
பாதை வகுத்து பலர்‌ போல எநீதனையும்‌ 
பயணிக்கச்‌ செய்யாமல்‌ கமீபனது 

காலதைக்குள்‌ சென்று களித்தே நாள்‌ வாழ்வதற்கு 
கஷீடங்கள்‌ தாராது கனிவுடனே 

தீதை வெறுத்து திகழ்‌ ௮றதீதில்‌ மனம்‌ செல்ல 
தேற்றி எனை வளர்தீத தெய்வங்கள்‌ 

தூாதையவர்க்கும்‌ தாயவர்கீகும்‌ ஒநீநாலை 
குயவோடு தந்தே மலம்‌ மகிழ்ந்தேனி. 

*. 


ஓ லகம்‌ இறைவனின்‌ அற்புதப்படைப்பு, உ i’ 
உலகின்‌ எல்லாக்கூறுகளிலும்‌ ட. 
இறைவனின்‌ கருணைப்பதிவுகள்‌ உண்டு. றக 
அதை ஆழ்ந்து உணர்வார்‌ ஒரு சிலரே; 
அங்ஙனம்‌ உணரப்பெறின்‌, 
ஒவ்வொருவர்‌ வாழ்க்கையும்‌ 
ஒரு காவியமாம்‌. 
ஒவ்வொரு சம்பவமும்‌ 
ஒரு சரித்திரமாம்‌. 
ஒவ்வொரு பொருளும்‌ 
ஓர்‌ அற்புதமாம்‌. 
அதனால்‌ தான்‌ 
இவ்வுலகைக்‌ கண்டு, 
எத்தனை கோடி 
இன்பம்‌ வைத்தாய்‌ 
இறைவா! இறைவா! 
இறைவா! 

என்று, 

பாரதி 

விதிர்‌ விதிர்த்தான்‌. 
% 4. % 


இவ்‌ எளியவன்‌ வாழ்விலும்‌, 

இறைவனின்‌ கருணைச்சிதறல்கள்‌ சில பதிந்தன. 
அப்பதிவுகள்‌ என்னைப்‌ பலருக்கும்‌ இனம்‌ காட்டின. 
கம்பன்‌ என்றொரு மகா கவிஞனின்‌ பதம்‌ பற்றும்‌ பாக்கியம்‌ பெற்றேன்‌. 
அவனை நான்‌ போற்ற, உலகம்‌ என்னைப்‌ போற்றியது. 
கம்பன்‌ எனது அடையாளக்‌ குறியீடானான்‌. 

நான்‌ கம்பனது அடையாளக்‌ குறியீடானேன்‌. 
இப்போதெல்லாம்‌, 

சபைகளில்‌ எவரேனும்‌ கம்பனைப்‌ புகழ்ந்தோ, தூற்றியோ பேசினால்‌, 
சபை என்னைத்‌ திரும்பிப்‌ பார்க்கிறது. 

என்னில்‌ குறை காண்பவர்கள்‌, 

கம்பனைக்‌ குறைக்க முயல்கின்றனர்‌. 

என்னைப்‌ பாராட்ட நினைப்பவர்களும்‌, 

கம்பனைப்‌ பாராட்டி மகிழ்கின்றனர்‌. 

அந்தளவிற்குக்‌ கம்பன்‌ எனக்கு உறவாயினான்‌. 

அந்த மகாகவிஞனின்‌ உறவாக மாற, 

நான்‌ எத்துணை பாக்கியம்‌ செய்திருக்க வேண்டும்‌? 
ஒரு கூழாங்கல்லைக்‌ கோமேதகம்‌ ஆக்கினான்‌ அவன்‌. 
ஒரு புல்லைப்‌ புல்லாங்குழல்‌ ஆக்கினான்‌ அவன்‌. 

ஒரு சருகைச்‌ சரித்திரம்‌ ஆக்கினான்‌ அவன்‌. 

கம்பன்‌ எனக்குப்‌ பொருள்‌ தந்தான்‌! 

கம்பன்‌ எனக்குப்‌ புகழ்‌ தந்தான்‌! 

கம்பன்‌ எனக்குப்‌ புண்ணியம்‌ தந்தான்‌! 

மொத்தத்தில்‌ கம்பன்‌ என்னைப்‌ புதுப்பித்தான்‌. 

இன்று நான்‌ 

உண்ணும்‌ உணவு, 

பருகும்‌ நீர்‌, 

உடுக்கும்‌ உடை, 

இவை எல்லாம்‌ கம்பன்‌ தந்தவை. 

என்‌ விடலைப்பருவத்‌ தடுமாற்றங்கள்‌ என்னை வீழ்த்து முன்‌, 
நான்‌ கம்பனைத்‌ தொட்டுக்‌ கரை சேர்ந்தேன்‌. 

என்னைப்‌ புகழும்‌ உலகிற்கு எனது புன்மைகள்‌ தெரியாது. 
உருக்கிவார்த்தெடுத்த உத்தமனாய்‌ என்னைக்‌ கருதுவோர்‌ பலர்‌. 
அவர்‌ தமக்குப்‌ பணிவுடன்‌ ஒன்றுரைப்பேன்‌. 

என்‌ வாழ்விலும்‌ எத்தனையோ இருட்‌ பகுதிகள்‌ உள. 

இதைச்‌ சொல்வது என்னைக்‌ காந்தியாய்க்‌ காட்டிக்கொள்ள அன்று. 
எல்லார்‌ வாழ்விலும்‌ இருட்‌ கூறுகள்‌ இருக்கவே செய்கின்றன. 
அவ்‌ இருட்‌ பகுதியைக்‌ கடந்து விட்டால்‌, 

“இதுதான்‌ என்‌ வாழ்க்கை” எனக்‌ கூறும்‌ தெம்பு வரும்‌. 
அத்தெம்பு இப்போது எனக்கு வந்ததால்தான்‌, 

இந்நூலை எழுதத்தொடங்குகிறேன்‌. 

“அங்ஙனமாயின்‌ உனது வாழ்வின்‌ இருட்‌ பகுதியும்‌ 

இந்நூலில்‌ பதிவாகுமா? ”” 

அழுக்கைச்‌ சுவைக்க ஒரு சிலரின்‌ மன நாக்கு நீள்வது புரிகிறது. 
இருளால்‌ எவருக்கு என்ன பயன்‌? 

ஒளியால்‌ மட்டும்‌ என்ன பயனாம்‌? - கேட்பீர்கள்‌. 

என்‌ வாழ்வொளி, வேறு சிலருக்கு வழிகாட்டலாம்‌ அல்லவா! 
அதனாற்றான்‌, விதித்தன செய்ததை மட்டும்‌ இந்நூலில்‌ பதிவாக்குகிறேன்‌. 
காலம்‌ இடம்‌ தந்து, தேவை முகிழ்த்தால்‌, 

விலக்கியன பற்றியும்‌ எழுதத்‌ தயங்கேன்‌. 

இந்நூல்‌ கம்பனை நான்‌ தொடத்‌ தொடங்கியதிலிருந்து தொடங்குகிறது. 
அது ஏனெனக்‌ கேட்பீர்கள்‌. 

உண்மையில்‌ அதுதான்‌ என்‌ வாழ்வு தொடங்கியபகுதி. 

என்‌ வாழ்வையும்‌ வரலாறாய்ப்‌ படிக்க, 

கம்பனே துணை செய்தான்‌. 

அதனாற்றான்‌ அவனைத்‌ தொட்ட நாளை, 


ரு vii 


என்‌ வாழ்வின்‌ தொடக்க நாளாய்க்‌ கொண்டு, 
இந்நூலை எழுதத்‌ தொடங்குகிறேன்‌. 

எனது இந்த இலட்சியப்‌ பயணத்தில்‌, 

எவ்வித பயனையும்‌ எதிர்பாராமல்‌, 

தம்‌ தோளேற்றி என்னை உயர்த்திவிட்டு, 

நான்‌ சிகரந்தொட்ட இன்றைய நிலையில்‌, 

தாம்‌ அப்படியே அடியில்‌ நின்று ஆனந்திக்கும்‌, 

அதிசயப்‌ பிறவிகள்‌ பலர்‌ பதிவாயினர்‌. 

அவர்கள்‌ இன்றேல்‌ நானில்லை. 

இன்றைய புகழ்‌ ஒளியில்‌ என்‌ முகம்‌ மட்டும்தான்‌ பதிவாகிறது. 
அவ்‌ ஒளிவட்டத்துள்‌ என்‌ முகம்‌ வர, 

பலன்‌ கருதாது பாடூபட்டாரை, 

என்‌ உயிரால்‌ வணங்குகிறேன்‌. 

ஒளியில்‌ தெரியும்‌ என்‌ முகத்தை மட்டும்‌ நோக்குவோர்க்கு, 
என்னை அவ்‌ ஒளி வட்டத்திற்குள்‌ கொணர்ந்தோரைத்‌ தெரிய 
வாய்ப்பில்லை. 

இந்நேரத்தில்‌ அவர்தம்‌ பங்களிப்பை, 

உலகிற்கு உணர்த்த வேண்டியது என்‌ கடனன்றோ? 
அன்றேல்‌ நன்றி கொன்றவனாவேன்‌. 

ஒளி நோக்கிய என்‌ உயர்வை, 

தடைசெய்ய முயன்றாரும்‌ இருக்கவே செய்தனர்‌. 
அவர்கள்‌ செய்த தடைகளால்‌ புத்தியில்‌ வைரம்‌ பாய்ந்து, 
ஒரு நாளும்‌ தளர்வறியா மனம்‌ கைவரப்‌ பெற்றேன்‌. 
இங்ஙனமாய்‌ அவர்களும்‌, 

ஏதோ வகையில்‌ என்‌ உயர்வுக்காய்ப்‌ பங்காற்றினர்‌. 
அவர்க்கும்‌ இந்நேரத்தில்‌ எனது நன்றிகள்‌. 

x % 


viii 


கட்டுரை எழுதி வரலாற்றில்‌ பதிவாகலாம்‌ எனும்‌ நம்பிக்கை, 
எனக்குக்‌ கிஞ்சித்தும்‌ இல்லை. 

அவ்வளவு ஏன்‌? 

வரலாற்றில்‌ பதிவாக வேண்டும்‌ எனும்‌ எண்ணங்கூட, 

என்‌ மனத்துள்‌ துளியும்‌ இல்லை. 

பின்‌ ஏன்‌ இம்முயற்சி எனக்‌ கேட்பீர்கள்‌. 

கழகம்‌ இன்று விரிந்து, 

சொத்துக்களோடும்‌, சுயத்தோடும்‌ நிற்கிறது. 

உண்மையாய்ப்‌ பாடுபட்டவர்‌ ஒதுங்கி நிற்க, 

ஒளிந்தார்‌, கழகத்தைத்‌ தாமே வளர்த்ததாய்‌, 

நான்‌ உயிரோடு இருக்கும்போதே 

சொல்லத்‌ தொடங்குகின்றனர்‌. 

கழகத்தின்‌ “அ?” முதல்‌ “க” வரையிலான உயர்வு தாழ்வுகளின்‌, 
ஒரே சாட்சியாய்‌ இன்று வாழ்பவன்‌ நான்‌ ஒருவனே. 

ஆதலால்‌, எவரும்‌ திரிபுபடுத்தா வகையில்‌, 

கழகத்தின்‌ வரலாற்றை உரைத்து வைக்கவேண்டும்‌ என விரும்பினேன்‌. 
அதனால்‌, கழக முயற்சியில்‌ உடன்பட்டார்‌, முரண்பட்டார்‌ என, 
அனைவர்‌ பற்றியும்‌ இந்நூலில்‌ எழுதுகிறேன்‌. 

என்‌ விருப்புப்‌ பற்றி யாரையும்‌ உயர்த்தியோ, 

என்‌ வெறுப்புப்‌ பற்றி யாரையும்‌ தாழ்த்தியோ எழுதாமல்‌, 

முடிந்தவரை நடுவுநிலைமையோடு நடந்தவற்றைப்‌ பதிவு செய்கிறேன்‌. 
கழகத்தோடு முரண்பட்டுத்‌ தீமை செய்ய முயன்றார்‌ ஒரு சிலரும்‌, 
இந்நூலில்‌ பதிவாகின்றனர்‌. 

சந்தர்ப்பம்‌, சூழ்நிலை, பக்கச்சார்பு, பொறாமை, போட்டி என்பவற்றால்‌, 
அவர்கள்‌ எமக்குத்‌ தீமை இயற்றியிருக்கலாம்‌. 

அது நோக்கி அவர்தமை, தீயர்‌ என முடிவு செய்தல்‌ தவறாம்‌! 

வளர வேண்டும்‌ எனும்‌ விருப்பில்‌, 

அவசரமாய்‌ நாங்கள்‌ விரித்து நீட்டிய கைகளும்‌, கால்களும்‌, 
எங்களை அறியாமல்‌ அவர்கள்‌ இதயத்தைக்‌ காயப்படுத்தி 
இருந்திருக்கக்‌ கூடும்‌. 

இராமனின்‌ வில்லுண்டையால்‌ நொந்த கூனியைப்‌ போல, 
அவர்தம்‌ காயங்கள்‌ எங்கெங்கு உண்டாயிற்றோ? - யாரறிவார்‌? 
ஒன்று மட்டும்‌ உண்மை. 

இந்நூலில்‌ எங்கள்‌ வரலாற்றில்‌ பதிவாகும்‌ அவர்தம்‌ தீய முகம்‌ போல, 
வாழ்வின்‌ மற்றொரு பகுதியில்‌, 

அவர்களின்‌ உத்தமமுகமும்‌ நிச்சயம்‌ ஒளிந்திருக்கும்‌. 
ஆதலால்‌ இந்நூலில்‌ வரும்‌ சம்பவங்களை வைத்து, 
எவரையும்‌ தீயர்‌ எனக்‌ கொள்ளற்க! 

பகைவர்‌ என்றில்லை, உறவானவர்கள்‌ பற்றியும்‌, 

என்‌ உள்மன உணர்வுகளை இங்கே பதிவு செய்கிறேன்‌. 
அப்பதிவுகளும்‌ சிலரைக்‌ காயப்படுத்தலாம்‌. 

ஆனால்‌ பகை, நட்பு என்ற இருதிறத்தாரும்‌, 
ஏதோவகையில்‌ எனக்கு உறவானவர்களே. 

அதைத்‌ தெளிவுடன்‌ உணர்ந்து கொண்டே, 

நடந்தவற்றைப்‌ பதிவு செய்தல்‌ எனும்‌ நோக்கில்‌ 

இந்நூலை எழுதுகிறேன்‌. 

நீங்கள்‌ நம்புகிற்ரகளோ, இல்லையோ, 

பகையோ, நட்போ, 

தொடர்புபட்டார்‌ எவர்மீதும்‌ இன்று எனக்குப்‌ பகையில்லை. 
என்னை உணர்ந்தார்‌ இவ்‌ உண்மை உணர்வார்‌. 

உலகம்‌ வேகமாய்ச்‌ சுழல்வதாய்த்‌ தோன்றுகிறது. 
கழகத்தை ஆரம்பித்தது நேற்றுப்போல்‌ இருக்கிறது. 
முப்பத்தாறு ஆண்டுகளைக்‌ கடந்துவிட்டோம்‌ எனும்‌ செய்தி, 


உவப்பும்‌ வியப்பும்‌ தருகிறது. 

இன்று கம்பன்கழகம்‌ ஒரு விரிந்த இலக்கிய அமைப்பு. 
ஆடம்பரமான அழைப்பிதழ்கள்‌, 

பிரமாண்டமான விழாக்கள்‌, 

சொந்தமாக இரண்டு கட்டிடங்கள்‌, 

உலகெங்கும்‌ அன்பர்கள்‌, 

கொழும்பில்‌ கழகம்‌ முன்னின்று அமைத்த ஓர்‌ ஆலயம்‌, 

என விரிந்திருக்கும்‌ கம்பன்கழகத்தை, 

இன்று எல்லோருக்கும்‌ தெரிந்திருக்கிறது. 

பணக்காரக்கழகம்‌, பகட்டுக்கழகம்‌ என்றும்‌, 

மண்‌ பற்றில்லாதவர்கள்‌, மற்றவர்களை மதிக்காதவர்கள்‌ என்றும்‌, 
கழகத்தின்‌ மேலும்‌, எங்கள்‌ மேலும்‌ பழி சொல்கின்றனர்‌ சிலர்‌. 
ஆனாலும்‌, அத்தகையோரும்‌, 

எங்கள்‌ கழக அங்கீகரிப்பிற்காய்க்‌ காத்திருப்பது உண்மை. 

எங்கள்‌ விழாக்களைப்‌ பகட்டுவிழாக்கள்‌ என்று சொன்ன பலர்‌, 
பின்‌ தாங்கள்‌ செய்த விழாக்களில்‌, 

எங்கள்‌ தடத்தினைப்‌ பின்பற்ற முயன்றிருக்கிறார்கள்‌. 
எப்படியோ, இறையருளால்‌ கழகம்‌ விரிந்து வளர்ந்திருக்கிறது. 
பொறாமையால்‌ எதிர்க்கும்‌ ஓரிருவரைத்‌ தவிர, 
ஆயிரமானவர்கள்‌ இன்று எங்களில்‌ அன்பு செய்கிறார்கள்‌. 
நெகிழ்ந்து நிற்கிறோம்‌. 

உயர்ந்து விரிந்து செழித்து நிற்கும்‌ 

இன்றைய கழகத்தைத்‌ தெரிந்த பலருக்கு, 

அது வித்தாகி வேர்விட்டு வெளிவரப்‌ பட்டபாடுகள்‌ 
தெரிந்திருக்க நியாயமில்லை. 

இக்‌ கழகத்தை ஊன்றி உயர்வித்த 

நாங்கள்‌ அத்தனைபேரும்‌ இளைஞர்கள்‌. 

நாங்கள்‌ ஒன்றும்‌ ஆகாயத்திலிருந்து குதித்த தேவகுமாரர்கள்‌ அல்லர்‌. 
செல்வச்‌ சீமான்கள்‌ வீட்டுப்‌ பிள்ளைகளுமல்லர்‌. 
எங்கள்‌ மூதாதையர்கள்‌ தந்த சொத்திலிருந்தோ, 
எங்கள்‌ பெற்றோர்களின்‌ செல்வாக்கிலிருந்தோ, 
இக்கழகத்தை நாங்கள்‌ கட்டியெழுப்பவில்லை. 
சாதாரண நடுத்தரக்‌ குடும்பத்தைச்‌ சார்ந்த இளைஞர்களான நாங்கள்‌, 
சில செல்வக்‌ குடும்பங்களில்‌ 

செயற்கையாய்ச்‌ செதுக்கப்படும்‌ பிள்ளைகள்‌ போல, 
உருவாக்கப்பட்டவர்களல்லர்‌. 

உருவானவர்கள்‌. 

மண்ணில்‌ விழுந்து மலர்ந்து, 

இயற்கையின்‌ எதிர்ப்புகளையெல்லாம்‌ சந்தித்து, 
மெல்ல மெல்ல நிமிர்ந்தோம்‌. 

விளைவது விருட்சம்‌ என்று தெரியாமல்‌, 

புல்‌ என்றும்‌, பூண்டு என்றும்‌ கிள்ள நினைத்தார்‌ பலர்‌. 
இழிவு செய்தார்‌ சிலர்‌. 

எங்கள்‌ இறை நம்பிக்கையும்‌, 

ஏற்றமிகு பெரியோர்‌ சிலர்‌ தந்த காவலும்‌, 

காலத்தின்‌ சுழல்களிலிருந்து எங்களைக்‌ காப்பாற்றி, 
இன்று விருட்சமாக விரிய வைத்திருக்கின்றன. 

x XxX 

விருட்சத்தைத்‌ தெரிந்தவர்க்கு, 

அது விளைந்த வரலாறு தெரியவேண்டாமா? 


புல்லாய்‌, பூடாய்‌, புழுவாய்க்‌ கிடந்து உழன்று, 

மனிதராய்‌, தேவராய்‌ நாம்‌ மலர்ந்த கதை சுவாரஸ்யமானது. 

இன்று உங்கள்‌ அங்கீகரிப்போடு எழுந்து நிற்கையில்‌, 

அன்று நாம்‌ பட்ட அவலங்களைப்‌ பகிரத்‌ தோன்றுகிறது. 
நாங்களாக முயன்று, விழுந்து, நொந்து, எழுந்து, 

இன்று உங்கள்‌ மனதில்‌ இடம்‌ பிடித்திருக்கிறோம்‌. 

தூரத்தில்‌ நின்று, 

உயர்ந்து தோன்றும்‌ ஒரு மலையைக்‌ காண்கையில்‌, 

அதன்‌ அடிவாரம்‌ காணும்‌ ஆசை வருமல்லவா? 

அது போல எங்கள்‌ வரலாறு காணும்‌ ஆசை உங்களுக்கு வரலாம்‌. 
அவ்‌ ஆசையைத்‌ திருப்தி செய்வது ஒரு நோக்கம்‌. 

ஏற்றமுடன்‌ எழுந்திருக்கும்‌ இன்றைய எழுச்சி எங்கள்‌ தனிச்சொத்து என, 
இதயத்தில்‌ எழ நினைக்கும்‌ ஆணவத்திற்கு அடிபோட்டு, 

“இது எத்தனையோ பேர்‌ செய்த தியாகத்தின்‌ திரட்சி. 

வெறும்‌ காவலர்களே நீங்கள்‌!” என, 

எமக்கு நாமே உண்மையை உனர்த்திக்‌ கொள்வது, 

இதன்‌ இரண்டாவது நோக்கம்‌. 

இந்நோக்கங்களே, 

“உன்னைச்‌ சரணடைந்தேன்‌” எனும்‌ இந்நூல்‌ வரக்‌ காரணங்களாயின. 

இந்த முப்பத்தாறு ஆண்டுகளில்‌, 

இலக்கிய, சமூக, அரசியற்‌ போக்குகளில்‌, 

ஆயிரமாயிரம்‌ மாற்றங்கள்‌. 

கடினமான ஒரு வரலாற்றுச்‌ சந்தியில்‌ வாழும்‌ துர்ப்பாக்கியம்‌ வேறு. 
தொடங்கிய பாதை, இடம்‌, காலம்‌ அத்தனையும்‌ தலைகீழாகி, 
இன்று எங்கோ நிற்கிறோம்‌. 

ஈழத்தமிழர்‌ வாழ்வுப்பாதை இன்று முற்றாய்‌ மாறிவிட்டது. 

நாங்கள்‌ கழகம்‌ தொடங்கிய, 

மண்‌, மக்கள்‌, மாண்பு அத்தனையும்‌ மாறிவிட்ட நிலை. 
ஈழப்போர்‌ எல்லாவற்றையும்‌ புரட்டிப்‌ போட்டுவிட்டது. 
அதனாற்றான்‌ எங்கள்‌ வாழ்வைச்‌ சந்தி வாழ்வு என்கிறேன்‌. 

இம்மாற்றங்களின்‌ ஒவ்வொரு அதிர்வுக்கும்‌, 

நாங்கள்‌ எம்மைப்‌ புத்தாக்கம்‌ செய்யவேண்டியிருந்தது. 
சாண்‌ ஏறி முழம்‌ சறுக்கினோம்‌. 

திரும்பத்‌ திரும்ப முதலாம்‌ படியிலிருந்து ஏறும்‌ 
அநியாயத்தைச்‌ சந்தித்தோம்‌. 

ஆனாலும்‌, தெய்வம்‌ கருணை செய்தது. 

இறக்கங்களில்‌ எங்கள்‌ ஏற்றங்களை விதைத்தது. 
அதனால்‌, ஏற்றங்களில்‌ விலைபோகாமலும்‌ தருக்குறாமலும்‌ 
நடக்க முடிந்தது. 

இன்று காலப்‌ பாதையின்‌ முப்பத்தாறாவது மைற்கல்லை, 
தாண்டிநின்று திரும்பிப்பார்க்க பிரமிப்பாயிருக்கிறது. 

நிகழ்காலத்தில்‌ வரம்பாய்‌ நினைந்து, 

சுலபமாய்‌ நாம்‌ கடந்த விடயங்கள்‌, 

இறந்த காலத்தில்‌ நின்று திரும்பிப்‌ பார்க்க, 

மலைகளாய்த்‌ தெரிந்து மலைப்புத்‌ தருகின்றன. 

இந்த மலைகளை நாமா கடந்தோம்‌? எனத்‌ திகைத்து நிற்கிறோம்‌. 
கடவுள்‌ கைபிடித்துக்‌ கடப்பித்த கருணையின்‌ கனதியை, 
காலங்கடந்த நிலையிற்றான்‌ கணிக்க முடிகிறது. 

கண்கள்‌ கரைந்தோட கைகூப்பி மெய்சிலிர்த்து நிற்கிறோம்‌. 

விரிந்து நிற்கும்‌ எங்களைக்‌ கண்டு வியப்போர்க்கு ஒரு வார்த்தை. 
இந்த முப்பத்தாறு ஆண்டுகளில்‌ எங்களை வளர்த்துவிட, 

எந்தவிதச்‌ சுயநலமுமின்றி, எத்தனைபேர்‌ துணை செய்தார்‌ தெரியுமா? 
கல்விமான்கள்‌, செல்வர்கள்‌, உழைப்பாளிகள்‌ என அவர்தம்‌ பட்டியல்‌ நீளும்‌. 
மண்ணுள்‌ மறைந்து உரமாய்‌ இருந்து எங்களை உயர்த்திய, 
அப்பண்பாளர்களுக்கு என்ன கைம்மாறு இயற்றுவோம்‌? 

மரமும்‌, கொப்பும்‌, இலையும்‌, பூவும்‌ கனியுமாக, 

எங்களைப்‌ பதிவு செய்து, கழக விருட்சத்தைக்‌ காண்போர்களே! 
நாங்கள்‌ வெளிப்பதிவுகள்‌ மட்டுமே. 

உரமாய்‌ உள்நின்று எம்மை உயர்த்தியோர்‌ ஆயிரம்‌ ஆயிரம்‌ பேர்‌. 
அவ்‌ உண்மை உணருங்கள்‌! 

அவர்தமை உங்கள்‌ உயர்ந்த உள்ளத்தால்‌, 

ஒரு நிமிடமேனும்‌ போற்றுங்கள்‌! 

இது அன்புரிமை பற்றிய எங்களின்‌ வேண்டுகோள்‌. 

அவ்வற்புதத்‌ தியாகிகளின்‌ பெருமையை, 

உயர்ந்து நிற்கும்‌ இவ்வேளையில்‌ உலகிற்கு உணர்த்தத்‌ தவறின்‌, 
வரலாற்றுத்‌ தவறிழைத்த வஞ்சகர்களாவோம்‌. 

அதுநோக்கியே, 

“உன்னைச்‌ சரணடைந்தோம்‌” எனும்‌ இப்பதிவை வெளியிடுகிறோம்‌. 
கையேற்று வாழ்த்தியருள்க! 

முதலில்‌, இவ்வரலாறுகளைக்‌ கட்டுரைகளாய்‌ ஆக்கி, 

நூல்‌ வடிவில்‌ வெளியிடும்‌ எண்ணமே இருந்தது. 

கால வளர்ச்சியில்‌ கருவி வளர்ச்சிகள்‌ உயர்ந்துவரும்‌ இக்காலத்தில்‌, 
மிகப்பழமையாய்‌ ஒரு வரலாற்றுச்‌ சுயசரிதை அமைப்பதை விட, 
சில காட்சிப்பதிவுகளோடூ கருத்துப்பதிவுகளையும்‌ இணைத்து, 
நூலாக்கிப்‌ புதுமை செய்தால்‌ என்ன? எனும்‌ எண்ணம்‌ உதித்தது. 
புதுமைகளின்‌ குத்தகைக்காரன்‌ அல்லவா கம்பன்‌? 

அவன்‌ பெயரால்‌ அமைந்த கழகத்தின்‌ வரலாறும்‌, 
புதுமையாய்‌ அமையட்டும்‌ என எண்ணினோம்‌. 
அவ்‌ எண்ணத்தின்‌ வண்ணமே இந்நூல்‌. 

“கழகத்தில்‌ நாங்களும்‌ இணைந்து உறுப்பினராக என்ன செய்யவேண்டும்‌? 
அண்மைக்காலமாகப்‌ பலரும்‌ எங்களைக்‌ கேட்கும்‌ கேள்வி இது. 
பதிலாய்ப்‌ புன்னகைப்பேன்‌. 

அவர்கள்‌ கேள்வி தொடரும்‌. 

கழக அங்கத்தினராக என்ன தகுதி வேண்டும்‌? 

“உங்கள்‌ அன்பும்‌ ஆர்வமும்தான்‌ கழக உறுப்பினராகும்‌ தகுதி.” 
ஒரு பட்டியலை எதிர்பார்க்கும்‌ அவர்களுக்கு, 

எப்போதும்‌ என்‌ பதில்‌ இதுவே. 

எங்கள்‌ கழகம்‌ ஒரு குடும்பம்‌. 

அறிஞர்கள்‌, பிரமுகர்கள்‌, இரசிகர்கள்‌ எல்லாம்‌ 

எங்கள்‌ குடும்ப அங்கத்தினர்கள்‌. 

இது அடிக்கடி நாம்‌ மேடையில்‌ சொல்லும்‌ விடயம்‌. 

வெறும்‌ உபசாரத்திற்காயன்றி, 

உண்மையில்‌ உளத்திலிருந்து பிறக்கும்‌ வார்த்தைகள்‌ இவை. 

கழக நிர்வாகத்தையும்‌ 

ஒரு குடும்பம்‌ போலவே இதுவரை நடத்தியிருக்கிறோம்‌. 

என்‌ நண்பர்களும்‌, பின்னாள்‌ இணைந்த இளைஞர்களும்‌, 
கழகத்தை ஒரு குடும்பமாகவே கருதினார்கள்‌. 

அறிவுலகக்‌ குடும்பப்‌ பாங்கை, 

எங்கள்‌ ஆசிரியர்கள்‌ எங்களுக்குக்‌ கற்றுத்‌ தந்தார்கள்‌. 
எங்களுக்குள்ளும்‌ ஆயிரம்‌ முரண்பாடுகள்‌ இருந்தது உண்மையே! 
நிறையவே சண்டை போட்டுக்கொள்வோம்‌. 

எல்லாம்‌ முடிவுகள்‌ எடுக்கும்‌ முன்புதான்‌. 

முடிவு என்ற ஒன்றை எடுத்துவிட்டால்‌, 

மாறுபட்டவரும்‌ அம்முடிவைத்‌ தன்‌ முடிவாகவே கருதுவார்‌. 
அம்முடிவை எட்ட உண்மையாய்ப்‌ பாடூபடூவார்‌. 
இதுதான்‌ எங்கள்‌ வெற்றியின்‌ இரகசியம்‌. 
கருத்தளவில்தான்‌ எங்கள்‌ மாறுபாடுகள்‌ இருக்கும்‌. 
உள்ளத்தால்‌ என்றைக்கும்‌ உறவே. 

இன்றும்‌ கழக உறுப்பினர்கள்‌ தம்‌ இரத்த உறவை விட, 
கழக உறவையே முதலாய்க்‌ கொண்டு வாழ்கின்றனர்‌. 
அதனாற்தான்‌, முப்பத்தாறு ஆண்டு எல்லையை, 
வெற்றியோடு தொடமுடிந்திருக்கிறது. 

நான்‌, திருநந்தகுமார்‌, குமாரதாசன்‌, ரத்தினகுமார்‌ ஆகியோர்‌, 
பதினைந்தாண்டுகள்‌ கம்பன்கழகத்தின்‌ நிர்வாகப்‌ பொறுப்பேற்றிருந்தோம்‌. 
கழகத்தைத்‌ தொடங்கியபோது 

எங்களுக்கு இருபதுகளைத்‌ தொட்ட வயது. 

பதினைந்தாண்டு நிறைவின்போது, 

எங்களில்‌ பலர்‌ முப்பது வயதையே தாண்டியிருந்தனர்‌. 

அப்போதும்‌ சமுதாயம்‌ எங்களை இளைஞர்களாய்த்தான்‌ பார்த்தது. 
நினைத்திருந்தால்‌, 

இன்னும்‌ பதினைந்தாண்டுகள்கூட 

நாங்கள்‌ நிர்வாகத்தில்‌ இருந்திருக்கலாம்‌. 

ஆனாலும்‌, ஒரு புதிய தலைமுறையினரிடம்‌, 

நிர்வாகத்தைக்‌ கொடுக்க வேண்டுமென்று, 

தெளிவாய்‌ முடிவு செய்தோம்‌. 

முடிவை எடுத்தவன்‌ நான்‌. 

மற்ற மூவரும்‌ மனமுவந்து அம்முடிவுக்கு ஒப்புதல்‌ அளித்தனர்‌. 

தமிழ்த்துறையில்‌ ஆற்றலாளர்களாய்‌ நாம்‌ இனங்கண்ட, 
சிவசங்கர்‌, பிரசாந்தன்‌, மணிமாறன்‌, ஜெயசீலன்‌ ஆகியோரை, 
புதிய நிர்வாகிகளாய்ப்‌ பதினைந்தாம்‌ ஆண்டு விழாவில்‌ அறிவித்தோம்‌. 
ஐந்து ஆண்டு எங்களோடு இணைந்து நிர்வாகப்‌ பயிற்சி பெற்று, 
கழகத்தின்‌ இருபதாம்‌ ஆண்டிலிருந்து, 

அவர்களே கழகத்தை நிர்வகிக்க வேண்டுமென்பது எங்கள்‌ முடிவு. 
அதன்படி புதிய நூற்றாண்டில்‌ 

புதிய தலைமுறை கழகத்தைப்‌ பொறுப்பேற்றது. 

எங்கள்‌ தேர்வு பெரும்பாலும்‌ பிழைக்கவில்லை. 

ஒரு சிலர்‌ சற்றுச்‌ சோர்ந்தாலும்‌ அவர்களையும்‌ ஈர்த்து, 
கழகத்தை வழிநடத்தும்‌ சிவசங்கரும்‌, பிரசாந்தனும்‌, 
எங்களுக்குப்‌ பெருமை சேர்த்து வருகிறார்கள்‌. 

இதைச்‌ சொல்வதற்கு ஒரு காரணம்‌ இருக்கிறது. 
கழகத்தைக்‌ குடும்பமாக நினைக்கிறோம்‌ என்று சொன்னேன்‌ அல்லவா? 
நான்‌ மேற்சொன்னது அதன்‌ உண்மைக்காம்‌ சான்றே. 
கழகத்தைக்‌ குடும்பமாய்‌ நினைத்தபடியால்தான்‌, 

அதனை மகிழ்ச்சியோடு அடுத்த தலைமுறையினரிடம்‌ 
ஒப்படைக்க முடிந்தது. 

எந்தப்‌ பெற்றோராவது குடும்பப்‌ பொறுப்பை, 
பிள்ளைகளிடம்‌ கொடுக்கப்‌ பின்நிற்பார்களா? 

குடும்பப்‌ பொறுப்பை ஒப்படைப்பது என்பது, 

“இந்தா தந்துவிட்டேன்‌, இனி எக்கேடும்‌ கெட்டுப்போ” 
என்பதாய்‌ இருக்குமா? 

உறவான குடும்பத்தில்‌ ஒருக்காலும்‌ இது நடக்காதல்லவா? 
பிள்ளைகளை முன்நிறுத்தி, 

பெற்றோர்கள்‌ பின்நின்று வழி நடத்துவது தானே மரபு? 
அதுதானே குடூம்ப நடைமுறை. 


xviii 


எங்கள்‌ கழகக்‌ குடூம்பத்திலும்‌ இன்று அது நடக்கின்றபொழுது, 
மகிழ்ச்சியாய்‌ இருக்கிறது. 

இம்மகிழ்ச்சியை உங்களோடு பகிர்ந்துகொள்வதன்‌ காரணம்‌, 

வெறும்‌ தற்பெருமை உரைப்பதற்காய்‌ அன்று. 

நம்‌ பண்பாட்டு அடிப்படையில்‌ உறவைக்‌ கலந்து, 

நாம்‌ அமைத்துக்கொண்ட புதிய நிர்வாக முறைமையை, 

உங்களுக்கு அறிவிப்பதும்‌, 

அதுவே எங்கள்‌ வெற்றிக்குக்‌ காரணமாய்‌ இருந்ததை உணர்த்துவதும்‌, 
மற்றவர்களும்‌ இதனை முன்னுதாரணமாய்க்‌ கொள்ள வேண்டி நிற்பதுமே 
கும்‌. 

கடந்த மூன்று தசாப்தங்களில்‌, 

பல அரசியல்‌ மாற்றங்களைச்‌ சந்தித்தோம்‌ என்று கூறியிருந்தேன்‌. 
அரசியலில்‌ எந்தவித ஈடுபாடுமின்றி நாங்கள்‌ இருந்தாலும்‌, 

விரும்பியோ விரும்பாமலோ அரசியலாளர்களின்‌ தொடர்பு, 

கழகத்திற்கு அமைந்தபடி இருந்தது. 

அமிர்தலிங்கம்‌ தொடங்கி இன்றைய அரசியல்வாதிகள்‌ வரை, 
எல்லோரும்‌ ஏதோ வகையில்‌ கழகத்தோடு தொடர்புகொண்டனர்‌. 
இலக்கியமே எமது பாதை எனும்‌ நோக்கில்‌ தெளிவாய்‌ இருந்த நாங்கள்‌, 
எந்த அரசியல்‌ அமைப்போடும்‌ எம்மை இணைத்துக்‌ கொள்ளவில்லை. 
எந்தத்‌ தலைமையையும்‌ “இது எங்கள்‌ தலைமை” என்று ஏற்கவில்லை. 
அனைவரிலும்‌ அன்பு செய்தோம்‌. 

நன்மை கண்ட இடத்திலெல்லாம்‌ பாராட்டினோம்‌. 

தீமைகளை அச்சமின்றிக்‌ கண்டித்தோம்‌. 

எங்களின்‌ இந்த நடுவுநிலைமை சிலருக்கு வெறுப்பை உண்டாக்கியது. 
ஆனாலும்‌, அதுவே அவர்கள்‌ மனதில்‌ மதிப்பையும்‌ உண்டாக்கியது. 
இன்றுவரை எல்லோராலும்‌ மதிக்கப்படும்‌ ஓர்‌ அமைப்பாகவே, 

எங்கள்‌ கழகம்‌ அங்கீகரிக்கப்பட்டுள்ளது. 

ஜனநாயக அரசியல்‌ மரபில்‌ வந்தோர்‌ மட்டுமல்லாமல்‌, 
போராட்டக்‌ குழுவினர்கூட, 

எங்கள்‌ இலட்சியத்தை அங்கீகரித்துக்‌ கெளரவித்தனர்‌. 
முரண்பாடுகள்‌ பல வந்தபோதும்‌, 

தங்கள்‌ கருத்தை எந்தக்‌ காலகட்டத்திலும்‌ எங்களில்‌ திணிக்காத, 
அவர்தமை மதிப்போடு இவ்வேளை நினைக்கிறேன்‌. 
புலவர்களையும்‌, புலமையையும்‌ மதிப்பது தமிழர்‌ பண்பாடு. 
அப்பண்பாட்டு வழியில்‌ வந்தவர்களிடம்‌, 

அவ்வுயர்‌ பண்பு நிலைத்ததில்‌ ஆச்சரியம்‌ என்ன? 
வரைவிலா அதிகாரம்‌ பெற்றிருந்தும்‌, 

சுயமாய்‌ எங்களை இயங்க அனுமதித்த அவர்களையும்‌, 
இவ்வேளையில்‌, நன்றியோடு நினைக்கிறேன்‌. 

“கம்பன்விழாக்களில்‌ மங்கலவிளக்கேற்ற, 

கழகத்திற்கு ஒரு இலட்சம்‌ ரூபா கொடுக்க வேணுமாம்‌.” 

சில குறும்பர்களால்‌ இப்படியொரு கதை பரவ விடப்பட்டுள்ளது. 
பணக்காரர்களின்‌ கழகம்‌ என்ற பெயர்‌, 

கம்பன்கழகத்திற்கு இருப்பதாய்‌ முன்பே சொல்லியிருந்தேன்‌. 

இந்த இடத்தில்‌ அதுபற்றிச்‌ சற்று விரித்துச்‌ சொல்லவேண்டியிருக்கிறது. 
செல்வர்களின்‌ ஆதரவு எப்போதும்‌ எமக்கு இருந்தது உண்மை. 

அது எங்கள்‌ ராசி அல்ல, கம்பனின்‌ ராசி. 

“திரு வேறு தெள்ளியராதல்‌ வேறு” என்ற விதியை உடைத்து, 

தமிழ்ப்‌ புலவர்களுள்‌ செழித்து வாழ்ந்தவன்‌ கம்பன்‌ ஒருவனே! 
ஆரம்பத்தில்‌ சோழச்‌ சக்கரவர்த்தியாலும்‌, 

பின்னர்‌ சடையப்பவள்ளலாலும்‌ ஆதரிக்கப்பட்டவன்‌ அவன்‌. 
“செல்வர்களின்‌ முகம்‌ தம்பக்கம்‌ திரும்பாதா? ” என்று புலவர்கள்‌ ஏங்க, 
“கம்பனின்‌ முகம்‌ தம்பக்கம்‌ திரும்பாதா?” என்று 

சக்கரவர்த்திகளே ஏங்கினார்களாம்‌. 

அதுதான்‌ கம்பனின்‌ ராசி. 

அந்த ராசி இன்றும்‌ தொடர்கிறது. 

அதனாற்றான்‌, தமிழுலகில்‌ கம்பன்புகழ்‌ ஓங்கி வளர்ந்தபடியே இருக்கிறது. 
மற்றப்‌ புலவர்களுக்கு அமைத்த கழகங்கள்‌ எல்லாம்‌ 

மூடுவிழாக்‌ கொண்டாட, 

கம்பன்‌ கழகங்கள்‌ புதிது புதிதாய்த்‌ தோன்றியபடி இருக்கின்றன. 

எந்தக்‌ கம்பன்கழகத்தை எடுத்தாலும்‌ அதைக்‌ காக்க, 

யாரோ நான்கு நிறை செல்வர்கள்‌ தயாராகவே இருக்கின்றனர்‌. 
கம்பனின்‌ அந்த ராசி எங்கள்‌ கழகத்திலும்‌ தொடர்ந்தது. 

அதுபோலவே, கம்பனை எதிர்க்கவெனவும்‌, 

ஒரு கூட்டம்‌ அவன்‌ காலத்திலேயே இருந்தது. 

கற்றோர்‌ எதிர்ப்பு என்பதும்‌ அவன்‌ ராசிதான்‌ போலும்‌. 

கம்பனின்‌ அந்த ராசியும்‌ சேர்ந்தே எங்களைத்‌ தொடர்கிறது. 

நாங்கள்‌ கழகம்‌ தொடங்கிய நாட்தொடக்கம்‌, 

பல தாழ்விலாச்‌ செல்வர்கள்‌ 

எங்களைத்‌ தயையுடன்‌ ஆதரித்து வருகின்றனர்‌. 

ஏதோவொரு சூழ்நிலையில்‌, ஆதரித்த ஒருவர்‌ கைவிட்டால்‌, 

எங்கோ இருந்து வேறொரு செல்வர்‌ எங்களைத்‌ தேடிவந்து ஆதரிக்கிறார்‌. 
கடந்து போன காலங்களில்‌ நான்‌ கண்டுகொண்ட உண்மை இது. 
தொடக்கத்தில்‌ இது தற்செயலோ என நினைத்திருக்கிறேன்‌. 

ஆனால்‌, போகப்போக கம்பனின்‌ ராசியின்‌ வலிமை தெரியவந்தது. 

தக்க செல்வர்களையே கம்பன்‌ தன்‌ துணைக்கு அழைத்து வருகிறான்‌. 
செல்வம்‌ இருந்தும்‌ தகுதியற்றவர்களை அவன்‌ நெருங்க விடுவதில்லை. 
எத்தனையோ செல்வர்கள்‌ கழகத்‌ தொடர்புக்காய்க்‌ காத்திருந்தனர்‌. 
இது ஆணவத்தால்‌ நான்‌ சொல்லும்‌ வார்த்தை அன்று. 

கம்பனைத்‌ தொட்ட செல்வர்கள்‌, 

அவர்களின்‌ செல்வத்தாற்‌ பெறமுடியாத புகழைப்‌ பெறுகிறார்கள்‌. 

அது மட்டுமல்ல, 

கம்பனைத்‌ தொட்டவர்கள்‌ காலங்‌ கடந்தும்‌ நிலைக்கிறார்கள்‌. 
அவர்கள்‌ சந்ததியும்‌ செழிக்கிறது. 

இது அன்றும்‌ உண்மை, இன்றும்‌ என்றும்‌ உண்மையாம்‌. 

அன்றைய உண்மைக்குச்‌ சடையப்ப வள்ளல்‌ உதாரணர்‌. 
இன்றைய உணமைக்காய்ப்‌ 

பல வள்ளல்களின்‌ பெயர்களைப்‌ பட்டியலிடலாம்‌. 

இந்த ராசிதான்‌ எங்களுக்கும்‌ வாய்த்தது. 

நாங்களே வியக்கும்‌ வண்ணம்‌ 

எங்களுக்குத்‌ துணை செய்தார்கள்‌ பல வள்ளல்கள்‌. 

ஆனால்‌, என்றும்‌, எதையும்‌ அவர்கள்‌ எங்களிடம்‌ எதிர்பார்த்ததில்லை. 
ஒருசில பேர்‌ எதிர்பார்ப்புடன்‌ வந்து எங்களை விலைபேசினார்கள்‌. 
அத்தகையோரைக்‌ கழகத்திலிருந்து அப்புறப்படுத்தினான்‌ கம்பன்‌. 
அவர்கள்‌ சுவடழிந்து எங்கோ தூரத்தில்‌ இன்று. 

பொருளின்மையால்‌ இயலாமற்‌ போயிற்று என்று, 

இன்றுவரையும்‌ எங்கள்‌ முயற்சி ஏதும்‌ நின்றதில்லை. 

கடவுளை நம்பினோர்‌ கைவிடப்படார்‌ என்பது பழமொழி. 
கம்பனை நம்பியோர்‌ கைவிடப்படார்‌ என்பது என்‌ அனுபவமொழி. 
கம்பன்‌ எம்மைக்‌ கடவுளாய்க்‌ காத்தான்‌. 

“எல்லை ஒன்றின்மையை” உணர்ந்தவனும்‌, 

கடவுள்‌ ஆனதில்‌ ஆச்சரியமென்ன? 

ஆரம்பகாலத்தில்‌ செல்வமில்லையே என்ற அச்சம்‌ எனக்கு இருந்தது. 
அந்த அச்சத்தின்‌ காரணமாக, 

என்‌ குருநாதர்‌ இலங்கை வந்தபோது, 

நிதி சேகரிக்க என அவரை அழைத்தேன்‌. 

அவர்‌ சொன்ன அறிவுரை என்‌ அச்சம்‌ தீர்த்தது. 
அது பற்றி உள்ளே எழுதியிருக்கிறேன்‌. 

“கம்பன்கழகத்திடம்‌ லட்சக்கணக்கில்‌ பணம்‌ இருக்கிறது”, 
இங்ஙனமாய்‌ உரைத்து வருகின்றனர்‌ ஒரு சாரார்‌. 

கழகத்திற்கு இருக்கும்‌ செல்வாக்கிற்கு நாம்‌ நினைத்திருந்தால்‌, 
அப்படிப்‌ பணத்தைச்‌ சேர்த்து வைத்திருக்க முடியுந்தான்‌. 
ஆனால்‌, இன்றுவரை அதை நாம்‌ செய்ததில்லை. 

தேவைக்குப்‌ பணம்‌ வருகிறது. 

உலக நன்மைக்காய்ச்‌ செலவு செய்கிறோம்‌. 

குருநாதரின்‌ கட்டளைக்கேற்பச்‌ சேமிப்பைத்‌ தவிர்க்கிறோம்‌. 
“கழக நிகழ்ச்சிகளுக்கு ரிக்கட்‌ போடலாமே!” 

இது பலபேர்‌ சொல்லுகிற புத்திமதி. 

ஆனால்‌, இன்றுவரை அதுபற்றி, 

துளியளவேனும்‌ நாங்கள்‌ நினைத்ததில்லை. 

கம்பன்‌ தமிழ்‌ மக்களிடம்‌ போகவேண்டும்‌. 

அது ஒன்றே எங்கள்‌ குறிக்கோள்‌. 

அது போனால்‌, 

கலை, கலாசாரம்‌, பண்பாடு அத்தனையும்‌ மக்களிடம்‌ போய்ச்சேரும்‌. 
அது கண்முன்னால்‌ நிறைவேறுகிறது. 

அதைவிட பணத்தைச்‌ சேகரித்து வைப்பதில்‌, 

என்ன மகிழ்ச்சி வந்துவிடப்போகிறது? 


x XxX 

எங்கள்‌ கழகத்தின்‌ 

பதினைந்து ஆண்டுகால ஆரம்ப முயற்சிகள்‌ அத்தனையும்‌, 
யாழ்‌. மண்ணில்‌ பதிவானவை. 

1995 இடப்பெயர்வோடு கொழும்பு வந்து, 

கொழும்பிலும்‌ கழக முயற்சிகளைத்‌ தொடங்கி, 

இன்று இருபது ஆண்டுகள்‌ கடந்தாகிவிட்டது. 

மொத்தப்‌ பதிவுகளையும்‌ ஒரு சேரச்‌ செய்ய முடியவில்லை. 
அதனால்‌, ஆரம்ப பதினைந்தாண்டுகாலப்‌ பதிவுகளை, 
முடிந்தவரை இந்நூலில்‌ பதிவு செய்கிறேன்‌. 

இடையில்‌ ஏற்பட்ட போரும்‌, இடப்பெயர்வுகளும்‌, 

பல பதிவுகளை அழித்துவிட்டன. 

இதன்முன்பு, 

பதினைந்தாவது ஆண்டிலும்‌, இருபதாவது ஆண்டிலும்‌, 
நாம்‌ வெளியிட்ட கம்பமலர்கள்‌, 

அக்குறைபாட்டினை ஓரளவு நீக்கும்‌ எனக்‌ கருதுகிறேன்‌. 
கழகச்‌ செயற்பாடுகளில்‌ ஆரம்பம்‌ தொட்டு இன்றுவரை, 
தொடர்ந்து இயங்கி வருபவன்‌ நான்‌ ஒருவனே. 
அதனாற்றான்‌, கட்டுரைகளை என்‌ தனிக்கூற்றாய்‌ எழுதுகிறேன்‌. 
அதனை ஆணவமாய்க்‌ கொள்ளற்க! 

ஆவணமாய்க்‌ கொள்க! 

இன்று நானும்‌ எனது அறுபதாவது அகவையை நெருங்கிவிட்டேன்‌. 
முதுமையின்‌ சாயல்‌, 

புத்திச்‌ செயற்பாட்டிலும்‌, உடற்‌ செயற்பாட்டிலும்‌ 

தெரியத்‌ தொடங்கிவிட்டது. 

கழகம்‌ சார்ந்த பல விடயங்களை, 

மிகச்‌ சிரமப்பட்டு புத்தியிலிருந்து கிளறி எடுக்கவேண்டியுள்ளது. 
பலரும்‌ பலவகையாய்‌ கழகத்தின்‌ வளர்ச்சிக்கு உதவியிருக்கலாம்‌. 
உதவியிருக்கலாம்‌ என்பதென்ன? உதவினார்கள்‌! 

அத்தனைபேர்‌ பதிவும்‌ இன்று புத்தியில்‌ இல்லை. 

முடிந்தவரை நினைந்து நினைந்து பதிவாக்கியிருக்கிறேன்‌. 

கழக வளர்ச்சிக்குத்‌ துணைபுரிந்து இப்பதிவில்‌ தவறவிடப்பட்டோர்‌, 
என்‌ தவற்றைப்‌ பொறுப்பார்களாக! 

அவர்கள்‌ எங்கிருப்பினும்‌ அவர்‌ வாழும்‌ திசைநோக்கிப்‌ பணிகிறேன்‌. 
இம்முயற்சியும்‌ ஆரம்பத்திலிருந்து நான்‌ திட்டமிட்டுச்‌ செய்ததல்ல. 
இறைவன்‌ இக்காரியத்தையும்‌ கைகூட்டுகிறான்‌. 

அதிலும்‌ ஏதோவோர்‌ காரணம்‌ இருக்கும்‌. 

அதிகம்‌ எழுதிவிட்டேன்‌. 

இனி, இந்நூலினுள்‌ மனமுவந்து செல்லுங்கள்‌. 

கழகம்‌ இன்னும்‌ பல்லாண்டு பணிசெய்ய, 

நல்மனதோடு ஒரு நிமிடம்‌ பிரார்த்தியுங்கள்‌ 

“இன்பமே எந்நாளும்‌ துன்பமில்லை” 


கம்பவாரிதி இலங்கை ஜெயராஜ்‌ 


ஒந்நூலினைப்‌ படித்துவிட்டு வவுனியாவைச்‌ சேர்ந்த செல்வி 
ஜெசீதா ஆனந்தடூர்த்தி ௮வர்கள்‌ இணையத்தில்‌ தக்க ஓர்‌ 
விமர்சனத்தை வெளியிட்டிருந்தார்‌. தகுதியான அந்த 
விமர்சனத்தை ஒந்நூலில்‌ பதிவு செய்கிறோம்‌. 


இலட்சியம்‌ நோக்கிப்‌ பயணிப்பவர்களுக்கு 
உன்னைச்‌ சரணடந்கேவி” ஊக்கமருந்து 


செல்வி ஜெசிதா ஷனந்தமூர்த்தி 
வவுனியா. 


மூன்று வாரங்களாக ஆர்வமாய்‌ வாசிக்க வேண்டிய நூல்களை கண்‌ 
முன்னே அடுக்கி வைத்துவிட்டு மிக வேகமாக வாழ்க்கையை நோக்கி 
ஓடிக்‌ கொண்டிருந்தேன்‌. 


பர்ட்சை, செயற்றிட்டங்கள்‌, தொடர்‌ பயணங்கள்‌, களப்‌ பயணங்கள்‌ 
என நேரம்‌ என்‌ ஆர்வத்தை தின்று தீர்த்துக்‌ கொண்டே இருந்தது. பார்க்கும்‌ 
நேரமெல்லாம்‌ வாசித்து முடிக்க வேண்டும்‌ என்ற எண்ணம்‌ அதிகமாகிக்‌ 
கொண்டே இருந்தது. ஆனால்‌, சந்தர்ப்பம்‌ வாய்க்கவில்லை. 


அன்று நான்‌, கொழும்பில்‌ கம்பன்‌ விழாக்‌ கண்ட களிப்பில்‌ அதிகாலை 
வீடு வந்து சேர்ந்தேன்‌. வந்ததும்‌ அங்கிருந்து கொண்டு வந்த புத்தகத்தை 
எடுத்து அம்மாவிற்குக்‌ காட்டிவிட்டு, அலுப்பின்‌ அசதியில்‌ உறங்கிப்‌ 
போனேன்‌. காலை எழுந்து பார்த்ததும்‌ அம்மா அதில்‌ பாதிக்கும்‌ 
அதிகமாகவே வாசித்திருந்தார்‌. மிக அருமையான புத்தகம்‌. பல 
சம்பவங்களின்‌ பதிவு மிக அழகாகச்‌ சொல்லப்பட்டுள்ளது என அம்மா 
சொன்னபோது, “நான்‌ வாசித்துத்‌ தெரிந்து கொள்கிறேன்‌” என, திமிராய்ச்‌ 
சொன்னவேளை தெரியவில்லை, இத்தனை இடர்பாடு அதை வாசிப்பதில்‌ 
இருக்குமென. 

இரண்டு நாட்களின்‌ பின்‌ ஒரு நாள்‌ அவசர அவசரமாய்‌ ஆய்வுக்‌ கட்டுரை 
ஒன்றைத்‌ தட்டச்சு செய்து கொண்டிருந்தேன்‌. திடீரென மின்தடை. 
சரியாவதற்கு ஏழு, எட்டு மணிநேரம்‌ ஆகும்‌ என்பதால்‌ அதைத்‌ தொடர 
இயலாமல்‌ இருந்தது. என்ன செய்வதென திகைத்த தருணம்‌. கண்ணில்‌ 
அகப்பட்ட அந்த நூலை எடுத்து ஒவ்வொரு பக்கமாக புரட்ட ஆரம்பித்தேன்‌. 


சம்பவங்களின்‌ கோர்வை அது. 


வாழ்நாளில்‌ ஒருவர்‌ இத்தனை இன்னல்களையும்‌, துயரங்களையும்‌ 
சந்தித்திருப்பாரா? என வியக்க வைக்கும்‌ அளவிற்கு உண்மைகளின்‌ 
உயிர்நாடி ஒவ்வொரு சந்தியிலும்‌ இழையோடியிருந்தது. 
ஒவ்வொருவரையும்‌ பற்றிய புரிதல்‌, வெட்ட வெளிச்சமாக்கப்பட்டி ருந்தது. 
தட்டுகின்ற ஒவ்வொரு பக்கமும்‌ என்‌ மூளையைத்‌ தட்டித்‌ தட்டி ஏதோ 
சொல்ல ஆரம்பித்தது. அதற்கிடையில்‌ அலறிக்‌ கொண்டு வந்த 
தொலைபேசி அழைப்பினால்‌ அரைவாசிக்கும்‌ குறைவாகவே அன்று 
என்னால்‌ வாசிக்க முடிந்தது. 


அதன்பின்‌, தொடர்‌ பயணங்களில்‌ வீட்டில்‌ நின்றது குறைவு. ஆகவே 
படிப்பதற்கான சாத்தியமில்லாமல்‌ போக, அக்கம்‌ பக்கத்தில்‌ சிலர்‌ 
அம்மாவிடம்‌ வாங்கி, இந்தப்‌ புத்தகத்தை படித்து விட்டார்கள்‌. இதை 
அறிந்ததும்‌ இன்னும்‌ நான்‌ படிக்கவில்லை என்பது, மனதைக்‌ குடைந்து 
கொண்டே இருந்தது. மதியமளவில்‌ வாசிப்பதற்கான மனநிலை வாய்த்தது. 
யாரோ புத்தகத்தை எடுத்து வாசி எனச்‌ சொல்வது போன்ற உணர்வு 
ஏற்படவே தொடர்ந்தேன்‌. மற்றவர்களுக்கு எப்படியும்‌ இருக்கலாம்‌. ஆனால்‌ 
வாசித்த தருணங்கள்‌ தோறும்‌ என்‌ சார்ந்து நான்‌ உணர்ந்த விடயங்களை 
இங்கே பதிவிடலாம்‌ என எண்ணுகிறேன்‌. 


இலக்கியப்‌ பணியை இலட்சியமாக எண்ணிப்‌ புறப்பட்ட இளைஞர்கள்‌ 
சந்தித்த இன்னல்களை நானும்‌ இன்னல்பட்டு வாசித்து கடந்தபோது வலி 
மிகுதியானது. வெற்றியும்‌ புகழும்‌ இலகுவாய்க்‌ கிடைக்கின்றபோது 
நிலைக்க முடியாது என்ற உண்மையை பல இடங்கள்‌ ஆழமாய்‌ 
சொல்கின்றன. 

“விடாமுயற்சி சாத்தியமாகும்‌” என்ற நம்பிக்கைக்கான குறிகாட்டி, 
சம்பவம்‌ தோறும்‌ உரத்துச்‌ சொல்லப்படுகிறது. சந்தர்ப்பமும்‌ சூழ்நிலையும்‌ 
மனிதனை மாற்றினாலும்‌ அன்பு செய்தலிலுள்ள அவசியமும்‌, சரி 
பிழைகளை சரிறிகராய்ப்‌ பதிவு செய்யும்‌ தன்மையும்‌ உலகத்திற்கு நிறைய 
சொல்கிறது. 


இந்த நூல்‌, நண்பர்களின்‌ பலம்‌ காலத்திற்கு காலம்‌ வெவ்வேறாக 
வெளிப்படுத்தப்பட்டாலும்‌, அர்ப்பணிப்பும்‌ அக்கறையும்‌ நிறைந்திருந்த 
பலர்‌ மனம்‌ மாறிப்‌ போனாலும்‌, அன்பு செய்த நாட்களை மண்ணுக்குள்‌ 
புதைத்து விடக்கூடாது என அடிக்கடி நினைவுறுத்தியது. உடனிந்த 
உறவுகளின்‌ விட்டுக்‌ கொடுப்பும்‌ தியாகமும்‌ நல்ல காரியங்களை 
சிகரம்வரை கொண்டு செல்லும்‌ என்ற யதார்த்தத்தை ஆங்காங்கே தூவிச்‌ 
சென்றிருக்கிறது நிஜம்‌. 


புத்தகத்தின்‌ கனதியோடு ஓவ்வொருவரினது துயரங்களும்‌ வாசிப்பவர்‌ 
மனதை இறுகப்‌ பிழிந்து கொல்கிறது. 


உ. கைதான தருணங்களில்‌ விசாரணைகளை கடந்து வந்த மனத்‌ 
துணிச்சல்‌... 


உ பயத்தையும்‌ இறையருளால்‌ தைரியமாய்‌ மாற்றிய திறன்‌... 


உ... தனக்கு என்ன ஆனாலும்‌ பரவாயில்லை என்ற எண்ணமும்‌ 
தான்‌ சார்ந்தோரின்‌ பாதுகாப்பும்‌... 


உ. ஓவ்வாதவற்றை அடியோடு எதிர்க்கும்‌ வல்லமை.. 

உ... உள்ளொன்றும்‌ புறமொன்றுமில்லாமல்‌ உண்மையை அப்படியே 
ஏற்கும்‌ பக்குவம்‌... 

உ. அடுத்தவனுக்கு வஞ்சகம்‌ எண்ணா உயர்ச்சி... 

இவையெல்லாம்‌ இன்றைய இளைஞருக்கு இல்லை ஐயா! 


ஒரு அமைப்பின்‌ வரலாறு, குடும்ப உறவாய்‌ சுட்டிக்‌ காட்டப்பட்டுள்ள 
விதம்‌ இன்னும்‌ இன்னும்‌ உறவுகளை காலத்திற்கும்‌ பலப்படுத்த வேண்டிய 
அவசியத்தை சொல்கிறது. விலகுதல்‌ என்ற வார்த்தைக்கு இடமில்லாத 
போதும்‌, தாமாக விலகி நின்றவர்களை இன்றுவரை நினைக்கின்ற 
மனநிலை மெய்‌ சிலிர்க்க வைக்கிறது. கடந்த பாதைகள்‌ தோறும்‌ சந்தித்த 
முகங்களை மறக்காமல்‌ நினைவுறுத்துவது “எச்‌ சந்தர்ப்பத்திலும்‌ யாரையும்‌ 
மறந்து போகாதே” என உரைக்கிறது. 


ஒவ்வொரு ஆசானையும்‌ மதித்து நடக்க வேண்டிய அவசியம்‌. 
எல்லோரினதும்‌ ஆசீர்வாதமும்‌ தேவை என்ற பணிவு. பெரியவர்‌ சிறியவர்‌ 
பேதமில்லா மனது. குடும்ப உறுப்பினர்‌ போல்‌ யாவரும்‌ அன்பு செய்ததும்‌, 
உதவி செய்ததும்‌ படிக்க படிக்க ஒவ்வொரு மனமும்‌ கடவுளாய்த்‌ 
தெரிகிறார்கள்‌. மனிதம்‌ மாத்திரம்‌ மலர்ந்திருந்த காலமது. நினைத்துப்‌ 
பார்க்க நாங்கள்‌ எல்லாம்‌ என்ன வாழ்க்கை வாழ்கிறோம்‌ என சலிக்க 
வைக்கிறது. 


தனியொரு மனிதனாக சித்தனை ஒன்றித்த பலரை ஒன்றாக்கி நோக்கம்‌ 
பிசகாமல்‌, முயற்சி சிதறாமல்‌ இத்தனை உயரம்வரை கொண்டுசென்று, 
அதை இன்றுவரை பேணுவதென்பது மனித சக்திக்கு அப்பாற்பட்டது. 
எதிர்த்தவர்களையும்‌ புறம்‌ பேசியவர்களையும்‌ உறவாக்க முடிகின்றபோதே, 
மனிதன்‌ பெரியவனாகின்றான்‌. உயர உயர போகும்‌ போதெல்லாம்‌ எளிமை 
யாருக்கெல்லாம்‌ தானாக வருகின்றதோ, அவர்கள்தான்‌ வெற்றிக்குச்‌ 
சொந்தக்காரர்கள்‌. சாதிக்க நினைப்பவனுக்கு தெய்வம்‌ ஏதோ ஒரு வடிவில்‌ 
துணை செய்யும்‌ என்பதை இன்று ஏற்றுக்‌ கொள்ள வைத்திருக்கிறது இந்த 
நூல்‌. 


ஒருவரை ஒருவர்‌ பழி சொல்லும்‌ மனித இயல்பில்‌ பகைவரென 
யாரையுமே சுட்டிக்‌ காட்டாமல்‌ நல்லது செய்தவர்கள்‌ திடீரென 

மாறிவிட்டார்‌. ஆனால்‌, அவர்‌ நல்லது செய்திருக்கிறார்‌ ஆகவே எங்கள்‌ 
அன்புக்குரியவர்‌ என சமூகத்தில்‌ அவரின்‌ நல்ல குணங்களை 
எடுத்துரைக்கும்‌ வல்லமை அபாரம்‌. ஏற்க வேண்டிய இடத்தில்‌ 
அப்பட்டமாய்‌ உண்மைகளை ஏற்பதும்‌, கடினமான இடத்தில்‌ முரண்டு 
பிடிப்பதும்‌ இல்லை என்றால்‌, எங்களை ஏறி மிதித்துக்‌ கொண்டு ஒரு 
கூட்டம்‌ முன்னேறி விடும்‌. ஆகவே சந்தர்ப்ப சூழ்நிலை அறிந்து நடந்து 
கொள்‌! என மிக இலாவகமாய்‌ சொல்கிறார்‌ ஐயா. 


திட்டங்கள்‌ ஆலோசிக்கப்படுவதும்‌ காரசாரமாக விவாதிக்கப்படுவதும்‌, 
கருத்தில்‌ வேறுபாடு வருவதும்‌ பின்‌ முடிவுகள்‌ ஒருமுகப்படுத்தப்படுவதும்‌ 
பொது அமைப்பில்‌ மிக அவசியம்‌ என அனுபவம்‌ சொல்கிறது. 


இப்போது மனம்‌ இன்னும்‌ இலேசாக உள்ளது. 
அனுபவங்கள்தான்‌ வாழ்க்கையை மேலும்‌ வலுப்படுத்துகிறது. 


இரண்டு வாரங்களுக்கு மேலாகவே கருத்து வேறுபாடுகள்‌, 
முரண்பாடுகள்‌, எதிர்ப்புகள்‌, விமர்சனங்கள்‌ கண்டு மிக மோசமாய்‌ 
வெறுப்படைந்திருந்த மனதிற்கு “இன்னும்‌ எவ்வளவோ சந்திக்க வேண்டும்‌. 
அவற்றை பொறுமையாக கையாள வேண்டும்‌. பொது விடயங்களில்‌ 
ஈடுபடும்போது விலகல்‌ என்ற முடிவு சரியானது இல்லை” என்பதை இந்த 
நூல்‌ என்‌ மண்டைக்கு தெளிவுபடுத்தியுள்ளது. 


இன்று, முதலில்‌ இருந்து முழு மூச்சாக வாசித்து முடித்திருக்கிறேன்‌. 
நூலிலுள்ளவற்றை அப்படியே உணர்வு வழுவாமல்‌ சொல்லும்‌ திறன்‌ 
எனக்கில்லை. நூலிலுள்ளவற்றை ஒவ்வொருவரும்‌ முழுமையாக 
வாசித்துப்பாருங்கள்‌. இலட்சியம்‌ நோக்கி புறப்படும்‌ அத்தனை பேரும்‌ 
வழித்தடங்களில்‌ வரும்‌ இன்னல்களை சலிப்பில்லாமல்‌ கடக்கலாம்‌. 

இலக்கியம்‌ நோக்கிய எனது பயனும்‌... 


அணீணவி எனது முதல்‌ குரு 
ராஜாஜி குந்த விருப்பு 

எனது முதல்‌ மேடைப்‌ பேச்சு 
கம்பனில்‌ ஆர்வம்‌ வந்தது 

பரீட்சையில்‌ பட்டபாடு 

கூலி வேலை செய்தேன்‌ 

ஐயனார்‌ தந்த ஆற்றல்‌ 

பரீட்சையில்‌ சித்தி 

மானிப்பாய்‌ இந்துக்கல்லாரியில்‌ கல்வி 
மீன்டும்‌ யாழ்‌. இந்துவில்‌... 


யாழ்‌. இந்துவில்‌ எனது முதல்‌ பேச்சு 
இந்துவில்‌ முதல்‌ இலக்கிய முயற்சி 
௯ூட்டணியில்‌ கோரிக்‌ கை மறுத்தேன்‌ 
மெல்ல மெல்லப்‌ பிரபலீயம்‌ வந்தது 
துணுக்காயில்‌ பட்ட துஸ்ம்‌ 
தூணிகளுக்குப்‌ பேசினேன்‌ 

புகழ்‌ தேஷீதந்த சேக்கிழார்‌ விழா 
மைத்துனன்‌ மோதினேன்‌ 
திருக்கேதீஸ்வரதீ திருவிழாவில்‌... 
பாட்டும்‌, பேச்சும்‌ 

பலகைத்தவர்‌ நெகிழ்ந்தார்‌ 

ஊரில்‌ எனது ஒலக்கிய முயற்சிகள்‌ 
ஊரில்‌ பகை 


கழகம்‌ பிறந்த கதை 

அகில ஒலங்ைக்‌ கம்பல்‌ கழகம்‌ 
எங்கள்‌ கழக நிர்வாகம்‌ 
குமாரதாசவ்‌ 

திருநநீதகுமார்‌ 


௦௦0 


உள்ளே... 


மாணிக்கவாசகர்‌ 

சிவலோகராஜா 

காவல்‌ செய்த ஆசிரியத்‌ தெய்வங்கள்‌ 
கழகம்‌ நடாத்திய இராமாயண வகுப்பு 
ஆசிரியரிகளுக்குப்‌ பாதபூசை 
கழகத்தின்‌ முதல்‌ 'கலகீஷல்‌ 
முதல்‌ நிதி தந்த கைராசிக்காரர்‌ 
நான்‌ சநீதித்த முதல்‌ வவிமுறை 
நல்லை ஆதீனக்‌ குருமுதல்வர்‌ 
ஆதீன முரண்பாடும்‌ - ஆதரவும்‌ 


முதலாவது கம்பனி விழா 

பேசிய பெண யார்‌? 

முதலில்‌ கம்பனைப்‌ படியுங்கோ! 
கழகத்திலி முதல்‌ ஒலுவலகம்‌ 
பஸிர்‌ கந்தையா குடும்பம்‌ 
திருகோணுமலலக்‌ கம்பல்‌ கழகம்‌ 
கரஸிடாவது கம்பன்‌ விழா 
ஷரம்பகாலத்‌ தொண்டர்கள்‌ 
கிரிதரன்‌ 

ரி.எஸ்‌. சிவகுமாரன்‌ 


வசந்தன்‌ - மகாராஜா - விஷீணுதாசவி 


ஸ்கந்தலூர்தீதி 

பிற நணிபர்கள்‌ 

குமரனி பி.ஏ. 
வரதராஜப்பெருமாள்‌ 
மூன்றாவது கம்பன்‌ விழா 


ஐந்தாவது தமிழாராய்ச்சி மாநாடு 
விழா 'பட்ஜீஜூக்கு' அலைந்தோம்‌ 
கினிடலடிதீத பெரிய மனிதர்‌ 
எம்‌.ஜி.ஆர்‌. வந்தார்‌ 

அரங்கேறத்‌ தவமிருந்த அறிஞர்கள்‌ 
விலும்‌ ஒரு சில நிமிடமே! 
ஏமாந்த பொலிஸ்காரர்‌ 

58 


63 
66 
67 

எனின்‌ பேசுவது? 

மாநாட்ல்‌ பேசினேன்‌ 
எம்‌.ஜி.ஆருடன்‌ பேசினேன்‌ 
ஆசீர்வதித்த எம்‌.ஜி.ஆர்‌. 
நான்‌ கதாநாயகனானேன்‌ ! 
முதல்‌ குந்திய நஸிபன்‌ 
மூவேந்தர்‌ அரங்கு சென்றோம்‌ 
களினதாசள்‌ கவியரங்கு 
“கனிடறியாதன கனிடேன்‌” 
சாப்பாட்டுக்குத்‌ திணிடாட்டம்‌! 
காற்றினிலே வந்த கீதம்‌ 
மதுரை சோமு தரிசனம்‌ 
கம்பல்‌ அடிப்பொடி சா. கணேசன்‌ 


கணிடேலி! கம்பன்‌ அடிப்பொடிலய 
செலிலைக்குப்‌ பயணம்‌ 
மெட்றாஸ்‌ நல்ல மெட்றாஸ்‌ 
யார்‌ அந்த குரு ? 

ஒலி வஹாய்‌ குரு தரிசனம்‌ 
வானொலி வகுப்பறை 

யாரோ அவர்‌ யாரோ? 
ஆனந்தம்‌ கந்த விகடன்‌ 
குருநாதரின்‌ சந்திப்பு 

குரு தரிசனம்‌ 

பேச்சா அது! 

இலங்கை திரும்பினோம்‌ 
எம்‌.ஜி.ஆரும்‌ க்ஷ்டணியினரும்‌ 
எம்‌.ஜி.ஆரால்‌ ரிரரலமானோம்‌ 
ஆசிரியர்களின்‌ ௮வசரக்க்டம்‌ 
பத்திரிகைகள்‌ தந்த பிரபலம்‌ 
எஸ்‌.ரி. சிவநாயகத்தின்‌ தொடர்பு 
குருநாதரின்‌ பகிற்கஞம்‌ 


காலரக்குடிக்‌ கம்பன்‌ விழா - 1 
காளைக்குஓக்‌ கம்பன்‌ விழாச்‌ சிறப்பு 


XxXXiii 


72 
72 
75 
75 
76 
78 
79 
79 
80 
81 
82 
83 
86 


89 

நாட்டரசன்‌ கோட்டைப்‌ பயணம்‌ 
நாட்டரசன்‌ கோட்டை விழா 
“பாவிகள்‌ நரகத்திற்குப்‌ போவார்கள்‌” 
கற்றோர்‌ சங்கமம்‌ 

குற்செயலாய்க்‌ கிடைத்த சந்தர்ப்பம்‌ 
காலரக்குடயில்‌ என்‌ முதல்‌ பேச்சு 
“நல்லா கலதச்சேப்பா” 
திருவள்‌ பெற்ற படலம்‌ 

கம்பன்‌ அஹ்வொஹிடம்‌ கற்றவை 
குருநூதரில்‌ இல்லத்‌ தொப்பு 
குருவிடம்‌ திருவ பெற்றேன்‌ 
குருநாதரின்‌ வீடு 

குருநாதரின்‌ பெருந்தவிமைகள்‌ 
கலங்கிய ஆசிரியர்கள்‌ 

றும்‌ ஒனறம்‌ 


நான்காவது கம்ப்‌ விழா 

வாலிவதை நியாயமானதா? 

வாலி விதைப்‌ படலம்‌ 

பிரதமர்‌ பிரேமதூசாவை அழைத்தோம்‌ 

ஈ. சணஹிமுகம்‌ முதலாளி 

கல்லாரி விழா 

கழகத்தில்‌ முதலாணீடு நிறைவு 

கம்பல்‌ அடிப்பொடியின்‌ வருகை தடைப்பட்டது 


ஐந்தாவது கம்பன்‌ விழா 
தொழிலதிபர்கள்‌ வீரவாகு, குகலி 
(பொன்‌ கைகொடுத்தார்‌ 
ஆசிரியர்களின்‌ அச்சம்‌! 

ஒரு ரேடியோ வாங்கணுப்பா! 
லவதீகியநாதன்‌ கும்பதியினர்‌ 
கேசரி மணனினாயிற்று! 

பேராசிரியர்‌ சிவத்தம்பி முரணிபட்டார்‌ 
விழாவில்‌ அமிர்தலிங்கம்‌ பேசினார்‌ 
பழ. நெடுமாறன்‌ 


XXXIV 


117 

118 

119 
121 

122 
122 
123 
124 
126 
126 
127 
128 
132 
135 
136 


139 
142 
143 
144 
146 
147 
149 
151 


153 
155 
156 
156 
157 
158 
158 
160 
161 
163 


பிராமனியத்லத வெறுத்த குருநாதர்‌ 
“கங்கே கவி அழைத்து வராதே!” 
குரங்கு வந்தது 

இரும்பும்‌ கரைந்தது 

எலின தவம்‌ செய்தேனோ! 
சால்வை பறந்தது! 

கோப்பிக்காக நடைப்பயணம்‌ 

தாயும்‌ ஆனான்‌! 

காமமும்‌ கடப்பித்தார்‌ 


இந்தியாவுக்குப்‌ படிக்கச்‌ சென்றோம்‌ 
காப்பைக்‌ கழற்றித்‌ தந்தார்‌ 
அட்மிஷலி கிடைத்தது 

மனம்‌ குழப்பிய சிந்தாமணி 
மீண்டும்‌ படிப்பைக்‌ குழப்பினோம்‌ 
கம்பர்‌ எந்த வட்டாரம்‌? 

இரணிடாவது அலுவலகம்‌ 

எஸ்‌.ரி. சிவநாயகம்‌ 


குருநாதரின்‌ இரணிடாவது வருகை 
ஆறாவது கம்பன்‌ விழா 
குருநாதரின்‌ பெருந்தன்மை 
ப்பம்‌ முப்பழம்‌! 

எஸ்‌.ரி. சிவநாயகத்தின்‌ பங்களிப்பு 
அமைச்சர்‌ ஒட்ட விருந்து 

மறக்க முடியாத சில சம்பவங்கள்‌ 
ஏழாவது கம்பன்‌ விழா 
உகலாசுதியிவி பெருந்தன்மை 
விழாவில்‌ சில குளறுபடிகள்‌ 
குமாரதாசவின்‌ தியாகம்‌ 


காசரக்குடிக்‌ கம்பன்‌ விழா - 2 
மோதிரக்‌ கையால்‌ குட்டு 
கி.ஆ.வ.' ஐச்‌ சந்தித்தோம்‌ 

குரு தந்த ஞானம்‌! 

மறக்க முஹுமா? 

திருகோணமலைக்‌ கம்பன்‌ விழா - 1 
கழகத்தில்‌ ஒரணிடாமாணீடு நிறைவு 
பேர.ச்ணிமுகதாஸ்‌, வீரவாகு பாராட்டு 
கம்பன்‌ அடிப்பொடி மறைவு 


கராமேஸ்வரக்‌ கம்பன்‌ விழா 
கோடூரார்‌ தந்த கெளரவம்‌! 
கோப்பிக்காக வாங்கிய பேச்சு 
ஆசிரியர்‌ தேவலி மறைவு 
இரணிடாம்‌ கட்டத்‌ தொடர்கள்‌ 
த. உருத்திரகுமார்‌ 

ம.ந. கடம்பேஸ்வரல்‌ 
அருமைநாயகம்‌ 

செல்லத்துரை 

யோகராஜா 

ஜெ.கி. ஜெயசீலன்‌ 

விமலா அக்கா 

ஜீவன்‌, ரவி 

மீண்டும்‌ ஒரு இந்தியப்‌ பயணம்‌ 
மறக்கமுடியாத தாய்மார்கள்‌ 
திரு.திருமதி திருநாவுக்கரசு 
திருமதி கனகசிங்கம்‌ 
குமாரதாசனுக்கு வேலை கிடைத்தது 


குருநாதரின்‌ நிறைவுப்‌ பயணம்‌ 
இடர்கள்‌ தாங்கிய குருநாதர்‌ 
வீடெல்லாம்‌ மீன்‌ வாசனை 

எலின தகவம்‌ செய்தனை? 
வடமராட்சிக்‌ கம்பனி கழகம்‌ 
வடமராட்சிக்‌ கம்பன்‌ விழா 
திருகோணமலைக்‌ கம்பளி விழா - 2 
அலீபில்லா அறிஞர்‌ 

கனுவிற்‌ கம்பனி விழா 

231 

232 
233 
234 
234 
236 
237 
238 
241 


எட்டாவது கம்பன்‌ விழா 

காசா? லேசா? 

“காசு வேனாம்‌ ஒதறிடு!” 
அனிணலுக்கும்‌ வேலை 
எஸ்‌.ஒராமகிறஷ்ணல்‌ வருகை 


குடுமி முஹ்தேவி 

1983 ஐூலலக்‌ கலவரம்‌ 

1986 வரை விழாக்கள்‌ குல்லை 
விதீதுவாள்‌ சி. குமாரசாமி 

பேரா. ஒராதாகிருஷ்ணலி மறைவு 
வித்துவான்‌ ஆறுமுகம்‌ மறைவு 
ஐயாத்துரை உஸ்றலப்‌ பிரார்த்தவன 
கழகத்தின்‌ மூவிறாவது அலுவலகம்‌ 
பாகீடர்‌ கு. ஸ்ரீ ரத்தினகுமார்‌ 
ஆணையாளர்‌ சீவிகே. சிவஞானம்‌ 
நாவலர்‌ சில்‌ பிரச்சினை 

பணீஒர்‌ ௧.சி. குலரதீதினம்‌ 

கானி நிலம்‌ வேணிடும்‌ 

ஆரம்ப ஆயத்தங்கள்‌ 

மலசல நிலத்தில்‌ கம்பனி கோட்டம்‌ 


கம்பன்‌ கோட்ட அடிக்கல்‌ நாட்டு விழா 
ஊக்கம்‌ குந்த 'ஈழநாட்டு' ஆசிரியர்‌ 
முதற்கட்ட வேலைகள்‌ முஞ்தன 
கைவராமல்‌ போன பணம்‌ 

கிட்டூவில்‌ கோரிக்கையை மறுத்தேன்‌ 
புதுவை கூரதீதினதுர 

கல்வயல்‌ குமாரசாமி 

எழுத்தாளர்‌ அநுவை நாகராதலீ 
கடவுள்‌ காத்தார்‌! 

சிறைப்பட்ட ஐங்கரநேசன்‌ 

காக்கா எலீனும்‌ மனோகர்‌ 


ஐங்கரநேசனை மீட்கத்‌ துணைசெய்தேன்‌ 

ஒன்பதாவது கம்பனி விழா 
தமிழருவி த. சிவகுமாரன்‌ 
காலரநகர்க்‌ கம்பன்‌ கழகம்‌ 
புலியான புதுவை 

பேராசிரியர்‌ சணிமுகதாஸ்‌ 

திருமதி மனோன்மணி சண்முகதாஸ்‌ 
சணிமுகதாஸ்‌ செய்த உதவிகள்‌ 
வாய்ப்பிழந்த மகேஸ்வரன்‌ 
சனிமுகதாஸூடனான முரஸிபாடு 
சுப்பிரமணிய ஐயர்‌ 

கம்பன்‌ கோட்ட விமானத்தாக்குதல்‌ 
போராளி பரதனுடன்‌ முரணிபட்டேலி 
பத்தாவது கம்பனி விழா 

தலை தப்பியது! 

சுந்தரலிங்கத்தில்‌ வெளியீடு 
சுந்தரலிங்கம்‌ வாக்கு மாறினார்‌ 
கவிஞர்‌ சோ.ப.வில்‌ தொடர்பு 
சமாதானப்படையில்‌ சலினதம்‌ 


இந்திய இராணுவம்‌ புகுந்தது 
ஈ்வரநாகன்‌ 

தடுத்தாட்‌ கொண்டேன்‌ 
நல்லூரில்‌ தஞ்சம்‌ 
பிள்ளைப்பேறு பார்த்தோம்‌! 

உயிர்‌ தப்பிய ரத்தினகுமார்‌! 
குமாரதாசனும்‌ 2யிர்‌ தப்பினார்‌ 
சோதனை மேல்‌ சோதனை! 
கராமலலக்‌ தந்தேன்‌! 
இராணுவம்‌ தந்த தொல்லை 
போராளி மலரவவி 

போராளி ராஜன்‌ 

கோட்டத்தில்‌ தங்கிய வித்துவான்‌ 
வித்துவான்‌ சபாரட்ணம்‌ கொலை 


மீஸிடும்‌ குரங்குகள்‌ வந்தன 

20. 


21. 


புதுவை விழாவில்‌ முதறீ பங்கேற்பு 
மீணிடும்‌ விழாக்கள்‌ நின்றுபோயின 
மா. கவயோகராஜா 

பொமினிக்‌ ஜீவா 

எழுத்தாளர்‌ பிரேம்ஜி 

எழுத்தாளர்‌ தெணியான்‌ 
குமாரதாசவின்‌ திருமணம்‌ 
ஒவமனி வீதியிலிருந்து புறப்பட்டோம்‌ 
கம்பனி கோட்டம்‌ மீளப்‌ புதுப்பித்தல்‌ 
ஆஞ்சநேயர்‌ படத்திறப்பு 

புலவர்‌ ஈழத்துச்‌ சிவானந்தன்‌ 
கலைப்பேரரசு ஏ.ரி. பொனினுத்துர 
பப்மனிப எழுச்சி 


தயைகூர்ந்து மன்னியுங்கள்‌! 
எனது தொடர்‌ சொற்பொழிவுகள்‌ 
கும்பிளாவளைப்‌ பிள்ளையார்‌ 
சுலினாகம்‌ ஐயனார்‌ 
இணுவில்‌ பிள்ளையார்‌ 
தலங்காவில்‌ பிள்ளையார்‌ 
திருநெல்வேலி சிவல்‌ 
உல்லியள்‌ நொல்லல அம்மனி 
தடங்கள்‌ புளியடீ முருகள்‌ 
உடுர்பிட்ஓ பிள்ளையார்‌ 

கலட்டி அம்மன்‌ 

புலிகளை முரஸிபடலவத்தது 
பேச்சுலகை மாற்றினேன்‌ 


பேச்சு மேடையில்‌ எனது கெடுபிடிகள்‌ 
சித்தங்கேணிக்‌ கோயில்‌ பிரச்சின 
மஞ்சவனப்பதி கோயில்‌ பிரச்சினை 
இசைவேளாளர்களில்‌ கோபம்‌ 

பத்து நிமிடமே பேசினேலி 
வலீவைட்தீதுறையில்‌ பிரச்சின 

22. 


23. 


கலப்‌ அம்மன்‌ கோயில்‌ பிரச்சினை 
சாவகச்சேரி ஆலயப்‌ பிரச்சினை 


மகான்‌ 


ளைரெழுக்‌ கம்பன்‌ கழகம்‌ 

ரகுபரனில்‌ தூய தொண்டு 

மனதை வருத்திய பொய்மை 
ரகுபரலி விலகிச்‌ செல்லக்‌ காரனம்‌ 
ளைரெழுக்‌ கழக அங்குரார்ப்பணம்‌ 
தவில்மேதை எலவி.ஆர்‌. சின்னராசா 
கானமூர்தீகி, பஞ்சமூர்த்தி விழா 
ஒசை வேளாளர்களின்‌ தொடர்பு 
புதுவைக்‌ கம்பனி விழா பங்கேற்பு - 2 
வித்துவான்‌ ௧.ந. வேலன்‌ 
தங்கம்மா அப்பாக்குட்டி 
அமீமையாருடனான முதற்‌ சந்திப்பு 
ஆளுலமத்‌ தலைவர்‌ 

ஆலயதீதை சமூகமயப்படுதீதியவர்‌ 
சிறு முரஸிபாடு 


பிரபாகரனைச்‌ சந்தித்தேன்‌ 
பி.எஸீ.நினைவுச்சொற்வாழிவு - 1 
புதுவைக்‌ கம்பனி விழா பயணம்‌ - 3 
கோட்ட மேற்தள வேலைகள்‌ பூரணம்‌ 
எங்களின்‌ ஒசை ஈடுபாடு 

எங்கள்‌ காலத்து குலசநிகழ்ச்சிகள்‌ 
கழகக்தின்‌ பத்தாணிடுமூத்தியும்‌ 
சை ஆராதலன - 1 

இயக்கம்‌ நடத்திய முத்தமிழ்‌ விழா 
டி.எஸ்‌. நினைவுச்சொற்வாழிவு - 2 
புத்தாணீடுக்‌ கவிதைப்‌ பப்மஸிபம்‌ 
மறக்கமுயாக கவிஞர்கள்‌ 
கசைநாடகம்‌ 

க. கனகசபை ஐயா 

379 

24, 


25. 


புலிகளின்‌ மாதீதையாலவச்‌ சந்தித்தோம்‌ 
பூபாலசிங்கம்‌ ஸ்ரீதரசிங்‌, ராஜன்‌ 
சிகீதிரக்‌ கதவுதீ திறப்பு 

நல்லார்‌ உற்சவ ஒசையரங்கு 
அனுபவம்‌ தந்த பாடம்‌ 

எல்‌.கே. பதீமநாதலி மணி விழா 

சை ஆராதலன - 2 

பதினோராவது கம்பலிவிழா 

வித்தகர்‌ ஐயா ஒணைவு 

ஆறு. திருமுருகன்‌ 

இரா. செல்வவடிவேல்‌ 

மெளனகுரு தேநீர்‌ விருந்து 

புலிகள்‌ ஒயக்கதீதில்‌ ஆரம்ப நெருக்கம்‌ 
பகை வளரத்‌ தொடங்கியது 


துர்க்கை அம்மன்‌ தாக்குதல்‌ 
கிட்டுவின்‌ அஞ்சலிக்‌ கூட்டம்‌ 
பரதநாப்வ அரங்கேற்றம்‌ 

பி. எஸ்‌. நினைவுச்‌ சொற்பொழிவு - 3 
மூன்றாவது ஒசை ஆராதனை 
சிம்மாசனம்‌ ௮ஸ்ளிப்பு 

பொன்‌. சுந்தரலிங்கம்‌ பாராட்டுவிழா 
திலகநாயகம்போல்‌ பாராட்டுவிழா 
பலீனிரணிடாவது கம்பன்‌ விழா 
மகர யாழ்‌ விருது 

கவலை தந்தனர்‌ கற்றோர்‌ 

கம்ப களஞ்சியம்‌ வெளியீடு 

கவிஞர்‌ சோ.ப. டன முரண்பாடு 
கவிஞர்‌ நாவணிணனின்‌ தியாகம்‌ 
ஸ்ரீ. பிரசாந்தன்‌ 

த. சிவசங்கர்‌ 

ச. மணிமாறன்‌ 

த. ஜெயசீலன்‌ 

பிரசாந்தனில்‌ கல்வி பட்ட பாடு 
வித்துவான்‌ குமாரசுவாமி அஞ்சலி 

26. 


27. 


26. 


காலரநகர்க்‌ கம்பனிவிழா - 5 

ஒசை ஆராத - 4 

வி.கே. குமாரசாமி, புவனசுந்தரி தம்பதியர்‌ 
கழகத்தில்‌ மூன்றாம்‌ கட்டத்‌ தொண்டர்கள்‌ 

வந்து சேர்ந்தேன்‌. 

என்‌ தாயாரின்‌ ஊரான 

ரி) சண்டிலிப்பாயில்‌ 

இருப்புத்‌ தொடர்ந்தது. 
செட்டிக்குளம்‌ 

முல்லை நிலம்‌, 


எனு! 3 அ ரீ 


உன்னைச்‌ சரணடைந்தேன்‌ 


அ அகில இலங்கைக்‌ கம்பன்‌ கழக வெளியீடு 


சிலாபம்‌ நெய்தல்‌ நிலம்‌, சண்டிலிப்பாய்‌ மருத நிலம்‌, 
நானிலத்திலும்‌ தோய்த்து 

இறைவன்‌ என்னை வளர்த்தெடுத்தான்‌. 

3 % % 

அண்ணன்‌ எனது முதல்‌ குரு 

எங்கள்‌ வீட்டில்‌ நான்தான்‌ கடைசிப்‌ பிள்ளை. 

பதினொரு ஆண்டுகளாக அப்பதவியைத்‌ தக்கவைத்தேன்‌. 

1968 இல்‌ என்‌ தங்கை பிறந்ததோடு, 

கடைசிப்பிள்ளை எனும்‌ பட்டம்‌ என்‌ கைவிட்டுப்‌ போயிற்று. 
கடைசிப்பிள்ளையாய்‌ இருந்ததால்‌, 

புசல்லாவையில்‌ என்‌ அக்காமாரும்‌, அண்ணனும்‌ பள்ளிக்கூடம்‌ போய்விட, 
நான்‌ மட்டும்‌ வீட்டில்‌ இருப்பேன்‌. 

எங்கள்‌ தந்தை அக்காலத்தில்‌ வந்த இந்திய சஞ்சிகைகளான, 
கல்கி, விகடன்‌, குமுதம்‌ ஆகியவற்றை வாங்கி வருவார்‌. 

வீட்டில்‌ நிற்கும்‌ நான்‌ அவற்றை என்‌ வயப்படுத்திவிடுவேன்‌. 
அப்போது எனக்கு வாசிக்கத்‌ தெரியாது. 

பாடசாலையால்‌ வந்ததும்‌ அக்காமாரும்‌, அண்ணனும்‌, 
அச்சஞ்சிகைகளை என்னிடம்‌ பெறப்‌ போட்டி போடுவர்‌. 

“யார்‌ எனக்கு சத்தமாய்‌ வாசித்துக்‌ காட்டுவீர்களோ, 
அவர்களுக்குத்‌ தான்‌ அவற்றைத்‌ தருவேன்‌” என்று நிபந்தனை விதிப்பேன்‌. 
என்‌ அண்ணன்‌ என்‌ நிபந்தனைகளுக்கு உட்படுவார்‌. 

அவர்‌ கட்டிலில்‌ படுத்திருந்து சஞ்சிகைகளை வாசிக்க, 
அவருக்கு அருகில்‌ படுத்திருந்து அனைத்தையும்‌ கேட்பேன்‌. 
அதனால்‌ வாசிப்புப்‌ பழக்கத்தைத்‌ தூண்டிய விதத்தில்‌, 
ஒருவகையில்‌ என்‌ அண்ணனும்‌ எனக்கு குருவாகிறார்‌. 

இன்றும்‌ என்னை யாரும்‌ குறை சொன்னால்‌ அவர்‌ தாங்க மாட்டார்‌. 
கேட்காத எனது பேச்சைக்கூட கற்பனையில்‌ ரசிப்பார்‌. 
இன்றைக்கும்‌ அவர்தான்‌ எனது முதல்‌ ரசிகர்‌. 

அவர்மூலம்தான்‌ எனது வாசிப்புப்‌ பழக்கம்‌ தொடங்கியது. 

உன்னைச்‌ சரணடைந்தேன்‌ 


அகில கலங்கைக்‌ கம்பன்‌ கழக வெளியீடு 


இன்று இளையோர்க்கு வாசிப்புப்‌ பழக்கம்‌, 

இல்லை எனும்‌ படியாய்‌ ஆகிவிட்டது. 

பெற்றோர்கள்‌ படிப்பு முயற்சிகளை அதிகரிப்பதாய்க்‌ கூறி, 
பிள்ளைகளின்‌ வாசிப்புப்‌ பழக்கத்தைச்‌ சாகடித்து விட்டனர்‌. 
அவர்களுக்கு வாசிப்புப்‌ பழக்கத்தை எப்படி உண்டாக்குவது என, 

ஓர்‌ குறிப்புத்‌ தருவதற்காகவும்தான்‌ இச்‌ செய்தியைப்‌ பதிவு செய்கிறேன்‌. 


xX XxX 


ராஜாஜி தந்த விருப்பு 

புசல்லாவை, சிலாபம்‌ என, 

பின்தங்கிய பகுதிகளில்‌ அதற்கு முன்‌ படித்ததால்‌, 

ஆற்றல்‌ மிக்க யாழ்‌. இந்துக்‌ கல்லூரி மாணவர்களோடு சமப்பட முடியாமல்‌, 
மிகவும்‌ சிரமப்பட்டேன்‌. 

படிப்பில்‌ மிக மிகச்‌ சுமாரான மாணவன்‌ நான்‌. 

வேறு எந்தத்‌ துறையிலும்‌ ஈடுபாடு இல்லாத காரணத்தால்‌, 
எனக்கு நண்பர்கள்‌ என்று அப்போது யாரும்‌ இருந்தாரிலர்‌. 
அந்தச்‌ சூழ்நிலையில்‌, 

யாழ்‌. இந்துக்‌ கல்லூரி நூலகமே எனது ““வேடந்தாங்கலயயிற்று”. 
பால பருவத்தில்‌ கல்கி சஞ்சிகையில்‌ படித்த, 

ராஜாஜியின்‌ “சக்கரவர்த்தித்‌ திருமகன்‌” 

ராமகாதையில்‌ ஒரு சுவாரஸ்யத்தை ஏற்படுத்தியிருந்தது. 
அதை அடிப்படையாய்க்‌ கொண்டு, 

நூலகத்தில்‌ இருந்த, 

அத்தனை இராமாயண ஆய்வு நூல்களையும்‌ வாசித்தேன்‌. 
பேச்சாளன்‌ ஆக வேண்டும்‌ எனும்‌ எண்ணம்‌, 

அப்பொழுது எனக்குக்‌ கிஞ்சித்தும்‌ இருக்கவில்லை. 
அதற்கான காரணமும்‌ இருந்தது. 

அதைச்‌ சொல்கிறேன்‌. 


xX % % 


ளு ] 


உன்னைச்‌ சரணடைந்தேன்‌ 


அ அகில இலங்கைக்‌ கம்பன்‌ கழக வெளியீடு 
[ [ ௫. 
எனது முதல்‌ மேடைப்‌ பேச்சு 


சிலாபத்தில்‌ நான்‌ ஏழாம்‌ வகுப்பு படித்துக்‌ கொண்டிருந்தேன்‌. 
அப்பாவின்‌ “ஓவசியர்‌” செல்வாக்கு பாடசாலையிலும்‌ பதிவாகியிருந்தது. 
அங்கிருந்த சுமாரான மாணவர்கள்‌ மத்தியில்‌, 

நானும்‌ ஓரளவு தெரியப்பட்டிருந்தேன்‌. 

அதனால்‌, பாடசாலையில்‌ நடைபெற்ற ஒரு பேச்சுப்‌ போட்டிக்கு, 
எனது பெயரையும்‌ ஆசிரியர்கள்‌ கொடுத்திருந்தார்கள்‌. 

அப்போது எனக்கு அந்தப்போட்டி பற்றி அக்கறையிருக்கவில்லை. 
பாடமாக்கிப்‌ பேசும்‌ பேச்சு அது. 

பாடமாக்குவது என்‌ மனதில்‌ அப்போது நிற்கவே நிற்காது. 

பேச்சுப்‌ போட்டி அன்று, 

நடுவர்கள்‌, போட்டியாளர்களை ஒவ்வொருவராக மேடையேற்றினர்‌. 
என்‌ முறை வந்தது. 

நானும்‌ மேடையேறினேன்‌. 

“பாரதியார்‌ எட்டயபுரத்தில்‌ பிறந்தார்‌.” 

இந்த ஒரு வரியை ஒருவாறு முக்கித்தக்கிச்‌ சொல்லி முடித்தேன்‌. 
அந்த அளவில்‌ நான்‌ பாடமாக்கிய அத்தனையும்‌ மறந்து போயிற்று. 
நடுவர்கள்‌ எவ்வளவோ என்னை ஊக்குவிக்க முயற்சித்தனர்‌. 

ஒரு சொல்லுத்தானும்‌ வர மறுத்தது. 

இறுதியில்‌ மேடையிலிருந்து இறக்கி அனுப்பப்பட்டேன்‌. 
இதுதான்‌ எனது முதல்‌ பேச்சு அனுபவம்‌. 

இவ்‌அனுபவம்‌ இருக்க, 

பேச்சாளன்‌ ஆகவேண்டும்‌ எனும்‌ எண்ணம்‌ எப்படி எனக்கு வரும்‌? 


x XxX 

கம்பனீல்‌ ஆர்வம்‌ வந்தது 

மீண்டும்‌ யாழ்‌. இந்து வாழ்க்கை பற்றித்‌ தொடர்கிறேன்‌. 
வெறுமனே பொழுதுபோகவென வாசிக்கத்‌ தொடங்கி, 
ஓரிரு ஆண்டுகளில்‌ நூலகத்தில்‌ இருந்த, 


உன்னைச்‌ சரணடைந்தேன்‌ 


அகில இலங்கைக்‌ கம்பன்‌ கழக வெளியீடு 


தமிழ்‌, சமய நூல்கள்‌ முழுவதையும்‌ வாசித்து முடித்திருந்தேன்‌. 
வயதுக்கு மிஞ்சிய வாசிப்பு அது. 

அப்போது அதன்‌ பெறுமதி எனக்குத்‌ தெரியவில்லை. 
எனது குடும்பத்தார்‌, ஆசிரியர்கள்‌ என, 

வேறு யாருக்கும்‌ கூடத்‌ தெரியவில்லை. 

பின்னாளில்‌ என்‌ தாயாரின்‌ ஊரிலிருந்த, 

எங்கள்‌ குல தெய்வமான ஐயனாரின்‌ அருள்‌ வாய்க்க, 
பேசும்‌ ஆற்றல்‌ வாய்த்தது. 

அத்தெய்வம்‌ எனக்குச்‌ செய்த கருணையும்‌, தந்த வாழ்வும்‌, 
உண்டாக்கிய அறிவுத்‌ தெளிவும்‌ பற்றிச்‌ சொல்வதானால்‌, 
அதற்குத்‌ தனியே ஒரு நூல்‌ எழுத வேண்டும்‌. 

மற்றொன்று விரித்தல்‌ எனும்‌ குற்றம்‌ வருமென அஞ்சி விடுகிறேன்‌. 
அங்ஙனமாய்‌ நான்‌ படித்த, 

இராமாயண ஆய்வுநூல்கள்‌ ஏற்படுத்திய ஆர்வம்‌, 
வானொலி ஊடாகக்‌ கேட்ட, 

என்‌ குருநாதர்‌ பேராசிரியர்‌ இராதாகிருஷீணனின்‌, 
இராமாயணச்‌ சொற்பொழிவுகள்‌ ஏற்படுத்திய பெருவிருப்பு, 
இவையெல்லாம்‌ தமிழிலும்‌, கம்பனிலும்‌, 

மென்மேலும்‌ ஆர்வத்தை ஏற்படுத்தின. 

x % 

பரீட்சையில்‌ பட்டபாடு 


அதுவரை சிற்றூர்களில்‌ கற்று வந்த எனக்கு, 

இந்துக்கல்லூரிச்‌ சூழல்‌ பெரும்‌ வியப்பைத்‌ தந்தது. 

கல்லூரியின்‌ எல்லா அசைவுகளையும்‌ என்‌ ஆழ்மனதில்‌ பதிவு செய்தேன்‌. 
அப்பதிவுகளே இன்றைய எனது ஆளுமையின்‌ அத்திவாரம்‌. 

ஏனோ அங்கு கல்வியில்‌ மட்டும்‌ என்னால்‌ சோபிக்க முடியவில்லை. 
தட்டுத்தடுமாறி “ஓ.எல்‌' வகுப்புவரை (பத்தாம்‌ வகுப்பு) நகர்ந்தேன்‌. 
“ஓ.எல்லில்‌' அந்நகர்வு தற்காலிகமாகத்‌ தடைப்பட்டது. 

முதல்‌ தரம்‌ நான்கு பாடங்கள்‌ சித்தி, 


ளு 7 


உன்னைச்‌ சரணடைந்தேன்‌ 


்‌. அகில இலங்கைக்‌ கம்பன்‌ கழக வெளியீடு 


இரண்டாந்தரம்‌ ஆறு பாடங்கள்‌ சித்தி, 
“ஏ.எல்‌” படிக்க(பிளஸ்‌ - 11) அப்பெறுபேறுகள்‌ போதவில்லை. 
இரண்டாந்தரத்துடன்‌ கல்லூரியை விட்டு வெளியேற வேண்டியதாயிற்று. 


KX XX 
கூலி வேலை செய்தேன்‌ 


வீட்டில்‌ அப்போது சற்றுப்‌ பொருளாதார நெருக்கடி. 

நான்‌, சின்னக்கா, அண்ணன்‌ என மூவரும்‌ படித்துக்கொண்டிருந்தோம்‌. 
வீட்டின்‌ நிலைமையை உணர்ந்ததாலும்‌ படிப்பில்‌ மனம்‌ பதியாததாலும்‌, 
நான்‌ வேலைக்குப்‌ போகவேண்டும்‌ எனப்‌ பிடிவாதம்‌ பிடித்தேன்‌. 
வீட்டிலும்‌ கஷ்டம்‌ இருந்ததால்‌, 

என்னை வேலைக்கு அனுப்புவதாய்‌ முடிவு செய்தார்கள்‌. 

அப்பா நெடுஞ்சாலைத்‌ திணைக்களத்தில்‌ “ஓவசியராய்ப்‌” பணியாற்றினார்‌. 
அவர்‌ செல்வாக்கால்‌ அதே திணைக்களத்தின்‌ 

வட்டுக்கோட்டை “டிப்போவில்‌”, 

வேலைக்குச்‌ சேர்க்கப்பட்டேன்‌. 

சாதாரண, றோட்டுப்‌ போடும்‌, கூலியாள்‌ வேலை. 

“ஓவசியரின்‌” மகன்‌ என்றதால்‌ வேலை செய்யத்தேவையில்லை. 
ஆனால்‌, வீதியில்‌ போய்‌ வேலையாட்களுடன்‌ நிற்கவேண்டும்‌. 
மேலதிகாரிகள்‌ வந்தால்‌ மண்வெட்டியைப்‌ பிடித்து வேலை செய்யுமாப்போல்‌, 
பாவனை செய்ய வேண்டும்‌. 

என்‌ இயல்பான உள நிமிர்வால்‌, 

கூலியாளாய்‌ நடிக்கும்‌ போதெல்லாம்‌ என்‌ உயிர்‌ போயிற்று. 

மாசம்‌ நூற்றி எண்பது ரூபா சம்பளம்‌. 

வேலைத்தளத்தில்‌ பலரும்‌ என்னை அவமரியாதை செய்தனர்‌. 

வீதியில்‌ போய்வரும்‌ மாணவர்களை ஏக்கமாய்ப்‌ பார்க்கத்‌ தொடங்கினேன்‌. 
கல்வியின்‌ அருமையை அப்போதுதான்‌ தெரிந்துகொண்டேன்‌. 


xX XxX 


உன்னைச்‌ சரணடைந்தேன்‌ 


அகில குலங்கைக்‌ கம்பன்‌ கழக வெளியீடு 
ஜயனார்‌ தந்த ஆற்றல்‌ 
இக்காலகட்டத்தில்‌ எங்கள்‌ ஊர்‌ ஐயனார்‌ கோயிலில்‌, 
இளைஞர்களை ஒன்று கூட்டி வாரந்தோறும்‌ பஜனை நடத்தினேன்‌. 
அதன்‌ ஓராண்டு நிறைவில்‌ போட்டிகள்‌ நடத்தி, 
பரிசில்கள்‌ வழங்க ஒரு விழா அமைத்தேன்‌. 
பரிசு பெற்றவர்களை அறிமுகப்படுத்திப்‌ பேச வேண்டியிருந்தது. 
அதுதான்‌ இயல்பான எனது முதல்‌ மேடைப்பேச்சு. 
என்‌ ஐயனார்‌ இயல்பான பேச்சாற்றலை எனக்குப்‌ பிச்சையாய்‌ இட்டார்‌. 
அவ்விழாவில்‌ இயல்பாகப்‌ பேச முடிந்ததால்‌, 
வெள்ளிக்கிழமை தோறும்‌ பஜனை முடிந்ததும்‌, 
சிறிது நேரம்‌ பேசத்தொடங்கினேன்‌. 
அதுவரை வாசித்துப்பெற்றிருந்த அறிவு பெரிதும்‌ கை கொடுத்தது. 
இயல்பாய்‌ அமைந்துபோன பேச்சுவன்மையும்‌, 
இளமையில்‌ வாசித்துப்பெற்றிருந்த அறிவும்‌, 
எனது சொற்பொழிவுகளை மகிமைப்படுத்தின. 
ஊர்‌, உறவைக்கடந்து அயலவரும்‌ என்‌ ஆற்றலைப்‌ பேசத்தொடங்கினர்‌. 
எந்த ஆற்றலும்‌ இல்லாமல்‌ யாழ்‌. இந்துக்கல்லூரியில்‌ இருந்த போது, 
கல்லூரியில்‌ பிடிப்பு ஏற்படவில்லை. 
பேச்சாற்றல்‌ வந்ததும்‌ பழையபடி கல்லூரியில்‌ சேர்ந்து, 
என்‌ திறமையை நிரூபிக்க வேண்டும்‌ எனும்‌ அவாத்‌ தொடங்கிற்று. 
அவ்‌ ஆசை மெல்லமெல்ல வெறியாக மாறிற்று. 


KX XX 
ஸ்ரீட்சையில்‌ சித்தி 


அதற்காகவே “ஓ.எல்‌.லைக்‌” கடக்கவேண்டும்‌ என்ற வெறியுடன்‌ படித்தேன்‌. 
மானிப்பாய்‌ மரியதாஸ்‌ மாஸ்ரரிடம்‌ ரியூசனுக்குச்‌ சென்றபோது, 

ஜமீல்‌ என்கின்ற இஸ்லாமிய மாணவன்‌ என்‌ உயிர்‌ நண்பனானான்‌. 
எனது முதல்‌ நட்பு அது. 

அதனால்‌ அந்நட்பை உயிராய்ப்‌ போற்றினேன்‌. 


ளு 9 


உன்னைச்‌ சரணடைந்தேன்‌ 


ட்‌ அகில இலங்கைக்‌ கம்பன்‌ கழக வெளியீடு 


அவனும்‌ இந்துக்கல்லூரியிலேயே படித்துக்கொண்டிருந்தான்‌. 
“ஏ.எல்‌.லில்‌” எப்படியும்‌ அவனோடு, 

சேர்ந்துகொள்ள வேண்டுமெனும்‌ விருப்பும்‌ இணைய, 

தவமாய்ப்‌ படிக்கத்தொடங்கினேன்‌. 

முயற்சி வீண்‌ போகவில்லை. 

அம்முறை எட்டுப்‌ பாடங்களிலும்‌ சித்தி பெற்றேன்‌. 

விஞ்ஞானப்‌ பாடங்கள்‌ அத்தனையிலும்‌ “கிரடிற்‌” எடுத்தேன்‌. 
“ரிசல்ஸ்‌” வந்ததும்‌ முதற்காரியமாக வேலையை விட்டேன்‌. 

x XxX 

மானீப்டாய்‌ இந்துக்கல்லூரியில்‌ கல்வி 
ஆனாலும்‌ இந்துக்கல்லூரியில்‌ சேரும்‌ ஆசை நிறைவேறவில்லை. 
கல்லூரியினுள்ளே படித்த மாணவர்களுக்கே இடம்‌ இல்லாததால்‌, 
வெளிச்சென்றுவிட்ட என்னை ஏற்க இந்துக்கல்லூரி மறுத்தது. 
அப்போதுதான்‌ யாழ்‌. இந்துக்கல்லூரிக்கு சபாலிங்கம்‌ அதிபராய்‌ வந்திருந்தார்‌. 
இரும்பு மனிதர்‌. ஆளுமைச்‌ சிகரம்‌. 

அவரது ஆளுமை கண்டு அறிவுலகமே நடுங்கிய காலமது. 

எனது ஆளுமையின்‌ அத்திவாரத்தில்‌ அவரும்‌ இருக்கிறார்‌. 
அவர்‌ என்‌ தந்தையின்‌ நண்பர்‌. 

“ஒரு தவணை வேறு எங்காவது படித்துவிட்டு வரட்டும்‌, 

பின்னர்‌ நான்‌ ஏற்றுக்கொள்கிறேன்‌”” என்று அவர்‌ சொல்ல, 

ஒரு தவணை நான்‌ மானிப்பாய்‌ இந்துவில்‌ கற்க வேண்டி வந்தது. 
பேராயிரவர்‌ அங்கு அதிபராய்‌ இருந்த நேரமது. 

பின்னாளில்‌ என்னை வளர்த்தெடுத்த, 

எனது ஆசிரியர்‌ வித்துவான்‌ வேலன்‌ அவர்களை, 

அங்குதான்‌ முதன்முதலில்‌ சந்தித்தேன்‌. 

ஒரு தவணை நிறைவுற்றது. 

x XxX 


உன்னைச்‌ சரணடைந்தேன்‌ 


அகில ஒலங்கைக்‌ கம்பன்‌ கழக வெளியீடு 
மீண்டும்‌ யாழ்‌. இந்துவில்‌... 
மீண்டும்‌ யாழ்‌. இந்துக்கல்லூரிப்பிரவேசம்‌. 
என்‌ நண்பன்‌ ஜமீல்‌ படித்து வந்த அதே 11£ வகுப்பில்‌ சேர்ந்து கொண்டேன்‌. 
அங்கு என்‌ நட்பு வட்டாரம்‌ விரிந்தது. 
குமாரதாசன்‌, வசந்தன்‌, ஸ்கந்தராஜா, நகுலேஸ்வரன்‌, 
சிவலோகராஜா, செளந்தரராஜன்‌ என நண்பர்கள்‌ பலராயினர்‌. 
வகுப்பை “கட்‌” பண்ணுதல்‌, களவாய்ப்‌ படம்‌ பார்த்தல்‌, 
ஊர்‌ சுற்றுதல்‌, கடை கடையாய்க்‌ கண்டவற்றையும்‌ சாப்பிடுதல்‌ என, 
வாழ்க்கையையும்‌ இளமையையும்‌, 
முதன்முதலாய்‌ இனிக்க இனிக்க அனுபவித்தேன்‌. 
குமாரதாசனும்‌ ஸ்கந்தராஜாவும்‌, 
எனக்கு மிகவும்‌ நெருங்கிய நண்பர்களாய்‌ ஆனார்கள்‌. 


உவன்‌ சரணடைந்தேன்‌ 


அகில ஒலங்கைக்‌ கம்பன்‌ கழக வெளியீடு 


உ யாழ்‌. இற்துவில்‌ எனது முதல்‌ பேச்சு 
உ கந்துவில்‌ முதல்‌ ஒலக்கிய முயற்சி 
உ க்்ணியிலி இழப்பை மறுத்தேன்‌ 
உ மெல்ல மெல்லப்‌ பிரபல்யம்‌ வந்தது 
உ துணுக்காயில்‌ பட்ட துவிபம்‌ 

உ தூணிகளுக்குப்‌ பேசினேன்‌ 

உ புகழ்‌ தேஜ்தந்த சேக்கிழார்‌ விழா 

உ மைத்துனன்‌ மோதினேன்‌ 

உ திருக்கேதீஸ்வரத்‌ திருவிழாவில்‌... 

உ பாட்டும்‌, பேச்சும்‌ 

உ பகைகீதவர்‌ நெகிழ்ந்தார்‌ 

உ ஊரில்‌ எனது ஒலக்கிய முயற்சிகள்‌ 
உ ஊரில்‌ பகை 


யாழ்‌. இந்துவில்‌ 
எனது முதல்‌ பேச்சு 


இக்‌ காலத்தில்‌ இந்துக்‌ கல்லூரி 
“ஏ.எல்‌. யூனியனில்‌” நடந்த 

'இ ஒரு வழக்காடு மன்றத்தில்‌, 

இநானாகக்‌ கேட்டுப்‌ பேசப்போய்‌, 

முதல்‌ நிகழ்ச்சியிலேயே, 

அங்கு பெரும்‌ பேச்சாளனாய்ப்‌ 

। பதிவானேன்‌. 

அதனால்‌,மற்றைய 

வகுப்புக்களில்‌ 

படித்துக்கொண்டிருந்த, 

திருநந்தகுமார்‌, 

வைகுந்தவாசன்‌, 

மகாராஜா, 
இரத்தினகுமார்‌, 

ஸ்கந்தமூர்த்தி 
... போன்ற பலரும்‌, 


உன்னைச்‌ சரணடைந்தேன்‌ 


அ அகில இலங்கைக்‌ கம்பன்‌ கழக வெளியீடு 


யாழ்‌. இந்துவில்‌ எனது முதல்‌ இலக்கிய முயற்சி 
அப்போது எங்கள்‌ உயர்தர மாணவர்‌ ஒன்றியம்‌, 

ஆண்டுவிழா ஒன்றினை எடுக்க முனைந்தது. 

அதன்‌ தலைவனான வைகுந்தவாசன்‌ என்‌ நண்பன்‌. 

ஊழல்‌ செய்து விழா நடத்த முனைந்த சக மாணவனைக்‌ கண்டித்து, 
விழா நடத்தும்‌ பொறுப்பை அவன்‌ என்னிடம்‌ தந்தான்‌. 

கலைவிழா என்ற பெயரில்‌, 

யாழ்‌. இந்துக்‌ கல்லூரி குமாரசாமி மண்டபத்தில்‌ நடந்த அந்த விழா, 
எனக்குப்‌ பெரும்புகழ்‌ சேர்த்ததோடு, 

எனக்குள்‌ கிடந்த நிர்வாக ஆளுமையையும்‌ இனங்காட்டிற்று. 
புதுமையாய்‌, பனையோலையில்‌ விழா அழைப்பிதழ்‌ அடிப்பித்தேன்‌. 
அந்த விழாவில்‌ கவியரங்கு, கருத்தரங்கு, வழக்காடு மன்றம்‌, 

ஆகிய நிகழ்ச்சிகள்‌ நடைபெற்றன. 

தங்கம்மா அப்பாக்குட்டி, பேராசிரியர்‌ சண்முகதாஸ்‌, 

புஸ்பா செல்வநாயகம்‌ போன்றோர்‌, 

அவ்விழாவில்‌ கலந்து கொண்டனர்‌. 

நானும்‌, நண்பன்‌ ஸ்கந்தமூர்த்தியும்‌, 

பேரறிஞர்களான, 

வித்துவான்‌ ஆறுமுகம்‌, யாழ்‌. தேவன்‌ ஆகியோரோடு, 

வழக்காடு மன்றத்தில்‌ மோதினோம்‌. 

பெரியவர்களான ஆசிரியர்களை மடக்கி 

நான்‌ செய்த வாதம்‌ ஒவ்வொன்றிற்கும்‌, 

யாழ்‌. இந்து சமுதாயம்‌ முழுவதும்‌ 

எழுந்து நின்று கைதட்டி வரவேற்பளித்தது. 

வித்துவான்‌ வேலன்‌ நடுவராய்‌ இருந்து நாங்கள்‌ வென்றதாய்‌, தீர்ப்பளித்தார்‌. 
இந்துக்கல்லூரி வட்டாரத்தில்‌ இவ்விழா என்னை அடையாளப்படுத்தியது. 


KX XX 
கூட்டணியின்‌ கோரிக்கையை மறுத்தேன்‌ 


70 களில்‌ நான்‌ இந்துக்கல்லூரியில்‌ 
உயர்தர வகுப்புப்‌ படித்துக்‌ கொண்டிருந்த நேரம்‌, 


14 


உலீனைச்‌ சரணடைந்தேன்‌ 


a அகில இலங்கைக்‌ கம்பன்‌ கழக வெளியீடு ON 


கல்லூரியில்‌ அப்பொழுதே ஒரு பேச்சாளனாய்‌ அங்கீகரிக்கப்பட்டிருந்தேன்‌. 
அப்பொழுது தமிழர்‌ விடுதலைக்‌ கூட்டணி உருவாகி 

எழுச்சி பெற்றிருந்த காலம்‌. 

தமிழ்‌ அரசு, தமிழ்க்‌ காங்கிரஸ்‌ என 

பிரிவுபட்டிருந்த அரசியல்‌ அமைப்புகள்‌, 

தமிழர்‌ உரிமைக்காய்‌ தமிழர்‌ விடுதலைக்கூட்டணி எனும்‌ பெயரில்‌ 
ஒன்று பட்டிருந்தன. 

உரிமை, ஒற்றுமை என்ற இரண்டு சொற்கள்‌, 

ஒட்டுமொத்தத்‌ தமிழர்களிடையே பெரும்‌ எழுச்சியை ஏற்படுத்தியிருந்தன. 
கூட்டணியினர்‌ அப்பொழுது பெற்றிருந்த ஆதரவை 

நினைத்தும்‌ பார்க்கமுடியாது. 

எங்கு போனாலும்‌ கூட்டம்‌. எங்கு போனாலும்‌ ஆதரவு என்ற நிலை. 
தமிழ்‌ மக்கள்‌ தந்த அந்த ஒட்டுமொத்த ஆதரவு, 

தமிழர்‌ கூட்டணியினரை ஓரளவு தருக்கேற்றியிருந்தது. 

தனித்‌ தமிழீழக்‌ கொள்கையை அவர்கள்‌ முன்‌ வைத்திருந்த காலம்‌ அது. 
அகிம்சையை தங்கள்‌ வழியாய்‌ அவர்கள்‌ அறிவித்திருந்தார்கள்‌. 
பாராளுமன்றத்‌ தேர்தல்‌ வந்தது. 

பெரும்‌ பரபரப்பு. 

வெளிநாட்டிலிருந்து வந்திருந்த வெ. யோகேஸ்வரன்‌, 

யாழ்ப்பாணத்‌ தொகுதிக்கு வேட்பாளராய்‌ நிறுத்தப்பட்டார்‌. 

அவரை ஆதரிப்பதற்கென முற்றவெளியில்‌ 

ஒரு கூட்டம்‌ ஒழுங்கு செய்யப்பட்டது. 

பெரிய கல்லூரிகள்‌ ஒவ்வொன்றிலிருந்தும்‌ 

இரண்டு மாணவர்களைப்‌ பேச அழைத்திருந்தனர்‌. 
தேர்ந்தெடுக்கப்பட்ட மாணவர்களுக்கு, 

பேசவேண்டிய விடயம்‌ பற்றிய தெளிவை ஏற்படுத்துவதற்காக, 
கூட்டணி அலுவலகத்தில்‌ ஒரு கூட்டம்‌ ஒழுங்கு செய்திருந்தனர்‌. 
எங்கள்‌ கல்லூரிப்‌ பிரதிநிதியாய்‌ நானும்‌ சென்றிருந்தேன்‌. 
அக்கூட்டத்தில்‌ அகிம்சையைத்‌ தங்கள்‌ வழியாய்‌ 

அறிவித்திருந்த அவர்கள்‌, 


~ 15 2 


உன்னைச்‌ சரணடைந்தேன்‌ 


ட்‌ அகில இலங்கைக்‌ கம்பன்‌ கழக வெளியீடு 


ஆயுதப்‌ போராட்டத்திற்கான ஆயத்தம்‌ பற்றி எடுத்துரைத்தனர்‌. 
அக்கருத்தை எமது பேச்சில்‌ வெளிப்படுத்தும்படி 

எங்களை கேட்டுக்கொண்டனர்‌. 

உள்‌ ஒன்றும்‌ வெளி ஒன்றுமாக வைத்துப்பேசும்‌ 

அவர்கள்‌ கருத்துநிலையில்‌, உடன்பாடு ஏற்படாததால்‌ 
அக்கூட்டத்தை நிராகரித்தேன்‌. 

அந்றிராகரிப்பு தற்போது உங்களுக்குச்‌ சாதாரணமாய்ப்‌ படலாம்‌. 
அப்போது கூட்டணிக்கு இருந்த அங்கீகாரத்தின்‌ உச்சநிலையில்‌, 
அவர்கள்‌ கூட்டத்தில்‌ பேசுவதும்‌ அதற்காய்த்‌ தேர்ந்தெடுக்கப்படுவதும்‌, 
ஒரு வரமாய்க்‌ கருதப்பட்டது. 

பல மாணவர்கள்‌ அத்தகுதிக்காய்த்‌ தவங்கிடந்தனர்‌. 

அந்நிலையிற்தான்‌ என்‌ சுயத்தால்‌ அத்தகுதியை நிராகரித்தேன்‌. 

அது இளமை தந்த துணிவு. 

முதுமை வட்டத்துள்‌ கால்வைக்கும்‌ இன்றைய நிலையில்‌, 
அத்துணிவை மீள நினைக்க எனக்கே சற்றுப்‌ பெருமையாய்‌ இருக்கிறது. 


xX XxX 


மெல்ல மெல்லப்‌ பீரபல்யம்‌ வந்தது 
இக்காலகட்டத்தில்‌, 

என்‌ பேச்சுத்திறமை ஓரளவு பிரபல்யமாக, 

பல ஊர்களுக்கும்‌ சென்று பிரசங்கங்களும்‌, 

பட்டிமண்டபங்களும்‌ நடாத்தத்தொடங்கினேன்‌. 

என்‌ நிகழ்ச்சிகளுக்கு, என்னோடு என்‌ நட்பு வட்டாரம்‌ முழுவதும்‌ வரும்‌. 
யாழின்‌ பல ஊர்களில்‌ மட்டுமன்றி, 

துணுக்காய்‌, திருகோணமலை, கிண்ணியா போன்ற, 

பல வெளியூர்களுக்கும்‌ சென்று பட்டிமண்டபங்கள்‌ நடாத்தினோம்‌. 
இங்ஙனமாய்ச்‌ சென்று நடாத்திய நிகழ்ச்சிகளில்‌, 

இரண்டு நிகழ்ச்சிகள்‌ மறக்கமுடியாதவை. 


xX % % 


உன்னைச்‌ சரணடைந்தேன்‌ 


அகில ஒலங்கைக்‌ கம்பன்‌ கழக வெளியீடு 
துணுக்காயில்‌ பட்ட துன்பம்‌ 
அப்போது பிரபலமாய்‌ இருந்த, நாதஸ்வர வித்துவான்‌ 
இணுவில்‌ கோவிந்தசாமி அவர்களின்‌ 
வேண்டுகோளுக்கிணங்க, 
ஒரு முறை துணுக்காய்‌ கோயில்‌ ஒன்றுக்குப்‌ பேசச்‌ சென்றேன்‌. 
குமாரதாசன்‌ எனக்குத்‌ துணையாக வந்தார்‌. 
இரவு பத்துமணிக்கு மேலேதான்‌ பேச்சு. 
“ரக்ரர்‌” பெட்டிதான்‌ மேடை. 
சாப்பிட்டு விட்டு ஒன்பதரைக்குப்‌ பின்‌, 
பாய்‌, தலையணையுடன்‌ வந்து படுத்திருந்து கேட்கும்‌ சபை. 
நான்‌ மேடைக்குப்‌ போகும்‌ முன்‌ ஒருவர்‌ வந்து, 
கையில்‌ இரண்டு பழைய துணித்துண்டுகளைக்‌ கொடுத்து, 
“காதுகளை அடைத்துக்‌ கொண்டு பேசுங்கோ” என்றார்‌. 
நான்‌ ஒன்றும்‌ புரியாமல்‌ ஏனென்று கேட்க, 
“ “லைற்‌'றுக்குச்‌ சக்கரப்பாண்டிப்‌ பூச்சிகள்‌ வந்து காதுக்குள்‌ புகுந்து, 
செவிப்பறையை ஓட்டையாக்கி விடும்‌” என்றார்‌. 
நடுங்கியபடி நடுச்சாமத்தில்‌ ஒருவாறு பேசி முடித்தேன்‌. 
இறங்கி வந்தால்‌ எங்களைப்‌ பேச அழைத்த உபயகாரரைக்‌ காணவில்லை. 
யாழ்‌ திரும்பி வர, கையில்‌ காசும்‌ இல்லை. 
கோவிந்தசாமியும்‌ கச்சேரி முடித்துப்‌ போய்விட்டார்‌. 
திகைத்து நின்ற எங்களில்‌ இரக்கப்பட்டு, 
கோயிலுக்கு வந்த இரண்டு பேர்‌, 
“ரிக்கற்‌” எடுத்துத்தந்து அனுப்பி வைத்தனர்‌. 
x % 
தூண்களுக்குப்‌ பேசினேன்‌ 


அதுபோல, ஒருமுறை இணுவில்‌ கந்தசாமி கோயிலில்‌, 
அருணகிரிநாதர்‌ விழா என்று எனது ஆசிரியர்‌ சண்முகலிங்கம்‌ அழைக்க, 
ஆர்வமாய்ப்‌ போனால்‌, 

மண்டபத்தில்‌ அவர்‌ மட்டும்‌ இருந்து எனது பேச்சைக்கேட்டார்‌. 


டக 17 


உலீலைச்‌ சரணடைந்தேவி்‌ 
ட்‌ அகில இலங்கைக்‌ கம்பன்‌ கழக வெளியீடு இ 


“ஊரில்‌ ஒரு கல்யாணம்‌ அதனால்தான்‌ ஒருவரும்‌ வரவில்லை” என்று, 
சமாதானம்‌ கூறினார்‌. 

மண்டபத்‌ தூண்களை மனிதர்களாய்‌ நினைத்துப்‌ பேசிவிட்டு வந்தேன்‌. 
இப்படி எத்தனையோ சுவாரஸ்யமான அனுபவங்கள்‌. 

விரிவஞ்சி அவற்றை விடுகிறேன்‌. 


xX XxX 


புகழ்‌ தேடித்தந்த 
சேக்கிழார்‌ வீழாப்‌ பட்டிமண்டபம்‌ 


அப்போது யாழ்ப்பாணத்தில்‌ 

சேக்கிழார்‌ மன்றம்‌ சிறப்பாக இயங்கி வந்தது. 

வக்கீல்‌ சோமசுந்தரம்‌ அதன்‌ தலைவராகவும்‌, 

எனது ஆசிரியர்‌ செட்டியார்‌ சோமசுந்தரம்‌ 

அதன்‌ செயலாளராயும்‌ இருந்தனர்‌. 

அம்மன்றத்தின்‌ சார்பில்‌ ஆண்டுக்கொரு விழா எடுப்பார்கள்‌. 
வேறு வேறு கல்லூரிகளில்‌ அவ்விழாக்கள்‌ நடைபெறும்‌. 

அந்த ஆண்டு யாழ்‌. இந்துக்கல்லூரியில்‌ அவ்விழா நடைபெற்றது. 
ஒரு மாலை நிகழ்ச்சியாக பட்டிமண்டபம்‌ அமைத்திருந்தார்கள்‌. 
பட்டிமண்டபத்தின்‌ ஓர்‌ அணிக்கு, 

ஸ்கந்தவரோதயாக்‌ கல்லூரியில்‌ படித்த, 

ஞானதேசிகன்‌ என்ற மாணவன்‌ தலைமை தாங்க, 

நான்‌ இரண்டாவது பேச்சாளராகப்‌ பேசுவதாய்‌ இருந்தது. 
ஆனால்‌ முன்பொருமுறை ஒரு பேச்சுப்போட்டியில்‌ 

என்னைச்‌ சந்தித்திருந்த, 

ஞானதேசிகன்‌ என்னைக்‌ கண்டதும்‌, 

என்னையே அவ்‌ அணிக்குத்‌ தலைமை தாங்கச்‌ சொன்னான்‌. 
நான்‌ தலைமை தாங்கினேன்‌. 


xX XxX 


உன்னைச்‌ சரணடைந்தேன்‌ 


அகில ஒலங்ககைக்‌ கம்பன்‌ கழக வெளியீடு 


மைத்துனனுடன்‌ மோதினேன்‌ 


மற்றோர்‌ அணிக்கு யாழ்‌ மத்திய கல்லூரி சார்பில்‌, 

என்‌ மைத்துனன்‌ உருத்திரகுமார்‌ தலைமை தாங்கினான்‌. 

எங்கள்‌ கல்லூரிக்கும்‌ அவர்கள்‌ கல்லூரிக்கும்‌ எப்போதும்‌ போட்டி நடக்கும்‌. 
பேச்சுத்துறையில்‌ நாமிருவரும்‌ 

கல்லூரிகள்‌ சார்பாய்‌ முதன்முதலாய்‌ மோதினோம்‌. 

அவன்‌ என்‌ தந்தையின்‌ தங்கையின்‌ மகன்‌. 

அக்காலத்தில்‌ யாழ்‌. மேயராயிருந்த விஸ்வநாதனின்‌ புதல்வன்‌. 
இந்நாளில்‌ இவன்தான்‌ 

நாடுகடந்த தமிழீழத்தின்‌ பிரதமராய்ப்‌ பதவி வகிக்கிறான்‌. 

அவன்‌ இயல்பான கெட்டிக்காரன்‌. 

எங்கள்‌ குடும்பத்திலேயே நான்தான்‌ மக்கென்று பெயர்‌ வாங்கியிருந்தேன்‌. 
இயல்பாய்‌ எனக்கிருந்த இலக்கியப்‌ பயிற்சியால்‌, 

அன்றைய வாதத்தில்‌ அவர்களை உருட்டியெடுத்தேன்‌. 

அன்றைய நிகழ்ச்சிக்கு, 

சிவத்தமிழ்ச்செல்வி தங்கம்மா அப்பாக்குட்டி அவர்களும்‌ வந்திருந்தார்‌. 
எதிரணியினரை மடக்கியும்‌ நக்கலடித்தும்‌ பேசிய எனது பேச்சைக்‌ கேட்டு, 
உட்கார முடியாமல்‌ இருக்கையில்‌ இருந்தபடி 

சுழன்று சுழன்று அவர்‌ சிரித்தார்‌. 

நிகழ்ச்சி முடிந்ததும்‌ என்னைக்‌ கூப்பிட்டுத்‌ தலை தடவிப்‌ பாராட்டினார்‌. 
அன்றைய மன்றத்திற்கு நடுவராயிருந்த, 

யாழ்‌. இந்து மகளிர்‌ கல்லூரி ஆசிரியை, எங்கள்‌ அணிக்குத்‌ தீர்ப்புத்தர, 
“உருத்திரனை இவன்‌ வெல்வதா? ” என உறவு கொந்தளித்தது. 

அதே கல்லூரியில்‌ ஆசிரியராயிருந்த உருத்திரனின்‌ தாயாரும்‌, 
வேறுசிலரும்‌ தீர்ப்புத்‌ தவறென்று, 

தீர்ப்புச்‌ சொன்ன அவ்‌ ஆசிரியையோடு சண்டை போட்டனர்‌. 

ஏதோ ஒரு துறையில்‌ இவர்களோடு 

என்னாலும்‌ நின்றுபிடிக்க முடிகிறதே என, 

நினைந்து நிமிர்ந்தேன்‌. 

உறவினர்‌ மத்தியில்‌ என்னை உயர்த்திய நிகழ்ச்சி இது. 

x XxX 

உன்னைச்‌ சரணடைந்தேன்‌ 


அ அகில இலங்கைக்‌ கம்பன்‌ கழக வெளியீடு 


தீருக்கேதீஸ்வரத்‌ திருவீழாவில்‌.. 


புகழ்‌ பெற்ற திருக்கேதீஸ்வரத்‌ திருவிழாவின்‌ ஒவ்வொரு நாளையும்‌ 
ஒவ்வொரு கல்லூரிகள்‌ பொறுப்பேற்று நடாத்துவது வழக்கம்‌. 
இந்துக்‌ கல்லூரிக்கும்‌ ஒரு திருவிழா இருந்தது. 

அந்த ஆண்டுத்‌ திருவிழாவுக்குச்‌ செல்லும்‌ ஆயத்தம்‌ நடந்தது. 
திருவிழாவன்று இரவில்‌ கல்லூரி மாணவர்கள்‌ நிகழ்ச்சிகள்‌ நடாத்துவர்‌. 
அந்த ஆண்டூ என்ன நிகழ்ச்சி நடாத்துவதென்று, 

எங்கள்‌ ஆசிரியர்‌ சிவராமலிங்கம்பிள்ளையின்‌ அறையில்‌ 
ஆலோசனை நடந்துகொண்டிருந்தது. 

தற்செயலாய்‌ நான்‌ அங்கு செல்ல, 

“இம்முறை இவனே பேசட்டும்‌! ” என்றார்‌ சிவராமலிங்கம்‌ மாஸ்டர்‌. 
உயர்தர ஒன்றிய வழக்காடு மன்றத்‌ தோல்வியால்‌, 

என்மேல்‌ சற்றுக்கோபங்கொண்டிருந்த வித்துவான்‌ ஆறுமுகம்‌, 
“இவனுக்கு சமயம்‌ பேசத்‌ தெரியுமா? 

ஸ்கந்தாவில என்ர மாணவனொருவன்‌ இருக்கிறான்‌. 

அவன்‌ சமயம்‌ பேசினால்‌ சனம்‌ அழும்‌” என்று, 

என்னைத்‌ தாழ்த்திப்‌ பேசினார்‌. 

xX XxX 

பாட்டும்‌, பேச்சும்‌ 


சிவராமலிங்கம்‌ மாஸ்டர்‌ விடவில்லை. 

“இந்தமுறை இவனை விட்டுப்‌ பார்ப்போம்‌” என்று முடிவாய்ச்சொல்ல, 
வித்துவான்‌ வேண்டாவெறுப்பாய்‌ ஒத்துக்கொண்டார்‌. 

போகும்‌ வழியெல்லாம்‌ என்னைக்‌ கிண்டல்‌ செய்துகொண்டே வந்தார்‌. 
நான்‌ பேச, சங்கீத மாணவர்‌ சிலர்‌ இடையிடையே பாடூவதாய்‌, 
நிகழ்ச்சியை ஒழுங்கு செய்திருந்தார்கள்‌. 

இரவு நிகழ்ச்சி தொடங்கியது. 

நான்‌ நடுவில்‌ இருக்க, 

எனது ஒரு பக்கத்தில்‌ வித்துவான்‌ ஆறுமுகம்‌. 


2௦ 


உன்னைச்‌ சரணடைந்தேன்‌ 


அகில கலங்கைக்‌ கம்பன்‌ கழக வெளியீடு 


மறுபக்கத்தில்‌ எங்கள்‌ கல்லூரி சங்கீத ஆசிரியர்‌ மாணிக்கவாசகர்‌. 
நான்‌ பேசத்தொடங்கினேன்‌. 

இறையருளால்‌ அன்று பேச்சு நன்றாக அமைந்துபோயிற்று. 
பாடவந்த மாணவர்களின்‌ சுருதி பொருந்தவில்லையென, 
அவர்கள்‌ பாடுவதை நிறுத்திவிட்டு, 

ஆசிரியர்கள்‌ இருவரும்‌, 

என்‌ பேச்சுக்குப்‌ பொருத்தமாய்‌ இணைந்து பாடத்‌ தொடங்கினர்‌. 
x XxX 

பகைத்தவர்‌ நெகிழ்ந்தார்‌ 

வித்துவான்‌ ஆறுமுகம்‌ ஒரு தமிழ்ப்பித்தர்‌. 

என்னில்‌ பகையோடு வந்த அவர்‌, 

அன்றைய என்‌ பேச்சுக்கேட்டு என்‌ காதலர்‌ ஆனார்‌. 
அருகிருந்து என்னைப்‌ “பேசு, பேசு” என ஊக்குவித்தார்‌. 
“ஆஹா! ஓகோ!” என ஆரவாரித்து இரசித்தார்‌. 

நான்‌ பேசப்பேச அவர்‌ கண்களிலும்‌, 

ஆசிரியர்‌ சிவராமலிங்கம்‌ கண்களிலும்‌, 

ஆனந்தக்‌ கண்ணீர்‌ வெள்ளமாய்‌ ஓடியது கண்டு சிலிர்த்துப்‌ போனேன்‌. 
அன்று இரண்டு மணி நேரம்‌ வரை பேசினேன்‌. 

வித்துவானுக்கு ஆனந்தம்‌ தாங்கவில்லை. 

நான்‌ பேசி முடிந்ததும்‌ “மைக்‌” கைப்‌ பறித்து 

அவர்‌ பேசத்‌ தொடங்கினார்‌. 

“தமிழ்நாட்டில்‌ அண்ணாவின்‌ பேச்சைக்‌ கேட்டு, 

அறிஞரென அவருக்குப்‌ பட்டம்‌ கொடுத்தார்கள்‌. 

இன்று இவனது பேச்சைக்‌ கேட்டு, 

இவனுக்கு நான்‌ அறிஞன்‌ எனப்‌ பட்டம்‌ கொடுக்கிறேன்‌” என, 
அழுதழுது சொன்னார்‌. 

நான்‌ தற்பெருமையாய்‌ 

இந்நிகழ்வை உரைப்பதாய்‌ சிலர்‌ நினைக்கலாம்‌. 
இச்சம்பவத்தை என்‌ புகழுக்காய்‌ உரைக்கவில்லை. 


91 


உன்னைச்‌ சரணடைந்தேன்‌ 


அ அகில இலங்கைக்‌ கம்பன்‌ கழக வெளியீடு 


வித்துவானின்‌ அன்புள்ளத்தை அடையாளப்படுத்தவே உரைக்கிறேன்‌. 
அந்த அன்புள்ளம்‌ பின்னர்‌ இறக்கும்வரை என்னைக்‌ காத்திருந்தது. 
x XxX 

ஊரில்‌ எனது இலக்கிய முயற்சிகள்‌ 

இலக்கிய ஆர்வத்தால்‌ 

என்‌ தாயாரின்‌ ஊரான சண்டிலிப்பாயில்‌, 

முதன்முதலாக ஓர்‌ இலக்கியவிழாவினை நடாத்தினேன்‌. 

அதுதான்‌ ஊரில்‌ எனது முதல்‌ இலக்கிய முயற்சி. 

எங்கள்‌ ஐயனார்‌ கோயில்‌ வீதியில்‌ அவ்விழா நடந்தது. 

பின்தங்கிய கிராமம்‌ அது. 

எங்கள்‌ ஊர்க்காரர்கள்‌ அதிக இலக்கியப்‌ பயிற்சி இல்லாதவர்கள்‌. 
ஒன்றுவிட்ட, ஒன்றுவிட்ட, ஒன்றுவிட்ட என, 

உறவு சூழ்ந்த கிராமம்‌ அது. 

அண்ணன்‌, தம்பி, மாமன்‌, மச்சான்‌, அயல்‌ இளைஞர்கள்‌ என, 
இலக்கியத்தோடு, 

எந்தச்‌ சம்பந்தமும்‌ இல்லாதவர்களையெல்லாம்‌ ஒன்றுதிரட்டி, 
அந்த விழாவை நடாத்தினேன்‌. 

அந்த விழாவிலும்‌ பட்டிமண்டபம்‌, கருத்தரங்கம்‌, கவியரங்கம்‌, 
ஆகிய நிகழ்ச்சிகளே நடந்தன. 

அப்போது யாழ்‌. பல்கலைக்கழகத்தில்‌ விரிவுரையாளர்களாய்‌ இருந்த, 
பேராசிரியர்‌ சண்முகதாஸ்‌, 

ஞானா குலேந்திரன்‌ போன்றோரும்‌, 

மனோன்மணி சண்முகதாஸ்‌, 

மங்கையர்க்கரசி திருச்சிற்றம்பலம்‌ ஆகியோரும்‌, 

எங்கள்‌ ஆசிரியர்களான சிவராமலிங்கம்‌, 

தேவன்‌, வித்துவான்‌ வேலன்‌ ஆகியோரும்‌ கலந்துகொண்டனர்‌. 


xX % % 

உன்னைச்‌ சரணடைந்தேன்‌ 


அகில இலங்கைக்‌ கம்பன்‌ கழக வெளியீடு 
* 
ஊரில்‌ பகை 


அங்கும்‌ பட்டிமண்டபத்தில்‌ எனக்கெதிராக என்னுடைய மச்சான்‌, 
உருத்திரகுமார்‌ ஓர்‌ அணியில்‌ பேசினான்‌. 

ஓரளவு அந்நிகழ்ச்சி வெற்றியாய்‌ அமைந்தது. 

அவ்வெற்றி தந்த உற்சாகத்தில்‌ அடுத்த ஆண்டும்‌ விழா எடுத்தோம்‌. 
அவ்விழாவிற்கு நிதிசேகரிக்க, சங்கானைத்‌ தியேட்டரில்‌, 

“மதுரை வீரன்‌” படம்‌ ஓட்டினோம்‌. 

ஊரெல்லாம்‌ திட்டு வாங்கி, 

இரண்டு ரூபா *ரிக்கற்‌” விற்று எழுநூற்றி ஐம்பது ரூபாய்‌ பணம்‌ சேர்த்தோம்‌. 
இவ்விழாவின்‌ போது குமாரதாசன்‌ எனக்கு முழு ஆதரவையும்‌ வழங்கினான்‌. 
விழாவில்‌ கலந்த அறிஞர்கள்‌ என்னைப்‌ பாராட்ட, 

உறவுக்குள்‌ பொறாமைத்‌ தீ மெல்ல எழும்பத்தொடங்கியது. 

அத்‌ தீ பகையாய்‌ வெடிக்க, 

அத்தோடு ஊரில்‌ தொடங்கிய என்‌ இலக்கிய முயற்சிகள்‌ நின்றுபோயின. 


ப 


உன்னைச்‌ சரணடைந்தேன்‌ 


அகில இலங்கைக்‌ கம்பன்‌ கழக வெளியீடு 


Ly, 4, தற ந, 
ட்‌ கர்‌ ட்‌ 
[தி 


கழகம்‌ பிறந்த கதை 

கில ஒலங்கைக்‌ கம்பன்‌ கழகம்‌ 
எங்கள்‌ கழக நிர்வாகம்‌ 
குமாரதாசவி 

திருநந்தகுமார்‌ 

மாணிக்கவாசகர்‌ 

சிவலோகராஜா 

காவல்‌ செய்த ஆசிரியத்‌ தெய்வங்கள்‌ 
கழகம்‌ நடாத்திய ஒராமாயன வகுப்பு 
ஆசிரியர்களுக்குப்‌ பாதபிசை 
கழகத்தில்‌ முதல்‌ கலெக்ஷன்‌ 
முதல்‌ நிதி தந்த லகராசிக்காரர்‌ 
நான்‌ சநீதிகீத முதல்‌ வலிமுறை 
நல்லை ஒதீனக்‌ குருமுதல்வர்‌ 
ஆதீன முரணீபாடும்‌ - ஆதரவும்‌ 

கழகம்‌ பிறந்த கதை 


22.05.1980 


“ஏ.எல்‌.” பர்ட்சையில்‌ தோற்றதால்‌, 


பல்கலைக்கழகம்‌ புக முடியாமற்போக, 

இ இலக்கிய ஆர்வத்தால்‌ ஒன்றிணைந்திருந்த 

நண்பர்கள்‌,எமக்கென ஓர்‌ 

இலக்கிய அமைப்பைத்‌ 

தொடக்க முடிவு செய்தோம்‌. 

ட நாங்கள்‌ அனைவரும்‌ 

விஞ்ஞான மாணவர்கள்‌. 

“ஏ.எல்‌.” பரீட்சையின்‌ 

மூன்றாவது முயற்சிக்காக, 

இரசாயனம்‌ பயிலவென 

ஒரு தனியார்‌ வகுப்புக்குச்‌ 

.ந சென்று வந்தோம்‌. 

1! அல்‌ வகுப்பை 

ட. நடத்தியவர்‌ ஓர்‌ 
அனி ஆசிரியை. 


ட 95 0S 


உன்னைச்‌ சரணடைந்தேன்‌ 


அ அகில இலங்கைக்‌ கம்பன்‌ கழக வெளியீடு 


எங்கள்மேல்‌ நிறைந்த அன்பு கொண்டவர்‌. 

ஒருநாள்‌, வகுப்புக்காக அவர்‌ வீட்டில்‌ கூடியிருந்தபோது, 

கழகம்‌ அமைக்கும்‌ எங்கள்‌ முயற்சி ஆரம்பமானது. 

திகதி 22.05.1980. 

இரசாயனப்‌ பாடக்‌ கொப்பியின்‌ பின்பக்கத்தில்‌, 

“இலங்கைக்‌ கம்பன்‌ கழகம்‌” எனப்‌ பெயரிட்டு, 

எங்கள்‌ கழகத்தை ஆரம்பித்தோம்‌. 

“நான்‌ ஏன்‌ தலைவனாய்‌ இருக்கக்கூடாது? ”” என்று, 
திருநந்தகுமார்‌ கேட்க, அப்பதவி அவனுக்கு வழங்கப்பட்டது. 
உயிர்‌ நட்பின்‌ காரணமாக குமாரதாசன்‌ செயலாளர்‌ பதவி ஏற்றான்‌. 
வியாபாரக்‌ குடும்பப்‌ பின்னணியோடூ இருந்த, 

சுருவில்‌ மாணிக்கவாசகர்‌ பொருளாளரானான்‌. 

நான்‌ அமைப்பாளரானேன்‌. 

தேவதைகள்‌ வாழ்த்திய ஒரு தருணத்தில்‌, 

அன்று இட்ட பிள்ளையார்‌ சுழிதான்‌ இன்றைய கம்பன்‌ கழகம்‌. 
இதுதான்‌ எங்கள்‌ கழகம்‌ பிறந்த கதை. 

x XxX 

இலங்கைக்‌ கம்பன்‌ கழகம்‌, 

அகில இலங்கைக்‌ கம்பன்‌ கழகமாயீற்று 
கழகம்‌ அமைத்த பிறகுதான்‌, 

இலங்கைக்‌ கம்பன்‌ கழகம்‌ என்ற பெயரில்‌, 

ஏற்கனவே ஒரு கழகம்‌ இருந்த உண்மை தெரியவந்தது. 
ஆசிரியர்‌ சொக்கன்‌ அதன்‌ செயலாளராய்‌ இருந்திருந்தார்‌. 
நீதிபதி எச்‌. டபிள்யு. தம்பையா அதற்குப்‌ பெருந்தலைவராய்‌ இருந்தாராம்‌. 
பின்னாளில்‌ கொழும்பு சென்று, 

மாணிக்கவாசகரின்‌ தமையன்‌ கந்தசாமியுடன்‌ நானும்‌ குமாரதாசனும்‌, 


அவரை ஒருதரம்‌ சந்தித்திருக்கிறோம்‌. 
அவர்களின்‌ கழகம்‌, 

உன்னைச்‌ சரணடைந்தேன்‌ 


அகில கலங்கைக்‌ கம்பன்‌ கழக வெளியீடு ON 


கம்பன்‌ என்ற பெயரில்‌ ஒரு சஞ்சிகையைக்‌ கூட நடாத்தியிருக்கிறது. 
அவர்கள்‌ விழா ஒன்றினையும்‌ எடுத்ததாகக்‌ கேள்வி. 

அவ்விழாச்‌ செலவுத்‌ தகராறில்‌, 

அக்கழகச்‌ செயற்பாடுகள்‌ நின்றுபோனதாகப்‌ பின்னர்‌ தெரியவந்தது. 
ஏற்கனவே இருந்த பெயரில்‌ கம்பன்‌ கழகம்‌ அமைத்தால்‌, 

குழப்பம்‌ வரும்‌ என்பதால்‌, எங்கள்‌ கழகத்தின்‌ பெயரை, 

“அகில இலங்கைக்‌ கம்பன்‌ கழகம்‌” எனப்‌ பின்னர்‌ மாற்றினோம்‌. 


xX XxX 


எங்கள்‌ கழக நீரவாகம்‌ 

இவ்விடத்தில்‌ எங்கள்‌ கழகத்தை வளர்த்தெடுத்த, 
ஆரம்பகால உறுப்பினர்கள்‌ பற்றி அறிமுகம்‌ செய்ய மனம்‌ விரும்புகிறது. 
நாங்கள்‌ ஓர்‌ இலக்கிய அமைப்பின்‌ உறுப்பினர்களாய்‌, 
சம்பிரதாய பூர்வமாக என்றும்‌ செயற்பட்டதில்லை. 

ஓர்‌ குடும்பமாகவே செயற்பட்டோம்‌. 

ஒருநாள்‌ கூட கம்பன்கழகத்தின்‌ நிர்வாகக்‌ கூட்டம்‌ என்று 
நாம்‌ தனியாக ஒன்றுகூடியதில்லை. 

சென்ற கூட்ட அறிக்கை, ஆமோதித்தல்‌, ஆட்சேபித்தல்‌ என்பதெல்லாம்‌, 
எங்கள்‌ அமைப்பில்‌ இருந்ததேயில்லை. 

நாம்‌ சந்திக்கும்‌ நாட்கள்‌ எல்லாம்‌ நிர்வாகக்‌ கூட்டம்‌ தான்‌. 
புதிதாக ஒரு முயற்சி செய்வதென்று நான்‌ முடிவுசெய்தால்‌, 
அதுபற்றி மற்றவர்களோடு கலந்து கொள்வேன்‌. 

சூடாக விவாதம்‌ நடக்கும்‌. 

ஆனால்‌ முடிவை நான்தான்‌ எடுப்பேன்‌. 

நான்‌ முடிவெடுத்த பின்பு ஆட்சேபித்தவர்களும்‌, 

அதைத்‌ தங்கள்‌ முடிவாகவே கருதிச்‌ செயற்படுவார்கள்‌. 
ஒருவேளை என்‌ முடிவுகள்‌ தோற்றால்‌, 

“நான்‌ முன்னரே சொன்னேன்‌ பார்த்தாயா? ”” என்று, 
கைகொட்டிக்‌ கொண்டாடமாட்டார்கள்‌. 

அதைத்‌ தங்கள்‌ தோல்வியாய்க்‌ கருதி, 


உன்னைச்‌ சரணடைந்தேன்‌ 


அ அகில இலங்கைக்‌ கம்பன்‌ கழக வெளியீடு 


வெற்றியாக்க என்னைவிட அதிகம்‌ முயல்வார்கள்‌. 

அதுதான்‌ எங்கள்‌ நிர்வாகத்தின்‌ சிறப்பு. 

மூன்று தலைமுறையினரோடு இன்றுவரை வாழ்ந்துவிட்டேன்‌. 
அன்று என்ன நிலையோ அதுதான்‌ இன்றும்‌. 

வளர்ந்த ஒன்றைப்‌ பராமரிப்பதைவிட, 

புதிதாய்‌ ஒன்றை வளர்ப்பதற்குத்‌ தியாகம்‌ அதிகம்‌ வேண்டுமல்லவா? 
அந்தத்‌ தியாகத்தைச்‌ செய்தவர்கள்‌ பற்றிக்‌ கீழே சொல்லுகிறேன்‌. 


குமாரதாசன்‌ 


யாழ்‌. இந்துக்கல்லூரியில்‌ “ஏ.எல்‌.” வகுப்பிற்‌ படித்தபோது, 
எனக்கு வரமாய்க்‌ கிடைத்த நண்பன்‌ இவன்‌. 

இவனது சொந்த ஊர்‌ நெடுந்தீவு. 

தந்தையார்‌ ஒரு பண்டிதர்‌. 

கல்வியங்காட்டில்‌ இவர்களின்‌ குடும்பம்‌ இருந்தது. 
முற்பிறவித்‌ தொடர்பால்‌ அமைந்த நட்பு இது. 

எனக்காக இவன்‌ செய்த தியாகங்களுக்கு ஓர்‌ அளவில்லை. 
கம்பன்‌ கழகம்‌ தொடங்குவதற்கு முன்னரே, 

எங்கள்‌ நட்புத்‌ தொடங்கிவிட்டது. 

நான்‌ ஆரம்பகாலப்‌ பேச்சாளனாக இருந்த நேரமது. 
அப்போதெல்லாம்‌ சைக்கிளில்தான்‌ போய்ப்‌ பேசவேண்டும்‌. 
ஒரு பேச்சுக்கு, பத்து ரூபா சன்மானம்‌ தருவார்கள்‌. 
வெளியூர்ப்‌ பேச்சுகளுக்கெல்லாம்‌ குமாரதாசன்‌ தன்‌ உடல்‌ நோ பாராமல்‌, 
என்னைச்‌ சைக்கிளில்‌ அழைத்துச்‌ செல்வான்‌. 

இவனே, எமது கம்பன்‌ கழகத்தின்‌ முதற்‌ செயலாளன்‌. 

கம்பன்‌ கழகத்திற்காக உடல்‌, பொருள்‌, ஆவி, 
அனைத்தையும்‌ அர்ப்பணம்‌ செய்யத்‌ தயாராயிருந்தவன்‌. 
படிக்கக்கூடியவனாய்‌ இருந்தும்‌, 

கம்பன்‌ கழக ஈடுபாட்டால்‌ மேற்படிப்பைத்‌ தொலைத்தவன்‌. 
அழகப்பா பல்கலைக்கழகத்தில்‌, 

கம்பனடிப்பொடி பெற்றுத்தந்த பட்டப்படிப்பு “அட்மிஷனை யும்‌, 
எனக்காக விட்டெறிந்து விட்டு, கம்பன்‌ பணியாற்ற வந்தவன்‌. 

உன்னைச்‌ சரணடைந்தேன்‌ 


அகில இலங்கைக்‌ கம்பன்‌ கழக வெளியீடு 


தன்மேல்‌ எல்லையில்லா அன்பு கொண்டிருந்த, 

பெற்றோரையும்‌ சகோதரர்களையும்‌, 

சிலகாலம்‌ எனக்காகப்‌ பகைத்துப்‌ பிரிந்தவன்‌. 

கம்பன்‌ கழகத்தின்‌ வளர்ச்சிப்படி ஒவ்வொன்றிலும்‌, 

இவனது உண்மை உழைப்பு ஆழப்பதிந்துள்ளது. 

வெளிநாட்டுக்‌ கல்வி, வெளிநாட்டுப்‌ பயணம்‌ என்று, 

தன்னைத்‌ தேடி வந்த அத்தனை வாய்ப்புகளையும்‌, 

கம்பன்‌ கழகத்திற்காகப்‌ புறந்தள்ளியவன்‌. 

என்‌ குருநாதர்‌ இலங்கை வந்திருந்தபோது, 

அவருக்குப்‌ பரிசு கொடுக்க வழியில்லாமல்‌ நான்‌ தவிக்கையில்‌, 
தன்‌ ஒரே சகோதரியின்‌ திருமணத்தில்‌ பரிசாய்க்‌ கிடைத்த மோதிரத்தை, 
பதைப்பின்றிக்‌ கழற்றிக்‌ கொடுத்தவன்‌. 

முடிவில்‌ என்மேல்‌ கொண்ட அன்பினால்‌, 

எந்தவிதப்‌ பயனும்‌ பெறாமல்‌, 

என்‌ தங்கையைத்‌ திருமணம்‌ செய்தான்‌. 

இவனது மென்மை இயல்பால்‌ இவனை விரும்பாதார்‌ எவருமிலர்‌. 
யாழ்‌. பல்கலைக்கழக நூலகத்திலும்‌, 

பின்னர்‌ இரசாயனவியல்‌ ஆய்வு கூடத்திலும்‌ பணியாற்றினான்‌. 
1995 ஆம்‌ ஆண்டு யாழ்ப்பாணத்தை விட்டு இடம்‌ பெயர்ந்த பின்பு, 
இனி, கழகம்‌ பிழைக்குமா? என்ற சூழ்நிலையில்‌, 
மனவருத்தத்தோடு கழகத்தையும்‌ என்னையும்‌ பிரிந்து, 
அவுஸ்திரேலிய நாடூ சென்றான்‌. 

தேசங்கடந்தாலும்‌ கழகத்திலும்‌ என்னிலும்‌, 

நேசம்‌ கடக்காமல்‌ இன்றும்‌ வாழ்கிறான்‌. 

சுயநலமே அறியாத வினோதப்பிறவி. 

அவன்‌ மனைவியும்‌, மகனும்‌, 

“கழகத்திற்காய்ப்‌ பாடுபட்டு வாழ்க்கையைத்‌ தொலைத்த ஏமாளி” என, 
அவனைத்‌ திட்டிக்‌ கொண்டேயிருந்தார்கள்‌. 

இன்று மனைவியை இழந்து தனித்த பின்பும்‌, 

கம்பன்‌ பணியாற்ற விரும்பி நிற்கிறான்‌. 


xX XxX 

உன்னைச்‌ சரணடைந்தேன்‌ 


அ அகில இலங்கைக்‌ கம்பன்‌ கழக வெளியீடு 


திருநந்தகுமார்‌ 


இவனும்‌ இந்துக்கல்லூரியால்‌ எனக்குச்‌ சொந்தமானவன்‌. 
ஆளுமையும்‌, தலைமைத்துவமும்‌ இயல்பாய்‌ உடையவன்‌. 

ஒரே வயதானாலும்‌ என்னைவிட ஒரு வகுப்பு முன்‌ படித்தவன்‌. 
இலக்கிய ஆர்வம்‌ எங்களை ஒன்றாக்கியது. 

குடும்பத்தின்‌ மூத்த ஆண்பிள்ளை. 

இணுவில்‌ இவனது சொந்த ஊர்‌. 

பெற்றோர்‌ இவனை டொக்டர்‌, என்ஜினியர்‌ என ஆக்க விரும்பினர்‌. 
இவன்‌ அவர்கள்‌ ஆசையை நிராகரித்து, 

என்னோடு கழகம்‌ வளர்த்தான்‌. 

ஆனாலும்‌, அவன்‌ பெற்றோர்‌ என்மேல்‌ அன்பு செய்தனர்‌. 

இவனின்‌ தாய்‌ கழக முயற்சிகளுக்கென நான்‌ கேட்கும்‌ போதெல்லாம்‌, 
முகம்‌ சுழிக்காமல்‌ கடனாகப்‌ பணம்‌ தருவார்‌. 

இவனது தமக்கையின்‌ கணவரான ஜனநாயகம்‌, 

என்மேலும்‌ கழகத்தின்மேலும்‌ இலக்கியத்தின்மேலும்‌, 
பெருவிருப்புக்‌ கொண்டவர்‌. 

கம்பன்‌ கழகத்தின்‌ முதற்‌ தலைவனான நந்தன்‌, 

ஆளுமையாளன்‌, கவிஞன்‌, பேச்சாளன்‌ என, 

இலக்கியவுலகில்‌ பெயர்‌ பெற்றவன்‌. 

இவனும்‌ வெளிநாட்டு வாய்ப்புக்கள்‌ பலவற்றை நிராகரித்து, 

கம்பன்‌ பணிக்காகப்‌ போர்‌ மண்ணில்‌ என்னோடு வாழ்ந்தான்‌. 
துணிந்து என்‌ கருத்துக்களை எதிர்ப்பான்‌. 

ஆயிரந்தரம்‌ என்னோடு முரண்பட்டாலும்‌, 

என்மீதான அன்பைக்‌ குறைக்காதவன்‌. 

நான்‌ எடுக்கும்‌ முடிவு எதுவானாலும்‌, 

எனக்குத்‌ தோள்‌ தந்து துணைநின்றவன்‌. 

எங்கள்‌ ஆசிரியர்‌ தேவனது சாயல்‌ இவனில்‌ பதிந்திருக்கும்‌. 
துரைத்தனமாய்த்‌ தமிழ்‌ பேசுவான்‌. 

நீதிமன்ற ஊழியனாயிருந்தவன்‌. 

பின்‌ ஆசிரியனாய்‌ யாழ்‌. இந்துக்‌ கல்லூரியில்‌ ஆங்கிலம்‌ கற்பித்தான்‌. 
யாழ்ப்பாணத்தில்‌ நெருக்கடியான சூழ்நிலையில்‌, 

உன்னைச்‌ சரணடைந்தேன்‌ 


அகில ஒலங்ககைக்‌ கம்பன்‌ கழக வெளியீடு 


இவனது மூத்த குழந்தை மருத்துவ வசதியின்றி இறந்து போனது. 
இவன்‌ வெளிநாடு சென்றிருந்தால்‌ அது பிழைத்திருக்குமோ என்னவோ? 
கழகத்திற்காகப்‌ பிள்ளையையும்‌ இழந்தான்‌. 

இன்றும்‌ அக்குற்றவுணர்ச்சி என்‌ அடிமனதில்‌ உண்டு. 

இவனும்‌ 1995 இடப்பெயர்வின்‌ பின்‌, 

வேறுவழியின்றி, கழகத்தையும்‌ என்னையும்‌ பிரிந்து நியூசிலாந்து சென்றான்‌. 
இன்று, அவுஸ்திரேலியாவில்‌ கழகத்தை மனதிற்‌ சுமந்தபடி வாழ்கிறான்‌. 
அங்கும்‌ பெருமைப்படும்படியாய்‌, தமிழ்ப்பணியாற்றி வருகிறான்‌. 


KX XX 
மாணிக்கவாசகர்‌ 


இவனும்‌ இந்துக்கல்லூரியில்‌ உறவானவன்தான்‌. 

கலைப்பிரியன்‌, நாடக நடிகன்‌. 

சுருவில்‌ இவனது சொந்த ஊர்‌. 

கம்பன்‌ கழகம்‌ ஆரம்பிப்பதற்கு முன்னரே, 

என்‌ சொற்பொழிவுகளில்‌ ஈடுபட்டு, 

தன்‌ ஊருக்கு என்னை அழைத்துச்‌ சென்று பேச வைத்தவன்‌. 
இவனது ஊர்க்‌ கோயிலில்தான்‌ 

என்‌ பேச்சுச்‌ சன்மானம்‌ ஐம்பதாய்‌ உயர்ந்தது. 

நட்பால்‌ தன்‌ குடும்பத்தையும்‌ ஊரையும்‌ எனக்கு உறவாக்கியவன்‌. 
இன்றுவரை இவன்‌ குடும்பத்தொடர்பு தொடர்கிறது. 

இவன்‌ தமக்கை ஒரு தெய்வப்பெண்‌. 

மற்றவர்களுக்காகத்‌ தான்‌ நோவதை மகிழ்ச்சியாய்‌ ஏற்றுக்கொள்பவர்‌. 
இந்தியாவிற்கு நான்‌ படிக்கச்‌ செல்லவென, 

தன்‌ காப்புகளைக்‌ கழற்றித்‌ தந்தவர்‌. 

அதேபோல இவனது தமையன்‌ கந்தசாமியும்‌, 

என்மேல்‌ எல்லையற்ற அன்பு கொண்டவர்‌. 

இன்றும்‌ எங்களின்‌ முயற்சிகள்‌ எல்லாவற்றிற்கும்‌, 

தன்னால்‌ முடிந்த அளவு துணை செய்து வருபவர்‌. 

கொழும்பில்‌ நாம்‌ அமைத்துள்ள, 

புதிய ஐஸ்வர்யலஷ்மி ஆலயப்பணியில்‌, 

உன்னைச்‌ சரணடைந்தேன்‌ 


அ அகில இலங்கைக்‌ கம்பன்‌ கழக வெளியீடு 


சிலகாலம்‌ இணைந்து பணியாற்றினார்‌. 

அந்தளவுக்கு மாணிக்கவாசகர்‌ குடும்பம்‌ எனக்கு நெருக்கமானது. 
இவனே கழகத்தின்‌ முதற்‌ பொருளாளன்‌. 

எங்களோடு ஈடுபட்டுப்‌ பணியாற்றினான்‌. 

ஆரம்பகால இந்தியப்‌ பயணங்களில்‌ என்னோடு சுற்றியவன்‌. 

கழகப்‌ பணிகளால்‌ நாங்கள்‌ உருப்படாமற்‌ போவோமோ என்ற அச்சம்‌, 
எங்கள்‌ எல்லார்‌ குடும்பங்களிலும்‌ இருந்தது. 

அதனால்‌, 

படிப்பு முடிந்ததும்‌ அவன்‌ குடும்பம்‌ நெருக்கடி தர, 

கழகப்‌ பணிகளைக்‌ கைவிட்டு வியாபாரம்‌ தொடங்கினான்‌. 
அம்முயற்சி வெற்றியளிக்காமல்‌ பெரிய இடர்ப்பட்டான்‌. 

இன்று கொழும்பில்‌ அவனும்‌ அவன்‌ துணைவியும்‌, 

அலங்கார நிலையம்‌ அமைத்து, 

பெரும்‌ புகழ்‌ ஈட்டியிருக்கின்றனர்‌. 

இன்றுவரை அவன்‌ உறவும்‌, அன்பும்‌ குறைவின்றித்‌ தொடர்கின்றன. 


xX XxX 
சிவலோகராஜா 


இவனும்‌ யாழ்‌. இந்துக்கல்லூரியில்‌ 

உயர்தர வகுப்பில்‌ என்னுடன்‌ படித்தவன்‌. 

பேச்சாற்றல்‌ உடையவன்‌. 

என்மேல்‌ எல்லையற்ற அன்பு கொண்டவன்‌. 

என்‌ ஊரான சண்டிலிப்பாய்க்கருகில்‌ உள்ள சங்கானையில்‌ வசித்தவன்‌. 
கம்பன்‌ கழகம்‌ ஆரம்பிக்கும்‌ முன்னரே, 

எனது இலக்கிய முயற்சிகள்‌ ஆரம்பித்துவிட்டன. 

சமயச்‌ சொற்பொழிவாளனாக 

ஆரம்பகாலத்தில்‌ பல ஆலயங்களில்‌ பேசினேன்‌. 

சமயப்‌ பேச்சாளர்கள்‌ மதிக்கப்படாத காலமது. 

நாங்களாகச்‌ சொற்பொழிவுக்குப்‌ போகவேண்டும்‌. 

எதுவிதச்‌ சன்மானமும்‌ தரப்படமாட்டாது. 

சன்மானம்‌ தரப்படும்‌ மற்றைய நிகழ்ச்சிகளின்‌ வசதிகளை அனுசரித்தே, 
எங்களை மேடையேற்றுவார்கள்‌. 

பேச ஆசைப்பட்ட காலமது. 

உலீனைச்‌ சரண 


அகில இலங்கைக்‌ கம்பன்‌ கழக வெளியீடு 


1980இல்‌ கழகம்‌ ரம்பிக்கப்பட்டபோது.... 


(தலைவர்‌) (செயலாளர்‌) 


க. மாணிக்கவாசகர்‌ ந. சிவலோகராஜா 
(பொருளாளர்‌) (உப செயலாளர்‌) 

உன்னைச்‌ சரணடைந்தேன்‌ 
கில இலங்கைக்‌ கம்பல்‌ கழக வெளியீடு 

உன்னைச்‌ சரணடைந்தேன்‌ 


அகில இலங்கைக்‌ கம்பன்‌ கழக வெளியீடு 


அதனால்‌ இவ்‌ அவமரியாதைகளைச்‌ சகித்துப்‌ பேசப்போவேன்‌. 
குமாரதாசனைப்‌ போலவே இவனும்‌, 

என்னைத்‌ தனது பழைய சைக்கிளில்‌ வைத்து, 

எல்லா இடங்களுக்கும்‌ கூட்டிப்போவான்‌. 

பத்துப்‌ பதினைந்து கிலோமீற்றர்‌ தூரத்தையும்‌ கடந்து, 
சலிப்பின்றி என்னை அழைத்துச்‌ சென்று, 

சாமமானாலும்‌ நின்று அழைத்து வருவான்‌. 

கம்பன்‌ கழகம்‌ ஆரம்பித்தபொழுது நிர்வாகத்தில்‌ விரும்பிப்‌ பங்கேற்றான்‌. 
கழக முயற்சிகளில்‌ இவன்‌ பங்களிப்பு மிகக்‌ குறைவானதே. 
இன்று ஜேர்மனியில்‌ வசிக்கிறான்‌. 

வரும்போதெல்லாம்‌ வந்து பார்க்கிறான்‌. 


KX XX 
காவல்‌ செய்த ஆசிரியத்‌ தெய்வங்கள்‌ 


இவ்விடத்தில்‌ எங்களையும்‌, கழகத்தையும்‌, 

காத்தும்‌ வழிப்படுத்தியும்‌ நின்ற எங்களின்‌ ஆசிரியப்‌ பெருந்தகைகள்‌ பற்றி, 
ஒரு சிறிய பதிவினைச்‌ செய்ய விரும்புகிறேன்‌. 

பின்னர்‌ ஆங்காங்கே அவர்களைப்‌ பற்றி, 

விரிவாய்‌ எழுதிச்‌ செல்வேன்‌. 

எம்மைக்காத்த ஆசிரியர்கள்‌ நால்வர்‌. 

முதலாமவர்‌ யாழ்‌ இந்துக்கல்லூரியில்‌ தமிழ்‌ ஆசிரியராக இருந்த, 

க. சிவராமலிங்கம்‌ பி.ஏ. அவர்கள்‌. கால்கள்‌ ஊனமுற்றவர்‌ அவர்‌. 
அதுபற்றி என்றுமே அவர்‌ கவலைப்பட்டதில்லை. 

சமூகம்‌ பற்றியும்‌, மற்றவர்கள்‌ பற்றியும்‌ தான்‌ அதிகம்‌ கவலைப்படுவார்‌. 
(0ஆவது இயலில்‌ இண்குறித்த “ஸ்தையடி போற்றி” எஜும்‌ கட்டுரை காண்க) 
அடுத்தவர்‌ மானிப்பாய்‌ இந்துக்கல்லூரியில்‌ பலகாலம்‌ கற்பித்த, 
வித்துவான்‌ க.ந.வேலன்‌ அவர்கள்‌. 

எமக்கு அறிவுப்பசியூட்டி நெறி செய்தவர்‌ இவரே. 

மூன்றாமவர்‌ ஸ்கந்தவரோதயாக்கல்லூரியில்‌ பலகாலம்‌ கற்பித்து, 

பின்னர்‌ யாழ்‌ இந்துக்கல்லூரிக்கு வந்த வித்துவான்‌ சி. ஆறுமுகம்‌ அவர்கள்‌. 
அன்பின்‌ வடிவம்‌. 

நான்காமவர்‌ யாழ்‌ இந்துக்கல்லூரியில்‌ கற்பித்து வந்த, 

உன்னைச்‌ சரணடைந்தேன்‌ 


. அகில இலங்கைக்‌ கம்பன்‌ கழக வெளியீடு 


பல்துறை ஆற்றலாளர்‌ யாழ்‌ தேவன்‌ அவர்கள்‌. 

இந்நால்வரும்‌ இல்லாவிட்டால்‌, 

இன்று கழகம்‌ இந்த வளர்ச்சியை எய்தியிருக்க முடியாது. 
இவர்கள்‌ எங்களைத்‌ தங்கள்‌ பிள்ளைகள்போல்‌ நேசித்தார்கள்‌. 
எமது வளர்ச்சியிலும்‌ கழகத்தின்‌ வளர்ச்சியிலும்‌, 

எல்லையற்ற அக்கறை கொண்டிருந்தார்கள்‌. 

கழகத்தின்‌ பொறுப்பாளர்களாய்‌ இருந்து, 

எங்களைக்‌ காத்து நின்ற தெய்வங்கள்‌ இவர்கள்‌. 

நாங்கள்‌ பிழைகள்‌ செய்தபோதும்‌, 

எங்களது பெற்றோர்களிடமிருந்து எதிர்ப்புக்கள்‌ வந்தபோதும்‌, 
எங்களைநோக்கிக்‌ குற்றச்சாட்டுக்கள்‌ எழுந்தபோதும்‌, 

இரும்புச்‌ சுவராக நின்று எங்களை இவர்கள்‌ காவல்‌ செய்தனர்‌. 
எங்களுக்காக மற்றோரிடம்‌ வாதிட்டனர்‌. 

எவரிடமும்‌ எங்களை அவர்கள்‌ என்றும்‌ விட்டுக்கொடுத்ததில்லை. 
தமிழுக்குப்‌ பொருள்‌ அன்பென்று எங்களுக்கு உணர்த்திய மகான்கள்‌. 
உயிர்‌ பிரியும்வரை எங்களை உள்ளத்தில்‌ சுமந்த அன்புச்சுமைதாங்கிகள்‌. 
அவர்கள்‌ இருக்கும்‌ வரை, 

கழகப்பணிகள்‌ எனக்குப்‌ பாரமாக இருந்ததேயில்லை. 
விரும்பியதைச்‌ செய்துவிட்டு, 

அவர்களை நோக்கிக்‌ கைகாட்டித்‌ தப்பித்துக்‌ கொள்வேன்‌. 
இன்று அவர்கள்‌ இல்லை எனும்‌ போதுதான்‌, 

அவர்கள்‌ தாங்கி நின்ற சுமைகளை என்‌ தோள்கள்‌ உணர்கின்றன. 


KX XX 
கழகம்‌ நடாத்திய இராமாயண வகுப்பு 


கழகம்‌ தொடங்கியதும்‌ எங்கள்‌ முதற்செயற்பாடாய்‌, 

கம்பராமாயண வகுப்பு ஒன்றினை, 

விடுமுறை நாட்களில்‌ யாழ்‌. இந்துக்கல்லூரியில்‌ நடாத்தினோம்‌. 
ஒன்பதாம்‌, பத்தாம்‌ வகுப்பு மாணவர்கள்‌ அவ்வகுப்பில்‌ கலந்துகொண்டனர்‌. 
அந்த வகுப்பிற்குப்‌ பெரிய வரவேற்பு இருந்தது. 

இருபாலாரும்‌ அவ்வகுப்பிற்‌ கலந்துகொண்டனர்‌. 

உன்னைச்‌ சரணடைந்தேன்‌ 


அகில கலங்கைக்‌ கம்பன்‌ கழக வெளியீடு 


வித்துவான்‌ வேலன்‌ அவ்வகுப்பை நடாத்தினார்‌. 

சிலகாலம்‌ நடந்த அந்த வகுப்பு, பின்‌ நின்றுபோயிற்று. 

நாங்கள்‌ நடாத்தத்‌ தொடங்கிய கம்பன்‌ விழாக்கள்‌ ஓரளவு வெற்றிபெற, 
அம்முயற்சியிலேயே முழுமையாய்‌ நாம்‌ மூழ்கிப்போனோம்‌. 

வகுப்பு நின்றுபோனமைக்கு அதுவே காரணமாயிற்று. 


xX XxX 


ஆசிரியாகளுக்குப்‌ பாதபுசை 


அந்த வகுப்பைப்‌ பொறுத்தவரை மறக்கமுடியாத நிகழ்ச்சி, 
அவ்வாண்டில்‌ யாழ்‌. இந்துக்‌ கல்லூரி பிரார்த்தனை மண்டபத்தில்‌, 
நாங்கள்‌ செய்த விஜயதசமி விழா நிகழ்ச்சியாகும்‌. 

வகுப்புக்கு வந்த மாணவர்களையெல்லாம்‌ ஒன்றுகூட்டி, 
முதன்முறையாக, எங்கள்‌ ஆசிரியர்களான சிவராமலிங்கம்‌, 
வித்துவான்‌ ஆறுமுகம்‌, வித்துவான்‌ வேலன்‌, 

ஆகியோரை உட்காரவைத்து, 

அவர்கள்‌ பாதங்களைக்‌ கழுவிப்‌ பூசைசெய்ய முடிவு செய்தோம்‌. 
வித்துவான்‌ ஆறுமுகம்‌, 

தம்‌ கால்களை நாங்கள்‌ கழுவுவதற்கு உடன்பட மறுத்துவிட்டார்‌. 
வலியுறுத்தி உட்கார வைக்க, 

“உங்களுக்காக இனியெண்டாலும்‌ நான்‌ சுத்தமாக இருக்கிறனடா” 
என்று அழுதழுது எங்களை ஆசீர்வதித்தார்‌. 

மற்றைய இருவர்‌ கண்களிலும்‌ கூடக்‌ கண்ணீர்‌. 

அன்றைய அவர்களது ஆசீர்வாதம்தான்‌ எங்கள்‌ வளர்ச்சியின்‌ அத்திவாரம்‌. 
அன்று நாங்கள்‌ தொடங்கிய இந்த மரபு, 

இன்றுவரை விஜயதசமி நாட்களில்‌ தொடர்கிறது. 

அன்றைய நிகழ்ச்சியில்‌ பேசும்போது, 

இளமைக்கேயுரிய கற்பனை உணர்ச்சியில்‌, 

வருங்காலத்தில்‌ எண்பத்தொரு அடியில்‌, 

ஓர்‌ அனுமார்‌ சிலை அமைப்பது என அறிவித்தேன்‌. 

இன்றுவரை அது நனவாகவில்லை. 

ஆனாலும்‌ கழகத்தின்‌ வெள்ளிவிழாவின்‌ போது, 


உன்னைச்‌ சரணடைந்தேன்‌ 


அ அகில இலங்கைக்‌ கம்பன்‌ கழக வெளியீடு 


கொழும்பில்‌ அமைக்கப்பட்ட ஐஸ்வர்யலஷீமி கோயிலில்‌, 
எங்கள்‌ ஆற்றலுக்கேற்ப அனுமார்‌ வந்து உட்கார்ந்தார்‌. 
இன்றும்‌ 81 அடி அனுமார்‌ ஸ்தாபிதம்‌ எனும்‌ இலட்சியம்‌, 
அப்படியே மனதில்‌ இருக்கிறது. 


KX XX 
கழகத்தின்‌ முதல்‌ “கலெக்ஷன்‌” 


கழகம்‌ அமைத்து நாங்கள்‌ இயங்கத்‌ தொடங்கிய பின்பும்‌, 
எங்களையோ கழகத்தையோ யாருக்கும்‌ தெரிந்திருக்கவில்லை. 
நாங்கள்‌ கழகம்‌ அமைத்ததை ஊருக்குத்‌ தெரியப்படுத்த நினைத்து, 
ஓர்‌ அறிமுக விழாவை நடாத்துவதென முடிவு செய்தோம்‌. 

விழா நடத்தப்‌ பணம்‌ வேண்டுமே! 

என்ன செய்வது? 

எங்கள்‌ கழகப்‌ பொருளாளராய்ப்‌ பொறுப்பேற்றிருந்த, 

மாணிக்கவாசகர்‌ (மாணிக்கம்‌) சுருவிலைச்‌ சேர்ந்தவன்‌. 

அந்த நாட்களில்‌ சுருவிலை, “குட்டி அமெரிக்கா” என்பார்கள்‌. 
அந்த ஊரிலுள்ள அத்தனை ஆண்களும்‌, 

கொழும்பில்‌ வியாபாரத்தில்‌ ஈடுபட்டு வந்தார்கள்‌. 

அந்த ஊர்‌ ஐயனார்‌ கோயில்த்‌ தேர்த்திருவிழா அன்று மட்டுந்தான்‌, 
அவ்வூர்‌ ஆண்களை அங்கு காணலாம்‌. 

மாணிக்கத்தின்‌ அத்தானும்‌ ஒரு வர்த்தகர்‌. 

“நவதானியா ஸ்ரோர்ஸ்‌” என்ற பெயரில்‌, 

கொழும்பு களனிப்‌ பகுதியில்‌ அவர்‌ ஒரு கடை வைத்திருந்தார்‌. 
அப்பொழுதே நான்‌ கோயிற்‌ சொற்பொழிவுகளை ஆரம்பித்து விட்டேன்‌. 
மாணிக்கத்தின்‌ வேண்டுதலுக்காக சுருவிலுக்கு 

ஒரு திருவிழாவுக்குப்‌ பேசப்போக, 

என்‌ பேச்சுக்கு அங்கு பெரும்‌ “டிமாண்ட்‌” ஏற்பட்டது. 
மாணிக்கத்தின்‌ அக்கா, அத்தான்‌, உறவினர்‌ என அத்தனை பேரும்‌, 
என்மேல்‌ அன்பு பாராட்டத்தொடங்கினர்‌. 

அவ்வுறவுத்‌ தொடர்பால்‌, விழாவுக்குக்‌ காசு தேவைப்பட்டதும்‌, 

உன்னைச்‌ சரணடைந்தேன்‌ 


அகில ஒலங்ககைக்‌ கம்பன்‌ கழக வெளியீடு 


மாணிக்கத்தின்‌ அத்தானான, 
சிவசாமி என்று அழைக்கப்படும்‌, கனகசுந்தரத்திடம்‌ சென்றோம்‌. 


xX % % 


முதல்‌ நிதி தந்த கைராசிக்காரர்‌ 


எங்கள்‌ விழாவுக்கான மொத்தச்‌ செலவுக்கணிப்பு, 

அப்போது ஐந்நூறு ரூபாய்தான்‌. 

அந்த நாட்களில்‌ ஐந்நூறு ரூபாய்‌ எங்களுக்குப்‌ பெரிய தொகை. 
ஒரு சொற்பொழிவுக்கு நான்‌ ஐம்பது ரூபாய்‌ வாங்கிய காலம்‌ அது. 
நூறு ரூபாயாவது தருவார்‌ என நினைத்துக்‌ கேட்டபோது, 
ஐந்நூறு ரூபாவையும்‌ தந்து அவர்‌ ஆச்சரியப்படுத்தினார்‌. 
புதுப்புது நூறு ரூபாய்த்‌ தாள்கள்‌ ஐந்து. 

என்‌ முதற்‌ “கலெக்ஷன்‌” அதுதான்‌. 

இன்று இலட்சங்களாய்ப்‌ பணம்‌ சேர்க்க முடிகிறது. 

ஆனாலும்‌, அந்த ஐந்நூறு ரூபாய்‌ தந்த ஆனந்தத்தை, 
எதனாலும்‌ வெல்ல முடியவில்லை. 


x XxX 

நான்‌ சந்தித்த முதல்‌ வன்முறை 

அப்போது திருநந்தகுமார்‌, 

சொந்தமாய்‌ ஒரு மோட்டார்‌ சைக்கிள்‌ வைத்திருந்தான்‌. 

முதல்‌ விழாக்‌ கவியரங்கத்தில்‌ கலந்துகொள்ளவென, 

அளவெட்டி சென்று அருட்கவி விநாசித்தம்பியைக்‌ கேட்டுவிட்டு, 
நானும்‌, திருநந்தகுமாரும்‌, 

அவனது மோட்டார்‌ சைக்கிளில்‌ வந்து கொண்டிருந்தோம்‌. 
மருதனார்மடச்‌ சந்தியைத்‌ தாண்டியபோது பயங்கரமான ஒரு காட்சி. 
வீதியில்‌ வந்த ஒருவரைச்‌ சைக்கிளில்‌ வந்த இருவர்‌, 

பெரிய வாளால்‌ எங்கள்‌ கண்முன்னே வெட்டினர்‌. 

பதறிப்போனேன்‌. 

எனது பயம்‌ கண்டு திருநந்தகுமார்‌, 

உன்னைச்‌ சரணடைந்தேன்‌ 


்‌. அகில இலங்கைக்‌ கம்பன்‌ கழக வெளியீடு 


சற்றுத்‌ தூரத்தில்‌ மோட்டார்‌ சைக்கிளை நிறுத்திவிட, 
கொலையாளிகள்‌ இரத்தம்‌ சொட்டும்‌ வாளுடன்‌, 

சைக்கிளில்‌ எங்களைக்‌ கடந்து சென்றனர்‌. 

வெட்டுப்பட்டவர்‌ இரத்தம்‌ தோய்ந்து உதவிக்காய்க்‌ கதற, 

பயத்தில்‌ ஒன்றும்‌ செய்ய முடியாமல்‌ அவரைக்‌ கடந்து சென்று, 
அருகிலிருந்த பட்டினசபை அலுவலகத்தில்‌, 

நிகழ்ந்ததைக்‌ கூறி உதவச்செய்தோம்‌. 

எங்கள்‌ முதல்‌ விழாவில்‌ என்‌ வாழ்க்கையில்‌ நான்‌ சந்தித்த முதல்‌ வன்முறை. 
அந்தக்‌ காட்சி என்‌ கண்களை விட்டுப்போகப்‌ பல வாரங்கள்‌ ஆயின. 
அதன்‌ பின்னர்‌ யாழில்‌ வன்முறை கரையின்றி விரிய, 

அதற்குள்ளேயே வாழப்பழகிக்கொண்டேன்‌. 


xX % % 


நல்லை ஆதீனக்‌ குருமுதல்வர்‌ 


பணம்‌ கிடைத்துவிட்டது. விழாவை எங்கே நடத்துவது? 

கேள்வி பிறக்க, நல்லூர்‌ ஆதீனத்தில்‌ நடத்தலாம்‌ என முடிவு செய்தோம்‌. 
முன்பு “மணி ஐயர்‌” என்ற பெயரில்‌ பிரசங்கியாய்‌, 

யாழில்‌ பிரசித்தமாயிருந்தவர்‌, 

பின்பு நல்லை ஆத்னத்தை ஸ்தாபித்து முதற்‌ குருமகாசந்நிதானமாய்‌ இருந்தார்‌. 
பெரிய அறிவாளி. இயல்‌, இசை, நாடகம்‌ எனும்‌ 

முத்துறைகளும்‌ கைவரப்‌ பெற்றவர்‌. 

கதாப்பிரசங்கத்தில்‌ தனி முத்திரை பதித்திருந்தார்‌. 
தென்னிந்தியாவிலும்‌ அவரது சொற்பொழிவுகளுக்குப்‌ 

பெரிய மதிப்பு இருந்தது. 

அந்த நாட்களில்‌ நல்லூர்த்‌ திருவிழாக்களில்‌, 

சுவாமி வீதியுலா வந்து உள்ளே போனதும்‌, 

இரவு 9 மணிக்கு, கோயில்‌ வாசலில்‌ இருந்த வேப்ப மரத்தின்‌ கீழ்‌, 
அவரது சொற்பொழிவு நடைபெறும்‌. 

பக்தர்கள்‌ வீடு சென்று சாப்பிட்டபின்‌ வந்து உட்காருவார்கள்‌. 
இராமாயணம்‌, பாரதம்‌, கந்தபுராணம்‌ முதலியவற்றைத்‌ தொடராய்ச்‌ சொல்லுவர்‌. 
நல்லூரில்‌ அவர்‌ இட்டு வைத்திருந்த இலக்கிய அத்திவாரமே, 

எங்கள்‌ கழக வளர்ச்சிக்குப்‌ பின்னாளில்‌ உரமாயிற்று. 

x XxX 

உன்னைச்‌ சரணடைந்தேன்‌ 


அகில இலங்கைக்‌ கம்பன்‌ கழக வெளியீடு 


ஆதீனத்தோடு நிகழ்ந்த முரண்பாடும்‌ 
அவர்‌ தந்த ஆதரவும்‌ 


நான்‌ அந்தக்‌ குருமகாசந்நிதானத்தோடு, 

அக்காலத்தில்‌ சிறிய முரண்பாடு கொண்டிருந்தேன்‌. 
அவர்களது பீடாரோகண விழா ஒன்றின்போது, 

எங்களை ஒரு பட்டிமண்டபம்‌ நடாத்தக்கேட்டி ருந்தார்‌. 
சம்மதித்திருந்தேன்‌. 

நாங்கள்‌ வளரத்‌ தொடங்கி இருந்த காலமது. 

அப்போது ஆசிரியர்‌ குமரனும்‌, நானும்‌, 

இன்னும்‌ சில பேச்சாளர்களும்‌ சேர்ந்து 
பட்டிமண்டபங்களை நடாத்தி வந்தோம்‌. 

அழைப்பிதழில்‌ பேச்சாளர்களின்‌ பெயர்களைப்‌ போடாமல்‌, 
ஜெயராஜ்‌ குழுவினரின்‌ பட்டிமண்டபம்‌ எனப்‌ போட்டது, 
எனக்குப்‌ பிடிக்கவில்லை. 

அதனால்‌ அந்நிகழ்ச்சியில்‌ கலந்துகொள்ளாமல்‌ விட்டேன்‌. 
அப்போதே அந்தப்‌ பிடிவாதக்‌ குணம்‌ என்னிடம்‌ இருந்தது. 
குருமகா சந்நிதானம்‌ அச்சம்பவத்தை மனதில்‌ வைத்திருப்பாரோ என, 
நினைத்துப்‌ பயந்தபடி, 

அவர்கள்‌ ஆதீன மண்டபத்தில்‌, 

எங்கள்‌ விழாவை நடாத்த அனுமதி கேட்டோம்‌. 
எந்தவிதக்‌ கட்டணமுமின்றி, 

இனாமாய்‌ மண்டபத்தைத்‌ தந்ததோடு, 

ஆசியுரையும்‌ செய்யச்‌ சம்மதித்தார்‌. 

விழாவன்று அவர்‌ கதாப்பிரசங்கத்திற்காய்‌, 

வெளியே செல்லவேண்டியிருந்ததால்‌, 

சபைக்கு ஆட்கள்‌ வராமல்‌ இருந்தபோதும்‌, 

ஐந்து மணிக்கே மேடை ஏறி, 

ஆசியுரை செய்துவிட்டுச்‌ சென்றார்‌. 

அவர்‌ தந்த ஆசியும்‌, 

எங்கள்‌ வளர்ச்சியின்‌ காரணங்களில்‌ ஒன்று. 


உன்னைச்‌ சரணலடந்தேன்‌ 
அகில இலங்கைக்‌ கம்பன்‌ கழக வெளியீட இ 


பி 42 2 


முகுலாவது கம்பகா விழா | 


(அறிமுகவிழா) 
20.06.1980 


இவ்விழா 
1980 ஜுன்‌ 20 ஆம்‌ திகதி நடைபெற்றது. 
இம்‌ முதல்‌ விழாவுக்கு எங்கள்‌ 
இந்துக்‌ கல்லூரியின்‌ முன்னை நாள்‌ அதிபர்‌ 
சபாலிங்கத்தைத்‌ தலைவராய்‌ 
அழைத்திருந்தோம்‌. 
அப்போதைய யாழ்‌. மேயர்‌ 
ு, விஸ்வநாதன்‌ சிறப்பதிதியாய்‌ 
வந்திருந்தார்‌.தன்‌ தனிப்போக்கால்‌ 
பெயர்‌ பெற்றிருந்த வக்கீல்‌ 
இராஜ ராஜேஸ்வரன்‌ 
தங்கராஜா, 
வாழ்த்துரை வழங்க 
வந்திருந்தார்‌. 
"ஐந்து மணிக்குத்‌ 
4' தொடங்க இருந்த விழா, 
<< கூட்டம்‌ வராததால்‌ 
ட ஆறரை மணிக்குத்‌ 
5. தொடங்கியது. 


ஒன! 43 ௫ அ பூரீ 


உன்னைச்‌ சரணடைந்தேன்‌ 


்‌. அகில இலங்கைக்‌ கம்பன்‌ கழக வெளியீடு 


சம்பிரதாய நிகழ்ச்சிகளின்‌ பின்‌, 

ஒரு கவியரங்கமும்‌, பட்டிமண்டபமும்‌ அமைத்திருந்தோம்‌. 
வித்துவான்‌ ஆறுமுகம்‌ தலைமை தாங்க, 

அருட்கவி விநாசித்தம்பி, வீரமணி ஐயர்‌, 

காரை சுந்தரம்பிள்ளை, அரியாலையூர்‌ ஐயாத்துரை ஆகியோரோடு, 
எங்களுடன்‌ படித்த நாயன்மார்கட்டு சிவகுமாரன்‌, 

அவனது நண்பனான சற்குணநாதன்‌ ஆகியோரும்‌, 

கவியரங்கில்‌ கலந்துகொண்டனர்‌. 

கூட்டம்‌ குறைவானாலும்‌ வெற்றியாய்‌ அமைந்த கவியரங்கம்‌ அது. 
கவியரங்கத்தின்‌ பின்‌, பட்டிமண்டபம்‌ நடைபெற்றது. 
சிவராமலிங்கம்‌ மாஸ்டர்‌, சொக்கன்‌, நா. சுப்பிரமணிய ஐயர்‌, 

௮. சண்முகதாஸ்‌, அ.குமரன்‌, 

பெ.வரதராஜப்‌ பெருமாள்‌ 

(பின்னாளில்‌ வடகிழக்கு முதலமைச்சராய்‌ இருந்தவர்‌), 

திருமதி சண்முகதாஸ்‌, அம்மன்கிளி, மங்கையர்க்கரசி திருச்சிற்றம்பலம்‌, 
ஆகியோரோடு நானும்‌ பட்டிமண்டபத்தில்‌ கலந்துகொண்டேன்‌. 
வித்துவான்‌ வேலன்‌ நடுவராக இருந்தார்‌. 

பட்டிமண்டபமும்‌ வெற்றியாய்‌ அமைந்தது. 

நான்‌ பேசி இறங்கியதும்‌, 

அப்போது யாழில்‌ பிரபலமாக இருந்த இசைஅறிஞர்‌, 

பரம்‌ தில்லைராஜா ஓடிவந்து என்னைக்‌ கட்டிப்பிடித்து முத்தம்‌ தந்தார்‌. 
“நீ பெரியாளாய்‌ வருவாயடா” என்று வாழ்த்தினார்‌, மகிழ்ந்தேன்‌. 
முதல்‌ விழாவிலேயே சற்றுத்‌ துடுக்குத்தனமாய்ப்‌ பேசி, 

ஆசிரியர்‌ சொக்கனின்‌ பகையைச்‌ சம்பாதித்தேன்‌. 


xX XxX 


பேசிய பெண்‌ யார்‌? 

அதீர்ச்சி தந்த ஆதீனத்தின்‌ கேள்வி 

என்னை உற்சாகப்படுத்திய ஒரு சுவாரஸ்யமான சம்பவம்‌ 
அவ்விழாவில்‌ நடந்தது. 

கதாப்பிரசங்கத்திற்காக வெளியே சென்றிருந்த ஆதீனக்‌ குருமுதல்வர்‌, 

உனைச்‌ சரணடைந்தேன்‌ 


அகில கலங்கைக்‌ கம்பன்‌ கழக வெளியீடு 


முதலாவது கமீபலீ விழா - 1980.06.20 


A ப அ அ அ அ அ அ பீ 


உன்னைச்‌ சரணடைந்தேன்‌ 


அ அகில இலங்கைக்‌ கம்பன்‌ கழக வெளியீடு 


இரவு திரும்பி வந்ததும்‌, 

எங்கள்‌ பட்டிமண்டபத்தை ஒலிநாடாவில்‌ கேட்டிருக்கிறார்‌. 
அடுத்தநாள்‌ நான்‌ அவரைச்‌ சந்தித்தபோது, 

“பட்டிமண்டபத்தில்‌ இந்தியத்‌ தரத்தில்‌ ஒரு பெண்மணி பேசியிருக்கிறாரே, 
அது யார்‌?” எனக்‌ கேட்டார்‌. 

அவர்‌ யாரைக்‌ குறிப்பிடுகிறார்‌ என்று எனக்குப்‌ புரியவில்லை. 
ஒலிநாடாவை அவர்‌ போட்டுக்காட்டிய பின்புதான்‌, 

அவர்‌ என்னைத்தான்‌ சொல்லியிருக்கிறார்‌ எனும்‌ உண்மை தெரிந்தது. 
தொடர்ந்து விழாக்களை நடாத்தவேண்டும்‌ எனும்‌, 

உற்சாகத்தைத்‌ தந்த சம்பவம்‌ அது. 

அந்த விழாத்‌ தந்த வெற்றியால்‌, 

மாதம்‌ ஒரு கம்பன்‌ விழா நடத்துவது என முடிவு செய்தோம்‌. 


xX XxX 


முதலில்‌ கம்பனைப்‌ படியுங்கோ। 
திட்டு வாங்கினோம்‌ 


அந்த முதல்‌ விழாக்‌ கவியரங்கத்திற்கு, 

வித்துவான்‌ ஆறுமுகத்தைத்‌ தலைமைதாங்கக்‌ கேட்டபோது, 

நாங்கள்‌ வாங்கிய திட்டு இன்றைக்கும்‌ நினைவில்‌ இருக்கிறது. 

ஒரு நாள்‌ அவரை வீதியில்‌ சந்தித்து, 

“சேர்‌! நீங்கள்‌ கவியரங்கத்திற்குத்‌ தலைமை தாங்கவேணும்‌” என்றதும்‌, 
முறைப்பாக, “என்ன கவியரங்கம்‌?” என்றார்‌. 

“ஒரு கம்பன்‌ கழகம்‌ தொடங்கியிருக்கிறம்‌ சேர்‌, 

அதற்கு ஓர்‌ அறிமுகவிழா. அதிலேதான்‌ கவியரங்கம்‌” என்றோம்‌. 
“கம்பன்கழகமா, யார்‌ தலைவர்‌?” என்று கேட்டார்‌. 
“திருநந்தகுமார்தான்‌ தலைவர்‌” என்றதும்‌, 

அவனை நோக்கி, 

“உனக்கு எத்தனை கம்பராமாயணப்‌ பாட்டுப்‌ பாடம்‌?” என்றார்‌. 

அவன்‌ மெளனமாய்‌ நிற்க, 

“முதலில இராமாயணத்தைப்‌ படியுங்கோ, பிறகு கழகம்‌ நடத்தலாம்‌” 
என்றார்‌. 

பிறகு, ஏதேதோ சொல்லிக்‌ கெஞ்சி, 

அவரைக்‌ கவியரங்கத்‌ தலைவராக்கினோம்‌. 

x XxX 

கம்பன்‌ கழகத்தின்‌ முதல்‌ அலுவலகம்‌ 

எங்கள்‌ கழகத்தின்‌ முதல்‌ அலுவலகம்‌, 

எங்கள்‌ செயலாளர்‌ குமாரதாசனின்‌ வீட்டிலேயே அமைந்திருந்தது. 
135, வாசிகசாலை வீதி, கல்வியங்காடு, யாழ்ப்பாணம்‌ எனும்‌, 
முகவரியில்‌ அமைந்திருந்த அவன்‌ வீட்டின்‌ முன்னறை, 

எங்கள்‌ முதல்‌ அலுவலகமானது. 

இங்குதான்‌ என்‌ குருநாதர்‌ பேராசிரியர்‌ இராதாகிருஷ்ணன்‌, 

தன்‌ முதற்‌ பயணத்தின்போது வந்து தங்கியிருந்தார்‌. 

எங்கள்‌ கழகத்தின்‌ முதல்‌ ஆண்டுக்‌ கூட்டமும்‌ இங்குதான்‌ நடந்தது. 
x XxX 

பண்டிதர்‌ கந்தையா குடும்பம்‌ 


கம்பன்‌ கழகம்‌ ஆயுள்‌ முழுவதும்‌ போற்ற வேண்டிய இரு பெருமக்கள்‌, 
குமாரதாசனின்‌ தந்‌ைத, தாயாரான, 

திரு. கந்தையா அவர்களும்‌ ஸீபத்மா அவர்களும்‌ ஆவர்‌. 

திரு. கந்தையா அவர்கள்‌ ஒரு பண்டிதர்‌. 

தமிழ்மேல்‌ விருப்பம்‌ கொண்டவர்‌. 

பண்டிதமணி கணபதிப்பிள்ளையின்‌ மாணாக்கர்‌. 

அவர்‌ சொந்த ஊர்‌ நெடுந்தீவு. 

குமாரதாசனின்‌ தாயாரும்‌ அதே ஊரைச்‌ சேர்ந்தவர்தான்‌. 

அவரும்‌ இனிய சுபாவம்‌ மிகுந்தவர்‌. 

அவர்களுக்கு, குமாரதாசன்‌ மூத்த ஆண்பிள்ளை. 

பெற்றோர்‌ குமாரதாசனில்‌ அளவற்ற அன்பு வைத்திருந்தனர்‌. 
மூத்தபிள்ளையான குமாரதாசனின்‌ விருப்பத்தை நிறைவேற்றுவதற்காக, 
கம்பன்‌ கழகத்தையும்‌, என்னையும்‌, 

பலகாலம்‌ தங்கள்‌ வீட்டிலேயே வைத்து வளர்த்தார்கள்‌. 
குமாரதாசனின்‌ பெற்றோர்களுக்கு, கம்பன்‌ கழகத்தின்‌ பெயரால்‌, 

நான்‌ கொடுத்த தொல்லைகள்‌ ஏராளம்‌. 

அத்தனையையும்‌ சகித்து நாங்கள்‌ வளரத்துணை செய்தார்கள்‌. 
தங்கள்‌ மூத்தபிள்ளையின்‌ கல்வி, எதிர்காலம்‌ எல்லாம்‌, 

கழகத்தின்‌ பெயரால்‌ பாழாவதைப்‌ பார்த்து உள்ளுக்குள்‌ கொதித்தும்‌, 
என்னை அவமரியாதை செய்யாமல்‌ சகித்தார்கள்‌. 

குமாரதாசனின்‌ எதிர்காலம்‌ கருதி அவர்கள்‌ பின்னாளில்‌ முரண்பட, 
நான்‌ வாடகைக்கு இடமெடுத்துத்‌ தனியே சென்றேன்‌. 

குமாரதாசனும்‌ பெற்றோருடன்‌ முரண்பட்டு, 

என்னுடனேயே வந்து சிலகாலம்‌ தங்கினான்‌. 

அதையும்‌ அப்பெரிய மனிதர்கள்‌ தாங்கிக்‌ கொண்டனர்‌. 
அதையெல்லாம்‌ இன்று நினைக்க, 

நெஞ்சம்‌ எல்லையில்லா வருத்தமடைகிறது. 

பின்னாளில்‌ மிகப்பெருந்‌ தன்மையோடு பழையவற்றை மறந்து, அவர்கள்‌ 
என்‌ தங்கைக்குக்‌ குமாரதாசனை, 

எந்தவிதச்‌ சீதனமும்‌ எதிர்பாராமல்‌, 

திருமணம்‌ செய்து வைத்தனர்‌. 

இன்று அப்பெரியார்கள்‌ உயிருடன்‌ இல்லை. 

காலங்கடந்து திரும்பிப்பார்க்க, 

அவர்கள்‌ பெருந்தன்மை என்மனதில்‌ வானளாவி விரிகிறது. 
அவர்களுக்கான கடனை, 

இன்னும்‌ எத்தனை பிறவியில்‌ தீர்க்கப்போகிறேனோ? 

x % 

திருகோணமலைக்‌ கம்பன்‌ கழக அங்குரார்ப்பணம்‌ 
(31.08.1980) 

வித்தியாதரன்‌ 

இக்கழகம்‌ 1980 ஓகஸ்ட்‌ 31 ஆம்‌ திகதி அங்குரார்ப்பணம்‌ செய்யப்பட்டது. 
இந்துக்‌ கல்லூரியில்‌ எங்களுடன்‌ படித்த வித்தியாதரன்‌, 

பின்னாளில்‌ கழக முயற்சிகளில்‌ எங்களோடு இணைந்தான்‌. 


அக்காலத்தில்‌ யாழில்‌ மிகப்‌ புகழ்பெற்றிருந்த, 
“ஃபுட்போல்‌” விளையாட்டு வீரன்‌ இவன்‌. 

கல்லூரியை விட்டதும்‌ சிந்தாமணிப்‌ பத்திரிகையில்‌, 

புகழ்பெற்ற எஸ்‌.ரி. சிவநாயகம்‌ ஆசிரியரின்‌ கீழ்‌ இவன்‌ பணிபுரிந்தான்‌. 
எந்தவொரு காரியத்தை எடுத்தாலும்‌ அந்தக்‌ காரியத்தின்‌ வெற்றிக்காக, 
தன்னை முழுதாய்த்‌ தியாகம்‌ செய்து பாடூபடுபவன்‌ இவன்‌. 

தன்‌ விருப்பத்தை உலகத்தின்‌ விருப்பமாக்கும்‌ வித்தை தெரிந்தவன்‌. 
எங்கள்‌ கம்பன்‌ கழகம்‌ ஓரளவு செயற்படத்‌ தொடங்கியிருந்தபோது, 
அவனுடனான நெருக்கம்‌ அதிகரித்தது. 

அவன்‌ பெற்றோர்கள்‌ திருமலையில்‌ இருந்தனர்‌. 

அங்கு ஒரு கம்பன்‌ கழகத்தை அங்குரார்ப்பணம்‌ செய்ய முடிவு செய்து, 
எங்களை இவன்‌ அணுகினான்‌. 

அப்போது திருமலையில்‌ புகழ்‌ பெற்றிருந்த தமிழறிஞர்‌, 

பெ.போ. சிவசேகரம்‌ அவர்களைத்‌ தலைவராகவும்‌, 

திரு. ஜெயச்சந்திரன்‌ அவர்களைச்‌ செயலாளராகவும்‌, 

வித்தியாதரனை அமைப்பாளராகவும்‌ கொண்டு, 

அக்கழகம்‌ ஆரம்பிக்கப்பட்டது. 

இத்தேர்வுகள்‌ எல்லாம்‌ அவனின்‌ முடிவுகளே. 

இப்போது சிவசேகரம்‌ அவர்கள்‌ மறைந்துவிட்டார்‌. 

ஜெயச்சந்திரன்‌ கனடாவுக்குக்‌ குடிபெயர்ந்து விட்டார்‌. 

வித்தியாதரன்‌ பிரபலமான பத்திரிகையாளனாக, 

உதயன்‌, சுடரொளி பத்திரிகைகளில்‌ ஆசிரியனாயிருந்து, 

உயிர்‌ போய்விடும்‌ அளவிற்கு, போராட்டக்காலத்தில்‌ பணியாற்றினான்‌. 
இந்தியப்‌ பத்திரிகைகளும்‌ இவன்‌ எழுத்துக்களை விரும்பிப்‌ பிரசுரித்தன. 
இவனது தமையனது திருமணத்திற்கு, 

எங்கள்‌ கழகத்தின்‌ மூன்றாவது அலுவலகம்தான்‌ பெண்வீடாய்‌ இருந்தது. 
நான்‌ கந்தாமடத்தில்‌ வாடகை அறையில்‌, 

கழக அலுவலகத்தை அமைத்திருந்தபோது, 

இவனது தம்பிமார்‌ சிலகாலம்‌ என்னோடு தங்கியிருந்து கல்வி கற்றனர்‌. 
அந்தளவுக்கு இவனது குடும்பம்‌ எங்களோடு நெருங்கியிருந்தது. 
இவனது ஒரே தங்கையைத்‌ திருமணம்‌ செய்த, 

இவனது மைத்துனரான உதயன்‌ பத்திரிகை நிறுவுநர்‌ சரவணபவன்‌, 
பின்னாளில்‌ எங்கள்‌ கழகத்திற்குப்‌ பெரியதுணை செய்தார்‌. 

உதயன்‌ பத்திரிகை ஆரம்பித்த பின்பு, 

இவனது கழகச்செயற்பாடுகள்‌ குன்றிப்போயின. 

1995 இடப்பெயர்வின்‌ பின்‌, 

சரவணபவன்‌, எம்மோடு முரண்பட்டதால்‌, 

சிலகாலம்‌ வித்தியாதரனும்‌ பகையின்றி எமைவிட்டு விலகி இருந்தான்‌. 
போர்‌ முடிந்ததும்‌ கூட்டமைப்பில்‌ இணைந்து, 

பாராளுமன்ற உறுப்பினராய்‌ சரவணபவன்‌ தேர்ந்தெடுக்கப்பட்டார்‌. 
முதலில்‌ அரசியலில்‌ நுழைய விரும்பாத வித்தியாதரன்‌, 

பின்னர்‌ அரசியலில்‌ நுழைய ஆர்வப்பட்டான்‌. 

ஆனால்‌ அவன்‌ முயற்சிகள்‌ கைகூடவில்லை. 

பின்னாளில்‌ கழகப்பணிகளில்‌ இணையாவிட்டாலும்‌, 

இன்றும்‌ எங்களுடனான அவனது நட்பு இனிமையாய்த்‌ தொடர்கிறது. 


xX % % 


இரண்டாவது கம்பன்‌ வீழா 
(14.09.1980) 


இந்த விழா 1980 ஆம்‌ ஆண்டு செப்ரெம்பர்‌ 14 ஆம்‌ திகதி, 

நல்லை ஆதீனத்தில்‌ நடைபெற்றது. 

மாதாந்தம்‌ விழா நடாத்துவதென முடிவுசெய்து முயன்றபோதும்‌, 
நடைமுறையில்‌ அது சாத்தியப்படவில்லை. 

பெரு முயற்சியின்‌ பின்னர்தான்‌ இவ்‌ இரண்டாவது விழா அரங்கேறியது. 
சுருவில்‌ வர்த்தகர்‌ திலகா ஸ்ரேள்ஸ்‌ கந்தையா அவர்கள்‌ பொருளுதவி செய்தார்‌. 
விழாவிற்காக ஆயிரம்‌ ரூபாவினை அவர்‌ தந்தார்‌. 

இவ்விழாவில்‌, யாழ்ப்பாணத்தில்‌ பெரும்‌ புகழ்‌ பெற்றிருந்த, 

ஆசிரியர்‌ தேவன்‌ அவர்களுக்கு, 

“சொல்லின்‌ செல்வர்‌” எனப்‌ பட்டமளித்துப்‌ பாராட்டினோம்‌. 
இவ்விழாவுக்கு யாழ்‌. இந்துக்கல்லூரியின்‌ அப்போதையை அதிபர்‌, 
பொ.ச.குமாரசாமி தலைமை தாங்கினார்‌. 

நல்லை ஆதீனத்தின்‌ இப்போதைய குருமுதல்வர்‌, 

(அப்போது தம்பிரான்‌) கலந்துகொண்டார்‌. 

ஆதீனப்‌ பண்ணிசைப்‌ புலவர்‌ கணேசசுந்தரத்தின்‌, 

திருமுறை ஓதலுடன்‌ விழா ஆரம்பமாகியது. 


5௦ 


உன்னைச்‌ சரணடைந்தேன்‌ 


அகில கலங்கைக்‌ கம்பன்‌ கழக வெளியீடு 


தேவன்‌ அப்பொழுது சுகவீனமுற்றிருந்தார்‌. 

யாழ்‌ இந்துக்கல்லூரி உயர்தர ஒன்றிய வழக்காடு மன்றத்தில்‌, 
அவரை நான்‌ தோற்கடித்த பின்பு, 

சிலகாலம்‌ என்மேல்‌ அவரும்‌ வெறுப்பாய்‌ இருந்தார்‌. 

இந்த விழாத்தான்‌, 

அவர்‌ அன்பை எனக்கு மீண்டும்‌ ஆக்கித்‌ தந்தது. 
குடிப்பழக்கத்தால்‌ நோயுற்றிருந்த அவரைப்‌ பாராட்டிப்‌ பேசியபோது, 
“தேவன்‌ எங்களுக்குத்‌ தேவை, 

தேவனைத்‌ தேவனாக விடமாட்டோம்‌” எனப்‌ பேசினேன்‌. 

விழா முடிந்த அடுத்தநாளே, 

நோய்‌ கடுமையாகி வைத்தியசாலையில்‌ அவர்‌ சேர்க்கப்பட்டார்‌. 
பின்‌ நலமுற்று வெளிவந்தார்‌. 

இவ்விழாவில்‌, 

புதியவர்களாய்‌, பிரம்மஸ்ரீ சாம்பசிவக்‌ குருக்கள்‌, 

திருமலை பெ.பொ.சிவசேகரம்‌, திருமதி ஞா.குலேந்திரன்‌, 

கவிஞர்‌ அரியாலை ஐயாத்துரை, திருமலை ஜெயச்சந்திரன்‌, 
திருமதி வசந்தா வைத்தியநாதன்‌ ஆகியோர்‌ கலந்துகொண்டனர்‌. 
பட்டிமண்டபம்‌, கவியரங்கம்‌ போன்ற நிகழ்ச்சிகளும்‌ நடைபெற்றன. 
தேவனுக்கிருந்த புகழால்‌ இவ்விழாவுக்கு ஓரளவு கூட்டம்‌ கூடியது. 


KX XX 
ஆரம்பகாலத்‌ தொண்டர்கள்‌ 


கழக முயற்சிகளில்‌ காலத்திற்குக்‌ காலம்‌ பல இளைஞர்கள்‌, 
தன்னலமற்று, தொண்டர்களாய்ப்‌ பணி செய்தனர்‌. 

அவர்களிற்‌ சிலர்‌ எங்கள்‌ நட்புக்காக மட்டும்‌ இணைந்தவர்கள்‌. 
வேறுசிலர்‌ விழாச்‌ சந்தோஷத்திற்காக இணைந்தவர்கள்‌. 

ஒருசிலர்‌ உண்மைத்‌ தொண்டர்களாய்க்‌ கழகத்திற்காகக்‌ பாடுபட்டனர்‌. 
அத்தகையோரில்‌, 

ஆரம்பகாலத்‌ தொண்டர்களாய்‌ மனதில்‌ பதிவானவர்கள்‌ அறுவர்‌. 
அவர்கள்‌ பற்றிச்‌ சில சொல்கிறேன்‌. 

உன்னைச்‌ சரணடைந்தேன்‌ 


அ அகில இலங்கைக்‌ கம்பன்‌ கழக வெளியீடு 


கிரிதரன்‌ 


முதலாமவன்‌ கிரி என்று எங்களால்‌ அழைக்கப்பட்ட கிரிதரன்‌. 
இவன்‌ படித்தது யாழ்‌. மத்திய கல்லூரியில்‌. 

பின்னாளில்‌ எப்படியோ எங்களுக்கு நண்பனானான்‌. 

எனக்குத்‌ தூரத்து உறவினன்‌. 

நட்பின்‌ பின்னர்தான்‌ அவ்வுறவு தெரியவந்தது. 
இளைஞர்களுக்கே உரியதான பலவீனங்கள்‌ நிரம்பியவன்‌. 
ஆனாலும்‌ தமிழை நன்கு விரும்பினான்‌. 

புல்லாங்குழல்‌ பழகியிருந்தான்‌. 

எங்களது ஆரம்பகால முயற்சிகளில்‌, 

இவன்‌ பங்களிப்பு மறக்கமுடியாதது. 

என்னுடனும்‌ குமாரதாசனுடனும்‌ பலகாலம்‌ உடன்‌ நின்று பணியாற்றியவன்‌. 
பேராசிரியர்‌ இராதாகிருஷ்ணனின்‌ வருகையின்‌ போதெல்லாம்‌, 
உயிர்கொடுத்து உழைத்தான்‌. 

வசதியில்லாத காலத்தில்‌ இவன்தான்‌, 

எங்கள்‌ கழகத்தின்‌ முதல்‌ “கபோட்டோ கிராபர்‌”. 

எங்கள்‌ விழாவிலேதான்‌ அக்கலையை அவன்‌ பழகினான்‌. 
அதனால்‌ எங்களின்‌ பல விழாப்‌ படங்கள்‌ இல்லாது போயின. 
எந்த நேரமும்‌ சிரித்துப்‌ பழகுபவன்‌. 

இன்று அமெரிக்காவில்‌ விரிவுரையாளனாய்‌ இருக்கிறான்‌. 
இன்றும்‌ அதே உரிமையும்‌, நட்பும்‌ தொடர்கின்றன. 

கழக முயற்சிகளில்‌ இவனது பங்களிப்பு, 

இன்று பெரும்பாலும்‌ இல்லை எனலாம்‌. 


KX XX 
ரி.எஸ்‌. சிவகுமாரன்‌ 


அடுத்தவன்‌ நாயன்மார்க்கட்டு சிவகுமாரன்‌. 
உணர்ச்சிகளின்‌ மொத்த வடிவம்‌. 

இந்துக்‌ கல்லூரியில்‌ எங்களோடு படித்தவன்‌. 

எல்லா முயற்சிகளிலும்‌ எங்களோடு உடன்‌ நின்றவன்‌. 
ஊர்‌ இளைஞர்களுக்கு இவன்‌ ஒரு முன்னோடி. 

உன்னைச்‌ சரணடைந்தேன்‌ 


அகில இலங்கைக்‌ கம்பன்‌ கழக வெளியீடு 


இவன்‌ என்மேல்‌ வைத்திருந்த அன்பும்‌ மதிப்பும்‌ கண்டு, 

அவ்வூர்‌ இளைஞர்களும்‌ என்மேல்‌ மதிப்புக்கொண்டனர்‌. 
அவர்களில்‌ பலர்‌ பின்னாளில்‌ போராளிகளாய்‌ மாறினர்‌. 

என்னோடு தொடர்புகொண்ட அவனது நண்பர்களில்‌, 

இருவர்‌ முக்கியமானவர்கள்‌. 

ஒருவன்‌ மனோகர்‌, மற்றவன்‌ சற்குணநாதன்‌. 

எங்கள்‌ ஆரம்பகால விழாக்களில்‌, 

சிவகுமாரன்‌ கவியரங்கங்களில்‌ பாடினான்‌. 

நாயன்மார்கட்டில்‌ இருந்த இவனது வீடு, 

எங்கள்‌ சந்திப்புக்‌ களமாய்‌ இருந்தது. 

படிக்கும்போதே “ரியூட்டரி” நடாத்திவந்தான்‌. 

பின்னர்‌ சில காலத்திலேயே வெளிநாடூ சென்றான்‌. 

ஒருமுறை வெளிநாட்டிலிருந்து வந்திருந்தபோது, 

என்‌ குருநாதர்‌ பேராசிரியர்‌ இராதாகிருஷ்ணனின்‌ அஞ்சலிக்கூட்டத்தில்‌, 
இவன்‌ பேசிய பேச்சும்‌, அழுத அழுகையும்‌ 

அனைவரையும்‌ அதிர வைத்தன. 

அவன்‌ பற்றிப்‌ பின்னர்‌ எழுதியிருக்கிறேன்‌. 

சிவகுமார்‌ இன்று லண்டனில்‌ வாழ்கிறான்‌. 

கழக முயற்சிகளில்‌ இப்போது இவனுக்கு அதிக ஈடுபாடு இல்லை. 


KX XX 
வசந்தன்‌ - மகாராஜா - வீஷ்ணுதாசன்‌ 


இம்மூவரும்‌ கழகத்தைவிட என்னை நேசித்தவர்கள்‌. 

இன்று வரை உறவாய்ப்‌ பழகுபவர்கள்‌. 

என்மேல்‌ கொண்ட அன்பால்‌ கழக முயற்சிகளிலும்‌ ஓரளவு ஈடுபட்டார்கள்‌. 
வசந்தன்‌, மகாராஜா இருவரும்‌ என்னோடு, 

இந்திய விழாக்களிலும்‌ கலந்து கொண்டனர்‌. 

வசந்தன்‌ மகிழ்ச்சியான ஒரு மனிதன்‌. 

எதிர்பார்ப்புக்களைக்‌ குறைத்து, 

வாழ்க்கையை நிறைவாக்கிக்‌ கொள்பவன்‌. 

நான்‌ முன்னே சொன்ன இரசாயன ஆசிரியை கமலாசினியின்‌ வகுப்பில்‌, 

ஒரு முறை எங்களுக்குப்‌ பர்ட்சை நடந்தது. 

அப்பர்ட்சையில்‌ மற்றவர்களைப்‌ பார்த்தெழுதி, 

வசந்தன்‌ என்னைவிட அதிக புள்ளி வாங்கினான்‌. 
கமலாசினியிடம்‌ நல்ல பெயர்‌ வாங்க, 

இவனை இரகசியமாய்க்‌ காட்டிக்‌ கொடுத்தேன்‌. 

அதையறிந்து, என்மேல்‌ சிறிதும்‌ பகை கொள்ளாமல்‌, 

நேராக என்னிடம்‌ வந்து, “இப்படி ஏன்‌ செய்தாய்‌?” என்று கேட்டான்‌, 
கூசிப்போனேன்‌. 

அன்றிலிருந்து எங்கள்‌ நட்பு மேலும்‌ இறுகிற்று. 

இவனது தந்தை, தாய்‌, தமையன்மார்‌, சகோதரி, சித்தி அனைவரும்‌, 
என்னை உறவாய்‌ நேசிப்பவர்கள்‌. 

வசந்தன்‌ இன்று யாழ்ப்பாணத்தில்‌ வாழ்கிறான்‌. 

மகாராஜா ஒருவிதத்தில்‌ என்‌ உறவினன்‌. 

என்மேல்‌ நிரம்பப்‌ பிரியம்‌ கொண்டவன்‌. கொஞ்சம்‌ கஞ்சன்‌. 
ஆனாலும்‌ வரையறுத்து செய்யவேண்டிய கடமைகளை, 
எல்லோருக்கும்‌ சரிவரச்‌ செய்வான்‌. 

கழகத்திற்காக இவனிடம்‌ சண்டை பிடித்துப்‌ பணம்‌ பறிப்பேன்‌. 
சுரக்கமாட்டான்‌, கறப்பேன்‌. 

ஆனாலும்‌, கழகத்தில்‌ அதிக அக்கறை கொண்டிருப்பான்‌. 
விழாக்களை விரும்பி இரசிப்பான்‌. 

இன்று லண்டனில்‌ வசிக்கிறான்‌. 

விஷ்ணுதாசனும்‌ இவ்விருவரைப்‌ போலவே 

கழகத்தோடு இணைந்திருந்தவன்‌. 

எங்கள்மேல்‌ உறவாய்‌ அன்பு செலுத்துபவன்‌. 

இவன்‌ குடும்பமும்‌ எங்கள்மேல்‌ அன்பு செய்த குடும்பமே. 

நட்பு நெருக்கத்தால்‌ கழகத்திற்குச்‌ சில துணைகள்‌ செய்தான்‌. 
ஆரம்பகால உறுப்பினர்களில்‌ இன்று இவன்‌ ஒருவனே, 
கொழும்பில்‌ எம்மோடு தொடர்பில்‌ இருக்கிறான்‌. 

கழக முயற்சிகளில்‌ இம்மூவரதும்‌ பங்களிப்புக்‌ குறைவுதான்‌. 
ஆனாலும்‌, அன்று தொட்டு இன்று வரை, 

எனதும்‌, கழகத்தினதும்‌ வளர்ச்சி கண்டு ஆனந்திப்பவர்கள்‌ இவர்கள்‌. 
x % 

உன்னைச்‌ சரணடைந்தேன்‌ 


அகில ஒலங்கைக்‌ கம்பன்‌ கழக வெளியீடு 
ஸ்கந்தமூர்த்தி 
என்‌ இந்துக்கல்லூரி நண்பன்‌ இவன்‌. 
நான்‌ கல்லூரியில்‌ இணைந்தபோது, 
அங்கு இவன்‌ பெரிய பேச்சாளனாய்ப்‌ பெயர்‌ பெற்றிருந்தான்‌. 
இவனது நக்கல்களுக்குப்‌ பயந்து, 
இவனோடு மேடையில்‌ பேச யாரும்‌ முன்வரமாட்டார்கள்‌. 
யாழ்‌ இந்துக்கல்லூரியில்‌ நான்‌ பேசிய, முதல்‌ வழக்காடு மன்றத்தில்‌, 
வாதத்தால்‌ இவனை மடக்கிப்‌ பெயர்‌ பெற்றேன்‌. 
அதனால்‌ என்னோடு பகை கொள்ளாமல்‌, 
நட்புப்‌ பூண்டு ஆச்சரியப்படுத்தினான்‌. 
பின்னாளில்‌ கல்லூரியில்‌ ஏ.எல்‌ யூனியன்‌ தலைவர்‌ பதவிக்கு, 
என்‌ ஆதரவு வேண்டிப்‌ போட்டியிட்டான்‌. 
முதலில்‌ ஆதரவு தந்து, 
பின்னர்‌ கல்லூரியில்‌ எங்கள்‌ வகுப்பிற்கு நடந்த அவமரியாதையால்‌, 
வகுப்பு மாணவர்கள்‌ தூண்ட, 
இவனோடு அப்பதவிக்காய்ப்‌ போட்டியிட்டு வென்றேன்‌. 
அது பெரும்‌ பகையாயிற்று. 
என்னோடு பேசுவதை நிறுத்தினான்‌. 
ஆளுமையும்‌, தலைமைத்துவமும்‌ உள்ளவன்‌. 
குரும்பசிட்டி இவனது ஊர்‌. 
அந்தக்‌ காலத்திலேயே அமிர்தலிங்கம்‌ போன்ற தலைவர்கள்‌ கூட, 
இவனை மதித்தனர்‌. 
தன்னை நெறிப்படுத்தியிருந்தால்‌, 
பெருந்‌ தலைவனாகியிருக்க வேண்டியவன்‌ இவன்‌. 
அளவுக்கதிகமான கற்பனைகளால்‌ அவ்‌ உயர்வை இழந்தான்‌. 
பின்னாளில்‌ என்மேலான பகை மறந்து மீண்டும்‌ நட்புச்செய்தான்‌. 
லண்டன்‌ சென்று குடியேறி, 
கழக முயற்சிகளுக்குப்‌ பலதரம்‌ கை கொடுத்தான்‌. 
ஆரம்பகாலத்துக்‌ கழகப்‌ பணிகளில்‌, 
இவனது பங்களிப்பு இல்லை எனும்படியானதே. 


xX XxX 

உன்னைச்‌ சரணடைந்தேன்‌ 


A அகில இலங்கைக்‌ கம்பன்‌ கழக வெளியீடு 
* ட [i 
ற நணபரகள்‌ 


இவர்கள்‌ தவிர எனது ஒத்த வயது நட்பு வட்டாரத்தைத்‌ தாண்டி, 
அறிவுசார்‌ தொடர்பினால்‌ என்னை விட மூத்த இருவர்‌, 

அக்கால கழக வரலாற்றில்‌ முக்கியம்‌ பெறுகின்றனர்‌. 

அவர்கள்‌ பற்றியும்‌ சொல்கிறேன்‌. 


xX % % 


குமரன்‌ பி.ஏ. 


குமரன்‌ எனக்கு ஆசிரியராகிப்‌ பின்‌ நண்பரானவர்‌. 
கம்பன்கழகம்‌ ஆரம்பித்த காலங்களில்‌, 

இவரால்த்தான்‌ எங்கள்‌ விழாக்களுக்குக்‌ கூட்டம்‌ சேர்ந்தது. 
புகழ்பெற்ற “ரியூட்டரி” ஆசிரியர்‌. 

நல்ல பேச்சாளர்‌, நல்ல கவிஞர்‌, நல்ல மனிதர்‌. 

அரசியல்‌ ஈடுபாடு உடையவர்‌. 

எல்லாரோடும்‌ அன்பு பாராட்டுபவர்‌. 

அதனால்‌ பெரிய நட்பு வட்டாரத்தைப்‌ பெற்றிருந்தார்‌. 
அதுதான்‌ அவர்‌ உயர்வுக்கும்‌, தாழ்வுக்கும்‌ காரணமாயிற்று. 
யாழ்ப்பாணம்‌ முழுவதிலும்‌, மற்றைய வெளி ஊர்களிலும்‌, 
நானும்‌ இவரும்‌ செய்த வழக்காடு மன்றங்கள்‌, 
அக்காலத்தில்‌ புகழ்‌ பெற்றிருந்தன. 

எங்கள்‌ வழக்காடு மன்றங்களுக்கு பெரும்பாலும்‌, 
வரதராஜப்பெருமாள்‌ அல்லது திருநந்தகுமார்‌ ஆகிய, 
இருவரில்‌ ஒருவரே நடுவராய்‌ இருப்பர்‌. 

குமரனையும்‌, வரதராஜப்பெருமாளையுந்தான்‌, 

எங்கள்‌ கம்பன்‌ கழகத்தின்‌ தலைவர்‌, செயலாளர்களாக்க வேண்டுமென, 
அக்காலத்தில்‌ நினைத்திருந்தேன்‌. 

ஒரு முறை கிண்ணியாவில்‌ நடைபெற்ற வழக்காடு மன்றம்‌ முடிந்து, 
ரயிலில்‌ திரும்புகையில்‌, 

எமக்குள்‌ கம்பன்‌ பற்றி ஏற்பட்ட வாக்குவாதத்தில்‌, 
இவர்களது திராவிடக்கழக ஈடுபாடும்‌, 

நாத்திகக்‌ கொள்கையும்‌ வெளிப்பட, 

உன்னைச்‌ சரணடைந்தேன்‌ 


அகில ஒலங்ககைக்‌ கம்பன்‌ கழக வெளியீடு 


அவ்‌ எண்ணத்தை மாற்றினேன்‌. 

குமரனுக்கிருந்த ஆற்றலுக்கு அவர்‌ எங்கோ உயர்ந்திருக்க வேண்டியவர்‌. 
ஒருமைப்படாத எண்ணவோட்டத்தால்‌ அவ்வுயர்வுகளை இழந்து, 

நாடு கடந்தார்‌. 

இன்று பிரான்ஸில்‌ அவர்‌ வாழ்க்கை தொடர்கிறது. 

ஆற்றல்‌ அங்கும்‌ அவரை மதிப்புள்ளவராகவே வைத்திருக்கிறது. 


KX % % 
வரதராஜப்பெருமாள்‌ 


பின்னாளில்‌ முழுநேர அரசியலில்‌ ஈடுபட்ட வரதராஜப்பெருமாள்‌, 
குமரனது நெருங்கிய நண்பர்‌. 

அதனால்‌ எனக்கும்‌ அவர்‌ நெருங்கிய நண்பரானார்‌. 

அவர்‌ நடூவராய்‌ இருக்க நானும்‌ குமரனும்‌ வழக்காடுவோம்‌. 
வரதராஜப்பெருமாள்‌ பட்டிமண்டபத்தில்‌ அறிமுகமாகி 

பின்‌ எனக்கு “ரியூட்டரி”யில்‌ “லொஜிக்‌” கற்பித்தார்‌. 

உயர்தர வகுப்பில்‌ விஞ்ஞானப்‌ பாடங்களில்‌ தோல்வியடைந்து, 
ஒரு தரம்‌ கலைப்பிரிவில்‌ பர்ட்சை எடுக்க முடிவு செய்தபோது, 
இவரது மாணவனானேன்‌. 

கம்பீரமும்‌ தெளிவும்‌ இவரது தகுதிகள்‌. 

மிகக்‌ கஷ்டப்பட்ட குடும்பத்தில்‌ இருந்து தலைநிமிர்த்தியவர்‌. 
இவரது தாயார்‌ வடை சுட்டு விற்றுப்‌ பிள்ளைகளை வளர்த்தார்‌. 
குமரனிடம்‌ இருந்த வெகுளித்தனம்‌ இவரிடம்‌ இருக்கவில்லை. 
இவருக்குத்‌ திருமணமாகி முதல்‌ விருந்து எங்கள்‌ வீட்டில்தான்‌ நடந்தது. 
பரீட்சை நெருங்கிவிட திருமணமாகிய அடுத்த நாள்‌ இரவே, 
என்னை வீட்டிற்குப்‌ படிக்க வரச்சொன்னார்‌. 

புதுமணத்‌ தம்பதிகளாயிற்றே என நான்‌ தயங்க, 

விளையாட்டாய்‌ “என்ர வேலை எனக்குத்‌ தெரியும்‌ நீ வந்து படி” என, 
கட்டாயப்படுத்தி வரவைத்துக்‌ கற்பித்தார்‌. 

அப்‌ பாடத்தில்‌ அவ்வாண்டு “சீ” எடுத்தேன்‌. 

இவரது தாய்‌, தம்பியர்‌, மனைவி னை, 

அனைவரும்‌ என்மேல்‌ அன்பு பாராட்டினார்கள்‌. 

உன்னைச்‌ சரணடைந்தேன்‌ 


அ அகில இலங்கைக்‌ கம்பன்‌ கழக வெளியீடு 


பின்னாளில்‌ அரசியலில்‌ புகுந்து இந்திய இராணுவக்காலத்தில்‌, 
வடகிழக்கின்‌ முதலமைச்சரானார்‌. 

பின்‌ அரசியல்‌ காற்றில்‌ எங்கெங்கோ கொண்டு செல்லப்பட்டார்‌. 
நீண்ட நாட்களின்பின்‌ போர்‌ முடிந்ததும்‌, 

கொழும்பில்‌ இவரை மீண்டும்‌ சந்தித்தேன்‌. 
உரையாடலின்போது தீர்க்க தரிசனமான அவரது தெளிவு 
ஆச்சரியப்படுத்தியது. 


இவரும்‌ கழகத்தின்‌ ஆரம்பப்‌ பட்டிமண்டபங்களில்‌ கலந்துகொண்டவர்‌. 
xX XxX 


மூன்றாவது கம்பன்‌ வீழா 
(16.11.1980) 


இவ்விழா 1980 ஆம்‌ ஆண்டு நவம்பர்‌ மாதம்‌ 16 ஆம்‌ திகதி நடைபெற்றது. 
இதுவும்‌ ஒருநாள்‌ விழாவாகவே நடந்தது. 

இவ்விழாவினை நடாத்துவதற்கும்‌, 

சுருவில்‌ வர்த்தகரான ஏகாம்பரம்‌ என்பவரே பொருளுதவி செய்தார்‌. 
இவ்விழாவில்‌ எங்கள்‌ ஆசிரியரான, 

வித்துவான்‌ சி. ஆறுமுகம்‌ அவர்களுக்குப்‌ பட்டமளித்துப்‌ பாராட்டினோம்‌. 
வித்துவானின்‌ விருப்பால்‌, அவரின்‌ குருநாதரும்‌, 

எங்கள்‌ ஆசிரியர்‌ சிவராமலிங்கத்தின்‌ சிறியதந்தையுமான, 
சி.இ.சதாசிவம்பிள்ளை அவர்கள்‌ இவ்விழாவுக்கு தலைமை தாங்கினார்‌. 
மிக வயதான அவரைத்‌ தூக்கி வந்து மேடையேற்றினார்கள்‌. 

தத்துவப்‌ பேராசிரியர்‌ வே.இராமகிருஷ்ணன்‌,வித்துவான்‌ பொன்‌ கனகசபை, 
புலவர்‌ நா. சிவபாதசுந்தரம்‌, 

வில்லிசைப்‌ புலவர்‌ திருப்பூங்குடி ஆறுமுகம்‌, 

பொன்‌ சுந்தரலிங்கம்‌ போன்றோர்‌ அறிஞர்கள்‌, 

இவ்‌ விழாவில்‌ முதன்முதலாகக்‌ கலந்து கொண்டனர்‌. 

வித்துவான்‌ தலைமையில்‌ கவியரங்கம்‌ நிகழ்ந்தது. 

அவ்‌ விழாவில்‌ வித்துவானுக்கு ஒரு பட்டத்தினை அளிக்க விரும்பினோம்‌. 
வித்துவான்‌ தனக்கு “வரகவி” எனும்‌ பட்டத்தைத்‌ தரவேண்டும்‌ என 
விரும்ப, 

உனீலனச்‌ 
அகில இலங்கைக்‌ கம்பனி கழக வெளியீடு இ 


இரலிடாவது கம்பல்‌ விழா 


ஆசிரியர்‌ தேவனுக்குப்‌ பட்டமளித்துக்‌ 
கெளரவிக்கும்‌ விழா 


இரு / திருமதி / செல்வன்‌ / செல்வி _ ப 
அன்புடையீர்‌ ! 

'  ரிகமுழ்‌ ரெளத்திரி னு ஆவணி மீ£ 29ம்‌ உ (149-1980) 
ஞாயிற்றுக்கிழமை மாலை 4 மணியளவில்‌ கல்லை ஜானசம்பக்தர்‌ னத்தில்‌ 
ஈடைபெறவிநக்தம்‌ அல இலங்கைக்‌ கம்பன்‌ கழகத்தினரின்‌ கழ்பன்‌ விழா 
கில்‌ ஆசரியர்‌ தேவன்‌ அவர்கள்‌ இயல்‌ துறைக்காகப்‌ பட்டமளித்துக்‌ 
கெளரவிக்கப்படுசின்றர்‌, இவ்கிழாவிற்‌ கலந்து கொண்டு ஆசரியர்‌ தேவனைக்‌ 
கெளரவிக்தழாறு கேட்டுக்கொள்ிரேம்‌, 


(தனிப்பட்ட கெளரவங்களும்‌ அனுமதிக்கப்படும்‌) 


க. குமாரதாசன்‌ 
செயலாளர்‌, 
அூலை இலங்கைக்‌ கம்பன்‌ கழகம்‌ 


சண்முகதாசிடம்‌ விருது பெறும்‌ தேவன்‌ 
நடுவில்‌ நந்தகுமார்‌, சாம்சிவ குருக்கள்‌, சோமசுந்தர தம்பிரான்‌ 


5 அ அ அ அ அ அ பீ 


உலீனைச்‌ சரணடைந்தேன்‌ 
கில இலங்கைக்‌ கம்பல்‌ கழக வெளியீடு இ 


மூள்றாவது கமீபல்‌ விழா (16.11.1980) 


அணை ர 


பாராட்டுப்‌ பெறும்‌ வித்துவான்‌ தம்பதியர்‌ 
இருப்பவர்‌: வில்லிசை திருப்பூங்குடி ஆறுமுகம்‌ 


குமரன்‌, திருநந்தகுமார்‌, கவிஞர்‌ ஐயாத்துரை 


ய 6௦ - 


உன்னைச்‌ சரணடைந்தேன்‌ 


அகில கலங்கைக்‌ கம்பன்‌ கழக வெளியீடு 


அதை நாம்‌ மறுத்து அவருக்கு, 

“கவிச்செல்வர்‌” என்ற பட்டத்தை வழங்கிக்‌ கெளரவித்தோம்‌. 
வித்துவானின்‌ செல்வாக்காலும்‌, அவரது மருமகனான, 
பாடகர்‌ பொன்‌. சுந்தரலிங்கத்தின்‌ செல்வாக்காலும்‌, 
சபையைப்‌ புங்குடுதீவுக்‌ கூட்டம்‌ ஓரளவு நிறைத்தது. 

விழா அமைப்பில்‌ வித்துவான்‌ மூக்கை நுழைத்ததால்‌, 
அவ்விழாவில்‌ கம்பனை ஓர்‌ ஓரமாய்த்தான்‌ நிறுத்த முடிந்தது. 


உன்னைச்‌ சரணடைந்தேன்‌ 
அகில இலங்கைக்‌ கம்பன்‌ கழக வெளியீடு ON 


ஐந்தாவது தமிழாராய்ச்சி மாநாடு 
விழா 'பட்ஜீஜூக்கு' அலைந்தோம்‌ 
கினிடலடித்த பெரிய மனிதர்‌ 
எம்‌.ஜி.ஆர்‌. வந்தார்‌ 

அரங்கேறத்‌ தவமிருந்த அறிஞர்கள்‌ 
கவினம்‌ ஒரு சில நிமிடமே! 
ஏமாந்த பொலிஸ்காரர்‌ 

எலின பேசுவது? 

மாநாட்ல்‌ பேசினேவலி 
எம்‌.ஜி.ஆருடன்‌ பேசினேன்‌ 
ஆசீர்வதிக்க எம்‌.ஜி.ஆர்‌. 

நாள்‌ கதாநாயகனானேவி ! 
முதல்‌ இந்திய நணிபலி 
மூவேந்தர்‌ அரங்கு சென்றோம்‌ 
கணிணகாசனி கவியரங்கு 
“கணஹிடறியாதன கணிடேவி!” 
சாப்பாட்டுக்குத்‌ திணிடாட்டம்‌! 
காற்றினிலே வந்த கீதம்‌ 

மதுரை சோமு கரிசனம்‌ 

கம்பல்‌ அடிப்பொடி சா. கணேச 

ஐந்தாவது குமிழாராய்ச்சி 
மாநாட்டுப்‌ பயனம்‌ 
05.01.1981 


அம்பன்‌ கழக வரலாற்றில்‌ 
இந்த மாநாடு ஒரு திருப்புமுனை. 
ல ஈட தமிழக முதலமைச்சர்‌ எம்‌.ஜி.ஆரால்‌, 
16 இ இம்மாநாடு மதுரையில்‌ 
ப்‌ 1981 இல்‌ நடாத்தப்பட்டது. 
உ. எங்களை அறிவுத்துறையில்‌ 
எப்போதும்‌ ஊக்குவித்துக்‌ 
டு கொண்டிருந்த,எங்கள்‌ ஆசிரியர்‌ 
வித்துவான்‌ வேலன்‌ அவர்கள்‌, 
“எப்படியும்‌ இந்த மாநாட்டில்‌ 
கலந்துகொள்ளுங்கள்‌” என்று, 
எங்களைத்‌ தூண்டினார்‌. 
இலங்கையிலிருந்து 
கூட்டணி எம்‌.பிக்கள்‌, 
, பல்கலைக்கழக 
| அறிஞர்கள்‌, 
எழுத்தாளர்கள்‌, 
பெரிய 
வர்த்தகர்கள்‌ 
என 


ப 63 ன்ட்‌ 


உன்னைச்‌ சரணடைந்தேன்‌ 


அ அகில இலங்கைக்‌ கம்பன்‌ கழக வெளியீடு 


ஒரு பெருங்கூட்டம்‌, 

தமிழக அரசின்‌ அழைப்பின்‌ பெயரில்‌ அவ்விழாவிற்‌ கலந்துகொண்டது. 
மாநாட்டுக்கென்று இலங்கையில்‌ ஒரு சங்கம்‌ அமைக்கப்பட்டு, 
மேற்சொன்னவர்கள்‌ அழைத்துச்‌ செல்லப்பட்டனர்‌. 

எங்களை அப்போது எவருக்கும்‌ தெரியாது. 

விழாவுக்கு நாங்களாகச்‌ செல்லவும்‌ எங்களுக்கு வசதி இருக்கவில்லை. 
ஆசையோ விட்டபாடில்லை. 

எங்களை மாநாட்டுக்கு அழைக்கும்படி, 

துணிந்து தமிழக முதலமைச்சருக்கு, 

நானும்‌, குமாரதாசனும்‌ ஒரு வெள்ளைத்தாளில்‌ கடிதம்‌ எழுதிப்போட்டோம்‌. 
அப்போது கழகத்திற்கென ஒரு “லெற்றர்பாட்‌” கூட இருக்கவில்லை. 
“இளைஞர்களான நாங்கள்‌ தமிழ்ப்பணி செய்ய விரும்புகிறோம்‌. 
தங்களின்‌ மதுரை மாநாட்டைப்‌ பார்க்கும்‌ வாய்ப்புக்‌ கிடைத்தால்‌, 
ஊக்கம்‌ பெறுவோம்‌.” 

இவ்வளவே நாம்‌ எழுதிய கடிதத்தின்‌ செய்தி. 

முதலமைச்சர்‌, தமிழ்நாடு, இந்தியா என்று மட்டும்‌, 

முகவரி இட்டு அக்‌ கடிதத்தை அனுப்பினோம்‌. 
விளையாட்டுத்தனமான முயற்சி! 

பதில்‌ வரும்‌ என்று நாங்களே எதிர்பார்க்கவில்லை. 

ஆச்சரியமாக, 

ஒரு வாரத்தில்‌ முதல்வரது முதன்மைச்‌ செயலாளர்‌ திரவியம்‌ 
என்பவரிடமிருந்து, 

எங்கள்‌ கழகத்தினர்‌ பத்துப்பேருக்கு அழைப்பு வந்தது. 
அதிசயித்துப்போனோம்‌. 

அப்போது கழகத்தில்‌ பத்துப்பேர்‌ கூட இருக்கவில்லை. 
செலவுக்குப்பணம்‌, பாஸ்போர்ட்‌, விசா, வீட்டில்‌ அனுமதி, 

இவை அனைத்தையும்‌ ஒரு வாரத்தில்‌ ஒருவாறு சமாளித்து, 

நான்‌, குமாரதாசன்‌, மாணிக்கம்‌, கிரி ஆகியோரோடு, 

மாணிக்கத்தின்‌ அக்கா, அத்தான்‌, அத்தை ஆகிய, 

ஏழு பேரும்‌ மாநாட்டுக்குப்‌ புறப்பட்டோம்‌. 

படாத பாடுபட்டு, 

உன்னைச்‌ சரணடைந்தேனீ 


அகில இலங்கைக்‌ கம்பன்‌ கழக வெளியீடு 


தே. மூ. ௧. எண்‌. 92603-உதமாஃசர்‌ 


கா. திரவியம்‌, ஐ.ஏ. எஸ்‌., புனித ஜார்ஜ்‌ கோட்டை, 
அரசு இரண்டாம்‌ செயலாளர்‌, மற்றும்‌ சென்னை-600009. 
தலைமை ஒருங்கணைப்பு அலுவலர்‌, டிசம்பர்‌ 19, 1980. 


ஐந்தாம்‌ உலகத்‌ தமிழ்‌ மாநாடு 
அன்புடையீர்‌, 


பொருள்‌ ; ஐந்தாம்‌ உலகத்‌ தமிழ்‌ மாநாடு - மதுரை - 1981 - ஆய்வுக்‌ கருத்தரங்கு 
பார்வையாளர்‌ அனுமதிக்‌ கடிதம்‌ 


1981 சனவரி 4 முதல்‌ 10 வரை மதுரைக்‌ காமராசர்‌ பல்கலைக்‌ க்ழகத்தில்‌ 
கடைபெறவிருக்கும்‌ ஐந்தாம்‌ உலகத்‌ தமிழ்‌ மாகாட்டு ஆய்வுக்‌ கருத்தரங்கில்‌ பார்வை 
யாளராகக்‌ கலந்து கொள்ளத்‌ தாங்கள்‌ தேர்வு செய்யப்பட்டிருக்கிறீர்கள்‌ என்பதை 
மகிழ்ச்சியுடன்‌ தெரிவித்துக்‌ கொள்கிறேன்‌. 


மதுரையில்‌ 3-1-1981 அன்று (முதன்மைக்‌ கல்வி அலுவலர்‌ அலுவலகத்தில்‌/ 
மண்டலத்‌ துணைக்‌ கல்லூரிக்‌ கல்வி இயக்குகர்‌ அலுவலகத்தில்‌/மதுரைக்‌ காமராசர்‌ 
பல்கலைக்‌ கழகப்‌ பதிவாளர்‌ அலுவலகத்தில்‌/ மதுரை உலகத்‌ தமிழ்‌ மாகாடு அலுவல 
கத்தில்‌) மாநாட்டு நிகழ்ச்சி நிரல்‌, அடையாள அட்டை, விவ்ரங்களைப்‌ பெற்றுக்‌ 
கொள்ளலாம்‌. 


மதுரையில்‌ தாங்கள்‌ தங்குவதற்கு இட வசதி செய்து தர எங்களால்‌ 
இயலும்‌. உணவு, பயணச்‌ செலவு போன்றவற்றைத்‌ தாங்கள்‌ சார்ந்துள்ள நிறுவனமே 
ஏற்கும்‌ என எதிர்பார்க்கின்றோம்‌. 


தங்கள அன்புள்ள, 


கீறிய. 


பெறு; அடில இலங்கை கம்பன்‌ கழகம்‌ 
96 கே: G மா த்‌ 135. ரைத்‌ 
Hi 
செடியைப்‌, இஃ: கம்ப பஸ்‌ ஆகம்‌ ல 


வாற்பிப டட 32025 

உன்னைச்‌ சரணடைந்தேன்‌ 


அ அகில இலங்கைக்‌ கம்பன்‌ கழக வெளியீடு 


விழாத்தொடங்கிய அடுத்த நாள்‌ அங்கு போய்ச்சேர்ந்தோம்‌. 
கடுமையான பணத்தட்டுப்பாடு. 

பலரதும்‌ அபிப்பிராயங்களை உள்வாங்கி, 

பொருளாதார நோக்கத்திற்காக, 

“ரவுசர்‌” துணிகள்‌, சவர்க்காரங்கள்‌, தேயிலை, தேங்காய்‌ எண்ணெய்‌, 
சலூனில்‌ பாவிக்கும்‌ சவரக்கத்தி என, 

பலவற்றையும்‌ வியாபாரிகள்போல்‌ வாங்கிச்‌ சென்றதையும்‌, 
விலைப்படாமல்‌ போன சவரக்கத்திகளை, 

சலூன்‌ சலூனாய்‌ ஏறி விற்க முயன்றதையும்‌, 

இப்போது நினைக்க வெட்கத்தில்‌ உயிர்‌ போகிறது. 

அப்போது “இராமானுஜம்‌” கப்பல்‌, 

இலங்கைக்கும்‌ இந்தியாவுக்குமிடையில்‌ ஓடிக்கொண்டிருந்தது. 
பிரமுகர்கள்‌ சென்றபடியால்‌, 

முதல்‌ நாள்‌ கப்பலில்‌ எங்களுக்கு இடம்‌ கிடைக்கவில்லை. 
இரண்டாம்‌ நாள்‌ கப்பலில்‌ பிந்திச்சென்றபோதும்‌, 

அவ்விழாவில்‌ எவருக்கும்‌ கிடைக்காத புகழ்‌ எங்களுக்குக்‌ கிடைத்தது. 


KX XxX 
வீழா “பட்ஜ்ஜுக்கு” அலைந்தோம்‌ 


பிந்திப்‌ போனதால்‌ பேராளர்களுக்கு வழங்கப்பட்ட, 

அடையாள அட்டை, “பட்ஜ்‌” முதலியவை எமக்குக்‌ கிடைக்கவில்லை. 
“அம்மாமி” அப்பளக்கட்டு சைசில்‌, 

கலர்‌ கலராக அந்த “பட்ஜ்கள்‌” தயாரிக்கப்பட்டிருந்தன. 

எமக்கு முன்சென்றவர்கள்‌ எல்லாம்‌ அவற்றைக்‌ குத்திக்கொண்டு திரிந்தனர்‌. 
அந்த நேரத்தில்‌ ஒரு விழா “பட்ஜ்‌” என்பது, 

எங்களுக்குப்‌ பெரிய விசயமாய்‌ இருந்தது. 

திரும்பி வந்து இலங்கையில்‌ காட்டிப்‌ பெருமைப்பட, 

ஒரு “பட்ஜ்‌” கிடைக்காதா என அலைந்தோம்‌. 

ஆய்வரங்கு நடைபெறும்‌ மண்டபத்திற்குப்‌ போனால்‌, 

“பட்ஜ்‌” கிடைக்கலாம்‌ என்று ஒருவர்‌ சொல்ல, அங்கு ஓடினோம்‌. 

உன்னைச்‌ சரணடைந்தேன்‌ 


அகில கலங்கைக்‌ கம்பன்‌ கழக வெளியீடு 


மதுரைக்‌ காமராஜர்‌ பல்கலைக்கழகத்தில்‌, 

“தொல்காப்பியர்‌ அரங்கு” என்னும்‌ பெயரில்‌, 

ஆய்வரங்க மண்டபம்‌ அமைக்கப்பட்டி ருந்தது. 

அறிஞர்களுக்கான ஆய்வுகள்‌ நடைபெறும்‌ மண்டபம்‌ அது. 

பல நாட்டு அறிஞர்களும்‌ அங்கு கூடியிருந்தனர்‌. 

அங்குதான்‌ நம்‌ நாட்டிலிருந்து சென்ற அறிஞர்‌ பலரும்‌ இருந்தனர்‌. 
அங்கிருந்த மாநாட்டுக்குழு உறுப்பினர்‌ ஒருவரிடம்‌ உதவி கோரினோம்‌. 
தாடைக்குக்‌ கீழ்வரை மீசை நீண்டிருந்த அந்தக்‌ கரைவேட்டி மனிதர்‌, 
பணிவுடன்‌ “என்ன வேண்டும்‌” என்றார்‌? 

குழந்தைத்தனமாய்‌ விழா “பட்ஜ்‌” ஒன்று வேண்டும்‌ என்றோம்‌. 

அது முடிந்துவிட்டதாய்ச்‌ சொல்லி, 

“வேறு எது வேண்டுமானாலும்‌ கேளுங்கள்‌?” என்றார்‌. 

நப்பாசையில்‌ ஒன்றும்‌ யோசிக்காமல்‌, 

அடுத்த நாள்‌ ஆய்வரங்கில்‌ பேச, 

எங்களுக்குச்‌ சந்தர்ப்பம்‌ தாருங்கள்‌? எனக்‌ கேட்டோம்‌. 

“காலை சந்தர்ப்பம்‌ தரப்படும்‌ வாருங்கள்‌!” என்றார்‌. 
திகைத்துப்போனோம்‌. 


KX XX 
கிண்டலடித்த பெரிய மனிதர்‌ 


அப்போது, யாழ்ப்பாணத்தில்‌ வசதிமிக்க பல பிரமுகர்கள்‌ இருந்தனர்‌. 
அவர்களுள்‌ சண்முகலிங்கம்‌ என்பவரும்‌ ஒருவர்‌. 

“நொதோன்‌ இன்டஸ்ர்ஸ்‌” என்னும்‌ பெயரில்‌, 

ஒரு நிறுவனத்தை அவர்‌ நடாத்தி வந்தார்‌. 

அப்போது, யாழ்‌. சைவ பரிபாலனசபை அவர்‌ கையில்தான்‌ இருந்தது. 
தன்னை ஒரு சமய அறிஞராய்க்‌ காட்டிக்கொள்வார்‌. 

அவரது வசதிநோக்கி தமிழறிஞர்கள்‌ சிலரும்‌, 

அங்ஙனமாய்‌ அவரை அறங்கீகரிப்பர்‌. 

இவரது ஊரும்‌ சுருவிலே. 

மாணிக்கத்தின்‌ அழைப்பில்‌, 

உன்னைச்‌ சரணடைந்தேன்‌ 


அ அகில இலங்கைக்‌ கம்பன்‌ கழக வெளியீடு 


சுருவில்‌ கோயிலுக்குச்‌ சொற்பொழிவுக்குப்‌ போகும்போதெல்லாம்‌, 
அந்தக்‌ கோயிலின்‌ பொருளாளராக இருந்த இவர்‌, 

என்னை இளக்காரமாகப்‌ பேசி மகிழ்வார்‌. 

இவரும்‌ தமிழாராய்ச்சி மாநாட்டிற்கு அழைப்பின்பேரில்‌ வந்திருந்தார்‌. 
விழா “பட்ஜுக்காக நாங்கள்‌ அலைந்து திரிந்தபோது, 

மாநாட்டில்‌ வழங்கப்பட்ட அன்பளிப்புப்‌ பையோடு, 

அறிஞர்‌ தோரணையில்‌ நின்ற அவர்‌, 

எங்களைக்‌ கண்டு, கிண்டலாக, 

“இது அறிஞர்களுக்கான நிகழ்ச்சி நடக்கிற மண்டபம்‌, 

நீங்கள்‌ எங்கே இங்க நிக்கிறீங்கள்‌? 

உங்கட பட்டிமண்ட ப நிகழ்ச்சியெல்லாம்‌ அங்க எல்லோ நடக்குது” என்றார்‌. 
மாநாட்டு நிகழ்ச்சிகளை “தொல்காப்பியர்‌ அரங்கு”, 

“மூவேந்தர்‌ அரங்கு” என இரண்டு அரங்குகளில்‌ நடாத்தினார்கள்‌. 
முதல்‌ அரங்கு ஆய்வறிஞர்களுக்கானது. 

இரண்டாவது அரங்கு பொதுமக்களுக்கானது. 

மூவேந்தர்‌ அரங்கிலேதான்‌ பட்டிமண்டபம்‌, கவியரங்கம்‌ போன்ற 
நிகழ்ச்சிகள்‌ நடைபெற்றன. 

அப்போதெல்லாம்‌, யாழ்‌. பல்கலைக்கழகப்‌ பேராசிரியர்கள்‌, 
பட்டிமண்டபங்களைக்‌ கிண்டல்‌ செய்வார்கள்‌. 

சண்முகலிங்கமும்‌ அந்த அடிப்படையில்தான்‌, 

எங்களையும்‌ “பட்டிமண்டபக்காரர்‌” என்னும்‌ தொனிபடக்‌ கிண்டலடித்தார்‌. 
வந்த ஆத்திரத்தை அடக்கிக்கொண்டு, 

எங்கள்‌ காரியத்தைப்‌ பார்க்கச்‌ சென்றோம்‌. 

அடுத்தநாள்‌ நிலைமை மாறப்போவதை, 

அவரும்‌ அறிந்திருக்கவில்லை, நாங்களும்‌ அறிந்திருக்கவில்லை. 


x XxX 

எம்‌.ஜி.ஆர்‌. வந்தார்‌ 

அரங்கில்‌ சந்தித்தவர்‌ அடுத்தநாள்‌ பேசச்‌ சந்தர்ப்பம்‌ தருவதாய்ச்‌ 
சொன்னதில்‌, 

உன்னைச்‌ சரணடைந்தேன்‌ 


அகில கலங்கைக்‌ கம்பன்‌ கழக வெளியீடு 


இரவு முழுக்கத்‌ தூக்கம்‌ இல்லை. 

அடுத்தநாள்‌ ஒன்பது மணிக்குத்‌ தொடங்க வேண்டிய விழாவுக்கு, 

ஏழு மணிக்கே போய்விட்டோம்‌. 

முதல்நாள்‌ எங்களை வரச்சொன்னவரை எங்கு தேடியும்‌ காணவில்லை. 
எங்களைச்‌ சமாளித்து விலத்துவதற்காக, 

அவர்‌ பொய்‌ சொல்லி இருக்கிறார்‌ என்பது கூட, 

அப்போது எங்களுக்குத்‌ தெரியவில்லை. 

ஐயாயிரம்‌ பேர்‌ இருக்கக்‌ கூடிய மண்டபம்‌ அது. 

வெறும்‌ ஐந்நூறு அறுநூறு பேர்தான்‌ அன்று உட்கார்ந்திருந்தனர்‌. 

பேச வாய்ப்பளிப்பதாய்‌ வாக்குத்தந்தவரை, தேடிக்‌ களைத்த நிலையில்‌, 
திடீரெனப்‌ பேரிரைச்சல்‌ ஒன்று கேட்டது. 

கறுப்புக்‌ கண்ணாடியுடன்‌ ஒரு கார்‌ வர, 

அதன்‌ பின்னே ஆயிரக்கணக்கான மக்கள்‌ கூட்டம்‌ ஓடி வந்தது. 
நிகழ்ச்சி நிரலில்‌ இல்லாமல்‌, 

முதலமைச்சர்‌ எம்‌.ஜி.ஆர்‌. திடீரென அங்கு விஜயம்‌ செய்தார்‌. 
அன்றைய மேடையில்‌ “சிலம்புச்‌ செல்வர்‌” ம.பொ.சிவஞானம்‌, 

நீதிபதி எஸ்‌. மகாராஜன்‌ போன்ற பேரறிஞர்கள்‌ அமர்ந்திருந்தனர்‌. 
ம.பொ.சி. அப்போது தமிழக அரசின்‌ மேலவைத்‌ தலைவராய்‌ இருந்தார்‌. 
அவரைக்‌ கெளரவிக்கவே எம்‌.ஜி.ஆர்‌. வந்திருப்பதாய்‌ அறிந்தோம்‌. 
எம்‌.ஜி.ஆர்‌. இரசிகர்களால்‌, நிமிடத்தில்‌ மண்டபம்‌ நிறைந்து வழிந்தது. 
குமாரதாசனைத்‌ தவிர, என்னோடு வந்த அனைவரும்‌ கூட, 
எம்‌.ஜி.ஆரைப்‌ பார்க்கவென, 

எங்களை அநாதரவாய்‌ விட்டுவிட்டு உள்ளே சென்றுவிட்டனர்‌. 
எம்‌.ஜி.ஆர்‌. மண்டபத்திற்கு வந்ததும்‌, 

மாநாட்டில்‌ பேசவேண்டுமென்னும்‌ எண்ணம்‌ எனக்கு மேலும்‌ அதிகரித்தது. 
x % 


அரங்கேறத்‌ தவமிருந்த அறிஞர்கள்‌ 
வழக்கமாக அந்த அரங்கில்‌ காலை பத்து மணியளவில்‌, 
ஆய்வரங்கு ஆரம்பமாகும்‌. 

உன்னைச்‌ சரணடைந்தேன்‌ 


அ அகில இலங்கைக்‌ கம்பன்‌ கழக வெளியீடு 


அதற்கு முன்பாக 

வெளிநாடூகளிலிருந்து வருகை தந்திருக்கும்‌ பேராளர்களில்‌, 
மதிப்புமிக்க விருந்தினர்‌ ஒருசிலரைப்‌ 

பொதுவாக அங்கு பேச அனுமதிப்பார்கள்‌. 

அந்த அரங்கில்‌ ஏற, அறிஞர்‌ மத்தியில்‌ பெரிய போட்டி நடந்தது. 
இலங்கையிலிருந்து ஆய்வுக்கட்டுரைகள்‌ வாசிக்கவெனச்‌ சென்ற, 
அறிஞர்கள்‌ பலரும்‌, 

அந்த மேடையில்‌ ஏறும்‌ சந்தர்ப்பத்திற்காய்த்‌ தவமிருந்தனர்‌. 
அவர்களையெல்லாம்‌ மாநாட்டு அமைப்பாளர்கள்‌, 
பல்கலைக்கழகத்தில்‌ இருந்த தனித்தனி வகுப்பறைகளில்‌, 

ஒரு சிலருக்குமுன்‌ நின்று ஆய்வுக்கட்டுரைகளை 

வாசிக்க விட்டூவிட்டார்கள்‌. 

இம்மேடையில்‌ ஏ ஆசைப்பட்ட அவர்களுக்கு 

அதனால்‌ பெரும்‌ வருத்தம்‌. 

எங்கள்‌ ஆசிரியர்களின்‌ நண்பரான 

தொல்புரம்‌ வித்துவான்‌ சிவபாதசுந்தரனார்‌, 

அம்மேடை ௭ முடியாத கவலையில்‌ பின்னர்‌ நோய்வாய்ப்பட்டும்‌ போனார்‌. 
இலங்கையிலிருந்து சென்றவர்களில்‌, 

அப்போது அமைச்சராயிருந்த செல்லையா இராசதுரையும்‌, 
பாராளுமன்ற உறுப்பினர்‌ க.பொ. இரத்தினமும்‌, 

யாழ்‌. பல்கலைக்கழகத்‌ துணைவேந்தர்‌ சு. வித்தியானந்தனும்‌ மட்டுமே, 
அம்மேடையில்‌ பேச அனுமதிக்கப்பட்டதாய்ப்‌ பின்‌ அறிந்தோம்‌. 
அப்படி அறிஞர்கள்‌ ஏறத்‌ தவமிருந்த அம்மேடையில்‌, 
அதிஷ்டக்‌ காற்று என்னைக்‌ கொண்டுபோய்‌ நிறுத்தியது. 


x XxX 
இன்னும்‌ ஒரு சில நீமிடமே। 


அன்றைய விருந்தினர்கள்‌ உரையில்‌, 
சுவிஸ்‌ நாட்டிலிருந்து வந்திருந்த ஒரு வெள்ளைக்காரப்‌ பெண்மணி, 
முதலில்‌ தமிழில்‌ உரையாற்றினார்‌. 

உன்னைச்‌ சரணடைந்தேன்‌ 


a அகில இலங்கைக்‌ கம்பன்‌ கழக வெளியீடு ON 


அதன்பின்பு, மலேசியாவிலிருந்து வந்திருந்த சுவாமி இராமதாஸ்‌ என்பவர்‌, 
உரையாற்றத்‌ தொடங்கியிருந்தார்‌. 

மாநாட்டுக்காரர்கள்‌ அவரைச்‌ சரியாக உபசரிக்கவில்லை போலும்‌. 
அந்தக்‌ கோபத்தில்‌ தனது பேச்சில்‌ 

அனைவரையும்‌ அவர்‌ திட்டித்‌ தீர்த்தார்‌. 

தொடர்ந்து இந்து, கிறிஸ்தவப்‌ பகையைப்‌ பரப்புமாற்போல்‌, 
கிறிஸ்தவர்களைக்‌ கடுமையாகக்‌ கண்டித்துப்‌ பேசினார்‌. 

அவர்‌ பேச்சு எனக்கு எரிச்சலைத்‌ தந்தது. 

அவரது பேச்சோடு ஆய்வரங்கு தொடங்கவிருந்தது. 

சபையில்‌ எம்‌.ஜி.ஆர்‌. 

மேடையில்‌ பேரறிஞர்கள்‌, 

மண்டபம்‌ நிறைந்த கூட்டம்‌. 

இங்கு எப்படியும்‌ பேசிவிட வேண்டுமென மனம்‌ துடிக்க, 

இருந்த ஓரிரு நிமிடங்களுக்குள்‌, 

என்ன செய்யலாம்‌? என நானும்‌, குமாரதாசனும்‌ கடுமையாய்‌ யோசித்தோம்‌. 


KX XX 
ஏமாந்த பொலிஸ்காரர்‌ 


எம்‌.ஜி.ஆர்‌. வந்ததும்‌, 

பொலிஸ்‌ காவலால்‌ மண்டபத்திற்கு அருகில்கூட போகமுடியவில்லை. 
அன்றைய நிகழ்ச்சிக்கு நீதிபதி கோகுலகிருஷ்ணன்‌ என்பவர்‌, 
தலைமை தாங்கிக்கொண்டிருந்தார்‌. 

திடீரென ஒரு யோசனை தோன்ற, 

குமாரதாசனின்‌ கையிலிருந்த டயரியிலிருந்து ஒரு பேப்பரைக்‌ கிழித்து, 
“அகில இலங்கைக்‌ கம்பன்‌ கழகத்திலிருந்து வந்திருக்கிறோம்‌. 
இன்று எங்களை இங்கு பேச வரச்சொன்னார்கள்‌, 

சந்தர்ப்பத்தை எதிர்பார்க்கிறோம்‌”” என எழுதி, 

அருகிலிருந்த ஒரு பொலிஸ்காரரிடம்‌, 

“மேடையில்‌ இருக்கும்‌ தலைவர்‌, 

எங்களை இன்று வரச்சொன்னார்‌” எனப்‌ பொய்‌ சொல்லி, 

உன்னைச்‌ சரணடைந்தேன்‌ 


அ அகில இலங்கைக்‌ கம்பன்‌ கழக வெளியீடு 


“இக்கடிதத்தை அவரிடம்‌ சேர்ப்பியுங்கள்‌” என்று கொடுத்தோம்‌. 
எங்களின்‌ நல்ல காலம்‌. 

நாங்கள்‌ சொன்னதை உண்மையென்று நம்பி, 

அந்த அப்பாவிப்‌ பொலிஸ்காரர்‌, 

அதனை மற்றொரு பொலிஸ்காரரிடம்‌ கொடுக்க, 

இப்படியே மாறிமாறி பொலிஸ்காரர்களின்‌ கைகளூடூ சென்ற கடிதம்‌, 
இறுதியாய்‌ மேடையில்‌ இருந்த தலைவரைப்‌ போய்ச்‌ சேர்ந்தது. 
அது தேவதைகள்‌ எங்களை ஆசீர்வதித்த நேரம்‌ போலும்‌. 
ஆச்சரியம்‌! 

தலைமை தாங்கிய நீதிபதியும்‌ என்ன நினைத்தாரோ தெரியவில்லை. 
அக்கடிதத்தை நம்பிய அவரும்‌, 

அடுத்து என்னைப்‌ பேச அழைப்பதாய்ச்‌ சொல்லி அனுப்பிய செய்தி, 
அதே பொலிஸ்காரர்களூடூ எங்களை வந்து சேர்ந்தது. 
ஆச்சரியத்தில்‌ அதிர்ந்து போனோம்‌. 

x XxX 

என்ன பேசுவது? 


திடீரென, சந்தர்ப்பம்‌ கிடைத்ததும்‌ என்ன பேசுவதென்று தெரியவில்லை. 
ஓரிரு நிமிடத்திற்குள்‌ முடிவு செய்தாக வேண்டிய சூழ்நிலை. 
அப்போது மேடையில்‌ பேசிக்கொண்டிருந்த மலேசியக்காரர்‌, 
மதத்தாலும்‌ ஊராலும்‌ தமிழர்களைப்‌ பிரிக்குமாற்போல்‌ பேசியது, 
மனத்துள்‌ எரிச்சலைக்‌ கிளப்பியிருந்தது. 

அந்த நிமிடத்தில்‌ புத்தியில்‌ மின்னலடிக்க, 

தமிழினத்தின்‌ ஒற்றுமையை வலியறுத்திப்‌ பேசவேண்டுமென முடிவு செய்தேன்‌. 
x XxX 

ஆச்சரியம்‌! ஆனால்‌ உண்மை! 

மாநாட்டில்‌ பேசினேன்‌ 


நிகழ்ச்சித்‌ தலைவரான நீதிபதிக்குக்‌ கொடுத்தனுப்பிய கடிதத்தில்‌, 
அக்‌ கடிதத்தை எழுதிய குமாரதாசனே கையொப்பமிட்டிருந்தார்‌. 

உன்னைச்‌ சரணடைந்தேன்‌ 


அகில இலங்கைக்‌ கம்பன்‌ கழக வெளியீடு 


அதனால்‌ தலைவராக இருந்த நீதிபதி, 

எங்கள்‌ கழகத்தின்‌ பெயரையும்‌, குமாரதாசனின்‌ பெயரையும்‌ சொல்லி, 
அடுத்துப்‌ பேச அழைக்க, 

அதுபற்றிக்‌ கவலைப்படாமல்‌ நானே மேடைக்குச்‌ சென்று பேசினேன்‌. 
பதற்றத்தில்‌ பெயர்‌ மாற்றத்தைக்‌ குறிப்பிடவும்‌ மறந்து போனேன்‌. 
தமிழின ஒற்றுமை பற்றி அன்றைய என்‌ பேச்சு அமைந்தது. 
மாநாட்டு மண்டபம்‌ முழுவதும்‌ 

“யாதும்‌ ஊரே யாவரும்‌ கேளிர்‌” என்ற, 

சங்கப்பாடல்‌ வாசகம்‌ எழுதப்பட்டிருந்தது. 

அதை வைத்தே என்‌ பேச்சைத்‌ தொடங்கினேன்‌. 

“யாதும்‌ ஊரே யாவரும்‌ கேளிர்‌ என்பது தமிழர்களின்‌ இலட்சியமா? 
அல்லது தமிழர்களுக்குள்‌ இருந்த பேதங்களைப்‌ பார்த்து, 

சங்கச்‌ சான்றோர்‌ அவர்களுக்குச்‌ சொன்ன புத்திமதியா? ” என நான்‌ கேட்டதும்‌, 
முன்னைய பேச்சாளரின்‌ பேச்சால்‌ சலித்திருந்த சபை, 

அந்த எனது கூற்றை இரசித்துக்‌ கைதட்டியது. 

எனக்குள்‌ உற்சாகம்‌. 

எம்‌.ஜி.ஆருக்கும்‌, கலைஞருக்கும்‌ இருந்த பகை காரணமாக, 
இம்மாநாட்டிற்குக்‌ கலைஞர்‌ வரவில்லை. 

அது, அப்போது எங்கும்‌ பரபரப்பாகப்‌ பேசப்பட்டது. 

அதை வைத்து என்‌ பேச்சைத்‌ தொடர்ந்தேன்‌. 

“உலகத்‌ தமிழர்க்குத்‌ தாயகம்‌ தமிழ்நாடுதான்‌, 

ஈழத்தவர்களாகிய நாங்கள்‌ மாமியார்‌ வீட்டில்‌ வசிக்கும்‌ தமிழர்கள்‌. 
தாய்‌ வீடு ஒற்றுமையாய்‌ இருந்தால்தான்‌, 

மாமியார்‌ வீட்டில்‌ மகள்‌ மரியாதையாய்‌ வாழலாம்‌” என்றேன்‌. 

என்‌ பேச்சின்‌ குறிப்பறிந்து சபை மீண்டும்‌ கைதட்டியது. 

பிறகு, “கலைஞர்‌ மாநாட்டில்‌ கலந்துகொள்ளாமல்‌ பின்னின்றாலும்கூட, 
தமிழரின்‌ உயர்வு என்று வரும்போது, 

அவரும்‌ அதற்கு உறுதுணையாய்‌ நிற்பார்‌” என நம்புவதாய்ச்‌ சொல்லி, 
ஒரு இராமாயணப்‌ பாடலை உதாரணமாய்‌ எடுத்துக்‌ காட்டினேன்‌. 
இராம இராவண யுத்தத்தில்‌, 

இராமன்‌ தன்‌ வில்லில்‌ அம்பேற்றியபோது, 

உன்னைச்‌ சரணடைந்தேன்‌ 


ட்‌ அகில இலங்கைக்‌ கம்பன்‌ கழக வெளியீடு 


அவனது வலக்கை பின்‌ சென்றதாம்‌. 

அதைக்கண்ட இடக்கை, 

“இதுவரை சீதா கல்யாணம்‌ போன்ற, 

நல்ல விஷயங்களுக்கெல்லாம்‌ முன்னால்‌ ஓடி வந்த நீ, 

போர்‌ என்றதும்‌ பின்னே செல்கிறாயா? ” என்று நகைத்ததாம்‌. 
அதற்கு வலக்கை, 

“சண்டைக்குப்‌ பயந்து நான்‌ பின்‌ செல்லவில்லை. 

போர்க்களச்‌ சத்தத்தில்‌ பேசும்‌ சத்தம்‌ மற்றவர்களுக்குக்‌ கேட்காது, 
அதனால்‌ காகுத்தன்‌ காதடியில்‌ சென்று, 

அம்பினை, இராவணனைக்‌ கொல்லும்படி விடுவதா? 

தலைகள்‌ பத்தும்‌ கொய்யும்படி விடுவதா? 

என்று கேட்கவே சென்றேன்‌” என்றதாம்‌. 

யாரோ சொல்லிக்‌ கேள்விப்பட்ட இவ்விலக்கியச்‌ செய்தியை, 
அங்கு சொல்லி அதற்கான பாடலையும்‌ சொன்னேன்‌. 

அதற்கும்‌ பெரிய கைதட்டு கிடைத்தது. 

தொடர்ந்து, “இதுபோல்‌ மாநாட்டிற்கு வராமல்‌ பின்னிற்பவர்களும்‌, 
தமிழரின்‌ நன்மை என்று வரும்போது, 

துணை புரிவர்‌” என நம்புவதாய்‌ நான்‌ சொல்ல, 

சபையில்‌ இருந்த கலைஞரின்‌ ஆதரவாளர்கள்‌, 

பெரிதாய்க்‌ கைதட்டி அதை வரவேற்றனர்‌. 

அப்படி நான்‌ பேசியது எம்‌.ஜி.ஆருக்குப்‌ பிடித்திருக்காது என்பதுகூட, 
அப்போது எனக்குத்‌ தெரிந்திருக்கவில்லை. 

சபை தந்த ஊக்கத்தில்‌ ஏதோ, பெரிய மனுசன்போல்‌ அடித்துத்‌ தள்ளினேன்‌. 
மொத்தத்தில்‌ சபையில்‌ அன்றைய எனது பேச்சுக்கு, 

பெரும்‌ வரவேற்புக்‌ கிடைத்தது. 

எனக்குப்‌ பேச அனுமதிக்கப்பட்ட நேரம்‌ மூன்று நிமிடந்தான்‌. 

என்‌ நேரம்‌ முடிந்ததும்‌ நான்‌ தலைவரைத்‌ திரும்பிப்‌ பார்க்க, 
சபையின்‌ ஆரவாரம்‌ கண்ட உற்சாகத்தில்‌, 

அவரும்‌, “பேசுப்பா, பேசுப்பா” என ஊக்குவித்து, 

என்னை ஒன்பது நிமிடம்‌ வரை பேசவிட்டார்‌. 


xX XxX 

உன்னைச்‌ சரணடைந்தேன்‌ 


அகில கலங்கைக்‌ கம்பன்‌ கழக வெளியீடு 
மேடையீல்‌ நின்றபடி எம்‌.ஜி.ஆருடன்‌ பேசினேன்‌ 


பேச்சு முடிகிற நேரம்‌. 

மேடையில்‌ நின்றபடியே எம்‌.ஜி.ஆரைப்‌ பார்த்து, 

“மைக்‌”கில்‌ பேசத்‌ தொடங்கினேன்‌. 

சபையில்‌ பெரும்‌ பரபரப்பு. 

“உங்களின்‌ நேரடி அழைப்பில்‌ வந்திருக்கிறேன்‌. 

இந்தச்‌ சந்தர்ப்பத்தை விட்டால்‌, 

இனி உங்களோடு பேச எனக்கு வாய்ப்புக்‌ கிடைக்காது. 

பெரும்‌ கொடையாளியான உங்களிடம்‌ 

ஒன்றைக்‌ கேட்கப்போகிறேன்‌” என்று சொல்லி நான்‌ நிறுத்த, 

சபை, பரபரப்பின்‌ உச்ச நிலையை அடைந்தது. 
“கமரா”க்களெல்லாம்‌ எனை நோக்கித்‌ திரும்பின. 

அப்போது “வீடியோ கமராக்கள்‌ அதிகம்‌ வந்திருக்கவில்லை. 

பெரிய பெரிய சினிமாக்‌ “கமரா”க்கள்தான்‌. 

அங்கிருந்த “கமரா”க்கள்‌ எல்லாம்‌ 

என்னையும்‌ எம்‌.ஜி.ஆரையும்‌ மாறி மாறி “போக்கஸ்‌” பண்ணத்‌ தொடங்கின. 
சபையிலிருந்தவர்கள்‌ எல்லோரும்‌ எழும்பி நின்று பார்க்கத்‌ தொடங்கினர்‌. 
எம்‌.ஜி.ஆர்‌. என்னை நிமிர்ந்து பார்த்து, 

கண்களால்‌ “என்ன வேண்டும்‌? ” எனக்‌ கேட்டார்‌. 

நான்‌ என்ன கேட்கப்‌ போகிறேனோ என சபையில்‌ பெரும்‌ எதிர்பார்ப்பு. 
இளமை தந்த ஊக்கத்தில்‌, நான்‌ வெகு “கூலாக” எம்‌.ஜி.ஆரிடம்‌ 
“உங்களை நான்‌ சந்தித்ததை ஊரில்‌ சென்று நிரூபிக்க, 

எனது “ஓட்டோகிராபில்‌” கையெழுத்திட்டுத்‌ தாருங்கள்‌” என, 
குழந்தைத்தனமாய்க்‌ கேட்டேன்‌. 

சபையில்‌ கொல்லென்று பெரிய சிரிப்பு. 

அப்போது எனக்கு இருபத்திநான்கு வயதுதான்‌ ஆகியிருந்தது. 


x XxX 

ஆசீரவதித்த எம்ஜி.ஆர்‌. - அழைத்துச்சென்ற அறிஞர்‌ 
எம்‌.ஜி.ஆர்‌. கைகாட்டி என்னை அருகில்‌ அழைத்தார்‌. 
எவரைப்பற்றிய கவலையும்‌ இல்லாமல்‌, 

உன்னைச்‌ சரணடைந்தேன்‌ 


அ அகில இலங்கைக்‌ கம்பன்‌ கழக வெளியீடு 


மேடையின்‌ முன்னே இடப்பட்டிருந்த படி வழியாக, 

அவர்‌ அருகில்‌ சென்றேன்‌. 

அவரது காலில்‌ தொட்டு நான்‌ வணங்க, 

அவர்‌ என்னை உச்சிமுகந்து ஆசீர்வதித்தார்‌. 

பின்னர்‌ “ஓட்டோகிராபில்‌” கையொப்பமிட்டுத்‌ தந்தார்‌. 

அடுத்த நிமிடமே, நான்‌ அன்றைய சபையின்‌ கதாநாயகனானேன்‌. 
இன்னும்‌ சில நிமிடங்கள்‌ எம்‌.ஜி.ஆர்‌. அருகில்‌ நிற்க மனம்‌ விரும்பியது. 
அப்போது “சஃபாரி சூட்டுடன்‌” வந்த ஓர்‌ உயரமான மனிதர்‌, 

என்‌ கையைப்பிடித்து, 

கரகரவென மண்டபத்திற்கு வெளியில்‌ இழுத்துச்சென்றார்‌. 

அவர்‌ யாரென்றே எனக்குத்‌ தெரியவில்லை. 

வெளியில்‌ இருந்த ஒரு புத்தகக்‌ கடைக்குள்‌, 

என்னை அழைத்துச்சென்ற அவர்‌, 

“துளசியும்‌, கம்பனும்‌” எனும்‌ ஒரு நூலை விலை கொடுத்து வாங்கித்தந்து, 
“பொருத்தமா இராமாயணம்‌ சொன்னே, 

நல்லா வருவே!” என வாழ்த்திச்சென்றார்‌. 

சென்னைப்‌ பல்கலைக்கழக சமஸ்கிருதப்‌ பேராசிரியர்‌, 

சங்கரராஜு நாயுடுதான்‌ அவர்‌ என்பதை, 

பின்னர்‌ தெரிந்து கொண்டேன்‌. 


KX XX 
நான்‌ சதாநாயகனானேன்‌! 


அவர்‌ சென்றதும்‌, 

கடையில்‌ இருந்து வெளியில்‌ வந்தால்‌, 

என்னிடம்‌ கையொப்பம்‌ வாங்க பெரிய “கியூ” நின்றது. 
அப்போதைய கூட்டணி எம்‌. பிக்கள்‌ அனைவரும்‌, 
என்னைச்‌ சூழ்ந்து கொண்டனர்‌. 

சாவகச்சேரி எம்‌.பி. நவரட்ணம்‌ சோடா வாங்கித்‌ தந்தார்‌. 
சபையில்‌ இருந்த பல்கலைக்கழக அறிஞர்‌ பலர்‌ 
தேடிவந்து எனக்கு வாழ்த்துச்‌ சொல்லினர்‌. 

உனீலனச்‌ 
அகில இலங்கைக்‌ கம்பனி கழக வெளியீடு இ 


ஐநீதாவது தமிழாராய்ச்சி மாநாட்டில்‌... 


௪ 
ள்‌ a 

உன்னைச்‌ சரணடைந்தேன்‌ 


அ அகில இலங்கைக்‌ கம்பன்‌ கழக வெளியீடு 


பேராசிரியர்‌ இந்திரபாலா அந்த நிகழ்ச்சியைப்‌ படம்பிடித்து, 
பின்னர்‌ யாழில்‌ கொண்டுவந்து தந்தார்‌. 

முதல்நாள்‌, 

“இது அறிஞர்‌ சபை, 

இங்கு உங்களுக்கு என்ன வேலை?” என்று கேட்ட, 
சண்முகலிங்கம்‌ அவர்களும்‌, 

தூரத்தில்‌ முகங்கறுத்து நின்றதைக்‌ கண்டேன்‌. 

மொத்தத்தில்‌ அன்றைய அதிர்ஷ்ட சம்பவத்தால்‌, 

மற்றவர்‌ மத்தியில்‌ நான்‌ கதாநாயகனானேன்‌. 

மகிழ்ச்சி தாங்கவில்லை. 

குமாரதாசனுக்கு என்னைவிட மகிழ்ச்சி. 

என்னோடு உடன்‌ வந்தவர்கள்‌, 

சந்தோஷத்தில்‌ நிலத்தில்‌ கால்படாமல்‌ திரிந்தார்கள்‌. 

திகட்டத்‌ திகட்ட, பல நாட்டு அறிஞர்களும்‌, 

என்னைச்‌ சூழ்ந்து வாழ்த்தினர்‌. 

என்னோடு புகைப்படம்‌ பிடித்துக்கொண்டனர்‌. 

அமெரிக்காவில்‌ இருந்து வந்திருந்த ஸ்ரீதரன்‌ என்ற ஈழ ஆதரவாளர்‌, 
என்‌ பேச்சைப்‌ பாராட்டிக்‌ கண்கலங்கினார்‌. 

x XxX 

முதல்‌ இந்திய நண்பன்‌ 

மகிழ்ச்சிக்‌ கடலில்‌ மூழ்கியிருந்த எனது கைகளை, 

திடீரென ஓர்‌ இந்திய இளைஞன்‌ வந்து பிடித்துக்கொண்டு, 
கண்ணீர்‌ வழிய விம்மினான்‌. 

“ஈழத்தில்‌ தமிழர்கள்படும்‌ துன்பத்தைக்கண்டு நாங்கள்‌ வருந்துகிறோம்‌. 
எப்போதும்‌ நாங்கள்‌ உங்களோடூ இருப்போம்‌” என்று, 

உணர்ச்சி வசப்பட்டான்‌. 

அவன்‌ ஒரு சட்டக்கல்லூரி மாணவன்‌. 

நக்கீரன்‌ என்பது அவனது பெயர்‌. 

சென்னையில்‌ அவனது தந்தை “ஸ்ரூடியோ” ஒன்றை வைத்திருந்தார்‌. 

உன்னைச்‌ சரணடைந்தேன்‌ 


அகில இலங்கைக்‌ கம்பன்‌ கழக வெளியீடு 


மாநாட்டைப்‌ படம்பிடிக்க வந்த அவரோடு நக்கீரன்‌ வந்திருந்தான்‌. 
முகவரி தந்து அவன்‌ எங்களைச்‌ சென்னைக்கு அழைத்தான்‌. 
பின்னர்‌ அவன்‌ வீட்டுக்கும்‌ சென்று வந்தோம்‌. 

நெருங்கிய நண்பனாகிவிட்ட அவன்‌, 

பின்னாளில்‌ யாழ்ப்பாணத்திற்கும்‌ வந்து சென்றான்‌. 

இப்போது, சென்னையில்‌ நீதிபதியாய்‌ இருக்கிறான்‌. 

இவன்தான்‌ இந்தியாவில்‌ எனக்குக்‌ கிடைத்த முதல்‌ நண்பன்‌. 

KX XxX 

மூவேந்தர்‌ அரங்கு சென்றோம்‌ 

இப்படியாய்‌ மற்றவர்கள்‌ பாராட்டில்‌ மகிழ்ந்து நின்றபின்பு, 

அன்று “மூவேந்தர்‌ அரங்கில்‌” கவிஞர்‌ கண்ணதாசனின்‌ தலைமையில்‌, 
கவியரங்கு இருப்பதாய்‌ அறிந்து, 

உடனே நாம்‌ அங்கு சென்று விட்டோம்‌. 

நாம்‌ சென்ற பின்பு, பரபரப்பான பல விடயங்கள்‌ 

தொல்காப்பியர்‌ அரங்கில்‌ அரங்கேறி, 

இலங்கையில்‌ எங்களுக்குப்‌ பெரிய பிரபல்யம்‌ கிடைத்தது. 
அதுபற்றிப்‌ பின்‌ சொல்கிறேன்‌. 


xX XxX 


கற்றோரின்‌ சங்கமமும்‌ 
கண்ணதாசன்‌ கவியரங்கும்‌ 


நான்‌ முன்சொன்னதுபோல மூவேந்தர்‌ அரங்கு நிகழ்ச்சிகள்‌ 
பொதுமக்களின்‌ தமிழ்த்தாகத்தைத்‌ தீர்க்கும்படி அமைந்திருந்தன. 
கிட்டத்தட்ட நாற்பதாயிரம்‌ பேர்‌ அமர்ந்திருக்கக்கூடிய பெரிய பந்தல்‌. 
அவ்வரங்கில்‌ பட்டிமண்டபம்‌, வழக்காடு மன்றம்‌, 

கவியரங்கம்‌, கருத்தரங்கம்‌ என பல நிகழ்ச்சிகள்‌ நடந்தன. 

தமிழுலகில்‌ பெயர்பெற்றிருந்த பல அறிஞர்களையும்‌ பேச்சாளர்களையும்‌, 
அவ்வரங்கில்தான்‌ முதன்முதலில்‌ நேரில்‌ கண்டேன்‌. 

திருமதி செளந்தரா கைலாசம்‌, பேராசிரியர்‌ எஸ்‌. இராமகிருஷ்ணன்‌, 

உன்னைச்‌ சரணடைந்தேன்‌ 


( அகில இலங்கைக்‌ கம்பன்‌ கழக வெளியீடு 


நீதியரசர்‌ மு.மு. இஸ்மாயில்‌, தவத்திரு குன்றக்குடி அடிகளார்‌, 

திரு. குமரிஅனந்தன்‌, திரு. சாலமன்‌ பாப்பையா, திரு. சுகி. சிவம்‌, 
கவிஞர்‌ கண்ணதாசன்‌, கவிஞர்‌ வாலி, கவிஞர்‌ வலம்புரி ஜோன்‌ போன்ற 
பலரையும்‌ தரிசிக்கும்‌ வாய்ப்பை அவ்வரங்கு தந்தது. 

ஒரே இடத்தில்‌ அத்தனை அறிஞர்களையும்‌ கண்டு நான்‌ பிரமித்ததை 
இன்றும்‌ மறக்க முடியவில்லை. 

மேடையிலேயே கவிஞர்‌ கண்ணதாசன்‌, 

ஊசி போட்டுக்கொண்டிருந்து கவி பாடியதையும்‌, 

பேராசிரியர்‌ எஸ்‌. இராமகிருஷ்ணன்‌ தலைமையில்‌ நடந்த 

வழக்காடு மன்றத்தில்‌, 

வலம்புரி ஜோனும்‌ சுகி. சிவமும்‌ கடுமையாய்‌ மோதிக்‌ கொண்டதையும்‌, 
நடுவருக்குக்‌ கட்டுப்பட மறுத்த அவர்களை 

பேராசிரியர்‌ இராமகிருஷ்ணன்‌, 

தன்‌ ஆளுமையால்‌ உத்தரவிட்டுக்‌ கட்டுப்படுத்தியதையும்‌, 
சபையைக்‌ கலங்க வைத்த கவிஞர்‌ வாலியின்‌ கவிதையையும்‌, 
சான்றாண்மை மிக்க அம்மையார்‌ செளந்தரா கைலாசம்‌ அவர்கள்‌ 

தந்த ஆசியையும்‌, 

இன்றைக்கும்‌ என்னால்‌ மறக்க முடியாது. 

அன்று கண்ணதாசன்‌ தலைமையில்‌ நடந்த கவியரங்கத்தைக்‌ 
கிறங்கக்‌ கிறங்கப்‌ பார்த்து இரசித்துவிட்டு இருப்பிடம்‌ திரும்பினோம்‌. 
x XxX 

“கண்டறியாதன கண்டேன்‌!” 

இம்மாநாட்டில்‌ பார்த்ததைப்போன்ற மக்கள்கூட்டத்தை 

எனது வாழ்நாளில்‌ இன்றுவரை நான்‌ பார்த்ததில்லை. 

பின்னாளில்‌ தமிழ்நாட்டில்‌ பல மாநாடுகளில்‌ கலந்துகொண்டேன்‌. 
கலைஞர்‌ கருணாநிதி அவர்கள்‌ நடாத்திய, 

கோவை செம்மொழி மாநாட்டில்‌ கலந்துகொள்ளும்‌ வாய்ப்பும்‌ கிடைத்தது. 
ஆனால்‌, மதுரை மாநாட்டுக்கு நிகராக, 

அவற்றில்‌ எதனையும்‌ கூற முடியாது என்பது உறுதி. 


8௦ 


உன்னைச்‌ சரணடைந்தேன்‌ 


அகில இலங்கைக்‌ கம்பன்‌ கழக வெளியீடு 


மதுரை வீதிகள்‌ முழுவதும்‌ தலைகளே தெரிந்தன. 

எள்விழ இடமில்லை என்ற கற்பனை உவமையை நிஜமாக்கிய கூட்டம்‌. 
எம்‌.ஜி.ஆர்‌., இந்திராகாந்தி, எம்‌.எஸ்‌. சுப்புலஷ்மி, 

பத்மா சுப்பிரமணியம்‌ போன்ற 

மக்கள்‌ கவர்ச்சிமிக்க பலரும்‌ இவ்விழாவில்‌ கலந்துகொண்டனர்‌. 
தற்போதைய தமிழ்நாட்டு முதல்வர்‌ ஜெயலலிதா, 

எம்‌.ஜி.ஆரை விட்டுப்‌ பலகாலம்‌ பிரிந்திருந்து, 

மீண்டும்‌ எம்‌.ஜி.ஆரால்‌ இம்மாநாட்டில்தான்‌ அறிமுகப்படுத்தப்பட்டார்‌. 
அதன்பின்னரே, அ.தி.மு.க. கட்சியில்‌ ஜெயலலிதாவின்‌ கை ஓங்கியது. 
இப்படி மக்களை ஈர்க்க, 

பல காரணங்கள்‌ அம்மாநாட்டில்‌ அமைந்திருந்தன. 

வாழ்க்கையில்‌ நாங்கள்‌ கனவிலும்‌ கண்டிராத கூட்டம்‌ அது. 

மதுரை முழுவதும்‌ விழாக்கோலம்‌ பூண்டிருந்தது. 

x XxX 

சாப்பாட்டுக்குத்‌ திண்டாட்டம்‌। 

மாநாட்டு ஒழுங்குகளை மிக அற்புதமாகச்‌ செய்திருந்தார்கள்‌. 

மாநாடு தொடங்கி ஒரு நாள்‌ கழிந்தபின்னர்தான்‌ 

நாம்‌ மதுரை வந்துசேர முடிந்தது. 

இராமேஸ்வரத்திலேயே மாநாட்டின்‌ அதிர்வுகளைக்‌ கண்டு வியந்தோம்‌. 
எம்‌.ஜி.ஆரின்‌ செயலாளரது கடிதத்தைக்‌ காட்டியதும்‌, 

இராமேஸ்வர “இரயில்‌” நிலையத்திலேயே, 

எங்களுக்கு ராஜ மரியாதை தந்தார்கள்‌. 

மதுரை வந்து சேர்ந்ததும்‌ அம்மரியாதை மேலும்‌ அதிகரித்தது. 

நாம்‌ தங்குவதற்கென மதுரை, “பொலி ரெக்னிக்‌” கல்லூரியில்‌, 

மூன்று அறைகளை ஒதுக்கித்‌ தந்தார்கள்‌. 

ஒரு அறையே நாம்‌ ஏழு பேரும்‌ தங்கக்கூடிய வகையில்‌, 
பிரமாண்டமாய்‌ இருந்தது. 

உணவு மட்டும்‌ எமது பொறுப்பு. 

மாநாட்டுக்காரர்கள்‌ அவ்வளவு பெரிய மக்கள்‌ கூட்டத்தை, 

உன்னைச்‌ சரணடைந்தேன்‌ 


அ அகில இலங்கைக்‌ கம்பன்‌ கழக வெளியீடு 


எதிர்பார்க்கவில்லைப்‌ போலும்‌. 

சாப்பாட்டுக்குப்‌ படாத பாடுபட்டோம்‌. 

சாப்பாட்டுக்‌ கடைகளுக்குள்‌ நுழையவே முடியவில்லை. 
கடைக்காரர்கள்‌ ஒற்றைக்‌ கதவை மட்டும்‌ திறந்து, 

தொகுதி தொகுதியாக மக்களை உள்ளெடுத்தார்கள்‌. 

கடைக்குள்‌ நுழைய பலதரம்‌ விழுந்தெழும்ப வேண்டியிருந்தது. 
எல்லாக்‌ கடைகளிலும்‌ ஊத்தப்பம்‌ மட்டும்தான்‌ எப்போதும்‌ கிடைத்தது. 
அந்த அனுபவமும்‌ மறக்க முடியாததே! 

x % 

காற்றினிலே வந்த கீதம்‌ 


காலையில்‌ கிடைத்த மறக்க முடியாத இன்ப அனுபவம்‌, 

மாலையில்‌ கேட்ட இனிய கவியரங்கம்‌, 

கிடைத்தற்கரிய அறிஞர்களின்‌ சந்திப்பு, 

சன நெரிசல்‌ அனுபவம்‌, 

சாப்பாட்டுச்‌ சண்டை என, 

அன்று முழுதும்‌ கிடைத்த, 

வேறுபட்ட அனுபவங்களால்‌ களைப்புற்றிருந்தோம்‌. 

எம்‌.ஜி.ஆர்‌. சந்திப்பின்‌ சந்தோசத்தை மறக்க முடியவில்லை. 

அந்தக்‌ களைப்புக்குள்ளும்‌ நடந்தவற்றை நான்‌ சொல்லச்‌ சொல்ல, 
குமாரதாசன்‌ கடிதமாய்‌ எழுதி, 

அடுத்த நாளே அக்கடிதத்தை 

சிவராமலிங்கம்‌ மாஸ்டருக்கு அனுப்பி வைத்தான்‌. 

பின்‌, உடைமாற்றிப்‌ படுக்கப்போனோம்‌. 

திடீரென அருகில்‌ எங்கோ பாடகர்‌ மதுரை சோழுவின்‌ பாட்டுக்‌ கேட்டது. 
விசாரித்ததில்‌ அருகிலுள்ள மைதானத்தில்‌ அவர்‌ பாடுவது தெரியவந்தது. 
நான்‌, கிரி, மாணிக்கத்தின்‌ அத்தான்‌ என எல்லோரும்‌ இசைப்பிரியர்கள்‌. 
அந்த நாட்களில்‌ இப்படிப்பட்ட பெரிய கலைஞர்களை, 
காணக்கிடைப்பதே பெரிய விஷயம்‌. 

அதனால்‌, களைப்பை மறந்து, 

உன்னைச்‌ சரணடைந்தேன்‌ 


அகில ஒலங்ககைக்‌ கம்பன்‌ கழக வெளியீடு 


உடனே, மீண்டும்‌ எழுந்து உடைமாற்றிக்கொண்டு, 
அக்கச்சேரியைக்‌ கேட்கப்‌ போனோம்‌. 


KX XX 
மதுரை சோமு தர்சனம்‌ 


இசைமேதை மதுரை சோமு அவர்களின்‌ அன்றைய கச்சேரியை, 
வாழ்நாளில்‌ மறக்க முடியாது. 

சோமு அவர்களின்‌ சொந்த ஊர்‌ மதுரை. 

நீண்ட நாட்களின்பின்‌ தன்‌ தாய்‌ மண்ணில்‌ பாடுகிற சிலிர்ப்பு, 
அவரின்‌ அன்றைய கச்சேரி முழுவதும்‌ பதிந்திருந்தது. 

பல இடங்களிலும்‌ நிகழ்ச்சிகள்‌ நடந்ததால்‌, 

அன்று அம்மைதானத்தில்‌ பெரிய கூட்டம்‌ இல்லை. 

சபையின்‌ முன்வரிசையில்‌ இருந்தே கச்சேரியைக்‌ கேட்க முடிந்தது. 
கச்சேரி தொடங்கிய சில நிமிடங்களிலேயே, 

இசைக்குள்‌ மூழ்கிப்போனார்‌ மதுரை சோமு. 

தன்னை மறந்து தன்‌ நாமம்‌ கெட்டுப்‌ பாடினார்‌. 

தோடி இராகத்தை மெய்மறந்து நீண்ட நேரம்‌ பாடிய அவர்‌, 

சில வினாடிகள்‌ நிறுத்தி, 

“இராஜரத்தினம்பிள்ளை சார்‌ அல்லவா, 

இதற்குச்‌ சொந்தக்காரர்‌” என்று சொல்லிவிட்டு, 

சில நிமிடங்கள்‌ விம்மி விம்மி அழுதார்‌. 

மேடை, பக்கவாத்தியம்‌, சபை என, 

எதைப்பற்றியும்‌ அவர்‌ கவலைப்படவில்லை. 

மறைந்த நாதஸ்வரவித்துவான்‌ இராஜரத்தினம்பிள்ளை அவர்களை, 
ஞாபகப்படுத்தியவர்‌, 

என்ன நினைத்தாரோ தெரியவில்லை. 

திடீரெனத்‌ தனது வாயை நாதஸ்வரம்‌ ஊதுவதுபோல உப்பிப்பிடித்து, 
நாதஸ்வர ஓசை வருமாற்போல்‌, 

பிறகும்‌ சில மணித்துளிகள்‌ தோடியை உருகி உருகிப்‌ பாடினார்‌. 
பிறகு ஒரு விருத்தம்‌. 

உன்னைச்‌ சரணடைந்தேன்‌ 


அ அகில இலங்கைக்‌ கம்பன்‌ கழக வெளியீடு 


மதுரை மீனாட்சியை, 

“எங்கள்‌ வீட்டுப்‌ பொருள்களில்‌ வந்திருப்பாய்‌” என்று 

அழைக்கும்‌ பாட்டு அது. 

பாடலின்‌ இறுதி அடி, 

“மீனாட்சி தாயே! 

எங்கள்‌ வீட்டுக்‌ கும்பத்தில்‌ நீ வருவாய்‌” என அழைப்பதாய்‌ முடியும்‌. 
அந்த அடியை அவர்‌ உருகி உருகிப்‌ பாடியபோது, 

சபை உறைந்து போனது. 

பக்கவாத்தியக்காரர்‌, சபையோர்‌ என 

அனைவர்‌ கண்களிலும்‌ கண்ணீர்‌ வெள்ளம்‌. 

யாரையும்‌ கவனிக்காத அவர்‌, 

உச்ச ஸ்தாயியில்‌ அந்த அடியைப்‌ பாடிவிட்டு, 

ஒரு குழந்தைப்‌ பிள்ளையைப்போல்‌ விம்மி விம்மி அழுதார்‌. 
பக்கவாத்தியக்காரர்கள்‌ என்ன செய்வதென்று தெரியாமல்‌ 
ஸ்தம்பித்து இருந்தனர்‌. 

சில நிமிடங்கள்‌ நிசப்தமாய்க்‌ கழிந்தன. 

அந்த அமைதியில்‌ உச்ச இசை பதிவாகியிருந்தது. 

பிறகு, “தாயே யசோதா” என்ற கீர்த்தனையைப்‌ பாடத்தொடங்கினார்‌. 
அவரது மாணவரொருவர்‌ பின்னாலிருந்து தம்புரா மீட்டியபடி 
அவரோடு சேர்ந்து பாடிக்கொண்டிருந்தார்‌. 

அம்மாணவர்‌ சற்று வயதானவர்‌. 

ஓரிடத்தில்‌ ஒரு சங்கதி அம்மாணவருக்கு வழுக்கி விட்டது. 
அதைத்‌ தாங்க முடியாத சோமு அவர்கள்‌, 

இருந்த இடத்தில்‌ இருந்தபடி கையை மட்டும்‌ பின்னால்‌ விட்டு, 
அம்மாணவரின்‌ காதைப்‌ பிடித்து முன்னால்‌ இழுத்து, 

அவர்‌ கன்னத்தில்‌ 'பளாரென' அறைந்தார்‌. 

சபை திகைத்துப்‌ போனது. 

அடி வாங்கிய மாணவர்‌ எந்தப்‌ பிரதிபலிப்பும்‌ இல்லாமல்‌, 
அடியை வாங்கிக்கொண்டு, 

மீண்டும்‌ பின்னால்‌ தலையை இழுத்து அசையாது தம்புரா மீட்டினார்‌. 
மதுரை சோமு அவர்களின்‌ அச்செயல்‌, 

உன்னைச்‌ சரணடைந்தேன்‌ 


a அகில இலங்கைக்‌ கம்பன்‌ கழக வெளியீடு 


சற்று மிகையோ என எனக்குப்‌ பட்டது. 

கச்சேரி தொடர்ந்தது. 

மற்றோரிடத்தில்‌, 

சோமு அவர்கள்‌, தனது பாணியில்‌ ஒரு “பிர்கா அடிக்க, 

அது சரியாய்‌ அமையாமல்‌ போயிற்று. 

அடுத்த நிமிடம்‌ துடித்துப்போன சோமு அவர்கள்‌, 

“குருநாதா, குருநாதா” எனப்‌ பெரிய சத்தமிட்டுக்‌ கதறி, 

தனது இரண்டு கன்னங்களிலும்‌, 

பளார்‌ பளாரென தனது கைகளாலேயே அறைந்து கொண்டார்‌. 
அக்காட்சியைக்‌ கண்டு திகைத்துப்போனேன்‌. 

மாணவனது பிழையைக்‌ கண்டித்த அவர்‌, 

தன்‌ பிழையையும்‌ மறைக்காமல்‌, 

குருநாதரை நினைந்து 

தன்னைத்தான்‌ கண்டித்துக்கொண்டதைக்‌ கண்டபின்பு, 

அவர்‌ மாணவரை அடித்ததன்‌ நியாயம்‌ புரிந்தது. 

இப்படியாய்‌ அன்றைய கச்சேரி முழுவதும்‌, 

சோமு அவர்கள்‌ இசைத்தேவதையாகவே மாறி விஸ்வரூபம்‌ எடுத்தார்‌. 
இன்றுவரை அத்தகைய ஓர்‌ இசை அனுபவத்தை நான்‌ பெறவில்லை. 
கச்சேரி முடிந்ததும்‌, அவர்‌ காலில்‌ விழுந்து அனைவரும்‌ ஆசிபெற்று, 
அவர்‌ கையெழுத்தையும்‌ வாங்கிக்‌ கொண்டோம்‌. 

இன்று எத்தனையோ கச்சேரிகளைக்‌ கேட்டாகி விட்டது. 

இன்றும்‌ பலரும்‌ நன்றாகவே பாடுகிறார்கள்‌. 

ஆனால்‌, ஒரு வித்துவான்‌, 

தன்னை மறந்து இசைக்குள்‌ கரையும்‌ அனுபவத்தை, 

மதுரை சோழுவிடம்‌ கண்டதுபோல்‌, 

பின்னர்‌ முழுமையாய்க்‌ காண முடியவில்லை. 

தன்னுணர்வு முற்றாக நீங்காத வரை, 

இசையின்‌ விஸ்வரூபம்‌ முழுமையாய்‌ வெளிப்படாது எனும்‌ உண்மையை, 
அன்று சோமு உணர்த்தினார்‌. 

உன்னைச்‌ சரணடைந்தேன்‌ 


்‌. அகில இலங்கைக்‌ கம்பன்‌ கழக வெளியீடு 


டத $ + i 
கம்பன்‌ அடிப்பொடி சா. கணேசன 


காரைக்குடிச்‌ செட்டியாரான சா.கணேசன்‌ அவர்கள்தான்‌, 

எங்கள்‌ காலத்தில்‌ கம்பனைப்‌ பிரபலப்படுத்தியவர்‌. 
கம்பனுக்காகவே வாழ்ந்த பெரிய மனிதர்‌. 

செட்டி நாட்டவர்கள்‌ செல்வம்‌ தேடுவதில்‌ வல்லவர்கள்‌. 

இவர்‌ பொருட்செல்வத்தை மறந்து, 

கம்பனின்‌, தமிழ்ச்‌ செல்வத்தைத்‌ தேடினார்‌. 

தம்‌ வாழ்நாள்‌ முழுவதையும்‌ கம்பனுக்காகவே அர்ப்பணித்தார்‌. 
இவர்‌ ஓர்‌ இந்தியச்‌ சுதந்திரப்‌ போராட்ட வீரர்‌. 

போராட்ட காலத்தில்‌ ஒரு சிப்பாய்‌ இவரின்‌ சட்டையைக்‌ கிழிக்க, 
அன்றிலிருந்து சட்டை போடுவதை விட்டு விட்டு, 

சால்வையுடன்‌ திரிந்த மனிதர்‌. 

பட்டிமண்டபம்‌ போன்ற நிகழ்ச்சிகளுக்கான, 

இன்றைய வடிவத்தை உருவாக்கியவர்‌. 

பேரறிஞர்களை ஒன்றுகூட்டி, 

கம்பனுக்கு விழா எடுக்கும்‌ வழக்கத்தைக்‌ கொண்டு வந்தவர்‌. 
கம்பனுக்கு மணிமண்டபமும்‌, தமிழ்த்தாய்க்குக்‌ கோயிலும்‌ அமைத்தவர்‌. 
நாட்டரசன்‌ கோட்டையில்‌ கம்பன்‌ சமாதியை இனங்கண்டு, 
ஆண்டுதோறும்‌ அங்கு பூசையும்‌, விழாவும்‌ நடாத்தியவர்‌. 

பெரும்‌ கல்வெட்டு ஆராய்ச்சியாளர்‌. 

சிற்பக்கலை நிபுணர்‌. 

முத்தமிழும்‌ தெரிந்திருந்த மூதறிஞர்‌. 

கோபத்தில்‌ துர்வாசராய்ப்‌ பெயர்‌ பெற்றிருந்தவர்‌. 

நிமிட நேரமும்‌ தவறாது விழா நடாத்தியவர்‌. 

தாமதமாய்‌ விழாவுக்கு வந்த முதலமைச்சர்‌ கருணாநிதியை நிராகரித்து, 
விழாவை நேரத்துக்குத்‌ தொடங்கிய நிமிர்‌ மனிதர்‌. 

விழாவுக்கு வந்த அத்தனைபேருக்கும்‌ பெரு விருந்திட்ட வள்ளல்‌. 
காரைக்குடியைக்‌ கம்பன்‌ குடியாக்கியவர்‌. 

தன்னைப்‌ பேச அழைத்தவர்களுக்கு, 

“உங்கள்‌ ஊரில்‌ கம்பன்‌ கழகம்‌ அமைத்தாற்தான்‌ வருவேன்‌” என, 

அகில இலங்கைக்‌ கம்பன்‌ கழக வெளியீடு 


நிபந்தனையிட்டூ, 

நாற்பத்தெட்டுக்‌ கம்பன்‌ கழகங்களை உருவாக்கியவர்‌. 

கம்பன்‌ கழகம்‌ ஆரம்பித்த அத்தனைபேருக்கும்‌, 

சீர்கொடுத்துச்‌ சீராட்டியவர்‌. 

கம்பன்மேல்‌ எல்லையற்ற காதல்‌ கொண்டு, 

தன்‌ பெயரைக்‌ “கம்பன்‌ அடிப்பொடி” என மாற்றிக்கொண்டவர்‌. 
திராவிடர்‌ கழகங்கள்‌ உண்டாக்கிய கம்பராமாயண எதிர்ப்பை, 
தம்‌ கம்பன்‌ விழாக்களால்‌ நிர்மூலமாக்கியவர்‌. 

பின்னாளில்‌, திராவிடர்‌ கழகத்‌ தலைவர்களையே, 

கம்பன்‌ மேடையில்‌ ஏற்றிப்‌ பேச வைத்து வெற்றி கண்டவர்‌. 

உன்னைச்‌ சரணடைந்தேன்‌ 


அகில ஒலங்கைக்‌ கம்பன்‌ கழக வெளியீடு 


கணிடேலி! கம்பல்‌ அடிப்பொடலைய 
செலிலைக்குப்‌ பயணம்‌ 
மெட்றாஸ்‌ நல்ல மெட்றாஸ்‌ 
யார்‌ அந்த குரு ? 

ஒலி வாய்‌ குரு தரிசனம்‌ 
வானொலி வகுப்பறை 

யாரோ அவர்‌ யாரோ? 
ஆனந்தம்‌ தந்த விகடன்‌ 
குருநாதரின்‌ சந்திப்பு 

குரு தரிசனம்‌ 

பேச்சா அது! 

எம்‌.ஜி.ஆரும்‌ க்ஷ்டணியினரும்‌ 
எம்‌.ஜி.ஆரால்‌ பிரரலமானோம்‌ 
ஆசிரியர்களின்‌ அவசரக்கூட்டம்‌ 
பத்திரிகைகள்‌ தந்த பிரபலம்‌ 
எஸ்‌.ரி. சிவநாயகத்தில்‌ கொப்பு 
குருநாதரின்‌ பதிற்கதம்‌ 

கணுாடேல!! 
கம்பல்‌ விடிப்பொடிலய 


ஹெம்பன்‌ மேல்‌ நான்‌ கொண்ட காதல்‌, 
கம்பன்‌ அடிப்பொடி மீதும்‌ 
7 $% காதலை உருவாக்கியிருந்தது. 
எனது முதல்‌ இந்திய பயணத்தில்‌, 
எப்படியும்‌ அவரைச்‌ சந்தித்துவிட வேண்டும்‌ 
என நினைத்தேன்‌. 

தமிழாராய்ச்சி மாநாட்டுக்கு 
ந அவர்‌ எப்படியும்‌ வந்திருப்பார்‌ 
என்ற எதிர்பார்ப்பில்‌, எல்லா 
இடங்களிலும்‌ அவரைத்‌ 
தேடித்திரிந்தேன்‌. 
விழாவில்‌ ஒரு நாள்‌ மாலை 
நிகழ்ச்சி.மேடையில்‌ 
பல்துறை அறிஞர்களும்‌ 


வெளியே விசாரித்ததில்‌, 

_ கம்பன்‌ அடிப்பொடி 
*. அவர்களும்‌ 

மேடையில்‌ 

்‌. அகில இலங்கைக்‌ கம்பன்‌ கழக வெளியீடு 


இருப்பது தெரியவந்தது. 

ஆயிரக்கணக்கான மக்கள்‌ கூட்டம்‌. 

மேடையின்‌ பின்புறத்தில்‌, 

அறிஞர்கள்‌ மட்டும்‌ இருக்கப்‌ பெரிய பந்தலிட்டு இருந்தனர்‌. 
வாசலில்‌ பொலிஸ்‌ காவல்‌, 

ஏற்கனவே பொலிஸை ஏமாற்றிய அனுபவம்‌ இருந்ததால்‌, 
இம்முறையும்‌ பொலிஸை ஏமாற்றி, 

அப்பந்தலினுள்‌ நுழைய முடிவு செய்தோம்‌. 

எங்களோடு வந்த ஒருவர்‌ பந்தலினுள்‌ நுழைவது போல்‌ நுழைந்தார்‌. 
காவல்‌ இருந்த பொலிஸ்காரர்‌ அவரைத்‌ துரத்திச்செல்ல, 
அச்சந்தர்ப்பத்தைப்‌ பயன்படுத்தி நானும்‌ குமாரதாசனும்‌, 
திடீரெனப்‌ பந்தலினுள்‌ நுழைந்து, 

அறிஞர்களோடு அறிஞர்களாய்‌ உட்கார்ந்து விட்டோம்‌. 
இளமை தந்த துணிவு அது. 

மேடையிலிருக்கும்‌ கம்பன்‌ அடிப்பொடியை, 

எப்படிச்‌ சந்திப்பது என யோசித்துக்கொண்டிருக்கையில்‌, 

ஒரு இளைஞன்‌, 

மேடைக்குக்‌ குளிர்பானங்கள்‌ கொண்டு சென்று வருவதைக்‌ கவனித்தோம்‌. 
மீண்டும்‌ குமாரதாசனின்‌ டயரியைக்‌ கிழித்து, 

“தங்களைக்‌ காணவென இலங்கையிலிருந்து வந்திருக்கிறோம்‌. 
தரிசனம்‌ தாருங்கள்‌” என எழுதி, 

அந்த இளைஞனை அருகில்‌ அழைத்து, 

“மேடையில்‌ சட்டையில்லாமல்‌ ஒரு பெரியவர்‌ இருப்பார்‌, 
அவரிடம்‌ இத்துண்டினைக்‌ கொடு!” என கொடுத்தனுப்பினோம்‌. 
அவனும்‌ எங்களைப்‌ பெரிய அறிஞர்களாய்‌ நினைத்து, 
அக்கடிதத்தை வாங்கிச்‌ சென்றான்‌. 

எங்கள்‌ அதிஷ்டம்‌ 

கம்பன்‌ அடிப்பொடியின்‌ கைக்குத்‌ துண்டு போய்ச்‌ சேர்ந்தது. 
அது பெரிய மேடை, 

பத்துப்‌ பன்னிரண்டு படிகள்‌ இறங்கி வரவேண்டும்‌. 

அக்கடிதம்‌ கிடைத்த உடனேயே, 

உலீனைச்‌ 


அகில இலங்கைக்‌ கம்பன்‌ கழக வெளியீடு ஆ 


கணிடேலி கம்பல்‌ அடிப்பொடியய... 


கம்பன்‌ அடிப்பொடி சா. கணேசன்‌ 


a 


உன்னைச்‌ சரணடைந்தேன்‌ 


அ அகில இலங்கைக்‌ கம்பன்‌ கழக வெளியீடு 


கம்பன்‌ அடிப்பொடி மேடையிலிருந்து இறங்கி வர ஆரம்பித்தார்‌. 
கடவுளைக்‌ கண்டது போன்ற மகிழ்ச்சி எங்களுக்கு. 
சுற்றியிருந்தவர்களைக்‌ கவனிக்காமல்‌, 

ஓடிப்‌ போய்‌ மேடைப்படியிலேயே அவர்‌ கால்களில்‌ விழுந்தோம்‌. 
நெகிழ்ந்து போன அவர்‌, 

அப்‌ படியிலேயே உட்கார்ந்து எங்களையும்‌ உட்கார வைத்தார்‌. 
எங்களைப்‌ பற்றி விசாரித்தார்‌. 

சூழ இருந்தவர்கள்‌ பற்றி அவரோ நாங்களோ கவலைப்படவில்லை. 
கம்பன்‌ கழகம்‌ ஒன்றை நாம்‌ நடத்துவதாய்ச்‌ சொன்னதும்‌ மகிழ்ந்து போனார்‌. 
எம்மிடம்‌ முகவரி பெற்றுக்கொண்டு, 

“அடுத்தடுத்த மாதத்தில்‌ காரைக்குடி கம்பன்‌ விழா வருகிறது. 
கட்டாயம்‌ நீங்கள்‌ வரவேண்டும்‌!” எனத்‌ தலை தடவி ஆசீர்வதித்தார்‌. 
கம்பன்‌ அடிப்பொடியுடனான எனது முதல்‌ சந்திப்பு இது. 


KX XxX 
சென்னைக்குப்‌ பயணம்‌ 


இப்படியாய்‌ மாநாட்டு அனுபவங்கள்‌ சுவைபட நீண்டன. 
எல்லாவற்றையும்‌ உரைத்தால்‌, இந்நூல்‌ வரைவின்றி விரிந்துவிடும்‌. 
விரிவஞ்சி இந்த அளவில்‌ விட நினைக்கிறேன்‌. 

மாநாட்டு நிறைவு நாளில்‌ பாரதப்‌ பிரதமர்‌ இந்திராகாந்தி வர, 
கூட்டம்‌ கடலாய்ப்‌ பொங்கி வழிந்தது. 

கூட்ட நெரிசலுக்கஞ்சி அறையிலேயே தங்கி விட்டோம்‌. 
மாநாட்டில்‌ என்‌ குருநாதரைத்‌ தேடி அலைந்தேன்‌. 

பின்னர்‌, மாநாட்டு நிகழ்ச்சிகளில்‌ 

அவர்‌ கலந்து கொள்ளவில்லை என்பது தெரியவந்தது. 
மாநாடு நிறைவுற்றதும்‌ என்னுடன்‌ வந்த மற்றவர்களைத்‌ 
திருப்தி செய்யவென, 

சென்லைக்குப்‌ புறப்பட்டோம்‌. 


xX XxX 

அகில கலங்கைக்‌ கம்பன்‌ கழக வெளியீடு 
மெட்றாஸ்‌ நல்ல மெட்றாஸ்‌ 


சென்னை அனுபவம்‌ எம்மைச்‌ சற்று மிரள வைத்தது. 
மதுரையிலிருந்து பஸ்‌ ஏறி, சென்னை வந்து சேர்ந்தோம்‌. 
அதுவொரு விடியற்காலை நேரம்‌. 

எங்களுக்குச்‌ சென்னையில்‌ ஒருவரையும்‌ தெரியாது. 

நாங்கள்‌ ஊருக்குப்‌ புதியவர்கள்‌ என்பது, 

அங்கு நின்ற அனைத்து ஆட்டோக்காரர்களுக்கும்‌ தெரிந்துவிட்டது. 
மெளனமாக சூழ்நிலையை அளந்தபின்‌ பேசலாம்‌ என 

நாங்கள்‌ முடிவு செய்தோம்‌, 

மாணிக்கத்தின்‌ அத்தான்‌ சிவசாமியை, 

அப்படியிருக்கச்‌ செய்ய எங்களால்‌ முடியவில்லை. 

அவர்‌ எல்லாம்‌ தெரிந்தவர்போல்‌, தானாக முன்வந்து, 

யாழ்ப்பாணத்‌ தமிழில்‌ பேசத்‌ தொடங்கியதால்தான்‌, 
ஆட்டோக்காரர்கள்‌ அங்ஙனம்‌ எங்களை இனங்கண்டு கொண்டனர்‌. 
சிவசாமியைப்‌ போலவே அவரது தமக்கையாரும்‌, 

தன்‌ சுத்தமான யாழ்ப்பாணப்‌ பேச்சு நடையால்‌, 

பல இடங்களில்‌ வேற்றூர்க்காரர்‌ என எங்களைக்‌ காட்டிக்கொடுத்தார்‌. 
அவருக்கு, பெருங்காய வாசனை மிகுந்த 

இந்திய உணவு பிடிக்கவேயில்லை. 

உணவுக்‌ கடைகளுக்குப்‌ போனால்‌, 

சர்வரிடம்‌ தானாக, 

“பலகாரம்‌ ஏதும்‌ கிடைக்குமே? ” என்று தொடங்கிவிடுவார்‌. 

அவர்‌ பலகாரம்‌ என்று சொல்வது இடியப்பம்‌, புட்டைத்தான்‌. 

அது விளங்காமல்‌ சர்வர்‌ லட்டு, ஜிலேபி என, 

சுவீற்‌ வகைகளை வரிசைப்படுத்தத்‌ தொடங்கிவிடுவான்‌. 

அதைக்‌ கேட்டு கிரி விழுந்து விழுந்து சிரிப்பான்‌. 

மாணிக்கத்தின்‌ அத்தை மிக நல்ல மனுஷி. 

எங்களுடன்‌ மிக அன்பாக நடந்துகொள்வார்‌. 

தமிழின்மேல்‌ அவருக்குப்‌ பெரிய ஈடுபாடு இல்லை. 

தமிழாராய்ச்சி மாநாட்டு மலர்‌ வெளியிடுகின்ற அன்று, 

£. அகில இலங்கைக்‌ கம்பன்‌ கழக வெளியீடு இ 


கஷ்ட ப்பட்டு 10, 15வது வரிசையில்‌ இடம்பிடித்து உட்கார்ந்து விட்டோம்‌. 
அன்று, எம்‌.ஜி.ஆர்‌. சபையில்‌ வந்திருக்க, 

நீதிபதி எம்‌.எம்‌. இஸ்மாயில்‌ தலைமையில்‌, 

விழா மலர்‌ வெளியிடப்பட்டது. 

எம்மைச்‌ சுற்றிப்‌ பெருங்கூட்டம்‌. 

முன்னரே சென்று நாம்‌ அமர்ந்துவிட்டபடியால்‌, 

மாணிக்கத்தின்‌ அத்தை மிகவும்‌ களைத்துப்‌ போய்விட்டார்‌. 
அதனால்‌, விழாத்‌ தொடங்கி நீதிபதி பேச வந்த நேரம்‌, 

சபை மெளனித்திருந்தபோது அவர்‌ தன்னை மறந்து, 

ஊரில்‌ விடுவதுபோல்‌ பெரிய சத்தத்தில்‌, 

மிக நீளமான ஒரு கொட்டாவியை விட்டார்‌. 

சபை முழுவதும்‌ எங்களைத்‌ திரும்பிப்‌ பார்த்தது. 

எனக்கு வந்த சிரிப்புக்கு ஓரளவில்லை. 

என்னில்‌ ஒரு பலவீனம்‌. 

கடுமையாகச்‌ சிரிப்பு வந்துவிட்டால்‌ 

பிறகு என்னால்‌ அதை அடக்க முடியாது. 

அன்றைக்கு நான்‌ சிரிப்பை அடக்கப்‌ பட்டபாடு பெரும்பாடு. 
இங்ஙனமாய்‌, இவ்விருவரினதும்‌ உரையாடல்‌ திறத்தால்‌, 
சென்னை ஆட்டோக்காரர்கள்‌ எங்களைச்‌ சூழ்ந்துகொண்டு, 
ஹோட்டலுக்கு அழைத்துச்செல்ல, 

தங்களது ஆட்டோவில்‌ ஏறும்படி 

எங்களைக்‌ கட்டாயப்படுத்தத்‌ தொடங்கினர்‌. 

அந்தக்‌ கட்டாயப்படுத்துதலில்‌ ஒரு மிரட்டலும்‌ இருந்தது. 
வேறு வழியில்லாமல்‌ இரண்டு ஆட்டோக்களில்‌ ஏறினோம்‌. 
அந்தப்‌ பாவிகள்‌ மிகப்‌ பழையதாய்த்‌ தெரிந்த ஒரு ஹோட்டலில்‌, 
எங்களைக்‌ கொண்டு சென்று இறக்கிவிட்டு, 

அளவுக்கதிகமான பணம்‌ வாங்கிக்கொண்டு போய்விட்டார்கள்‌. 
அது ஒரு ஹிந்திக்காரருடைய ஹோட்டல்‌. 

அங்கு சுவர்களில்‌, ஓணான்‌ சைசில்‌ பல்லிகள்‌ ஓடிக்கொண்டிருந்தன. 
“ரொயிலெட்டுகள்‌” எப்போதும்‌ சுத்தமாகவே இராது. 

உன்னைச்‌ சரணடைந்தேன்‌ 


அகில இலங்கைக்‌ கம்பன்‌ கழக வெளியீடு ON 


மதுரையில்‌ பெரிய தஞ்சாவூர்ப்‌ பொம்மைகள்‌ இரண்டு வாங்கியிருந்தோம்‌. 
அவற்றைச்‌ செட்டியார்‌ பொம்மை என்பார்கள்‌. 

அவை எப்போதும்‌ தலையாட்டிக்‌ கொண்டேயிருக்கும்‌. 

அந்த “ஹோட்டல்‌ ரொயிலெட்டூகளிலும்‌”, 

தண்ணீருக்குள்‌ எப்போதும்‌ அழுக்கு மிதந்து கொண்டேயிருக்கும்‌. 

ஒரு நாள்‌, கிரி “ரொயிலெட்டுக்குப்‌” போய்விட்டு வெளியே வந்தான்‌. 
“எப்படி ரொயிலெட்‌ சுத்தமாக இருக்கிறதா? ”” என்று கேட்டேன்‌. 
அவன்‌, “உள்ளே செட்டியார்‌ தலையாட்டிக்‌ கொண்டிருக்கிறார்‌” என்றான்‌. 
அன்றைக்கும்‌ நாங்கள்‌ விழுந்து விழுந்து சிரித்தோம்‌. 

அது “ஒரு மாதிரியான ஹோட்டல்‌” என்பது பின்னர்‌ தெரியவந்தது. 
பயந்துபோன நாங்கள்‌, 

மாநாட்டில்‌ சந்தித்த நக்கீரனுக்கு உடனே போன்‌ பண்ணினோம்‌. 
நக்கீரன்‌ சிறிது நேரத்திற்குள்‌ எங்களை வந்து சந்தித்தான்‌. 

பின்னர்‌, எங்களைத்‌ தங்கள்‌ வீட்டுக்கு அழைத்துப்போய்‌, 
விருந்தெல்லாம்‌ வைத்தான்‌. 

அவனும்‌ அவனுடைய நண்பனான பட்டேல்‌ என்கின்ற, 

வடநாட்டு இளைஞனும்‌ எங்கள்மேல்‌ அன்பு பாராட்டி, 

சென்னையைச்‌ சுற்றிக்‌ காட்டி, 

பிறகு திருச்சிக்கு பஸ்ஸில்‌ அனுப்பி வைத்தனர்‌. 


xX XxX 


யார்‌ அந்த குரு ? 

பலதரம்‌ என்‌ குருவைப்‌ பற்றி, 

விபரம்‌ ஏதும்‌ இன்றி பொதுவாய்ச்‌ சொல்லி வந்துவிட்டேன்‌. 
யார்‌ அந்த குரு என்றும்‌, 

அவருக்கும்‌ எனக்குமான தொடர்பு எப்படி ஏற்பட்டது என்றும்‌, 
சொல்லவேண்டிய நேரம்‌ வந்துவிட்டது. 

அதைச்‌ சொல்லிவிட்டு, 

விட்ட இடத்திலிருந்து கட்டுரையைத்‌ தொடரப்போகிறேன்‌. 

அ அகில இலங்கைக்‌ கம்பன்‌ கழக வெளியீடு 
ஒலி வடிவாய்க்‌ குருதரீசனம்‌ 


அப்போது தொலைக்காட்சி வராதநேரம்‌, 

வானொலிதான்‌ அனைவரதும்‌ பொழுதுபோக்குக்‌ கருவியாய்‌ இருந்தது. 
அன்று ஒரு செவ்வாய்க்கிழமை, 

திருச்சி வானொலி நிலைய ஒலிபரப்பை அடிக்கடி கேட்பேன்‌. 
“அங்கும்‌ இங்கும்‌” என அதில்‌ ஒரு நிகழ்ச்சி எப்போதும்‌ வரும்‌. 
தமிழகத்தில்‌ நடைபெறும்‌ இலக்கிய நிகழ்ச்சி ஒன்றினை, 
தொகுத்து அரை மணித்தியாலம்‌ தருவார்கள்‌. 

தற்செயலாய்‌ அன்று வானொலியைப்‌ போட 

அந்நிகழ்ச்சி ஒலிபரப்பாகியது. 

அற்புதமான ஒரு கரகரத்த குரல்‌. 

அக்குரலின்‌ ஈர்ப்பில்‌ மயங்கினேன்‌ நான்‌. 

அது கண்ணனின்‌ கீதோபதேசம்‌ கேட்ட 

அர்ச்சுனனின்‌ மயக்கம்‌. 

வடிவமின்றி வந்த அந்த ஓசையே, 

குருவாய்‌ என்னை ஈர்க்க கிறுகிறுத்துப்போனேன்‌. 

வடிவமே தெரியாமல்‌, இவரே என்‌ குருவென, 
அவ்வோசைக்குரியவரை என்‌ மனம்‌ பற்றிக்கொண்டது. 

என்ன அதிசயம்‌? 

என்‌ மனத்துள்‌ எந்த இராமாயணவித்து விழுந்துகிடந்ததோ, 
அதனையே அக்குரல்‌ அன்று சொல்லத்‌ தொடங்கியது. 
இராமாயணப்பாடல்‌ ஒன்றின்‌ நுணுக்கத்தை, 

நினைத்தும்‌ பார்க்கமுடியாத 

புதிய கற்பனையோடு, 

அக்குரல்‌ சொல்ல மயங்கிப்போனேன்‌. 

உரையின்‌ முடிவில்‌, அவ்வுரை ஆற்றியவர்‌, 

பேராசிரியர்‌ இரா. இராதாகிருஷ்ணன்‌ என்று வானொலி அறிவிக்க, 
நான்‌ அப்பெயரையே மனதால்‌ பற்றிக்‌ குருதரிசனம்‌ பெற்றேன்‌. 


xX XxX 

அகில ஒலங்ககைக்‌ கம்பன்‌ கழக வெளியீடு 
வானொலி வகுப்பறை 


அது 1970 களின்‌ ஆரம்பகாலம்‌. 

அந்நிகழ்ச்சியின்‌ பின்‌ செவ்வாய்‌ இரவு எட்டுமணி என்றால்‌, 
அது எனது தவநேரமாயிற்று. 

வானொலியை அருகில்‌ வைத்து உட்காருவேன்‌. 

“அங்கும்‌ இங்கும்‌” எனும்‌ அந்நிகழ்ச்சி தொடங்கியதும்‌, 
வானொலி மறைந்து என்‌ கண்களில்‌ ஓர்‌ இலக்கியமேடை மலரும்‌. 
அம்மேடையின்‌ நடுவில்‌ நான்‌ குருவாய்‌ வரித்துக்கொண்ட , 
வடிவந்தெரியாத பேராசிரியர்‌ இராதாகிருஷ்ணன்‌, 
வெள்ளமாய்த்‌ தமிழ்‌ பொழிவார்‌. 

அவர்‌ பேச்சின்‌ ஒவ்வொரு விடயத்தையும்‌, 

ஒவ்வொரு சொல்லையும்‌, 

ஏன்‌ ஒவ்வொரு எழுத்தையும்‌ கூட, 

நான்‌ என்உயிர்வரை பதித்துக்கொள்வேன்‌. 

அன்று அவர்‌ பேசும்‌ பாடல்‌, 

அன்றே எனக்கு மனனமாகிவிடும்‌. 

பாடல்‌ மட்டுமா? அவர்‌ சொல்லும்‌ விதம்‌, 

சொல்லும்‌ சொல்‌ அத்தனையும்‌ கூட. 

நிகழ்ச்சி தொடங்கியதும்‌, 

பேராசிரியரின்‌ பெயரை வானொலி அறிவிக்காதா? 

அவரின்‌ உரை வராதா? என நான்‌ படும்பதற்றம்‌, 
கருசுமந்த தாயின்‌ பதற்றம்‌. 

அவர்‌ பெயர்‌ அறிவிக்கப்பட்டு உரை ஓலிபரப்பப்படும்போது, 
நான்‌ படும்‌ஆனந்தம்‌, 

இறைதரிசனம்‌ பெற்ற அடியவரின்‌ ஆனந்தம்‌. 

இவை அத்தனையும்‌ சத்தியங்கள்‌. 

இன்றைய தலைமுறைக்கு, 

இவையெல்லாம்‌ கற்பனைக்‌ கதையாய்த்‌ தெரியும்‌. 
துரோணரை நினைந்து வில்வித்தை கற்ற, 

ஏகலைவனது கதையை நான்‌ படித்திருக்கிறேன்‌. 

்‌. அகில இலங்கைக்‌ கம்பன்‌ கழக வெளியீடு 


குருவின்‌ நினைவே வித்தை தருமா? 

படிக்கும்போது வியந்திருக்கிறேன்‌. 

என்‌ வாழ்விலேயே அது வித்தை தந்தது. 

வாராவாரம்‌ ஓசைவடிவாய்‌ குரு உட்புகுந்தார்‌. 

அவரின்‌ வார்த்தை கேட்காத வாரங்களில்‌, 

தலைவனின்‌ முகம்காணாத்‌ தலைவியாய்‌ வாடினேன்‌. 
குருவின்‌ வார்த்தையோடு இராமாயணமும்‌ என்னுள்‌ புகுந்தது. 
நானும்‌ ஓர்‌ பேச்சாளனாய்‌ ஆவது தெரியாமலே, 
வளர்ந்துகொண்டிருந்தேன்‌. 


KX XX 
யாரோ அவர்‌ யாரோ 2 


குருவின்‌ குரல்கேட்டே மயங்கிய எனக்கு, 

அவர்‌ பற்றிய விபரங்கள்‌ அறியவும்‌, 

அவரது வடிவைக்காணவும்‌ ஆசை வந்தது. 

யாரிடம்‌ கேட்பது? தெரியவில்லை. 

யாழில்‌ எனக்குத்‌ தெரிந்த ஓரிரு தமிழறிஞரிடம்‌ கேட்டுப்பார்த்தேன்‌. 
அவர்களுக்கு அப்பெயர்‌ அறிமுகமாயிருக்கவில்லை. 
அக்காலத்தில்‌ தமிழகத்திலிருந்து இலங்கை வந்த, 
பேச்சாளர்களிடம்‌ விசாரித்தேன்‌. 

அவரைத்‌ தெரிந்தவர்கள்‌ கூட விபரம்‌ சொல்லவில்லை. 
காரணம்‌, 

அவர்‌ வந்தால்‌ தங்கள்‌ வித்தை செல்லாதென்னும்‌ பயம்‌. 

அவரை அறியவேண்டும்‌ என என்னுள்‌ தாகம்‌. 

அத்தாகம்‌ என்னுள்‌ தவமாய்‌ வளர்ந்தது. 

ஒருநாள்‌, 

நூலகத்தில்‌ நான்‌ எடுத்த கம்பகாவியநூல்‌ ஒன்றின்‌ முகவுரையில்‌, 
ஓர்‌ பேரறிஞர்‌ அவர்‌ பெயரைக்‌ குறிப்பிட்டிருந்தார்‌. 
அப்பேரறிஞர்‌, 

அகில இலங்கைக்‌ கம்பன்‌ கழக வெளியீடு 


இராமாயணத்துள்‌ இன்று ஊறித்திளைத்த அறிஞர்‌ இருவரெனவும்‌, 
அவருள்‌ மேடையிலும்‌ ஆனந்தமழை பொழிபவர்‌, 

திருச்சி நஷனல்‌ கல்லூரி பேராசிரியர்‌ இராதாகிருஷ்ணன்‌ எனவும்‌, 
குறிப்பிட்டிருந்த செய்தி என்‌ கண்ணிற்பட்டது. 

மகிழ்ந்துபோனேன்‌. 

மகிழ்ச்சிக்குக்‌ காரணம்‌ ஓசையாய்‌ மட்டும்‌ நானறிந்திருந்த, 
குருவின்‌ ஊரும்‌, தொழில்செய்த இடமும்‌ தெரிய வந்ததே. 

அன்று நான்‌ பட்ட மகிழ்ச்சியை, 

இன்றைய இளைஞர்களுக்கு விளக்கம்‌ செய்யமுடியுமா? 

வீண்‌ முயற்சி, வேண்டாம்‌. விட்டுவிடுவோம்‌. 


KX XX 
ஆனந்தம்‌ தந்த வீகடன்‌ 


அப்போதும்‌ அவர்‌ வடிவந்தெரியாநிலை. 

எனது தேடல்த்தவம்‌ தொடர்ந்தது. 

அத்தவத்தின்‌ பயன்‌ விரைவில்‌ விளைந்தது. 
ஆனந்தவிகடன்‌ சஞ்சிகையில்‌, 

சென்னைக்‌ கம்பன்விழாப்‌ பற்றிய ஒரு தொகுப்பு வெளியாகி இருந்தது. 
அக்கட்டுரையில்‌ என்‌ குருநாதர்‌ பெயர்‌ குறிப்பிடப்பட்டு, 
“குடுமியோடு மேடையேறிய அப்பேராசிரியரின்‌ வடிவங்கண்டு 
சலித்தவர்கள்‌, 

அவர்‌ பேச்சைக்கேட்டு மயங்கிப்போனார்கள்‌” - என்று 
எழுதப்பட்டி ருந்தது. 

எனக்கோ எல்லையற்ற மகிழ்ச்சி. 

குடுமி வைத்தவர்‌ என்குரு என்னும்‌ செய்தி தெரிய, 
முதன்முதலாய்‌ வடிவரூபத்தில்‌ அக்குடுமியே, 

குருவடிவாய்‌ என்‌ மனதில்‌ பதிந்தது. 

“அன்பால்‌ நினைவாரது உள்ளக்கமலத்தின்‌ கண்ணே, 

அகில இலங்கைக்‌ கம்பன்‌ கழக வெளியீடு 


அவர்‌ நினைந்த வடிவொடு விரைவிற்‌ சேருவன்‌”” என, 

பரிமேலழகர்‌ எழுதியது எனது அனுபவமாகியது. 

குருவின்‌ எந்தவடிவை நான்‌ முதலில்‌ தெரிந்துகொண்டேனோ? 
அந்த வடிவே என்‌ வாழ்வில்‌ அனைத்து அருளையும்‌ செய்தது. 
மற்றவர்கள்‌ நையாண்டி செய்யச்செய்ய அது பற்றிக்‌ கவலைப்படாது, 
பின்னாளில்‌ அக்குருவை நினைந்து, 

நானும்‌ குடுமி வைத்துக்கொண்டதுவும்‌, 

அக்குடுமியே என்னைப்‌ பிழைகளிலிருந்து மீட்டெடுத்ததுவும்‌, 
அதுவே பின்னாளில்‌ என்‌ தனித்த அடையாளமாய்‌ ஆகிப்போனதுவும்‌, 
நான்‌ பேச்சாளனாய்ப்‌ பிரபலமான பிறகு, 

தமிழகத்தில்‌ அக்குடுமியே பேராசிரியரின்‌ மாணவனாய்‌, 

என்னை விளக்கம்‌ செய்ததுவும்‌, 

என்‌ வாழ்க்கையில்‌ நடந்த ஆச்சரியங்கள்‌. 


xX XxX 


குருநாதரின்‌ சந்திப்பு 

இம்மாநாட்டுப்‌ பயணத்தில்தான்‌, 

நான்‌ தெய்வமாய்ப்‌ போற்றிய, 

எனது குருநாதர்‌ திருச்சிப்‌ பேராசிரியர்‌, 

இரா. இராதாகிருஷ்ணனைச்‌ சந்தித்தேன்‌. 

அச்சந்திப்பும்‌ சுவாரஸ்யமானது. 

சென்னையிலிருந்து நாங்கள்‌ திருச்சி வந்து சேர்ந்தோம்‌. 

அடுத்த நாள்‌ இரவு பன்னிரண்டு மணிக்கு, 

நாங்கள்‌ ரயிலில்‌ இராமேஸ்வரம்‌ பயணமாக வேண்டும்‌. 

அதற்குள்‌ குருநாதரைத்‌ தேடிக்‌ கண்டுபிடிக்க வேண்டுமென, 
பைத்தியமாகத்‌ திரிந்தேன்‌. 

என்னுடன்‌ வந்த நண்பர்கள்‌, 

சினிமா பார்க்க வேண்டுமென்று பிடிவாதமாய்‌ இருந்தார்கள்‌. 

பலரிடம்‌ கேட்டும்‌ குருநாதர்‌ வீட்டைக்‌ கண்டுபிடிக்க முடியவில்லை. 
மிகுந்த மனச்சோர்வோடு, பயணம்‌ புறப்பட வேண்டிய அன்று மதியம்‌, 

உனினைச்‌ சரணடைந்தேன்‌ 


அகில இலங்கைக்‌ கம்பன்‌ கழக வெளியீடு 


= 


குருநாதர்‌ பேராசிரியரீ இராதாகிருஷ்ணன்‌ 


ட அக்க 


1௦1 


உன்னைச்‌ சரணடைந்தேன்‌ 


அ அகில இலங்கைக்‌ கம்பன்‌ கழக வெளியீடு 


திருவானைக்கா கோயிலுக்கு எல்லோருமாய்ச்‌ சென்றோம்‌. 
எல்லோரும்‌ கோயிலின்‌ அழகை இரசித்தார்கள்‌. 

நான்‌ சிவனிடம்‌ என்‌ குருநாதரைக்‌ காட்டும்படி இரந்து வேண்டினேன்‌. 
கோயிலால்‌ வெளியே வந்து வீதியில்‌ நடந்தபோது, 

அந்த வீதியின்‌ ஓரத்திலிருந்த ஒரு சிறிய பாடசாலை வாசலில்‌, 
“இன்று இங்கு பேராசிரியர்‌ இராதாகிருஷ்ணன்‌ பேசுகிறார்‌” என, 
ஒரு கரும்பலகையில்‌ எழுதி வைக்கப்பட்டிருந்தது. 

நான்‌ பட்ட ஆனந்தத்திற்கு ஓரளவேயில்லை. 

கூட வந்த நண்பர்கள்‌ அன்று மாலை சினிமா பார்த்துவிட்டு, 
இரயில்‌ ஏறும்‌ திட்டத்துடன்‌ இருந்தார்கள்‌. 

கெஞ்சிக்‌ கூத்தாடி அவர்களைக்‌ கூட்டத்திற்கு 

வரச்‌ சம்மதிக்க வைத்தேன்‌. 

மாலை எல்லோருமாக அந்தக்‌ கூட்டத்திற்குச்‌ சென்றோம்‌. 


xX XxX 


குரு தரிசனம்‌ 


நாங்கள்‌ போகும்போது கூட்டம்‌ தொடங்கிவிட்டது. 

எனது குருவின்‌ குடுமி அடையாளத்தை மட்டும்‌ வைத்துக்கொண்டு, 
அவரை எனது கண்கள்‌ தேடின. 

அங்கும்‌ சோதனை தொடர்ந்தது. 

மேடையில்‌ இருவர்‌ குடுமியுடன்‌ இருந்தனர்‌. 

குடுமி வைத்திருந்த ஒருவர்‌ அலங்காரபூஷிதராய்‌ அமர்ந்திருந்தார்‌. 
அவர்தான்‌ எனது குருவென்று நினைந்து, 

வைத்தகண்‌ வாங்காமல்‌ அவரையே பார்த்திருந்த எனக்கு, 

பெயர்‌ அழைக்கப்பட்டு அவர்‌ பேச எழுந்தபோதுதான்‌, 

அவர்‌ எனது குருவில்லை எனும்‌ உண்மை தெரிந்தது. 

உண்மை தெரியவந்ததும்‌, 

அருகிலிருந்த மற்றைக்‌ குடுமித்‌ தேவரை, 

பத்தாண்டுப்‌ பசியோடு நான்‌ பார்க்கிறேன்‌. 

கண்ணப்பனின்‌ காதல்‌ எனது கண்களில்‌. 

கைபேசி. 


உன்னைச்‌ சரணடைந்தேனீ 


அகில கலங்கைக்‌ கம்பன்‌ கழக வெளியீடு 

உன்னைச்‌ சரணடைந்தேன்‌ 


அ அகில இலங்கைக்‌ கம்பன்‌ கழக வெளியீடு 


நாலுமுழ வேட்டி. 

கால்வாசிக்‌ கை மடிக்கப்பட்ட நிலையில்‌ மண்ணிறத்தில்‌ “நஷனல்‌.” 
தோளில்‌ சாதாரண துண்டு. 

கண்களில்‌ அறிவொளி. 

முதன்முதலாய்‌, குருதரிசனம்‌ நிகழ, 

நான்‌ என்னை மறந்தேன்‌, என்‌ நாமங்கெட்டேன்‌, 

தலைப்பட்டேன்‌ அக்குருவின்‌ தாளே! 


x XxX 
பேச்சா அது | 


கூட்டத்தில்‌, கடைசியாய்‌ எனது குரு பேசினார்‌. 

அவர்‌ காலத்தில்‌ தமிழகத்தில்‌ அதுதான்‌ வழக்கம்‌. 
இலக்கியக்‌ கூட்டங்களின்‌ இறுதிப்‌ பேச்சாளர்‌ அவரே! 
அவர்‌ பேசிய பின்பு வேறு பேச்சும்‌ செல்லுமா? 

உண்மை உணர்ந்திருந்தனர்‌ கூட்ட அமைப்பாளர்கள்‌. 
அன்று திருவாசகத்‌ தலைப்பு. 

வெள்ளமாய்க்‌ கொட்டிய அத்தமிழ்‌ மழையில்‌, 

நான்‌ நனைந்ததல்ல ஆச்சரியம்‌. 

சினிமாவும்‌ நடிகைகளும்‌ மனம்‌ நிரம்ப வந்த, 

எனது நண்பர்கள்‌ கூட, 

தம்மை மறந்தார்கள்‌. 

அவர்‌ பேசி முடிய, அவரைச்‌ சூழ்ந்த கூட்டத்தை விலத்தி, 
நானும்‌ நண்பர்களும்‌ அவரை அணுகிப்‌ பாதம்‌ பணிந்தோம்‌. 
நாம்‌ “ஓட்டோகிராஃபில்‌” கையெழுத்துக்கேட்க, 
கூடிநின்ற கூட்டத்தின்‌ மத்தியில்‌, 

என்னை அவர்‌ கண்கள்‌ சந்திக்கின்றன. 

பத்தாண்டுத்‌ தவத்தின்‌ பயன்பெற்ற பரவசத்தில்‌ நான்‌. 
எத்தனையோ பேச நினைத்தவன்‌ பேச்சற்று நின்றேன்‌. 
அம்மெளனமே எனக்கு மகிழ்ச்சி தந்தது. 

எனது ஏக்கமிகு எண்ண அலைகள்‌, 


1௦4 


உன்னைச்‌ சரணடைந்தேன்‌ 


அகில கலங்கைக்‌ கம்பன்‌ கழக வெளியீடு 


அவரையும்‌ தொட்டனபோலும்‌. 
“ஓட்டோகிராஃபில்‌” வாழ்த்து எழுதாமல்‌, 
முகவரி எழுதி, “நாளை வீடு வாருங்கள்‌” என்று விடை பெற்றார்‌. 


xX XxX 


இலங்கை திரும்பினோம்‌ 


அப்போது இந்தியாவுக்குக்‌ கப்பலிலும்‌ போகலாம்‌. 

டிக்கட்‌ செலவு 180 ரூபாய்தான்‌. 

தலைமன்னாரிலிருந்து இராமேஸ்வரம்‌ பயணமாகி, 
அங்கிருந்து ரயிலில்‌ திருச்சி செல்லவேண்டும்‌. 

ரயிலில்‌ மட்டுந்தான்‌ திருச்சி செல்லலாம்‌. 
“பாம்பன்பாலத்‌”தில்‌ அப்போது ரயில்‌ மட்டுமே சென்று வந்தது. 
அதுபோலவே திருச்சியிலிருந்து இராமேஸ்வரம்‌ வந்து, 
தலைமனனாருக்குக்‌ கப்பலேற வேண்டும்‌. 

குருவை இரவு சந்தித்த அன்றே, 

நடுச்சாமத்தில்‌ நாங்கள்‌ ரயில்‌ ஏற வேண்டியிருந்ததால்‌, 
குருவின்‌ முகவரியும்‌ அழைப்பும்‌ கிடைத்தும்‌, 

அவரை நேரில்சென்று காணமுடியாத அபாக்கியம்‌ எனக்கு. 
வருந்தியபடி இலங்கை வந்தேன்‌. 

x XxX 

எம்‌.ஜி.ஆரும்‌ கூட்டணீயினரும்‌ 

எம்‌.ஜி.ஆரின்‌ சந்திப்பின்‌ பின்‌ நடந்தவற்றைப்‌ பற்றி, 
சொல்வதாய்ச்‌ சொல்லியிருந்தேனல்லவா? 

அவை பற்றி இப்போது சொல்கிறேன்‌. 

அப்போதுதான்‌ எம்‌.ஜி.ஆர்‌. முதன்முதலாய்‌ ஆட்சிக்கு வந்திருந்தார்‌. 
நம்‌ நாட்டிலும்‌ யாரும்‌ எதிர்பாராத வகையில்‌, 

தமிழர்‌ விடுதலைக்‌ கூட்டணி, 

தேர்தலில்‌ பெரு வெற்றிபெற்று, 

உன்னைச்‌ சரணடைந்தேன்‌ 


்‌. அகில இலங்கைக்‌ கம்பன்‌ கழக வெளியீடு 


அமிர்தலிங்கம்‌ எதிர்க்கட்சி முதல்வராய்‌ ஆகியிருந்தார்‌. 

கூட்டணி எம்‌.பி.க்களுக்கு, 

முன்னாள்‌ முதலமைச்சர்‌ கருணாநிதியுடன்‌ அதிக நெருக்கம்‌ இருந்தது. 
வெற்றிக்‌ குதூகலத்துடன்‌ தமிழ்நாடு சென்ற கூட்டணி எம்‌.பி.க்களை, 
வரவேற்க விமான நிலையத்திற்கு எம்‌.ஜி.ஆர்‌., கருணாநிதி இருவரும்‌, 
வாகனங்களை அனுப்பி வைக்க, 

நமது எம்‌.பி.க்கள்‌ பழைய நட்பின்‌ காரணமாய்‌, 

கருணாநிதி அனுப்பிய வாகனங்களில்‌ சென்றுவிட்டனர்‌. 

அத்தோடு கருணாநிதியைச்‌ சந்தித்த பொழுது, 

மீண்டும்‌ நீங்கள்‌ முதலமைச்சர்‌ ஆவீர்கள்‌ என்றாற்போல்‌, 

நம்மவர்கள்‌ ஆறுதல்‌ சொல்ல, 

அச்செய்தி பத்திரிகைகளில்‌ பெரிதாய்‌ வெளிவந்து, 

அது எம்‌.ஜி.ஆரை ஆத்திரமூட்டியிருந்தது. 

இந்தச்‌ சூழ்நிலையில்தான்‌ மேற்சொன்னவை எதுவும்‌ தெரியாமல்‌, 
தலைவர்களின்‌ ஒற்றுமை பற்றியும்‌, 

ஈழத்தமிழர்களின்‌ நிலைமை பற்றியும்‌, 

எம்‌.ஜி.ஆர்‌. முன்னாலேயே நான்‌ பேசியிருந்தேன்‌. 

பேச்சின்‌ நிறைவில்‌ எம்‌.ஜி.ஆரைப்‌ புகழ்ந்ததும்‌, 

சபை அறிய அவரிடம்‌ ஆசி பெற்றதுமான செயலும்தான்‌, 

அன்று எம்‌.ஜி.ஆரின்‌ கோபத்திலிருந்து என்னைக்‌ காத்தன. 


KX XxX 
எம்‌.ஜி.ஆரால்‌ பீரபலமானோம்‌ 


மகாநாட்டு மேடையில்‌ நான்‌ பேசிச்சென்ற பிறகு, 

முன்‌ அறிவித்தலின்றி திடீரென அங்கு பேச வந்த எம்‌.ஜி.ஆர்‌, 
கூட்டணியினருடன்‌ தனக்கு இருந்த முரண்பாட்டை, 
வெளிப்படுத்த நினைந்து, 

“ஈழத்தமிழர்கள்‌ முதலில்‌ உங்களுக்குள்‌ இருக்கும்‌, 

ஜாதிப்‌ பிரச்சினையைத்‌ தீர்த்துவிட்டு, 


1௦6 


உன்னைச்‌ சரணடைந்தேன்‌ 


அகில கலங்கைக்‌ கம்பன்‌ கழக வெளியீடு 


அதன்பின்‌ தமிழர்க்கான உரிமையைக்‌ கோருங்கள்‌” என்று, 

என்‌ பேச்சுக்குப்‌ பதிலுரைப்பது போல்‌ ஈழத்தமிழர்களைத்‌ தாக்கிப்பேச, 
அது ஈழத்தமிழர்‌ மத்தியில்‌ பெரும்‌ கொந்தளிப்பை உண்டாக்கியது. 
யாழ்ப்பாணத்தில்‌ எம்‌.ஜி.ஆரின்‌ கொடும்பாவிகள்‌ எரிக்கப்பட்டன. 
என்னையும்‌ குமாரதாசனையும்‌, 

இந்தியாவில்‌ கைது செய்துவிட்டதாக வதந்தி பரவியது, 

வீரகேசரி, ஈழநாடு, தினகரன்‌ முதலிய அத்தனை பத்திரிகைகளிலும்‌, 
நாம்‌ தலைப்புச்‌ செய்தியில்‌ இடம்‌ பிடித்தோம்‌. 

வேடிக்கை என்னவென்றால்‌ அப்போது தமிழகத்திலிருந்த எங்களுக்கு, 
ஈழத்தில்‌ இச்சர்ச்சை நடந்து கொண்டிருந்தது தெரியாது. 

மாநாடு முடிந்து திரும்பிக்‌ கப்பலில்‌ வந்து கொண்டிருந்த போதுதான்‌, 
“சுதந்திரன்‌” பத்திரிகை ஆசிரியர்‌ கோவை மகேசன்‌ அவர்கள்‌, 
யாழ்ப்பாணத்தில்‌ என்பேச்சு ஏற்படுத்திய பரபரப்புப்‌ பற்றிச்‌ சொன்னார்‌. 
அப்போது “இராமானுஜம்‌” கப்பல்‌ தலைமன்னாருக்கு வந்ததும்‌, 
சி.ஐ.டி.க்கள்‌ உள்ளே ஏறி அனைவரையும்‌ விசாரித்த பின்புதான்‌, 
இறங்க விடுவார்கள்‌. 

நிச்சயம்‌ சி.ஐ.டி.க்கள்‌ எங்களைப்‌ பிடிக்கப்‌ போகிறார்கள்‌ என நினைந்து, 
நானும்‌, குமாரதாசனும்‌ நடுங்கிப்போனோம்‌. 

நல்லவேளை எதுவும்‌ நடக்காமல்‌ எங்களை அவர்கள்‌ செல்ல விட்டனர்‌. 


KX XxX 
ஆசிரியாகளின்‌ அவசரக்கூட்டம்‌ 


எங்களைப்பற்றிய செய்தி எதுவும்‌ தெரிய வராததால்‌, 

பத்திரிகைச்‌ செய்திகளைப்‌ பார்த்துப்‌ பதறிப்போய்‌, 

என்ன நடந்தது என்று அறிய, 

அப்போதைய இந்துக்கல்லூரி அதிபர்‌ பி.எஸ்‌.குமாரசுவாமி அவர்கள்‌, 
சிவராமலிங்கம்‌ மாஸ்ரர்‌, வித்துவான்‌ வேலன்‌, 

வித்துவான்‌ ஆறுமுகம்‌, தேவன்‌, சொக்கன்‌, 

ஆகியோரைக்‌ கூட்டி ஆலோசித்திருக்கிறார்‌. 

உன்னைச்‌ சரணடைந்தேன்‌ 


்‌. அகில இலங்கைக்‌ கம்பன்‌ கழக வெளியீடு 


எம்‌.ஜி.ஆரைச்‌ சந்தித்த அன்று இரவே, 

சந்தோசத்தை யாரோடாவது பகிர்ந்துகொள்ள வேண்டும்‌ எனும்‌ ஆர்வத்தில்‌, 
நடந்த அனைத்தையும்‌ விளக்கி, 

சிவராமலிங்கம்‌ மாஸ்டருக்குக்‌ கடிதம்‌ எழுதியிருந்தோம்‌. 

நாங்கள்‌ எழுதிய கடிதம்‌ கிடைத்திருந்ததால்‌, 

சிவராமலிங்கம்‌ மாஸ்ரர்‌ நடந்ததை மற்றவர்களுக்கு எடுத்துச்‌ சொல்ல, 
அனைவரும்‌ அமைதியுற்றிருக்கின்றனர்‌. 

சொக்கன்‌ மாஸ்ரர்‌ எங்கள்மேல்‌ இருந்த கோபத்தில்‌, 

நடந்தது அறியாமல்‌, 

“அவங்கள்‌ குழப்படிக்காரன்கள்‌, 

ஏதாவது கூத்தாடியிருப்பான்கள்‌” என்று சொன்னாராம்‌. 

கம்பன்‌ கழகத்தையும்‌, எங்களையும்‌, 

இப்பிரச்சினையால்த்தான்‌, 

முதன்முதலில்‌ மக்கள்‌ தெரிந்து கொண்டார்கள்‌, 


KX XX 
பத்திரிகைகள்‌ தந்த பீரபலம்‌ 


மாநாட்டில்‌ நடந்தவை பற்றி, 

இலங்கைத்‌ தமிழ்ப்‌ பத்திரிகைகள்‌ எல்லாம்‌, 

வேறுவேறு விதமாய்‌ எழுதியிருந்தன. 

மாநாட்டில்‌ என்னைப்‌ பேச அழைத்தபோது, 

குமாரதாசனின்‌ பெயரைச்‌ சொல்லியே தலைவர்‌ அழைத்தார்‌. 
பேசச்‌ சென்ற நான்‌ பதற்றத்தில்‌ பெயர்‌ மாற்றத்தையும்‌ அறிவிக்கவில்லை. 
அதனால்‌, மாநாட்டில்‌ குமாரதாசன்‌ பேசியதாகவே, 
பத்திரிகைகள்‌ எல்லாம்‌ எழுதின. 

குமாரதாசன்‌ பேச மேடைக்குப்‌ பாய்ந்து சென்ற எம்‌.ஜி.ஆர்‌., 
ஒலிபெருக்கியைப்‌ பறித்துப்‌ பேசியதாகவும்‌, 

கம்பன்‌ கழகத்தவரை அங்கு கைது செய்துவிட்டதாகவும்‌, 

உன்னைச்‌ சரணடைந்தேன்‌ 


a அகில இலங்கைக்‌ கம்பன்‌ கழக வெளியீடு 


பலவிதமான செய்திகளைப்‌ பத்திரிகைகள்‌ வெளியிட்டிருந்தன. 
குமாரதாசன்‌ வீட்டிலும்‌ நன்றாகப்‌ பயந்துபோயிருந்தனர்‌. 
நாங்கள்‌ நாடு வந்து சேர்ந்ததும்‌, 

நடந்த உண்மை விடயங்களை விபரித்து எழுதி, 

எல்லாப்‌ பத்திரிகைகளுக்கும்‌ கொடுத்தோம்‌. 

பத்திரிகைகள்‌ எங்கள்‌ புகைப்படத்தோடு, 

அக்கட்டுரைகளை வெளியிட்டன. 


KX XX 
எஸ்‌.ரி. சிவநாயகத்தின்‌ தொடர்பு 


அப்போது, கூட்டணியை எதிர்த்து நின்ற, 

புகழ்பெற்ற பத்திரிகை ஆசிரியரான எஸ்‌.ரி. சிவநாயகம்‌ அவர்கள்‌ மட்டும்‌, 
எங்கள்‌ மறுப்பைத்‌ தனது சிந்தாமணிப்‌ பத்திரிகையில்‌ வெளியிடாமல்‌, 
எங்களுக்குத்‌ தனியே ஒரு கடிதம்‌ எழுதினார்‌. 

தான்‌, மதுரை மாநாடு பற்றி, 

“மாமதுரைச்‌ சீமையிலே தேமதுரைத்‌ தமிழோசை” எனும்‌ தலைப்பில்‌, 
தொடர்‌ கட்டுரை எழுதப்போவதாகவும்‌, 

நடந்தவற்றை அக்கட்டுரையில்‌ விபரிக்கப்‌ போவதாகவும்‌, 

அதுவரை பொறுத்துக்கொள்ளும்படியும்‌, 

தனது கடிதத்தில்‌ அவர்‌ எழுதியிருந்தார்‌. 

அந்நாளில்‌ பெரும்‌ புகழ்பெற்றிருந்த கூட்டணியினரைப்‌ பந்தாடி, 

அவர்‌ எழுதிய அக்கட்டுரைத்‌ தொடர்‌ பெரும்‌ புகழ்பெற்றது. 
அத்தொடரின்‌ தொடக்கத்திலேயே, 

“மதுரை மாநாட்டில்‌ பேசியது குமாரதாசனா? 

அங்கு என்ன பேசப்பட்டது? 

யார்‌ பேசினார்‌? 

அதற்கு எம்‌.ஜி.ஆர்‌. சொன்ன பதில்‌ என்ன? 

இவை எல்லாம்‌ இக்கட்டுரைத்‌ தொடரில்‌ தெளிவாகும்‌” என்ற வகையில்‌, 
ஓர்‌ பெட்டிச்‌ செய்தியை வெளியிட்டு, பரபரப்பேற்படுத்தினார்‌. 

உன்னைச்‌ சரணடைந்தேன்‌ 


அ அகில இலங்கைக்‌ கம்பன்‌ கழக வெளியீடு 


மொத்தமாக இச்சம்பவங்களால்‌, 

நாங்கள்‌ ஒரே நாளில்‌ பிரபலமானோம்‌. 

இலங்கை திரும்பியதும்‌ என்னை யாழ்ப்பாணத்தின்‌ பல ஊர்களிலும்‌, 
மதுரை மாநாட்டுச்‌ சம்பவம்‌ பற்றிப்‌ பேச அழைத்தார்கள்‌. 


xX XxX 


குருநாதரின்‌ பதீற்கடிதம்‌ 

இந்தப்‌ பரபரப்புக்கள்‌ எல்லாம்‌ அடங்கிய பிறகு, 

எனது குருநாதர்‌ தந்த முகவரிக்கு, 

எங்கள்‌ கம்பன்‌ விழாவில்‌ கலந்துகொள்ள வரவேண்டுமென, 
கோரிக்கை விடுத்துக்‌ கடிதம்‌ எழுதினேன்‌. 

ஒரு விழாவில்‌ ஏற்பட்ட ஓரிரு நிமிட சந்திப்பில்‌, 

அவர்‌ என்னை நினைவு வைத்திருப்பாரா? என்றுகூட, 
எனக்கு நினைக்கத்‌ தோன்றவில்லை. 

ஆனால்‌, ஆச்சரியமாக ஒரு சில நாட்களிலேயே, 

என்‌ குருநாதரிடமிருந்து பதில்‌ கடிதம்‌ வந்தது. 

வருகை இன்ன திகதியில்‌, 

இன்னின்ன நாட்களில்‌ இன்னின்ன தலைப்புக்களில்‌ பேச்சு, 
மீள்‌ புறப்பாடு இந்தத்‌ திகதியில்‌ என்ற விதமாய்‌, 
வரிவரியாய்க்‌ கடிதம்‌ எழுதியிருந்தார்‌. 

இன்று நான்‌ வரிவரியாய்‌ எழுதும்‌ இம்முறையினையும்‌, 
எனது குருநாதரிடமே கற்றுக்கொண்டேன்‌. 

வாசிப்பைச்‌ சுலபப்படூத்த பந்தியாய்‌ எழுதும்‌ முறையையும்‌ தாண்டி, 
வரிவரியாய்‌ எழுதும்‌ முறை மேற்கு நாடூகளில்‌ பின்னர்‌ 
அறிமுகப்படுத்தப்பட்டது. 

எனது பேச்சு நடைக்கு மட்டுமன்றி, எழுத்து நடைக்கும்‌, 
பேராசிரியரே குருநாதராய்த்‌ திகழ்கிறார்‌. 

வரிவரியாய்‌ நான்‌ எழுதுவதைப்‌ பார்த்துவிட்டு, 

இதைக்‌ கவிதை என்றும்‌ சிலபேர்‌ சொல்கிறார்கள்‌. 

உன்னைச்‌ சரணடைந்தேன்‌ 


a அகில இலங்கைக்‌ கம்பன்‌ கழக வெளியீடு 


கவிதைக்கு ஏற்பட்ட கஷ்ட காலம்‌. 

பேராசிரியரின்‌ வருகைபற்றி அறிந்து ஆனந்தக்‌ கடலில்‌ மூழ்கினேன்‌. 
ஆரென்றே தெரியாத இரு இளைஞர்களின்‌ அழைப்பையேற்று, 

பிற நாடொன்றுக்கு வருகைதரச்‌ சம்மதித்த, 

குருநாதரின்‌ பெருந்தன்மையை நினைக்க மனம்‌ சிலிர்க்கிறது. 

இன்று, அறிமுகம்‌ இல்லாத எவரும்‌ அழைத்தால்‌, 

இங்ஙனம்‌ போக நானே சம்மதிப்பேனோ? தெரியவில்லை. 
அவரைநோக்கி, நீண்ட நாள்‌ நான்‌ செய்த அன்புத்தவம்‌, 

அவர்‌ மனதையும்‌ தைத்திருக்கும்போலும்‌. 

அதனாற்தான்‌ என்‌ அழைப்பை அவர்‌ உடன்‌ ஏற்றார்‌ என நினைக்கிறேன்‌. 
இதற்கிடையில்‌, மற்றோர்‌ அழைப்பு இந்தியாவிலிருந்து எமக்கு வந்தது. 


உன்னைச்‌ சரணடைந்தேன்‌ 


அகில ஒலங்கைக்‌ கம்பன்‌ கழக வெளியீடு 


காளரக்குடிக்‌ கம்பன்‌ விழா - 1 
காரைக்குடிக்‌ கம்பன்‌ விழாச்‌ சிறப்பு 
நாட்டரசன்‌ கோட்டப்‌ பயணம்‌ 
நாட்டரசன்‌ கோட்டை விழா 


“பாவிகள்‌ நரகத்திற்குப்‌ போவார்கள்‌” 
குற்செயலாய்கீ கிடைதீகு சந்தர்ப்பம்‌ 
காலரக்குஹில்‌ என்‌ முதல்‌ பேச்சு 
“நல்லா கலதைச்சேப்பா” 
திருவள்‌ பெற்ற படலம்‌ 

கம்பல்‌ இடிப்பொடியிபம்‌ கற்றவை 
குருநாதரில்‌ ஒல்லத்‌ தொடர்பு 
குருவிடம்‌ திருவ£ பெற்றேலி 
குருநாதரின்‌ வீடு 

குருநூதரில்‌ பெருந்தலிலமகள்‌ 
கலங்கிய ஆசிரியர்கள்‌ 

அலிறும்‌ ஒலிறம்‌ 

காலரக்குஓக்‌ கம்பர்‌ விழாவில்‌ 
முதலிமுகலாக.. 
18.03.1981 


மதுரையில்‌ 

எங்களது முகவரியைப்‌ பெற்றிருந்த கம்பன்‌ 
அடிப்பொடி அவர்கள்‌, அவ்வாண்டு 

ஆ காரைக்குடிக்‌ கம்பன்‌ விழாவுக்கு, 

எமக்கு அழைப்பொன்றை 

அனுப்பி வைத்திருந்தார்‌. 
அதனை எமக்குக்‌ கிடைத்த 

ட பெரிய பேறாய்‌ நினைத்தோம்‌. 
என்‌ குருநாதர்‌ பேராசிரியர்‌ 
இராதாகிருஷ்ணனும்‌, 
அவ்விழாவில்‌ கலந்து 
கொள்வதாய்‌ அழைப்பிதழ்‌ 
சொல்ல, ஆர்வம்‌ 
தாங்காமல்‌ இரண்டு மாத 
( இடைவெளியில்‌, 
மீண்டும்‌ நானும்‌ 

_ குமாரதாசனும்‌ 


ட 118 4. 


உலீலைச்‌ சரணடைந்தேன்‌ 
அ அகில இலங்கைக்‌ கம்பன்‌ கழக வெளியீடு இ 


பயணங்களால்‌ ஒருபுறம்‌ கடனும்‌, மறுபுறம்‌ வீடுகளில்‌ எதிர்ப்பும்‌ உயர்ந்தன. 
இம்முறை நண்பன்‌ வசந்தனும்‌ எங்களுடன்‌ பயணத்தில்‌ இணைந்தான்‌. 
இராமேஸ்வரம்‌ சென்று மதுரையூடாகக்‌ காரைக்குடி சென்றோம்‌. 

அது மறக்க முடியாத அனுபவம்‌. 

விழாவிற்கு அழைப்பு அனுப்பிய கம்பன்‌ அடிப்பொடி, 

நாங்கள்‌ விழாவிற்கு வருவோம்‌ எனச்‌ சிறிதும்‌ எதிர்பார்க்கவில்லை. 
நாங்கள்‌ போய்‌ இறங்கியதும்‌ அவர்பட்ட சந்தோஷத்திற்கு அளவில்லை. 
நாம்‌ அங்கு போனபோது இரவாகி விட்டது. 

மற்றவர்களுக்கு சிரமம்‌ கொடுக்கக்கூடாது எனும்‌ எண்ணத்தில்‌, 

பஸ்‌ பயணத்தின்‌ இடையில்‌, 

நாங்கள்‌ இரவுச்‌ சாப்பாட்டை முடித்திருந்தோம்‌. 

எங்களைக்‌ கண்டதும்‌ மகிழ்ந்துபோன கம்பன்‌ அடிப்பொடி, 

“சரிசரி குளிச்சிட்டு சாப்பிடுங்கப்பா!”” என்றார்‌. 

நாங்கள்‌ தயங்கித்‌ தயங்கி வழியில்‌ சாப்பிட்டதைச்‌ சொன்னதும்‌, 
அவருக்குக்‌ கடுங்கோபம்‌ வந்துவிட்டது. 

“பாவிகளா, இப்படிப்‌ பண்ணலாமா? 

இது கம்பனுக்குப்‌ பண்ணுகிற அவமரியாதை இல்லையா?” என்று, 
சத்தம்‌ போட்டார்‌. 

சில வினாடிகளில்‌ அந்தக்‌ கோபம்‌ மறைந்து விட்டது. 

“குணமெனும்‌ குன்றேறி நின்றார்‌ வெகுளி” அது. 

கம்ப குடும்பத்தின்‌ பண்பாட்டை அன்று அறிந்துகொண்டோம்‌. 


KX XX 
காரைக்குடிக்‌ கம்பன்‌ வீழாச்‌ சிறப்பு 


அப்போது காரைக்குடிக்‌ கம்பன்‌ விழா 

மிகப்‌ பிரபலமான விழாவாக இருந்தது. 

பங்குனி அத்த நாளை, நிறைவு நாளாகக்‌ கொண்டு விழா நடைபெறும்‌. 
பேரறிஞர்கள்‌ எல்லோரும்‌ வந்து, 

விழா நாட்கள்‌ முழுவதும்‌ அங்கு தங்கியிருப்பார்கள்‌. 

செட்டி நாட்டுக்கே உரிய பெரிய வீடுகளிலும்‌, 

உனீலனச்‌ 
அகில இலங்கைக்‌ கம்பனி கழக வெளியீடு ஆ 


காலரகீகுடீகீ கம்பல்‌ விழாவில்‌ 
முதலிமுதலாக ... 


கூ ஓ 
பேராசிரியர்‌ எஸ்‌. இராமகிருஷ்ணன்‌, கோதண்டராமக்‌ கவுண்டர்‌ ஆகியோருடன்‌ 


5 ததை? 


உன்னைச்‌ சரணடைந்தேன்‌ 


அ அகில இலங்கைக்‌ கம்பன்‌ கழக வெளியீடு 


கம்பன்‌ அடிப்பொடி அமைத்திருந்த கம்பன்‌ மணிமண்டபத்திலுமே, 
அனைவரும்‌ தங்க வைக்கப்படுவார்கள்‌. 

விடிகாலையில்‌, வேலையாட்கள்‌ பெரிய அண்டாக்களில்‌ வெந்நீர்‌ வைத்து, 
குளிக்கத்‌ தருவார்கள்‌. 

இப்போதுபோல்‌ ஹோட்டல்களில்‌ யாரும்‌ தங்குவதுமில்லை, 

தங்கக்‌ கேட்பதுமில்லை. 

ஆளுக்காள்‌ கிடைக்குமிடத்தில்‌ பாய்‌ விரித்துப்‌ படுத்துவிடுவார்கள்‌. 
சபையில்‌ இருக்கும்‌ பெரியோர்கள்‌, 

மேடையில்‌ பேசுபவர்களைவிட அறிஞர்களாய்‌ இருப்பார்கள்‌. 

விழா முடிந்த இடை நேரங்களில்‌ 

அவர்கள்‌ தங்களுக்குள்‌ பேசிக்‌ கொள்வது, 

பெரிய அறிவு விருந்தாய்‌ அமைந்திருக்கும்‌. 

மேடையில்‌ பேசுபவர்‌ பாட்டை மறந்தால்‌, 

சபையில்‌ இருப்பவர்கள்‌ சொல்லிக்‌ கொடுப்பார்கள்‌. 

அந்த அளவு அனுபவம்‌ மிக்க அறிவுச்‌ சபை அது. 

விழாவிற்கு வருகிற அனைவருக்கும்‌, 

மூன்று நேர உணவும்‌, மாலை சிற்றுண்டியும்‌ வழங்கப்படும்‌. 

செட்டி நாட்டிற்கேயரிய விருந்துத்‌ தரத்தில்‌, 

அவ்விருந்துகள்‌ தயார்‌ செய்யப்பட்டிருக்கும்‌. 

கம்பன்‌ அடிப்பொடி தானே நின்று அனைவரையும்‌ உபசரிப்பார்‌. 
காலை நிகழ்ச்சி, 

ஒன்பது மணிக்குத்‌ தொடங்கி பன்னிரண்டரை மணிக்கு முடியும்‌. 
மாலை நிகழ்ச்சி ஐந்தரைக்குத்‌ தொடங்கி ஒன்பது மணிக்கு முடியும்‌. 
அதன்பின்‌, 

இரவுணவு முடிந்ததும்‌ வாரியாரின்‌ சொற்பொழிவு, நடனங்கள்‌ போன்ற, 
ஜனரஞ்சகக்‌ கலை நிகழ்ச்சிகள்‌ ஏதேனும்‌ நடைபெறும்‌. 

அடுத்த ஆண்டில்‌, 

அங்குதான்‌ முதன்முதலில்‌ பத்மா சுப்ரமணியம்‌ அவர்களின்‌, 
இராமாயண நாட்டிய நாடகத்தைக்‌ கண்டு பிரமித்தேன்‌. 

விழாவின்‌ கடைசி நாள்‌ நிகழ்வு, 

உன்னைச்‌ சரணடைந்தேன்‌ 


a அகில கலங்கைக்‌ கம்பன்‌ கழக வெளியீடு ON 


நாட்டரசன்‌ கோட்டையில்‌ அமைந்துள்ள கம்பன்‌ சமாதியில்‌ நடைபெறும்‌. 
அதுபற்றியும்‌ சொல்ல வேண்டும்‌. 


KX XX 
நாட்டரசன்‌ கோட்டைப்‌ பயணம்‌ 


காரைக்குடியில்‌ முதல்‌ மூன்று நாட்கள்‌ விழா முடிந்தபின்‌, 
நிறைவு நாள்‌ விழாவை நாட்டரசன்‌ கோட்டை கம்பன்‌ சமாதியில்‌, 
கம்பன்‌ அடிப்பொடி நடத்துவார்‌ எனச்‌ சொல்லியிருந்தேன்‌ அல்லவா? 
அதனை, கம்பன்‌ அடிப்பொடி நடத்தும்‌ பாங்கு அலாதியானது. 
மூன்று நாள்‌ விழாவில்‌ கலந்துகொண்ட பேரறிஞர்கள்‌ எல்லோரும்‌, 
அந்நிகழ்விலும்‌ கலந்துகொள்வார்கள்‌. 

இப்போதெல்லாம்‌ பட்டிமண்டபங்களில்‌ பேச வருகிறவர்கள்கூட , 
தங்கள்‌ வாதத்தை முடித்துக்கொண்டு, 

தீர்ப்புப்‌ பற்றிக்கூடக்‌ கவலைப்படாமல்‌, 

நடுவரை, “அம்போ” என விட்டுவிட்டுப்‌ போய்விடுகின்றனர்‌. 
அக்காலத்தில்‌ யாரும்‌ அப்படிச்‌ செய்வதில்லை. 

கண்ணியம்‌ காத்த காலமது. 

மூன்று அல்லது நான்கு பஸ்களில்‌ அனைவரையும்‌, 

நாட்டரசன்‌ கோட்டைக்குக்‌ கம்பன்‌ அடிப்பொடி ஏற்றிச்‌ செல்வார்‌. 
அதிகாலையிலேயே, 

இங்கிருந்து செல்லும்‌ அனைவருக்குமான உணவுகள்‌, 
காரைக்குடியிலேயே தயாரிக்கப்பட்டுவிடும்‌. 

விதம்விதமான “சித்திரான்னங்கள்‌” செய்யப்பட்டு, 

பெரிய அண்டாக்களில்‌ அவை பஸ்ஸில்‌ ஏற்றப்படும்‌. 
அனைவருமாக பஸ்ஸில்‌ புறப்பட்டுச்‌ செல்லும்போது, 
இடையிடையே கம்பன்‌ அடிப்பொடி, 

“கம்பன்‌ வாழ்க!” எனக்‌ கோஷம்‌ எழுப்புவார்‌. 

“வாழ்க! வாழ்க!” என உரைத்து, 

அக்கோஷத்தில்‌ அனைவரும்‌ அவருடன்‌ ஒன்றிணைவார்கள்‌. 
நாட்டரசன்‌ கோட்டைக்குப்‌ போகும்‌ வழியின்‌ இடைநடுவில்‌, 

அ அகில இலங்கைக்‌ கம்பன்‌ கழக வெளியீடு 


கம்பன்‌ அடிப்பொடி அவர்களின்‌ ஓர்‌ அன்பர்‌, 

கம்பன்‌ அன்பர்களுக்காக, மலைபோல இளந்ர்களைக்‌ குவித்து வைத்திருப்பார்‌. 
அங்கு இளைப்பாறி இளநீர்‌ குடித்தபின்பு பயணம்‌ தொடரும்‌. 

பின்‌ மதியம்போல்‌ நாட்டரசன்‌ கோட்டை சென்று சேர்வோம்‌. 


x XxX 
நாட்டரசன்‌ கோட்டை வீழா 


அது வளர்ச்சி பெறாத ஒரு குக்கிராமம்‌. 

பற்றைகளின்‌ நடுவிலேதான்‌ கம்ப சமாதி இருந்தது. 

அருகில்‌ ஒரு சிறு மடம்‌. 

குடிப்பதற்குக்கூட அங்கு ஊருணி நீர்தான்‌ கிடைக்கும்‌. 
மண்ணிறத்தில்‌ இருக்கும்‌ அந்நீரைப்‌ பார்க்கவே, ஏதோ செய்யும்‌. 
பேராசிரியர்‌ எஸ்‌. இராமகிருஷ்ணன்‌, தமிழ்க்கடல்‌ இராமராசன்‌, 
கோதண்டராமக்‌ கவுண்டர்‌, புலவர்‌ அருணகிரி, 

நீதியரசா இஸ்மாயில்‌, என்‌ குருநாதர்‌ போன்ற பெரியவர்களெல்லாம்‌, 
எந்தக்‌ கெளரவமும்‌ பார்க்காமல்‌, 

ஓலைக்கீற்றுப்‌ பந்தலின்‌ கீழ்‌ துண்டை விரித்துப்‌ படுத்துக்‌ கிடப்பார்கள்‌. 
மதிய உணவின்பின்‌ இடுப்பில்‌ துண்டு கட்டி, 

அங்குள்ள ஆழக்கிணற்றில்‌ கப்பியில்‌ தண்ணீர்‌ அள்ளிக்‌ குளிப்பார்கள்‌. 
பின்‌ கம்பன்‌ சமாதியில்‌ பூசை நடைபெறும்‌. 

“மார்க்சிச” வாதியான பேராசிரியர்‌ எஸ்‌. இராமகிருஷ்ணனும்‌, 

அந்தப்‌ பூஜையில்‌ கலந்துகொள்வார்‌. 

அந்தப்‌ பூஜைக்கு ரோஜா மலர்‌ கொண்டுவருவது 

அவரது வழக்கமாயிருந்தது. 

காரைக்குடி விருந்துக்கு இராமேஸ்வரத்திலிருந்து, 

கோடூர்‌ இராஜகோபால்‌ சாஸ்திரிகள்‌ முருங்கைக்காய்‌ கொண்டுவருவார்‌. 
பெரியவர்கள்‌ ஒவ்வொருவரும்‌ இங்ஙனமாய்‌, 

தங்களைக்‌ கம்பன்‌ பணியில்‌ இணைத்துக்‌ கொண்டிருந்தனர்‌. 

பூஜை முடிந்த பிறகு மாலை ஆறு மணியளவில்‌, 

கம்பன்‌ சமாதியிலேயே கூட்டம்‌ ஆரம்பமாகும்‌. 

பேரறிஞர்கள்‌ மட்டுந்தான்‌ 

அந்தக்‌ கூட்டத்தில்‌ பேச அனுமதிக்கப்படுவார்கள்‌. 

என்‌ குருநாதரின்‌ பேச்சுத்தான்‌ கடைசிப்‌ பேச்சாக இருக்கும்‌. 
மறக்க முடியாத சம்பவங்கள்‌ பலவற்றை, 

அந்தக்‌ கூட்டத்தில்‌ பார்த்திருக்கிறேன்‌. 

உதாரணத்திற்கு ஒன்றைச்‌ சொல்கிறேன்‌. 

x % % 

“பாவிகள்‌ நரகத்திற்குப்‌ போவார்கள்‌” 


ஒருமுறை நாட்டரசன்‌ கோட்டையில்‌ நடந்த விழாவில்‌, 
பேராசிரியர்‌ எஸ்‌. இராமகிருஷ்ணன்‌ தலைமையில்‌, 

பேச்சாளர்‌ சிலர்‌ பேசினர்‌. 

சிறு மேசையிட்டு, பேச்சாளர்கள்‌ பேச, 

பேரறிஞர்கள்‌ எல்லாம்‌ நிலத்தில்‌ உட்கார்ந்திருந்து கேட்பார்கள்‌. 
அன்று எல்லாப்‌ பேச்சுக்களும்‌ மிக அற்புதமாய்‌ அமைந்தன. 
நிறைவாக என்‌ குருநாதர்‌ பேச எழுந்தார்‌. 

இராமனைத்‌ திருமாலாக விபரிக்கும்‌, 

கம்பனின்‌ ஒரு பாடலை எடுத்துக்கொண்டு, 

ஒவ்வொரு அடியாக நயங்கள்‌ உரைத்து விளக்கம்‌ செய்யத்‌ தொடங்கினார்‌. 
நான்‌ முன்னரே சொன்ன தமிழ்க்கடல்‌ இராமராசன்‌ கீழே உட்கார்ந்திருந்தார்‌. 
ஸ்ீரங்கத்தில்‌ வாழ்ந்து வந்த அவர்‌ ஒரு வைஷ்ணவப்‌ பிராமணர்‌. 
நெற்றியில்‌ நாமம்‌ வைத்திருப்பார்‌. 

தமிழ்‌ நூல்கள்‌ முழுவதும்‌ அவருக்குப்‌ பாடமாய்‌ இருந்தன. 
அதனாற்தான்‌, அவரைத்‌ “தமிழ்க்கடல்‌” என்று அழைத்தனர்‌. 
திருமால்‌ பற்றி யார்‌ எதைச்‌ சொன்னாலும்‌ உருகுவார்‌. 

அன்று இராமனைத்‌ திருமாலாய்‌ உரைக்கும்‌ கம்பன்‌ பாடலை, 
என்‌ குருநாதர்‌ விளக்கம்‌ செய்யச்செய்ய, 

தன்னை மறந்து அவர்‌ உருகத்‌ தொடங்கினார்‌. 

“ஆஹா!” “சபாஷ்‌!” “அற்புதம்‌!” “பிரமாதம்‌!” என, 

தன்னை மறந்து வாய்விட்டு ஆர்ப்பரிக்கத்‌ தொடங்கினார்‌. 
அவர்‌ ஆர்ப்பரிப்பில்‌ மயங்கி, 

என்‌ குருநாதரின்‌ பேச்சும்‌ உச்சநிலையைத்‌ தொட்டது. 

குருநாதரின்‌ பேச்சைக்‌ கேட்டும்‌, 

தமிழ்க்கடலின்‌ ஆர்ப்பரிப்பைக்‌ கேட்டும்‌, 

சபை உறைந்துபோய்‌ இருந்த நிலையில்‌, 

பாடலின்‌ நிறைவடியை அற்புதமாய்ச்‌ சொல்லி முடித்தார்‌ குருநாதர்‌. 
ஆனந்தம்‌ தாங்கமுடியாமல்‌, 

தமிழ்க்கடல்‌, “ஆஹா! ஆஹா!” என்று, 

தலையில்‌ கைவைத்துக்‌ கும்பிட்டார்‌. 

அக்காலகட்டத்தில்‌, சென்னைக்‌ கம்பன்‌ கழகம்‌ இராமாயணப்‌ 
பதிப்பொன்றை வெளியிட்டி ருந்தது. 

தெ.பொ. மீனாட்சி சுந்தரனார்‌, கம்பன்‌ அடிப்பொடி, 

நீதியரசர்‌ எம்‌.எம்‌. இஸ்மாயில்‌, 

பேராசிரியர்‌ அ.ச. ஞானசம்பந்தன்‌ போன்றோரே, 

அந்நூற்பதிப்புக்‌ குழுவில்‌ அங்கம்‌ வகித்தனர்‌. 

அவர்கள்‌ பதிப்பித்த நூலில்‌, 

என்‌ குருநாதர்‌ அன்று பேசிய பாடல்‌ 

பிற்சேர்க்கையில்‌ சேர்க்கப்பட்டிருந்தது. 

பேச்சின்‌ நிறைவில்‌ சில நிமிடங்கள்‌ மெளனித்த குருநாதர்‌, 
தமிழ்க்கடலைப்‌ பார்த்து, 

“சார்‌, இந்தப்‌ பாடலைப்போய்‌ 

பிற்சேர்க்கையில்‌ போட்டுட்டாங்க சார்‌!” என்றார்‌. 

அவ்வளவுதான்‌, தமிழ்க்கடலுக்கு அதுகேட்டு ஆவேசம்‌ வந்துவிட்டது. 
உணர்ச்சிவயப்பட்ட அவர்‌, 

தன்‌ இரண்டு கரங்களையும்‌ ஆகாயத்தைநோக்கி நீட்டி, 

“பாவிகள்‌ நரகத்திற்குப்‌ போவார்கள்‌, 

பாவிகள்‌ நரகத்திற்குப்‌ போவார்கள்‌” என, 

ஒன்றுக்கு இரண்டு முறையாக பெரிய குரலெடுத்துச்‌ சொன்னார்‌. 
புத்தகப்‌ பதிப்புக்‌ குழுவினரில்‌ சிலரும்‌ சபையில்‌ இருந்தார்கள்‌. 
அவர்கள்‌ யாரும்‌ அவர்‌ சாபத்தைத்‌ தவறாய்‌ எடுக்கவில்லையென்பது, 
புன்னகை பூத்த அவர்கள்‌ முகங்களில்‌ தெரிந்தது. 

இப்படி எத்தனையோ நிகழ்ச்சிகள்‌. 


xX % % 

அகில இலங்கைக்‌ கம்பன்‌ கழக வெளியீடு 
[i + * 
கறறோர சங்கமம்‌ 


இளைஞர்களான நாங்கள்‌ நாடூ கடந்து வந்ததை, 
எல்லோரிடமும்‌ சொல்லிச்‌ சொல்லி, 

கம்பன்‌ அடிப்பொடி மகிழ்ந்தார்‌. 

அப்போது தமிழக நிதி அமைச்சராய்‌ இருந்த, 

இரா. நெடுஞ்செழியன்‌ அவர்கள்‌ விழாவிற்கு வருகை தர, 
எம்மேல்‌ கொண்ட அன்பின்‌ மிகுதியால்‌, 

அவரை நேரே நாங்கள்‌ தங்கியிருந்த அறைக்கே அழைத்து வந்து, 
எமக்கு அறிமுகம்‌ செய்து வைத்தார்‌ கம்பன்‌ அடிப்பொடி. 
அங்குள்ளவர்கள்‌ பிரமித்துப்‌ போனார்கள்‌. 

கம்பன்‌ அடிப்பொடி எம்மீது காட்டிய அளவற்ற ஈடுபாட்டால்‌, 
நாம்‌, விழாவிற்கு வந்த அறிஞர்கள்‌ அனைவரினதும்‌, 
செல்லக்‌ குழந்தைகள்‌ ஆனோம்‌. 

கம்பன்‌ அடிப்பொடி, என்‌ குருநாதர்‌ ஆகியோரின்‌ மனங்களில்‌, 
அவ்விழாவின்போது நாம்‌ இடம்பிடித்தோம்‌. 

வாரியார்‌ சுவாமிகள்‌, கி.வா.ஜகநாதன்‌, குன்றக்குடி அடிகளார்‌, 
கி.ஆ.பெ. விஸ்வநாதன்‌, எஸ்‌. இராமகிருஷ்ணன்‌, 
தமிழ்க்கடல்‌ இராமஇராசன்‌, எம்‌.எம்‌.இஸ்மாயில்‌, 

திருக்குறள்‌ முனுசாமி, 

கோதண்டராமக்கவுண்டர்‌ புலவர்‌ அருணகிரி போன்ற, 
மிகவுயர்ந்த சான்றோர்களின்‌ சங்கமம்‌ அங்கு நிகழ்ந்தது. 
இங்குதான்‌ நண்பர்‌ வக்கீல்‌ த. இராமலிங்கம்‌, 

சுதா சேஷையன்‌, அசோக்குமார்‌, 

இன்று உயர்‌ நீதிமன்ற நீதியரசராய்‌ இருக்கும்‌ 

இராம சுப்ரமணியன்‌ ஆகியோரை, 

இளைஞர்களாய்ச்‌ சந்தித்தேன்‌. 

கம்பன்‌ அடிப்பொடியின்‌ பேத்தி கண்ணகியை, 

குழந்தையாய்‌ சந்தித்ததும்‌ இங்குதான்‌. 

இன்று தாயாய்‌ அவள்‌ எங்கள்மேல்‌ செய்யும்‌ அன்புக்கு ஓர்‌ அளவில்லை. 
x XxX 

ர்‌. அகில ஒலங்கைக்‌ கம்பன்‌ கழக வெளியீடு 
தற்செயலாய்க்‌ கிடைத்த சந்தர்ப்பம்‌ 
அக்காலத்தில்‌ காரைக்குடி விழாவில்‌ பேசுவது என்பது, 
பேச்சாளர்களுக்குக்‌ கிடைக்கும்‌ “ஒலிம்பிக்‌” வாய்ப்பு. 
பெரிய பெரிய பேச்சாளர்கள்‌ எல்லாம்‌, 
அச்சந்தர்ப்பத்திற்காகக்‌ காத்திருப்பார்கள்‌. 
நிகழ்ச்சியில்‌ பேசப்போட்டு வராதவர்களுக்கு, 
ஐந்தாண்டுத்தடை உத்தரவுச்சட்டம்‌, 
கம்பன்‌ அடிப்பொடியால்‌ அப்போது அமுலாக்கப்பட்டி ருந்தது. 
நாங்கள்‌ சென்றபோது, நிகழ்ச்சியில்‌ பேசவிருந்த பேச்சாளர்‌ ஒருவர்‌, 
தன்‌ மகன்‌ விபத்திற்குள்ளானதால்‌, 
தன்னை நிகழ்ச்சியிலிருந்து விடுவிக்கும்படி வந்து கெஞ்ச, 
கம்பன்‌ அடிப்பொடி என்மேல்‌ கொண்ட அன்பினால்‌, 
“சரி அதனை நீ பேசு” என எனக்கு வாய்ப்புத்‌ தந்தார்‌. 
நான்‌ ஆனந்தத்தால்‌ ஆகாயத்தில்‌ மிதந்தேன்‌. 
பாத்திரங்கள்‌ பேசுவதாய்‌ அமைக்கப்பட்ட நிகழ்ச்சி அது. 
நான்‌ சபரியாய்‌ மாறிப்‌ பேசவேண்டும்‌. 
இராமாயணத்தில்‌ அப்படி ஒரு பாத்திரம்‌ இருக்கும்‌ விடயமே, 
அன்றுதான்‌ எனக்குத்‌ தெரியவந்தது. 
கம்பன்‌ அடிப்பொடியிடம்‌ புத்தகம்‌ வாங்கிப்படித்து, 
சபரிப்‌ பாத்திரமாய்‌ மாறிப்‌ பேசி அனைவரிடமும்‌ பாராட்டுப்‌ பெற்றேன்‌. 


xX XxX 
காரைக்குடியில்‌ என்‌ முதல்‌ பேச்சு 


மேடையில்‌ நான்‌ பேசியபோது, 

“சபரியாய்‌ மாறுவதன்‌ முன்பு, 

ஜெயராஜாய்‌ ஒருசில வார்த்தைகள்‌ பேச விரும்புகிறேன்‌” 
என்று கூறி என்‌ பேச்சைத்‌ தொடங்கினேன்‌. 
“இலங்கையிலிருந்து வருகிறவர்கள்‌, 

இங்கிருந்து காஞ்சிபுரம்‌ பட்டு முதலியவற்றை, 
எடுத்துச்‌ செல்ல விரும்பித்தான்‌ வருவார்கள்‌. 

a அகில இலங்கைக்‌ கம்பன்‌ கழக வெளியீடு 


நான்‌ அதை விரும்பி வரவில்லை. 

வேறு இரண்டு பொருள்களை விரும்பி வந்திருக்கிறேன்‌. 
அப்பொருள்களுக்கு உரியவர்கள்‌ இச்சபையில்‌ இருக்கிறார்கள்‌. 
அவர்களிடமிருந்து அப்பொருள்களை வாங்கித்தருவது, 
இச்சபையினரின்‌ பொறுப்பு” என்றேன்‌. 

அந்த அறிவுச்‌ சபை, 

அவை என்ன பொருட்கள்‌? என்பதுபோல்‌, 

என்னை ஆச்சரியமாய்ப்‌ பார்த்தது. 

கம்பன்‌ அடிப்பொடியினதும்‌, 

என்‌ குருநாதரதும்‌ திருவடிகள்தான்‌ அவை என்று, 

நான்‌ சொன்னதும்‌ கற்றோர்‌ பலர்‌ சிலிர்த்துக்‌ கண்‌ கலங்கினர்‌. 
xX XxX 

“நல்லா கதைச்சேப்பா” 


இலங்கையரான நாம்‌ தமிழ்‌ நாட்டில்‌ பேசும்‌ போது, 

ஒரு பிரச்சினையைச்‌ சந்திக்க வேண்டிவரும்‌. 

இலங்கையரான எங்களுடைய சில தமிழ்ச்‌ சொற்கள்‌, 
அவர்களுக்குப்‌ புரிவதில்லை. 

வேறு சில தமிழ்ச்சொற்களுக்கு, 

நாம்‌ கொள்ளும்‌ அர்த்தம்‌ இன்றி, 

வேறு அர்த்தத்தை அவர்கள்‌ கொள்வார்கள்‌. 

அக்காலத்திலேயே மேடையில்‌ அங்கு பேசுகையில்‌, 

முடிந்த அளவு அவர்கள்‌ தமிழில்‌ பேச நான்‌ முயற்சிப்பேன்‌. 
ஆனாலும்‌ சில சொற்கள்‌ என்னை, 

ஈழத்தமிழன்‌ என்று அவர்களுக்குக்‌ காட்டிக்கொடுத்து விடும்‌. 
இலங்கையில்‌ ஒருவரோடு ஒருவர்‌ உரையாடுவதை, 

நாம்‌ “கதைத்தல்‌” என்றே சொல்கிறோம்‌. 

தமிழகத்தில “பேசுதல்‌” என்ற சொல்லையே பயன்படுத்துகிறார்கள்‌. 
அங்கு கதைத்தல்‌ என்றால்‌, வீண்பேச்சுப்‌ பேசுதல்‌ என்று அர்த்தமாம்‌. 
நான்‌ சபரியாய்ப்‌ பேசும்போது, 

்‌. அகில இலங்கைக்‌ கம்பன்‌ கழக வெளியீடு 


எங்கள்‌ வழக்கத்தில்‌ “அனுமன்‌ கதைத்தான்‌” என்று பேசிவிட்டேன்‌. 
பேசி இறங்கியதும்‌, அறிஞர்கள்‌ பலரும்‌, 

“நல்லா கதைச்சேப்பா” என்று என்னைக்‌ கிண்டல்‌ பண்ணினார்கள்‌. 
கடந்த முப்பது ஆண்டுகளாக, தமிழக மேடைகளில்‌ பேசி வருகிறேன்‌. 
இன்றுங்கூட அவர்களது உரைநடை வழக்கை, 

என்னால்‌ முழுமையாய்ப்‌ பின்பற்ற முடியவில்லை. 

அவர்களுக்குப்‌ புரிய வேண்டும்‌ என்பதற்காக, 

அவர்கள்‌ பாணியிலேயே நான்‌ பேசினாலும்‌, 

என்‌ வாயிலிருந்து தவறிவரும்‌ 

எங்களின்‌ ஓரிரு வழக்குச்‌ சொற்களை வைத்தே, 

என்னை ஈழத்துப்‌ பேச்சாளன்‌ எனக்‌ கண்டுபிடித்து விடுகிறார்கள்‌. 

“ஏன்‌ நாங்கள்‌ அவர்கள்‌ பாணியில்‌ பேசவேண்டும்‌? 

எங்கள்‌ பாணியிலேயே பேசலாமே” என்று என்னைச்‌ சிலர்‌ கேட்பார்கள்‌. 
கருத்தை மற்றவர்களுக்கு விளங்கச்‌ செய்வதற்காகத்தான்‌ மேடைப்பேச்சு. 
சொற்களுக்கான பொருள்‌ விளங்காவிட்டால்‌ கருத்து சபையைச்‌ சேராது. 
ஆகவே அங்கு அவர்களுக்கு விளங்கும்‌ தமிழிலேயே பேச முயற்சிப்பதில்‌, 
தவறென்ன என்று அவர்களைக்‌ கேட்பேன்‌. 

லண்டன்‌ இங்கிலிஷ்‌, அமெரிக்கன்‌ இங்கிலிஷ்‌ என, 

ஆங்கிலத்தைப்‌ பல்வேறு விதமாய்ப்‌ பேசுவதில்‌, 

நம்மவர்கள்‌ பெருமை கொள்கிறார்கள்‌. 

அதுபோல தமிழையும்‌ பல்வேறு பாணியில்‌ பேசத்தெரிந்திருப்பதும்‌, 
தவறில்லை என்பதே என்‌ கருத்து. 

அங்நனம்‌ பேசியதால்த்தான்‌ தமிழ்நாட்டு மேடைகளில்‌, 

நிரந்தரமாய்‌ எனக்கும்‌ ஓரிடம்‌ கிடைத்தது என்று நினைக்கிறேன்‌. 


x XxX 

திருவடிகள்‌ பெற்ற படலம்‌ 
விழா முடிந்த அடுத்தநாட்‌ காலை, 
ஒவ்வொருவராய்க்‌ 


கம்பன்‌ அடிப்பொடியிடம்‌ விடைபெற்றுக்‌ கொண்டிருந்தனர்‌. 

a அகில கலங்கைக்‌ கம்பன்‌ கழக வெளியீடு 


ஒரு முனிவரது ஆச்சிரமம்போல, 

குடில்‌ ஒன்று அமைத்து கம்பன்‌ அடிப்பொடி அங்கு தங்கியிருந்தார்‌. 
அவரது குடிலைச்‌ சுற்றி பெரிய அறிஞர்‌ கூட்டம்‌ நின்றது. 
ஒவ்வொருவராய்க்‌ குடிலின்‌ உட்சென்று, 

கம்பன்‌ அடிப்பொடியிடம்‌ விடைபெற்றுத்‌ திரும்பிக்கொண்டி ருந்தனர்‌. 
எங்கள்‌ முறை வந்ததும்‌ நானும்‌ குமாரதாசனும்‌ வசந்தனும்‌, 
உள்ளே சென்று அவர்‌ காலில்‌ விழுந்தோம்‌. 

நான்‌ அவரின்‌ காலில்‌ இருந்த திருவடிகளைப்பற்றியபடி 
“இவற்றைத்‌ தந்தால்தான்‌ நான்‌ எழும்புவேன்‌” என்றேன்‌. 

நான்‌ மேடையில்‌ சொன்னதை, 

ஏதோ சம்பிரதாயத்திற்குப்‌ பேசியதாய்‌ நினைந்து, 

யாரும்‌ “சீரியஸாம்‌” எடுத்துக்‌ கொள்ளவில்லை என்று நினைக்கிறேன்‌. 
கம்பன்‌ அடிப்பொடியும்‌ அப்படித்தான்‌ நினைத்திருப்பார்‌ போல. 
நான்‌ திருவடிகளை நிஜமாகவே கேட்பேன்‌ என்று, 

அவர்‌ எதிர்பார்த்திருக்கவில்லை. 

நான்‌ அப்படிக்‌ கேட்டதும்‌ அவருக்குக்‌ கோபம்‌ வந்துவிட்டது. 
அவர்‌ கடுங்கோபக்காரர்‌ என்று முன்பே சொல்லியிருக்கிறேன்‌. 
“சீசீ இது என்ன விளையாட்டு? சீக்கிரம்‌ எழும்பு” என்றார்‌. 
நான்‌ எழும்பவில்லை. 

“ஐயா! மகானான உங்களை நாம்‌ தரிசித்துவிட்டோம்‌. 
எங்களுக்குப்‌ பிறகு வரும்‌ இளைய தலைமுறைக்கு, 
உங்களைத்‌ தரிசிக்கும்‌ வாய்ப்புக்‌ கிடைக்குமோ தெரியாது. 
இத்திருவடிகளைத்‌ தந்தால்‌ அதன்‌ மூலம்‌, 

அடூத்த தலைமுறையும்‌ உங்களைத்‌ தொழுது ஆசிபெறும்‌. 
எனவே, நீங்கள்‌ அடித்தாலும்‌ பரவாயில்லை. 
இத்திருவடிகளைத்‌ தராமல்‌ எழும்ப மாட்டேன்‌” என்றேன்‌. 
இளமை தந்த பயமின்மை! 

அவர்‌ ஒரு நிமிடம்‌ கண்மூடி நின்றுவிட்டு, 

கால்களில்‌ இருந்த திருவடிகளைக்‌ கழற்றிப்‌ பின்‌ சென்றார்‌. 
அவர்‌ கண்களிலிருந்து தாரை தாரையாகக்‌ கண்ணீர்‌. 

அந்த இரும்பு மனிதர்‌ அழுவதைக்‌ கண்டு, 

7. அகில இலங்கைக்‌ கம்பன்‌ கழக வெளியீடு 


சுற்றியிருந்த அறிஞர்கள்‌ எல்லாரும்‌ கண்ணீர்விட ஆரம்பித்தனர்‌. 
எங்களது அச்செயல்‌ அங்குள்ள அத்தனை அறிஞர்களதும்‌ மனதில்‌, 
எங்களை ஆழப்பதித்தது. 

x XxX 

கம்பன்‌ அடிப்பொடியிடம்‌ கற்றவை 


பின்னர்‌ என்‌ குருநாதர்‌ திருவடியையும்‌ அவர்‌ வீட்டில்‌ பெற்றுக்கொண்டேன்‌. 
இன்றும்‌ அவ்விருவரின்‌ திருவடிகளும்‌, 

எங்கள்‌ பூசையறையை அலங்கரிக்கின்றன. 

கம்பனில்‌ பற்று, 

கழகத்தைக்‌ குடும்பமாய்‌ நினைக்கும்‌ இயல்பு, 

கட்டுப்பாடோடு விழா நடத்தும்‌ முறை, 

மேடை அலங்காரம்‌, 

விழாவில்‌ விருந்தோம்பல்‌, 

நீதியால்‌ வரும்‌ நிமிர்வு என, 

பலவற்றையும்‌ இவ்விழா மூலம்‌ கம்பன்‌ அடிப்பொடி எமக்குக்‌ கற்றுத்தந்தார்‌. 


x x x* 
குருநாதரின்‌ இல்லத்‌ தொடர்பு 


விழா முடிந்ததும்‌ என்‌ குருநாதரிடமும்‌ திருவடிகளைக்‌ கேட்டேன்‌. 
அவர்‌ “அதெல்லாம்‌ உனக்கு வேணாம்‌. 

எங்க ஆத்தில (வீட்டில) ரெண்டு திருவடி இருக்கு. 

அதை வந்து வணங்கு!” என்று கூறி, 

எங்களைத்‌ தன்னோடு திருச்சிக்கு அழைத்துச்‌ சென்றார்‌. 

அங்கு “சாரதாஸ்‌ ஹோட்டலில்‌” எங்களைத்‌ தங்க வைத்தார்‌. 
மதுரை மாநாட்டிற்குச்‌ சென்றபோது, 

ஏழு ரூபாய்‌ வாடகைக்கு ஒரு அறை எடுத்து, 

அதில்‌ ஏழு பேர்‌ தங்கியிருந்தோம்‌. 

“சாரதாஸ்‌ ஹோட்டலில்‌” ஒரு நாள்‌ அறை வாடகை நாற்பது ரூபாய்‌. 
அப்போது, அது எங்களுக்குப்‌ பெரிய தொகை. 

அகில ஒலங்ககைக்‌ கம்பன்‌ கழக வெளியீடு 


முதன்முதல்‌ நாம்‌ இந்தியா சென்றபோது, 

ஒரு சோடி இட்டலி நாற்பது பைசா(சதம்‌), 

ஒரு சோடி பூரிக்கிழங்கு எண்பது பைசா (சதம்‌). 

அப்போதைய நாற்பது ரூபாயின்‌ பெறுமதி, 

இப்போது உங்களுக்குப்‌ புரிந்திருக்கும்‌. 

ஆனால்‌, அன்றிலிருந்துதான்‌, 

எங்கள்‌ தரத்திற்கேற்ப வாழவேண்டும்‌ என்பதை நாம்‌ தெரிந்துகொண்டோம்‌. 
“ஓய்வெடூங்கப்பா! எம்‌ மகன்‌ வருவான்‌, 

முதலில்‌ எம்‌ பெயர்‌ சொல்லி, அப்புறமா அவன்‌ பெயர்‌ சொல்லுவான்‌. 
அவனோட சேர்ந்து ஆத்துக்கு வந்திடுங்க” என்று, 

சொல்லிச்‌ சென்றார்‌ குருநாதர்‌. 

அன்றுதான்‌ முதன்முதலில்‌ குருநாதரின்‌ மகன்‌ மாதுவைச்‌ சந்தித்தேன்‌. 
இன்று அவன்‌ பெரும்‌ பேச்சாளன்‌. 

தந்தையின்‌ நற்பண்புகளை எல்லாம்‌ பெற்று, 

இன்று அவன்‌ வாழ்வதைக்‌ கண்டு உளம்‌ மகிழ்கிறேன்‌. 

மாதுவோடு வீடு சென்றோம்‌. 

பலநாள்‌ பழகிய உறவாய்‌ அந்த வீடு எங்களை வரவேற்றது. 
ஐயாவின்‌ மனைவி, பிள்ளைகள்‌, மருமக்கள்‌, 

பேரப்பிள்ளைகள்‌, அயலவர்‌ என, 

அனைவரும்‌ எங்கள்மேல்‌ அன்பைப்‌ பொழிந்தனர்‌. 

அன்றிலிருந்து நாங்களும்‌ அவர்கள்‌ வீட்டுப்‌ பிள்ளைகளானோம்‌. 


KX % 
குருவீடமும்‌ திருவடி பெற்றேன்‌ 


நாங்கள்‌ குருவினது இல்லத்திற்குச்‌ சென்றதும்‌ 

அவர்‌ தனது பூஜையறையிலிருந்த திருவடிகளைக்காட்டி 

அவற்றை வணங்குமாறு எங்களுக்கு உத்தரவிட்டார்‌. 
அத்திருவடிகள்‌ காஞ்சி மகாபெரியவருடையவை எனவும்‌, 
குருநாதரின்‌ தந்தையார்‌ காஞ்சி மடத்தில்‌ கணக்கராய்‌ இருந்தபோது 
அவற்றைப்‌ பெற்றுக்கொண்டாரெனவும்‌ அறிந்துகொண்டோம்‌. 

[ அகில இலங்கைக்‌ கம்பன்‌ கழக வெளியீடு 


குருநாதரின்‌ உத்தரவுப்படி அத்திருவடிகளை வணங்கிய பின்பு 
மீண்டும்‌ அவர்‌ பாதங்களில்‌ வீழ்ந்து வணங்கிய நான்‌ 

“அத்திருவடிகள்‌ உங்களுக்குரியவை. 

உங்கள்‌ திருவடிகள்தான்‌ எனக்குரியன. 

அவற்றை எனக்குத்‌ தந்துவிடுங்கள்‌” என்று கேட்டு கண்கலங்கினேன்‌. 
நெகிழ்ந்துபோன குருநாதர்‌ தனது மனைவியைச்‌ சத்தமாய்‌ அழைத்து, 
“ஏன்டி! இவன்‌ ஏதோ கேக்கிறான்‌. குடுத்திடு”” என்றார்‌. 

விசயம்‌ விளங்காது வெளியே வந்த அம்மையார்‌, 

நான்‌ குருநாதரின்‌ திருவடிகளைக்கேட்டதும்‌ கண்கலங்கிப்போனார்‌. 
பிறகு, குருநாதரின்‌ ஒரு சோடித்‌ திருவடிகளை 

பக்குவமாய்‌ எடுத்துத்‌ தந்தார்‌. 

எல்லையற்ற மகிழ்ச்சி கொண்டேன்‌ நான்‌. 

இன்றும்‌ எங்கள்‌ பூஜையறையில்‌ கம்பன்‌ அடிப்பொடியினதும்‌, 
குருநாதரினதும்‌ திருவடிகள்‌ அமர்ந்து அருள்செய்தபடி இருக்கின்றன. 


குருநாதரின்‌ வீடு 


குருநாதரின்‌ வீடு என்னை ஆச்சரியப்படுத்தியது. 

குருநாதரின்‌ துணைவியார்‌, 

குருநாதரைவிட எங்கள்மேல்‌ அன்பு செலுத்தினார்‌. 

அந்த வீட்டாருக்கு அன்பைத்‌ தவிர வேறொன்றும்‌ தெரிந்திருக்கவில்லை. 
குருநாதரின்‌ மூத்த மகன்‌ ரவி அண்ணா, அவர்‌ மனைவி சித்திரா. 
மூத்த மகள்‌ மைதிலி அக்கா, அவர்‌ கணவர்‌ அம்மாஞ்சி, 

மற்ற பிள்ளைகளான கோபால்‌, அகிலா, 

மெளலி, மாது, சுந்தர்‌, சாரதா என, 

அனைவரும்‌ நீண்டநாள்‌ பழகியவர்போல்‌, 

எங்கள்மேல்‌ அன்பைப்‌ பொழிந்தனர்‌. 

குருநாதரே, உட்கார்ந்து காய்கறி நறுக்கிக்‌ கொடுத்து, 
என்னென்ன சமைக்க வேண்டுமென்று “மெனு” கொடுப்பார்‌. 
அம்மா, அக்கா, அண்ணி எல்லாருமாக நிறையவே சமைப்பார்கள்‌. 
எங்களுக்கு என்று மட்டுமென்றல்லாமல்‌, 

உனீலனச்‌ 
அகில இலங்கைக்‌ கம்பனி கழக வெளியீடு இ 


கழகத்தைக்‌ காவல்‌ செய்யும்‌ 
குருநாதர்களின்‌ திருவடிகள்‌ 


> அர ரீ 


வினைச்‌ சரணடைந்தேன்‌ 
கில கலங்கக்‌ கம்பன்‌ கழக வெளியீடு 


ம்பம்‌ 


குருநாதரின்‌ குடு 


13௦ 


உன்னைச்‌ சரணடைந்தேன்‌ 


அகில ஒலங்ககைக்‌ கம்பன்‌ கழக வெளியீடு 


அயல்‌ வீடுகளில்‌ இருக்கும்‌ பெரியவர்களையும்‌ அழைத்து, 
எல்லாருக்கும்‌ சேர்த்து விருந்திடுவார்கள்‌. 

அவர்கள்‌ பேச்சில்‌ நகைச்சுவை எப்போதும்‌ கலந்திருக்கும்‌. 
அம்மாஞ்சி நகைச்சுவை மன்னர்‌. 

நான்‌ வீட்டிலிருந்து “ஹோட்டலுக்குப்‌” புறப்படும்போது, 

வீட்டுப்‌ பெண்கள்‌ எனக்குப்‌ பிடிக்கும்‌ என்பதற்காக, 

“நாளைக்கு பூரி பண்ணுகிறோம்‌ வாங்கப்பா! ” 

என்று அன்பாக அழைப்பார்கள்‌. 

குருநாதர்‌, “அவனுக்கு மட்டும்‌ இரண்டு டஜன்‌ பூரி போடுங்கடி” என்பார்‌. 
அம்மாவும்‌ அக்காவும்‌ அண்ணியும்‌ “அப்பிடியெல்லாம்‌ சொல்லாதேள்‌! 
நீ கட்டாயம்‌ வந்துடூப்பா, நாளைக்கு பூரிய மறந்திடாதப்பா!” என்று, 
திரும்பத்‌ திரும்பச்‌ சொல்வார்கள்‌. 

அம்மாஞ்சி சிரிக்காமல்‌, 

“ஏண்டி உங்க பூரியைக்‌ காட்டி அவன மிரட்டூறேள்‌? ” என்று, 
“கொமன்ட்‌” அடிப்பார்‌. 

எல்லோரும்‌ வாய்விட்டுச்‌ சிரிப்போம்‌. 

அங்கு நாங்கள்‌ தங்கிவிட்டு இலங்கைக்குக்‌ கிளம்பும்போது, 
புளிக்காச்சல்‌, அப்பளம்‌, வடாம்‌ என, 

பலவகையான உணவுகள்‌ எல்லாம்‌ செய்து தந்து, 

குருநாதரின்‌ மனைவி “ரெயில்வே ஸ்ரேஷன்‌” வரை, 

அழுதழுது எங்களுடன்‌ வருவார்‌. 

“அங்கே சண்டயாமேப்பா? 

நீங்க அங்க போகத்தான்‌ வேணுமா? 

இங்கேயே எங்ககூட இருக்கக்‌ கூடாதா?” என்று, 

அந்தத்‌ தாயார்‌ கெஞ்சுகிறபோது, 

நெஞ்செல்லாம்‌ கரைந்து போகும்‌. 

குருநாதரின்‌ தெளிவு, நிதானம்‌, அறிவு, கம்பீரம்‌ எல்லாம்‌, 

நெஞ்சை ஈர்க்கும்‌ அற்புதங்கள்‌. 

அந்த இல்லத்துடன்‌ தொடர்புபட நான்‌ என்ன தவம்‌ செய்தேனோ? 


xX XxX 


உன்னைச்‌ சரணடைந்தேன்‌ 


்‌. அகில இலங்கைக்‌ கம்பன்‌ கழக வெளியீடு 


குருநாதரின்‌ பெருந்தன்மைகள்‌ 


குருநாதரைத்‌ தெரியாதவர்கள்‌, 

எண்பதுகளில்‌ வெளியான “சங்கராபரணம்‌” சினிமாவில்‌ வந்த, 
சாஸ்திரியைப்‌ பார்த்தால்‌ போதும்‌, 

வடிவாலும்‌, இயல்பாலும்‌ எங்கள்‌ குருநாதர்‌ அவர்‌ போலவே இருப்பார்‌. 
காரைக்குடி விழாவில்தான்‌ குருநாதருடன்‌ நெருங்கிப்‌ பழக முடிந்தது. 
அப்பழக்கத்தில்‌ அவரது பெருந்தன்மைகள்‌ 

பலவற்றைக்‌ கண்டு நான்‌ வியந்தேன்‌. 

முதல்‌ நாள்‌ அவருக்கருகில்‌ இருந்து உண்ணும்‌ வாய்ப்புக்‌ கிடைத்தது. 
அவரது எச்சில்‌ சாப்பாட்டில்‌ ஒரு பிடி வாங்கிச்‌ சாப்பிட வேண்டும்‌ என்று, 
எனக்குள்‌ ஓர்‌ ஆசை. 

பயந்து பயந்து அருகிலிருந்த அவரிடம்‌, 

மெல்ல என்விருப்பத்தைச்‌ சொன்னேன்‌. 

வாய்விட்டுச்‌ சிரித்தார்‌. 

அருகிலிருந்த அறிஞர்‌ என்னவென்று விசாரிக்க, 

“அவன்‌ ஆதீனப்‌ பிரசாதம்‌ கேட்கிறான்‌” என்றார்‌. 

அன்பாக என்னைப்‌ பார்த்துவிட்டு, 

என்‌ கேள்விக்குப்‌ பதில்‌ தராமலே எழும்பிச்‌ சென்றார்‌. 

அவர்‌ என்ன நினைத்தாரென்றே எனக்குத்‌ தெரியவில்லை. 

ஷ்‌ 

அந்த விழாவின்‌ நிறைவுநாள்‌ அன்று, 

நாட்டரசன்‌ கோட்டை நிகழ்ச்சியில்‌, 

அற்புதமான பேச்சொன்றைப்‌ பேசிவிட்டு வெளியில்‌ வந்த குருநாதர்‌, 
காற்று வாங்குவதற்காக வெளியில்‌ வந்து, 

காரொன்றில்‌ சாய்ந்து கொண்டு நின்றார்‌. 

அவர்‌ பேச்சைக்‌ கேட்டு மெய்சிலிர்த்துப்போன நான்‌, 

அருகில்‌ சென்று, 

“ஐயா, நான்‌ உங்களுடனேயே இருக்க விரும்புகிறேன்‌. 

ஒரு வேலைக்காரனாகவாவது, 

என்னை உங்களுடனேயே வைத்திருங்கள்‌” என்றேன்‌. 


192 


உலீனைச்‌ சரணடைந்தேன்‌ 


அகில கலங்கைக்‌ கம்பன்‌ கழக வெளியீடு 


கருணை பொங்க என்னைப்‌ பார்த்தார்‌. 

அருகில்‌ இழுத்து என்னை அணைத்துக்கொண்டு, 

“வேண்டாண்டா, நீ அங்கேயே இரு. 

ரொம்ப அருகில்‌ வந்தால்‌, 

என்‌ குறையெல்லாம்‌ உனக்குத்‌ தெரிய ஆரம்பித்துவிடும்‌” என்றார்‌. 
வியந்து போனேன்‌. 

ஷ்‌ 

மற்றொரு நாள்‌, அறிஞர்கள்‌ எல்லாம்‌ சூழ 

என்‌ குருநாதர்‌ அமர்ந்திருக்க, 

நானும்‌ குமாரதாசனும்‌ அவர்பின்‌ அமர்ந்திருந்தோம்‌. 

அப்போது, பட்சிராஜன்‌ என்கின்ற வயது முதிர்ந்த பேரறிஞர்‌ ஒருவர்‌, 
அவ்விடத்திற்கு வந்தார்‌. 

உடனே, எனது குருநாதர்‌ என்னையும்‌ குமாரதாசனையும்‌ பார்த்து, 
“சாரிடம்‌ ஆசீர்வாதம்‌ வாங்குங்கடா!” என்றார்‌. 

நாங்கள்‌ ஏற்கெனவே அப்பெரியவரைக்‌ கண்டபோது ஆசி பெற்றிருந்தோம்‌. 
குருநாதர்‌ சொன்னதும்‌ அப்பெரியவர்‌, 
“அதெல்லாம்‌ பேஷா ஏற்கெனவே ஆயிட்டுது 
என்‌ குருநாதர்‌ விடவில்லை. 

“அதனால்‌ என்ன? 

அந்தப்‌ பசங்கள இன்னொருதரம்‌ நீங்க ஆசீர்வாதம்‌ பண்ணுங்கோ! 
அவங்க இன்னும்‌ நல்லா இருக்கட்டும்‌!” என்றார்‌. 

குருவின்‌ கருணை கண்டு நெகிழ்ந்தேன்‌. 


[நத 


என்றார்‌. 


ஷ்‌ 

இச்சம்பவம்‌ குருநாதர்‌ இலங்கை வந்தபோது நிகழ்ந்தது. 
குருநாதர்‌, தனது குருவான கி.வா.ஜ. பற்றி எப்போதும்‌, 
மேடையில்‌ பெருமையாய்ச்‌ சொல்லுவார்‌. 

கி.வா.ஜ. அவர்களும்‌ அடிக்கடி யாழ்ப்பாணம்‌ வந்துபோகிறவர்‌. 
முதல்தரமாய்‌ எனது குரு, 

யாழ்ப்பாணம்‌ வந்து சென்ற பின்பு, 

வேறொரு பேச்சுக்காக கி.வா.ஜ. யாழ்‌. வந்திருந்தார்‌. 

உன்னைச்‌ சரணடைந்தேன்‌ 


௧ அகில இலங்கைக்‌ கம்பன்‌ கழக வெளியீடு 


அவர்‌ வந்தால்‌ ஒரு பிராமணர்‌ வீட்டில்‌ தான்‌ தங்குவார்‌. 
எனது குருவின்‌ குரு என்ற காரணத்தால்‌, 
வைத்தியநாதனோடூ அவரைச்‌ சந்திக்கச்‌ சென்றிருந்தேன்‌. 
அந்த வீட்டின்‌ கூடத்தில்‌, 

பலரும்‌ கி.வா.ஜ.வைச்‌ சூழ்ந்திருந்து பேசிக்கொண்டிருந்தார்கள்‌. 
என்னை அழைத்துச்சென்ற வைத்தியநாதன்‌, 

“உங்கள்‌ மாணவரின்‌ மாணவன்‌ இவன்‌” என்று 

என்னை அறிமுகப்படுத்தியதோடு நில்லாமல்‌, 

“உங்க மாணவர்‌ ரொம்ப அற்புதமாய்ப்பேசினார்‌” என்று, 
எனது குருநாதரைப்‌ புகழ, 

கி.வா.ஜ.விற்கு அது அவ்வளவாய்ப்‌ பிடிக்கவில்லை. 
அச்செய்தி காதில்‌ விழாதது போல்‌ அவர்‌ இருந்தார்‌. 
வைத்தியநாதன்‌ மீண்டும்‌ அதே செய்தியைச்சொல்ல, 
அதற்கு கி.வா.ஜ., 

“ஆமா ஆமா இராதாகிருஷ்ணனா? , அவன்‌ நல்லா கத்துவான்‌. 
அவனுக்கு ஒரு மாணவன்‌ இருக்கான்‌, சத்தியசீலன்னு பேரு, 
அவன நான்‌ கத்தியசீலன்னுதான்‌ கூப்பிடுவேன்‌” 

என்று சிலேடையில்‌ பெயர்பெற்ற அவர்‌ சொல்ல, 
கூடியிருந்த கூட்டம்‌ சிரித்தது. 

என்னால்‌ மதிக்கப்பட்ட அப்பெரியவர்‌ 

அன்று என்‌ மனதிலிருந்து வீழ்ந்தார்‌. 

KX XX 


சிலகாலம்‌ சென்று எனது குருநாதர்‌ மீண்டும்‌ யாழ்‌. வந்தார்‌. 

எனக்கோ எப்படியும்‌ கி.வா.ஜ. சொன்னதை, 

அவரிடம்‌ சொல்லிவிட வேண்டும்‌ என்னும்‌ உந்துதல்‌. 

ஆனால்‌ அதை அவர்‌ எப்படி எடுப்பாரோ? என்ற பயம்‌. 

குருவைக்‌ குறைசொல்வது அவருக்குப்‌ பிடிக்குமா? 

தயங்கித்‌ தயங்கி “உங்களின்‌ குரு வந்தார்‌...” என்று தொடங்கி விட்டு, 
விடயத்தைச்‌ சொல்லமுடியாது தயங்கி விட்டுவிடுவேன்‌. 

உலீனைச்‌ சரணடைந்தேன்‌ 


அகில இலங்கைக்‌ கம்பன்‌ கழக வெளியீடு 


இப்படியே இரண்டு, மூன்று முயற்சிகள்‌. 

நாலாந்தரம்‌ நான்‌ இழுத்துத்‌ தொடங்க, 

“டேய்‌ அவர்‌ என்னப்பத்திக்‌ குறையா சொன்னாராடா? 
அதுக்கேன்‌ நீ கவலைப்படுற? 

பெரியவங்க என்ன சொன்னாலும்‌ அதை ஏத்துக்கவேண்டியதான்‌, 
போ போ உன்‌ வேலையைப்‌ பாரு” என்று, 
பெருந்தன்மையாய்‌ அவ்விடயத்தைத்‌ தாண்டினார்‌. 
எனக்கு மகிழ்ச்சியும்‌, ஆச்சரியமும்‌. 

என்‌ மனதைக்‌ குரு படித்துவிட்டதில்‌ மகிழ்ச்சி. 
அவர்‌ பெருந்தன்மை கண்டு ஆச்சரியம்‌. 
நெகிழ்ந்தேன்‌. 


xX XxX 


கலங்கிய ஆசிரியாகள்‌ 


இலங்கை திரும்பியதும்‌, 

இந்தியப்‌ பயணத்தில்‌ நடந்த விடயங்களையெல்லாம்‌. 

நாம்‌ எங்கள்‌ ஆசிரியர்களான, 

வித்துவான்‌ வேலன்‌, சிவராமலிங்கம்‌ மாஸ்ரர்‌, 

வித்துவான்‌ ஆறுமுகம்‌ ஆகியோரிடம்‌ விபரமாய்ச்‌ சொன்னோம்‌. 
கம்பன்‌ அடிப்பொடியினதும்‌, குருநாதரினதும்‌, 
திருவடிகளைப்‌ பெற்ற செய்தியை நாம்‌ சொன்னபோது, 
அவர்கள்‌ உணர்ச்சிவயப்பட்டுப்‌ போயினர்‌. 

அவர்கள்‌ கண்களிலிருந்தும்‌ கண்ணீர்‌ ஆறாய்க்‌ கொட்டியது. 
அப்பெரியார்‌ தம்‌ கண்ணீர்தான்‌, 

இன்று ஆலமரமாய்‌ விரிந்திருக்கும்‌ 

கம்பன்‌ கழக விருட்சத்தின்‌ வேர்களுக்கு, 

உயிர்ப்பூட்டிய அமுததாரைகள்‌. 


xX % % 

உன்னைச்‌ சரணடைந்தேன்‌ 


௧ அகில ஒலங்கைக்‌ கம்பன்‌ கழக வெளியீடு 
அன்றும்‌ இன்றும்‌ 
எங்களது இந்தியத்‌ தொடர்பு இப்படித்தான்‌ ஆரம்பித்தது. 
முதன்முதலில்‌ நாம்‌ அங்கு சென்றபொழுது, 
ஒருவரைக்கூட எங்களுக்குத்‌ தெரிந்திருக்கவில்லை. 
குருநாதரதும்‌ கம்பன்‌ அடிப்பொடியினதும்‌ தொடர்பால்‌, 
அங்குள்ள அறிஞர்தம்‌ உறவு மெல்ல மெல்லப்‌ பெருகிற்று. 
இன்று, இந்தியாவின்‌ எல்லா ஊர்களிலும்‌, 
எம்மை உறவாய்‌ நிலைக்கும்‌ அன்புள்ளங்கள்‌, 
ஆயிரமாய்‌ விரிந்து எங்களை வரவேற்கின்றன. 
இயற்கலைஞர்கள்‌, இசைக்‌ கலைஞர்கள்‌, நாட்டியக்‌ கலைஞர்கள்‌, 
எழுத்தாளர்கள்‌, பத்திரிகையாளர்கள்‌, பேராசிரியர்கள்‌, அரசியல்வாதிகள்‌, 
இலட்சாதிபதிகள்‌ கோடீஸ்வரர்கள்‌ என, 
நல்லோர்‌ பலரோடும்‌ இன்று நாம்‌ தொடர்புபட்டிருக்கிறோம்‌. 
ஆனாலும்‌, எம்‌ தெய்வங்களைச்‌ சந்தித்த, 
அந்த முதற்சந்திப்புத்‌ தந்த சுகத்திற்கு, 
வேறெந்தச்‌ சந்திப்பும்‌ நிகரில்லை என்றுதான்‌ சொல்ல வேண்டும்‌. 
இன்னும்‌ சொல்லப்போனால்‌, 
அப்பெரியோர்தம்‌ ஆசியே, 
நல்லோர்‌ பலரை எமக்கு உறவாக்கிற்று என்பதே உண்மை. 

மய மு இஜல௰0௰ 


SV த த ச அ சீ 


வினைச்‌ சர 
அகில இலங்கைக்‌ கம்பன்‌ கழக வெளியீட இ 


Se 138 2 


நான்காவது கம்பகா விழா 
93.05.1961 


இவ்விரா 1981 ஆம்‌ ஆண்டு 
மே 3,4,5 ஆம்‌ திகதிகளில்‌ நடைபெற்றது. 
முதன்முதலாக இந்தியப்‌ பேச்சாளர்‌ ஒருவர்‌ 
கலந்துகொண்ட விழா இது. 

தமிழகத்தைப்‌ பிறப்பிடமாகக்‌ கொண்டும்‌, 
யாழ்ப்பாணத்தில்‌ தனது மைத்துனரைத்‌ 


புகழ்பெற்ற சமயப்‌ பேச்சாளராய்‌ 
இருந்தார்‌. 

அவர்கள்‌ பிராமண 
வர்ணத்தைச்‌ சேர்ந்தவர்கள்‌. 
, அவரது கணவரான 
வைத்தியநாதன்‌, 

யாழ்‌. “கொமர்ஷல்‌ 
வங்கி 
முகாமையாளராய்‌ 
இருந்தார்‌. 


உன்னைச்‌ சரணடைந்தேன்‌ 


அ அகில இலங்கைக்‌ கம்பன்‌ கழக வெளியீடு 


அக்காலத்தில்‌ அவர்கள்‌ மிக வசதியோடு வாழ்ந்து வந்தனர்‌. 

வசந்தா அம்மையார்‌ அவர்களின்‌ தங்கையார்‌, 

வித்துவான்‌ ப. நீலா அவர்கள்‌, 

தர்மபுர ஆதீனக்‌ கல்லூரியில்‌ பேராசிரியராய்‌ இருந்தார்‌. 
விடுமுறைக்காகத்‌ தமக்கையார்‌ வீட்டுக்கு அவர்‌ வந்திருப்பதை அறிந்து, 
எங்கள்‌ கம்பன்‌ விழாவில்‌ அவரைக்‌ கலந்துகொள்ள வைக்கும்படி, 
திரு. வைத்தியநாதன்‌ தம்பதியரைக்‌ கேட்டுக்கொண்டோம்‌. 

திரு. வைத்தியநாதன்‌ அவர்கள்‌, எங்கள்‌ வேண்டுகோளை ஏற்று, 
வித்துவான்‌ ப. நீலா அவர்களை, 

இவ்விழாவிற்‌ கலந்து உரையாற்ற வைத்தார்‌. 

“தூமொழி மடமான்‌”, “பகல்‌ வந்த நிலா” 

“இலங்கையின்‌ திலகம்‌”, எனும்‌ மூன்று தலைப்புகளில்‌, 

மிக அருமையான உரைகளை அவ்வம்மையார்‌ நிகழ்த்தினார்‌. 
அம்மையார்‌ தந்திருந்த 

கைகேயி பற்றிய “தூமொழி மடமான்‌” எனும்‌ தலைப்பை, 

சீதை பற்றியது என நினைந்த ஆசிரியர்‌ “சொக்கன்‌”, 

அதனை வெளிப்படுத்தித்‌ தலைமையுரையாற்ற, 

அதனால்‌, பின்‌ அவர்‌ சற்று நாணவேண்டி வந்தது. 

மறுநாள்‌ தலைமை உரையாற்ற இருந்த வித்துவான்‌ ஆறுமுகம்‌ அவர்கள்‌, 
இதனால்‌ பயந்துபோய்‌, “இலங்கையின்‌ திலகம்‌” யாரெனத்‌ தெரியாமல்‌, 
அன்று இரவிரவாக இராமாயணம்‌ முழுவதையும்‌ படித்தார்‌. 
ஆரம்பகாலத்தில்‌ இத்தகைய நகைச்சுவைகள்‌ பல 

எங்கள்‌ விழாக்களில்‌ நடந்தன. 

தாரையை சுக்கிர்வனின்‌ மனைவி என்றுகூட அறிஞர்‌ சிலர்‌ பேசினர்‌. 
அந்த அளவில்தான்‌ அறிஞர்கள்‌ மத்தியிலேயே, 

கம்ப காவிய அறிவு இருந்தது. 

இன்று குழந்தைகளுக்கும்‌ 

அப்பாத்திரங்கள்‌ அறிமுகமாகியிருக்கின்றன என்றால்‌, 

அது கழக முயற்சியின்‌ வெற்றியே! 


xX XxX 

நாலிகாவது கம்பி விழா - ௦3.05.1981 


வாலி வதை வழக்கு 

வாலிவதை நியாயமானதா? 


இவ்விழாவின்‌ நிறைவு நாளில்‌, 

வாலிவதை பற்றி ஒரு பட்டிமண்டபத்தினை நடாத்தினோம்‌. 
அக்காலத்தில்‌ “ஓஹோ” என்ற பெயரில்‌, 

ஒரு சவர்க்காரம்‌ அறிமுகமாகி இருந்தது. 

அதனை விளம்பரம்‌ செய்யவென அந்நிறுவனத்தார்‌, 
எந்த வாசகமும்‌ இல்லாமல்‌, 

வெறுமனே “ஓஹோ” “ஓஹோ” என, 

பல துண்டுப்பிரசுரங்களை அடித்து 

ஊரெல்லாம்‌ ஒட்டியிருந்தனர்‌. 

பட்டிமண்டபம்‌ மக்கள்‌ மத்தியில்‌ 

பரவவேண்டும்‌ என்பதற்காக, 

நாமும்‌ அந்த உத்தியைக்‌ கடைப்பிடிக்க நினைந்தோம்‌. 
“வாலிவதை நியாயமானதா? எனும்‌ தலைப்பில்‌, 

வேறு ஒரு செய்தியும்‌ இல்லாமல்‌ ஒரு “போஸ்டர்‌” அடித்து, 
விழாவுக்குச்‌ சிலநாட்களின்‌ முன்பே 

யாழ்ப்பாணம்‌ முழுவதும்‌ ஓட்டிவிட்டோம்‌. 

பலபேருக்கு அது என்ன விஷயம்‌ என்றே புரியவில்லை. 
அந்த நாட்களில்த்தான்‌ 

கோப்பாய்‌ எம்‌.பி., கதிரவேற்பிள்ளை இறந்திருந்தார்‌. 
அவர்‌ மரணத்தோடு தொடர்புபடுத்தித்தான்‌, 

இம்‌ மர்மப்‌ போஸ்டர்கள்‌ யாழ்ப்பாணத்தில்‌ 
ஓட்டப்பட்டிருப்பதாய்‌, 

அப்போதைய ஒரு “மாக்ஸிசப்‌்‌ 

பத்திரிகை செய்தி வெளியிட்டிருந்தது. 

இவ்விழாவில்‌ வித்துவான்‌ சி. குமாரசாமி, 

“சிவத்தமிழ்ச்‌ செல்வி” தங்கம்மா அப்பாக்குட்டி, 
சங்கீதபூஷணம்‌ பரம்‌ தில்லைராஜா, 

பண்டிதர்‌ கந்தையா, கலையரசி சின்னையா, 

காரை சுந்தரம்பிள்ளை ஆகியோரோடு, 
இசைக்கலைஞர்களான என்‌.ஆர்‌. கோவிந்தசாமி, 

கே.ஆர்‌. புண்ணியமூர்த்தி ஆகியோரும்‌ கலந்துகொண்டனர்‌. 
இவ்விழாவின்போதுதான்‌, 

முதன்முதலில்‌ மக்கள்‌ கூட்டத்தால்‌ ஆதீன மண்டபம்‌ நிறைந்தது. 
இவ்விழாவிலிருந்துதான்‌, 

தனித்துக்‌ கம்பனுக்கெனக்‌ கூட்டம்‌ வரத்தொடங்கியது. 


KX XX 
வாலி விதைப்‌ படலம்‌ 


இப்போதெல்லாம்‌ 

கம்பன்‌ விழாக்களுக்கான அழைப்பிதழ்களை, 

மிக ஆடம்பரமாக வெளியிடுகிறோம்‌. 

“அழைப்பிதழுக்கு இவ்வளவு செலவு செய்ய வேண்டுமா? ” என்று, 
சிலர்‌ அக்கறைப்படுமாப்போல்‌ குத்தலாய்க்‌ கேள்வி கேட்பார்கள்‌. 
“உலகத்திற்கு ஒன்றுமே பயன்‌ செய்யாத நீங்கள்‌ கூட, 
உங்கள்‌ திருமண விழாவிற்கு 

மிகமிக ஆடம்பரமாக அழைப்பிதழ்‌ அடிக்கிறீர்கள்‌. 

நம்‌ தமிழினத்தை ஆயிரம்‌ ஆண்டுகளாக, 

பண்பாட்டுப்‌ பாதையில்‌ வழிநடாத்தி வருகிற கம்பனுக்கு, 
இன்னும்‌ அதிகமான செலவிலல்லவா 

அழைப்பிதழ்‌ அடிக்க வேண்டும்‌? ”” என்பேன்‌. 

கேள்வி கேட்டவர்‌ மனதுள்‌ என்னைத்‌ திட்டியபடி 

பேசாமல்‌ போய்விடுவார்‌. 

இந்த நான்காவது கம்பன்‌ விழாவிற்கு 

நல்லூரிலிருந்த மிகச்சிறிய 

திருவள்ளுவர்‌ அச்சகத்தில்‌, 

மிகச்‌ சாதாரண “நியூஸ்‌ பேப்பரில்‌”தான்‌ , 

அழைப்பிதழை அடித்தோம்‌. 

அப்போதெல்லாம்‌ ஈய எழுத்துக்களைத்‌ தனித்தனியாக எடுத்து, 
அச்சுக்கோர்க்கும்‌ முறையே வழக்கத்திலிருந்தது. 

குமாரதாசன்‌ மிக நன்றாகப்‌ “புரூப்‌” பார்ப்பான்‌. 

அக்கறையோடு அவன்‌ பார்த்துக்‌ கொடுத்தும்‌, 

அச்சுக்‌ கோர்த்தவரின்‌ பிழையால்‌ 

வதை என்ற சொல்லில்‌, 

“வ” என்ற எழுத்திற்குப்‌ பதிலாக “வி” என்ற எழுத்துப்‌ பதிவாகி, 
அழைப்பிதழும்‌ வெளிவந்துவிட்டது. 

வாலி வதைப்‌ படலம்‌, 

வாலி விதைப்‌ படலமாக, 

நாம்‌ பதறிப்போனோம்‌. 

பின்னர்‌, எல்லா அழைப்பிதழையும்‌ 

பேனையால்‌ திருத்தி வெளியிட்டோம்‌. 


xX XxX 


பீரதமர பீரேமதாசாவை வீழாவுக்கு அழைத்தோம்‌ 


அப்போது இளமை தந்த உற்சாகத்தில்‌ 

நாங்கள்‌ அடித்த கூத்துக்கள்‌ பல. 

அக்கூத்துக்களில்‌ ஒன்றைச்‌ சொல்கிறேன்‌. 

கொழும்பில்‌ கம்பன்‌ விழா ஒன்றை நடத்த வேண்டும்‌ என்பது, 
அப்போதைய எங்கள்‌ கனவாய்‌ இருந்தது. 

அதற்கான முயற்சிகளை செய்யத்‌ தொடங்கும்‌ முன்னரே, 
அந்த விழாவுக்கு, அப்போது நாட்டின்‌ பிரதமராகவிருந்த, 
பிரேமதாசாவை அழைக்க வேண்டும்‌ என நினைந்தோம்‌. 
எமக்கு எந்தச்‌ செல்வாக்குமில்லாத, 

எந்தச்‌ செல்வாக்குள்ளவர்களையும்‌ தெரியாத காலமது. 
இளமை தந்த அசட்டுத்‌ துணிச்சலோ? 

அல்லது எதையும்‌ பெரிதாய்ச்‌ செய்யவேண்டுமென்ற, 
எங்களின்‌ இயல்போ? தெரியவில்லை. 

யாருடைய சிபாரிசும்‌ இல்லாமல்‌, 

பிரேமதாசாவை 

நாங்களே நேரில்‌ சென்று காண்போம்‌ என முடிவுசெய்தோம்‌. 
நாங்கள்‌ யாழ்ப்பாணத்தில்‌ படித்துக்கொண்டிருந்த காலம்‌ அது. 
பிரதமர்‌ வசித்து வந்த அலரி மாளிகையில்‌ அதிகாலையில்‌, 
மக்களை பிரேமதாசா சந்திப்பார்‌ எனும்‌ செய்தி அறிந்து, 

உன்னைச்‌ சரணடைந்தேன்‌ 


அகில கலங்கைக்‌ கம்பன்‌ கழக வெளியீடு 


அவரைச்‌ சந்திக்கவென நானும்‌, குமாரதாசனும்‌, மாணிக்கமும்‌, 
கொழும்பு சென்றோம்‌. 

ஓர்‌ அதிகாலைப்பொழுதில்‌ அலரிமாளிகை வாசலில்‌, 
பொதுமக்கள்‌ கூட்டம்‌ நிறைந்த “கியூ”வில்‌ நாமும்‌ போய்‌ நின்றோம்‌. 
“நாங்கள்‌ போய்‌ அழைத்தால்‌ அவர்‌ வருவாரா?” என்று 
சிந்திக்கக்கூட இல்லை. 

பிரதமரின்‌ செயலாளர்‌ ஒருவர்‌ “கியூ” வில்‌ நின்ற 
ஒவ்வொருவரிடமும்‌, 

அவர்கள்‌ வந்த நோக்கம்‌ கேட்டு எழுதினார்‌. 

ஆங்கிலமோ, சிங்களமோ 

சரியாகத்‌ தெரியாத நிலையிலும்‌, 

எங்கள்‌ கோரிக்கையை முடிந்தளவு 

அவரிடம்‌ முன்வைத்தோம்‌. 

எங்கள்‌ தோற்றத்தையும்‌, 

கோரிக்கையையும்‌ பார்த்து, 

அவர்‌ உள்ளே சிரித்திருப்பார்‌ என்பது 

இப்போது விளங்குகிறது. 

எங்கள்‌ கோரிக்கையை எழுதி 

வாங்கிக்கொண்டு, 

பிரதமரிடம்‌ பேசி, பின்‌ முடிவு அறிவிப்பதாக, 

எங்களை அவர்‌ அனுப்பிவைத்தார்‌. 

ஆச்சரியம்‌ என்னவென்றால்‌, 

நாங்கள்‌ யாழ்‌. வந்து சேர்ந்த ஒரு சில நாட்களில்‌, 

பிரதமர்‌ பிரேமதாசாவிடமிருந்து 

எங்கள்‌ விழா வெற்றி பெறுவதற்கான வாழ்த்தும்‌, 
கலந்துகொள்ள முடியாமைக்கான 

மன்னிப்பும்‌ தாங்கிக்‌ கடிதம்‌ வந்தது. 

விபரமறியாத இளைஞர்களின்‌ கோரிக்கையையும்‌ செவிமடுத்த, 
பிரேமதாசாவின்‌ தலைமைத்துவத்தை, 

இப்போதும்‌ நினைத்து ஆச்சரியப்படுவேன்‌. 


xX XxX 


உன்னைச்‌ சரணடைந்தேன்‌ 


அ அகில இலங்கைக்‌ கம்பன்‌ கழக வெளியீடு 
+ 
ஈ. சணமுகம முதலாளி 


பிரேமதாசாவைச்‌ சந்தித்த பிறகு, 

எங்கள்‌ கோரிக்கையை, செயலாளர்‌ எழுதி வாங்கியபடியால்‌, 
ஒருவேளை அவர்‌ எங்கள்‌ கொழும்பு விழாவில்‌, 

கலந்துகொள்வார்‌ என நினைத்தோம்‌. 

அவர்‌ சம்மதித்து விட்டால்‌ விழாவை எப்படி நடத்துவது? 
விழாவினை நடத்த, பணம்‌ வேண்டுமே? யாரிடம்‌ கேட்பது? 
கேள்விகள்‌ எழ, 

அப்போது கொழும்பில்‌ மிகப்பிரபலமாக இருந்த, 

“மாணிக்கம்‌ பிறதர்ஸ்‌” உரிமையாளர்‌, 

சண்முகம்‌ முதலாளியைச்‌ சந்திப்பதாய்‌ முடிவு செய்தோம்‌. 
சுருவிலைச்‌ சேர்ந்த அவர்‌, 

எங்கள்‌ நண்பன்‌ மாணிக்கவாசகரின்‌ உறவினர்‌. 

மாணிக்கவாசகரின்‌ அண்ணன்‌ கந்தசாமி, 

அவர்களின்‌ கடையில்தான்‌ அப்போது வேலை செய்து கொண்டிருந்தார்‌. 
முதல்‌ வருஷத்தில்‌ சுருவில்‌ கோயிலில்‌ நான்‌ பேசியதைக்‌ கேட்டு, 
எனக்கு மாலை போட்டு, சண்முகம்‌ முதலாளி மரியாதை செய்திருந்தார்‌. 
இந்த இரண்டு தொடர்பையும்‌ வைத்து, 

அவர்களது கடை அலுவலகத்தில்‌ 

அவரைச்‌ சந்திக்கலாம்‌ எனப்‌ போனோம்‌. 

முதலாளியைக்‌ கண்டதும்‌, 

மாணிக்கமும்‌, கந்தசாமியும்‌ சற்றுப்‌ பயந்து போனார்கள்‌. 

உள்ளே கூப்பிட்டதும்‌, 

குமாரதாசன்‌ உள்ளிட்ட நால்வரும்‌ உள்நுழைந்தோம்‌. 

அவர்‌ எங்களைத்‌ தெரிந்து வரவேற்பார்‌ என நாம்‌ நினைக்க, 
அவரோ எங்களை இருக்கக்கூடச்‌ சொல்லாமல்‌, 

வேண்டுமென்றே நீண்ட நேரம்‌ நிற்கவைத்து, 

வந்த கடிதங்களைப்‌ பார்த்துக்கொண்டிருந்தார்‌. 

பின்‌ மெல்ல முகம்‌ நிமிர்த்தி “என்ன வேண்டும்‌?” என்றார்‌. 
எங்களைத்‌ தெரிந்ததாகவே அவர்‌ காட்டிக்கொள்ளவில்லை. 
பிரேமதாசாவின்‌ பெயரைச்‌ சொன்னால்‌, 

உன்னைச்‌ சரணடைந்தேன்‌ 


அகில இலங்கைக்‌ கம்பன்‌ கழக வெளியீடு 


கொஞ்சம்‌ அசைவார்‌ என நினைந்து, 

“கொழும்பில்‌ ஒரு கம்பன்‌ விழாச்‌ செய்ய இருக்கிறோம்‌. 

அதற்குப்‌ பிரதமர்‌ பிரேமதாசாவைக்‌ கூப்பிட்டிருக்கிறோம்‌. 

அந்த விழாவிற்கு நீங்கள்தான்‌ “ஸ்பொன்சர்‌” செய்யவேண்டும்‌” என, 
துணிந்து கேட்டேன்‌. 

ஒரு மாதிரியாய்‌ எங்களைப்‌ பார்த்த அவர்‌ பின்னர்‌, 

“அவர்‌ வருவது உறுதியா?” என்றார்‌. 

இவருக்கு எங்கே பிரதமரைத்‌ தெரியப்போகிறது என நினைந்து, 
“வருவதாய்ச்‌ சொல்லி இருக்கிறார்‌” என்றேன்‌. 

“பிரதமர்‌ வருவது நிச்சயமானால்‌ வாருங்கள்‌, காசு தருகிறேன்‌” என்று, 
வெறுங்கையோடு எம்மைத்‌ திருப்பி அனுப்பினார்‌. 

பின்னாளில்‌ ஒருமுறை பிரேமதாசா யாழ்ப்பாணம்‌ வந்தபோது, 
வீரசிங்கம்‌ மண்டபத்தில்‌ கூட்டம்‌ நடந்தது. 

கூட்டம்‌ நடந்துகொண்டிருந்தபோது சண்முகம்‌ முதலாளி வர, 
அவரைக்கண்டு பிரேமதாசா மேடையால்‌ இறங்கி வந்து, 

அவரை வரவேற்றார்‌. 

அப்போதுதான்‌ அவர்களிடையேயான நெருக்கம்‌ தெரியவந்தது.ஷ 
வெட்கினோம்‌. 

சண்முகம்‌ முதலாளியும்‌ சகோதரரும்‌, 

பின்னர்‌ சுட்டுக்‌ கொலை செய்யப்பட்டதும்‌, 

அக்கொலையோடு பிரேமதாசாவின்‌ பெயர்‌ இணைத்துப்‌ பேசப்பட்டதும்‌, 
அனைவரும்‌ அறிந்த செய்திகளே. 


xX % % 


கல்லூரி வீழா 


இவ்விழா நடந்த திகதி ஞாபகத்தில்‌ இல்லை. 

கல்லூரி மாணவர்கள்‌ மத்தியில்‌, 

கம்பனைக்‌ கொண்டு செல்லவேண்டும்‌ என்ற எங்கள்‌ விருப்பத்தினால்‌, 
வேம்படி மகளிர்‌ கல்லூரியில்‌ ஒரு விழா நடத்த ஒழுங்கு செய்தோம்‌. 
அங்கு கற்பித்த இரு ஆசிரியர்களின்‌ துணையினால்‌, 

கல்லூரி அந்த வாய்ப்பை எமக்கு வழங்கியது. 

உன்னைச்‌ சரணடைந்தேன்‌ 


அகில இலங்கைக்‌ கம்பன்‌ கழக வெளியீடு 

உன்னைச்‌ சரணடைந்தேன்‌ 


அகில இலங்கைக்‌ கம்பன்‌ கழக வெளியீடு 


முதல்‌ நாள்த்தான்‌ விழா 

நடாத்தவேண்டுமெனத்‌ தெரியவந்தது. 

பட்டிமண்டபம்‌ நடாத்தப்‌ பேச்சாளர்கள்‌ இல்லை. 

அன்று காலையிலேயே பேச்சாளர்களைத்‌ தேடிப்பிடித்தோம்‌. 
எங்கள்‌ ஆசிரியர்கள்‌ தேவன்‌, 

சிவராமலிங்கம்‌, வித்துவான்‌ வேலன்‌ ஆகியோரோடு, 
பேராசிரியர்‌ சண்முகதாஸ்‌, 

திருமதி மனோன்மணி சண்முகதாஸ்‌, 

திருமதி வசந்தா வைத்தியநாதன்‌, 

அப்போது பேச்சாளர்களாய்‌ உலாவந்த 

சண்டிலிப்பாய்‌ பத்மசுந்தரி, 

சங்கானை சிவதெட்சணாமூர்த்தி, 

நவாலி நிர்மலேஸ்வர ஐயர்‌ ஆகியோரையும்‌, 

ஏதோ விதத்தில்‌ திடீரென ஒழுங்குசெய்து, 

அன்றைய நிகழ்ச்சியை வெற்றிகரமாய்‌ நடாத்தி முடித்தோம்‌. 
அன்று காலை மரக்கறி வாங்கச்‌ சென்றிருந்த ஆசிரியர்‌ தேவனை, 
அந்த நிகழ்ச்சிக்காக, 

நானும்‌ திருநந்தகுமாரும்‌ மோட்டார்‌ சைக்கிளில்‌ சென்று, 
சந்தையில்‌ போய்ப்பிடித்து அழைத்து வந்தது மறக்கமுடியாதது. 


xX XxX 


கழகத்தின்‌ முதலாமாண்டு நிறைவு நிகழ்வு 
(22.05.1981) 


குமாரதாசன்‌ வீட்டில்‌ இந்நிகழ்வைக்‌ கொண்டாடினோம்‌. 
எங்கள்‌ ஆசிரியர்களோடு, 

பல்கலைக்கழகப்‌ பேராசிரியர்களான, 

சண்முகதாஸ்‌, சுப்பிரமணிய ஐயர்‌ போன்றோரும்‌ 
இந்நிகழ்வில்‌ கலந்துகொண்டனர்‌. 

இந்நிகழ்வை நடத்த, குமாரதாசன்‌ குடும்பம்‌ முழு 
ஒத்துழைப்புச்‌ செய்தது. 

குமாரதாசனின்‌ தந்‌ைத பண்டிதர்‌ கந்தையா, 

உன்னைச்‌ சரணடைந்தேன்‌ 


அகில இலங்கைக்‌ கம்பன்‌ கழக வெளியீடு ON 

15௦ 


உன்னைச்‌ சரணடைந்தேன்‌ 


அகில ஒலங்ககைக்‌ கம்பன்‌ கழக வெளியீடு 


அறிஞர்களின்‌ வருகையால்‌ மகிழ்ந்தார்‌. 
இரண்டாமாண்டு நிறைவு விழாவில்‌, 

அவர்‌ எம்மோடு கோபித்தது சுவையான கதை. 
அதைப்‌ பின்‌ சொல்கிறேன்‌. 


KX XxX 
கம்பன்‌ அடப்பொழுயீன்‌ வருகை தடைப்பட்டது 


இடைக்காலத்தில்‌ கம்பன்‌ அடிப்பொடி அவர்கள்‌, 

பல இந்தியத்‌ தமிழறிஞர்களையும்‌ அழைத்துவந்து, 

எங்கள்‌ கம்பன்விழாவில்‌ கலந்துகொள்வதற்கான ஆயத்தங்களைச்‌ செய்தார்‌. 
பெரும்பெரும்‌ அறிஞர்களெல்லாம்‌ அவர்‌ உத்தரவையேற்று, 

யாழ்‌. விழாவில்‌ கலந்துகொள்ளச்‌ சம்மதித்திருந்தனர்‌. 
அக்காலத்திற்தான்‌ (31.05.1981) யாழ்‌. நூலகம்‌ எரிக்கப்பட்டது. 
அதனால்‌, அவர்கள்‌ பயணம்‌ தடைப்பட அந்தவிழா நின்றுபோனது. 
அதுபற்றி வருந்த வேண்டாம்‌ என எனக்கு ஆறுதல்‌ சொல்லி, 

கம்பன்‌ அடிப்பொடி கடிதம்‌ எழுதியிருந்தார்‌. 


உன்னைச்‌ சரணடைந்தேன்‌ 
அகில ஒலங்கைக்‌ கம்பன்‌ கழக வெளியீடு ON 


ல ஆ | ற 


ஆத்‌ 


ஐந்தாவது கம்பனி விழா 
தொழிலதிபர்கள்‌ வீரவாகு, குகன்‌ 
பொனிட்‌' கைகொடுத்தார்‌ 
ஆசிரியர்களின்‌ அச்சம்‌! 

ஒரு ரேடியோ வாங்கணுப்பா! 
ஒவைதீதியநாதன்‌ தம்பதியினர்‌ 
கேசரி மணிணாமிற்று! 

போராசிரியர்‌ சிவத்தம்பி முரஸிபட்டார்‌ 
விழாவில்‌ அமிர்தலிங்கம்‌ பேசினார்‌ 
பழ. நெடுமாறள்‌ 

பிராமனியதீதை வெறுத்த குருநாதர்‌ 
“கங்கே கூனி அலழகீது வராதே!” 
குரங்கு வந்தது 

கரும்பும்‌ கரைந்தது 

எலின தவம்‌ செய்தேனோ! 
சால்வை பறந்தது! 

கோப்பிக்காக நடைப்பயணம்‌ 

தாயும்‌ ஆனான்‌! 

காமமும்‌ கபபபித்தார்‌ 

ஐந்தாவது கம்பன்‌ விழா 
25.09.1981 


இவ்விழா 1981 செப்ரம்பர்‌ 
25, 26, 27, 28, 29 ஆகிய திகதிகளில்‌ 
நல்லை ஆதீனத்தில்‌ நடைபெற்றது. 
எங்கள்‌ கழகம்‌ இவ்விழாவிலிருந்துதான்‌ 
மக்கள்‌ மத்தியில்‌ முழுதாய்ப்‌ பதிவானது. 
என்‌ குருநாதர்‌ பேராசிரியர்‌ 
இரா.இராதாகிருஷீணன்‌, 
முதன்முதலாக இவ்விழாவிற்தான்‌ 
ந கலந்துகொண்டார்‌. 
விழாவில்‌ கலந்துகொள்ள 
வருவதாய்‌ 
குருநாதர்‌ அறிவித்ததும்‌, 
பரபரப்புத்‌ 
தொற்றிக்‌ கொண்டது. 
விழா நடத்தப்‌ பணம்‌ 
வேண்டுமே 
| எனத்‌ திக்குமுக்காடிப்‌ 
சீ. போனோம்‌. 
அரும்பாடுபட்டு 
ட. ஆட களைத 
லு தேடினோம்‌. 


உலீலைச்‌ சரணடைந்தேன்‌ 
அகில இலங்கைக்‌ கம்பன்‌ கழக வெளியீடு இ 


ஐந்தாவது கம்பன்‌ விழா - 25.09.1981 


எஸ்‌.ரி.ஆர்‌. வீட்டு விருந்தில்‌ 
மங்கையர்க்கரசி, அமிர்தலிங்கம்‌, பழ.நெடுமாறன்‌, எஸ்‌.ரி.ஆர்‌., குருநாதர்‌ 


Ne 154 ல்‌ 


உன்னைச்‌ சரணடைந்தேன்‌ 


அகில கலங்கைக்‌ கம்பன்‌ கழக வெளியீடு 
தொழிலதிபர்கள்‌ வீரவாகு, குகன்‌ 


மதுரை மாநாடூ பற்றி 

பருத்தித்துறைக்கு என்னைப்‌ பேச அழைத்தபோது, 

தொழிலதிபர்‌ வீரவாகு எனக்கு அறிமுகமாகியிருந்தார்‌. 
ஆளுமைமிக்க மனிதர்‌ அவர்‌. 

என்மேல்‌ நம்பிக்கையும்‌ அன்பும்‌ கொண்டிருந்தார்‌. 

அவரிடம்‌ உதவி கேட்டுப்‌ போனேன்‌. 

ஒருநாள்‌ விழாப்‌ பொறுப்பையேற்று ஆயிரம்‌ ரூபாய்‌ தரச்‌ சம்மதித்தார்‌. 
மிகுதிப்‌ பணத்திற்கு என்ன செய்வது? 

மீண்டும்‌ குழம்பி நின்றோம்‌. 

அப்போது, நல்லை ஆதீனத்தில்‌, 

பண்டிதமணியின்‌ கந்தபுராண நூல்‌ வெளியீட்டு விழா நடைபெற்றது. 
அந்நிகழ்விற்கு நானும்‌ சென்றிருந்தேன்‌. 

சபையில்‌ எனக்கு முன்னால்‌ “நஷனல்‌” வேட்டியோடு, 

ஒரு மனிதர்‌ அப்பாவியாய்‌ உட்கார்ந்திருந்தார்‌. 

அவரை ஒரு சாதாரண மனிதர்‌ என நினைந்தேன்‌. 

சபையில்‌ நூல்‌ விற்பனைக்கு வந்தபோது, 

ரூபாய்‌ ஆயிரம்‌ கொடுத்து நான்கு புத்தகங்களை அவர்‌ வாங்கினார்‌. 
அதை வைத்து அவர்‌ பணக்காரராய்‌ இருக்கலாம்‌ என முடிவு செய்து, 
விழா முடிந்ததும்‌ அவர்‌ பின்னாற்சென்று, 

நாங்கள்‌ நடத்தவிருக்கும்‌ விழாப்பற்றிய விபரங்களைச்‌ சொல்லி, 
உதவி கோரினேன்‌. 

அவர்‌ எந்த மறுப்பும்‌ இல்லாமல்‌, 

ஒரு நாள்‌ விழாச்செலவைத்‌ தான்‌ பொறுப்பேற்பதாய்‌ ஒப்புக்கொண்டார்‌. 
பின்னர்தான்‌, 

அவர்‌ பருத்தித்துறை “குகன்‌ ஸ்ரூடியோ” அதிபர்‌ என்பது தெரியவந்தது. 
பின்னாளில்‌ எங்கள்‌ கம்பன்‌ கழகத்தின்‌ முயற்சிகளுக்கு, 

அவர்‌ பெரிதும்‌ துணைசெய்தார்‌. 

கழக வரலாற்றில்‌ மறக்க முடியாத இரு பெரு மனிதர்கள்‌ அவர்கள்‌. 


xX XxX 


உன்னைச்‌ சரணடைந்தேன்‌ 


அ அகில இலங்கைக்‌ கம்பன்‌ கழக வெளியீடு 
[4 + * 9 + * 
பொன்ட? கைகொடுததார 


ஐந்து நாட்கள்‌ நடந்த அவ்விழாவுக்கான செலவு, 

அந்த நாட்களில்‌ ரூபா ஐயாயிரம்தான்‌. 

மேற்சொன்ன பெரியவர்கள்‌ ஆளுக்கு ஆயிரம்‌ ரூபா தந்தனர்‌. 
மிகுதிப்பணத்திற்குத்‌ திண்டாடினோம்‌. 

அப்போது பிரபலமாக இருந்த “ரியூட்டரி” அதிபர்‌ “பொன்டிடம்‌”, 
நண்பன்‌ கிரி எங்களை அழைத்துச்‌ சென்றான்‌. 

அவர்‌ மனமுவந்து ஐந்நூறு ரூபா தரச்‌ சம்மதித்தார்‌. 

பின்‌ அப்பணத்தை அவரிடம்‌ வாங்க மிகவும்‌ சிரமப்பட்டோம்‌. 
கைக்கு வந்தது அதில்‌ அரைவாசித்‌ தொகைதான்‌. 

விழாவிற்குத்‌ தேவையான மிகுதிப்‌ பணத்திற்காய்‌ நாம்‌ பரிதவித்தபோது, 
விழாவில்‌ கலந்துகொண்ட மக்களே, 

ஐம்பதும்‌, நூறுமாகத்‌ தாங்களாகவே முன்வந்து தந்துதவினர்‌. 
ஒவ்வொரு விழாவிலும்‌ சிறுசிறு தொகையாகக்‌ கடனும்‌ வளர்ந்தது. 


KX XxX 
ஆசிரியர்களின்‌ அச்சம்‌। 


குருநாதர்‌ இராமேஸ்வரத்திலிருந்து தலைமன்னாருக்கு, 
“இராமானுஜம்‌” கப்பலிலேயே வருவதாக எழுதியிருந்தார்‌. 
நாள்‌ கிட்டக்கிட்ட எனக்கு எல்லையற்ற மகிழ்ச்சி. 

எனது ஆசிரியர்களுக்கு, குருநாதர்‌ வந்து சேர்வார்‌ என்பதில்‌, 
முழுமையான நம்பிக்கை இருக்கவில்லை. 

அக்காலத்தில்‌ இந்தியப்‌ பேச்சாளர்கள்‌ இங்கு வந்துபோவது, 
மிக அருமையாகவே இருந்தது. 

பெரும்‌ செல்வர்களே, தாம்‌ நடத்தும்‌ விழாக்களுக்கு, 
இந்தியப்‌ பேச்சாளர்களை அழைப்பர்‌. 

அப்படியிருந்தும்‌ சில இந்தியப்‌ பேச்சாளர்கள்‌, 

வருவதாய்ச்‌ சொல்லிவிட்டு வராமல்‌ நின்றுவிடுவார்கள்‌. 

வேறு சிலர்‌ இங்கு வந்து “ஷொப்பிங்‌” செய்வதாய்ச்‌ சொல்லி, 
அழைத்தவர்கள்‌ தலையில்‌, 

உன்னைச்‌ சரணடைந்தேன்‌ 


அகில ஒலங்ககைக்‌ கம்பன்‌ கழக வெளியீடு 


பெருந்தொகைச்‌ செலவைக்‌ கட்டிவிட்டுச்‌ சென்றுவிடுவார்கள்‌. 
“உங்கள்‌ குருநாதரும்‌ அங்ஙனம்‌ செய்துவிட்டால்‌, 

என்ன செய்வீர்கள்‌?” என, 

எங்கள்‌ ஆசிரியர்கள்‌ எங்களை மிரட்டினார்கள்‌. 

என்‌ குருநாதர்‌ அப்படிச்‌ செய்யமாட்டார்‌ என, என்‌ உள்மனம்‌ சொல்லிற்று. 


KX XxX 
ஒரு ரேடியோ வாங்கணும்ப்பா। 


தலைமன்னாரில்‌ கப்பலில்‌ வந்து இறங்கிய குருநாதரை, 

வங்கி முகாமையாளர்‌ வைத்தியநாதன்‌ ஒழுங்குசெய்து தந்த இரவல்‌ காரில்‌, 
ஆசிரியர்‌ சிவராமலிங்கம்‌ அவர்களோடு சென்று அழைத்து வந்தோம்‌. 
குருநாதரை “இராமானுஜம்‌” கப்பல்‌ அதிகாரிகள்‌, 

கார்‌ வரை அழைத்துவந்து மரியாதை செய்து அனுப்பினார்கள்‌. 

அது ஒரு பழைய கார்‌. 

அப்போது கார்களில்‌ “ஏ.சி.” இருப்பதில்லை. 

குருநாதரை அழைத்துக்கொண்டு கார்‌ கொஞ்சத்தூரம்‌ சென்றதும்‌, 
பின்‌ “சீற்றில்‌” உட்கார்ந்திருந்த குருநாதர்‌ என்னைப்‌ பார்த்து, 
“திரும்பிப்‌ போறபோது ஒரு “ரேடியோ” வாங்கணும்ப்பா!” என்றார்‌. 
முன்னால்‌ இருந்த சிவராமலிங்கம்‌ மாஸ்ரர்‌, 

கடைக்கண்ணால்‌ என்னைப்‌ பார்த்து வாய்க்குள்‌ சிரித்தார்‌. 

“முன்னரே சொன்னேனே கேட்டியா?” என்று, 

அவர்‌ புன்னகை பொருளுரைத்தது. 

ஓரிரு நிமிடங்கள்கூட ஆகியிருக்காது. 

என்‌ குருநாதர்‌ தன்‌ கையில்‌ வைத்திருந்த “பேர்சைத்‌” திறந்து, 
“இந்தா இத வச்சுக்கோ!” எனக்‌ கத்தையாய்க்‌ காசை அள்ளித்தந்தார்‌. 
எனக்கு எல்லையற்ற மகிழ்ச்சி. 

இப்போது நான்‌, 

சிவராமலிங்கம்‌ மாஸ்ரரைக்‌ கடைக்கண்ணால்‌ பார்த்துப்‌ புன்னகைத்தேன்‌. 
“என்‌ குருநாதர்‌ மற்றவரைப்‌ போல்‌ இல்லையாக்கும்‌” என 

என்‌ புன்னகை பொருளுரைத்தது. 


xX XxX 


உன்னைச்‌ சரணடைந்தேன்‌ 


£. அகில இலங்கைக்‌ கம்பன்‌ கழக வெளியீடு 


துணைசெய்த வைத்தியநாதன்‌ தம்பதியினர்‌ 


இவ்விழாவில்‌ வங்கி முகாமையாளர்‌ வைத்தியநாதன்‌ ஐயா 

எமக்கு நிறைய உதவிகள்‌ செய்தார்‌. 

கல்வியங்காட்டில்‌ அமைந்திருந்த குமாரதாசன்‌ வீட்டில்தான்‌, 

முதலில்‌ குருநாதர்‌ வந்து தங்கினார்‌. 

எங்களுக்கு இந்தியப்‌ பிராமண உணவினைத்‌ தயாரிக்கத்‌ தெரியவில்லை. 
குருநாதர்‌ நாங்கள்‌ கொடுத்ததை முகஞ்சுழிக்காமல்‌ ஏற்றுக்கொண்டிருந்தார்‌. 
ஒரு நிலையில்‌ அவரது சங்கடத்தைத்‌ தெரிந்துகொண்டு, 

வசதி கருதி, வைத்தியநாதன்‌ ஐயா வீட்டிலேயே 

அவரைத்‌ தங்க வைத்தோம்‌. 

வைத்தியநாதனின்‌ துணைவியார்‌ வசந்தா அம்மையார்‌, 

குருநாதருக்கு விதம்‌ விதமாகச்‌ சமைத்துப்போட்டார்‌. 

இந்தியாவைச்‌ சேர்ந்தவர்‌ என்பதாலும்‌, 

பிராமண குடும்பத்தைச்‌ சார்ந்தவர்‌ என்பதாலும்‌, 

அவரது சமையல்‌ ஐயாவுக்கு நிரம்பப்‌ பிடித்துப்போனது. 

எந்தக்‌ குறையுமின்றி குருநாதரை அவர்கள்‌ பார்த்துக்‌ கொண்டனர்‌. 
இடையிடையே விழா நாட்களில்‌, 

எங்களையும்‌ அன்போடு அழைத்து அம்மையார்‌ விருந்திடுவார்‌. 
குருநாதரின்‌ வருகையோடு, 

வைத்தியநாதன்‌ ஐயா குடும்பம்‌ எங்களுக்கு மிக நெருக்கமாயிற்று. 


KX XxX 
கேசரி மணணாயீற்று! 


எனக்குச்‌ சமையலில்‌ விருப்பம்‌ அதிகம்‌. 

இரண்டு தரம்‌ தமிழகம்‌ சென்றுவந்த அனுபவத்தில்‌, 
நானும்‌ இந்தியச்‌ சமையலைப்‌ பழகிவிட்டதாய்‌ 
அப்போது நினைத்திருந்தேன்‌. 

ஆனாலும்‌ முப்பது ஆண்டுகள்‌ கழிந்தும்‌, 

அந்தச்‌ சமையல்க்‌ கைவண்ணம்‌ 

இன்றுவரை முழுமையாய்க்‌ கைவரவில்லை. 
அப்போது நான்‌ நன்றாகக்‌ கேசரி செய்வேன்‌. 
குருநாதர்‌ வந்ததும்‌, 


158 


உன்னைச்‌ சரணடைந்தேன்‌ 


்‌ அகில கலங்கைக்‌ கம்பனி கழக வெளியீடு இ 


ஐந்தாவது : கம்பன்‌ விழா - 25.09.1981 


குருநாதருக்குப்‌ பாராட்டு 


வைத்தியநாதன்‌ இல்லத்தில்‌ பிரியா விடை 
நிற்போர்‌: கிரி, வசந்தன்‌, மாணிக்கம்‌, திருமதி வசந்தா, 
மாணிக்கத்தின்‌ அக்கா,நாள்‌, குமாரதாசன்‌ 
இருப்போர்‌: வித்துவான்‌ ஆறுமுகம்‌, பண்டிதர்‌ கந்தையா, சிவராமலிங்கம்‌ மாஸ்ரர்‌, 
குருநாதர்‌, மாணிக்கத்தின்‌ அத்தான்‌, வைத்தியநாதன்‌ 


| த எ ச ரீ 


உலீலைச்‌ சரணடைந்தேன்‌ 
அ அகில இலங்கைக்‌ கம்பன்‌ கழக வெளியீடு இ 


அவருக்கு இனிப்பாக ஏதாவது செய்து போடவேண்டும்‌ என நினைந்து, 
என்‌ கைவண்ணம்‌ காட்ட, கேசரி செய்யத்தொடங்கினேன்‌. 

அப்போது நெய்‌ கிடைப்பது பெரிய கஷ்டம்‌. 

குமாரதாசன்‌ வீட்டில்‌, நெடுந்தீவிலிருந்து கொண்டுவந்த நெய்‌ இருந்தது. 
நிறைய முந்திரிப்பருப்பு, திராட்சை வற்றல்‌ எல்லாம்‌ வாங்கிப்போட்டு, 
வழிய வழிய நெய்‌ விட்டு, 

அற்புதமான ஒரு கேசரியைக்‌ செய்து முடித்தேன்‌. 

முடிந்ததும்‌ அதனை வாயில்‌ போட்டுப்பார்த்தால்‌, 

அதில்‌ நறநறவென ஒரே மண்ணாய்க்‌ கடிபட்டது. 

அன்று நான்பட்ட கவலைக்கு ஓர்‌ அளவே கிடையாது. 

எப்படி மண்‌ வந்தது என ஆராய்ந்து பார்த்தோம்‌. 

எங்கள்‌ பிழையால்‌ மண்வர வாய்ப்பிருக்கவில்லை. 

பிறகுதான்‌ அந்த வாரத்தில்‌ யாழ்ப்பாணக்‌ கடைகளுக்கு வந்த, 
அவ்வளவு ரவையிலும்‌, 

மண்‌ கலந்திருந்த செய்தி தெரியவந்தது. 

பெருங்‌ கவலையோடு அவ்வளவு கேசரியையும்‌ குப்பையில்‌ கொட்டினேன்‌. 


KX XxX 
பேராசிரியர்‌ சிவத்தம்பீ முரண்பட்டார்‌ 


குருநாதரின்‌ உரைக்கு யாழ்ப்பாணத்தில்‌ பெரிய வரவேற்பு. 
ஆதீனம்‌ நிரம்பி வழிந்தது. 

அந்தணர்கள்‌ பலர்‌ மேடையில்‌ நிரம்பியிருந்தனர்‌. 
இவ்விழாவின்‌ முதல்நாள்‌ நிகழ்ச்சியில்‌ தொடக்கவுரையாற்ற, 
பேராசிரியர்‌ சிவத்தம்பியை அழைத்திருந்தோம்‌. 

அப்போது, அவர்‌ தன்னை முழுமையான “மார்க்சீயவாதியாய்‌” 
காட்டி வந்தார்‌. 

அக்காலத்தில்‌ அவர்கள்‌ மரபுக்‌ கல்வியை ஏற்கவில்லை. 
மரபுக்காரர்கள்‌ நவீன எழுத்தாளர்களை ஒதுக்கிய காலம்போய்‌, 
“மார்க்சீயப்‌” பலத்தால்‌ நவீன வாதிகள்‌, 

மரபு அறிஞர்களை இழிவு செய்யத்‌ தொடங்கியிருந்த காலமது. 
சிவத்தம்பியும்‌ அந்த நவீன குழுவைச்‌ சார்ந்தவராயிருந்தார்‌. 


16௦ 


உன்னைச்‌ சரணடைந்தேன்‌ 


அகில ஒலங்ககைக்‌ கம்பன்‌ கழக வெளியீடு ON 


ஆனாலும்‌, நாங்கள்‌ சென்று அழைத்ததும்‌ விழாவிற்கு வரச்‌ சம்மதித்தார்‌. 
எங்கள்‌ குருநாதரையும்‌, சிவத்தம்பியையும்‌ முதல்‌ நாளன்று, 
நல்லூர்‌ கோயில்‌ வாசலிலிருந்து ஊர்வலமாய்‌ அழைத்துவந்தோம்‌. 
ஆதீன வாசலில்‌ அவர்களுக்கு பாதபூசை செய்தோம்‌. 

குருநாதர்‌ கண்மூடி மெளனித்து, 

எங்கள்‌ பூசையை ஏற்றுக்கொண்டார்‌. 

பின்னால்‌ வந்த பேராசிரியர்‌ சிவத்தம்பி, 

“Are You Mad?” எனக்கேட்டுக்‌ காலுதறிச்‌ சென்றார்‌. 

அவர்‌ செயலால்‌ மனம்‌ நொந்தோம்‌. 

அன்றைய தொடக்கவுரையில்‌, 

சிவத்தம்பி எம்மரபுக்‌ கல்வி முறையை இழித்துப்‌ பேச, 
அம்மேடையிலேயே அவருக்குக்‌ கழகத்தாலும்‌, 

எங்கள்‌ ஆசிரியர்களாலும்‌ பதிலுரைக்கப்பட்டது. 
இவ்விழாவிலிருந்தே, 

சிவத்தம்பிக்கும்‌ கழகத்திற்கும்‌ முரண்பாடு தொடங்கிவிட்டது. 
அம்முரண்பாடு பின்னும்‌ தொடர்ந்தது. 

வேடிக்கை என்னவென்றால்‌, 

எங்கள்‌ பாதபூஜையை இழித்துரைத்த பேராசிரியர்‌, 

பிற்காலத்தில்‌ அவரது மணிவிழாவின்போது, 

அவரது மாணவர்கள்‌ நாம்‌ செய்ததுபோலவே, 

நல்லூர்‌ வாசலில்‌ இருந்து அவரை ஊர்வலமாய்‌ அழைத்து வந்து, 
பாதபூஜை செய்ய, 

கண்‌ கலங்கி உருகினார்‌. 

அக்‌ காட்சி மறக்கமுடியாதது. 

எல்லாம்‌ காலத்தின்‌ கோலம்‌! 


x XxX 
வீழாவீல்‌ அமிர்தலிங்கம்‌ பேசினார்‌ 


அப்போது யாழில்‌ புகழ்பெற்ற பிரமுகராயிருந்த, 
“எஸ்‌.ரி.ஆர்‌. பிலிம்‌” அதிபர்‌ தியாகராஜா அவர்கள்‌, 
எங்கள்‌ கழகத்தின்‌ ஆதரவாளர்‌. 


~ 161 த. 


உன்னைச்‌ சரணடைந்தேன்‌ 


அ அகில இலங்கைக்‌ கம்பன்‌ கழக வெளியீடு 


யாழ்ப்பாணத்தில்‌ இருந்த “ராஜா தியட்டர்‌” அவருடையதுதான்‌. 
யாழ்‌. இந்துக்‌ கல்லூரிக்கருகில்‌ மாளிகைபோன்ற, 

பெரிய வீடு அவருக்கிருந்தது. 

அந்த வீட்டிற்குப்‌ பெரும்பெரும்‌ கலைஞர்கள்‌ எல்லாம்‌ வந்து போவார்கள்‌. 
அந்தக்‌ காலத்தில்‌, எம்‌.ஜி.ஆரையும்‌, சரோஜாதேவியையும்‌, 
யாழ்ப்பாணத்திற்கு அழைத்து வந்தவர்‌ அவர்‌. 

தமிழர்‌ விடுதலைக்‌ கூட்டணியில்‌ 

அவருக்குப்‌ பெரும்‌ செல்வாக்கு இருந்தது. 

என்‌ குருநாதரின்‌ பேச்சில்‌ மயங்கிப்போன அவர்‌, 

குருநாதரின்‌ பேச்சுத்திறன்‌ பற்றி எடுத்துச்‌ சொல்ல, 

அது கேட்டு, 

அப்போதைய எதிர்க்கட்சி முதல்வராய்‌ இருந்த அமிர்தலிங்கமும்‌, 
சிவசிதம்பரம்‌, யோகேஸ்வரன்‌, நவரட்ணம்‌ போன்ற, 

மூத்த பாராளுமன்ற உறுப்பினர்களும்‌, 

விழாவின்‌ முதலிரண்டு நாட்களிலும்‌, 

முழுமையாய்க்‌ கலந்து கொண்டு, 

குருநாதரின்‌ பேச்சை மிகவும்‌ இரசித்துக்‌ கேட்டனர்‌. 
அமிர்தலிங்கத்தோடு அவருடைய துணைவியார்‌, 
மங்கையர்க்கரசி அவர்களும்‌ விழாவுக்கு வருகை தந்தார்‌. 
அக்காலத்தில்‌ அரசியல்‌ மேடைகளில்‌ புகழ்பெற்றிருந்த 

பெண்‌ பேச்சாளர்‌ அவர்‌. 

பிரபாகரனைப்போல அமிர்தலிங்கத்திற்கு 

பெரும்‌ ஆதரவு இருந்த நேரம்‌ அது. 

விழாவுக்கு வந்த அமிர்தலிங்கத்தையும்‌ துணைவியாரையும்‌, 
முதலிரண்டு நாட்களும்‌ மேடையிலேற்றாமல்‌, 

பொதுமக்களோடு சபையிலேயே உட்கார வைத்தோம்‌. 

கூட்டணி ஆதரவாளர்கள்‌ பலர்‌ அதை எதிர்த்தனர்‌. 
பிரதமவிருந்தினராய்‌ அழைத்தாற்கூட செல்லமுடியாத அளவுக்கு, 
அமிர்தலிங்கம்‌ “பிஸி” யாய்‌ இருந்த காலம்‌ அது. 

எவ்வித அழைப்புமின்றி வெறும்‌ பார்வையாளர்களாய்‌, 

மூன்று நான்கு மணித்தியாலங்கள்‌ நிலத்தில்‌ இருந்து, 

பேராசிரியரின்‌ சொற்பொழிவு கேட்டு, 

தங்கள்‌ தமிழார்வத்தை அவர்கள்‌ நிரூபித்தனர்‌. 

நாங்கள்‌ தனித்த மரியாதை ஏதும்‌ செய்யாதபோதும்‌, 

அதைப்‌ பொருட்படுத்தாமல்‌ அமிர்தலிங்கம்‌ தம்பதியினர்‌, 
அடுத்தநாள்‌ விழாவிற்கும்‌ வர, 

உண்மையில்‌ நாங்கள்‌ மகிழ்ந்து போனோம்‌. 

தொடர்ந்தும்‌ குருநாதரின்‌ உரையைக்‌ கேட்க வந்ததால்‌, 
அவர்களின்‌ தமிழார்வத்தை மதித்து, 

விழாவின்‌ நிறைவு நாள்‌ அன்று நடந்த குருநாதரின்‌ பாராட்டு நிகழ்வில்‌, 
அமிர்தலிங்கத்தை மேடையேற்றிக்‌ கெளரவித்தோம்‌. 

மேடையில்‌ அவர்‌ குருநாதரைப்‌ பாராட்டிப்‌ பேசினார்‌. 

எங்கள்‌ கழக ஆதரவாளர்களான, 

அப்போதைய கூட்டணியின்‌ மகளிர்‌ அமைப்பைச்‌ சார்ந்தவர்கள்‌, 
திருமதி மங்கையற்கரசியையும்‌ மேடையேற்ற வலியுறுத்தினார்கள்‌. 
எதிர்க்கட்சி முதல்வருக்கு மட்டுமே மேடையில்‌ இடம்‌ என, 
அப்போதும்‌ அவர்கள்‌ கோரிக்கையை நிராகரித்தோம்‌. 

அரசியல்‌ சார்பற்றுத்‌ தமிழை முதன்மைப்படுத்தி, 

நிகழ்ச்சிகளை நடத்தும்‌ ஆளுமையை நாம்‌ பெற்றதற்கு, 
இந்நிகழ்வே வித்திட்டது. 


KX XX 
பழ. நெடுமாறனைப்‌ பேச அனுமதிக்கவில்லை 


இவ்விழாவின்‌ நிறைவு நாளில்‌ எஸ்‌.ரி.ஆர்‌. தனது வீட்டில்‌, 
குருநாதருக்கும்‌ கழக உறுப்பினர்களுக்கும்‌ ஒரு பெரிய விருந்தளித்தார்‌. 
அவ்விருந்தில்‌ அமிர்தலிங்கம்‌, 

திருமதி. மங்கையர்க்கரசி அமிர்தலிங்கம்‌ உட்பட, 

பல கூட்டணித்‌ தலைவர்களும்‌, 

அப்போது, ஏதோ காரணமாய்‌ யாழ்‌ வந்திருந்த, 

தமிழக அரசியற்‌ தலைவர்‌ பழ. நெடுமாறன்‌ அவர்களும்‌ கலந்துகொண்டனர்‌. 
அரசியல்‌ தலைவர்களோடு அதிகம்‌ நெருங்க எனது குருநாதர்‌ 
விரும்பமாட்டார்‌. 

விருந்து முடிந்ததும்‌ எஸ்‌.ரி.ஆர்‌. அவர்கள்‌, 

அன்று நடக்கவிருந்த கம்பன்‌ விழாவின்‌ நிறைவுநாள்‌ நிகழ்வில்‌, 
பழ. நெடுமாறனைப்‌ பேச அனுமதிக்கும்படி கேட்டுக்‌ கொண்டார்‌. 
நானும்‌ சம்மதித்து வந்துவிட்டேன்‌. 

அலுவலகம்‌ வந்ததும்‌, 

அரசியல்வாதிகளை மேடையேற்றுவதில்‌, 

எங்கள்‌ ஆசிரியர்களுக்கும்‌, குருநாதருக்கும்‌ 

உடன்பாடில்லாதது தெரிய வந்தது. 

உடனே தொலைபேசியில்‌ எஸ்‌.ரி.ஆருடன்‌ பேசி, 

அந்நிகழ்வை இரத்துச்செய்தோம்‌. 


KX XX 
பீராமணியத்தை வெறுத்த என்‌ குருநாதர்‌ 


குருநாதரின்‌ முதல்‌ பயணத்தில்‌ நடந்த, 

மறக்க முடியாத சில அனுபவங்களையும்‌ இங்கு பதிவுசெய்ய விரும்புகிறேன்‌. 
பேரறிஞரான கி.வா. ஜகந்நாதன்‌ அவர்களை, 

எங்கள்‌ குருநாதர்‌ தனது ஆசிரியரெனச்‌ சொல்வார்‌. 

கி.வா.ஜ. அவர்கள்‌ யாழ்ப்பாணத்திற்குப்‌ பலதரம்‌ வந்து சென்றுள்ளார்‌. 
அக்காலத்தில்‌, கி.வா.ஜ. அவர்களது யாழ்ப்பாணப்‌ பயணங்களை, 
கி.வா.ஜ.வின்‌ நண்பரான, 

நீர்வேலி ராஜேந்திரக்‌ குருக்கள்‌ என்பவர்தான்‌ ஒழுங்கு செய்வார்‌. 
எங்கள்‌ குருநாதர்‌ வந்ததை அறிந்த ராஜேந்திரக்‌ குருக்கள்‌, 

அவரைக்‌ காணவென குமாரதாசன்‌ வீட்டிற்கு வந்தார்‌. 

அவர்‌ பிராமணியப்‌ பற்றுடையவர்‌. 

எங்கள்‌ குருநாதரும்‌ பிராமணர்‌ ஆதலால்‌, 

வந்தவுடனேயே, குருக்கள்‌ எங்கள்‌ குருநாதரைப்‌ பார்த்து, 

“நீங்கள்‌ எல்லாம்‌ இங்க தங்கக்‌ கூடாது. 

வெளிக்கிடுங்கோ எங்கட வீட்டுக்குப்‌ போக” என்று, 

கி.வா.ஜ. வின்‌ தொடர்பை மனதில்‌ வைத்து உரிமையாய்‌ உத்தரவிட்டார்‌. 
ஜாதி அடிப்படையில்‌ அவர்‌ பேசிய பேச்சு 

குருநாதருக்குப்‌ பிடிக்கவில்லை. 

குருநாதர்‌ உட்கார்ந்து இருந்த இடத்திற்கு நேர்மேலே, 


164 


உன்னைச்‌ சரணடைந்தேன்‌ 


அகில கலங்கைக்‌ கம்பன்‌ கழக வெளியீடு 


சுவரில்‌ குருநாதரின்‌ படத்தை நாங்கள்‌ மாட்டியிருந்தோம்‌. 
அதைக்‌ குருக்களுக்குக்‌ கையால்‌ காட்டிய குருநாதர்‌, 
“ஜெயா! குருக்களுக்கும்‌ எனக்கும்‌ காப்பி கொண்டு வா 
நான்‌ கோப்பி கொண்டு வந்து கொடுக்க, 

குருநாதர்‌ அதனைத்‌ தான்‌ முதலில்‌ எடுத்துக்‌ குடித்து, 
“குருக்கள்‌ நீங்களும்‌ சாப்பிடுங்கோ” என்றார்‌. 

வேறு வழியில்லாமல்‌ குருக்களும்‌ எங்கள்‌ வீட்டில்‌, 
கோப்பி குடிக்க வேண்டியதாயிற்று. 


xX XxX 


1? 


என்றார்‌. 


“இங்கே இனி அழைத்து வராதே।” 


அதே பயணத்தின்போது ஒருநாள்‌, 

குருநாதரை குருக்கள்‌ தன்‌ வீட்டிற்கு மதிய உணவுக்கு அழைத்திருந்தார்‌. 
குருநாதர்‌ “நீங்களும்‌ வாங்கடா” என, 

எங்களையும்‌ குருக்கள்‌ வீட்டிற்கு அழைத்துப்‌ போனார்‌. 
அங்கு, மதிய விருந்துக்கு, 

வேறு பல அந்தணர்களையும்‌ குருக்கள்‌ அழைத்திருந்தார்‌. 
என்னையும்‌, குமாரதாசனையும்‌ கண்டதும்‌, 

குருக்களுக்கு முகம்‌ கறுத்துப்‌ போனது. 

எங்களிருவரையும்‌ வெளித்திண்ணையில்‌ இருத்தி விட்டு, 
அந்தணர்களோடு குருநாதரை உள்ளே அழைத்துச்சென்று 
உணவிட்டார்கள்‌. 

எங்களுக்கு திண்ணையிலேயே விருந்திடப்பட்டது. 

திரும்பி வரும்‌ பொழுது குருநாதரின்‌ முகத்தில்‌ கடுங்கோபம்‌. 
“இனி இப்படியாகப்‌ பேதம்‌ பார்க்கும்‌ இடங்களுக்கு, 
என்னைச்‌ சாப்பிட அழைச்சுக்கிட்டுப்‌ போகாதே!” என்று 
எனக்கு உத்தரவிட்டார்‌. 

ராஜேந்திரக்‌ குருக்களிடம்‌, 

இந்த ஒரு குறையைத்‌ தவிர, பல நிறைகளும்‌ இருந்தன. 
அவர்‌ ஒரு சிறந்த இரசிகர்‌, ஆளுமையாளர்‌. 
ராஜேந்திரக்குருக்களின்‌ தொடர்பு, 

கழகத்தோடூ பல காலம்‌ நல்லபடி நீடித்தது. 

xX % 

குரங்கு வந்தது 


இவ்விழாவில்‌ குருநாதரின்‌ நிறைவு நாள்‌ பேச்சன்று, 
ஆதீனத்தில்‌ கூட்டம்‌ நெருங்கியடித்தது. 

திடீரென வங்கி முகாமையாளர்‌ வைத்தியநாதன்‌ என்னிடம்‌ ஓடி வந்து, 
என்‌ கையைப்‌ பிடித்து, 

“ஜெயா ஓர்‌ அதிசயத்தைப்‌ பார்த்தியா? “என்றார்‌. 

உணர்ச்சி வேகத்தில்‌ அவர்‌ கண்கள்‌ கலங்கியிருந்தன. 
படபடக்கும்‌ குரலில்‌, 

“ஜெயா! இராமாயணம்‌ சொல்லுகிற இடத்தில எல்லாம்‌, 
ஆஞ்சநேயர்‌ வந்து கேட்பாரென்பது ஐதீகம்‌. 

இங்கேயும்‌ வந்திட்டார்‌ பார்த்தியாப்பா” என்றார்‌. 

அவர்‌ சுட்டிக்காட்டிய இடத்தில்‌ பார்த்தேன்‌. 

ஆதீன மதிலில்‌ ஒரு குரங்கு குந்தியிருந்து. 

நல்லூரடியில்‌ குரங்குகளை அதுவரை நான்‌ கண்டதேயில்லை. 
அன்றைக்கு, அவ்வளவு கூட்டத்தின்‌ மத்தியில்‌, 

மதிலில்‌ குந்தியிருந்த குரங்கைக்‌ கண்டு, 

நானும்‌ வெலவெலத்துப்‌ போனேன்‌. 

இந்த அனுபவத்தின்‌ பின்பு, 

என்‌ வாழ்வின்‌ சிக்கலான பல நேரங்களிலெல்லாம்‌, 

அதிசயமாய்‌ ஆஞ்சநேய தரிசனம்‌ கிடைத்தது. 

அது பற்றி ஆங்காங்கு பின்‌ சொல்கிறேன்‌. 


x XxX 

இரும்பும்‌ கரைந்தது 

அந்த விழாவில்‌ குருநாதர்‌, 

“கம்பனில்‌ தொண்டு, 

கம்பனில்‌ தவம்‌, 

கம்பனில்‌ தியாகம்‌” போன்ற, 

பல தலைப்புக்களிலும்‌ உரையாற்றினார்‌. 
அத்தனை உரைகளும்‌ உச்சமானவை. 

உன்னைச்‌ சரணடைந்தேன்‌ 


அகில இலங்கைக்‌ கம்பன்‌ கழக வெளியீடு 


பட்டிமண்டப நடுவராக இருந்து தீர்ப்புச்‌ சொன்னார்‌. 

நாங்கள்‌ எல்லோரும்‌ பெயருக்கு வாதிட்டோம்‌. 

குருநாதரின்‌ தீர்ப்புக்காகவே கூட்டம்‌ காத்திருந்தது. 

அத்தீர்ப்பில்‌ கும்பகர்ணன்‌ பற்றி, 

குருநாதர்‌ பேசிய பேச்சை மறக்க முடியாது. 

நாங்கள்‌ யாழ்‌. இந்துக்‌ கல்லூரியில்‌ படிக்கையில்‌, 

சபாலிங்கம்‌ என்பவர்‌ அதிபராய்‌ இருந்தார்‌. 

அவர்‌ ஒரு இரும்பு மனிதர்‌. 

அவரைக்‌ கண்டு யாழ்‌. இந்துக்‌ கல்லூரியே அந்தக்‌ காலத்தில்‌ நடுங்கியது. 
தனது இருக்கையில்‌ இருந்து அவர்‌ எழுந்தாலே, 

யாழ்‌. இந்துக்‌ கல்லூரி முழுவதும்‌ மெளனத்தில்‌ ஸ்தம்பிக்கும்‌. 
அத்துணை ஆளுமைமிக்க மனிதர்‌ அவர்‌. 

நாங்கள்‌ கம்பன்‌ கழகம்‌ தொடங்கிய காலத்தில்‌ அவர்‌ ஓய்வு பெற்றுவிட்டார்‌. 
அத்தகைய இரும்பு மனிதர்‌, 

எங்கள்‌ குருநாதரின்‌ பேச்சைக்‌ கேட்டூ விம்மி விம்மி அழுதார்‌. 

அவரே அப்படி அழுதாரென்றால்‌, 

நல்லூர்‌ மணி கேட்டதுமே விம்மி அழுகின்ற, 

எங்கள்‌ வித்துவான்‌ ஆறுமுகம்‌ அழுத அழுகையை 

சொல்லவும்‌ வேண்டுமோ! 


KX XX 
என்ன தவம்‌ செய்தேனோ! 


நல்லை ஆதீனத்தில்‌ குருநாதர்‌ பேசுகையில்‌, 

சபை சூரியனைக்‌ கண்ட தாமரையாய்‌ மலர்ந்திருக்கும்‌. 
அத்தனை பேர்‌ முகங்களும்‌, 

அசைவின்றி குருநாதர்‌ முகத்தையே பார்த்திருக்கும்‌. 
நான்‌ குருநாதர்‌ முகத்தைப்‌ பார்க்காமல்‌, 

குருநாதரை இரசிக்கிறவர்களின்‌ முகங்களை, 

ஓரமாய்‌ நின்று இரசித்துப்‌ பார்ப்பேன்‌. 

அதை, பேச்சுக்கிடையில்‌ கவனித்த குருநாதர்‌, 
ஒருநாள்‌ மேடையிலேயே, 

உன்னைச்‌ சரணடைந்தேன்‌ 


அ அகில இலங்கைக்‌ கம்பன்‌ கழக வெளியீடு 


“இளமைக்காலத்தில்‌ நான்‌ பேசிறபோது, 

எங்கப்பா என்னைப்‌ பார்க்காம சபையைப்‌ பார்த்து மகிழ்வார்‌. 
இன்னைக்கு என்‌ பிள்ள அதேமாதிரிப்‌ பண்ணுறான்‌” என்றார்‌. 
குருநாதரிடம்‌ இருந்து இப்படியெல்லாம்‌ வார்த்தைகள்‌ கேட்க, 
என்ன தவம்‌ செய்தேனோ! 


KX XX 
சால்வை பறந்தது! 


இவ்விழாவில்‌ பட்டிமண்டபம்‌ நடந்த அன்று, 

குருநாதர்‌ உணர்ச்சி வசமாகித்‌ தீர்ப்பு வழங்கிக்‌ கொண்டிருந்தார்‌. 
அவருடைய சட்டையெல்லாம்‌ வியர்வையில்‌ தோய்ந்துவிட்டது. 
குரல்‌ உச்சஸ்தாயியை அடைந்திருந்தது. 

அந்நேரம்‌ அவருடைய தோளிலிருந்த சால்வை, 

மெல்ல மெல்ல வழுக்கிக்‌ கீழே விழப்போனது. 

விழாமல்‌ அதனைப்‌ பிடித்துக்கொண்ட குருநாதர்‌, 

உணர்ச்சி வேகத்தில்‌ அதனை, 

சுழற்றி மேடையின்‌ ஓரத்திற்கு எறிந்தார்‌. 

அவரது உணர்ச்சி வயப்பாடு கண்டு நான்‌ சற்றுப்‌ பயந்துபோனேன்‌. 
நிகழ்வு முடிந்து வீடு திரும்பியதும்‌, 

அவரருகிற்‌ சென்று, 

“ஐயா! இவ்வளவு உணர்ச்சி வயப்படுவது 

உடலைப்‌ பாதிக்குமே! ” என்றேன்‌. 

“துண்ட தூக்கிப்போட்டத சொல்லுறியாடா? ” எனக்‌ கேட்டவர்‌, 
“நா ஒண்ணும்‌ ஒணர்ச்சி வசப்படலடா. 

சபை என்னோட இருக்குமா? துண்டோட போகுமா? என்னு 
சோதிக்கத்தான்‌, துண்ட அப்பிடிப்‌ போட்டுப்‌ பாத்தேன்‌, 

சபை என்னோடதான்‌ இருந்துதப்பா” என்றார்‌. 

அதுகேட்டுப்‌ பிரமித்தேன்‌. 


xX XxX 

உன்னைச்‌ சரணடைந்தேன்‌ 


அகில இலங்கைக்‌ கம்பன்‌ கழக வெளியீடு 
கோப்பீக்காக நடைப்பயணம்‌ 


குருநாதர்‌ வந்திருக்கும்‌ பொழுது, 

அவருக்காக நிறையப்‌ பால்‌ வாங்கி, 

தைலம்‌ போல்‌ அதைக்காய்ச்சி வைத்து, 

அவருக்குக்‌ கோப்பி ஊற்றிக்‌ கொடுப்பேன்‌. 

என்‌ ஆசிரியர்களான வித்வான்கள்‌, 

வேலனும்‌, ஆறுமுகமும்‌ உணவுப்பிரியர்கள்‌. 

குருநாதருக்கு நான்‌ ஊற்றிக்‌ கொடுக்கும்‌, 

கோப்பியின்‌ ருசியை ஒருநாள்‌ அறிந்து, 

அதன்‌ பின்னர்‌ தினமும்‌ மாலையில்‌, 

“ஜெயராஜிட்ட போய்‌ நல்ல கோப்பி குடிச்சிட்டு வரலாம்‌” என்று சொல்லி, 
தினமும்‌ நல்லூரிலிருந்து கல்வியங்காடுவரை நடந்து வருவார்கள்‌. 


x % 

தாயும்‌ ஆனான்‌ 

அன்று விழாவின்‌ நிறைவு நாள்‌ மாலை நிகழ்ச்சி தொடங்கவிருந்தது. 
நிகழ்ச்சி முடிந்ததும்‌ அன்றிரவே, 

குருநாதரை தலைமன்னாருக்கு அழைத்துச்‌ செல்ல, 
ஒழுங்கு செய்திருந்தோம்‌. 

நிகழ்ச்சிக்குப்‌ புறப்பட, குருநாதர்‌ தயாராய்‌ இருந்தார்‌. 
அவர்‌ புறப்படப்‌ போகிறார்‌ என்ற எண்ணம்‌, 

என்னைப்‌ பெரிதும்‌ வாட்டியது. 

“விட்டுடிதி கண்டாய்‌!” என, 

“கற்றாவின்‌ மனம்போல” நெஞ்சு கசிந்துருகியது. 
குருநாதரின்‌ பாதங்களில்‌ விழுந்து நமஸ்கரித்தபடி,, 
தாங்க முடியாமல்‌ குலுங்கிக்‌ குலுங்கி அழுதேன்‌. 

அவர்‌ எந்தப்‌ பிரதிபலிப்புமின்றிச்‌ சிலைபோல இருந்தார்‌. 
பிறகு, காரில்‌ விழா மண்டபத்திற்குப்‌ புறப்பட்டோம்‌. 
குருநாதரை அழைத்துப்போக, 

உன்னைச்‌ சரணடைந்தேன்‌ 


அ அகில இலங்கைக்‌ கம்பன்‌ கழக வெளியீடு 


வேலன்‌ மாஸ்டரும்‌ வித்துவான்‌ ஆறுமுகமும்‌ வந்திருந்தனர்‌. 
என்‌ சோர்வைக்‌ கண்ட வித்துவான்‌ வேலன்‌, 

“இவன்‌ ஒரு பெண்போல மாறிவிட்டான்‌” என்றார்‌. 

அதுகேட்ட குருநாதர்‌, 

“தப்பு சார்‌. அவன்‌, ஒரு தாயாகவே இப்ப மாறிட்டான்‌” என்றார்‌. 
இவற்றைத்‌ தற்புகழ்ச்சிக்காக நான்‌ சொல்லவில்லை. 
குருநாதரை நினைக்க உண்டாகும்‌ மனநெகிழ்ச்சி, 
இச்செய்திகளைப்‌ பதிவுசெய்ய விரும்புகிறது. 

அவ்வளவே! 


36 XX 
காமமும்‌ கடப்பீத்தார்‌ 


இலங்கைக்கான முதற்பயணம்‌ முடித்து குருநாதர்‌ தாயகம்‌ 
திரும்புகிறார்‌. 

தலைமன்னாரில்‌ நானும்‌, என்‌ நண்பர்களும்‌, 

அவரைப்‌ பயணம்‌ அனுப்பச்‌ சென்றிருந்தோம்‌. 

சினிமாவும்‌, பெண்களும்‌, சிரிப்பும்‌, கூத்துமாயிருக்கும்‌, 

எனது இளம்‌ நண்பர்கள்‌ குருநாதரின்‌ பிரிவைத்‌ தாங்காமல்‌, 

விம்மி விம்மி அழுதார்கள்‌. 

“இவர்களா அழுகிறார்கள்‌?” என்று. 

எனக்கோ எல்லையற்ற ஆச்சரியம்‌. 

இளமைக்குள்‌ காலடி எடுத்து வைத்து மகிழ்ந்திருந்த அந்த வயதில்‌, 
அவர்கள்‌ முகம்வாடிக்கூட நான்‌ அதிகம்‌ பார்த்ததில்லை. 
இலக்கியத்தின்‌ பக்கம்‌ தலைவைத்தும்‌ படுக்காதவர்கள்‌ அவர்கள்‌, 
கண்ணீர்விட்டுக்‌ கதறும்‌ அளவுக்கு, 

அந்த ஒருசில நாள்‌ பழக்கத்திலேயே, 

அத்தனைபேரையும்‌ குருநாதர்‌ கவர்ந்து நின்றார்‌. 

குருநாதரின்‌ முகத்திலும்‌ வாட்டம்‌. 

வார்த்தையேதும்‌ பேசாது கலங்கிய கண்களோடு எங்களோடு நின்றவர்‌, 
ஒரு கையால்‌ பேர்ஸையும்‌, 

மறு கையால்‌ வேட்டித்‌ தலைப்பின்‌ ஒரு நுனியையும்‌ 


17௦ 


உன்னைச்‌ சரணடைந்தேன்‌ 


அகில கலங்கைக்‌ கம்பன்‌ கழக வெளியீடு 


பிடித்துக்கொண்டு, 

ஒன்றுமே பேசாமல்‌ திடீரெனக்‌ கப்பலை நோக்கி 

நடக்கத்‌ தொடங்கினார்‌. 

பேசினால்‌ உணர்ச்சி வயப்பட்டு விடுவோமோ எனும்‌, 
அவரது அச்சத்தை உணர முடிந்தது. 

நாம்‌ யாழ்‌ திரும்பும்போது அத்தனை பேர்‌ இருந்தும்‌, 
எங்கள்‌ வண்டியில்‌ பயங்கர நிசப்தம்‌. 

சாதாரணமாய்‌ இருந்திருந்தால்‌ 

பாட்டாலும்‌ கூத்தாலும்‌ பஸ்‌ அதிர்ந்திருக்கும்‌. 

நீண்டநேர மெளனத்திற்குப்பின்‌, 

எங்கள்‌ நண்பன்‌ கிரி கலங்கிய குரலில்‌ பேசத்தொடங்கினான்‌. 
அவன்‌ இன்பத்துறையில்‌ எளியவனாய்‌ விளங்குபவன்‌ என்று, 
சொல்லியிருக்கிறேன்‌. 

அன்று அவன்‌ சொன்னது 

இப்போதும்‌ எனக்கு ஞாபகத்தில்‌ இருக்கிறது. 
இதையெல்லாம்‌ எழுதலாமா? என்று கேட்பீர்கள்‌. 
கொச்சையானாலும்‌ அவன்‌ வாசகம்‌ தந்த வலிய கருத்தை, 
பதிய வேண்டியிருக்கிறது. 

“மச்சான்‌ இந்த அஞ்சாறு நாளா சுதிகூட வரயில்லையடாப்பா”, 
இளையோரையும்‌ கவர்ந்த குருநாதரின்‌ ஈர்ப்புக்காம்‌, 
சாட்சி வாசகமாய்‌ அவனது அந்தக்கூற்று அமைந்தது. 


வினைச்‌ சர 
அகில இலங்கைக்‌ கம்பன்‌ கழக வெளியீட இ 

இந்தியாவுக்குப்‌ 
படிக்கச்‌ சென்றோம்‌ 


ரர. எல்‌. பரீட்சையில்‌ நான்‌ 


இரண்டாந்தரமும்‌ படுதோல்வியடைந்தேன்‌. 
5 ந குமாரதாசன்‌ சுமாராய்ச்‌ சித்தியடைந்தான்‌. 

௭ மாரதாசன்‌ வீட்டில்‌ பெருங்‌ கொந்தளிப்பு. 
கம்பன்‌ கழகத்தோடு திரிந்து திரந்து, 
படிப்பை விட்டுவிட்டதாய்‌ 

அவன்‌ வீட்டில்‌ 
ட ஆத்திரப்பட்டார்கள்‌. 
நியாயமான கோபம்‌. 
குமாரதாசன்‌, அவன்‌ வீட்டில்‌ 
முதல்‌ ஆண்பிள்ளை. 
அவன்‌ வீழ்ச்சி மற்றைய 
பிள்ளைகளையும்‌ பாதிக்கும்‌ 
என குடும்பத்தார்‌ கருதினர்‌. 
' அதனால்‌, 
படித்தே ஆகவேண்டும்‌ 
என்ற நிலையில்‌ 
- குமாரதாசன்‌, 
4 இந்தியா சென்று 
படித்தாலென்ன? 

உன்னைச்‌ சரணடைந்தேன்‌ 


அ அகில இலங்கைக்‌ கம்பன்‌ கழக வெளியீடு 


என்ற எண்ணம்‌ எமக்குத்‌ தோன்றியது. 

குமாரதாசன்‌ வீடும்‌ அதனை ஆதரித்தது. 

கம்பன்‌ அடிப்பொடியுடன்‌ தொலைபேசியில்‌ பேசினோம்‌. 

அவர்‌ அப்போது அழகப்பா பல்கலைக்கழக “செனற்‌ மெம்பராய்‌” இருந்தார்‌. 
நாம்‌ பேசியதும்‌ அவர்‌ கருணையோடு, 

தான்‌ “அட்மிஷன்‌” எடுத்துத்‌ தருவதாய்ச்‌ சொல்லி, 

உடன்‌ எம்மைப்‌ புறப்பட்டு வரும்படி அழைத்தார்‌. 

குமாரதாசன்‌ வீட்டில்‌ பணம்‌ ஒழுங்கு செய்து அவரை அனுப்பினார்கள்‌. 
என்பாடு சங்கடமாய்ப்‌ போயிற்று. 

xX 4 % 

காப்பைக்‌ கழற்றித்‌ தந்தார்‌ 

எங்கள்‌ வீட்டிலும்‌ அப்போது கஷ்டமான சூழ்நிலை. 

நான்‌ படித்து உருப்படுவேன்‌ என்ற நம்பிக்கையும்‌, 

என்‌ வீட்டாருக்கு அதிகம்‌ இருக்கவில்லை. 

அதனால்‌ இந்தியா செல்லப்‌ பணத்திற்கு என்ன செய்வது? 
என்று மிரண்டேன்‌. 

எனது நண்பன்‌ மாணிக்கத்தின்‌ அக்கா, 

என்மேல்‌ நிறைந்த அன்பும்‌ மதிப்பும்‌ கொண்டவர்‌. 

தன்‌ தம்பியர்களுள்‌ ஒருவனாகவே என்னையும்‌ அவர்‌ கருதுவார்‌. 
என்‌ சூழ்நிலையை அவரிடம்‌ தயங்கித்தயங்கிச்‌ சொன்னதும்‌, 
நான்‌ இந்தியா சென்று படிப்பதற்காக, 

தன்‌ காப்புகளை அடகு வைத்து எனக்குப்‌ பணம்‌ தந்தார்‌. 
முதன்‌ முதலாக நானும்‌ குமாரதாசனும்‌, 

“பிளேனில்‌” இந்தியா சென்றோம்‌. 


KX XX 
அட்மிஷன்‌ கிடைத்தது 


நாம்‌ காரைக்குடி சென்று சேர்ந்ததும்‌, 
“ஏன்‌ இவ்வளவு தாமதம்‌?” என, 

உன்னைச்‌ சரணடைந்தேன்‌ 


a அகில இலங்கைக்‌ கம்பன்‌ கழக வெளியீடு 


கம்பன்‌ அடிப்பொடி சத்தம்‌ போட்டார்‌. 

நாங்கள்‌ எந்தக்‌ “கோர்ஸ்‌” படிக்கப்‌ போகிறோம்‌ என்று தெரியாததால்‌, 
தன்‌ செல்வாக்கைக்‌ கொண்டு எல்லாக்‌ “கோர்ஸ்களிலும்‌”, 
இரண்டிரண்டு இருக்கைகளை அவர்‌ தடுத்து வைத்திருந்தார்‌. 
மறுநாள்‌ காலை அவரே தனது காரில்‌ எங்களை, 
பல்கலைக்கழகத்திற்கு அழைத்துச்‌ சென்றார்‌. 

அங்கு அவருக்கிருந்த மரியாதை கண்டு ஆச்சரியப்பட்டோம்‌. 
துணைவேந்தர்‌ வாசலுக்கு வந்து நின்று அவரை வரவேற்றார்‌. 
அவருக்கென “ஸ்பெஷலாய்‌” இளநீர்‌ வாங்கி வெட்டி வைத்திருந்தார்‌. 
கம்பன்‌ அடிப்பொடி துணைவேந்தரிடம்‌, 

“இவங்கள என்‌ பிள்ளைங்களப்போல நினைச்சு, 

நீங்க பாத்துக்கணும்‌” என்றார்‌. 

துணைவேந்தர்‌ எங்கள்‌ கல்வித்‌ தகுதிகளை ஆராய்ந்து, 
குமாரதாசனுக்குப்‌ பல்கலைக்கழக “அட்மிஷன்‌” கொடுப்பதாகவும்‌, 
எனக்கு “பிளஸ்‌ டூ” படிக்க இடம்‌ வாங்கித்‌ தருவதாகவும்‌ சொன்னார்‌. 
அன்றிரவு முழுவதும்‌ தூக்கமில்லை. 

அதற்கான காரணத்தைச்‌ சொல்லுகிறேன்‌. 


KX XX 
மனதைக்‌ குழப்பிய சிந்தாமணீப்‌ பத்திரிகை 


“அட்மிஷனுக்காக” இந்தியா வந்தபோது, 

ஒரு ஞாயிற்றுக்கிழமையன்றே நாம்‌ விமானத்தில்‌ பயணித்தோம்‌. 
“பிளேனில்‌” படிப்பதற்காக எங்களுக்கு, 

“சிந்தாமணிப்‌” பத்திரிகை தரப்பட்டது. 

அப்போது, “தினபதி” என்ற பத்திரிகை வெளிவந்துகொண்டிருந்தது. 
அது அரச சார்பான பத்திரிகை. 

அதனது ஞாயிற்றுக்கிழமைப்‌ பதிப்பே “சிந்தாமணிப்‌” பத்திரிகை. 
“சிந்தாமணிப்‌” பத்திரிகையின்‌ ஆசிரியராக, 

எஸ்‌.ரி. சிவநாயகம்‌ இருந்தார்‌. 

அவரைப்பற்றி முன்னரேயே சொல்லியிருக்கிறேன்‌. 

தமிழாராய்ச்சி மாநாட்டில்‌ நான்‌ பேசியது பற்றி, 

உன்னைச்‌ சரணடைந்தேன்‌ 


்‌. அகில இலங்கைக்‌ கம்பன்‌ கழக வெளியீடு 


எங்கள்‌ இருவரதும்‌ படத்தையும்‌ வெளியிட்டு, 

தனது “மாமதுரைச்‌ சீமையிலே தேமதுரத்‌ தமிழோசை” எனும்‌, 
மதுரை மாநாடு பற்றிய கட்டுரைத்‌ தொடரில்‌, 

அந்த வாரம்‌ எஸ்‌.ரி. சிவநாயகம்‌ எழுதியிருந்தார்‌. 

மதுரை மாநாட்டில்‌ நான்‌ பேசிய பேச்சினைத்‌ தக்கபடி விமர்சித்து, 
“இவர்களால்‌ எதிர்காலத்தில்‌, 

ஈழத்து இலக்கிய உலகம்‌ பயன்பெறும்‌” என்பதாய்‌, 
அக்கட்டுரையில்‌ அவர்‌ நம்பிக்கை வெளியிட்டிருந்தார்‌. 
அவரின்‌ பாராட்டைப்‌ படித்ததும்‌, 

எனது மனம்‌ சங்கடப்பட்டுப்‌ போனது. 

இத்தனை பேரின்‌ நம்பிக்கையையும்‌ பெற்ற பின்னர்‌, 

எங்கள்‌ சுயநலத்திற்காக, 

கம்பன்‌ கழகத்தை விட்டுவிட்டுச்‌ செல்வதா? 

கேள்வி எழ, நான்‌ குழம்பிப்போனேன்‌. 

அக்குழப்பம்தான்‌ தூக்கமின்மையின்‌ காரணம்‌. 


xX XxX 
மீண்டும்‌ படிப்பைக்‌ குழப்பீனோம்‌ 


இரவு முழுவதும்‌ குழம்பிய பின்னர்‌, 

கற்பதற்கு கம்பன்‌ அடிப்பொடி பெற்றுத்தந்த வாய்ப்பினை உதறி, 
மீண்டும்‌ கம்பன்‌ கழகம்‌ நடத்த யாழ்‌ வருவதாய்‌ நான்‌ முடிவு செய்தேன்‌. 
என்மேல்‌ கொண்ட அன்பினால்‌, 

தனக்குக்‌ கிடைத்த பல்கலைக்கழக வாய்ப்பையும்‌ உதறிவிட்டு, 
குமாரதாசனும்‌ என்னுடன்‌ திரும்பிவர முடிவு செய்தான்‌. 

காலையில்‌, எங்கள்‌ முடிவைச்‌ சொன்னதும்‌, 

கம்பன்‌ அடிப்பொடிக்குக்‌ கடுங்கோபம்‌ வந்துவிட்டது. 

“என்ன விளையாடூறீங்களாடா? ” என்று சத்தம்‌ போட்டார்‌. 

கம்பன்‌ கழகத்தைத்‌ தொடர்ந்து நடாத்தவேண்டும்‌ என்ற, 
ஆசையினாற்தான்‌ அந்த முடிவினை நாம்‌ எடுத்ததாய்ச்‌ சொன்னதும்‌, 
அவர்‌ கோபம்‌ சற்றுத்‌ தணிந்தது. 

அகில இலங்கைக்‌ கம்பன்‌ கழக வெளியீடு ON 


39 

“அப்படியானல்‌ கடிதம்‌ மூலமாவது (Correspondance) படியுங்கடா 
புத்திசொல்லி அதற்கு வேண்டியனவற்றையும்‌ செய்து தந்து, 
எம்மை அனுப்பி வைத்தார்‌. 

வீடு வந்ததும்‌ குமாரதாசன்‌ வீட்டில்‌ பூகம்பம்‌ வெடித்தது. 
பல்கலைக்கழக வாய்ப்பினை விட்டுவிட்டு நாம்‌ திரும்பிவந்தபோது, 
குமாரதாசனின்‌ பெற்றோர்‌ எவ்வளவு வருந்தியிருப்பார்கள்‌ என்பதை, 
இன்றுதான்‌ என்னால்‌ உணர முடிகிறது. 

பெறாத பிள்ளைகள்மேல்‌ பாசம்‌ வைத்து, 

அவர்களின்‌ செயல்களில்‌ அளவுக்கதிகமாக அக்கறை காட்டி நிற்கும்‌, 
இன்றைய எனது நிலையில்‌, 

அப்பெற்றோரின்‌ அன்றைய மனவருத்தத்தை 

என்னால்‌ நன்கு உணர முடிகின்றது. 

அவர்கள்‌ எப்படி எம்மைச்‌ சகித்தார்களோ என 

நினைந்து இன்று வருந்துகிறேன்‌. 

இன்று அவர்கள்‌ உயிரோடு இல்லை. 

துன்பங்கள்‌ என்னைத்‌ தாக்கும்போதெல்லாம்‌, 

அவர்களை வருத்தியதாற்தான்‌ வருந்துகிறேனோ? என, 
நினைத்துக்கொள்வேன்‌. 

தெய்வங்களாகிவிட்ட அந்த ஆன்மாக்கள்‌ என்னை மன்னிக்குமா? 


ன்று, 


x XxX 

கம்பர்‌ எந்த வட்டாரம்‌? 

குமாரதாசன்‌ வீட்டில்‌ ஏற்பட்ட பிரச்சினை பெரிதாகி, 

கழகம்‌ அவன்‌ வீட்டை விட்டு வெளியேற வேண்டியநிலை ஏற்பட்டது. 
வித்துவான்‌ ஆறுமுகத்திடம்‌ கழக அலுவலகத்திற்கென, 

வாடகைக்கு ஒரு அறையாவது தேடித்தரும்படி கேட்டுக்கொண்டோம்‌. 
எங்களுக்காக அவரும்‌ பல இடங்களிலும்‌ இடம்‌ தேடினார்‌. 

யாழ்‌ பெருமாள்‌ கோயிலடியில்‌ அவரது உறவினர்‌ வீட்டில்‌, 

ஓர்‌ அறை இருப்பதாய்‌ அறிந்து, எங்களை அங்கு கூட்டிச்சென்றார்‌. 
அந்த வீட்டுப்‌ பெண்மணி வித்துவானின்‌ உறவினர்‌. 

உன்னைச்‌ சரணடைந்தேன்‌ 


அ அகில இலங்கைக்‌ கம்பன்‌ கழக வெளியீடு 


அவர்‌ வித்துவான்மேல்‌ பெரும்‌ மதிப்புக்கொண்டவர்‌. 
வித்துவானைக்‌ கண்டதும்‌ 

“மாமா வாருங்கோ” என வரவேற்றார்‌. 

அப்பெண்மணிக்கு, 

எங்களைப்‌ பெருமையாய்‌ அறிமுகம்‌ செய்ய நினைந்த வித்துவான்‌, 
“தங்கச்சி இவங்களைத்‌ தெரியுதா? 

இவங்கள்தான்‌ கம்பற்ற ஆக்கள்‌” என்று 

அறிமுகம்‌ செய்தார்‌. 

அந்தப்பெண்மணி திருதிருவெனக்‌ கொஞ்ச நேரம்‌ விழித்தார்‌. 
மிகச்‌ சாதாரண நடுத்தரக்‌ குடும்பத்துப்‌ பெண்மணி அவர்‌. 
அவருக்கு கம்பனைத்‌ தெரிந்திருக்கவில்லை. 

அவர்களின்‌ ஊரான புங்குடுதீவு, 

வட்டாரங்களாய்ப்‌ பிரிக்கப்பட்டிருந்தது. 

வித்துவான்‌, எங்களைக்‌ “கம்பற்ற ஆக்கள்‌” என்றதும்‌, 
புங்குடுதீவைச்‌ சேர்ந்த யாரோ ஒருவரைத்தான்‌, 

வித்துவான்‌ சொல்வதாய்‌ நினைந்து, 

அந்தப்பெண்மணி வஞ்சகமில்லாமல்‌, 

“கம்பரா? அவர்‌ எந்த வட்டாரம்‌ மாமா?” என்றார்‌. 

இந்த இடமே வேண்டாம்‌ என்று தப்பித்து வந்தோம்‌. 


xX XxX 
கழகத்தின்‌ இரண்டாவது அலுவலகம்‌ 


பின்னர்‌ கந்தர்மடத்தில்‌ ஓர்‌ அறையை வாடகைக்கு எடுத்து, 
எமது இரண்டாவது அலுவலகத்தை அதில்‌ ஆரம்பித்தோம்‌. 
யாழ்‌ அரசடி வீதியில்‌ அந்த அலுவலகம்‌ இயங்கியது. 
யாழ்ப்பாணம்‌ இந்து மகளிர்‌ கல்லூரிக்கு அருகிலுள்ள, 
“ரயில்‌” கடவைக்கு அருகில்‌ அந்த வீடு இருந்தது. 
வீட்டுக்காரர்‌ வீட்டின்‌ ஓரமாக இருந்த பகுதியை, 

எமக்கு வாடகைக்குத்‌ தந்தார்‌. 

குமாரதாசனும்‌ வீட்டோடு கோபித்துக்கொண்டு வந்து 

உன்னைச்‌ சரணடைந்தேனீ 


அகில இலங்கைக்‌ கம்பன்‌ கழக வெளியீடு 


இரணீடாம்‌ கட்டத்‌ தொணிடர்கள்‌ அ 


கழகத்தில்‌ ஒரணஹீடாவது அலுவலகம்‌ 
கழக இரண்டாவது அலுவலகத்தில்‌ 
வீட்டுக்காரருடன்‌ 
குமாரதாசன்‌, உருத்திரகுமார்‌, குமரன்‌, நான்‌ 


எஸ்‌.ரி. சிவநாயகம்‌ 


கடம்பேஸ்வரன்‌ 


யோகராஜா 


உன்னைச்‌ சரணடைந்தேன்‌ 


்‌. அகில இலங்கைக்‌ கம்பன்‌ கழக வெளியீடு 


என்னுடன்‌ தங்கினான்‌. 

நல்ல பெற்றோரின்‌ மனதை நோகச்செய்து, 

நான்‌ பாவம்‌ தேடிய காலம்‌ அது. 

சில வருடங்களாக இங்குதான்‌ கம்பன்கழகம்‌ இயங்கியது. 
ஒரு சிறிய அறை. 

அதனுடன்‌ சேர்ந்து ஒரு சிறு சமையலறையும்‌ இருந்தது. 
நண்பர்களெல்லாம்‌ இந்த அறைக்கு வருவார்கள்‌. 

சமையல்‌, சாப்பாடு என்று அறை எப்போதும்‌ கலகலக்கும்‌. 
என்‌ குருநாதர்‌ இந்த அறையிலும்‌ தங்கியிருக்கிறார்‌. 
எந்தவசதியும்‌ இல்லாத அந்த இடம்‌, 

கழகத்தின்‌ அலுவலகம்‌ ஆனதும்‌, 

பல இலக்கியவாதிகள்‌ வந்துபோகும்‌ இடமாயிற்று. 

x XxX 

எஸ்‌.ரி. சிவநாயகம்‌ 

எங்கள்‌ கழகத்தின்‌ வளர்ச்சிக்கு அத்திவாரம்‌ இட்டவர்களில்‌, 
எஸ்‌.ரி. சிவநாயகம்‌ அவர்களும்‌ ஒருவர்‌. 

மதுரை மாநாட்டில்‌ நான்‌ பேசிய பேச்சைக்‌ கேட்டு 

என்மேல்‌ அன்பு கொண்டவர்‌. 

மாநாட்டில்‌ என்‌ உரை பற்றி நிகழ்ந்த 

குளறுபடிகள்‌ பற்றியும்‌, 

நாம்‌ நாடு திரும்பியதும்‌, 

நடந்த உண்மையைப்‌ பத்திரிகைகளுக்கு எழுதியது பற்றியும்‌ 
முன்னமே சொல்லியிருக்கிறேன்‌. 

எல்லாப்‌ பத்திரிகைகளும்‌ 

எங்கள்‌ விளக்கத்தை வெளியிட்டிருந்தன. 

அப்போது, சிந்தாமணிப்‌ பத்திரிகையின்‌ ஆசிரியராகவிருந்த, 
எஸ்‌.ரி. சிவநாயகம்‌ மட்டும்‌, 

செய்தியை வெளியிடாமல்‌ 

எனக்குப்‌ பதில்க்‌ கடிதம்‌ எழுதியிருந்தார்‌. 


18௦ 


உன்னைச்‌ சரணடைந்தேன்‌ 


அகில கலங்கைக்‌ கம்பன்‌ கழக வெளியீடு 


அப்போதுதான்‌ முதன்முதலாக 

எஸ்‌.ரி. சிவநாயகத்தோடு தொடர்பு ஏற்பட்டது. 

பல வாரம்‌ தொடர்ந்த அக்கட்டுரைத்‌ தொடரில்‌, 
எங்களை மிகவும்‌ பாராட்டி அவர்‌ எழுதியிருந்தார்‌. 
பிறகு, அடிக்கடி எங்களோடு தொடர்புகொண்டார்‌. 
கொழும்பில்‌ ஒரு கம்பன்‌ விழா நடாத்த வேண்டுமென 
எங்களைத்‌ தூண்டினார்‌. 

அவர்‌ விருப்பப்படி, 

பிறகு கொழும்பில்‌ ஒரு கம்பன்‌ விழாவினை 

நாம்‌ நடாத்தினோம்‌. 

அந்த விழாப்பற்றிபும 

அவரது உதவிகள்‌ பற்றியும்‌ 

பின்னர்‌ எழுதுகிறேன்‌. 


வினைச்‌ சர 
அகில இலங்கைக்‌ கம்பன்‌ கழக வெளியீட இ 

குருநாதரின்‌ 
வரைவது 
இலங்கைப்‌ பயணம்‌ 


ஞு ருநாதரின்‌ இரண்டாவது இலங்கைப்‌ 
பயணம்‌ 1982 மார்ச்சில்‌ நடந்தது. 
எத 1) இவ்விழாவிற்கு குருநாதரோடு இராமேஸ்வரக்‌ 


7 சாஸ்திரிகளும்‌ வருகை தந்தார்‌. 
சிவராமலிங்கம்‌ மாஸ்ரரின்‌ மூத்தமகன்‌ 


அழைத்து வந்தோம்‌. 
கிரியும்‌, ராஜாஜியும்‌ கார்‌ 
ஓட்டினார்கள்‌. 
௩ அழைத்து வரும்போது 

9. பாதை தெரிந்தவன்போல்‌ 
ஓடிய கிரி, 
அனுராதபுரம்‌ வரை 
௨ பாதை மாறி 


ர்‌ எம்மைக்‌ கொண்டு 

உன்னைச்‌ சரணடைந்தேன்‌ 


அ அகில இலங்கைக்‌ கம்பன்‌ கழக வெளியீடு 


இப்பயணத்தின்போது கொழும்பில்‌ ஒரு விழாவையும்‌, 
யாழ்ப்பாணத்தில்‌ ஒரு விழாவையும்‌ நடத்தினோம்‌. 
கொழும்பில்‌ முதல்‌ நாள்‌ விழா சரஸ்வதி மண்டபத்திலும்‌, 
மற்றைய இரண்டு நாள்‌ விழாக்களும்‌, 

விவேகானந்த சபை மண்டபத்திலும்‌ நடைபெற்றன. 

யாழ்‌ விழா வழமைபோல்‌ நல்லை ஆதீனத்தில்‌ நடைபெற்றது. 


xX XxX 


ஆறாவது கம்பன்‌ வீழா (கொழும்பீல்‌ நடந்தது) 
(19.03.1982) 


இவ்விழா 1982 மார்ச்‌ 19,20,21 ஆகிய திகதிகளில்‌ நடைபெற்றது. 
இவ்விழாவுக்கான முழு ஒழுங்கையும்‌, 

எஸ்‌.ரி. சிவநாயகம்‌ அவர்களே செய்தார்‌. 

புங்குடுதீவைச்‌ சேர்ந்த வர்த்தகர்‌ மயில்வாகனம்‌ என்பவரைக்கொண்டு, 
விழாச்‌ செலவுக்காக ரூபா ஐயாயிரம்‌ வாங்கித்‌ தந்தார்‌. 

அந்தக்‌ காலத்தில்‌ அது பெரிய தொகை. 

அந்தப்‌ பணத்தில்‌ அந்த நாட்களில்‌ முழு விழாவினையும்‌ 

ஓரளவு நடத்த முடிந்தது. 

தமிழர்‌ விடுதலைக்‌ கூட்டணியின்‌ மட்டக்களப்பு பாராளுமன்ற உறுப்பினர்‌, 
செல்லையா இராஜதுரை அவர்கள்‌, 

கூட்டணிக்‌ கட்சிக்குள்‌ ஏற்பட்ட முரண்பாடு காரணமாக, 
கட்சியிலிருந்து விலகி, 

ஜே.ஆர்‌. அரசில்‌ அமைச்சராய்‌ இணைந்திருந்த நேரம்‌ அது. 
இனத்துரோகிப்‌ பட்டம்‌ அந்நேரத்தில்‌ அவருக்குச்‌ சூட்டப்பட்டி ருந்தது. 
அவர்‌ எஸ்‌.ரி. சிவநாயகத்தின்‌ நெருங்கிய நண்பர்‌. 

பெரும்‌ தமிழ்‌ ஆர்வலர்‌, நல்ல பேச்சாளர்‌. 

கிழக்கு மாகாணத்தில்‌ தனித்து நின்று தமிழரசுக்‌ கட்சியை வளர்த்தவர்‌. 
அவரை விழாவில்‌ கலந்துகொள்ள வைக்கும்‌ கோரிக்கையை, 

எஸ்‌.ரி. சிவநாயகம்‌ எங்கள்‌ முன்‌ வைத்தார்‌. 

அரசியல்‌ குழப்பங்கள்‌ ஆரம்பித்திருந்த காலமது. 

உன்னைச்‌ சரணடைந்தேன்‌ 


அகில கலங்கைக்‌ கம்பன்‌ கழக வெளியீடு 


அக்காலத்தில்‌ கழக நிகழ்ச்சிகளுக்குள்‌, 

அரசியலைப்‌ புகுத்துவதில்லை என்ற முடிவோடிருந்ததால்‌, 
நாம்‌ பெரிய சங்கடப்பட்டோம்‌. 

எஸ்‌.ரி. சிவநாயகத்தையும்‌ முகம்‌ முறிக்க முடியவில்லை. 
நீண்ட சிந்தனையின்‌ பின்னர்‌, 

“அரசியல்‌ பேசக்கூடாது” என நிபந்தனை விதித்து, 
அமைச்சரை விழாவுக்கு அழைக்கச்‌ சம்மதித்தோம்‌. 
அமைச்சர்‌ விழாவன்று குறித்த நேரத்திற்குப்‌ பிந்தி வந்ததால்‌, 
அவரை விட்டு விட்டு விழாவினைத்‌ தொடங்கினோம்‌. 
எங்கள்‌ முடிவை எஸ்‌.ரி. சிவநாயகமும்‌ அங்கீகரித்தார்‌. 
விழாவிற்கு நேரம்‌ கடந்து வந்த அமைச்சர்‌ இராஜதுரை, 
அவரை விட்டு நாம்‌ விழாத்‌ தொடங்கியதைப்‌ பெரிதுபடுத்தாமல்‌, 
விழாவிற்‌ கலந்து, தனியே இலக்கியம்‌ மட்டும்‌ பேசியதோடு, 
விழா முடியும்வரை சபையிலிருந்து எம்மை மகிழ்வித்தார்‌. 


xX % % 


குருநாதரின்‌ பெருந்தன்மை 


விழாவுக்காக ரயிலில்‌ 15, 20 பேரளவில்‌, 

யாழிலிருந்து கொழும்பு சென்றோம்‌. 

என்‌ குருநாதர்‌ பேராசிரியர்‌ இராதாகிருஷ்ணனும்‌, 

அவரது நண்பர்‌ இராமேஸ்வரக்‌ கம்பன்கழகச்‌ செயலாளரும்‌, 
தலைமன்னாரூடு யாழ்‌ வந்து, 

பின்னர்‌ எங்களுடன்‌ அவர்கள்‌ கொழும்பு வந்தனர்‌. 

குருநாதருக்கும்‌ நண்பருக்கும்‌ இராமகிருஷ்ண மிஷன்‌ மடத்திலும்‌, 
மற்றவர்களுக்கு “மோடி” மண்டபத்திலும்‌, 

எஸ்‌.ரி. சிவநாயாகம்‌ அவர்களால்‌ தங்கும்‌ வசதி செய்யப்பட்டிருந்தது. 
நாம்‌ கொழும்பு வந்து சேர்ந்ததும்‌, 

வேறு வேறு இடங்களில்‌, 

கழகத்தார்க்கு தங்கும்‌ வசதி ஒழுங்கு செய்யப்பட்டதை அறிந்த குருநாதர்‌, 
“கம்பன்‌ குடும்பத்தில்‌ வேறுபாடு இருக்கக்‌ கூடாது” எனக்கூறி, 

£ அகில இலங்கைக்‌ கம்பன்‌ கழக வெளியீடு 


வசதிக்‌ குறைவுகளைப்‌ பெரிதுபடுத்தாது, 

எங்களுடனேயே “மோடி” மண்டபத்தில்‌ நண்பருடன்‌ வந்து தங்கினார்‌. 
எங்களுக்கு, கொழும்பே தெரிந்திராத காலமது. 

எஸ்‌.ரி. சிவநாயகத்தைத்‌ தவிர, 

வேறு எவரோடும்‌ எங்களுக்கு அறிமுகம்‌ இருக்கவில்லை. 

மூன்று நேர உணவுகளையும்‌ கடையில்தான்‌ வாங்கிச்‌ சாப்பிட்டோம்‌. 
அந்தண மரபுப்படி, 

வெங்காயம்‌, பூண்டு ஆகியவற்றை உணவிற்‌ சேர்க்காத குருநாதர்‌, 
அவை கலந்து வந்த, 

கடையில்‌ வாங்கிய “பார்சல்‌” உணவினைக்‌ குறைசொல்லாது, 
அவற்றையெல்லாம்‌ ஒதுக்கி வைத்துவிட்டு, 

வெறும்‌ சோற்றை மட்டும்‌ அள்ளி, 

தயிரோடு உண்டு சமாளித்ததை, 

இன்று நினைத்தாலும்‌ என்‌ நெஞ்சுருகும்‌. 

குருநாதருடனான ஒப்பீட்டில்‌, 

புள்ளியளவாய்‌ தோன்ற முடியாத பேச்சாளர்‌ பலர்‌, 

தம்‌ வசதிநோக்கி இன்று இடும்‌ நிபந்தனைகளைக்‌ காணும்போது, 
என்‌ குருநாதரின்‌ பெருந்தன்மைகளை நினைத்துக்கொள்வேன்‌. 


x XxX 

அப்பம்‌ முப்பழம்‌! 

அப்போது தினபதி பத்திரிகையில்‌ வேலை செய்த, 

எங்கள்‌ நண்பன்‌ வித்தியாதரனிடம்‌, 

எமக்கான உணவுப்‌ பொறுப்பு வழங்கப்பட்டிருந்தது. 

அவன்‌ குருநாதரின்‌ பரம இரசிகனாய்‌ ஆகயிருந்தான்‌. 
ஒருநாள்‌ மாலை விழாவில்‌ உணவுப்‌ பொறுப்பை மறந்து, 
அவன்‌ குருநாதரின்‌ பேச்சில்‌ மயங்கி உட்கார்ந்துவிட்டான்‌. 
விழா முடிந்த நேரத்தில்‌ உணவுக்‌ கடைகள்‌ பூட்டப்பட்டுவிட்டதால்‌, 
அன்று ஒருவருக்கும்‌ உணவில்லாத நிலை. 

வித்துவான்‌ வேலன்‌ பசிபொறுக்க மாட்டார்‌. 

a அகில கலங்கைக்‌ கம்பன்‌ கழக வெளியீடு 


அவருக்குக்‌ கடுமையான கோபம்‌. 

ஆசிரியர்‌ தேவன்‌ உணவில்லை என முடிவுசெய்து உறங்கப்போய்விட்டார்‌. 
குருநாதரும்‌ நண்பரும்‌ அதுபற்றி எதுவித குறையுமில்லாது, 
முகம்‌ சுழிக்காமல்‌ இயல்பாய்‌ இருந்தனர்‌. 

வித்தியாதரன்‌ பாடு பெரும்‌ சங்கடமாகி விட்டது. 

அவன்‌ பின்னர்‌, எங்கெல்லாமோ அலைந்து திரிந்து, 
கொஞ்ச அப்பங்களையும்‌ வாழைப்பழங்களையும்‌, 
வாங்கிக்கொண்டு வந்தான்‌. 

அதனை வைத்து அனைவரும்‌ ஒருவாறு பசிதீர்த்தோம்‌. 
எவ்வித குறையும்‌ சொல்லாது, 

குருநாதரும்‌ அன்று அரைப்பட்டினியுடன்‌ கிடந்ததை, 
என்னால்‌ மறக்கவே முடியாது. 


KX XX 
எஸ்‌.ரி. சிவநாயகத்தின்‌ பங்களிப்பு 


அக்காலத்தில்‌ சிந்தாமணி வாரப்‌ பத்திரிகையில்‌, 

எஸ்‌.ரி. சிவநாயகம்‌ அவர்கள்‌, 

கலை, இலக்கியம்‌ தொடர்பாக ஒரு பகுதியை எழுதி வந்தார்‌. 
அப்பகுதியில்‌ அந்த வாரத்தில்‌ நடைபெறும்‌ இலக்கிய விழாக்கள்‌ பற்றி, 
“கூட்டத்தில்‌ இத்தனை நாற்காலிகள்‌ வெறுமையாய்‌ இருந்தன”, 
“இத்தனை பேர்தான்‌ நிகழ்ச்சிக்கு வந்திருந்தனர்‌”, 

“இன்னாரின்‌ பேச்சைக்‌ கேட்டு சபை அரைத்‌ தூக்கத்திலிருந்தது” 
என்றெல்லாம்‌ அவர்‌ கடுமையாய்‌ விமர்சிப்பார்‌. 

கொழும்பில்‌ எங்கள்‌ விழா நடந்தபோது, 

அதில்‌ எந்தக்‌ குறையும்‌ இருக்கக்‌ கூடாது என்பதற்காய்‌, 

அவர்‌ பெரிதும்‌ பாடுபட்டார்‌. 

விழா நடக்கும்‌ முன்னரே தான்‌ எழுதும்‌ இலக்கியப்‌ பகுதியூடாக, 
நிறைய எதிர்பார்ப்பை உருவாக்கினார்‌. 

தன்‌ பத்திரிகைச்‌ செல்வாக்கால்‌, 

அனைத்துப்‌ பத்திரிகைகளிலும்‌ கம்பன்‌ விழாவை முக்கியப்படுத்தி, 

ட்‌ அகில இலங்கைக்‌ கம்பன்‌ கழக வெளியீடு 


செய்திகள்‌ வரச்‌ செய்தார்‌. 

அப்போது தினகரன்‌ பத்திரிகையில்‌ கம்பன்‌ விழாச்‌ செய்தி, 
தலைப்புச்‌ செய்தியாகவே வெளிவந்தது. 

அவரது முயற்சியால்‌ கொழும்பு விழா பெரிய வெற்றி கண்டது. 
விழாவின்‌ பின்னரும்‌ அதன்‌ வெற்றியைப்‌ பாராட்டி, 

தான்‌ எழுதும்‌ இலக்கியப்‌ பகுதியில்‌ பெருமையோடு எழுதினார்‌. 
அந்த விழாவின்‌ மூலம்‌, 

எங்களுக்கு அகில இலங்கை ரீதியாகப்‌ புகழ்தேடித்‌ தந்தார்‌. 
கிட்டத்தட்ட கழகத்தின்‌ போஷகர்போல இயங்கிப்‌ பாடுபட்டார்‌. 
என்றும்‌ எங்கும்‌ தன்னை வெளிப்படுத்திக்கொள்ளாத அவர்‌, 

எங்கள்‌ குருநாதரின்‌ பேச்சில்‌ மயங்கி, 

நிறைவு நாளில்‌ தானாகக்‌ கேட்டு, மேடையேறிப்‌ பேசினார்‌. 
எங்கள்‌ குருநாதருக்குக்‌ “கம்பகலாநிதி” எனப்பட்டம்‌ வழங்கினார்‌. 
விழாவின்‌ நிறைவு நாளில்‌ ஒரு தந்தைபோல, 

என்னையும்‌ குமாரதாசனையும்‌ கட்டி முத்தமிட்டு மகிழ்ந்தார்‌. 

தன்‌ துணைவியாரையும்‌ எங்களை முத்தமிட்டு வாழ்த்தும்படி பணித்தார்‌. 
அவர்கள்‌ காட்டிய அன்பில்‌ நாம்‌ நெகிழ்ந்து போனோம்‌. 


x XxX 
அமைச்சர்‌ இட்ட வீருந்து 


விழா முடிந்த அன்றிரவு, 

கொழும்பில்‌ அப்போதுதான்‌ ஆரம்பிக்கப்பட்டிருந்த 

“சாந்தி விகார்‌ ஹோட்டலில்‌”, 

எங்களுக்கெல்லாம்‌ அமைச்சர்‌ இராஜதுரை விருந்திட்டார்‌. 

நாங்கள்‌ “ஹோட்டலுக்கு” அழைத்துச்‌ செல்லப்பட்டோம்‌. 

வடை இருபத்தைந்து சதம்‌ விற்ற அக்காலத்தில்‌, 

“சாந்தி விகார்‌ ஹோட்டலில்‌” ஒரு வடையின்‌ விலை ஏழு ரூபா. 
அப்போது எங்களால்‌ இவ்விடயம்‌ ஆச்சரியமாகப்‌ பேசப்பட்டது. 
யாழ்ப்பாணத்திலிருந்து வந்திருந்த எங்களுக்கு, 

“ஹோட்டலும்‌” அங்கிருந்த ஆடம்பரமும்‌ பெரிய புதுமையாய்ப்பட்டன. 

அகில இலங்கைக்‌ கம்பன்‌ கழக வெளியீடு 


நாம்‌ அங்கு சென்றபோது, 

அமைச்சரும்‌ எஸ்‌.ரி. சிவநாயகமும்‌ அங்கு வந்து சேர்ந்திருக்கவில்லை. 
அவர்களின்‌ வருகைக்காய்‌ நாம்‌ காத்திருக்க, 

திருமதி வேலன்‌ அவர்கள்‌, 

தன்‌ விருப்பத்திற்கு உணவுகளை “ஓடர்‌” செய்யத்‌ தொடங்கினார்‌. 
அவரை உட்கார வைப்பதற்குள்‌ போதும்‌ போதும்‌ என்றாகிவிட்டது. 
பிறகு, அமைச்சரும்‌, சிவநாயகமும்‌ வந்து சேர்ந்து 

பிரமாண்ட விருந்திட்டனர்‌. 

அமைச்சர்‌ இராஜதுரை விருந்தின்‌ முடிவில்‌ உரை நிகழ்த்தியபொழுது, 
அடுத்து நடக்கவிருந்த எமது யாழ்‌ விழாவை இரத்துச்செய்து, 

தான்‌ தொடக்கவிருந்த விபுலானந்தர்‌ இசைக்கல்லூரியின்‌ 
தொடக்கவிழாவில்‌, 

குருநாதரைக்‌ கலந்துகொள்ள வைக்கவேண்டும்‌ எனக்‌ 

கோரிக்கை வைத்தார்‌. 

அவரைத்‌ தொடர்ந்து உரையாற்றிய நான்‌, 

அமைச்சரது உதவிகளுக்கு நன்றி சொல்லி, 

அமைத்த விழாவை இரத்துச்செய்ய முடியாதெனக்‌ கூறி, 

அவர்‌ கோரிக்கையை நிராகரித்தேன்‌. 

அமைச்சரது கோரிக்கையை நாம்‌ நிராகரித்ததைக்‌ கண்டு, 

வந்திருந்த அறிஞர்‌ பலர்‌ ஆச்சரியப்பட்டனர்‌. 
எங்களது ஆசிரியர்‌ வித்துவான்‌ ஆறுமுகம்‌, 
“அமைச்சற்ற கோரிக்கையை நிராகரித்து, 
தேவையில்லாமல்‌ பகை தேடிப்போட்டீங்களடா 
என்று யாழ்‌ வரை புலம்பிக்கொண்டே வந்தார்‌. 

. ட *. * 
மறக்க முடியாத சில சம்பவங்கள 


இவ்விழாவில்‌ மறக்க முடியாத சில சம்பவங்கள்‌ நிகழ்ந்தன. 
மோடி மண்டபத்தில்‌ நாங்கள்‌ தங்கியபோது, 

எங்கள்‌ அறைகளுக்கு அடுத்த அறையில்‌, 

ஓர்‌ இளம்‌ தம்பதியர்‌ தங்கியிருந்தனர்‌. 

உன்னைச்‌ சரணடைந்தேன்‌ 


அ அகில இலங்கைக்‌ கம்பன்‌ கழக வெளியீடு 


நாம்‌ அங்கு வந்ததுமே, 

தம்மைத்‌ தமிழ்‌ இரசிகர்களாய்க்‌ காட்டி, 

அவர்கள்‌ எங்களோடு ஓட்டி உறவாடத்‌ தொடங்கினர்‌. 
நாங்களும்‌ அவர்களின்‌ ஆர்வம்‌ கண்டு மயங்கிப்போனோம்‌. 
எங்களது அம்மயக்கத்தைப்‌ பயன்படுத்தி, 

தங்களின்‌ தங்குமிடச்‌ செலவு, 

உணவுச்‌ செலவு முதலிய எல்லாவற்றையும்‌, 

எங்கள்‌ தலையிலேயே அவர்கள்‌ கட்டினர்‌. 

மூன்று நாட்களும்‌ கழக உறுப்பினர்போல்‌ 

தங்களையும்‌ காட்டிக்கொண்டு, 

எங்கள்‌ செலவிலேயே பயணம்‌ செய்து, 

அமைச்சரின்‌ விருந்து வரை வந்து கலந்துகொண்டனர்‌. 
பின்னர்தான்‌, அவர்கள்‌ தம்பதியர்‌ இல்லை எனும்‌ 

உண்மை தெரிய வந்தது. 

கழக அளவில்‌ ஏமாந்த என்‌ முதல்‌ அனுபவம்‌ இது. 

விழா முடிந்து யாழ்‌ திரும்புகையில்‌, 

“ரயிலில்‌” குருநாதருக்கும்‌ நண்பருக்கும்‌ மட்டும்‌, 
படுக்கையிருக்கை பதிவு பண்ணியிருந்தார்கள்‌. 

மற்ற அனைவருக்கும்‌ சாதாரண இருக்கை ஒழுங்கு செய்யப்பட்டிருந்தது. 
வித்துவான்‌ வேலன்‌ குருநாதர்மேல்‌ அன்பு நிறைந்தவர்தான்‌ என்றாலும்‌, 
அவருக்குத்‌ தனித்த வசதி செய்து கொடுத்ததுபற்றி 
கடுங்கோபம்‌ கொண்டார்‌. 

எங்களைப்‌ பெரிய சங்கடத்திற்கு ஆளாக்கினார்‌. 

ஒருவாறு அவரைச்‌ சமாளித்தோம்‌. 

இவ்விழாவிற்குத்‌ திருகோணமலையிலிருந்து, 

பெ.பொ. சிவசேகரம்‌, சிவச்சந்திரன்‌ ஆகியோரும்‌ வந்திருந்தனர்‌. 
கொழும்புக்‌ கம்பன்‌ விழா நிகழ்வில்‌, 

லக்ஷ்மணஜயர்‌ தலைமையில்‌ குருநாதர்‌ பேசிய, 
“திருமுருகாற்றுப்படை ” பேச்சு மறக்கமுடியாது. 

உன்னைச்‌ சரணடைந்தேன்‌ 


அகில கலங்கைக்‌ கம்பன்‌ கழக வெளியீடு 


ஏழாவது கம்பன்‌ வீழா 
(24.03.1982) 


இவ்விழா 1982 மார்ச்‌ 24, 25, 26, 27, 28 ஆகிய திகதிகளில்‌, 
நல்லையாதீனத்தில்‌ நடைபெற்றது. 

அவ்வாண்டு பாரதியின்‌ நூற்றாண்டாய்‌ அமைந்ததால்‌, 

இவ்விழாவில்‌ பாரதி நூற்றாண்டினை இணைத்துக்‌ கொண்டாடினோம்‌. 
கோடூர்‌ இராஜகோபால்‌ சாஸ்திரிகள்‌ இவ்விழாவிலும்‌ கலந்து கொண்டார்‌. 
இவ்விழாவின்‌ ஒரு மாலைப்பொழுதில்‌, 

“பாரதி இசையரங்கு” என்ற தலைப்பில்‌ 

இசைக்‌ கச்சேரிகளை அமைத்தோம்‌. 

சங்கீதபூஷணம்‌ பரம்‌. தில்லைராஜா, சங்கீதபூஷணம்‌ சத்தியபாமா 
இராஜலிங்கம்‌, சங்கீதபூஷணம்‌ பொன்‌. சுந்தரலிங்கம்‌ ஆகியோர்‌ 
பாரதி பாடல்களைப்‌ பாடினர்‌. 

அதுதான்‌ நாம்‌ நடத்திய முதல்‌ இசை நிகழ்ச்சி. 

பத்து இயல்‌ நிகழ்ச்சிகளை நடத்துவதைவிட, 

ஒரு இசை நிகழ்ச்சியை நடத்துவது பெருஞ்‌ சிரமமாய்‌ இருந்தது. 
அக்காலத்தில்‌ பொன்‌. சுந்தரலிங்கத்திற்கு நல்ல வரவேற்பு இருந்தது. 
அவரது கச்சேரியை நிறைவாய்‌ அமைக்க நாம்‌ நினைத்தோம்‌. 

தான்‌ மூத்த கலைஞர்‌ ஆகையால்‌, 

கச்சேரி ஒழுங்கில்‌ தனது கச்சேரியைக்‌ கடைசியாய்‌ 

வைக்க வேண்டுமென்று, 

பரம்‌. தில்லைராஜா பிடிவாதம்‌ பிடித்தார்‌. 

பொன்‌. சுந்தரலிங்கம்‌ மறுப்புச்‌ சொல்லாததால்‌, 

நிறைவு நிகழ்ச்சியாக பரம்‌. தில்லைராஜாவையே பாட வைத்தோம்‌. 
முதலில்‌ சத்தியபாமா தனது மகள்‌ கிருஷ்ணியோடூ பாடினார்‌. 
தொடர்ந்து பொன்‌. சுந்தரலிங்கத்தின்‌ கச்சேரி நடைபெற்றது. 
அதன்பின்‌ நிறைவாக, பரம்‌. தில்லைராஜா பாடினார்‌. 
சுந்தரலிங்கத்தின்‌ கச்சேரியின்‌ பின்‌ அவரது கச்சேரி எடுபடவில்லை. 
அதனால்‌, சில காலம்‌ அவர்‌ எங்கள்மேல்‌ கோபமாயிருந்தார்‌. 

உன்னைச்‌ சரணடைந்தேன்‌ 


அகில இலங்கைக்‌ கம்பன்‌ கழக வெளியீடு 


ஏழாவது கமீபன்‌ விழா (64.03.1982) 


மேடையில்‌ அந்தணர்கள்‌, கலைஞர்கள்‌ 

உன்னைச்‌ சரணடைந்தேன்‌ 


அகில கலங்கைக்‌ கம்பன்‌ கழக வெளியீடு 


டேராசிரியர கைலாசபதியின்‌ பெருந்தன்மை, 
சோ.ப. அறிமுகம்‌ 


அந்த விழாவிற்குத்‌ தலைமையேற்க, 

அப்போது பெரும்‌ புகழோடு இருந்த, 

பேராசிரியர்‌ கைலாசபதி அவர்களை அழைத்தோம்‌. 

எந்த அறிமுகமும்‌ இல்லாமல்‌, 

நானும்‌, குமாரதாசனும்‌ தனியே சென்று 

அவரை விழாவிற்கு அழைத்தபோது, 

இளைஞர்களான எங்களை மதித்து உபசரித்து, 

விழாவிற்குத்‌ தலைமையேற்க அவர்‌ சம்மதித்தார்‌. 
அக்காலத்தில்‌ அவரோடு இணைந்திருந்த 

“மாக்சீய” கொள்கையாளர்‌ பலர்‌, 

“கம்பன்‌ விழாவிற்கோ போகப்போகிறீர்கள்‌? ” என்று, 
அவரைத்‌ தடுத்ததாகவும்‌, 

அதை மீறிப்‌ பேராசிரியர்‌ எங்கள்‌ விழாவில்‌ கலந்து கொண்டதாகவும்‌, 
பின்னர்‌ அறிந்தோம்‌. 

பேராசிரியர்‌ கைலாசபதியின்‌ ஆளுமையில்‌ மதிப்புண்டாயிற்று. 
அந்த விழாவில்‌, 

குருநாதர்‌ “வழிவழி பாரதி” எனும்‌ தலைப்பில்‌ உரையாற்றினார்‌. 
அன்றைய குருநாதரின்‌ உரைக்கு, 

பேராசிரியர்‌ கைலாசபதி தலைமையேற்றார்‌. 

மிக நாகரிகமான ஒரு உரை நிகழ்த்தினார்‌. 

குருநாதரின்‌ பேச்சின்‌ ஒரு பகுதியை இருந்து கேட்டார்‌. 
பின்னர்‌, வேறொரு விழாவுக்காக இடையிற்‌ சென்றார்‌. 
அன்றிரவு தொலைபேசியில்‌ என்னோடு தொடர்புகொண்டு, 
அடுத்தநாள்‌ குருநாதரைத்‌ தேநீர்‌ விருந்துக்கு, 

தன்‌ வீட்டுக்கு அழைத்து வரும்படிக்‌ கேட்டுக்கொண்டார்‌. 
அவ்விருந்தில்‌ மரபுத்‌ தமிழறிஞர்களின்‌ பலம்‌ பற்றி, 

மனம்‌ திறந்து பாராட்டிப்‌ பேசினார்‌. 

அடுத்த முறை வரும்போது, 

உன்னைச்‌ சரணடைந்தேன்‌ 


அகில இலங்கைக்‌ கம்பன்‌ கழக வெளியீடு 


ஏழாவது கமீபன்‌ விழா (64.03.1982) 


ஆதீன தம்பிரான்‌ கோடூர்‌ 
இராஜகோபால்‌ சாஸ்திரிகள்‌ 


ரசிகர்கள்‌ சூழ குருநாதர்‌ 

உன்னைச்‌ சரணடைந்தேன்‌ 


a அகில ஒலங்ககைக்‌ கம்பன்‌ கழக வெளியீடு 


தன்னோடு ஒருநாளாவது தங்கவேண்டும்‌ என்று, 
குருநாதரைக்‌ கேட்டுக்கொண்டார்‌. 

பேராசிரியர்‌ சிவத்தம்பியின்‌ நடைமுறையிலிருந்து மாறுபட்டு 
தனது பண்பாட்டால்‌ எம்மை ஈர்த்தார்‌. 
இவ்விழாவில்தான்‌, 

கவிஞர்‌ சோ. பத்மநாதன்‌ முதன்முதலாக 

எமது விழாவில்‌ கலந்துகொண்டார்‌. 

பின்னர்‌ கம்பன்‌ விழா நிகழ்ச்சிகள்‌, 

அவரைத்‌ தமிழ்‌ மக்கள்‌ மத்தியில்‌ பிரபலப்படுத்தின. 
x XxX 

வீழாவீல்‌ சில குளறுபடிகள்‌ 


இவ்விழாவில்‌ சில குளறுபடிகளும்‌ நடந்தேறின. 

வித்துவான்‌ வேலன்‌ எங்கள்மேல்‌ பேரன்பு கொண்டவர்‌. 

ஆனாலும்‌, சில வேளைகளில்‌ அளவுக்கதிகமாய்‌ ரோசம்‌ பார்ப்பார்‌. 
கொழும்பிலிருந்து ரயிலில்‌ சாதாரண இருக்கையில்‌ வந்த 

கோபமும்‌ அவருக்கிருந்தது. 

இந்த விழாவில்‌, 

ஒருநாள்‌ வித்துவான்‌ ஆறுமுகத்தைத்‌ தலைமையுரைக்குப்‌ போட்டு, 
வேலன்‌ மாஸ்ரரைத்‌ தொடக்கவுரைக்குப்‌ போட்டிருந்தோம்‌. 
தன்னைத்‌ தலைமைக்குப்‌ போடவில்லையென, 

வேலன்‌ மாஸ்ரருக்குக்‌ கோபம்‌. 

அதனால்‌, முதல்‌ நாள்‌ விழாவிற்கு அவர்‌ வரவில்லை. 

எனது குருநாதருக்கு அவரது இயல்பு தெரியும்‌. 
கைலாசபதியைச்‌ சந்தித்த பிறகு, 

கார்‌ ஓடிய கிரியிடம்‌ 

“காரை நேராய்‌ வேலன்‌ மாஸ்ரர்‌ வீட்டிற்கு விடுடா 
பருத்தித்துறையிலிருந்த 

வேலன்‌ மாஸ்ரர்‌ வீட்டிற்கு எல்லோருமாய்ச்‌ சென்றோம்‌. 
அவர்‌ எங்களைக்‌ கண்டு, சங்கடப்பட்டுப்‌ போனார்‌. 

என்றார்‌. 

உலீலைச்‌ சரணடடைந்தேவி 
அ அகில இலங்கைக்‌ கம்பன்‌ கழக வெளியீடு இ 


நெஞ்சு வலி வந்ததாக விழாவிற்கு வராததற்குப்‌ பொய்க்‌ காரணம்‌ கூறினார்‌. 
அதை உண்மையாய்‌ நம்பியவர்போல்‌ குருநாதர்‌ நலம்‌ விசாரித்துவிட்டு, 
காரில்‌ நாம்‌ திரும்புகையில்‌, 

“ஏன்டா, 

சார்‌ வராததற்கு அந்த அம்மா என்ன காரணம்‌ சொல்லிச்சு” என்று கேட்டார்‌. 
எங்கள்‌ குடும்பத்தில்‌ ஒன்றாகி, எல்லோரதும்‌ பலம்‌, பலவீனம்‌ அறிந்து, 
அனைவரையும்‌ ஒன்றாக்கும்‌ குருநாதரது இயல்பறிந்து நெகிழ்ந்தோம்‌. 
அவ்விழா நடப்பதற்குச்‌ சில காலத்தின்‌ முன்தான்‌, 

நல்லை ஆதீன முதலாவது குருமகா சந்நிதானம்‌ சமாதியாகியிருந்தார்‌. 
அவரது சமாதி ஆலயம்‌ கட்டப்பட்டு, 

இவ்விழாவின்‌ போதுதான்‌ அதன்‌ கும்பாபிஷேகமும்‌ நடைபெற்றது. 
அப்பணியில்‌ முழுமையாய்‌ ஈடுபட்டிருந்த, 

வங்கி முகாமையாளர்‌ வைத்தியநாதன்‌ அவர்கள்‌, 
கும்பாபிஷேகத்தின்போது, 

குருநாதரை அங்கு வரும்படி வலிந்து அழைத்தார்‌. 

அதனால்‌ எமது காலை நிகழ்ச்சிகளில்‌ சிறிது தாமதம்‌ ஏற்பட்டது. 
அன்புடைய அவரை மறுக்கவும்‌ முடியாமல்‌, 

அவர்‌ செயலை ஏற்கவும்‌ முடியாமல்‌ சங்கடப்பட்டோம்‌. 

நிகழ்ச்சி ஒழுங்கில்‌ குழப்பம்‌ ஏற்பட சற்று சலித்தோம்‌. 

x % 

குமாரதாசனின்‌ தியாகம்‌ 


இந்த வருகையின்‌, 

குருநாதருக்குக்‌ கொடுக்க எங்களிடம்‌ ஏதும்‌ இருக்கவில்லை. 
கொழும்பு விழாவையும்‌ நடத்தியிருந்ததால்‌, 

செலவு கையைக்‌ கடித்திருந்தது. 

என்ன செய்வதெனத்‌ தெரியாமல்‌, 

நான்‌ குழம்பிப்‌ போயிருந்தேன்‌. 

இவ்விழாவிற்குச்‌ சில காலத்திற்கு முன்தான்‌, 

குமாரதாசனின்‌ ஒரே சகோதரிக்குத்‌ திருமணம்‌ நடந்திருந்தது. 

உன்னைச்‌ சரணடைந்தேன்‌ 


a அகில கலங்கைக்‌ கம்பன்‌ கழக வெளியீடு 


அது ஒரு காதல்‌ திருமணம்‌. 

குமாரதாசன்‌ வீட்டில்‌ அக்காதலுக்குப்‌ பெரும்‌ எதிர்ப்பிருந்தது. 

நானும்‌ குமாரதாசனும்‌ சேர்ந்து பல காரியங்கள்‌ செய்து, 
அத்திருமணத்தை நடத்தி முடித்திருந்தோம்‌. 

வேலன்‌ மாஸ்ரர்‌ தம்பதியரும்‌, 

அவ்விடயத்தில்‌ எங்களுக்குப்‌ பெருந்துணை செய்தனர்‌. 

மாப்பிள்ளைத்‌ தோழனாய்‌ குமாரதாசன்‌ ஒரு மோதிரம்‌ பெற்றிருந்தார்‌. 
குருநாதருக்குக்‌ கொடுக்க ஏதுமில்லாமல்‌ தவித்த எனது குழப்பம்‌ அறிந்து, 
எதுவித தயக்கமுமின்றி, 

குமாரதாசன்‌ தன்‌ ஒரே தமக்கையின்‌ கலியாணப்‌ பரிசாய்க்‌ கிடைத்திருந்த, 
மோதிரத்தைக்‌ கழற்றி குருநாதருக்குப்‌ பரிசாய்க்‌ கொடுத்தார்‌. 
இதனால்‌, குமாரதாசன்‌ வீட்டில்‌ தொடர்ந்தும்‌ பகை தேடினோம்‌. 
இவ்விழாவில்‌ கல்வி அதிகாரி ரட்ணா நவரட்ணம்‌, 

பேராசிரியர்‌ கைலாசநாதக்‌ குருக்கள்‌ போன்ற அறிஞர்களோடு, 
இசைக்கலைஞர்களான என்‌.கே. பத்மநாதன்‌, என்‌.ஆர்‌. சின்னராசா, 
வி.கே. குமாரசாமி, செல்வி தனதேவி சுப்பையா, ஏ.ஸ்‌. இராமநாதன்‌, 
இராதாகிருஷ்ணன்‌, மகேந்திரன்‌, கானமூர்த்தி, பஞ்சமூர்த்தி, 

எஸ்‌. சிதம்பரநாதன்‌, எம்‌.பி. நாகேந்திரம்‌ போன்றோரும்‌ கலந்துகொண்டனர்‌. 


ப 


வினைச்‌ சர 
அகில இலங்கைக்‌ கம்பன்‌ கழக வெளியீட இ 


Se 198 பசி 


காலுரக்குடிக்‌ கம்பன்‌ விழா 
இரணடாவது பயணம்‌ 
04.04.1982 


ஸா ரைக்குடியில்‌ 1982 ஏப்ரல்‌ மாதத்தில்‌ 


04 முதல்‌ 07 வரை நடைபெற்ற, 
கம்பன்‌ விழாவிலும்‌, 


இவ்விழாவில்‌ கி.வா. ஜெகநாதன்‌ 
தலைமையில்‌, 

பேசும்‌ வாய்ப்பு 
ட எனக்குக்‌ கிடைத்தது. 
மறக்கமுடியாத விழா இது. 
இவ்விழாவில்‌ 
“ இலங்கிணியாய்ப்‌ ” 
பேசினேன்‌. 
இவ்விழாவின்போது 
கம்பன்‌ அடிப்பொடி 

உன்னைச்‌ சரணடைந்தேன்‌ 


ட்‌ அகில இலங்கைக்‌ கம்பன்‌ கழக வெளியீடு 


அவர்‌ விழாவை நடத்திய உறுதி கண்டு அனைவரும்‌ கலங்கினர்‌. 
இலங்கிணியாய்ப்‌ பேசி இம்முறையும்‌ பாராட்டுப்‌ பெற்றேன்‌. 

அன்று நான்‌ பேசி முடித்ததும்‌, 

படுக்கையிலிருந்த கம்பன்‌ அடிப்பொடி மகிழ்ந்து, 

என்னை அருகில்‌ அழைத்துத்‌ தலை தடவி, 

“நீ நல்லா வருவடா” என்று நெகிழ்ச்சியோடு வாழ்த்தினார்‌. 
அத்துடன்‌ கம்பராமாயண நூலொன்றையும்‌ எனக்குப்‌ பரிசளித்தார்‌. 


xX XxX 
மோதிரக்‌ கையால்‌ குட்டு 


இலங்கிணியாய்‌ நான்‌ பேசும்போது, 

புதிதாய்‌ ஏதாவது சொல்ல வேண்டும்‌ என்னும்‌ உற்சாகத்தில்‌, 
“இலங்கிணியைச்‌ சந்தித்தபின்தான்‌ அனுமனுக்கு, 

அறம்‌ பற்றிய உறுதி வந்தது” என்று கூறி, 

அதற்கான காரணத்தையும்‌ நானே கற்பனை பண்ணி உரைத்தேன்‌. 
“நீ யார்‌?” என இலங்கிணி அனுமனைக்‌ கேட்டபோது, 
இராமதூதன்‌ எனத்‌ தன்னை உரைக்காத அனுமன்‌, 

பின்‌ இராவணனின்முன்‌, தன்னை இராமதூதனாய்‌ அறிமுகம்‌ செய்கிறான்‌. 
“அறம்‌ வெல்லும்‌! பாவம்‌ தோற்கும்‌!” என, 

அனுமனிடம்‌ இலங்கிணி உறுதிபடச்‌ சொன்னபின்பே, 
அனுமனுக்குத்‌ தன்னை இராம தூதனாய்‌ உரைக்கும்‌ துணிவு, 
வந்தது என்றேன்‌. 

அதைச்‌ சொல்லி சபையில்‌ ஒரு கைதட்டும்‌ வாங்கினேன்‌. 
உற்சாகத்தோடு என்‌ இருக்கைக்கு நான்‌ வந்து அமர்ந்தபின்பு, 
என்‌ முதுகில்‌, திடீரென ஏதோ வந்து விழுந்தது. 

திரும்பிப்‌ பார்த்தால்‌ ஓர்‌ ஐம்பது சத நாணயம்‌ விழுந்து கிடந்தது. 
யார்‌ போட்டார்கள்‌ எனச்‌ சுற்றிப்‌ பார்த்தேன்‌. 

மேடையின்‌ ஓரத்தில்‌, 

எனது குருநாதரும்‌ கோதண்டராமக்‌ கவுண்டரும்‌ அமர்ந்திருந்தனர்‌. 
நான்‌ திரும்பியதும்‌ குருநாதர்‌ என்னைக்‌ கைகாட்டி அழைத்தார்‌. 
பாராட்டப்‌ போகிறார்‌ என நினைந்து எழும்பிப்‌ போனேன்‌. 

உன்னைச்‌ சரணடைந்தேன்‌ 


a அகில இலங்கைக்‌ கம்பன்‌ கழக வெளியீடு 


என்னை அருகில்‌ அமர வைத்து, 

“அப்ப நீ என்ன சொல்ல வர்றே? 

இலங்கிணி சொன்னதன்ழுன்‌, 

அனுமனுக்கு அறநம்பிக்கை இல்லையா? 

கெட்டித்தனம்‌ காட்ட இப்படியெல்லாம்‌ பேசக்கூடாது. 

ஒரு பாத்திரத்தைத்‌ தாழ்த்தி, 

இன்னொரு பாத்திரத்தை உயர்த்துவது அழகல்ல” என்று, 
இருவருமாய்‌ என்னைக்‌ கண்டித்தனர்‌. 

கம்பன்‌ மேடையில்‌ பேச, 

எத்துணை பக்குவம்‌ வேண்டுமென்பதை அன்று உணர்ந்துகொண்டேன்‌. 


KX XX 
கி.ஆ.பெ. வீசுவநாதத்தைச்‌ சந்தித்தோம்‌ 


என்‌ குருநாதரைக்‌ கம்பன்‌ விழாவின்‌ நாளொன்றில்‌ இடைநேரத்தில்‌ 
அழகப்பா பொறியியல்‌ கல்லூரியில்‌ பேச அழைத்திருந்தனர்‌. 

“மதிய உணவின்பின்‌ சென்று, திரும்பி விடுவேன்‌” என்று கூறி 

அவர்‌ புறப்பட, 

கெஞ்சி மன்றாடி நாங்களும்‌ அவருடன்‌ இணைந்து கொண்டோம்‌. 

ஒரு பழைய பஸ்‌ வண்டி வந்து எங்களை ஏற்றிச்‌ சென்றது. 

அந்த பஸ்‌ வண்டியில்‌ நாங்கள்‌ ஏறியபோது, 

உள்ளே பேரறிஞர்‌ கி.ஆ.பெ. விசுவநாதம்‌ அவர்களும்‌ உட்கார்ந்திருந்தார்‌. 
நீள அரைக்கைச்‌ சட்டை, பஞ்சகச்சம்‌, சோடாப்புட்டிக்‌ கண்ணாடி என, 
அவர்‌ தோற்றமே வித்தியாசமாய்‌ இருந்தது. 

எங்கள்‌ குருநாதர்கூட, 

அவருடன்‌ மிக மரியாதையாக நடந்துகொண்டார்‌. 

பொறியியல்‌ கல்லூரிக்கு நாங்கள்‌ போய்ச்‌ சேர்ந்ததும்‌, 

அங்குள்ளவர்கள்‌, 

எங்களனைவரையும்‌ ஆசிரிய ஓய்வறைக்கு அழைத்துச்‌ சென்றனர்‌. 
அங்கு இருந்த, இளைஞர்கள்‌ சிலர்‌, 

கி.ஆ.பெ.யிடம்‌ சில கேள்விகளைக்‌ கேட்கத்‌ தொடங்கினர்‌. 
“ஆங்கிலத்தில்‌ எழுத்துக்கள்‌ குறைவு, 

உலீலைச்‌ சரணடைந்தேன்‌ 
அ அகில இலங்கைக்‌ கம்பன்‌ கழக வெளியீடு இ 


தமிழில்‌ அதிகம்‌ இருக்கிறது. அது குறையில்லையா?” என்றார்‌ ஒருவர்‌. 
ஒரு நிமிடம்கூடத்‌ தாமதியாது கி.ஆ.பெ. அவர்கள்‌, 

“தமிழில்‌ ஒவ்வொரு எழுத்துக்கும்‌ தனித்தனி உச்சரிப்பு இருக்கிறது. 
ஆங்கிலத்தில்‌ அப்படியல்ல. 

அதனாற்தான்‌, தமிழில்‌ எழுத்துக்கள்‌ அதிகமாயின” என்று சொல்லிவிட்டு, 
ஒரு பேப்பரை வாங்கி ஜூ்‌ Maligai என எழுதி, 

“இதை வாசி!” என்றார்‌. 

கேள்வி கேட்டவர்‌, தயக்கமின்றி நகை மாளிகை என வாசித்தார்‌. 
உடனே, கி.ஆ.பெ, 

“ஏன்‌ இதனை நாகை மளிகை என்று வாசிக்கக்கூடாதா? ” என்றார்‌. 
கேள்வி கேட்டவர்‌ மெளனிக்க, 

“இதுதான்‌ தமிழுக்கும்‌ ஆங்கிலத்துக்கும்‌ உள்ள வித்தியாசம்‌” என்றார்‌. 
“தமிழில்‌ பிறமொழிச்‌ சொற்கள்‌ கலப்பதைப்பற்றி, 

என்ன நினைக்கிறீர்கள்‌?” என, 

மற்றொருவர்‌ கேட்டார்‌. 

“நாற்பத்தெட்டுக்‌ கிலோ அரிசியில்‌ இரண்டு கிலோ கல்‌ சேர்த்தால்‌, 
அது ஐம்பது கிலோ ஆகும்‌. 

ஆனால்‌, அரிசி சுத்தமாய்‌ இருக்குமா? ”” என்றார்‌ கி.ஆ.பெ. 
இப்படியாய்க்‌ கேள்வி பதிலில்‌ நேரம்‌ போக, 

நிகழ்ச்சியின்‌ நேரம்‌ கடப்பதை உணர்ந்த கி.ஆ.பெ. 

“என்னப்பா, ஏன்‌ இன்னும்‌ நிகழ்ச்சியை ஆரம்பிக்கவில்லை? ” என்றார்‌. 
பேராசிரியர்கள்‌ தலையைச்‌ சொறிந்தபடி, 

“ஒலிபெருக்கியில்‌ சின்னக்‌ கோளாறு. 

ஒலிபெருக்கியில்லாவிட்டால்‌, 

உங்களுக்குச்‌ சிரமமாய்‌ இருக்கும்‌ என்பதற்காக, 

அதனைச்‌ சரி செய்கிறார்கள்‌” என்று சமாதானம்‌ சொல்லினர்‌. 

நேரக்‌ கட்டுப்பாட்டில்‌ கம்பன்‌ அடிப்பொடியைப்‌ போலவே, 

கி.ஆ.பெ. அவர்களும்‌ கடுமையாய்‌ இருப்பார்‌ என்பது, 
அனைவருக்கும்‌ தெரியும்‌. 

பேராசிரியர்களின்‌ சமாதானத்தைக்‌ கேட்டதும்‌ கி.ஆ.பெ., 

“அந்தக்‌ காலத்தில்‌, “மரீனா” கடற்கரையில்‌ ஐயாயிரம்‌ பேருக்கு, 
ஒலிபெருக்கி இல்லாமல்தான்‌ பேசினோம்‌. 

உன்னைச்‌ சரணடைந்தேன்‌ 


a அகில இலங்கைக்‌ கம்பன்‌ கழக வெளியீடு 


நாங்கள்‌ சிரமப்படுவோம்‌ என நினைத்து, 

நீங்கள்‌ சிரமப்பட்டு, எங்களையும்‌ சிரமப்படுத்தாதீர்கள்‌” என்றார்‌. 
பேராசிரியர்கள்‌ வாயடைத்துப்‌ போயினர்‌. 

அதன்பின்‌, நிகழ்ச்சி ஒழுங்கு செய்தவரைக்‌ கூப்பிட்ட கி.ஆ.பெ., 
“ஒன்று, குறித்த நேரத்திற்கு நிகழ்ச்சியை ஆரம்பிக்கப்‌ பழகுங்கள்‌. 
அல்லது, நிகழ்ச்சி ஆரம்பிக்கும்‌ நேரத்தையாவது 

குறிக்கப்‌ பழகுங்கள்‌” என்றார்‌. 

பதறியடித்து, சில நிமிடங்களில்‌ விழாவை ஆரம்பித்தனர்‌. 

அது பொறியியற்‌ கல்லூரி. 

குடுமியுடனும்‌, பஞ்சகச்சத்துடனும்‌ வந்த, 

எனது குருநாதரினதும்‌, கி.ஆ.பெ.யினதும்‌ 

பழைய தோற்றத்தைக்‌ கண்டு, 

இவர்கள்‌ “அறுக்கப்‌” போகிறார்கள்‌ என நினைத்து, 
விசிலடித்துக்‌ கோளாறு செய்த மாணவர்கள்‌, 

மேடையில்‌ “முத்தமிழ்‌” என்ற தலைப்பில்‌ கி.ஆ.பெ. அவர்களும்‌, 
“சிலம்பில்‌ சில காட்சிகள்‌” எனும்‌ தலைப்பில்‌, 

எனது குருநாதரும்‌ பேசிய பேச்சைக்‌ கேட்டு மயங்கித்‌ திகைத்தார்கள்‌. 
நிகழ்ச்சி முடிந்து மேடையால்‌ அவ்விருவரும்‌ இறங்கிவர, 
விசிலடித்த அதே மாணவர்கள்‌, 

அவ்விருவரும்‌ மண்டபத்தைவிட்டு வெளியேறும்வரை, 

எழுந்து நின்று கைதட்டி மரியாதை செய்தார்கள்‌. 

தமிழின்‌ வலிமையை அன்று உணர்ந்தேன்‌. 


xX XxX 


குரு தந்த ஞானம்‌। 


அறிவாணவம்‌ என்‌ குருவிடம்‌ சிறிதும்‌ இருந்ததில்லை. 
அழகப்பா பல்கலைக்கழகப்‌ பேச்சு முடிந்ததும்‌, 

கி.ஆ.பெ. அவர்கள்‌ திருச்சி சென்றுவிட, 

அப்‌ பல்கலைக்கழகத்‌ துணைவேந்தர்‌, 

குருநாதரையும்‌, எங்களையும்‌ தன்‌ காரில்‌ அழைத்துச்‌ சென்றார்‌. 
குருநாதரின்‌ பேச்சில்‌ அவரும்‌ மயங்கியிருந்தார்‌. 

அந்த ஆனந்தத்தில்‌, 

உன்னைச்‌ சரணடைந்தேன்‌ 


அ அகில இலங்கைக்‌ கம்பன்‌ கழக வெளியீடு 


“சார்‌, இன்னைக்கு உங்க பேச்சாலே, 

மாணவர்கள்‌ பலர்‌ திருந்தியிருப்பார்கள்‌”” என்றார்‌. 

சிறிது நேரம்‌ மெளனித்த என்‌ குருநாதர்‌, 

“அப்படியெல்லாம்‌ ஒண்ணுமில்ல சார்‌!” என்றார்‌. 

துணைவேந்தர்‌ விடுவதாய்‌ இல்லை. 

“நீங்க அப்படிச்‌ சொல்லக்‌ கூடாது. 

எல்லாரும்‌ திருந்தாவிட்டாலும்‌, 

பத்துப்பேராவது திருந்தியிருப்பாங்கதானே! ” என்றார்‌. 

அதற்கும்‌ என்‌ குருநாதர்‌ சிறிது மெளனித்துவிட்டு, 

பிறகு, “நீங்க சொல்வது உண்மைதான்‌. 

பத்துப்‌ பேர்‌ திருந்துவாங்க என்பதில்‌ சந்தேகமில்லை. 

ஆனா, அந்தப்‌ பத்துப்பேரும்‌, 

நான்‌ பேசியிருக்கா விட்டாக்கூடத்‌ திருந்தியிருப்பாங்க சார்‌” என்றார்‌. 
அதற்குப்‌ பிறகு துணைவேந்தர்‌ பேசவில்லை. 

என்‌ குருநாதரின்‌ ஞானத்தைக்‌ கண்டு நான்‌ திகைத்தேன்‌. 

இப்படி என்‌ குருநாதரிடம்‌ நான்‌ பெற்ற அனுபவங்கள்‌ எத்தனையோ! 
விரிவஞ்சி அவற்றை விடுகிறேன்‌. 


xX XxX 


மறக்க முழயுமா? 


காரைக்குடிக்‌ கம்பன்‌ விழாவின்‌ நிறைவுநாள்‌ நிகழ்ச்சி, 
நாட்டரசன்‌ கோட்டையில்‌ நடந்தது. 

உடல்‌ நலத்தைக்‌ காரணம்காட்டி, 

நாட்டரசன்‌ கோட்டை நிகழ்ச்சிக்கு வரவேண்டாம்‌ என, 

பலபேர்‌ தடூுத்தபோதும்‌, அவர்களை நிராகரித்து, 

“கம்பன்‌ விழாவில்‌ கலந்துகொள்ளாமல்‌, 

உசிர வைச்சிருந்து என்ன பயன்‌?” எனக்‌ கேட்டு, 

பிடிவாதமாய்‌, சுகவீனமுற்ற உடல்நிலையோடு நாட்டரசன்‌ கோட்டைக்கு, 
கம்பன்‌ அடிப்பொடியும்‌ வந்தார்‌. 

அங்கிருந்த ஊருணி நீரை பருகியதால்‌, 

அவரது சுகயீனம்‌ கடுமையாகி மூச்சுத்திணறி அவர்‌ பாடுபட்டார்‌. 

உன்னைச்‌ சரணடைந்தேன்‌ 


அகில ஒலங்ககைக்‌ கம்பன்‌ கழக வெளியீடு ON 


கம்பன்‌ வாழ்க! என்று அவர்‌ கோஷமிட்டுத்தான்‌ வழமையாய்‌ விழா முடியும்‌. 
அன்று கோஷமிடக்‌ கூட முடியாமல்‌ அவர்‌ திணறியது கண்டு, 
தமிழறிஞர்கள்‌ கண்ணீர்‌ வடித்தனர்‌. 

இதுதான்‌ நான்‌ அந்த இலட்சிய மனிதரை, 

கடைசியாய்‌ நேரிற்‌ கண்ட சந்தர்ப்பம்‌. 


xX % % 


திருகோணமலைக்‌ கம்பன்‌ கழகத்தின்‌ முதல்‌ வீழா 
(15.05.1982) 


திருமலையில்‌ கம்பன்‌ கழகத்தை ஆரம்பித்திருந்த வித்தியாதரன்‌, 
ஆசிரியர்‌ சிவசேகரத்தைக்‌ கொண்டு, 

மாணவர்களுக்கான இராமாயண வகுப்புக்களை நடாத்தி வந்தான்‌. 
எமது கம்பன்‌ விழாக்கள்‌ தந்த ஊக்கத்தில்‌, 

வித்தியாதரனுக்கு, திருமலையில்‌, 

ஒரு கம்பன்‌ விழாவை நடாத்த வேண்டும்‌ எனும்‌ எண்ணம்‌ வந்தது. 
அவன்‌ விருப்பப்படி, 

அங்கு முதல்முறையாக ஒரு கம்பன்‌ விழாவை நடாத்த முடிவு செய்தோம்‌. 
1982 மே 15, 16 ஆம்‌ திகதிகளில்‌ இவ்விழா நடைபெற்றது. 
யாழ்ப்பாணத்திலிருந்து எங்கள்‌ ஆசிரியர்களும்‌ கழக இளைஞர்களுமாக, 
தனி பஸ்ஸில்‌ திருமலை சென்று சேர்ந்தோம்‌. 

மிகச்‌ சிறப்பாக விழா ஒழுங்குகளை வித்தியாதரன்‌ செய்திருந்தான்‌. 
வித்தியாதரன்‌ குடும்பத்தினர்‌ முழுப்பேரும்‌, 

விழாவுக்கு உறுதுணை செய்தனர்‌. 

தனியே நம்‌ நாட்டு அறிஞர்களுடன்‌ நடத்தப்பட்ட விழா அது. 
அவ்விழா மிகப்பெரிய வெற்றி பெற்றது. 

திருகோணமலை இந்துக்கல்லூரி மண்டபத்தில்‌ அவ்விழா நடந்தது. 
வீதிவரை சனக்கூட்டம்‌. 

விழா முடிந்து நாங்கள்‌ பஸ்‌ ஏறியபோது, 

ஆயிரக்கணக்கான மக்கள்‌ பஸ்ஸைச்‌ சூழ்ந்து நின்று, 

தேசத்‌ தலைவர்களுக்கு அளிக்கும்‌ மரியாதைபோல்‌, 
எங்களையெல்லாம்‌ கெளரவித்து வழியனுப்பி வைத்தனர்‌. 
சிவராமலிங்கம்‌ மாஸ்டர்‌, வித்துவான்‌ ஆறுமுகம்‌, 


~ 205 பசீ 


உலீலைச்‌ சரணடைந்தேன்‌ 
அ அகில இலங்கைக்‌ கம்பன்‌ கழக வெளியீடு இ 


வித்துவான்‌ வேலன்‌, ஆசிரியர்‌ தேவன்‌ ஆகியோர்‌ எம்மோடு வந்ததும்‌, 
எல்லோரும்‌ ஒன்றாய்‌ இருந்து பேசிச்‌ சிரித்து மகிழ்ந்ததும்‌, 

வெந்நீர்க்‌ கிணற்றில்‌ அவர்களை உட்காரவைத்து நாங்கள்‌ நீராட்டியதும்‌, 
கோணேஸ்வரரைத்‌ தரிசித்ததும்‌, 

திருகோணமலைத்‌ தமிழ்மக்களின்‌ அன்பால்‌, 

தினமும்‌ நான்கு நேர விருந்துபசாரத்திற்‌ திணறியதும்‌, 

ஆயுள்‌ உள்ளவரை மறக்கமுடியாத நிகழ்ச்சிகள்‌. 


xX XxX 


கழகத்தின்‌ இரண்டாமாண்டு நீறைவு வீருந்து 
(22.05.1982) 


கழகம்‌ ஆரம்பித்த இரண்டாமாண்டு நிறைவை, 

யாழ்‌. இந்துக்கல்லூரியின்‌ ஆசிரியர்கள்‌ அறையில்‌ கொண்டாடினோம்‌. 
சமூக, பல்கலைக்கழக அறிஞர்கள்‌ இந்நிகழ்வில்‌ கலந்துகொண்டனர்‌. 
அத்தனைபேருக்கும்‌ இரவு விருந்தளித்தோம்‌. 

நாங்களே சமைத்த சாப்பாடு. 

அப்போது இந்துக்கல்லூரியின்‌ அருகிலிருந்த 

மாணிக்கத்தின்‌ அக்கா வீட்டில்‌, 

இடியப்பப்புரியாணி செய்தோம்‌. 

நான்தான்‌ “மெயின்‌” சமையற்காரன்‌. 

மாலையில்‌ சமைத்த உணவு, 

இரவு விருந்தில்‌ சற்றுப்‌ பழுதாகி, பெரும்‌ சங்கடத்தை ஏற்படுத்தியது. 
அன்றைய நிகழ்வுக்கு, குமாரதாசனின்‌ அப்பாவும்‌ வந்திருந்தார்‌. 
அப்போது அவர்‌ எங்கள்மேல்‌ கடூங்கோபமாய்‌ இருந்தார்‌. 

நான்‌ முன்சொன்ன சம்பவங்களை வைத்து, 

அக்கோபத்திற்கான காரணத்தை, 

நான்‌ சொல்லாமலே நீங்கள்‌ அறிந்து கொண்டிருப்பீர்கள்‌. 

அவரை சமாதானம்‌ செய்ய நினைத்து, 

அன்றைய நிகழ்வில்‌ நாம்‌ பேசச்‌ சொல்ல, 

எங்களுக்கும்‌ எங்கள்‌ ஆசிரியர்களுக்குமாக, 

கடுங்கண்டனம்‌ தெரிவித்துக்‌ கோபமாய்‌ அவர்‌ பேசினார்‌. 

உன்னைச்‌ சரணடைந்தேன்‌ 


அகில ஒலங்ககைக்‌ கம்பன்‌ கழக வெளியீடு 


பிள்ளைகளின்‌ படிப்பைக்‌ கெடுப்பதாய்க்‌ குற்றஞ்சாட்டினார்‌. 

நாம்‌ வெட்கிப்போனோம்‌. 

அப்போது அவர்‌ பேச்சு, கோபம்‌ தந்தது. 

இப்போது நினைத்துப்பார்க்க அவர்‌ பக்க நியாயம்‌ நன்றாய்ப்‌ புரிந்தது. 
பின்‌ எங்கள்‌ ஆசிரியர்கள்‌ அவரைச்‌ சமாதானப்படுத்தினர்‌. 


xX % % 


பேராசிரியர்‌ சண்முகதாஸ்‌, வீரவாகு பாராட்டு 
(27.06.1982) 


எங்கள்‌ கழகத்தின்‌ முதல்‌ விழாவிலிருந்து 

எங்களுக்குத்‌ துணைசெய்து வந்த, 

பேராசிரியர்‌ சண்முகதாஸ்‌ தம்பதியர்‌, 

நைஜீரியாவுக்கு கல்வி நோக்கமாகச்‌ செல்லப்‌ புறப்பட்டனர்‌. 
எங்களுக்குத்‌ துணை செய்துவந்த, 

பருத்தித்துறை மு.பொ. வீரவாகு அவர்களுக்கும்‌, 

அவ்வாண்டில்‌ அகில இலங்கை சமாதான நீதவான்‌ பட்டம்‌ 
கிடைத்திருந்தது. 

அவ்விருவரையும்‌ பாராட்ட நினைத்து ஒரு விழா எடுத்தோம்‌. 
அவ்விழாவும்‌ யாழ்‌. இந்துக்கல்லூரி ஆசிரியர்‌ மண்டபத்திலேயே 
நடைபெற்றது. 


xX % % 


கம்பன்‌ அடிப்பொடி மறைவு 
(1982 ஜுலை) 


1982 ஜுலை மாதம்‌ கம்பன்‌ அடிப்பொடி அவர்கள்‌ மறைந்தார்‌. 
எங்களைப்‌ பிள்ளைகளாய்‌ நேசித்தவர்‌. 

கம்பனுக்காக வாழ்வது எனும்‌ நோக்கத்தை, 

எமக்குக்‌ கற்றுத்தந்தவர்‌. 

இன்று தமிழகத்தில்‌ நாங்கள்‌ நிலைகொள்ள வித்திட்ட தெய்வம்‌. 
எந்த அறிமுகமும்‌ இல்லாமல்‌, 

உன்னைச்‌ சரணடைந்தேன்‌ 


அகில இலங்கைக்‌ கம்பன்‌ கழக வெளியீடு 


பேரோசிரியர்‌ சணீமுகதாஸீ, வீரவாகு பாராட்டு (67.06.1982) 


EE ்‌ 


திருநந்தகுமார்‌, வீரவாகு தம்பதியர்‌, காரை சுந்தரம்பிள்ளை 

உன்னைச்‌ சரணடைந்தேனீ 


அகில இலங்கைக்‌ கம்பன்‌ கழக வெளியீடு ஆ 


கம்பன்மேல்‌ பற்றுவைத்த ஒரே காரணத்திற்காக, 
இளைஞர்களான எங்களை அங்கீகரித்து, 

தனது தொடர்புகளையெல்லாம்‌ எங்களுக்கும்‌ ஆக்கி, 
அருள்செய்த கருணைக்கடல்‌. 

இலட்சிய வாழ்வைக்‌ கற்றுத்தந்த மாமனிதன்‌. 
கம்பனைக்‌ காத்த எம்‌ காலத்து சடையப்ப வள்ளல்‌. 
கற்றோரிடம்‌ மட்டும்‌ இருந்த கம்பனை, 
மற்றோரிடமும்‌ அழைத்து வந்து மகிழ்வித்தவர்‌. 
அவர்‌ மறைவு எம்மைப்‌ பெரிதும்‌ பாதித்தது. 
கொழுகொம்பு இழந்த கொடிகளாய்‌ நாம்‌ வாடினோம்‌. 


க 
அலை இலங்கைக்‌ கம்பன்‌ கழக 
பாராட்டுவிழா அழைப்பிதழ்‌ 
அன்புடையீர்‌, 
எமது சழகத்தின்‌ கெளரவ ஆலோசகரும்‌, அங்கத்நினருமாடிய 

கலாறி௫. அ. சண்றுகதான்‌ அவர்கள்‌ அதைஜீசியா பல்கலைக்‌ கழகத்இன்‌ 
அதிதித்துணைப்‌ பேராரிரிவராகவும்‌, தய்பான்‌ *கைகடுவுின்‌*” பல்கலைக்‌ 
சுழகத்தில ஆராய்ச்ிக்காகவும்‌ செல்வதையிட்டும்‌,  அழகத்தின்‌ 
ஆயுட்கால  கூறுப்பினரும்‌, நிஇக்குமூ கூறுப்யினருமாகய இரு, 
மூ, யொ, விரவாரு அவர்கள்‌ அலை இலல்கைக்குமான சமாதான நீத 
வாஞக தியயிக்கப்பட்டதையிட்டும்‌, அனர்‌ சனிருவரைதும்‌ கெளரலிக்கு 
முகமாக மேராடிகிகர்‌ இரா. இராதாகிருஷ்ணன்‌ அனரிகள்‌ தலைலை 
வில்‌ ஓர்‌ பாராட்டு வைபவத்தையும்‌, தேனீர்‌ விருத்துபசாரத்இினை 
வும்‌ தடாத்து எமது கழகம்‌ மூடிவுசெய்துன்னது. 

எதிர்வரும்‌ 27-0-௪3 ஞாயிறு பிற்பகல்‌ 4-30 மணியளவில்‌ 


135, வரி சசாகே விதி, 
கல்வியங்காடு, யாழ்ப்பாணம்‌, 


இ உ (ட 


உன்னைச்‌ சரணடைந்தேன்‌ 


அகில இலங்கைக்‌ கம்பன்‌ கழக வெளியீடு 


௫ராமேஸ்வரகீ கம்பன்‌ விழா 
கோடூரார்‌ தந்த கெளரவம்‌! 
கோப்பிக்காக வாங்கிய பேச்சு 
ஆசிரியர்‌ தேவல மறைவு 
இராம்‌ கட்டத்‌ தொணிடர்கள்‌ 
த. €ருதீதிரகுமார்‌ 

ம.ந. கடம்பேஸ்வரள்‌ 
அருமைநாயகம்‌ 

செல்லத்துரை 

யோகராஜா 

கெ.கி. ஜெயசீலன்‌ 

விமலா அக்கா 

ஜீவன, ரவி 

மீணீடும்‌ ஒரு இந்தியப்‌ பயணம்‌ 
மறக்கமுயாத தாய்மார்கள்‌ 
திரு.திருமதி திருநாவுக்கரசு 
திருமதி கனகசிங்கம்‌ 
குமாரதாசனுக்கு வேலை கிடைத்தது 

ஒராமேஸ்வரக்‌ கம்பல்‌ 
விழாப்‌ பயணம்‌ 
07.08.1982 


சிங்கள்‌ விழாவிற்‌ கலந்துகொண்ட, 
இராமேஸ்வரம்‌ இராஜகோபால்‌ சாஸ்திரிகள்‌, 
௯ ஈ௩ தங்களின்‌ இராமேஸ்வர கம்பன்விழாவுக்கு 
இடங்களை அழைத்தார்‌. 

சிவராமலிங்கம்‌ மாஸ்டர்‌, 

வித்துவான்‌ ஆறுமுகம்‌, 

வித்துவான்‌ வேலன்‌ ஆகியோரும்‌ 
உடன்‌ வருவதாய்‌ இருந்தது. 


கொள்ளப்பட்டி ருந்தனர்‌. 
அழைப்பிதழ்‌ 

அச்சாகி வந்தபின்‌, 
அவர்கள்‌ திடீரென 

3) விழாவிற்கு வராமல்‌ 

!  பின்வாங்கினர்‌. 

_ ஆனாலும்‌, ஜு 

உன்னைச்‌ சரணடைந்தேன்‌ 


அ அகில இலங்கைக்‌ கம்பன்‌ கழக வெளியீடு 


எனது அம்மா, அண்ணன்‌, தங்கை, குமாரதாசின்‌ அம்மா, 
மாணிக்கத்தின்‌ தமையன்‌ கந்தசாமி, தாயார்‌, 

எங்கள்‌ கழக உறுப்பினன்‌ செல்லத்துரை என, 
பெருங்கூட்டமாய்‌ அவ்விழாவிற்குச்‌ சென்றோம்‌. 

குமரனும்‌, நானும்‌ அவ்விழா நிகழ்ச்சியிற்‌ கலந்து உரையாற்றினோம்‌. 
குமரன்‌ கவியரங்கத்திலும்‌ கலந்துகொண்டார்‌. 

கம்பன்‌ அடிப்பொடியின்‌ மறைவின்பின்‌ 

நடந்த முதற்கம்பன்‌ விழா இது. 

கம்பன்‌ விழாக்களை வழக்கமாகக்‌ 

கம்பன்‌ அடிப்பொடிதான்‌ ஆரம்பித்து வைப்பார்‌. 

அவர்‌ இல்லாமல்‌ நடந்த முதல்‌ விழா ஆதலால்‌, 

பேரறிஞர்‌ பலரும்‌ கண்ணீரோடு மேடையேறத்‌ தயங்கி நின்றனர்‌. 
என்‌ குருநாதர்‌ கலங்கிய கண்களுடன்‌, 

கோதண்டராமக்‌ கவுண்டர்‌ எனும்‌ பேரறிஞருக்கருகிற்‌ சென்று, 
“அண்ணா! இனி இந்தக்‌ குடும்பத்திற்கு நீங்கதான்‌ மூத்தவர்‌, 
தயங்காம நீங்களே போய்‌ ஆரம்பிச்சுடுங்கோ” என்று சொல்ல, 
கண்ணீரோடு கவுண்டர்‌ விழாவை ஆரம்பித்தது 

மனதில்‌ இன்றும்‌ நிழலாடுகிறது. 

என்‌ மனதில்‌, கழகம்‌ ஒரு குடும்பம்‌ என்ற உணர்வை, 
ஆழமாக உருவாக்கிய விழா இது. 

இவ்விழாவில்‌ எனது குருநாதர்‌ தலைமையில்‌ நான்‌ பேசினேன்‌. 
தொடர்ந்து நடந்த சென்னை விழாவிலும்‌ 

குருநாதரின்‌ சிபாரிசின்‌ பெயரில்‌, 

எனக்கு நிகழ்ச்சி தரப்பட்டிருந்தது. 

அவ்விழா அழைப்பிதழிலும்‌ என்‌ பெயர்‌ அச்சாகியிருந்தது. 
இடையில்‌ எங்களுடன்‌ வந்த வீட்டுப்பெண்களுக்குள்‌ 

சில பிரச்சினைகள்‌ ஏற்பட, 

சென்னை விழாவிற்‌ கலந்து கொள்ளாமல்‌, 

திருச்சியோடு பயணத்தை முடித்துக்கொண்டு திரும்பினோம்‌. 


xX % % 

உனீலனச்‌ 
அகில இலங்கைக்‌ கம்பனி கழக வெளியீடு இ 


குராமேஸ்வரக்‌ கம்பல்‌ விழாப்‌ பயனும்‌ 07.08.1982 


குமரன்‌ கலந்து கொண்ட கவியரங்கம்‌ 


வ த ததத ட எ அ ரீ 


உன்னைச்‌ சரணடைந்தேன்‌ 


அ அகில இலங்கைக்‌ கம்பன்‌ கழக வெளியீடு 
கோடூரார்‌ தந்த கெளரவம்‌। 


இராமேஸ்வரத்தில்‌ நாங்கள்‌ எல்லோரும்‌ தங்குவதற்கென, 
“கொட்டேஜ்‌” என்று சொல்லப்படும்‌ சிறு வீடுகளை, 

கோடூர்‌ இராஜகோபால்‌ சாஸ்திரிகள்‌ ஒழுங்கு செய்திருந்தார்‌. 
மிகப்பெரிய பண்பாளர்‌ அவர்‌. 

என்‌ குருநாதரின்‌ உயிர்‌ நண்பர்‌. 

இயற்துறையில்‌ மட்டுமன்றி 

இசைத்‌ துறையிலும்‌ பெரும்‌ நாட்டங்கொண்டவர்‌. 

நன்றாக வீணை வாசிப்பார்‌. 

இசைமேதை மதுரை ரி.என்‌. சேஷகோபாலனை உருவாக்க, 
பெரும்பாடுபட்டவர்‌ இவர்‌. 

கோடூரார்‌ வீடு என்றால்‌ எவர்க்கும்‌ தெரிந்திருக்கின்ற அளவு, 
இராமேஸ்வரத்தில்‌ பிரசித்தமானவர்‌. 

“கொமியூனிசக்‌” கொள்கை கொண்ட பிராமணர்‌. 

அவரும்‌ எங்களைத்‌ தன்‌ பிள்ளைகளைப்‌ போலவே நேசித்தார்‌. 
அக்காலத்தில்‌ “இராமானுஜம்‌” கப்பல்‌, 

இராமேஸ்வரத்தின்‌ கரைக்குச்‌ செல்லாமல்‌ சற்றுத்‌ தூரத்திலேயே நிற்கும்‌. 
கப்பலில்‌ வந்தவர்களை படகுகளிலேதான்‌ 

கரைக்கு அழைத்து செல்வார்கள்‌. 

அவ்வூரில்‌ மிகப்‌ பெரியவராய்ப்‌ போற்றப்பட்ட சாஸ்திரிகள்‌, 
இளைஞர்களான எங்களை மதித்து, 

படகேறி கப்பல்வரை வந்து வரவேற்றார்‌. 


x XxX 

கோப்பீக்காக குருநாதரிடம்‌ வாங்கிய பேச்சு 
அவ்விழாவிற்குச்‌ சென்றிருந்தபோது 

படிப்பினையான ஒரு சம்பவம்‌ நிகழ்ந்தது. 

நாங்கள்‌ தங்கியிருந்த குடில்களுக்கு, 

விடியற்காலையிலேயே கோப்பி விற்பவன்‌ வருவான்‌. 
விடிகாலையில்‌ தூக்கத்தால்‌ எழும்பிவிட்ட நாங்கள்‌, 

உன்னைச்‌ சரணடைந்தேன்‌ 


a அகில ஒலங்ககைக்‌ கம்பன்‌ கழக வெளியீடு 


எங்கள்‌ பணத்தில்‌ அவனிடம்‌ 

கோப்பி வாங்கிக்‌ குடித்துக்‌ கொண்டிருந்தோம்‌. 

அப்போது என்‌ குருநாதரும்‌, சாஸ்திரிகளும்‌ 

புதுவை அருணகிரியாரும்‌, 

எங்களைப்‌ பார்க்கவென வந்தனர்‌. 

எங்கள்‌ கையில்‌ கோப்பியைப்‌ பார்த்ததும்‌, 

“எப்போ காப்பி வந்தது?” என்று குருநாதர்‌ கேட்டார்‌. 
நாங்கள்‌ காசுக்கு வாங்கி கோப்பி குடிப்பதை அறிந்ததும்‌, 
குருநாதருக்கு கடுமையான கோபம்‌ வந்து விட்டது. 

“நீங்க சாஸ்திரிகளின்‌ விருந்தினராய்‌ வந்தப்புறம்‌, 

ஒங்க காசுக்கு காப்பி வாங்கிக்‌ குடிச்சால்‌, 

அது அவருக்குச்‌ செய்கிற பெரிய அவமரியாதை இல்லையா? 
காப்பி வராமல்‌ இருந்தால்கூட பேசாமல்‌ இருக்கனுமே தவிர, 
நீங்க பணம்‌ கொடுத்து வாங்கிக்‌ குடிக்கக்‌ கூடாது.” 

என்று சத்தம்‌ போட்டார்‌. 

குருநாதருக்குக்‌ கோபம்‌ வந்ததை முதல்முதலாய்ப்‌ பார்த்தேன்‌. 
இதேபோல முதல்‌ தரம்‌ காரைக்குடிக்குச்‌ சென்ற போதும்‌, 
நிகழ்ந்த அனுபவத்தை முன்னரே சொல்லியிருக்கிறேன்‌. 

மேன்‌ மக்கள்‌ மேன்‌ மக்களே! 

நல்லோர்‌ சங்கமத்தால்‌ பண்பாட்டைப்‌ பயின்றோம்‌. 


xX XxX 


ஆசிரியர்‌ தேவன்‌ மறைவு 
(௦8.12.1982) 


1982 டிசம்பர்‌ 8 ஆம்‌ திகதி ஆசிரியர்‌ தேவன்‌ மறைந்தார்‌. 

டிசம்பர்‌ 11 ஆம்‌ திகதி பாரதி நூற்றாண்டு விழாவையொட்டி, 

விழா ஒழுங்கு செய்திருந்தோம்‌. 

தேவன்‌ மறைவினால்‌ அவ்விழா இரத்துச்‌ செய்யப்பட்டது. 

யாழ்‌. இந்துக்‌ கல்லூரியில்‌ பலகாலம்‌ ஆசிரியராய்‌ இருந்தவர்‌ தேவன்‌. 
அவருடன்‌ நான்‌ செய்த ஒரு வழக்காடுமன்றத்தால்‌, 

உன்னைச்‌ சரணடைந்தேன்‌ 


ட்‌ அகில இலங்கைக்‌ கம்பன்‌ கழக வெளியீடு 


ஆரம்பத்தில்‌ என்னை அவர்‌ வெறுத்தார்‌. 

பின்‌ அவர்‌ சுகயீனப்பட்டிருந்தபோது, 

நானும்‌ என்‌ நண்பர்கள்‌ சிலரும்‌ அவருக்கு இரத்தம்‌ கொடுத்திருந்தோம்‌. 
அதன்பின்‌ எங்கள்‌ அன்பைப்‌ புரிந்துகொண்டு, 

எங்கள்மேல்‌ பெரிய பாசம்‌ காட்டினார்‌. 

சந்தைக்குச்‌ சென்று பொருட்கள்‌ வாங்குவதில்‌ “விண்ணர்‌” அவர்‌. 
சந்தைக்குச்‌ செல்லும்‌ போதெல்லாம்‌ 

ஜெயராஜீக்குப்‌ பிடிக்கும்‌ என்று சொல்லி, 

தொடர்ந்து பலாப்பழங்கள்‌ வாங்கி அனுப்புவார்‌. 

பெரும்‌ ஆங்கிலப்‌ புலமையாளர்‌, 

மிகச்‌ சிறந்த மொழிபெயர்ப்பாளர்‌, 

சிறந்த நாடகாசிரியர்‌, இயக்குனர்‌, 

சிறுகதை நாவல்கள்‌ பல எழுதியவர்‌, 

விளையாட்டு விமர்சகர்‌. 

மேடையறிவிப்பாளர்‌ எனப்‌ பல முகங்கள்‌ தேவனுக்கு இருந்தன. 
யாழ்ப்பாணத்தில்‌ அவரைத்‌ தெரியாதவர்கள்‌ இருக்கவில்லை. 
அவரது தமிழிலும்‌ ஆங்கில வாடை இருக்கும்‌. 

எங்கள்‌ திருநந்தகுமாரின்‌ இலட்சிய குரு அவர்தான்‌. 

அவரை அவன்‌ உயிராய்‌ நேசித்தான்‌. 

இன்றும்‌ அவன்‌ பேச்சில்‌ அவரின்‌ சாயல்‌ தெரியும்‌. 

அவர்‌ மரணம்‌ கழகத்திற்குப்‌ பெரும்‌ இழப்பாயிற்று. 

x XxX 

இரண்டாம்‌ கட்டத்‌ தொண்டர்கள்‌ 

இக்கால கட்டத்தில்‌ கம்பன்‌ கழகத்தில்‌ இணைந்திருந்த சில 
இளைஞர்கள்‌, 

கழகத்திற்காக உண்மையாய்ப்‌ பாடுபட்டனர்‌. 

அவர்களைப்‌ பற்றியும்‌ சொல்ல வேண்டும்‌. 


xX XxX 

உன்னைச்‌ சரணடைந்தேன்‌ 


அகில கலங்கைக்‌ கம்பன்‌ கழக வெளியீடு 


த. உருத்தீரகுமார்‌ 


இவன்‌ இப்போது உயிரோடு இல்லை. 

அல்லைப்பிட்டியைச்‌ சேர்ந்தவன்‌. 

தமிழார்வத்தால்‌ எங்களோடு இணைந்தான்‌. 

கூடப்பிறந்த சகோதரராய்‌ எங்களை நேசித்தவன்‌. 

விளையாட்டு வீரன்‌. 

திடகாத்திரமானவன்‌. 

நானும்‌ குமாரதாசனும்‌ மோட்டார்‌ சைக்கிளில்‌ செல்ல, 

அதற்குச்‌ சமமாய்க்‌ கூட ஓடி வருவான்‌. 

சிலகாலம்‌ எங்களுடனேயே கம்பன்‌ கழக அலுவலகத்திற்‌ தங்கியிருந்தான்‌. 
அவன்‌ எனக்கு ஒரு பிள்ளை போன்றவன்‌. 

எதிரிகளைப்‌ பந்தாடுவான்‌. 

கடும்‌ கோபக்காரன்‌. 

ஆனால்‌, என்னிடம்‌ பணிவு காட்டுவான்‌. 

ஒரு இந்திய பயணத்தின்போது, 

“ஹோட்டல்‌” அறையில்‌ நானும்‌ குமாரதாசனும்‌ இவனும்‌ தங்கினோம்‌. 
இவனுக்கும்‌ குமாரதாசனுக்கும்‌ ஏதோ பிரச்சனை. 

சொல்லச்‌ சொல்லக்‌ கேட்காமல்‌ குமாரதாசனுடன்‌ முரண்பட்டான்‌. 
ஆத்திரத்தில்‌ எழும்பி அவனைக்‌ கன்னம்‌ கன்னமாய்‌ அறைந்தேன்‌. 
பேசாமல்‌ அடிவாங்கிக்‌ கொண்டு கிடந்தவனை, 

சற்று நேரம்‌ கழித்து, 

நான்‌ போய்த்‌ தடவிக்‌ கொடுக்க அவன்‌ கதறி அழுத காட்சி, 
இப்போதும்‌ நினைக்க என்‌ நெஞ்சை உலுக்குகிறது. 

பின்னர்‌ எங்களுக்குத்‌ தெரியாமல்‌, 

“புளட்‌” இயக்கத்தில்‌ சேர்ந்து போராளியானான்‌. 

பாலஸ்தீனத்தில்‌ பயிற்சி முடித்துப்‌ பின்‌ யாழ்ப்பாணம்‌ வந்தான்‌. 
அவன்‌ எங்கள்மேல்‌ வைத்திருந்த அன்பு, 

சற்றேனும்‌ குறைந்திருக்கவில்லை. 

அவன்‌ எம்மை விட்டூ, 

இயக்கத்தில்‌ இணைந்ததைக்‌ கடுமையாய்க்‌ கண்டித்தேன்‌. 

உன்னைச்‌ சரணடைந்தேன்‌ 


அ அகில இலங்கைக்‌ கம்பன்‌ கழக வெளியீடு 


பிற்காலத்தில்‌ இயக்கத்தை விட்டு விலகிச்‌ சென்று, 

மனைவி மக்களோடு இந்தியாவிலேயே வாழ்ந்தான்‌. 

அங்கும்‌ என்மேல்‌ அன்பைச்‌ சொரிந்தான்‌. 

ஒருமுறை நாங்கள்‌ எல்லோரும்‌ இந்தியா சென்றபோது, 

நீண்ட நாட்களின்பின்‌ எங்களைக்‌ கண்டதும்‌, 

எல்லையற்ற மகிழ்ச்சி கொண்டான்‌. 

அங்கு சென்ற எங்கள்‌ எல்லோருக்கும்‌, 

பெரும்‌ செலவில்‌ உடுப்புக்கள்‌ வாங்கித்‌ தந்தான்‌. 

எனக்காக என்‌ அக்காவின்‌ மகனை, 

என்னிடம்‌ உடனடியாக ஒருசதமும்‌ வாங்காமல்‌, 

“அவன்‌ போய்ச்‌ சேர்ந்து உழைத்ததும்‌ வாங்கிக்‌ கொள்கிறேன்‌.” 
எனச்‌ சொல்லி, தன்‌ செலவிலேயே, 

கனடாவிற்குக்‌ கூட்டிச்சென்றான்‌. 

அவன்‌ செய்த உதவியால்தான்‌ 

அந்தக்‌ குடும்பம்‌ இன்று வாழ்கிறது. 

இந்தியாவில்‌ வியாபாரம்‌ செய்து பெரும்‌ பணம்‌ சேர்த்தான்‌. 
பணத்திற்காய்‌ நிறைய நண்பர்கள்‌ அவனைச்‌ சூழ்ந்தனர்‌. 
அவர்களின்‌ பிழையான வழிகாட்டுதலில்‌ வாழ்க்கைநெறி தவறினான்‌. 
அதனால்‌, பின்னாளில்‌ நோயாளியாகி வருந்தினான்‌. 

அவன்‌ மரணப்படுக்கையில்‌ கிடந்தபோது 

அவனைப்‌ பார்க்கச்‌ சென்றேன்‌. 

எனது மருமகன்‌, அவனிடம்‌ பட்ட கடனை, 

முழுமையாய்த்‌ தீர்க்காத, குற்ற உணர்ச்சி 

எனக்குள்‌ இருந்தது. 

தயங்கித்‌ தயங்கிச்‌ சென்ற என்னைக்‌ கண்டதும்‌, 
மரணப்படுக்கையில்‌ கிடந்த அவன்‌ அதுபற்றி, 

ஏதும்‌ பேசாமல்‌ தன்‌ குடும்பத்தாரை என்‌ காலில்‌ விழச்‌ செய்து, 
“என்‌ குரு வந்திட்டார்‌ நான்‌ இனித்‌ தப்பிவிடுவேன்‌” என்று அழுதான்‌. 
2007 ஆம்‌ ஆண்டு நோய்வாய்ப்பட்டு இறந்துபோனான்‌. 


xX XxX 

உன்னைச்‌ சரணடைந்தேன்‌ 


அகில ஒலங்கைக்‌ கம்பன்‌ கழக வெளியீடு 
ம.ந. கடம்பேஸ்வரன்‌ 
இவர்‌ வட்டுக்கோட்டையைச்‌ சேர்ந்தவர்‌. 
எங்களை விட பல வயது மூத்தவர்‌. 
வித்துவான்‌ வேலன்‌ மூலம்‌ இவர்‌ தொடர்பு எமக்கு ஏற்பட்டது. 
தமிழ்‌ படிக்கும்‌ விருப்பினர்‌. 
சொந்தமாக இரும்பு ஆலை வைத்திருந்தார்‌. 
எங்கள்மேல்‌ அதிக பிரியம்‌ கொண்டவர்‌. 
கம்பன்‌ கழகத்திற்குப்‌ பல விதத்திலும்‌ துணை புரிந்திருக்கிறார்‌. 
மொழி அறிவை வெளிப்படுத்தும்‌ ஆற்றல்‌ இல்லாத, 
தனது குறைபாட்டை அறியாதவர்‌. 
கழக மேடைகளில்‌ நாம்‌ இடம்‌ கொடாததால்‌, 
தமது தமிழறிவை நாம்‌ மதிப்பதில்லை எனும்‌ குறை 
அவருக்கு உண்டு. 
அதனால்‌ இப்போதெல்லாம்‌. 
கழகமுயற்சிகளில்‌ அவர்‌ அதிகம்‌ பங்குகொள்வதில்லை. 
பின்னாளில்‌ பண்டிதர்‌ பட்டமும்‌ எம்‌.ஏ. பட்டமும்‌ எடுத்தார்‌. 
சில காலம்‌ ஆசிரியராய்ப்‌ பணியாற்றினார்‌. 
இவர்‌ துணைவியார்‌ தாய்போல்‌ எங்கள்மேல்‌ அன்பு செய்வார்‌. 
எத்தனையோ இரவுகள்‌ இவரது இரும்பாலைப்‌ பட்டறைக்கு, 
நாம்‌ சென்று தங்கி, தமிழ்‌ பேசி, மகிழ்ந்திருக்கிறோம்‌. 
வசதியற்ற அந்த இடத்தில்‌, 
மீனும்‌, கணவாயுமாக அவர்கள்‌ இட்ட விருந்தை மறக்க முடியாது. 
இப்போதும்‌ அவர்‌ அன்பு தொடர்கிறது. 


KX XxX 
அருமைநாயகம்‌ 


கடம்பேஸ்வரனைப்‌ போலவே வித்துவான்‌ வேலனின்‌ மாணவரான, 
அருமைநாயகம்‌ அவர்களும்‌ 

கழகத்தில்‌ இணைந்தவர்களில்‌ குறிப்பிடத்தக்கவர்‌. 

கழக முயற்சிகளில்‌ அவரின்‌ பங்களிப்புக்‌ குறைவு எனினும்‌, 

உன்னைச்‌ சரணடைந்தேன்‌ 


ட்‌ அகில இலங்கைக்‌ கம்பன்‌ கழக வெளியீடு 


அவரது தொடர்பு முக்கியமானது. 

நவாலியைச்‌ சேர்ந்த அருமைநாயகம்‌ பற்றி, 

“நல்லதோர்‌ வீணை” எனும்‌ தலைப்பில்‌ கட்டுரை எழுதியிருக்கிறேன்‌. 
40ஆவது இயலிலுள்ள அக்கட்டுரையைப்‌ படித்தால்‌, 

அவர்பற்றி நீங்கள்‌ முழுமையாய்த்‌ தெரிந்து கொள்ளலாம்‌. 


x XxX 
செல்லத்துரை 


உரும்பிராயைச்‌ சேர்ந்த செல்லத்துரை, 

உலக மறுப்புக்கொள்கையாளன்‌. 

நாத்திகன்‌. 

ஆனால்‌ நல்ல ரசிகன்‌. 

கட்டுப்பாடுகள்‌ எதனையும்‌ விரும்பாதவன்‌. 

வேலன்‌ மாஸ்ரர்‌ மூலம்‌ அவன்‌ எனக்கு அறிமுகம்‌ ஆனான்‌. 
வாழ்க்கையை விளையாட்டாய்‌ எடுத்துக்கொள்வான்‌. 
எதிலும்‌ பற்றின்றி நடப்பான்‌. 

இவன்தான்‌ முதன்முதலாக, 

எனக்கு எழுத்தாளர்‌ பாலகுமாரனை அறிமுகம்‌ செய்தவன்‌. 
பெரும்‌ வாசிப்பாளன்‌. 

மனிதர்களின்‌ குறைநிறைகளை ஒன்றாக ஏற்றுக்கொள்வான்‌. 
என்னை அவனுக்கு நிரம்பப்‌ பிடிக்கும்‌. 

அதேநேரத்தில்‌, 

நான்‌ விதிக்கும்‌ கட்டுப்பாடுகளை, 

கடுமையாக வெறுப்பான்‌. 

அதை மறுதலித்து என்னோடு சண்டை போடுவான்‌. 
இராமேஸ்வரம்‌ பாம்பன்‌ பாலத்தில்‌ ரயிலில்‌ செல்கையில்‌, 
கதவோரமாய்‌ நின்று கடல்‌ பார்ப்பான்‌. 

நான்‌ பயந்து “உள்ளே வா!” என்று கத்தினால்‌, 

“இந்த ஆள்‌ பொம்பிளையள்‌ மாதிரி கரைச்சல்‌ தருகுது” என்று, 
திட்டித்திட்டி உள்ளே வந்து இருப்பான்‌. 

உன்னைச்‌ சரணடைந்தேன்‌ 


அகில கலங்கைக்‌ கம்பன்‌ கழக வெளியீடு 


இப்போது வெளிநாடு சென்று வாழ்கிறான்‌. 

கழகத்திற்கான இவனது பணி இல்லையெனும்‌ படியானதே. 

பல வருடங்களின்‌ பின்‌ இடையில்‌ ஒருதரம்‌ வந்து என்னைச்‌ சந்தித்தான்‌. 
எந்த மாற்றமும்‌ இல்லாதிருந்தான்‌. 

x XxX 

யோகராஜா 


அடுத்தவன்‌ யோகராஜா. 

பல குரலிற்‌ பேசவல்லவன்‌. 

ஆரம்பகாலக்‌ கம்பன்விழா மேடையொன்றில்‌ கூட, 
பட்டிமண்டபம்‌ முடிந்து நோக்கர்களின்‌ வாக்குகள்‌ எண்ணும்‌ 
இடைநேரத்தில்‌ 

ஒருமுறை இவனது நிகழ்ச்சி நடைபெற்றிருக்கிறது. 

இவனும்‌ வைமன்‌ ரோட்டில்‌ எங்களுடனேயே பலகாலம்‌ தங்கியிருந்தான்‌. 
ஒரு பிள்ளைபோல்‌ அவன்மேல்‌ அன்பு வைத்திருந்தேன்‌. 
என்னிடம்‌ அடி வாங்குவான்‌. 

என்னைத்‌ தாயாய்ப்‌ போற்றுவான்‌. 

கழகத்தை வீடாய்‌ நேசித்தான்‌. 

பின்னர்‌ கனடாவுக்குச்‌ சென்றுவிட்டான்‌. 

அங்கு சென்றதும்‌ அவன்‌ எங்களை மறந்து, 

சற்று விலகிப்‌ போனது எனக்குப்‌ பெரிய ஆச்சரியம்‌. 

சற்று கவலையும்‌ கூட. 

இடையில்‌ வந்து இலங்கையில்‌ நடந்த, 

தனது திருமணத்திற்கு அழைத்தான்‌. 

சென்று வாழ்த்தினேன்‌. 

இப்பொழுது எங்களுடன்‌ அவனுக்கு அதிக தொடர்பில்லை. 
ஆனாலும்‌ அவன்‌ மனதில்‌ எங்கோ ஒரு மூலையில்‌, 

எமது பதிவு எப்போதும்‌ இருக்கும்‌ என்பதில்‌ எனக்கு ஐயமில்லை. 


xX XxX 


உன்னைச்‌ சரணடைந்தேன்‌ 


அ அகில இலங்கைக்‌ கம்பன்‌ கழக வெளியீடு 


ஜெ.கி. ஜெயசீலன்‌ 


அடுத்தவன்‌ ஜெ.கி. ஜெயசீலன்‌. 

கவிதை செய்பவன்‌. 

வித்துவான்‌ ஆறுமுகம்‌ ஆரம்பித்த, 

பண்டித வகுப்பில்‌ இணைந்து, பின்‌ எங்களோடு சேர்ந்தவன்‌. 
என்னை உயிராய்‌ நேசிப்பவன்‌. 

ஆரம்ப காலத்தில்‌ இயக்கங்கள்‌ ஒன்றோடொன்று முரண்பட்டு, 
போராளிகள்‌ ஒருவரை ஒருவர்‌ சுட்டுத்திரிந்த காலத்தில்‌, 
“அவசரப்பட்டு அறுத்தெறியாதே 

என்‌ அன்புத்‌ தோழனே” எனும்‌ தலைப்பில்‌, 

இவன்‌ எழுதிய கவிதை மறக்கமுடியாதது. 

பெரும்‌ வாசிப்பாளன்‌. 

யதார்த்தத்தோடு என்றும்‌ பொருந்தாதவன்‌. 

இவன்‌ என்மேல்‌ செய்த அன்புக்கும்‌ ஓர்‌ அளவில்லை. 

தந்த கஷ்ரத்திற்கும்‌ ஓர்‌ அளவில்லை. 

ஒருமுறை இந்தியா சென்று, என்‌ பெயர்‌ சொல்லி, 

என்‌ நட்பு வட்டாரம்‌ அனைத்தையும்‌ வருத்தித்‌ திரும்பினான்‌. 
திட்டமிட்டு யாரையும்‌ வருத்தமாட்டான்‌. 

ஓர்‌ எறும்பிலும்‌ அன்பு செய்வான்‌. 

கிறிஸ்தவத்தை ஏற்காத ஓர்‌ உண்மைக்‌ கிறிஸ்தவன்‌. 
எனக்கு ஒரு முறை அம்மை கண்டிருந்தது. 

என்‌ குடும்பத்தாரே நோய்த்தொற்றுக்கு அஞ்சி, 

யன்னல்‌ வழியாக என்னைப்‌ பார்த்துச்‌ சென்ற நேரத்தில்‌. 
தனக்கு நோய்‌ தொற்றும்‌ எனும்‌ கவலை சிறிதுமின்றி, 

நான்‌ நலமடையும்‌ வரையும்‌ என்‌ அருகிலேயே இருந்து, 

என்‌ சினத்தையெல்லாம்‌ தாங்கிப்‌ பொறுமையாய்‌ என்னைப்‌ பராமரித்தான்‌. 
குமரன்‌ வடிவில்‌ இருக்கும்‌ குழந்தை. 

இப்போது பெரிய குடும்பஸ்தன்‌. 

இடையில்‌ சிலகாலம்‌ தனித்துப்‌ போனதால்‌, 

கழகத்துள்‌ இணைந்த புதிய தலைமுறை இளைஞர்களை ஏற்க, 

உன்னைச்‌ சரணடைந்தேன்‌ 


அகில ஒலங்ககைக்‌ கம்பன்‌ கழக வெளியீடு 


அவன்‌ மனம்‌ மறுத்து நிற்கிறது. 

அதனால்‌ இப்போதெல்லாம்‌ அவன்‌ கம்பன்‌ விழாக்களுக்குக்‌ கூட 
வருவதில்லை. 

ஆரம்ப காலத்தில்‌ எங்கள்‌ கவியரங்கங்களில்‌ பாடிப்‌ பாராட்டுப்‌ பெற்றவன்‌. 
அப்போதெல்லாம்‌ அவன்‌ இல்லாமல்‌ கம்பன்விழாக்களே இல்லை. 
இன்று கம்பன்‌ விழாக்களில்‌ அவன்‌ இல்லை. 

ஆனாலும்‌ என்மீதான அவனது அன்பு, 

என்றும்‌ பசுமையாய்த்‌ தொடர்கிறது. 

இப்போது வட்டுக்கோட்டை யாழ்ப்பாணக்‌ கல்லூரி நூலகராய்ப்‌ 
பணியாற்றுகிறான்‌. 


xX % % 


வீமலா அக்கா 


அந்தக்காலத்தில்‌ கழக உறுப்பினர்களாக செயற்பட்ட பெண்கள்‌ ஓரிருவரே. 
அவர்களுள்‌ விமலா எனும்‌ இவரும்‌ ஒருவர்‌. 

கல்வியில்‌ பெரிய நாட்டம்‌ கொண்டவர்‌. 

பிற்காலத்தில்‌ யாழ்‌ பல்கலைக்கழக நூலகத்தில்‌ இணைந்து பணியாற்றினார்‌. 
இன்றும்‌ என்னைக்‌ கண்டால்‌ வாடா, போடா என 

உரிமையுடன்‌ பேசிப்பழகுவார்‌. 

அவர்களது குடும்பம்‌ முழுவதுமே எங்களோடு நட்பாய்‌ இருந்தது. 
இந்திய இராணுவத்துக்கும்‌, புலிகளுக்குமான சண்டை நடந்த பொழுது, 
இவர்களது தாயும்‌, சகோதரிகளும்‌, 

எங்களது வைமன்‌ றோட்‌ அலுவலகத்தில்‌ வந்துதான்‌ தங்கியிருந்தனர்‌. 
கல்வியங்காட்டில்‌ இருந்த இவர்களின்‌ வீட்டில்‌, 

இவர்களது தந்தை தனியே தங்கியிருந்தார்‌. 

சண்டை முடிந்து சென்று பார்த்தபொழுது, 

இவரது தந்தையைச்‌ சுட்டு உடலை ஸிித்துச்சென்றிருந்தார்கள்‌. 
கழகத்தை உண்மையாய்‌ நேசிக்கும்‌ சகோதரி. 


xX XxX 


உன்னைச்‌ சரணடைந்தேன்‌ 


அ அகில இலங்கைக்‌ கம்பன்‌ கழக வெளியீடு 


ஜீவன்‌, ரவி 


மேற்‌ சொன்னவர்களை விட ஜீவன்‌, ரவி என்ற இருவரும்‌, 

கம்பன்‌ பணியில்‌ சில காலம்‌ எங்களுக்குத்‌ துணை செய்தனர்‌. 
இருவரும்‌ நல்லூரைச்‌ சேர்ந்தவர்கள்‌. 

இவ்விருவரும்‌ கழக முயற்சிகளை, 

தமது வீட்டு முயற்சியாய்க்‌ கருதிப்‌ பாடுபட்டனர்‌. 

எம்மோடு கம்பன்‌ விழா நடந்த எல்லா ஊர்களுக்கும்‌ இவர்களும்‌ வந்தனர்‌. 
ஜீவன்‌ இப்போதும்‌ யாழில்‌ வசிக்கிறான்‌. 

காணும்‌ போதெல்லாம்‌ அன்பும்‌ துணையும்‌ செய்கிறான்‌. 

ரவியின்‌ இருப்பு தற்போது வெளிநாடொன்றில்‌. 


xX XxX 


அடுத்தவன்‌ ௧. ரகுபரன்‌. 

அவனைப்‌ பற்றிப்‌ பின்‌ சொல்கிறேன்‌. 

x % 

மீண்டும்‌ ஒரு இந்தியப்‌ பயணம்‌ 
அதற்கிடையில்‌ ஒரு தரம்‌, 

நானும்‌, குமாரதாசனும்‌ மீண்டும்‌ இந்தியா சென்று வந்தோம்‌. 
ஒரு “பட்டிமண்டபத்தில்‌ பேசலாம்‌ வருகிறாயா?” என்று, 
குருநாதர்‌ விளையாட்டாய்க்‌ கேட்க, 

அதை, “சீரியஸாய்‌” எடுத்துக்‌ கொண்டு, 

நானும்‌ குமாரதாசனும்‌ மீண்டும்‌ இந்தியா பயணமானோம்‌. 
அங்கு பட்டிமண்டபத்திற்கு, 

வேறு பேச்சாளர்கள்‌ ஒழுங்கு செய்யப்பட்டிருந்தனர்‌. 
மேல்மருவத்தூர்‌ ஆதிபராசக்தி ஆலயத்தில்‌ 
அப்பட்டிமண்டபம்‌ நடந்தது. 

எனக்குப்‌ பேச வாய்ப்புக்‌ கிடைக்கவில்லை. 

அதனால்‌, எனக்குச்‌ சற்று மனக்குறைதான்‌. 

ஆனாலும்‌, குருநாதருடன்‌ சென்று பட்டிமண்டபம்‌ கேட்டேன்‌. 


224 


உன்னைச்‌ சரணடைந்தேன்‌ 


அகில கலங்கைக்‌ கம்பன்‌ கழக வெளியீடு 


மேல்மருவத்தூர்‌ ஆலயம்‌ வளராமல்‌ கொட்டிலிலிருந்த காலமது. 
அங்குதான்‌ முதன்முதல்‌ ஆதிபராசக்தி அம்மாவின்‌ பக்தர்களாக, 
பேராசிரியர்‌ ௮.ச. ஞானசம்பந்தன்‌ ஐயாவையும்‌, 

இந்திய முன்னாள்‌ நிதியமைச்சர்‌ சி. சுப்ரமணியத்தையும்‌ சந்தித்தேன்‌. 
அப்பயணத்தாலும்‌ செலவும்‌ கடனும்‌ கூடிற்று. 


KX XX 
மறக்கமுடியாத தாய்மார்கள்‌ 


விழாக்களாலும்‌, பயணங்களாலும்‌ செலவுகள்‌ கூடுகையில்‌, 

நான்‌ பெரிய அளவில்‌ திண்டாடுவேன்‌. 

அப்போதெல்லாம்‌ எனக்குக்‌ கைகொடுத்து உதவுபவர்கள்‌ இருவர்‌. 
ஒருவர்‌ திருநந்தகுமாரின்‌ தாயார்‌ திருமதி திருநாவுக்கரசு அவர்கள்‌. 
மற்றவர்‌ எங்கள்‌ வசந்தனின்‌ தாயார்‌ திருமதி கனகசிங்கம்‌ அவர்கள்‌. 
அவர்களுடனான எனது அனுபவங்களையும்‌ மனம்‌ பதிவு செய்ய 
விரும்புகிறது. 


KX XOX 
திரு.திருமதி திருநாவுக்கரசு பவளரத்தினம்‌ 


திருநந்தகுமாரின்‌ பெற்றோர்கள்‌ இவர்கள்‌. 

பிள்ளையைக்‌ கழகத்திற்குத்‌ தானம்‌ தந்து, 

தாம்‌ சுமை சுமந்து கழகத்தைக்‌ காத்த பெருமையில்‌, 

இவர்களும்‌ பங்காளர்கள்‌. 

திரு திருநாவுக்கரசு அவர்கள்‌ முழுநேர விவசாயி. 

கடும்‌ உழைப்பாளி. 

முயற்சியால்‌ செல்வம்‌ சேர்த்து, 

இரண்டு பெண்பிள்ளைகளுக்கும்‌, 

பொறியியலாளர்களை மாப்பிள்ளைகளாய்‌ எடுத்த வல்லமையாளர்‌. 
ஆனால்‌ ஆண்பிள்ளைகளை அவர்‌ நினைத்தபடி ஆக்கமுடியவில்லை. 
ஆண்பிள்ளைகளில்‌ மூத்தவன்‌ திருநந்தகுமார்‌. 

தந்தையை மிரட்டி தன்‌ தேவைகளை நிறைவேற்றிக்‌ கொள்வான்‌. 


ளு 225 


உன்னைச்‌ சரணடைந்தேன்‌ 


அ அகில இலங்கைக்‌ கம்பன்‌ கழக வெளியீடு 


ஏ.எல்‌. படிக்கும்‌ காலத்தில்‌ நாங்கள்‌ எல்லாம்‌, 

ஒரு புதுச்‌ சைக்கிள்‌ கிடையாதா? என நாம்‌ அலைந்தபோது, 
திருநந்தகுமாருக்கு அவன்‌ தந்தை 

ஒரு புது மோட்டார்‌ சைக்கிளையே, வாங்கிக்‌ கொடுத்தார்‌. 
அது அவனது படிப்புக்குப்‌ பயன்படாமல்‌ 

கழகத்திற்குத்தான்‌ அதிகம்‌ பயன்பட்டது. 

அவர்கள்‌ வீட்டு நிர்வாகம்‌ முழுவதையும்‌ நெறி செய்பவர்‌, 
திருநந்தகுமாரின்‌ தாயாரே. 

ஆளுமை மிக்க பெண்மணி. 

கடும்‌ கோபங்காரர்‌. 

உறவு முழுவதும்‌ அவர்‌ கோபத்திற்கு அஞ்சும்‌. 
நந்தனிடம்தான்‌ அவரின்‌ கோபம்‌ முழுமையாய்ச்‌ செல்லவில்லை. 
ஆச்சரியமாக அவர்‌ என்னை மிகவும்‌ நேசித்தார்‌. 

என்னோடு ஒருநாள்தானும்‌ அவர்‌ கடுஞ்சொல்‌ பேசியதில்லை. 
சுவாரஸ்யத்திற்காக ஒரு சம்பவம்‌ சொல்கிறேன்‌. 
திருநந்தகுமாரின்‌ மூத்த தமக்கைக்குக்‌ கல்யாணம்‌ நிச்சயமாகியிருந்தது. 
கல்யாணத்திற்கு ஒருவாரமே இருந்த நிலையில்‌, 
திருகோணமலையில்‌ ஒரு பட்டிமண்டபம்‌. 
திருநந்தகுமாருக்கோ வர விருப்பம்‌. 

ஆனால்‌ வீட்டில்‌ எப்படிக்‌ கேட்பது? என்று தயக்கம்‌. 

அந்தப்‌ பொறுப்பை என்‌ தலையில்‌ போட்டான்‌. 

ஒருநாள்‌ விடிகாலை நேரம்‌. 

அம்மாவின்‌ முன்போய்த்‌ தயங்கித்‌ தயங்கி நின்றேன்‌. 

தயவாக என்னிடம்‌ “என்ன விடயம்‌?” என்று கேட்டார்‌. 

நான்‌ பயந்து பயந்து குரலைத்‌ தாழ்த்தி, 

“உங்களிட்ட கொஞ்சம்‌ பேச்சு வாங்கலாம்‌ என்று, 
வந்திருக்கிறன்‌”” என்றேன்‌. 

அவருக்கு இரக்கமாகிவிட்டது. 

“நான்‌ ஏன்‌ உங்களப்‌ பேசப்போகிறன்‌? 

என்ன விஷயம்‌ எண்டு சொல்லுங்கோ” என்று தணிவாகக்‌ கேட்டார்‌. 
பட்டிமண்டப விடயத்தை மெல்ல எடுத்துவிட்டேன்‌. 

உன்னைச்‌ சரணடைந்தேன்‌ 


a அகில கலங்கைக்‌ கம்பன்‌ கழக வெளியீடு 


நானே எதிர்பார்க்காத விதமாக, 

“அதற்கென்ன பரவாயில்ல அவரைக்‌ கூட்டிக்கொண்டு போங்கோ” என்றார்‌. 
அதைச்‌ சொன்ன பிறகு அவர்‌ சொன்னது தான்‌. 

இந்த விஷயத்தின்‌ “ஹைலைட்‌”. 

கூட்டிக்கொண்டு போங்கோ என்றவர்‌ தொடர்ந்து, 

“உவர்‌ இங்க நிண்டாப்போல ஏதோ செய்யவே போறார்‌” என்றாரே 
பார்க்கலாம்‌. 

எங்கள்‌ எல்லோர்‌ முகத்திலும்‌ அசடு லீற்றர்‌ கணக்கில்‌ வழிந்தது. 
அந்த அம்மையாரும்‌, 

மகனுக்குக்‌ காசு கொடுக்க மறுப்பார்‌. 

ஆனால்‌, நான்‌ கேட்டால்‌ ஒருநாளும்‌ தரமறுத்ததில்லை. 

தன்‌ பிள்ளையை தமிழுக்காக மினக்கெடுத்துகிறேன்‌. என்று, 
அந்தத்தாய்‌ ஒருநாளும்‌ என்னோடு கோபித்ததில்லை. 

இன்று தெய்வமாகி விட்ட அவரை நினைக்க நெஞ்சு நெகிழ்கிறது. 
x XxX 

திருமதி கனகசிங்கம்‌ 

என்‌ நண்பன்‌ வசந்தனின்‌ தாயார்‌ இவர்‌. 

என்மேலும்‌ குமாரதாசின்‌ மேலும்‌, 

இவருக்கு அளவற்ற அன்பு. 

மென்மையின்‌ இருப்பிடம்‌. 

வஞ்சனையே அறியாப்பிறவி. 

அவர்‌ வார்த்தைகளில்‌ வன்மையை நான்‌ என்றும்‌ கண்டதில்லை. 
நாக்கைக்‌ கடித்து அவர்‌ முகத்தில்‌ காட்டும்‌ ஆச்சரிய பாவம்‌, 
இன்றும்‌ என்‌ மனதில்‌ நிற்கிறது. 

“ஜெயராஜ்‌ பாவம்‌” என்று சொல்லி, 

மறுப்பில்லாமல்‌ எனக்குக்‌ கடன்‌ தருவார்‌. 

ஏதோ கடுமையாய்க்‌ கணக்குப்‌ பார்ப்பவர்‌ போலப்‌ பேசுவார்‌. 

பணம்‌ பெறுகையில்‌ பலவற்றை விட்டுத்தருவார்‌. 

அவர்கள்‌ முல்லைத்தீவைச்‌ சேர்ந்தவர்கள்‌. 

உன்னைச்‌ சரணடைந்தேன்‌ 


{. அகில இலங்கைக்‌ கம்பன்‌ கழக வெளியீடு 


கூழாம்‌ பலாப்பழத்தை பிசைந்து வடித்து, 

அதில்‌ மா உருண்டை போட்டு, 

“பாலில்‌ வடித்தது” என , 

அவர்கள்‌ வீட்டில்‌ ஒரு பலகாரம்‌ செய்வார்கள்‌. 

அது அவர்கள்‌ வீட்டின்‌ “ஸ்பெஷல்‌ மெனு” 

எப்போது அதைச்‌ செய்தாலும்‌, 

எனக்கும்‌ குமாரதாசுக்கும்‌ எடுத்து வைக்க அம்மா மறக்கவேமாட்டார்‌. 
தன்‌ உயிர்‌ இருக்கும்வரை என்னை அன்பால்‌ நேசித்த, 
அத்தாயையும்‌ வாழ்நாளில்‌ என்னால்‌ மறக்கமுடியாது. 


KX XX 
குமாரதாசனுக்கு வேலை கிடைத்தது 


கழக முயற்சிகளாலே படிப்பைக்‌ கைவிட்டு, 
வீடுகளில்‌ பகை தேடியிருந்த நிலையில்‌, 

ஏ.எல்‌. பரீட்சை இரண்டுதரம்‌ எடுத்துவிட்டபடியால்‌, 
கல்லூரியை விட்டும்‌ வெளிவரவேண்டியதாயிற்று. 
கல்லூரியால்‌ வெளிவந்து, 

உத்தியோகமும்‌ இல்லாமல்‌ நாம்‌ வீணே திரிந்தோம்‌. 
பெரிய மனக்கவலை. 

இந்நிலையில்‌, 

யாழ்‌. பல்கலைக்கழகம்‌, 

நூலக உதவியாளர்‌ பதவிக்கு ஆட்களைக்‌ கோரியது. 
கோரப்பட்ட தகுதிகள்‌ இருந்ததால்‌, 

குமாரதாசன்‌ அப்பதவிக்கு விண்ணப்பித்தான்‌. 
அப்பொழுது கொழும்பில்‌ தனியார்‌ கம்பனியொன்றில்‌, 
வேலை செய்து கொண்டிருந்த என்‌ அண்ணனுக்கு, 
யாழ்ப்பாணம்‌ வந்து குடும்பத்துடன்‌ இருக்க வேண்டும்‌ என்று 
தீவிர விருப்பம்‌. 

குடும்பத்தில்‌ அன்புப்‌ பைத்தியம்‌ அவர்‌. 

அவரும்‌ அப்பதவிக்கு விண்ணப்பித்தார்‌. 

உலீனைச்‌ சரணடைந்தேன்‌ 


a அகில இலங்கைக்‌ கம்பன்‌ கழக வெளியீடு ON 


தனக்கு உதவும்படி அவரும்‌ என்னைக்‌ கெஞ்சிக்‌ கேட்டுக்கொண்டார்‌. 
கழகச்செல்வாக்கை 

சுயநலனுக்காகப்‌ பயன்படுத்தக்கூடாது எனும்‌ கொள்கை, 

எமக்கு அப்போது இருந்தது. 

பின்னாளில்‌ அக்கொள்கையை மாற்ற வேண்டி வந்தது. 
கழகத்திற்காய்ச்‌ சுயநலமின்றிப்‌ பாடுபடுவோரை உயர்த்த, 
அச்செல்வாக்கைப்‌ பயன்படுத்தினால்‌ தவறில்லை என, 

பின்னாளில்‌ முடிவுசெய்தேன்‌. 

அப்போதிருந்த கொள்கையால்‌, 

அண்ணன்‌, குமாரதாசன்‌ இருவருக்காகவும்‌, 

நான்‌ எந்த முயற்சியும்‌ செய்யவில்லை. 

ஆனாலும்‌, குமாரதாசனைக்‌ கம்பன்‌ கைவிடவில்லை. 
நேர்முகத்தேர்விற்கு முதல்‌ நாள்‌ தற்செயலாக பேராசிரியர்‌ சண்முகதாஸ்‌, 
சிவராமலிங்கம்‌ மாஸ்ரரை ஏதோ வேலையாகச்‌ சந்திக்க வர, 

மாஸ்ரர்‌ குமாரதாசன்‌ வேலைக்கு விண்ணப்பித்த விபரத்தைச்‌ சொல்லி, 
“கழகம்‌ வாழ வேணும்‌ என்றால்‌, 

அவங்கள்‌ வாழ வேண்டும்‌” என்று சொல்லியிருக்கிறார்‌. 

பின்னர்‌ பேராசிரியர்‌ சண்முகதாஸின்‌ முழு முயற்சியால்‌, 

அப்பதவி குமாரதாசனுக்குக்‌ கிடைத்தது. 

நான்‌ தன்னைக்‌ கைவிட்டு விட்டதாகக்‌ கோபித்து, 

என்‌ அண்ணன்‌ எனக்குக்‌ கடிதம்‌ எழுதினார்‌. 

கழகத்திற்காய்ப்‌ பாடுபட்ட குமாரதாசனுக்கே, 

கழகச்‌ செல்வாக்கைப்‌ பெறும்‌ முதல்‌ தகுதியுரியது என்பதால்‌, 

அது பற்றி நான்‌ கவலைப்படவில்லை. 

வேலை கிடைத்ததால்‌ குமாரதாசன்‌ வீட்டாருக்கு 

ஓரளவு சாந்தி ஏற்பட்டது. 


உன்னைச்‌ சரணலடந்தேன்‌ 
அகில ஒலங்கைக்‌ கம்பன்‌ கழக வெளியீட இ 

குருநாகுரில்‌ நிறைவுப்‌ பயணம்‌ ! 
1983 பெப்ரவரி 


(சருநாதர்‌ 1983 பெப்ரவரியில்‌ 
மீண்டும்‌ வந்தார்‌. 


முதல்விழா வடமராட்சியிலும்‌, 
இரண்டாவது விழா 
திருகோணமலையிலும்‌, 

) மூன்றாவது விழா இணுவிலிலும்‌, 
நான்காவது விழா 
யாழ்ப்பாணத்திலுமாக 
நடைபெற்றன. 

இந்தப்‌ பயணம்‌ 
ஈழத்திற்கான குருநாதரது 
இறுதிப்பயணமாயிற்று. 

| குருநாதரை தலை 

்‌.. மன்னாரிலிருந்து 
அழைத்து வர ஒரு 
இண்‌ கார்‌ இல்லாது 
ப தவித்தோம்‌. 

உன்னைச்‌ சரணடைந்தேன்‌ 


அ அகில இலங்கைக்‌ கம்பன்‌ கழக வெளியீடு 


முன்பு கார்‌ தந்துதவிய வங்கி முகாமையாளர்‌ வைத்தியநாதன்‌, 
இம்முறை எமக்கு உதவுவதில்‌ சற்றுப்‌ பின்வாங்கியிருந்தார்‌. 
எங்களோடு சிறு மனஸ்தாபம்‌ அவருக்கு. 

செத்த வீட்டில்‌ திருவாசகம்‌ பாடக்‌ கூடாது என்று 

பேராசிரியர்‌ கைலாசநாதக்‌ குருக்கள்‌ அவர்கள்‌, 

“ஈழநாடு” பத்திரிகையில்‌ ஒரு விவாதத்தை ஆரம்பித்து வைக்க, 
பாடலாம்‌ எனப்‌ பலரும்‌ அவரை எதிர்த்து எழுதினர்‌. 

நானும்‌ பாடலாம்‌ என அவரை எதிர்த்துக்‌ கட்டுரை வரைந்தேன்‌. 
கைலாசநாதக்‌ குருக்களின்மேல்‌ 

வைத்தியநாதன்‌ பெரிய மதிப்பு வைத்திருந்தார்‌. 

நான்‌ குருக்கள்‌ அவர்களை எதிர்த்து எழுதியதில்‌, 
வைத்தியநாதன்‌ அவர்களுக்கு எங்கள்மேல்‌ சற்று மனக்கசப்பு. 
அதனால்‌, குருநாதரை அழைத்துவர, 

காரொன்றை ஒழுங்கு செய்து தருமாறு நாங்கள்‌ கேட்க, 
“பஸ்ஸில்‌ அழைத்து வாருங்களேன்‌” என்றார்‌. 

ஒன்றும்‌ பேசாமற்‌ திரும்பிவிட்டோம்‌. 

என்ன செய்வதென்று தெரியவில்லை. 

அடுத்தநாட்காலை நானும்‌, குமாரதாசனும்‌, 

யாழ்‌ பாராளுமன்ற உறுப்பினராயிருந்த, 

யோகேஸ்வரன்‌ எம்‌.பி.யிடம்‌ சென்றோம்‌. 

எங்களை அவர்‌ ஓரளவு தெரிந்து வைத்திருந்தார்‌. 

எங்கள்‌ பிரச்சினையைச்‌ சொன்னதும்‌, 

பேராசிரியரை அழைத்துவர யாரிடமோ ஒரு கார்‌ வாங்கித்‌ தந்தார்‌. 
அதிற்தான்‌ அந்தமுறை குருநாதரை அழைத்து வந்தோம்‌. 

x XxX 

எமக்காய்‌ இடர்கள்‌ தாங்கிய குருநாதர்‌ 


இம்முறை குருநாதர்‌ எங்கள்‌ இரண்டாவது 
அலுவலகத்திற்தான்‌ தங்கியிருந்தார்‌. 
எந்த வசதியுமில்லாத, ஒரு அறை மட்டுமேயுள்ள அலுவலகம்‌ அது. 

உன்னைச்‌ சரணடைந்தேன்‌ 


அகில ஒலங்ககைக்‌ கம்பன்‌ கழக வெளியீடு 


குருநாதர்‌ கட்டிலிற்‌ படுத்திருக்க 

நாங்கள்‌ சுற்றிவர நிலத்திற்‌ படுத்திருப்போம்‌. 

ஒரு கோழிக்கூட்டின்‌ ஊடாகத்தான்‌ கழிவறைக்குச்‌ செல்ல வேண்டும்‌. 
எத்தனையோ பணக்காரர்கள்‌, 

குருநாதரைத்‌ தங்கள்‌ இல்லத்திற்கு வருமாறு அழைக்க, 

அவர்கள்‌ கோரிக்கையை நிராகரித்துவிட்டு, 

“இந்தப்‌ பசங்களோடதான்‌ நான்‌ தங்குவேன்‌” எனச்சொல்லி, 
இடர்கள்‌ தாங்கி எங்களோடு குருநாதர்‌ தங்கி இருந்தார்‌. 


XX XOX 
வீடெல்லாம்‌ மீன்‌ வாசனை 


அந்த அலுவலகம்பற்றி முன்னமே சொல்லியிருக்கிறேன்‌. 

வீட்டின்‌ ஓர்‌ ஓரத்திலிருந்த “அனெக்ஸ்சை”, 

நாம்‌ வாடகைக்கு எடுத்திருந்தோம்‌. 

அந்த வீட்டின்‌ வேறு சில அறைகளிலும்‌, 

மாணவர்கள்‌ சிலர்‌ வாடகைக்கு இருந்தனர்‌. 

எங்கள்‌ பக்கத்து அறையிலிருந்த சுந்தரேசன்‌, கணநாதன்‌ என்கின்ற, 
தமிழ்‌ வைத்தியம்‌ கற்று வந்த இளைஞர்கள்‌ இருவர்‌, 

எங்கள்‌ அறையிலிருந்த அடுப்பில்‌, 

தங்கள்‌ பழைய கறிகளை வழக்கமாக, சுட வைத்துச்‌ செல்வார்கள்‌. 
குருநாதர்‌ வந்திருந்தபோது ஒரு நாள்‌ அவர்‌ குளிக்கச்‌ சென்றதும்‌, 
அம்மாணவர்கள்‌ வந்து கறி சுட வைக்கப்‌ போவதாய்க்‌ கேட்டார்கள்‌. 
அவர்கள்‌ சுட வைக்கப்போவது 

மீன்‌ குழம்பைத்தான்‌ எனத்தெரியாது சம்மதித்தேன்‌. 

அவர்கள்‌ சுட வைத்துச்‌ சென்றதும்‌ வீடு முழுவதும்‌ மீன்‌ நாற்றம்‌. 
வெங்காயம்‌ கூட உணவிற்‌ சேர்க்காத எங்கள்‌ குருநாதர்‌, 
எங்களுக்காகச்‌ சகிக்க முடியாத அந்த மீன்‌ நாற்றத்தை, 
சகித்துக்கொண்டு முகம்‌ சுளிக்காது இருந்தார்‌. 


xX XxX 


உன்னைச்‌ சரணடைந்தேன்‌ 


அ அகில இலங்கைக்‌ கம்பன்‌ கழக வெளியீடு 
+ * * 
என்ன தவம்‌ செய்தனை? 


மற்றொரு நாள்‌ குருநாதர்‌ குளிக்கப்போக, 

நான்‌ அவருக்கு கோப்பி தயாரித்துக்கொண்டிருந்தேன்‌. 

விழா நாட்களில்‌ நான்‌ என்‌ உடைகளைக்‌ கவனிப்பதில்லை. 
குளித்துவிட்டு வந்த குருநாதரின்‌ தோளில்‌ 

துவைத்த எனது வேட்டி கிடந்தது. 

“ஒன்‌ வேட்டி அழுக்கா இருந்திச்சு நானே அலம்பிட்டேம்பா” என்றார்‌. 
துடித்துப்போனேன்‌. 

“ஈர்த்தென்னை ஆட்கொண்ட எந்தை” 

இந்தப்‌ பயணத்தில்‌ குருநாதரை, 

எங்கள்‌ சங்கீத ஆசிரியை சத்தியபாமாவின்‌ கணவர்‌ ராஜலிங்கம்‌, 
திரும்பத்‌ தலைமன்னாருக்கு அழைத்து வந்து அனுப்பி வைத்தார்‌. 
அவர்கள்‌ தொடர்பு பற்றிப்‌ பின்‌ சொல்வேன்‌. 

x XxX 

வடமராட்சிக்‌ கம்பன்‌ கழகம்‌ 


பருத்தித்துறையைச்‌ சேர்ந்த மு.பொ. வீரவாகு, 

குகன்‌ ஸ்ரூடியோ அதிபர்‌ குகன்‌ ஆகியோர்‌ பற்றி 

முன்னரே சொல்லியிருக்கிறேன்‌. 

கம்பன்கழகத்துடன்‌ இவ்‌ இடைக்காலத்தில்‌ 

இவர்கள்‌ மிக நெருங்கியிருந்தனர்‌. 

எங்கள்‌ முயற்சிகள்‌ அத்தனைக்கும்‌ கைகொடுத்தனர்‌. 

மு.பொ. வீரவாகு பெரும்‌ செல்வர்‌, ஆளுமையாளர்‌, சண்டியர்‌. 
நினைத்தால்‌ நினைத்ததை எவருக்கும்‌ அஞ்சாமற்‌ செய்பவர்‌. 
குகன்‌ மென்மையானவர்‌. 

நிறைந்த கடவுள்‌ பக்தியுடையவர்‌. 

நல்ல காரியங்களுக்குக்‌ கைகொடுப்பதில்‌ என்றும்‌ பின்‌ நிற்காதவர்‌. 
இவ்விருவரது தொடர்பாலும்‌ கம்பன்கழகம்‌ பலம்‌ பெற்றது நிஜம்‌. 
என்மேற்‌ கொண்ட அன்பாலும்‌, 

குருநாதரது உரையில்‌ ஏற்பட்ட விருப்பாலும்‌, 

உன்னைச்‌ 
அகில கலங்கைக்‌ கம்பன்‌ கழக வெளியீடு இ 


வடமராட்சிக்‌ கம்பல்‌ விழா 


வித்துவான்‌ வேலன்‌ பேசுகிறார்‌. மேடையில்‌ வீரவாகு, குகன்‌, 
வைத்தியநாதன்‌, குருநாதர்‌, வித்துவான்‌ ஆறுமுகம்‌, வசந்தா அம்மையார்‌ 


உ 


நிற்போர்‌: உருத்திரகுமார்‌, குமாரதாசன்‌, நான்‌, சொக்கன்‌, 
காரை சுந்தரம்பிள்ளை, வித்துவான்‌ வேலன்‌, திருநந்தகுமார்‌, குமரன்‌, 
வித்துவான்‌ ஆறுமுகம்‌ 
இருப்போர்‌: வீரவாகு குடும்பம்‌, குருநாதர்‌ 


இ சை உ: ல்‌, 


உன்னைச்‌ சரணடைந்தேன்‌ 


அ அகில இலங்கைக்‌ கம்பன்‌ கழக வெளியீடு 


வித்துவான்‌ வேலனின்‌ தூண்டுதலாலும்‌, 

மு.பொ. வீரவாகு வடமராட்சியில்‌ 

ஒரு கம்பன்‌ கழகத்தை நிறுவ விரும்பினார்‌. 

குகனும்‌ முழுமனதோடு அதற்குத்‌ துணைசெய்தார்‌. 
இவ்விருவரது முயற்சியாலும்‌, 

15.02.1983 செவ்வாய்க்கிழமை மாலை 7 மணியளவில்‌, 
வடமராட்சிக்‌ கம்பன்‌ கழகம்‌, 

எங்கள்‌ குருநாதர்‌ பேராசிரியர்‌ இராதாகிருஷ்ணன்‌ அவர்களால்‌, 
அங்குரார்ப்பணம்‌ செய்து வைக்கப்பட்டது. 

x XxX 


வடமராட்சிக்‌ கம்பன்‌ வீழா 
(15.02.1983) 
இளையதம்பீ தயானந்தா அறிமுகம்‌ 


இக்கழகத்தின்‌ தலைவராக இ. உருத்திரா அவர்களும்‌, 
செயலாளராக ஆ. தேவராஜன்‌ அவர்களும்‌ நியமிக்கப்பட்டனர்‌. 
15,16,17-02 -1983 செவ்வாய்‌, புதன்‌, வியாழன்‌ ஆகிய தினங்களில்‌, 
வடமராட்சிக்‌ கம்பன்‌ கழகத்தின்‌ கம்பன்‌ விழா, 

பருத்தித்துறைச்‌ சிவன்கோயிலில்‌ அமைந்திருந்த, 
“பர்வதவர்த்தினி” கலாமண்டபத்தில்‌ நடைபெற்றது. 
பட்டிமண்டபம்‌, கவியரங்கம்‌, இன்று சந்திக்கும்‌ இவர்கள்‌, 
தனியுரை எனும்‌ நிகழ்ச்சிகள்‌, இவ்விழாவில்‌ நடைபெற்றன. 
இவ்விழாவிற்தான்‌, 

பின்னாளில்‌ புகழ்பெற்ற வானொலி அறிவிப்பாளராய்த்‌ திகழ்ந்த, 
இளையதம்பி தயானந்தா சிறு பையனாக கவியரங்கத்தில்‌ அறிமுகமானார்‌. 
“இவ்வாறு படைத்தாயே ஏன்‌?” எனும்‌ தலைப்பில்‌ 

நடைபெற்ற கவியரங்கில்‌, 

கூனியாக தயானந்தாவும்‌, 

கம்பனாக காரைசுந்தரம்பிள்ளையும்‌, கலந்து கவி பாடினர்‌. 
தயானந்தாவை சின்னப்‌ பையன்தானே என நினைத்து, 

உன்னைச்‌ சரணடைந்தேன்‌ 


a அகில கலங்கைக்‌ கம்பன்‌ கழக வெளியீடு 


காரைசுந்தரம்பிள்ளை போதிய ஆயத்தம்‌ செய்யாமல்‌ வர, 

தயானந்தா அவரை மடக்கு மடக்கென்று மடக்கினான்‌. 

அதனால்‌, காரை சுந்தரம்பிள்ளை சற்றுக்‌ கோபமானார்‌. 

வீரவாகு, குகன்‌ ஆகியோர்‌, 

விழா நாட்களில்‌ தங்கள்‌ இல்லங்களில்‌ பெருவிருந்திட்டு மகிழ்வித்தனர்‌. 
அவ்வொரு விழாவோடு வடமராட்சிக்‌ கம்பன்‌ கழக முயற்சி 
முடங்கிப்போயிற்று. 


xX XxX 


திருகோணமலையில்‌ இரண்டாவது கம்பன்‌ வீழா 
(18.02.1983) 


இவ்விழா 1983 பெப்ரவரி 18,19,20 ஆகிய திகதிகளில்‌ நடைபெற்றது. 
வடமராட்சி விழா முடிந்த அன்றிரவே, திருமலை புறப்பட்டோம்‌. 
குருநாதருடனும்‌ எங்கள்‌ ஆசிரியர்களுடனும்‌ கழக இளைஞர்‌ கூட்டம்‌, 
ஒன்று திரண்டு திருமலை வந்தது. 

புதிதாய்க்‌ கட்டப்பட்டிருந்த “ஹோட்டல்‌” ஒன்றில்‌, 

எங்களுக்குத்‌ தங்கும்‌ வசதி செய்யப்பட்டிருந்தது. 

அந்த “ஹோட்டலின்‌” தரை மிக வழுவழுப்பாக இருந்தது. 

அங்கு வந்த முதல்‌ நாளே, சிவராமலிங்கம்‌ மாஸ்ரர்‌ 

கால்‌ வழுக்கி விழுந்துபோனார்‌. 

ஏற்கனவே, நடக்க முடியாதிருந்த காலில்‌ அடிபட்டு 

மிகவும்‌ வருந்தினார்‌. 

அவரையும்‌ பராமரித்து, விழாவையும்‌ கொண்டாடினோம்‌. 

அந்த மூன்று நாட்களும்‌ எங்களுக்குக்‌ கிடைத்தது சொர்க்க அனுபவம்‌. 
விழாவின்‌ எழுச்சியில்‌ திருமலை கலங்கிப்போனது. 

பேராசிரியரோடூ சென்று, 

வெந்நீரூற்று, கோணேஸ்வரம்‌ போன்ற இடமெல்லாம்‌ தரிசித்தோம்‌. 
இவ்விழாவில்‌, மறைந்த அமரர்‌ கம்பன்‌ அடிப்பொடி அவர்கட்கும்‌, 
அமரர்‌ தேவன்‌ அவர்கட்கும்‌ அஞ்சலி செலுத்தினோம்‌. 

திருமலை மக்கள்‌ தங்கள்‌ தமிழார்வத்தால்‌ எங்களைக்‌ கலங்கடித்தனர்‌. 

உன்னைச்‌ சரணடைந்தேன்‌ 


்‌. அகில இலங்கைக்‌ கம்பன்‌ கழக வெளியீடு 


மூன்று நாட்களும்‌ விருந்தும்‌ விழாவுமாக, 

அவர்கள்‌ அன்பில்‌ திக்குமுக்காடிப்‌ போனோம்‌. 

வித்தியாதரன்‌ குடும்பம்‌ முற்றுமுழுதாகத்‌ தங்களை அர்ப்பணித்து, 
இவ்விழாவுக்காகப்‌ பாடுபட்டது. 

வித்தியாதரனின்‌ தாயார்‌ ஆளுமைமிக்க கம்பீரமான பெண்மணி, 
குருநாதரின்‌ முழு அன்பையும்‌ அவர்‌ சம்பாதித்தார்‌. 

ஒரு காரியத்தில்‌ மனம்‌ வைத்துவிட்டால்‌, 

உடல்‌, பொருள்‌, ஆவி என அத்தனையையும்‌, 

அதற்காகத்‌ தியாகம்‌ செய்யக்கூடியவன்‌ வித்தியாதரன்‌. 

திருமலைக்‌ கம்பன்‌ விழாவில்‌, மேடையில்‌ ஏறாமலே, 

பின்னின்று முழுக்காரியங்களையும்‌ சுயநலம்‌ பாராது அவன்‌ செய்தான்‌. 
இவ்விழாவோடு, திருமலைக்‌ கம்பன்‌ கழக முயற்சிகளும்‌ பின்னர்‌ 
முடங்கிப்போயின. 

நாட்டுச்சூழ்நிலையும்‌ அதற்கு ஒரு காரணமாயிற்று. 

அவ்விழா முடித்து அங்கிருந்து யாழ்ப்பாணம்‌ புறப்பட்டோம்‌. 

x XxX 

அன்பீல்லா அறிஞர்‌ 

இவ்விழாவில்‌ பண்டிதர்‌ உமாமகேஸ்வரனும்‌ கலந்துகொண்டார்‌. 

கம்பன்‌ கழகத்தின்‌ இந்த ஒரு விழாவில்‌ மட்டுமே அவர்‌ மேடையேறினார்‌. 
இலக்கணப்‌ புலமை மிக்க ஆழ்ந்த தமிழறிஞர்‌ அவர்‌. 

ஆனால்‌, தனக்கு நிகர்‌ வேறெவரும்‌ இல்லை எனும்‌ ஆணவம்‌ கொண்டவர்‌. 
மற்றவர்களைக்‌ குறை சொல்லிச்‌ சொல்லியே, 

தன்‌ உயர்வை நிரூபிக்க முயல்வார்‌. 

எங்கள்‌ ஆசிரியர்களான சிவராமலிங்கம்‌ மாஸ்ரர்‌, 

வித்துவான்‌ வேலன்‌, வித்துவான்‌ ஆறுமுகம்‌ ஆகியோர்‌, 

அன்புக்கு அடுத்ததாகவே அறிவை மதிப்பவர்கள்‌. 

அதனால்‌, தம்‌ நிலைவிட்டு இறங்கி வந்து, 

சமூகத்தோடு கலந்து பழகி உறவாடூவார்கள்‌. 

பண்டிதருக்கு எங்கள்‌ ஆசிரியர்களை அதிகம்‌ பிடிக்காது. 

திருகோளுமலலயில்‌ குரஸிபாவது கம்பன்‌ விழா (18.02.1983) 


கோணேஸ்வரத்தில்‌... 


த தத ட த ரீ 


உன்னைச்‌ சரணடைந்தேன்‌ 


[. அகில இலங்கைக்‌ கம்பன்‌ கழக வெளியீடு 


குறிப்பாக, சிவராமலிங்கம்‌ மாஸ்ரரை 

அவர்‌ அறிவு குறைந்தவராகவே கணிப்பார்‌. 

பண்டிதரிடம்‌ சில காலம்‌ பாடம்‌ கேட்கச்‌ சென்றேன்‌. 

மற்றவர்களைக்‌ குறை சொல்வதில்‌ அதிக நேரத்தை அவர்‌ கழித்ததால்‌, 
அவ்‌ வகுப்பு நின்று போயிற்று. 

அந்த வகுப்புத்‌ தொடர்பால்‌, 

திருகோணமலைக்‌ கம்பன்‌ விழாவில்‌ கலந்து கொள்ளச்‌ சம்மதித்திருந்தார்‌. 
எங்களோடு சேர்ந்து விழாவிற்கு வராமல்‌, 

விழாத்தொடங்கி அடுத்தநாள்‌ வந்து சேர்ந்த அவரிடம்‌. 
சிவராமலிங்கம்‌ மாஸ்ரர்‌ விழுந்த செய்தியைச்‌ சொன்னோம்‌. 
“நல்லதாய்ப்போச்சு”” என்று அவரிடம்‌ இருந்து வந்த பதிலால்‌, 
கழகத்தார்‌ அனைவரும்‌ கசந்து போனோம்‌. 

அங்கு நடந்த வழக்காடு மன்றத்தில்‌ 

அவரை ஓரளவு திக்குமுக்காட வைத்தேன்‌. 

அவர்‌ மனநிலை அறிந்த குருநாதர்‌ அவர்‌ பக்கமே தீர்ப்பளித்தார்‌. 

கீழ்‌ இறங்கியதும்‌, 

“இது வீடணன்‌ தந்த வெற்றி என்றாற்‌ போல்‌, 

கிடைத்த வெற்றி” என்றார்‌ உமாமகேஸ்வரன்‌. 

அவருக்கும்‌ எங்களுக்கும்‌ பின்னர்‌ முரண்பாடாயிற்று. 

எங்கள்‌ வளர்ச்சி பொறாது வருந்தினார்‌. 

ஆரம்ப காலத்தில்‌ இலக்கண வித்தகரை, 

தனது குருநாதராய்ச்‌ சொல்லிப்‌ போற்றி வந்த அவர்‌, 

வித்தகர்‌ எங்களை அங்கீகரித்ததும்‌ அவரையும்‌ குறையாய்ப்‌ பேசினார்‌. 
என்‌ குருநாதரின்‌ பேச்சையும்‌ மற்றவர்களிடம்‌ குறைத்துச்‌ சொன்னார்‌. 
பின்னாளில்‌ எங்களைக்‌ குறை சொல்வதற்காய்‌, 

இராமனைக்‌ குறை சொல்லி, 

“அதிதீரன்‌” என்ற கட்டுரை எழுதினார்‌. 

நான்‌ எழுதிய “அழியா அழகு” என்ற நூல்‌, 

முன்னர்‌ கி.வா.ஜ. வால்‌ எழுதப்பட்டது என்று சொல்லித்‌ திரிந்தார்‌. 
ஆற்றல்‌ மிகுந்த அவ்‌ அறிஞரின்‌ அன்பின்மை கண்டு வருத்தமுற்றோம்‌. 
x XxX 

அகில கலங்கைக்‌ கம்பன்‌ கழக வெளியீடு 


இணுவீற்‌ கம்பன்‌ வீழா 
(21.02.1983) 


இவ்விழா 1983 பெப்ரவரி 21,22 ஆகிய திகதிகளில்‌ நடைபெற்றது. 
கம்பன்‌ கழகத்தோடு தொடர்புபட்ட ஊர்களில்‌ இணுவிலும்‌ ஒன்று. 
எங்கள்‌ கழகத்தலைவன்‌ திருநந்தகுமாரின்‌ ஊர்‌ அது. 
தமிழறிஞர்களும்‌ இசைக்கலைஞர்களும்‌ அங்கு நிறைந்திருந்தனர்‌. 
இசைவேளாளர்கள்‌ பலர்‌ அவ்வூரில்‌ இருந்தனர்‌. 

அவர்களுள்‌, 

கோவிந்தசாமி, சின்னராசா, சுந்தரமூர்த்தி, புண்ணியமூர்த்தி போன்ற, 
பெரும்‌ தவில்‌, நாதஸ்வரக்‌ கலைஞர்களும்‌, 

வீரமணி ஐயர்‌, கவிஞர்‌ ச.வே. பஞ்சாட்சரம்‌, 

சபா ஆனந்தர்‌ போன்ற தமிழறிஞர்களும்‌, 

எங்கள்‌ கம்பன்‌ கழகத்தின்மேல்‌ அக்கறையும்‌, அன்பும்‌ கொண்டிருந்தனர்‌. 
தவில்மேதை சின்னராசா எங்கள்‌ மேல்‌, 

தனித்துவமான அக்கறை கொண்டிருந்தார்‌. 

இவரது தமையனான நாதஸ்வர வித்துவான்‌ கோவிந்தசாமியும்‌, 
எங்கள்‌ கழகத்தின்மேல்‌ அக்கறை உள்ளவர்‌. 

சின்னராசாவின்‌ மாணாக்கரான, 

தவில்‌ வித்துவான்‌ புண்ணியமூர்த்தி அவர்களும்‌, 

எங்கள்‌ கழக முயற்சிகளில்‌ நேரடியாக ஈடுபட்டிருந்தார்‌. 

நாதஸ்வர வித்துவான்‌ சுந்தரமூர்த்தி, 

எங்கள்‌ விழாக்களை எப்போதும்‌ தனது மங்கல இசையால்‌ 
ஆரம்பித்து வைப்பார்‌. 

இவர்கள்‌ அனைவரது ஆதரவும்‌ திருநந்தகுமாரின்‌ முனைப்பும்‌ ஒன்றுசேர, 
இணுவிலில்‌ ஒரு கம்பன்‌ கழகம்‌ அங்குரார்ப்பணம்‌ செய்யப்பட்டது. 
அக்கழகத்தின்‌ சார்பில்‌, 

இணுவில்‌ கந்தசாமி கோயிலருகில்‌ 

இந்த இரண்டு நாட்களும்‌ விழா நடைபெற்றது. 

பட்டிமண்டபம்‌, கவியரங்கம்‌, தனியுரை ஆகிய நிகழ்ச்சிகள்‌, 
இவ்விழாவில்‌ நிகழ்ந்தன. 

்‌. அகில இலங்கைக்‌ கம்பன்‌ கழக வெளியீடு 


தவில்‌ வித்துவான்‌ சின்னராசா, புண்ணியமூர்த்தி ஆகியோர்‌, 
எங்கள்‌ குருநாதருக்கு விருந்தளித்தும்‌ பரிசளித்தும்‌ மகிழ்வித்தனர்‌. 
இக்கழகமும்‌ இவ்வொரு விழாவோடூ முடங்கிப்போயிற்று. 


xX XxX 


எட்டாவது கம்பன்‌ வீழா (23.02.1983) 
பத்மநாதன்‌ பாராட்டு 

வடமராட்சி, திருகோணமலை, இணுவில்‌ விழாக்களை முடித்து வந்து, 
நல்லூரில்‌ இவ்விழாவை நடத்தினோம்‌. 

“நல்லூர்‌ விழா முக்கியம்‌ கவனிச்சுக்கப்பா!”” என்று 

குருநாதர்‌ அடிக்கடி சொல்வார்‌. 

நல்லூர்ச்‌ சபையில்‌ குருநாதருக்கு அத்தனை மதிப்பு இருந்தது. 
இவ்விழா 1983 பெப்ரவரி 23, 24 ஆகிய திகதிகளில்‌ நடைபெற்றது. 
முதல்‌ நாள்‌ விழாவுக்கு வராதிருந்து, 

வைத்தியநாதன்‌ தம்பதியர்‌ அடுத்தநாள்‌ வர, 

குருநாதர்‌, அவர்களை அன்போடூ மேடைக்கு அழைத்து 

உட்கார வைத்தார்‌. 

அத்தோடு அவர்களின்‌ ஊடல்‌ பறந்தது. 

அப்போது, அரசாங்கத்தின்‌ “கலாசூரி” விருதினைப்‌ பெற்றிருந்த, 
நாதஸ்வர வித்துவான்‌, என்‌.கே. பத்மநாதன்‌ அவர்களுக்கு, 
விழாவின்‌ நிறைவுநாளில்‌ மலர்முடி சூட்டிப்‌ பாராட்டு நடாத்தினோம்‌. 


KX XX 
காசா? லேசா? 


குருநாதரின்‌ தொடர்பால்‌ 

இக்காலகட்டத்தில்‌ கழகம்‌ ஓரளவு வளர்ந்திருந்தது. 
அவ்வளர்ச்சியால்‌ பொருட்தேவையும்‌ அதிகரித்திருந்தது. 
பலரும்‌ கழகத்திற்கென நிரந்தரமான ஒரு நிதியைச்‌ 
சேகரித்து வைக்கும்படி, 

ஆலோசனை கூறி வந்தனர்‌. 

ஏய ஈல்சரன்‌ 


inno 1808 ‘161999 29900 ps ‘ergs ETe wing 


(69616069) id ஜாரா Pri 


உன்னைச்‌ சரணடைந்தேன்‌ 


அ அகில இலங்கைக்‌ கம்பன்‌ கழக வெளியீடு 


எனக்குள்ளும்‌ “அப்படிச்‌ செய்தாலென்ன? ” என்று ஒரு நப்பாசை. 
“நாங்கள்‌ போனால்‌ பணம்‌ தருவார்களா?” 

கேள்வி மனதைக்‌ குடைந்தபடி இருந்தது. 

முன்பு ஒருமுறை கழகம்‌ தொடங்கிய புதிதில்‌, 

சுருவிலில்‌ சொற்பொழிவுக்குச்‌ சென்று வந்த வேளை, 
அங்கிருந்த செல்வர்களிடம்‌, 

கழகத்திற்கு நிதி சேகரிக்க வேண்டும்‌ எனத்‌ திட்டமிட்டு, 
சுருவில்‌ ஐயனார்கோயில்‌ தேர்த்திருவிழாவன்று, 

வாடகைக்‌ காரொன்றைப்‌ பிடித்து, 

நான்‌, குமாரதாசன்‌, மாணிக்கம்‌, 

எங்கள்‌ ஆசிரியர்களான சிவராமலிங்கம்‌ மாஸ்ரர்‌, வித்துவான்‌ ஆறுமுகம்‌, 
சட்டத்தரணி இராஜராஜேஸ்வரன்‌ தங்கராஜா, 

ஆகிய அனைவருமாக நிதி சேகரிக்கப்‌ புறப்பட்டோம்‌. 

எனது ஆசிரியர்களையே நெருக்கிப்‌ பிடித்துத்தான்‌, 

அழைத்துச்‌ செல்லவேண்டியிருந்தது. 

அந்த முயற்சி பெருந்தோல்வியில்‌ முடிந்தது. 

மாணிக்கத்தின்‌ நண்பர்‌ ஒரேயொருவர்‌ ஐம்பது ரூபா தந்தார்‌. 

கார்‌ வாடகைப்பணம்‌ நூற்றியிருபது ரூபா. 

பொருள்‌ சேர்க்கப்போய்‌ இருந்த பொருளையும்‌ இழந்தோம்‌. 
எங்கள்‌ பரிதாபத்தைப்‌ பார்த்து, 

சட்டத்தரணி தங்கராஜா, 

தனது சொந்தப்‌ பணத்தில்‌ ஐம்பது ரூபா தந்துவிட்டுப்‌ போனார்‌. 
அந்த அனுபவத்தால்‌ பிறகு பொருள்‌ சேர்க்கப்போகப்‌ பயமாய்‌ இருந்தது. 


xX XxX 


“தாசு வேணாம்‌ ஒதறிடு।” 


குருநாதர்‌ வந்த பிறகு, 

பெரும்பெரும்‌ செல்வர்கள்‌ எல்லாம்‌ எங்கள்‌ விழாவிற்கு வரத்தொடங்கினர்‌. 
குருநாதரை அழைத்துப்போய்‌ நிதி சேகரித்தால்‌, 

பயன்‌ கிடைக்கும்‌ என நினைந்து, 

இம்முறை குருநாதர்‌ வந்தபோது, 

தயங்கித்‌ தயங்கி என்‌ எண்ணத்தை அவரிடம்‌ சொன்னேன்‌. 
சிறிதுநேரம்‌ மெளனமாகச்‌ சிந்தித்தவர்‌, 

பிறகு என்னைப்‌ பார்த்து, 

“வேணாண்டா, பணம்‌ அதிகம்‌ வந்தா கெட்டவங்களும்‌ வந்திடுவாங்க, 
ஒன்‌ முயற்சிகளுக்கு ஒரு நாளும்‌ பணத்தாலே தடை வராது. 

நீ அதை நம்பு! தேவையின்னாப்‌ போய்க்கேளு கொடுப்பாங்க, 
தேவையானத செலவு பண்ணு, மிச்சத்த ஒதறிடு!” என்றார்‌. 

என்‌ குருநாதர்‌ வாக்கு வாழ்க்கையில்‌ அப்படியே பலித்தது. 

விழாச்‌ செலவுத்‌ தேவை, 

ஆயிரம்‌ ரூபாயிலிருந்து பத்து இலட்சம்‌ வரை, 

உயர்ந்துவிட்ட இன்றைய நிலையிலும்‌, 

கம்பன்‌ கழகத்தின்‌ எந்த முயற்சியும்‌, 

பணத்தட்டுப்பாட்டால்‌ தடைப்படவில்லை. 

பணம்‌ கையில்‌ சேர்ந்து இருக்கவுமில்லை. 

“நாங்கள்‌ பணக்காரரும்‌ இல்லை, ஏழைகளுமில்லை” என, 

நான்‌ அடிக்கடி சொல்வேன்‌. 

“மிச்சத்த ஒதறிடூ” என்ற என்‌ குருவின்‌ வார்த்தை, 

இன்றும்‌ என்‌ காதுகளில்‌ ஒலித்து, என்னை நெறி செய்து வருகிறது. 


KX XxX 
அண்ணனுக்கும்‌ வேலை கிடைத்தது 


1983 கலவரத்தின்‌ முன்பாக, யாழ்‌ பல்கலைக்கழக புவியியல்‌ துறையில்‌, 
உதவியாளர்‌ பதவிக்கு மீண்டும்‌ விண்ணப்பம்‌ கோரப்பட்டது. 

யாழ்‌ வந்துவிட வேண்டும்‌ என நினைத்திருந்த எனது அண்ணன்‌, 
அப்பதவிக்காக விண்ணப்பித்தார்‌. 

தனக்கு எப்படியும்‌ அப்பதவியைப்‌ பெற்றுத்‌ தரும்படி என்னிடம்‌ கெஞ்சினார்‌. 
என்னைச்‌ சுதந்திரமாகச்‌ செயற்பட விட்டதன்றி, 

கழக முயற்சிகளுக்கு, 

என்‌ குடும்பத்தாரால்‌ எந்தவித ஆதரவும்‌ கிடைத்ததில்லை. 

கழகத்தின்‌ செல்வாக்கால்‌ அவர்கள்‌ எல்லோரும்‌ 

ஏதோ விதத்தில்‌ பயன்‌ பெற்றனர்‌. 

இது என்‌ ஆழ்மனதில்‌ பதிந்திருக்கும்‌ குறைகளில்‌ ஒன்று. 
அண்ணன்‌ என்மேல்‌ உயிரை வைத்திருப்பவர்‌. 

பாசம்‌ மிகுந்த அவர்‌ கொழும்பில்‌ தனித்திருந்து வருந்தினார்‌. 

அவர்‌ யாழில்‌ இருந்தால்‌, நான்‌ குடும்பக்‌ கவலையின்றி, 

இன்னும்‌ சுதந்திரமாய்க்‌ கழகத்தோடு இயங்கலாம்‌ என நினைந்து, 
எப்படியும்‌ அவருக்கு உதவி செய்ய வேண்டும்‌ என முடிவு செய்தேன்‌. 
அப்போது பேராசிரியர்‌ இந்திரபாலா பல்கலைக்கழக “டீனாக” இருந்தார்‌. 
தமிழாராய்ச்சி மாநாட்டில்‌ என்‌ பேச்சைக்‌ கேட்டு ரசித்து, 
அந்நிகழ்வைப்‌ படமெடுத்து வீட்டில்‌ கொண்டு வந்து தந்தவர்‌ அவர்‌. 
ஒரு விடியற்காலை நேரம்‌. 

நான்‌ தனியே அவர்‌ வீட்டிற்குச்‌ சென்றேன்‌. 

அவர்‌ பல்கலைக்கழகம்‌ செல்லப்‌ புறப்பட்டு 

வெளியில்‌ வந்து கொண்டிருந்தார்‌. 

என்னைக்‌ கண்டதும்‌ நின்றார்‌. 

நான்‌ அண்ணனின்‌ விடயத்தைச்‌ சொல்லி, 

“சேர்‌ எங்கள்‌ வீட்டில்‌ நாங்கள்‌ இருவரும்தான்‌ ஆண்பிள்ளைகள்‌. 
நான்‌ சமுதாயத்திற்காகவே வாழ ஆசைப்படுகிறேன்‌. 

அண்ணனுக்கு யாழ்ப்பாணத்தில்‌ ஒரு வேலை கிடைத்தாற்தான்‌. 
நான்‌ நிம்மதியாய்ச்‌ சமூகப்பணியில்‌ ஈடுபடலாம்‌. 

அதற்காகத்தான்‌ உதவி கேட்கிறேன்‌” என்றேன்‌. 

அதைச்‌ சொன்னபோது என்‌ கண்கள்‌ கலங்கி விட்டன. 

என்னோடு அதிகம்‌ நெருக்கமில்லாத பேராசிரியருக்கு, 

ஒரு மாதிரியாகி விட்டது. 

என்மேல்‌ பெரும்‌ இரக்கம்‌ வந்திருக்கும்போல. 

என்‌ முதுகில்‌ தட்டி “ஒன்றும்‌ யோசிக்காமல்‌ போம்‌, பார்க்கலாம்‌” என்றார்‌. 
பின்னர்‌ சிவராமலிங்கம்‌ மாஸ்ரரும்‌ தன்‌ மாணவனான, 
புவியியற்துறைத்‌ தலைவர்‌ பாலசுந்தரம்‌ பிள்ளையிடம்‌ சிபாரிசு செய்ய, 
இவ்விருவர்‌ கருணையினாலும்‌ 

அந்த வேலை அண்ணனுக்குக்‌ கிடைத்தது. 

ஜூன்‌ கடைசியில்‌ அண்ணன்‌ வேலையைப்‌ பொறுப்பேற்றார்‌. 
ஜூலையில்‌ கொழும்பில்‌ கலவரம்‌ வெடித்தது. 

அண்ணன்‌ வாடகைக்குத்‌ தங்கியிருந்த, 

தெமட்டகொடை அறை கொளுத்தப்பட்டது. 

கம்பன்‌ என்‌ அண்ணனையும்‌ காத்து, 

அதன்‌ மூலம்‌ குடும்பத்தையும்‌ காத்தான்‌. 

x XxX 

பேராசிரியர்‌ எஸ்‌. இராமகிருஷ்ணன்‌ வருகை 


நான்‌ சந்தித்த பேரறிஞர்களுள்‌ 

பேராசிரியர்‌ எஸ்‌. இராமகிருஷ்ணனும்‌ ஒருவர்‌. 

அவர்‌ மதுரையைச்‌ சேர்ந்தவர்‌. 

ஆங்கிலப்‌ பேராசிரியர்‌. 

“கம்பனும்‌ மில்ற்றனும்‌”, “சிறியன சிந்தியாதான்‌” போன்ற, 
பிரபலமான நூல்களின்‌ ஆசிரியர்‌. மிகப்பெரும்‌ பேச்சாளர்‌. 
“இவர்கள்‌ ஏறும்‌ மேடையில்‌ நான்‌ ஏறமுடியுமா? ” என, 
ஒரு காலத்தில்‌ தாம்‌ பயந்ததாக என்‌ குருநாதரே சொல்வார்‌. 
அத்தகைய வலிமைமிக்க பேச்சாளர்‌ அவர்‌. 

இடதுசாரிச்‌ சிந்தனையாளர்‌. 

“மாக்ஸிச” எல்லையில்‌ நின்று வேதாந்தத்தை ரசிப்பவர்‌. 
ஏற்கனவே காரைக்குடி விழாவில்‌ 

அவரை நாம்‌ சந்திந்திருந்தோம்‌. 

இலங்கை முற்போக்கு எழுத்தாளர்‌ சங்கம்‌ நடாத்திய 
ஒரு கூட்டத்திற்கு, 

அவரும்‌ வேறு சில முற்போக்கு எழுத்தாளர்களும்‌, 
தமிழகத்திலிருந்து வந்திருந்தனர்‌. 

கூட்டத்தை ஒழுங்கு செய்தவர்களான, 

மல்லிகை ஆசிரியர்‌ டொமினிக்‌ ஜீவா, 

எழுத்தாளர்‌ தெணியான்‌ ஆகியோரோடு தொடர்புகொண்டு, 
பேராசிரியரை ஒருநாள்‌ எங்கள்‌ கழக நிகழ்ச்சிக்கு, 

அழைத்து வரும்படி கேட்டோம்‌. அவர்களும்‌ சம்மதித்தனர்‌. 

நல்லை ஆத்னத்தில்‌ 

ஒரு பகற்பொழுதில்‌ நிகழ்வொன்றினை ஒழுங்கு செய்தோம்‌. 

அது ஒரு வேலை நாள்‌. பகற்பொழுதில்‌ மக்கள்‌ வரமாட்டார்கள்‌ என்பதால்‌, 
வேம்படி மகளிர்‌ கல்லூரி உயர்தர மாணவிகளை அழைத்துவந்து, 
மண்டபத்தை நிரப்பியிருந்தோம்‌. 

பத்து மணிக்கு வருவதாயிருந்த பேராசிரியர்‌, 

பதினொருமணி, பன்னிரண்டு மணியாகியும்‌ வரவில்லை. 

அழைத்து வருவதாகச்‌ சொன்ன ஜீவாவையும்‌ தெணியானையும்‌, 
தொடர்புகொள்ள முனைந்தோம்‌, முடியவில்லை. 

அப்போது, மரபறிஞர்களுக்கும்‌ முற்போக்காளர்களுக்கும்‌ 

பெரும்பகை இருந்தது. 

மரபறிஞர்களான எனது ஆசிரியர்கள்‌, “அவங்கள்‌ அவர கடைசிவரையும்‌ 
இங்க கூட்டிக்கொண்டு வராங்கள்‌” என்று, சொல்லிச்‌ சலித்தனர்‌. 
கூட்டம்‌ கலைந்த பின்பு மதியம்‌ பன்னிரண்டு மணிபோலத்தான்‌, 
பேராசிரியர்‌ வந்து சேர்ந்தார்‌. 

பருத்தித்துறையிலிருந்து தெணியான்‌ 

அவரை அழைத்து வருவதாய்‌ இருந்தது. 

பேராசிரியரோ முதல்நாள்‌ மாலையே யாழ்‌. வந்துவிட்டார்‌. 

அது எங்களுக்குத்‌ தெரியாது. 

அவரை நாங்கள்‌ அழைப்போம்‌ எனத்‌ தெணியானும்‌, 

தெணியான்‌ அவரை அழைத்து வருவார்‌ என நாங்களும்‌ நினைந்ததால்‌, 
பேராசிரியர்‌ அருகிலிருந்தும்‌, 

குறித்த நேரத்தில்‌ கூட்டத்தினை நடத்த முடியாமற்போயிற்று. 
கடைசி நேரத்தில்‌ விஷயம்‌ தெரியவர, 

அங்கு சென்று அவரை அழைத்து வந்தோம்‌. 

கூட்டம்‌ சென்றுவிட்டாலும்‌ இருந்த அறிஞர்களோடு, 

இலக்கியம்‌ பற்றிச்‌ சுவைபட சிலநேரம்‌ உரையாடிச்‌ சென்றார்‌ அவர்‌. 
ஜீவாவும்‌ தெணியானும்‌ பின்னர்‌ எங்களிடம்‌ மன்னிப்புக்‌ கோரினர்‌. 
அவர்கள்‌ கூற்றில்‌ உண்மை இருந்தது. 

அகில இலங்கைக்‌ கம்பன்‌ கழக வெளியீடு 

உன்னைச்‌ சரணடைந்தேன்‌ 


அகில ஒலங்கைக்‌ கம்பன்‌ கழக வெளியீடு 


குடுமி முஹ்தேலி 

1983 ஐூலலக்‌ கலவரம்‌ 

1986 வரை விழாக்கள்‌ ஒல்லை 
வித்துவான்‌ சி. குமாரசாமி 

பேரா. ஒராதாகிருஷ்ணலி மறைவு 
வித்துவான்‌ ஆறுமுகம்‌ மறைவு 
ஐயாத்துரை உடல்நலப்‌ பிரார்த்தனை 
கழகத்தின்‌ மூன்றாவது அலுவலகம்‌ 
டாக்டர்‌ கு. ஸ்ரீ ரத்தினகுமார்‌ 
ஆணையாளர்‌ கீவிகே. சிவஞானம்‌ 
நாவலர்‌ சிலைப்‌ பிரச்சினை 

பஸிடீதர்‌ க.சி. குலரதீதினம்‌ 

காணி நிலம்‌ வேணிடும்‌ 

ஆரம்ப ஆயத்தங்கள்‌ 

மலசலகூட நிலத்தில்‌ 

கம்பன்‌ கோட்டம்‌ 

குடுமி முஸ்தேலி 


இன்றைய இளைஞர்கள்‌, 
சில நடிகர்களைப்‌ பார்த்து, 
அவர்களைப்போலவே தங்கள்‌ தோற்றத்தை 
றாற்றிக்‌ கொள்கின்றனர்‌. 

என்‌ இளமைக்‌ காலத்தில்‌ அத்தகைய ஈர்ப்பு, 
எனக்கு என்‌ குருநாதரின்மேல்த்தான்‌ 
இருந்தது. 

தோற்றத்திலும்‌ அவரைப்போல்‌ 
ஆகவேண்டும்‌ என்பதற்காக, 
£ன்‌ குடுமி வளர்க்கத்‌ 
தொடங்கினேன்‌. 

எனது அச்செய்கை கண்டு, 
என்னை அனைவரும்‌ 
கிண்டல்‌ செய்தனர்‌. 

உன்னைச்‌ சரணடைந்தேன்‌ 


அ அகில இலங்கைக்‌ கம்பன்‌ கழக வெளியீடு 


திரும்பித்‌ திரும்பிப்‌ பார்ப்பார்கள்‌. 

கொஞ்சம்‌ கொஞ்சமாக என்‌ குடுமி வளர்ந்தது. 

இந்தக்‌ காலத்திற்தான்‌ முழுமையாக நான்‌ குடூமி முடிந்தேன்‌. 
அந்த எனது கோலத்தை என்‌ குருநாதர்‌ பார்க்கவில்லை. 
நான்‌ குடுமி முடிந்த அதே காலத்தில்‌, 

அவர்‌ குடுமியை மழித்து மொட்டை போட்டிருந்தார்‌. 
அவரது அந்தக்‌ கோலத்தை நானும்‌ பார்க்கவில்லை. 

இது நடந்து ஓரிரு மாதங்களில்‌ என்‌ குருநாதர்‌ மறைந்தார்‌. 
என்‌ ஆசிரியர்‌ வித்துவான்‌ ஆறுமுகம்‌ அவர்கள்‌, 
“குடுமியிலதானடா அவற்ற உயிர்நிலை இருந்துது, 

அத உனக்குத்‌ தந்திட்டு அவர்‌ போயிற்றாரடா” என்று, 
சொல்லிச்‌ சொல்லி அழுவார்‌. 

குருப்‌ பிரசாதமாய்‌ எனக்குக்‌ கிடைத்த அந்தக்‌ குடுமி, 
பின்னர்‌ என்னைப்‌ பலவழிகளிலும்‌ நெறிப்படுத்திற்று. 

நான்‌ மாமிசம்‌ சாப்பிடாமல்‌ விட்டது, 

எனக்கென்று ஒரு தனி அடையாளம்‌ உருவானது, 
மற்றவர்கள்‌ பார்வையைத்‌ தாண்டி நான்‌ ஆளுமை பெற்றது, 
என்‌ இளமையைக்‌ கடப்பித்தது எனப்‌ பலவிதத்தாலும்‌, 
இக்குடுமி என்னை நெறிப்படுத்திற்று. 

x XxX 

1983 ஜுலைக்‌ கலவரம்‌ 


இலங்கையின்‌ சாபக்கேடாக 1983 ஜுலை மாதத்தில்‌ 

இனக்கலவரம்‌ மூண்டது. 

இக்கலவரத்தால்‌ இலங்கையின்‌ தலைவிதியே மாறிப்போனது. 

எங்கள்‌ கம்பன்கழகத்தின்‌ தலைவிதியுந்தான்‌. 

உற்சாகமாக இயங்கிவந்த எங்கள்‌ கழகத்தின்‌ செயற்பாடுகள்‌, 

சிலகாலம்‌ முடங்கிப்போயின. 

யாழ்‌. திருநெல்வேலி தபாற்பெட்டிச்‌ சந்தியில்‌ வைக்கப்பட்ட 
கண்ணிவெடியில்‌, 


252 


உன்னைச்‌ சரணடைந்தேன்‌ 


அகில கலங்கைக்‌ கம்பன்‌ கழக வெளியீடு 


பதின்மூன்று இராணுவத்தினர்‌ இறந்துபோக, 

அதைத்‌ தொடர்ந்து அச்சூழலில்‌ இராணுவ அட்டகாசம்‌ நிகழ்ந்தது. 
பலர்‌ இராணுவத்தினரால்‌ சுட்டுக்‌ கொல்லப்பட்டனர்‌. 

எங்கள்‌ கம்பன்‌ கழகத்தின்‌ இரண்டாவது அலுவலகமும்‌, 
அச்சூழலில்தான்‌ அமைந்திருந்தது. 

அப்பொழுது ஆலயங்களில்‌ நான்‌ தொடர்‌ சொற்பொழிவுகள்‌ ஆற்றிவந்தேன்‌. 
அப்படி ஒரு சொற்பொழிவுக்காக, 

வேலணை முருகன்‌ கோயிலுக்கு நான்‌ சென்றிருந்தபோதே, 
இக்குழப்பங்கள்‌ வெடித்தன. 

அச்சொற்பொழிவுக்கு என்னோடு குமாரதாசனும்‌ வந்திருந்தார்‌. 
பண்ணைப்பாலம்‌ ஓரிரு நாட்கள்‌ மூடப்பட்டதால்‌, 

நாங்கள்‌ வேலணையில்‌ தனபாலசிங்கம்‌ என்பவர்‌ வீட்டில்‌ 

தங்க வேண்டியதாயிற்று. 

அவர்கள்‌ எங்களை, பிள்ளைகள்‌ போலப்‌ பார்த்தனர்‌. 

பின்‌, பாலம்‌ திறந்ததும்‌ கழகம்‌ வந்து சேர்ந்தோம்‌. 

தொடர்ந்து கொழும்பில்‌ ஜூலைக்‌ கலவரம்‌ வெடிக்க, 

நாட்டுச்சூழல்‌ தலைகீழானது. 

எங்கள்‌ முயற்சிகளையெல்லாம்‌ சிலகாலம்‌ நிறுத்தவேண்டி வந்தது. 


x XxX 
1986 வரை வீழாக்கள்‌ இல்லை 


1983 ஆம்‌ ஆண்டு நடந்த விழாவின்பின்‌ 1986 ஆம்‌ ஆண்டு வரை, 
பெரிய கம்பன்‌ விழாக்கள்‌ எதனையும்‌ எம்மால்‌ நடத்த முடியவில்லை. 
1983 ஜுலைக்‌ கலவரம்‌ நாட்டை பெருமளவு பாதித்தது. 

ஒரு சில சிறிய நிகழ்வுகளை மட்டும்‌ இடையிடையே நிகழ்த்தினோம்‌. 


x XxX 
வீத்துவான்‌ சி. குமாரசாமி 


இவர்‌ 1981 இல்‌ கம்பன்‌ கழகத்தில்‌ இணைந்தவர்‌. 
நயினாதீவைச்‌ சேர்ந்தவர்‌. 

்‌. அகில இலங்கைக்‌ கம்பன்‌ கழக வெளியீடு 


சான்றோன்‌ எனும்‌ சொல்லுக்கு இலக்கணமானவர்‌. 

கழகத்தின்‌ பல நிகழ்ச்சிகளிலும்‌ கலந்துகொண்டார்‌. 

எங்கள்மேல்‌ உண்மை அன்பு செய்தார்‌. 

சிலகாலம்‌ எங்களுக்குக்‌ கற்பித்தார்‌. 

கடும்‌ மழையில்‌ காய்ச்சலோடு சைக்கிளில்‌ இரவு நேரங்களில்‌ வந்து, 
அவர்‌ கற்பித்ததை மறக்கமுடியாது. 

உயிரோடு இருக்கும்வரை, 

கழகத்திற்கு எல்லாவிதத்திலும்‌ துணைபுரிந்தார்‌. 


xX XxX 


பேராசிரியர்‌ இராதாகிருஷ்ணன்‌ மறைவு 
(1983 செப்ரெம்பர்‌) 


இக்காலகட்டத்தில்‌ 1983 செப்ரெம்பர்‌ மாதத்தில்‌, 

என்குருநாதர்‌ பேராசிரியர்‌ இராதாகிருஷ்ணன்‌ மறைந்தார்‌. 
அச்செய்தியை, திருச்சி வானொலி மூலம்‌ தற்செயலாய்‌ அறிந்தோம்‌. 
தலையில்‌ இடி விழுந்தாற்போலாயிற்று. 

அளவற்ற அதிர்ச்சி! 

குருநாதரின்‌ நினைவாக நல்லை ஆதீனத்தில்‌, 

ஓர்‌ அஞ்சலிக்கூட்டத்தினை நடாத்தினோம்‌. 

அங்கு பேசிய பலரும்‌ கண்ணீர்‌ விட்டுக்‌ கதறியழுதனர்‌. 
இரண்டாண்டு காலத்துக்குள்‌ வெறுமனே மூன்று தரம்‌ மட்டும்‌ வந்து, 
குருநாதர்‌ எத்துணைதூரம்‌ ஈழத்தமிழர்‌ மனதில்‌ 

இடம்‌ பிடித்திருந்தார்‌ என்பதை, 

அக்கூட்டம்‌ வெளிப்படுத்திற்று. 

அந்த இரண்டாண்டு காலத்துக்குள்‌ எங்களையும்‌ கழகத்தையும்‌, 
தன்‌ தமிழால்‌ பேராசிரியர்‌ பிரபலப்படுத்தியிருந்தார்‌. 

இன்று வரை அவர்‌ வாழ்த்தாற்றான்‌ கழகம்‌ வாழ்கிறது. 

குறிப்பாக, அவர்‌ பெயர்‌ சொல்லி நான்‌ நிறைந்து வாழ்கிறேன்‌. 
அறிவுத்துறையில்‌ அவர்‌ அள்ளிப்போட்ட பிச்சை கொண்டு, 
மற்றவர்‌ பார்வையில்‌ நானும்‌ ஒரு அறிவுச்‌ செல்வனாய்‌ வலம்‌ வருகிறேன்‌. 

a அகில கலங்கைக்‌ கம்பன்‌ கழக வெளியீடு 


என்‌ அனுபவம்‌ கொண்டு இவ்‌ உலகிற்கு நான்‌ தரவிரும்பும்‌ செய்தி, 
“குருவின்‌ மனமார்ந்த வாழ்த்தினைப்‌ பெற்றவன்‌ என்றும்‌ வீழான்‌” என்பதே. 


xX XxX 


வீத்துவான்‌ ஆறுமுகம்‌ மறைவு 

(1984 பெப்ரவரி) 

1984 பெப்ரவரி மாதத்தில்‌ எங்கள்‌ வித்துவான்‌ ஆறுமுகமும்‌ மறைந்தார்‌. 
குருநாதர்‌ இராதாகிருஷ்ணன்‌ மறைந்தநாள்‌ முதல்‌, 
ஒவ்வொருநாளும்‌ எங்கள்‌ அலுவலகத்திற்கு அவர்‌ வருவார்‌. 
“உங்களுக்கு இனி யாரடா துணை?” என்று, 
பெண்கள்போல்‌ கேவிக்கேவி அழுவார்‌. 

அந்த ஐந்து மாதங்களிலும்‌ எங்கள்‌ சந்திப்புகளில்‌ 

அவர்‌ அழாத நாட்கள்‌ குறைவு. 

அந்த இடைக்காலத்தில்‌ வித்துவான்‌ ஆறுமுகம்‌ அவர்கள்‌, 
தனது உடல்‌ நிலையையும்‌ கருதாது, பெரும்‌ பாடுபட்டு, 
நல்லை ஆதீனத்தில்‌, பண்டித வகுப்பொன்றினை, 
நடாத்தத்‌ தொடங்கியிருந்தார்‌. 

அவ்வகுப்பினால்‌ எங்கள்‌ உறவு மேலும்‌ நெருங்கிற்று. 

ஒரு சிவராத்திரிக்கு முதல்நாள்‌ என்னிடம்‌ வந்து, 
“திருக்கேதீஸ்வரம்‌ போகிறேன்‌, காசு தா” என்றார்‌. 
“உன்னிடமிருக்கும்‌ தமிழ்‌ நூல்களையெல்லாம்‌, 
பண்டிதவகுப்பு மாணவர்களுக்குக்‌ கொடு!” என்றார்‌. 
இரண்டுக்கும்‌ நான்‌ மறுப்புத்தெரிவிக்க, 

என்னோடு சண்டை போட்டார்‌. 

அன்று தற்செயலாய்‌ வித்துவான்‌ வேலனும்‌ வந்துவிட, 
ஏதோ உற்சாக மனநிலையில்‌ 

வித்துவான்‌ ஆறுமுகம்‌ பல பாடல்களையும்‌ பாடினார்‌. 
வித்துவான்‌ வேலன்‌, 

“என்னண்ணை இண்டைக்கு வலு உற்சாகமாக நிக்கிறீங்கள்‌, 
டான்சும்‌ ஆடுவியள்‌ போல” என்று சொல்ல, 

“ஏன்‌ ஆடமாட்டேனா?” என்று கூறி, 

உன்னைச்‌ சரணடைந்தேன்‌ 


அ அகில இலங்கைக்‌ கம்பன்‌ கழக வெளியீடு 


எழும்பி நின்று பரதநாட்டிய அபிநயம்‌ பிடித்தார்‌. 

அன்று மாலை திருக்கேதீஸ்வரம்‌ போனார்‌. 

சிவராத்திரி முடிந்து வந்ததும்‌ வாந்தி எடுத்ததால்‌, 

டொக்டர்‌ கெங்காதரன்‌ மருத்துவநிலையத்தில்‌, 

அவரைச்‌ சேர்த்திருப்பதாய்ச்‌ செய்தி வந்தது. 

உடன்போய்ப்‌ பார்த்தோம்‌. 

இரவு வாழைப்பழம்‌ தின்றதாய்‌ மகள்‌ சொல்ல, 

“இனி வயது போச்சு, வாயை அடக்கிப்‌ பழகுங்கோ” என்று, 
எங்களுடன்‌ வந்த வித்துவான்‌ வேலன்‌ அவரைப்‌ பேச, 

அதனைச்‌ சிரித்தபடி கேட்டார்‌. 

அடுத்தநாட்‌ காலையில்‌ அவர்‌ மறைந்த செய்தி வந்தது. 

கம்பன்‌ கழகம்‌ ஒரு பெரும்‌ சொத்தை இழந்தது. 

என்மேல்‌ அளவற்ற அன்பு கொண்ட ஒரு காவலரை நான்‌ இழந்தேன்‌. 
(40ஆவது இயலில்‌ “ஆறுமுகம்‌ ஆன பொருள்‌” கட்டுரை காண்க.) 


xX XxX 


ர ல ற்‌ ர 
உடல்நலப்‌ பீராரத்தனைக்‌ கூட்டம்‌ 
(21.12.1985) 

இக்கூட்டம்‌ 1985 டிசம்பர்‌ 21 இல்‌ நடைபெற்றது. 

அரியாலையூர்‌ கவிஞர்‌ ஐயாத்துரை அவர்கள்‌, 

எங்கள்‌ முதல்‌ விழாவிலிருந்து கவியரங்கங்களில்‌ கலந்து வந்தார்‌. 
கவியரங்க மேடைகளில்‌, கவிதைகளை அவர்‌ இசையாகப்‌ பாடுவார்‌. 
அடி வயிற்றிலிருந்து காற்றிழுத்து 

கழுத்து நரம்புகள்‌ புடைக்கும்படி அவர்‌ பாட, 

சபை அப்படியே லயித்துப்போகும்‌. 

மிக மென்மையானவர்‌. 

தன்‌ வீட்டிலேயே சரஸ்வதிக்கென ஒரு கோயில்‌ அமைத்திருந்தார்‌. 
நாளாந்தம்‌ அவரே அதற்குப்‌ பூசைகளும்‌ செய்வார்‌. 

எங்கள்மேல்‌ எல்லையற்ற அன்புடையவர்‌. 

உனைச்‌ சரணடைந்தேன்‌ 
அகில இலங்கைக்‌ கம்பன்‌ கழக வெளியீடு 


Wg [800௦ 
ம6ப8ரிழல யாயழழுயா ஏடி 109 
ime சரண ண 5113௨ 


தா நுதி 


SY த ர ரீ 


உன்னைச்‌ சரணடைந்தேன்‌ 


அ அகில இலங்கைக்‌ கம்பன்‌ கழக வெளியீடு 


திடீரெனப்‌ பக்கவாதம்‌ அவரைத்‌ தாக்கி வீழ்த்தியது. 

அதனால்‌ மனம்‌ சோர்ந்திருந்த அவரை ஊக்கப்படுத்துவதற்காக, 
அவரது சரஸ்வதி கோயிலிலேயே, 

ஒரு காலைப்பொழுதில்‌ அவரது உடல்நலம்‌ வேண்டி, 

கூட்டம்‌ ஒன்றினை ஒழுங்கு செய்தோம்‌. 

பேராசிரியர்‌ சண்முகதாஸ்‌, மனோண்மணி சண்முகதாஸ்‌, 
வசந்தா வைத்தியநாதன்‌, சொக்கன்‌, டொமினிக்‌ ஜீவா, 

சோ. பத்மநாதன்‌, புதுவை ரத்தினதுரை, அருமைநாயகம்‌ போன்ற, 
பலரும்‌ அந்நிகழ்விற்‌ கலந்துகொண்டனர்‌. 

கவிஞர்‌ ஐயாத்துரை இந்நிகழ்வால்‌ பெரிய மனவூக்கம்‌ பெற்றார்‌. 
நோயை வென்று அதன்‌ பின்னும்‌ பல காலம்‌ வாழ்ந்தார்‌. 


KX XX 
கழகத்தின்‌ மூன்றாவது அலுவலகம்‌ 


கந்தர்மடத்தில்‌ நாங்கள்‌ தங்கியிருந்த நேரமது. 

நான்‌, குமாரதாசன்‌, வசந்தன்‌, ரத்தினகுமார்‌ ஆகியோர்‌, 
சங்கீதபூஷணம்‌ திருமதி. சத்தியபாமா இராஜலிங்கம்‌ அவர்களிடம்‌, 
சங்கீதம்‌ படித்து வந்தோம்‌. 

அவர்கள்‌ பெரும்‌ செல்வர்கள்‌. 

திரு. இராஜலிங்கம்‌ அவர்கள்‌ மிக உயர்ந்த பண்புகள்‌ மிக்க ஒரு கனவான்‌. 
மிகப்பெரும்‌ மனிதர்‌. 

எங்கள்மேல்‌ தனித்த அன்பு வைத்திருந்தார்‌. 

எங்கள்‌ பேராசிரியரைத்‌ தலைமன்னாருக்கு ஒருமுறை அழைத்துச்‌ செல்ல, 
அவரே வாகனம்‌ ஓட்டி வந்திருந்தார்‌. 

எங்கள்‌ கோடூர்‌ ராஜகோபால்‌ சாஸ்திரிகள்‌, 

கம்பன்‌ கழகத்தின்‌ தொடர்பால்‌, 

திருமதி சத்தியபாமா இராஜலிங்கத்தை 

இராமேஸ்வரத்திற்கு அழைப்பித்து, 

ஒரு முறை தனது இசை விழாவில்‌ பாடவைத்திருந்தார்‌. 

இராஜலிங்கம்‌ தம்பதியரின்‌ பிள்ளைகள்‌ எல்லோரும்‌, 

உனீலனச்‌ 
அகில இலங்கைக்‌ கம்பன்‌ கழக வெளியீட இ 


கையில்‌ இணைந்து ஏற்றம்‌ செய்தோர்‌ 


A 


fh ப திப ல்‌ ்‌ 04.04. 


இப்ப க்தி 
கழகத்தின்‌ புதிய பொருளாளர்‌ யாழ்‌ மாநகர சபை ஆணையாளர்‌ 
டாக்டர்‌ ஸ்ரீ. இரத்தினகுமார்‌ சீ.வி.கே.சிவஞானம்‌ 


கழகத்தின்‌ மூன்றாவது அலுவலகம்‌ (லவமன்‌ வீதி) 


உன்னைச்‌ சரணடைந்தேன்‌ 


அ அகில இலங்கைக்‌ கம்பன்‌ கழக வெளியீடு 


வெளிநாட்டில்‌ வசித்து வந்தார்கள்‌. 

அக்காலத்தில்‌, இலங்கை முழுவதற்குமான 

“ரோட்டறி கவர்னராக” இருந்த இராஜலிங்கத்துக்கு, 
துணைவியாருடன்‌ அமெரிக்கா செல்லும்‌ வாய்ப்புக்‌ கிடைத்தது. 
அவர்களுடன்‌ இருந்த தொண்ணூறு வயதான 

இராஜலிங்கத்தின்‌ தந்தையாரை, 

பார்த்துக்கொள்ள எவரும்‌ இல்லாததால்‌, 

மனைவியை விட்டுத்‌ தனியே அமெரிக்கா செல்ல 

இராஜலிங்கம்‌ ஆயத்தமானார்‌. 

அவர்களது ஒரே மகள்‌ அப்போது அமெரிக்காவில்‌ இருந்தாள்‌. 
மகளைப்‌ பார்க்க முடியாமற்போகிறதே என்று, 

எங்கள்‌ ஆசிரியை எங்களோடு வருத்தப்பட, 

நாங்கள்‌ அப்பெரியவரைப்‌ பார்க்கும்‌ பொறுப்பையேற்று, 

அவர்களை அமெரிக்கா அனுப்பி வைத்தோம்‌. 

மூன்று மாதத்தில்‌ வருவதாய்ச்‌ சொல்லிச்‌ சென்ற அவர்கள்‌, 
நாட்டூச்சூழ்நிலையால்‌ கொழும்பிலேயே தங்கிவிட, 

சில ஆண்டுகள்‌ அவர்கள்‌ வீட்டிலேயே நாங்கள்‌ தங்க வேண்டியதாயிற்று. 
பின்னர்‌ இல. 50, வைமன்‌ “ரோட்டில்‌” அமைந்த அவர்களின்‌ வீடே, 
கழகத்தின்‌ மூன்றாவது அலுவலகமாய்ச்‌ செயற்பட்டது. 


KX XX 
டாக்டர்‌ கு. ஸ்ரீ ரத்தினகுமார்‌ 


இவனைப்‌ பற்றி முன்பே சொல்லியிருக்கிறேன்‌. 
கம்பன்‌ கழகத்தின்‌ முதல்‌ விழாவிலிருந்து 
எங்களோடு தொடர்பு வைத்திருந்தவன்‌. 
இவனும்‌ யாழ்‌. இந்துக்கல்லூரி மாணவன்தான்‌. 
எங்களை விட இரண்டாண்டுகள்‌ இளையவன்‌. 
நன்றாகப்‌ பாடுவான்‌. 

இவனது தந்தை வி.கே.குமாரசாமி அவர்கள்‌ 
புகழ்பெற்ற வயலின்‌ வித்துவான்‌. 

உன்னைச்‌ சரணடைந்தேன்‌ 


அகில இலங்கைக்‌ கம்பன்‌ கழக வெளியீடு 


சொந்த ஊர்‌ கரம்பன்‌. 

நல்லூரில்தான்‌ இவன்‌ குடும்பம்‌ வசித்தது. 

கலையார்வமே இவனையும்‌ எங்களோடு இணைத்தது. 

ஆரம்பத்தில்‌ இவன்‌ எங்களோடு நெருங்கியிருக்கவில்லை. 

இக்கால கட்டத்திற்தான்‌ இவன்‌ எம்மோடு, 

கழக முயற்சிகளில்‌ உண்மையாய்‌ இணைந்தான்‌. 

பிந்தி இணைந்தாலும்‌, 

இன்றுவரை கழகத்திற்காய்‌ முழுமையாய்ப்‌ பாடூபட்டு வருபவன்‌ இவன்‌. 
கல்லூரிப்‌ படிப்பின்‌ பின்‌ சிலகாலம்‌ யாழ்‌. கச்சேரியில்‌ வேலை செய்துவிட்டு, 
தன்‌ அயரா முயற்சியினால்‌ 

மருத்துவ மாணவனாய்த்‌ தேர்ந்தெடுக்கப்பட்டான்‌. 

படிக்கும்‌ வசதிக்காக எங்களோடு வைமன்‌ ரோட்டில்‌ வந்து தங்கினான்‌. 
அன்றிலிருந்து கழகத்தோடு இரண்டறக்‌ கலந்தான்‌. 

மாணிக்கம்‌ கைவிட்ட 

கழகப்‌ பொருளாளர்‌ பொறுப்பினை ஏற்றுக்கொண்டான்‌. 

1985 ஆம்‌ ஆண்டின்பின்‌ எங்கள்‌ கழக முயற்சி அனைத்திலும்‌, 
இவனது பெரும்பணி கலந்திருக்கிறது. 

இன்பம்‌ வந்தபோதும்‌ துன்பம்‌ வந்தபோதும்‌, 

அசையாது உடனிருந்து பாடுபட்டான்‌. 

பிரகாசமான எதிர்காலம்‌ வெளிநாட்டில்‌ காத்திருந்தும்‌, 

எனதும்‌ கழகத்தினதும்‌ எதிர்காலம்‌ கருதி, 

அவற்றைத்‌ தியாகம்‌ செய்தான்‌. 

உயிராபத்து வந்தபோதுகூடக்‌ கழகத்தைச்‌ சுமையாய்க்‌ கருதாதவன்‌. 
எத்தனையோ நிர்ப்பந்தங்கள்‌ வந்தபோதும்‌, 

சலிக்காமல்‌ கழகத்திற்காகவும்‌ எனக்காகவும்‌ பாடுபட்டு வருபவன்‌. 
மற்றவர்களிடம்‌ எதுவும்‌ எதிர்பார்க்காதவன்‌. 

வசீகரித்துப்‌ பேசத்‌ தெரியாதவன்‌. 

ஆனால்‌ உண்மையானவன்‌. 

கழகத்தில்‌ உள்ள இளைஞர்கள்‌ அனைவரும்‌, 

என்னைவிட இவனுக்கே அதிகம்‌ பயப்படுவர்‌. 

திருமணமாகிக்‌ குழந்தை பிறந்த பிறகுங்கூட, 

்‌. அகில இலங்கைக்‌ கம்பன்‌ கழக வெளியீடு 


கழகத்தைத்‌ தனது வீடாய்க்‌ கருதும்‌ மனநிலையை மாற்றாதவன்‌. 
அதனால்‌ ஏற்பட்ட பல கசப்புக்களைச்‌ சகித்து விழுங்கிக்‌ கொண்டவன்‌. 
என்‌ பழைய நண்பர்களில்‌, 

இன்றுவரை என்னோடு இருப்பவன்‌ இவன்‌ ஒருவனே. 

வெளிப்படச்‌ சொல்லப்போனால்‌ இன்று வரை, 

எனதும்‌ கழகத்தினதும்‌ முழுப்‌ பொறுப்பாளன்‌ இவனே! 

கழக வரலாற்றில்‌ குமாரதாசனினதும்‌ இரத்தினகுமாரினதும்‌ பணிகளை, 
எவராலும்‌ இட்டு நிரப்ப முடியாது என்பது எனது உறுதியான எண்ணம்‌. 
ஏதோ முன்னைப்‌ பிறவித்‌ தொடர்பு. 


xX % % 


யாழ்‌ மாநகர சபை ஆணையாளர்‌ 
சீ.வீ.கே. சிவஞானம்‌ (1986 ஜுன) 


இக்காலத்தில்‌ போர்‌ வலுப்பெற்றிருந்தது. 

யாழ்ப்பாணத்தைப்‌ புலிகள்‌ தம்வசப்படுத்தி இருந்தனர்‌. 

அப்போது யாழ்‌. மாநகரசபையின்‌ ஆணையாளராக, 

திரு சீ.வி.கே. சிவஞானம்‌ அவர்கள்‌ இருந்தார்‌. 

மாவிட்டபுரத்தைச்‌ சேர்ந்தவர்‌ அவர்‌. 

மிகுந்த ஆளுமை கொண்டவர்‌. 

அரச உத்தியோகத்தர்‌ என்ற எல்லையைத்‌ தாண்டி, 

மக்களுக்காய்ப்‌ பாடுபட்டவர்‌. 

இனப்பற்று மிகுந்தவர்‌. 

அந்த இக்கட்டான காலகட்டத்தில்‌, 

யாழ்‌. மாநகர சபையைத்‌ திறம்பட அவர்‌ நடாத்தி வந்தார்‌. 

யாழ்‌. மாநகர சபைக்‌ கட்டடம்‌ போரினால்‌ சிதைந்த பின்பு, 

நல்லூர்‌ ஆலய நிர்வாகத்துடன்‌ பேசி, 

கோயிலுக்கு உரிமையாய்‌ இருந்த பெருங்காணியைக்‌ குத்தகைக்குப்பெற்று, 
அதில்‌, இன்று இயங்கும்‌ மாநகர சபைக்‌ கட்டடங்களை 
அமைத்தவர்‌ இவரே. 

நோர்வே அரசாங்கத்துடன்‌ பேசி, 

குண்டு வீச்சுகளுக்கு ஆளாகிக்‌ கொண்டிருந்த யாழ்ப்பாணத்திற்கென, 

சொந்தமாகத்‌ தீயணைக்கும்‌ படைக்‌ கருவிகளை 

அக்காலத்தில்‌ வருவித்தார்‌. 

இயக்கங்களின்‌ கட்டுப்பாட்டில்‌ இருந்த அக்கால யாழ்ப்பாணத்தில்‌, 
நியமிக்கப்படாத ஒரு மக்கள்‌ தலைவன்‌ போல்‌, 

இவர்‌ துணிவுடன்‌ செய்த செயல்கள்‌ பலப்பல. 


KX XxX 
நாவலா சிலைப்‌ பீரச்சினை 


நல்லூர்க்‌ கோயிலின்‌ முன்‌ அமைந்திருந்த, 

நாவலர்‌ மணிமண்டபத்திலிருந்த நாவலர்‌ சிலையை, 

வைமன்‌ “ரோட்‌” சந்தியில்‌ அமைந்திருந்த, 

நாவலர்‌ மண்டபத்திற்கு இவர்‌ மாற்றியது, 

அக்காலத்தில்‌ பெரும்‌ சர்ச்சையை உருவாக்கியிருந்தது. 
நாவலரை இழிவு செய்து விட்டதாகப்‌ பலரும்‌ அவரை எதிர்த்தனர்‌. 
அப்பிரச்சினையில்‌ நான்‌ தலையிட்டுத்‌ தீர்வுகாண முனைந்தேன்‌. 
அது சம்பந்தமாக ஒரு நாள்‌ நானாகச்‌ சென்று, 

சி.வி.கே. சிவஞானம்‌ அவர்களைச்‌ சந்தித்தேன்‌. 
இப்பிரச்சினைக்குத்‌ தீர்வு காணும்‌ முகமாக, 

சொக்கன்‌ மாஸ்ரரையும்‌ 

ஆணையாளரையும்‌ உடனழைத்துக்‌ கொண்டு, 

சிவத்தமிழ்ச்செல்வி தங்கம்மா அப்பாக்குட்டி அவர்களைச்‌ சந்தித்தேன்‌. 
என்னாலும்‌ இச்சமரச முயற்சியில்‌ வெற்றிகாண முடியவில்லை. 
ஆனாலும்‌, என்‌ நடுவுநிலைமையான அணுகுமுறையைக்‌ கண்டு, 
சீ.வி.கே. அவர்களுக்கு என்மேல்‌ பெரும்‌ ஈடுபாடு ஏற்பட்டது. 
எங்கள்‌ கழக முயற்சிகளிலும்‌ அவர்‌ அக்கறை காட்டத்‌ தொடங்கினார்‌. 
அவரது முயற்சியால்‌ நல்லூர்த்‌ தேவஸ்தானம்‌, 

எங்கள்‌ கழகத்திற்கென கோயில்‌ பின்‌ வீதியில்‌ 1986 ஜனவரியில்‌, 
ஒரு காணியை குத்தகைக்குத்‌ தந்துதவியது. 

நாவலர்‌ சிலையை மாற்ற உதவியதற்கு, 

தேவஸ்தானம்‌ எங்களுக்குத்‌ தந்த பரிசு அது என, 

சிலர்‌ அப்போது கொச்சையாய்ப்‌ பேசினர்‌. 

அது பற்றி நாங்கள்‌ கவலைப்படவில்லை. 

பின்னர்‌, கழகச்‌ செயற்பாடுகள்‌ பலவற்றிற்கும்‌, 

சீ.வி.கே. அவர்கள்‌ செய்த துணை மறக்க முடியாதது. 

இந்திய இராணுவத்தின்‌ வருகையின்போது, 

அவரது ஆளுமையால்‌ அரசியலிலும்‌ பின்னர்‌ முக்கியப்படுத்தப்பட்டார்‌. 
இந்திய ஒப்பந்தத்தின்பின்‌, வடகிழக்கு முதலமைச்சராய்‌, 

யாரைத்‌ தேர்ந்தெடுப்பது? என்ற பிரச்சினை வந்தபொழுது, 

புலிகள்‌ கொடுத்த பட்டியலில்‌ இவரது பெயரே முதலாவதாக இருந்தது. 
அப்போதைய ஜனாதிபதி ஜே.ஆர்‌. ஜெயவர்த்தன, 

இவரையே முதலமைச்சராய்த்‌ தேர்ந்தெடுத்தார்‌. 

அதன்‌ பின்னர்‌, 

புலிகள்‌ வேறொருவரை அப்பதவிக்கு நியமிக்கும்படி வேண்ட, 

பின்னர்‌ குழப்பங்கள்‌ உருவாகிற்று. 

இந்திய சமாதானப்‌ படை வந்தபோது, 

அப்போதைய இந்தியத்‌ தூதர்‌ டிக்சிற்றுடன்‌, 

புலிகள்‌ சார்பாய்ச்‌ சென்று பேச்சுவார்த்தை நடத்தியவர்‌ இவரே. 
புலிகளும்‌ இந்திய இராணுவமும்‌ மோதத்‌ தொடங்கியபின்‌, 

யாழ்‌. மாநகர சபை அலுவலகத்தில்‌ வைத்து, 

ஒரு முறை இனந்‌ தெரியாதோரால்‌ சுடப்பட்டு, இவர்‌ உயிர்‌ தப்பினார்‌. 
பின்னர்‌ தமிழரசுக்‌ கட்சியின்‌ உறுப்பினராய்‌, 

வட மாகாண சபைத்‌ தேர்தலில்‌ போட்டியிட்டு வென்று, 

இன்று அதன்‌ சபாநாயகராய்ச்‌ செயற்பட்டு வருகிறார்‌. 

இன்றுவரை எங்கள்மீதான அவரது அன்பு தொடர்கிறது. 


xX XxX 


நாவலர்‌ சிலைப்‌ பிரச்சினையும்‌ 
பண்டிதர்‌ ௧க.சி. குலரத்தினமும்‌ 


நாவலர்‌ சிலை மாற்றப்பட்ட பிரச்சனையில்‌ ஆணையாளருக்கெதிராக, 
அப்போது, ஒரு பெரிய குழுவே வேலை செய்தது. 

அக்குழுவில்‌ இருந்தவர்கள்‌, 

தங்களை நாவலரின்‌ பெரும்‌ பக்தர்களாய்க்‌ காட்டிக்கொண்டனர்‌. 
அக்குழுவில்‌ முக்கியமான ஒருவராய்‌ இருந்தவர்‌, 

பண்டிதர்‌ ௧. சி. குலரத்தினம்‌ அவர்கள்‌. 

முறையாகத்‌ தமிழ்‌ கற்றவர்‌ அவர்‌. 

தமிழர்‌ தம்‌ புலமை வரலாற்றை நன்கு அறிந்திருந்தவர்‌. 
அக்காலத்தில்‌ ஊரெல்லாம்‌ பனை மரங்கள்‌ நாட்டியும்‌, 
“மில்க்வைற்‌” சவர்க்காரம்‌ தயாரித்தும்‌ புகழ்‌ பெற்றிருந்த, 

திரு. கனகராஜா அவர்களின்‌ ஆஸ்தான புலவர்போல, 

பல காலம்‌ இவர்‌ இணைந்து செயற்பட்டார்‌. 

உடம்பு முழுவதும்‌ காய்காயாய்‌ அமைந்த 

விகாரத்தோற்றம்‌ பெற்றிருந்தார்‌. 

உருவத்தில்‌ குள்ளமானவர்‌. 

ஒரு நாள்‌ மாலைப்‌ பொழுதில்‌ எமது அலுவலகத்திற்கு வந்த இவர்‌, 
“நாவலர்‌ சிலை பற்றித்தான்‌ உம்மோடு கதைக்க வந்திருக்கிறன்‌”” என்றார்‌. 
ஏதோ என்னைத்‌ திட்டத்தான்‌ வந்திருக்கிறார்‌ என 
நினைத்துக்கொண்டு, “சொல்லுங்கோ சேர்‌” என்றேன்‌. 

“நாவலர்‌ சிலை பற்றிக்‌ கதைக்க, இங்க 

யாருக்கு முதல்‌ உரிமை இருக்கு சொல்லும்‌ பார்ப்பம்‌” என்றார்‌. 
“தெரியேல்லை சேர்‌” என்றேன்‌. 

“எனக்குத்‌ தான்‌ காணும்‌ அந்த முதலுரிமை” என்றார்‌. 

நான்‌ ஒன்றும்‌ பேசவில்லை. 

“எப்படி என்று கேளுமன்‌” என்று அவரே சொன்னார்‌. 
“சொல்லுங்கோ, சேர்‌” என்றேன்‌. 

“நல்லூரடியில, நாவலர்‌ சிலை இருக்கிற பொழுது, 

அங்க ஒவ்வொரு நாளும்‌ போன ஒரே ஆள்‌ நான்தான்‌” என்றார்‌. 
எனக்கு அவர்மேல்‌ கொஞ்சம்‌ மதிப்பு உயர்ந்தது. 

“ஏன்‌ போனனான்‌ எண்டு தெரியுமே? ” தொடர்ந்து அவரே கேட்டார்‌. 
“தெரியேல, சேர்‌” என்றேன்‌. 

“பின்னேரத்தில ஒவ்வொரு நாளும்‌ முருகனைக்‌ கும்பிடப்‌ போறனான்‌. 
கும்பிட்டு வரேக்க ஒண்டுக்கு வரும்‌, 

நாவலர்‌ மண்டபத்தில ஒருவரும்‌ இராயினம்‌, 

அதனால அங்க போய்த்தான்‌, 

வசதியா ஒண்டுக்கு இருக்கிறனான்‌” என்று சொல்லி விட்டு, 

ஏதோ பெரிய நகைச்சுவை சொல்லி விட்டாற்போல்‌ பெரிதாய்ச்‌ சிரித்தார்‌. 
நாவலர்‌ சிலைப்‌ பிரச்சினையில்‌, 

நான்‌ ஏதோ நல்லூர்க்‌ கோயில்‌ ஆதரவாளன்‌ என்பதாயும்‌, 

நாவலர்‌ சிலை இழிவுபடூத்தப்படுவதில்‌ மகிழ்கிறவன்‌ நான்‌ என்பதாயும்‌, 
கற்பனை செய்து கொண்டு, 

என்னைத்‌ திருப்திப்படுத்த வக்கிரமாய்‌ அவர்‌ பேசிய பேச்சு, 
துளியளவும்‌ எனக்குப்‌ பிடிக்கவில்லை. 

பின்னர்‌ நாவலர்‌ சிலைப்‌ பிரச்சினைக்கு, 

உப்புச்சப்பில்லாத ஒரு சமரசத்‌ தீர்வு சொன்னார்‌. 

சமுதாயத்தில்‌ பெரிய மனிதர்களாய்த்‌ திரிந்தவர்கள்‌, 

சமூகப்‌ பிரச்சினையை முதுகெலும்பில்லாமல்‌, 

எப்படிக்‌ கையாண்டார்கள்‌ என்பதற்கு இந்நிகழ்வு ஒரு சான்று. 


xX XxX 
காணி நிலம்‌ வேணடும்‌ 


அக்காலத்தில்‌, கம்பன்‌ கோட்டம்‌ ஒன்றினை அமைப்பதற்கென, 
ஒரு சிறு நிலத்‌ துண்டேனும்‌ கிடையாதா? என ஏங்கியிருந்தேன்‌. 
நிலம்‌ கிடைக்க வேண்டி, திருவாசகத்தை முற்றோதல்‌ செய்யத்‌ 
தொடங்கினேன்‌. 

திருவாசகம்‌ படித்து முடிகின்ற அன்று, மனதினுள்‌ பதற்றம்‌. 
ஏதாவது நல்லது நடக்க வேண்டுமே என நினைந்தபடி, 
கடைசிப்‌ பதிகத்தைப்‌ படிக்கிறேன்‌. 

படித்து முடிக்க வெளியில்‌ கதவு தட்டும்‌ சத்தம்‌ கேட்டது. 
எழும்பி வந்து கதவைத்‌ திறந்தால்‌, 

ஆணையாளர்‌ சீ.வி.கே. சிவஞானம்‌ அனுப்பிய ஆளொருவர்‌, 
இன்ன இடத்தில்‌ உங்களுக்குக்‌ கம்பன்‌ கோட்டம்‌ கட்ட, 
காணி ஒதுக்கியிருப்பதாகவும்‌, 

அதனைச்‌ சென்று பார்க்கும்படியும்‌, 

சீ.வி.கே. அவர்கள்‌ சொல்லி அனுப்பியதாய்‌ வந்து சொன்னார்‌. 
உண்மையில்‌ மெய்‌ சிலிர்த்துப்‌ போனேன்‌. 

பலருக்கும்‌ இது நான்‌ கற்பனையாய்ச்‌ சொல்லும்‌ கதையாய்ப்படும்‌. 
ஆனால்‌, எனக்கு இவ்வுண்மை தந்த சிலிர்ப்பை 

இன்றும்‌ மறக்க முடியவில்லை. 


KX XxX 
ஆரம்ப ஆயத்தங்கள்‌ 
குணசிங்கம்‌, குமணன்‌ 


நல்லூர்த்‌ தேவஸ்தானத்திடம்‌ சி.வி.கே. சிவஞானம்‌ 

பெற்றுத்தந்த நிலத்துண்டில்‌, 

கம்பன்‌ கோட்டம்‌ ஒன்றைக்‌ கட்டுவதாய்‌ முடிவு செய்தோம்‌. 
எங்கள்‌ கையிலோ ஒரு சதமும்‌ இல்லை. 

எங்களது “சீனியராய்‌”யாழ்‌ இந்துவில்‌ படித்த குணசிங்கம்‌ என்பவர்‌, 
அப்பொழுது புகழ்‌ பெற்ற கட்டிட வரைஞராய்‌ இருந்தார்‌. 

நாம்‌ சென்று கேட்டதும்‌ கம்பன்‌ கோட்டத்திற்கான வரைபடத்தை, 
அவர்‌ இனாமாய்‌ வரைந்து தந்தார்‌. 

அக்கட்டிடத்தினைக்‌ கட்டி முடிக்க 

மூன்று இலட்சம்‌ ரூபா செலவாகும்‌ என, 

அவர்‌ சொன்ன போது நாங்கள்‌ திகைத்துப்‌ போனோம்‌. 

ஆனாலும்‌ அவர்‌ நீங்கள்‌ முதலில்‌ வேலையைத்‌ தொடங்குங்கள்‌, 
பிறகு காசு கிடைக்கக்‌ கிடைக்க மிகுதியைக்‌ கட்டலாம்‌ என்று 
ஊக்கம்‌ தந்தார்‌. 

தன்னோடு பணியாற்றிய குமணன்‌ என்கின்ற பொறியியலாளரை, 
கட்டிட மேற்பார்வைக்கெனத்‌ தந்துதவினார்‌. 

அவ்விருவரும்‌ எவ்வித கட்டணங்களுமின்றி, 

கம்பன்‌ கோட்டக்‌ கட்டிடப்பணிகளுக்குச்‌ செய்த உதவிகளை 
மறக்க முடியாது. 

இன்று அவ்விருவரும்‌ அவுஸ்திரேலியாவில்‌ வாழ்கின்றனர்‌. 

இன்றும்‌ அவர்கள்‌ தங்களால்‌ முடிந்த அளவு 
கம்பன்‌ பணிக்கு உதவி வருகின்றனர்‌. 


KX XX 
மலசலகூட நீலத்தில்‌ கம்பன்‌ கோட்டம்‌ 


1986 பெப்ரவரி 10 ஆம்‌ திகதி 

அடிக்கல்‌ நாட்டும்‌ விழாவொன்றினை நடாத்தினோம்‌. 
எங்களுக்குத்‌ தரப்பட்ட 

நல்லூர்க்‌ கோயிலுக்குச்‌ சொந்தமான நிலத்துண்டில்‌, 

முன்பு ஒரு பொது மலசலகூடம்‌ இருந்து வந்தது. 

பலகாலம்‌ பாவிக்கப்படாமல்‌ இருந்த அம்மலசலகூடக்‌ கட்டடத்தை, 
எங்கள்‌ கழகத்‌ தொண்டர்களே இடித்துச்‌ சுத்தப்படுத்தி, 

ஒரே நாளில்‌ அத்திவாரம்‌ இடூமளவிற்கான நிலப்பரப்பாய்‌ ஆக்கினர்‌. 
கடுமையான அவ்வேலையால்‌, 

தொண்டர்கள்‌ பலரது கைகளிலும்‌ இரத்தக்‌ காயம்‌ உண்டாயிற்று. 
நாங்கள்‌ தங்கியிருந்த வீட்டுக்காரரான இராஜலிங்கம்‌, 

தன்‌ தேவைக்கு வாங்கி வைத்திருந்த, 

இரும்புக்‌ கம்பிகள்‌ அனைத்தையும்‌ எமக்குத்‌ தந்துதவியதோடு, 
குழாய்க்கிணறு வெட்டும்‌ பொறுப்பையும்‌ ஏற்றுக்கொண்டார்‌. 

வினைச்‌ சர 
அகில இலங்கைக்‌ கம்பன்‌ கழக வெளியீட இ 


~ 270 பசீ 


கம்பன்‌ கோட்ட 
அடக்கல்‌ நாட்டுவிழா 
10.02.1986 


இப்போதைய 

யாழ்‌. பல்கலைக்கழகத்‌ துணைவேந்தர்‌, 

பேராசிரியர்‌ சு. வித்தியானந்தன்‌ 

தலைமையில்‌, 

நல்லையாதீனத்தில்‌ மேற்குறித்த திகதியில்‌, 

அடிக்கல்‌ நாட்டுவிழா நடைபெற்றது. 
அங்கு கூட்டம்‌ நடாத்தி 

| முடித்த பின்னர்‌, 

காணிக்கு அனைவருமாக 

வந்து அடிக்கல்‌ 

நாட்டினோம்‌. 

முதல்‌ அடிக்கல்லை 

துணைவேந்தர்‌, 

பேராசிரியர்‌. 

\ । சு.வித்தியானந்தன்‌ 

| எடுத்து வைத்தார்‌. 

தொடர்ந்து எங்கள்‌ 
_உஷசிரியர்கள்‌ 


உன்னைச்‌ சரணடைந்தேன்‌ 

சிவராமலிங்கம்‌ மாஸ்ரர்‌ ஆகியோரும்‌, 

பேராசிரியர்‌ சண்முகதாஸ்‌, டொமினிக்‌ ஜீவா, சீ.வி.கே. சிவஞானம்‌ போன்ற, 
பலரும்‌ அடிக்கற்களை நாட்டினர்‌. 

அன்று கிரியைகள்‌ செய்ய வந்திருந்த, 

அர்ச்சகருக்குக்‌ கொடுக்கக்கூட எங்களிடம்‌ பணமிருக்கவில்லை. 
சீ.வி.கே. சிவஞானம்‌ அவர்கள்தான்‌, 

வந்த அந்தணருக்குத்‌ தட்சணை கொடுத்தார்‌. 


x XxX 

ஊக்கம்‌ தந்த “ஈழநாட்டு? ஆசிரியர்‌ 

என்‌. சபாரட்ணம்‌ 

நாம்‌ கம்பன்‌ கோட்டம்‌ கட்டத்‌ தொடங்கி விழா எடுப்பதை, 

எங்கள்‌ கல்லூரியின்‌ முன்னாள்‌ அதிபரும்‌, 

அப்போதைய “ஈழநாடு” பத்திரிகையாசிரியருமான, 

என்‌.சபாரட்ணம்‌ அவர்களிடம்‌ தெரிவித்தபோது, 

“யாழ்ப்பாணம்‌ முழுவதற்கும்‌ இராமாயணம்‌ தெரியும்படி செய்யுங்கள்‌” என்று, 
மகிழ்ந்து வாழ்த்தினார்‌. 

ஓரளவு அவர்‌ வார்த்தையை நாம்‌ காப்பாற்றினோம்‌ என்றே சொல்லவேண்டும்‌. 
எம்மை வாழ்த்தியதோடல்லாமல்‌ “ஈழநாடு” பத்திரிகையில்‌, 

ஆசிரியத்‌ தலையங்கமும்‌ எழுதி எம்மை ஊக்கப்படுத்தினார்‌ அவர்‌. 
மேலும்‌ பல பத்திரிகைகளும்‌ கூட, 

ஆசிரியர்‌ தலையங்கம்‌ எழுதியும்‌, செய்திகள்‌ வெளியிட்டும்‌, 

கம்பன்‌ கோட்டம்‌ அமைக்கும்‌ எம்‌ முயற்சியை ஊக்கப்படுத்தின. 


KX % 2 
முதற்கட்ட வேலைகள்‌ முடிந்தன 


நெருக்கடிகளுக்கிடையில்‌ தொடங்கப்பட்ட கம்பன்‌ கோட்டப்பணிகளின்‌, 
முதற்கட்ட வேலைகள்‌ (கீழ்த்தளம்‌) பல கழக ரசிகர்களின்‌ ஆதரவினால்‌, 
1986 ஓகஸ்ட்‌ மாதத்தில்‌ ஓரளவு நிறைவுபெற்றன. 

வேலைகள்‌ பூரணப்படாமலே, 

எனது பெற்றோர்‌, பேராசிரியர்‌ சண்முகதாஸ்‌, 

முதற்கட்ட வேலைகள்‌ முடிந்தன 


பேரா. சணமுகதாஸ 
நிலை வைக்கிறார்‌ 
உடன்‌ மகாராஜா 


பொறியியலாளர்‌ குமணன்‌, 
நான்‌, ஈஸ்வரநாதன்‌ 


பால்‌ காய்ச்சு 
எனது தந்தை, நான்‌, சதம்‌ அக்கா, 
வசந்தன்‌, யோகராஜா, ஈஸ்வரநாதன்‌, அம்மா 


ப 973 


உன்னைச்‌ சரணடைந்தேன்‌ 


அ அகில இலங்கைக்‌ கம்பன்‌ கழக வெளியீடு 


நண்பர்களான மகாராஜா, ஈஸ்வரநாதன்‌ முதலானோரோடு சேர்ந்து, 
ஒரு நல்ல நாளில்‌, 

அந்தக்‌ கட்டடத்தின்‌ ஓர்‌ அறைக்கு நிலை வைத்து 

நாம்‌ பால்‌ காய்ச்சினோம்‌. 

இராஜலிங்கம்‌ குடும்பத்தினர்‌ திரும்பி யாழ்‌ வராததால்‌, 
தொடர்ந்தும்‌ நாம்‌ வைமன்‌ ரோட்டிலேயே தங்க வேண்டியிருந்தது. 
அதனால்‌, கட்டப்பட்ட கோட்டத்தின்‌ 

ஓர்‌ அறைக்கு மட்டும்‌ கதவுபோட்டு, 

கந்தர்மட அலுவலகத்திலுள்ள பொருட்களையெல்லாம்‌, 
கொண்டுவந்து வைத்தோம்‌. 

பூட்டப்பட்ட கட்டடத்தின்‌ ஜன்னலை உடைத்துத்‌ திருடன்‌ புகுந்து, 
இருந்த பொருட்களையெல்லாம்‌ ஒருநாள்‌ திருடிப்‌ போனான்‌. 


KX XX 
காத்திருந்து கைக்கு வராமல்‌ போன பணம்‌ 


அக்காலத்தில்‌ கம்பன்‌ கோட்டம்‌ அமைக்கவென 

மாநகரசபை ஊழியர்களிடம்‌, 

சீ.வி.கே. சிவஞானம்‌ ஒரு பெருந்தொகைப்‌ பணத்தினைச்‌ சேர்த்தார்‌. 
அப்பணம்‌ எங்கள்‌ கைக்கு வந்து சேரவில்லை. 

ஊழியர்களிடம்‌ வலியுறுத்தி அவர்‌ பணம்‌ சேர்த்தது, 

அங்குள்ள சிலருக்குப்‌ பிடிக்கவில்லைப்‌ போலும்‌. 

அவர்களின்‌ தூண்டுதலால்‌ 

அப்போது யாழ்ப்பாணத்தில்‌ இயங்கிவந்த பல இயக்கங்களுள்‌ 
ஒன்றான ஈ.பி.ஆர்‌.எல்‌.எப்‌. அமைப்பு, 

சீ.வி.கேயிடமிருந்து அப்பணத்தைப்‌ பறித்துச்‌ சென்றது. 


xX XxX 


கிட்டுவின்‌ கோரிக்கையை மறுத்தேன்‌ 
கிட்டு ஒரு கதாநாயகனாக 
ஆளுமையோடுூ யாழில்‌ உலா வந்த நேரம்‌ அது. 

உன்னைச்‌ சரணடைந்தேன்‌ 


அகில இலங்கைக்‌ கம்பன்‌ கழக வெளியீடு 


அப்போது எல்லா இயக்கங்களும்‌ யாழில்‌ இருந்தன. 

எங்கள்‌ கம்பன்‌ கோட்ட கட்டிட நிதிக்கென, 

மாநகர சபை ஆணையாளர்‌ சிவஞானம்‌ அவர்கள்‌ சேர்த்திருந்த பணத்தை, 
ஈ.பி.ஆர்‌.எல்‌.எவ்‌. இயக்கம்‌ பறித்துச்சென்றதும்‌, 

கிட்டுவோடு நெருக்கமாக இருந்த சிவஞானம்‌ அவர்கள்‌, 
அச்சம்பவத்தைக்‌ கிட்டுவுக்குச்‌ சொல்ல, 

“அண்ணை கம்பன்கழகத்தை புலிகளின்‌ சார்பமைப்பு, 

என்று அறிவிக்கச்சொல்லுங்கள்‌. 

நான்‌ பணத்தை மீட்டுத்தருகிறேன்‌” என்று கிட்டு சொல்லியிருக்கிறார்‌. 
இச்‌ சம்பவத்தை சிவஞானம்‌ எங்களுக்குச்‌ சொல்ல, 

அதற்கு உடன்பட நாம்‌ மறுத்துவிட்டோம்‌. 

எமது முடிவை சிவஞானம்‌ அவர்களும்‌ வரவேற்றார்‌. 

இயக்கத்துள்‌ முற்றுமுழுதாய்க்‌ கரைய விரும்பாத, 

எங்கள்‌ நிலைப்பாட்டிற்குச்‌ சான்றான சம்பவம்‌ இது. 


xX XxX 


புதுவை இரத்தினதுரை 


மிகச்சிறந்த கவிஞர்‌ இவர்‌. 

பின்னாளில்‌ புலிகள்‌ இயக்கத்தில்‌ இணைந்து, 

அவர்களின்‌ ஆஸ்தான கவிஞராய்‌ இயங்கியவர்‌. 

அதுபற்றிப்‌ பின்‌ சொல்கிறேன்‌. 

இவர்‌ சிறந்த கவிஞர்‌ மட்டுமன்றி, பெரும்‌ கலைஞராயும்‌ இருந்தார்‌. 
தேர்ச்சிற்பங்கள்‌ செய்வதில்‌ கைதேர்ந்தவர்‌ அவர்‌. 

வெளிநாட்டில்‌ வேலை செய்துவிட்டு, 

அப்போதுதான்‌ நாடு திரும்பியிருந்தார்‌. 

அக்காலத்தில்‌, 

கம்பன்‌ கோட்டக்‌ கட்டட வேலைகள்‌ நடந்துகொண்டிருந்தன. 
வீதி வழியாகச்‌ செல்கையில்‌, 

கூலியாட்கள்போல்‌ நாங்களே வேலை செய்வதைப்‌ பார்த்துவிட்டு, 


உன்னைச்‌ சரணடைந்தேன்‌ 


அ அகில இலங்கைக்‌ கம்பன்‌ கழக வெளியீடு 


அவருக்கு எங்களில்‌ மதிப்பு ஏற்பட, 

“கம்பன்‌ கோட்டத்திற்குக்‌ கைகொடுங்கள்‌” என்று, 

மல்லிகை சஞ்சிகையில்‌ அப்போது அவர்‌ ஒரு கடிதம்‌ எழுதினார்‌. 
அப்படி ஏற்பட்ட நட்பு, பின்‌ நெருக்கமானது. 

கழக இளைஞர்கள்‌ எல்லோரும்‌, 

சட்டநாதர்‌ கோயிலடி மூலையில்‌ இருந்த, 

புதுவை அண்ணன்‌ வீட்டு மாமரத்தின்‌ கீழ்‌, 

தினமும்‌ காலையில்‌ கூடிவிடுவோம்‌. 

அவர்‌ சிற்பம்‌ செதுக்கிச்‌ செதுக்கி எங்களோடு பேசுவார்‌. 

கிண்டலும்‌ கேலியுமான அப்பேச்சுக்கள்‌ மறக்கமுடியாதவை. 

அவரது அன்பு நெருக்கமாக, 

எங்கள்‌ கம்பன்‌ கோட்டத்திற்குச்‌ சித்திர வேலைப்பாட்டுடன்‌ கூடிய, 
வாசல்‌ கதவு நிலை ஒன்றினைத்‌ தன்‌ கையினாலேயே செய்து தந்தார்‌. 
முதல்முதலாக எங்களது 1986 ஆம்‌ ஆண்டுக்‌ கம்பன்விழாக்‌ கவியரங்கத்தில்‌ 
கலந்து கொண்டு, 

அற்புதமாகக்‌ கவிதை பாடினார்‌. 

பின்பு காரைநகர்க்‌ கம்பன்விழாக்‌ கவியரங்கிலும்‌ கவிதை பாடினார்‌. 
“இக்காலத்தில்‌ கம்பன்விழா தேவைதானா? ” என விமர்சித்து, 

சிலர்‌ சுவர்களில்‌ எழுத, 

அக்கவியரங்கில்‌ அவர்களுக்குப்‌ 

புதுவை கடுமையாய்ப்‌ பதிலடி கொடுத்தார்‌. 

பின்னர்‌ எங்களது கம்பன்‌ கழகத்தின்‌ 1987 விழாக்‌ கவியரங்கிலும்‌, 
1992 கவியரங்கிலும்‌ கவிதை பாடினார்‌. 


3 % % 

கல்வயல்‌ குமாரசாமி 

இவர்‌ எமது கழகத்தில்‌ 1986 இல்‌ இணைந்தவர்‌. 
சிறந்த கவிஞர்‌. 

கவிஞர்‌ முருகையனின்‌ ஒன்றுவிட்ட சகோதரர்‌. 

உன்னைச்‌ சரணடைந்தேனீ 


அகில இலங்கைக்‌ கம்பன்‌ கழக வெளியீடு 


'மலீலிலக'யில்‌ புதுலவ எழுதியது... 


$e ஒசையை ண கை 


$ ந ட்ப ய] 


கம்பன்‌ தமிழ்‌ கோட்டத்து கு 
கை கொடுப்போம்‌ 


_... யாழ்ப்பாணம்‌. நல்லூர்‌ கந்தசுவாமி கோவிலின்‌ வடக்கு 

யில்‌ துரித வேகத்தில்‌ ஒரு மண்டபம்‌ நிர்மானிக்கப்பட்டு 

வதைப்‌ பலர்‌ அவதானித்திருக்கலாம்‌. நாளொரு மேஷ 
பொழுதொரு வண்ணமுமாக” என்பார்களே, அதுபோல்‌ ஸூ 
மண்டபம்‌ எழுப்பப்பட்டு வரறுறெது. அதுதான்‌ ஐந்து வப 
ரூபா செலவில்‌ இலங்கை கம்பன்‌ சழசம்‌ அமைத்துவரும்‌ கழு, 
தமிழ்க்‌ கோட்டம்‌ அகும்‌. 


செய்யக்‌ கூடியதையே பேசுவதும்‌, பேரியதையே தவ 
செய்வதும்‌ இலங்கைக்‌ கம்பன்‌ சழக அமைப்பின்‌ அழகுசவில்‌ 
யாழ்ப்பாணத்தில்‌ தமிழுக்சென்று ஒரு கோட்டம்‌ இதுவரை 
என்பது வேதனையான உண்மை. பல .இலக்கிய அமைப்பு 
இருந்தும்‌ கூட எழுத்தாளர்‌, கலைஞர்களுக்கென்று கூடிக்‌ கல 
கவே ஒரு குந்திடம்‌ இல்லை. இந்த நிலையில்தான்‌ இலங்கைக்‌! 
பன்‌ சழகம்‌ இந்தத்‌ தமிழ்க்‌ கோட்டத்தை உருவாக்கி வரு8ன்ற 


மேல்மாடியில்‌ கருத்தரங்க மண்டபமும்‌, ஈழ்த்களத்தில்‌ சு 
வசதிகளைக்‌ கொண்ட நான்கு இளைப்பாறு அறைகளையும்‌ உள்ப 
டக்கிய இந்தக்‌ கோட்டத்தைப்‌ பல நெருக்கடிகளுக்கு மத்தி! 
அம்‌, இலங்கை கம்பன்‌ சழக அமைப்பாளர்‌ இ. ஜெயராசாவுர்‌ 
அவருடன்‌ இணைந்த இளத்‌ தலைமுறையின்‌ அற்றல்மிக்கோராய 
தந்தகுமாரும்‌, : கூமாரதாசும்‌ தங்கள்‌ அயராத உழைப்பால்‌ ப 
வாக்கி வருகின்றனர்‌. > ்‌ 
இந்த ஆக்கப்‌ பணிக்கு இலங்கை கங்பன்‌ சழகஈத்தினர்‌ எர 
லோரது ஒத்துழைப்பபையும்‌ கேட்டு நிற்கன்றனர்‌. ஈழத்து இ 
ய வாதிகளூச்கும்‌, இலக்யெ அன்பர்களுக்கும்‌ இந்தக்‌ கோட்ட 
எதிர்சாலத்தில்‌ பெரிய வரப்பிரசாதமாக அமையுமென்பதாக 
இலக்யெவாதிகள்‌ அனைவருமே. எம்மால்‌ எந்த வழியில்‌ இக்‌ கோட்‌ 
கத்தின்‌ வனர்ச்சிக்ரு உதவ முடியுமோ, அந்தந்த வழியில்‌ இத்தி 
ழைப்புக்‌ கொடுத்து உறுதுணையாக நிற்க வேண்டியது கடமைய! 
கும்‌. எங்களை: அணுகட்டும்‌ என்றிருக்காது அனைவருமே அவர்கள்‌ 
அணு, கம்பன்‌ தமிழ்க்‌ கோட்டத்துக்குக்‌ சைசொடுப்போம்‌. 


-- புதுக்‌ 


ஸி (கடி டில்‌ வை - 199 


ட 077 7 


உன்னைச்‌ சரணடைந்தேன்‌ 


£ அகில இலங்கைக்‌ கம்பன்‌ கழக வெளியீடு 


குறிய்ட்டுக்‌ கவிதைகள்‌ எழுதுவதில்‌ வல்லவர்‌. 

ஏனோ இவரால்‌ முருகையன்‌ அளவு பிரசித்தி பெற முடியவில்லை. 
ஆனாலும்‌, தனித்துவத்தோடு தன்னை நிலைநிறுத்திக்கொண்டவர்‌. 
என்‌ அபிப்பிராயப்படி முருகையனைவிடச்‌ சிறந்த கவிஞர்‌. 

விழா நிகழ்ச்சிகளுக்கப்பால்‌, 

கழக உறவை உண்மையாய்ப்‌ பேணியவர்‌. 

தன்னைப்பற்றி எந்நேரமும்‌ அதிக உயர்வாய்ச்‌ சிந்திப்பவர்‌. 
அதனால்‌, மற்றவர்களைக்‌ குறை சொல்வதை 

வழக்கமாய்க்‌ கொண்டிருந்தார்‌. 

இப்பண்பால்‌ நிறையப்பகை சம்பாதித்து 

ஓரளவு தனிமைப்படுத்தப்பட்டார்‌. 

வெளிப்படப்‌ பேசும்‌ எனது இயல்புக்குக்‌ கொஞ்சம்‌ பயப்படூவார்‌. 
அவரை உரிமையாய்க்‌ கண்டிக்கும்‌ ஒரே ஆள்‌ நானே! 
என்னையும்‌ நான்‌ இல்லாத நேரங்களில்‌ திட்டுவதாய்க்‌ 
கேள்விப்பட்டிருக்கிறேன்‌. 

ஆனால்‌, அவர்‌ என்மேல்‌ கொண்ட அன்பு 

சத்தியமானது என்பதை அறிவேன்‌. 

எங்களை உண்மையாய்‌ நேசித்தவர்‌ அவர்‌. 

கல்வயலிலிருந்து அரிசியும்‌, பலாப்பழமும்‌ 

சைக்கிளில்‌ கட்டிக்கொண்டு, 

எங்களுக்காகக்‌ கஷ்டப்பட்டு எடுத்து வருவார்‌. 

முன்கோபி. 

இவரைப்‌ புரிந்துகொண்டவர்கள்‌ ஒரு சிலரே. 

1995 இடம்பெயர்வின்போது திடீரெனச்‌ சாவகச்சேரி வந்த, 

கழக உறுப்பினர்கள்‌ அத்தனைபேரும்‌ 

இவரிடம்தான்‌ தஞ்சம்‌ புகுந்தோம்‌. 

உறவாய்‌ எம்மைக்‌ காத்தார்‌. 

இவரின்‌ கவித்திறத்தைப்‌ பராட்டி, 

2011 கொழும்பு விழாவில்‌ இவருக்கு “மகரந்தச்சிறகு” விருதளித்தோம்‌. 
மறக்க முடியாதவர்‌. 


xX XxX 

உன்னைச்‌ சரணடைந்தேன்‌ 


அகில இலங்கைக்‌ கம்பன்‌ கழக வெளியீடு 


எழுத்தாளர்‌ அநுவை நாகராஜன்‌ 


எங்களை நேசித்தவர்களில்‌ இவரும்‌ ஒருவர்‌. 

ஆசிரியராய்‌ இருந்து அதிபராகிக்‌ கல்வி அதிகாரியாய்‌ ஆனவர்‌. 
உழைத்துக்‌ கொண்டேயிருப்பார்‌. 

உழைப்பின்‌ கடுமையால்‌ ஓரளவு இளமையிலேயே, 

பக்கவாதத்தால்‌ தாக்கப்பட்டார்‌ 

அதன்‌ பின்னரும்‌ அவரது இலக்கிய முயற்சிகளும்‌, 

சமூக அக்கறையும்‌ ஓயவில்லை. 

இவரது துணைவியார்‌ நேசபூபதி அவர்கள்‌, 

ஓர்‌ இசைக்கலைஞர்‌. 

அவரும்‌ எங்களை நன்கு நேசித்தார்‌. 

நாங்கள்‌ கம்பன்‌ கோட்டத்தைக்‌ கட்டத்‌ தொடங்கியபோது, 
இத்தம்பதியரும்‌, பேராசிரியர்‌ சண்முகதாஸ்‌ தம்பதியரைப்‌ போல, 
தங்கள்‌ வீடுகளை இழந்த நிலையிலும்‌, 

எங்களுக்கு பத்தாயிரம்‌ ரூபாவைக்‌ கட்டிட நிதியாகத்‌ தந்துதவினர்‌. 
கொழும்பு வந்த பிறகும்‌ இவர்களுடனான எங்கள்‌ அன்பு தொடர்ந்தது. 


36 XX 
கடவுள்‌ காத்தார்‌। 


கம்பன்‌ கழகத்தின்‌ அங்குரார்ப்பண நாளை, 

வசதிப்படும்‌ போதெல்லாம்‌ கொண்டாடுவது எமது வழக்கம்‌. 

ஓர்‌ ஆண்டு வைமன்‌ ரோட்‌ அலுவலகத்தில்‌, 

அந்நிகழ்வைக்‌ கொண்டாட ஆயத்தம்‌ செய்திருந்தோம்‌. 
குறிப்பிட்டவர்களுக்கு மட்டும்‌ சொல்லி 

இரவு விருந்திற்கு அழைத்திருந்தோம்‌. 

அன்று விருந்துக்காக உணவுகள்‌ தயாரிக்கத்‌ தொடங்கிவிட்ட நேரத்தில்‌, 
காலை ஓர்‌ அநாமதேயத்‌ தொலைபேசி அழைப்பு வந்தது. 

பேசிய குரல்‌, “விருந்தை நடத்தக்‌ கூடாது” என்று எச்சரித்தது. 
குழம்பிப்போனோம்‌. 


உன்னைச்‌ சரணடைந்தேன்‌ 


்‌. அகில இலங்கைக்‌ கம்பன்‌ கழக வெளியீடு 


எல்லா இயக்கங்களும்‌ சமநிலையில்‌ இருந்த காலமது. 
யாருடைய தொலைபேசி எனத்‌ தெரியாத சூழ்நிலையில்‌, 

என்ன செய்வது என்று குழம்பிக்‌ கொண்டிருந்தபோது, 

தனியார்‌ கல்வி நிறுவனம்‌ ஒன்றை நடாத்திக்‌ கொண்டிருந்த, 
எங்கள்‌ நண்பன்‌ ஐங்கரநேசன்‌ 

(தற்போதைய வடமாகாணசபை அமைச்சர்‌), 

அங்கு வந்தான்‌. 

எங்கள்‌ குழுவிலிருந்த மகாராஜாவின்‌ நெருங்கிய நண்பன்‌ அவன்‌. 
அத்தொடர்பால்‌ எங்களுக்கும்‌ நெருங்கிய நண்பனாகி இருந்தான்‌. 
அப்போது அவன்‌ காலை, “ரெலோ” இயக்கத்தின்‌ நெருங்கிய ஆதரவாளன்‌. 
அந்த இயக்கத்‌ தலைவர்‌ ஸ்ரீ சபாரத்தினத்தின்‌, 

நெருங்கிய நண்பனாய்‌ அவன்‌ இருந்தான்‌. 

அவரிடம்‌ நிறையச்‌ செல்வாக்குப்‌ பெற்றிருந்தான்‌. 

எங்கள்‌ பிரச்சினையைச்‌ சொன்னதும்‌, 

“நீங்கள்‌ ஒன்றுக்கும்‌ பயப்படாதைங்கோ, 

நான்‌ எங்கட ஆக்களிட்டைச்‌ சொல்லி, 

பின்னேரம்‌ உங்கட வீட்டைச்‌ சுற்றி, 

“காட்‌” பண்ணச்‌ சொல்கிறன்‌” என்றான்‌. 

அந்த நேரம்‌, அவன்‌ சொன்னது தெம்பாக இருந்தாலும்‌, 

நான்‌ தீர்க்கமாய்‌ யோசித்து, அவன்‌ உதவியை நிராகரித்தேன்‌. 


KX XX 
சிறைப்பட்ட ஐங்கரநேசன்‌ 


அங்ஙனம்‌ நிராகரித்தது நல்லதாய்ப்‌ போயிற்று. 

ஓரிரு வாரத்திலேயே புலிகள்‌ இயக்கத்திற்கும்‌ “ரெலோ” இயக்கத்திற்கும்‌, 
பெரும்‌ மோதல்‌ மூண்டது. 

அந்த மோதலில்‌ “ரெலோ” இயக்கம்‌ முற்றாக நசுக்கப்பட்டது. 

எங்கள்‌ நண்பன்‌ ஐங்கரநேசனும்‌ புலிகளால்‌ கைது செய்யப்பட்டான்‌. 
அவன்‌ உயிருடன்‌ இருக்கிறானா? இல்லையா? என்பதே தெரியவில்லை. 
ஒருநாள்‌ கந்தர்மடச்‌ சந்தியில்‌ இருந்த 0.7.5. தியாகராஜா வீட்டில்‌, 

உன்னைச்‌ சரணடைந்தேன்‌ 


a அகில கலங்கைக்‌ கம்பன்‌ கழக வெளியீடு 


அவனது தமக்கையைச்‌ சந்தித்தோம்‌. 
அவனது தமக்கை, தம்பி பற்றி முடிவு தெரியாமல்‌ கதறியழுதார்‌. 


xX % % 


காக்கா என்னும்‌ மனோகர்‌ 


போராட்டம்‌ தொடங்கிய 80 களில்‌, 

புலிகள்‌ இயக்க உறுப்பினர்கள்‌ 

விரல்விட்டு எண்ணும்‌ படியாக இருந்தபோது, 

அம்‌ முதல்‌ உறுப்பினர்களில்‌ ஒருவனாக இருந்தவன்‌ மனோகர்‌. 
இவன்‌ எனது உயிர்‌ நண்பனான 

நாயன்மார்கட்டு சிவகுமாரின்‌ நெருங்கிய நண்பன்‌. 
உணர்ச்சிகரமானவன்‌. 

சிவகுமார்‌ மேல்‌ கொண்ட அன்பால்‌ 

என்மேல்‌ மதிப்புக்‌ கொண்டவன்‌. 

இவன்‌ இயக்கத்தில்‌ சேர்ந்ததும்‌, பயிற்சி பெற்றதும்‌, 

பல காலத்தின்‌ பின்தான்‌ எங்களுக்குத்‌ தெரியவந்தது. 
புலிகளின்‌ ஆரம்பகால நடவடிக்கைகளில்‌ 

இவன்‌ முக்கிய இடம்பெற்றதாய்ப்‌ பின்னர்‌ அறிந்தோம்‌. 
இயக்கம்‌ வளர்ந்துவிட்ட பிறகு, 

பலகாலம்‌ இவனை நான்‌ சந்திக்கவில்லை. 

இவனது இயக்கப்‌ பெயர்‌ காக்கா, 

இயக்கங்களுக்குள்‌ முரண்பாடு வளர்ந்து விட்ட நிலையில்‌, 
ரெலோ இயக்கம்‌, புலிகளோடூ மோத எண்ணி 

இவனைக்‌ கடத்திச்‌ சென்றது. 

அக்காலத்தில்‌ புலிகள்‌ அமைப்பின்‌ தளபதியாய்‌, 

மிகவீரியமாய்‌ இயங்கி வந்த கிட்டு, 

“காக்கா அண்ணையைத்‌ தொட்டா விடூவமோ? ”எனக்‌ கூறி, 
ரெலோ இயக்கத்தைத்‌ தாக்கத்‌ தொடங்கினாராம்‌. 

பேரழிவு விளைவித்த அச்சண்டையில்‌ மனோகர்‌ மீட்கப்பட்டான்‌. 
இடையில்‌ மீண்டும்‌ சண்டையில்‌ காயப்பட்டு, 

உன்னைச்‌ சரணடைந்தேன்‌ 


்‌. அகில இலங்கைக்‌ கம்பன்‌ கழக வெளியீடு 


மனோகர்‌ பலகாலம்‌ இந்தியாவில்‌ இருந்தான்‌. 

பிற்‌ காலத்தில்‌ இயக்கத்தில்‌ அவனுக்கு, 

பெரிய முக்கியத்துவம்‌ இருக்கவில்லை. 

இவனது தொடர்புதான்‌ இயக்கத்துடனான எங்களது முதற்தொடர்பு, 


KX XX 
ஐங்கரநேசனை மீட்கத்‌ துணைசெய்தேன்‌ 


ஐங்கரநேசனுக்காக, புலிகள்‌ இயக்கத்தில்‌ இருந்த, 
மேற்சொன்ன மனோகரிடம்‌ சென்று பேசினேன்‌. 
“ஐங்கரநேசன்‌ கல்வியுலகைச்‌ சார்ந்தவன்‌. 

நாட்டிற்குத்‌ தேவையானவன்‌. 

அவன்‌ உயிருக்கு ஓர்‌ ஆபத்தும்‌ வரக்கூடாது. 

எனக்காக அவனைக்‌ காப்பாற்ற வேண்டும்‌” எனக்‌ கெஞ்சினேன்‌. 
அப்போது இயக்கத்தில்‌ மனோகருக்கு நல்ல மதிப்பு இருந்தது. 
நான்‌ போய்ப்‌ பேசியதும்‌, 

“நீங்கள்‌ ஒன்றுக்கும்‌ கவலைப்பட வேண்டாம்‌, 
ஐங்கரநேசன்‌ உயிரோடிருக்கிறான்‌” என்று, 

அவன்‌ எனக்கு ஆறுதல்‌ சொன்னான்‌. 

அப்போதும்‌ எனக்கு நம்பிக்கை வரவில்லை. 

அவன்‌ உயிரோடு இருப்பதற்கு, 

ஏதாவது ஆதாரம்‌ தரவேண்டும்‌ என்று கேட்டுக்கொண்டேன்‌. 
ஐங்கரநேசனிடம்‌ ஒரு கடிதம்‌ வாங்கிவந்து தந்தான்‌. 
அக்கடிதத்தைக்‌ கொண்டுபோய்க்‌ கொடுத்து, 
ஐங்கரநேசனின்‌ தமக்கையை ஆறுதல்படுத்தினேன்‌. 
பின்னர்‌, விடுதலை செய்யப்பட்டு வீடு வந்து சேர்ந்ததும்‌, 
ஐங்கரநேசன்‌ எனக்கு நன்றி சொன்னான்‌. 

ஒரு சில நாட்களில்‌, தலைமறைவாகியிருந்த, 

ரெலோ இயக்கத்‌ தலைவர்‌ ஸ்ரீ சபாரத்தினம்‌, 
கோண்டாவிலில்‌ வைத்துச்‌ சுட்டுக்‌ கொல்லப்பட்டார்‌. 
அன்று நட்பின்‌ நெருக்கத்தால்‌ ஒரு குழந்தைபோல, 


282 


உன்னைச்‌ சரணடைந்தேன்‌ 


அகில கலங்கைக்‌ கம்பன்‌ கழக வெளியீடு 


ஐங்கரநேசன்‌ கதறி அழுதது இன்றும்‌ என்‌ கண்களில்‌ நிற்கிறது. 
பிற்காலத்தில்‌, புலிகள்‌ இயக்கத்தில்‌ இருந்த புதுவை இரத்தினதுரையோடு, 
நெருக்கமாக இருந்த ஐங்கரநேசன்‌, 

பின்னர்‌ சிலகாலம்‌ குடும்பத்துடன்‌ இந்தியாவில்‌ தங்கியிருந்தான்‌. 
அக்காலத்தில்‌ ஒருதரம்‌ புதுவையின்‌ மகனுக்கு இந்திய விசா 
எடுத்துத்தரும்படி தொலைபேசியில்‌ கேட்டுக்‌ கொண்டான்‌. 
மற்றொருமுறை தன்‌ தமக்கைக்கு ஒரு வேலை எடுத்து 
கொடுக்கும்படி கேட்டு கடிதம்‌ எழுதினான்‌. 

இப்படியாக எம்மோடு தொடர்பில்‌ இருந்த ஐங்கரநேசன்‌ 
போரின்பின்‌, கூட்டமைப்பின்‌ சார்பில்‌ 

மாகாண சபைத்‌ தேர்தலில்‌ நின்று வென்று, 

இன்று மாகாண விவசாய அமைச்சராக இருந்து வருகிறான்‌. 
அமைச்சரான பின்னர்‌ கழகத்துடன்‌ அவனுக்கு 

அதிகம்‌ தொடர்பில்லை. 


உவன்‌ சரணடைந்தேன்‌ 


அகில இலங்கைக்‌ கம்பன்‌ கழக வெளியீடு 


கூட ஆ —. 


ஒன்பதாவது கம்பன்‌ விழா 
தமிழருவி த. சிவகுமாரன்‌ 
காைநகர்க்‌ கம்பல்‌ கழகம்‌ 
புலியான புதுவை 

பேராசிரியர்‌ சஸிுமுகதகாஸ்‌ 

திருமதி மனோலிமணி க்ணிமுகதாஸீ 
சுணிமுகதாஸ்‌ செய்த உதவிகள்‌ 
வாய்ப்பிழந்த மகேஸ்வரன்‌ 
சஸிமுகதாஸூடனான முரணிபாடு 
சுப்பிரமணிய ஐயர்‌ 

கம்பன்‌ கோட்ட விமானக்தாக்குகல்‌ 
போராளி பரதனுடல்‌ முரஸிபட்டேள்‌ 
பத்தூவது கம்பனி விழா 

தலை தப்பியது! 

சுந்தரலிங்கத்தில்‌ வெளியீடு 
சுந்தரலிங்கம்‌ வாக்குமாறினார்‌ 
கவிஞர்‌ சோ.ப.விலர்‌ தொடர்பு 
சமாதானப்படடயில சவினதம்‌ 

நீண்ட இடைவெளியிலிபில | 
ஒன்பதாவது கம்பல்‌ விழா 
01.08.1986 


இவ்விழா 1986 ஆம்‌ ஆண்டு 

ஓகஸ்ட்‌ மாதம்‌ 1 ஆம்‌ திகதி தொடக்கம்‌ 

7 1] 3ஆம்‌ திகதி வரை, நல்லையாதீனத்தில்‌ 

4 நடைபெற்றது. 
1983 ஆம்‌ ஆண்டு நடைபெற்ற விழாவின்‌ 

பின்‌ ஏற்பட்ட நாட்டுச்‌ சூழலால்‌. 

கம்பன்‌ விழாக்கள்‌ நடைபெற 


நீண்ட நாட்களின்பின்‌ 
இவ்விழா நடைபெற்றது. 
வழக்கம்போலவே 
பட்டிமண்டபம்‌, 
கவியரங்கம்‌,கருத்தரங்கம்‌ 
போன்ற நிகழ்ச்சிகள்‌, 


__ 

உன்னைச்‌ சரணடைந்தேன்‌ 


அ அகில இலங்கைக்‌ கம்பன்‌ கழக வெளியீடு 


நடத்தாவிட்டாலும்‌, 

நாம்‌ யாழ்ப்பாணத்தின்‌ பல கிராமங்களுக்கும்‌ சென்று, 

ஆலயத்‌ திருவிழாக்களில்‌ பட்டிமண்டபங்களை நடாத்தி வந்தோம்‌. 
அப்‌ பட்டிமண்டபங்கள்‌ எனது தலைமையில்‌ நடைபெற்றன. 
இதனால்‌, கிராமங்களில்‌ எல்லாம்‌ கழகம்‌ ஆழமாய்ப்‌ பதிவாயிற்று. 
இக்‌ கம்பன்விழாவில்‌ வித்துவான்‌ வேலன்‌ தலைமையில்‌ 
பட்டிமண்டபம்‌ நடந்தது. 

பட்டிமண்டபத்தில்‌ பேசிய புலவர்‌ ஈழத்துச்‌ சிவானந்தனுக்கும்‌, 
வித்துவான்‌ வேலனுக்குமிடையில்‌ 

மேடையிலேயே மோதல்‌ வெடிக்கப்பார்த்தது. 

ஒருவாறு சமாளித்தோம்‌. 

வழக்கமாக எமது கவியரங்கங்களுக்குத்‌ தலைமைதாங்கி வந்த, 
வித்துவான்‌ ஆறுமுகம்‌ மறைந்துவிட்டதால்‌, 

இவ்வாண்டுக்‌ கம்பன்‌ விழாக்‌ கவியரங்கத்திற்கு, 

சொக்கனைத்‌ தலைமை தாங்க வைத்தோம்‌. 

ஆனால்‌, அவர்‌ தலைமை பெரிய அளவில்‌ சோபிக்கவில்லை. 
தமிழருவி த. சிவகுமாரனும்‌, காரை கணேசமூர்த்தியும்‌, 
முதன்முதல்‌ இவ்விழாவிற்தான்‌ அறிமுகமாயினர்‌. 

கவிஞர்‌ புதுவை இரத்தினதுரை அவர்களும்‌, 
இவ்விழாவிற்தான்‌ எங்கள்‌ அரங்கத்தில்‌ முதன்முதலாகப்‌ பாடினார்‌. 
இவ்விழாவில்‌ புதுவை பாடிய, 

“கோட்டை முனியப்பரைப்‌ பார்த்தவரைப்‌ பார்த்து, 

பலகாலம்‌ ஆகிவிட்ட நேச்சரிலே என்ன பேச்சுவார்த்தை” 
“நிம்மதியாய்ச்‌ சற்று நீட்டிப்படுத்திருக்க சம்மதியாப்‌ பூமி இது” போன்ற, 
பல கவிதைகளும்‌ அக்காலத்தில்‌ ஊரெல்லாம்‌ பிரபலமாயின. 
ஒரு சினிமா நடிகனைச்‌ சூழுமாற்போல்‌, 

அன்று புதுவையை இரசிகர்கள்‌ சூழ்ந்தனர்‌. 

ஓரளவே வேலை முடிந்திருந்த 

எங்கள்‌ கம்பன்‌ கோட்டத்தின்‌ கீழ்ப்பகுதியில்‌, 

நிகழ்ச்சியில்‌ கலந்துகொண்ட அறிஞர்கள்‌ அனைவருக்கும்‌, 
விழா நாட்களில்‌ உணவளித்தோம்‌. 

x XxX 

உன்னைச்‌ சரணடைந்தேனீ 


அகில இலங்கைக்‌ கம்பன்‌ கழக வெளியீடு 


ஒனிபதாவது கம்பன்‌ விழா 
[7 =a 


|! A 


கணேசமூர்த்தி, தமிழருவி சிவகுமார்‌, புதுவை இரத்தினதுரை 


கோட்டத்தில்‌ விருந்து 

உன்னைச்‌ சரணடைந்தேன்‌ 


்‌. அகில இலங்கைக்‌ கம்பன்‌ கழக வெளியீடு 
தமிழருவி த. சிவகுமாரன்‌ 


இவனும்‌ யாழ்‌. இந்துக்கல்லூரி மாணவன்தான்‌. 

எங்களைவிட வயதில்‌ இளையவன்‌. 

யாழ்‌. இந்துக்‌ கல்லூரியில்‌ “ஃபுட்போல்‌ பிளேயராய்‌” இருந்தவன்‌. 

பின்‌ யாழ்‌. இந்துக்‌ கல்லூரியில்‌ விளையாட்டு ஆசிரியனாய்‌ இணைந்தான்‌. 
இவன்‌ காரைநகரைச்‌ சேர்ந்தவன்‌. 

அதே ஊரைச்சேர்ந்த கணேசமூர்த்தியும்‌ இவனுமாக, 

ஒருநாள்‌ என்னைச்‌ சந்தித்து, 

காரைநகரில்‌ தாங்கள்‌ இருவரும்‌ 

ஒரு பட்டிமண்டபத்திற்‌ பேசியதாகச்‌ சொல்லி, 

அந்றிகழ்ச்சியின்‌ “வீடியோ கசெற்றைக்‌” கொண்டுவந்து கொடுத்தனர்‌. 
அதில்‌ இருவரும்‌ ஓரளவு நன்றாகப்‌ பேசி இருந்ததால்‌, 

1986 ஆம்‌ ஆண்டுக்‌ கம்பன்‌ விழாப்‌ பட்டிமண்டபத்தில்‌, 

அவர்கள்‌ இருவரையும்‌ சேர்த்துக்‌ கொண்டேன்‌. 

சிவகுமாரனுக்கு இயல்பாகப்‌ பேச்சு வந்தது. 

அப்போது கிராமந்தோறும்‌ நான்‌ நடாத்திவந்த பட்டிமண்டபங்களில்‌, 
அவனையும்‌ இணைத்துக்கொண்டேன்‌. 

ஆர்வமாய்‌ நிகழ்ச்சிகளிற்‌ கலந்துகொள்வான்‌. 

பின்னர்‌, இவன்‌ தனது ஊரான காரைநகரில்‌, 

ஒரு கம்பன்‌ கழகத்தை ஆரம்பிக்கவேண்டுமென விரும்பி, 

எங்கள்‌ ஆதரவோடு காரைநகர்க்‌ கம்பன்‌ கழகத்தை ஸ்தாபித்தான்‌. 
அக்கழகத்தின்‌ சார்பில்‌ ஐந்து விழாக்களை அவன்‌ நடாத்தினான்‌. 
எங்களது கிராமப்‌ பட்டிமண்டபங்களால்‌ பிரபலமாகி, 

பின்னர்‌ தனிச்‌ சொற்பொழிவு செய்ய ஆரம்பித்து, 

“தமிழருவி”யாய்ப்‌ புகழ்பெற்றான்‌. 

ஒருமுறை ஓர்‌ ஆலயத்தில்‌ இவன்‌ தொடர்‌ விரிவுரையாற்றி முடிக்கையில்‌, 
அவ்‌ ஆலயத்தைச்‌ சேர்ந்தவர்கள்‌ இவனுக்கு ஒரு பட்டம்‌ வழங்க விரும்பி, 
அப்‌ பட்டத்தினைத்‌ தேர்ந்தெடுக்கும்‌ பொறுப்பை எங்களிடமே தந்தனர்‌. 
கழகத்தார்‌ எல்லோரும்‌ ஆலோசித்துக்‌ கொண்டிருக்கையில்‌, 
அவனுக்கான “தமிழருவிப்‌” பட்டத்தை, 

உன்னைச்‌ சரணடைந்தேன்‌ 


அகில இலங்கைக்‌ கம்பன்‌ கழக வெளியீடு 


எங்களது ஜெ.கி. ஜெயசீலனே தேர்ந்தெடுத்துக்‌ கொடுத்தான்‌. 

மிக இக்கட்டான சூழ்நிலைகளிலும்‌, 

துணிந்து சோராமல்‌ கம்பன்‌ விழாக்களை நடாத்தியவன்‌ இவன்‌. 

ஒரு முறை காரைநகர்‌ கம்பன்‌ விழாத்‌ தொடங்க இருந்த நேரத்தில்‌, 
இராணுவத்தைத்‌ தாக்க என, விழா மண்டபத்திற்கு முன்பாக, 

புலிகள்‌ கண்ணிவெடி வைத்துவிட்டனர்‌. 

ஆபத்தான அச்சூழ்நிலையில்‌ புலிகளுடன்‌ வாதிட்டு, 

கண்ணிவெடியை எடுக்கச்செய்து விழாவினை இவன்‌ நடாத்தி முடித்தான்‌. 
அளவுக்கதிகமான தன்னுணர்ச்சியினால்‌, 

மற்றவர்மேல்‌ நட்பும்‌ அன்பும்‌ இவனிடம்‌ குறைவுபட்டிருந்தது. 
அதனால்‌, மற்றவர்களை முழுமையாய்‌ ஈர்க்க இவனால்‌ முடியவில்லை. 
என்னைப்போல அனைவரையும்‌ ஆளுமை செய்யவேண்டும்‌ என்பது, 
அவனது விருப்பம்‌. 

காரைநகர்க்‌ கம்பன்‌ கழகத்தை, 

தனது முழுக்கட்டுப்பாட்டில்‌ வைத்திருக்கவும்‌ விரும்பினான்‌. 
மேற்சொன்ன அவனது சுயநலக்குணத்தால்‌ அது சாத்தியப்படாமல்‌ போக, 
ஊரில்‌ ஓரளவு பகை தேடினான்‌. 

என்னை வென்றுவிட வேண்டுமென்பது, 

எப்போதும்‌ இவனது இலட்சியமாய்‌ இருந்தது. 

பட்டிமண்டபத்‌ தீர்ப்புக்களில்‌ பலதரம்‌ என்னோடு முரண்படுவான்‌. 
மேடைப்பேச்சுக்காக புதிது புதிதாய்‌ விடயங்கள்‌ தேடி நிறையப்‌ படிப்பான்‌. 
பின்னாளில்‌ புலிகள்‌ இயக்கத்தோடு நாம்‌ முரண்பட்டு, 

கழகத்தார்‌ யாரும்‌ யாழ்ப்பாணத்தில்‌ இனிப்‌ பேசுவதில்லை என 
முடிவெடுத்தபோது, 

ஆரம்பத்தில்‌ எம்மோடு உடன்பட்டுவிட்டு, 

பின்‌, பேச்சினால்‌ வந்த வருவாய்‌ நின்று விடும்‌ என்பதற்காக, 

எம்மை விட்டு விலகி நின்றான்‌. 

மற்றவர்களின்‌ பலவீனத்தைப்‌ பயன்படுத்தி 

தனக்கான தளம்‌ அமைக்க நினைப்பது, 

இவனின்‌ குறைபாடு. 


உன்னைச்‌ சரணடைந்தேன்‌ 


அ அகில இலங்கைக்‌ கம்பன்‌ கழக வெளியீடு 


இடப்பெயர்வின்‌ பின்‌, பல நாடுகளுக்கும்‌ சென்று, 

சொற்பொழிவு ஆற்றிப்‌ புகழ்‌ தேடினான்‌. 

வெளிநாட்டுப்‌ பயணங்களை ஆரம்பத்தில்‌ வெற்றிகரமாய்ச்‌ செய்து, 
பின்னர்‌, அதிலும்‌ நிறையக்‌ குழறுபடிகள்‌ செய்தான்‌. 

அதனால்‌ ஆரம்பத்தில்‌ அங்கு பெற்றிருந்த மதிப்பினை இழந்தான்‌. 
பேசுவதில்‌ ஆசை, பொருள்‌ பற்று, புகழ்‌ விருப்பம்‌, 
சுயநலத்தாழ்ச்சி முதலியன தவிர்த்து, 

இவன்‌ மட்டும்‌ தன்னைச்‌ சற்றுச்‌ செம்மை செய்துகொண்டிருந்தால்‌, 
மற்றையோர்‌ மனதில்‌ உயர்ந்த இடத்தைப்‌ பிடித்திருப்பான்‌. 
அவ்வாய்ப்பை வீணாய்த்‌ தவறவிட்டான்‌. 

1995 இடப்பெயர்வின்‌ பின்‌ வவுனியாவிற்‌ குடியேறி, 

சில காரணங்களால்‌ கம்பன்‌ கழக முயற்சிகளைக்‌ கைவிட்டு, 
இன்று வவுனியா தமிழ்ச்‌ சங்கத்‌ தலைவராய்ச்‌ 
செயற்பட்டுக்கொண்டிருக்கிறான்‌. 

இவனது பிள்ளைகளுக்கு நானே பெயர்‌ வைத்தேன்‌. 

என்னையும்‌ கழகத்தையும்‌ நாம்‌ இல்லாத இடங்களில்‌ திட்டினாலும்‌, 
எம்மோடு சில வேளைகளில்‌ முரண்பட்டு நின்றாலும்‌, 

அவனது ஆழ்மனதில்‌ 

அவனை அறியாமல்‌ என்மீதும்‌ கழகத்தின்மீதும்‌ பற்றுண்டு. 
திட்டமிட்டு வஞ்சனை செய்யத்‌ தெரியாத வெகுளி. 

தமிழின்‌ மீதான அவனது காதல்‌ மிகப்பெரிது. 

அக்காதல்‌ ஒருமுகப்பட்டி ருந்தால்‌ 

யாழ்‌ மண்‌ ஒரு பேரறிஞனைப்‌ பெற்றிருக்கும்‌. 

ஈழத்தின்‌ இன்றைய பேச்சாளர்களில்‌ 

விரற்கு முன்னிற்கும்‌ வீரனாய்த்‌ திகழ்கிறான்‌. 

இன்று வரை கழக மேடைகளைச்‌ சிறப்பித்து வருகிறான்‌. 
அறிவில்‌ வளர்ந்திருந்தாலும்‌ இயல்பில்‌, 

அவனை முதல்‌ முதலில்‌ கண்டபொழுது எப்படி இருந்தானோ, 
அதுபோலவே இன்றும்‌ இருக்கிறான்‌. 


xX XxX 


290 


உனைச்‌ சரணடைந்தேன்‌ 
அகில இலங்கைக்‌ கம்பன்‌ கழக வெளியீடு ON 


காரைநகர்க்‌ கம்பன்‌ கழகம்‌ 
(06.09.1986) 


இக்கழகம்‌ 1986 செப்ரெம்பர்‌ 6ஆம்‌ திகதி, 

எமது சேய்க்கழகமாக அங்குரார்ப்பணம்‌ செய்யப்பட்டது. 

அன்று காலை 9 மணிக்கு எங்கள்‌ கழகத்‌ தலைவன்‌ திருநந்தகுமார்‌, 
இக்கழகத்தை அங்குரார்ப்பணம்‌ செய்து வைத்தான்‌. 

அன்று மாலையும்‌ அடுத்தநாளும்‌, 

காரைநகர்க்‌ கம்பன்கழகத்தின்‌ முதற்கம்பன்விழா நடந்தது. 
இக்கழகத்தின்‌ தலைவராகச்‌ சட்டத்தரணி ஏகநாதனும்‌, 
அமைப்பாளராகச்‌ சிவகுமாரனும்‌ நியமிக்கப்பட்டனர்‌. 

இவர்களைத்‌ தவிர ந. கணேசமூர்த்தி, வித்வான்‌ சபாரட்ணம்‌, 
பண்டிதர்‌ ௧. வேலாயுதபிள்ளை ஆகியோரும்‌, 

இக்கழக நிர்வாகத்தில்‌ சேர்ந்து இயங்கினர்‌. 

சிவகுமாரனே அக்கழகத்தின்‌ முழு முயற்சிகளினதும்‌ 

முதுகெலும்பாய்‌ நின்றான்‌. 

இக்கழகம்‌ 1986, 1987, 1988, 1989, 1994 ஆகிய ஆண்டுகளில்‌, 

ஐந்து கம்பன்விழாக்களை நடாத்தியது. 

1986, 1987, 1988, 1989 விழாக்கள்‌ காரைநகரிலும்‌, 

இராணுவ நடவடிக்கை காரணமாக காரைநகர்‌ மக்கள்‌ இடம்பெயர்ந்ததால்‌, 
1994 ஆம்‌ ஆண்டு விழா, 

யாழ்‌. இளங்கலைஞர்‌ மன்ற மண்டபத்திலும்‌ நடைபெற்றன. 

இது தவிர, 

எங்கள்‌ கழகக்‌ கட்டிட நிதிக்கான நிதியுதவி நிகழ்ச்சியொன்றும்‌, 
இக்கழகத்தால்‌ காரைநகரில்‌ 1987 இல்‌ நடாத்தப்பட்டது. 

இங்கு நடந்த விழாக்களிலும்‌ ஆயிரமாய்‌ மக்கள்‌ கூடினர்‌. 

காரைநகர்‌ யாழ்ரன்‌ கல்லூரி மண்டபத்தில்‌ இவ்விழாக்கள்‌ நடைபெற்றன. 
நல்லதொரு அமைப்பாளனாகச்‌ சிவகுமார்‌ செயற்பட்டான்‌. 

அங்கு இரண்டு, மூன்று வீடுகள்‌ எடுத்து, 

பேச்சாளர்களை எல்லாம்‌ தங்க வைத்து, 

விருந்திட்டு, சிவகுமார்‌ விழா நடாத்தினான்‌. 

காரைநகர்‌ விருந்தில்‌ இருந்த காரத்தால்‌, 

காதலாகிக்‌ கசிந்து கண்ணீர்‌ மல்கிப்‌ பேச்சாளர்கள்‌ பெரும்பாடுபட்டனர்‌. 

உன்னைச்‌ சரணடைந்தேன்‌ 


அ அகில இலங்கைக்‌ கம்பன்‌ கழக வெளியீடு 


விழா முடிந்து இரவில்‌ அறிஞர்‌ அனைவரும்‌ குழந்தைகளாய்‌ மாறி, 
ஒருவருக்கொருவர்‌ “ஏ” ஜோக்குகள்‌ சொல்ல, 

“நாங்கள்‌ இளைஞர்களா? அவர்கள்‌ இளைஞர்களா?”” என வியந்தோம்‌. 
இவ்விடயத்தில்‌ சுப்ரமணிய ஐயர்‌, அறிஞர்‌ சோமசுந்தரம்‌, 

கவிஞர்‌ முருகையன்‌, வித்துவான்‌ குமாரசாமி ஆகியோர்‌ 

போட்டி போட்டனர்‌. 

“இவர்களா இப்படிப்‌ பேசுகின்றார்கள்‌? ” என ஆச்சரியப்பட்டோம்‌. 
மறக்கமுடியாத அனுபவம்‌ அது. 

காரைநகர்‌ வர்த்தகப்‌ பிரமுகர்கள்‌ எல்லோரும்‌ 

இவ்விழா முயற்சியில்‌ பங்கேற்றனர்‌. 

காரைநகர்க்‌ கம்பன்‌ கழகத்தின்‌ ஐந்தாவது விழா 

சட்டநாதர்‌ கோயிலடியிலிருந்த, 

பொன்‌ சுந்தரலிங்கத்தின்‌ இளங்கலைஞர்‌ மன்ற மண்டபத்தில்‌ 
நடைபெற்றது. 

போற்றும்படி இயங்கி வந்த காரைநகர்‌ கம்பன்கழக முயற்சிகளும்‌, 
1995 இடப்பெயர்வோடு நின்றுபோயின. 


x XxX 
புலியான புதுவை 


எங்கள்‌ கம்பன்‌ விழாவில்‌ இவர்‌ பாடிய கவிதையைக்‌ கேட்டு, 
அக்காலத்தில்‌, 

புலிகளின்‌ கலை பண்பாட்டுக்‌ கழகத்தின்‌ பொறுப்பாளராவிருந்த மலரவன்‌, 
புதுவையின்‌ இரசிகனாகி, மெல்ல மெல்லப்‌ புதுவையை அணுகி, 

பின்‌, புதுவையைப்‌ போராளியாக்கித்‌ தன்‌ இயக்கத்தில்‌ சேரச்‌ செய்தான்‌. 
போராட்டத்தில்‌ நுழைந்து இவர்‌ எம்மைவிட்டுத்‌ தூரப்போய்‌ விட்டாலும்‌, 
மானசீகமான எங்கள்‌ அன்புக்கு எந்தப்‌ பங்கமும்‌ ஏற்படவில்லை. 
எமக்குப்‌ புலிகளோடு முரண்பாடு ஏற்பட்டபோது, 

இவரே அதிகம்‌ சங்கடப்பட்டார்‌. 

பிடித்தவரைத்‌ தூக்குவதும்‌, 

பிடியாதவரைத்‌ தாக்குவதும்‌ இவரின்‌ பலவீனங்கள்‌. 

எந்தக்‌ கொள்கையிலும்‌ நிலைத்து நில்லாதவர்‌. 

உன்னைச்‌ சரணடைந்தேன்‌ 


அகில கலங்கைக்‌ கம்பன்‌ கழக வெளியீடு 


அவ்வப்போது ஏற்றுக்கொள்ளும்‌ கொள்கைக்காய்‌, 
அவ்வக்காலங்களில்‌ உண்மையாய்ப்‌ பாடூபடூவார்‌. 

அவரின்‌ கொள்கை, 

நிலைநின்ற இடங்களில்‌ எங்களின்‌ கழகமும்‌ ஒன்று. 

1995 இடப்பெயர்வின்‌ பின்‌ நாம்‌ பிரிந்தோம்‌. 

இடையில்‌ ஏற்பட்ட சமாதான காலத்தில்‌ கொழும்பு வந்து, 
என்னிடம்‌ நடந்தவற்றிற்காய்‌ மன்னிப்புக்‌ கோரினார்‌. 

இன்று அவரின்‌ இருப்பே சந்தேகமான நிலையில்‌. 

அவர்‌ மீண்டுவரப்‌ பிரார்த்தித்தபடி இருக்கிறேன்‌. 

நாங்கள்‌ கொழும்பிலும்‌ அவர்‌ வன்னியிலும்‌ இருந்த காலத்தில்‌, 
மல்லிகை ஆசிரியரின்‌ கோரிக்கைக்கிணங்கி, 

மல்லிகையில்‌ இவரது அட்டைப்படக்‌ கட்டுரையை வரைந்தேன்‌. 
வன்னியில்‌ இருந்தபடி அக்கட்டுரையைப்‌ படித்துவிட்டு, 
தொலைபேசியில்‌ என்னிடம்‌ மகிழ்ந்து நெகிழ்ந்தார்‌. 

(40ஆவது இயலில்‌, புதுவைபற்றிய “அக்கினிக்குஞ்சு” கட்டுரை காண்க) 


KX XX 
பேராசிரியர்‌ சண்முகதாஸ்‌ 


எங்களுடனான இவரது தொடர்பு மறக்கமுடியாதது. 

பல்கலைக்கழக அறிஞர்களுள்‌ எங்களோடு நெருங்கி நின்றவர்‌ இவரே. 
நான்‌ இந்துக்கல்லூரியில்‌ ஏ.எல்‌. வகுப்புப்‌ படிக்கும்போது, 

நடாத்திய கதம்ப விழாவில்‌ முதன்முதலாய்க்‌ கலந்துகொண்டார்‌. 
அப்போதுதான்‌ முதன்முதலாய்‌ இவரோடு அறிமுகமானேன்‌. 

கல்லூரி விழாவிற்கு, “றேசிங்‌ சைக்கிளில்‌” வந்திறங்கிய, 

இவரது எளிமை கண்டூ மயங்கினேன்‌. 

இவரும்‌ எங்களது ஆற்றல்‌ கண்டு, என்மேல்‌ அன்பு பூண்டார்‌. 

பின்னர்‌ கம்பன்‌ கழகம்‌ ஆரம்பித்த பின்பு அவ்வுறவு மேலும்‌ நெருங்கியது. 
என்மேலும்‌ கழகத்தின்மேலும்‌ உண்மை அக்கறை கொண்டிருந்தார்‌. 
கழகத்தினதும்‌, கழக உறுப்பினரதும்‌ வளர்ச்சிக்கு, 

இவர்‌ செய்த உதவிகளை மறக்கமுடியாது. 


xX XxX 

உன்னைச்‌ சரணடைந்தேன்‌ 


அ அகில இலங்கைக்‌ கம்பன்‌ கழக வெளியீடு 


திருமதி மனோன்மணி சண்முகதாஸ்‌ 


பேராசிரியரின்‌ துணைவியார்‌ மனோன்மணி சண்முகதாஸ்‌ அவர்களும்‌, 
எங்கள்மேல்‌, அக்கறையும்‌ அன்பும்‌ கொண்டிருந்தார்‌. 

அறிவுத்துறை சார்ந்த பெண்மணி அவர்‌. 

எப்போதும்‌ கல்வி முயற்சிகளில்‌ ஈடுபட்டு வந்தார்‌. 

சற்றுப்‌ பிடிவாதக்காரர்‌. 

பெண்மைக்கு முரணான முரட்டுச்‌ சுபாவம்‌ கொண்டவர்‌. 

கல்வியில்‌ உண்மைப்‌ பிரியம்‌ கொண்டிருந்தார்‌. 

யாழ்‌. பல்கலைக்கழகத்‌ தமிழ்த்துறையுள்‌ நுழைய முயன்று, 

பல தரம்‌ இவர்‌ தோற்றார்‌. 

ஆனாலும்‌, யாழ்‌. பல்கலைக்கழகத்‌ தமிழ்த்துறையில்‌, 

பேராசிரியர்‌, துறைத்தலைவராய்‌ இருக்கும்‌ வரையும்‌, 

இவரது செல்வாக்கு ஆழப்பதிந்திருந்தது. 

எங்கள்‌ கழகம்‌ பின்னாளில்‌ ஆண்டுக்கொரு நூலை வெளியிட, 
தூண்டுதல்‌ செய்தவர்‌ திருமதி சண்முகதாஸ்‌ அவர்களே. 

எங்களை உளமார நேசித்தாலும்‌, 

கழக உறுப்பினர்கள்‌ யாழ்‌ பல்கலைக்கழகத்தினுள்‌ பலம்‌ பெறுவதை, 
விரும்பவில்லை என்பதை, 

அத்துறை சார்ந்தவர்கள்‌ சொல்லக்‌ கேட்டு மிகவும்‌ வருத்தமுற்றேன்‌. 


xX XxX 


கழகத்தார்க்கு 

பேராசிரியர்‌ சண்முகதாஸ்‌ செய்த உதவிகள்‌ 
பேராசிரியரும்‌ துணைவியாரும்‌, 

தங்களுக்கென ஒரு சொந்தவீடு இல்லாத நேரத்திலும்‌, 

நாங்கள்‌ தொடங்கிய கட்டிட முயற்சிக்காக, 

பத்தாயிரம்‌ ரூபாவை (அது அப்போது பெரிய தொகை) 
மனமுவந்து தந்தனர்‌. 

இந்திய இராணுவத்திற்கும்‌, புலிகளுக்குமான மோதலின்‌ போது, 
அம்மையார்‌ வெளிநாட்டிலிருந்தார்‌. 

உன்னைச்‌ சரணடைந்தேன்‌ 


அகில கலங்கைக்‌ கம்பன்‌ கழக வெளியீடு 


அப்போது பேராசிரியர்‌ சிலகாலம்‌ எங்களோடு, 

வைமன்‌ வீதி அலுவலகத்தில்‌ தங்கியிருந்தார்‌. 

அக்காலத்தில்‌ பெற்ற பிள்ளைகளாக 

எங்களை அவர்‌ நேசித்துப்‌ பாதுகாத்தார்‌. 

குமாரதாசனுக்குப்‌ பல்கலைக்கழகத்தில்‌ வேலை எடுத்துக்கொடுத்தும்‌, 
ரகுபரனின்‌ உயர்வை நெறிப்படுத்தியும்‌, 

பிரசாந்தனின்‌ பட்ட மேற்படிப்பில்‌ ஏற்பட்ட சிக்கலைத்‌ தீர்த்தும்‌, 
எமக்கு இவர்‌ செய்த உதவிகள்‌ பற்பல. 

x XxX 

வாய்ப்பீழந்த மகேஸ்வரன்‌ 


இந்திய இராணுவ வருகையின்போது இவர்‌ எங்களோடு இருந்த காலத்தில்‌, 
என்‌ கருத்துக்களை மதித்துச்‌ செவிமடுப்பார்‌. 

அக்காலத்தில்‌, யாழ்‌. பல்கலைக்கழகத்‌ தமிழ்த்துறைக்கு, 
விரிவுரையாளர்‌ ஒருவரை எடுப்பதற்கான நேர்முகத்‌ தேர்வு நடந்தது. 
அப்போது, பேராசிரியர்‌ வேலுப்பிள்ளைக்கும்‌, 

பேராசிரியர்‌ சிவத்தம்பிக்கும்‌ இடையில்‌ இருந்த முரண்பாட்டில்‌, 
“யாரை எடுப்பது?” என்பதில்‌ சிக்கல்‌ ஏற்பட, 

எல்லோருக்கும்‌ நல்லவராய்‌ இருந்த பேராசிரியர்‌ சண்முகதாஸ்‌, 

எனது சிபாரிசை ஏற்று, அவ்விருவரையும்‌ சமாளித்து, 

இன்றைய பேராதனைப்‌ பல்கலைக்கழக தமிழ்த்துறைத்‌ தலைவர்‌ 
பேராசிரியர்‌ மகேஸ்வரனை, 

விரிவுரையாளராய்த்‌ தேர்ந்தெடுக்க ஒழுங்கு செய்தார்‌. 

மகேஸ்வரனைத்‌ தேர்ந்தெடுப்பது, 

நூறு வீதமாக முடிவாகி இருந்த நிலையில்‌, 

மகேஸ்வரனின்‌ கஷ்ட காலத்தால்‌, 

அன்று பயண ஒழுங்கில்‌ ஏற்பட்ட தடை காரணமாக, 

அவர்‌ நேர்முகத்‌ தேர்வில்‌ கலந்துகொள்ள முடியாமற்‌ போயிற்று. 
அப்போது தற்காலிக விரிவுரையாளராகப்‌ பேராதனையில்‌ 

இருந்த மகேஸ்வரன்‌, 

இந்த வாய்ப்புத்‌ தவறியதில்‌ பெரிதும்‌ கவலைப்பட்டார்‌. 

உன்னைச்‌ சரணடைந்தேன்‌ 


௧ அகில இலங்கைக்‌ கம்பன்‌ கழக வெளியீடு 


எனது சிபாரிசுக்கு மனமுவந்து நன்றி கூறினார்‌. 
பிற்காலத்தில்‌, எங்கள்‌ கழக உறுப்பினரான பிரசாந்தன்‌, 
பேராதனையில்‌ விரிவுரையாளராய்‌ வருவதை, 
மகேஸ்வரனும்‌ விரும்பவில்லை. 

பல்கலைக்கழக அணி சார்ந்து, 

கம்பன்‌ கழகத்தைப்‌ பகைத்து நின்றார்‌. 


x Xx % 
பேராசிரியர்‌ சண்முகதாஸூடனான முண்டாடு 


அக்காலத்தில்‌, “மாற்றம்‌” என்ற சஞ்சிகை யாழில்‌ வெளிவந்தது. 
அச்சஞ்சிகையில்‌ தொடர்ச்சியாக, 

வாசகர்களின்‌ கேள்விகளுக்குப்‌ பதில்‌ எழுதி வந்தேன்‌. 

யாழ்‌. பல்கலைக்கழகத்‌ தமிழ்த்துறை பற்றி, 

கேட்கப்பட்ட ஒரு கேள்விக்கு, 

“பாவம்‌ தமிழ்‌” எனப்‌ பதிலளித்தேன்‌. 

அப்பதில்‌ சமூகத்தில்‌ பெரிதாய்ப்‌ பேசப்பட்டது. 

அப்பதில்‌ கண்டு, தமிழ்த்துறை என்னோடு கடுமையாய்‌ முரண்பட்டது. 
தொடர்ந்து அடுத்தவாரத்தில்‌ மற்றொரு வாசகர்‌, 

“உங்களோடு நெருங்கியிருக்கும்‌ பேராசிரியர்‌. சண்முகதாஸைப்‌ பற்றி, 
என்ன சொல்லப்‌ போகிறீர்கள்‌” என்று மீண்டும்‌ கேள்வி கேட்க, 
“பாவம்‌ தமிழ்‌ மட்டுமல்ல, சண்முகதாஸுூம்தான்‌”” எனப்‌ பதிலளித்தேன்‌. 
பல்கலைக்கழகத்தோடு எனக்கேற்பட்ட இம்முரண்பாட்டில்‌, 
பேராசிரியர்‌ சற்றுத்‌ தூரப்போனாலும்‌, 

எங்கள்மேல்‌ அவர்‌ கொண்டிருந்த அன்பு குறையவில்லை. 

கழகம்‌ இக்குடும்பத்திற்குப்‌ பெரிதும்‌ கடமைப்பட்டிருக்கிறது. 

x XxX 

சுப்பிரமணிய ஐயர்‌ 


இவர்‌ யாழ்பல்கலைக்கழகத்‌ தமிழ்த்துறையில்‌ இருந்தார்‌. 
விரிவுரையாளர்‌ ஆவதற்கு முன்பு 
யாழ்‌ இந்துக்கல்லூரியில்‌ சிலகாலம்‌ கற்பித்தார்‌. 

உன்னைச்‌ சரணடைந்தேன்‌ 


அகில இலங்கைக்‌ கம்பன்‌ கழக வெளியீடு 


அப்போது இவரிடம்‌ பட்டிமண்டபங்களில்‌ பேச சென்று 

பொயின்ஸ்‌ கேட்பேன்‌. 

கம்பன்‌ கழகம்‌ ஆரம்பித்தநாள்‌ தொடக்கம்‌ 

எங்களுக்குப்‌ பெரும்‌ துணையாக இருந்து வந்தார்‌. 
வன்னிப்பகுதியைச்‌ சேர்ந்தவர்‌ இவர்‌. 

ஆரம்பகாலத்தில்‌ மிக வெகுளியாக எல்லோரிடமும்‌ அன்பாய்ப்‌ பழகுவார்‌. 
கண்டால்‌ கட்டிப்பிடித்து உரிமை பாராட்டுவார்‌. 

தான்‌ அந்தணர்‌ என்று பார்க்காமல்‌ எங்களோடு சேர்ந்து உண்பார்‌. 
பிற்காலத்தில்‌ மெல்ல மெல்ல மாறத்தொடங்கினார்‌. 
பட்டிமண்டபங்களில்‌ சுவைபடப்பேசி வந்த இவர்‌, 

பின்னர்‌ பட்டிமண்டபங்களில்‌ பேச மறுத்தார்‌. 

பண்டிதர்‌ உமா மகேஸ்வரன்‌, கவிஞர்‌ சோ.ப ஆகியோரோடு சேர்ந்து, 
மெல்ல மெல்ல கழக முயற்சிகளிலிருந்து விடுபடத்தொடங்கினார்‌. 
ஒருநாள்‌ பல்கலைக்கழகம்‌ சென்று 

இவரோடு அதுபற்றிக்‌ கடுமையாய்‌ வாதிட்டேன்‌. 

அதன்பிறகு எங்கள்‌ உறவில்‌ திரைவிழத்‌ தொடங்கியது. 

எளிய மனிதராக இருந்த இவர்‌. 

பின்னர்‌ தன்னைக்‌ கடுமையான மனிதராய்‌ 

செயற்கையாய்‌ மாற்றிக்கொண்டார்‌. 

என்னால்‌ அதனை ரசிக்க முடியவில்லை. 

அவர்‌ தொடர்பு அப்படியே மழுங்கிப்போயிற்று. 

KX XOX 

கம்பன்‌ கோட்டத்தில்‌ நிகழ்ந்த வீமானத்தாக்குதல்‌ 
1987 இல்‌ யாழ்ப்பாணத்தில்‌, 

இலங்கை இராணுவத்தின்‌ தாக்குதல்‌ அதிகமாகியிருந்தது. 
அத்துலத்முதலி பாதுகாப்பு அமைச்சராக இருந்த 

காலம்‌ அது என்று நினைக்கிறேன்‌. 

பீப்பாய்க்குண்டு என்ற ஒன்று, 

யாழ்ப்பாணத்தில்‌ போடப்பட்டுக்‌ கொண்டிருந்தது. 

குண்டுவீச்சு விமானம்‌ அல்லாத, 

அ அகில இலங்கைக்‌ கம்பன்‌ கழக வெளியீடு 


பெரிய விமானத்திலிருந்து அப்பீப்பாய்க்குண்டு உருட்டப்படும்‌. 
அப்போது நாங்கள்‌ வைமன்ரோட்டில்‌ இருந்தோம்‌. 

விமானம்‌ வந்ததும்‌ நாம்‌ அமைத்து வைத்திருந்த, 

“பங்கருக்குள்‌”” ஓடிப்போய்‌ இறங்கி விடுவோம்‌. 

போகும்போது, கையில்‌ “றேடயோவையும்‌” எடுத்துச்‌ செல்வோம்‌. 
“பங்கருக்குள்‌” இருந்தபடி, “றேடியோவைப்‌” போட்டால்‌, 

குண்டு வீச்சு விமானத்தில்‌ இருப்பவர்கள்‌ பேசுவது எமக்குக்‌ கேட்கும்‌. 
சிங்களத்தில்‌ சொல்லப்படும்‌, 

“இன்ன இடத்தில்‌ குண்டைப்‌ போடு!” என்பதான, 

உத்தரவுகள்‌ காதில்‌ விழக்‌ குலை நடுங்கிப்போவோம்‌. 

அமைச்சரே விமானத்திலிருந்து பேசுவதாக அக்காலத்தில்‌ சொல்வார்கள்‌. 
அரைகுறையாய்‌ முடிக்கப்பட்டிருந்த 

கம்பன்‌ கோட்டத்தின்‌ ஒரு அறையில்‌, 

குமாரதாசனின்‌ கடைசித்தம்பி கண்ணதாசனும்‌, 

அவனது சில நண்பர்களும்‌ தங்கிப்‌ படித்து வந்தனர்‌. 

ஒருநாள்‌ மாலை விமானத்‌ தாக்குதல்‌ நிகழ்ந்தது. 

அன்றுதான்‌ வண்ணார்பண்ணைச்‌ சிவன்கோயிலும்‌ தாக்கப்பட்டது. 
தாக்குதல்‌ நேரத்தில்‌ “பங்கருக்குள்‌” இருந்துவிட்டு, 

மைம்மல்‌ பொழுதானதும்‌ நானும்‌ குமாரதாசனும்‌, 
கம்பன்கோட்டத்தைச்‌ சும்மா பார்த்து வரலாம்‌ எனச்சென்றோம்‌. 
கதவைத்‌ திறந்தால்‌, உள்ளே புகையும்‌ இடிபாடுகளும்‌ நிறைந்திருந்தன. 
கோட்டமும்‌ விமானத்தாக்குதலுக்கு ஆளானது 

அப்போதுதான்‌ எமக்குத்‌ தெரியவந்தது. 

எமக்குக்‌ கை, கால்‌ எல்லாம்‌ நடுங்கத்‌ தொடங்கி விட்டன. 

கட்டிட “பிளாட்டை” உடைத்து உள்‌ கதவையும்‌ உடைத்து, 

ஒரு “ரொக்கற்‌ லோஞ்சர்‌” அறையினுள்‌ உட்சென்றிருந்தது. 
தங்கியிருந்து படித்த மாணவர்கள்‌, 

அந்நேரம்‌ அங்கில்லாதபடியால்‌ உயிர்‌ தப்பினார்கள்‌. 

நாங்களும்‌ தான்‌. 

பின்னர்‌ கஷ்டப்பட்டு அப்பகுதியைத்‌ திருத்தினோம்‌. 

உன்னைச்‌ சரணடைந்தேன்‌ 


அ அகில இலங்கைக்‌ கம்பன்‌ கழக வெளியீடு 


போராளீ பரதனுடன்‌ முரண்பட்டேன்‌ 


அக்காலத்தில்‌ புலிகள்‌ இயக்கத்தின்‌ சார்பாக, 

“நிதாசனம்‌” எனும்‌ தொலைக்காட்சி இயக்கப்பட்டது. 

அதற்குப்‌ பொறுப்பாளராக பரதன்‌ என்பவர்‌ இருந்தார்‌. 

ஆற்றலாளர்‌, ஆனால்‌ முன்கோபி. 

அக்காலத்தில்‌ யாழ்‌ பல்கலைக்கழகத்து மாணவர்கள்‌. 
தங்களுக்குள்‌ கொண்டாடிய ஓர்‌ ஆண்டுவிழாவில்‌, 
இளைஞர்களுக்கே உரிய குழப்படிகள்‌ செய்ததையும்‌, 
அவர்களுடைய மதிய விருந்தில்‌ 

மிச்சமாகக்‌ கொட்டப்பட்ட உணவுகளை, 

நாய்கள்‌ தின்பதையும்‌ வீடியோ எடுத்து, 

அகதிகள்‌ உணவுக்குக்‌ கஷ்டப்படுவதையும்‌, 

இதையும்‌ இணைத்துக்காட்டி,, 

“இதில்‌ யார்‌ நாய்கள்‌” எனக்‌ கடுமையான விமர்சனத்துடன்‌, 
அந்நிகழ்ச்சியை பரதன்‌ முடித்திருந்தார்‌. 

அம்முடிவை என்னால்‌ ஏற்கமுடியவில்லை. 

இச்சம்பவம்‌ நடந்த சில நாட்களின்‌ முன்னாதான்‌, 

ஊர்விட்டு ஊர்‌ வந்த அகதிகளுக்கு, 

பல்கலைக்கழக மாணவர்கள்‌ எல்லோரும்‌ சேர்ந்து, 

கொட்டில்கள்‌ போட்டுக்‌ கொடுத்ததை, 

பத்திரிகையில்‌ படித்திருந்தேன்‌. 

இளைஞர்களிடம்‌ இவ்விரு இயல்பும்‌ இருப்பது இயற்கைதான்‌, 
என்பது என்‌ எண்ணம்‌. 

அவர்களது ஒருநாள்‌ மகிழ்ச்சிக்‌ கொண்டாட்டத்தை வைத்து, 
அவர்களை நாய்‌ என்று இழிவு செய்வதை என்னால்‌ ஏற்கமுடியவில்லை. 
இது நடந்து ஓரிரு மாதத்தின்‌ பின்னர்‌, 

நிதாசனத்தின்‌ ஓர்‌ ஆண்டு நிறைவு விழா ஒன்றை பரதன்‌ நடத்தினார்‌. 
வைமன்‌ றோட்டு எல்லையில்‌ இருந்த நாவலர்‌ மணிமண்டபத்தில்‌, 
அந்நிகழ்ச்சி நடைபெற்றது. 

யாழில்‌ அப்போது இருந்த அறிவியலாளர்கள்‌, 

அகில கலங்கைக்‌ கம்பன்‌ கழக வெளியீடு 


அனைவரும்‌ அழைக்கப்பட்டிருந்தனர்‌. 

அவ்வாண்டு ஒளிபரப்பாகிய நிகழ்ச்சிகள்‌ முழுவதும்‌ காட்டப்பட்டு, 
வந்தவர்களிடம்‌ அது பற்றி அபிப்பிராயம்‌ கேட்கப்பட்டது. 
பல்கலைக்கழகப்‌ பேராசிரியர்கள்‌ எல்லாம்‌ மெளனமாயிருக்க, 

நான்‌ மட்டும்‌ எழுந்து மாணவர்களை, 

“தனித்த ஒரு சம்பவத்தை வைத்து நாய்கள்‌ என்று சொல்வது 
பொருத்தமில்லை. அவர்கள்‌ நன்மையும்‌ செய்கிறார்கள்‌” என்றேன்‌. 
“இன்று கூட எங்களுக்கு மதிய உணவு தந்தீர்கள்‌. 

அங்கு சென்று பாருங்கள்‌. 

அங்கும்‌ உணவுகள்‌ கொட்டப்பட்டு நாய்கள்‌ தின்கின்றன. 
இதையும்‌ தேசப்பற்றின்மை என்று சொல்லலாமா? 

இது எங்கும்‌ நடக்கும்‌ ஒரு விஷயம்‌ தான்‌ 

இதைப்‌ பெரிதுபடுத்துவது நல்லதல்ல” என்றேன்‌. 

எனக்கும்‌ பரதனுக்குமான சிறு முரண்பாட்டுடன்‌ கூட்டம்‌ முடிந்தது. 
அன்றிரவு வைமன்‌ றோட்டில்‌ நான்‌ தங்கியிருந்த வீட்டிற்கு பரதன்‌, 
புதுவையை மோட்டார்‌ சைக்கிளில்‌ பின்னால்‌ ஏற்றிக்கொண்டு வந்தார்‌. 
வெளியில்‌ வந்த என்னிடம்‌, 

“உங்கள்‌ பேச்சு நன்றாக இருந்தது” என்றார்‌. 

அவரது முகபாவத்தை வைத்து, 

அவர்‌ கிண்டலாய்ப்‌ பேசுகிறார்‌ என்பதைத்‌ தெரிந்து கொண்டேன்‌. 
இருவருக்கும்‌ வாக்குவாதம்‌ விளைந்தது. 

கருத்துக்‌ கேட்டுவிட்டு, 

உங்களைச்‌ சந்தோஷப்படுத்த நாங்கள்‌ பேசவேண்டும்‌ என்று , 
எதிர்பார்க்காதீர்கள்‌ என, 

அவரிடம்‌ கடுமையாய்ச்‌ சொன்னேன்‌. 

புதுவை ஒரு ஓரமாய்த்‌ தள்ளி நின்றார்‌. 

நான்‌ பணியாததைக்‌ கண்ட பரதன்‌, 

மோட்டார்‌ சைக்கிளை உறுமச்செய்து வேகமாய்‌ வெளியேறினார்‌. 
அப்போது இயக்கம்‌ எங்களோடு முரண்பட்டிருக்கவில்லை. 

பத்தாவது கம்பன்‌ வீழா 
(17.07.1987) 


இந்திய இராணுவம்‌ இலங்கையரசை மீறி, 
“ஒப்பரேசன்‌ பூமாலை” என்ற பெயரில்‌, 

04.06.1987 இல்‌ விமானம்‌ மூலம்‌, 

யாழ்‌. மக்களுக்கு உணவு கொண்டுவந்து கொடுத்தது. 
“பூரி” என்பவரின்‌ தலைமையில்‌ 

இந்திய அதிகாரிகள்‌ யாழ்‌. வந்தனர்‌. 

அவர்களுக்கு யாழ்‌. மக்களால்‌ பெரும்‌ வரவேற்பு 
அளிக்கப்பட்டது. 

தொடர்ந்து நெல்லியடியில்‌ மில்லரால்‌, 

இராணுவம்‌ முகாம்‌ மீதான கரும்புலித்தாக்குதல்‌, 
05.07.1987 இல்‌ நடைபெற்றது. 

அத்தாக்குதலில்‌ பல இராணுவத்தினர்‌ மடிந்தனர்‌. 
பின்‌ இராணுவம்‌ பல பொதுமக்களைக்‌ கொன்றது. 
எந்நேரமும்‌ இராணுவம்‌ யாழ்ப்பாணத்தினுள்‌ 

புகுந்து விடலாம்‌ எனும்‌, 

இக்கட்டான சூழ்நிலையில்த்தான்‌, 

இவ்விழாவினை நடாத்தினோம்‌. 

இவ்விழா 1987 ஜுலை 17, 18, 19 ஆகிய திகதிகளில்‌, 
யாழ்‌. நல்லையாதீனத்தில்‌ நடந்தது. 

விழாவில்‌ பெருங்கூட்டமாக மக்கள்‌ கலந்துகொண்டனர்‌. 
அன்றைய சூழ்நிலையை மையப்படுத்தி, 
பட்டிமண்டபத்‌ தலைப்பு அமைத்தோம்‌. 

“இன்றைய சூழலில்‌ எம்மவர்‌ நெஞ்சில 
்‌ பெரிதும்‌ பதியவேண்டியது, 

சீதையின்‌ உறுதியே! , 

சுமித்திரையின்‌ தியாகமே! 

கும்பகர்ணன்‌ வீரமே!” 

என்ற தலைப்பில்‌ நடந்த பட்டிமண்டபம்‌ 

அகில இலங்கைக்‌ கம்பன்‌ கழக வெளியீடு ON 


பத்தாவது கம்பல்‌ விழா (17.07.1987) 

உன்னைச்‌ சரணடைந்தேன்‌ 


ட்‌ அகில இலங்கைக்‌ கம்பன்‌ கழக வெளியீடு 


அக்காலத்தில்‌ பெரும்‌ புகழ்பெற்றது. 

கும்பகர்ணனின்‌ மரணத்தை மில்லரின்‌ 

மரணத்தோடு ஒப்பிட்டும்‌, 

தூதனாய்‌ வந்த அனுமனை முதல்‌ இந்தியத்தூதர்‌ என வர்ணித்தும்‌, 
இலக்கியப்‌ பேச்சாளர்கள்‌ பேச, 

அடுத்தநாள்‌ பத்திரிகைகளிளெல்லாம்‌ 

அதுவே தலைப்புச்‌ செய்தியாயிற்று. 

இவ்விழாவில்‌ நடந்த கவியரங்கமும்‌ மிக முக்கியமானது. 
இவ்விழாவில்‌ கவிஞர்‌ ச.வே. பஞ்சாட்சரம்‌ பாடிய 
“வடமராட்சித்‌ தாலிக்கொடியை நம்பி - அங்கே 
பொடி மெனிக்கே காத்திருந்தாள்‌ வெம்பி 

வடமராட்சிக்‌ கொடியுமில்ல 

மகிந்த செத்த பொடியுமில்ல - பாவம்‌” 

என்பதான கவிதை, 

விழாவின்‌ பின்பும்‌ இளைஞர்களால்‌ 
சினிமாப்பாட்டுப்போற்‌ பாடப்பட்டது. 
இவ்விழாவில்த்தான்‌ கலைப்பேரரசு ஏ.ரி. பொன்னுத்துரை, 
பண்டிதர்‌ வீரகத்தி, பண்டிதர்‌ ஈஸ்வரநாதபிள்ளை, 
கவிஞர்‌ வாசுதேவன்‌, ஈ. சரவணபவன்‌ ஆகியோர்‌ 
முதன்முதலில்‌ பங்கேற்றனர்‌. 

xX XxX 

தலை தப்பீயது! 


இவ்விழா நடந்து முடிந்த சில நாட்களில்‌ ஒரு சம்பவம்‌ நிகழ்ந்தது. 
அப்போது, இந்திய அதிகாரிகள்‌ பலர்‌ 

“சுபாஷ்‌” ஹோட்டலில்‌ தங்கியிருந்தனர்‌. 

இவ்விழாவில்‌ நாட்டின்‌ 

நடைமுறைப்‌ பிரச்சினைகளுக்கான தீர்வை, 

இலக்கியத்தின்‌ மூலம்‌ நாம்‌ அணுகியிருந்தோம்‌. 

அந்த அணுகுமுறைக்குப்‌ பெரிய வரவேற்பு இருந்தது. 

உன்னைச்‌ சரணடைந்தேன்‌ 


அகில கலங்கைக்‌ கம்பன்‌ கழக வெளியீடு 


எந்த நேரமும்‌ வடமராட்சியிலிருந்து 

இராணுவம்‌ புறப்படலாம்‌ என்ற நிலையில்‌, 

நடத்தப்பட்ட விழா இது. 

ஆனாலும்‌, விழாவில்‌ பெருங்கூட்டம்‌ கூடியது. 

இந்த விழா முடிந்து ஒரு வாரமாகியிருக்கும்‌. 

அப்போது வைமன்‌ ரோட்டில்‌ 

கம்பன்‌ கழக அலுவலகம்‌ அமைந்திருந்தது. 

ஒரு மாலைப்பொழுதில்‌ 

நாங்களும்‌ கவிஞர்‌ சோ.ப.வும்‌ உட்கார்ந்து, 

விழாவைப்‌ பற்றிப்‌ பேசிக்கொண்டிருந்தோம்‌. 

திடீரென ஓர்‌ இந்தியச்‌ சீக்கிய அதிகாரி உள்நுழைந்தார்‌. 
அவர்‌ தன்னை ஒரு பத்திரிகையாளராய்‌ 
அறிமுகப்படுத்திக்‌ கொண்டார்‌. 

தனி ஆங்கிலத்திலேயே எங்களுடன்‌ உரையாற்றினார்‌. 
கவிஞர்‌ சோ.ப. இருந்ததால்‌ 

மொழிபெயர்ப்பு வசதி இருந்தது. 

எங்கள்‌ விழாப்பற்றி நிறைய விசாரித்தார்‌. 

நாங்களும்‌ ஏதோ இந்தியப்‌ பத்திரிகையில்‌, 

எங்கள்‌ விழாவைப்‌ பற்றி எழுதப்போகிறார்‌ என்று நினைத்து, 
ஆனந்தமாகச்‌ செய்திகளைச்‌ சொல்லத்‌ தொடங்கினோம்‌. 
திரும்பத்‌ திரும்ப 

“இந்திய அமைதிப்படையின்‌ வருகை பற்றி, 

உங்கள்‌ அறிஞர்கள்‌ என்ன கருத்துச்‌ சொன்னார்கள்‌?” 
என்ற கேள்வியையே கேட்டார்‌. 

“எம்மை இந்தியா வந்து காப்பாற்றாதா? ” என, 

ஈழத்‌ தமிழர்கள்‌ ஏங்கியிருந்த காலம்‌ அது. 

அனைவரும்‌ இந்தியாவின்‌ துணையை 
ஆதரிக்கிறார்கள்‌ என்ற 

கருத்தை,நாங்கள்‌ சொல்லச்சொல்ல 

சோ.ப. ஆங்கிலத்தில்‌ அவருக்கு எடுத்துக்‌ கூறினார்‌. 
முடிவில்‌ எங்கள்‌ “விழாப்‌ படங்கள்‌ இரண்டு தரமுடியுமா? 

என்று வந்தவர்‌ கேட்டார்‌. 

கைவசம்‌ படம்‌ இருக்கவில்லை. 

“நாளை தரலாம்‌” என்றோம்‌. 

தம்‌ முகவரியைக்‌ கொடுத்து, 

“சுபாஷ்‌ ஹோட்டலில்‌” கொண்டு வந்து தரும்படி கேட்டுக்கொண்டார்‌. 
கிட்டத்தட்ட ஒரு மணித்தியாலம்‌ 

ஆங்கிலத்தில்‌ உரையாடிக்கொண்டிருந்தவர்‌, 

முகவரியைத்‌ தந்து பேசியபோது இறுதியில்‌ நல்ல தமிழில்‌ பேசினார்‌. 
அவருக்குத்‌ தமிழ்‌ தெரியாது என்று நினைத்திருந்த நாங்கள்‌ 
திகைத்துப்போனோம்‌. 

அவருக்குத்‌ தமிழ்‌ தெரியாது என்ற நினைப்பில்‌, 

எங்களுக்குள்‌ நாங்கள்‌ உரையாடிய கருத்துகளும்கூட, 
நல்லகாலமாய்‌ வித்தியாசமாய்‌ அமைந்திருக்கவில்லை. 

அவர்‌ தமிழில்‌ பேசியதும்தான்‌, 

அவர்‌ ஓர்‌ இந்தியப்‌ புலனாய்வு அதிகாரியாய்‌ இருக்கவேண்டும்‌ எனும்‌, 
உண்மையைத்‌ தெரிந்து நாம்‌ திகைத்தோம்‌. 

பின்னாளில்‌ இந்திய உளவுத்துறையினரால்‌, 

பிழையானவர்களாகக்‌ கணிக்கப்பட்ட நம்மவர்‌ பலர்‌, 

ஏதோ விதத்தில்‌ அழிக்கப்பட்டனர்‌. 

நல்ல காலமாய்‌ எம்‌ தலை தப்பியது! 


xX XxX 


பொன்‌. சுந்தரலிங்கத்தின்‌ திருமுறை வெளியீடு 


இக்காலத்தில்‌ சங்கீத பூஷணம்‌ பொன்‌ சுந்தரலிங்கம்‌, 

எம்மோடு மிக நெருங்கியிருந்தார்‌. 

வித்துவான்‌ ஆறுமுகம்‌ அவர்களின்‌ மரண வீட்டில்‌ நான்‌ கதறியழுதது, 
அவரின்‌ மருமகனான சுந்தரலிங்கத்தைப்‌ பெரிதும்‌ பாதித்திருந்தது. 
திருமுறைகளை ஆறு ஒலிப்பதிவு நாடாக்களாக, 

தொகுத்து வெளியிட முயற்சித்த சுந்தரலிங்கம்‌, 

அம்முயற்சிக்கு என்‌ ஆதரவைக்‌ கோரியிருந்தார்‌. 

அகில கலங்கைக்‌ கம்பன்‌ கழக வெளியீடு 


அக்காலத்தில்‌ எங்களோடு நெருங்கியிருந்த, 

கவிஞர்‌ சோ.ப. வுக்கு திருமுறைகளில்‌ ஆட்சி அதிகம்‌ இருந்ததால்‌, 
ஓர்‌ அதிகாலைப்‌ பொழுதில்‌, 

சுந்தரலிங்கத்தின்‌ மோட்டார்‌ சைக்கிளில்‌, 

சோ. ப. வீட்டிற்குச்‌ சென்று, 

அவரைச்‌ சுந்தரலிங்கத்திற்கு அறிமுகம்‌ செய்து வைத்தேன்‌. 
சுந்தரலிங்கத்தோடு எப்படிப்‌ பழகவேண்டும்‌ என்று, 

சோ.ப. வை வழிப்படுத்தினேன்‌. 

“அவர்கள்‌ பணம்‌ தந்தால்‌ வாங்காதீர்கள்‌. 

அவர்களுடைய கடமைப்பாடு பின்னாளில்‌ உங்களுக்கு, 

பெரிய உதவியாய்‌ இருக்கும்‌” என்று நான்‌ சொன்னதை, 

சோ.ப. ஏற்று நடந்தார்‌. 

பின்னாளில்‌ அவ்விருவரும்‌ நெருங்கிய நண்பர்களாகி, 
என்னையும்‌ கழகத்தையும்‌ பகைத்து, 

நிறைய இடைஞ்சல்கள்‌ செய்தனர்‌. 

அவர்களோடு இணைந்திருந்த “முரசொலி” சிவராஜா அவர்கள்‌, 
பின்னாளில்‌ நஷ்டப்பட, 

இவ்விருவரும்‌ அவரை விட்டு மெல்ல விலகினர்‌. ஆனால்‌, 
சிவராஜா அவர்களின்‌ நட்பு 

இன்றும்‌ கழகத்தோடு நெருக்கமாய்த்‌ தொடர்கிறது. 


KX % % 
பொன்‌. சுந்தரலிங்கம்‌ வாக்கு மாறினார்‌ 


அந்த ஒலிப்பதிவு நாடாக்களை, 

கம்பன்‌ கழகத்தின்‌ பெயரில்‌ வெளியிட வேண்டும்‌” என, 
எம்மைச்‌ சுந்தரலிங்கம்‌ வலிந்து கேட்டதால்‌, 

நாம்‌ அதற்குச்‌ சம்மதித்திருந்தோம்‌. 

பத்திரிகையிலும்‌ கம்பன்‌ கழக வெளியீடாய்‌, 

திருமுறை ஒலிநாடாக்கள்‌ வரப்போவதாய்‌ விளம்பரம்‌ வந்தது. 
இக்காலத்தில்தான்‌ யாழ்ப்பாணத்தில்‌, 

உன்னைச்‌ சரணடைந்தேன்‌ 


அ அகில இலங்கைக்‌ கம்பன்‌ கழக வெளியீடு 


“முரசொலி” எனும்‌ பத்திரிகையை, 

மு.சிவராஜா என்பவர்‌ ஆரம்பித்திருந்தார்‌. 

அக்காலத்தில்‌ அவர்‌ மிக வசதியோடிருந்தார்‌. 
கலைஞர்களுக்கு உதவுவதில்‌ விருப்பங்‌ கொண்டிருந்தார்‌. 
ஆதீனத்தோடு நெருக்கமாயிருந்த அவர்‌, 

எங்கள்‌ கம்பன்‌ விழாவில்‌ வைத்து, 

பொன்‌. சுந்தரலிங்கத்தோடு அறிமுகமாகி, 

“திருமுறை நாடாக்களை, 

ஆதீனத்தின்‌ பெயரில்தான்‌ வெளியிட வேண்டும்‌” 

எனக்‌ கேட்டுக்கொள்ள, 

சுந்தரலிங்கமும்‌ அவரினால்‌ வரும்‌ பயனைக்‌ கருதி, 
அப்படியே வெளியிடச்‌ சம்மதித்துவிட்டு, 

அத்தவறுக்காக எங்களைச்‌ சமாளிக்க முயன்றார்‌. 

நாங்கள்‌ சுந்தரலிங்கத்தின்‌ நட்பைக்‌ கருதி, 

அந்த விடயத்ததை அதிகம்‌ பெரிதுபடுத்தவில்லை. 
அவ்வெளியீட்டு முயற்சியின்போது, 

நாம்‌ வாடகைக்கிருந்த வசதியில்லாத அறையிலிருந்தபடியே, 
ரியசலில்‌ கலந்து கொண்ட கலைஞர்களுக்கு, 

சமையல்‌ செய்து நான்‌ அனுப்பி வைப்பேன்‌. 


x XxX 
கவிஞர்‌ சோ.ப.வீன்‌ தொடர்பு 


இவ்விடத்தில்‌ கவிஞர்‌ சோ. பத்மநாதன்‌ அவர்களுடனான, 
கழகத்தின்‌ உறவு பற்றி சொல்ல விரும்புகிறேன்‌. 
உரும்பிராயில்‌ வித்துவான்‌ வேலன்‌ தலைமையில்‌ நடைபெற்ற, 
ஒரு பட்டிமண்டபத்தில்‌ சோ.ப. பேச, 

அதைக்கேட்டு மகிழ்ந்த வித்துவான்‌ வேலன்‌, 

கம்பன்‌ விழாவில்‌ அவரைப்‌ பயன்படுத்துமாறு 

எங்களைக்‌ கேட்டுக்கொண்டார்‌. 

அகில இலங்கைக்‌ கம்பன்‌ கழக வெளியீடு 


அவரின்‌ ஆலோசனைப்படி, 

ஒரு கம்பன்‌ விழாவில்‌ சோ.ப. வை அறிமுகம்‌ செய்தோம்‌. 
அப்பொழுது சோ.ப. பெரிய அளவில்‌ பிரபலமாகி இருக்கவில்லை. 
கம்பன்‌ விழாக்‌ கவியரங்கங்களில்‌ சோ.ப. தன்‌ திறமையைக்‌ காட்டி, 
கொடி கட்டிப்‌ பறக்கத்‌ தொடங்கினார்‌. 

நல்ல தமிழறிவு, திறமையான கவியாற்றல்‌, 

ஆங்கிலப்‌ புலமை என அனைத்தும்சேர, 

அவர்‌ திறமை பெரிதும்‌ வெளிப்பட்டது. 

அக்காலத்தில்‌, அவர்‌ ஆசிரியப்‌ பயிற்சிக்‌ கலாசாலையில்‌, 
விரிவுரையாளராய்‌ இருந்தார்‌. 

அப்போது அவருக்கு 

லண்டன்‌ “ஸ்கொலசிப்‌” வாய்ப்பு ஒன்று வந்தது. 

அவரிடம்‌ அப்போது “பாஸ்போட்‌” இருக்கவில்லை. 
அக்காலத்தில்‌ “பாஸ்போட்‌” எடுப்பதானால்‌, 

அரசாங்க உயர்‌ உத்தியோகத்தர்‌ ஒருவர்‌, 
அத்தாட்சிப்படுத்தி கையொப்பம்‌ இடவேண்டும்‌. 
சோ.ப.வுக்காக நானே கொழும்பு சென்று, 

எனது சின்னையா ஒருவரைக்கொண்டு, 

கையொப்பம்‌ இடுவித்து 

“பாஸ்போட்‌” எடுத்து வந்தேன்‌. 

வந்த ஒரு வாரத்தில்‌ பாஸ்போர்டோடு வருமாறு, 
சோ.ப.வுக்குத்‌ தூதரகத்திலிருந்து கடிதம்‌ வந்தது. 
“பாஸ்போட்‌” கையிலிருந்ததால்‌, 

சோ.ப.வுக்கு 

அந்த “ஸ்கொலசிப்‌” கிடைத்தது. 

இல்லாவிட்டால்‌ 

அந்த வாய்ப்பை அவர்‌ இழந்திருப்பார்‌. 

லண்டன்‌ போக சோ.ப.வுக்கு 

மற்றொரு பிரச்சினையும்‌ இருந்தது. 

வீட்டைப்‌ பொறுப்பாகப்‌ பார்க்க, 

ட்‌ அகில இலங்கைக்‌ கம்பன்‌ கழக வெளியீடு 


அவருக்கு நெருக்கமான உறவு இருக்கவில்லை. 

பிள்ளைகள்‌ சிறியவர்கள்‌, 

மனைவியால்‌ தனியே பொறுப்புக்கள்‌ சுமக்கமுடியாத நிலை. 
இந்நிலையில்‌ மாதாமாதம்‌ கோண்டாவில்‌ சென்று, 

அவர்‌ குடும்பக்காரியங்களைப்‌ பார்த்துக்கொள்ளும்‌ பொறுப்பை, 
அவரின்‌ வேண்டுகோளையேற்று, 

நானும்‌ குமாரதாசனும்‌ ஓர்‌ ஆண்டு செயற்படுத்தினோம்‌. 

பரிசுப்‌ பொருட்கள்‌ பலவற்றை (அவர்‌ பணத்தில்‌) வாங்கிக்கொடுத்து, 
லண்டனில்‌ அவருடைய ஆங்கில விரிவுரையாளர்களுக்கு வழங்கி, 
அவர்களுடைய அன்பைப்‌ பெற்றுக்கொள்ளுமாறு கூறி, 

அனுப்பி வைத்தோம்‌. 

அப்போது லண்டனில்‌ அவருக்கு யாரையும்‌ தெரிந்திருக்கவில்லை. 
எங்கள்‌ நண்பன்‌ சிவகுமாரை அவருக்கு அறிமுகம்‌ செய்து, 
லண்டனில்‌ துணை செய்யச்செய்தோம்‌. 

இப்படி சோ.ப.வுக்கும்‌ எங்களுக்குமான உறவு, 

சகோதர உறவாய்‌ நெருங்கித்‌ தொடர்ந்தது. 

லண்டன்‌ சென்று வந்ததும்‌, 

சோ.ப.வுக்கு யாழ்ப்பாணத்தில்‌ மதிப்பு அதிகரித்தது. 

பின்னாளில்‌ எங்கள்‌ பணிவைப்‌ புரிந்து கொள்ளாத சோ.ப., 

அதைப்‌ பலவீனமாய்க்‌ கருதி எங்களை அலட்சியம்‌ செய்தார்‌. 
பயன்‌ கருதித்‌ தனக்குத்‌ துணை செய்தவர்களுக்கெல்லாம்‌, 
பணிந்து நடந்தார்‌. 

தன்னை ஏவியவர்களுக்கெல்லாம்‌ பணிவிடை செய்து, 

பணிந்த எங்களை ஏவ முயற்சித்தார்‌. 

அது பற்றிப்‌ பின்‌ சொல்கிறேன்‌. 


KX % % 
சமாதானப்‌ படையின்‌ சன்னதம்‌ 


தமிழர்களின்‌ சார்பாய்‌ இலங்கை வந்த இந்திய சமாதானப்‌ படைக்கு, 
தமிழர்கள்‌ மத்தியில்‌ ஆரம்பத்தில்‌ பெரிய வரவேற்பு இருந்தது. 

அகில கலங்கைக்‌ கம்பன்‌ கழக வெளியீடு 


யாழ்ப்பாணம்‌ வந்த ஓர்‌ இந்திய சமாதானப்‌ படைவீரன்‌, 

யாழ்‌. கோட்டை அருகில்‌ கண்ணிவெடி அகற்றும்போது நிகழ்ந்த, 
வெடி விபத்தில்‌ இறந்துபோக, 

அவருக்காக யாழ்‌. மக்கள்‌ மனழுருகிக்‌ கண்ணீர்‌ வடித்தனர்‌. 
ஆனால்‌, பின்னாளில்‌ அரசியல்‌ சூழல்களால்‌, 

புலிகளுக்கும்‌ இந்திய சமாதானப்‌ படைக்கும்‌ போர்‌ தொடங்கிற்று. 
நாம்‌ அதுவரை யாழில்‌ கண்டிருந்த போரைவிட, 

இப்போர்‌ மிகக்‌ கொடூரமாய்‌ இருந்தது. 

மக்களின்‌ பாதுகாப்பைப்‌ பற்றி எதுவித கவலையுமின்றி, 
இருதரப்பினரும்‌ மிகக்‌ கடுமையான “ஷெல்‌” தாக்குதல்களை நடாத்தினர்‌. 
மாரி மழைபோல “ஷெல்‌” பொழிந்தது. 

பலரும்‌ இடம்பெயர வேண்டிய அவசியமும்‌ ஏற்பட்டது. 


வினைச்‌ சர 
அகில இலங்கைக்‌ கம்பன்‌ கழக வெளியீட இ 


Ke 312 ச 


இந்திய இராணுவம்‌ 
யாழினள்‌ புகுந்தது 


இந்திய இராணுவ வருகையின்போது நடந்த, 
சில நிகழ்ச்சிகள்‌ மறக்கமுடியாதவை. 


லிகளுக்கும்‌ இந்திய இராணுவத்தினருக்கு 
மிடையிலான பகை தொடங்கிற்று. 
அப்போது நாங்கள்‌ வைமன்‌ ரோட்‌ 


% பயங்கரமாய்ச்‌ சண்டை 
நிகழ்ந்தது. 

பேராசிரியர்‌ சண்முகதாஸ்‌, 
அவரின்‌ மாமனார்‌, 
அவருடைய மைத்துனி 


' குடும்பத்தினர்‌, 
ட x தப டாக்டர்‌ 

்‌. அகில இலங்கைக்‌ கம்பன்‌ கழக வெளியீடு 


எங்கள்‌ கழக உறுப்பினர்‌ விமலா குடும்பத்தினர்‌ எனப்‌ பலரும்‌, 
அச்சண்டைக்குப்‌ பயந்து, 

எங்கள்‌ கழக அலுவலகத்தில்‌ பலநாட்கள்‌ தங்கியிருந்தனர்‌. 
நூற்றுக்கணக்கான “ஷெல்கள்‌” விசில்‌ சத்தத்துடன்‌ ஆகாய வழியாக வரும்‌. 
நாமனைவரும்‌ அச்சத்தத்தைக்‌ கேட்டதும்‌, 

நிலத்தில்‌ விழுந்து குப்புறப்‌ படுத்துக்‌ கொள்வோம்‌. 

வந்த “ஷெல்கள்‌” விழுந்து பெரும்‌ சத்தத்துடன்‌ வெடித்ததன்பின்தான்‌, 
அச்‌ “ஷெல்கள்‌” எம்மேல்‌ விழவில்லை என்பதையறிந்து நிம்மதிப்படுவோம்‌. 
போர்‌ முற்றி இந்திய இராணுவம்‌ முன்னேறிவர, 

நல்லூர்‌ வட்டார மக்களனைவரும்‌ நல்லூர்க்‌ கோயிலில்‌ தஞ்சம்‌ புகுந்தனர்‌. 
நாங்களும்‌ கோயிலுக்குச்‌ சென்று, அங்கு இடமில்லாதிருந்ததால்‌, 
அரைகுறையாய்க்‌ கட்டப்பட்டிருந்த, 

அருகிலிருந்த எங்கள்‌ கம்பன்‌ கோட்டத்திற்குள்‌ தஞ்சமடைந்தோம்‌. 
அப்பொழுது என்‌ தாய்‌, தந்தை, தங்கை ஆகியோர்‌, 

நல்லூர்ப்‌ பின்‌ வீதியில்‌ எங்கள்‌ கம்பன்‌ கோட்டத்திற்கு முன்னாலிருந்த, 
நல்ல லக்ஷமி ஒழுங்கையில்‌ வாடகை வீட்டில்‌ இருந்தனர்‌. 

இந்திய இராணுவம்‌ ஒக்ரோபர்‌ 24 இல்‌ நல்லூருக்குள்‌ புகுந்தது. 

அன்று எனது பிறந்த நாள்‌. 

அது ஒரு விடியற்காலை நேரம்‌. 

எங்கும்‌ ஒரே நிசப்தம்‌. 

அப்போது கேட்ட இராணுவச்சப்பாத்துச்‌ சத்தங்களால்‌, 

இராணுவம்‌ உள்‌ நுழைந்து விட்டது என்பதைத்‌ தெரிந்து கொண்டோம்‌. 
மனதுக்குள்‌ நடுக்கம்‌. 

பலகாலம்‌ புலிகள்‌ இயக்கத்தில்‌ இணைந்திருந்துவிட்டு, 

அப்போதுதான்‌ அதிலிருந்து விலகியிருந்த, 

எங்கள்‌ நண்பன்‌ ஈஸ்வரநாதனும்‌ எங்களோடு அப்போது தங்கி இருந்தான்‌. 
இயக்கத்தின்‌ சில நடவடிக்கைகளால்‌ மனக்‌ கசப்புற்றிருந்த அவனை, 
இயக்கத்திலிருந்து விடுவிக்க நானும்‌ துணை செய்தேன்‌. 

அவனையும்‌ பாதுகாக்க வேண்டுமே எனும்‌ பதற்றம்‌ எங்களுக்கு. 


xX XxX 


314 


உன்னைச்‌ சரணடைந்தேன்‌ 


அகில கலங்கைக்‌ கம்பன்‌ கழக வெளியீடு 
ஈஸ்வரநாதன்‌ 


இந்த இடத்தில்‌ மேலே நான்‌ சொன்ன ஈஸ்வரநாதன்‌ என்கின்ற 
ஈசனைப்‌ பற்றி, 

கொஞ்சம்‌ சொல்ல வேண்டும்‌. 

இவன்‌ எங்களோடு இந்துக்‌ கல்லூரியில்‌ படித்தவன்‌. 

கல்லூரிக்‌ காலத்தில்‌, இரத்தினகுமாரோடு இவன்‌ நெருக்கமாய்‌ இருந்தான்‌. 
இருவரும்‌ உறவினர்கள்‌. 

படிக்கும்‌ காலத்தில்‌ என்னோடு இவன்‌ நெருக்கமாய்‌ இருக்கவில்லை. 
உண்மையானவன்‌. 

மென்மையானவன்‌. 

எல்லோரையும்‌ நேசிப்பவன்‌. 

தேசப்பற்று மிகுந்தவன்‌. 

1983 இல்‌ திருநெல்வேலி தபால்‌ பெட்டிச்‌ சந்தியில்‌ நடந்த 
குண்டுவெடிப்பில்‌, 

13 இலங்கை இராணுவத்தினர்‌ இறந்துபோனதைத்‌ தொடர்ந்து, 
இராணுவத்தினர்‌ அருகிலிருந்த வீடுகளுள்‌ எல்லாம்‌ புகுந்து, 
வெறியாட்டம்‌ நடத்தினர்‌. 

இவனது வீடும்‌ அதன்‌ அருகில்தான்‌ இருந்தது. 

இராணுவத்தின்‌ அவ்வெறியாட்டத்தில்‌, 

இவனது அக்காவின்‌ கணவனும்‌ சுட்டுக்‌ கொல்லப்பட்டார்‌. 

அதனால்‌ ஏற்பட்ட பாதிப்பில்‌, 

தனது “எக்கவுண்டன்‌” தொழிலையும்‌ விட்டுவிட்டு, 

இவன்‌ புலிகள்‌ இயக்கத்தில்‌ சேர்ந்தான்‌. 

தனது நேர்மையால்‌, அங்கும்‌ மதிக்கப்பட்டு, 

இயக்கத்தின்‌ முக்கிய பொறுப்பாளனாய்‌ வன்னியில்‌ செயற்பட்டான்‌. 
இந்திய சமாதானப்‌ படை வருகையோடு, 

ஈழத்தில்‌ சுமுக நிலை ஏற்பட்டு விடும்‌ எனும்‌ நம்பிக்கையாலும்‌, 
இயக்கத்தில்‌ ஏற்பட்ட சில 

கசப்பான அனுபவங்களைச்‌ சகிக்க முடியாததாலும்‌, 
இயக்கத்திலிருந்து விலகுவதென முடிவுசெய்து, 

அவன்‌ யாழ்‌ வந்திருந்தான்‌. 

அவனது பெற்றோர்க்கும்‌, 

தமக்கைக்கும்‌ எல்லையற்ற மகிழ்ச்சி. 

ஆண்‌ துணையில்லாது அவர்கள்‌ அவதிப்பட்டுக்கொண்டி ருந்தனர்‌. 
அந்த இடைக்காலத்தில்‌, 

இரத்தினகுமார்தான்‌ அவர்களின்‌ குடும்பத்திற்குத்‌ துணையாய்‌ இருந்தான்‌. 
துணையற்று இருந்த அவர்கள்‌, 

ஈசன்‌ திரும்பி வந்ததும்‌ பெரிய நிம்மதியடைந்தனர்‌. 

ஆனால்‌, இயக்கத்தை விட்டு வெளிவந்தது தவறோ எனும்‌ எண்ணத்தால்‌, 
ஈசன்‌ பெரிதும்‌ குழப்பமுற்றிருந்தான்‌. 

அவனது நேர்மைத்‌ தன்மையினால்‌, 

அவன்‌ மனம்‌ பெரிதும்‌ குழம்பியிருந்தது. 

“திரும்பி அவன்‌ இயக்கத்திற்குப்‌ போய்‌ விடுவானோ?” எனும்‌ 
தமது அச்சத்தை, 

அவனது குடும்பத்தார்‌ இரத்தினகுமாருடன்‌ பகிர்ந்துகொள்ள, 
இரத்தினகுமார்‌ அவனை, 

எங்களது கழக அலுவலகத்திற்கு அழைத்துவந்து தங்க வைத்தான்‌. 
அதிலிருந்துதான்‌, ஈசனுக்கும்‌ எனக்குமான நட்பு விரிந்தது. 
குழப்பமுற்றிருந்த அவனை நான்‌ மனதளவில்‌ தெளிவித்து 
நிம்மதிப்படுத்தினேன்‌. 

அப்போது, அவன்‌ இயக்கம்‌ கொடுத்த கைத்துப்பாக்கியை 
வைத்திருந்தான்‌. 

அதனை இயக்கத்திடம்‌ மீண்டும்‌ ஒப்படைக்க வேண்டியிருந்தது. 
அதைத்‌ திருப்பிக்கொடுக்க அவன்‌ இயக்க அலுவலகம்‌ சென்றால்‌, 
அவனை அவர்கள்‌ மீண்டும்‌ தம்வயப்படுத்தி விடுவார்கள்‌ என 
வீட்டார்‌ அஞ்சினர்‌. 

அச்சூழ்நிலையில்‌, நாயன்மார்க்கட்டு மனோகரைச்‌ (காக்கா) சந்தித்து, 
(புலிகள்‌ இயக்கத்தில்‌ இருந்த 

இவனைப்பற்றி முன்னமே சொல்லியிருக்கிறேன்‌.) 

சூழ்நிலையை விளங்கப்படுத்தி, 

ஈசனுக்கு உதவும்படி நான்‌ கேட்டுக்கொண்டேன்‌. 

என்‌ வேண்டுகோளை ஏற்று மனோகர்‌ எங்கள்‌ அலுவலகம்‌ வந்து, 
ஈசனிடம்‌ துப்பாக்கியைப்‌ பெற்றுக்கொண்டான்‌. 


KX XX 
தடுத்தாட் கொண்டேன்‌ 


அதன்‌ பிறகு ஒருநாள்‌, ஈசனை அவனது வீடு சென்று சந்தித்த, 

புலிகள்‌ இயக்க உறுப்பினரான குகன்‌ (பொன்னம்மான்‌) என்பவர்‌, 
(இவர்‌ புலிகள்‌இயக்கத்தின்‌ முக்கிய உறுப்பினராய்‌ இருந்த 

யோகியின்‌ தம்பியாவார்‌) 

ஈசனை மீண்டும்‌ இயக்கத்தில்‌ இணையும்படி வலியுறுத்தி, 

மறுநாள்‌ வந்து அழைத்துச்‌ செல்வதாக சொல்லிச்‌ சென்றிருக்கிறார்‌. 
அன்று மதியம்‌ தற்செயலாக ஈசனை வீட்டில்‌ சந்தித்த நான்‌, 
முகக்குறிப்பைக்‌ கொண்டு அவன்‌ குழம்பியிருப்பதை அறிந்து, 
அவனை வலியுறுத்திக்‌ கேட்டபொழுது, 

நடந்ததை ஈசன்‌ எனக்குச்‌ சொன்னான்‌. 

மீண்டும்‌ நெடுநேரம்‌ அவனோடு பேசி, 

அவனைத்‌ தெளிவடையச்‌ செய்து, 

வீட்டிலிருந்தால்‌ அவர்கள்‌ அவனை 

அழைத்துச்‌ சென்றுவிடுவார்கள்‌ என்பதால்‌, 

எங்கள்‌ அலுவலகத்திற்கு உடனேயே அவனைக்‌ கூட்டிவந்து விட்டேன்‌. 
அதனால்‌, அவனை அழைக்க வந்தவர்கள்‌ திரும்பிச்‌ சென்று விட்டனர்‌. 
அந்த, குகன்‌ என்பவர்‌, 

பின்னாளில்‌ கைதடியில்‌ நடந்த தண்ணீர்த்‌ தாங்கிக்‌ குண்டுவெடிப்பில்‌, 
தன்‌ குழுவினருடன்‌ இறந்துபோனார்‌. 

அதன்பின்‌, எங்களுடனேயே இருந்த ஈசன்‌, 

உதயன்‌ பத்திரிகையில்‌ “எக்கவுண்டனாக” சில காலம்‌ வேலை செய்தான்‌. 
புலிகளுக்கும்‌ இந்திய இராணுவத்தினருக்கும்‌ 

இடையிலான சண்டையின்பின்‌, 

நாங்கள்‌ இருந்த வீட்டின்‌ சொந்தக்காரர்‌ திரு. இராஜலிங்கம்‌ அவர்கள்‌, 
எங்கள்‌ வேண்டுகோளை ஏற்று, இக்கட்டான அச்சூழ்நிலையில்‌, 


ளு 917 


உன்னைச்‌ சரணடைந்தேன்‌ 


£ அகில இலங்கைக்‌ கம்பன்‌ கழக வெளியீடு 


துணிந்து இவனைத்‌ தன்னோடு கொழும்புக்கு அழைத்துச்‌ சென்றார்‌. 
அங்கிருந்து லண்டன்‌ சென்ற இவன்‌, 

இன்று அங்கு “எக்கவுண்டனாகத்‌” தொழில்‌ பார்த்து நல்லபடி வாழ்கிறான்‌. 
பிற்காலத்தில்‌ நாங்கள்‌ கொழும்பு வந்து, 

கம்பன்‌ கழகத்திற்கென நிலம்‌ வாங்கியபோதும்‌, 

ஐஸ்வர்ய லக்ஷ்மியின்‌ புதிய ஆலயத்தை அமைத்தபோதும்‌, 

இவன்‌ எங்களுக்குப்‌ பேருதவி புரிந்தான்‌. 

அங்கிருந்தாலும்‌, அவன்‌ அன்று போலவே இன்றும்‌ எம்மேல்‌ அன்பு 
செலுத்துகிறான்‌. 


x XxX 

நல்லூரில்‌ தஞ்சம்‌ 

மீண்டும்‌ விட்ட இடத்திற்கு வருகிறேன்‌. 

கோயிலுக்குள்‌ இந்திய இராணுவம்‌ எல்லோரையும்‌ அனுப்பியது. 
கோட்டத்தில்‌ தங்கியிருந்த நாமனைவரும்‌ 

கோயிலடிக்குச்‌ சென்றுவிட்டோம்‌. 

நெடுநேரமாகியும்‌ என்‌ தாய்‌, தந்தை, சகோதரி ஆகியோர்‌, 
கோயிலுக்குள்‌ வராததால்‌ பெரும்‌ பதற்றப்பட்டேன்‌. 

பின்னர்‌, பேராசிரியர்‌ சண்முகதாஸூம்‌ நானுமாக 

ஷெல்கள்‌ வெடிக்க வெடிக்க, 

தலைக்குமேல்‌ கைகளை உயர்த்தியபடி சென்று, 

வீட்டினுள்‌ பயந்து பதுங்கியிருந்த அவர்களை, 

கோயிலுக்குள்‌ அழைத்து வந்தோம்‌. 

நல்லூர்க்‌ கோயிலுக்குள்‌ 

கிட்டத்தட்ட நாற்பதாயிரம்‌ பேர்‌ வரை தங்கியிருந்தனர்‌. 
அசையக்கூட இடமில்லாமல்‌ நெருங்கியிருக்க வேண்டியிருந்தது. 
உண்ண உணவு இல்லை, உடுக்க உடை இல்லை. 
கேணிப்படியில்‌ ஒரு சிறிய இடம்‌ எங்களுக்குக்‌ கிடைத்தது. 
அப்போது நல்ல மழைக்காலம்‌. 

மழையில்‌ நனைந்து நனைந்து இருக்கவேண்டிய சூழ்நிலை. 

மழையினால்‌ குழந்தைகளுக்கும்‌ பெரியவர்களுக்கும்‌ 

வயிற்றுப்போக்கு ஆரம்பித்து, 

அனைவரும்‌ பெரிய சிரமப்பட்டனர்‌. 

புனிதமான நல்லூர்‌ கோயில்‌ முழுவதிலும்‌, 

ஆஸ்பத்திரி மலசலகூடத்தின்‌ நாற்றம்‌ வீசியது. 

எனது தந்தை இருதய நோயாளி. 

அடிக்கடி சிறுநீர்‌ கழிக்க வெளிச்செல்ல வேண்டும்‌. 

வீதி நிரம்ப படுத்துக்கிடந்த மக்களைத்‌ தாண்டித்தாண்டி, 
கைத்தடியோடு வெளியிற்சென்றுவர அவர்‌ பட்ட பாட்டை, 

இப்போது நினைத்தாலும்‌ மனம்‌ வருந்துகிறது. 

ஆனாலும்‌, அதற்குள்ளும்‌ பாடிச்‌ சிரித்து, பொழுதுபோக்கினோம்‌. 
பேராசிரியர்‌ சண்முகதாஸூம்‌ எங்களுடனேயே இருந்தார்‌. 

பல சோதனைகளைத்‌ தாங்கி ஐந்து நாட்கள்‌ கோயிலிலேயே தங்கியிருந்து, 
பின்‌ பழையபடி வைமன்‌ ரோட்டு அலுவலகத்திற்கு வந்து சேர்ந்தோம்‌. 
KX XxX 

பிள்ளைப்பேறு டார்த்தோம்‌। 

நாங்கள்‌ தனியார்‌ வகுப்பொன்றில்‌, 

கம்பன்‌ கழகத்தை ஆரம்பித்தது பற்றி முன்னரே சொல்லியிருக்கிறேன்‌. 
அந்த வகுப்பினை நடாத்திய எங்களின்‌ இரசாயன ஆசிரியை கமலாசினி, 
இந்திய இராணுவச்‌ சண்டையின்‌ போது மகப்பேற்றிற்காய்‌, 
இடம்பெயர்ந்து மூளாய்‌ வைத்தியசாலைக்குச்‌ சென்றிருக்கிறார்‌ 
குழந்தைப்பேறு தொடங்கி பன்னீர்க்குடம்‌ உடைந்த நிலையில்‌, 
அங்கும்‌ இராணுவத்‌ தாக்குதல்கள்‌ ஆரம்பித்திக்கிறது, 

அதற்குப்‌ பயந்து கணவரது சைக்கிளில்‌ ஏறி வந்துகொண்டிருக்கையில்‌, 
ஆனைக்கோட்டையில்‌ வீதியோரத்தில்‌ குழந்தை பிறந்திருக்கிறது. 
பின்னர்‌ அவர்‌ குழந்தையுடன்‌ அங்கிருந்த, 

அகதி முகாமில்‌ தங்கி அவர்‌ இடர்ப்படுவதை அறிந்து மிக வருந்தினோம்‌. 
அவர்‌ எங்களோடு ஒரு சகோதரி போல்‌ பழகியவர்‌. 

அவரது திருமணம்‌ உட்பட அவர்கள்‌ வீட்டு விசேஷங்கள்‌ 

்‌. அகில இலங்கைக்‌ கம்பன்‌ கழக வெளியீடு 


எல்லாவற்றையும்‌, 

நாங்கள்தான்‌ முன்னின்று நடத்துவோம்‌. 

தகவலறிந்ததும்‌ செய்தியனுப்பி, 

அவர்களைக்‌ குடும்பத்தோடு வரவழைத்து, 

எங்களோடு வைத்துப்‌ பராமரித்தோம்‌. 

சரக்கு அரைத்துக்‌ கொடுப்பதிலிருந்து, 

அவருக்கான அனைத்து உதவிகளையும்‌ நாங்களே செய்தோம்‌. 
இடையில்‌ குழந்தைக்கு செங்கமாரி வந்துவிட்டது. 

நல்ல காலமாய்‌ குழந்தைப்பேற்று வைத்திய நிபுணர்‌ டாக்டர்‌ இராமதாஸ்‌, 
எங்கள்‌ வீட்டுக்கு அடுத்த வீட்டில்‌ இருந்த, 

அவர்களது உறவினரான, 

வக்கீல்‌ பாலசுப்ரமணியம்‌ வீட்டில்‌ வந்து தங்கியிருந்தார்‌. 
அவரது உதவியுடன்‌ குழந்தையைக்‌ காப்பாற்ற முடிந்தது. 
அக்காலத்தில்‌ பேராசிரியர்‌ சண்முகதாஸ்‌, 

செய்த உதவிகளை மறுக்க முடியாது. 

இன்று, கமலாசினி ர்ச்சர்‌ உயிரோடு இல்லை. 

பின்னாளில்‌ ஒரு வருடப்‌ பிறப்பின்‌ முதல்நாள்‌, 

யாழ்‌. “டவுணுக்குள்‌” நடந்த குண்டுவெடிப்பில்‌ அவர்‌ இறந்து போனார்‌. 
வீதியில்‌ பிறந்த அவரது மகன்‌, 

மிகக்‌ கெட்டிக்காரனாய்ப்‌ படித்து, 

பேராதனைப்‌ பல்கலைக்கழகம்‌ சென்று, 

இன்று ஓர்‌ “எஞ்சினியராய்‌” விளங்குகிறான்‌. 


KX XX 
உயீர தப்பிய ரத்தினகுமார்‌! 


அப்போது இரத்தினகுமாருக்குத்‌ 

திடீரென கடுமையான காய்ச்சல்‌ ஒன்று வந்தது. 

கிட்டத்தட்ட ஒருமாதத்திற்குமேல்‌ விடாமல்‌ காய்ச்சல்‌ காய்ந்தது. 
இந்திய இராணுவத்தினரால்‌ யாழ்‌. வைத்தியசாலை தாக்கப்பட்டு, 
பல பெரிய டாக்டர்கள்‌ சுடப்பட்டு இறந்திருந்த காலமது. 

அகில கலங்கைக்‌ கம்பன்‌ கழக வெளியீடு 


அதனால்‌, யாழ்‌. வைத்தியசாலை அப்போது இயங்கவில்லை. 
மருத்துவ வசதி இல்லாத அந்நிலையில்‌, 

இரத்தினகுமாரின்‌ காய்ச்சல்‌ கூடிக்கொண்டே போனது. 
104-105 வரை காய்ச்சல்‌ ஏறும்‌. 

உடனுக்குடன்‌ ஈரம்‌ துடைத்து காய்ச்சலைத்‌ தணிவிப்பேன்‌. 
ஒரு மணித்தியாலத்துள்‌ மீண்டும்‌ காய்ச்சல்‌ ஏறும்‌. 

ஒரு மருந்துக்கும்‌ காய்ச்சல்‌ நின்றபாடில்லை. 

“அவன்‌ தப்புவானா?” என்று பயந்தே போனோம்‌. 
என்னென்னவோ மருந்துகள்‌ எல்லாம்‌ எடுத்த பிறகு, 
இறுதியில்‌ ஒரு டாக்டர்‌ தந்த மருந்தினால்‌, 

இறையருள்‌ கூட காய்ச்சல்‌ தணிந்தது. 

என்மேல்‌ வைத்த நம்பிக்கையால்‌, 

காய்ச்சலின்‌ போதும்‌, மாறிய பிறகும்‌, 

எனது வேண்டுகோளை ஏற்று, 

அவனை எங்களோடு இருக்க அவன்‌ தாயார்‌ அனுமதித்தார்‌. 
உயிர்ப்பயமான நிலையிலும்‌ என்னை நம்பி மகனை, 
எங்களோடு இருக்க அனுமதித்த அத்தாயின்‌ கருணையை என்சொல்ல. 


KX XxX 
குமாரதாசனும்‌ உயீர்‌ தப்பீனார்‌ 


இந்திய இராணுவம்‌ யாழில்‌ நின்றபொழுது, 

ஒருநாள்‌ ஈழநாடு பத்திரிகை நிறுவனத்திற்கு, 

புலிகளால்‌ குண்டு வைக்கப்பட்டது. 

நாங்கள்‌ தங்கியிருந்த வீட்டுக்காரர்‌ திரு. இராஜலிங்கம்‌ அவர்கள்‌, 
அப்போது அப்பத்திரிகையின்‌ முகாமையாளராய்‌ இருந்தார்‌. 

இந்திய இராணுவத்தின்‌ வருகையின்‌ பின்னரான சமாதானச்‌ சூழ்நிலையில்‌, 
இராஜலிங்கமும்‌ துணைவியாரும்‌ மீண்டும்‌ யாழ்‌ வந்தனர்‌. 

அவர்கள்‌ வந்ததும்‌ நாங்கள்‌ 

கம்பன்‌ கோட்டத்திற்குப்‌ புறப்படத்‌ தயாரானோம்‌. 

ஆனால்‌, அவர்கள்‌ அதற்குச்‌ சம்மதிக்கவில்லை. 

உலீலைச்‌ சரணடைந்தேன்‌ 
£. அகில இலங்கைக்‌ கம்பன்‌ கழக வெளியீடு இ 


எங்களைத்‌ தங்களோடு தங்கியிருக்க வேண்டும்‌ எனக்‌ கட்டாயப்படுத்தி, 
கேட்டுக்கொண்டனர்‌. 

அவர்கள்‌ அன்புக்குக்‌ கட்டுப்பட்டு, 

நாம்‌ தொடர்ந்தும்‌ அவர்கள்‌ வீட்டிலேயே தங்கினோம்‌. 

ஈழநாட்டு அலுவலகத்தில்‌ குண்டு வெடித்ததும்‌, 

ஆத்திரத்துடன்‌ இந்திய இராணுவம்‌, 

இராஜலிங்கத்தை ஏற்றிச்செல்ல எங்கள்‌ வீட்டுக்கு வந்தது. 

வந்த இராணுவத்தினர்‌ மிக முரட்டுத்தனமாய்‌ நடந்து கொண்டனர்‌. 
அப்போது இராஜலிங்கம்‌ வீட்டில்‌ இருக்கவில்லை. 

“அவர்‌ வெளியே சென்றுவிட்டார்‌” என்று நாம்‌ சொன்னதை நம்பாமல்‌, 
இந்திய இராணுவத்தினர்‌ வீட்டிலிருந்த குமாரதாசனை, 
முரட்டுத்தனமாய்‌ தங்கள்‌ “ஜீப்பில்‌” ஏற்றிக்கொண்டு போனார்கள்‌. 
குமாரதாசனது உயிருக்கு என்னாகிற்றோ என்று நடுநடுங்கிப்‌ போனோம்‌. 
என்ன செய்வதென்றே தெரியவில்லை. 

நல்லகாலமாக இராஜலிங்கம்‌ சிறிது நேரத்தின்பின்‌ வந்துவிட்டார்‌. 
நடந்ததை அறிந்து உடனேயே என்னையும்‌ ஏற்றிச்‌ சென்று, 

ஈழநாட்டு அலுவலகத்தில்‌ தடுத்து வைக்கப்பட்டிருந்த, 
குமாரதாசனை மீட்டுத்‌ தந்தார்‌. 

அன்று இராணுவத்தினருக்கு இருந்த ஆவேசத்தில்‌, 

குமாரதாசன்‌ உயிர்‌ தப்பியது கம்பன்‌ அருளே! 


KX XX 
சோதனை மேல்‌ சோதனை! 


புலிகள்‌ தலைமறைவாகி இருந்த நேரம்‌ அது. 

புலிகளின்‌ தொடர்பு இருந்தவர்களையெல்லாம்‌, 

இந்திய இராணுவமும்‌, மாற்று இயக்கங்களும்‌ அழித்துக்கொண்டிருந்தன. 
அந்நேரத்தில்‌ ஒரு நாள்‌ என்னைச்‌ சந்திக்க வந்த இளைஞன்‌ ஒருவன்‌, 
புலிகளின்‌ தலைவர்‌ ஒருவர்‌ என்னைச்‌ சந்திக்க விரும்புவதாகவும்‌, 
அடுத்த நாள்‌ காலை நீர்வேலிக்‌ கந்தசாமி கோயிலடிக்கு, 

நான்‌ வரவேண்டும்‌ என்றும்‌ கட்டளையாய்ச்‌ சொல்லிப்‌ போனான்‌. 

அகில இலங்கைக்‌ கம்பன்‌ கழக வெளியீடு 


பெரிய குழப்பம்‌ ஏற்பட்டது. 

சந்தித்தால்‌ இராணுவத்தினரின்‌ எதிரிகளாவோம்‌. 

சந்திக்காவிட்டால்‌ புலிகளின்‌ எதிரிகளாவோம்‌. 

என்ன செய்வதென்று தெரியாமல்‌ குழம்பித்‌ தெளிந்து, 

அடுத்த நாள்‌ பிரசங்கத்திற்குப்‌ போவது போல, 

வேட்டி, சால்வையுடன்‌ காரில்‌ யாருக்கும்‌ தெரியாமல்‌ நீர்வேலி சென்றேன்‌. 
அப்போது என்னை பிரசங்கங்களுக்கு அழைத்துச்‌ செல்லும்‌, 
கார்க்காரரான “மகான்‌”, 

துணிந்து என்னை அவ்விடத்திற்குக்‌ கூட்டிச்‌ சென்றார்‌. 

அங்கு வந்த புலி உறுப்பினரான ராஜன்‌ என்பவர்‌, 

எம்மைத்‌ தமக்கு மறைமுகமாக உதவும்படி கேட்டுக்கொண்டார்‌. 
இலக்கியச்‌ சேவையே எமது நோக்கம்‌ என்பதை அவருக்கு 
விளங்கப்படுத்தி, 

எம்மால்‌ இவ்விடயங்களில்‌ ஈடுபட முடியாது என்பதை, 

நாசூக்காய்க்‌ கூறிவிட்டுத்‌ திரும்பி வந்தேன்‌. 

x XxX 

இராமனைத்‌ தந்தேன்‌! 


இந்திய இராணுவத்திற்கும்‌ புலிகளுக்குமிடையிலான சண்டை தொடங்கி, 
இந்திய இராணுவம்‌ யாழ்ப்பாணத்தைக்‌ கைப்பற்றிய பின்பு, 

நாம்‌ முழுமையாய்க்‌ கட்டி முடிக்காமல்‌ வைத்திருந்த, 

எங்கள்‌ கம்பன்‌ கோட்டத்தின்‌ கீழ்ப்பகுதியில்‌, 

இந்திய இராணுவம்‌ முகாம்‌ அமைத்தது. 

வைமன்‌ ரோட்டில்‌ எதுவும்‌ செய்யமுடியாத நிலையில்‌ நாம்‌ இருந்தோம்‌. 
கிட்டத்தட்ட பத்து மாதங்கள்‌ முடிந்த பின்பு, 

அதை மீட்டுத்‌ தரவும்‌ ஆணையாளர்‌ சிவஞானமே துணைசெய்தார்‌. 
இராணுவ அதிகாரிகளோடு பேசி, 

ஒருநாள்‌ கம்பன்‌ கோட்டக்‌ கட்டிடத்துக்கு, 

அவர்‌ என்னை அழைத்துச்‌ சென்றார்‌. 

கோட்டத்தின்‌ நிலை கண்டு அதிர்ந்தேன்‌. 

உன்னைச்‌ சரணடைந்தேன்‌ 


அ அகில இலங்கைக்‌ கம்பன்‌ கழக வெளியீடு 


கோட்டத்தின்‌ நடுக்கூடத்தில்‌ பீரங்கியின்‌ நீளக்குழாய்‌ ஒன்று, 

தனியே கழற்றி வைக்கப்பட்டிருந்தது. 

சுற்றிவர இராணுவ வீரர்கள்‌ அரைகுறை ஆடையோடு, 

தூங்கிக்‌ கொண்டிருந்தனர்‌. 

என்‌ வழிபாட்டு அறையைப்‌ பார்க்கவேண்டும்‌ என்று கேட்டு, 

உள்ளே சென்றேன்‌. 

சிவஞானம்‌ வெளியில்‌ இராணுவ அதிகாரியுடன்‌ பேசிக்கொண்டிருந்தார்‌. 
நான்‌ உள்ளே சென்றதும்‌ இரண்டு இராணுவ வீரர்கள்‌ என்னருகில்‌ வந்தனர்‌. 
வடநாட்டவர்களான அவர்களுக்குத்‌ தமிழ்‌ தெரிந்திருக்கவில்லை. 
என்னருகில்‌ வந்த அவர்கள்‌, 

எனக்குப்‌ புரியாத பாஷையில்‌ ஏதேதோ பேசத்‌ தொடங்கினர்‌. 

முதலில்‌ நான்‌ சற்றுப்‌ பயந்து போனேன்‌. 

அவர்கள்‌ என்ன சொல்கிறார்கள்‌ என்று எனக்கு விளங்கவில்லை. 
அங்கிருந்த இராமர்‌ படத்தைக்‌ காட்டிக்‌ காட்டி 

அவர்கள்‌ ஏதோ சொன்னார்கள்‌. 

அந்தப்‌ படத்தைத்‌ தங்களுக்குத்‌ தரும்படி, 

அவர்கள்‌ என்னிடம்‌ கேட்கிறார்கள்‌ என்பது பின்னர்‌ தான்‌ தெரியவந்தது. 
விட்டாற்போதுமென சம்மதமாய்த்‌ தலையசைத்து விட்டு 
ஓடிவந்துவிட்டேன்‌. 

பின்னர்‌, ஆணையாளரின்‌ தலையீட்டால்‌ 

இராணுவம்‌ அங்கிருந்து வெளியேறியது. 


KX XX 
இராணுவம்‌ தந்த தொல்லை 


இந்திய இராணுவம்‌ வெளியேறுமுன்‌ 

அவர்களால்‌ நாங்கள்‌ பட்டபாடு பெரும்பாடு. 

அப்போதெல்லாம்‌ மாலை ஆறு மணிக்கே ஊரடங்கிவிடும்‌. 

இந்திய இராணுவம்‌ எங்கள்‌ கட்டிடத்தை விட்டு வெளியேறுவதற்கு முன்‌, 
ஒரு வாரமாகத்‌ தினமும்‌ இரவு 7 மணிபோல, 

சில இராணுவவீரர்கள்‌ ஒன்று சேர்ந்து தோளில்‌ துப்பாக்கியுடன்‌ நடந்து, 

உன்னைச்‌ சரணடைந்தேன்‌ 


அகில இலங்கைக்‌ கம்பன்‌ கழக வெளியீடு 


எங்கள்‌ வைமன்‌ ரோட்‌ வீட்டுக்கு வருவார்கள்‌. 

நாய்கள்‌ எல்லாம்‌ ஊளையிட்டுப்‌ பெரிய குரலெடுத்துக்‌ குரைக்கும்‌. 
அந்தச்‌ சத்தம்‌ கேட்டு 

அண்டை அயலெல்லாம்‌ பயத்தோடு எட்டிப்பார்க்கும்‌. 

உள்ளே நுழையும்‌ அவர்கள்‌ பெரிய சத்தத்தில்‌ 

ஹிந்தியில்‌ ஏதோ கேட்பார்கள்‌. 

என்ன கேட்கிறார்கள்‌ என்று தெரியாமல்‌ நாங்கள்‌ திகைப்போம்‌. 
சத்தம்‌ போட்டுவிட்டுப்‌ போய்விடுவார்கள்‌. 

இது இரண்டு மூன்று நாட்களாய்த்‌ தொடர, 

இராணுவம்‌ கம்பன்‌ கழகத்துக்கு இரவில்‌ வந்துபோவதாய்‌, 

ஊரார்‌ சிலர்‌ கதை கட்டத்‌ தொடங்கினர்‌. 

இராணுவத்தோடு தொடர்பு வைத்தவர்களைப்‌ போராளிகள்‌ 
கொன்றுவந்த காலமது. 

பயந்து போனோம்‌. 

கடைசியிற்தான்‌ அவர்கள்‌ ஏன்‌ வந்தார்கள்‌ என்ற உண்மை தெரியவந்தது. 
முகாமிட்டிருந்த கட்டிடங்களுக்கு வாடகை கொடுக்க வேண்டும்‌ என்பது, 
அவர்களின்‌ இராணுவச்‌ சட்டமாம்‌. 

எங்களுக்கு எந்தவிதமான வாடகையையும்‌ அவர்கள்‌ தரவில்லை. 
ஆனால்‌, அவ்‌ வாடகையை நாங்கள்‌ பெற்றுக்கொண்டதாக, 
கையெழுத்து இடும்படி கேட்டே அவர்கள்‌ வந்திருக்கிறார்கள்‌. 
உண்மை தெரிந்ததும்‌ “தப்பினாற்காணும்‌ சாமி!” என்று, 

அவர்கள்‌ நீட்டிய பத்திரங்களில்‌, 

கேட்ட இடங்களிலெல்லாம்‌ கையெழுத்துப்‌ போட்டுக்‌ கொடுத்தோம்‌. 
x % 

டேோராளீ மலரவன்‌ 


மலரவன்‌ எங்கள்‌ கழகத்தின்‌ ஆதரவாளரான திருநாவுக்கரசரின்‌ மகன்‌. 
திருநாவுக்கரசு ஒரு கால்‌ ஊனமானவர்‌. 

புன்னாலைக்கட்டூவனில்‌ புகையிலைக்குடில்‌ வைத்திருந்தார்‌. 

அற உணர்வுள்ள செல்வர்‌. 

உன்னைச்‌ சரணடைந்தேன்‌ 


ட்‌ அகில இலங்கைக்‌ கம்பன்‌ கழக வெளியீடு 


அவருக்கு மூன்று ஆண்பிள்ளைகள்‌. 

மூவரையும்‌ சென்ஜோன்ஸ்‌ கல்லூரியில்‌ சேர்த்துப்‌ படிப்பித்தார்‌. 
கல்லூரியில்‌ படிக்கும்‌ போதே எனது ரசிகனாயிருந்தவன்‌ மலரவன்‌. 
தமிழ்க்காதலும்‌, தேசப்பற்றும்‌ மிகுந்தவன்‌. 

இயக்கத்தில்‌ சேர்ந்து கலைப்‌ பண்பாட்டுக்‌ கழகத்‌ தலைவனாயிருந்தான்‌. 
இவன்‌ தான்‌ எங்கள்‌ கம்பன்‌ விழாவில்‌, 

புதுவையின்‌ கவிதையைக்‌ கேட்டு மயங்கி, 

அவரோடூ தொடர்பு கொண்டு, 

மெல்ல மெல்ல அவரை இயக்கத்திற்கு இழுத்துச்‌ சென்றான்‌. 
இவனது உதவியாளராய்த்‌ திரிந்த புதுவை, 

இடையில்‌ இவன்‌ காயப்பட்டு இந்தியா செல்ல, 

இவனது பதவிக்கு வந்து செல்வாக்காய்‌ இருந்தார்‌. 

மலரவன்‌ என்மேல்‌ பெரும்‌ மதிப்புக்‌ கொண்டவன்‌. 

ஒரு முறை இவனும்‌ இவனது குழுவினரும்‌, 

தம்மை எதிர்த்த கரையூரைச்‌ சேர்ந்த இளைஞன்‌ ஒருவனை, 
தாக்கிக்‌ கொன்று விட்டதாய்‌ அறிந்து, 

அப்போது அவன்‌ வின்சர்‌ தியேட்டரில்‌ நடத்திய, 

கலை நிகழ்ச்சியிலிருந்து எழுந்து வந்துவிட்டேன்‌. 

அன்றிரவே புதுவையுடன்‌ வீடு தேடி வந்து மன்னிப்புக்கேட்டான்‌. 
நான்‌ திட்டத்திட்ட தலை குனிந்து கண்ணீர்‌ வடித்துக்‌ 
கேட்டுக்கொண்டான்‌. 

பின்னாளில்‌ இந்திய இராணுவம்‌ யாழைக்‌ கைப்பற்றிய போது, 
இயக்கத்தில்‌ இருப்பதா, விடுவதா என்று குழப்பமுற்றான்‌. 

இவனும்‌ தமையனுமாக வைமன்‌ றோட்டில்‌ என்னைச்‌ சந்தித்தனர்‌. 
நீண்ட நேரம்‌ பல விடயங்களையும்‌ என்னுடன்‌ பேசினர்‌. 
அவையெல்லாம்‌ தணிக்கைக்குரிய விடயங்கள்‌. 

பின்னர்‌ என்‌ ஆலோசனையையும்‌ பெற்று, 

இயக்கத்திலிருந்து விடுபட்டுச்‌ சென்றான்‌. 

இன்று வெளிநாட்டில்‌ நிறைவாய்‌ வாழ்கிறான்‌. 


KX XxX 

உன்னைச்‌ சரணடைந்தேன்‌ 


அகில இலங்கைக்‌ கம்பன்‌ கழக வெளியீடு 
டோராள்‌ ராஜன்‌ 


மலரவனால்‌ எனக்கு அறிமுகப்படுத்தப்பட்டவன்‌ ராஜன்‌, 

யாழ்‌அரசியல்‌ பொறுப்பாளராக ஒரு காலத்தில்‌ இருந்தான்‌. 

இந்திய இராணுவம்‌ யாழில்‌ நின்ற போது மறைந்து துணிந்து இயங்கியவன்‌. 
அக்காலத்தில்‌ புலிகள்‌ சார்ந்த அனைவரையும்‌, 

இந்திய இராணுவமும்‌, மாற்று இயக்கங்களும்‌, 

கொலை செய்து கொண்டிருந்த நேரத்தில்‌, 

என்னை ரகசியமாய்‌ நீர்வேலிக்கு அழைத்து சந்தித்தவன்‌ இவனே. 

பின்‌ நாளில்‌ இவனும்‌ இயக்கத்தால்‌ படியிறக்கப்பட்டான்‌. 

பின்னர்‌ இயக்கத்திலிருந்து விலகி , 

ஒரு தொண்டு நிறுவனத்தில்‌ வேலை செய்தான்‌. 

போர்‌ எல்லாம்‌ முடிந்த பிறகு கொழும்பில்‌ பல தரம்‌ என்னைச்‌ சந்தித்தான்‌. 
அப்போது நடந்து முடிந்த சம்பவங்களில்‌ 

இயக்கத்தின்‌ குறைபாடுகள்‌ பற்றி, 

என்னோடு மனம்‌ திறந்து பேசினான்‌. 

இப்போது எங்கிருக்கிறானோ தெரியவில்லை. 


KX XX 
கோட்டத்தில்‌ தங்கிய நாதஸ்வர வீத்துவான்‌ 


இந்திய இராணுவம்‌ கட்டிடத்தை எம்மிடம்‌ ஒப்படைத்ததும்‌, 

அதில்‌, தம்மைத்‌ தங்கவிடும்படி, 

நல்லூர்க்‌ கோயில்‌ நாதஸ்வரக்காரரான, 

சுப்புசாமி அவர்கள்‌ எம்மைக்‌ கேட்டுக்கொள்ள, 

நாம்‌ வைமன்‌ ரோட்டில்‌ தங்கியிருந்ததால்‌, 

அவர்கள்‌ குடும்பத்தைக்‌ கோட்டத்தில்‌ தங்க அப்போது அனுமதித்தோம்‌. 
அவர்கள்‌ கழகத்தை நல்லபடி பராமரிக்கவில்லை. 

பின்‌ மிகச்‌ சிரமப்பட்டே அவர்களை அங்கிருந்து எழுப்ப வேண்டியிருந்தது. 
அப்போது சிறு பையனாக இருந்த, 

சுப்புசாமியின்‌ மகனான பாலமுருகன்‌, 

இன்று ஈழத்தின்‌ பிரபல நாதஸ்வர வித்துவான்களில்‌ 

உன்னைச்‌ சரணடைந்தேன்‌ 


அ அகில இலங்கைக்‌ கம்பன்‌ கழக வெளியீடு 


ஒருவனாகத்‌ திகழ்கிறான்‌. 

தமிழகம்‌ வரை கூட அவனது புகழ்‌ இன்று பரவியிருக்கிறது. 
பின்னாளில்‌ நடந்த எங்களது கொழும்புக்‌ கம்பன்‌ விழாவில்‌, 
அவனுக்கு “ஏற்றமிகு இளைஞன்‌ விருது” கொடுத்துக்‌ கெளரவித்தோம்‌. 
புகழ்பெற்ற இன்றைய நிலையில்‌, 

அவன்‌ எங்கள்‌ கழகத்திற்குப்‌ பெரும்‌ துணையாய்‌ நின்று, 

நாம்‌ கேட்கும்போதெல்லாம்‌ 

எமது நிகழ்ச்சிகளில்‌ கலந்து சிறப்பித்து வருகின்றான்‌. 

இன்று அவனைக்‌ காணும்‌ போதெல்லாம்‌, 

அவனது குழந்தைப்‌ பருவத்தில்‌, 

அவர்களைக்‌ கழகத்திலிருந்து வெளியேற்ற நேர்ந்ததை நினைந்து 
சங்கடப்படுவேன்‌. 


x XxX 

கொலை செய்யப்பட்ட வீத்துவான்‌ சபாரட்ணம்‌ 
இக்காலத்தில்‌ காரைநகர்க்‌ கம்பன்கழகத்தைச்‌ சேர்ந்த, 

வித்துவான்‌ சபாரட்ணம்‌, 

இந்திய இராணுவத்தோடு தொடர்பு கொண்டார்‌ என, பழி சுமத்தப்பட்டு, 
அநியாயமாகப்‌ புலிகளால்‌ சுட்டுக்‌ கொல்லப்பட்டார்‌. 

அவரது இறுதிக்‌ கிரியைகளில்‌ கலந்துகொள்ளக்கூட , பலரும்‌ அஞ்சினர்‌. 
ஆனால்‌, அதுபற்றிக்‌ கவலைப்படாமல்‌ நானும்‌ கழக உறுப்பினர்‌ சிலருமாக, 
அந்தப்‌ பதற்றச்‌ சூழ்நிலையிலும்‌, 

அவரது இறுதிக்‌ கிரியைகளில்‌ கலந்துகொண்டோம்‌. 

அங்கு நடந்த அவரது அஞ்சலிக்‌ கூட்டத்திலும்‌ நான்‌ உரையாற்றினேன்‌. 


KX XxX 
மீண்டும்‌ குரங்குகள்‌ வந்தன 


என்‌ குருநாதரின்‌ சொற்பொழிவின்‌ போது நல்லை ஆதீனத்தில்‌, 
குரங்கொன்று வந்த கதையினை முன்பு சொல்லியிருக்கிறேன்‌. 
பின்னாளில்‌ பல முக்கியமான நேரங்களில்‌ எல்லாம்‌ அக்‌ குரங்குத்தரிசனம்‌, 

உன்னைச்‌ சரணடைந்தேன்‌ 


a அகில கலங்கைக்‌ கம்பன்‌ கழக வெளியீடு 


அடிக்கடி நிகழ்ந்தது என்றும்‌ 

அவை பற்றி இடையிடையே சொல்வேன்‌ என்றும்‌, 

முன்பு சொல்லியிருந்தேன்‌ அல்லவா. 

இப்போது இரண்டாவது குரங்குத்தரிசனம்‌ பற்றி, சில வார்த்தைகள்‌. 
இந்திய இராணுவத்திற்கும்‌ புலிகளுக்கும்‌ இடையிலான, 

சண்டை கடுமையாய்‌ நடந்து கொண்டிருந்தது. 

அப்போரில்‌ பல உயிர்கள்‌ பறிக்கப்பட்டன. 

எங்களோடு தங்கியிருந்த விமலாவின்‌ தந்தையும்‌, 

கல்வியங்காட்டில்‌ அவர்கள்‌ வீட்டில்‌ இறந்து கிடந்தார்‌. 
இந்நிலையில்‌ கழகத்தைச்‌ சேர்ந்த எவருக்கும்‌, 

உயிராபத்து வந்துவிடுமோ? என 

நிமிடத்திற்கு நிமிடம்‌ நான்‌ அஞ்சிக்‌ கொண்டிருந்தேன்‌. 

ஒரு நாள்‌ காலைப்‌ பொழுது, 

திடீரென எங்கள்‌ வீட்டு முற்றத்திலிருந்த மாமரங்கள்‌ 

சலசலத்து அசைந்தன. 

என்னவென்று பார்த்தால்‌ அம்மாமரக்கிளைகளில்‌, 

சிறியதான மூன்று குரங்குகள்‌ பாய்ந்து விளையாடிக்கொண்டிருந்தன. 
நான்‌ முன்பு சொன்னது போல 

அந்த வட்டாரத்தில்‌ குரங்குகள்‌ இருந்ததில்லை. 

திடீரெனக்‌ குரங்குகள்‌ வீட்டிற்கு வந்ததும்‌, 

அதை ஆஞ்சநேய தரிசனமாகவே நான்‌ நினைத்தேன்‌. 

அந்தக்‌ கடும்போரிலும்‌ கழகத்தார்‌ எல்லாரும்‌ உயிரிழப்பின்றி தப்பினர்‌. 
ஆஞ்சநேயரே காத்தார்‌ என நம்பினேன்‌. 


வினைச்‌ சர 
அகில இலங்கைக்‌ கம்பன்‌ கழக வெளியீட இ 


~ 330 பசீ 


பாணுடீச்சேரி விழாவில்‌ 
முகற பங்கேற்பு 
1988 


ஊ்ம்பன்‌ அடிப்பொடியின்‌ நண்பரான, 


புதுவையைச்‌ சேர்ந்த கம்பவாணர்‌ என்கின்ற 
புலவர்‌ அருணகிரி அவர்கள்‌, 
இகம்பன்‌ அடிப்பொடியின்‌ திருவடிகளை நாங்கள்‌ 
வாங்கி வந்ததால்‌, 
எங்கள்மேல்‌ பெரிய அன்பு 
பூண்டிருந்தார்‌. 
ந இடைக்காலத்தில்‌ நாம்‌ தமிழகம்‌ 
செல்லாமல்‌ விட்டதும்‌, 
போரில்‌ எங்களுக்கு என்ன 
ஆயிற்றோ என அவர்‌ பெரிதும்‌ 
கவலைப்பட்டாராம்‌. 
மேடைகளில்‌ பேசும்போது, 
“அந்தப்‌ பையன்கள்‌ 
ர உயிரோடு 
இருக்கிறாங்களோ? 
\ ௫ இல்லையோ?” 
ட... எனச்சொல்லிக்‌ 
கண்ணீர்விட்டு 
“அழுவார்‌. 

உன்னைச்‌ சரணடைந்தேன்‌ 


அ அகில இலங்கைக்‌ கம்பன்‌ கழக வெளியீடு 


புதுவை சென்றிருந்த யாழ்‌. பல்கலைக்கழகப்‌ பேராசிரியர்‌ 

சண்முகலிங்கன்‌ அவர்களிடம்‌, 

எங்களைப்பற்றி விசாரித்துத்‌ தெரிந்து கொண்ட அவர்‌, 

நீண்ட நாட்களின்‌ பின்‌ கடிதம்‌ மூலம்‌ எங்களுடன்‌ தொடர்புகொண்டு, 
புதுவை விழாவிற்‌ பங்கேற்க எமக்கு அழைப்பு விடுத்தார்‌. 

1988 மே மாதம்‌ இரண்டாம்‌ வாரத்தில்‌ நடைபெற்ற அக்கம்பன்‌ விழாவில்‌, 
நானும்‌, குமாரதாசனும்‌, இரத்தினகுமாரும்‌, ரகுபரனும்‌, 
பல்கலைக்கழகத்‌ தமிழ்த்துறை விரிவுரையாளர்‌, 

இ. பாலசுந்தரமும்‌ கலந்துகொண்டோம்‌. 

புதுவை எங்கள்மேல்‌ பேரன்பு காட்டியது. 

கம்பவாணரும்‌ அப்போதைய புதுவைக்‌ கம்பன்கழகச்‌ செயலாளரான, 
வக்கீல்‌ முருகேசனும்‌ எமக்கு நெருங்கிய உறவானார்கள்‌. 
அன்றுதொட்டு இன்று வரை ஒருசில ஆண்டுகள்‌ தவிர்த்து, 
இக்கழகத்தின்‌ விழாக்களில்‌ ஆண்டுதோறும்‌ நாம்‌ பங்குபற்றி வருகிறோம்‌. 
இவ்விழாவில்‌ நம்‌ நாட்டைச்‌ சேர்ந்த பல அறிஞர்களையும்‌ 

பங்கேற்க வைத்தோம்‌. 

சிவத்தமிழ்ச்‌ செல்வி தங்கம்மா அப்பாக்குட்டி, பேராசிரியர்‌ சண்முகதாஸ்‌, 
பேராசிரியர்‌ சிவலிங்கராஜா, தமிழருவி சிவகுமார்‌, 

ஏ.ரி. பொன்னுத்துரை, ஜெ.கி. ஜெயசீலன்‌, 

சட்டத்தரணி ஏகநாதன்‌, எங்கள்‌ நண்பன்‌ மகாராஜா, 

சிவராமலிங்கம்‌ மாஸ்டர்‌, முரசொலி சிவராசா, ஆறு. திருமுருகன்‌ என 
நூற்றுக்கும்‌ மேலானோர்‌ எம்மோடு பிற்காலத்தில்‌ புதுவை வந்தனர்‌. 
கம்பவாணரின்‌ மறைவின்‌ பின்பு, 

அக்கழகத்தின்‌ செயலாளரான வக்கீல்‌ முருகேசன்‌, 

எங்களைத்‌ தன்னுறவாய்‌, உயிராய்ப்‌ பேணிவந்தார்‌. 

சென்ற ஆண்டு (2015) காலம்‌ அவரையும்‌ எங்களைவிட்டுப்‌ பிரித்தது. 
அக்கழகத்தின்‌ தலைவரான கோவிந்தசாமி முதலியார்‌, 

பொருளாளர்‌ வேல்‌ சொக்கநாதன்‌, துணைச்செயலர்‌ கல்யாணசுந்தரம்‌, 
தற்போதைய துணைத்தலைவர்‌ சிவக்கொழுந்து என, 

அங்கிருந்து எம்மேல்‌ அன்பு காட்டுவோர்‌ வரிசை மிக நீண்டு வருகிறது. 
அக்கழகத்திற்தான்‌ 

பேராசிரியர்‌ அ.ச. ஞானசம்பந்தனின்‌ தொடர்பு கிடைத்தது. 

உன்னைச்‌ சரணடைந்தேன்‌ 


அகில கலங்கைக்‌ கம்பன்‌ கழக வெளியீடு 


குன்றக்குடி அடிகளார்‌, புலவர்‌ கீரன்‌, வ. சுபமாணிக்கம்‌ போன்ற, 
பேரறிஞர்களின்‌ தொடர்பை இங்குதான்‌ நான்‌ பெற்றுக்கொண்டேன்‌. 


xX XxX 
மீண்டும்‌ கம்பன்‌ வீழாக்கள்‌ நின்றுபோயீன 


புலிகளுக்கும்‌ இந்திய இராணுவத்திற்கும்‌ 
இடையிலான சண்டையில்‌, 

புலிகள்‌ தலைமறைவு வாழ்க்கை தொடங்கியதும்‌, 
மீண்டும்‌ கம்பன்விழாக்கள்‌ யாழில்‌ தடைப்பட்டுப்‌ போயின. 
ஆனாலும்‌ அந்த இடைக்காலத்தில்‌ வேறு ஊர்களில்‌ 
சில விழாக்களை நடாத்தினோம்‌. 


xX XxX 


கடன்பட்டார்‌ நெஞ்சம்‌ - மா. தவயோகராஜா 


யாழ்‌. கம்பன்கோட்டம்‌ கட்டப்பட்டுக்கொண்டிருந்த வேளை அது. 
மனவூக்கத்தால்‌ மட்டும்‌ வேலைகளைத்‌ தொடங்கியதால்‌, 

கையில்‌ பணமில்லாமல்‌ இடையில்‌ இடர்ப்பட்டோம்‌. 

தொடர்ந்தும்‌ கட்டிட வேலையை முன்னெடுக்க முயன்றோம்‌. 
அக்காலகட்டத்தில்‌ கவிஞர்‌ சோ.ப. எங்களோடு மிக நெருங்கியிருந்தார்‌. 
அது பற்றி முன்‌ சொல்லியிருக்கிறேன்‌. 

லண்டனிலிருந்து உழைத்து மிச்சப்படுத்திய பணத்தை, 

சோ.ப. வட்டிக்குக்‌ கொடுக்கும்படி எம்மிடம்‌ அனுப்பிவைத்தார்‌. 
அக்காலத்தில்‌ சி.வி.கே. சிவஞானம்‌ அவர்கள்‌, 

எங்கள்‌ கட்டிட நிதிக்காக, 

மாநகரசபை ஊழியர்களிடம்‌ பணம்‌ சேர்த்திருந்தார்‌. 

அப்பணம்‌ வந்ததும்‌ கடனைக்‌ கொடுக்கலாம்‌ என நினைத்து, 
சோ.ப.வின்‌ பணத்தை (கிட்டத்தட்ட முப்பத்தையாயிரம்‌), 
வட்டிக்குப்‌ பெற்று கம்பன்கோட்ட வேலைகளைச்‌ செய்தேன்‌. 
சி.வி.கே. அவர்கள்‌ சேர்த்த பணம்‌ எங்கள்‌ கைக்கு வராமற்போயிற்று. 


உன்னைச்‌ சரணடைந்தேன்‌ 


அ அகில இலங்கைக்‌ கம்பன்‌ கழக வெளியீடு 


அந்த விபரத்தை முன்னரே சொல்லியிருக்கிறேன்‌. 

வருமென்று நினைத்த அந்தப்‌ பணம்‌ 

கைக்கு வராததால்‌ கடனாளிகளானோம்‌. 

சோ.ப.வின்‌ கடன்‌ ஏறிக்கொண்டே போயிற்று. 

நாளடைவில்‌ வட்டிக்கும்‌ வட்டிபோட்டு சோ.ப. கணக்கிட, 
கடன்தொகை பெரிதாயிற்று. 

ஒருநாள்‌ மகனை வெளிநாடு அனுப்பவென, 

சோ.ப. தனது முழுத்தொகையையும்‌ உடன்‌ தரும்படி கேட்க, 
(கிட்டத்தட்ட ஒன்றரை லட்சம்‌) 

செய்வதறியாது நான்‌ திகைத்தேன்‌. 

அவரைச்‌ சமாளிக்கவென, 

கொழும்பு சென்று தெரிந்த ஒருவரிடம்‌ பணம்‌ பெற்றுவருவதாய்க்‌ கூறி, 
நானும்‌ இரத்தினகுமாரும்‌ திருநந்தகுமாரும்‌ புறப்பட்டோம்‌. 
கொழும்பில்‌ எங்களுக்கு அப்போது யாரையும்‌ தெரியாது. 
மாணிக்கத்துடன்‌ தொடர்புகொண்டு அவர்களின்‌ உறவினரான, 
“வி. மாணிக்கம்‌ பிரதர்ஸ்‌” உரிமையாளர்‌, 

திரு. தவயோகராஜா அவர்களைச்‌ சந்திக்க, 

நானும்‌ திருநந்தகுமாருமாக சென்றோம்‌. 

எனக்கு நேரடியாக அப்போது அவரைத்‌ தெரியாது. 
மாணிக்கமும்‌ கந்தசாமியும்‌ எங்களை அவரிடம்‌ அழைத்துச்‌ சென்றபோதும்‌, 
அவர்மேல்‌ இருந்த பயபக்தியால்‌, 

அவர்கள்‌ பேசத்‌ தயங்கி, மெளனித்து நின்றனர்‌. 
அறிமுகமில்லாத அவரிடம்‌, 

நான்‌ கடன்பட்ட கதையைச்‌ சொல்லி, 

அதை யாரேனும்‌ தீர்த்து வைத்தால்‌, 

வருங்கால இளைஞர்களை வன்முறையிலிருந்து விடுவித்து, 
நல்வழிப்படுத்த என்னால்‌ வழிகாட்ட முடியும்‌ எனக்‌ கூறி, 
தயங்கித்‌ தயங்கி உதவி கோரினேன்‌. 

மெளனமாக என்‌ கதையைக்‌ கேட்ட அவர்‌, 

வேறு யாரெல்லாம்‌ உங்களுக்கு உதவ இருக்கிறார்கள்‌ என வினவினார்‌. 
ஒரு சில பெரிய மனிதர்களின்‌ பெயரைச்‌ சொல்லி, 
அவர்களிடமும்‌ செல்ல இருப்பதாய்ப்‌ பொய்யாய்ச்‌ சொன்னேன்‌. 

உன்னைச்‌ சரணடைந்தேன்‌ 


a அகில இலங்கைக்‌ கம்பன்‌ கழக வெளியீடு 


பத்தாயிரம்‌ ரூபாயாவது தருவார்‌ என்று நம்பிக்கை இருந்தது. 

அவர்‌ எதுவும்‌ பேசாமல்‌ நான்‌ சொன்னதைக்‌ கேட்டார்‌. 

“ஒருவரிடமும்‌ கைநீட்டப்‌ போகவேண்டாம்‌. 

இரண்டுநாள்‌ கழித்து என்னுடன்‌ தொடர்பு கொள்ளுங்கள்‌” என்று சொல்லி, 
எங்களை வழியனுப்பி வைத்தார்‌. 

அடுத்த நாள்‌ வரை அவரிடமிருந்து பதிலேதும்‌ இல்லை. 

என்ன செய்வதென்று தெரியாத நிலை. 

ஜே.வி.பி. இயக்கம்‌ கொழும்பில்‌ அட்டூழியம்‌ செய்து கொண்டிருந்த நேரமது. 
அவர்கள்‌ மறுநாள்‌ திடீரெனக்‌ கடைகளை மூட உத்தரவிட்டனர்‌ 
அச்சூழ்நிலையால்‌ பயந்து, நாம்‌ மீண்டும்‌ யாழ்‌ செல்ல முடிவு செய்தோம்‌. 
போகுமுன்‌ தவயோகராஜா அவர்களிடம்‌, 

அவர்‌ கடையிலிருந்தே தொலைபேசியால்‌ தொடர்புகொண்டேன்‌. 
என்னிடம்‌ பேசிவிட்டு, 

கடை மனேஜரிடம்‌ தொலைபேசியைக்‌ கொடுக்கச்‌ சொன்னார்‌. 
மனேஜர்‌ பேசிய பின்‌ தொலைபேசி மீண்டும்‌ என்‌ கைக்கு வந்தது. 
தவயோகராஜா பேசினார்‌. 

“இரண்டு இலட்சம்‌ ரூபா தரச்சொல்லியிருக்கிறேன்‌. 

உங்கள்‌ முழுக்கடனையும்‌ கொடுங்கள்‌. 

உங்களால்‌ நல்லது நடக்கும்‌ என்ற நம்பிக்கை இருக்கிறது” என்று சொல்லி, 
போனை வைத்தார்‌. 

உடன்‌ என்கையில்‌ ஒன்றரை இலட்சம்‌ ரூபா பணம்‌ தரப்பட, 

நான்‌ திகைத்த திகைப்புக்கு ஓரளவில்லை. 

அன்று இரவு பூராகவும்‌ அழுதேன்‌. 

அன்று அந்தப்‌ பணம்‌ கிடைத்திருக்காவிட்டால்‌, 

தற்கொலை செய்யலாமோ என்று கூட நினைத்திருக்கிறேன்‌. 
தவயோகராஜா என்னையும்‌, கழகத்தையும்‌ அன்று உயிர்ப்பித்தார்‌. 

பின்‌ சோ.ப. வின்‌ கடனைத்‌ தீர்த்தேன்‌. 

வட்டியைச்‌ (குட்டி) சிறிது குறைத்ததற்கு, 

தன்னிடம்‌ வாங்கிய பணம்‌ 

கழகத்திற்குத்தான்‌ செலவழிக்கப்பட்டது என்பதற்கு, 

என்ன சாட்சி? என்று கேட்டு சோ.ப. எனக்குக்‌ கடிதம்‌ எழுதினார்‌. 
அக்கடிதத்தைப்‌ படித்துக்‌ கோபத்தில்‌ ரகுபரன்‌ அழுதது, 

உன்னைச்‌ சரணடைந்தேன்‌ 


அ அகில இலங்கைக்‌ கம்பன்‌ கழக வெளியீடு 


இன்றும்‌ எனது மனதில்‌ நிற்கிறது. 

பிற்காலத்தில்‌ சோ.ப. எங்களோடு பகைத்து, 

பொன்‌. சுந்தரலிங்கத்தோடு இணைந்து, 

எங்கள்‌ விழா முயற்சிகளைப்‌ புறக்கணித்தார்‌. 

ஆனாலும்‌, முற்றாய்ப்‌ பகைக்காமல்‌ இன்றும்‌ அவர்‌ தொடர்பை நாம்‌ 
பேணுகிறோம்‌. 


x XxX 
டொமினிக்‌ ஜீவா 


முற்போக்கு அணியைச்‌ சேர்ந்தவரான இவர்‌, 

மல்லிகை சஞ்சிகையின்‌ ஆசிரியராவார்‌. 

தான்‌ செய்த சவரத்‌ தொழிலை விட்டுவிட்டு, 

ஆண்மையோடு இலக்கியப்‌ பணியாற்ற வந்த பெருமனிதர்‌ இவர்‌. 
மதுரைத்‌ தமிழாராய்ச்சி மாநாட்டில்‌ என்‌ உரையைக்கேட்டு, 
என்னில்‌ அன்பு பூண்டவர்‌. 

1985 இல்‌ எங்களோடு தொடர்புகொண்டார்‌. 

எங்களுடனான இவரது நட்பு மெல்ல மெல்ல வளர்ந்தது. 
கருத்தியலில்‌ வேறுபாடு கொண்டிருந்தபொழுதும்‌, 

இலக்கிய ஈடுபாடு, சமூகஅக்கறை என்பவற்றால்‌, 

எம்மோடு மிக நெருங்கியிருந்தார்‌ அவர்‌. 

எம்மேல்‌ அவர்கொண்ட அன்பு பின்‌ உறவாய்‌ நெருங்கிற்று. 

யாழ்‌. கோட்டை தாக்கப்பட்டபோது, 

யாழ்ப்பாணம்‌ இராணுவ விமானத்தாக்குதலால்‌ அதிர்ந்தது. 
அப்போது இவர்‌ எங்கள்‌ கழகத்திலேயே சிலகாலம்‌ எம்மோடு தங்கினார்‌. 
இவரது ஓரே மகனான திலீபனின்‌ திருமணப்பதிவு, 

எங்கள்‌ யாழ்‌. கம்பன்கோட்டத்திற்தான்‌ நடைபெற்றது. 

இன்று திலீபன்‌ கொழும்பில்‌ நல்ல நிலையில்‌ இருக்கிறான்‌. 
அவனது மகளுக்கும்‌ திருமணமாகி விட்டது. 

வியாபாரத்‌ தொடக்கம்‌, வீடுகுடி புகுதல்‌, மகளின்‌ திருமணம்‌ என, 
தன்‌ வீட்டு எல்லா நன்முயற்சிகளுக்கும்‌, 

என்னை அழைப்பதை அவன்‌ வழக்கமாய்க்‌ கொண்டிருக்கிறான்‌. 
குமாரதாசனுக்கும்‌ எனது தங்கைக்கும்‌ நடைபெற்ற திருமணப்பதிவில்‌, 

உன்னைச்‌ சரணடைந்தேன்‌ 


அகில இலங்கைக்‌ கம்பன்‌ கழக வெளியீடு 


ஜீவாதான்‌ முதலில்‌ சாட்சிக்‌ கையெழுத்திட்டார்‌. 

யாழ்‌. கம்பன்கோட்டத்திற்கு 

அடிக்கல்‌ நட்டவர்களில்‌ இவரும்‌ ஒருவர்‌. 

கழக வளர்ச்சியைக்‌ கண்டு உள்மகிழும்‌ மனிதர்‌. 

கழக இளைஞர்களை உலகத்திற்கு இனங்காட்டி 
எப்போதும்‌ ஊக்குவிப்பவர்‌. 

1995இன்‌ பின்‌ இவரும்‌ எம்மோடு கொழும்புக்கு இடம்பெயர்ந்தார்‌. 
எங்களைப்போலவே, 

சோர்வுராமல்‌ தன்‌ இலக்கியப்‌ பணியைக்‌ 

கொழும்பிலும்‌ பலகாலம்‌ ஆற்றினார்‌. 

எங்கள்‌ கம்பன்‌ விழாக்கள்‌ ஒன்றினையும்‌ தவறவிடமாட்டார்‌. 
எங்களோடு வந்து பாண்டிச்சேரி கம்பன்‌ விழாவிலும்‌ 
ஒருமுறை கலந்து கொண்டார்‌. 

இவரது கொள்கை அணி சார்ந்தோர்‌, 

கம்பன்‌ கழகத்துடனான இவரது தொடர்பை 

அதிகம்‌ விரும்பாதபோதும்‌, 

அதுபற்றி எதுவித கவலையும்‌ இல்லாமல்‌ 

எம்மைத்‌ தொடர்ந்து நேசித்தார்‌. 

யாழ்ப்பாணத்தில்‌ இருந்த காலத்திலேயே, 

எனது படத்தைத்‌ தனது மல்லிகை அட்டையில்‌ போட்டு, 
மரியாதை செய்தார்‌. 

பலதரம்‌ இவரும்‌ நானும்‌ கருத்தளவில்‌ முரண்பட்டிருக்கிறோம்‌. 
ஆனாலும்‌, எங்களின்‌ அன்பு குறைந்ததில்லை. 

இன்று தனது இலக்கியப்‌ பணியை நிறுத்தி, 

பற்றற்று வாழ்ந்து வருகிறார்‌. 

ஆனாலும்‌, எங்கள்மேல்‌ அவர்‌ வைத்த பற்றுத்‌ தொடர்கிறது. 


KX XX 
எழுத்தாளர்‌ பீரேம்ஜி 


ஜீவாவைப்‌ போலவே முற்போக்கணியைச்‌ சேர்ந்த வேறுசிலரும்‌, 
எங்களை உண்மையாய்‌ நேசித்தனர்‌. 


உன்னைச்‌ சரணடைந்தேன்‌ 


அ அகில இலங்கைக்‌ கம்பன்‌ கழக வெளியீடு 


அவர்களுள்‌ பிரேம்ஜி முக்கியமானவர்‌. 

இவரும்‌ ஒரு முற்போக்கு எழுத்தாளர்‌. 

முற்போக்கு அணியின்‌ தலைவராய்‌ இருந்தவர்‌. 
கொமியூனிஸ்‌ கட்சிகளுடன்‌ 

நெருங்கிய தொடர்பில்‌ இருந்தார்‌. 

தேசம்‌ பற்றியும்‌, தமிழ்ச்சமூகம்‌ பற்றியும்‌ 

அதிக அக்கறை கொண்டவர்‌. 

எளிமையானவர்‌. 

எதையும்‌ நிதானித்துச்‌ செய்பவர்‌. 

யாழ்ப்பாணத்தில்‌ ஏற்பட்ட ஒரு சந்திப்பை வைத்து, 
எங்களின்‌ உறவைத்‌ தீர்மானித்தவர்‌. 

எங்கள்‌ மேல்‌ பாரிய நம்பிக்கை வைத்திருந்தார்‌. 
பின்னாளில்‌ கனடா சென்று தங்கினார்‌. 

அங்கிருந்து அவர்‌ எமக்கு எழுதிய ஒரு கடிதத்தை, 
எங்கள்‌ கோப்புக்களில்‌ பொக்கிஷமாய்ப்‌ 

பாதுகாத்து வருகிறோம்‌. 

பின்னாளில்‌ கொழும்பில்‌ நடந்த எங்கள்‌ கம்பன்விழாவில்‌, 
இவரை கெளரவித்தோம்‌. 


KX XX 
எழுத்தாளர்‌ தெணியான்‌ 


எம்மேல்‌ அன்பு செய்த மற்றொரு முற்போக்கு எழுத்தாளராக, 
தெணியான்‌ விளங்கினார்‌. 

அவரும்‌ முற்போக்கு அணி சார்ந்தோரின்‌, 

எம்மைப்‌ பற்றிய கருத்துக்களை நிராகரித்து, 

எம்மை அங்கீகரித்த ஒருவராவார்‌. 

எமது கழகம்‌ பிரிவுகளை விலக்கி 

அனைவருடனும்‌ ஒன்றிணைந்து நின்றது, 

என்பதற்கு மேற்பெரியோர்களுடனான எமது உறவு ஒரு சான்று. 

உனீலனச்‌ 
அகில இலங்கைக்‌ கம்பனி கழக வெளியீடு ஆ 


பிரேம்ஜி எழுதிய கடிதம்‌ 


அன்புக்கினிய ஜயராஜ்‌, 
வணக்கம்‌. 


உங்கள்‌ சேமம்‌ அறிய ஆவல்‌. நீங்களும்‌ உங்கள்‌ நண்பர்களும்‌ நற்சுகத்துடன்‌ இருப்பீர்கள்‌ என்று 
நம்புகிறேன்‌. 


நீங்கள்‌ ரொறன்ரோவுக்கு இரு தடவைகள்‌ வந்தபோதிலும்‌ உங்களை நேரில்‌ சந்திக்க 
யவில்லை. அடுத்தமுறை வரும்போது, வெகு சீக்கிரமாக இருக்கும்‌ என்று நினைக்கிறேன்‌, 
நிச்சயம்‌ சந்திப்போம்தானே. 


உங்கள்‌ கம்பன்‌ கழகச்‌ செய்திகளை பத்திரிகைகள்‌ மூலம்‌ அறிந்து மகிழ்ச்சி அடைவேன்‌. 
இன்றைய நிலைமைகளிலும்‌ துடிப்பாக, வீச்சாக இயங்கும்‌ ஒரே ஒரு கலாசார அமைப்பு கம்பன்‌ 
கழகமே என்பதில்‌ நீங்களும்‌ உங்கள்‌ நண்பர்ளும்‌ உரிய பெருமிதம்‌ அடையலாம்‌. அதற்காக 
உங்களுக்கும்‌ உங்களின்‌ இனிய தோழர்களுக்கும்‌ என்‌ வாழ்துக்களையும்‌ பாராட்டுக்களையும்‌ 
தெரிவிக்க விரும்புகிறேன்‌. 


என்‌ ஆழ்மனதில்‌ எப்போதுமே இருந்துவருகிற, அதை வலுவாக வருடுகிற ஒரு விஷயத்தைத்‌ 
தெரிவிக்க தயவுசெய்து அனுமதி தாருங்கள்‌. அதை ஏலவே பூடகமாக உங்களிடம்‌ 
சொல்லியிருப்பேன்‌ என்று நினைக்கிறேன்‌. இன்று தவறான அரசியல்‌, சமூக போக்குகளினால்‌, 
சரியாகக்‌ கூறுவதானால்‌ கோரமான பிறழ்வுகளினால்‌ மானிதம்‌ மரித்துக்கொண்டிருக்கிறது. மானுடப்‌ 
பெறுமானங்களும்‌ மனிதநேய விழுமியங்களும்‌ சாகடிக்கப்பட்டுக்‌ கொண்டிருக்கின்றன. இந்த 
நிலையில்‌ 'மானுடம்‌ வென்றதம்மா' என்ற கம்பநாட்டாழ்வானின்‌ மனிதாபிமானத்‌ துவஜத்தை தூக்கி 
எடுத்து முன்கொண்டு செல்லவேண்டியது கம்பாபிமானிகளின்‌ மட்டுமல்ல தமிழின்‌, தமிழ்‌ 
இலக்கியத்தின்‌ உன்னதமான பாரம்பர்யத்திற்கு விசுவசிப்புடன்‌ இருக்கும்‌ அனைவரினதும்‌ 
தவிர்க்கமுடியாத, தவிர்க்கக்கூடாத கட்டாயமான கடமையாகும்‌. எமது மக்களை, குறிப்பாக 
இளந்‌ தலைமுறையினரை வன்முறைக்‌ கலாசாரத்திலிருந்து மீட்டெடுப்பதும்‌, அவர்கள்‌ மத்திமில்‌ 
மானுட நேயத்தையும்‌ மனித மியங்களையும்‌ மீள்‌ நிறுவுவதும்‌ காலத்தின்‌ அவசர அவசியத்‌ 
தேவையாகும்‌. மானுடத்தின்‌ பாலான இந்தக்‌ கடப்பாட்டை நிராகரிக்க, உதாசீனம்‌ செய்ய, ஏன்‌ 
மறந்துவிடத்தானும்‌ மனச்சாட்சி உள்ள எவருக்கம்‌, எந்த ஒருவருக்கும்‌, மரக்கட்டைகளாகிவிடாத 
யாருக்கும்‌ உரிமைமிருக்க முடியாது. ஆகவேதான்‌ உங்களினதும்‌ உங்கள்‌ அன்புக்குரிய 
தோழர்கனதும்‌ அற்புதமான நாவாற்றல்‌ இந்த மகோன்னதமான கடமையை நிறைவுசெய்ய 
முழுமையாக ஆற்றுப்படுத்தப்பட வேண்டும்‌ என்று ஆசிக்கிறேன்‌. செய்வீர்களா? மற்றவர்களுக்கு, 
அவர்கள்‌ எவ்வளவுதான்‌ அன்புக்கும்‌ நேசிப்புக்கும்‌ உரியவர்ளாக, நெருங்கியவர்களாக இருந்தாலும்‌ 
பணிப்பதோ அல்லது பணிவாகத்தானும்‌ பரிந்துரைப்பதோ எனது செயற்படு முறை அல்ல. என்றாலும்‌ 
இந்த விஷயத்தில்‌ சற்றே மாறுபட்டுச்‌ செல்லலாம்‌ எனக்‌ கருதுகிறேன்‌. எனினும்‌ அதை 
தும்‌ உங்கள்‌ நண்பர்களினதும்‌ மனச்சாட்சிக்கே விட்டுவிடுகிறேன்‌. 


மீண்டும்‌ என்‌ அன்பையும்‌ நேசிப்பையும்‌ தெரிவித்து, வணக்கம்‌ கூறி முடிக்கிறேன்‌. 
மிகுந்த அன்புடன்‌, 
"8872. 

உன்னைச்‌ சரணடைந்தேன்‌ 


அ அகில இலங்கைக்‌ கம்பன்‌ கழக வெளியீடு 


குமாரதாசனின்‌ திருமணம்‌ 


1989 ஜனவரியில்‌ குமாரதாசனுடைய திருமணம்‌ நடந்தது. 
இடைக்காலத்தில்‌ குமாரதாசனுக்கும்‌, என்தங்கைக்கும்‌ இடையில்‌, 
காதல்‌ பிறந்திருந்தது. 

ஆரம்பத்தில்‌ எனக்கு அது தெரிந்திருக்கவில்லை. 

பின்னர்‌ நண்பர்கள்‌ மூலம்‌ அச்செய்தி எனக்கு வந்தது. 

முதலில்‌ கடுமையாய்க்‌ கோபித்தேன்‌. 

குமாரதாசனின்‌ தாய்‌, தந்தையர்‌ ஏற்கனவே என்மேல்‌ கோபமாய்‌ இருந்தனர்‌. 
இச்செய்தி தெரிந்தால்‌, 

ஏதோ திட்டமிட்டு நான்‌ மாப்பிள்ளை பிடித்துவிட்டதாய்‌, 
சொல்வார்களே எனப்‌ பயந்தேன்‌. 

கழகத்தை விட்டுப்‌ பிரியாதிருக்க வேண்டும்‌ என்பதற்காகத்தான்‌, 
இந்தக்‌ காதலை விரும்பினேன்‌ என்று குமாரதாசன்‌ சொல்ல, 

என்மனம்‌ இளகிற்று. 

ஒருநாள்‌ நேராக குமாரதாசன்‌ பெற்றோரிடம்‌ சென்று பேசினேன்‌. 

நான்‌ எதிர்பார்த்தது போலவே குமாரதாசனின்‌ தந்‌ைத பேசத்‌ தொடங்கினார்‌. 
அவரை இடைமறித்து 

“உங்களை மீறி இந்தக்‌ கல்யாணம்‌ ஒருநாளும்‌ நடக்காது, 

நீங்கள்‌ பார்க்கும்‌ பெண்ணுக்கு நானே முன்னின்று குமாரதாசனுக்குக்‌ 
கல்யாணம்‌ செய்து வைப்பேன்‌” என்று கூறிவிட்டுப்‌ புறப்பட்டேன்‌. 
குமாரதாசனின்‌ தாயார்‌ உடனே குறுக்கிட்டு, 

தந்தையை நிறுத்தி விட்டு “எங்களுக்கு நல்ல விருப்பம்‌, 
கல்யாணத்தை வடிவாய்ச்‌ செய்வோம்‌” என்றார்‌. 

உண்மையிலேயே எங்கள்‌ வீட்டில்‌ பெண்‌ எடுக்க 

அவர்‌ மனம்‌ விரும்பி இருந்தார்‌. 

குமாரதாசனது கல்யாணம்‌ நல்லூர்ச்‌ சிவன்‌ கோயிலில்‌ நடந்தது. 
கழகச்‌ செல்வாக்கால்‌ அத்தனை நாதஸ்வர தவில்‌ வித்வான்‌௧ளும்‌ 
அங்கு வந்திருந்தனர்‌. 

கவிஞன்‌ முருகையனின்‌ தலைமையில்‌ கவியரங்கம்‌. 

புலவர்‌ ஈழத்துச்‌ சிவானந்தன்‌ தலைமையில்‌ வாழ்த்தரங்கம்‌ என, 
அக்கல்யாணவீடு சிறு இலக்கியவிழாவாகவே நடந்தது. 

அதன்‌ பிறகு நடந்த எங்கள்‌ கழகக்‌ கல்யாணவீடுகள்‌ அத்தனையிலும்‌, 


940 


உன்னைச்‌ சரணடைந்தேன்‌ 


்‌ அகில கலங்கைக்‌ கம்பனி கழக வெளியீடு இ 


கம்பல்‌ கோட்டம்‌ மீளப்‌ புதுப்பித்தலும்‌ 
கழகம்‌ குவுகலும்‌ 


ரகுபரன்‌, சுரேன்‌ திருநந்தகுமார்‌, 
மாணிக்கவாசகர்‌ 


- . 
ன ego | 


தாசன்‌, வசந்தன்‌, தணிகாசலம்‌, ரத்தினகுமார்‌ 


உன்னைச்‌ சரணடைந்தேன்‌ 


அகில இலங்கைக்‌ கம்பன்‌ கழக வெளியீடு 

உன்னைச்‌ சரணடைந்தேன்‌ 


அகில இலங்கைக்‌ கம்பன்‌ கழக வெளியீடு 


இவ்‌ வாழ்த்தரங்க முறை கடைப்பிடிக்கப்பட்டது. 

எங்களது மூன்றாவது அலுவலகமான 

வைமன்‌ றோட்டில்‌ அமைந்திருந்த, 

எங்கள்‌ சங்கீத ஆசிரியை சத்தியபாமா இராஜலிங்கம்‌ அவர்கள்‌ 
வீட்டிலேயே பந்தலிட்டு விருந்தினர்களுக்கு விருந்திட்டு மகிழ்ந்தோம்‌. 
x % 


வைமன்‌ வீதியிலிருந்து புறப்பட்டோம்‌ 


வைமன்‌ வீதி அலுவலகத்தில்‌ குமாரதாசனது திருமணம்‌ நடந்த பின்பு, 
உதயன்‌ சரவணபவன்‌ வேண்டிக்கொள்ள, 

அவரது மூத்த மைத்துனரது திருமணத்தில்‌ மாப்பிள்ளைவீடாய்‌, 
எங்களது அலுவலகத்தைப்‌ பாவிக்க அனுமதித்தோம்‌. 

இவ்விடத்தில்‌ நாங்கள்‌ ஒரு தவறு செய்தோம்‌. 

இவ்விரண்டூ விடயத்திற்கும்‌ வீட்டுக்காரரான இராஜலிங்கத்திடம்‌ 

நாம்‌ அனுமதி பெறவில்லை. 

அது, அவர்கள்‌ மனதில்‌ சற்று சங்கடத்தை ஏற்படுத்த, 

அதனால்‌ சில முரண்பாடுகளோடு, 

50, வைமன்‌ றோட்‌ அலுவலகத்திலிருந்து நாம்‌ புறப்படவேண்டி வந்தது. 
எங்களது உதவியை வேண்டிப்‌ பெற்ற 

எமது சங்கீத ஆசிரியை எம்மைச்‌ சற்று நோகடித்தார்‌. 

ஆனால்‌, அவரது கணவரான இராஜலிங்கம்‌ 

மிகப்பெருந்தன்மையாக அப்பிரச்சினையை தீர்த்து வைக்க, 

கழகம்‌ தனது சொந்தக்‌ கட்டிடத்திற்கு குடிபெயர்ந்தது. 

x XxX 

கம்பன்‌ கோட்டம்‌ மீளப்‌ புதுப்பீத்தலும்‌ 

கழகம்‌ குடிபுகலும்‌ 

கழகத்தின்‌ நான்காவது அலுவலகம்‌ (1989) 
இந்திய இராணுவ வருகையோடு, 


கொழும்பு சென்ற இராஜலிங்கம்‌ குடும்பத்தினர்‌ திரும்பிவர, 
அவர்கள்‌ வீட்டில்‌ அவர்களோடு சில காலம்‌ நாம்‌ ஒன்றாயிருந்தோம்‌. 

உலீலைச்‌ சரணடைந்தேன்‌ 
£. அகில இலங்கைக்‌ கம்பன்‌ கழக வெளியீடு இ 


புலிகளுக்கும்‌, இந்திய இராணுவத்திற்குமிடையிலான சண்டையின்‌ பின்‌, 
அவர்கள்‌ வயதான தமது தந்தையாரை அழைத்துக்‌ கொண்டு, 
மீண்டும்‌ கொழும்பு சென்றனர்‌. 

நாங்கள்‌ திரும்பவும்‌ அவர்கள்‌ இல்லத்திலேயே தங்கியிருந்தோம்‌. 
பின்னர்‌, சில கசப்புகள்‌ உருவாக, 

கம்பன்‌ கோட்டத்திற்கே நாம்‌ செல்வதென முடிவு செய்தோம்‌. 
இடைக்காலத்தில்‌ கம்பன்கோட்டம்‌ பாழாகியிருந்தது. 
பழையபடி அதற்குப்‌ புத்துயிர்ப்புக்‌ கொடுப்பதென முடிவு செய்து, 
அப்போது எம்‌ கழகத்தோடு நெருங்கியிருந்த கட்டிட அமைப்பாளர்‌, 
மனோகரபூபனின்‌ துணையை நாடினோம்‌. 

அவர்‌ பெருமனத்தோடு 

கோட்டத்தின்‌ கீழ்ப்பகுதியைச்‌ சில திருத்தங்களோடு, 
முழுமையாய்ப்‌ புதுப்பித்துத்‌ தந்தார்‌. 

கிட்டத்தட்ட ஒன்றேகால்‌ இலட்சம்‌ செலவாயிற்று. 

அவரே முதலிட்டுத்‌ திருத்தினார்‌. 

பின்னர்‌ பகுதி பகுதியாய்‌ அக்கடனைக்‌ கொடுத்து முடித்தோம்‌. 
1989இல்‌ இரண்டாந்தரமாய்ப்‌ பால்‌ காய்ச்சிக்‌ குடிபுகுந்தோம்‌. 
அந்நிகழ்வில்‌ புலவர்‌ ஈழத்துச்‌ சிவானந்தனின்‌ மனைவி 

பால்‌ காய்ச்சினார்‌. 

சுன்னாகம்‌ சர்வேஸ்வரக்‌ குருக்கள்‌ கிரியைகள்‌ செய்தார்‌. 

கழக அறிஞர்களும்‌, அயலவர்களும்‌ கலந்துகொண்டனர்‌. 


xX XxX 


ஆஞ்சநேயர்‌ படத்திறப்பு (1989) 
ஓவியர்கள்‌ மணியம்‌ - ஞானகுரு 


1989இல்‌ கழகக்‌ கட்டிடத்தில்‌ 

ஆஞ்சநேயர்‌ ஓவியமொன்றினை ஸ்தாபித்தோம்‌. 

ஒரு கார்த்திகை விளக்கீட்டன்று அப்படத்தைத்‌ திறந்து வைத்தோம்‌. 
நண்பன்‌ வசந்தனது குடும்பத்தாரும்‌, 

என்‌ குடும்பத்தாரும்‌ இந்நிகழ்விற்‌ கலந்துகொண்டனர்‌. 

அவ்‌ ஓவியத்தை நல்லூரில்‌ வசித்த 

உன்னைச்‌ சரணடைந்தேன்‌ 


a அகில கலங்கைக்‌ கம்பன்‌ கழக வெளியீடு 


ஓவியர்‌ மணியம்‌ அவர்கள்‌ ஆக்கித்தந்தார்‌. 
பின்னாளில்‌ எங்கள்‌ கோட்டத்தை 

அவரது பல ஓவியங்கள்‌ அழகு செய்தன. 

அவரது மாணாக்கரான ஞானகுரு, 

அவ்‌ ஓவியத்‌ தொடர்பை எம்முடன்‌ இன்றுவரை பேணுகிறார்‌. 
அவரது ஓவியங்கள்‌ பலவும்கூட, 

யாழ்‌. கம்பன்‌ கோட்டத்தினையும்‌, 

கொழும்புக்‌ கம்பன்‌ கோட்டத்தினையும்‌, 

இன்று வரை அழகு செய்து வருகின்றன. 
அண்மையில்‌ நாம்‌ புதிதாய்‌ அமைத்த 

ஸீ ஐஸ்வர்ய லக்ஷ்மி திருக்கோயிலையும்‌, 
ஞானகுருவின்‌ ஓவியங்கள்‌ அலங்கரித்து நிற்கின்றன. 
குருவின்‌ உறவு மாணவரால்‌ தொடர்கிறது. 


xX XxX 


புலவர்‌ ஈழத்துச்‌ சிவானந்தன்‌ 


கழகத்தோடு இவர்‌ தொடர்பு கொண்டது 1987 ஆம்‌ ஆண்டுதான்‌. 
எங்கள்‌ ஆசிரியர்‌ சிவராமலிங்கத்தின்‌ தம்பி இவர்‌. 

கடும்‌ சைவப்போர்வை போர்த்தி, 

ஆரம்பத்தில்‌ கழகத்தைப்‌ பகையாய்க்‌ கருதித்‌ திரிந்தவர்‌. 

பின்‌ மெல்ல மெல்ல எம்மோடு இணைந்தார்‌. 

எங்கள்‌ கழகக்‌ குடும்பத்தில்‌ ஒருவரானார்‌. 

ஊர்தோறும்‌ நாம்‌ நடாத்திய எங்கள்‌ பட்டிமண்டபங்கள்‌ இவரால்‌ சிறந்தன. 
இவர்‌ துணைவியாரைச்‌ சித்தி என்றுதான்‌ நாம்‌ அழைப்போம்‌. 
தாய்போல்‌ எங்களை நேசித்தவர்‌ அவர்‌. 

கழகத்தோடு இணைந்த பின்பு, 

நன்மை, தீமை அனைத்திலும்‌ எம்மோடு இவர்கள்‌ இணைந்திருந்தனர்‌. 
அவர்கள்‌ வீட்டில்‌ என்ன நல்ல உணவு செய்தாலும்‌, 

சித்தி எங்களுக்கென ஒரு பகுதியைக்‌ கொடுத்துவிட , 

கொட்டும்‌ மழையிலும்‌ புலவர்‌ அதனைக்‌ கொண்டுவந்து தருவார்‌. 
புலவரது மனது குழந்தைத்தனமானது. 

உன்னைச்‌ சரணடைந்தேன்‌ 


£. அகில இலங்கைக்‌ கம்பன்‌ கழக வெளியீடு 


தன்னை யாரும்‌ தாழ்த்தி விடுவார்களோ எனும்‌ எதிர்ப்புணர்ச்சி, 
எப்போதும்‌ அவர்‌ மனதில்‌ இருக்கும்‌. 

சித்தியையும்‌ அவரது சின்ன மகளையும்‌ தவிர, 

என்‌ ஒருவனால்‌ மட்டுமே அவரைச்‌ சமாளிக்க முடிந்தது. 

பின்னாளில்‌ குடும்பம்‌ கொழும்பு செல்ல, 

கழகத்திலேயே அவர்‌ எம்மோடு சிலகாலம்‌ தங்கியிருந்தார்‌. 

நாம்‌ நிறையச்‌ சண்டை பிடிப்போம்‌. 

இவரும்‌ ஊர்விட்டுப்‌ போய்விடப்‌ போகிறாரே எனும்‌ நினைப்பில்‌, 
அன்பினால்‌ அவரோடு வேண்டுமென்றே மோதுவேன்‌.சகித்துக்கொள்வார்‌. 
இப்போது அதை நினைக்க மனம்‌ சங்கடப்படுகிறது. 

பின்னர்‌, கொழும்புக்குச்‌ சென்று அங்கிருந்து அவர்‌ கனடா சென்றார்‌. 
அப்போது ஒருவர்‌ கொழும்பு செல்வதானால்‌, 

அவருக்குப்‌ பொறுப்பு நின்று, 

இயக்கத்திற்கு யாராவது ஒருவர்‌ கையெழுத்திட வேண்டும்‌. 

இவர்‌ கொழும்பு செல்ல, 

இயக்கத்திடம்‌ என்‌ நண்பனைக்‌ கொண்டு கையெழுத்திட்டேன்‌. 
திரும்பி வருவதாய்ச்‌ சொல்லிச்‌ சென்று ஏமாற்றினார்‌. 

இவரது இரண்டு பிள்ளைகளும்‌ என்னை அண்ணனாகவே கருதினார்கள்‌. 
இளையவள்‌ பூப்படைந்த விழாவிற்கு, 

அண்ணனாய்‌ இருந்து சேலை வாங்கிக்‌ கொடுத்தேன்‌. 

பின்னாளில்‌ நானும்‌, பிரசாந்தனும்‌ கனடா சென்றபோது, 

அவர்கள்‌ வீட்டில்தான்‌ தங்கினோம்‌. 

சொந்தமாய்க்‌ கருதி அனைவரும்‌ எம்மேல்‌ அன்பு செய்தனர்‌. 

சித்தி தாயாய்‌ அன்பைப்‌ பொழிந்தார்‌. 

சில ஆண்டுகளுக்கு முன்னர்‌ சித்தி திடீரென இறந்துபோனது, 

எங்கள்‌ கழகத்திற்கு பெரிய இழப்பு. அண்மையில்‌ புலவரும்‌ அமரரானார்‌. 


x % 

கலைப்பேரரசு ஏ.ரி. பொன்னுத்துரை 

1987 ஆம்‌ ஆண்டுதான்‌ இவரும்‌ கழகத்தோடு தொடர்பு கொண்டார்‌. 
குரும்பசிட்டியைச்‌ சேர்ந்தவர்‌ இவர்‌. 

உன்னைச்‌ சரணடைந்தேன்‌ 


அகில இலங்கைக்‌ கம்பன்‌ கழக வெளியீடு 


நாடகத்துறை அறிஞர்‌. 

கலைப்‌ பேரரசர்‌ எனப்‌ பட்டம்‌ பெற்றிருந்தார்‌. 

தொடக்க காலத்தில்‌, மரபு நாடகங்களில்‌ ஈடுபட்ட இவர்‌, 
பிற்காலத்தில்‌ பல்கலைக்கழகத்தில்‌, 

நவீன நாடக முயற்சிகள்‌ அறிமுகப்படுத்தப்பட்டபோது, 

தானும்‌ ஒரு மாணவன்போல்‌ இளைஞர்களோடு சேர்ந்து, 

நாடகப்‌ பட்டறைகளில்‌ பயிற்சி பெற்றார்‌. 

ஆரம்ப காலத்தில்‌ பல்கலைக்கழகத்தாரின்‌ சார்புபட்டு, 

ஓரளவு எங்களை வெறுத்து நின்றவர்‌ இவர்‌. 

பின்னாளில்‌ எங்களது அன்பினைப்‌ புரிந்துகொண்டு, 

எம்மோடு இரண்டறக்‌ கலந்தார்‌. 

நாங்கள்‌ அக்காலத்தில்‌ பிரபலமாய்‌ நடத்திக்கொண்டிருந்த 
பட்டிமண்டபங்களில்‌, 

இவரையும்‌ ஒரு பேச்சாளராய்‌ அறிமுகப்படுத்தினோம்‌. 

நாடகத்‌ தன்மையோடு இவர்‌ பேசிய பேச்சுக்கள்‌, 

இவரை பட்டிமண்டப மேடைகளில்‌ பிரபலப்படுத்தின. 

எங்களோடு சேர்ந்து நூற்றுக்கு மேற்பட்ட பட்டிமண்டபங்கள்‌ பேசினார்‌. 
மக்களைச்‌ சந்திப்பதில்‌ அவருக்கு அளவற்ற மகிழ்ச்சி. 

புகழில்‌ தன்னை மறந்து போவார்‌. 

பட்டிமண்டபங்களில்‌ எங்கள்‌ புலவருக்கும்‌ அவருக்கும்‌ ஏற்படும்‌ 
மோதல்களை, 

சபை நன்கு இரசிக்கும்‌. 

இலக்கியத்தில்‌ பெரிய அளவு ஆழங்கால்‌ படாவிடினும்‌, 

தனக்குத்‌ தெரிந்த அடிப்படை இலக்கியச்‌ செய்திகளை, 

நாடகத்‌ தன்மையோடு சுவைபடப்‌ பேசி, 

சபையைக்‌ கவர்வதில்‌ வல்லவர்‌. 

பட்டிமண்டபங்களால்‌ எங்களோடு மிக நெருங்கி, 

பிற்காலத்தில்‌, 

சிலகாலம்‌ கம்பன்‌ கோட்டத்திலேயே எங்களோடு வந்து தங்கியிருந்தார்‌. 
தான்‌ கலந்து கொண்ட பட்டிமண்டபங்களைக்‌ கணக்கில்‌ வைத்து, 
இருபத்தைந்து, ஐம்பது, நூறு பட்டிமண்டபங்களைத்‌ தாண்டும்‌ 
போதெல்லாம்‌, 

எமக்கு விருந்தளித்து மகிழ்வார்‌. 

அவரது இரண்டு பிள்ளைகளும்‌ நல்ல பதவியில்‌ இருந்தனர்‌. 
எங்கள்‌ கம்பன்‌ மேடையில்‌ நாடக நிகழ்ச்சிகளை நாம்‌ நடாத்தியபோது, 
பெரிதும்‌ துணை செய்தார்‌. 

இராமாயணப்‌ பாத்திரங்களாய்‌ வேடமிட்டு, 

பலதரம்‌ எம்‌ மேடையில்‌ நடித்தும்‌ உள்ளார்‌. 

எங்களுடன்‌ கொழும்பு, இந்தியா எனப்‌ பல இடங்களுக்கும்‌ வந்தார்‌. 
பாண்டிச்சேரி விழாவிலும்‌ கலந்து கொண்டார்‌. 

என்னை, தன்‌ பிள்ளைபோல்‌ நேசித்தார்‌. 

1995 இடப்பெயர்வோடு நாம்‌ கொழும்பு வந்ததும்‌, 

சிலகாலம்‌ இவரது தொடர்பு தடைப்பட்டுப்‌ போனது. 

நீண்ட நாட்களின்‌ பின்‌, 

நான்‌ யாழ்‌ சென்றபோது நோய்வாய்ப்பட்டிருந்தார்‌. 
கடுமையாக நோய்வாய்ப்பட்டிருந்த நிலையிலும்‌, 

என்னைக்‌ கண்டதும்‌ மனம்‌ மலர்ந்து மகிழ்ந்தார்‌. 
“விரைவில்‌ நாம்‌ இணைந்து இயங்குவோம்‌”” எனக்‌ கூறி, 
அவரை வார்த்தைகளால்‌ ஊக்கப்படுத்தினேன்‌. 

அதை முழுமையாய்‌ நம்பி ஊக்கப்பட்டார்‌. 

ஆனால்‌, நோயிலிருந்து அவர்‌ முழுமையாய்‌ மீளவேயில்லை. 
கழகத்தை, தம்‌ வீடாய்‌ நினைந்து, 

உறவாய்‌ வாழ்ந்த அறிஞர்களுள்‌ 

புலவருக்கு அடுத்த இடம்‌ இவருக்கே உரியது. 

நாட்டுச்‌ சூழலால்‌, அவரது மரண வீட்டில்‌ கூட 

என்னால்‌ கலந்துகொள்ள முடியவில்லை. 

கழகத்தாரால்‌ மறக்க முடியாத மனிதர்‌ இவர்‌. 


x XxX 
பட்டிமண்டப எழுச்சி 
இக்காலகட்டத்தில்‌ ஊரூராக நாங்கள்‌ நடாத்தி வந்த பட்டிமண்டபங்கள்‌, 


மிகப்பெரிய எழுச்சி கொள்ளத்‌ தொடங்கின. 
எனது தலைமையில்‌, 

புலவர்‌ ஈழத்துச்‌ சிவானந்தன்‌, கலைப்பேரரசு ஏ.ரி.பொன்னுத்துரை, 
திருநந்தகுமார்‌, குமாரதாசன்‌, சிவகுமார்‌, திருமுருகன்‌, 
நாகேஸ்வரன்‌, செல்வவடிவேல்‌ ஆகியோர்‌, 

இப்பட்டிமண்டப நிகழ்ச்சிகளில்‌ கலந்துகொண்டனர்‌. 
இடையிடையே பிரசாந்தன்‌, மணிமாறன்‌, ஜெயநிதி ஆகியோரும்‌ 
இணைந்தனர்‌. 

பேச்சாளர்கள்‌ கிடைக்காத இக்கட்டான வேளைகளில்‌, 

சோதி அண்ணன்‌ போன்றோரும்‌ பேச்சாளராய்‌ மேடையேறினர்‌. 
பொதுமக்கள்‌ எமது பட்டிமண்டப நிகழ்ச்சிகளை, 

பெரிதும்‌ வரவேற்கத்‌ தொடங்கினார்கள்‌. 

1990களில்‌ இந்நிகழ்ச்சி 

ஆலயங்களில்‌ பெரிதும்‌ புகழ்பெற்ற நிகழ்ச்சியாயிற்று. 

அக்காலத்தில்‌ சில இடங்களில்‌, 

பத்தாயிரம்‌ பேர்‌ வரை இப்பட்டிமண்டபங்களைக்‌ காணக்‌ குவிந்தனர்‌. 
ஆலயத்திருவிழாக்களில்‌ இது முக்கிய நிகழ்ச்சியாயிற்று. 

ஓர்‌ இரவில்‌ மூன்று பட்டிமண்டபங்கள்‌ கூட நடாத்தியிருக்கிறோம்‌. 
அக்காலத்திலேயே ஒரு பட்டிமண்டபத்திற்கு 

பத்தாயிரம்‌ ரூபா வரை வாங்கினேன்‌. 

பேச்சாளருக்கு அதில்‌ மூன்றில்‌ ஒரு பங்கை மாத்திரம்‌ 

பகிர்ந்து கொடுப்பேன்‌. 

மிகுதியைக்‌ கழக முயற்சிகளுக்குப்‌ பயன்படுத்துவேன்‌. 

அதிலும்‌ பேச்சாளர்‌ சிலருக்கு கசப்புக்கள்‌ வந்ததுண்டு. 

அக்‌ காலத்தில்‌ திருவிழா நிகழ்ச்சிகளில்‌, 

எங்கள்‌ நிகழ்ச்சியே தலைமை நிகழ்ச்சியாகக்‌ கருதப்பட்டது. 

கயிறு கட்டி சனம்‌ விலத்தி எங்களை மேடைக்கு அழைத்துச்‌ செல்வார்கள்‌. 
நிகழ்ச்சி முடிந்ததும்‌ உபயகாரர்கள்‌, 

வாழைக்குலை, வெங்காய முடிச்சு போன்றவற்றை, 

எங்களின்‌ கார்‌ நிரம்ப ஏற்றிவிடுவார்கள்‌. 

இன்றைய இந்தியப்‌ பட்டிமண்டபங்களின்‌ எழுச்சிக்கு முன்னரான 
எழுச்சி அது. 


வினைச்‌ சர 
அகில இலங்கைக்‌ கம்பன்‌ கழக வெளியீட இ 

குயகூர்ந்து மன்னியுங்கள்‌! 


இனி நான்‌ சொல்லப்போகும்‌, 

என்‌ விரிவுரைகள்‌ பற்றிய செய்திகளை, 

தயைகூர்ந்து வாசகர்கள்‌ தற்புகழ்ச்சியாய்க்‌ 

கருதக்கூடாது என, தாழ்மையோடு 

கேட்டுக்கொள்கிறேன்‌. 

பின்னர்‌ ஏன்‌ இப்பதிவு 

எனக்‌ கேட்பீர்கள்‌? 

ட என்‌ வாழ்விலும்‌ சரி, 

யாழ்ப்பாணப்‌ பேச்சுலக 

வரலாற்றிலும்‌ சரி, 

இக்காலத்தைப்‌ பொற்காலம்‌ 

என்றே பதிவு செய்ய 

வேண்டியிருக்கிறது. 

ஆயிரக்‌ கணக்கான 

' மக்கள்‌ கூடி,தனிச்‌ 

! சொற்பொழிவினைக்‌ 

\ (பி கேட்ட வரலாறு, 

- . அப்போதுதான்‌ 

முதன்முதலாக 
யாழில்‌ 

நடந்தது என்று நினைக்கிறேன்‌. 

அதுமட்டுமன்றி, ஒரு சொற்பொழிவாளன்‌ கேட்ட தொகையை, 
நிகழ்ச்சி ஒழுங்கு பண்ணியவர்கள்‌, 

எந்தவிதத்‌ தயக்கமுமின்றித்‌ தரத்‌ தயாராக இருந்ததும்‌, 
அதற்கு மேலாகத்‌ தங்கப்‌ பதக்கங்கள்‌, பட்டங்கள்‌ என 
அள்ளிக்‌ குவித்ததுவும்‌, 

பேச்சாளன்‌ விதித்த நிபந்தனைகளுக்கு எவ்வித மறுப்புமின்றி உடன்பட, 
உபயகாரர்கள்‌ தயாராயிருந்ததுவும்‌, 

மேடைகளில்‌ சொற்பொழிவாளன்‌ காட்டிய நிமிர்வுக்கு, 
மற்றையோர்‌ அடங்கிப்‌ போனதுவும்‌, 

மற்றைய நிகழ்ச்சிகளைவிட, சொற்பொழிவுக்கு, 
விழாக்காரர்கள்‌ முதன்மை கொடுத்ததுவும்‌, 
இக்காலத்தில்தான்‌ யாழ்‌ மண்ணில்‌ நடந்தது. 

அந்தப்‌ பேச்சாள வெற்றி அதற்கு முன்பும்‌ கிடைத்ததில்லை, 
பின்பும்‌ கிடைக்கவில்லை. 

அது எனது தனி வெற்றியல்ல, தமிழ்‌ வெற்றி. 

ஆகவேதான்‌, எனது புகழும்‌ கலந்த அப்பகுதியை, 

நாணம்‌ இன்றி இங்கு பதிவுசெய்ய வேண்டியிருக்கிறது. 


KX XX 
எனது தொடர்‌ சொற்டொழிவுகள்‌ 


இக்காலகட்டத்தில்‌ ஆலயங்களில்‌ நான்‌ செய்த, 

இராமாயண, மகாபாரதத்‌ தொடர்‌ சொற்பொழிவுகள்‌, 

எனக்குப்‌ பெரும்புகழைத்‌ தேடித்தந்தன. 

அப்போது யாழ்ப்பாணத்தில்‌ மின்சாரம்‌ இருக்கவில்லை. 
அதனால்‌ தொலைக்காட்சி, சினிமா எனும்‌, 

பொழுதுபோக்கு நிகழ்ச்சிகள்‌ இல்லாதிருந்ததாலும்‌, 
போர்ப்பாதிப்பால்‌ மக்கள்‌ மனக்குழப்பம்‌ அடைந்திருந்ததாலும்‌, 
அவர்களுக்கு மன ரீதியான ஓர்‌ ஆறுதல்‌ தேவைப்பட்டது. 
அவ்வாறுதலை இராமாயணம்‌, பாரதம்‌ போன்ற அறநூல்கள்‌, 

ஓரளவு தந்தனபோலும்‌. 

அதனால்‌, இந்நிகழ்ச்சிகளுக்கு மக்கள்‌, 

பெருங்கூட்டமாய்‌ வரத்தொடங்கினர்‌. 

எங்களுக்கு முன்பாக ஆலய நிகழ்ச்சிகளில்‌, 

சின்னமணி கணபதிப்பிள்ளை அவர்களின்‌, 

வில்லிசை நிகழ்ச்சியே புகழ்பெற்ற நிகழ்ச்சியாய்‌ இருந்தது. 
கலைத்தன்மையோடூ நான்‌ காவியங்களை, 

தொடர்‌ சொற்பொழிவுகளாய்ச்‌ செய்யத்‌ தொடங்க, 

புதிதான அந்நிகழ்ச்சிக்குப்‌ பெரிய மவுசு உண்டாயிற்று. 


xX % % 


அளவெட்டிக்‌ கும்பீளாவளைப்‌ பிள்ளையார்‌ கோயீல்‌ 


முதன்முதலாக 

அளவெட்டி கும்பிளாவளைப்‌ பிள்ளையார்‌ ஆலயத்தில்த்தான்‌, 
இராமாயணத்‌ தொடர்சொற்பொழிவை நிகழ்த்தினேன்‌. 
ஆயிரக்கணக்கான மக்கள்‌ கூடி அந்நிகழ்ச்சியை இரசித்து, 

பெரும்‌ வரவேற்பளித்தனர்‌. 

நிறைவு நாளில்‌ நான்‌ சீதா கல்யாணம்‌ சொன்னபோது, 

கூடியிருந்த ஆயிரக்கணக்கான மக்களும்‌ 

என்‌ வேண்டுகோளையேற்று, 

வானத்தில்‌ மலர்‌ தூவி மகிழ்ந்த காட்சி மறக்க முடியாதது. 
தொடர்ந்து நிகழ்ச்சிக்கு வந்த பெண்கள்‌, 

நிறைவு நாளில்‌ திருமண வீட்டிற்கு வருமாற்போல்‌, பட்டுடுத்தி வந்து, 
சீதா கல்யாணத்தை நிஜக்‌ கல்யாணம்போல்‌ ஆக்கினர்‌. 

அதன்‌ பின்னர்‌, பல கோயில்களிலும்‌ இம்முறை தொடர்ந்து நடைபெற்றது. 


KX XxX 
சுன்னாகம்‌ ஐயனார்‌ கோயீல்‌ 


எனது தொடர்‌ சொற்பொழிவு நிகழ்ச்சிகளில்‌ சில மறக்க முடியாதவை. 
சுன்னாகம்‌ ஐயனார்‌ கோயிலில்‌, 

உன்னைச்‌ சரணடைந்தேன்‌ 


அ அகில இலங்கைக்‌ கம்பன்‌ கழக வெளியீடு 


நான்‌ இராமாயணத்‌ தொடர்‌ விரிவுரை ஆற்றியபோது, 

என்னைப்‌ பேச்சுக்கு அழைத்துச்செல்ல வாகன வசதி இல்லாதிருந்ததால்‌, 
உபயகாரர்கள்‌ விசித்திரமான ஓர்‌ ஒழுங்கினைச்‌ செய்தனர்‌. 

மோட்டார்‌ சைக்கிள்‌ ஒன்றின்‌ பக்கத்தில்‌ பூட்டும்‌, 

சிறு கார்‌ போன்ற ஒன்றினுள்‌ என்னை உட்கார வைத்து, 

ஆலய நண்பரொருவர்‌ தினமும்‌ அப்பேச்சுக்கு 

என்னை அழைத்துச்‌ செல்வார்‌. 

விநோதமான அந்த வாகனத்தில்‌ நான்‌ போகும்‌ காட்சியை, 
ஊரெல்லாம்‌ வியந்து இரசிக்கும்‌. 

கோயிலடிக்கு நான்‌ சென்று சேர்ந்ததும்‌, 

சிறு பிள்ளைகளெல்லாம்‌ என்னையும்‌, 

அவ்வாகனத்தையும்‌ சூழ்ந்து நின்று, 

வேடிக்கை பார்ப்பார்கள்‌. 

இன்றும்‌ அவ்வனுபவத்தை மறக்க முடியவில்லை. 

அங்கு கூடிய கூட்டத்திற்கு ஒரு அளவில்லை. 

அவ்‌ ஆலயத்தின்‌ தலைவரான குமாரவேல்‌ அவர்களுக்கு 

அளவற்ற உற்சாகம்‌. 

நிறைவு நாளில்‌ ஓர்‌ பட்டிமண்டபத்தினை ஒழுங்கு செய்திருந்தார்‌. 
ஆளுயரத்திற்கும்‌ அதிகமான உயரத்தில்‌ மேடை போட்டிருந்தார்கள்‌. 
அருகிலிருந்த வயல்வெளிகளெல்லாம்‌ சனக்கூட்டத்தால்‌ நிரம்பிவிட்டது. 
கிட்டத்தட்ட அரை மைல்‌ தூரத்திற்கு கயிறுகட்டிப்‌ பாதை அமைத்து, 
எங்களை மேடைக்கு அழைத்துப்‌ போனார்கள்‌. 

மறக்கமுடியாத நிகழ்ச்சிகளில்‌ இதுவும்‌ ஒன்று. 


xX XxX 
இணுவீல்‌ பிள்ளையார்‌ கோயில்‌ நிகழ்ச்சி 


இணுவில்‌ பிள்ளையார்‌ கோயிலில்‌, 

நான்‌ இராமாயணத்‌ தொடர்‌ சொற்பொழிவு நிகழ்த்தியபோது, 
மெயின்‌ வீதி வரை சனக்கூட்டம்‌ நிரம்பி வழிந்தது. 
நிறைவு நாளில்‌ நான்‌ பட்டாபிஷேகம்‌ சொன்னபோது, 

உன்னைச்‌ சரணடைந்தேன்‌ 


a அகில ஒலங்ககைக்‌ கம்பன்‌ கழக வெளியீடு 


தவில்‌ வித்துவான்‌ புண்ணியமூர்த்தி அவர்கள்‌, 

ஒரு பெரிய தாம்பாளம்‌ நிறையச்‌ சில்லறைக்‌ காசுகளை நிரப்பி, 
எனக்குக்‌ கனகாபிஷேகம்‌ செய்தார்‌. 

பணக்குவியலுக்கு மத்தியில்‌ அன்று நான்‌ அமர்ந்திருந்த காட்சியை, 
இன்றும்‌ நினைத்துப்‌ பார்ப்பேன்‌. 

யாழில்‌ வேறெந்தப்‌ பேச்சாளனுக்கும்‌ கிடைக்காத பேறு அது. 

x XxX 


திருநெல்வேலி தலங்காவீல்‌ 
பிள்ளையார்‌ கோரல்‌ நிகழ்ச்சி 


திருநெல்வேலி தலங்காவில்‌ பிள்ளையார்‌ கோயிலில்‌ 

இராமாயணம்‌ சொன்னபோதும்‌, 

அதேபோல, பெருங்கூட்டம்‌ கூடியது. 

தேர்‌ சிற்பக்‌ கலைஞரான சீவரத்தினம்‌ ஆசாரி அவர்கள்‌, 

அத்தொடர்‌ முடிவின்போதுதான்‌ எனக்கு, 

“கம்பவாரிதி” எனும்‌ பட்டத்தினைத்‌ தந்தார்கள்‌. 

எத்தனையோ பட்டங்களை ஆலயக்காரர்கள்‌ எனக்குத்‌ தந்தபோதும்‌, 
இப்பட்டமே பிற்காலத்தில்‌ எனக்கு நிலைத்த பட்டமாயிற்று. 
இந்நிகழ்வின்போது மறக்க முடியாத மற்றொரு 

நிகழ்ச்சியும்‌ நடந்தது. 

சொற்பொழிவின்‌ நிறைவு நாளில்‌, 

சபையில்‌ இருந்த யாரோ ஓர்‌ அம்மையார்‌ தன்னை வெளிப்படுத்தாமல்‌, 
எங்கள்‌ கழக உறுப்பினரான திரு. சோதிலிங்கம்‌ என்பவரைக்‌ கொண்டு, 
மூன்று பவுன்‌ கனத்தில்‌ எனக்கு ஒரு தங்கப்‌ பதக்கத்தினைப்‌ போடுவித்தார்‌. 
பின்னர்‌, அதனைப்‌ போட்டவர்‌, 

எங்கள்‌ கலைப்பேரரசு ஏ.ரி. பொன்னுத்துரை அவர்களின்‌ உறவினரான, 
திருமதி. இராஜரட்ணம்‌ அவர்கள்தான்‌ என்பதைத்‌ தெரிந்துகொண்டேன்‌. 
அந்த அம்மையாரும்‌ என்மேல்‌ 

பிள்ளைபோல்‌ அன்பு காட்டியவர்களில்‌ ஒருவராவார்‌. 

அதன்பிறகு, 

உன்னைச்‌ சரணடைந்தேன்‌ 


அ அகில இலங்கைக்‌ கம்பன்‌ கழக வெளியீடு 


எல்லாக்‌ கோயில்களிலும்‌ தொடர்‌ சொற்பொழிவு நிறைவுநாளில்‌, 
தங்கப்பதக்கம்‌ போடுவதும்‌, பட்டந்‌ தருவதும்‌ ஒரு வழக்கமாயிற்று. 
இருபதிற்கும்‌ மேற்பட்ட பதக்கங்களை வாங்கினேன்‌. 

பின்னர்‌, கம்பன்‌ கோட்டத்தைப்‌ புதுப்பிக்கும்‌ செலவிற்காக, 
அம்மையார்‌ தந்த பதக்கத்தைத்‌ தவிர, 

மிகுதி அத்தனை பதக்கங்களையும்‌ விற்றேன்‌. 


x x * 
திருநெல்வேலி சிவன்‌ கோயில்‌ நிகழ்ச்சி 


இதுபோலவே, திருநெல்வேலி சிவன்‌ கோயிலில்‌, 

முப்பது நாட்களாய்‌ நான்‌ செய்த மகாபாரதச்‌ சொற்பொழிவும்‌ 

மறக்க முடியாதது. 

அங்கும்‌ ஆயிரக்கணக்கான மக்கள்‌ குறித்த நேரத்தில்‌ கூடி, 

பாரதக்‌ கதையை, தம்‌ சொந்தக்‌ கதைபோல்‌, 

சுவாரசியம்‌ காட்டிக்‌ கேட்டனர்‌. 

எங்கள்‌ ஆசிரியர்‌ சிவராமலிங்கம்‌ பிள்ளை அவர்கள்‌, 

தினமும்‌ தனது மூன்று சக்கரச்‌ சைக்கிளில்‌ வந்து, 

மாணவன்‌ பேசுவதை 

எதுவித ஆணவமுமில்லாமல்‌ ஆனந்தமாய்க்‌ கேட்பார்‌. 

அந்தச்‌ சொற்பொழிவில்‌ படித்தவர்களை என்னால்‌ மிரள வைக்க முடிந்தது. 
ஆனால்‌, சுருட்டுக்‌ கொட்டிலில்‌ பாரதம்‌ கேட்டுப்‌ பழகிய, 

சில சாதாரண மனிதர்களை, 

திருப்தி செய்ய நான்‌ கடுமையாய்ப்‌ படித்துவிட்டுப்‌ பேசவேண்டியிருந்தது. 
அந்த சொற்பொழிவின்‌ முடிவிலும்‌ சீவரத்தினம்‌ ஆசாரியார்‌, 

எனக்குப்‌ பெரிய தங்கச்‌ சங்கிலியையும்‌ பதக்கத்தையும்‌, 

தனது சொந்தச்‌ செலவில்‌ போட்டார்‌. 


KX XX 
உல்லியன்‌ நொல்லை அம்மன்‌ கோயில்‌ 


எங்களது வடமராட்சிக்‌ கம்பன்‌ கழக அமைப்பாளரான தயாபரன்தான்‌, 
இவ்வாலயச்‌ சொற்பொழிவை ஒழுங்கு செய்தான்‌. 

உனீலனச்‌ 
அகில இலங்கைக்‌ கம்பனி கழக வெளியீடு இ 


தலங்காவில்‌ பிள்ளையார்‌ கோயிலில்‌ 'கமீபவாரிதி' பட்டமளிப்பு 


Sv ச அ ரீ 


உன்னைச்‌ சரணடைந்தேன்‌ 


்‌. அகில இலங்கைக்‌ கம்பன்‌ கழக வெளியீடு 


எனது பேச்சுக்குக்‌ கிடைக்கும்‌ வெற்றியைப்‌ பார்த்து, 
என்னைவிட மகிழ்பவர்களில்‌ அவனும்‌ ஒருவன்‌. 
வடமராட்சிப்‌ பக்கம்‌ பேச்சென்றால்‌, 

தயாபரன்‌ வீட்டில்‌ எனக்காக, 

விதம்விதமாய்‌ உணவு வகைகள்‌ செய்து வைத்திருப்பார்கள்‌. 
நானும்‌ உடன்‌ வருபவர்களும்‌, 

அங்கு சென்று பசியாறியபின்தான்‌ நிகழ்ச்சிக்குச்‌ செல்வோம்‌. 
அக்கழகத்தின்‌ தலைவர்‌, ஆசிரியர்‌ மன்னவனும்‌ தயாபரனும்‌, 
எமது உரிமைக்காரர்களாய்த்‌ தம்மை இனங்காட்டி, 
என்னை நிகழ்ச்சிகளுக்கு அழைத்துச்‌ செல்வர்‌. 
நிகழ்ச்சிகளின்‌ முடிவில்‌ மன்னவனின்‌, 

வெளிப்படையான விமர்சனம்‌ எப்போதும்‌ காத்திருக்கும்‌. 
எங்களைக்‌ காரில்‌ அனுப்பிவிட்டு, 

இளையவனான தயாபரனை “பாரில்‌” இருத்தி, 

மூத்தவரான மன்னவன்‌ 

பின்னால்‌ சைக்கிளில்‌ வரும்‌ காட்சி 

மறக்க முடியாதது. 

இவ்வாலயத்தில்தான்‌ வடமராட்சியில்‌ பேச்சைக்‌ கேட்கவென, 
முதன்முதலாகப்‌ பெரும்‌ மக்கள்‌ கூட்டம்‌ கூடிற்று. 
மேடையில்‌ இருந்து நான்‌ பார்த்தால்‌, 

என்‌ கண்ணுக்குத்‌ தெரியும்‌ தூரம்‌ வரை, 

மக்களின்‌ தலைகளே கம்பளமாய்‌ விரிந்திருக்கும்‌. 


KX % KX 
நெல்லியடித்‌ தடங்கன்‌ 
புளீயடி முருகன்‌ கோயில்‌ 


இது எங்கள்‌ தயாபரனுடைய ஆலயம்‌. 

இவ்வாலய நிர்வாகத்தில்‌ இவன்‌ முக்கிய பங்கு வகித்தான்‌. 
இங்கு நிகழ்ச்சிகளை நடத்தும்‌ பொறுப்பு 
இவனுடையதாய்த்தான்‌ இருந்தது. 

உன்னைச்‌ சரணடைந்தேன்‌ 


அகில ஒலங்ககைக்‌ கம்பன்‌ கழக வெளியீடு 


இவனுக்குப்‌ பிடித்த இரண்டு நிகழ்ச்சிகளில்‌, 
தவில்‌ மேதை தட்சணாமூர்த்தியின்‌ மைந்தனான, 
உதய சங்கரது மேளக்‌ கச்சேரி ஒன்று. 

தயாபரன்‌ தனது மகனுக்கும்‌ 

சங்கர்‌ என்றே பெயர்‌ வைத்தான்‌. 

அடுத்து அவனுக்குப்‌ பிடித்தது என்னுடைய பேச்சு நிகழ்ச்சி. 
இவ்வாலயச்‌ சூழலில்‌ சில கம்பன்‌ விழாக்களையும்‌, 
தயாபரன்‌ மிக வெற்றிகரமாக நடாத்தினான்‌. 
அதைவிட இந்த ஆலய முன்றலில்‌, 

எங்களின்‌ கம்பன்‌ கழகத்தாரால்‌ நடத்தப்பட்ட, 
பட்டிமண்டபம்‌ ஒன்றும்‌ குறிப்பிடத்தக்கது. 
ஆலயத்தின்‌ வீதி முழுவதிலுமாக, 

கூட்டம்‌ நிரம்பியிருந்து 

கேட்ட பட்டிமண்டபம்‌ அது. 

இவ்வாலயத்தில்‌ ஒரு கந்தசஷ்டி நிகழ்ச்சியின்போது, 
நான்‌ நிகழ்த்திய கந்தரநுபூதித்‌ தொடர்‌ விரிவுரை, 
பலரதும்‌ பாராட்டைப்‌ பெற்றது. 

அந்நிகழ்விள்‌ இறுதி நாளில்‌ 

யாழ்‌. பல்கலைக்கழகத்தின்‌, 

அப்போதைய 

துணைவேந்தரான துரைராஜா கலந்துகொண்டு, 
என்னைப்‌ பாராட்டினார்‌. 

எனக்குத்‌ தலைப்பாகை எல்லாம்‌ வைத்து 
தயாபரன்‌ பெரிய மரியாதை செய்தான்‌. 

முறைப்படி தத்துவம்‌ படிக்காத அந்த நாளில்‌, 
எனக்குத்‌ தெரிந்த தத்துவங்களை 
வைத்துக்கொண்டு, 

பெரிய தத்துவ உரை நிகழ்த்துவதாய்‌ நினைந்து, 
அப்பேச்சினை நிகழ்த்தினேன்‌. 

பின்னாளில்‌ எனக்குத்‌ தமிழையும்‌ 
தத்துவத்தையும்‌ முறைப்படி கற்பித்த, 

உன்னைச்‌ சரணடைந்தேன்‌ 


அ அகில இலங்கைக்‌ கம்பன்‌ கழக வெளியீடு 


பேராசான்‌ இலக்கண வித்தகர்‌ நமசிவாய தேசிகர்‌, 

அந்த ஆறு நாட்களும்‌ சபையில்‌ வந்திருந்து, 

உரைகளைக்‌ கேட்டதோடல்லாமல்‌, 

நிறைவு நாளில்‌ என்னைப்‌ பாராட்டவும்‌ செய்தார்‌. 

அப்போது, நான்‌ தத்துவமாய்‌ நினைந்து பேசியவற்றைக்‌ கேட்டு, 
அவர்‌ என்ன நினைந்தாரோ! என எண்ணி இப்போதும்‌ நாணுவேன்‌. 


xX XxX 


உடுப்பீட்டி பீள்ளையார்‌ கோயில்‌ 
- தங்கராசா ஆசாரியார்‌ 


இவ்வாலயத்திலும்‌ எனது இராமாயணத்‌ தொடர்‌ விரிவுரை, 
இரண்டு மூன்று ஆண்டுகள்‌ தொடர்ந்து நடைபெற்றது. 

தங்கராசா பத்தர்‌ எனும்‌ நகை செய்யும்‌ பெரியவர்தான்‌, 
அவ்வாலயத்தை அக்காலத்தில்‌ நிர்வகித்து வந்தார்‌. 

பக்தியும்‌ அடக்கமும்‌ ஆளுமையும்‌ செல்வமும்‌ மிக்கவர்‌ அவர்‌. 
எனது பேச்சை மிகவும்‌ விரும்பி, 

தொடர்ந்து தனது ஆலயத்தில்‌ பலதரம்‌ என்னைப்‌ பேச வைத்தார்‌. 
அங்கும்‌ பெருந்தொகையான மக்கள்‌ கூடி, 

சொற்பொழிவுகளைக்‌ கேட்டனர்‌. 

அக்காலத்தில்‌, புலிகள்‌ இயக்கத்திற்கும்‌ எமக்கும்‌ இடையில்‌, 
சிறிய இடைவெளி ஏற்பட்டிருந்தது. 

இவ்வாலய வீதிக்கு அப்பால்‌, 

புலிகளது பெரிய முகாம்‌ அமைந்திருந்தது. 

நான்‌ இராமாயணம்‌ பேசும்போது பெருந்தொகையான மக்கள்‌, 
அவர்களது முகாம்‌ எல்லைவரை கூடியிருந்து கேட்பார்கள்‌. 
அப்போது, முகாமிற்குள்‌ இருக்கும்‌ புலிகள்‌ இயக்க உறுப்பினர்களும்‌, 
மதிலால்‌ எட்டிப்‌ பார்த்து பெருங்கூட்டமாய்‌ நின்றபடி, 

என்‌ பேச்சை விரும்பிக்‌ கேட்பதை, 

பார்த்து மனதிற்குள்‌ இரசிப்பேன்‌. 

x XxX 

உன்னைச்‌ சரணடைந்தேன்‌ 


அகில இலங்கைக்‌ கம்பன்‌ கழக வெளியீடு 
கலட்டி அம்மன்‌ கோயீல்‌ 


இவ்வாலயத்தில்‌ நடந்த 

எனது இராமாயணத்‌ தொடர்‌ விரிவுரையை, 

நான்‌ மட்டுமல்ல, 

யாழ்ப்பாணமே மறக்க முடியாது என நினைக்கிறேன்‌. 
அந்த அளவுக்கு வெற்றிகரமாய்‌ நடந்த நிகழ்ச்சி இது. 
எங்கள்‌ கழகத்தோடு தொடர்புபட்டிருந்த, 

கலட்டி அம்மன்‌ கோயிலடியைச்‌ சேர்ந்த, 
தர்மராஜா( அப்பர்‌ அண்ணை) எனும்‌ நண்பரே, 
இந்நிகழ்ச்சியை ஒழுங்கு செய்தார்‌. 

திருவிழாவை ஓட்டி 

அவர்‌ என்னைப்‌ பேச அழைத்திருந்தார்‌. 

முதல்‌ நாள்‌ நான்‌ பேசியபோது, 

கோயில்‌ மண்டபத்திற்குள்‌ 

ஐம்பது பேரளவிலேயே இருந்து பேச்சைக்‌ கேட்டனர்‌. 
அடுத்தடுத்த நாட்களில்‌, மண்டபம்‌ நிரம்பி, 

பிறகு கோயில்‌ வீதி நிரம்பி, 

பின்னர்‌, அந்த வட்டாரத்து 

வீதிகளெல்லாம்‌ நிரம்பும்‌ அளவுக்கு, 

கூட்டம்‌ வரத்‌ தொடங்கியது. 

தர்மராஜாவுக்கு உற்சாகம்‌ பிடிபடவில்லை. 

சனம்‌ திரண்டதைக்‌ கண்ட அவர்‌, 

திருவிழா முடிந்த பிறகும்‌ 

சொற்பொழிவை நீட்டித்தார்‌. 

கிட்டத்தட்ட முப்பது நாட்களுக்கு 

மேலாக அங்கு பேசியதாய்‌ ஞாபகம்‌. 

மிகத்‌ தூர இடங்களிலிருந்தும்‌, 

மக்கள்‌ சைக்கிளிலும்‌, 

ஓட்டோக்களிலும்‌ வந்து குவிந்தனர்‌. 

வாழ்க்கைச்‌ சம்பவங்களையும்‌ தொகுத்து 


உன்னைச்‌ சரணடைந்தேன்‌ 


அ அகில இலங்கைக்‌ கம்பன்‌ கழக வெளியீடு 


இராமகாதையைச்‌ சொல்வேன்‌. 

அடுத்த நாள்‌ 

சந்தை, தேநீர்க்‌ கடை, சைக்கிள்‌ கடை ன, 
எல்லா இடங்களிலும்‌ 

நான்‌ சொன்ன கதைகள்‌ மக்களால்‌ பேசப்படும்‌. 
பேச்சுத்‌ தொடங்குகிற நேரத்தில்‌ 

நாலா திசைகளிலும்‌ இருந்து, 

வீதிகள்‌ நிரம்ப மக்கள்‌ வருவார்கள்‌. 

நானே ஆச்சரியப்பட்டுப்போன நிகழ்ச்சி அது. 
உரைகளைக்‌ கேட்ட மக்கள்‌, 

தங்கள்‌ அபிப்பிராயங்களைத்‌ தெரிவிக்கவென, 
நிறைவு நாளில்‌ தர்மராஜா ஒரு பெரிய பெட்டியை 
மேடைக்குமுன்‌ வைத்தார்‌. 

அதற்குள்‌ ஆயிரக்கணக்கான கடிதங்கள்‌ விழுந்தன. 
இன்றும்‌ எங்கள்‌ கம்பன்‌ கோட்டத்தில 
அக்கடிதங்கள்‌ இருக்கின்றன. 

நிகழ்ச்சி முடியுமன்று, 

எங்கள்‌ கழகத்தாரை இணைத்து 

ஒரு பட்டிமண்டபத்தினை நடாத்தினேன்‌. 
பட்டிமண்டபத்தில்‌ கலந்துகொண்ட அத்தனைபேருக்கும்‌, 
தர்மராஜா தங்கப்‌ பதக்கங்கள்‌ சூட்டிக்‌ கெளரவித்தார்‌. 
இப்போதும்‌ நான்‌ வெளிநாடுகளுக்குச்‌ செல்லும்போதெல்லாம்‌, 
இந்நிகழ்ச்சி பற்றிக்‌ குறிப்பிட்டுப்‌ 

பலர்‌ என்னோடு பேசுவார்கள்‌. 

அந்நிகழ்ச்சி முடிந்த பின்பு, 

தர்மராஜா எனக்குத்‌ தந்த சன்மானம்‌ போதாது 

என நினைந்த நான்‌, 

அவர்‌ என்மேல்‌ வைத்திருந்த அன்பையும்‌ 
மதிப்பையும்‌ நினையாது, 

சற்றும்‌ பெருந்தன்மையில்லாது, 

என்‌ குறையை அவருக்கு 

உன்னைச்‌ சரணடைந்தேன்‌ 


a அகில கலங்கைக்‌ கம்பன்‌ கழக வெளியீடு 


மற்றொருவர்‌ மூலம்‌ தெரியப்படுத்த, 

அதைப்‌ பெரிதுபடுத்தாத அவர்‌, 

பெருந்தன்மையோடு 

அப்பிரச்சினையைப்‌ பண்பாய்க்‌ கையாண்டு, 

என்னில்‌ சிறிதும்‌ பகை காட்டாமல்‌ என்னை நாண வைத்தார்‌. 


KX XX 
புலிகளை முரண்படவைத்த நிகழ்ச்சி 


இந்நிகழ்ச்சி எனக்கும்‌, 

எங்கள்‌ கழகத்திற்கும்‌ பெரும்‌ பாதிப்பை ஏற்படுத்தியது. 

ஒரு தனி மனிதனுக்கென இத்தனை ஆயிரம்பேர்‌ கூடியது, 
புலிகள்‌ இயக்கத்தைப்‌ பாதித்தது. 

மக்களை நாம்‌ போராட்டத்திலிருந்து 
திசைதிருப்பிவிடுவோமோ என்று, 

அவர்கள்‌ இந்நிகழ்ச்சியைப்‌ பார்த்து அஞ்சத்‌ தொடங்கினர்‌. 
புலிகளுக்கும்‌ எங்களுக்குமான முரண்பாடுகள்‌ 

இங்குதான்‌ தொடங்கின. 


KX XX 
யாழ்‌. பேச்சுலகை மாற்றிக்காட்டினேன்‌ 


எனது ஆரம்பகாலப்‌ பேச்சனுபவங்கள்‌ கசப்பானவை. 
அவை பற்றி முன்னரே எழுதியிருக்கிறேன்‌. 
அக்காலத்தில்‌ பேச்சாளர்களை 

யாரும்‌ ஒரு பொருட்டாய்‌ மதிப்பதில்லை. 

ஆலய நிகழ்ச்சிகளில்‌ 

மற்ற நிகழ்ச்சிக்காரர்களுக்குக்‌ கொடுக்கும்‌ மதிப்பில்‌, 
ஆயிரத்தில்‌ ஒரு பங்கைத்தானும்‌ 
பேச்சாளர்களுக்குக்‌ கொடுக்க மாட்டார்கள்‌. 

மற்ற நிகழ்ச்சிக்காரர்கள்‌ 

வர வாகன ஒழுங்கு செய்து கொடுப்பார்கள்‌. 


ளு 363 


உன்னைச்‌ சரணடைந்தேன்‌ 


அ அகில இலங்கைக்‌ கம்பன்‌ கழக வெளியீடு 


பேச்சாளர்கள்‌ சைக்கிளில்தான்‌ சென்று பேச வேண்டும்‌. 

மற்றைய நிகழ்ச்சிக்காரர்களின்‌ வசதிக்கேற்ப, 

பேச்சாளர்களின்‌ நிகழ்ச்சி இஷ்டத்திற்கு உபயகாரர்களால்‌ மாற்றப்படும்‌. 
முக்கிய நிகழ்ச்சிக்காரர்கள்‌ வந்துவிட்டால்‌, 

பேச்சாளர்களின்‌ பேச்சு உபயகாரர்களால்‌ இடைநிறுத்தப்படும்‌. 
பேச்சாளர்களுக்கு என்றுமே சன்மானம்‌ வழங்கப்படுவதில்லை. 

பேச்சின்‌ முடிவில்‌ கொடுக்கப்படும்‌ காளாஞ்சிதான்‌ சன்மானம்‌. 
பேச்சாளர்களும்‌ தாம்‌ சமயத்‌ தொண்டு செய்வதாய்ச்‌ சொல்லி, 

அதற்கு நாங்கள்‌ பணம்‌ வாங்குவதில்லை எனப்‌ பொய்மை செய்வார்கள்‌. 
பணம்‌ கொடுத்து அழைக்கும்‌ நிகழ்ச்சிக்காரர்களை, 

நிகழ்ச்சியின்‌ பின்னரும்‌ உபயகாரரும்‌ பேணிக்கொள்வார்கள்‌. 

பணம்‌ வாங்காத பேச்சாளன்‌ ஒரு நூல்‌ வெளியிட்டால்கூட 

யாரும்‌ வரமாட்டார்கள்‌. 

எங்கள்‌ காலத்தில்‌, மதிக்கப்பட்ட பேச்சாளர்கள்‌ என்று, 
இருவரைத்தான்‌ சொல்ல முடியும்‌. 

ஒருவர்‌ சிவத்தமிழ்ச்செல்வி தங்கம்மா அப்பாக்குட்டி. 

மற்றவர்‌, நல்லை ஆதீன முதல்வர்‌ ஞானசம்பந்த பரமாச்சாரிய சுவாமிகள்‌. 
மற்றப்‌ பேச்சாளர்கள்‌ எல்லாம்‌ பெரும்பாலும்‌ எவராலும்‌ போற்றப்படவில்லை. 
பேச்சாளர்களுக்கு மதிப்பில்லை எனும்‌ உணர்ச்சி, 

என்‌ மனதைத்‌ தாக்கிக்கொண்டேயிருந்தது. 

என்‌ பேச்சுக்குச்‌ சற்று மதிப்புண்டாகத்‌ தொடங்கியதும்‌, 

அந்தக்‌ குறையை நீக்கும்‌ வகையில்‌ 

மிகக்‌ கெடுபிடியாக நடந்துகொண்டேன்‌. 

வேண்டுமென்றே என்‌ பேச்சுக்கான சன்மானத்தை மிக அதிகரித்தேன்‌. 
அந்தக்‌ காலத்தில்‌ ஒரு பேச்சுக்கு ஆயிரம்‌ ரூபாய்‌ வாங்கினேன்‌. 

அது அப்போது பெரிய தொகை. 

அதைவிட, என்னை அழைத்துச்‌ செல்ல, 

கார்‌ அனுப்ப வேண்டும்‌ என நிபந்தனை விதித்தேன்‌. 

பணம்‌ வாங்காமல்‌ பணிந்து நான்‌ பேசிய காலங்களில்‌, 

என்‌ பேச்சை யாரும்‌ அக்கறையோடூ கேட்கவில்லை. 

பணம்‌ வாங்கி நான்‌ கெடுபிடி செய்து பேசத்‌ தொடங்கியதும்‌, 


364 


உலீனைச்‌ சரணடைந்தேன்‌ 


அகில கலங்கைக்‌ கம்பன்‌ கழக வெளியீடு ON 


எல்லோரும்‌ என்‌ பேச்சை அக்கறையோடு கேட்கத்‌ தொடங்கினார்கள்‌. 
“டிமான்ட்‌” கூடக்‌ கூட நான்‌ சன்மானத்தை அதிகரித்தேன்‌. 

நான்‌ சன்மானத்தை அதிகரிக்க அதிகரிக்க “டிமான்ட்‌” மேலும்‌ கூடியது. 
அதுவரை பணம்‌ வாங்காமல்‌ பேசி வந்த பேச்சாளர்கள்‌ பலரும்‌, 
“ஜெயராஜ்‌ சமயத்தை விற்கத்‌ தொடங்கி விட்டார்‌” என்று, 

தங்கள்‌ வயிற்றெரிச்சலைக்‌ கொட்டித்‌ தீர்க்கத்‌ தொடங்கினர்‌. 
பின்னாளில்‌, அவர்களில்‌ சிலரை என்னோடு 

நிகழ்ச்சிகளுக்கு அழைத்துச்‌ சென்று, 

நான்‌ சன்மானம்‌ வாங்கிக்கொடுக்க, 

அதை மகிழ்ச்சியோடு அவர்கள்‌ பெற்றுக்கொண்டனர்‌. 

இப்படியாய்‌, பேச்சு மேடைகளில்‌ நான்‌ செய்த கெடுபிடிகள்‌ பற்பல. 
அவற்றுள்‌ சுவாரஸ்சியமான ஒருசிலவற்றை மட்டும்‌ குறிப்பிடுகிறேன்‌. 


~ 365 Hp 


உன்னைச்‌ சரணடைந்தேன்‌ 


கில கலங்கக்‌ கம்பன்‌ கழக வெளியீடு 

பேச்சு மேடையில்‌ 


எனது கெடுபிடிகள்‌ 


இந்லயங்களில்‌ எனது பேச்சுக்கு 
முக்கியத்துவம்‌ வரத்தொடங்கியதும்‌, 
பல விசயங்களில்‌ நான்‌ இறுக்கமாக 


அந்த நாட்களில்‌, பெற்றோல்‌ இல்லாததால்‌ 
கார்கள்‌ அதிகம்‌ ஓடுவதில்லை. 

ஒரு சில கார்கள்‌ பெற்றோலையும்‌ 
ட மண்ணெண்ணையையும்‌ கலந்து 
ஓடின. 

அதனால்‌, வாடகைக்‌ 
கார்ச்செலவு 
மிக அதிகமாக இருந்தது. 
அப்போதும்‌ பேச்சு 
நிகழ்ச்சியானால்‌, நான்‌ 
காரில்தான்‌ செல்வேன்‌. 
என்‌ பேச்சு 
|. சன்மானத்தைவிட, 

ட _ கார்‌ வாடகை 

அதிகமாக 
௩. இருக்கும்‌. 


பளு 367 4 


உன்னைச்‌ சரணடைந்தேன்‌ 


அ அகில இலங்கைக்‌ கம்பன்‌ கழக வெளியீடு 


அதுபற்றி நான்‌ கவலைப்பட மாட்டேன்‌. 

எனக்கு, ஒரு நல்ல கார்க்காரர்‌ அகப்பட்டார்‌. 

மகான்‌ என்று அவருக்குப்‌ பெயர்‌. 

அவரைப்‌ பற்றிப்‌ பின்னே சொல்லியிருக்கிறேன்‌. 

பேச்சிற்கு, குறித்த நேரத்தில்‌ சரியாகச்‌ செல்வேன்‌. 

அவர்கள்‌ தாமதப்படுத்தினால்‌, 

நிகழ்ச்சியை இரத்துச்‌ செய்துவிட்டுத்‌ 

திரும்பி வந்துவிடுவேன்‌. 

பேச்சுக்காரர்களுக்கு ஒலிபெருக்கி நுட்பம்‌ தெரியாதிருந்தது. 
கோயிலுக்குள்‌ “மைக்கை” வைத்துவிட்டு, 

“ஸ்பீக்கர்களை” எல்லாம்‌, 

வெளியில்‌ நிற்கும்‌ பனைமரங்களில்‌ கட்டி விடுவார்கள்‌. 

மைக்‌ காரர்‌ வந்து “நீங்கள்‌ யோசிக்காமல்‌ பேசுங்கோ! 
உங்கட பேச்சு ஊரெல்லாம்‌ கேட்கும்‌” என்பார்‌. 

உண்மையில்‌ எங்கள்‌ பேச்சு ஊரெல்லாம்‌ கேட்கும்தான்‌. 
ஆனால்‌, பேசும்‌ எங்களுக்குத்தான்‌ கேட்காது. 

பேசத்‌ தொடங்கி பத்து நிமிடங்களில்‌ 

தொண்டைத்‌ தண்ணீர்‌ வற்றிவிடும்‌. 

இசையாளர்கள்‌ கச்சேரி தொடங்கிய பின்பும்‌, 
ஒலிபெருக்கியை சரிசெய்து கொண்டிருப்பார்கள்‌. 

பேச்சை ஒரு கலையாகச்‌ செய்யத்‌ தொடங்கிய காரணத்தால்‌, 
சரியான முறையில்‌ ஒலிபெருக்கியை அமைக்காது விட்டாலும்‌, 
பேச்சினை இரத்துச்‌ செய்துவிட்டு வந்துவிடுவேன்‌. 
பேச்சாளர்களுள்‌ “பீட்பாக்‌ சவுண்ட” வேண்டும்‌ எனக்‌ கேட்ட, 
முதற்பேச்சாளன்‌ நானாகத்தான்‌ இருப்பேன்‌. 

ஒலிபெருக்கி சரியாக அமையாது விட்டால்‌, 
மைக்கிற்கூடாகவே சவுண்ட்‌ சரியில்லை என்று 
சொல்லிவிட்டு, 

பேச்சை அப்படியே இடையில்‌ நிறுத்தி விட்டுப்‌ பேசாமல்‌ இருப்பேன்‌. 
கூடியிருக்கும்‌ ஆயிரக்கணக்கானோரின்‌ பார்வையைத்‌ தாங்க முடியாமல்‌, 
உபயகாரர்களும்‌ ஒலிபெருக்கிக்காரர்களும்‌, 

உன்னைச்‌ சரணடைந்தேன்‌ 


a அகில கலங்கைக்‌ கம்பன்‌ கழக வெளியீடு 


ஓடித்திரிந்து ஒலிபெருக்கியைச்‌ சரிசெய்வார்கள்‌. 
அதனால்‌, நான்‌ பேச வருவதென்றாலே, 
ஒலிபெருக்கிக்காரர்கள்‌ பயப்படுவார்கள்‌. 


KX XxX 
சித்தங்கேணீப்‌ பிள்ளையார்‌ கோயில்‌ பீரச்சினை 


ஒரு முறை சித்தங்கேணிப்‌ பிள்ளையார்‌ கோயிலில்‌, 
சொற்பொழிவுக்கு அழைத்திருந்தார்கள்‌. 

பேச்சுத்‌ தொடங்கிச்‌ சில நிமிடம்‌ பேசியிருப்பேன்‌. 

கோயிலின்‌ சுற்றுமதிலின்‌ மேலாக ஓர்‌ இளைஞன்‌ எட்டிப்பார்த்து, 
வேண்டுமென்றே கூ... எனச்‌ சத்தம்‌ போட்டுவிட்டு 
இறங்கிவிட்டான்‌. 

ஒரு நிமிடம்‌ பேச்சை நிறுத்தி, அண்ணாந்து பார்த்தேன்‌. 
கூட்டமும்‌ அந்த இடத்தை அண்ணாந்து பார்த்தது. 

இரண்டு நிமிடம்‌ பேசாதிருந்தேன்‌. 

பிறகு, நிசப்தம்‌ நிலவியது. 

திரும்பப்‌ பேசத்‌ தொடங்கினேன்‌. 

பத்து நிமிடம்‌ ஆவதற்குள்‌, 

மீண்டும்‌ அதே இளைஞன்‌ முதற்செய்ததுபோலவே செய்தான்‌. 
இப்போதும்‌ பேச்சினை நிறுத்தித்‌ திரும்பிப்‌ பார்த்தேன்‌. 

மீண்டும்‌ மெளனம்‌. 

மீண்டும்‌ நான்‌ பேச்சைத்‌ தொடங்க, 

துணிவு பெற்ற அந்த இளைஞன்‌ அதே செயலைத்‌ திரும்பச்‌ செய்தான்‌. 
உடனே, இந்தச்‌ சபையில்‌ இனிப்‌ பேச முடியாது என்று சொல்லிவிட்டு, 
மேடையால்‌ இறங்கி விட்டேன்‌. 

காரை நோக்கி நான்‌ நடக்க, 

உபயகாரர்களும்‌, ஊர்‌ மக்களும்‌ மன்னிப்புக்‌ கேட்டபடி, 

என்‌ பின்னால்‌ ஓடி வந்தார்கள்‌. 

என்னை மீண்டும்‌ பேசும்படி கேட்டார்கள்‌. 

“இத்தனை பேரும்‌ இருக்கத்தக்கதாக, 

உன்னைச்‌ சரணடைந்தேன்‌ 


அ அகில இலங்கைக்‌ கம்பன்‌ கழக வெளியீடு 


ஒரே பிழையை அவன்‌ இரண்டு தரம்‌ செய்தான்‌. 

அவனைக்‌ கண்டிக்கும்‌ துணிவு உங்களில்‌ யாருக்கும்‌ இல்லை. 
எனவே, இப்போது நீங்கள்‌ கேட்கும்‌ மன்னிப்புக்கு அர்த்தமில்லை. 
இனி இந்தச்‌ சபையில்‌ பேசினால்‌, 

என்‌ தமிழுக்கு மரியாதை போய்விடும்‌” என்று சொல்லிவிட்டு, 

காரில்‌ ஏறிவிட்டேன்‌. 

பின்னர்‌, அந்த இளைஞனுக்கு அடி விழுந்ததாக அறிந்தேன்‌. 

x XxX 

கொக்குவீல்‌ மஞ்சவனப்பதி கோயில்‌ பீரச்சினை 


ஒருமுறை கொக்குவில்‌ மஞ்சவனப்பதி ஆலயத்தில்‌, 
சொற்பொழிவுக்குக்‌ கேட்டார்கள்‌. 

பல ஆலயங்களில்‌ நிகழ்ச்சிகளை ஓத்துக்கொண்டிருந்தபடியால்‌, 
அவர்களின்‌ நிகழ்வுக்கு வரமுடியாதென மறுத்தேன்‌. 

அவர்கள்‌ விடுவதாக இல்லை. 

“நீங்கள்‌, எந்நேரத்தில்‌ வந்தாலும்‌ 

உடனே உங்களைப்‌ பேச விடுகிறோம்‌” என, 

வாக்குத்தந்து, என்னைச்‌ சம்மதிக்க வைத்தார்கள்‌. 

ஒன்பது மணியளவில்‌ நிகழ்ச்சிக்கு வந்துவிடலாம்‌ என நினைத்த நான்‌, 
முதல்‌ நிகழ்ச்சிக்காரர்கள்‌ தாமதம்‌ செய்ததால்‌, 

அரை மணி நேரம்‌ தாமதமாய்‌ வந்து சேர்ந்தேன்‌. 

எனக்காகக்‌ காத்திருந்த உபயகாரர்கள்‌, 

எனது வருகை தாமதமானதால்‌, 

மங்கள இசைக்காரர்களை மேடையேற்றி விட்டனர்‌. 

எனது கார்‌ வந்ததும்‌ எனக்குத்‌ தந்த வாக்கை நினைத்து, 

மேடைக்கு ஓடிய உபயகாரர்‌, 

தவில்க்காரர்கள்‌, தொப்பிதட்டி கச்சேரியை ஆரம்பித்துவிட்ட நிலையில்‌, 
“ஜெயராஜ்‌ வந்துவிட்டார்‌, 

மேடையை அவருக்குக்‌ கொடுக்க வேண்டும்‌” என்று கேட்க, 
அதனால்‌ அவர்கள்‌ கடுங்கோபம்‌ கொண்டதாய்‌ அறிந்தேன்‌. 

உன்னைச்‌ சரணடைந்தேன்‌ 


a அகில கலங்கைக்‌ கம்பன்‌ கழக வெளியீடு 


அதனைக்‌ கேள்விப்பட்டு, 

அக்கலைஞர்களின்‌ கோபத்தின்‌ நியாயம்‌ அறிந்து, 
உபயகாரர்களிடம்‌, 

நான்‌ பிறகு வந்து பேசுவதாய்ச்‌ சொல்லிச்‌ சென்றேன்‌. 


x XxX 
இசை வேளாளர்களீன்‌ கோபம்‌ 


இதேபோல்‌, ஒருமுறை உடுப்பிட்டியிலும்‌, 

நான்‌ மங்கள இசைக்‌ கலைஞர்களின்‌ வெறுப்புக்கு 
ஆளாக வேண்டி வந்தது. 

முதன்முறை 

இராமாயணத்‌ தொடர்‌ சொற்பொழிவு நடைபெற்றபோது, 
அங்கு பெருங்கூட்டம்‌ கூடியதைப்பற்றி 

முன்னரே சொல்லியிருக்கிறேன்‌. 

ஆயிரக்கணக்கான மக்கள்‌ தினமும்‌ வந்து 
சொற்பொழிவைக்‌ கேட்டனர்‌. 

அயல்‌ ஊர்களிலிருந்தெல்லாம்‌ அவர்கள்‌ வந்திருந்தனர்‌. 
ஒரு உபயகாரர்‌, 

எனது சொற்பொழிவின்பின்‌, 

நாதஸ்வரக்‌ கச்சேரிக்கு ஒழுங்கு செய்திருந்தார்‌. 
அன்றைய பிரபல நாதஸ்வரத்‌ தவில்‌ வித்துவான்கள்‌ அனைவரும்‌, 
கச்சேரிக்காக வந்திருந்தனர்‌. 

சொற்பொழிவு முடிந்தால்‌, 

கூட்டம்‌ கலைந்துவிடும்‌ என்பதால்‌, 

சொற்பொழிவு முடியும்‌ தருவாயில்‌, 

அத்தனை தவில்‌ நாதஸ்வர வித்துவான்களையும்‌, 
வாத்தியங்களோடூ கூட்டத்தினிடையே 
மேடைநோக்கி அழைத்து வந்தார்‌. 

அத்தனை பெரிய வித்துவான்களும்‌, 

எங்கள்‌ கழகத்தின்மேல்‌ அன்பு பாராட்டுபவர்கள்‌. 

உன்னைச்‌ சரணடைந்தேன்‌ 


அ அகில இலங்கைக்‌ கம்பன்‌ கழக வெளியீடு 


அவர்களைக்‌ கண்டதும்‌, 

அவர்களின்‌ நிகழ்ச்சிக்கு இடங்கொடுக்க வேண்டும்‌ என்னும்‌ நினைப்பில்‌, 
நான்‌ எனது சொற்பொழிவினை நிறைவு செய்தேன்‌. 

நான்‌ சொற்பொழிவினை நிறைவு செய்தவுடனே, 

ஊர்க்காரர்கள்‌ ஐம்பது அறுபது பேரைத்‌ தவிர, 

சபையில்‌ இருந்த அத்தனைபேரும்‌ எழும்பிச்‌ சென்று விட்டனர்‌. 
உடனேயே சபை வெறுமையானது. 

இந்நிகழ்வாலும்‌ ஒருசில வித்துவான்கள்‌, 

என்மேல்‌ கோபங்கொண்டதாய்ப்‌ பின்‌ அறிந்தேன்‌. 


KX XX 
பத்து நீமிடமே பேசினேன்‌ 


இதே உடுப்பிட்டித்‌ திருவிழாச்‌ சபையில்‌, 

மற்றொரு சம்பவமும்‌ நடந்தது. 

சரியாக ஏழு மணிக்கு மேடையேறி, 

எட்டு மணிக்கு என்‌ உரையை முடித்து இறங்குவதாய்‌ ஒப்பந்தம்‌. 
எனக்காகப்‌ பெருங்கூட்டம்‌ வந்ததால்‌, 

ஆலய நிர்வாகத்தினரும்‌ விழா உபயகாரர்களும்‌, 
மேற்சொன்ன எனது நிபந்தனைக்கு உடன்படட்டிருந்தனர்‌. 
மிகச்சரியாக மேடையேறி, 

மிகச்சரியாகப்‌ பேச்சை முடித்து இறங்குவேன்‌. 

வசதி மிகுந்த ஓர்‌ உபயகாரருக்கு, 

எனது நிபந்தனையில்‌ உடன்பாடில்லை. 

அவர்‌ தனது திருவிழாவன்று, 

நிறைய நிகழ்ச்சிகளை ஒழுங்கு செய்ததோடு, 

மின்சார அலங்காரம்‌ முதலியவையும்‌ செய்து, 

தனது திருவிழாவைப்‌ பிரமாதப்படுத்தினார்‌. 

அன்று அவர்களால்‌ குறித்த நேரத்திற்கு, 

எனது உரையை ஆரம்பிக்க முடியவில்லை. 

குறித்த நேரத்திற்குச்‌ சென்ற நான்‌ காத்திருந்தேன்‌. 

உன்னைச்‌ சரணடைந்தேன்‌ 


a அகில கலங்கைக்‌ கம்பன்‌ கழக வெளியீடு 


சரியாக ஏழு ஐம்பது மணிக்குத்தான்‌ 

அவர்கள்‌ என்னை மேடையேற்றினர்‌. 

ஒன்றும்‌ பேசாமல்‌ மேடையேறிய நான்‌, 

எனது சொற்பொழிவைத்‌ தொடங்கினேன்‌. 

விழாக்காரர்‌ செல்வர்‌ என்றதால்‌, 

நான்‌ சமரசம்‌ செய்து கொண்டதாகப்‌ பலரும்‌ நினைந்தனர்‌. 

பேசத்‌ தொடங்கிய நான்‌ சரியாக எட்டு மணிக்கு எனது பேச்சை நிறுத்தி, 
“எனது நேரம்‌ முடிந்து விட்டது, 

நாளை உரை தொடரும்‌” எனக்கூறி விடைபெற்றேன்‌. 

சபை திகைத்து விட்டது. 


KX XX 
வல்வெட்டித்துறை நிகழ்ச்சியில்‌ பீரச்சினை 


இதேபோல மற்றொரு நிகழ்ச்சி. 

வல்வெட்டித்துறையில்‌, 

“இந்திர விழா” என்ற ஒன்றை 

வருடந்தோறும்‌ கொண்டாடுவார்கள்‌. 

மிக ஆடம்பரமாக அவ்விழா நடைபெறும்‌ எனக்‌ கேள்விப்பட்டிருக்கிறேன்‌. 
ஒருமுறை என்னை அவ்விழாவிற்கு அழைத்தார்கள்‌. 
முன்னரே அவ்விழாவைப்பற்றிக்‌ கேள்விப்பட்டிருந்ததால்‌, 
அவ்விழாவிற்கு வரச்‌ சம்மதித்தேன்‌. 

விழாவன்று வல்வெட்டித்துறைக்குச்‌ சென்றேன்‌. 

அங்கே, ஒவ்வொரு சந்தியிலும்‌, 

ஒவ்வொரு நிகழ்ச்சி நடந்துகொண்டிருந்தது. 

என்னை அழைத்தவர்கள்‌, ஒரு சந்தியில்‌ மேடையிட்டூ, 
அதில்‌ என்னை ஏறிப்‌ பேசச்‌ சொன்னார்கள்‌. 

அந்தச்‌ சந்திக்கு அடுத்த சந்தியில்‌, 

வில்லுப்பாட்டு நடந்து கொண்டிருந்தது. 

முதற்சந்தியில்‌ ஓர்‌ இசைக்குழு 

பாடிக்கொண்டிருந்தது. 

உன்னைச்‌ சரணடைந்தேன்‌ 


7. அகில இலங்கைக்‌ கம்பன்‌ கழக வெளியீடு 


நடுச்‌ சந்தியிலிருந்து அவர்கள்‌ என்னைப்‌ பேசச்‌ சொன்னார்கள்‌. 
சத்தங்களுக்கு நடுவில்‌ பேசுவதென்பது, 

என்னால்‌ நினைத்தும்‌ பார்க்க முடியாத விடயம்‌. 

அந்தச்‌ சத்தங்கள்‌ நின்றாலொழிய என்னால்‌ பேச முடியாது என்றேன்‌. 
அவர்கள்‌ சற்றுச்‌ சண்டித்தனத்துடன்‌, 

“ஒத்துக்கொண்டு வந்த நீங்கள்‌, 

பேசத்தான்‌ வேண்டும்‌” எனப்‌ பிடிவாதம்‌ பிடித்தனர்‌. 

“முடியவே முடியாது” என்று சொல்லிக்‌ காரில்‌ ஏறிவிட்டேன்‌. 
அவர்கள்‌ காரைச்‌ சூழ்ந்துகொண்டனர்‌. 

எனது கார்க்காரரான மகான்‌, 

காரிலிருந்த ஓர்‌ இரும்புக்‌ கம்பியை வெளியில்‌ எடுத்து சுழற்றியபடி, 
“நீங்கள்‌ பயப்படாமல்‌ உள்ளே இருங்கோ” எனச்‌ சொல்லிவிட்டு, 
திடீரெனக்‌ கார்க்‌ கதவைத்‌ திறந்து, 

தான்‌ உள்ளே ஏறி பெரிய உறுமல்‌ சத்தத்துடன்‌ காரை “றிவேசில்‌” எடுத்தார்‌. 
கூடி நின்றவர்கள்‌ பயந்து பின்வாங்க, 

எங்கள்‌ கார்‌ யாழ்‌ நோக்கிப்‌ பறந்தது. 


KX XX 
கலட்டி அம்மன்‌ கோயீல்‌ பீரச்சினை 


கலட்டி அம்மன்‌ கோயிலில்‌ எனது இராமாயணத்‌ தொடர்‌ விரிவுரை, 
மிகச்‌ சிறப்பாக நடந்து முடிந்த சில ஆண்டுகளின்‌ பின்‌, 

ஆலய நிர்வாகத்துக்குள்‌ பகை மூண்டது. 

எங்களது ஆதரவாளரான தர்மராஜா என்கின்ற அப்பர்‌ அண்ணையை, 
சபையிலிருந்து விலக்கிய பின்‌, 

புதுச்சபையினர்‌ தங்களது செல்வாக்கைக்‌ காட்ட வேண்டும்‌ என்பதற்காக, 
அவ்வாண்டுத்‌ திருவிழாவில்‌ என்னைப்‌ பேச வைக்க விரும்பினர்‌. 
எனது மதிப்பிற்குரியவரான எழுத்தாளர்‌ செங்கை ஆழியானும்‌, 
அப்புதுச்சபையில்‌ இருந்தார்‌. 

எல்லோருமாக ஒருநாள்‌, எங்கள்‌ கோட்டத்திற்கு வந்து, 

அவ்வாண்டு நான்‌ பேச வேண்டுமென வலியுறுத்தினர்‌. 

உன்னைச்‌ சரணடைந்தேன்‌ 


அகில இலங்கைக்‌ கம்பன்‌ கழக வெளியீடு 


“அப்பர்‌ அண்ணை என்னுடைய நண்பர்‌. 

முதன்முதல்‌ அவ்வாலயத்திற்கு என்னை அழைத்துச்‌ சென்றவர்‌, 
அவரை நீங்கள்‌ ஒதுக்கிவிட்டு, என்னை அழைக்கிறீர்கள்‌. 

அதை ஏற்று நான்‌ அங்கு வந்தால்‌, அது நட்புக்குச்‌ செய்த துரோகமாக 
இருக்கும்‌. 

அதனால்‌, நான்‌ வரமுடியாது” எனச்‌ சொன்னேன்‌. 

அவர்கள்‌, என்னை எப்படியும்‌ வரச்செய்துவிடவேண்டும்‌ என்பதற்காக, 
அக்காலத்திலேயே, ரூபா ஐம்பதாயிரம்‌ வரை தரலாம்‌ எனச்‌ சொல்லி, 
என்னை ஈர்க்க முற்பட்டனர்‌. 

எந்தச்‌ சமரசத்திற்கும்‌ வராமல்‌ அவர்கள்‌ கோரிக்கையை நிராகரித்தேன்‌. 
அவர்களில்‌ ஒருவர்‌, பின்னர்‌ எனது நண்பர்‌ ஒருவரிடம்‌, 

“அவர்‌ எல்லாருக்கும்‌ பொதுவாய்த்தானே இருக்க வேண்டும்‌, 

எப்படி அப்பர்‌ அண்ணைக்காக வரமுடியாது என்று சொல்லலாம்‌? 

அவர்‌ மட்டும்‌ வராவிட்டால்‌, 

கம்பன்‌ கோட்ட வாசலில்‌ வந்து சத்தியாக்கிரகம்‌ நடத்துவோம்‌” என்று 
சொல்லியனுப்பினார்‌. 

வந்த நண்பரிடம்‌, “அது அவர்களின்‌ உரிமை, 

தாராளமாய்‌ அவர்கள்‌ சத்தியாக்கிரகம்‌ நடத்தட்டும்‌. 

ஆனால்‌ ஒன்று, நாங்கள்‌ வெளியே சென்று வருவதற்கு இடையூறாய்‌, 
வாசலில்‌ மட்டும்‌ உட்காரக்‌ கூடாது என்று போய்க்‌ கூறுங்கள்‌” 

எனச்‌ சொல்லியனுப்பினேன்‌. 

அந்த வர்த்தகர்‌, அதனால்‌ என்மேல்‌ பலகாலம்‌ பகை பாராட்டினார்‌. 

x XxX 

சாவகச்சேர்‌ ஆலயப்‌ பீரச்சினை 

ஒருமுறை சாவகச்சேரி ஆலயம்‌ ஒன்றிற்கு, 

தேர்த்திருவிழாவிற்காக என்னைப்‌ பேச அழைக்க வந்தனர்‌. 
தேர்த்திருவிழாவன்று பேச்சுக்கள்‌ சரியாக அமையாது என்று, 


அனுபவத்தில்‌ தெரிந்து வைத்திருந்ததால்‌, 
நான்‌ நிகழ்ச்சிக்கு வரமுடியாதென மறுத்தேன்‌. 

உன்னைச்‌ சரணடைந்தேன்‌ 


அ அகில இலங்கைக்‌ கம்பன்‌ கழக வெளியீடு 


அவர்கள்‌ விடாப்பிடியாக, 

“சரியாக எட்டு மணிக்குச்‌ சாமி தேரில்‌ ஏறும்‌. 

ஒன்பதரை மணிக்கு இருப்பிடம்‌ வந்துவிடும்‌. 

நீங்கள்‌ பத்து மணிக்குப்‌ பேசலாம்‌ என 

உறுதிபடக்கூறி அழைத்தனர்‌. 

அவர்கள்‌ அவ்வளவு உறுதியாகச்‌ சொன்னதால்‌ நானும்‌ சம்மதித்தேன்‌. 
சரியாக ஒன்பதே முக்கால்‌ மணிக்கு 

நான்‌ கோவிலடிக்குச்‌ சென்றால்‌, 

அங்கு ஒருவரையும்‌ காணவில்லை. 

உபயகாரரை விசாரித்தால்‌, 

இப்போதுதான்‌ சாமிக்கு அலங்காரம்‌ நடக்கிறது. 

ஒரு மணி நேரத்தில்‌ தேர்‌ வெளிக்கிட்டுவிடும்‌ என்று, 

எந்தவித பதற்றமுமின்றிப்‌ பதில்‌ சொன்னார்‌. 

கடுமையான ஆத்திரத்தில்‌, 

பக்கத்தில்போய்த்‌ தேநீர்‌ 

அருந்திவிட்டு வருவதாய்ச்‌ சொல்லிவிட்டு, 

வீடு வந்துவிட்டேன்‌. 

அதனால்‌ கடுமையாகக்‌ கோபங்கொண்ட அவர்கள்‌, 

பின்னாளில்‌ புலிகளுக்கும்‌ எமக்கும்‌ முரண்பாடு ஏற்பட்டபோது, 
பிள்ளையாரின்‌ சாபத்தால்தான்‌ அது நடந்தது எனப்‌ பிரசாரம்‌ செய்தனர்‌. 


XX XOX 
மகான்‌ 


சொற்பொழிவு, பட்டிமண்டபம்‌ என, 

நான்‌ இருக்க நேரமில்லாமல்‌ ஓடித்திரிந்த காலமது. 
யாழ்ப்பாணத்தில்‌ பெற்றோல்‌ இல்லாமல்‌ போனதால்‌, 
மண்ணெண்ணெயிலேயே வாகனங்கள்‌ ஓடின. 


காரில்‌ போனவன்‌ பெரும்‌ லும்‌ நானொருவன்தான்‌. 

உன்னைச்‌ சரணடைந்தேன்‌ 


அகில இலங்கைக்‌ கம்பன்‌ கழக வெளியீடு 


அப்போது எனக்குக்‌ கார்‌ 

ஓடியவர்‌, 

திருநெல்வேலியைச்‌ சேர்ந்த மகான்‌ என்பவர்‌. 

பழைய திருநெல்வேலிச்‌ சண்டியர்‌ அவர்‌. 

காரை ஓர்‌ உயிர்ப்பிராணி போல நேசிப்பார்‌. 

வெறும்‌ ஓட்டுநராய்‌ அன்றி 

எனக்கு ஒரு “பொடிகார்டாகவும்‌” செயல்படுவார்‌. 

கழக உறவுகளில்‌ அவரும்‌ ஒருவராய்‌ இருந்தார்‌. 
பின்னாளில்‌, 

புலிகள்‌ இயக்கத்தில்‌ மாத்தையாவால்‌ நிகழ்ந்த குழப்பத்தின்போது, 
புலிகளால்‌ பிடித்துச்‌ செல்லப்பட்டவர்‌, 

பின்பு என்ன ஆனார்‌ என்று தெரியவில்லை. 

என்னைப்‌ பொறுத்தவரை 

அவரது இழப்பும்‌ பெரும்‌ பாதிப்பை ஏற்படுத்திய ஒன்றே. 


வினைச்‌ சர 
அகில இலங்கைக்‌ கம்பன்‌ கழக வெளியீட இ 


~ 378 பசீ 


ளைரெழுக்‌ கம்பகா கழகம்‌ 


ரகுபரன்‌ 
வன்‌ 1983 ஆம்‌ ஆண்டளவில்‌ 

கழகத்தோடு தொடர்பு கொண்டவன்‌. 
கொக்குவிலைச்‌ சேர்ந்தவன்‌. 
எங்களைச்‌ சந்தித்தபோது 
ஊரெழுவில்‌ வசித்து வந்தான்‌. 
வித்துவான்‌ ஆறுமுகம்‌ 
, அவர்கள்‌ நடத்திய பண்டித 
வகுப்பால்‌, எம்மோடு 
இணைந்தான்‌. 
கழகத்‌ தொடர்பால்‌ பின்னர்‌ 
ஊரெழுவில்‌ ஒரு கம்பன்‌ 
கழகம்‌ அமைத்து, 
இரண்டு விழாக்களை 
நடாத்தினான்‌. 
77, தமிழில்‌ புலமை மிக்கவன்‌. 
என்னைவிட 
<< வயதிற்குறைந்த 

, .. இவன்‌, தமிழால்‌ 
' எனக்குத்‌ 

தம்பியாகி, 


379 டடம 


உன்னைச்‌ சரணடைந்தேன்‌ 


அ அகில இலங்கைக்‌ கம்பன்‌ கழக வெளியீடு 


ஆரம்பகால கழக முயற்சிகளில்‌ பெரும்‌ பங்கேற்றான்‌. 

வைமன்‌ ரோட்டிலும்‌ பின்னர்‌ கம்பன்‌ கோட்டத்திலும்‌, 

பலகாலம்‌ எங்களுடனேயே தங்கியிருந்தான்‌. 

தமிழாசிரியர்களுக்கே உரியதான பெண்மை கலந்த மென்மையானவன்‌. 
கழகத்தில்‌ என்‌ சமையல்‌ முயற்சிகளுக்குத்‌ துணைசெய்வான்‌. 
அவனும்‌ நன்றாகச்‌ சமைப்பான்‌. 

குமாரதாசனுக்கும்‌ எனது தங்கைக்கும்‌ நடந்த திருமணத்திற்கு, 
இவன்தான்‌ மாப்பிள்ளைத்‌ தோழனாக இருந்தான்‌. 

அந்தளவுக்கு எங்களோடு நெருங்கியிருந்தவன்‌ இவன்‌. 

1995 இல்‌ நாங்கள்‌ கொழும்புக்கு இடம்பெயர்ந்தபொழுது, 

இவனும்‌ எங்களோடு கொழும்பு வந்தான்‌. 

இடையில்‌ நாங்கள்‌ பட்ட பாடுகளையெல்லாம்‌ சேர்ந்து அனுபவித்தான்‌. 
கழகத்தோடு இணைந்திருந்ததால்‌, 

பல்கலைக்கழகத்‌ தமிழ்த்துறையால்‌ முதலில்‌ இனங்காணப்பட்டான்‌. 
பின்னர்‌ அதே காரணத்தால்‌ நிராகரிக்கவும்‌ பட்டான்‌. 

இவனை உள்வாங்கியிருந்தால்‌, 

யாழ்‌. பல்கலைக்கழகம்‌ பலம்‌ பெற்றிருக்கும்‌. 

சோம்பல்‌ இவனது பெரும்‌ குறைபாடு. 

எங்கள்‌ கழகத்தில்‌ பெரும்‌ மதிப்புக்கொண்டிருந்த, 

அறிஞர்‌ சோமசுந்தரத்தின்‌ மகளைப்‌ பின்னர்‌ திருமணம்‌ செய்தான்‌. 
இவனது திருமணத்திற்கூட எனது பங்களிப்பு இருந்தது. 

பின்னர்‌ தென்கிழக்குப்‌ பல்கலைக்கழகம்‌, 

இவனை விரிவுரையாளராய்த்‌ தேர்ந்தெடுத்தது. 

எனக்கும்‌ பல்கலைக்கழகங்களுக்கும்‌ இடையிலான, 
பொருத்தமின்மையோ என்னவோ, 

விரிவுரையாளரான பின்பு இவனது போக்கில்‌ சில மாற்றங்கள்‌. 


KX XX 
ரகுபரனீன்‌ தூய தொண்டு 


எங்களோடு ஒன்றாய்‌ இருக்கையில்‌, 
தன்‌ உயிர்‌ பற்றியும்‌ அக்கறையில்லாமல்‌ எமக்குத்‌ துணை செய்தவன்‌ இவன்‌. 

உன்னைச்‌ சரணடைந்தேன்‌ 


்‌. அகில இலங்கைக்‌ கம்பன்‌ கழக வெளியீடு 


கழகத்தைக்‌ குடும்பமாய்‌ நினைத்துக்‌ காத்தவன்‌. 

தன்‌ நட்பு வட்டாரத்தைக்‌ கழகப்‌ பணியில்‌ ஈடுபட வைத்தவன்‌. 
எனக்கு நிகழ்ந்த அவமரியாதையை, தனக்கு நிகழ்ந்ததாய்க்‌ கருதியவன்‌. 
தான்‌, தன்‌ குடும்பம்‌ என்ற வட்டங்களைக்‌ கடந்து, 

அறிவுலகத்திற்கும்‌ சமூகத்திற்குமாகப்‌ பாடுபடும்‌ மனநிலையுடையவன்‌. 
நாம்‌ கொழும்பு வந்த பிறகு, 

மயூராபதி அம்மன்‌ ஆலயத்திற்கென ஒரு நூலினைத்‌ தயாரித்தோம்‌. 
அப்போது இவனது மனைவி, 

கடுமையான சுகவீனமுற்று வைத்தியசாலையில்‌, 

“ஐ.சி.யு.” வில்‌ அனுமதிக்கப்பட்டிருந்தார்‌. 

அதுபற்றிக்‌ கவலைப்படாமல்‌ அப்போதும்‌ எங்களோடு உடனிருந்து, 
அந்நூல்‌ முயற்சிக்காய்‌ இவன்‌ பாடுபட்டான்‌. 

கழகத்தில்‌ பின்னர்‌ வந்து இணைந்த இளைஞர்களிடம்‌, 

இத்தகு மனநிலை பெரும்பாலும்‌ இருக்கவில்லை. 

வீட்டில்‌ ஒரு சிறு பிரச்சினை என்றாலும்‌, 

அவர்களில்‌ பலபேர்‌ கழக வேலையை மறந்து விடுகிறார்கள்‌. 

சுயநலம்‌ கடந்து, 

ஆரம்பகாலத்தில்‌ ரகுபரன்‌ செய்த பணிகளை என்னால்‌ மறக்கமுடியாது. 
எங்களது ஆரம்பகாலப்‌ பதிப்பு முயற்சிகள்‌ அனைத்தும்‌, 

இவனது கைவண்ணத்தாலேயே மிளிர்ந்தன. 

சுயமுயற்சி அதிகம்‌ இல்லாத இவனை, 

அறிவுலகில்‌ அடையாளப்படுத்தவும்‌ தகுதிப்படுத்தவும்‌, 

நான்‌ பெருமுயற்சி செய்திருக்கிறேன்‌. 


KX XX 
மனதை வருத்திய பொய்மை 


ரகுபரன்‌ மரபுவழியைச்‌ சார்ந்தவன்‌ என்பதாலும்‌, 

நவீனத்தில்‌ ஈடுபாடு இல்லாதவன்‌ என்பதாலும்‌, 

கழகத்தோடு தொடர்புபட்டிருந்ததாலும்‌, 

தொடக்க காலத்தில்‌ இவனைப்‌ பேராசிரியர்‌ சிவத்தம்பி போன்றோர்‌, 
அங்கீகரிக்க விரும்பவில்லை. 

உன்னைச்‌ சரணடைந்தேன்‌ 


அகில இலங்கைக்‌ கம்பன்‌ கழக வெளியீடு 


பிற்காலத்திலும்‌ அங்கீகரித்தார்களா தெரியவில்லை. 

இவனுக்கும்‌ அவர்களது போக்கு அதிகம்‌ பிடிக்காது. 

எங்களோடு சேர்ந்து இருக்கையில்‌ அவர்களை விமர்சிப்பான்‌. 
பல்கலைக்கழகத்தில்‌ அவர்கள்‌ செய்யும்‌ தவறுகளை, 

எங்களோடு பகிர்ந்து கொள்வான்‌. 

பின்னாளில்‌ எங்களோடூ முரண்பட்ட பிறகு, 

கழகத்துடன்‌ முரண்பட்ட அத்தகுதியை வைத்தே 

அவர்களது ஆதரவைப்‌ பெற்றான்‌. 

பேராசிரியர்‌ சிவத்தம்பியின்‌ நினைவுமலரில்‌, 

இவன்‌ எழுதிய கட்டூரையில்‌ வந்த ஒரு செய்தி, 

என்னைப்‌ பெருங்கவலையில்‌ ஆழ்த்திற்று. 

அக்கட்டுரையில்‌, 

ரகுபரன்‌ பேராசிரியரை மிகவும்‌ புகழ்ந்து பாராட்டி எழுதியுள்ளான்‌. 
பேராசிரியர்‌ பாராட்டுக்குரியவர்‌ என்பதில்‌ எனக்கு எந்த மறுப்புமில்லை. 
ஆனால்‌ ரகுபரன்‌ எங்களோடு நெருக்கமாக இருந்த காலத்தில்‌, 
பேராசிரியரின்‌ இந்த நல்ல பக்கங்கள்‌ பற்றி எம்மோடு பேசியதேயில்லை. 
இன்னும்‌ சொல்லப்போனால்‌ அவர்தம்‌ குறைகளையே அவன்‌, 
பெரும்பாலும்‌ எம்மோடு கலந்துகொண்டிருக்கிறான்‌. 

பேராசிரியரைப்‌ பற்றி மனதில்‌ இத்தனை மதிப்பை வைத்துக்‌ கொண்டு, 
ரகுபரன்‌ எம்மோடு அவரைக்‌ குறை கூறி நடந்துகொண்டது, 
எம்மைத்‌ திருப்திப்படுத்துவற்காகவா? 

அங்ஙனம்‌ எங்களைத்‌ திருப்திப்படுத்த வேண்டிய தேவை என்ன? 
அதே கட்டுரையில்‌, 

“பேராசிரியர்‌ கம்பன்‌ கழகத்தை மறைமுகமாகத்‌ தாக்கவும்‌ செய்தார்‌. 
இவ்வாறாக இருதிறத்தாரும்‌ ஒருவரையொருவர்‌ தாக்கும்‌ செயற்பாடு, 
இடையிடையே நிகழ்ந்தே வந்தது. 

அதனால்‌ பேராசிரியருக்கு என்னிடம்‌ அதிகம்‌ உவப்பில்லை. 
அதுபோலவே கம்பன்கழகத்தார்க்கும்‌ என்னிலே பூரண உவப்பில்லை. 
ஆனால்‌ யாரையும்‌ யாரிடத்தும்‌, 

நான்‌ என்றும்‌ அநியாயத்திற்கு விட்டுக்கொடுத்ததில்லை.” 

என்று ரகுபரன்‌ எழுதியிருக்கிறான்‌. 

இச்செய்தியிலிருக்கும்‌ பொய்மை கண்டு மனம்‌ வருந்தினேன்‌. 

உன்னைச்‌ சரணடைந்தேன்‌ 


அ அகில இலங்கைக்‌ கம்பன்‌ கழக வெளியீடு 


ஒருநாள்‌ கூட நானோ என்னைச்‌ சார்ந்தவர்களோ, 

பேராசிரியரோடு ரகுபரன்‌ இணைந்து நடப்பது பற்றி விமர்சித்ததில்லை. 
ஆனால்‌ பேராசிரியருடனான தொடர்பில்‌, 

கழகம்‌ வருந்தியதாய்‌ இவன்‌ பொய்ம்மையாக எழுதியிருப்பது, 

மிக வஞ்சனையான விடயம்‌ என்றே கருதுகிறேன்‌. 
பல்கலைக்கழகத்தாரைத்‌ திருப்திப்படுத்தவும்‌, 

தன்னை ஒரு நடூுநிலையாளனாய்க்‌ காட்டவும்‌, 

எங்கள்‌ மேல்‌ பழி சுமத்திய அவனது போக்கு, 

என்னை மிகவும்‌ வெறுப்புக்காளாக்கியது. 

அதுமட்டுமல்லாமல்‌ ரகுபரன்‌ எழுதிய, 

“ஆனால்‌ யாரையும்‌ யாரிடத்தும்‌, 

நான்‌ என்றும்‌ அறியாயத்திற்கு விட்டுக்கொடுத்ததில்லை” 

என்னும்‌ கூற்றும்‌ எனக்கு நகைப்பைத்‌ தந்தது. 

பேராசிரியரைப்‌ பற்றி எங்களுடனான அவனது உரையாடல்‌, 

எப்படி இருந்தது என்பது பற்றி அவன்‌ மனச்சாட்சிக்குத்‌ தெரியும்‌. 
அவனது கல்வி முயற்சியில்‌ நான்‌ எடுத்துக்‌ கொண்ட அக்கறை பற்றி, 
நான்‌ எழுதினால்‌ அது அவனைச்‌ சங்கடத்திற்கு ஆளாக்கும்‌ என்பதால்‌, 
அதனைத்‌ தவிர்க்கிறேன்‌. 


KX XX 
ரகுபரன்‌ வீலகிச்‌ செல்லக்‌ காரணம்‌ 


அதுவரை எங்களோடு ஒன்றாய்க்‌ கலந்து நின்ற ரகுபரன்‌, 

பதவி நோக்கில்‌ தனக்குத்‌ தனி அடையாளம்‌ தேடத்‌ தொடங்கினான்‌. 
இவன்‌ இப்படி மாறுவான்‌ என்று நான்‌ நினைத்ததே இல்லை. 

எங்கள்‌ சங்கமத்தில்‌ தனது சுயம்‌ இழக்கப்படுவதாய்‌ உணர்ந்தான்‌. 
ஏதேதோ காரணங்கள்‌ சொல்லி, 

மெல்ல மெல்ல எங்களிடமிருந்து விலகத்‌ தொடங்கினான்‌. 
கடம்பேஸ்வரனைப்‌ போலவே இவனிடமும்‌, 

கருத்து வெளிப்பாட்டு ஆற்றல்‌ மிகக்‌ குறைவாகவே இருந்தது. 
அதனால்‌ கம்பன்‌ விழா நிகழ்ச்சிகளில்‌, 

பெரும்பாலும்‌ இவனை நான்‌ சேர்த்துக்‌ கொள்ளவில்லை. 

அகில இலங்கைக்‌ கம்பன்‌ கழக வெளியீடு 


சேர்த்துக்‌ கொண்ட ஓரிரு நிகழ்ச்சிகளிலும்‌ இவன்‌ மிளிரவில்லை. 
ஆனால்‌ மேடை ஏறவேண்டும்‌ என்ற விருப்பம்‌, 

இவனுக்குள்ளும்‌ இருந்திருக்கும்‌ போல்‌ தெரிகிறது. 

பின்னாளில்‌ வேறு அமைப்புக்களில்‌, 

நன்றியுரை, வரவேற்புரை போன்ற நிகழ்ச்சிகளைக்‌ கூட, 

தன்‌ தகுதியறியாது விரும்பி ஏற்றான்‌. 

எங்களுடனான இவனது மனப்பிரிவு விதியின்‌ விளையாட்டே! 
ஆயிரந்தான்‌ இவன்‌ தூரப்போனாலும்‌, 

இவன்‌ திறமைகளைக்‌ கழக முத்திரையிட்டே உலகம்‌ இன்றும்‌ பார்க்கிறது. 
இன்று இவன்‌ எங்களோடு அதிக நெருக்கமாய்‌ இல்லை. 

ஆனாலும்‌, என்‌ இதயத்தில்‌ ஆழப்பதிந்தவர்களில்‌ இவனும்‌ ஒருவன்‌. 
இன்று சுயம்தேடிச்‌ சற்றுத்‌ தூர நிற்கின்றான்‌. 

என்‌ மந்தையிலிருந்து பாதை மாறிச்‌ சென்ற ஒரு வெள்ளாடு. 

x XxX 

ஊடுரமுக்‌ கம்பன்‌ கழகம்‌ அங்குரார்ப்பணமும்‌ 
திருவாசக வீழாவும்‌ 

(20.01.1989) 


ரகுபரனது தொடர்பால்‌ ஊரெழுவில்‌ ஒரு கம்பன்கழகம்‌ அமைக்கப்பட்டது. 
இக்கழகத்தின்‌ அங்குரார்ப்பணமும்‌, 

இக்கழகத்தின்‌ சார்பாய்‌ எடுக்கப்பட்ட திருவாசக விழாவும்‌, 

1989 ஜனவரி 20, 21, 22 ஆகிய திகதிகளில்‌ நடைபெற்றன. 

மற்றைய இலக்கியங்களையும்‌ படிக்கவேண்டும்‌ என்ற விருப்பத்தின்‌ 
காரணமாய்‌, 

கம்பன்‌ கழகத்தின்‌ சார்பில்‌ திருவாசக விழா எடுத்தோம்‌. 
ஊரெழுவிலிருந்த ரகுபரனின்‌ பெரிய வீட்டில்‌, 

நிகழ்ச்சிகளில்‌ கலந்துகொண்ட எல்லோரும்‌ போய்த்‌ தங்கினோம்‌. 
விழாவை, ஊரெழு அம்மன்‌ கோயில்‌ அருகில்‌ பந்தலிட்டு நடாத்தினார்கள்‌. 
வித்துவான்‌ வேலன்‌, முருகையன்‌, சுப்பிரமணிய ஐயர்‌, 

சண்முகதாஸ்‌, சோ.ப., சிவலிங்கராஜா, வேதநாதன்‌, நாகேஸ்வரன்‌, 
வித்துவான்‌ குமாரசாமி முதலியோர்‌, 

அ அகில இலங்கைக்‌ கம்பன்‌ கழக வெளியீடு 


மூன்று நாட்களும்‌ இவன்‌ வீட்டில்‌ ஒன்றாய்த்‌ தங்கியிருந்தோம்‌. 
சிவத்தமிழ்ச்‌ செல்வி தங்கம்மா அப்பாக்குட்டி, 

அவ்விழாவில்‌ திருவாசகம்‌ பற்றிய, 

மிக அருமையான உரை ஒன்றினை நிகழ்த்தினார்‌. 

பட்டிமண்டபம்‌, கவியரங்கம்‌, வழக்காடுமன்றம்‌ எனப்‌ பல நிகழ்ச்சிகளையும்‌, 
இவ்விழாவில்‌ நாம்‌ நடாத்தினோம்‌. 

விழாவில்‌ கலந்து கொண்ட கூட்டம்‌ குறைவெனினும்‌, 

நிகழ்ச்சிகள்‌ சிறப்புற நிகழ்ந்தன. 

x XxX 

தவீல்மேதை என்‌.ஆர்‌. சின்னராசா 


இணுவிலைச்‌ சேர்ந்த இவர்‌ உலகம்‌ போற்றிய தவில்மேதை. 
ஈழத்தில்‌ மட்டுமின்றி தமிழ்‌ நாட்டிலும்‌, 

இவருக்கென ஒரு தனி மதிப்பு இருந்தது. 

மகா வித்துவான்‌ என்பதோடு, 

தனித்த தலைமைப்‌ பண்பும்‌ கொண்ட, 

ஓர்‌ ஆளுமையாளராகவும்‌ இவர்‌ திகழ்ந்தார்‌. 

தன்னினத்தைச்‌ சார்ந்த வித்துவான்‌௧ள்‌ அத்தனைபேருக்கும்‌, 

ஒரு தலைவர்போல்‌ வாழ்ந்தார்‌. 

பெருமனிதர்கள்‌ பலரையும்‌ இவர்‌ தன்வயப்படுத்தியிருந்தார்‌. 
வித்தைச்‌ செருக்குடையவர்‌. 

எங்கள்‌ கழகத்தின்மேல்‌ தனித்த அன்பு கொண்டிருந்தார்‌. 
ஆரம்பகாலத்தில்‌ எங்கள்‌ வளர்ச்சிக்காகப்‌ பெரும்‌ துணைபுரிந்தார்‌. 
ஒரு நாட்பூராகவும்‌ தனது மாணவரான, 

தவில்‌ வித்துவான்‌ புண்ணிய மூர்த்தியுடன்‌ இணைந்து, 
எங்களையும்‌ அழைத்துச்‌ சென்று, 

பல பிரமுகர்களிடம்‌ பணம்‌ சேர்த்துக்‌ கொடுத்தார்‌. 

(கிட்டத்தட்ட ஐம்பதாயிரம்‌ ரூபாய்கள்‌). 

அந்த ஒருநாளில்‌ அவரின்‌ ஆளுமை கண்டு நான்‌ வியந்திருக்கிறேன்‌. 
அங்ஙனம்‌ அவரோடு ஏற்பட்ட உறவு பின்னர்‌ மேலும்‌ நெருங்கியது. 
மற்றைக்‌ கலைஞர்கள்‌ பற்றி அக்கறையுடையவர்‌. 

உன்னைச்‌ சரணடைந்தேன்‌ 


அகில இலங்கைக்‌ கம்பன்‌ கழக வெளியீடு 


போர்‌ நிகழ்ந்துகொண்டிருந்தபோது ஒருநாள்‌, 

எங்கள்‌ கோட்டத்திற்கு வந்து ஒரு மூடை அரிசி இறக்கினார்‌. 

அரிசி தட்டுப்பாடான காலமது. 

“நீங்கள்‌ தனிய இருக்கிறீங்கள்‌, 

உங்களுக்கு உதவுமெண்டு கொண்டுவந்தனான்‌” என்று கூறிப்போனார்‌. 
கடைசிக்‌ காலத்தில்‌ அவர்‌ கடும்‌ நோய்வாய்ப்பட்டிருந்தார்‌. 

அப்போது யாழில்‌ புகழ்பெற்றிருந்த டாக்டர்‌ சிவகுமாரிடம்‌, 

மிகச்‌ சிரமப்பட்டு அவரை அழைத்துச்‌ சென்றேன்‌. 

நலம்‌ பெற்று மீண்டு வந்து, கண்ணீரோடு நன்றி சொன்னார்‌. 

இணுவில்‌ கந்தசாமி கோயிலுக்குப்‌ பலதரம்‌ என்னைப்‌ பேச அழைத்து, 
முன்னிருந்து இரசிப்பார்‌. 

மற்றை வித்வான்களின்‌ தரம்‌ பற்றி என்னோடு கலந்துரையாடுவார்‌. 
இக்காலகட்டத்தில்‌ அவர்‌ மறைவு நிகழ்ந்தது. 

அவர்‌ மரணச்சடங்கில்‌ நானே தலைமையேற்று, கூட்டம்‌ நடாத்தினேன்‌. 
பொன்‌. சுந்தரலிங்கத்தின்‌ பகை அதிகரிக்க இதுவும்‌ ஒரு காரணமாயிற்று. 


xX % % 


வி.க. கானமூர்த்தி, பஞ்சமூர்த்தி வெள்ளிவீழா 
(26.03.1989) 

நாதஸ்வர வித்துவான்‌௧ளான கானமூர்த்தி, பஞ்சமூர்த்தி சகோதரர்கள்‌, 
தாம்‌ இணைந்து வாசிக்க ஆரம்பித்த, 

வெள்ளிவிழா நிகழ்வைக்‌ கொண்டாட நினைந்து, 

அவ்விழாவை நடாத்துவது பற்றி ஆலோசிக்க, 

திரு. பொன்‌. சுந்தரலிங்கம்‌ அவர்களது இல்லத்தில்‌, 

ஒரு கூட்டத்தினை நடாத்தினார்கள்‌. 

அக்கூட்டத்தில்‌ நானும்‌, இணுவில்‌ மகாதேவக்‌ குருக்களும்‌ 
கலந்துகொண்டோம்‌. 

கூட்டத்தின்போது விழா நடாத்துவது பற்றி, 

வித்துவான்௧ளோடு இனிமையாகப்‌ பேசிவிட்டு, 

கூட்டம்‌ முடிந்து என்னை வீட்டிற்கு அழைத்து வரும்போது, 
“இவங்கள்‌ கரைச்சல்‌ தருவாங்கள்‌. 

இந்த விழா விடயத்தில்‌ அதிகம்‌ ஈடுபடவேண்டாம்‌” னை, 

உன்னைச்‌ சரணடைந்தேன்‌ 


அ அகில இலங்கைக்‌ கம்பன்‌ கழக வெளியீடு 


எனக்கு பொன்‌. சுந்தரலிங்கம்‌ ஆலோசனை கூறினார்‌. 

நான்‌ மிகவும்‌ சங்கடப்பட்டேன்‌. 

சில காலம்‌ அவ்விழா கிடப்பில்‌ போடப்பட்டது. 

சில காலத்தின்‌ பின்னர்‌ கானமூர்த்தி, பஞ்சமூர்த்தி சகோதரர்கள்‌, 
என்னிடம்‌ அவ்விழாவை நடத்தித்‌ தரவேண்டும்‌ என வேண்டிக்கொள்ள, 
அவ்விழாவினைக்‌ கழகமே பொறுப்பேற்று நடாத்தியது. 

யாழ்‌. கைலாசபதி அரங்கில்‌ ஒரு பகற்பொழுது முழுவதும்‌, 

இவ்விழா மிகச்சிறப்பாக நடைபெற்றது. 

தன்னை மீறி விழா நடந்ததால்‌, 

பொன்‌. சுந்தரலிங்கம்‌ மனதளவில்‌ எங்களோடு பகை கொண்டார்‌. 
அந்நாளில்‌ புகழ்‌ பெற்றிருந்த மூத்த நாதஸ்வரவித்துவானான, 

என்‌.கே. பத்மநாதனையும்‌ விழாவில்‌ கலந்துகொள்ளாமல்‌ தடுத்தார்‌. 
ஒருவாறு அவ்விருவரையும்‌ சமாளித்து விழாவினை நடாத்தி முடித்தோம்‌. 
பின்னாளில்‌ ஓர்‌ ஆச்சரியம்‌ நடந்தது. 

யார்‌ காரணமாக நாதஸ்வர வித்துவான்‌ பத்மநாதனும்‌, சுந்தரலிங்கமும்‌, 
எங்களோடூ பகைத்தார்களோ, அவர்களில்‌ ஒருவரான பஞ்சமூர்த்தி, 
அவர்களோடு சேர்ந்து நின்று, 

எங்கள்‌ கம்பன்‌ விழாக்களில்‌ சில காலம்‌ கலந்து கொள்ளாததோடு, 
மற்றைய வித்வான்‌ ௧ளையும்‌ 

கம்பன்‌ விழாக்களில்‌ கலந்து கொள்ளவேண்டாமென, 

சுந்தரலிங்கத்தோடு சென்று தடுத்ததாய்‌ அறிந்தபோது அதிர்ந்து போனோம்‌. 
ஆனாலும்‌ அப்பகை நிலைக்கவில்லை. 

நாம்‌ கொழும்பு வந்த பிறகு 

அவரின்‌ உறவு அன்போடு மீண்டும்‌ தொடர்கிறது. 


KX XxX 
கழகத்துடணன இசை வேளாளர்களீன்‌ தொடர்பு 


ஆரம்பகாலம்‌ தொட்டே, இசை வேளாளர்களுடனான, 
எமது தொடர்பு மிக நெருக்கமாய்‌ இருந்தது. 

எங்களது விழாக்களைச்‌ சிறப்பிக்க, 

அவர்கள்‌ தந்த ஆதரவினை நாம்‌ என்றும்‌ மறக்க முடியாது. 

அகில கலங்கைக்‌ கம்பன்‌ கழக வெளியீடு ON 


வி.கே. கானலர்க்கி, 
பஞ்சமூர்கீதி வெள்ளிவிழா சிவதீதமிழ்ச்‌ செல்வி 
தகம்‌ | குங்கம்மா அப்பாக்குட்டி 


4. ௩. கானமூர்த்தி 
v. ௩. பஞ்சமூர்த்தி 
சகோதரர்களின்‌ நா.தன்வரகான இணைவின்‌ 


வெள்ளி விழா 


தலைவர்‌! ரிவத்தமிழ்ச்‌ செல்லி 
தங்கம்மா அப்பாக்குட்டி அவர்கள்‌ 


இடம்‌ : 
யாழ்‌, பல்கலைக்‌ கழக கைலாசபஇ அரங்கு 


காலம்‌: 26-03. 1989 ஞாயிறு காலை 8-30 மண்‌ 


பேரன்புடையீர்‌ ! 

நாதஸ்வர வாமிதிகள்‌: இரு, V. ௩. கானமூர்த்‌இி, இரு. 1/8. 
பஞ்சமூாத்‌இி சகோதரர்கள்‌ இருபத்தைத்‌ தாண்டுகள தா தஸ்‌ 
வர சானாயிருதத்தில்‌ இணைத்து இசைத்‌ கொண்டாற்‌ றியமை 
யைப்‌ பாராம்டுமுசமாக அவர்களைக்‌ கெளரவித்து தடை 
பெறும்‌ இவ்‌ வெள்ளி விழரவில்‌ தாங்கள்‌ குடும்ப சமேத 
ராய்க்‌ கலத்து ரிறப்பிக்கவேண்டிப்‌ பணிலறோம்‌. 


இங்கனம்‌, 


வெள்ளிளிழாக்‌ குழுவினர்‌ 


389 ச்‌ 


உன்னைச்‌ சரணடைந்தேன்‌ 


்‌ அகில இலங்கைக்‌ கம்பன்‌ கழக வெளியீடு 


|துலவகீ கம்பல்‌ கழகத்தினர்‌ 


ந. கோவிந்தசாமி முதலியார்‌ “கம்பகாவலர்‌” தி. முருகேசன்‌ 

உன்னைச்‌ சரணடைந்தேன்‌ 


a அகில இலங்கைக்‌ கம்பன்‌ கழக வெளியீடு 


தமது இசையாற்றலை மட்டுமன்றி, 

புகழையும்‌ பொருளையும்‌ கூட, 

எமது கழக வளர்ச்சிக்காய்‌ அவர்கள்‌ பயன்படுத்தப்‌ பின்னின்றதில்லை. 
ஆரம்பகாலத்தில்‌ யாழ்‌. இந்துக்‌ கல்லூரியில்‌ நான்‌ நடத்திய 

கதம்ப விழாவிற்கு, 

அந்நாளில்‌, புகழ்பெற்றிருந்த நாதஸ்வர வித்துவானான, 

என்‌.ஆர்‌. கோவிந்தசாமி அவர்கள்‌, 

இனாமாக வந்து மங்கள இசை வாசித்தார்‌. 

இவர்‌ தவில்‌ வித்துவான்‌ என்‌.ஆர்‌. சின்னராசாவினுடைய தமையனாவார்‌. 
இவரது வாசிப்பு, தனித்தன்மையானது. 

நாதஸ்வரத்தை அதிகம்‌ அசைக்காமல்‌, 

சங்கதிகளில்‌ சற்றும்‌ பிசகின்றி, துரித கதியில்‌ மிக இனிமையாக வாசிப்பார்‌. 
அக்காலத்தில்‌ பல இடங்களில்‌, 

என்னைச்‌ சிபாரிசு செய்து பேச வைத்தவர்‌ இவர்‌. 

இவரது தம்பியாரான சின்னராசாவைப்‌ பற்றி முன்னரே சொல்லிவிட்டேன்‌. 
பின்னாளில்‌, ஆண்டுதோறும்‌ எங்கள்‌ முதல்நாள்‌ கம்பன்‌ விழாக்களில்‌, 
நாதஸ்வரம்‌ இசைத்துத்‌ தொடக்கி வைத்தவர்‌, 

நாதஸ்வர வித்துவான்‌ கே.ஆர்‌. சுந்தரமூர்த்தி அவர்கள்‌. 

நாம்‌ யாழில்‌ இருக்கும்வரையும்‌ விழாவின்‌ முதல்‌ நாளில்‌ 

அவர்‌ வாசிப்பதென்பது, 

கழகத்தில்‌ ஒரு மரபாகவே பேணப்பட்டது. 

இவரது தம்பியாரான தவில்‌ வித்துவான்‌ புண்ணியமூர்த்தி, 
ஆரம்பகாலம்‌ தொட்டே எங்களுக்குப்‌ பேருதவி புரிந்து வந்தார்‌. 

கழக விழாக்கள்‌ என்று வந்துவிட்டால்‌, 

தனது விழாவைப்போல எமக்கு இவர்‌ துணைசெய்து பாடுபடுவார்‌. 
அக்காலத்தில்‌, பிரபலமாக இருந்த நாதஸ்வர வித்துவான்களுள்‌, 
முதன்மையானவராகக்‌ கருதப்பட்டவர்‌ என்‌.கே. பத்மநாதன்‌ அவர்கள்‌. 
இவரும்‌ எங்கள்‌ கழகத்தில்‌ மிகுந்த அன்பு பாராட்டினார்‌. 

எங்கள்‌ கழக விழாக்கள்‌ அனைத்திலும்‌ கலந்துகொண்டு, 

எந்த உபகாரமும்‌ எதிர்பார்க்காமல்‌ வாசித்துச்‌ சிறப்பிப்பார்‌. 
பின்னாட்களில்‌ பொன்‌. சுந்தரலிங்கம்‌ அவர்களின்‌ சூழ்ச்சியால்‌, 
எம்மோடு பகைத்து, எமது விழாக்களை நிராகரித்து நின்றார்‌. 

நான்‌ கொழும்பு வந்த பிறகு, கடும்‌ நோயுற்று, 

தனியார்‌ வைத்தியசாலையில்‌ அவர்‌ சேர்க்கப்பட்டிருந்தபோது, 
அவரைச்‌ சென்று பார்த்தேன்‌. 

பேச முடியாத நிலையில்‌, என்‌ கைபிடித்துக்‌ கண்ணீர்‌ வடித்தார்‌. 
அதுதான்‌ நான்‌ அவரைக்‌ கடைசியாகப்‌ பார்த்த சந்தர்ப்பம்‌. 

சாந்தமும்‌ அமைதியும்‌ அடக்கமும்‌ நிறைந்தவரான, 

நாதஸ்வர வித்துவான்‌ கே.எம்‌. பஞ்சாபிகேசன்‌ அவர்களும்‌, 

அவர்‌ புதல்வர்களான நாகேந்திரன்‌, விக்னேஸ்வரன்‌ ஆகியோரும்‌, 
எங்கள்‌ கழகத்தில்‌ பேரன்பும்‌ மரியாதையும்‌ வைத்துத்‌ துணைபுரிந்தனர்‌. 
எமது கழகத்தின்‌ இசை விழா ஒன்றில்‌ திரு. நாகேந்திரம்‌ அவர்கள்‌, 
தனது குருநாதரான அளவெட்டி எம்‌.பி. பாலகிருஷ்ணன்‌ அவர்களுடன்‌ 
இணைந்து, சிறந்ததொரு வாய்ப்பாட்டு நிகழ்ச்சியையும்‌ நடாத்தித்‌ தந்தார்‌. 
பின்னாளில்‌, நாங்கள்‌ இசை விழாக்களை நடாத்தத்‌ தொடங்கியபோது, 
எமது இசைப்‌ பேரறிஞர்‌ விருதினை, 

முதன்முதலாக கே.எம்‌. பஞ்சாபிகேசனுக்குத்தான்‌ வழங்கினோம்‌. 
இதேபோல, நாதஸ்வர வித்துவான்‌ எஸ்‌. சிதம்பரநாதன்‌ அவர்களும்‌, 
என்மேலும்‌ கழகத்தின்மேலும்‌ தனிப்பிரியம்‌ காட்டி நின்றவராவார்‌. 
அடிக்கடி உறவாய்‌ என்னை வந்து பார்த்துச்‌ செல்லும்‌ மனிதர்‌ இவர்‌. 
நான்‌ முன்னரே சொன்ன, 

நாதஸ்வர வித்துவான்௧களான கானமூர்த்தி, பஞ்சமூர்த்தி சகோதரர்களும்‌, 
எமக்கு நிறையத்‌ துணை புரிந்திருக்கின்றனர்‌. 

ஈர்ப்புமிக்க அவர்களது இசையால்‌, 

எமது கழக விழாக்கள்‌ சிறப்புற்றிருக்கின்றன. 

பின்னாளில்‌, பஞ்சமூர்த்தியின்‌ மைந்தனான குமரேஸ்‌, 

எங்கள்‌ இசைவிழாவில்‌ வாய்ப்பாட்டுக்‌ கச்சேரி நிகழ்த்தினான்‌. 
வளர்ந்துவரும்‌ இளம்‌ வித்துவான்‌௧களில்‌ ஒருவனான அவன்‌, 

இன்றும்‌ எமது கழகத்தின்மேல்‌ அன்பும்‌ மரியாதையும்‌ கொண்டு, 
எம்மோடு இணைந்து செயற்படுகிறான்‌. 

நாதஸ்வர வித்துவான்‌ அளவெட்டி எம்‌.பி. பாலகிருஷ்ணன்‌ அவர்கள்‌, 
சாகித்திய ஞானம்‌ மிக்க சிறந்த கலைஞர்‌. 

தன்னடக்கம்‌ மிக்கவர்‌. 

அதுபோலவே, என்‌.கே. பத்மநாதனுடன்‌ நீண்டகாலம்‌ இணைந்து வாசித்த, 
நாதஸ்வர வித்துவான்‌ கேதீஸ்வரன்‌ அவர்கள்‌ சிறந்த பண்பாளர்‌. 

இசை ஞானம்‌ மிக்கவர்‌. தனித்து உயர்ந்திருக்கவேண்டியவர்‌. 
ஆனாலும்‌ தன்‌ ஆயுளின்‌ பெரும்பகுதியை, தனது குருநாதரான, 
என்‌.கே. பத்மநாதன்‌ அவர்களுடன்‌ இணைந்து வாசிப்பதிலேயே செலவிட்டார்‌. 
தன்‌ குருவைச்‌ சிறப்பிக்க, தன்‌ ஆற்றலை தியாகம்‌ செய்தவர்‌. 

இவரும்‌ எங்கள்மேல்‌ பேரன்பு கொண்டு துணைபுரிந்து வந்தார்‌. 
எங்களது நல்லூரிலேயே வாழ்ந்து வந்த நாதஸ்வர வித்துவானான, 
பிச்சையப்பா அவர்கள்‌, 

எங்கள்‌ கழகத்தை இசையால்‌ வளர்த்துப்‌ பெருந்துணை புரிந்தவர்‌. 
இன்றும்‌ இவரது புதல்வர்களான ரவி, ரஜி சகோதரர்கள்‌, 

தந்தையின்‌ இடத்தை செம்மையுற நிரப்பி வருகின்றனர்‌. 

இவர்களைத்‌ தவிர, 

புகழ்பெற்ற வித்துவான்‌௧ளான மறைந்த பி.எஸ்‌. ஆறுமுகம்பிள்ளை, 
கணேசபிள்ளை, கைதடி பழனி, குமரகுரு, நடராஜசுந்தரம்‌, 
நித்தியானந்தன்‌, காரை கணேசன்‌ ஆகியோரும்‌ 

எம்மோடு நெருக்கமாய்‌ இருந்தனர்‌. 

இளைய தலைமுறையைச்‌ சேர்ந்த 

சுதந்திரன்‌, வாகீசன்‌, மாத்தையா, ராமதாஸ்‌, சித்தார்த்தன்‌, பிரதித்தன்‌ 
போன்ற வேறுபலரும்‌, 

எமது விழாக்களை அன்றுதொட்டு இன்றுவரை சிறப்பித்து வருகின்றனர்‌. 
இவர்கள்‌ எமது கழகத்தை தமது கழகமாகவே கருதி செய்து வரும்‌ 
ஆதரவை எம்மால்‌ மறக்க முடியாது. 

1995 இல்‌ நாம்‌ கொழும்பு வந்தபிறகு கொழும்பில்‌ வாழ்ந்துவந்த, 
ஆர்‌.வி.செல்வராஜா, ஆர்‌.ரவிசங்கர்‌, எஸ்‌. கபிலதாஸ்‌, 

ஆர்‌.வி.எஸ்‌. கமலஹாசன்‌, ஆர்‌.வி.எஸ்‌.சூரியபிரசாத்‌, ஆர்‌.வி.எஸ்‌. ஸரீகாந்‌, 
பா.சரண்ராஜ்‌ போன்ற வித்துவான்கள்‌ எமக்குச்செய்துவரும்‌ 
உதவிகளையும்‌ நம்மால்‌ மறக்கமுடியாது. 


xX XxX 


இரண்டாந்தரம்‌ பாண்டிச்சேரி கம்பன்‌ விழா 
(14.05.1989) 


இக்காலகட்டத்தில்‌ பாண்டிச்சேரி விழாவிற்கு மீண்டும்‌ அழைப்பு வர, 
கழகத்தைச்‌ சேர்ந்தவர்கள்‌ ஒரு குழுவாக, 

மறுபடியும்‌ அவ்விழாவில்‌ கலந்துகொண்டோம்‌. 

இம்முறை சிவத்தமிழ்ச்‌ செல்வி தங்கம்மா அப்பாக்குட்டி அவர்களும்‌, 
நண்பன்‌ மகாராஜா, முரசொலி சிவராஜா தம்பதியர்‌ போன்றோரும்‌, 
புதிதாய்‌ எம்மோடு இணைந்து கொண்டனர்‌. 

விழாவில்‌ சிவத்தமிழ்ச்செல்வி அம்மையாரின்‌ உரை, 

பலரும்‌ பாராட்டும்படி அமைந்தது. 

விழா முடிந்து திருச்சி வந்து சேலைக்‌ கடையில்‌, 

அம்மையாரும்‌ மற்றைப்‌ பெண்களுமாக சேலைகள்‌ வாங்கிக்‌ குவித்தனர்‌. 
திரும்பி வரும்போது விமானம்‌ கடுமையாய்‌ ஆடத்‌ தொடங்க, 
அம்மையார்‌ கண்‌ மூடித்‌ தேவாரம்‌ படித்ததும்‌, 

எனது நண்பன்‌ மகாராஜா என்‌ கையை இறுகப்‌ பற்றிக்கொண்டதும்‌, 
இப்போதும்‌ ஞாபகத்தில்‌ இருக்கிறது. 

சிவத்தமிழ்ச்செல்வி அம்மையாருடன்‌, 

நெருங்கிப்‌ பழகக்‌ கிடைத்த வாய்ப்பாய்‌ இப்பயணம்‌ அமைந்தது. 


KX XX 
வீத்துவான்‌ ௧.ந. வேலன்‌ 


எங்களை வளர்த்தெடுத்தவர்களுள்‌ இவர்‌ மிக முக்கியமானவர்‌. 
மானிப்பாய்‌ இந்துக்கல்லூரி ஆசிரியராக இருந்த இவர்‌, 
ஆரம்பத்திலேயே எங்களை இனங்கண்டு எங்கள்மேல்‌ அன்பு காட்டினார்‌. 
ஆளுமையுள்ள தமிழ்ப்புலவர்‌. யாருக்கும்‌ அஞ்சாதவர்‌. 
தமிழிலக்கியங்களில்‌ சுய பார்வையைச்‌ செலுத்தும்‌ கலையை, 
எமக்குக்‌ கற்றுத்தந்தவர்‌. 

தமிழ்ப்‌ புலவர்கள்‌ மென்மையானவர்கள்‌ எனும்‌ கருத்துக்கு 

மாறாய்‌ வாழ்ந்தவர்‌. 

தன்‌ தனிப்போக்கால்‌ மற்றைத்‌ தமிழ்ப்‌ புலவர்களிலிருந்து 

வேறுபட்டு நின்றவர்‌. 

சிறுமைகண்டு பொங்குபவர்‌. 

எங்கள்‌ வித்துவான்‌ ஆறுமுகமும்‌ சிவராமலிங்கம்‌ மாஸ்ரரும்‌ இவரும்‌, 
ஒரே காலத்தில்‌ அண்ணாமலைப்‌ பல்கலைக்கழகத்திற்‌ கற்றவர்கள்‌. 
அம்மூவருடைய நட்பும்‌ ஆச்சரியமானது. 

அகில கலங்கைக்‌ கம்பன்‌ கழக வெளியீடு 


முரண்பட வேண்டிய இடங்களில்‌ முரண்பட்டு, 

உடன்பட வேண்டிய இடங்களில்‌ உடன்பட்டு, 

அன்பு சிதையாமல்‌ நட்பைப்‌ பேணியவர்கள்‌ இவர்கள்‌. 

யாழ்‌. இந்துக்கல்லூரியில்‌ நடந்த எங்கள்‌ கலை விழாவின்‌, 
வழக்காடு மன்றத்தில்‌ நாங்கள்‌ பேசியது கேட்டு மகிழ்ந்து, 
பெரிய ஆசிரியர்களுக்கு எதிராக, 

எங்களுக்கு இவர்‌ தீர்ப்புத்‌ தந்தது பற்றிச்‌ சொல்லியிருக்கிறேன்‌. 
அன்றிலிருந்து அவருடனான உறவு தொடர்ந்தது. 

என்னை உயிரினும்‌ மேலாக நேசித்தார்‌. 

அக்காலத்தில்‌ மேடையை ஆட்கொண்ட பேச்சாளர்களில்‌ 
இவருக்கே முதலிடம்‌. 

கல்வி பற்றி விரிந்த எண்ணம்‌ கொண்டிருந்தார்‌. 

அவ்‌ எண்ணத்தை எங்களுக்கும்‌ தொற்ற வைத்தார்‌. 
எல்லாரோடும்‌ முரண்பட்டு நிற்பவர்‌. 

வித்துவான்‌ வேலனும்‌ அவர்‌ துணைவியாரும்‌, 

எங்கள்மேல்‌ காட்டிய அன்பை உயிருள்ளவரை மறக்கமுடியாது. 
என்‌ அறிவு வளர்ச்சி, சுய சிந்தனை, இலட்சிய வாழ்வு, தொடர்‌ தேடல்‌, 
உண்மைக்‌ கடவுள்‌ நம்பிக்கை, பாசாங்கற்ற வழிபாடு, 
ஆகியவற்றுக்கு வழிகாட்டியதில்‌, 

என்‌ ஆசிரியர்களில்‌ இத்தெய்வத்திற்கே முதலிடம்‌. 
இரண்டாயிரமாம்‌ ஆண்டளவில்‌ லண்டனில்‌ இவர்‌ காலமானார்‌. 
அவர்‌ காலமான பின்பு, நான்‌ எழுதிய “வேலன்‌ என்றொரு வேழம்‌” 
எனும்‌ கட்டுரை 40ஆவது இயலில்‌ உள்ளது. 

அக்கட்டுரை நீங்கள்‌ அவரை முழுமையாய்த்‌ தரிசிக்க உதவும்‌. 


x XxX 

சிவத்தமீழ்ச்செல்வீ தங்கம்மா அப்பாக்குட்டி 
நான்‌ பேச்சுத்துறைக்குள்‌ நுழையும்‌ முன்பே, 

என்‌ மனதில்‌ பக்திக்குரியவராய்ப்‌ பதிந்தவர்‌ இவர்‌. 

ஒரு ஆசிரியராகப்‌ பணியாற்றிக்கொண்டே, 

தன்‌ தனி வாழ்க்கையைத்‌ துறந்து, 

்‌. அகில இலங்கைக்‌ கம்பன்‌ கழக வெளியீடு 


சமயச்‌ சொற்பொழிவுகளை ஆலயந்தோறும்‌ ஆற்றிவந்தார்‌. 

அந்தக்‌ காலத்தில்‌, 

அம்மையாரின்‌ சொற்பொழிவுகளுக்கு ஒரு தனி மதிப்பு இருந்தது. 
“சிவத்தமிழ்ச்செல்வி எங்கள்‌ ஆலயத்திலும்‌ பேசியிருக்கிறார்‌” என்று, 
பலரும்‌ பெருமையாகப்‌ பேசுவதைக்‌ கேட்டிருக்கிறேன்‌. 
அக்காலத்தில்‌, 

வேறு ஒரு சில பெண்மணிகள்‌ ஆலயங்களில்‌ பேசிவந்த போதும்‌, 
இவரதும்‌ திருமதி. வசந்தா வைத்தியநாதனதும்‌ சொற்பொழிவுகளே, 
பக்திக்‌ கண்ணோட்டத்தோடும்‌ மரியாதையோடும்‌ பார்க்கப்பட்டன. 
அருவிபோல்‌ சிவத்தமிழ்ச்செல்வி பேசும்‌ பேச்சு, 

அழகுற அமைந்திருக்கும்‌. ஆழம்‌ நிறைந்திருக்கும்‌. 

இவர்‌, தமிழிலும்‌ சமயத்திலும்‌ நிறைந்த புலமை பெற்றிருந்தார்‌. 
கொச்சைத்‌ தமிழ்‌ கலக்காமல்‌ செந்தமிழில்‌ தொடர்ந்து பேசுவார்‌. 
அவரது பேச்சை அப்படியே எழுதினால்‌, 

சிறந்த ஒரு கட்டுரையாக அது அமையும்‌ என்று எண்ணுவேன்‌. 
அவரை, யாழ்ப்பாணம்‌ ஒரு சிவனடியாரைப்‌ போலவே போற்றி வந்தது. 


xX XOX 
அம்மையாருடனான முதற்‌ சந்திப்பு 


யாழ்‌. இந்துக்‌ கல்லூரியில்‌ நான்‌ கலை விழாவினை நடாத்தியபொழுது, 
அவ்விழாவில்‌ அம்மையாரையும்‌ பேச வைக்க வேண்டும்‌ என விரும்பி, 
அவரது சொந்த ஊரான அளவெட்டியில்‌ அமைந்திருந்த, 
இல்லத்திற்குச்‌ சென்றேன்‌. 

நான்‌ போனபோது, நிலத்தில்‌ இருந்தபடி, 

“டிரெசிங்‌ கவுனுடன்‌” அம்மியில்‌ ஏதோ அரைத்துக்‌ கொண்டிருந்தார்‌. 
அதுதான்‌ அவருடனான எனது தனிப்பட்ட முதற்சந்திப்பு. 

என்‌ அழைப்பையேற்று வந்து பேசி விழாவைச்‌ சிறப்பித்தார்‌. 

நாம்‌ விழா நடத்திய ஒழுங்கினைக்‌ கண்டு, 

என்மேல்‌ மதிப்பும்‌ அன்பும்‌ பூண்டார்‌. 

அதன்பின்பு, காணும்போதெல்லாம்‌ என்மேல்‌ அன்பு பாராட்டுவார்‌. 
சேக்கிழார்‌ விழா ஒன்றில்‌ நான்‌ பேசிய பின்பு, 

அருகிருத்தி, “உடம்பை நன்றாகப்‌ பார்த்துக்கொள்ள வேண்டும்‌” 
என்று சொன்னவர்‌, 

குரலைத்‌ தாழ்த்தி, “மச்சம்‌ சாப்பிடுவீரோ?” என்று கேட்டார்‌. 
நான்‌ பொய்‌ பேச விரும்பாமல்‌, “சாப்பிடுவேன்‌ அம்மா!” என்றேன்‌. 
அதை விட்டுவிடும்‌ என்று சொல்வார்‌ என 

நான்‌ எதிர்பார்த்ததற்கு மாறாக, 

அம்மையார்‌, “அது பரவாயில்லை, போகப்போக விடலாம்‌, 

இப்ப உடம்பை வடிவாப்‌ பாத்துக்கொள்ளும்‌” என்று, 

ஒரு தாய்க்கே உரியதான அன்போடு, 

அறிவு நிலைகளைக்‌ கடந்து அவர்‌ சொன்னது, 

இன்றும்‌ என்‌ நெஞ்சில்‌ பதிவாக இருக்கிறது. 


xX XxX 


ஆளுமைத்‌ தலைவா்‌ 

பின்னர்‌, அம்மையார்‌ நாம்‌ நடத்திய கம்பன்‌ விழாக்கள்‌ 
பலவற்றிலும்‌ கலந்து, 

உரையாற்றிச்‌ சிறப்பித்தார்‌. 

பிற்காலத்தில்‌, தெல்லிப்பழை துர்க்கையம்மன்‌ கோயிலின்‌ தலைவராக, 
பொறுப்பேற்றபின்‌ அவரது நிலையே மாறிப்போயிற்று. 

அதுவரை அவரது சொற்பொழிவுத்‌ திறனைக்‌ கண்டு வந்த 
யாழ்ப்பாணம்‌, 

அவர்‌ ஆலயத்தின்‌ தலைவரானபின்‌, 

அவரது நிர்வாகத்‌ திறனையும்‌ ஆளுமையையும்‌ கண்டு வியந்தது. 
ஆலயங்களை சமூகப்‌ பணி நோக்கித்‌ திருப்பி, 

அவர்‌ தனிப்பெருமை தேடிக்கொண்டார்‌. 

தன்‌ இல்லத்தைவிட்டு ஆலயத்தையே தன்‌ இருப்பிடமாக்கினார்‌. 
அவர்‌ வந்து அமர்ந்ததும்‌ ஆலயம்‌ விறுவிறுவென வளர்ச்சி பெற்றது. 
ஒரு காலத்தில்‌ வெளவால்‌ பிடித்துக்கிடந்த சிறு ஆலயம்‌, 
கோபுரம்‌, தீர்த்தம்‌, தேர்‌, முதியோர்‌ இல்லம்‌, மகளிர்‌ இல்லம்‌ என, 
சிறப்புக்கள்‌ பெற்று “துர்க்காபுரம்‌” ஆகிற்று. 

x XxX 

அ அகில இலங்கைக்‌ கம்பன்‌ கழக வெளியீடு 


ஆலயத்தை சமூகம்‌ நோக்கி நகா்த்தியவர்‌ 


ஆதரவற்ற குழந்தைகளையும்‌, பெண்களையும்‌, முதியோரையும்‌ 
தன்‌ ஆலய வரம்புக்குள்‌ அணைத்து 
ஆதரவளிக்கத்‌ தொடங்கினார்‌ அம்மையார்‌. 
உலகெங்கணும்‌ இருந்து அவர்‌ தொண்டுக்கு ஆதரவு குவிந்தது. 
செல்வத்தைக்‌ கண்டு அவர்‌ அசையவே இல்லை. 
இன்ப துன்பங்களைச்‌ சமமாக ஏற்றுக்கொள்ளும்‌ பக்குவம்‌ பெற்றார்‌. 
ஒரு முறை ஏதோவொரு இயக்கம்‌ சார்ந்த கொள்ளையர்கள்‌, 
ஆலயத்துள்‌ புகுந்து அம்மையாரை மிரட்டி, 
அவருடன்‌ இருந்த சிவபாலன்‌ போன்ற தொண்டர்களைக்‌ 
கட்டிப்போட்டு, 
ஆலய நகைகள்‌ அனைத்தையும்‌ கொள்ளையடித்துச்‌ சென்றனர்‌. 
அன்றும்‌ எதுவித அசைவுமின்றி அம்மையார்‌ செயற்பட்டது, 
என்னை ஆச்சரியப்படுத்தியது. 
ஒரு வருட முடிவுக்குள்‌ கொள்ளையடித்தவர்களே, 
அத்தனை நகையையும்‌ 
ஆலய எல்லைக்குள்‌ மீளப்‌ போட்டுச்‌ சென்றார்கள்‌. 
அச்செயல்‌ அம்மையாரின்‌ ஆன்மீக வாழ்வின்‌ வெற்றியை, 
உலகிற்கு எடுத்துக்‌ காட்டியது. 
கடும்‌ போர்‌ யாழ்ப்பாணத்தில்‌ நடந்தபோது, 
இராணுவ வரம்பாக இருந்த தெல்லிப்பழையில்‌, 
அசையாது நின்று எல்லைக்‌ காளியாய்க்‌ காவல்‌ செய்தார்‌. 
ஒரு முறை விமானக்‌ குண்டு வீச்சில்‌ ஆலயம்‌ சிதைவுற்று, 
அவர்‌ வளர்த்த ஓர்‌ அநாதைக்‌ குழந்தை இறந்துபோனதையறிந்து, 
ஆபத்தான சூழ்நிலையிலும்‌ அவரைக்‌ காண ஓடினோம்‌. 
கனத்த இதயத்தோடு ஒரு கல்லில்‌ குந்தியிருந்து, 
நடக்க வேண்டிய காரியங்களை, 
உறுதியோடு செயற்படுத்திக்‌ கொண்டிருந்த அவரைக்‌ கண்டு, 
நான்‌ வியந்து, விறுவிறுத்துப்‌ போனேன்‌. 
அம்மையார்‌ பற்றிய நினைவுப்‌ பதிவுகள்‌ பற்பல. 
இவ்வளவு பெருமை மிக்க அம்மையார்‌ எங்களைத்‌ தாய்போல்‌ 
நேசித்தார்‌. 

உன்னைச்‌ சரணடைந்தேன்‌ 


அகில இலங்கைக்‌ கம்பன்‌ கழக வெளியீடு 


ஆண்டுதோறும்‌ கம்பன்‌ விழா நடத்த பணம்‌ தந்து உதவினார்‌. 
எங்களோடு பாண்டிச்சேரிக்‌ கம்பன்‌ விழாவிற்கு, 

ஒரு சாதாரண பெண்மணிபோல உறவு கொண்டாடி வந்து போனார்‌. 
தனது பிறந்த நாளொன்றில்‌, சமயப்‌ பேச்சாளர்களில்‌ ஒருவராய்‌ 
என்னைக்‌ கெளரவித்தார்‌. 


xX % % 
சிறு முரண்பாடு 


நாம்‌ யாழ்ப்பாணத்தை விட்டுப்‌ புறப்படும்‌ முன்‌, 

புலிகள்‌ இயக்கத்துடன்‌ ஏற்பட்ட முரண்பாட்டில்‌, 

நடுநிலை நிற்கத்‌ தவறினார்‌ என்ற ஒரு குறைபாட்டைத்‌ தவிர, 
என்‌ மனதில்‌ பதிந்துள்ள அவர்‌ பற்றிய எண்ணங்கள்‌ 
எல்லாம்‌,மதிப்பிற்குரியவையே! 

அந்நடுநிலை தவறுதலுக்குக்‌ கூட, 

பலபேர்‌ கொடுத்த அழுத்தங்களே காரணம்‌ என அறிந்து 
ஆறுதற்பட்டேன்‌. 

கொழும்பு வந்தபின்கூட, அம்மையாரின்‌ அன்பு முன்னர்போலவே 
குறைவின்றித்‌ தொடர்ந்தது. 

அதுபற்றிப்‌ பின்‌ எழுதுவேன்‌. 


அகில ஒலங்கைக்‌ கம்பன்‌ கழக வெளியீடு 


ரப H 1) 


உன்னைச்‌ சரணடைந்தேன்‌ 


பிரபாகரனைச்‌ சந்தித்தேன்‌ 
பி.எஸீ.நினைவுச்சொற்வொழிவு - 1 
புதுவைக்‌ கம்பல்‌ விழா பயணம்‌ - 3 
கோட்ட மேற்தள வேலைகள்‌ பூரணம்‌ 
எங்களில்‌ ஒசை ஈடுபாடு 

எங்கள்‌ காலத்து ஒலசநிகழ்ச்சிகள்‌ 
சை ரராகனை - 1 

கழகத்தின்‌ பத்தாணிடுமூர்க்தி 
இயக்கம்‌ நடதீதிய முத்தமிழ்‌ விழா 
பி.எஸ்‌. நினைவுச்சொற்பொழிவு - 2 
புத்தாணிடுக்‌ கவிதைப்‌ பப்மணிடபம்‌ 
மறக்கமுஹாகத கவிஞர்கள்‌ 
ஒசைநாடகம்‌ 

க. கனகசபை ஐயா 

பிரபாகரனைச்‌ சந்தித்தேன்‌ 


இது முக்கியமான சம்பவம்‌. 


இந்திய இராணுவம்‌ வெளியேறி, 

இ 1 ஒரு சில நாட்கள்‌ கழிந்திருந்தன. 

&. ன்னிக்காட்டிற்குள்ளிருந்து வந்திருந்த 
புதுவை அண்ணை, 

எங்களைத்‌ தேடி வந்து 

அன்பினைப்‌ பொழிந்தார்‌. 

ட ஒரு நாள்‌ காலை, 

திடீரென வந்த புதுவை, 

“தயாராய்‌ இருங்கோ 

உங்களை ஓர்‌ இடத்திற்குக்‌ 

கூட்டிச்செல்லப்போகிறேன்‌””, 

என்று மொட்டையாய்ச்‌ 

சொல்லி விட்டுப்‌ 

போய்விட்டார்‌. 

| சிறிது நேரத்தில்‌ ஒரு 


வரப்போகிறேன்‌ 
~ 401 வ... 


உன்னைச்‌ சரணடைந்தேன்‌ 


அ அகில இலங்கைக்‌ கம்பன்‌ கழக வெளியீடு 


என்று பிடிவாதம்‌ பிடித்து, 

என்னுடன்‌ வானில்‌ ஏறிக்கொண்டான்‌. 

வானுக்குள்‌ கவிஞர்‌ வில்வரத்தினம்‌, பொன்‌. சுந்தரலிங்கம்‌, 
பண்டிதர்‌ பரந்தாமன்‌ போன்ற சில தெரிந்தவர்களும்‌, 

பல தெரியாதவர்களும்‌ இருந்தனர்‌. 

வான்‌ கண்ணாடிகள்‌ மறைக்கப்பட்டிருந்தன. 
எங்கெல்லாமோ சுற்றிய வான்‌ ஓர்‌ இடத்தில்‌ வந்து நின்றது. 
இறங்கும்‌ போதுதான்‌ அது எங்கள்‌ கோட்டத்திற்கு அருகிலேயே இருந்த, 
சிறிராம்‌ சிவகுமார்‌ அவர்களின்‌ வீடு என்று தெரிய வந்தது. 
நாம்‌ உள்ளே அழைத்துச்‌ சென்று இருத்தப்பட்டோம்‌. 
உள்ளே ஏதோ ஒரு பரபரப்புக்‌ காணப்பட்டது. 

நாங்கள்‌ இருந்த இடத்திற்கு முன்னால்‌, 

ஒரு மேசையும்‌, கதிரையும்‌ போடப்பட்டிருந்தன. 

திடீரென, பாதுகாவலர்கள்‌ சூழ, 

புலிகள்‌ இயக்கத்தலைவர்‌ பிரபாகரன்‌ அங்கு வந்தார்‌. 
கலை இலக்கியவாதிகளை அவர்‌ சந்திக்க விரும்பியதாற்தான்‌, 
நாம்‌ அழைத்து வரப்பட்டிருக்கிறோம்‌ எனும்‌ உண்மை, 
அப்போது தான்‌ எமக்குத்‌ தெரிந்தது. 

சிறிது நேரம்‌ அவர்‌ எங்களுடன்‌ உரையாடினார்‌. 

பின்னர்‌ எமது கருத்துக்களைக்‌ கேட்க விரும்பினார்‌. 
வந்தவர்களில்‌ யாரும்‌ பயந்து எதுவும்‌ பேசவில்லை. 

கவிஞர்‌ வில்வரத்தினம்‌ துணிந்து எழுந்து, 

நடுநிலையாய்ச்‌ சில கருத்துக்களைச்‌ சொன்னார்‌. 

பொன்‌. சுந்தரலிங்கம்‌ தனது கட்டிடத்திற்கு உதவும்படி 
கேட்டுக்கொண்டார்‌. 

சிறுகதை, கவிதை, நாவல்‌ என, பிரபாகரனும்‌ தனது கருத்துக்களை, 
அவ்‌ உரையாடலில்‌ பகிர்ந்து கொண்டார்‌. 

அடுத்து நான்‌ எழும்பினேன்‌. 

“நாங்கள்‌ மரபிலக்கியத்தைப்‌ போற்றுபவர்கள்‌. 
போர்க்காலத்தில்‌ அவ்‌ இலக்கியங்களை வளர்ப்பது பற்றியும்‌, 
மரபிலக்கியத்தில்‌ உங்கள்‌ ஈடுபாடு பற்றியும்‌, 

சொல்ல வேண்டும்‌” எனக்‌ கேட்டேன்‌. 

உன்னைச்‌ சரணடைந்தேன்‌ 


அகில இலங்கைக்‌ கம்பன்‌ கழக வெளியீடு 


இலக்கிய முயற்சிகள்‌ எதையும்‌ வரவேற்பதாகச்‌ சொன்ன அவர்‌, 
சிறுவயதில்‌ தான்‌ மணி ஐயரின்‌ இராமாயண, பாரதப்‌ பிரசங்கங்களை, 
விரும்பிக்‌ கேட்டதாய்ச்‌ சொல்லி,தனக்கு இராமாயணத்தை விட, 

பாரத காவியம்‌ தான்‌ அதிகம்‌ பிடிக்கும்‌ என்றதோடு, 

பீஷ்மர்‌ தான்‌ தனக்குப்‌ பிடித்த வீரர்‌ என்றுரைத்தார்‌. 

எனக்குச்‌ சங்கடமாய்‌ இருந்தது. 

“ஒரு குடும்பத்தின்‌ சண்டையில்‌, மூத்தவரான பீஷ்மர்‌, 

சரி பிழை சொல்லி மற்றவர்களைத்‌ திருத்தாமல்‌, 

ஓரு அணிசார்ந்திருந்து போராடி மடிந்ததை எப்படிப்‌ போற்றலாம்‌? ” என, 
துணிந்து கேட்டேன்‌. 

அங்கிருந்தவர்கள்‌ விவாதத்தை வளர்க்க விரும்பவில்லை. 

பேச்சு, திசை திருப்பப்பட்டது. நான்‌ கவனிக்கப்பட்டேன்‌. 
ஜெயசீலனுக்கு பிரபாகரனைக்‌ கண்டதில்‌ தலைகால்‌ தெரியாத மகிழ்ச்சி. 
கெஞ்சிக்‌ கூத்தாடி அவரோடு தானும்‌ நின்று, 

என்னையும்‌ நிற்க வைத்துப்‌ படமெடுத்துக்‌ கொண்டான்‌. 

பாவம்‌ கடைசி வரை அப்படப்பிரதி அவன்‌ கைக்கு வரவேயில்லை. 


xX XxX 


முதலாவது பி.எஸ்‌.நினைவுச்‌ சொற்பொழிவு 
(19.01.1990) 


யாழ்‌. இந்துக்கல்லூரியின்‌ அதிபராகவும்‌, 

எமது கழகத்தின்‌ போஷகராகவும்‌ இருந்த, 

பி.எஸ்‌. குமாரசாமி அவர்கள்‌ மறைந்து விட, 

அவர்‌ ஞாபகமாக கழகம்‌ ஒரு நினைவுச்‌ சொற்பொழிவுத்‌ தொடரை, 
நடாத்துவதென முடிவு செய்தது. 

அம்‌ முடிவின்படி முதல்‌ நினைவுச்‌ சொற்பொழிவு, 

யாழ்‌. பல்கலைக்கழக கைலாசபதி அரங்கில்‌, 

1990 ஜனவரி 19 ஆம்‌ திகதி நடைபெற்றது. 

ஒரு வித்தியாசத்திற்காக, 

மேற்குலகப்பாணியில்‌ மேடையமைப்பு, நிகழ்ச்சிப்‌ பங்கேற்பு என, 
அனைத்தையும்‌ செய்தோம்‌. 

உன்னைச்‌ சரணடைந்தேன்‌ 


்‌. அகில இலங்கைக்‌ கம்பன்‌ கழக வெளியீடு 


கழக உறுப்பினர்களும்‌, தலைவர்‌ உள்ளிட்ட விருந்தினர்களும்‌ கூட, 
மேற்குலகப்‌ பாணியில்‌ உடையுடுத்தி மேடையில்‌ தோன்றினர்‌. 

கழகம்‌ ஓரளவு முக்கியத்துவம்‌ பெற்றுவிட்ட காலம்‌ இது. 

பேராசிரியர்‌ சிவத்தம்பியுடன்‌ முன்பு ஏற்பட்ட பகை நீங்கும்பொருட்டு, 
அவரையே அந்நினைவுச்‌ சொற்பொழிவினையாற்றக்‌ கேட்டுக்கொண்டோம்‌. 
ஆச்சரியமாய்‌ உடன்பட்டார்‌. 

எமது வேண்டுகோளையேற்று, பட்டமளிப்புக்‌ கவுனோடு பேச வந்தார்‌. 
எங்கள்‌ கழகத்தில்‌ பேசுவதை எதிர்த்து, 

அவருக்கு மாக்சியவாதிகள்‌ பலரும்‌ அழுத்தம்‌ கொடுத்தனர்‌. 

“கம்பன்‌ கவியியல்‌” எனும்‌ தலைப்பில்‌ அன்று பேசினார்‌. 

நல்லபடி பேசியவர்‌ முடிக்கும்போது, 

மரபாளர்களின்‌ இரசனைப்பாணியைக்‌ கிண்டல்‌ செய்தார்‌. 

மரபாளர்கள்‌ ஒரு பாடலை மீண்டும்‌ மீண்டும்‌ படித்து ரசிப்பதை, 
உண்பதை வாந்தி எடுத்து மீண்டும்‌ உண்பது போன்றதாய்‌ உவமித்தார்‌. 
தன்‌ ஆதரவாளர்களை திருப்திப்படுத்த அவர்‌ செய்த முயற்சி அது. 
அதனால்‌ எம்முடனான பகையை மேலும்‌ வளர்த்துக்கொண்டார்‌. 
பின்னாளில்‌ மீள்‌ வாசிப்பு என 

மேற்குலகம்‌ இதே பாணியை அறிமுகம்‌ செய்ய, 

அதனை உச்சிமேல்‌ வைத்து உவந்தார்‌. 

கடைசிவரை இவரது ஆழ்ந்த அறிவு, ஸ்திரத்தன்மை பெறவேயில்லை. 
x XxX 

பாண்டிச்சேரிக்‌ கம்பன்‌ வீழா 

மூன்றாவது பயணம்‌ (1990) 

இவ்வாண்டில்‌ மீண்டும்‌ பாண்டிச்சேரி விழாவில்‌ கலந்து கொண்டோம்‌. 
இம்முறை பெரிய கூட்டமே எம்மோடு வந்தது. 

பேராசிரியர்‌ சண்முகதாஸ்‌, பேராசிரியர்‌ பாலசுந்தரம்‌, 

விரிவுரையாளர்‌ சிவலிங்கராஜா, தமிழருவி சிவகுமாரன்‌, 

காரைநகர்க்‌ கம்பன்‌ கழகத்‌ தலைவர்‌ ஏகநாதன்‌, 

கவிஞர்‌ கல்வயல்‌ குமாரசாமி என, 

பலரும்‌ இப்பயணத்தில்‌ எம்மோடு இணைந்து கொண்டனர்‌. 

உன்னைச்‌ சரணடைந்தேனீ 


அகில இலங்கைக்‌ கம்பன்‌ கழக வெளியீடு 


முதலாவது பி.எஸீ.நிலனவுச்சொறீபொழிவு (19.01.1990) 


மங்கல விளக்கேற்றும்‌ 
துணைவேந்தர்‌ துரைராஜா பேராசிரியர்‌ சிவத்தம்பி 
நகு, 


அள 2 தைக்க 
குமார 
பகர்‌ 


தாசன்‌, துரைராஜா, பொன்னம்பலம்‌, சிவத்தம்பி 


ரி 


கழக உறுப்பினர்கள்‌ 

உன்னைச்‌ சரணடைந்தேன்‌ 


அ அகில இலங்கைக்‌ கம்பன்‌ கழக வெளியீடு 


சென்னை போய்‌ இறங்கியபோது, 

விமான நிலையத்தில்‌ மற்றவர்களை விட்டுவிட்டு, 

சிவகுமாரனுக்கும்‌ ஏகநாதனுக்கும்‌ மட்டும்‌ கடுமையான சுங்கவரி 
விதித்தார்கள்‌. 

அதனால்‌ அவ்விருவரும்‌ பெரிதும்‌ தளர்ந்துபோக, 

அந்த வரிப்பணத்தை எல்லோரும்‌ பகிர்ந்து கொள்வோம்‌ என, 
சிவலிங்கராஜா பெருந்தன்மையாய்ச்‌ சொல்லி என்மனதில்‌ இடம்‌ பிடித்தார்‌. 
அப்படியே செய்தோம்‌. 

பாண்டிச்சேரி கம்பன்‌ கழகம்‌, 

அனைவரையும்‌ உபசாரத்தால்‌ திக்குமுக்காடச்‌ செய்தது. 
உரிமையோடு அனைவரும்‌ கம்பன்கழகத்தின்‌ பெயர்‌ சொல்லி, 

நல்‌ அனுபவங்களைப்‌ புதுவையில்‌ பெற்றுவிட்டு, 

விழா முடிந்து நாடு திரும்பிய போது, 

பேராசிரியர்‌ சண்முகதாஸிடம்‌ படித்த சிலர்‌, 

“கஸ்ரம்ஸ்‌” அதிகாரிகளாக நின்று அவரை வரவேற்றார்கள்‌. 
அவ்வரவேற்பில்‌ மகிழ்ந்து, 

கூட வந்த எங்களை, தனியே விட்டுவிட்டு, 

பல்கலைக்கழகத்தார்‌ மூவரும்‌ வெளியே சென்றனர்‌. 

அதனால்‌ நாம்‌, சற்று சங்கடப்பட்டோம்‌. 


xX % % 


கம்பன்‌ கோட்டம்‌ மேற்தள வேலைகள்‌ பூரணம்‌ 
(1990) 


1989 இல்‌ பாண்டிச்சேரி விழாவுக்குச்‌ சென்று திரும்புகையில்‌, 
மீண்டும்‌ “மாணிக்கம்‌ பிரதர்ஸ்‌” உரிமையாளரான, 

சுருவில்‌ மா. தவயோகராஜாவைச்‌ சந்தித்தோம்‌. 
கம்பன்கோட்ட மேல்‌ மண்டப வேலைகள்‌ நின்றிருப்பதை 
நாம்‌ எடுத்துச்சொல்ல, 

அம்மண்டப வேலைக்கான முழுச்செலவையும்‌ 

தவயோகராஜா ஏற்றுக்கொண்டார்‌. 

மொத்தம்‌ நான்கு இலட்சம்‌ ரூபா கொடுத்தார்‌. 

உன்னைச்‌ சரணடைந்தேன்‌ 


அகில கலங்கைக்‌ கம்பன்‌ கழக வெளியீடு ON 


அவரது செயலால்‌ இறைவனே எங்களை அங்கீகரிப்பதாய்‌ உணர்ந்தோம்‌. 
இனம்‌ பற்றியும்‌, மொழி பற்றியும்‌ அதிக அக்கறையுள்ள மனிதர்‌ அவர்‌, 
செல்வத்தால்‌ வரும்‌ செருக்கு சிறிதும்‌ இல்லாதவர்‌. 

இன்னொரு நாள்‌ அவரது இவ்‌ இயல்புக்கான காரணத்தை கேட்டபோது, 
இறக்கும்‌ போது தன்‌ தந்தை எழுதி வைத்துச்‌ சென்ற 

கடிதம்‌ ஒன்றைக்‌ காட்டினார்‌. 

பொருளால்‌ ஒரு பயனும்‌ இல்லை, தர்மம்தான்‌ காக்கும்‌ என்பதாய்‌, 

ஒரு ஞானியின்‌ கடிதம்போல்‌ அக்கடிதம்‌ அமைந்திருந்தது. 
துளியளவும்‌ விளம்பரம்‌ இல்லாமல்‌ தவயோகராஜா செய்யும்‌ தர்மங்களுக்கு, 
அவர்‌ தந்தையிட்ட தர்ம வித்தே காரணம்‌ எனத்‌ தெரிந்து கொண்டேன்‌. 
அவர்‌ புண்ணியத்தில்‌ கம்பன்கோட்ட மேல்மண்டப வேலைகள்‌, 

1990 இல்‌ ஓரளவு நிறைவுற்றன. 

முழுமையாய்‌ அதை முடிப்பதற்கு முன்பு, 

மீண்டும்‌ யுத்தம்‌ வெடித்தது. 

நாம்‌ கொழும்பு வந்த பிறகு இவரோடு சிறு முரண்பாடு ஏற்பட்டது. 
அதுபற்றி, கொழும்புக்‌ கழக அனுபவங்களை எழுதும்போது 

பின்னர்‌ எழுதுவேன்‌. 

முரண்பட்ட இன்றைய நிலையிலும்‌, 

கழகத்தார்க்கு அவர்மீதான மதிப்பு அப்படியே இருக்கிறது. 


xX XxX 
எங்களின்‌ இசை ஈடுபாடு 


சிறு வயதிலிருந்தே எனக்கு இசை மீது பெரும்‌ ஆர்வம்‌ இருந்தது. 
எங்கள்‌ ஆசிரியரான வித்துவான்‌ வேலன்‌ அவர்கள்‌, 

முத்தமிழும்‌ படித்தாற்தான்‌, தமிழ்‌ படித்ததாய்ச்‌ சொல்ல முடியும்‌ என்று, 
அடிக்கடி சொல்ல, அதன்‌ பாதிப்பால்‌, 

அக்காலத்தில்‌ யாழ்ப்பாணத்தில்‌ புகழ்பெற்ற பாடகியாய்‌ இருந்த. 
திருமதி சத்தியபாமா இராஜலிங்கம்‌ அவர்களிடம்‌, 

நானும்‌ குமாரதாசனும்‌, இரத்தினகுமாரும்‌, வசந்தனும்‌, 
ஐந்தாண்டுகளுக்கு மேலாக முறைப்படி சங்கீதம்‌ படித்தோம்‌. 

அதனால்‌ எனது சங்கீத ஆர்வம்‌ மேலும்‌ மிகுந்தது. 

உலீலைச்‌ சரணடைந்தேன்‌ 
£. அகில இலங்கைக்‌ கம்பன்‌ கழக வெளியீடு இ 


எங்கள்‌ சங்கீத ஆசிரியை சத்தியபாமா அவர்கள்‌, 

இசை கற்பிப்பதில்‌ நிபுணத்துவம்‌ பெற்றவர்‌. 

எங்கள்‌ அறியாமைகளைச்‌ சகித்து, 

பொறுமையாய்‌ இசையைப்‌ போதித்தார்‌. 

இன்று நாம்‌ கழகத்தின்‌ பெயரால்‌ 

பல இசைவிழாக்களை நடாத்திவிட்டோம்‌. 

தமிழ்நாட்டின்‌ பிரபலமான இசைக்கலைஞர்கள்‌ எல்லோரும்‌, 

எங்கள்‌ இசைவிழாக்களில்‌ கலந்து சிறப்பித்து வருகின்றனர்‌. 

அதனால்‌ எங்களுக்கு நிறையப்‌ பாராட்டு. 

அந்தப்‌ பாராட்டுக்கெல்லாம்‌ காரணமானவர்‌, 

எங்கள்‌ இசையாசிரியை திருமதி சத்தியபாமா இராஜலிங்கம்‌ அவர்களே. 
அவர்களிடம்‌ இசை கற்றது மட்டுமல்லாமல்‌, 

அவரது தங்கையான புகழ்பெற்ற நாட்டிய ஆசிரியை, 

திரிபுரசுந்தரி யோகானந்தம்‌ அவர்களிடம்‌, 

அக்காலத்தில்‌ நாட்டியம்‌ படிக்கவும்‌ முயன்றோம்‌. 

அதுபற்றிக்‌ கேட்கச்‌ சென்றபோது நாம்‌ அணிந்திருந்த, 

எங்களது “டெனிம்‌ ரவுசரைக்‌” கண்டும்‌, 

அப்போது எமக்கிருந்த பரட்டைத்‌ தலைமுடியையும்‌ கண்டு பயந்த அவர்‌, 
எங்களை மாணவர்களாய்‌ ஏற்க மறுத்ததால்‌ அம்முயற்சி தோற்றுப்போனது. 
எங்கள்‌ இசை ஆசிரியையிடம்‌ கற்று, 

வட இலங்கைச்‌ சங்கீத சபையின்‌, 

மூன்றாந்தரச்சோதனைவரை சித்தியெய்தினேன்‌. 

பின்னாளில்‌ சில காலம்‌ சங்கீத பூஷணம்‌ வேலாயுதபிள்ளைஅவர்களிடம்‌ 
சங்கீதம்‌ கற்று வட இலங்கைச்‌ சங்கீத சபையின்‌, 
நான்காந்தரச்சோதனையிலும்‌ சித்தியெய்தினேன்‌. 

நான்காந்தர இசைப்‌ பரீட்சைக்கு நான்‌ தோற்றுகையில்‌, 

எனக்கு முப்பத்தைந்து வயதாகியிருந்தது. 

பேச்சுலகில்‌ நான்‌ புகழ்‌ பெற்றிருந்ததால்‌, 

என்னை அங்கிருந்த இசை ஆசிரியர்களுக்குத்‌ தெரிந்திருந்தது. 
அந்த வயதில்‌ நான்‌ பரீட்சைக்கு வந்திருக்கமாட்டேன்‌ என 

நினைந்த அவர்கள்‌, 

“யாரையாவது சோதனைக்குக்‌ கூட்டிக்கொண்டு வந்தனீங்களோ?” என்று, 

உன்னைச்‌ சரணடைந்தேன்‌ 


அகில ஒலங்ககைக்‌ கம்பன்‌ கழக வெளியீடு 


என்னைக்‌ கேட்க பெரிதும்‌ நாணிப்போனேன்‌. 

பிற்காலத்தில்‌ சங்கீதத்திலிருந்த ஆர்வத்தால்‌, 

சங்கீத பூஷணம்‌ கணபதிப்பிள்ளை, சங்கீத பூஷணம்‌ திலகநாயகம்போல்‌, 
சங்கீத பூஷணம்‌ பத்மலிங்கம்‌, சங்கீத பூஷணம்‌ மேரி சரோஜா ஜஸ்டின்‌, 
ஆகியோரிடம்‌ இடையிடையே படிக்க முயன்று, 

அம்‌ முயற்சிகள்‌ தோற்றுப்போயின. 

பின்னாளில்‌, நானும்‌ இரத்தினகுமாருமாகச்‌ சேர்ந்து, 

இளங்கலைஞர்‌ மன்றத்தின்‌ இசை விழா ஒன்றில்‌, 
பக்கவாத்தியங்களோடு கச்சேரிகூடச்‌ செய்திருக்கிறோம்‌. 


xX % % 


யாழில்‌ எங்கள்‌ காலத்து இசைநிகழ்ச்சிகள்‌ 


1970, 1980களில்‌ யாழ்ப்பாணத்தில்‌ இசை அமைப்புக்கள்‌ பல இருந்தன. 
ரசிகரஞ்சன சபா, அண்ணாமலை இசைத்தமிழ்‌ மன்றம்‌, 
இளங்கலைஞர்‌ மன்றம்‌ போன்ற இந்த இசை அமைப்புக்கள்‌, 
ஆண்டுதோறும்‌ இசை விழாக்கள்‌ பலவற்றை நடாத்தி வந்தன. 
ஆளுமை, சமூகத்‌ தொடர்பு, மதியூகம்‌ என்பவை பொருந்தி, 
சமூகத்தில்‌ நன்மதிப்பைப்‌ பெற்றிருந்த, 

புங்குடுதீவைச்‌ சேர்ந்த சங்கீதப்‌ பூஷணம்‌ பொன்‌. சுந்தரலிங்கம்‌ அவர்கள்‌, 
இளங்கலைஞர்‌ மன்றம்‌ என்ற அமைப்பைத்‌ தொடங்கிய பிறகு, 

அந்த அமைப்பே இசைத்துறையின்‌ முதன்மைபெற்ற அமைப்பாய்‌ 
விளங்கி வந்தது. 

செல்வர்களையும்‌ கலைஞர்களையும்‌ ஒருங்கே ஈர்த்து, 

அவர்‌ அற்புதமாய்ச்‌ செயற்பட்டார்‌. 

1983இன்‌ பின்‌ நாட்டில்‌ ஏற்பட்ட குழப்பங்களால்‌, 

இந்த இசை நிகழ்ச்சிகள்‌ மெல்ல மெல்ல நின்றுபோயின. 

சங்கீத பூஷணம்‌ பொன்‌. சுந்தரலிங்கத்தின்‌ இளங்கலைஞர்‌ மன்ற 
செயற்பாடுகளும்‌, 

முற்றாக ஸ்தம்பித்தது. 

x XxX 

உலீலைச்‌ சரணடைந்தேன்‌ 
அ அகில இலங்கைக்‌ கம்பன்‌ கழக வெளியீடு இ 


கம்பன்‌ கழகத்தின்‌ பத்தாணடு பூர்த்தி நிகழ்வுகள்‌, 
முதலாவது இசை ஆராதனை (27.01.1991) 


இசையில்‌ பெரும்‌ நாட்டம்‌ கொண்டிருந்த எங்களுக்கு, 

எமது கழகத்தின்‌ மூலம்‌ 

இசை நிகழ்ச்சிகளை நடாத்தும்‌ விருப்பு உண்டாயிற்று. 

இசைக்‌ கலைஞர்களின்‌ தொடர்பும்‌ எமக்கிருந்ததால்‌, 
இவ்வாண்டிலிருந்து இசை நிகழ்வுகளையும்‌ நடாத்த முற்பட்டோம்‌. 
இவ்வாண்டில்‌ மது கழகம்‌ தனது பத்தாவது ஆண்டைப்‌ பூர்த்தி செய்தது. 
அப்பத்தாண்டு நிறைவை ஓட்டிப்‌ பல நிகழ்ச்சிகளை நடாத்த முடிவு 
செய்த நாங்கள்‌, பத்தாண்டு நிறைவின்‌ முதல்‌ நிகழ்ச்சியாக, 

ஸ்ர தியாகராஜசுவாமிகளின்‌ பெயரில்‌, 

இசையாராதனை நிகழ்ச்சியொன்றினை அமைத்தோம்‌. 

எமது கம்பன்‌ கோட்ட மேல்மண்டபத்தில்‌, 

1991 ஜனவரி 27 அன்று இவ்‌ இசை ஆராதனை நடைபெற்றது. 
காலையும்‌ மாலையும்‌ நடைபெற்ற இவ்விழாவின்‌ 

காலை நிகர்ச்சிக்கு, 

சிவத்தமிழ்ச்செல்வி தங்கம்மா அப்பாக்குட்டி தலைமை தாங்கினார்‌. 
நாதஸ்வர வித்துவான்‌௧ளான என்‌.கே. பத்மநாதன்‌, எம்‌. பஞ்சாபிகேஷன்‌, 
எம்‌.பி. பாலகிருஷ்ணன்‌, கே.ஆர்‌. சுந்தரமூர்த்தி, 

வி.கே. பஞ்சமூர்த்தி, ஆர்‌. கேதீஸ்வரன்‌, 

காரை கே. கணேசன்‌ ஆகியோரும்‌, 

தவில்‌ வித்துவான்‌௧ளான, என்‌.ஆர்‌. சின்னராசா, 

என்‌.ஆர்‌.எஸ்‌. ரவீந்திரன்‌, ரி. உதயசங்கர்‌, 

கே.ஆர்‌.எஸ்‌. ராமதாஸ்‌ ஆகியோரும்‌, 

ஒரே மேடையில்‌ இசையாராதனை செய்தனர்‌. 

யாழ்ப்பாணத்தின்‌ பிரபல சங்கீத வித்துவான்கள்‌ அனைவரும்‌ ஒன்றுசேர்ந்து, 
பஞ்சரத்தினக்கீர்த்தனை இசைத்தனர்‌. 

மாலை நிகழ்ச்சிகளுக்கு வித்துவான்‌ ௧.ந. வேலன்‌ தலைமைதாங்க, 
பி.எஸ்‌. பிச்சையப்பா, ரவி, ரஜி ஆகியோரது நாதஸ்வரக்‌ கச்சேரியும்‌, 
என்‌. பத்மலிங்கம்‌, பொன்‌. சுந்தரலிங்கம்‌, திலகநாயகம்‌ போல்‌ ஆகியோரது, 
இசைக்கச்சேரிகளும்‌ நடைபெற்றன. 


41௦ 


உலீனைச்‌ சரண 


அகில இலங்கைக்‌ கம்பன்‌ கழக வெளியீடு 


கம்பல்‌ கழகத்தில்‌ பத்தாணிடு பூர்தீதி நிகழ்வுகள்‌, 
முதலாவது ஒசை ஆராதலவ (27.01.1991) 


A g/l 
மங்கல விளக்கேற்றும்‌ சரவணபவன்‌ தம்பதியர்‌ 


நாதஸ்வர கச்சேரி 

உன்னைச்‌ சரணடைந்தேன்‌ 


அகில இலங்கைக்‌ கம்பன்‌ கழக வெளியீடு 


கம்பல்‌ கழகத்திலி பதீதானிடு பூரீதீகி நிகழ்வுகள்‌ 


அதிதி. ஷு 


ரமாக மமோதி _ 

அகில இலங்கைக்‌ கம்பன்‌ கழக வெளியீடு 


நீண்ட நாட்களின்‌ பின்‌ யாழில்‌ எமது கழகத்தின்‌ மூலம்‌, 
இசை முயற்சிகள்‌ மீண்டும்‌ துளிரவிடத்‌ தொடங்கின. 
தெய்வீகமான இந்நிகழ்ச்சியால்‌ நாம்‌ பெரிதும்‌ மகிழ்ந்தோம்‌. 


KX XX 
இயக்கம்‌ நடத்திய முத்தமீழ்‌ வீழா 


1991 ஆம்‌ ஆண்டில்‌ இயக்கம்‌ ஓரு முத்தமிழ்‌ விழாவை, 

பெரிய அளவில்‌ நடத்தியது. 

இந்திய இராணுவம்‌ போன பின்பு, 

தலைமறைவு வாழ்க்கையிலிருந்து புலிகள்‌ மீண்டிருந்தனர்‌. 
நீண்டநாட்களின்‌ பின்‌ எங்களைச்‌ சந்தித்த புதுவை இரத்தினதுரை, 
கழக உறவைப்‌ பெரிதாய்ப்‌ போற்றினார்‌. 

அக்காலத்தில்‌ புலிகளின்‌ சாயலை தம்மேல்‌ பூசிக்‌ கொள்ள, 
அறிஞர்கள்‌ யாரும்‌ பெரிதாய்‌ விரும்பவில்லை. 
பல்கலைக்கழகத்தார்‌ அதைத்‌ துளியும்‌ விரும்பவில்லை. 
அந்நேரத்தில்த்தான்‌ புலிகளால்‌, 

இம்முத்தமிழ்‌ விழா நடாத்தப்பட்டது. 

அவ்விழாவில்‌ இயல்‌ நிகழ்ச்சிகளை நடாத்தும்‌ பொறுப்பை, 
புதுவையின்‌ வேண்டுகோளின்‌ பெயரில்‌, 

கம்பன்‌ கழகம்‌ ஏற்றுக்கொண்டது. 

மானிப்பாய்‌, சாவகச்சேரி எனப்பல இடங்களிலும்‌, 

அவ்விழா நிகழ்ச்சிகள்‌ நடைபெற்றன. 

நிறைவு நிகழ்ச்சி யாழ்‌ முற்றவெளியில்‌ நடைபெற்றது. 

நான்‌ திருநந்தகுமார்‌, சிவராமலிங்கம்‌ மாஸ்ரர்‌, புலவர்‌ போன்றோர்‌, 
அந்நிகழ்வுகளில்‌ கலந்து கொண்டு பல பட்டிமண்டபங்களை நடாத்தினோம்‌. 
முற்றவெளியில்‌ நடந்த நிறைவு நிகழ்ச்சியில்‌, 

வழக்காடு மன்றம்‌ ஒன்று நடைபெற்றது. 

லட்சக்கணக்கான மக்கள்‌ மத்தியில்‌ அந்நிகழ்வு நடைபெற்றது. 
நானும்‌, சுப்ரமணியஜயரும்‌ அதில்‌ மோதிக்கொண்டோம்‌. 

எனக்குப்‌ புகழ்‌ தேடித்தந்த நிகழ்ச்சிகளில்‌ அதுவும்‌ ஒன்று. 
பல்கலைக்கழகத்திலிருந்து பேராசிரியர்‌ பாலசுந்தரமும்‌, 

உலீலைச்‌ சரணடைந்தேன்‌ 
{. அகில இலங்கைக்‌ கம்பன்‌ கழக வெளியீடு இ 


சுப்ரமணியஜயரும்‌ மட்டுமே எங்களையும்‌ இயக்கத்தையும்‌ மறுக்கமுடி யாமல்‌, 
இவ்விழா நிகழ்வுகளில்‌ கலந்து கொண்டனர்‌. 

அடுத்தடுத்த ஆண்டுகளிலும்‌ இயக்கம்‌ இவ்விழாவை நடாத்தியது. 
1993 இல்‌ நடைபெற்ற முத்தமிழ்விழாவில்‌, 

இயக்கம்‌ எங்களை முற்றாக நிராகரித்திருந்தது. 

அப்படியிருந்தும்‌ புதுவை தலைமையில்‌ நடந்த கவியரங்கத்தைக்கேட்க, 
கழகத்தார்‌ அனைவரும்‌ சென்றிருந்தோம்‌. 


xX XxX 


இரண்டாவது பி.எஸ்‌. நினைவுச்‌ சொற்பொழிவு 
(03.03.1991) 


மறைந்த யாழ்‌. இந்து அதிபர்‌ பி.எஸ்‌. குமாரசாமி அவர்களின்‌, 
இரண்டாவது நினைவுப்‌ பேருரை 1991 மார்ச்‌ 03 இல்‌, 

எங்கள்‌ கம்பன்‌ கோட்ட மேல்மண்டபத்தில்‌ நடைபெற்றது. 
அப்போது எமது மேல்மண்டப வேலைகள்‌ பூரணப்பட்டிருக்கவில்லை. 
இந்நிகழ்வில்‌ யாழ்ப்பாணத்தின்‌ இரண்டு பேரறிஞர்களை, 
ஒன்றுசேர்த்து மேடையேற்ற விரும்பினோம்‌. 

ஒருவர்‌ யாழ்‌. இந்துக்‌ கல்லூரியின்‌ முன்னாள்‌ அதிபரும்‌, 

“ஈழநாடு” பத்திரிகை ஆசிரியருமான, என்‌. சபாரட்ணம்‌ அவர்கள்‌. 
மற்றவர்‌ ஹாட்லி, சென்‌. ஜோன்ஸ்‌ கல்லூரிகளின்‌ முன்னைநாள்‌ அதிபரான, 
பூரணம்பிள்ளை அவர்கள்‌. 

அப்போது என்‌. சபாரட்ணம்‌ அவர்கள்‌ நோய்வாய்ப்பட்டிருந்தார்‌. 
தனது மைந்தனான டாக்டர்‌ சிவகுமார்‌ அனுமதி தந்தால்த்தான்‌, 
தான்‌ விழாவில்‌ கலந்து கொள்ளமுடியும்‌ என்று அவர்‌ சொல்ல, 
நாங்கள்‌ டாக்டர்‌ சிவகுமார்‌ அவர்களிடம்‌ சென்று, 

அதிபரைக்‌ கதிரையில்‌ வைத்து, 

மேல்மாடிக்கு பத்திரமாகத்‌ தூக்கிச்‌ செல்வதாக உறுதியளித்து, 
விழாவில்‌ அவர்‌ கலந்து கொள்ள அனுமதிபெற்றோம்‌. 

அன்றைய நினைவுச்‌ சொற்பொழிவுக்கு, 

அதிபர்‌ என்‌. சபாரத்தினம்‌ அவர்கள்‌ தான்‌ தலைமை தாங்கினார்‌. 
அம்முறை நினைவுச்சொற்பொழிவை ஆற்றவேண்டுமெனக்‌ கேட்டு, 
பூரணம்பிள்ளை அவர்களை அணுகினோம்‌. 

உன்னைச்‌ சரணடைந்தேனீ 


அகில ஒலங்ககைக்‌ கம்பன்‌ கழக வெளியீடு 


ஒரனிடாவது பி.எஸ்‌. நிலனவுச்சொற்பொழிவு (03.03.1991) 


rl, 


தலைமையுரை அதிபர்‌ என்‌. சபாரட்ணம்‌ 


சபையோர்‌ 


415 ன்‌ 


உன்னைச்‌ சரணடைந்தேன்‌ 


அ அகில இலங்கைக்‌ கம்பன்‌ கழக வெளியீடு 


“பாடசாலை நிர்வாகம்‌ - இலட்சியமும்‌ நடைமுறையும்‌” 

எனும்‌ தலைப்பில்‌ நினைவுச்‌ சொற்பொழிவாற்ற அவர்‌ சம்மதித்தார்‌. 
பூரணம்பிள்ளை அவர்களுடனான சந்திப்பு அனுபவம்‌ மறக்கமுடியாதது. 
கல்வி பற்றி ஆயிரம்‌ கனவுகளோடூ அவர்‌ இருந்தார்‌. 

அந்த வயதிலும்‌ தன்னுடைய செயல்கள்‌ ஒவ்வொன்றையும்‌, 
திட்டமிட்டே செயற்படுத்தினார்‌. 

முதல்நாள்‌ நான்‌ அவரைச்‌ சந்தித்துவிட்டு, 

இரண்டாந்தரம்‌ சந்திக்கச்‌ சென்றபோது, 

என்னைப்‌ பெயர்‌ சொல்லி அழைத்து ஆச்சரியப்படுத்தினார்‌. 
அவரோடு நீண்டநேரம்‌ பேசி அவரது கல்விச்‌ சிந்தனைகளையும்‌, 
திட்டமிட்ட ஆளுமை வளர்ச்சி பற்றிய எண்ணங்களையும்‌, 
நிறையத்‌ தெரிந்துகொண்டேன்‌. 

அதுபற்றி எழுதுவதானால்‌ ஒரு தனி நூல்‌ எழுதவேண்டும்‌. 
விரிவஞ்சி விடுகிறேன்‌. 

சமுதாயத்திலிருந்து ஒதுங்கி வாழ்ந்த அப்பேரறிஞர்கள்‌ இருவரையும்‌, 
ஒன்றுசேர்த்து நாம்‌ நடத்திய நினைவுப்பேருரை, 

எமது கழகத்திற்கு பெருமதிப்பை உருவாக்கித்தந்தது. 
கல்வித்துறை சார்ந்த பல அறிஞர்களும்‌ அந்நிகழ்வைக்காண, 
ஆர்வத்துடன்‌ வந்து சேர்ந்தனர்‌. 

எண்பது வயதைக்‌ கடந்திருந்த, கல்விச்‌ சிந்தனை மிகுந்த, 
யாழ்ப்பாணத்தால்‌ மதிக்கப்பட்ட அப்பேரறிஞர்கள்‌ இருவரும்‌, 

ஒரே மேடையில்‌ தோன்றிய காட்சி பலருக்கும்‌ சிலிர்ப்பூட்டியது. 
அன்றைய அவ்விருவரது உரைகளும்‌, 

ஆழமும்‌, சிந்தனையும்‌, நகைச்சுவையும்‌, தீர்க்கதரிசனமும்‌, 
மிகுந்ததாய்‌ அமைந்தன. 


KX XxX 
புத்தாண்டுக்‌ கவிதைப்‌ பட்டிமண்ட பம்‌ (14.04.1991) 
கழகத்தின்‌ பத்தாண்டு நிறைவு நிகழ்ச்சித்‌ தொடரின்‌ 


இரண்டாம்‌ நிகழ்ச்சியாக, 
எமது கம்பன்‌ கோட்டத்தின்‌ மேல்மண்டபத்தில்‌ 1991 ஏப்ரல்‌ 14 இல்‌, 

உன்னைச்‌ சரணடைந்தேன்‌ 


a அகில கலங்கைக்‌ கம்பன்‌ கழக வெளியீடு 


புத்தாண்டினை ஓட்டிக்‌ கவிதைப்‌ பட்டிமண்டபம்‌ 

ஒன்றினை நடாத்தினோம்‌. 

இந்நிகழ்வில்‌ என்‌.கே. பத்மநாதன்‌, எஸ்‌.கேதீஸ்வரன்‌, 

என்‌, ஆர்‌. சின்னராசா, 

கே. ஆர்‌. புண்ணியமூர்த்தி, ரி. உதயசங்கர்‌ ஆகியோர்‌ 

மங்கல இசை வழங்கினர்‌. 

இப்பட்டிமண்டபத்திற்கு வித்துவான்‌ வேலன்‌ தலைமை தாங்கினார்‌. 
“நாமிருக்கும்‌ நாடு நமது என்று அறிந்தோமா? ”” எனும்‌ தலைப்பில்‌, 
கவிதைப்‌ பட்டிமண்டபம்‌ நடந்தது. 

காரை சுந்தரம்பிள்ளை, சோ. பத்மநாதன்‌, கல்வயல்‌ குமாரசாமி, 
ச.வே. பஞ்சாட்சரம்‌, ஜே.கி.ஜெயசீலன்‌, நாக.சிவசிதம்பரம்‌ ஆகியோர்‌, 
இந்நிகழ்வில்‌ கலந்து கொண்டனர்‌. 


KX % 26 
மறக்க முடியாத கவீஞர்கள்‌ 


எமது முதற்‌ கம்பன்‌ விழாக்‌ கவியரங்கில்‌, 

அருட்கவி சி. விநாசித்தம்பி அவர்கள்‌ கவிதை பாடினார்‌. 
வரகவியாகக்‌ கவிதை பாடும்‌ வல்லமை பெற்றவர்‌ அவர்‌. 
நிறைந்த அருளாளர்‌. 

கடைசி வரை என்மேலும்‌ கழகத்தின்மேலும்‌ 

பெரிய அன்பு பாராட்டி வந்தார்‌. 

இவர்போலவே கவிஞர்‌ ச.வே. பஞ்சாட்சரம்‌ அவர்களும்‌, 

எங்கள்‌ கவியரங்கத்தைப்‌ பெரிதும்‌ சிறப்பித்தவர்‌. 

மிக எளிமையானவர்‌. மிகப்‌ பெரிய இரசிகர்‌. 

எம்மை, கம்பன்‌ பணியில்‌ தூண்டி வளர்த்தவர்களில்‌ இவரும்‌ ஒருவர்‌. 
அதே போல, கவிஞர்‌ பா. சத்தியசீலன்‌ அவர்களும்‌, 

கழக கவியரங்கங்களைச்‌ சிறப்பித்த கவிஞர்களுள்‌ ஒருவராவர்‌. 
எங்கள்‌ கம்பன்‌ அரங்கில்‌ கவிதை பாடி, 

இனங்காணப்பட்ட கவிஞர்களுள்‌ நாக. சிவசிதம்பரமும்‌ ஒருவன்‌. 
இளைஞனான இவன்‌ ஆரம்ப காலத்தில்‌ எங்கள்‌ கவியரங்கத்தில்‌, 
ஆழமான கவிதைகள்‌ பாடி சபையை இரசிக்கச்‌ செய்தான்‌. 

உலீலைச்‌ சரணடைந்தேன்‌ 
அ அகில இலங்கைக்‌ கம்பன்‌ கழக வெளியீடு இ 


இடைக்காலத்தில்‌, முற்போக்குச்‌ சிந்தனை சார்ந்து சற்றுத்‌ தூர நின்றாலும்‌, 
எங்கள்மேல்‌ கொண்ட அன்பில்‌ குறைவின்றித்‌ திகழ்ந்தான்‌. 

பின்னாளில்‌, கவிஞர்கள்‌ பண்டிதர்‌ பரந்தாமனும்‌, பொன்‌. கணேசமூர்த்தியும்‌, 
நாவண்ணனும்‌ தமது கவிதைகளால்‌ 

எங்கள்‌ கவியரங்குகளைச்‌ சிறப்பித்தனர்‌. 

கழக அரங்குகளைச்‌ சிறப்பித்த இக்கவிஞர்களை மறக்க முடியாது. 


xX XxX 


இசைநாடகம்‌ (19.05.1991) 


எமது பத்தாண்டு நிறைவு நிகழ்ச்சித்‌ தொடரின்‌ மூன்றாம்‌ நிகழ்ச்சியாக, 
இந்நிகழ்வு 1991 மே 19 இல்‌, 

எமது கம்பன்‌ கோட்ட மேல்மண்டபத்தில்‌ நடைபெற்றது. 

யாழ்‌. பல்கலைக்கழக கைலாசபதி அரங்கில்‌ நடைபெற்ற ஒரு நிகழ்வில்‌, 
முதன்முதலாய்‌ 

நம்‌ பாரம்பரிய இசை நாடகக்‌ கலைஞர்களைச்‌ சந்தித்தேன்‌. 

அவர்கள்‌ ஆற்றல்‌ என்னை வியப்பில்‌ ஆழ்த்தியது. 

முறைப்படியான இசைக்கல்வி ஏதுமின்றியும்‌, 

சுத்தமாக அவர்களுக்கு வாய்த்திருந்த இசைஞானம்‌ கண்டு வியந்தேன்‌. 
இத்தனைக்கும்‌ அவர்கள்‌ சாதாரண கூலித்‌ தொழிலாளர்கள்‌. 
அக்காலத்தில்‌ பெண்‌ வேடமிட்டு நடித்துவந்த அரியாலை செல்வரட்ணம்‌, 
இராஜபாட்‌ வேடத்தில்‌ நடித்துவந்த சண்டிலிப்பாய்‌ சின்னச்‌ செல்வராஜா, 
இணுவில்‌ கனகரட்ணம்‌ ஆகியோர்‌ 

இந்நிகழ்வின்‌ மூலம்‌ எமக்கு நெருங்கிய உறவாயினர்‌. 

இவர்களின்‌ கலை, கற்றோர்‌ அரங்கில்‌ போற்றப்படாதிருந்தது. 
அவர்கள்‌ ஆற்றலை எங்கள்‌ சபையில்‌ அரங்கேற்ற நினைத்து, 
இந்நிகழ்ச்சியை ஒழுங்குசெய்தோம்‌. 

அந்நிகழ்வில்‌ கோவலன்‌, பூதத்தம்பி, வள்ளி திருமணம்‌, நல்லதங்காள்‌, 
சத்தியவான்‌ சாவித்திரி, அரிச்சந்திர மயான காண்டம்‌ 

ஆகிய நாடகங்களிலிருந்து முக்கிய பகுதிகளை இவர்கள்‌ 
மேடையேற்றினர்‌. 

சபையிற்‌ பெருங்கூட்டம்‌. 

உன்னைச்‌ சரணடைந்தேனீ 


அகில கலங்கைக்‌ கம்பன்‌ கழக வெளியீடு 


புத்தாஹீடுக்‌ கவிதைப்‌ பட்மணிடயம்‌ (14.04.1991) 
ல = | ட 


சீரு வே A 


வித்துவான்‌ தலைமையில்‌ கவிதைப்‌ பட்டிமண்டபம்‌ 


ஒலசநாடகம்‌ (19.05.1991) 


f _ = 7 ரர நி அ ட i 
குழந்தை சண்முகலிங்கத்திடம்‌ ஏரி.பி. மிடம்‌ கெளரவம்‌ பெறும்‌ 
கெளரவம்‌ பெறும்‌ கனகசபை ஐங்கரநேசன்‌, பேரா. பாலசுந்தரம்‌ 

உன்னைச்‌ சரணடைந்தேன்‌ 


அகில இலங்கைக்‌ கம்பன்‌ கழக வெளியீடு 

உன்னைச்‌ சரணடைந்தேன்‌ 


அகில கலங்கைக்‌ கம்பன்‌ கழக வெளியீடு 


வேஷங்கள்‌ போடாமல்‌ பெறுமனே இவர்கள்‌ நடித்தும்‌ 
அவர்கள்‌ நடிப்பைக்‌ கண்டு சபை கண்ணீர்விட்டது. 
அக்கலைஞர்களும்‌ அச்சபையால்‌ ஈர்க்கப்பட்டு, 
எம்மேற்‌ பெரும்‌ நன்றி பாராட்டினர்‌. 


xX % % 
௫. கன௯சபை ஓயா 


கொழும்புத்துறையைச்‌ சேர்ந்த இவர்‌, 

அரச உத்தியோகத்திலிருந்து ஓய்வு பெற்றவர்‌. 

இசைநாடகப்‌ பிரியர்‌. 

இசை நாடகக்‌ கலைஞர்களைப்‌ போஷித்து வந்தவர்‌. 

அவர்களைச்‌ சமூகத்தில்‌ உயர்த்த வேண்டுமென நினைத்துப்‌ பாடுபட்டவர்‌. 
இசை நாடகக்‌ கலைஞர்களை, தன்‌ கட்டுப்பாட்டில்‌ வைத்திருந்தார்‌. 
கழகம்‌ அக்கலைஞர்களுக்குத்‌ தந்த ஏற்றங்கண்டு 

எங்களோடு இணைந்தார்‌. 

எங்கள்மேல்‌ கொள்ளைப்பிரியம்‌ வைத்திருந்தார்‌. 

அவர்‌ கழகத்தின்மேலும்‌, என்மேலும்‌ காட்டிய அன்பை, 

என்றும்‌ மறக்கமுடியாது. 

தற்செயலான ஒரு சந்தர்ப்பத்தில்‌ தற்கொலைக்கு முயன்று, 

உயிருக்குப்‌ போராடி வைத்தியசாலையில்‌ அவர்‌ 
அனுமதிக்கப்பட்டிருந்த போது, அவரைச்‌ சென்று பார்த்து, 
“எங்களுக்காக வாழ வேண்டுமென்று நினைத்திருக்க வேண்டுமல்லவா? 
என்று கோபித்தேன்‌. 

“நான்‌ உயிர்‌ தப்பி மீண்டும்‌ கழகத்திற்தான்‌ வந்திருப்பேன்‌” 

என்று சொல்லி அழுதார்‌. 

அடுத்த நாள்‌ மாண்டுபோனார்‌. 

அவரது இறுதிக்‌ கிரியையில்‌ கழகத்தார்‌ அனைவரும்‌ கலந்துகொண்டு, 
ஓர்‌ உறவைப்‌ பிரிந்தாற்போல்‌ கண்ணீர்‌ வடித்ததைக்‌ கண்டு, 

அந்த ஊரே அதிசயித்தது. 


உவன்‌ சரணடைந்தேன்‌ 

அகில ஒலங்கைக்‌ கம்பன்‌ கழக வெளியீடு 

உ புலிகளின்‌ மாதீதையாலவச்‌ 
சந்தித்தோம்‌ 

பூபாலசிங்கம்‌ ஸ்ரீதரசிங்‌, ராஜன்‌ 
சிதீகிரகீ கதவுதீ திறப்பு 
நல்லார்‌ உறீசவ இசையரங்கு 
அனுபவம்‌ தந்த பாடம்‌ 

என்‌.கே. பத்மநாதன்‌ மணி விழா 
சை ஆராதம்ன - 2 
பதினோராவது கமீபவிவிழா 
வித்தகர்‌ ஐயா ஒணைவு 

ஆறு. திருமுருகன்‌ 

இரா செல்வவடிவேலீ 
மெளனகுரு தேநீர்‌ விருந்து 
புலிகள்‌ இயக்கத்தின்‌ 

ஆரம்ப நெருக்கம்‌ 

உ பகை வளரதீ தொடங்கியது 

புலிகளில்‌ மாத லகயாலவ 


சந்தித்தோம்‌ 


இவ்‌ இடைக்காலத்தில்‌, 
கிட்டு கால்களை இழந்து இந்தியா 
சென்றுவிட, புலிகளின்‌ தளபதியாய்‌ 
மாத்தையா பொறுப்பேற்றிருந்தார்‌. 

அவரோடு எங்களுக்கு நெருங்கிய 
தொடர்பு இருக்கவில்லை. 

ஒருநாள்‌ புதுவை என்னையும்‌, 

ட திருநந்தகுமாரையும்‌, 
மாத்தையாவிடம்‌ அழைத்துச்‌ 
சென்றார்‌. 
திருநெல்வேலியில்‌ இருந்த 
அவர்களது 
அலுவலகத்தில்‌, 
அவரைச்‌ சந்தித்தோம்‌. 

உலீலைச்‌ சரணடைந்தேன்‌ 
£. அகில இலங்கைக்‌ கம்பன்‌ கழக வெளியீடு இ 


தனது உதவியாளரை வைத்துக்‌ கொண்டு மாத்தையா எங்களோடு பேசினார்‌. 
போராட்டத்தை விட, 

மக்கள்‌ ஆலயங்களில்‌ அதிக அக்கறை காட்டுவதாய்க்‌ குறைபட்டார்‌. 
நாங்கள்‌ மக்களைப்‌ போராட்டம்‌ நோக்கித்‌ திருப்ப வேண்டும்‌ என, 
கேட்டுக்கொண்டார்‌. 

அவரிடம்‌ விடைபெற்றுத்‌ திரும்பினோம்‌. 

பின்னர்‌ 1992 இல்‌ ஆதீனத்தில்‌ நடைபெற்ற எமது கம்பன்‌ விழாவிற்கு, 
தமது இயக்கச்‌ சீருடையுடன்‌ வந்து கலந்து கொண்டார்‌. 


KX XxX 
பூபாலசிங்கம்‌ ஸ்ரீதரசிங்‌, ராஜன்‌ 


இக்காலகட்டத்திற்தான்‌ பூபாலசிங்கம்‌ புத்தகசாலை உரிமையாளர்களான, 
திரு. ஸ்ரீதரசிங்‌ அவர்களும்‌, அவர்‌ சகோதரர்‌ இராஜன்‌ அவர்களும்‌, 
எம்மோடு நெருங்கிப்‌ பழகத்‌ தொடங்கினர்‌. 

கழக முயற்சிகள்‌ பலவற்றிற்குப்‌ பொருளுதவி செய்தது மட்டுமன்றி, 
கழகத்தாருடன்‌ சகோதரர்களாகவே இவர்கள்‌ அன்பு செய்தனர்‌. 
இவ்விருவர்‌ மட்டுமன்றி அவர்கள்‌ குடும்பத்தார்‌ முழுப்பேருமே, 
எமக்குத்‌ துணையாய்‌ இருந்தனர்‌. 

அவர்களது தாயார்‌ என்னால்‌ மதிக்கப்படுபவர்‌. 

இவ்விருவரது துணைவியரும்‌, 

என்மேலும்‌ கழகத்தின்மேலும்‌ என்றும்‌ அன்பு செலுத்துபவர்கள்‌. 
கொட்டடியில்‌ இருந்த இவர்கள்‌, 

பின்னர்‌ நல்லூருக்கே குடிவந்தனர்‌. 

அதன்பின்பு இவர்கள்‌ உறவு மேலும்‌ நெருங்கிற்று. 

ஸ்ரீதரசிங்‌ 1992 இல்‌ கொழும்பு சென்றுவிட, 

இராஜன்‌ தமையனார்‌ இடத்தையும்‌ நிரப்பி எங்களுக்கு ஆதரவு செய்தார்‌. 
1995 இடப்பெயர்வின்போது இராஜன்‌ குடும்பமும்‌ நாமும்‌, 

ஒன்றாகவே கொழும்பு வந்தோம்‌. 

1995 இடப்பெயர்வின்‌ போது, 

சாவகச்சேரியிலிருந்து நாங்கள்‌ கொழும்பு புறப்பட்டோம்‌. 

உன்னைச்‌ சரணடைந்தேன்‌ 


அகில கலங்கைக்‌ கம்பன்‌ கழக வெளியீடு 


அப்போது கொழும்பு செல்வதானால்‌ வவுனியா இராணுவ முகாமில்‌ , 
நாம்‌ செல்லும்‌ இடத்தின்‌ முகவரி கொடுக்க வேண்டும்‌, 

அப்போது எங்களுக்குக்‌ கொழும்பில்‌ யாரும்‌ இல்லாததால்‌, 
கொழும்பு வர ஸ்ரீதரசிங்க்‌ அவர்களின்‌ முகவரியையே கொடுத்தோம்‌. 
அதனால்‌ எங்களோடு அவரையும்‌ கைதுசெய்து, பின்‌ விடுவித்தனர்‌. 
அதுபற்றி பின்னால்‌ விபரமாய்‌ எழுதுகிறேன்‌. 

எங்களால்‌ துன்பம்‌ ஏற்பட்டபோதும்‌, 

எங்கள்‌ உறவை துன்பமாய்க்‌ கருதாத, 

அவர்கள்‌ பண்பால்‌ ஈர்க்கப்பட்டேன்‌. 

இன்றுவரை அவர்களது உறவும்‌ அன்பும்‌ குன்றாமற்‌ தொடர்கின்றன. 
அவர்கள்‌ வீட்டைப்‌ பொறுத்தவரை நானும்‌ ஓர்‌ உறுப்பினன்தான்‌. 


KX XX 
சித்திரக்‌ கதவத்‌ திறப்பு (22.07.1991) 


1985 இல்‌ நாங்கள்‌ கம்பன்‌ கோட்டம்‌ அமைக்கத்‌ தொடங்கியிருந்தபோது, 
எங்களோடு இணைந்திருந்த கவிஞர்‌ புதுவை இரத்தினதுரை, 

கம்பன்‌ கோட்டத்தின்‌ முன்‌ வாயிற்கதவை, 

தன்‌ கையாலேயே செய்துதர விரும்பினார்‌. 

சிற்பக்‌ கலைஞரான அவரது கைவண்ணத்தில்‌, 

அக்கதவு உருவாகத்‌ தொடங்கியது. 

அவரும்‌ அவர்‌ உறவினரான முத்துக்குமாரும்‌, 

அக்கதவுக்கான ஆயத்தவேலைகளைச்‌ செய்தனர்‌. 

1996இல்‌ புதுவை இரத்தினதுரை அவர்கள்‌ இயக்கத்திற்குச்‌ சென்றுவிட, 
அக்கதவு வேலை கைவிடப்பட்டுக்‌ கிடந்தது. 

இடைக்காலத்தில்‌ அக்கதவினைச்‌ செய்துமுடிக்கும்‌ பொறுப்பினை, 
திருநெல்வேலி செல்வராஜா ஆசாரியிடம்‌ கொடுத்தோம்‌. 

அவர்‌ புதுவை செய்திருந்த கதவுப்‌ பலகையில்‌, 

பெயருக்கு வேலையைத்‌ தொடங்கவிட்டு, 

மூன்றாண்டுகள்‌ அவ்வேலையை முடிக்காமல்‌ இழுத்தடித்தார்‌. 

பின்னர்‌, அவரிடமிருந்து பலவந்தமாகப்‌ பலகைகளை வாங்கிவந்து, 

உன்னைச்‌ சரணடைந்தேன்‌ 


அ அகில இலங்கைக்‌ கம்பன்‌ கழக வெளியீடு 


சாவகச்சேரி கலாமோகன்‌ ஆசாரியிடம்‌ ஒப்படைத்தோம்‌. 
அவரும்‌ ஓராண்டுக்குமேல்‌ இன்று தருகிறேன்‌, 

நாளை தருகிறேன்‌ என்று இழுத்தடித்தார்‌. 

ஓராண்டு முடிவில்‌, நான்‌ நெருக்கடி கொடுக்க, 

வேலை முடிந்து விட்டது, நாளை அனுப்புகிறேன்‌ என்றார்‌. 
எனக்கு அவரது வாக்கில்‌ நம்பிக்கை வரவில்லை. 

காரை எடுத்துக்கொண்டு அடுத்தநாள்‌ 

அவரது பட்டறைக்குச்‌ சென்றேன்‌. 

அங்கு நான்‌ கொடுத்த பலகைகள்‌ 

தொட்டும்‌ பார்க்காமல்‌ அப்படியே கடந்தன. 

கடுமையாகக்‌ கோபித்துவிட்டு பலகைகளை மீண்டும்‌ எடுத்து வந்தேன்‌. 
ஆறு வருடங்களின்‌ பின்தான்‌ அவ்வேலையை முடிக்க முடிந்தது. 
சிற்பாச்சாரியர்களான திருநெல்வேலி கணபதிப்பிள்ளையும்‌, 
அராலி சிவசுப்பிரமணியமும்‌ அப்பொறுப்பை ஏற்று, 
அவ்வேலையைச்‌ செய்யத்‌ தொடங்கினர்‌. 

அவர்களும்‌ தாமதம்‌ செய்வார்கள்‌ என்று தெரிந்தது. 

ஒரு குறித்த திகதி வைத்தாலன்றி அவ்வேலை முடியாது என்பதற்காக, 
“சித்திரக்கதவம்‌ திறப்பு விழா” என ஒரு விழா அமைத்து, 
அழைப்பிதழ்‌ அடித்தோம்‌. 

அவ்விழா 1991 ஜுலை 22 இல்‌ நடைபெற்றது. 

இந்நிகழ்விலும்‌ சிவத்தமிழ்ச்‌ செல்வி, 

ஆணையாளர்‌ சீ.வி.கே. சிவஞானம்‌ உள்ளிட்ட, 

கழக அறிஞர்கள்‌ பலர்‌ கலந்துகொண்டனர்‌. 

இவ்விழாவன்றுதான்‌, 

பின்னாளில்‌ தன்‌ சிற்பக்கலை வண்ணத்தாலும்‌ 
கொடைத்தன்மையாலும்‌, 

பலவிதத்திலும்‌ எனக்கும்‌ கழகத்திற்கும்‌ துணைசெய்த, 
திருநெல்வேலி ஆறுமுக சிற்பாலய அதிபர்‌, 

சீவரத்தினம்‌ என்னோடு தொடர்புபட்டார்‌. 

அவர்பற்றிப்‌ பின்னர்‌ சொல்லியிருக்கிறேன்‌. 


xX XxX 

உன்னைச்‌ சரணடைந்தேனீ 


அகில கலங்கைக்‌ கம்பன்‌ கழக வெளியீடு 


சித்திரக்‌ கதவுதீ திறப்பு (22.07.1991) 


_ 17: எவ 
த. சிவகுமார்‌, காரை. சுந்தரம்பிள்ளை, புலவர்‌ சிவானந்தன்‌, நான்‌, 
கல்வயல்‌ குமாரசாமி, பஞ்சமூர்த்தி 

உன்னைச்‌ சரணடைந்தேன்‌ 


அகில இலங்கைக்‌ கம்பன்‌ கழக வெளியீடு 


சிதீதிரகீ கதவுதீ திறப்பு (22.07.1991) 


ஞ்‌ 
ஸ்ரீதரசிங்‌, டொமினிக்‌ ஜீவா, என்‌.கே. பத்மநாதன்‌, சித்திராலயா பாலா, 
கானமூர்த்தி, ரத்தினகுமார்‌, ரகுபரன்‌ 

உன்னைச்‌ சரணடைந்தேன்‌ 


அகில கலங்கைக்‌ கம்பன்‌ கழக வெளியீடு 


நல்லூர்‌ உற்சவ இசையரங்கு 
(ஆக.24-செப்‌.09.1991) 

இவ்வரங்கு 1991 ஓகஸ்ட்‌ 24 தொடக்கம்‌ செப்ரெம்பர்‌ 9 வரை 
நடைபெற்றது. 

நல்லூர்‌ பத்தாம்‌ திருவிழாவிலிருந்து இந்நிகழ்வுகளை ஒவ்வொருநாளும்‌, 
எமது கம்பன்கோட்ட மேல்மண்டபத்தில்‌ நடாத்தினோம்‌. 

யாழின்‌ பிரபல இசைக்கலைஞர்கள்‌, 

தினம்‌ ஒருவராய்‌ இந்நிகழ்வுகளில்‌ பங்குபற்றினர்‌. 

சங்கீத வித்துவான்‌௧ளான எஸ்‌.பாலசிங்கம்‌, 

எஸ்‌.சிவானந்தராஜா, ஐ. வேலாயுதபிள்ளை, 

வி.கே. குமாரசாமி, கே.ஆர்‌. நடராஜா, 

திருமதி தனலக்ஷமி கணநாதலிங்கம்‌, 

எஸ்‌. கணபதிப்பிள்ளை, திருமதி மேரி சரோஜா ஜஸ்டின்‌, 
டாக்டர்‌ ரி. கங்காதரன்‌, செல்வி பரமேஸ்வரி கணேசன்‌, 

வி.கே. நடராஜா, செல்வி கனகாம்பரி பத்மநாதன்‌, 

செல்வி நாகம்மா கதிர்காமர்‌, வ. பரமசாமி, 

எஸ்‌. குமாரசாமி, நா.வி.மு. நவரத்தினம்‌, 

பொன்‌. சுந்தரலிங்கம்‌, எல்‌. திலகநாயகம்போல்‌, 

எஸ்‌. பத்மலிங்கம்‌, உ. இராதாகிருஷ்ணன்‌ ஆகியோரோடு, 
இசைவேளாளர்களான கே.ஆர்‌. சுந்தரமூர்த்தி, என்‌. கேதீஸ்வரன்‌, 
பி.எஸ்‌. ரஜி, வி.கே. கானமூர்த்தி, வி.கே பஞ்சமூர்த்தி, 

என்‌.கே. பத்மநாதன்‌ ஆகியோர்‌ இந்நிகழ்வில்‌ கலந்துகொண்டனர்‌. 
இந்நிகழ்வை ஒழுங்கு செய்வதில்‌, 

எம்மோடு உடன்‌ நின்ற திரு. பத்மலிங்கம்‌ அவர்கள்‌, 

எங்களோடு சேர்ந்து நிகழ்ச்சி நிரல்‌ போட்டுவிட்டு, 

பின்னர்‌ மூத்த கலைஞர்களிடம்‌, 

“உங்களுக்குத்‌ தந்த நேரம்‌ போதாது, 

நீங்கள்‌ அங்கு பாடவேண்டாம்‌” என, 

தனியே அவர்களைச்‌ சந்தித்துத்‌ தூண்டிவிட்டார்‌. 

அதனால்‌ பாடச்‌ சம்மதித்த கணபதிப்பிள்ளை, பாலசிங்கம்‌ முதலியோர்‌, 
பாட மறுத்து எனக்குக்‌ கடிதம்‌ அனுப்பினர்‌. 

உன்னைச்‌ சரணடைந்தேன்‌ 


அ அகில இலங்கைக்‌ கம்பன்‌ கழக வெளியீடு 


பின்‌ நான்‌ அவர்களுடன்‌ வாதிட்டு, 
நிகழ்ச்சியில்‌ அவர்களைப்‌ பாடவைத்தேன்‌. 
இந்நிகழ்வில்‌ கணபதிப்பிள்ளை அவர்களின்‌ கச்சேரி உச்சம்‌ தொட்டது. 


xX XxX 


அனுபவம்‌ தந்த பாடம்‌ 


அக்காலத்திலேயே பொன்‌. சுந்தரலிங்கத்தின்‌ எதிர்ப்பும்‌ தொடங்கிவிட்டது. 
எமது நிகழ்வில்‌ பாடச்‌ சம்மதித்த, 

மூத்த கலைஞரான நாகேஸ்வரி பிரமானந்தா அவர்கள்‌, 
சுந்தரலிங்கத்தின்‌ தூண்டுதலால்‌, நிகழ்வில்‌ பாடாது விட்டார்‌. 
நிறைவுநாள்‌ நிகழ்ச்சியில்‌, 

என்‌.கே. பத்மநாதன்‌, இராதாகிருஷ்ணன்‌ ஆகியோர்‌, 

இணைந்து வழங்கிய கெஞ்சிற்‌ கச்சேரியன்று கூட்டம்‌ நிரம்பிவழிந்தது. 
ஆட்களை வெளியே பிடித்துத்‌ தள்ளி, 

வாசற்‌ கதவைப்‌ பூட்டவேண்டி வந்தது. 

விழாக்‌ காண வந்தோரை அங்ஙனம்‌ செய்யவேண்டி வந்ததால்‌, 

பெரிதும்‌ வருத்தமுற்றோம்‌. 

இதன்‌ பின்னர்‌, சிலகாலம்‌ மெல்ல மெல்ல எமக்கு இறங்கு முகம்‌ ஏற்பட்டது. 
தேடிவந்த இரசிகர்களைத்‌ துரத்திய குற்றத்தாற்தான்‌, 

அவ்விறங்கு முகம்‌ ஏற்பட்டதோ என, பின்னர்‌ கலங்கினேன்‌. 

அதை ஒரு பாடமாகக்‌ கொண்டு, 

கம்பன்‌ விழாவிற்கு வரும்‌ இரசிகர்களோடு, 

மிக மரியாதையாய்‌ நடந்து கொள்ள வேண்டும்‌ என்பதை, 

கழக உறுப்பினர்களுக்கு பின்னர்‌ கட்டளையாக இட்டிருந்தேன்‌. 
இந்நிகழ்விற்தான்‌ மிருதங்க வித்துவான்‌௧ளான, 

க. கண்ணதாசன்‌, எஸ்‌. துரைராஜா, வேல்மாறன்‌, 

வயலின்‌ வித்வான்‌௧ளான எஸ்‌. கேசவமூர்த்தி, 

பா. கண்ணன்‌, இரா. சிவராமன்‌, பாக்கியலக்ஷ்மி நடராஜா ஆகியோர்‌, 
கழகமேடையில்‌ முதன்முதலாய்‌ ஏறினர்‌. 


xX XxX 

உன்னைச்‌ சரணடைந்தேனீ 


அகில ஒலங்ககைக்‌ கம்பன்‌ கழக வெளியீடு 

உன்னைச்‌ சரணடைந்தேன்‌ 


்‌. அகில இலங்கைக்‌ கம்பன்‌ கழக வெளியீடு 
என்‌.கே. பத்மநாதன்‌ மணி வீழா (14.10.1991) 


எங்கள்‌ காலத்தில்‌ நாதஸ்வரத்‌ துறையில்‌ முதன்மை பெற்றிருந்தவர்‌, 
என்‌.கே.பத்மநாதன்‌ அவர்கள்‌. 

அவரும்‌ எம்மேல்‌ பெரிய அன்பு கொண்டிருந்தார்‌. 

அக்காலத்தில்‌ நல்லூர்த்‌ திருவிழாவிற்கு அவர்‌ தான்‌ வாசிப்பார்‌. 
திருவிழாக்‌ காலங்களில்‌ எங்கள்‌ கோட்டத்திற்கு வந்து, 

நான்‌ சுட்டுப்போடப்போட தோசை சாப்பிடுவார்‌. 

எங்கள்‌ நிகழ்ச்சிகள்‌ பலவற்றில்‌ கலந்து வாசிப்பார்‌. 

இவருக்கு அரசாங்கம்‌ கலாசூரி விருது வழங்கியபோது, 

என்‌ குருநாதர்‌ கலந்து கொண்ட நிகழ்ச்சியில்‌, 

கழகம்‌ பாராட்டு விழாவொன்றை நடத்தியது. 

தவில்‌ வித்துவான்‌ சின்னராசாவுக்கு முன்னரே, 

எங்களோடு பழகத்‌ தொடங்கியவர்‌ இவர்‌. 

ஆனால்‌, அவரளவு மனவிரிவு இல்லாதவர்‌. 

கானமூர்த்தி, பஞ்சமூர்த்தி சகோதரருக்கு நாம்‌ விழா எடுத்தபோது, 
பொன்‌. சுந்தரலிங்கத்தின்‌ தூண்டுதலால்‌, 

தனக்கு நாம்‌ விழா எடுக்கவில்லை எனச்‌ சற்று மனம்‌ கசந்திருந்தார்‌. 
நாம்‌ முன்பு அவருக்கு விழா எடுத்தது 

அவரின்‌ ஞாபகத்தில்‌ இருக்கவில்லை. 

இக்காலத்தில்‌ அவர்‌ அறுபது வயதினை அடைய, 

பத்மநாதனின்‌ மணிவிழாவினை நடாத்த பொன்‌. சுந்தரலிங்கம்‌ முயன்றார்‌. 
அப்போது சுந்தரலிங்கத்திற்கு எம்மோடு உட்பகை மட்டுமே இருந்தது. 
இசைத்துறையையும்‌ நாம்‌ கையேற்றுவிடுவோமோ? எனும்‌ பயம்தான்‌, 
அவரது பகையின்‌ காரணமாயிருந்தது. 

ஆரம்ப காலத்தில்‌ எங்கள்‌ முயற்சிகளுக்குப்‌ பொன்‌. சுந்தரலிங்கம்‌, 
நிறையக்‌ கைகொடுத்துதவினார்‌. 

அவரது மோட்டார்‌ சைக்கிள்‌, ஒலிபெருக்கி என, 

அனைத்தையும்‌ இலவசமாய்த்‌ தந்துதவுவார்‌. 

பத்மநாதனுக்கு மணிவிழா எடுக்க அவர்‌ ஆயத்தம்‌ செய்தபோது, 
எனக்கு அம்மைநோய்‌ கண்டிருந்தது. 

ஆனாலும்‌, அந்நிலையிலேயே அனைவரையும்‌ அழைத்து வந்து, 

உன்னைச்‌ சரணடைந்தேன்‌ 


அகில இலங்கைக்‌ கம்பன்‌ கழக வெளியீடு 


கோட்டத்தில்‌ கூட்டம்‌ நடாத்தி, 

அம்மணிவிழாச்‌ சபைக்கு என்னைத்‌ தலைவராக்கினார்‌. 
மூன்றுநாட்கள்‌ நல்லையாதீனத்தில்‌ நடைபெற்ற அவ்விழாவில்‌, 
நிகழ்ச்சிகளை அமைக்கும்‌ பொறுப்பினைக்‌ கழகம்‌ ஏற்றது. 
நிதிப்பொறுப்புகளைச்‌ சுந்தரலிங்கம்‌ பார்த்துக்கொண்டார்‌. 
விழாவில்‌ எங்களது பட்டிமண்டபம்‌, இசைநாடகம்‌, கச்சேரி என, 
பல நிகழ்ச்சிகளும்‌ நடைபெற்றன. 

விழா சிறப்புற்றது. 


xX % % 


இரண்டாவது இசை ஆராதனை 
12.01.1992 


இவ்விழா எமது கம்பன்கோட்ட மேல்‌ மண்டபத்தில்‌, 

1992 ஜனவரி 12 ஆம்‌ திகதி காலையும்‌ மாலையும்‌ நடைபெற்றது. 
இவ்விழாவிற்தான்‌ “இசைப்பேரறிஞர்‌” எனும்‌ விருதினை, 
முதன்முதலாக வழங்கத்‌ தொடங்கினோம்‌. 

ஓரிரு மாதங்களின்‌ முன்னர்தான்‌, 

நாதஸ்வரவித்துவான்‌ என்‌.கே. பத்மநாதன்‌ அவர்களின்‌, 

மணிவிழா நடந்து முடிந்திருந்தது. 

அவரை விட வயதில்‌ மூத்தவரான, 

நாதஸ்வர வித்துவான்‌ சாவகச்சேரி 

திரு. எம்‌. பஞ்சாபிகேஷன்‌ அவர்களுக்கு, 

இசைப்‌ பேரறிஞர்‌ விருதை வழங்குவதென முடிவு செய்தோம்‌. 
யாழ்‌. பல்கலைக்கழகத்தின்‌ அப்போதைய துணைவேந்தர்‌, 
பேராசிரியர்‌ ௮. துரைராஜா அவ்விருதினை வழங்கினார்‌. 
கெளரவிப்புரையைச்‌ 

செல்வி. தங்கம்மா அப்பாக்குட்டி அவர்கள்‌ நிகழ்த்தினார்‌. 
இம்முறையும்‌ சங்கீத வித்துவான்‌௧ளின்‌ இசை ஆராதனையும்‌, 
நாதஸ்வர, தவில்‌ வித்துவான்‌௧ளின்‌ கச்சேரியும்‌ காலை நடைபெற்றன. 
மாலையில்‌ நாதஸ்வரக்‌ கச்சேரியும்‌, 


433 


உன்னைச்‌ சரணடைந்தேன்‌ 


அ அகில இலங்கைக்‌ கம்பன்‌ கழக வெளியீடு 


கே.ஆர்‌. நடராஜா, எஸ்‌. கணபதிப்பிள்ளை, 

ஐ. வேலாயுதபிள்ளை, எல்‌. திலகநாயகம்‌ போல்‌, 

பொன்‌. சுந்தரலிங்கம்‌, என்‌.வி.எம்‌. நவரட்ணம்‌, 

எஸ்‌. இராமநாதன்‌ ஆகியோரது கச்சேரிகளும்‌ நடைபெற்றன. 
பஞ்சாபிகேஷனுக்குப்‌ பொன்னாடை, பொற்பதக்கம்‌, மலர்முடி ஆகியவை, 
சூட்டிக்‌ கெளரவித்தோம்‌. 

இவ்விழா முடிந்ததும்‌, 

எமது வழக்கத்தின்‌ படி விழாவில்‌ கலந்து கொண்டோர்க்கு, 

நன்றிக்‌ கடிதங்கள்‌ அனுப்பினோம்‌. 

எங்களுக்கு எதிராய்‌ இச்சந்தர்ப்பத்தை, 

சுந்தரலிங்கம்‌ திறம்படப்‌ பயன்படுத்தினார்‌. 

“நல்லூரில்‌ உங்களுக்கு விழா எடுக்காமல்‌, 

சாவகச்சேரி பஞ்சாபிகேஷனுக்கு 

வேண்டுமென்றே விழா எடுத்தார்கள்‌” எனவும்‌, 

“அந்த விழாவிற்கு நன்றிக்‌ கடிதம்‌ போட்டவன்கள்‌, 

உங்கட விழாவிற்கு இன்னும்‌ நன்றிக்‌ கடிதங்கள்‌ போடவில்லை” எனவும்‌, 
பத்மநாதனைத்‌ தூண்டிவிட்டார்‌. 

பத்மநாதனும்‌ அவரது பேச்சுக்கு எடுபட்டு. 

எங்களோடு முரண்படத்‌ தொடங்கினார்‌. 

ஆனாலும்‌, வெளிப்பட எங்களோடு பகைக்கவில்லை. 

இவ்விழாவிற்கு வாழ்த்துச்‌ சொல்லி பிரபாகரனிடமிருந்தும்‌ கடிதம்‌ வந்தது. 


x XxX 
பதினோராவது கம்பன்வீழா (14.02.1992) 


ஐந்தாண்டு இடைவெளியின்‌ பின்‌ அரங்கேறிய கம்பன்‌ விழா இது. 

1992 பெப்‌. 14,15,16,17 ஆகிய திகதிகளில்‌ இவ்விழா நடைபெற்றது. 
காலை நிகழ்ச்சிகள்‌ நாவலர்‌ மணிமண்டபத்திலும்‌, 

மாலை நிகழ்ச்சிகள்‌ நல்லை ஆதீனத்திலுமாக வெற்றிகரமாய்‌ நடந்தேறின. 
இடைக்காலத்தில்‌ எனது கோயில்‌ சொற்பொழிவுகளும்‌, 

எனது தலைமையில்‌ நடந்த பட்டிமண்டபங்களும்‌ தந்த புகழாலும்‌ 

பதினோராவது கமீபலவிழா (14.02.1992) 


- 


ஊர்வலத்தில்‌ பேராசிரியர்‌ நந்தி, துணைவேந்தர்‌ துரைராசா, 
ஆண்டகை தியோகுப்பிள்ளை முதுலிய பிரமுகர்கள்‌ 
Ty A 


| ர்‌ பர ்‌ பவழ நீந்ர A 
புதுவை இரத்தினதுரை உரையாற்றும்‌ வித்தகர்‌, 
சிவராமலிங்கம்‌ மாஸ்ரர்‌ 

பதினோராவது கமீபலவிழா (14.02.1992) 

36 வைகாசி 1992 ஐ எரிமலை 


கம்பன்விழா கவியரங்கு என்றாலே... 

இங்கு நெரிசல்‌ இருக்கும்‌. கவிகேட்க... 

ஆ தின்னத்‌ தின்னச்‌ சலிக்காது என்றறிந்து 

பா தின்னத்‌ தின்ன பலபேர்‌ வருவார்கள்‌ 

சா தின்னத்‌ தின்னச்‌ சமர்களத்தில்‌ எதிரியுடன்‌ 

பூ சின்னச்‌ சின்ன பூவெல்லாம்‌ போராடும்‌ 

தீ வண்ண வண்ணச்‌ சிவப்பாகும்‌ காலத்தில்‌ 
கம்பன்‌ விழா கவியரங்கைத்‌ தொடங்குதற்கு 
எங்கிருந்து நானும்‌ எதுகை எடுத்தீடுவேன்‌? 
எதுகை எடுப்பதென்று எனக்குத்‌ தெரிகிறது 

ஷு அதுகை எடுப்பதற்கு ஆர்‌ வருவீர்‌, ஆம்‌ இன்று 
5 ககஆட்‌ ர 1 எதுகையில்‌ எடூப்பதென்றால்‌...ஏ.கே, எல்‌.எம்‌.ஜீ, 
ர £" புதுமினிமி, ஆர்‌.பி.ஜீ, போட்டி எம்‌.எம்‌. பிஸ்ரல்‌ 
| — எதுகையில்‌ எடுப்பதென்று எனக்கும்‌ தெரிகிறது 
| அதுகையில்‌ எடுப்பதற்கு ஆர்வருவீர்‌ எங்களுடன்‌? 


தமிழீழத்தில்‌ நடைபெற்ற கம்பன்‌ விழா கவியரங்கத்தில்‌ கவிஞர்‌ புதுவை இரத்தினதுரையின்‌ 
யதார்த்தக்‌ கவிதையிது. 


இன்று தமிழீழம்‌ முழுமையும்‌ யுத்த மேகங்கள்‌ கவிந்திருக்கின்றது. எங்கும்‌ எதிலும்‌ பயம்‌, பீதி, 
அவலம்‌, இழப்புக்கள்‌ என மக்கள்‌ அல்லலுற்று ஆற்றொணாது ஆவதியுறுகின்றனர்‌. இருந்தும்‌ 
இவர்கள்‌ மனந்தளர்ந்து, உடல்சோர்ந்து ஏங்கி நிற்கவில்லை. வாழ்க்கை இருண்டதென்று 
சோம்பிக்‌ கிடக்கவில்லை. விமானத்தில்‌ இருந்து பொழிகின்ற குண்டு மழைகளுக்கு மத்தியிலும்‌ 
"வீடுகளின்‌ கூரைகளை முத்தமிட்டுச்‌ செல்கின்ற ஷெல்களின்‌ மத்தியிலும்‌, பொருளாதாரத்‌ தடை, 
உணவுத்‌ தடை மத்தியிலும்‌ “இது எங்கள்‌ தேசம்‌”எனக்‌ கூறி நிமிர்ந்து நிற்கிறார்கள்‌. 


காலத்துக்குக்‌ காலம்‌ தமிழ்‌ விழா, தமிழ்‌ மாநாடு, தமிழ்‌ ஆராச்சி மாநாடு என்று பல விழாக்க 
ளையும்‌ மநாடுகளையும்‌ கண்டுகளித்த பெருமை யாழ்ப்பாணத்திற்கு உண்டு. | 


அந்த வரிசையில்‌ அரசியல்‌, பொருளாதார சமூக நெருக்கடிகள்‌ பல சூழ்ந்த இந்தக்‌ காலகட்டத்‌ 
தில்‌ தமிழ்‌ மீது கொண்ட ஆத்மார்த்தமான பற்றினால்‌ அகில இலங்கைக்‌ கம்பன்‌ கழகம்‌ ஏற்பாடு 
செய்த “கம்பன்‌ விழா” அண்மையில்‌ நான்கு நாட்கள்‌ தொடர்ந்து நடைபெற்றது. 


நல்லூர்‌ மேற்கு வீதியில்‌ அமைந்துள்ள கம்பன்‌ கோட்டத்தில்‌ நடைபெற்ற இவ்விழாவில்‌ 
பேச்சுக்கள்‌, கவியரங்கம்‌, ஆய்வரங்கம்‌, பட்டிமன்றம்‌, மேன்முறையீட்டு வழக்காடு மன்றம்‌ 
என்பன இடம்‌ பெற்றதுடன்‌ அறிஞர்கள்‌, கவிஞர்கள்‌, எழுத்தாளர்கள்‌, கலைஞர்கள்‌ எனப்‌ பலரும்‌ 
கலந்து கொண்டதுடன்‌ பெருந்திரளான மக்களும்‌ கலந்து கொண்டனர்‌. 

உறவாலும்‌, 

யாழ்ப்பாணத்தின்‌ அனைத்துத்தரப்பாரும்‌ இணைந்துநின்று, 
இவ்விழாவைப்‌ பொலிவித்தனர்‌. 

இவ்விழாவின்போது ஆதீன மண்டபத்தை அழகாக அலங்கரித்தோம்‌. 
அவ்வலங்கரிப்புச்‌ செய்தவர்‌ பேசிய தொகையை விட, 

அதிகம்‌ பணங்கேட்டு எங்களோடு முரண்பட்டார்‌. 

இக்கால கட்டத்தில்‌ யாழ்ப்பாணம்‌ புலிகள்‌ வசமிருந்தது. 

இவ்விழாவில்‌ விடுதலைப்புலிகளின்‌ துணைத்‌ தலைவர்‌ மாத்தையா, 
கல்வித்துறைப்‌ பொறுப்பாளர்‌ பேபி. சுப்பிரமணியம்‌, யோகி போன்ற, 

பல இயக்க உறுப்பினர்களும்‌, இயக்கச்‌ சீருடையுடன்‌ 

சபையில்‌ வந்திருந்து நிகழ்ச்சிகளைக்‌ கேட்டு இரசித்தனர்‌. 
இளங்கலைஞர்‌ மன்ற சங்கீத பூஷணம்‌ பொன்‌. சுந்தரலிங்கம்‌, 

கடவுள்‌ வாழ்த்து இசைத்தார்‌. 

நல்லூர்‌ ஆதீன முதல்வரோடு, 

யாழ்‌. ஆயர்‌ தியோகுப்பிள்ளை ஆண்டகை அவர்களும்‌ கலந்துகொண்டார்‌. 
புலவர்‌ ஈழத்துச்‌ சிவானந்தன்‌ தலைமையில்‌ பட்டிமண்டபம்‌ நிகழ்ந்தது. 
புலிகளின்‌ கலை, பண்பாட்டுக்கழகத்‌ தலைவர்‌ புதுவை இரத்தினதுரை, 
கவியரங்கத்தன்று கவிதையில்‌ தலைமையுரை இயற்றினார்‌. 
முருகையன்‌ தலைமையில்‌ கவியரங்கு நடைபெற்றது. 

ஒப்பனையோடு அறிஞர்கள்‌ மேடையேறிய, 

“இன்று சந்திக்கும்‌ இவர்கள்‌” எனும்‌ பெயரிலான நாடக அரங்கொன்றை, 
இவ்விழாவிற்தான்‌ முதன்முதல்‌ அறிமுகம்‌ செய்தோம்‌. 

இசையறிஞர்‌ கணபதிப்பிள்ளை, நாடகக்‌ கலைஞர்‌ அரசு, 
கல்வியதிகாரி சிவானந்தன்‌, விரிவுரையாளர்‌ கலாமணி, 

வில்லிசைக்‌ கலைஞர்‌ சின்னமணி, கவிஞர்‌ முருகையன்‌, 

பேராசிரியர்‌ சிவலிங்கராஜா முதலியோர்‌, 

இவ்வரங்கிற்‌ கலந்துகொண்டனர்‌. 

மறைந்த தவில்மேதை சின்னராசாவுக்கு, 

நாதஸ்வர வித்துவான்‌ பத்மநாதன்‌ அஞ்சலியுரை ஆற்றினார்‌. 
மகாவித்வான்‌ கணேசையரின்‌ தலைமாணாக்கர்‌, 

இலக்கணவித்தகர்‌ நமசிவாயதேசிகர்‌, 

முதன்முதலில்‌ இவ்விழாவிற்தான்‌ கழக மேடையேறினார்‌. 

யீ. பிரசாந்தன்‌, ஆறு. திருமுருகன்‌, இரா. செல்வவடிவேல்‌ ஆகியோரின்‌, 
கழக அரங்கேற்றமும்‌ இவ்விழாவிற்தான்‌ நடைபெற்றது. 

பிரசாந்தனும்‌, ஆறுதிருமுருகனும்‌ இளைஞர்‌ அரங்கத்தில்‌ பேசினர்‌. 
நிகழ்ச்சிகள்‌ எல்லாமே ஆழத்தாலும்‌, கலைத்துவத்தாலும்‌ பெரு வெற்றி 
பெற்றன. 

அரங்கு நிரம்பி வழிந்து வெளியேயும்‌ பலர்‌ காத்துநிற்க, 

சுவைகுன்றாது நாவலர்‌ மண்டபத்தில்‌ எனது தலைமையில்‌ இடம்பெற்ற, 
வாலிவதை வழக்காடு மன்றம்‌, 

நெடுங்காலமாக யாழ்ப்பாணத்தில்‌ பேசப்பட்டது. 

இவ்விழாவிற்தான்‌ அநுவை. நாகராஜன்‌, பண்டிதர்‌ சச்சிதானந்தம்‌, 
பண்டிதர்‌ வி. பரந்தாமன்‌, கவிஞர்‌ நாவண்ணன்‌, கவிஞர்‌ ப. சத்தியசீலன்‌, 
விரிவுரையாளர்‌ விநாயகமூர்த்தி, குழந்தை சண்முகலிங்கம்‌, 

பேராசிரியர்‌ நந்தி, 

கவிஞர்‌ மன்னவன்‌ கந்தப்பு, பொன்‌. கணேசமூர்த்தி, 

கலாமணி, எஸ்‌.ரி. அரசு, ஈ. சிவானந்தன்‌ போன்ற பல அறிஞர்கள்‌, 
எங்கள்‌ மேடையில்‌ அறிமுகமாயினர்‌. 

இவ்விழாவில்‌ நடந்த கவியரங்கில்‌, 

தனி எழுத்தொன்றைக்‌ கவிஞர்களுக்குத்‌ தலைப்பாய்க்‌ கொடுத்தோம்‌. 
இக்‌ கவியரங்கம்‌ பலரதும்‌ பாராட்டைப்‌ பெற்றது. 

விழாவின்‌ நிறைவு நிகழ்ச்சியாக 

மேன்முறைமீட்டுப்‌ பட்டிமண்டபம்‌ நடைபெற்றது. 

அன்றையதினம்‌ கூட்டம்‌ அலைமோதியது. 

ஆதீனத்தின்‌ வெளிவீதியெல்லாம்‌ ரசிகர்களால்‌ நிரம்பி வழிந்தது. 
அப்போது மின்சாரம்‌ இல்லை. 

ஜெனரேட்டர்‌ ஒழுங்கு செய்தே விழா நடத்தினோம்‌. 

மேன்முறையீட்டுத்‌ தீர்ப்பு வழங்கப்பட்டுக்கொண்டிருந்தபோது, 
ஜெனரேட்டர்‌ பழுதாகத்‌ தொடங்கியது. 

என்ன செய்வது என்று தெரியவில்லை. 

அப்போது அந்த ஜெனரேட்டருக்கு உரியவர்‌ தனது கைகளில்‌, 
சாக்குகளைப்‌ பந்தம்‌ போலச்‌ சுற்றி மெஷினுக்குள்‌ கையைக்‌ கொடுத்து, 

உன்னைச்‌ சரணடைந்தேன்‌ 


அ அகில இலங்கைக்‌ கம்பன்‌ கழக வெளியீடு 


ஜெனரேட்டர்‌ நின்றுவிடாமல்‌ இயக்கினார்‌. 

அன்றைய அவரது துணிவை என்னால்‌ மறக்கமுடியாது. 

இவ்விழா முடிந்ததும்‌ தினமும்‌ கம்பன்‌ கோட்ட மேல்மண்டபத்தில்‌, 
விதம்‌ விதமாகப்‌ பலவகையான உணவுப்பண்டங்களுடன்‌ கூடிய, 
அறுசுவை விருந்தளித்தோம்‌. 

இம்மரபு தொடர்ந்த விழாக்களிலும்‌ பேணப்பட்டது. 

அப்போது விடுதலைப்புலிப்‌ போராளிகள்‌ பலர்‌ எமது விழாவிலும்‌, 
பின்னர்‌ நடந்த விருந்திலும்‌ கலந்து கொண்டு உறவு பாராட்டினர்‌. 


x x தை 
வித்தகர்‌ ஐயா இணைவு 


1992 கம்பன்விழாவில்‌ ஏற்பட்ட தொடர்பால்‌, 

இலக்கண வித்தகர்‌ நமசிவாயதேசிகருடன்‌ நெருங்கினோம்‌. 

கெஞ்சிக்‌ கூத்தாடி என்னை அவரது மாணவனாக ஏற்கச்‌ செய்தேன்‌. 
பின்னர்‌ ரகு, பிரசாந்தன்‌, மணிமாறன்‌ ஆகியோரும்‌ அவரிடம்‌ கற்றார்கள்‌. 
தன்‌ போதனையால்‌ அவர்‌ ஆழ்ந்த அறிவுக்‌ கதவுகள்‌ பலவற்றை, 
எமக்குள்‌ திறப்பித்தார்‌. 

அவருடனான உறவு போகப்போக நெருங்கியது. 

அறிவுலக முயற்சிகளிலிருந்து ஒதுங்கியிருந்த அவரை, 

மெல்ல மெல்லச்‌ சமூகத்திற்குள்‌ இழுத்து வந்தோம்‌. 

பின்நாளில்‌ எங்களை அவர்‌ நிரம்ப நேசித்தார்‌. 

சைவக்‌ குருக்கள்மார்‌ பரம்பரையில்‌ வந்த அவர்‌, 

மற்றவர்கள்‌ பார்க்க உண்ணாதவர்‌. 

அவரது ஆசாராத்தைக்‌ குழப்பாமல்‌, 

எங்கள்‌ கழகத்தில்‌ வந்து அவரைத்‌ தங்கச்செய்தோம்‌. 

இரண்டு, மூன்று ஆண்டுகள்‌ கம்பன்கழகத்திலேயே வந்து தங்கியிருந்தார்‌. 
அறிவுலகத்தினால்‌ மட்டும்‌ அறியப்பட்டிருந்த அவர்‌, 

எங்கள்‌ கழக மேடைகளில்‌ தொடர்ந்து ஏறி, 

அடிமட்ட சமூக மனிதர்களாலும்‌ அறியப்பட்டார்‌. 

எங்கள்‌ கழக நிகழ்ச்சிகளின்‌ தரத்தை மிகமிக உயர்த்தினார்‌. 

உன்னைச்‌ சரணடைந்தேன்‌ 


அகில கலங்கைக்‌ கம்பன்‌ கழக வெளியீடு 


பின்நாளில்‌ நான்‌ கொழும்புக்கு இடம்‌ பெயர்ந்த பின்பு, 

எங்களோடு வந்து கொழும்பில்‌ கூட சிலகாலம்‌ தங்குமளவுக்கு, 
எங்களின்‌ மீதான அவர்‌ அன்பு உயர்ந்தது. 

(பின்னிணைப்பில்‌ நுண்மான்‌ நுழைபுலத்‌ தரிசனம்‌ கட்டுரை காண்க.) 
x XxX 

ஆறு. திருமுருகன்‌ 


இவனும்‌ யாழ்‌. இந்துக்கல்லூரி மாணவன்‌ தான்‌. 

என்னை விட, சில வருடங்கள்‌ வயதில்‌ குறைந்தவன்‌. 

கல்லூரிக்‌ காலத்தில்‌ இவனோடு எனக்கு பெரிய தொடர்பு இருக்கவில்லை. 
இடைக்காலத்தில்‌ அரபு நாடுகளுக்குச்‌ சென்று உழைத்துத்‌ திரும்பி வந்து, 
இந்திய இராணுவத்தால்‌ கடுமையாய்த்‌ தாக்கப்பட்டு, 

அபூர்வமாக உயிர்‌ பிழைத்தான்‌. 

சுன்னாகம்‌ ஐயனார்‌ கோயிலில்‌ நான்‌ தொடர்‌ சொற்பொழிவாற்றியபோது, 
தொடர்ந்து முன்‌ வரிசையில்‌ இருந்து கேட்டு என்‌ அன்புக்கு ஆளானான்‌. 
நிறைவு நாளில்‌ எனக்கு நடந்த பாராட்டில்‌ இவனைப்‌ பேசச்செய்தேன்‌. 
பேச்சு நன்றாகவே வந்தது. 

மெல்ல மெல்ல என்னோடு நெருங்கினான்‌. 

ஏழாலை நாகபூசணி அம்மன்‌ ஆலயத்தில்‌ தொண்டாற்றி வந்தான்‌. 
அங்கு நடந்த சில குழப்பங்களால்‌ இவன்‌ வெளியேறியிருந்த நேரமது. 
அச்சூழ்நிலை இவனை மெல்ல மெல்ல எங்களோடு நெருக்கியது. 
முதன்முதலாகக்‌ கம்பன்‌ விழாவில்‌ 1992ஆம்‌ ஆண்டு, 

இளைஞர்‌ அரங்கில்‌ பிரசாந்தன்‌ ஆகியோரோடு அறிமுகமானான்‌. 
அவ்வாண்டூ கம்பன்விழாப்‌ பட்டிமண்டபத்தில்‌, 

அழைப்பிதழில்‌ பெயர்‌ அச்சாகாதபோதும்‌ அவனைப்‌ பேச வைத்தேன்‌. 
பின்னர்‌ நாங்கள்‌ ஊர்தோறும்‌ நடாத்திவந்த பட்டிமண்டபங்களில்‌, 
இவனையும்‌ இணைந்துக்‌ கொண்டேன்‌. 

சிரிக்கச்‌ சிரிக்கப்‌ பேசுவான்‌. 

சிவகுமாருக்கும்‌, இவனுக்கும்‌ இடையில்‌ 

எப்பொழுதும்‌ ஒரு போட்டியிருக்கும்‌. 

பட்டிமண்டபங்களுக்குப்‌ போய்‌ வரும்‌ வழிகளில்‌, 

உலீலைச்‌ சரணடைந்தேன்‌ 
அ அகில இலங்கைக்‌ கம்பன்‌ கழக வெளியீடு இ 


அப்போட்டி சுவைபட வெளிப்படும்‌. 

கிண்டல்‌ மன்னன்‌. 

நான்‌ பட்டிமண்டபங்களிலும்‌ சொற்பொழிவுகளிலும்‌, 

புகழ்‌ பெற்றிருந்த வேளைகளில்‌, 

இவனை ஓர்‌ ஆலயத்தில்‌ தொடர்சொற்பொழிவாற்ற வற்புறுத்தினேன்‌. 
இலக்கிய, புராணப்‌ பயிற்சி அதிகம்‌ இல்லாததால்‌ தயங்கினான்‌. 
யாழ்‌. பல்கலைக்கழக நூலகத்தில்‌ குமாரதாசனைக்‌ கொண்டு, 
விநாயகர்‌ புராண நூலை எடுத்துக்கொடுத்துப்‌ பேசச்சொன்னேன்‌. 
அத்தொடர்‌ பேச்சால்‌ புகழ்‌ பெற்றான்‌. 

சில காலம்‌ விநாயக புராணம்‌ இவனால்‌ விளக்கமுற்றது. 
கந்தபுராணம்‌ சிவகுமாரின்‌ சொத்தென்றும்‌, 

விநாயகபுராணம்‌ திருமுருகனின்‌ சொத்தென்றும்‌ நாம்‌ கிண்டல்‌ செய்வோம்‌. 
ஊர்க்கதைகளை இடையிடை புகுத்தி சபையைக்‌ கவர்வான்‌. 
அத்தொடர்பேச்சின்‌ முடிவில்‌ ஆலய நிர்வாகத்தினர்‌, 

இவனுக்கு அன்பளிப்புச்‌ செய்ய விரும்பினர்‌. 

இந்தியாவிலிருந்த தன்‌ ஆத்மீக குருவின்‌ உத்தரவு எனக்‌ கூறி, 
அதனை ஏற்க மறுத்தான்‌. 

பணமாய்‌ வாங்காமல்‌ தர்மநிலையங்களுக்கு, 

அரிசி மூட்டைகள்‌ வாங்கிக்‌ கொடுக்கலாமே என, 

நான்‌ ஆலோசனை சொன்னேன்‌. 

முதல்‌ முதல்‌ திருநெல்வேலி அனாதைக்‌ குழந்தைகளுக்கு, 

நான்‌ சொன்னபடி அரிசி மூட்டைகளை வாங்கிக்‌ கொடுத்தான்‌. 
அதன்‌ பின்னர்‌ ஆலயச்‌ சொற்பொழிவுகளுக்கு யாரும்‌ பணம்‌ கொடுத்தால்‌, 
அதனை, பிரசாந்தனிடம்‌ கொடுக்கச்‌ சொல்வான்‌. 

அப்பணத்தைச்‌ சேர்த்து, பிரசாந்தன்‌ அநாதை நிலையங்களுக்கு. 
அரிசி மூட்டைகளை வாங்கிக்‌ கொடுப்பான்‌. 

திருமுருகனது சமூகப்பணிகள்‌ இங்கிருந்துதான்‌ ஆரம்பமாயின. 
பின்னர்‌ அதுவே அவனது தொடர்‌ வழக்கமாயிற்று. 

அறவழியில்‌ அவன்‌ வழிநடக்கத்‌ தொடங்கியது இப்படித்‌ தான்‌. 
பின்னர்‌ கழகத்தோடு மிகநெருங்கினான்‌. 

கம்பன்‌ கழகத்தால்‌ நிகழ்த்தப்பட்ட போட்டிகளை நடாத்தும்‌ பொறுப்பினை, 

இவனிடம்‌ வழங்கினோம்‌. 

அக்காலத்தில்‌ சிவத்தமிழ்ச்‌ செல்விக்கும்‌ இவனுக்குமான தொடர்பு, 
அதிகம்‌ இருக்கவில்லை. 

சிவத்தமிழ்ச்செல்வி தனது பிறந்தநாள்‌ ஒன்றின்‌ போது, 

பண்டிதர்‌ சிவமகாலிங்கம்‌ அவர்களையும்‌, என்னையும்‌, 
சிவகுமாரனையும்‌ 

சமயப்பேச்சாளர்‌ என்ற வரிசையில்‌ பாராட்டிப்‌ பரிசளித்தார்‌. 
அப்போது அவ்வரிசையில்‌ இவனை 

அம்மையார்‌ சேர்த்துக்‌ கொள்ளவில்லை. 

அதனால்‌ அவன்‌ மனம்‌ வருந்தியது இப்போதும்‌ ஞாபகத்தில்‌ இருக்கிறது. 
பொன்‌ சுந்தரலிங்கம்‌ எங்களோடு முரண்பட்ட போது, 

ஒருநாள்‌ என்னிடம்‌ அனுமதி பெறாமல்‌ அவரோடு, 

சமரசப்‌ பேச்சுவார்த்தையில்‌ ஈடுபட்டு, 

அதை மகிழ்வோடு என்னிடம்‌ சொல்ல வந்தான்‌. 

எனக்கு, கழகத்தை தேவை நோக்கி, 

யாருக்கும்‌ விட்டுக்கொடுக்க விருப்பம்‌ இல்லாததால்‌, 
சுந்தரலிங்கத்திடம்‌ பணிந்து சமரசம்‌ செய்ய முயன்ற அவன்‌ செயலை, 
கடுமையாய்க்‌ கண்டித்தேன்‌. 

அதனால்‌ மனம்‌ வருந்தினான்‌. 

பிற்காலத்தில்‌ இயக்கத்தோடு நாம்‌ முரண்பட வேண்டி வந்தபோது, 
ஒருநாள்‌ கழகத்தார்‌ அனைவரும்‌, 

ஆலய சொற்பொழிவுகளை நிறுத்துவது என முடிவு செய்தோம்‌. 
திருமுருகன்‌ உலகியலை நன்கு அறிந்தவன்‌. 

அதனால்‌ அக்காலத்தில்‌ மிகப்பலத்தோடு இருந்த, 

புலிகளோடு முரண்பட அவன்‌ விரும்பவில்லை. 
பல்கலைக்கழகத்தார்‌ தொடங்கி பலரும்‌, 

எங்களோடு முரண்படத்‌ தொடங்கியிருந்த காலமது, 

திருமுருகனின்‌ தயக்கம்‌ கண்டு, 

திருநந்தக்குமார்‌ முதலியோர்‌ கடும்‌ கோபம்‌ கொண்டனர்‌. 

நாம்‌ எமது முடிவில்‌ தனித்து உறுதியாய்‌ நின்றோம்‌. பின்‌ வென்றோம்‌. 
எதையும்‌ விட்டுக்கொடுத்தேனும்‌ எல்லோரையும்‌ சமாளிக்க நினைப்பதுவும்‌, 

தனது பெருமைகளை தானே அதிகம்‌ வெளிப்படுத்துவதுவும்‌, 
திருமுருகனின்‌ பலவீனங்கள்‌. 

இவ்விடயங்களில்‌ நாம்‌ திருமுருகனோடு நிறையவே முரண்பட்டோம்‌. 
சரியோ பிழையோ எங்கள்‌ பாதை ஒரு வழிப்பாதையாகவே இருந்தது. 
முடிவெடுத்தால்‌ யாருக்கும்‌ அஞ்சுவதில்லை என்பது எங்கள்‌ கொள்கை, 
இம்‌ முரண்பாடுகளால்‌ திருமுருகன்‌ எம்மை விட்டூ, 

அக்காலத்தில்‌ சற்று விலகிப்‌ போனான்‌. 

பலரோடும்‌ ஏற்பட்ட கடும்‌ பகையின்‌ மத்தியில்‌, 

நாம்‌ கொழும்பு புறப்படுவதற்கு முன்‌, 

கம்பன்‌ கோட்டத்தில்‌ நடந்த பட்டிமண்டபத்தில்‌, 

திருமுருகனைச்‌ சேர்க்காமல்‌ வேண்டுமென்றே விட்டோம்‌. 

ஆனாலும்‌ அவள்‌ நிகழ்ச்சிக்கு வந்திருந்தான்‌. 

இதன்‌ பின்‌ இடப்பெயர்வு நிகழ நாங்கள்‌ கொழும்பு வந்துவிட்டோம்‌. 
அவ்விடைக்காலத்தில்‌ 

அன்னை தங்கம்மா அப்பாக்குட்டியின்‌ ஆதரவைப்பெற்று, 

அவரோடு நெருங்கிப்‌ பணியாற்றினான்‌. 

அவரின்‌ மறைவின்‌ பின்‌, 

தெல்லிப்பளைத்‌ துர்க்கை அம்மனின்‌ ஆலயத்‌ தலைவரானான்‌. 
எம்மோடு முரண்பட்டு, 

தனித்து நின்று தன்‌ வெற்றியைச்‌ சாதித்துக்‌ காட்டினான்‌. 
பின்னாளில்‌ சொற்பொழிவாளராய்‌ உலகெங்கும்‌ பெயர்பெற்றான்‌. 

பல வெளிநாடுகளுக்கும்‌ சென்று, 

தன்‌ தொடர்புகளை அறச்‌ செயல்களுக்குப்‌ பயன்படுத்தினான்‌. 

இன்று யாழ்ப்பாணத்தில்‌, 

இவனால்‌ பல அரிய அறக்காரியங்கள்‌ நடைபெறுகின்றன. 

பலரும்‌ வியக்கும்‌ வண்ணம்‌ நற்காரியங்கள்‌ பலவற்றைச்‌ செய்து வருகிறான்‌. 
யாழ்‌ பல்கலைக்கழகம்‌ இவனது அறப்‌ பணிக்காக, 

இவனுக்கு டாக்டர்‌ பட்டம்‌ வழங்கியது. 

இன்றும்‌ எங்களைக்‌ கண்டால்‌ அவன்‌ மகிழ்வதிலும்‌, 

அவனைக்‌ கண்டால்‌ நாம்‌ மகிழ்வதிலும்‌, 

எவ்வித பொய்மையும்‌ இல்லை. 

அவனது பேச்சுத்துறை வளர்ச்சியிலும்‌, சமூகப்பணிகளிலும்‌, 

கழகத்தின்‌ பங்களிப்பை, 

இப்போது அவன்‌ அதிகம்‌ வெளிப்பட உரைப்பதில்லை. 

அன்னை தங்கம்மா அப்பா குட்டியே 

தன்னை வளர்த்ததாய்‌ உரைத்து வருகிறான்‌. 

எது எப்படியோ இன்று ஏற்பட்டிருக்கும்‌ அவனது பிரமாண்டமான வளர்ச்சி, 
அவனது தனிப்பட்ட திட்டமிடலால்‌ விளைந்ததே. 

அவனது சமூக சாதனைப்பட்டியல்‌ நீண்டு வருகிறது. 

தனது பிள்ளையான அவனது எழுச்சி கண்டு கழகம்‌ தூர நின்று மகிழ்கிறது. 
நான்‌ எனும்‌ ஆணவம்‌ தள்ளி, தற்புகழ்‌ விடுத்து, 

எவரோடும்‌ தேவைக்காய்ச்‌ சமரசம்‌ செய்வதைத்‌ தவிர்த்து அறம்‌ பேணி, 
உயர்மட்ட உறவுகளை உண்மைக்காய்‌ மட்டும்‌ பயன்படுத்தி, 
வாழ்க்கையை நூறு வீதம்‌ சத்தியமயமாக்கினால்‌, 

யாழ்‌ மண்‌ ஓர்‌ அடியாராய்‌ இவனை வரலாற்றில்‌ பதிவு செய்யும்‌. 


KX XX 
இரா. செல்வவடிவேல்‌ 


1992 இல்‌ கழகத்தில்‌ இணைந்தவர்‌ இவர்‌. 

தனியார்க்‌ கல்வி நிறுவன ஆசிரியர்‌. 

யாழ்‌. இந்துக்கல்லூரி மாணவர்‌. 

எங்களை விட மூத்தவர்‌. 

முதலில்‌ ஊர்தோறும்‌ நாம்‌ நடாத்திய பட்டிமண்டபங்களில்‌ இணைந்து, 
பின்‌ கழக விழாக்களிலும்‌ பங்கேற்றார்‌. 

சிறந்த பேச்சாளர்‌. 

எங்கள்‌ பட்டிமண்டபங்களைப்‌ பெரும்பாலும்‌ இவரே தொடக்கி வைப்பார்‌. 
1995 இடப்பெயர்வால்‌ இவர்‌ உறவு சற்றுத்‌ தூரமானது. 

ஆனாலும்‌ கொழும்பு விழாக்களிலும்‌ இடையிடை கலந்துகொள்கிறார்‌. 
பின்நாளில்‌ சுவிற்சலாந்தில்‌ நடந்த கம்பன்விழாவுக்கும்‌, 

இவரை அழைத்துச்‌ சென்றோம்‌. 

நாங்கள்‌ யாழை விட்டுப்‌ புறப்பட்டதும்‌, 

தனது அரசியல்‌ ஈடுபாட்டை அதிகரித்துக்‌ கொண்டார்‌. 
சூழ்நிலைக்கேற்ப மாறுந்‌ தன்மை இவரது பலவீனம்‌ ஆகும்‌. 

இந்திய வம்சாவழியைச்‌ சேர்ந்தவர்‌ என்பதால்‌, 

அடிக்கடி மாற்றமடைந்த யாழ்ப்பாண அரசியற்‌ தலைமைகளிடம்‌, 
தனது தூய்மையை நிரூபிக்க அங்ஙனம்‌ இயங்கினாரோ என்னவோ? 
எவரோடு இணைந்திருந்த போதும்‌, 

எங்களையும்‌, கழகத்தையும்‌ உண்மையாய்‌ நேசித்தார்‌. 

யாழ்மண்ணை, தனது தாய்‌ மண்ணாய்க்கருதி, 

இவர்‌ செயற்பட்டது உண்மை. சந்தோஷமான மனிதர்‌. 

சமயம்‌, தமிழ்‌, கல்வி, சமூகம்‌, அரசியல்‌ என, 

பல துறைகளினூடு இயங்க நினைத்ததால்‌, 

ஒருதுறையிலும்‌ இவரால்‌ முழுமையாய்‌ பெயர்‌ பதிக்க முடியாமல்‌ போயிற்று. 
திருமுருகன்‌, பிரசாந்தன்‌ ஆகியோரோடு கழக மேடையில்‌ ஏறினாலும்‌, 
கல்வி நிறுவனப்‌ பணி அதிகம்‌ இருந்ததால்‌, 

கழகக்‌ குடும்பத்துள்‌ இவரால்‌ மற்றவர்கள்‌ போல்‌, 

அதிகம்‌ கரைந்து போக முடியவில்லை. 

ஆனாலும்‌ எங்களை உண்மையாய்‌ நேசிப்பவர்‌. 


xX % % 


மெளனகுரு தேநீர்‌ வீருந்து (30.09.1992) 


1992 செப்ரெம்பர்‌ 30ஆம்‌ திகதி, 

யாழ்ப்பாணப்‌ பல்கலைக்கழகத்தில்‌, 

விரிவுரையாளராகவிருந்த சி. மெளனகுரு அவர்கள்‌, 

கிழக்குப்‌ பல்கலைக்கழகத்திற்கு மாற்றலாகிச்‌ செல்வதை முன்னிட்டு, 
அவரது பணியைப்‌ பாராட்டி, யாழ்ப்பாண இலக்கியவுலகின்‌ சார்பில்‌, 
எமது கழகம்‌, கழக மேல்மண்டபத்தில்‌, 

தேநீர்‌ விருந்துபசாரம்‌ ஒன்றினை வழங்கிக்‌ கெளரவித்தது. 
பல்கலைக்கழகத்தில்‌ எமக்கு எதிரான அணியைச்‌ சார்ந்து நின்றவர்‌ இவர்‌. 
மரபிலக்கியங்கள்‌ மீதான இவர்களது முரண்பாடான பார்வையில்‌, 
எமக்கு உடன்பாடில்லை. 

உலீனைச்‌ சரணடைந்தேன்‌ 


அகில இலங்கைக்‌ கம்பன்‌ கழக வெளியீடு 


ஆனாலும்‌ எம்மேல்‌ மதிப்புக்‌ கொண்டிருந்தார்‌. 

தான்‌ சார்ந்திருந்த இலக்கிய அணியினரோ, 

பல்கலைக்கழகமோ தன்‌ பணியைப்‌ பாராட்டிக்‌ கெளரவிக்காதபோது, 
தான்‌ முரண்பட்டுநின்ற கம்பன்கழகத்தின்‌ பாராட்டு, 

தனக்கு மிகுந்த நிறைவளித்ததாக, 

இவ்வைபவத்தில்‌ மெளனகுரு நெகிழ்ந்து தெரிவித்தார்‌. 

இப்பாராட்டு வைபவம்‌ பற்றி எனக்குத்‌ தன்‌ கைப்பட எழுதிய, 
ஐந்துபக்கக்‌ கடிதத்தில்‌ பின்வருமாறு அவர்‌ எழுதியதை மறக்கமுடியாது. 


“யாழ்ப்பாணத்தில்‌ வாழ்ந்த அற்புதமான காலங்கள்‌ 
மறக்‌ கமுடியாதவை. பல்கலைக்கழக வாழ்வை விட 
வெளிவாழ்வு தான்‌, எனக்கு நிறைவையும்‌, மகிழ்வையும்‌ தந்தது. 
வெளியில்‌ தான்‌ எனக்கு நெஞ்சுக்கு நெருக்கமான நண்பர்கள்‌ 
வாய்த்தனர்‌. பாடசாலைகள்தான்‌ எனது உழைப்பின்‌ மையங்கள்‌ 
ஆகின. 1991 இல்‌ நான்‌ புறப்பட்டபோது ஒருசிறு பிரியா 
விடைதானும்‌ தராத பல்ககைலக்கழகமும்‌ எனக்குப்‌ 
பெருமளவில்‌ பிரியாவிடை தந்து அன்பைச்‌ சொரிந்த கம்பன்‌ 
கலைக்கழகமும்‌ இதற்கான குறியீடுகள்‌.” 


இதுவரை எங்கள்‌ கழக நிகழ்வுகள்‌ எதிலும்‌, 

மெளனகுரு கலந்து கொள்ளாவிடினும்‌, 

எமது விழா அழைப்புக்‌ கிடைத்ததும்‌, 

அதுபற்றி உடன்‌ தொலைபேசியிலேனும்‌ கலந்துரையாடிப்‌ பாராட்டுவது, 
இவரது நல்ல பண்பு. 

பின்னாளில்‌ பிரசாந்தனது பதவித்தோவில்‌ இவர்‌ வஞ்சனை இயற்றியபோது, 
மிகவும்‌ வருந்தினேன்‌. 


KX XX 
புலிகள்‌ இயக்கத்தின்‌ ஆரம்ப நெருக்கம்‌ 


ஆரம்பகாலத்தில்‌ புலிகள்‌ எங்களை மிகவும்‌ மதித்தார்கள்‌. 
இயக்கத்தலைவர்களான , 

உன்னைச்‌ சரணடைந்தேன்‌ 


்‌. அகில இலங்கைக்‌ கம்பன்‌ கழக வெளியீடு 


தமிழ்ச்செல்வன்‌, யோகி, பேபி, நடேசன்‌, புதுவை போன்றோர்‌, 
எனது பரமரசிகர்களாய்‌ இருந்தனர்‌. 

முதன்‌ முதலில்‌ இயக்கம்‌ ஒலிநாடாக்களை வெளியிட்டபோது, 
அந்றிகழ்வுக்குப்‌ பார்வையாளனாய்ச்‌ சென்றிருந்த என்னை, 
மேடையிலிருந்த யோகி இறங்கி வந்து, 

வலிந்து கேட்டு மேடையேற்றிப்‌ பேசவைத்தார்‌. 

அதுபோல்‌ அவர்கள்‌ நடத்திய முத்தமிழ்‌ விழாவில்‌, 

இயல்‌ நிகழ்ச்சிகளை ஒழுங்கு செய்யும்‌ பொறுப்பை, 

புதுவை அண்ணை என்னிடம்‌ கொடுத்திருந்தார்‌. 

அவர்கள்‌ முதன்முதலாய்‌, 

கலை பண்பாட்டுக்கழகம்‌ ஆரம்பித்து, 

வின்சர்‌ தியேட்டரில்‌ நிகழ்ச்சிகளை நடத்தியபோது, 

அதில்‌ என்னை அவர்கள்‌ பல தரம்‌ விரும்பிக்கேட்டுப்‌ பேச வைத்தனர்‌. 
கிளிநொச்சி போன்ற ஊருக்கெல்லாம்‌ பேச அழைத்துச்‌ சென்றனர்‌. 
தமிழ்‌ சார்ந்த நிகழ்ச்சிகள்‌ என்ற படியால்‌, 

நானும்‌, கழகத்தாரும்‌, 

அனைத்திலும்‌ விரும்பிக்கலந்து கொண்டோம்‌. 
இடைக்காலத்தில்‌ 

இவ்‌ உறவு சிதைய ஆரம்பித்தது. 


xX XxX 


பகை வளரத்‌ தொடங்கியது 


பல்கலைக்கழக உறவுநெருக்கத்தைப்‌ பலமாய்க்‌ கருதிய புலிகள்‌, 
எம்மை விட்டு பின்னர்‌ மெல்ல விலகினர்‌. 

எதைச்சொன்னாலும்‌ ஆம்‌ எனும்‌ பல்கலைக்கழகத்தார்‌ போக்கும்‌, 
எதையும்‌ விமர்சித்து நல்லதையே ஏற்கும்‌ எமது போக்கும்‌ கூட, 
அவர்களின்‌ விலகலுக்குக்‌ காரணமாய்‌ இருந்திருக்கலாம்‌. 

இதை விட வேறு காரணங்களும்‌ இருந்தன. 

அக்காலத்தில்‌ எனது இராமாயணத்‌ தொடர்‌ சொற்பொழிவுகளுக்கு, 

உன்னைச்‌ சரணடைந்தேன்‌ 


அகில கலங்கைக்‌ கம்பன்‌ கழக வெளியீடு 


கிடைத்த பெரும்‌ வரவேற்பும்‌, 

முழுமையாய்‌ அவர்கள்‌ கருத்துக்கு அடிபணியாத எமது கொள்கையும்‌, 
இயக்கத்தார்‌ மனதில்‌ எமைப்பற்றிய சிறு வெறுப்பை உண்டாக்கியிருந்தன. 
தனிமனிதனான எனக்குக்‌ கிடைத்த வரவேற்பும்‌. 

என்‌ பின்னால்‌ வலிய இலக்கிய அமைப்பொன்று இருந்ததுவும்‌, 
அவர்களுக்குப்‌ பிடிக்கவில்லை என்று நினைக்கிறேன்‌. 

எமது இலக்கிய அணி, 

தம்மீது வெறுப்புண்டாக்கும்‌ மாற்றணியாய்‌ உருவாகி விடுமோ? என, 
இயக்கத்தார்‌ மனதில்‌ ஓர்‌ அச்சம்‌ தோன்றியிருக்கும்‌ போல. 

உன்னைச்‌ சரணடைந்தேன்‌ 


அகில ஒலங்கைக்‌ கம்பன்‌ கழக வெளியீடு 


துர்க்கை அம்மன்‌ தாக்குதல்‌ 
கிட்டுவின்‌ அஞ்சலிக்‌ கூட்டம்‌ 
பரகநாப்ஊ அரங்கேற்றம்‌ 

பி. எஸ்‌ நினைவுச்‌ சொற்பொழிவு - 3 
மூன்றாவது ஒசை ஆராதனை 
சிம்மாசனம்‌ ௮னிபளிப்பு 

பொல்‌. சுந்தரலிங்கம்‌ பாராட்டுவிழா 
திலகநாயகம்போல்‌ பாராட்டுவிழா 
பலிவிரணிடாவது கம்பன்‌ விழா 
மகர யாழ்‌ விருது 

கவலை கந்தனர்‌ கற்றோர்‌ 

கம்ப களஞ்சியம்‌ வெளியீடு 
கவிஞர்‌ சோ.ப. வோடு முரணீபாடு 
கவிஞர்‌ நாவணிணவின்‌ தியாகம்‌ 
ஸ்ரீ. பிரசாந்தன்‌ 

த. சிவசங்கர்‌ 

ச. மணிமாறன்‌ 

த. ஜெயசீலன்‌ 

பிரசாந்தனிள்‌ கல்வி பட்ட பாடு 
வித்துவான்‌ குமாரசுவாமி ஒஞ்சலி 

தெல்லிப்பழை தூக்கை 
மைம்‌ தாக்குகுல்‌ 
போராட்டம்‌ 

(௦6.06.1992 


இவர்கள்‌ மனதில்‌ வெறுப்பு உண்டாக்கிய 
மற்றொரு சம்பவமும்‌ நிகழ்ந்தது. 

இராணுவ ஷெல்‌ தாக்குதலால்‌, 
தெல்லிப்பழை துர்க்கை அம்மன்‌ கோயிலில்‌ 
பெரிய சேதம்‌ ஏற்பட்டது. 

அனாதை இல்லத்தில்‌ வளர்ந்த ஓரிரு 
பிள்ளைகளும்‌ கூட, 

ு அத்தாக்குதலில்‌ இறந்து 
போயினர்‌. 

இச்சம்பவத்தால்‌ யாழ்‌ 
முழுவதும்‌ அதிர்ந்தது. 
“மற்றைய மதத்தவராயின்‌ 
இச்‌ சம்பவத்துக்காய்‌ 
உலகம்‌ முழுவதும்‌ 
எதிர்ப்புக்‌ 
கிளம்பியிருக்கும்‌. 

னால்‌ எத்தனையோ 


பணி சமூக சேவைகள்‌ 

உன்னைச்‌ சரணடைந்தேன்‌ 


அ அகில இலங்கைக்‌ கம்பன்‌ கழக வெளியீடு 


செல்விக்காகவும்‌, இந்து மதத்திற்காகவும்‌, 

பெரிய அளவில்‌ யாரும்‌ குரல்‌ கொடுக்க முன்‌ வரவில்லை. 

அதனால்‌ மனக்‌ கொதிப்புற்று, 

அன்னை தங்கம்மா அப்பாக்குட்டியின்‌ மேல்‌ 

அன்பு கொண்டிருந்த அனைவரையும்‌, 

யாழ்‌ ஆதீனத்தில்‌ ஒன்று கூட்டி ஆலோசனைக்‌ கூட்டம்‌ 

ஒன்றை நடத்தினோம்‌. 

இக்‌ கூட்டத்திற்கு நேரடி இயக்க உறுப்பினர்கள்‌ யாரும்‌ வரவில்லை. 
இயக்கத்தின்‌ நெருங்கிய ஆதரவாளர்கள்‌ ஒரு சிலர்‌ மட்டுமே வந்திருந்தனர்‌. 
தாக்குதல்‌ செயலுக்கு எதிர்ப்புத்‌ தெரிவிப்பது என, 

அக்கூட்டத்தில்‌ நாம்‌ முடிவு செய்த போது, 

அவ்‌ ஆதரவாளர்கள்‌ நாம்‌ காட்ட நினைத்த எதிர்ப்பினை, 
வேறுவிதமாய்த்‌ திசை திருப்ப முயன்றனர்‌. 

அதற்கு நாம்‌ இடம்‌ கொடுக்கவில்லை. 

பெரிய அளவில்‌ சாத்வீக முறையில்‌, 

ஓர்‌ எதிர்ப்பு ஊர்வலத்தை நடத்துவதென முடிவு செய்தோம்‌. 

அவ்‌ ஊர்வலத்தை நடாத்துவதில்‌ கழகம்‌ பெரும்‌ பங்கு வகித்தது. 
அன்னையின்‌ செல்வாக்கையும்‌, எமது தனிச்‌ செல்வாக்கையும்‌ பயன்படுத்தி, 
நிறுவனங்கள்‌, கல்லூரிகள்‌, பொது மக்கள்‌, 

கலைஞர்கள்‌, மதத்‌ தலைவர்கள்‌ என, 

யாழ்‌ முழுவதிலும்‌ இருந்து பெரும்‌ கூட்டத்தை, 

நல்லூர்‌ முன்றலில்‌ ஒன்று கூட்டினோம்‌. 

நாம்‌ நேரே சென்று அழைத்து, கிறிஸ்தவ மதத்‌ தலைவர்களையும்‌, 
இவ்‌ ஊர்வலத்தில்‌ பங்கு பெற வைத்தோம்‌. 

இயக்கத்தின்‌ ஆதரவில்லாமல்‌ யாழில்‌ நடைபெற்ற முதல்‌ ஊர்வலம்‌ அது. 
வேண்டுமென்றே, கோஷங்களின்‌ மூலம்‌, 

யாரேனும்‌ எம்‌ நோக்கத்தைச்‌ சிதைத்துவிடக்கூடும்‌ எனக்‌ கருதி, 
அவ்‌ ஊர்வலத்தை மெளன ஊர்வலமாகவே நடத்தினோம்‌. 
இயக்கத்தார்‌ யாரும்‌ இவ்‌ ஊர்வலத்தில்‌ கலந்து கொள்ளவில்லை. 
ஒரு சில இயக்க உறுப்பினர்கள்‌ ஆங்காங்கு நின்று, 

ஊர்வலத்தை வீடியோவில்‌ பதிவு செய்தனர்‌. 

உன்னைச்‌ சரணடைந்தேன்‌ 


அகில ஒலங்ககைக்‌ கம்பன்‌ கழக வெளியீடு 


ஊர்வல நிறைவில்‌ கச்சேரியில்‌ அரச அதிபரிடம்‌, 

எமது கண்டன மனுவைக்‌ கையளித்தோம்‌. 

தங்களை முற்றாக விடுத்து நாம்‌ ஓர்‌ மக்கள்‌ எழுச்சியை உருவாக்கியதும்‌, 
இயக்கத்தார்க்குப்‌ பிடிக்கவில்லை என நினைக்கிறேன்‌. 


xX XxX 
கிட்டுவின்‌ அஞ்சலிக்‌ கூட்டம்‌ 


கிட்டு கடலில்‌ இறந்த செய்தி வந்திருந்தது. 

அறிஞர்களையும்‌, கலை இலக்கியவாதிகளையும்‌ ஒருங்கிணைத்து, 
கலை பண்பாட்டுக்கழகத்தின்‌ சார்பில்‌, 

புதுவைரத்தினதுரை ஓர்‌ ஊர்வலத்திற்கும்‌, கூட்டத்திற்கும்‌ 
ஒழுங்கு செய்தார்‌. 

அடுத்து வரும்‌ நாட்களில்‌ மண்டைதீவினூடு யாழ்ப்பாணத்தினுள்‌, 
இராணுவம்‌ உட்புகலாம்‌ என்ற சூழ்நிலை அப்போது இருந்தது. 
அன்றைய கூட்டத்திற்கு, 

பேராசிரியர்‌ சண்முகதாஸ்‌ தலைமை வகிப்பதாய்‌ இருந்தது. 
கூட்டம்‌ தொடங்கும்‌ நேரத்தில்‌ அவரைக்‌ காணவில்லை. 
விசாரித்ததில்‌ அவர்‌ ஏழாலை அம்மன்‌ கோயிலுக்கு, 
போய்விட்டதாய்த்‌ தெரியவந்தது. 

சூழ்நிலைப்பயத்தால்‌ அக்கூட்டத்தைத்‌ தவிர்க்கவே, 
பேராசிரியர்‌ அங்கு போய்விட்டதாய்‌, 

அனைவரும்‌ பேசிக்கொண்டனர்‌. 

அப்போது என்னிடம்‌ ஓடி வந்த புதுவை அண்ணை, 
“பேராசிரியர்‌ ஏமாற்றி விட்டார்‌. 

நீங்கள்‌ தான்‌ கூட்டத்திற்குத்‌ தலைமை வகிக்க வேண்டும்‌” என்றார்‌. 
இயக்கம்‌ பல்கலைக்கழகத்தாருடன்‌ நெருங்கி, 

எங்களை மெல்ல விலத்தத்‌ தொடங்கிய காலமது. 

கிட்டுவின்‌ ஆளுமையில்‌ எனக்கு மதிப்பு இருந்தது. 

ஆதலால்‌, சம்மதித்துத்‌ தலைமை தாங்கினேன்‌. 

்‌. அகில இலங்கைக்‌ கம்பன்‌ கழக வெளியீடு 


கூட்டம்‌ நடந்து கொண்டிருந்த பொழுது, 

புலிகளின்‌ அரசியல்‌ ஆலோசகர்‌, 

அன்ரன்‌ பாலசிங்கம்‌ திடீரென அங்கு வருகை தந்தார்‌. 

அவரைப்‌ பேச என மேடையேற்றினார்கள்‌. 

கலை இலக்கியவாதிகளின்‌ கூட்டத்தில்‌, 

அவர்‌ பேச வந்ததில்‌ எனக்குப்‌ பெரிய உடன்பாடூ இருக்கவில்லை. 
அவர்‌ மேடை ஏறுகையில்‌, 

பேசுவதற்காய்‌ மேடையில்‌ அமர்ந்திருந்த 

மூத்த அறிஞர்கள்‌ எல்லோரும்‌ எழுந்து நின்றனர்‌. 

தலைவர்‌ அங்ஙனம்‌ எழுந்து நிற்பது மரபுக்கு முரண்‌ என நினைந்து, 
நான்‌ மற்றவர்கள்‌ போல்‌ எழும்பி நிற்கவில்லை. 

அன்றைய கூட்டத்தில்‌ பேசிய மற்றவர்களெல்லோரும்‌, 

அன்ரன்‌ பாலசிங்கத்தை, 

அரசியல்‌ ஆலோசகர்‌, ராஜதந்திரி என்றெல்லாம்‌ புகழ்ந்து விளிக்க, 
“இயக்கத்தின்‌ சார்பாய்‌ அன்ரன்‌ பாலசிங்கம்‌ அடுத்துப்‌ பேசுவார்‌” என, 
நான்‌, வெறுமையாய்‌ விளித்து அவரை அழைத்தேன்‌. 

அது பலருக்கும்‌ பிடிக்கவில்லை. 

இக்கூட்டமும்‌ எங்களின்‌ மீதான இயக்கத்தின்‌ பகை உணர்ச்சிக்கு, 
மற்றும்‌ ஒரு காரணமாயிற்று. 

கழகம்‌ நடத்திய 
பரதநாட்டிய அரங்கேற்றம்‌ (10.10.1992) 


செல்வன்‌ முருகையா அருள்மோகன்‌ என்ற இளைஞன்‌, 
நாட்டியக்கலையில்‌ வல்லவனாயிருந்தும்‌, 

அவனது கலையை அரங்கேற்ற முடியாதிருப்பதாக, 

எங்கள்‌ கழக ஆதரவாளரான, 

இணுவில்‌ மகாதேவக்‌ குருக்கள்‌ அவர்கள்‌ எமக்கு அறிவித்தார்‌. 
எங்களை நேசித்த அந்தணப்‌ பெருமக்களில்‌, 

மகாதேவக்‌ குருக்களும்‌ ஒருவராவர்‌. 

உன்னைச்‌ சரணடைந்தேன்‌ 


அகில இலங்கைக்‌ கம்பன்‌ கழக வெளியீடு 


சிறந்த ரசிகர்‌ அவர்‌. 

எனது குருநாதர்‌ நல்லூரில்‌ பேசிய காலத்திலிருந்து, 

எங்கள்‌ கம்பன்‌ விழாவை ரசித்து வருபவர்‌. 

சிறந்த இசைப்பிரியர்‌. 

அவர்கள்‌ வீட்டுக்‌ கோப்பியும்‌, பலகாரமும்‌ எங்களை ஈர்ப்பன. 
எப்போது போனாலும்‌ அன்போடு எங்களை உபசரிப்பார்‌. 
மகாதேவக்‌ குருக்களுடனான அத்தகைய தொடர்பால்‌, 
அவர்‌ வேண்டுகோளை ஏற்று 1992 ஒக்டோபர்‌ 10ஆம்‌ திகதி, 
அம்மாணவனின்‌ அரங்கேற்றத்தை, 

எமது கழகம்‌ யாழ்‌. பல்கலைக்கழக கைலாசபதி அரங்கில்‌ 
நடாத்தி வைத்தது. 

இன்று அவன்‌ எங்கோ வெளிநாட்டில்‌ வாழ்கிறான்‌. 
கழகத்துடன்‌ இன்று அவனுக்கு எந்தத்‌ தொடர்புமில்லை. 

பி.எஸ்‌. குமாரசாமி நினைவப்பேருரை -3 
(27.12.1992) 


இந்றிகழ்வும்‌ 1992 டிசம்பர்‌ 27ஆம்‌ திகதி, 

கம்பன்‌ கோட்ட மேல்மண்டபத்திலேயே நடைபெற்றது. 

இந்‌ நிகழ்விற்கு அப்போதைய யாழ்‌ இந்துக்கல்லூரி அதிபர்‌, 
திரு பஞ்சலிங்கம்‌ அவர்கள்‌ தலைமை தாங்கினார்‌. 

திரு. சுந்தரம்‌ டிவகலாலா அவர்கள்‌ 

உருவப்படத்‌ திரைநீக்கம்‌ செய்துவைத்தார்‌. 

டாக்டர்‌ கங்காதரன்‌ தொடக்கவுரை நிகழ்த்தினார்‌. 
“ஆழுமையும்‌, ஆசிரிய மருத்துவத்‌ தொழில்களும்‌” எனும்‌ பொருளில்‌, 
பெரும்புலவரான பண்டிதர்‌ ௧. சச்சிதானந்தன்‌ அவர்கள்‌, 
இந்நிகழ்வில்‌ நினைவுப்பேருரை ஆற்றினார்‌. 

அத்தோடு இந்நினைவுப்‌ பேருரை நிகழ்வு நின்றுபோயிற்று. 

உலீலைச்‌ சரணடைந்தேவி 
அ அகில இலங்கைக்‌ கம்பன்‌ கழக வெளியீடு இ 


மூன்றாவது இசை ஆராதனை (31.01.1993) 


இந்நிகழ்வு 1993 ஜனவரி 31 இல்‌ காலை, மாலை இருநேர நிகழ்ச்சியாக, 
யாழ்‌. கம்பன்கோட்ட மேல்மண்டபத்தில்‌ நடைபெற்றது. 

இவ்விழாவில்‌ மூத்த இசையறிஞர்‌ கே.ஆர்‌. நடராஜாவுக்கு 

(வால்‌ நடராஜா) 

“இசைப்பேரறிஞர்‌ விருதினை வழங்கினோம்‌. 

யாழ்‌. பல்கலைக்கழகத்‌ துணவேந்தர்‌ துரைராசாவால்‌ 

இவ்விருது வழங்கப்பட்டது. 

காலை நிகழ்ச்சிக்கு சிவத்தமிழ்ச்செல்வி தங்கம்மா அப்பாக்குட்டி. 
தலைமை தாங்கினார்‌. 

இம்முறையும்‌ யாழ்ப்பாணத்தின்‌ அனைத்து இசைக்கலைஞர்களும்‌, 
ஒருமித்துக்‌ கலந்து சிறப்பித்தனர்‌. 

வழமைபோலவே நாதஸ்வரக்‌ கலைஞர்களினதும்‌, இசைக்கலைஞர்களினதும்‌, 
இசையாராதனை காலை நிகழ்ச்சியாக நடைபெற்றது. 

மதியம்‌ கம்பன்கோட்டத்திற்கு அருகிலிருந்த குமாரதாசனின்‌ வீட்டில்‌, 
அனைவருக்கும்‌ விருந்திட்டோம்‌. 

அன்று நான்‌ செய்த தயிர்ச்‌ சாதத்திற்கு கலைஞர்களிடையே ஏக பாராட்டு. 
மாலை நிகழ்ச்சிக்கு, பேராசிரியர்‌ ௮. சண்முகதாஸ்‌ தலைமை தாங்க, 
சங்கீதபூஷணங்களான, 

கே.ஆர்‌. நடராஜா, எல்‌. திலகநாயகம்‌ போல்‌, எஸ்‌. பத்மலிங்கம்‌ 
ஆகியோரது, 

இசைக்கச்சேரிகள்‌ நடைபெற்றன. 

இவ்விழாவிற்தான்‌ முதன்முதலாக கஞ்சிரா கலைஞர்‌ நாகராஜனும்‌, 
மோர்சிங்‌ கலைஞர்‌ எஸ்‌. ராஜாவும்‌ கலந்துகொண்டனர்‌. 

ஆறுமுகம்‌ சிற்பாலயம்‌ சிம்மாசனம்‌ அன்பளிப்பு 
(24.03.1993) 


கம்பன்கழகம்‌ மறக்கமுடியாத மனிதர்களில்‌, 
திருநெல்வேலி ஆறுமுகம்‌ சிற்பாலய அதிபர்‌ சீவரத்தினம்‌ அவர்களும்‌ 

உன்னைச்‌ சரணடைந்தேனீ 


அகில இலங்கைக்‌ கம்பன்‌ கழக வெளியீடு 


பி.எஸ்‌. குமாரசாமி நினைவுப்பேருர -3 


உ 457 ட்‌ 


உன்னைச்‌ சரணடைந்தேன்‌ 


அ அகில இலங்கைக்‌ கம்பன்‌ கழக வெளியீடு 


ஒருவர்‌. 

பெரும்‌ கலைப்பிரியர்‌. ஆழுமையாளர்‌, பல தேர்களை உருவாக்கியவர்‌. 
தன்‌ கற்பனை வளத்தால்‌ 

தேர்களுக்கு புதிய வடிவமைப்புக்கள்‌ கொடுத்தவர்‌. 

பெரும்‌ கொடையாளி. 

கலைஞர்களைத்‌ தேடிச்சென்று உதவும்‌ இயல்புடையவர்‌. 

எனது கோயில்‌ உரைகளைக்‌ கேட்டு, என்‌ மேல்‌ பித்தாகி இருந்தார்‌. 
கம்பன்‌ கோட்டச்‌ சித்திரக்கதவம்‌ திறந்த அன்று மதியம்‌, 
தானாய்வந்து அதனைப்‌ பார்த்துப்‌ பாராட்டினார்‌. 

தனது பங்களிப்பாக 

கோட்டத்தில்‌ ஓரு வேலை செய்ய வேண்டும்‌ என விரும்பினார்‌. 

சாமி வைக்க ஒரு மண்டபம்‌ அமைத்துத்‌ தரும்படி கேட்டேன்‌. 
சம்மதித்துச்சென்றார்‌. 

அன்று தான்‌ அவருடனான முதற்‌ சந்திப்பு நிகழ்ந்தது. 
கோட்டத்தின்‌ சித்திரக்கதவம்‌ செய்ததில்‌, சிற்பாச்சாரியார்கள்‌ பலர்‌ 
என்னை வருடக்கணக்கில்‌ ஏமாற்றியது பற்றி 

முன்னரே சொல்லியிருக்கிறேன்‌. 

அதனால்‌ இவர்‌ வார்த்தைகளில்‌ எனக்கு நம்பிக்கை பிறக்கவில்லை. 
ஆனால்‌ மூன்றாம்‌ நாளே அழகிய சித்திரவேலைப்பாடுகளைக்‌ கொண்ட 
ஒரு கேடகத்தைச்‌ செய்து கொண்டு வந்து பூட்டி, 

என்னை ஆச்சரியப்படுத்தினார்‌. 

அன்றிலிருந்து அவரது நட்பு ஆரம்பமாயிற்று. 

என்மேல்‌ கடல்‌ போல்‌ அன்பு செய்தார்‌. 

அவர்கள்‌ வீட்டின்‌ அருகிலிருந்த தலங்காவற்‌ பிள்ளையார்‌ கோயிலில்‌, 
என்னைக்‌ கொண்டு ராமாயணத்தைத்‌ தொடராய்ப்‌ பேசுவித்தார்‌. 
கூட்டம்‌ பெருகப்பெருக மனிதர்‌ மகிழ்ந்து போனார்‌. 

நிறைவு நாளில்‌ ஐந்து பவுணில்‌ சங்கிலி போட்டு, 

“கம்பவாரிதி” எனும்‌ பட்டத்தையும்‌ கொடுப்பித்தார்‌. 

எனது தகுதியின்மையைக்‌ கருதி. 

கிடைத்த எந்தப்பட்டங்களையும்‌ போட்டுக்கொள்ளாத நான்‌, 

அவர்‌ அன்பு கருதி, பொருத்தமில்லா விட்டாலும்‌, 

உன்னைச்‌ சரணடைந்தேன்‌ 


அகில இலங்கைக்‌ கம்பன்‌ கழக வெளியீடு 


இன்று வரை அப்பட்டத்தைப்‌ போட்டு வருகிறேன்‌. 

பின்னர்‌ நான்‌ நினைத்த போதெல்லாம்‌ கழகத்தை அழகு செய்ய, 
உடனுக்குடன்‌ பல வேலைகளைச்‌ செய்து தந்தார்‌. 

அன்பு மேலும்‌ மிகுதியாக லட்சக்கணக்காக செலவு செய்து, 

ஓர்‌ பெரிய சிம்மாசனத்தைச்‌ செய்து, 

அச்‌ சிம்மாசனத்தைத்‌ தர, நாள்‌ குறித்து, 

தனது வீட்டில்‌ பல அறிஞர்களையும்‌, கலைஞர்களையும்‌ அழைப்பித்து, 
எனக்குத்‌ தலைப்பாகை சூட்டி செங்கோல்‌ தந்து, 

அற்புதமாக ஒரு விழாவை நடத்தி முடித்தார்‌. 

புதிதாகத்தான்‌ செய்யும்‌ தேர்களின்‌ வெள்ளோட்டம்‌ எங்கு நடந்தாலும்‌ , 
அவ்‌ வெள்ளோட்டத்தில்‌ நான்‌ பேச வேண்டும்‌ என, 

என்னை விரும்பி அழைத்துச்‌ செல்வார்‌. 

பின்‌ நாளில்‌ பல்கலைக்கழகம்‌, இயக்கம்‌, கலைஞர்‌ சிலர்‌ என, 

பலரும்‌ எம்மோடு முரண்பட்ட போது, 

அதனால்‌ சற்றுப்‌ பாதிப்புற்று, 

தனது நூறாவது வெள்ளோட்ட விழாவிற்கு 

என்னை அழைக்காமல்‌ விட்டார்‌. 

அதனால்‌ என்னை விட அவரே அதிகம்‌ சங்கடப்பட்டார்‌. 

அவரின்‌ மரணம்‌ வரையும்‌ அவரது அன்பு நீடித்தது. 

இன்று அவர்‌ பிள்ளைகளும்‌ எம்மேல்‌ பற்றோடு வாழ்கிறார்கள்‌. 

சங்கீத பூஷணம்‌ பொன்‌. சுந்தரலீங்கத்திற்குப்‌ 
பாராட்டுவீழா (1993) 


நாதஸ்வர வித்துவான்கள்‌ கானமூர்த்தி, பஞ்சமூர்த்தி சகோதரர்களின்‌, 
வெள்ளிவிழாவினை எங்கள்‌ கழகம்‌ நடாத்தியதிலிருந்து, 

சங்கீத பூஷணம்‌ பொன்‌. சுந்தரலிங்கம்‌ அவர்கள்‌, 

கழகத்தின்மேலும்‌ எம்மேலும்‌ பகைகொண்டார்‌ என்பது பற்றி 

முன்னரே சொல்லியிருக்கிறேன்‌. 

அதுவரை எமக்கு ஆதரவாகச்‌ செயற்பட்டு வந்த அவர்‌, 

உன்னைச்‌ சரணடைந்தேன்‌ 


அ அகில இலங்கைக்‌ கம்பன்‌ கழக வெளியீடு 


பின்னர்‌, எங்களுக்கெதிராகச்‌ செயற்படத்‌ தொடங்கினார்‌. 

நாதஸ்வர வித்துவான்‌ என்‌.கே பத்மநாதனின்‌ மணி விழா, 

நாதஸ்வர வித்துவான்‌ கே. எம்‌. பஞ்சாபிகேசனின்‌ பாராட்டு விழா என, 
நடந்து முடிந்த நிகழ்ச்சிகள்‌ அத்தனையிலும்‌, 

ஏதோ விதத்தில்‌ குழப்பங்களையும்‌ பகையையும்‌ அவர்‌ உருவாக்கினார்‌. 
அதுவரை திருமுறைகளைத்‌ தவிர, 

நான்‌ மற்றவற்றைப்‌ பாடமாட்டேன்‌ என்று சொல்லி, 

இயக்கங்களின்‌ நிகழ்ச்சிகளைத்‌ தவிர்த்து வந்தவர்‌, 

பழையபடி சமூகத்தில்‌ தான்‌ அந்தஸ்து பெறவேண்டும்‌ என்ற நோக்கில்‌, 
புலிகள்‌ இயக்கத்தினருடன்‌ இணைந்து செயற்படத்‌ தொடங்கினார்‌. 
நாங்கள்‌ நல்லூர்த்‌ திருவிழா இசை நிகழ்ச்சியை நடத்த, 

அதே காலத்தில்‌ இயக்க ஆதரவுடன்‌ நல்லூர்‌ வீதியில்‌, 

தானும்‌ ஓர்‌ இசை நிகழ்ச்சியை நடத்த ஆயத்தம்‌ செய்தார்‌. 

நாங்கள்‌ எங்கள்‌ நிகழ்ச்சியில்‌ பாட ஒழுங்கு செய்திருந்த, 

மூத்த பாடகி நாகேஸ்வரி பிரமானந்தாவை நாங்கள்‌ போட்ட அன்றே, 
தனது நிகழ்ச்சியிலும்‌ போட்டு, எங்கள்‌ நிகழ்ச்சியை மாற்றும்படி கேட்டார்‌. 
நாங்கள்‌ மறுக்க அதனையும்‌ பகையாய்‌ விளைவித்தார்‌. 

அவரின்‌ தூண்டுதலால்‌, அதன்‌ பின்னர்‌, 

திருமதி. நாகேஸ்வரி பிரமானந்தா எங்கள்‌ நிகழ்ச்சிகளில்‌ பாடவே இல்லை. 
இப்படி அவரது உளப்பகை மெல்ல மெல்ல வளர்ந்து வந்தது. 
தொடர்ந்து இசை நிகழ்ச்சிகளையும்‌ நாங்கள்‌ நடாத்தத்‌ தலைப்பட, 
இசைக்கலைஞர்களின்‌ ஆதரவு, 

எங்களை நோக்கித்‌ திரண்டதைச்‌ சகிக்கமுடியாமல்‌, 

பலவிதத்தாலும்‌ அவர்‌ எமக்கு இடையூறுகள்‌ செய்தார்‌. 

அவரோடு எமக்கு நட்பு இருந்ததே அன்றிப்‌ பகை இருக்கவில்லை. 
மீண்டும்‌ தன்‌ இசைமுயற்சிகளை ஆரம்பித்தால்தான்‌, 

தம்‌ மதிப்பு உயருமெனக்‌ கருதி நெடுங்காலம்‌ தான்‌ கவனிக்காமலிருந்த, 
சட்டநாதர்‌ வீதி இளங்கலைஞர்‌ மன்றத்திற்கான மண்டப வேலைகளை, 
மீண்டும்‌ வேகமாக ஆரம்பித்து நிறைவு செய்தார்‌. 

அவரோடு எமக்குப்‌ பகையில்லை என நிரூபிக்கவும்‌, 

அவரைச்‌ சமாதானம்‌ செய்யவும்‌, 

a அகில கலங்கைக்‌ கம்பன்‌ கழக வெளியீடு 


அவர்‌ செய்த ஆரம்பகால உதவிகளைப்‌ போற்றவுமாக, 

கம்பன்‌ கோட்ட மேல்மண்டபத்தில்‌, 

சங்கீத வித்துவான்‌ பொன்‌.சுந்தரலிங்கத்திற்கு, 

ஒரு பாராட்டு விழாவை நடாத்தினோம்‌. 

சுந்தரலிங்கம்‌ தம்பதியர்‌ நல்லூர்‌ முருகன்‌ ஆலயத்திலிருந்து, 
ஊர்வலமாக அழைத்து வரப்பட்டனர்‌. 

அவ்விழாவில்‌, பல இசை அமைப்புகளும்‌ சமூக மன்றங்களும்‌, 
பதக்கங்களாகவும்‌ பத்திரங்களாகவும்‌, 

பாராட்டுக்களைக்‌ குவித்தன. 

ஆனால்‌, அதனாலும்‌ அவர்‌ திருப்தியடையவில்லை. 

இன்னும்‌ பெரிதாக நடந்திருக்கவேண்டிய விழாவை, 

நாம்‌ திட்டமிட்டுச்‌ சிறிய விழாவாக நடத்திவிட்டதாக, 
பின்னர்‌ குறை சொன்னதாய்‌ அறிந்தோம்‌. 

இதன்‌ பின்னும்‌ அவரது பகை வேலைகள்‌ நின்றபாடாயில்லை. 
மேலும்‌ அதிகரித்தன என்றே சொல்ல வேண்டும்‌. 

தன்‌ செல்வாக்கை அதிகரித்துக்‌ கொள்ள, 

புலிகள்‌ இயக்கத்தோடு மிக நெருங்கி செயற்படத்‌ தொடங்கிய இவர்‌, 
பின்னர்‌ 1995 இடப்பெயர்வின்‌ பின்‌, 

கொழும்புக்கு இரகசியமாய்‌ வந்து கனடா சென்றார்‌. 

நான்‌ கனடா சென்ற பொழுது என்னைக்‌ கண்டு சிரிக்கக்கூட இல்லை. 
கடைசிவரை அவரது பகையை எம்மால்‌ மாற்ற முடியவில்லை. 


KX XX 
திலகநாயகம்போல்‌ பாராட்டு (1993) 


சங்கீத பூஷணம்‌ திலகநாயகம்போல்‌ அவர்களின்‌ 
பொன்விழாவையொட்டி, 

அவருக்குக்‌ கம்பன்‌ கழகம்‌ ஒரு பாராட்டினை நடாத்தியது. 
பதக்கம்‌, விருது முதலியவை அளித்து. 

நாம்‌ அவரை கெளரவித்ததோடு, 

காலை நிகழ்ச்சியாக இசைக்‌ கருத்தரங்கத்தையும்‌, 

அ அகில இலங்கைக்‌ கம்பன்‌ கழக வெளியீடு 


மாலை நிகழ்ச்சியாக போல்‌ அவர்களின்‌ கச்சேரியையும்‌, 
அந்த விழாவில்‌ நடாத்தினோம்‌. 

கழகத்தோடு பகைத்து நின்ற பொன்‌. சுந்தரலிங்கம்‌, 
தனது விழாவிற்குப்‌ போட்டியாகவே இந்த விழாவை. 
நாம்‌ நடத்தியதாய்‌ அப்போது விமர்சித்தார்‌. 

பன்னிரண்டாவது கம்பன்‌ வீழா (நல்லூர்‌ வீதி) 
(02.04.1993) 


1993 ஏப்ரல்‌ 2, 3, 4, 5, 6 ஆம்‌ திகதிகளில்‌ இவ்விழா நடைபெற்றது. 
கடந்த கம்பன்‌ விழாவில்‌ பெரும்‌ இரசிகர்‌ கூட்டம்‌ சேர்ந்ததால்‌, 
நல்லையாதீன மண்டபத்தில்‌ இடம்‌ போதாதுபோக, 

நல்லூர்‌ முதலாளியிடம்‌ அனுமதி பெற்று, 

இவ்வாண்டுக்‌ கம்பன்‌ விழாவை 

நல்லூர்க்‌ கோயில்‌ வடக்கு வீதியில்‌ நடாத்தினோம்‌. 
கோயிலடியில்‌ மற்ற நிகழ்ச்சிகளுக்கு 

இடங்கொடுக்காத நல்லூர்‌ எஜமான்‌, 

எங்கள்மேல்‌ அன்பும்‌ நம்பிக்கையும்‌ கொண்டு, 

கோயில்‌ வீதியில்‌ விழா நடாத்த அனுமதி தந்தார்‌. 

நல்லூர்‌ வடக்கு வீதியில்‌ யாழ்ப்பாணமே வியக்கும்‌ வண்ணம்‌, 
அழகான சொக்கட்டான்‌ பந்தல்‌ போட்டு 

இவ்விழாவினை நடாத்தினோம்‌. 

விழாத்‌ தொடங்குவதற்கு முன்னரே, 

எங்களது சொக்கட்டான்‌ பந்தலைப்‌ பார்க்கவென, 
பெருங்கூட்டம்‌ வரத்‌ தொடங்கியது. 

எங்களது விழா, 

பிரமாண்டமான ஒரு முழுமையை பெற்றது 
இவ்விழாவிலிருந்துதான்‌, 

உறுப்பினர்களுக்கு, பேராளர்களுக்கு 

எனத்‌ தனித்தனி “பட்ச்‌”சுகள்‌ செய்தோம்‌. 

உன்னைச்‌ சரணடைந்தேனீ 


அகில ஒலங்ககைக்‌ கம்பன்‌ கழக வெளியீடு 


சங்கீத பூஷனூம்‌ பொளி.சுந்தரலிங்கம்‌ பாராட்டுவிழா 

உன்னைச்‌ சரணடைந்தேன்‌ 


அ அகில இலங்கைக்‌ கம்பன்‌ கழக வெளியீடு 


போர்க்காலத்தில்‌, அத்தகையவொரு பெரு விழாவை, 
முதன்முதலாக யாழ்ப்பாணம்‌ கண்டு களித்தது. 

வெண்மணல்‌ விரிந்த வீதியில்‌ குண்டுவீச்சுப்‌ பீதியையும்‌ மறந்து, 
நடுச்சாமம்வரை இலக்கியத்தில்‌ திளைத்து, 

ஆயிரக்‌ கணக்கானோர்‌ மகிழ்ந்த விழா அது. 

நல்லூர்‌ நான்கு வீதிகளிலும்‌ விழாவைப்‌ பார்க்க வந்த கூட்டம்‌, 
நிறைந்து நின்றிருந்தது. 

இவ்விழா எமது கழக வரலாற்றில்‌ முக்கியமானது. 


xX XxX 


மகர யாழ்‌ வீருது 


இலக்கியம்‌ மண்ணோடு கலக்காமல்‌, 

வெறும்‌ கற்பனா உலகத்தில்‌ மட்டும்‌ 

நின்றுவிடக்கூடாது என்பதற்காக, 

இவ்விழாவில்‌ சமுதாய நன்முயற்சிகளையும்‌ 

ஊக்கப்படுத்த நினைத்தோம்‌. 

அதனால்‌, சமுதாயத்திற்கு முன்னுதாரணமாக வாழும்‌ 
சான்றோர்‌ ஒருவருக்கு, 

மிகப்பிரமாண்டமான முறையில்‌, 

“மகரயாழ்‌ விருது” எனும்‌ பெயரிலான விருதொன்றினையும்‌, 
மூத்த அறிஞர்‌ அறுவருக்கான “மூதறிஞர்‌ விருதுகளையும்‌”, 
இவ்விழாவிலிருந்து வழங்க ஆரம்பித்தோம்‌. 

இம்‌ மகர யாழ்‌ விருதிற்கு 

இருபத்தைந்தாயிரம்‌ பணமுடிச்சும்‌ வழங்கினோம்‌. 
இவ்விருதுக்கான சிபாரிசுகளைச்‌ செய்யுமாறு, 

பத்திரிகை மூலம்‌ வேண்டுகோள்‌ விடுத்தோம்‌. 
பொதுமக்களும்‌, மன்றங்களும்‌ சிபார்சு செய்த 
நூற்றுக்கணக்கானோர்களில்‌, 

மகரயாழ்‌ விருதுக்காக 

வைத்திய நிபுணர்‌ சிவகுமாரன்‌ தேர்ந்தெடுக்கப்பட்டார்‌. 

உலீனைச்‌ சரணடைந்தேன்‌ ~ 


அகில கலங்கைக்‌ கம்பன்‌ கழக வெளியீடு 


பலீனிரணிடாவது கம்பல்‌ விழா 

உன்னைச்‌ சரணடைந்தேன்‌ 


்‌ அகில இலங்கைக்‌ கம்பன்‌ கழக வெளியீடு 


பொறுப்பேற்ற புதிய நிர்வாகிககள்‌ 


யீ.பிரசாந்தன்‌, த.ஜெயசீலன்‌, ச. மணிமாறன்‌, த. சிவசங்கர்‌ 

உன்னைச்‌ சரணடைந்தேன்‌ 


a அகில ஒலங்ககைக்‌ கம்பன்‌ கழக வெளியீடு 


தமிழ்‌ மக்களுக்கென தமது வசதி வாய்ப்புகளைத்‌ துறந்து 
சேவையாற்றி வந்த, 

இவருக்கு மகரயாழ்‌ விருது வழங்கியதை 

யாழ்ப்பாணமே கொண்டாடியது. 

இவ்விருதை ஏற்க அவரைச்‌ சம்மதிக்க வைக்கப்‌ 

பெரும்‌ பாடுபட்டோம்‌. 

விருதுப்‌ பணத்தைத்‌ தன்‌ கையாற்கூடத்‌ தொடாமல்‌, 
வைத்தியசாலைப்‌ பணிப்பாளரை விழா மேடைக்கே வரவழைத்து, 
அப்பணத்தை அவர்‌ மூலம்‌ 

வைத்தியசாலைக்கே சேர்ப்பித்தார்‌ டாக்டா்‌. 

இலக்கணவித்தகர்‌ இ. நமசிவாயதேசிகர்‌, பண்டிதர்‌ ஏழாலைக்‌ கந்தையா, 
பண்டிதர்‌ பொன்‌. கிருஷ்ணபிள்ளை, 

மட்டுவில்‌ பண்டிதர்‌ ச. பொன்னுத்துரை, 

பண்டிதர்‌ ௧. சச்சிதானந்தன்‌, 

சிரித்திரன்‌ ஆசிரியர்‌ 

சி. சிவஞானசுந்தரம்‌ ஆகியோர்க்கு, 

இவ்விழாவில்‌ மூதறிஞர்‌ விருது வழங்கியது கண்கொள்ளாக்‌ காட்சி. 


KX XX 
கவலை தந்தனர்‌ கற்றோர்‌ 


இவ்‌ அறிஞர்கள்‌ முதலில்‌ விருது பெற சம்மதித்தனர்‌. 
விழாவிற்கு ஓரிரு நாள்‌ இருக்கையில்‌, 

தாம்‌ விருது பெற முடியாதெனச்‌ செய்தி அனுப்பினர்‌. 
பதறியடித்து நானும்‌ திருமுருகனும்‌ 

மோட்டார்‌ சைக்கிலில்‌ சென்று, 

முதலில்‌ சங்கானையிலிருந்த வித்தகரைச்‌ சந்தித்தோம்‌. 
கழகம்‌ உயர்‌ விருதான மகர யாழ்‌ விருதினை, 
இம்முறை தங்கம்மா அப்பாக்குட்டிக்கே 
கொடுக்கப்போவதாகவும்‌, 

அவருக்கு கீழ்‌ இருந்துதான்‌ 


ளு 467 


உன்னைச்‌ சரணடைந்தேன்‌ 


அ அகில இலங்கைக்‌ கம்பன்‌ கழக வெளியீடு 


நாம்‌ விருது பெற வேண்டியிருக்கும்‌ என்றும்‌, 

பண்டிதர்‌ சச்சிதானந்தம்‌ விருது பெற இருந்த அறிஞர்களிடம்‌ கூறி, 
அவர்களைக்‌ குழப்பியிருந்த உண்மை அப்போது தெரியவந்தது. 
டாக்டருக்குத்தான்‌ மகரயாழ்‌ விருது என்பது தெரியவந்ததும்‌, 
விழாவில்‌ கலந்து கொள்ள அவர்கள்‌ சம்மதித்தார்கள்‌. 
வேறுதுறை சார்ந்த ஒருவரை அங்கீகரித்த அவர்களது மனம்‌, 
தமிழ்த்துறை சார்ந்த செயல்வீரர்‌ ஒருவரை. 

அங்கீகரிக்க மறுத்தது கண்டு வியந்தேன்‌. 

புலமைக்‌ காய்ச்சல்‌. 

பின்னர்‌, பண்டிதர்‌ சச்சிதானந்தத்தையும்‌ 

சமாதானம்‌ செய்து, 

ஒருவாறு விழாவிற்கு அழைத்து வந்தோம்‌. 

x XxX 

கம்ப களஞ்சியம்‌ வெளீயீடு 


கழகத்தின்‌ நூலாக்க முயற்சியும்‌ இவ்வாண்டே கைகூடியது. 
“கம்பகளஞ்சியம்‌”” எனும்‌ தொகுப்புநூல்‌, 

விழாவின்‌ முதல்நாளில்‌ மலர்ந்தது. 

யாழ்ப்பாணத்தில்‌ சமகாலத்தில்‌ சிறந்து விளங்கிய, 
கவிஞர்களையும்‌, அறிஞர்களையும்‌ இணைத்து, 
இலக்கிய முயற்சிகளை முன்னெடுத்த எமது கழகம்‌, 
எதிர்காலத்தில்‌ ஏற்றம்‌ பெறத்தக்க இளந்தலைமுறையை, 
இத்துறைகளில்‌ இனங்காணும்‌ முகமாக, 

முதன்முதல்‌ கவிதை மற்றும்‌ பேச்சுப்போட்டிகளை, 
இவ்விழாவிலிருந்து நடாத்தத்‌ தொடங்கியது. 
கவிதைப்போட்டிக்கு 

வித்துவான்‌ சி. ஆறுமுகம்‌ அவர்களின்‌ பெயரும்‌, 
பேச்சுப்போட்டிக்கு யாழ்ப்பாணம்‌ தேவன்‌ அவர்களின்‌ 
பெயரும்‌ இடப்பட்டன. 

போட்டி இணைப்பாளராக 

உன்னைச்‌ சரணடைந்தேன்‌ 


a அகில இலங்கைக்‌ கம்பன்‌ கழக வெளியீடு 


ஆறு. திருமுருகன்‌ நியமிக்கப்பட்டான்‌. 

நாமே எதிர்பாராவகையில்‌ இளைஞர்கள்‌ பெருந்தொகையினராய்‌, 
இப்போட்டிகளில்‌ கலந்து கொண்டனர்‌. 

பின்னாளில்‌ எமது கழகத்திற்குத்‌ தலைவராயான சிவசங்கரும்‌, 
பொருளாளராயான த. ஜெயசீலனும்‌, 

இக்கவிதைப்‌ போட்டிகளிலேயே எம்மால்‌ இனங்காணப்பட்டனர்‌. 
பின்னாளில்‌ கவிஞர்களாய்‌ இவர்கள்‌ 

ஈழத்து இலக்கியவுலகில்‌ பெயர்‌ பதித்தனர்‌. 

இவ்விழாவில்‌, நாத்திகக்‌ கொள்கையுடைய, 

கம்பனை மறுக்கின்ற 

பொன்‌. கணேசமூர்த்தி என்பவர்‌, 

முதன்முதலாகக்‌ கலந்துகொண்டார்‌. 

அவரும்‌ நானும்‌ செய்த வழக்காடூமன்றத்தில்‌, 

அவரது வாதம்‌ மிகச்‌ சிறப்பாயிருந்தது. 

என்னைப்‌ பேசவிடாது திக்குழுக்காட வைத்தார்‌. 
இவ்விழாவில்‌ குழந்தை சண்முகலிங்கம்‌ தலைமையில்‌, 
அறிஞர்‌ பலரும்‌ கலந்துகொண்ட 

நாடக அரங்கம்‌ நிகழ்ச்சியும்‌ நிகழ்ந்தது. 

இவ்விழாவிற்‌ கலந்துகொண்ட, 

பல்கலைக்கழகத்‌ துணைவேந்தர்‌ 

உட்பட்ட பேராசிரியர்‌ அனைவரையும்‌, 

அவர்களது பட்டமளிப்பு அங்கிகளோடு விழாவில்‌ 
கலந்துகொள்ளச்‌ செய்தோம்‌. 

அடுத்த விழாவில்‌ பல்கலைக்கழகத்தார்‌ சிலர்‌, 

பேராசிரியர்கள்‌ தமது பட்டமளிப்பு அங்கியை, 
வெளிவிழாக்களுக்குப்‌ போட்டுச்‌ செல்வது மரபில்லை என, 
அதற்கு எதிர்ப்புத்‌ தெரிவித்து அடுத்த விழாக்களில்‌, 
பேராசிரியர்களை அங்ஙனம்‌ வரவிடாமல்‌ செய்தனர்‌. 

அது அங்கிருந்த ஒருசிலரின்‌ அழுக்காறால்‌ விளைந்த செயல்‌. 
நாங்கள்‌ கொழும்பு வந்தபிறகான இன்றைய நிலையில்‌, 
பாடசாலை நிகழ்ச்சிகளுக்குக்‌ கூட. 

உலீலைச்‌ சரணடைந்தேன்‌ 
அ அகில இலங்கைக்‌ கம்பன்‌ கழக வெளியீடு இ 


பேராசிரியர்கள்‌ பட்டமளிப்பு அங்கியுடன்‌ சென்று வருவதை. 
பத்திரிகைகளில்‌ கண்டு எனக்குள்‌ சிரித்துக்கொள்வேன்‌. 
“தமக்கென ஒன்றில்லாதார்‌” 


xX % % 
கவிஞர்‌ சோ.ப.வோடு முரண்பட்டோம்‌ 


இவ்விழாவின்போது சிறுசிறு பிரச்சினைகள்‌ ஆரம்பித்தன. 
கவிஞர்‌. சோ.ப. எமது கழகத்தாற்றான்‌ 

அதிக பிரசித்தம்‌ பெற்றிருந்தார்‌. 

தனிப்பட்ட வாழ்விலும்‌ அவருக்கு, 

கழகம்‌ பெருந்துணை செய்திருந்தது. 

பொன்‌ சுந்தரலிங்கம்‌ அவர்களை, 

அவருக்கு நான்‌ தான்‌ அறிமுகம்‌ செய்து வைத்தேன்‌. 
நல்லதொரு அறிஞர்‌ என்ற காரணத்தால்‌, 

சோ.ப. விற்கு நான்‌ எப்போதும்‌ அதிகம்‌ மதிப்பளிப்பேன்‌. 
அம்மதிப்பினால்‌ நான்‌ பணிந்து நடந்ததை, 

சோ.ப. விளங்கிக்கொள்ளவில்லை. 

சுந்தரலிங்கம்‌ அவரை ஓர்‌ அறிஞராய்‌ அன்றி, 

சாதாராண ஒருவராய்க்‌ கருதியே பழகினார்‌. 

அந்த அலட்சியப்போக்கிற்கு 

சோ.ப. நிறைய மதிப்பளித்தார்‌. 

இளங்கலைஞர்‌ மன்ற விழாவிற்கு 

சைக்கிளில்‌ ஓடிப்‌ பாடுபட்ட அவர்‌. 

கம்பன்‌ விழாவின்‌ கவியரங்கத்தன்று, 

நிகழ்ச்சி தொடங்குவதற்கு முன்பாக, 

நிகழ்ச்சிக்கு வர தனக்குக்‌ கார்‌ அனுப்பவேண்டும்‌ என, 
நிபந்தனை விதித்து, சொல்லி அனுப்பினார்‌. 

அதனால்‌ நான்‌ கடுங்கோபம்‌ கொண்டேன்‌. 

அக்காலத்தில்‌ சொற்பொழிவுகளுக்கு நான்‌ காரில்‌ செல்வதுதான்‌ வழக்கம்‌. 
“அவர்‌ மட்டும்‌ நிகழ்ச்சிகளுக்குப்‌ போகக்‌ கார்‌ கேட்கிறார்‌. 

உன்னைச்‌ சரணடைந்தேன்‌ 


அகில ஒலங்ககைக்‌ கம்பன்‌ கழக வெளியீடு 


எங்களுக்கும்‌ கார்‌ அனுப்பினால்‌ என்ன? ” என்று, 

சோ.ப. சொன்னதாக அறிந்தேன்‌. 

தங்களுக்குக்‌ கிடைக்காத சலுகைகளை, 

மக்கள்‌ எனக்கு வழங்கியது பற்றி, 

சில தமிழ்‌ அறிஞர்கள்‌ என்மேல்‌ பகை கொண்டிருந்தார்கள்‌. 
சோ.ப. வேறெந்த நிகழ்ச்சிக்கும்‌. 

கார்‌ அனுப்பும்படிக்‌ கேட்டுப்‌ போனதாய்‌ நான்‌ அறியேன்‌. 
எங்களோடு பகைப்பதற்காகவே அங்ஙனம்‌ அவர்‌ கேட்டனுப்பினார்‌. 
சோ.ப.வின்‌ மேல்‌ மதிப்புக்கொண்டிருந்த சிவலிங்கராஜாவும்‌, 
செய்தி கொண்டு வந்த சிறிகணேசனும்‌, 

“சண்டை வேண்டாம்‌ அவருக்கு ஒரு காரை அனுப்பிவிடுவோம்‌.” 
என எனக்கு ஆலோசனை கூறினர்‌. 

எனது கோபம்‌ கண்டு, 

சிவலிங்கராஜா தானே ஒரு காரை அனுப்பவும்‌ முன்‌ வந்தார்‌. 
அவர்களது கோரிக்கைகளை ஏற்க மறுத்து, 

சோ.ப.வின்‌ நிபந்தனையை நிராகரித்தேன்‌. 

அதனால்‌ கவியரங்கத்திற்கு 

சோ.ப. அன்று வரவில்லை. 

பின்னர்‌ பலரும்‌ அவருக்கு என்ன சொன்னார்களோ தெரியவில்லை. 
தனது ஆளுமை காட்டக்கூடிய கவியரங்கத்திற்கு வராத அவர்‌, 
அடுத்த நாள்‌ நடைபெற்ற நாடக அரங்கிற்கு, 

வலிய சைக்கிளில்‌ வந்து கலந்துகொண்டார்‌. 


KX XX 
கவீஞா நாவணணனின்‌ தீயாகம்‌ 


இக்காலத்தில்‌ சிலரின்‌ தூண்டுதலால்‌, 

விடுதலைப்புலிகள்‌ இயக்கம்‌ கழக நிகழ்ச்சிகளைப்‌ பகிஷ்கரித்தது. 
புதுவை கூட இவ்விழா நிகழ்ச்சிகளில்‌ பங்குபெறவில்லை. 
இவ்விழாவின்‌ ஓரிரு நாட்களின்‌ முன்னர்தான்‌, 

கவிஞர்‌ நாவண்ணனின்‌ மகள்‌ தற்கொலை செய்து இறந்து போனாள்‌. 


உன்னைச்‌ சரணடைந்தேன்‌ 


அ அகில இலங்கைக்‌ கம்பன்‌ கழக வெளியீடு 


அத்துயரையும்‌ தாங்கிக்‌ கொண்டு கவியரங்கத்திற்கு வர 
நாவண்ணன்‌ சம்மதித்தார்‌. 

கம்பன்‌ கழகத்துக்‌ கவியரங்க நிகழ்ச்சியில்‌ 

அவர்‌ அவ்வளவு மதிப்பு வைத்திருந்தார்‌. 

சோ.ப. விற்கு, கார்‌ அனுப்பாத நான்‌, 

நாவண்ணனிற்கு அவர்‌ கேட்காமலே கார்‌ அனுப்பி. 
கவியரங்கத்திற்கு வரவழைத்தேன்‌. 

அன்று தனது துயரைப்‌ பொறுத்துக்கொண்டு, 
மற்றவர்களை சிரிக்க வைத்து நாவண்ணன்‌ கவிதை 
பாடியதை மறக்கமுடியாது. 


xX XxX 


ஸ்ரீ. பீரசாந்தன்‌ 


1992 இல்‌ கம்பன்‌ கழகத்தில்‌ இணைந்தவன்‌ இவன்‌. 

யாழ்‌. இந்துக்‌ கல்லூரியில்‌ நடந்த ஒரு பேச்சுப்போட்டியில்‌, 

இவன்‌ பேசியதைப்‌ பலரும்‌ பாராட்டிச்‌ சொல்ல, 

இவனைக்‌ கழக நிகழ்ச்சியில்‌ மேடையேற்றினோம்‌. 

அற்புதமாய்ப்‌ பேசி, மேடையிலேயே பேராசிரியர்‌ நந்தியால்‌, 

“குட்டி ஜெயராஜ்‌” எனப்‌ பாராட்டப்‌ பெற்றான்‌. 

பின்‌ கழகத்தில்‌ முழுமையாய்க்‌ கரைந்தான்‌. 

க.பொ.த. உயர்தரத்தில்‌ கணித மாணவனாய்‌ இணைந்து, 

முதற்‌ தவணையில்‌ சிறந்த புள்ளிகள்‌ பெற்றிருந்தும்‌, 

பிடிவாதமாய்‌ வீட்டிலும்‌, கல்லூரியிலும்‌ போராடி. 

இந்துக்‌ கல்லூரியில்‌ கலை மாணவனாய்‌, 

தன்‌ பயணத்தைத்‌ தொடர்ந்தான்‌. 

அங்ஙனம்‌ இவன்‌ செய்யாதிருந்திருந்தால்‌, 

இன்று இவன்‌ ஒரு எஞ்ஜினியராய்‌ இருந்திருப்பான்‌. 

பணிவு, அன்பு, விசுவாசம்‌ என்பவை இவனுக்கு இயல்பாய்‌ வாய்த்திருந்தன. 
கொஞ்சம்‌ கொஞ்சமாக, கழகத்தின்‌ முழு விசுவாசியானான்‌. 

1995 இல்‌ இவனை கழகத்தின்‌ புதிய அமைப்பாளராய்‌ ஆக்கினோம்‌. 

உன்னைச்‌ சரணடைந்தேன்‌ 


அகில இலங்கைக்‌ கம்பன்‌ கழக வெளியீடு 


கழகத்தில்‌ இணைந்த பின்பு முழுமையாய்‌ 

அதற்காய்ப்‌ பாடுபட்டவன்‌ இவன்‌. 

இவனது தாய்வழிப்‌ பேரன்‌ 

கோப்பாயில்‌ புகழ்‌ பெற்ற மனிதராய்த்‌ திகழ்ந்தார்‌. 

இவனது முன்னோர்‌ மலேசியாவிலும்‌, இலங்கையிலும்‌, 

பல கல்வி நிறுவனங்களை ஸ்தாபித்தவர்கள்‌. 

பின்னர்‌ ஏ.எல்‌. பரீட்சையில்‌ வட மாகாணத்தில்‌, 

கலைப்‌ பகுதியில்‌ முதல்‌ மாணாக்கனாய்‌ தேர்ந்தெடுக்கப்பட்டான்‌. 
கழகத்தில்‌ இணைந்த பிறகு 

எனது பிள்ளையாகவே இயங்கி வருகிறான்‌. 

எல்லோரோடும்‌ இனிய வார்த்தை பேசி அன்பு செய்பவன்‌. 
எல்லோர்க்கும்‌ உண்மையாய்‌ நடக்க நினைப்பவன்‌. 

ஆழ்ந்த அறிவுப்‌ பார்வை உடையவன்‌. 

தனக்குக்‌ கிடைத்த 

பேராதனைப்‌ பல்கலைக்கழகக்‌ கல்வி வாய்ப்பை, 

தனது நண்பன்‌ மணிமாறனுக்காய்‌ விட்டுக்கொடுக்க நினைத்தான்‌. 
அப்போது இவனை நான்தான்‌ தடுத்தாட்கொண்டேன்‌. 

அதனால்‌ மணிமாறனுக்கு இப்போதும்‌ என்மேல்‌ கோபம்‌. 
எங்களால்‌ பல பாதிப்புக்கள்‌ தனிவாழ்வில்‌ ஏற்பட்ட போதும்‌, 
கழகத்தின்மேலும்‌, என்மேலும்‌ என்றும்‌ உண்மை அன்பு செய்தான்‌. 
பின்நாளில்‌ எஸ்‌.எல்‌.ஏ.எஸ்‌. பரீட்சையில்‌ தேர்ந்தெடுக்கப்பட்டான்‌. 
அதன்‌ பின்னர்‌ நடைபெற்ற எஸ்‌.எல்‌.ஈ.எஸ்‌ பர்ட்சையில்‌, 
இலங்கையில்‌ முதல்‌ மாணவனாய்த்‌ தேர்ந்தெடுக்கப்பட்டான்‌. 
அரச அதிபர்‌, அமைச்சின்‌ செயலாளர்‌ போன்ற பதவிகள்‌, 
கிடைக்கும்‌ வாய்ப்பிருந்தும்‌, 

பல்கலைக்கழகப்‌ பதவி நிரந்தரம்‌ இல்லாதிருந்த வேளையில்‌ கூட, 
தமிழ்‌ கற்பிக்கும்‌ ஆசையில்‌ அவற்றைத்‌ துறந்தான்‌. 

அத்தகு ஆர்வம்‌ மிகு மாணவனை பல்கலைக்கழக தமிழ்த்துறைகள்‌, 
தவமாய்க்‌ கருதி ஈர்க்காமல்‌ தள்ளி வைத்திருந்தன. 

இன்று இந்தியா சென்று கலாநிதிப்‌ பட்டம்‌ பெற்று வந்துவிட்டான்‌. 
கழகத்தில்‌ ரகுபரனுக்குப்‌ பின்னர்‌, 

்‌. அகில இலங்கைக்‌ கம்பன்‌ கழக வெளியீடு 


கழக நூல்‌ முயற்சிகள்‌ அனைத்தையும்‌ முன்னெடுத்தவன்‌ இவனே. 
பேச்சாளன்‌, நல்ல கவிஞன்‌. 

எல்லோராலும்‌ விரும்பப்படுபவன்‌. 

2010 இவனுக்குத்‌ திருமணம்‌ நடந்து இன்று, 

இரு குழந்தைகளுக்குத்‌ தந்தையாகியிருக்கிறான்‌. 

அறிவுலக விடயங்களில்‌ இவனோடு ஆலோசிக்காமல்‌. 

நான்‌ எதையும்‌ செய்வதில்லை. 

தனக்குப்‌ பிடிக்காவிட்டாலும்‌, 

வெளிப்படையாய்‌ என்‌ கருத்தோடு முரண்படமாட்டான்‌. 

முகக்‌ குறிப்பால்‌ இவன்‌ முரண்பாட்டை அறிவேன்‌. 

வித்துவான்‌ வேலனுக்கும்‌, எனக்குமான உறவும்‌ இங்ஙனம்தான்‌ இருந்தது. 
என்னை தனது ஆதர்ஷ வழிகாட்டியாய்‌ ஏற்றுக்கொண்டவன்‌. 
எந்த முக்கிய முடிவையும்‌ என்னோடு ஆலோசிக்காமல்‌ எடுக்கமாட்டான்‌. 
மனக்கட்டுப்பாட்டிலும்‌, ஒழுக்கத்திலும்‌ உயர்ந்து நிற்பவன்‌. 
எனக்கு பிள்ளைபோல்‌ ஆனவன்‌ அல்லன்‌. 

பிள்ளையே ஆனவன்‌. 

அளவுக்கதிகமான இவனது சாத்வீக இயல்பு, 

சில வேளை எனக்கு எரிச்சல்‌ தருவதுண்டு. 

இளமையில்‌ இருந்த இவனது அறிவுவேகம்‌, 

இப்போது குறைவுபடுவதாய்த்‌ தெரிவதால்‌ கவலையோடிருக்கிறேன்‌. 
பல்கலைக்கழகப்‌ பதவியும்‌, பட்டமும்‌, 

இவனிடமும்‌ பொய்மையை வளர்த்துவிடுமோ எனும்‌ அச்சம்‌. 

என்‌ உள்ளத்துள்‌ துளிர்க்கத்‌ தொடங்கியிருக்கிறது. 

உலகியல்‌ சாதுரியத்தில்‌ மிகப்‌ பலவீனனாய்‌ இருக்கிறான்‌. 

தனி உறவுகளைப்‌ பேணும்‌ அளவு, 

சமூகத்‌ தொடர்பைப்‌ பேணாதது இவனது குறை. 

கல்வி முயற்சிகளிலும்‌, அறிவுத்‌ தேடலிலும்‌, 

அவற்றின்‌ வெளிப்பாடுகளிலும்‌, 

இவன்‌ இன்னும்‌ வேகப்படவேண்டும்‌ என்பது என்‌ கருத்து. 
பட்டம்‌ பதவிகளை நோக்கிய பொய்மைப்‌ பாராட்டுகளால்‌, 

நம்‌ சமூகம்‌ இவனைப்‌ பலவீனப்படுத்தப்‌ பார்க்கிறது. 

அதற்கு இவனும்‌ பலியாகிவிடுவானோ என அஞ்சி நிற்கிறேன்‌. 
“கழகத்தில்‌ எனக்குப்பின்‌ இவனே” என்ற சமுதாயத்தின்‌ எதிர்பார்ப்பை, 
இவன்‌ பூர்த்தி செய்வானா? - தெரியவில்லை. 

பாலமை தவிர்த்து தேவையான இடங்களில்‌ ரெளத்திரம்‌ பயின்று, 
ஆளுமையைத்‌ திறம்பட வளர்த்துக்கொண்டு, 

தன்னைத்தான்‌ முழுமையாய்த்‌ தெரிந்து கொள்வானானால்‌, 

இவனால்‌ அறிவுலகும்‌, நம்‌ சமூகமும்‌ பெரும்‌ பயன்‌ பெறும்‌. 

“சாதனை செய்க பராசக்தி” 

எனது சாத்வீக குண விம்பமாய்‌ இவனைச்‌ சொல்லலாம்‌. 


xX XxX 


த. சிவசங்கர்‌ 


1993 கவிதைப்போட்டியில்‌ கலந்துகொண்டவன்‌ இவன்‌. 

ஆற்றலோடு கவிதை செய்தான்‌. 

நடுவர்களாய்‌ செயலாற்றிய கவிஞர்‌ முருகையன்‌, கல்வயல்‌ குமாரசாமி 
ஆகியோர்‌ இவனுக்கு முதற்பரிசு கொடுக்க மறுத்தனர்‌. 

எங்களால்‌ ஒன்றும்‌ செய்ய முடியவில்லை. 

ஆனாலும்‌ இவனது திறமையை இனங்கண்டு கம்பன்‌ விழா மேடையில்‌, 
கவியரங்கில்‌ இவனை ஏற்றினோம்‌. 

அத்தொடர்பு பின்னர்‌ அன்பாய்‌ வளர்ந்தது. 

இவன்‌ சென்‌. ஜோன்ஸ்‌ கல்லூரி மாணவன்‌. 

தமிழார்வமும்‌ அறிவும்‌ இவனிடம்‌ இயல்பாய்‌ அமைந்திருந்தன. 
தமிழ்‌ ஆர்வத்தைத்‌ தாயிடமும்‌, அறிவைத்‌ தந்தையிடமும்‌, 
சொத்தாய்ப்‌ பெற்ற பொறுப்புள்ள பிள்ளை. 

பெற்றோரால்‌ நல்வழியில்‌ வளர்க்கப்பட்டவன்‌. 

உண்மையானவன்‌, முன்கோபி, செலவாளி. 

நடைமுறைப்படுத்தும்‌ ஆற்றல்‌ இல்லாவிட்டாலும்‌, 

எதிர்காலம்‌ பற்றி நிறையக்‌ கற்பனை செய்வான்‌. 

அப்போது விஞ்ஞான மாணவனாய்‌, 

யாழ்‌. பல்கலைக்கழகத்தில்‌ இணைந்திருந்தான்‌. 

பின்னர்‌ கழகப்‌ பிள்ளைகளில்‌ ஒருவனானான்‌. 

நவீன உலகத்தோடு தமிழைச்‌ சமன்‌ செய்யவேண்டும்‌ எனும்‌, 

எனது விருப்போடு ஒத்துப்போபவன்‌. 

மேற்காரணங்கள்‌ அவனை எங்களோடு நெருங்கி உறவாட வைத்தன. 
பின்னர்‌, 1995 இல்‌ கழகத்தின்‌ புதிய தலைவராய்ப்‌ பொறுப்பேற்றான்‌. 
தலைமைக்குரிய ஆளுமை அவனிடம்‌ நிறைய இருந்தது. 

1995 இடப்பெயர்வின்‌ போது கொழும்பு வந்து, 

கணினித்துறையில்‌ ஈடுபட்டு மதிப்புச்‌ சேர்த்தான்‌. 

பின்னர்‌ நடந்த கொழும்பு விழாக்கள்‌ அனைத்திலும்‌, 

முன்னின்று உழைத்தான்‌. 

கழகத்‌ தலைவனாய்‌, 

இவன்‌ விழா மேடைகளை இயக்கும்‌ ஆற்றல்‌ கண்டு 

பலரும்‌ வியப்பர்‌. 

அந்தச்‌ செயற்பாட்டின்‌ மூலமே, 

தனக்குப்‌ பல இரசிகர்களைத்‌ தேடிக்கொண்டவன்‌ இவன்‌. 
கொழும்பில்‌ என்‌ திருக்குறள்‌ வகுப்பு மாணவியான சிவதேவியை, 

பல பிரச்சினைகளைச்‌ சமாளித்து, 

என்‌ நெறிப்படுத்தலில்‌ பின்பு திருமணம்‌ செய்தான்‌. 

சமூக அக்கறையோடூ செயற்பட்ட இவனும்‌, 

மற்றவர்மேல்‌ அன்பைப்‌ பொழிந்த சிவதேவியும்‌ ஒன்று சேர்ந்தால்‌, 
இவனது வீடு மட்டுமன்றி, கழகமும்‌ சமூகமும்‌. 

பெரும்‌ பயனெய்தும்‌ எனக்‌ கருதினேன்‌. 

இவனது திருமண விடயத்தில்‌ மூளையால்‌ நிறையக்‌ கணக்குப்‌ போட்டேன்‌. 
ஆனால்‌, அக்கணக்குகள்‌ எல்லாம்‌ பெரும்பாலும்‌ பிழைத்துப்‌ போயின. 
தொழில்‌, வாழ்வு, உறவு எனப்‌ பல திசை ஈர்ப்புகளாலும்‌, 
உலகியலோடு சமரசம்‌ செய்து கொள்ள வேண்டி, 

இவனது வீடு தந்த நெருக்கடியாலும்‌, 

இவனால்‌ தமிழ்த்துறையில்‌ முழுமையாய்‌ ஈடுபட முடியாமற்‌ போயிற்று. 
ஈடுபட்டிருப்பின்‌, தமிழ்த்துறை ஆளுமைமிக்க 

ஒரு வலிமையான கவிஞனை, பெற்றிருக்கும்‌. 

சிக்கலான விடயங்களை, 

அறிவார்ந்து சிந்திக்கும்‌ எனது சங்கமத்தில்‌ இவனும்‌ ஒருவன்‌. 
தேசத்தின்‌ எதிர்காலம்‌ பற்றி உணர்வுபூர்வமாய்ச்‌ சிந்திப்பான்‌. 
பொய்க்கலப்பில்லாதவன்‌. 

சிறுமை கண்டு பொங்குவான்‌. 

அவற்றைத்‌ தீர்க்க விரிவாய்த்‌ திட்டமிடூவான்‌. 

பின்‌, தனி வாழ்வின்‌ வெற்றி நோக்கிய முயற்சியில்‌ 

அவற்றை மறந்து போவான்‌. 

இது இவனது குறை. 

புறத்தில்‌ தன்கருத்தை உறுதிபடப்‌ பதிப்பதில்‌, 

உறுதியும்‌ ஆவேசமும்‌ கொண்டு செயற்படும்‌ இவன்‌, 

அகத்தில்‌ அதனைச்‌ சாதிக்க முடியாது தத்தளிப்பான்‌. 
எதிரிகளின்‌ முன்‌ இவன்‌ வீரன்‌. 

உறவுகளின்‌ முன்‌ இவன்‌ கோழை. 

அதுவும்‌ அவன்‌ அன்பின்‌ வெளிப்பாடே. 

வாழ்க்கையின்‌ அனைத்து விடயங்களையும்‌, 

திட்டமிட்டுச்‌ செயற்படுவதில்‌ வல்லவன்‌. 

அவனது நல்லியல்பால்‌ மூளையால்‌ அவன்‌ இடும்‌ திட்டங்களை, 
இதுவரை இறைவன்‌ அங்கீகரித்து ஆசி செய்துவருகிறான்‌. 
எப்போதும்‌ அவ்‌ ஆசி அவனுக்கு இருக்கவேண்டும்‌ எனப்‌ பிரார்த்திப்பேன்‌ 
இன்பமோ, துன்பமோ, 

கழகம்‌ எடுக்கும்‌ முடிவைத்‌ தனதாக்கி உறுதியாய்ச்‌ செயற்படுவான்‌. 
கழகச்‌ செயற்பாட்டில்‌ 

இவனது ஆளுமை முழுமையாய்‌ வெளிப்படாமைக்கு, 

என்‌ ஆளுமையே காரணம்‌ என்பதை அறிவேன்‌. 

நான்‌ இல்லாத இடத்து, 

இவனது வீரியம்‌ இன்னும்‌ வெளிப்படும்‌ என்பது என்‌ நம்பிக்கை. 
என்னையோ, கழகத்தையோ எவரும்‌ குறை சொல்ல விடமாட்டான்‌. 
இவன்‌ மட்டும 

சமூகத்திற்காய்த்‌ தன்னை முழுமையாய்‌ அர்ப்பணித்திருந்தால்‌, 
நம்‌ இனம்‌ ஒரு நல்ல தலைவனைப்‌ பெற்றிருக்கும்‌. 

அப்படி அவன்‌ ஆகவேண்டுமென்று பிரார்த்தித்தபடி இருக்கிறேன்‌. 

என்னுடைய ஆளுமையின்‌ பிரதிபலிப்பை இவனில்‌ காண்பேன்‌. 
எனது ராஜச குண விம்பம்‌ இவனென்றால்‌ அது மிகையில்லை. 
பிள்ளையாய்‌ எனக்குத்‌ துணை செய்து நிற்பவர்களில்‌ இவனும்‌ ஒருவன்‌. 


KX XX 
௪. மணிமாறன்‌ 


இவன்‌ 1993 இல்‌ கழகத்தில்‌ இணைந்தவன்‌. 

பிரசாந்தனுடன்‌ யாழ்‌ இந்துவில்‌ கற்றவன்‌. 

பேச்சு, கவிதை, இசை, நாடகம்‌ எனப்‌ பல ஆற்றல்களும்‌ வாய்த்தவன்‌. 
இவனது தாயாரே இவனுடைய திறமைகளுக்கு அத்திவாரம்‌ இட்டவர்‌. 
போகப்‌ பிரியன்‌, இன்பத்துறையில்‌ எளியன்‌. 

புத்திக்‌ கூர்மையில்‌ என்னை வென்று வியப்படையச்‌ செய்வான்‌. 
ஆற்றல்கள்‌ ஆயிரம்‌ இருந்தும்‌ ஒருநிலைப்படாத மனநிலையால்‌, 

ஒரு துறையிலும்‌ சாதிக்கமுடியாதவனாய்‌ இன்றுவரை இருக்கிறான்‌. 
இவன்‌ புத்தி ஏதோ ஒன்றை எந்நேரமும்‌ திட்டமிட்டுக்கொண்டேயிருக்கும்‌. 
ஒன்றில்‌ ஈடுபட்டு நிதானமாய்‌ அதில்‌ வெற்றி காண்பதன்‌ முன்‌, 
அடுத்தது பற்றித்‌ திட்டமிட ஆரம்பிப்பான்‌. 

முதல்‌ திட்டமிட்டதை அரைவாசியில்‌ கைவிட்டு விடுவான்‌. 
இங்ஙனம்‌ நிலையில்லாமல்‌ இயங்குவது இவனது பெரிய குறை. 

ஒரு வேலையில்‌ ஈடுபட்டால்‌, வெள்ளமாய்‌ அதனுள்‌ பாய்வான்‌. 
தன்னைப்‌ போலவே மற்றவர்களும்‌. 

அவ்விடயத்தில்‌ ஈடுபட வேண்டுமென எதிர்பார்ப்பான்‌. 

ஆனால்‌, அவனது அந்த வேகத்தின்‌ ஆயுள்‌ 

சில நாட்களாய்த்தான்‌ இருக்கும்‌. 

1995 இல்‌ கழகத்தின்‌ புதிய செயலாளராய்ப்‌ பொறுப்பேற்று, 

சில காலமே இயங்கிப்‌ பின்‌ அப்பதவியை விட்டு வெளியேறினான்‌. 
பிரசாந்தன்மேல்‌, நான்‌ தன்னை விட அதிக அன்பு செய்வதாய்‌, 
குறைபட்டுக்‌ கொள்வான்‌. 

பிரசாந்தனது அன்புப்‌ பலமீனத்தை, 

உன்னைச்‌ சரணடைந்தேன்‌ 


அகில இலங்கைக்‌ கம்பன்‌ கழக வெளியீடு 


சுயநலமாய்‌ இவன்‌ பயன்படுத்த நினைக்கும்‌ போதெல்லாம்‌, 
நான்‌ குறுக்கிட்டுத்‌ தடுப்பதாலேயே எனக்கு இப்பழி. 
நகைச்சுவை மிக்க இவனது பேச்சாற்றலால்‌, 

கழக மேடையில்‌ ஒருமுறை நடந்த, 

“இன்று சந்திக்கும்‌ இவர்கள்‌” நிகழ்ச்சியில்‌, 

பல அறிஞர்களும்‌ பரிதவித்தனர்‌. 

மெலியரெனின்‌ மீக்கூறுவான்‌. 

வலியரரெனின்‌ வழி மொழிவான்‌. 

பலயீனமானவர்களைத்‌ தன்‌ வழிப்படுத்துவதில்‌ வல்லவன்‌. 

மற்ற எல்லோரது குறையையும்‌ அழகாய்‌ வரைவு செய்வான்‌. 
ஆனால்‌, தன்‌ குறைகளை அறிய மாட்டான்‌. 

சுயநலம்‌ இவனது பெருங்‌ குறைபாடு. 

தன்னைத்தான்‌ வியப்பதில்‌ சமர்த்தன்‌. 

ஆனாலும்‌, உண்மைச்‌ சமூக உணர்வு மிக்கவன்‌. 

இவன்‌ ஆற்றல்மிக்க கவிஞனுங்கூட. 

இவனது கவிதைகளில்‌ ஆச்சரியமான சிந்தனைகள்‌ பதிவாகியிருக்கும்‌. 
இசைத்துறை ஆற்றலும்‌ இவனுக்கு இயல்பாய்‌ வாய்த்திருந்தது. 
இவனது இலட்சியம்‌ என்னைப்‌ போல்‌ ஆவது, 

அல்லது என்னை வெல்வது. 

வாழ்க்கையை ஒழுங்குபடுத்திக்‌ கொண்டால்‌, 

என்னைப்‌ போல்‌ பத்துப்பேரை இவன்‌ வெல்லலாம்‌. 

ஆனால்‌, இனி அது கடினம்‌ என்றே நினைக்கிறேன்‌. 
துறைமாறித்‌ தூரச்‌ சென்றாலும்‌ இன்றும்‌ எங்கள்மேல்‌ அன்போடிருப்பவன்‌. 
இன்று திருமணமாகி இரண்டு குழந்தைகளுடன்‌ நிற்கிறான்‌. 
இவனுக்கு வாய்த்த மனைவி கடவுளால்‌ இவனுக்கு வழங்கப்பட்ட வரம்‌. 
அந்த வரத்தின்‌ பெறுமதி தெரியாதவன்‌. 

தாயும்‌ தாரமும்‌ இவன்‌ பெற்ற வரங்கள்‌. 

சமயோசித புத்தியில்‌ என்னைப்‌ பிரதிபலிப்பவன்‌. 

எனது தாமச குண விம்பம்‌ இவன்‌ எனலாம்‌. 

நான்‌ பிள்ளையாய்‌ நேசிப்பவர்களில்‌ இவனும்‌ ஒருவன்‌. 

x % 


உன்னைச்‌ சரணடைந்தேன்‌ 


அ அகில இலங்கைக்‌ கம்பன்‌ கழக வெளியீடு 
த. ஜெயசீலன்‌ 


1993 இல்‌ கவிதைப்போட்டி மூலம்‌ கழகத்திற்கு வந்தவன்‌ இவன்‌. 
இவனும்‌ யாழ்‌ இந்துக்கல்லூரி மாணவனே. 

கழகத்தில்‌ இணைந்தபோது, 

பல்கலைக்கழகத்தில்‌ மாணவனாய்‌ இருந்தான்‌. 

இவனது போட்டிக்‌ கவிதை அப்போதே, 

ஒரு கவியரங்கக்‌ கவிதை போல்‌ தரம்‌ பெற்றிருந்தது. 

இவனது ஆற்றலை இனங்கண்டு, 

இவனுக்குப்‌ பரிசு வழங்கவேண்டுமென நான்‌ எவ்வளவோ போராடினேன்‌. 
போட்டி நடுவர்களான,கவிஞர்‌ முருகையனும்‌ கல்வயல்‌ குமாரசாமியும்‌, 
பரிசுக்குரியவனாய்‌ இவனை ஏற்க மறுத்து விட்டனர்‌. 

அதனால்‌, போட்டியில்‌ இவனுக்கு பரிசு வழங்கப்படவில்லை. 
ஆனாலும்‌ அந்த ஆண்டு கழகக்‌ கவியரங்கில்‌ நாம்‌ அவனை ஏற்றினோம்‌. 
தரமாய்ப்‌ பாடிப்‌ பலரது மனதிலும்‌ பதிந்தான்‌. 

பின்னர்‌, 1995 இல்‌ கழகத்தின்‌ புதிய நிர்வாகம்‌ நியமிக்கப்பட்டபோது, 
அதில்‌ பொருளாளராய்ப்‌ பொறுப்பேற்றான்‌. 

அவ்வாண்டு நடந்த இடப்பெயர்வில்‌ நாங்கள்‌ கொழும்பு சென்றுவிட, 
தனது உயிர்‌ அச்சம்‌ தவிர்த்து பிரசாந்தனுடன்‌ சென்று, 

கம்பன்‌ கோட்டத்தை இராணுவத்திடமிருந்து மீட்டவன்‌ இவன்‌. 
நானும்‌ இரத்தினகுமாரும்‌ குமாரதாசனும்‌ சிவசங்கரும்‌ பிரசாந்தனும்‌, 
கொழும்புக்கு இடம்பெயர்ந்த பின்‌, 

“நிலாக்கால நிகழ்ச்சிகள்‌” மூலம்‌, 

தனித்துச்‌ சிலகாலம்‌ கழகத்தை யாழில்‌ இயக்க முயன்றான்‌. 

பின்‌ சற்றுச்‌ சோர்ந்து தூரப்போனான்‌. 

இவன்‌ எம்மேல்‌ கொண்ட அன்பு சத்தியமானது. 

அவன்மேல்‌ நாம்‌ கொண்ட அன்பும்‌ சத்தியமானது. 

சிவசங்கர்‌, பிரசாந்தன்‌, மணிமாறன்‌ அளவிற்கு, 

தன்மேல்‌ எனக்கு அன்பில்லையோ எனும்‌ ஐயப்பாடு, 

அவன்‌ அடி மனதில்‌ என்றும்‌ உண்டு, இன்றும்‌ உண்டு. 
அளவுக்கதிகமான ரோஷம்‌ இவனது குறைபாடு. 

உன்னைச்‌ சரணடைந்தேன்‌ 


அகில இலங்கைக்‌ கம்பன்‌ கழக வெளியீடு 


அதைத்‌ தாழ்வுச்‌ சிக்கல்‌ என்றும்‌ சொல்லலாம்‌. 

கொஞ்சம்‌ கஞ்சத்தனமும்‌, 

தொட்டாற்சுருங்கி மனநிலையும்‌ கொண்டவன்‌. 

தன்னையும்‌ தனது கவிதைகளையும்‌, 

பாராட்டியன்றி குறைசொல்லி எவரும்‌ விமர்சிக்கக்‌ கூடாது என, 
நினைப்பவன்‌. 

நாங்கள்‌ கொழும்பு சென்ற பிறகு, 

இவனின்‌ போக்கு கொஞ்சம்‌ மாறியது. 

அறிவுலகத்தின்‌ அங்கீகாரம்‌ தேட முனைந்தான்‌. 

ஆரம்பத்தில்‌ இவனைக்‌ கவிஞனாய்‌ ஏற்க மறுத்த முருகையனை, 
பின்னாளில்‌ குருவாய்க்‌ கொண்டு பக்தி காட்டினான்‌. 

அவனது அந்த சுயவிருப்பச்‌ செயற்பாட்டில்‌, 

எமக்கு எந்த மாறுபாடும்‌ இருக்கவில்லை. 

ஆனால்‌, அதுபற்றி நாம்‌ ஏதேனும்‌ நினைப்போமோ எனும்‌, 
மனக்குறுகுறுப்பு இருந்திருக்கும்போல. 

அதனால்தானோ என்னவோ பின்னாளில்‌, 

நாம்‌ அவனை “மேய்க்க” நினைப்பதாயும்‌, 

அதற்கு தான்‌ அடிபணியப்போவதில்லை என்பதாயும்‌, 

நன்றி மறந்து மிகக்‌ கேவலமாய்‌ ஒரு கவிதை எழுதினான்‌. 
இதுதான்‌ அவன்‌ எழுதிய கவிதை. 


௬யம்‌ 

நாயாய்‌ இருப்பதற்கு நான்‌ தயார்தான்‌! 
சோறுவைத்து 

நாளும்‌ அணைப்பவரை நக்கி, அவர்‌ வருங்கால்‌... 
வாலாட்டி, 

அவர்களது மகிற்ச்சிகளில்‌ நான்துள்ளி, 
சோகத்தில்‌ அவர்களுடன்‌ சுருண்டு விழிசிந்தி, 


ராவு பகலெல்லாம்‌ “காவற்‌ துறையாக” 
வீடுதனைச்‌ சுற்றி, 


உன்னைச்‌ சரணடைந்தேன்‌ 


அ அகில இலங்கைக்‌ கம்பன்‌ கழக வெளியீடு 


வேலிம்றம்‌ ஆடுமாட்டை 

ஓடித்தரத்தி, ஒருபொழுது அவர்களுடன்‌ 
பந்தடித்தும்‌ விளையாடி, 

அவர்கள்‌ உதைத்தாலும்‌... 

வுந்து முதுகுரஞ்சி, பின்‌ எந்தன்‌ பாட்டில்‌, 
“வெளிக்குந்தில்‌ ” அனாதையைப்போற்‌ குறண்டி, 
கடன்‌ தீர்க்கும்‌ 

நாய்‌ போற்‌ கிடப்பதற்கு நான்‌ தயார்தான்‌ 


அதற்காக 

“வளர்ப்போர்க்கு மட்டுந்தான்‌ வணக்கஞ்‌ செலுத்தோணும்‌. 
வளர்ப்போரின்‌ வீட்டுக்கு மட்டும்‌ உழைக்கோனும்‌. 
வளர்ப்போரைச்‌ சாடுவோரை வடிவாய்க்‌ கடிக்கோணும்‌. 
வளர்ப்போர்கள்‌ செய்வதெல்லாம்‌ 

“சரி” மென்றுரைக்கோனும்‌. 

வளர்ப்போர்கள்‌ சொல்லிவிட்டால்‌... 

வாய்பொத்தி, வாலட்டி, 

குலைக்கோனும்‌. 

வளர்ப்போர்கள்‌ “வா” என்றாற்‌ போகோணும்‌. 
வளர்ப்போர்க்காய்‌ என்னுணர்வை, 

என்விருப்பை, 

என்‌ வாழ்வைப்‌ 

புதைக்கோணும்‌” என்று 

புவிமக்கள்‌ எதிர்பார்த்தால்‌... 

நாயாய்‌ அவதரிக்க நான்‌ விரும்ப மாட்டேனாம்‌! 


ஒன்றுரைப்பேன்‌ 

“வளர்த்தோம்‌ நாம்‌” என்பவர்க்கு ஒன்றுரைப்பேன்‌. 
மண்ணிலுள்ள மனிதன்‌ நான்‌, 

என்‌ மானம்‌ மலடில்லை, 

நன்றியுள்ள மிருகம்‌ நாய்‌, அது அடிமை ஜென்மமில்லை! 

அவனோடு நாம்‌ பகை கொள்ள வேண்டிய தருணம்‌ அது. 

ஆனாலும்‌, எமக்குள்ளும்‌ அவனுக்குள்ளும்‌ இருந்த உண்மை அன்பு, 
அச்சிறு விடயத்தைப்‌ புறந்தள்ளிற்று, 

எனக்கென்னவோ முருகையனுடனான அவனது சேர்க்கையின்பின்‌, 
இவனது கவிதையில்‌ இருந்த இயல்புணர்ச்சி 

குன்றியதாகவே தோன்றுகிறது. 

நான்‌ அன்போடு இவனை நெறிசெய்ய நினைக்கும்‌ போதெல்லாம்‌, 
இவன்‌ ஏதோ நான்‌ அவனை வீழ்த்த நினைப்பதாய்‌ எண்ணி மிரள்வான்‌. 
என்னோடு முரண்பட்டு இவன்‌ எழுதிய பல கடிதங்கள்‌, 

கழகக்‌ கோப்புகளில்‌ இன்றும்‌ இருக்கின்றன. 

கழகத்தோடூ நெருங்கினால்‌, 

தன்னை கழகம்‌ விழுங்கி விடுமோ எனும்‌ அச்சத்தினால்‌, 

கோடு கீறி புறம்‌ நின்று வாழ்பவன்‌. 

எங்களுள்‌ கரைந்து போக விருப்பமின்றியும்‌, 

பிரிந்து போக விருப்பமின்றியும்‌ தடுமாறி நிற்பவன்‌. 

கழகம்‌ எங்களது எனும்‌ உரிமையை இவன்‌ என்றும்‌ விட்டதில்லை. 
முழுமையாய்த்‌ தொட்டதும்‌ இல்லை. 

நல்லூர்‌ முருகனின்‌ பெரும்‌ பக்தன்‌, 

போர்க்காலத்தில்‌ வீரியமாய்க்‌ கவிதைகள்‌ பல பாடினான்‌. 

போர்‌ முடிந்ததும்‌ மற்றவர்கள்போல்‌ கொள்கை மாறவில்லை என்றாலும்‌, 
தன்‌ சுதந்திர வீரியத்தை சற்றுக்‌ குறைத்துக்‌ கொண்டான்‌. 

தன்‌ கவிதைகளை நான்‌ ஆழ ரசித்து விமர்சிப்பதில்லை எனும்‌ குறை, 
இவனுக்கு எப்போதும்‌ உண்டு. 

மேற்‌ சென்று இடிக்கும்‌ விமர்சனங்களை ஏற்கா இவன்‌ மனநிலையே, 
எனது அச்செயலின்‌ அடிப்படை. 

கவிதைப்‌ போட்டியில்‌ இவனைத்‌ தகுதியில்லாதவன்‌ என்று தள்ளிவைத்த, 
முருகையனையே தனது குருவாய்‌ நினைப்பது இவனது தகுதி. 

இன்று ஈழத்தில்‌ தரமான கவிஞனாய்‌ இவனுக்கோர்‌ பதிவுண்டு. 
நிர்வாகச்சேவையில்‌ இணைந்து 

இன்று உதவி அரச அதிபராய்‌ இருக்கின்றான்‌. 

அப்பதவிக்கேற்ற ஆளுமை இவனிடம்‌ இன்னும்‌ வரவில்லை என்பது, 

அ அகில இலங்கைக்‌ கம்பன்‌ கழக வெளியீடு 


இவன்மேலான எனது குறைபாடு. 

கழகச்செயற்பாடுகளில்‌ இன்றும்‌ இவனது துணை உண்டு, 
எம்முடன்‌ தொடர்போடும்‌, அன்போடும்‌ தொடர்ந்து இயங்குகிறான்‌. 
இவனது மாமனார்‌ எங்கள்‌ கழகத்தின்‌ பரம இரசிகர்‌. 


KX XX 
பீரசாந்தனீன்‌ கல்வி பட்டபாடு 


கம்பன்‌ கழகத்துடன்‌ இணைந்தவர்களில்‌ பிரசாந்தன்தான்‌, 
அதனால்‌ அதிகபயனும்‌, அதிக நஷ்டமும்‌ பட்டான்‌. 

கனடா, லண்டன்‌, சீசல்ஸ்‌, அவுஸ்திரேலியா, சுவிஸ்லாந்து, மலேசியா 
என, பல நாடுகளுக்கும்‌ செல்லும்‌ வாய்ப்பு 

கழகத்தால்‌ அவனுக்குக்‌ கிடைத்தது. 

தமிழ்நாட்டில்‌ பல மேடைகளில்‌ பேசும்‌ வாய்ப்பையும்‌ அவன்‌ பெற்றான்‌. 
அவன்‌ பெற்ற பயன்களில்‌ சில இவை. 

நஷ்டங்கள்‌ இவற்றைவிட அதிகமானவை. 

கம்பன்‌ கழகத்தைச்‌ சேர்ந்தவன்‌ என்பதற்காக, 

ஈழத்தமிழ்‌ அறிவுலகம்‌ அவனைப்‌ படுத்தாதபாடூ படுத்தியது. 
அவன்‌ தனது முதற்‌ பட்டப்படிப்பை, 

பேராதனைப்‌ பல்கலைக்கழகத்தில்‌ நிறைவுசெய்தான்‌. 
அப்போது தமிழ்த்துறைத்‌ தலைவராய்‌, 

பேராசிரியர்‌ தில்லைநாதன்‌ இருந்ததால்‌, 

அவனுக்கு “ஃபெஸ்ற்‌ கிளாஸ்‌” சித்தி கிடைத்தது. 

பின்னர்‌, தில்லைநாதன்‌ ஓய்வுபெற்றுவிட, 

அவனைப்‌ பாடுபடுத்தத்‌ தொடங்கினார்கள்‌. 

அவனது ஆற்றல்‌ தெரிந்திருந்தும்‌, 

அவன்‌ வெளிநாட்டிற்குச்‌ சென்று வந்ததைக்‌ காரணங்காட்டி, 
அவனை ஒதுக்கத்‌ தொடங்கினர்‌. 

“எம்‌.பில்‌” பட்டப்படிப்பு ஆய்வை, 

அவன்‌ எழுதி முடித்தும்‌, திருத்தித்தர இழுத்தடித்தார்கள்‌. 

அவ்வாய்வுக்கு “பாரதியும்‌ மஹாகவியும்‌” என்ற தலைப்பை, 
பேராசிரியர்‌ நுகமானின்‌ அனுமதியோடு அவன்‌ பெற்றிருந்தான்‌. 
அவன்‌ ஆய்வை முடித்தபின்பு, 

பரீட்சராக நியமிக்கப்பட்ட பேராசிரியர்‌ தில்லைநாதன்‌ 
ஏனோ, பாரதியுடன்‌ மஹாகவியை ஒப்பிட முடியாது என, 
பல்கலைக்கழகத்திற்கு மறுப்புத்‌ தெரிவிக்க, 

இவனது பட்டம்‌ இழுபட்டது. 

பின்‌ ஒருவாறு பேராசிரியர்‌ சண்முகதாஸ்‌ துணையால்‌, 

அவ்‌ இடரையும்‌ கடந்தான்‌. 

அக்காலத்தில்‌ கிழக்குப்‌ பல்கலைக்கழகம்‌ நடத்திய, 

தமிழ்‌ விரிவுரையாளர்‌ நேர்முகப்‌ பரீட்சையில்‌, 

இவன்‌ கலந்து கொண்டபோது, 

முதலில்‌ தேர்ந்தெடுக்கப்பட்டு பின்னர்‌, 

பேராசிரியர்கள்‌ மெளனகுரு, சித்திரலேகா, அம்மன்கிளி 
போன்றவர்களால்‌ நிராகரிக்கப்பட்டான்‌. 

உடனே மனித உரிமை வழக்கை இவன்‌ சந்திக்க, 
அந்தத்‌ தேர்வு முடிவு ரத்தானது. 

பின்னர்‌, யாழ்‌ பல்கலைக்கழகத்தில்‌ இருமுறையும்‌, 

ஊவா பல்கலைக்கழகத்தில்‌ ஒருமுறையும்‌, 

நோமுகத்‌ தேர்வாளர்களாய்‌ இருந்த 

பேராசிரியர்களான சண்முகதாஸ்‌, 

சிவலிங்கராஜா, சுசீந்திரராஜா, நுஃமான்‌ 

போன்றவர்களால்‌ நிராகரிக்கப்பட்டான்‌. 

அதன்‌ பின்னர்‌ மீண்டும்‌ பேராதனையில்‌ விரிவுரையாளர்‌ தேர்வு நடந்தது. 
அதில்‌, இவனுக்கு வழங்கப்பட்டிருக்கவேண்டிய பதவியை, 
வேண்டுமென்றே திட்டமிட்டு இவனைவிட 

தகுதியும்‌ அனுபவமும்‌ குறைந்த ஒருவருக்கு, 
பேராசிரியர்கள்‌ 

துரை. மனோகரன்‌, நுஃமான்‌ ஆகியோர்‌ வழங்கினர்‌. 
மீண்டும்‌ மனித உரிமை வழக்கை இவன்‌ தொடுக்க 
உச்சநீதி மன்றத்தில்‌ நடந்த விசாரணையில்‌, 

அ அகில இலங்கைக்‌ கம்பன்‌ கழக வெளியீடு 


மேற்‌ பேராசிரியர்கள்‌ வேண்டுமென்றே, 

புள்ளியிடலில்‌ செய்த தவறு வெளிப்பட்டது. 

முடிவில்‌ நீதிமன்றம்‌, 

இவனுக்கே அப்பதவியை வழங்கவேண்டும்‌ என, 
சிபார்சுசெய்து உத்தரவிட்டது. 

அதன்‌ பின்னும்‌ எத்தனையோ இழுபறிகள்‌ செய்து, 
இப்போதுதான்‌ 

அப்பதவியை அவனுக்கு வழங்கியிருக்கிறார்கள்‌. 
இடையில்‌, ஸரீ ஜெயவர்த்தனபுரப்‌ பல்கலைக்கழக 
விரிவுரையாளர்‌ பதவிக்காக, 

இவன்‌ நேர்முகப்‌ பரீட்சைக்கு சென்றபொழுது, 

இவன்‌ தகைமையைப்‌ பரிசீலித்த சிங்களப்‌ பேராசிரியர்கள்‌, 
இவனது ஆற்றலையும்‌, தகுதியையும்‌ கண்டு, 

“எப்படி பல்கலைக்கழகத்‌ தமிழ்த்‌ துறைகள்‌ 

இதுவரை உன்னை விட்டுவைத்திருக்கின்றன?” 

என வியந்து கேட்டார்களாம்‌. 

பின்‌, அவனுக்கு அங்கு பதவியை வழங்கியதோடு, 
நீதிமன்றத்‌ தீர்ப்பின்படி இவன்‌ பேராதனைக்குப்‌ புறப்பட, 
அப்பல்கலைக்கழகத்தின்‌ துணைவேந்தரே, 

“நீ அங்கு போகாதே, உனக்கு நாங்கள்‌ தனியே தமிழ்த்துறை 
ஆக்கித்‌ தருகிறோம்‌” எனக்‌ கூறி மறித்தாராம்‌. 

சிங்கள இனம்‌ வளர்வதற்கும்‌, தமிழ்‌ இனம்‌ தேய்வதற்குமான காரணம்‌, 
இப்போது உங்களுக்குப்‌ புரிகிறதா? 

இதுதான்‌ இன்றைய தமிழ்க்‌ கல்வியாளர்களின்‌ நிலை. 


xX XxX 


வித்துவான்‌ குமாரசுவாமி நினைவுக்‌ கூட்டம்‌ 
(13.01.1994) 


இக்‌ காலத்தில்‌ எங்கள்‌ ஆசிரியரான, 
நயினாதீவைச்‌ சேர்ந்த 

வித்துவான்‌ குமாரசுவாமி அவர்கள்‌ மறைந்தார்‌. 
எல்லோராலும்‌ விரும்பப்பட்டவர்‌ அவர்‌. 

நிறைந்த படிப்பாளி, ஆணவம்‌ சிறிதும்‌ இல்லாதவர்‌. 
மற்றவர்களில்‌ நன்மையைத்‌ தவிர தீமையைப்‌ பாராதவர்‌. 
தமிழ்‌ ஆற்றலில்‌ எவருக்கும்‌ சளைக்காதவர்‌. 
ஆனால்‌ எவரோடும்‌ போட்டி போட விரும்பாதவர்‌. 
எங்களுக்கு சிலகாலம்‌ இலக்கியம்‌ கற்பித்தார்‌. 
அவர்‌ இழப்பால்‌ பெரிதும்‌ வாடினோம்‌. 
அச்சான்றோனுக்கு அஞ்சலி செலுத்தும்‌ வகையில்‌, 
மேல்‌ திகதியில்‌ கம்பன்‌ கழக மேல்‌ மண்டபத்தில்‌, 
ஓர்‌ அஞ்சலிக்கூட்டத்தை நடாத்தினோம்‌. 


உன்னைச்‌ சரணடைந்தேன்‌ 
அகில இலங்கைக்‌ கம்பன்‌ கழக வெளியீட இ 


ஷ்‌ 488 சீ 


ஐற்தாவது 
காலரநகர்க்‌ கம்பலவிழா 
21.01.1994 


நூாட்டிச்சூழலால்‌ சிலகாலம்‌ 

விழாக்காணமுடியாத,காரைநகர்க்‌ கம்பன்‌ 

ஆ, கழகம்‌, இடம்பெயர்ந்த நிலையில்‌ 

“* | நல்லூர்‌ இளங்கலைஞர்‌ மண்டபத்தில்‌, 

இ கண்ட விழா இது. 

1994 ஆம்‌ ஆண்டில்‌ 

இவ்விழா நடைபெற்றது. 

: எங்கள்மேல்பகைகொண்டிருந்த 

பொன்‌. சுந்தரலிங்கம்‌, 

மித்திரபேத முயற்சியாய்‌ 

சிவகுமாருக்கு 

முழு ஆதரவு கொடுத்து, 

தன்‌ மண்டபத்தில்‌ விழா 

நடத்தத்துணைசெய்தார்‌. 

அவர்‌ எண்ணம்‌ ஈடேற 

வில்லை. சிவகுமார்‌ 

எடுப்பார்‌ கைப்பிள்ளைப்‌ 

_ புத்தியால்‌, 

ஆரம்பத்தில்‌ 
ட்‌ சுந்தரலிங்கத்தின்‌ 

உலீலைச்‌ சரணடைந்தேவி 
்‌. அகில இலங்கைக்‌ கம்பன்‌ கழக வெளியீடு இ 


வஞ்சனைக்கு ஆட்படப்‌ பார்த்தான்‌. 

நாங்கள்‌ ஒருமித்து நின்று சுந்தரலிங்கத்தின்‌ வஞ்சனையை அவனுக்கு 
உணர்த்த, 

விழாவின்போது அவரைக்‌ கைவிட்டு எங்களோடு இணைந்து கொண்டான்‌. 
இக்காலத்தில்‌ இராமனை ஆரியனாய்ப்‌ பிரச்சாரப்படுத்தும்‌, 

அரசியல்‌ முயற்சிகள்‌ ஆரம்பிக்கப்பட்டிருந்தன. 

விடுதலைப்புலிகள்‌ இயக்கம்‌ எமக்குப்‌ போட்டியாக, 

அப்போது இராவணனைப்‌ போற்றும்‌ கொள்கையை முன்வைத்திருந்தது. 
ஆனாலும்‌, ஆரம்பத்தில்‌ எங்கள்‌ கழகத்திலிருந்துவிட்டு, 

பின்‌ இயக்கத்தில்‌ இணைந்து, 

புலிகளின்‌ கலை, பண்பாட்டு துறைப்‌ பொறுப்பாளராய்‌ ஆகியிருந்த, 
கவிஞர்‌ புதுவை இரத்தினதுரை மூலம்‌, 

புலிகளுடனான எமது இலக்கியத்‌ தொடர்புகள்‌ தொடரவே செய்தன. 
இவ்விழாவில்‌ கலந்துகொண்டு, 

இராமாயணம்‌ பற்றிய தங்கள்‌ இயக்கக்‌ கொள்கையைப்‌ பிரச்சாரப்படுத்தி, 
இலங்கைக்குத்‌ தூதனாய்‌ வந்து தீவைத்த அனுமனை, 

தனக்குப்‌ பிடிக்காது எனப்‌ புதுவை பேசிய பேச்சும்‌, 

அதே மேடையில்‌ பட்டிமண்டப நடுவராய்‌ இருந்து, 

அனுமனைத்தான்‌ எனக்குப்‌ பிடிக்கும்‌ என்பதற்கான காரணங்கள்‌ சொல்லி, 
அவருக்கு நான்‌ அளித்த பதிலும்‌ அந்நாளில்‌ பரபரப்பாய்ப்‌ பேசப்பட்டன. 
இவ்விழாவில்‌ நடைபெற்ற, 

“படைத்தவனைச்‌ சந்திக்கும்‌ பாத்திரங்கள்‌” எனும்‌ நாடகம்சார்‌ நிகழ்ச்சி, 
இயல்‌ நிகழ்ச்சிகளையும்‌ தாண்டிப்‌ பெரிதும்‌ பேசப்பட்டது. 
இந்நிகழ்ச்சியில்‌ நான்‌ கம்பனாய்ப்‌ பாத்திரமேற்றேன்‌. 

கம்பனின்‌ சீடப்பிள்ளைகளாய்‌ மணிமாறனும்‌ கஜரூபனும்‌ வேடமேற்றனர்‌. 
மணிமாறன்‌ தன்‌ இயல்பான நகைச்சுவையால்‌, 

ஏனையோரைச்‌ சங்கடத்திற்காளாக்கினான்‌. 

அவனது அட்டகாசமான நகைச்சுவையுடன்‌ கூடிய மேடை வெளிப்பாடு, 
புதிதாய்க்‌ கம்பன்‌ கழக மேடையேறிய, 

இளைஞர்கள்‌ குறித்த அச்சத்தை, பல அறிஞர்களிடம்‌ ஏற்படுத்தியது. 

உன்னைச்‌ சரணடைந்தேன்‌ 


அகில கலங்கைக்‌ கம்பன்‌ கழக வெளியீடு 


நான்காவது இசை ஆராதனை 
(31.01.1994) 


இந்நிகழ்வு 1994 ஜனவரி 31 ஆம்‌ திகதி நடைபெற்றது. 
வழமைபோல காலை, மாலை நிகழ்ச்சிகளாக, 

இவ்விழா நிகழ்வுகள்‌ நடைபெற்றன. 

இவ்விழாவுக்கு அப்போதைய பல்கலைக்கழகத்‌ துணைவேந்தர்‌, 
பொன்‌. பாலசுந்தரம்பிள்ளை அவர்கள்‌ தலைமையேற்றார்‌. 

எங்கள்‌ கழக உறுப்பினரான ஸ்ரீ இரத்தினகுமார்‌ அவர்களின்‌ தந்தையும்‌, 
பிரபல வயலின்‌ வித்துவானுமான வி.கே. குமாரசாமி அவர்களுக்கு, 
இவ்விழாவில்‌ “இசைப்பேரறிஞர்‌” விருது வழங்கப்பட்டது. 
வழமைபோல, காலை நிகழ்ச்சிகளில்‌ நாதஸ்வர வித்துவான்களும்‌, 
இசைக்கலைஞர்களும்‌ கலந்து இசையாராதனை நிகழ்த்தினர்‌. 
காலை, மாலை நிகழ்வுகளில்‌ 

அன்னை தங்கம்மா அப்பாக்குட்டி, 

அறிஞர்‌ கே.கே.சோமசுந்தரம்‌, 

பேராசிரியர்‌ நந்தி ஆகியோர்‌ கலந்து உரையாற்றினர்‌. 

மாலை நிகழ்வுகளில்‌ திரு. வி.கே. குமாரசாமி அவர்களின்‌ 

வயலின்‌ கச்சேரியும்‌, 

நாதஸ்வர வித்துவானான எம்‌.பி. நாகேந்திரனின்‌ பாட்டுக்‌ கச்சேரியும்‌, 
மூன்று தலைமுறை வித்துவான்‌௧ளான, 

எஸ்‌. கணபதிப்பிள்ளை, எல்‌. திலகநாயகம்போல்‌, 

வர்ண. ராமேஸ்வரன்‌ ஆகிய, 

மூவரும்‌ இணைந்து வழங்கிய இசைக்கச்சேரியும்‌ நடைபெற்றன. 
வி.கே.குமாரசாமி அவர்களுடைய பிள்ளைகள்‌ அனைவரும்‌ சேர்ந்து, 
இவ்விழாவில்‌ தியாகராஜசுவாமிகளின்‌ பஞ்சரத்தினக்‌ கீர்த்தனைகளை, 
ஒரு நூலாய்‌ வெளியிட்டு அனைவருக்கும்‌ இனாமாய்‌ வழங்கினர்‌. 
இவ்‌ விழா நிகழ்ச்சிகளில்‌, 

என்‌.கே. பத்மநாதனும்‌, 

பொன்‌ சுந்தரலிங்கமும்‌ கலந்து கொள்ளவில்லை. 

உன்னைச்‌ சரணடைந்தேன்‌ 


அ அகில இலங்கைக்‌ கம்பன்‌ கழக வெளியீடு 
வீ.கே. குமாரசாமி, புவனசுந்தரி தம்பதியர்‌ 


ரத்தினகுமாரின்‌ பெற்றோர்களான இவர்களுக்கும்‌, 

கழகத்தின்‌ வளர்ச்சியில்‌ பெரும்பங்குண்டு. 

ரத்தினகுமாரின்‌ தாயாரான புவனசுந்தரி ஆளுமைமிக்க ஒரு பெண்மணி. 
ஆறு பிள்ளைகளைப்‌ பெற்றெடுத்து, ஒரு வித்துவானின்‌ வருமானத்தில்‌, 
வெற்றிகரமாகக்‌ குடும்பத்தை நடத்தியவர்‌ அவர்‌. 

அந்த வீட்டின்‌ பிள்ளைகள்‌ அனைவரும்‌ 

தாயின்‌ கட்டுப்பாட்டிலேயே வளர்ந்தனர்‌. 

ஆரம்பகாலத்தில்‌ ரத்தினகுமார்‌ எங்களோடு நெருங்கி இணைய முன்பும்‌, 
இவர்கள்‌ வீட்டுடன்‌ எனக்கு உறவு இருந்தது. 

விளையாட்டாய்‌ அக்காலத்தில்‌ நான்‌ கைரேகை பார்க்கத்‌ தொடங்க, 
அது பிரபலமாகி ஒரு சாத்திரக்காரன்‌ அளவுக்கு என்‌ நிலை மாறியது. 
அப்போது ரத்தினகுமாரின்‌ தாயார்‌ என்னிடம்‌ சோதிடம்‌ கேட்க முயல்வார்‌. 
பின்னாளில்‌ ரத்தினகுமார்‌ எங்களோடூ முற்றாய்‌ இணைந்து, 

கழக முயற்சியில்‌ மூழ்கியபோது அம்மையார்‌ அதைத்‌ தவறாய்‌ 
எடுக்கவில்லை. 

மற்றப்‌ பிள்ளைகளை விட 

அவருக்கு ரத்தினகுமாரின்‌ மீதுதான்‌ அதிக அன்பு. 

அதனால்‌ ரத்தினகுமாரின்‌ முடிவுகளை அவர்‌ மறுக்கமாட்டார்‌. 

போகப்‌ போக ரத்தினகுமார்‌ கழகத்துள்‌ கரைந்த போது, 

அவன்‌ குடும்பத்தார்‌ அதைப்‌ பெரிய அளவில்‌ விரும்பவில்லை. 
ஆனாலும்‌ அத்தாயார்‌ அதுபற்றி என்னிடம்‌, 

மனம்‌ நோகும்படி ஒரு வார்த்தை கூடப்‌ பேசியதில்லை. 

ரத்தினகுமார்‌ தொடர்ந்து எங்களுடன்‌ இருப்பதற்கு அவர்‌ அனுமதித்தார்‌. 
அவர்‌ நினைத்திருந்தால்‌ தனது ஒருவார்த்தை மூலம்‌, 

ரத்தினகுமாரை எங்களிடமிருந்து பிரித்திருக்கலாம்‌. 

நான்‌ அத்தாயாய்‌ இருந்திருப்பினும்‌ அதைத்தான்‌ செய்திருப்பேன்‌. 
ஆனால்‌ அத்தாய்‌ பெருந்தன்மையோடு அதனைச்‌ செய்யவில்லை. 
ஒவ்வொரு வருடப்பிறப்பின்‌ போதும்‌ கம்பன்கோட்டத்திற்கு வந்து, 
பூசை அறையில்‌ நூற்றியொரு ரூபாய்‌ பணம்‌ வைத்து, 

கழகம்‌ பெருகவேண்டும்‌ என வேண்டிச்‌ செல்வார்‌. 

உனீலனச்‌ 
அகில இலங்கைக்‌ கம்பனி கழக வெளியீடு இ 


நான்காவது ௨௪ ஆராதல 31.01.1994 


(கனடிய ரமப வக்கு வதால்‌ அ ஏல 


0 டவழை தத , பகர சமர ப்ர்பிவுட எ றங்யே ஏஷ ஸர்‌ 


என்றுமுள கென்குமிம்‌ இயம்ப ௩௪ கொ வாம்‌ : 
= கானறறர்‌ ஆம்பன்‌ கழகம்‌ 


லை தலை யி 


இண ட (51: ரை 


உலீலைச்‌ சரணடைந்தேன்‌ 
அ அகில இலங்கைக்‌ கம்பன்‌ கழக வெளியீடு இ 


வி.கே.குமாரசாமி அவர்களும்‌ 

எனது இசை ஆர்வத்தால்‌ என்னை நேசித்தார்‌. 

நானும்‌, கழகமும்‌ அப்பெற்றோருக்கு, 

எத்தனையோ துன்பங்களைக்‌ கொடுத்திருக்கிறோம்‌. 

ஆனாலும்‌, அவர்கள்‌ கடைசிவரை எம்மை வெறுக்காமல்‌ வாழ்த்தினர்‌. 
பாரிசவாதத்தால்‌ உடலின்‌ ஒரு பகுதி இயங்காத கடைசி நிலையிலும்‌, 
தன்‌ ஆளுமை குன்றாமல்‌ ஒற்றைக்‌ கையால்‌ சமையல்‌ செய்து 
தனித்திருந்து, தன்‌ கணவரைக்‌ காப்பாற்றினார்‌ அவ்‌ அம்மையார்‌. 
மரணப்‌ படுக்கையில்‌ கிடக்கையில்‌ எனை அருகழைத்து, 

“அவனைக்‌ கடைசிவரை கைவிடாமல்‌ பார்த்துக்‌ கொள்ளுங்கோ” என்று, 
அவர்‌ சொல்லிச்‌ சென்றதை நினைந்தால்‌, 

இப்போதும்‌ என்‌ நெஞ்சுருகும்‌. 

கழகத்தின்‌ ஒரு சிறந்த விழுதை உருவாக்கிய வேர்கள்‌. 

அவர்களைத்‌ தக்காராக நிரூபிக்கும்‌ எச்சமாய்‌ நிற்கும்‌ ரத்தினகுமார்‌, 
இன்றும்‌ கழகத்தின்‌ காவலனாய்த்‌ தன்னை அர்ப்பணித்து நிற்கிறான்‌. 


KX XX 
கழகத்தின்‌ மூன்றாம்‌ கட்டத்‌ தொண்டர்கள்‌ 


இக்காலத்தில்‌ நிறைய இளைஞர்கள்‌ கழகப்பணிகளில்‌ ஈடுபட்டார்கள்‌. 
அவர்களுள்‌ முக்கியமான ஒரு சிலரைப்‌ பற்றிக்‌ குறிப்பிட விரும்புகிறேன்‌. 


ஜெபரஞ்சன்‌, சுரேன்‌: 

இவ்விருவரும்‌ ரகுபரனோடு வந்து இணைந்தவர்கள்‌. 

சுயநலம்‌ பாராது கடுமையாய்க்‌ கழகத்தில்‌ உழைத்தவர்கள்‌. 

அதிகம்‌ பேசாதவர்கள்‌. 

இவர்களுள்‌ சுரேன்‌, 

வைமன்‌ ரோட்டில்‌ சிலகாலம்‌ எங்களுடனேயே தங்கியிருந்தான்‌. 
அவனது பேச்சு, செயல்‌ எதிலும்‌ மிகையிராது. 

என்‌ மனதிற்கு மிகவும்‌ பிடித்தபிள்ளை. 

நல்லூர்‌ வீதியில்‌ கம்பன்விழாக்கள்‌ நடக்கத்‌ தொடங்கிய பிறகு, 
பேராளர்களுக்கு நாம்‌ பெரு விருந்திடுவதாய்‌ முன்பு சொல்லியிருக்கிறேன்‌. 

உன்னைச்‌ சரணடைந்தேன்‌ 


அகில கலங்கைக்‌ கம்பன்‌ கழக வெளியீடு ON 


அந்தப்‌ பொறுப்பினை இவ்விருவரும்தான்‌ பார்த்துக்‌ கொள்வார்கள்‌ 
மேடையிலோ அல்லது சபைகளிலோ தம்மை வெளிப்படூத்தவேண்டும்‌ 
என்று, 

துளியும்‌ எதிர்பாராதவர்கள்‌. 

இருவரும்‌ மிக அமைதியான நல்ல பிள்ளைகள்‌. 

இடப்பெயர்வின்‌ பின்‌ இவர்கள்‌ நெருக்கம்‌ ஏனோ குறைந்துபோயிற்று. 
ஜெபரஞ்சன்‌ திருமணமாகி வெளிநாடூ சென்று விட்டான்‌. 

இங்கு வரும்போதெல்லாம்‌ அன்போடு உறவு பேணுவான்‌. 

சுரேன்‌ திருமணமாகி வவுனியாவில்‌ இருந்தாலும்‌, 

நாம்‌ கொழும்பு வந்தபிறகு அவனுடைய தொடர்பு ஏனோ குன்றிப்‌ போயிற்று. 
இவ்விருவரதும்‌ உண்மை உழைப்பையும்‌, அன்பையும்‌, 

கழகம்‌ என்றும்‌ மறவாது. 


கஜரூபன்‌: 

இவன்‌ 1993ஆம்‌ ஆண்டு கழகத்தில்‌ இணைந்தான்‌. 

இவனது சொந்த ஊர்‌ சரவணை. 

என்மேல்‌ உண்மையான அன்பு கொண்டவன்‌. 

எம்மோடு தொடர்புகொண்ட நாட்தொட்டு இன்றுவரை, 

அன்பு குன்றாது வாழ்பவன்‌. 

இவனுக்குக்‌ கழகத்தைவிட என்மேல்‌ பற்று அதிகம்‌. 

உண்மை அன்பு இவனது பலம்‌. 

ஓடும்‌ சிந்தை இவனது பலவீனம்‌. 

உறவு வரிசையில்‌ எங்களையே முதலிடத்தில்‌ வைத்திருந்தான்‌. 
ஒரு தாய்போல்‌ என்னைப்‌ போற்றுவான்‌. 

நாம்‌ கொழும்பு வந்த பிறகு, 

ஒருமுறை வவுனியாவில்‌ இவன்‌ மோட்டார்‌ சைக்கிள்‌ விபத்தொன்றில்‌ 
அகப்பட்டு, 

பெரியளவில்‌ பாதிப்புற்றான்‌. 

அப்போது, “நான்‌ ஜெயா அண்ணையுடன்‌ போயிருந்து, 
வருத்தத்தை மாற்றிக்கொண்டு வரப்போகிறேன்‌”” என்று 

வீட்டில்‌ சொல்லிவிட்டு, 

கடூங்காயத்துடன்‌ என்னைத்‌ தேடிக்‌ கொழும்பு வந்துவிட்டான்‌. 

உன்னைச்‌ சரணடைந்தேன்‌ 


அ அகில இலங்கைக்‌ கம்பன்‌ கழக வெளியீடு 


அவனை வைத்துப்‌ பராமரிக்கும்‌ சூழல்‌ 

அப்போது எனக்கு இல்லாதிருந்தபடியால்‌, 

அவனைத்‌ திருப்பி வவுனியாவிற்கே அனுப்பி வைத்தேன்‌. 
அச்செயல்‌ இன்றும்‌ அவன்‌ மனதில்‌ வடுவாகப்‌ பதிந்திருக்கிறது. 
என்‌ மனதிலும்‌ தான்‌. 

“நம்பி வந்த என்னைக்‌ கைவிட்டனீங்கள்தானே!”” என, 
இப்போதும்‌ என்னைக்‌ குறைசொல்வான்‌. 

பெற்ற பிள்ளைபோல, எவ்வித தன்மானமும்‌ பார்க்காமல்‌, 
எனக்கான வேலைகள்‌ அனைத்தையும்‌ விருப்போடு செய்வான்‌. 
நான்‌ களைத்துப்‌ படுத்திருந்தால்‌, 

என்‌ கால்களைப்‌ பிடித்து விடுவான்‌. 

1995 இல்‌ நாம்‌ இடம்பெயர்ந்தபோது எம்மோடு இருந்த சில இளைஞர்கள்‌, 
நாம்‌ அவர்களை விட்டுக்‌ கொழும்பு வந்துவிட்டோம்‌ 

எனும்‌ அன்புக்‌ கோபத்தில்‌ 

யாழில்‌, எம்மைத்‌ தூற்றித்‌ திரிந்தனர்‌. 

இவன்‌ ஒருவனே அக்குழுவிற்‌ சேராது தனித்திருந்தான்‌. 
இவனோடு கழகத்தில்‌ சேர்ந்த பலரும்‌ உலகியலாய்‌ முன்னேற, 
தான்‌ மட்டும்‌ முன்னேறவில்லை என்னும்‌ தாழ்வு மனப்பான்மை 
இவனுக்குண்டு. 

ஆனால்‌, அறம்‌ வழுவாத, அன்பு குன்றாத, 

அனைவரையும்‌ அணைத்து நடக்கும்‌, 

இவனது மன உயர்வைப்‌ பார்த்து, 

மற்றவர்கள்தான்‌ தாழ்வு மனப்பான்மை அடைய வேண்டும்‌ என்பது, 
எனது கருத்து. 

வாழ்வின்‌ எந்த விடயமானாலும்‌, 

என்னோடு அதுபற்றி மணிக்கணக்கில்‌ ஆலோசிப்பான்‌. 

பிறகு தான்‌ நினைத்ததையே செய்வான்‌. 

மற்றவர்களோடு அதிகம்‌ பழகாத, 

எங்கள்‌ ரத்தினகுமாருக்கும்‌ இவன்‌ செல்லப்பிள்ளை. 

இவன்‌ குடும்பத்தார்‌ இவனோடு தனிப்பட்ட ரீதியில்‌ 

கழகத்தை வெறுத்துப்‌ பேசினாலும்‌, 

எம்மோடு அன்பு பாராட்டவே செய்தனர்‌. 

உன்னைச்‌ சரணடைந்தேன்‌ 


அகில இலங்கைக்‌ கம்பன்‌ கழக வெளியீடு 


கழகம்‌ இவனுக்கு எந்தப்‌ பயனையும்‌ செய்யவில்லை என்பது, 
இவனது குடும்பத்தாரது குற்றச்சாட்டு. 

ஆனாலும்‌ இவன்‌ அதைப்‌ பொருட்படுத்துவதில்லை. 
அவ்வப்போது அவர்கள்‌ குற்றச்சாட்டை, 

தனது குற்றச்சாட்டாய்‌ ஸக்குரைப்பான்‌. 

அத்தோடு அதை விட்டுவிட்டு அன்பு செய்வான்‌. 

இன்று திருமணமாகி குழந்தைகளோடு வவுனியாவில்‌ வாழ்கிறான்‌. 
எங்கள்‌ மேல்‌ அன்பு செய்வதிலும்‌ எங்களை உபசரிப்பதிலும்‌, 
இவன்‌ மனைவி இவனோடூ போட்டி போடுவாள்‌. 

இவனைப்‌ போலவே இவன்‌ மனைவியும்‌, 

எம்மை உறவாய்‌ நினைத்துப்‌ போற்றுகிறாள்‌. 

முத்து முத்தான மூன்று பெண்குழந்தைகளுடன்‌, 

அன்பைப்‌ பெருக்கி அறத்தை வளர்த்து, 

இனிய இல்லறம்‌ நடத்துகிறான்‌. 

இன்றும்‌ வீடாய்க்‌ கழகத்தையும்‌, 

தாயாய்‌ என்னையும்‌ நினைந்து போற்றி வரும்‌ அன்பன்‌. 
“இங்கிவனை நான்‌ பெறவே என்ன தவம்‌ செய்து விட்டேன்‌” 


மார்க்கண்டு 

கல்வயல்‌ குமாரசாமியால்‌ எமக்கு அறிமுகமானவர்‌ இவர்‌. 

எனது வயதொத்தவர்‌. 

கொள்கையாளர்‌. 

நூறுவீத உண்மையாய்‌ நடக்க விரும்புபவர்‌. 

இவரது உண்மைத்தன்மையின்‌ உறுதியே இவரது நிறையும்‌ குறையுமாம்‌. 
யதார்த்தம்‌ உணர்ந்து நடக்கத்‌ தெரியாத பிறவி, 

தரமவான்‌௧ளை வெளிப்பட விரும்பினாலும்‌, 

அதர்மவான்களையும்‌ உள்ளூர நேசிக்கும்‌ ஒரு விசித்திரப்‌ பிறவி. 
உயர்ந்த கொள்கைகளை நேசித்தாலும்‌, 

உலகியல்‌ சமரசத்திற்காய்‌ அக்கொள்கைகளை, 

ஆங்காங்கே கைவிட்டு விடுபவர்‌. 

தன்னையும்‌ மற்றவர்களையும்‌ அளக்கும்‌, 

சரியான மனத்தராசு இல்லாதது இவரது குறை. 

உலீலைச்‌ சரணடைந்தேன்‌ 
அ அகில இலங்கைக்‌ கம்பன்‌ கழக வெளியீடு இ 


ஆரம்பத்தில்‌ இவர்‌ என்மேல்‌ கொண்டிருந்த அன்பை, 

நான்‌ தெரிந்துகொள்ளவில்லை. 

என்னுடன்‌ சேர்ந்து வாழ்ந்த பலர்‌, 

சோதனை வந்த காலத்தில்‌ ஒதுங்கிக்கொள்ள, 

நான்‌ அவமதிக்கப்பட்டேன்‌ என்பதற்காக, 

தான்‌ ஆதரித்து வந்த புலிகளோடு முரண்பட்டு, 

தன்‌ மேடைப்பேச்சுகளை நிறுத்திய பிடிவாதக்காரர்‌. 

அவரது அச்செயலின்‌ பின்தான்‌, 

அவரது உண்மைத்‌ தன்மையைத்‌ தெரிந்துகொண்டேன்‌. 

எனது செயல்களைக்‌ கடுமையாய்‌ விமர்சிப்பார்‌. 

ஆனாலும்‌, என்‌ முடிவுகளோடு மறுப்பின்றி ஒத்துப்போவார்‌. 
எங்கள்மேலான இவர்‌ அன்பு நாளாந்தம்‌ வளர்ந்தது. 

நாம்‌ 1995இல்‌ இடம்பெயர்ந்து சாவகச்சேரி வந்தபோது, 

எங்களை அன்பாய்‌ ஆதரித்தார்‌. 

தென்மராட்சியில்‌ இவரைச்‌ சுற்றி ஓர்‌ இலக்கியக்‌ குழாம்‌ இயங்குகின்றது. 
உண்மை மாறாத கிராமிய இளைஞர்களான அவர்களும்‌, 

இவரைப்‌ போன்றே வெள்ளை உள்ளத்தினர்‌. 

இடப்பெயர்வின்‌ பின்‌ சிலகாலம்‌ இந்தியாவில்‌ வாழ்ந்தார்‌. 

அப்போது பேரறிஞர்‌ ௮.ச. ஞானசம்பந்தனின்‌ முழு அன்பையும்‌ பெற்றார்‌. 
௮.ச.ஞா. அவர்களோடு இவரை இணைத்து வைக்கும்‌ வாய்ப்பு, 
எமக்குக்‌ கிடைத்தது. 

அப்பேரறிஞர்‌ இவரைத்‌ தன்‌ உயிர்‌ மாணவனாய்‌ நேசித்தார்‌. 
நெகிழ்வில்லாத பிடிவாதமும்‌, 

எல்லோரையும்‌ சமாளிக்க நினைக்கும்‌ பலவீனமும்‌, 

கோபம்‌ வந்துவிட்டால்‌ முகம்‌ முறித்துப்‌ பேசும்‌ இயல்பும்‌, 

இவரது குறைபாடுகள்‌. 

பொய்யில்லா உள்ளம்‌ இவரது மிகப்‌ பெரிய நிறை. 

கழகத்தின்மேல்‌ நூற்றுக்கு நூற்றியொரு வீதம்‌ விசுவாசம்‌ கொண்ட நண்பர்‌. 
என்னை முழுமையாய்‌ ஜீரணிக்க முடியாவிட்டாலும்‌, 

என்‌ ஆளுமையை ரசித்து மதித்து அன்பு செய்பவர்‌. 

என்னுடைய வயதொத்தவரானாலும்‌ என்னை ஒரு குருபோல்‌ போற்றுவார்‌. 
இவருக்கு வாய்த்த வாழ்க்கைத்துணை இவரது பெரும்பலங்களில்‌ ஒன்று. 

இவர்‌ குடும்பம்‌ முழுவதும்‌ இவர்க்கு நிகராக என்மேல்‌ அன்பைப்‌ பொழியும்‌. 
கழகத்தைக்‌ குடும்பமாய்‌ நேசிப்போரில்‌ இன்று முன்‌ நிற்பவர்‌ இவர்‌. 


கிருபானந்தா 

நயினாதீவைச்‌ சேர்ந்த இவன்‌ மென்மையானவன்‌. 

எங்கள்‌ கழகப்‌ பணிகளில்‌ முழுமனதாக ஈடூபட்டவன்‌. 

என்மேல்‌ நிறைய அன்பும்‌ மதிப்பும்‌ கொண்டவன்‌. 

ஆசிரியனாய்த்‌ தொழில்‌ புரிந்தான்‌. 

அத்‌ தொழிலில்‌ அக்கறை இல்லாததால்‌, 

அடிக்கடி என்னிடம்‌ திட்டு வாங்குவான்‌. 

பெரிய பக்திமான்‌. 

கழகத்தாரில்‌ விருந்தோம்பல்‌ செய்தலில்‌ இவனுக்கே முதலிடம்‌. 
வீட்டில்‌ செய்யும்‌ நல்ல உணவுகளை, 

எங்களை விட்டு ஒருக்காலும்‌ உண்ணமாட்டான்‌. 

எங்களைக்‌ குறை சொல்பவர்களோடு மோதுவான்‌. 

இடப்பெயர்வின்‌ பின்‌ கழக முயற்சிகள்‌ குன்றிப்போனதால்‌, 

பின்பு யாழ்ப்பாணத்தில்‌ சில இலக்கிய அமைப்புக்களில்‌ இணைந்து, 
செயற்பட்டு வருகிறான்‌. 

பெண்மையும்‌, மென்மையும்‌ இவனது நிறைகள்‌. 

வாழ்க்கைத்‌ துணை இவனுக்கும்‌ ஒரு வரம்‌. 

போர்‌ முடிந்த பின்பு யாழில்‌ தொடங்கியிருக்கும்‌ கம்பன்‌ பணி முயற்சிகளில்‌, 
இன்றும்‌ முன்னின்று உழைத்து வருகிறான்‌. 

கொள்கையில்லாத புகழ்நோக்கிய சமுதாய முயற்சியும்‌, 
பழமைவாதங்களும்‌, பயனில்‌ சொல்‌ பாராட்டுதலும்‌ இவனது குறைகள்‌. 
சமுதாயத்திற்கு ஏதேனும்‌ செய்ய வேண்டும்‌ எனும்‌ விருப்பும்‌, 
முடிவில்லா விருந்தோம்பலும்‌ இவனது நிறைகள்‌. 

எங்கிருந்தாலும்‌ கழகத்தைத்‌ தாய்‌ வீடாய்க்‌ கருதுபவன்‌. 


ஜெயநிதி 
பிரசாந்தன்‌, மணிமாறன்‌ ஆகியோரோடு வந்து, 


கழகத்தில்‌ இணைந்தவன்‌ இவன்‌. 
நல்ல பேச்சாளன்‌. 

ஆரம்பத்தில்‌ கழகத்தோடு நெருங்கியிருந்தான்‌. 

எம்மோடு பல நிகழ்ச்சிகளில்‌ கலந்து பேசினான்‌. 

எமது பட்டிமண்டபங்களில்‌ அப்போது, 

இம்மூவருமே இளைய கதாநாயகர்கள்‌. 

சுயவாழ்வு பற்றி அதிக அக்கறை கொண்டவன்‌. 

வெற்றி நோக்கிய விருப்பில்‌ கொள்கைகளைக்‌ கரைய விடுவான்‌. 
ஆனாலும்‌, கழகப்பிள்ளையாய்‌ நெருங்கியிருந்தான்‌. 
இடப்பெயர்வின்‌ பின்‌ பல்கலைக்கழகம்‌ சென்று, 

அங்கு கழக முத்திரை தன்னைப்‌ பாதிக்குமோ என நினைந்து, 
எம்மைவிட்டுச்‌ சற்று விலகிப்போனான்‌. 

ஆனாலும்‌, இன்றும்‌ எம்மேல்‌ அன்போடிருக்கிறான்‌. 
இப்பொழுது அவன்‌ வாழ்க்கை அமெரிக்காவில்‌. 


த. முகுந்தன்‌ 

கஜரூபனோடூ வந்து இணைந்தவன்‌ இவன்‌. 

யாழ்‌. மத்திய கல்லூரியில்‌ படித்தவன்‌. 

அதிகம்‌ சுயகெளரவம்‌ பார்ப்பவன்‌. 

கழகத்தில்‌ பற்றிருந்து பணிகள்‌ செய்தாலும்‌, 
ஆரம்பத்தில்‌ சற்றுத்‌ தூரவே நின்றவன்‌. 

1995 இல்‌ நாம்‌ யாழை விட்டு இடம்பெயர, 

எம்மை விமர்சித்தவர்களில்‌ இவனும்‌ ஒருவன்‌. 
அக்காலத்தில்‌ இவனது தாய்‌ கடும்‌ நோயுற்று, 
இவனால்‌ கொழும்பு அழைத்து வரப்பட்டார்‌. 

எம்மை விமர்சித்தான்‌ எனும்‌ கோபத்தில்‌, 

நான்‌ அவனுக்கு அப்போது அதிக அனுசரணை செய்யாது விட்டேன்‌. 
இன்றும்‌ அது பற்றி என்‌ மனம்‌ நாணும்‌. 

ஆனாலும்‌, இச்‌ சம்பவங்கள்‌ 

எமக்கிடையிலான அன்பைச்‌ சிதைக்கவில்லை. 
கால ஓட்டத்தில்‌ அது மீண்டும்‌ பூத்துக்குலுங்குகிறது. 
இப்போது உதவி அரச அதிபராய்‌ ஆகியிருக்கிறான்‌. 
ஆரம்பத்தில்‌ கடும்‌ வறுமை கடந்து நிமிர்ந்தவன்‌. 
இன்று உயர்வு வந்தததும்‌ அவ்வறுமை வடு அழிக்க, 

நிமிர்ந்து முயல்கிறான்‌. 

ஆளுமையாளனாகத்‌ தன்னை ஆக்கிக்‌ கொள்ள வேண்டுமெனும்‌, 
வேகம்‌ இவனது நிறை. 

இழப்புக்களைச்‌ சந்திக்காது அதை எய்த நினைப்பது இவனது குறை. 
எனது ஆளுமைகள்‌ பலவற்றைத்‌ தன்னுள்‌ பதிவுசெய்து கொள்வான்‌. 
தன்‌ சுயம்விட்டு இப்பொழுதுதான்‌, 

கழகத்துடனான இவன்‌ தொடர்பு நெருங்கியிருக்கிறது. 


இராசமலர்‌ 

எங்கள்‌ கழகத்தின்மேல்‌ அன்புகொண்ட மூதாட்டி இவர்‌. 
காரைநகரைச்‌ சொந்த இடமாகக்‌ கொண்டவர்‌. 

அக்காலத்தில்‌ புகழ்‌ பெற்றிருந்த, 

“சங்கரப்பிள்ளை அன்ட்‌ பிறதர்ஸ்‌” நிறுவனக்‌ குடும்பத்தைச்‌ சார்ந்தவர்‌. 
கழக நிகழ்ச்சிகள்‌ அனைத்திலும்‌ கலந்துகொள்வார்‌. 

எங்களை அடிக்கடி கையுறைகளோடு வந்து காண்பார்‌. 

அவர்‌ வீட்டில்‌ நல்ல உணவுகள்‌ செய்தால்‌, 

அவ்வுணவு எங்கள்‌ கழகத்திற்கும்‌ கட்டாயம்‌ வரும்‌. 

சிலகாலம்‌ பெரியதொரு முச்சக்கர வண்டியைத்‌ தமக்காக உருவாக்கி, 
யாழ்ப்பாணம்‌ முழுவதும்‌ வேடிக்கை பார்க்கப்பார்க்க ஓடித்திரிந்தவர்‌. 
ஆளுமைமிக்க பெண்மணி. 

1995 இடப்பெயர்வின்‌ பின்‌ சிலகாலம்‌, 

யாழ்‌. கம்பன்‌ கோட்டத்தைத்‌ தனியொருவராக நின்று காத்தவர்‌. 
பின்னாளில்‌, கொழும்பில்‌ கம்பன்‌ பணிகளுக்கு, 

துணை நின்று பணியாற்றி வரும்‌ பாலேந்திரனை, 

கழகம்‌ நோக்கி நெறிப்படுத்தியவர்‌. 

பாலேந்திரனின்‌ மூத்த சகோதரி இவர்‌. 

முத்தமிழின்‌ மேலும்‌ பற்றுக்‌ கொண்டவர்‌. 

தன்னை முதன்மைப்படுத்துதல்‌, ஆணவம்‌, புகழ்‌ விருப்பம்‌, 
அளவுக்கதிகமான பிடிவாதம்‌, மற்றவர்களில்‌ பிழை காணுதல்‌, 
முதுமைக்கேற்பக்‌ கனியாத்தன்மை என்பவை இவரது குறைகள்‌. 
சமூகப்‌ பணிகளின்‌ மீதான நாட்டம்‌ இவரது நிறை. 

தனது உறவு அனைத்தையும்‌ ஆட்டி வைக்கும்‌ இவர்‌, 

அன்பினால்‌ அஞ்சுவது எனக்கு மட்டுமே. 
கழகக்‌ குடும்பத்தின்மேல்‌ அக்கறை கொண்ட மூதாட்டி. 


ச.ஆ.பாலேந்திரன்‌ 

நான்‌ முன்னர்‌ சொல்லியிருக்கிற இராசமலர்‌ அக்காவின்‌ தம்பி இவர்‌. 
யாழ்ப்பாணத்தில்‌ இருந்த போது, 

இவருக்கும்‌, எமக்கும்‌ அதிக தொடர்பு இருக்கவில்லை. 
சிவராமலிங்கம்‌ மாஸ்டரின்‌ மாணவரான இவர்‌, 

எம்மோடும்‌ கழகத்தோடும்‌ இணையவேண்டும்‌ என்று விரும்பினாராம்‌. 
அவ்விருப்பத்தை நிறைவேற்றுவதற்காக, 

அவர்‌ பலவிதத்திலும்‌ முயன்று இருக்கிறார்‌. 

அப்போது மண்ணெண்ணெய்க்கு யாழில்‌ பெரிய தட்டுப்பாடு. 
கரண்டியால்‌ அளந்து மண்ணெண்ணெய்‌ விட்டு 

விளக்குக்‌ கொளுத்துகிற காலமது. 

எங்கள்‌ நட்பைப்‌ பெறவேண்டும்‌ என்பதற்காக கிளிநொச்சியிலிருந்து, 
ஒரு கலன்‌ நிறைய மண்ணெண்ணெய்‌ கொண்டு, 

எங்கள்‌ கோட்டத்திற்கு ஒரு நாள்‌ வருகை தந்திருக்கிறார்‌. 
வாசலில்‌ நின்ற ரத்தினகுமார்‌ “என்ன அலுவல்‌?” என்று கேட்க, 
“இல்லை, உங்களுக்கு மண்ணெண்ணெய்‌ கொண்டு வந்தனான்‌” 
என்று பதில்‌ சொல்லியிருக்கிறார்‌. 

எவரோடும்‌ அதிகம்‌ கதைக்கும்‌ இயல்பில்லாத ரத்தினகுமார்‌, 
எண்ணெயை வாங்கிக்கொண்டு, 

அவரை வாசலில்‌ வைத்தே திருப்பி அனுப்பிவிட்டாராம்‌. 

நாம்‌ கொழும்பு வந்த பிறகு, 

எங்களோடு இணைந்த பாலேந்திரன்‌ சொல்லித்தான்‌, 
இந்தக்கதையெல்லாம்‌ எனக்குத்‌ தெரியவந்தது. 

பிற்காலத்தில்‌ கொழும்பில்‌, 

பாலேந்திரன்‌, கம்பன்‌ கழகத்தில்‌ இணைந்து நிறையப்பாடுபட்டார்‌. 
ஜெயராஜின்‌ வலது கை இவர்‌ தான்‌ என்று மற்றவர்கள்‌ சொல்லுமளவு, 
பின்நாளில்‌ கழகத்தில்‌ முக்கிய இடம்பெற்றார்‌. 

இவர்‌ பற்றிய மற்றைய விடயங்களை அடுத்த பாகத்தில்‌ சொல்கிறேன்‌. 

ச. முகுந்தன்‌ 

இவன்‌ போட்டிகள்‌ மூலம்‌ கழகத்தினுள்‌ நுழைந்த கவிஞன்‌. 
வயதிற்கு மிஞ்சிய கவிதை ஆற்றல்‌ அவனுடையது. 

கம்பன்‌ மேடைகளை, தன்‌ கவிதையாற்றலால்‌ மிளிரச்‌ செய்தவன்‌. 
கராட்டி முதலிய பயிற்சிகள்‌ மூலம்‌ உடலைப்‌ பலம்‌ செய்தவன்‌. 
ஆனால்‌ இவனது உளத்தின்‌ பலம்‌ சற்றுத்‌ தளர்வானதே. 

கம்பன்‌ கழக முத்திரை தனது வருங்காலத்தைப்‌ பாதிக்கும்‌ எனக்‌ கருதி, 
பல்கலைக்கழகத்தில்‌ இருக்கும்‌ வரை, 

எங்கள்‌ மேடைகளில்‌ ஏற மறுத்தான்‌. 

தேவைகளை நிறைவேற்ற, 

உறவுகளை மறைத்த இவன்‌ செயல்கண்டு சலிப்புற்றேன்‌. 

இன்று கிழக்குப்‌ பல்கலைக்கழகத்தில்‌, 

ஆற்றல்‌ உள்ள விரிவுரையாளனாய்‌ இயங்கி வருகிறான்‌. 

எட்ட நினைத்த உயரத்தைத்‌ தொட்டபின்பு, 

இப்போது மீண்டும்‌ எங்கள்‌ கவியரங்கங்களில்‌ கலந்து கொள்கிறான்‌. 
அவனால்‌ நமக்கும்‌ பெருமையே. 


சோமாஸ்‌ 

நெல்லியடி தயாபரனோடு வந்து, 

எம்மோடு இணைந்தவன்‌ இவன்‌. 

பருத்தித்துறையைச்‌ சேர்ந்தவன்‌. 

உண்மை உழைப்பாளி. 

பொய்‌ அறியாதவன்‌. 

கழகத்தின்‌ உண்மை விசுவாசி. 

சிலகாலம்‌ வைமன்‌ ரோட்டில்‌ எங்களோடு வீட்டுப்பிள்ளையாய்‌ வாழ்ந்தான்‌. 
கடைசிவரை கழகத்திற்கு உண்மையாய்‌ உழைத்தான்‌. 

இடப்பெயர்வு அவனை சற்றுத்‌ தூரக்கொண்டு சென்றது. 

பின்‌ அண்மையில்‌ கனடா சென்று அங்கிருந்தும்‌ அன்பைத்‌ தொடர்கிறான்‌. 


சோதிலிங்கம்‌: 
கழகத்தில்‌ அன்பு கொண்டவர்‌. 


நீர்வேலியைச்‌ சேர்ந்தவர்‌. 

பரம இரசிகர்‌. நல்லவற்றைக்‌ குதூகலித்து இரசிப்பார்‌. 
இரசிப்பதை மிகைப்படுத்தி வெளிப்படுத்துவார்‌. 

கழக இளைஞர்கள்‌ பலரும்‌ இவரது வாக்கு வசீகரத்திற்கு 
ஆட்பட்டவர்கள்‌. 

தாம்‌ செல்லும்‌ இடமெல்லாம்‌, 

கழகத்தின்‌ கொள்கைப்பரப்புச்‌ செயலாளராய்ச்‌ செயற்படுவார்‌. 
எம்மை எதிர்ப்பவர்கள்‌ அவரது பகைவர்‌ ஆவார்கள்‌. 
அந்தளவிற்கு எம்மை நேசித்தவர்‌. 

உரையாடலில்‌ தன்னை மறப்பது இவரது குறை. 
கழகத்தின்‌ உண்மை விசுவாசி. 

இன்று இவரது மகன்‌ சுதன்‌, 

கழகக்‌ குழுவில்‌ ஒருவனாய்‌, புதிய நிர்வாகத்தில்‌, 
பொருளாளர்‌ பொறுப்பேற்று நெருங்கிச்‌ செயற்படுகிறான்‌. 


தணிகாசலம்‌: 

ஊரெழு நண்பன்‌ இவன்‌. தமிழில்‌ பைத்தியமாய்‌ இருந்தவன்‌. 
அதனால்‌, கழகத்தை உயிராய்‌ நேசித்தவன்‌. 

மீசை தாண்டிக்‌ கொந்தளிக்கும்‌ சிரிப்பு இவனது தனி முத்திரை. 
தமிழறிஞர்களுக்குப்‌ பணிவிடை செய்வதைப்‌ பாக்கியமாய்க்‌ கருதுபவன்‌. 
பல தமிழறிஞர்கள்‌ அவனது அந்தப்‌ பணிவினை, 

அவனது பலவீனமாய்க்‌ கருதிப்‌ பயன்படுத்தவும்‌ செய்தார்கள்‌. 
பின்னாளில்‌ லண்டன்‌ சென்று நிறைய உழைத்தான்‌. 

அங்கும்‌ தமிழ்‌ நோக்கிய ஆசையில்‌ நிறைய இழந்தான்‌. 
அளவுக்கதிகமான உணர்ச்சிகரம்‌ இவனது குறை. 

உளச்சுத்தம்‌ இவனது நிறை. 

இன்று அவன்‌ வாழ்க்கை லண்டனில்‌. 

எங்களில்‌ பதித்த அன்பு அப்படியே இருக்கிறது. 

பபா, யோகநாதன்‌, சிறீதரன்‌ 

பபா என்கின்ற கோகுலராஜ்‌ திருகோணமலையைச்‌ சேர்ந்தவன்‌. 


யோகநாதன்‌ வன்னியைச்‌ சேர்ந்தவன்‌. 
சிறீதரன்‌ காரைநகரைச்‌ சேர்ந்தவன்‌. 

யாழில்‌ கடைசியாய்‌ நடந்த கம்பன்‌ விழாக்களில்‌ 

இவர்கள்‌ எம்மோடு இணைந்தார்கள்‌. 

பபா விழா நாட்களில்‌ ஆர்வமாய்ப்‌ பணியாற்றுவான்‌. 

மற்றைய இருவரும்‌ எங்கள்‌ நிகழ்ச்சிகளில்‌ பேசியிருக்கிறார்கள்‌. 
மணிமாறன்‌ இடையில்‌ நாம்‌ கொடுத்த கழகச்‌ செயலாளர்‌ பதவியை, 
சரிவரச்‌ செய்யாததால்‌ சில காலம்‌ சிறீதரனை அப்பதவியில்‌ நியமித்தோம்‌. 
பின்னர்‌ அவனும்‌ அப்பதவியில்‌ நிலைக்காமல்‌ போனான்‌. 

இன்று சிறீதரனும்‌, யோகநாதனும்‌ அரசில்‌ பெரும்‌ பதவி வகிக்கின்றனர்‌. 
1995 இல்‌ நாம்‌ இடம்பெயர்ந்த பின்பு இவர்களது தொடர்பு குறைந்து 
போயிற்று. 


மணிகண்டன்‌, மயூரன்‌ 

இவ்விருவரும்‌ இக்காலத்தில்‌ கம்பன்‌ கழகத்தில்‌, 
இணைந்து செயற்பட்டார்கள்‌. 

மணிகண்டன்‌ சுருவில்‌ மாணிக்கத்தின்‌ மருமகன்‌. 
மயூரன்‌ என்‌ அக்காவின்‌ மகன்‌. 

ஆனால்‌ தம்‌ வாழ்வென்று வந்ததும்‌, 

கழகம்‌ பற்றிய அக்கறையை முற்றாய்க்‌ கைவிட்டு, 
சுயநலமாய்‌ நடந்து கொண்டனர்‌. 

இன்று இவ்விருவரும்‌ வெளிநாடுகளில்‌ வாழ்கின்றனர்‌. 

அகில இலங்கைக்‌ கம்பன்‌ கழக வெளியீட இ 


ட 5௦6 ழ்‌ 


வடமராட்சிக்‌ கம்பன்‌ விழா 
04.03.1994 


வடமராட்சிக்‌ கம்பன்வீழா 
(04.03.1994) 

ஏற்கனவே 1983 இல்‌ வடமாராட்சியில்‌, 
இ திருவாளர்கள்‌ வீரவாகு, குகன்‌ 
ஆகியோருடைய துணையோடு, 
ஒரு கம்பன்‌ விழா 
நடைபெற்றதைப்‌ பற்றிச்‌ 

। சொல்லியிருக்கிறேன்‌. 
ஒரு விழாவோடூ 
அக்கழக முயற்சிகள்‌ 
தூர்ந்து போயின, 
பின்‌ என்னுடைய சமயச்‌ 
சொற்பொழிவுத்‌ 
தொடர்பினால்‌, 


தயாபரன்‌ எனும்‌ 
இளைஞன்‌, 
வடமராட்சிக்‌ 
கம்பன்‌ கழகம்‌ 
(எனும்‌ பெயரில்‌, 

ஒரு புதிய கம்பன்‌ கழகத்தை உருவாக்கினான்‌. 

கம்ப பித்தனாக மாறி, 

கழகக்குடும்பத்தில்‌ இரண்டறக்‌ கலந்துவிட்ட அவன்‌, 

தன்‌ சொந்த ஊரான நெல்லியடியில்‌, 

பெரிய அளவில்‌ ஒரு கம்பன்‌ விழாவினை எடுத்தான்‌. 

அறிஞர்கள்‌ அத்தனை பேரையும்‌ அழைத்துப்‌ போய்‌, 

வீடுகள்‌ எடுத்துத்‌ தங்க வைத்து, போதும்‌ போதுமென விருந்திட்டு, 
பெரியதோர்‌ தமிழ்ச்சங்கமத்தையே உருவாக்கினான்‌. 
இவ்விழாவில்‌, விருந்திடும்‌ முறைமை பற்றி, 

முந்து முக்கனியின்‌ எனும்‌ பாடலில்‌, 

கம்பன்‌ சொல்வதை விரிவாய்ப்‌ பேசினேன்‌. 

அடுத்தநாளே அங்கு வாழ்ந்த வர்த்தகர்‌ ஒருவர்‌, 

நான்‌ சொன்னது போலெல்லாம்‌ விருந்து சமைத்து, 
அனைவர்க்கும்‌ போட்டு ஆச்சரியப்படுத்தினார்‌. 

இவ்விழா 1994 மார்ச்‌ 4,5,6 ஆகிய திகதிகளில்‌, 

நெல்லியடியில்‌ நடைபெற்றது. 

தடங்கன்‌ புளியடி முருகன்‌ ஆலயத்தின்‌ அருகில்‌, 

பந்தல்‌ போட்டு தயாபரன்‌ இவ்விழாவை நடாத்தினான்‌. 
பட்டிமண்டபம்‌, சுழலும்‌ சொற்போர்‌, இன்று சந்திக்கும்‌ இவர்கள்‌, 
விவாத அரங்கு போன்ற பல நிகழ்ச்சிகளும்‌ இவ்விழாவில்‌ சிறப்பாக 
நடைபெற்றன. 


KX XX 
நெல்லியடி தயாடரன்‌ - மன்னவன்‌ கந்தப்பு 


நெல்லியடி தயாபரன்‌ ஓர்‌ இரும்புக்கடை முதலாளி. 
தந்தையின்‌ வியாபாரத்தை இவன்‌ கவனித்து வந்தான்‌. 
நெல்லியடிச்‌ சந்தியில்‌ இவனது கடை இருந்தது. 

பெரும்‌ கலை, இலக்கிய ஆர்வலன்‌. 

ஆரம்பகாலத்தில்‌ இவனது கோயிலான, 

தடங்கன்‌ புளியடி முருகமூர்த்தி ஆலயச்‌ சொற்பொழிவால்‌, 
இவனது தொடர்பு ஏற்பட்டது. 

உன்னைச்‌ சரணடைந்தேனீ 


அகில கலங்கைக்‌ கம்பன்‌ கழக வெளியீடு ON 


மன்னவன்‌ கந்தப்பு க.ரகுபரன்‌ 


~ 509 பசீ 


உன்னைச்‌ சரணடைந்தேன்‌ 


அ அகில இலங்கைக்‌ கம்பன்‌ கழக வெளியீடு 


பின்னர்‌ நல்லூர்க்‌ கம்பன்கோட்டத்தில்‌ 

இவன்‌ தொடர்பு புதுப்பிக்கப்பட்டது. 

ஒரு நல்லூர்த்‌ திருவிழாவின்போது, 

கோட்டத்தில்‌ வந்து என்னைச்‌ சந்தித்தான்‌. 

கட்டப்பட்டுக்‌ கொண்டிருந்த கோட்டத்திற்கு, 

தான்‌ ஏதாவது செய்யப்போகிறேன்‌ என்றான்‌. 

அவனது மெலிய கிராமத்தனமான தோற்றம்‌ கண்டு, 

இவன்‌ என்ன செய்யப்போகிறான்‌? என்று அலட்சியப்படுத்தினேன்‌. 
பின்னர்‌ தான்‌, அவனது உண்மை ஆர்வமும்‌, 

எங்கள்‌ மீதான அன்பும்‌ தெரியவந்தது. நாணிப்போனேன்‌. 
கழகத்திற்குத்‌ தேவையானவற்றைத்‌ 

தானாக நினைந்து வாங்கி வருவான்‌. 

இவனது ஆலயத்தில்‌ நான்‌ செய்த கந்தரனுபூதி தொடர்விரிவுரை, 
அந்நாளில்‌ மிகப்‌ பிரபலமாயிற்று. 

அந்நிகழ்ச்சியைப்‌ பிரபலமாக்க, 

தன்னால்‌ முடிந்த அனைத்தையும்‌ தயாபரன்‌ செய்தான்‌. 

அவன்‌ எங்கள்‌ மேல்‌ உயிரையே வைத்திருந்தான்‌. 

குறிப்பாக என்‌ மேல்‌ கொண்டிருந்த அன்பிற்கு ஓர்‌ அளவேயில்லை. 
வடமராட்சிப்‌ பகுதியில்‌ நாம்‌ கலந்து கொள்ளும்‌, 

கோயில்‌ பிரசங்கம்‌, பட்டிமண்டபம்‌ ஆகிய, 

அனைத்து நிகழ்ச்சிக்கும்‌ 

எங்கள்‌ பிரதிநிதியாய்ச்‌ செயல்பட்டான்‌. 

அந்தப்‌ பக்கம்‌ நாங்கள்‌ எதற்காகப்‌ போனாலும்‌, 

இவன்‌ வீட்டில்‌ எமக்காக விருந்து காத்திருக்கும்‌. 
எள்ளுருண்டை, பருத்தித்துறை வடை, அப்பம்‌, தோசை என, 
குவியல்‌ குவியலாக உணவுகளை வாங்கிக்‌ கார்‌ நிறைய ஏற்றுவான்‌. 
பின்னர்‌ எங்களது தொடர்பால்‌, 

தானும்‌ நெல்லியடியில்‌ 

ஒரு கம்பன்கழகத்தை ஆரம்பித்தான்‌. 

இக்கழகத்திற்குத்‌ தலைவராக 

கவிஞர்‌ மன்னவன்‌ கந்தப்புவை நியமித்தான்‌. 

மன்னவன்‌ கந்தப்பு அவர்களும்‌ பழகுவதற்கு மிக இனிய மனிதர்‌. 

அகில இலங்கைக்‌ கம்பன்‌ கழக வெளியீடு 


அவரும்‌ எங்களை உறவாய்ப்‌ போற்றினார்‌. 

தயாபரனுக்குச்‌ சமமாக 

ஒரு இளைஞனைப்‌ போல்‌ செயல்படுவார்‌. 
வடமராட்சியிலிருந்து யாழ்ப்பாணத்திற்கு சைக்கிளில்‌ வருவார்‌. 
அப்போது அவருக்கு வயது எழுபதுக்கு மேல்‌, 
சிலேடையாய்ப்‌ பேசுவதில்‌ மன்னர்‌, 

கந்த முருகேசனாரின்‌ மாணவன்‌. 

சமூகத்தோடு ஒன்றி வாழ்ந்த மனிதர்‌. 

தயாபரனதும்‌ மன்னவனதும்‌ நட்பு ரசிக்கத்தக்கது. 

அந்த முதியவர்‌ இவனை சைக்கிளில்‌ ஏற்றி, 
கம்பனுக்காக எல்லா இடமும்‌ கூட்டித்திரிவார்‌. 
வடமராட்சியில்‌ எங்கு எங்களை நிகழ்ச்சிக்கழைத்தாலும்‌, 
இவர்களைக்‌ கேட்டுத்தான்‌ சம்மதம்‌ சொல்வோம்‌. 

அங்கு நடக்கும்‌ எந்த நிகழ்ச்சியிலும்‌, 

உறவாய்‌, உரிமையாய்‌ முன்‌ வரிசையிலிருந்து, 

இவர்கள்‌ சரி, பிழை சொல்லி ரசித்து மகிழ்வார்கள்‌. 
எங்களை யார்‌ என்ன சொன்னாலும்‌ 

விட்டுக்கொடுக்க மாட்டார்கள்‌. 

கழகத்திற்கோ, எனக்கோ செலவு செய்ய, 

தயாபரன்‌ என்றும்‌ பின்‌ நிற்க மாட்டான்‌. 

வேட்டி உடுப்பதே வழக்கமாக இருந்த இவனுக்கு, 
“ரவுசர்‌” போடப்பழக்கி மகிழ்ந்தோம்‌. 

இவனின்‌ திருமணத்தின்‌ போது 

அன்னை தங்கம்மா அப்பாக்குட்டியையும்‌, 

நாதஸ்வர, தவில்‌ வித்துவான்கள்‌ பலரையும்‌, 

வான்‌ பிடித்து அழைத்துச்‌ சென்று சிறப்பித்தோம்‌. 
மகிழ்ந்து போனான்‌. 

இவனுக்கு முதல்‌ குழந்தை பிறந்திருந்த நேரம்‌, 

ஒரு நாள்‌ இரவு பதினொரு மணியளவில்‌, 

நிகழ்ச்சிக்காக இவன்‌ வீடு சென்றிருந்தோம்‌. 

இவன்‌ குழந்தை உள்ளே வீரிட்டு அழுது கொண்டிருந்தான்‌. 
மணிமாறன்‌, பிரசாந்தன்‌ எல்லோரும்‌ உடன்‌ வந்திருந்தார்கள்‌. 

பிள்ளை அழுவதை வைத்து, 

பொழுது போக்கிற்காக ஒரு கவிதை பாடச்சொன்னேன்‌. 
இளைஞர்கள்‌ ஆளுக்கொரு வரியாகப்‌ பாடினார்கள்‌. 

இது தான்‌ அக்‌ கவிதை, 

சின்னத்‌ தயாபரன்‌ சீறி அழுகின்றான்‌ 

என்னத்தை வேண்டுமென இங்கே - கன்னத்தை 

தந்‌ைத கடித்ததனை தாயார்‌ கடித்ததென 

சிந்தை நொந்தானோ சினந்து 

இவ்விருவர்‌ முயற்சியாலும்‌ 

வடமராட்சிக்‌ கம்பன்கழகம்‌ மிகப்பலம்‌ பெற்றது. 

தயாபரனின்‌ தந்தையார்‌ நோய்‌ வாய்ப்பட்டு, 

யாழ்‌. வைத்தியசாலையில்‌ அனுமதிக்கப்பட்டிருந்த காலத்தில்‌, 
அவனது தாயார்‌ 

எங்கள்‌ குமாரதாஸின்‌ வீட்டிலிருந்துதான்‌ அவரைப்‌ பராமரித்தார்‌. 
அந்தளவுக்குக்‌ குடும்ப உறவாய்‌ அவன்‌ உறவு ஆகியிருந்தது. 
1995 இல்‌ நாம்‌ சாவகச்சேரிக்கு 

இடம்பெயர்ந்தபோது, 

வடமராட்சிக்குத்‌ தான்‌ நாம்‌ வருவோம்‌ என எதிர்பார்த்து, 
எங்களுக்காக நெல்லியடியில்‌ ஒரு வீட்டை ஒழுங்கு செய்து, 
தயாபரனும்‌, மன்னவனும்‌ காத்திருந்தார்கள்‌. 

நாம்‌ சாவகச்சேரியிலேயே தங்கிவிட்டபடியால்‌, 

பின்னர்‌ அந்த வீட்டில்‌ 

திருநந்தகுமார்‌ குடும்பம்‌ சென்று தங்கியது. 

கம்பன்‌ கழகத்தை இளைஞர்களிடம்‌ பொறுப்புக்‌ கொடுப்பதென, 
முடிவு செய்து 1995 இல்‌, 

புதிய இளைஞர்‌ குழாம்‌ ஒன்றை 

நாம்‌ இணைத்துக்‌ கொண்ட போது, 

தயாபரன்‌ அதை ஏற்றுக்கொள்ளாமல்‌ எமக்கு ஒரு கடிதம்‌ எழுதினான்‌. 
அக்‌ கடிதம்‌ எங்களது முதல்‌ கம்பன்‌ மலரில்‌ பதிவாகியுள்ளது. 
அவனது தீர்க்கதரிசனமான அக்கடிதத்தில்‌, 

ஒரு பகுதி இன்று வரை நிஜமாகத்தான்‌ இருக்கிறது. 
தயாபரன்‌, மன்னவன்‌ ஆகியோரைப்‌ பொறுத்தளவில்‌, 

ஜெயராஜ்தான்‌ கம்பன்‌ கழகம்‌. 

நான்‌ இல்லாத கம்பன்கழகத்தை 

அவர்களால்‌ ஏற்க முடியவில்லை. 

அதனால்‌ பின்நாளில்‌ நாங்கள்‌ இடம்பெயர்ந்த பிறகு, 
கம்பன்கழகத்தின்‌ மீதான இவர்களது விசுவாசம்‌ 
ஏனோ குறைவுற்றது. 

அக்காலத்தில்‌ கழக இளைஞர்கள்‌ முன்னெடுத்த 
நிகழ்ச்சிகளுக்கு உதவ, 

தயாபரன்‌ மறுத்தான்‌. 

அதனால்‌ கழக இளைஞர்களின்‌ வெறுப்பைச்‌ சம்பாதித்தான்‌. 
நாங்கள்‌ கொழும்பு வந்த பிறகு, 

பேராசிரியர்‌ சண்முகதாஸ்‌ அவர்களுடைய 
மணிவிழாவைக்‌ கொண்டாடவென, 

இவ்விருவராலும்‌ 

பேராசிரியர்‌ சண்முகதாஸ்‌ மணிவிழா -வடமராட்சிக்குழு 
எனும்‌ பெயரில்‌ ஓர்‌ அமைப்பு உருவாக்கப்பட்டது. 
வழக்கமாக வடமராட்சிக்‌ கம்பன்‌ கழகம்‌ எனும்‌ பெயரையே, 
பாவித்து வந்த இவர்கள்‌, 

பின்நாளில்‌ மேல்‌ மணிவிழாக்குழுவின்‌ பெயரையே, 
தமது விளம்பரங்களிலும்‌ பயன்படுத்த ஆரம்பித்தனர்‌. 
யாழ்ப்பாணத்தில்‌ இனி கம்பன்‌ கழகம்‌ இயங்காது என, 
முடிவு செய்தனர்‌ போலும்‌. 

இவர்களது இச்சந்தர்ப்பவாத நடவடிக்கையால்‌, 
நானும்‌ மிக மனம்‌ நொந்தேன்‌. 

பின்னர்‌, சூழ்நிலைகள்‌ ஓரளவு சரியாகி, 

திரும்ப நான்‌ யாழ்ப்பாணம்‌ செல்லத்‌ தொடங்கியதும்‌, 
தயாபரனது தொடர்பு மீண்டும்‌ துளிர்த்தது. 

அதுபற்றி பின்‌ சொல்கிறேன்‌. 

கழகக்‌ குடும்பத்தில்‌ இணைந்தவர்கள்‌ யாரானாலும்‌, 
அவர்கள்‌ பகைத்து 

நிரந்தரமாய்‌ எம்மை விட்டுப்‌ பிரிந்துபோவதில்லை. 
இடையிடையே மன முறிவுகள்‌ ஏற்பட்டாலும்‌, 


உன்னைச்‌ சரணடைந்தேன்‌ 


அ அகில இலங்கைக்‌ கம்பன்‌ கழக வெளியீடு 


உள்ளிருக்கும்‌ உண்மை அன்பால்‌, 

நாம்‌ மறுபடியும்‌ ஒன்றுபட்டு விடுவோம்‌. 

தயாபரனுடனான தொடர்பில்‌, 

கழகத்தார்க்கு சில மனக்கசப்புக்கள்‌ ஏற்பட்ட போதும்‌, 

அவன்‌ எம்மேல்‌ வைத்த அன்பிலோ, 

நாம்‌ அவன்மேல்‌ வைத்த அன்பிலோ துளியளவேனும்‌ 

மாற்றம்‌ ஏற்படவில்லை. 

இன்றுவரை எங்களுடனான இவனது அன்பு விரிந்து தொடர்கிறது. 
மன்னவன்‌ கந்தப்பு 2000ஆம்‌ ஆண்டளவில்‌ மறைந்தார்‌. 

ஊரெழுக்‌ கம்பன்கழகத்தின்‌ கம்பன்விழா 
(21.04.1994) 


ரகுபரனது முயற்சியால்‌ 1994 ஏப்ரல்‌ 21,22,23,24 ஆகிய திகதிகளில்‌, 
ஊரெழுவில்‌ ஒரு கம்பன்விழா நடைபெற்றது. 

ஊரெழுக்கம்பன்‌ கழகம்‌ நடாத்திய இரண்டாவது விழா இது. 

ஊரெழு ஸ்ரீ வீரகத்தி விநாயகர்‌ ஆலய வீதியில்‌ தனியரங்கமைத்து, 
இவ்விழாவை நடாத்தினார்கள்‌. 

ரகுபரனுக்கென அங்கு பெரியதோர்‌ இளைஞர்‌ கூட்டம்‌ இருந்தது. 
அவர்களில்‌ பலர்‌ பின்னாட்களில்‌, 

எங்கள்‌ கம்பன்‌ விழாக்களிலும்‌ முழுமையாய்‌ நின்று உழைத்தனர்‌. 
இவ்விழாவிற்கு, ஊரில்‌ பெரிய வரவேற்பிருந்தது. 

கூட்டமும்‌ நிறைய வந்தது. 

இவ்விழாவில்‌ பட்டிமண்டபம்‌, கருத்தரங்கம்‌, 

சுழலும்‌ சொற்போர்‌, வழக்காடு மன்றம்‌, 

கவியரங்கம்‌, ஐயம்தெளியரங்கம்‌, 

மேன்முறையீட்டுப்‌ பட்டிமண்டபம்‌ போன்ற நிகழ்ச்சிகள்‌ நடைபெற்றன. 
அனைவரும்‌ ஊரெழுவிற்குச்‌ சென்று, 

நான்கு நாட்களும்‌ தங்கி விழாவை நடாத்தினோம்‌. 

அவ்வனுபவமும்‌ மறக்கமுடியாதது. 

உன்னைச்‌ சரணடைந்தேன்‌ 


a அகில கலங்கைக்‌ கம்பன்‌ கழக வெளியீடு 
அன்னை பூபதி தினத்தில்‌ கம்பன்‌ வீழா 


1993 பிற்பகுதியிலேயே இயக்கத்தாருடனான பிரச்சனைகள்‌, 
மெல்ல மெல்ல ஆரம்பித்துவிட்டன. 

1994 ஆம்‌ ஆண்டு கம்பன்விழாவின்‌ போது, 

இவர்களின்‌ முரண்பாட்டூுணர்வினை அறிந்து, 

அப்போது இயக்கத்தில்‌ முக்கியத்துவம்‌ பெற்றிருந்த, 

புதுவை அண்ணனிடம்‌ சென்று, 

கம்பன்‌ விழா நடத்த 

எங்கள்‌ தயக்கத்தைச்‌ சொல்லி அனுமதி கேட்டோம்‌. 

“யார்‌ சொன்னவன்‌ கம்பன்விழா நடத்தக்கூடாது என்று? 
நீங்கள்‌ வடிவா நடத்துங்கோ” என்று உசாராய்ச்‌ சொன்னார்‌. 
ஆனாலும்‌, “எமது விழாத்‌ திகதிகளைப்‌ போட்டு 

கடிதம்‌ எழுதிக்‌ கொடுத்து, 

மேலிடத்தில்‌ ஓர்‌ அனுமதிக்‌ கடிதம்‌ பெற்றுத்‌ தாருங்கள்‌” என , 
வலிந்து கேட்டோம்‌. 

சரி என்று சொல்லிவிட்டு சில நாட்கள்‌ இழுத்தடித்தார்‌. 

பிறகு நாங்கள்‌ நெருக்கடி கொடுக்க, 

“கடிதம்‌ தேவையில்லை, அவர்கள்‌ செய்யச்‌ சொல்லி விட்டார்கள்‌, 
நீங்கள்‌ விழாவை நடத்துங்கோ” என்றார்‌. 

நாம்‌ விழாவுக்காய்‌ அமைத்த திகதிகளில்‌, 

அன்னை பூபதியின்‌ நினைவு நாள்‌ வருவதை, 

பின்னர்தான்‌ அறிந்தோம்‌. 

திரும்பவும்‌ புதுவை அண்ணனிடம்‌ ஓடினோம்‌. 

அவர்‌, “அது பற்றிக்‌ கவலைப்படவேண்டாம்‌, 

மேலிடத்தில்‌ பேசிவிட்டேன்‌, 

நீங்கள்‌ வைத்த திகதியில்‌ விழாவினை நடத்துங்கோ” என்றார்‌. 
ஆனால்‌, பின்னர்‌ அப்பிரச்சினை பூதாகரமாக்கப்பட்டது. 
தேசப்பற்றில்லாதவர்கள்‌, இயக்கத்தை மதியாதவர்கள்‌, 
இந்தியப்‌ புலனாய்வுத்துறை ஆட்கள்‌ என்றெல்லாம்‌, 
எம்மைப்பற்றி நிறையக்‌ கதைகள்‌ உலாவ விடப்பட்டன. 

1994 கம்பன்‌ விழா 


உன்னைச்‌ சரணடைந்தேன்‌ 


அ அகில இலங்கைக்‌ கம்பன்‌ கழக வெளியீடு 


இந்த “ரென்சனு'க்கிடையிற்தான்‌ நடந்து முடிந்தது. 
ஆயிரக்கணக்கானவர்‌ கூடிய சபை, 

நல்லூர்‌ வீதியில்‌ இடப்பட்ட ஓலைப்பந்தல்‌, 
எந்தநேரத்தில்‌ எந்த அசம்பாவிதம்‌ நடந்து விடுமோ? 
என நடுங்கி நடுங்கித்தான்‌ விழாவை நடத்தினோம்‌. 

பதின்மூன்றாவது கம்பன்வீழா 
(20.07.1994) 


இக்கம்பன்விழாவும்‌ 

யாழ்‌. நல்லூர்வீதியில்‌ சொக்கட்டான்‌ பந்தலிட்டு, 

1994 ஜீலை 20,21,22,23,24 ஆகிய திகதிகளில்‌ நடாத்தப்பட்டது. 
இவ்விழாவில்‌ யாழ்‌. பல்கலைக்கழகத்தின்‌, 

மறைந்த துணைவேந்தர்‌ துரைராஜாவுக்கு, 

“மகரயாழ்‌ விருது” வழங்கப்பட்டது. 

அதுவரை இவ்விருதுக்கு வழங்கப்பட்டு வந்த, 
இருபத்தையாயிரம்‌ ரூபா பணத்தொகையை, 
இவ்விழாவிலிருந்து 

ஒரு இலட்சம்‌ ரூபாவாக அதிகரித்து வழங்கினோம்‌. 

அப்போது யாழில்‌ பணப்புழக்கம்‌ குறைவாயிருந்தபோதும்‌, 
கம்பன்‌ கழக முயற்சிகளுக்கு மக்கள்‌ விரும்பி ஆதரவளித்தனர்‌. 
ஒரு லட்சம்‌ ரூபா என்பது அப்போது பெரிய தொகை. 
ஆனாலும்‌ கழகச்செயற்பாடுகள்‌ மற்றவர்கள்‌ வியக்கும்‌ வண்ணம்‌, 
பிரமாண்டமாய்‌ அமையவேண்டும்‌ எனும்‌ விருப்பால்‌, 

துணிந்து மேற்படி தொகையை வழங்கத்தொடங்கினோம்‌. 
மறைந்த துணைவேந்தரின்‌ படத்தை ஊர்வலமாக எடுத்துவந்து, 
சிம்மாசனத்தில்‌ வைத்தபின்பு, 

அவர்‌ பிள்ளைகளின்‌ கையில்‌ விருதையும்‌, 

பணமுடிச்சையும்‌ வழங்கினோம்‌. 

இவ்விழாவில்‌ அருட்கவி. சி. விநாசித்தம்பி, 

மு. ஞானப்பிரகாசம்‌, நம. சிவப்பிரகாசம்‌, 

உலீனைச்‌ சரண 


அகில இலங்கைக்‌ கம்பன்‌ கழக வெளியீடு 


பதிலீமுலிறாவது கமீபலீவிழா (20.07.1994) 

உன்னைச்‌ சரணடைந்தேன்‌ 


்‌. அகில இலங்கைக்‌ கம்பன்‌ கழக வெளியீடு 


கவிஞர்‌ வே. ஐயாத்துரை, தமிழ்‌ வைத்தியர்‌ ௧. இராமசாமி, 
எழுத்தாளர்‌ வரதர்‌ ஆகியோர்‌ கழகத்தால்‌ கெளரவிக்கப்பட்டனர்‌. 
நல்லையாதீன முதல்வர்‌, 

கத்தோலிக்க ஆண்டகை வணபிதா செளந்தரநாயகம்‌, 
தென்‌இந்தியத்‌ திருச்சபைப்‌ பேராயர்‌ 

வண. எஸ்‌. ஜெபநேசன்‌, 

செஞ்சிலுவைச்‌ சங்க பிறநாட்டுப்‌ பெண்‌ பிரதிநிதி, 

யாழ்‌. பல்கலைக்கழகத்‌ துணைவேந்தர்‌ குணரட்ணம்‌ ஆகியோர்‌, 
இவ்விழாவில்‌ கலந்து சிறப்பித்தனர்‌. 

எமது மகர யாழ்‌ விருதினை, 

யாழ்ப்பாணத்தின்‌ நோபல்‌ பரிசு என துணைவேந்தர்‌ பாராட்டினார்‌. 
விழாவினை சரவணபவனும்‌, அவரது துணைவியாரும்‌, 
விளக்கேற்றி ஆரம்பித்து வைத்தனர்‌. 


x XxX 
கவிஞர்‌ முருகையனும்‌ பகைத்தார்‌ 


இவ்விழாவில்‌ நடந்த கவியரங்கை, 

புதுமையாய்‌ அமைக்கவேண்டும்‌ என்பதற்காக, 

பேட்டிக்‌ கவியரங்கம்‌ என்ற புதிய நிகழ்ச்சியை அறிமுகம்‌ செய்தோம்‌. 
“கம்பன்‌ அரங்கில்‌ கவிபாடும்‌ உரிமையினை, 

எங்களுக்குத்‌ தாரும்‌ இனி” என்று தலைப்பிட்டு, 

கழகமேடையில்‌ கவிதை பாட விரும்பும்‌ புதிய கவிஞர்களை, 
பழைய கவிஞர்கள்‌ தேர்வுக்காய்‌ பேட்டி காண்பதாக, 
இக்கவியரங்கை வடிவமைத்தோம்‌. 

தேர்வு செய்பவர்களில்‌ ஒருவராய்‌ இருந்த கவிஞர்‌ முருகையன்‌, 
அன்றைய காலை நிகழ்ச்சி முடிந்ததும்‌, 

எங்களது கம்பன்‌ கோட்டத்தில்‌ வைத்து, 

கவியரங்கில்‌ கலந்துகொள்ள இருந்த இளைய கவிஞர்களை அழைத்து, 
இக்கவியரங்கில்‌ நாடகபாணி வேண்டும்‌ எனக்கூறி, 

கவிஞர்கள்‌ மேடைக்கு வரும்போது, 

“பழைய கவிஞர்கள்‌ ஒழிக!” எனக்‌ கோஷமிட்டு, 

உன்னைச்‌ சரணடைந்தேன்‌ 


a அகில கலங்கைக்‌ கம்பன்‌ கழக வெளியீடு 


பதாகைகளுடன்‌ வரவேண்டும்‌ எனச்சொல்லியிருக்கிறார்‌. 
ஓய்வெடுத்துக்‌ கொண்டிருந்த என்னிடம்‌, 

இச்செய்தியை த. ஜெயசீலன்‌ ஓடி வந்து சொல்ல, 

மூத்தவர்களை அவமதிக்கும்‌ செயலாய்‌ அது அமையும்‌ எனக்கருதி, 
அதனைச்‌ செய்ய நான்‌ அனுமதிக்கவில்லை. 

அதனால்‌ முருகையன்‌ என்னோடு கடுமையாய்‌ முரண்பட்டார்‌. 
சென்ற ஆண்டுப்‌ பிரச்சினையால்‌ 

சோ.ப. இவ்வாண்டு விழாவில்‌ கலந்து கொள்ளவில்லை. 

புலிகள்‌ எம்மோடு முரண்பட்டிருந்த காலம்‌ அது என்பதால்‌, 
பலரும்‌ எங்களோடு தம்‌ பகையைக்‌ காட்டத்‌ தொடங்கியிருந்தனர்‌. 
புலிகளோடு பகைத்திருந்த அவ்வேளையில்‌, 

தன்‌ எண்ணத்திற்கு நான்‌ பணிவேன்‌ என முருகையன்‌ கருதினார்‌. 
அவர்‌ கருத்தை நிராகரித்தேன்‌. 

அதனால்‌ எங்களோடு பகைத்து அதன்‌ பின்‌ நடந்த, 

எங்கள்‌ கழக விழாக்களை அவரும்‌ பகிஷ்கரித்தார்‌. 

வித்துவான்‌ ஆறுமுகத்திற்குப்‌ பின்னால்‌, 

எங்கள்‌ கவியரங்கங்களுக்குத்‌ தலைமை தாங்கி, 

அவற்றை உயிர்ப்பித்தவர்‌ முருகையன்‌ தான்‌ என்பதையும்‌, 
நன்றியோடு இவ்விடத்திற்‌ பதிவு செய்கிறேன்‌. 

மொத்தத்தில்‌ பல பிரச்சினைகளுக்கு வித்திட்டு, 

இவ்விழா சிறப்புற நடந்து முடிந்தது. 


வினைச்‌ சர 
அகில இலங்கைக்‌ கம்பன்‌ கழக வெளியீட இ 


~ 520 பசீ 


கம்பனுக்கு எதிர்ப்பு 


புலிகளின்‌ புதிய வியூகம்‌ 


மக்கள்‌ மத்தியில்‌ எங்களுக்கிருந்த 


மதிப்பினை விரும்பாத புலிகள்‌. 

காரணமின்றி எங்களை நேராய்ப்‌ பகைக்கவும்‌ 
விரும்பவில்லை. 

ஆகவே, புதியதோர்‌ வியூகம்‌ அமைக்க 
நினைந்த அவர்கள்‌, 

; முந்தைய திராவிடர்‌ கழகக்‌ 
கொள்கையை உள்வாங்கி, 
கம்பராமாயணத்திற்கு எதிர்ப்பு 
எனும்‌ வகையில்‌, 

எமக்கு மறைமுக நெருக்கடி 
கொடுக்கத்‌ தொடங்கினர்‌. 
கழக விழாக்களில்‌ 
தொடர்ந்து கலந்து 

| கொண்ட, 

புலிகள்‌ இயக்க 

Nx முக்கியஸ்தர்களின்‌ 
நஜ வருகை மெல்ல 
ப. மெல்ல நின்றது. 


ட 591 ட்டம்‌ 


உன்னைச்‌ சரணடைந்தேன்‌ 


£. அகில இலங்கைக்‌ கம்பன்‌ கழக வெளியீடு 


கம்பன்‌ விழாவின்‌ போது, 

எங்கள்‌ விழா மேடைக்கு அருகில்‌ வசித்து வந்த புதுவை அண்ணன்‌, 
எங்களைக்‌ காண வேண்டி வந்துவிடுமோ எனும்‌ தர்ம சங்கடத்தில்‌, 
விழா நாட்களில்‌ வீட்டிற்கு வருவதைக்கூடத்‌ தவிர்த்தார்‌. 

விழா நடக்கும்‌ இடங்களில்‌ இயக்க உறுப்பினர்‌ ஒருவரைக்‌ கூட, 
காணமுடியாமற்‌ போயிற்று. 

அக்காலத்தில்‌ யாழில்‌ யார்‌ என்ன விழா நடத்தினாலும்‌, 

முதல்‌ நாள்‌ முதல்‌ நிகழ்வாக, 

மறைந்த போராளிகளுக்கு அஞ்சலி செலுத்துவது, 

எழுதப்படாத சட்டமாய்‌ இருந்தது. 

மங்கலமான ஒரு நிகழ்ச்சியில்‌, 

எடுத்தாற்போல்‌ இறந்தோர்க்கு அஞ்சலி செலுத்துவது, 
அமங்கலமாய்ப்‌ பட்டதால்‌ நாம்‌ அதனைச்‌ செய்யவில்லை. 
அக்காலத்தில்‌ எமது அச்செயலும்‌ 

தேசப்பற்றின்மையாய்‌ விமர்சிக்கப்பட்டது. 


KX XX 
இலங்கேஸ்வரன்‌ நீறைவு வீழாவீல்‌ நான்‌ 


இக்‌ காலத்தில்‌ புலிகள்‌ நடத்திய நிதர்சனம்‌ வானொலியில்‌, 
இலங்கேஸ்வரன்‌ எனும்‌ நாடகத்தை, புலிகள்‌ ஒலிபரப்பத்‌ 
தொடங்கியிருந்தார்கள்‌. 

எங்கள்‌ விழாவில்‌ பேசிய பொன்‌. கணேசமூர்த்திதான்‌ 

அந்நாடகத்தை எழுதி இயற்றினார்‌. 

இராமனை வில்லனாகவும்‌, இராவணனைக்‌ கதாநாயகனாகவும்‌, 
காட்டும்‌ நாடகம்‌ அது. 

கம்பன்‌ கழகத்திற்கு எதிராகவே இந்‌ நாடகம்‌ போடப்படுவதாய்‌, 

பலரும்‌ கருதினர்‌. 

பலகாலம்‌ நடந்த அந்த நாடகம்‌ முடிந்த போது, 

அந்‌ நாடக்‌ கலைஞர்களைப்‌ பாராட்டவென, 

இளங்கலைஞர்‌ மன்ற மண்டபத்தில்‌ புலிகள்‌ ஒரு விழாவினை எடுத்தனர்‌. 
என்னைச்‌ சீண்ட நினைத்தோ என்னவோ? 

உலீனைச்‌ சரணடைந்தேன்‌ 


அகில இலங்கைக்‌ கம்பன்‌ கழக வெளியீடு ON 


நீண்ட நாட்களின்‌ பின்‌ அவ்விழாவில்‌ பேச, என்னையும்‌ அழைத்தனர்‌. 
கழகத்திற்கும்‌, இயக்கத்திற்கும்‌ நடந்து கொண்டிருந்த, 

இராமாயண முரண்பாடு பற்றி அறிந்திருந்ததால்‌, 

என்ன நடக்கப்போகிறது என்று அறியவென, 

விழாவிற்குப்‌ பெரும்‌ கூட்டம்‌. 

ஈரோஸ்‌ பாலகுமார்‌, பொட்டம்மான்‌ போன்ற, 

இயக்க முக்கியஸ்தர்கள்‌ பலர்‌ அவ்விழாவில்‌ கலந்து கொண்டனர்‌. 
மேடையில்‌ நான்‌ இருந்ததால்‌, 

கம்பனையும்‌, இராமாயணத்தையும்‌ அவர்கள்‌ தயங்கித்‌ தயங்கித்‌ திட்டினர்‌. 
“ஆரியரைப்போற்றிய கம்பனை மதிக்கலாமா? ” என்பதாய்‌, 

என்னை நோக்கிப்‌ பல கேள்விகளை எழுப்பினர்‌. 

நான்‌ பேச எழுந்த பொழுது என்ன சொல்லப்போகிறேனோ என, 

சபை அச்சத்தால்‌ உறைந்து கடந்தது. 

அன்று நான்‌ பேசிய பேச்சு, பலரையும்‌ கவர்ந்தது. 

வாட்டிய பாணா, புரியாணியா சிறந்த உணவு? 

எனக்‌ கேள்வியை எழுப்பி, 

எனது பேச்சைத்‌ தொடங்கினேன்‌. 

காய்ச்சல்காரனுக்கு வாட்டிய பாண்தான்‌ சிறந்த உணவு, 
ஆரோக்கியமானவனுக்கு புரியாணிதான்‌ சிறந்த உணவு, 

காய்ச்சல்‌ காலத்தில்‌ பாண்‌ உண்ணவேண்டும்‌ என்பதற்காக, 

புரியாணி உதவாது என்று சொல்லாதீர்கள்‌. 

ஏனென்றால்‌ காய்ச்சல்‌ மாறிய பிறகு அவனுக்கும்‌ அவ்வுணவு தேவைப்படும்‌. 
அதுபோல உங்களது போர்க காலத்‌ தேவைக்காக, கம்பனை 
நிராகரிக்காதீர்கள்‌. 

எங்களுக்கென ஒரு தேசம்‌ வந்துவிட்டால்‌, 

கம்பனை நீக்கித்‌ தமிழ்‌ வளர்க்க முடியாது என அடித்துச்சொன்னேன்‌. 
அச்சப்பட்டுக்கிடந்த சபை ஆர்ப்பரித்து மகிழ்ந்தது. 

ஆரியப்‌ பகை தமிழ்நாட்டிற்குரியது, 

எங்களுக்குரியதன்று எனச்‌ சொன்ன நான்‌, 

முன்‌ வரிசையில்‌ உட்கார்ந்திருந்த புலிகளின்‌ முழு ஆதரவாளரான, 
வீரமணி ஐயரைச்‌ சுட்டிக்காட்டி, 

ஆரியர்‌ என்பதற்காக இவரை நீங்கள்‌ விலத்த முடியுமா? என்று, 


~ 593 பசீ 


உன்னைச்‌ சரணடைந்தேன்‌ 


அ அகில இலங்கைக்‌ கம்பன்‌ கழக வெளியீடு 


கிண்டலாய்க்கேட்டேன்‌. 

அவர்கள்‌ சங்கடப்பட்டுப்‌ போயினர்‌. 

நிறைவாய்‌, புதுவை பேசுவதாய்‌ இருந்தது. 

என்னைக்‌ கடுமையாய்‌ அவர்‌ தாக்கப்போகிறார்‌ என நினைத்திருந்தேன்‌. 
ஆனால்‌, அன்றைக்கு புதுவை அண்ணன்‌, 

அவ்வெண்ணத்திற்கு நேரெதிராய்‌ என்னை ஆதரித்துப்‌ பேசினார்‌. 
அன்றைய அவர்களது விழா, 

கம்பனுக்கும்‌, எனக்கும்‌ பெருமை சேர்ப்பதாயே முடிந்து போயிற்று. 


KX XX 
தேவர்‌ அண்ணை 


தேவர்‌ அண்ணை, 

இவரும்‌ புலிகளின்‌ கலைப்‌ பண்பாட்டுக்‌ கழகத்தில்‌ முக்கிய பங்கு 
வகித்தவர்‌. 

சற்று வயதானவர்‌ கடும்‌ போக்காளர்‌, 

கம்பனை எதிர்த்ததில்‌ முதன்மை வகித்தவர்‌. 

இலங்கேஸ்வரன்‌ நாடகம்‌ அரங்கேறியது இவர்‌ பொறுப்புத்தான்‌. 
அப்போது ஆலயத்‌ திருப்பணிகளைக்‌ கண்டித்து பலரதும்‌ கசப்பைச்‌ 
சம்பாதித்தார்‌. 

கம்பனை எதிர்த்தாலும்‌ என்னை நேசித்தவர்‌. 

பிற்காலத்தில்‌ இவரும்‌ இயக்கத்தை விட்டு விலகினார்‌. 

சில காலம்‌ கொழும்பில்‌ வந்து தங்கியிருந்தார்‌. 

அப்போது நிறைய நாடக முயற்சிகள்‌ செய்தார்‌. 

அரசு சார்‌ நாடக நிகழ்ச்சிகளிலும்‌ பங்கேற்றார்‌. 

கொழும்பில்‌ நடந்த எங்கள்‌ கம்பன்‌ விழாக்களுக்குத்‌ தவறாமல்‌ வருவார்‌. 
சிறு நிதியுதவியும்‌ செய்வார்‌. 

வீட்டிற்கு வந்து மனம்‌ திறந்து பழையவற்றையெல்லாம்‌ பேசுவார்‌. 
இன்று இந்தியாவில்‌ இருப்பதாய்க்‌ கேள்வி. 


xX XxX 

உன்னைச்‌ சரணடைந்தேன்‌ 


அகில கலங்கைக்‌ கம்பன்‌ கழக வெளியீடு 
இரு நேரப்‌ பாடசாலைப்‌ பீரச்சினை 


இது போன்ற மற்றொரு சம்பவமும்‌ நிகழ்ந்தது. 

யாழில்‌ கல்விப்‌ பொறுப்பு முழுவதினையும்‌, 

தமது கட்டுப்பாட்டுக்குள்‌ இயக்கம்‌ கொண்டு வந்திருந்தது. 
கல்விப்‌ பொறுப்பாளராய்‌, பேபி சுப்ரமணியம்‌ அவர்கள்‌ இருந்தார்‌. 
கல்வித்‌ துறையின்‌ உயர்மட்ட அதிகாரிகளில்‌ இருந்து, 

கீழ்‌ மட்டத்‌ தொழிலாளிகள்‌ வரை, 

இவர்களால்‌ கட்டுப்படுத்தப்பட்டி ௬ந்தனர்‌. 

பல்கலைக்கழகத்தார்‌, சில பெரும்‌ கல்லூரி அதிபர்கள்‌, 

கல்வித்‌ திணைக்கள உயர்‌ அதிகாரிகள்‌ எனப்‌ பலரும்‌, 
அஞ்சியும்‌, ஆதரவு வேண்டியும்‌, 

புலிகள்‌ காலால்‌ இட்ட கட்டளைகளைத்‌ 

தலையால்‌ ஏற்றுச்‌ செய்து வந்தனர்‌. 

சொக்கன்‌ போன்ற மூத்த மரபறிஞர்கள்‌ சிலரும்‌ 

இவ்வரிசையிற்‌ சேர்ந்திருந்தனர்‌. 

எனக்குத்‌ தெரிந்தவரை 

இயக்கத்திற்கோ, இனத்திற்கோ துரோகம்‌ செய்ய நினையாது, 
அதே நேரம்‌ சுயமிழந்து புலிகளுக்கு முழுமையாய்‌ ஆட்படவும்‌ செய்யாது, 
அக்காலத்தில்‌ இயங்கிய இலக்கிய அமைப்புக்களில்‌ நாமும்‌, 
எழுத்தாளர்களில்‌ செங்கையாழியானும்‌, 

ஆலயங்களில்‌ நல்லூர்‌ நிர்வாகமும்‌ மட்டுமே. 

சுயத்துடன்‌ இயங்கினோம்‌. 

எமது இச்சுயமான இயக்கத்தை புலிகள்‌ அதிகம்‌ ரசிக்கவில்லை. 
இந்‌ நிலையில்‌ யாழ்‌ பாடசாலைகளில்‌, 

இரண்டு நேர வகுப்புக்கள்‌ நடத்தப்படவேண்டும்‌ என, 

ஒருமுடிவு இயக்கத்தின்‌ பின்னணியில்‌ எடுக்கப்பட்டது. 
அதற்குப்‌ பரவலாய்‌ எதிர்ப்பு ஏற்பட்டது. 

விமானக்‌ குண்டுவீச்சும்‌, ஷெல்‌ வீச்சும்‌ இருந்த நேரத்தில்‌, 
பிள்ளைகளைப்‌ பள்ளிக்கு அனுப்பி எடுப்பதே 

பெரும்‌ பிரச்சனையாய்‌ இருந்ததால்‌, 

இரு நேரப்‌ பாடசாலை முறையைப்‌ பெற்றோரும்‌ விரும்பவில்லை. 


525 


உலீலைச்‌ சரணடைந்தேன்‌ 
அ அகில இலங்கைக்‌ கம்பன்‌ கழக வெளியீடு இ 


மக்கள்‌ உணர்வைப்‌ புரிந்து கொள்ளாமல்‌ இயக்கத்தின்‌ கல்விக்கழகத்தார்‌, 
தம்‌ கொள்கையை நிலை நிறுத்த நினைந்து, 

அந்நிலை நிறுத்தல்‌ ஜனநாயக ரீதியாக இருக்க வேண்டும்‌ என 
முடிவு செய்து, 

கல்வித்‌ திணைக்களத்தில்‌ ஒரு பொதுக்‌ கூட்டத்திற்கு ஓழுங்கு செய்தனர்‌. 
அப்போது பிரசாந்தன்‌, மணிமாறன்‌ ஆகியோர்‌, 

இந்துக்‌ கல்லூரியில்‌ ஏ.எல்‌. படித்துக்கொண்டி ருந்தனர்‌. 

பிரசாந்தன்‌ “சீனி௰ர்‌ பிறிபெக்டாய்‌” இருந்தான்‌. 

இயக்கத்தின்‌ இம்‌ முடிவு பற்றி, 

மாலை வேளைகளில்‌ கழகத்தில்‌ ஒன்று கூடியபோது நாம்‌ ஆராய்ந்தோம்‌. 
எமக்கும்‌ அம்முடிவில்‌ உடன்பாடு இருக்கவில்லை. 

எனவே, பிரசாந்தனை அக்‌ கூட்டத்தில்‌ பேசும்படியும்‌, 

அவர்கள்‌ முடிவைக்‌ கடுமையாய்‌ எதிர்க்கும்படியும்‌ கூறி, 
மணிமாறனை அவன்‌ செயற்பாடுகளை 

வெல்லச்செய்வதற்கான ஆயத்தங்களைச்‌ செய்யும்படியும்‌ 

சொல்லி அனுப்பினோம்‌. 

அடுத்த நாள்‌ கூட்டம்‌ கூடியபோது, 

இயக்க ஆதரவாளர்களாய்‌ இருந்த கல்வித்துறை சார்ந்த சிலர்‌, 

அம்‌ முடிவை ஆதரித்துப்‌ பேசி, கிட்டத்தட்ட, 

அதனை நிறைவேற்றும்‌ நிலைக்கு, சபையைக்‌ கொண்டு வந்தனர்‌. 
கல்விச்‌ செயற்பாடுகளில்‌ தாம்‌ நேரடியாகத்‌ தலையிடவில்லை 

எனக்‌ காட்டுவதற்காக, 

அக்‌ கூட்டத்தில்‌ இயக்கம்‌ நேரடியாய்த்‌ தலையிடவில்லை. 

இந்‌ நிலையில்‌ பிரசாந்தன்‌ எழுந்து பேசப்‌ போனான்‌. 

தர்க்கர்தியாக, இரு நேரப்‌ பாடசாலையால்‌ வரும்‌ இடைஞ்சல்களை, 
அவன்‌ தெளிவாக எடுத்துச்‌ சொல்லி, 

யாரும்‌ மறுப்புச்‌ சொல்ல முடியாத வகையில்‌, 

தன்‌ கருத்தை நிலை நிறுத்தினான்‌. 

அவன்‌ பேச்சுக்கான ஆதரவை மணிமாறன்‌ உருவாக்கினான்‌. 

சபை முழுவதும்‌ இவர்கள்‌ கருத்துக்கு ஆட்பட்டது. 

சபையின்‌ ஆர்ப்பரிப்பைக்‌ கண்டு, 

இயக்க முடிவை ஆதரிக்க வந்த 

ஒரு சில அறிஞர்களும்‌, அதிகாரிகளும்‌ கூட, 

கட்சி மாறி, பிரசாந்தனை ஆதரித்துப்‌ பேசத்‌ தொடங்கினர்‌. 
திருடனுக்குத்‌ தேள்‌ கொட்டிய நிலையில்‌ கல்விக்கழகத்தார்‌ 
சங்கடப்பட்டனர்‌. 

முடிவில்‌ பிரசாந்தன்‌ கொள்கை வெற்றி பெற்றது. 

தம்‌ கொள்கையை இந்துக்கல்லூரியும்‌, கம்பன்‌ கழகமும்‌ சேர்ந்தே 
மாற்றிவிட்டதாய்‌, 

அவர்கள்‌ கோபப்பட்டனர்‌ என்று பின்னர்‌ அறிந்தோம்‌. 

எம்‌ மேலான இயக்கத்தின்‌ பகைக்‌ காரணங்களுள்‌ இந்‌ நிகழ்வும்‌ 
ஒன்றாயிற்று. 

மாதாந்த சஞ்சிகை “அங்குசம்‌” 

-தடை செய்யப்பட்டது 

இக்‌ காலகட்டத்தில்‌, 

ஒரு மாதாந்த சஞ்சிகை தொடங்க வேண்டுமென நாம்‌ முடிவு செய்தோம்‌. 
சிவசங்கர்‌, பிரசாந்தன்‌, மணிமாறன்‌, ரகுபரனோடு நானும்‌, 

இணைந்து எடுத்த முடிவு இது. 

மற்றைய சஞ்சிகைகள்‌ போல்‌ இல்லாமல்‌, 

பொது மக்களுக்கு பயனுள்ளதாய்‌ அது அமைய வேண்டுமென 
நினைத்தோம்‌. 

சமூகக்‌ குறைபாடுகளைக்‌ களைவதற்கு, 

அச்சஞ்சிகை பயன்‌ படவேண்டும்‌ என முடிவுசெய்தோம்‌. 

சஞ்சிகைக்கு அங்குசம்‌ எனப்‌ பெயரிட்டோம்‌. 

மதயானையை அங்குசம்‌ அடக்குவது போல, 

சமூகத்தில்‌ மதம்‌ பிடித்தோரை, 

இந்த அங்குசம்‌ அடக்கவேண்டும்‌ என்பது எமது நோக்கம்‌. 

விடுதலை இயக்க விடயங்களில்‌ தலையிடாது, 
சமூகப்பிரச்சனைகளை மட்டும்‌ கையாள்வது எனத்‌ தீர்மானித்தோம்‌. 
அப்பொழுது பிரசங்கக்காரர்தாம்‌ 

சமூகத்தால்‌ பெரிதும்‌ அறியப்பட்டவராய்‌ இருந்தனர்‌. 

தொடர்‌ சொற்பொழிவின்‌ முடிவில்‌, 

கோயில்காரர்கள்‌ இஷ்டத்திற்கு, பேச்சாளர்களுக்கு, 
ஆளுக்கொரு பட்டம்‌ வழங்கினார்கள்‌, 

உபயகாரர்கள்‌, பேச்சாளர்களை “இவர்‌ எங்களின்‌ ஆள்‌”, 
“அவர்‌ அவர்களின்‌ ஆள்‌” எனக்‌ குழுக்களாய்ப்‌ பிரிந்து, 
கூத்துக்கள்‌ நடத்திக்கொண்டிருந்த நேரம்‌ அது. 

என்னையும்‌ உட்படுத்தி பேச்சாளர்களையும்‌, பேச்சு நிகழ்ச்சிகளையும்‌, 
கடுமையாய்‌ விமர்சித்து தாங்காது தம்‌ பட்டம்‌ எனும்‌ கட்டுரையை, 
எல்லோருமாய்ச்‌ சேர்ந்து எழுதினோம்‌. 

ஆசிரியர்‌ தலையங்கம்‌, கேள்வி பதில்‌, கார்டூன்‌ என, 

பல விடயங்களையும்‌ புதுமையாய்ச்‌ சேர்த்தோம்‌. 

பேராசிரியர்‌ துரைராஜா இறந்திருந்த நேரம்‌ அது. 

கொழும்பில்‌ அவர்‌ புற்றுநோயால்‌ இறந்திருந்தார்‌. 

அனுதாபம்‌ தெரிவிக்க நாம்‌ அவர்கள்‌ வீடு சென்றபோது, 
அவரின்‌ துணைவியார்‌ வைத்தியர்களின்‌ தவறாற்தான்‌, 
பேராசிரியர்‌ இறந்ததாய்ச்‌ சொல்ல, 

அந்த முழுவிபரத்தையும்‌ விரிவான கட்டூரையாக்கினோம்‌. 
மல்லிகை ஆசிரியர்‌ பற்றி, 

கடும்‌ விமர்சனத்துடன்‌ ஒரு கட்டுரை வரைந்தோம்‌. 
இவையெல்லாம்‌ அட்டைப்படத்தில்‌ பதிவு செய்யப்பட்டன. 
பின்‌ அட்டையில்‌ இரண்டூ கார்டூன்கள்‌ போட்டோம்‌. 
அப்போது, திருமறைக்‌ கலாமன்றத்தை நடாத்தி வந்த, 
அருட்சகோதரர்‌ மரியசேவியர்‌ அவர்கள்‌, 

சைவ சித்தாந்த வகுப்புக்களை நடத்தத்‌ தொடங்கியிருந்தார்‌. 
சைவசித்தாந்திகளுக்கு அது பிடிக்கவில்லை. 

சிறந்த கல்விமானான பண்டிதர்‌ ஏழாலை கந்தையா அவர்கள்‌, 
“சித்தாந்தத்தைப்‌ படிப்பவர்கள்‌ சிவசின்னம்‌ அணிவார்களா? ” என, 
பத்திரிகையில்‌ சவால்‌ விடுத்திருந்தார்‌. 

அதனை ஒரு “கார்டூன்‌” ஆக்கினோம்‌. 

அது போலவே மருத்துவப்பீடப்‌ பரீட்சை ஒன்றில்‌ மாணவர்கள்‌, 
கொப்பியடித்து அகப்பட்ட செய்தியும்‌ வந்திருந்தது. 

தடை செய்யப்பட்ட மாதாந்த சஞ்சிகை “அங்குசம்‌” 
அட்டைப்பட முன்‌ பக்கம்‌ 

கில இலங்கைக்‌ கம்பல்‌ கழக வெளியீடு இ 


தடை செய்யப்பட்ட மாதாந்த சஞ்சிகை “அங்குசம்‌” 
அட்டைப்பட பின்‌ பக்கம்‌ 


௩ 58௦ பச 


உன்னைச்‌ சரணடைந்தேன்‌ 


அகில கலங்கைக்‌ கம்பன்‌ கழக வெளியீடு 


அதனையும்‌ ஒரு “கார்டூன்‌” ஆக்கினோம்‌. 

யானை, பாகன்‌ என “கார்டூன்‌” வடிவில்‌ இரு உருவங்கள்‌ அமைத்து, 
ஒவ்வொரு ஆக்கம்‌ பற்றியும்‌ அவ்விருவரும்‌, 

நகைச்சுவையாய்‌ அபிப்பிராயம்‌ சொல்வது போல்‌ வடிவமைத்தோம்‌. 
பின்னர்‌ 2005 இன்‌ பின்‌ இப்பாணியை, 

ஆனந்த விகடன்‌ தனது சஞ்சிகையில்‌ அறிமுகம்‌ செய்தது. 
சஞ்சிகைக்கான அட்டைப்படத்தினை, 

கொழும்பில்‌ “யுனி ஆர்ட்ஸ்‌” அச்சகத்தில்‌ அடித்து எடுப்பித்தோம்‌. 
நாம்‌ சஞ்சிகை அடிக்கப்போகும்‌ செய்தியை 

புதுவை அண்ணைக்கும்‌ அறிவித்திருந்தோம்‌. 

அதற்கான அனுமதியை நாம்‌ கேட்க, 

புதுவை அனுமதித்துக்‌ கடிதம்‌ தந்தார்‌. 

எங்களுக்குத்‌ தெரிந்த ஒரு நண்பர்‌ 

இயக்கத்தின்‌ பத்திரிகை அலுவலகத்தில்‌, 

ஒரு பதிப்பகத்தை நடாத்தி வந்தார்‌. 

முழுப்பிரதியையும்‌ தயாரித்து அவரிடம்‌ நூலை அச்சடிக்கக்‌ கொடுத்தோம்‌. 
குறித்த திகதியில்‌ தருவதாய்ச்‌ சொன்ன அவர்‌ 

நாட்களைக்‌ கடத்திக்‌ கொண்டே போனார்‌. 

ஆத்திரப்பட்டு எங்கள்‌ பிரதியைத்‌ தரும்படி நாம்‌ கேட்டபோதுதான்‌. 
இயக்கம்‌ அச்சஞ்சிகையைத்‌ தடைசெய்த உண்மையை அவர்‌ சொன்னார்‌. 
எந்தக்காரணமும்‌ சொல்லாமல்‌ 

அச்சஞ்சிகை புலிகளால்‌ தடைசெய்யப்பட்டிருந்தது. 
அச்சஞ்சிகையின்‌ மூலப்பிரதி கூட இல்லாமல்‌ போனது 

பெரிய மனவருத்தம்‌. 


xX XxX 


நவராத்திரி வீழா 
(1994- நவம்பற) 


ஆண்டுதோறும்‌ நவராத்திரி விஜயதசமி அன்று, 
யாராவது ஒரு அறிஞரை அழைத்து, 
அவருக்குப்‌ பாதபூஜை செய்து விழா எடுப்பதை. 

உன்னைச்‌ சரணடைந்தேன்‌ 


்‌. அகில இலங்கைக்‌ கம்பன்‌ கழக வெளியீடு 


வழக்கமாக வைத்திருந்தோம்‌. 

கம்பன்‌ கோட்டம்‌ முழுமையாய்க்‌ கட்டப்பட்ட பிறகு, 

இந்த நிகழ்வை முதல்‌ முதலாக 1994 நவம்பர்‌ மாதத்தில்‌, 

கழக இளைஞர்கள்‌ அனைவரையும்‌ ஒன்று கூட்டி நடாத்தினோம்‌. 
இந்நிகழ்வில்‌ விக்கிரகங்கள்‌ செய்யும்‌ சின்னராசா ஆசாரியார்‌ என்பவர்‌, 
எங்களுக்கென இனாமாகச்‌ செய்து தந்த அம்மன்‌ விக்கிரகத்திற்கு. 
ரகுபரன்‌ அபிஷேகம்‌, பூசை முதலியவை செய்தான்‌. 

பின்னர்‌ எங்கள்‌ ஆசிரியர்‌ சிவராமலிங்கம்‌ மாஸ்ரருக்கும்‌, 

இலக்கண வித்தகர்‌ நமசிவாய தேசிகருக்கும்‌ பாதபூசை செய்து ஆசி 
பெற்றோம்‌. பின்னர்‌ அவ்‌ இருவரும்‌ சிறிது நேரம்‌ உரையாற்றினர்‌. 


KX XX 
போராளியை எதிர்த்தேன்‌ 


இக்காலத்தில்‌ நடந்த மற்றொரு சிறு சம்பவம்‌. 

நல்லூரில்‌ அடுத்தடுத்திருந்த “அனெக்ஸ்‌” வீடொன்றில்‌, 
குமாரதாசன்‌ குடும்பத்தினரும்‌, 

அவர்‌ பெற்றோர்‌ குடும்பத்தினரும்‌ வசித்து வந்தனர்‌. 

அப்போது இயக்கத்தார்‌ தமது முகாம்களுக்கும்‌, 

இயக்கக்‌ குடூம்பங்களுக்கும்‌, 

தேவையான வீடுகளை மற்றவர்களிடமிருந்து கட்டாயப்படுத்தி 
எடுத்து வந்தனர்‌. 

ஒரு நாள்‌ மதிய நேரம்‌ குமாரதாசன்‌ வீட்டில்‌ நான்‌ நின்றபோது, 
ஓர்‌ போராளி, குமாரதாசனின்‌ தந்தையின்‌ வீடு சென்று, 
அவ்வீடு நாளையே தமக்கு வேண்டுமென மிரட்டிவிட்டு, 
உட்பக்கக்‌ கதவால்‌ 

குமாரதாசனின்‌ வீட்டுக்‌ குசுனிப்‌ பக்கமாக நுழைந்தான்‌. 
பெண்கள்‌ இருந்த வீட்டில்‌ அறிவித்தலின்றி, 

பின்‌ பக்கத்தால்‌ அவன்‌ நுழைந்தது கண்டு, 

நான்‌ கடுமையாகக்‌ கோபம்‌ கொண்டேன்‌. 

பலரும்‌ தடுக்கத்‌ தடுக்க 

அவனோடு கடுமையாய்‌ வாதிட்டேன்‌. 

உன்னைச்‌ சரணடைந்தேனீ 


அகில இலங்கைக்‌ கம்பன்‌ கழக வெளியீடு இ 


நவராத்திரி விழா - 1994- நவம்பர்‌ 


ட 533 _——_—_—__ ம்‌ 


உன்னைச்‌ சரணடைந்தேன்‌ 


அ அகில இலங்கைக்‌ கம்பன்‌ கழக வெளியீடு 


“போராளியாய்‌ இருந்தாலும்‌ பூட்டிய வீட்டிற்குள்‌, 

எப்படி நீர்‌ பின்‌ பக்கத்தால்‌ நுழையலாம்‌? ” எனச்‌ சண்டை போட்டேன்‌. 
“இந்த நாட்டில்‌ நீ இன்றைக்குப்‌ பற்றுடையவனாய்‌ இருக்கலாம்‌. 
நான்‌ என்றைக்கும்‌ பற்றுடையவனாய்‌ இருப்பேன்‌. 

எனவே உடனே வெளியே போ!” என அவனைத்‌ துரத்தினேன்‌. 
உடன்‌ கோண்டாவில்‌ சென்று 

புதுவை அண்ணையிடம்‌ முறையிட்டேன்‌. 

இச்சம்பவம்‌ இயக்கச்‌ சூழலில்‌ பலராலும்‌ பேசப்பட்டதாய்‌, 

பின்‌ அறிந்தேன்‌. 

இதுவும்‌ இயக்கத்திற்குப்‌ பிடிக்காமல்‌ போயிருக்கலாம்‌ என்பது 
எனது எண்ணம்‌. 


36 XX 
ஆபத்தான கொழும்புப்‌ பயணம்‌ 


இவ்வாண்டூ டிசம்பர்‌ மாதத்தில்‌, 

கழக உறுப்பினர்‌ அனைவரும்‌ சேர்ந்து, 

கொழும்புக்குப்‌ பயணமானோம்‌. 

மிகப்‌ பயங்கரமான பயணம்‌ அது. 

கிளாலிக்‌ கடலினூடாக ஒற்றை விளக்கெரிய, 

நடுச்சாமத்தில்‌ படகில்‌ பயணம்‌ செய்ய வேண்டும்‌. 
நடுக்கடலில்‌ செல்லும்‌ போது, 

இருக்கும்‌ ஒரு விளக்கையும்‌ படகுக்காரர்‌ அணைத்து விடுவார்‌. 
அந்நேரத்தில்‌ கடலில்‌ இலங்கைக்‌ கடற்படையினர்‌ வந்தால்‌, 
பயணம்‌ செல்பவர்களின்‌ கதி அதோ கதிதான்‌. 
உயிரைப்பிடித்துக்‌ கொண்டு தான்‌ கடல்‌ தாண்டவேண்டும்‌. 
கடலைத்தாண்டிய பின்‌ சைக்கிளில்‌ சில மைல்‌ தூரம்‌ 
பயணம்‌ செய்ய வேண்டும்‌. 

அழைத்துச்‌ சென்று விட என 

வாடகைச்‌ சைக்கிள்காரர்கள்‌ நிற்பார்கள்‌. 

உன்னைச்‌ சரணடைந்தேன்‌ 


அகில இலங்கைக்‌ கம்பன்‌ கழக வெளியீடு 


பின்னர்‌ ஒரு வயல்‌ வெளியூடாக, 

வரம்புகளில்‌ இலங்கை இராணுவ முகாம்‌ நோக்கி 

நடக்க வேண்டும்‌. 

அவ்வரம்புகளின்‌ இரு கரைகளிலும்‌ 

கண்ணிவெடிகள்‌ புதைக்கப்பட்டிருக்கும்‌. 

தவறிக்காலைக்‌ கீழே வைத்தால்‌ கால்‌ போய்விடும்‌. 

அங்ஙனம்‌ விழுந்து கிடப்பவர்களின்‌ 

அலறலையும்‌, கெஞ்சுதலையும்‌, அலட்சியம்‌ செய்து, 
உயிர்ப்பயத்தில்‌ மக்கள்‌ அவர்களைத்தாண்டி 

இயந்திரமாய்‌ நடப்பார்கள்‌. 

இப்படி, பல தடைகளையும்‌ தாண்டி செல்ல வேண்டிய சூழ்நிலை. 
நான்‌, ரத்தினகுமார்‌, ரகுபரன்‌, திருமுருகன்‌, பிரசாந்தன்‌, மணிமாறன்‌, 
எனப்‌ பலரும்‌ அப்பாதையூடாகக்‌ கொழும்பிற்குப்‌ பயணம்‌ ஆனோம்‌. 
இராமக்கிருஷ்ண மிஷனில்‌ தங்கலாம்‌ என நினைத்து, 
விடிகாலை கொழும்பில்‌ வந்திறங்கிய எங்களுக்கு, 

அங்கு தங்க இடம்‌ கிடைக்கவில்லை. 

தவித்துப்போய்‌ அப்போது இராமக்கிருஷ்ண தோட்டத்தில்‌, 

ஒரு வீட்டின்‌ ஒர்‌ அறையில்‌ வாடகைக்குத்‌ தங்கியிருந்த, 

எங்கள்‌ ஆசிரியர்‌ வித்துவான்‌ வேலனின்‌ வீட்டுக்‌ கதவை, 
அதிகாலையில்‌ சென்று தட்டினோம்‌. 

அந்த நேரத்திலும்‌ முகம்‌ மலர்ந்து எங்களை வரவேற்று உபசரித்த, 
வேலன்‌ மாஸ்ரர்‌ தம்பதியினர்‌, 

அருகிலிருந்த “ஜெயம்‌ இன்‌ லொட்ஜில்‌”, 

இடம்‌ எடுத்து எங்களைத்‌ தங்க வைத்தனர்‌ 

பின்‌ நாளில்‌ வேலன்‌ மாஸ்டர்‌ தங்கியிருந்த, 

இலக்கம்‌ 11,இராமகிருஷ்ண தோட்ட வீட்டை, 

கம்பன்‌ கழகத்திற்காக நாங்கள்‌ வாங்கியதும்‌, 

மாஸ்டர்‌ தங்கியிருந்த அதே அறையில்‌ நான்‌ தங்கியிருந்ததும்‌, 
நம்ப முடியாத அதிசய நிகழ்வுகள்‌. 

x XxX 


உன்னைச்‌ சரணடைந்தேன்‌ 


அ அகில இலங்கைக்‌ கம்பன்‌ கழக வெளியீடு 
கெ. ஈஸ்வரனின்‌ தொடாபு 


எங்கள்‌ மேல்‌ என்றும்‌ அன்பும்‌, மதிப்பும்‌ கொண்டவரான எழுத்தாளர்‌ 
சோமகாந்தன்‌. 

எங்கள்‌ கொழும்பு வருகையை அறிந்து, 

இராமகிருஷ்ண மிஷன்‌ நிகழ்வொன்றில்‌ என்னைப்‌ பேச வைத்ததோடு, 
கொழும்பில்‌ அப்போது மிகப்‌ பிரபலமாக இருந்த, 

வீ.ரி.வி தெய்வநாயகம்பிள்ளை அவர்களின்‌ மகனும்‌, 

“ஈஸ்வரன்‌ பிறதர்ஸ்‌” உரிமையாளருமான திரு. ஈஸ்வரன்‌ அவர்களை, 
அந்தக்‌ கூட்டத்திற்கு, தனது நட்புரிமையால்‌ அழைத்து வந்து. 

எனது பேச்சைக்‌ கேட்க வைத்தார்‌. 

ஈஸ்வரன்‌ பெரும்‌ செல்வர்க்குரிய எந்தவித செருக்குமில்லாதவர்‌. 
அன்பால்‌ எல்லோரையும்‌ அணைத்துக்கொள்பவர்‌. 

சிறந்த இலக்கிய ரசிகர்‌. 

“இலங்கையர்‌ ஒருவனின்‌ பேச்சுத்‌ தானே” என அலட்சியத்தோடு, 
சோமகாந்தனுக்காகக்‌ கூட்டத்திற்கு வந்த அவர்‌. 

அன்றைய எனது பேச்சைக்‌ கேட்டு மயங்கிப்போனாராம்‌. 

பின்நாளில்‌ இதை அவரே என்னிடம்‌ சொல்லி மகிழ்வார்‌. 


KX XX 
கொழும்புக்‌ கம்பன்‌ கழக அங்குரார்ப்பணம்‌ 
(1994 ஒசம்பா்‌) 


நீண்ட நாட்களின்‌ பின்‌ நாங்கள்‌ கொழும்பு வந்ததை அறிந்து. 
எங்கள்‌ மேல்‌ அன்பு கொண்ட பிரமுகர்களான, 

தினகரன்‌ சிவகுருநாதன்‌, சோமகாந்தன்‌, வைத்தியநாதன்‌ தம்பதியர்‌, 
எஸ்‌. ரி. ஆர்‌ தியாகராஜா, பிரேம்ஜி, டொமினிக்‌ ஜீவா, 
மனோகரபூபன்‌, திருப்பதி முதலாளி, அன்ரனி ஜீவா, 

சிறீதரசிங்‌, நடனசிகாமணி, பாலசுந்தரம்‌, துரை விஸ்வநாதன்‌, 
இணுவில்‌ சிவலோகநாதன்‌, பொன்‌. விமலேந்திரன்‌, 

கதிரேசன்‌ ஆலயத்‌ தலைவர்‌ பழனியப்பன்‌ செட்டியார்‌, 

அகில இலங்கைக்‌ கம்பன்‌ கழக வெளியீடு 

உன்னைச்‌ சரணடைந்தேன்‌ 


அ அகில இலங்கைக்‌ கம்பன்‌ கழக வெளியீடு 


அதிபர்‌ மன்மதராஜன்‌ 

ஆகியோர்‌ ஒன்றிணைந்து, 

கொழும்பிலும்‌ ஒரு கம்பன்‌ கழகத்தை ஸ்தாபிக்க வேண்டும்‌ என்பதற்காய்‌, 
இராமகிருஷ்ண மிஷன்‌ கருத்தரங்கு மண்டபத்தில்‌. 

ஓர்‌ சந்திப்பை ஒழுங்கு செய்தனர்‌. 

அப்போது கொழும்பில்‌ மேன்முறையீட்டு நீதியரசராய்‌ இருந்த, 
சி.வி. விக்னேஸ்வரன்‌ அவர்களை, 

இக்‌ கழகத்தின்‌ தலைமைப்‌ பொறுப்பை ஏற்க வேண்டுமென, 
தொலைபேசியில்‌ நான்‌ கேட்டுக்கொண்டேன்‌. 

அக்காலத்தில்‌ புகழ்‌ பெற்றிருந்த இந்துமாமன்றம்‌ போன்ற அமைப்புக்களின்‌, 
பிரதிநிதித்துவத்தைக்‌ கூட ஏற்க மறுத்திருந்த நீதியரசர்‌, 
“ஏனோ உங்கள்‌ கோரிக்கையை என்னால்‌ மறுக்கமுடியவில்லை” 
எனக்‌ கூறி, 

அப்பதவியை ஏற்கச்‌ சம்மதித்தார்‌. 

அப்போது அவர்‌ எனக்கு எழுதிய கடிதத்தை 

பின்‌ இணைத்துள்ளேன்‌. 

பின்னர்‌ மிஷனில்‌ நடந்த சந்திப்பில்‌ 

நீதியரசரை பெருந்தலைவராகவும்‌, 

ஈஸ்வரனை, தலைவராகவும்‌, 

பொன்‌. பாலசுந்தரத்தை, செயலாளராகவும்‌ கொண்டு, 
கொழும்புக்‌ கம்பன்கழகத்தை ஸ்தாபித்தோம்‌. 

அந்நிகழ்வில்‌ பலரும்‌ பேசினர்‌. 

அன்று ஸ்தாபித்ததன்‌ பின்னர்‌ கொழும்புக்‌ கம்பன்‌ கழகம்‌, 
பலகாலம்‌ செயற்பாடுகளின்றி வெறுமனே உறைந்து கிடந்தது. 
பின்னர்‌ 1995 இடப்பெயர்வின்‌ பின்‌ நாம்‌ கொழும்பு வந்ததும்‌ தான்‌, 
அக்கழகத்தின்‌ செயற்பாடுகள்‌ உயிர்‌ பெற்றன. 

அதுபற்றிப்‌ பின்னர்‌ எழுதுவேன்‌. 

கொழும்புப்‌ பயணம்‌ சுவாரஸ்யமாய்‌ அமைந்தது. 
யாழ்ப்பாணத்தில்‌ இருந்த குமாரதாஸனின்‌ மகன்‌, 
பிரசன்னாவிற்காக இரண்டு சில்லு சைக்கிள்‌ ஒன்றையும்‌, 
எனக்காக ஆடும்‌ கதிரை ஒன்றையும்‌ வாங்கி. 

உன்னைச்‌ சரணடைந்தேன்‌ 


a அகில இலங்கைக்‌ கம்பன்‌ கழக வெளியீடு 


படகிலும்‌, நடந்தும்‌ அவற்றைக்‌ கொண்டு வந்ததை, 

என்றும்‌ என்னால்‌ மறக்கமுடியாது. 

இப்‌ பயணத்தில்‌ கம்பன்‌ கோட்ட மேல்‌ மண்டபத்திற்கு போடுவதற்காக, 
மாபிள்‌ வாங்கும்‌ பொறுப்பினை, 

பூபாலசிங்கம்‌ சிறிதரசிங்‌ அவர்களின்‌ நண்பரான. 

சிவா அண்ணையிடம்‌ கொடுத்தோம்‌. 

எமக்காக அவர்‌ பெருந்தொகை மாபிள்‌ கற்களை, 

படகு வழியாக யாழ்‌ கொண்டு வந்து சேர்த்தார்‌. 


XK XX 
எழுத்தாளர்‌ சோமகாந்தன்‌ 


எங்கள்‌ மேல்‌ பெரிய நம்பிக்கை வைத்திருந்தவர்களில்‌, 

எழுத்தாளர்‌ சோமகாந்தனும்‌ ஒருவர்‌. 

ஆரம்பத்தில்‌ சிறு சண்டையோடு தான்‌, 

இவருக்கும்‌ எமக்குமான தொடர்பு தொடங்கியது. 

ஆளுமைமிக்க மனிதர்‌ இவர்‌. 

எழுத்தாளர்களெல்லாம்‌ 

எழுத்திலும்‌ பேச்சிலும்‌ விண்ணைத்தொடுவார்கள்‌. 

செயல்திறனில்‌ மண்ணில்‌ நிற்கும்‌ தகுதிதானும்‌ அவர்களுக்கு இருக்காது. 
இது என்னுடைய பொதுவான கருத்து. 

விதிவிலக்காய்‌ இங்கு நான்‌ சந்தித்த ஒரே எழுத்தாளர்‌ 

சோமகாந்தன்‌ அவர்களே. 

எந்தவொரு காரியத்தையும்‌ அழகாகத்‌ திட்டமிட்டு, செய்து முடிப்பார்‌. 
அக்காலத்தில்‌ நாவலர்‌ சபை செயலாளராக இருந்து, 

இவர்‌ ஆற்றிய பணிகள்‌ பல. 

அந்தணர்‌ குலத்தைச்‌ சேர்ந்த இவர்‌. 

தன்னை முற்போக்காளராய்‌ இலக்கிய உலகில்‌ பதிவு செய்திருந்தார்‌. 
இவரது துணைவியார்‌ பத்மா சோமகாந்தன்‌ அவர்களும்‌ ஓர்‌ எழுத்தாளரே. 
நாவலர்‌ சிலையை நல்லூரிலிருந்து அகற்றியது பற்றி, 

பிரச்சனை நடந்துகொண்டிருந்த போது, 

உன்னைச்‌ சரணடைந்தேன்‌ 


அ அகில இலங்கைக்‌ கம்பன்‌ கழக வெளியீடு 


ஆணையாளர்‌ சிவஞானம்‌ அவர்களுக்கு, 

சோமகாந்தன்‌ ஆதரவாய்‌ துணிந்து செயல்பட்டார்‌. 

நாவலர்‌ சிலை கொண்டூ போய்‌ வைக்கப்பட்ட, 

வைமன்‌ றோட்டிலிருந்த நாவலர்‌ மண்டபத்தில்‌, 

நாவலரது வாழ்க்கை வரலாற்றைச்‌ சிலைகளாகச்‌ செய்து, 
ஒரு கண்காட்சியை நடத்த, 

சோமகாந்தன்‌ ஒழுங்கு செய்து கொண்டிருந்தார்‌. 
அக்காலத்தில்‌ தான்‌, 

ஆணையாளர்‌ சிவஞானத்திற்கும்‌ 

எனக்குமான தொடர்பு ஏற்பட்டது. 

என்மேல்‌ மதிப்புக்கொண்ட சிவஞானம்‌ அவர்கள்‌, 
சோமகாந்தன்‌ செய்வித்த 

நாவலர்‌ வரலாற்றுச்‌ சிலைகளைப்‌ பார்த்து, 

அபிப்பிராயம்‌ சொல்லும்படி என்னைக்‌ கேட்டுக்கொண்டார்‌. 
அந்தச்‌ சிலைகள்‌ நல்லபடி அமைக்கப்பட்டிருக்கவில்லை. 
அச்சிலைகளிலிருந்த 

பிழைகளையெல்லாம்‌ எடுத்துக்‌ காட்டினேன்‌. 

அது சோமகாந்தனுக்கு 

என்‌ மேல்‌ சற்று மனக்கசப்பை ஏற்படுத்தியது. 

அதனால்‌ அதன்‌ பிறகு நாங்கள்‌ அதிகம்‌ நெருங்கவில்லை. 
தமிழருவி சிவகுமாரன்‌ 

காரைநகரில்‌ கம்பன்‌ கழகம்‌ அமைத்தபோது, 

சோமகாந்தன்‌ தம்பதியருடன்‌ நெருங்கி, 

அவர்களைத்‌ தங்கள்‌ விழாக்களுக்கு அடிக்கடி அழைத்தான்‌. 
அப்போது தான்‌ 

மீண்டும்‌ அவர்களுடனான எனது தொடர்பு புதுப்பிக்கப்பட்டது. 
பிறகு நல்லூரில்‌ நடந்த எங்கள்‌ கம்பன்‌ விழாக்களிலும்‌, 
அவர்கள்‌ கலந்து கொண்டனர்‌. 

எங்களது செயற்பாட்டுத்திறனைக்‌ கவனித்த 

சோமகாந்தன்‌ அவர்கள்‌, 

பிறகு எங்களோடு நெருக்கமாய்‌ நட்புப்‌ பூண்டார்‌. 

[்‌்‌ அகில கலங்கைக்‌ கம்பன்‌ கழக வெளியீடு 


ஆற்றலாளர்களை இனங்காண்பதில்‌ அவர்‌ சமர்த்தர்‌. 
அவர்கள்‌ வீட்டு விஷேசங்களுக்கும்‌ 

உறவாய்‌ எங்களை அன்புடன்‌ அழைப்பார்‌. 
சம்பிரதாயமாக இருந்த அவர்களுக்கும்‌ 
எங்களுக்குமிடையிலான அன்பு, 

1995 இடப்பெயர்வோடுூ நாம்‌ கொழும்பு வந்ததன்‌ பின்‌ 
தான்‌ மிகச்‌ செழிப்புற்றது. 

அக்காலத்தில்‌ சோமகாந்தன்‌ தம்பதியர்‌ 

எமக்குத்‌ தந்த ஆதரவையும்‌, 

எம்மில்‌ பொழிந்த அன்பையும்‌, நம்பிக்கையையும்‌, 
ஆயுட்காலம்‌ வரை மறக்கமுடியாது. 

அது பற்றிப்‌ பின்பு சொல்கிறேன்‌. 


உவன்‌ சரணடைந்தேன்‌ 


அகில ஒலங்கைக்‌ கம்பன்‌ கழக வெளியீடு 


சோகலைக்குள்ளாக்கிய 1995 
1995 அலழைப்பிகழும்‌, மலரும்‌ 

யுனி ஆர்ட்ஸ்‌ நிறுவனம்‌ 

1995 இல்‌ புதிய நிர்வாக அறிமுகம்‌ 
பதிலாலிகாவது கம்பன்‌ விழா 
வெள்ளை கட்டுவதிலும்‌ பிரச்சின 
பத்தில்‌ உதவிய ஒப்பர்‌ ஒன்னை 
பந்தலில்‌ வட்ட தியாகு 

யாருக்கு விருது வழங்குவது 
மித்திரபேதம்‌ 

பிரச்சினைகள்‌ தொபீந்தன 
எதிர்பாராத இடையுறு 

கையில்‌ நின்ற விழா 

மீஸிடும்‌ விழா தொடங்கியது 
ஆச்சரியம்‌ ஆனால்‌ 2ணனிமை 

சோகலலக்குளளாலக்கிய 
1995 


இவ்வாண்டு கழகத்தைப்‌ பொறுத்தவரை, 
மிகப்பெரும்‌ சோதனைக்காலமாக அமைந்தது. 


இவ்வாண்டில்‌ ஒன்றாய்த்‌ திரண்டு, 
்‌ எமக்குப்‌ பெரும்‌ சங்கடத்தை 
உண்டாக்கின. 

ட கழக வரலாற்றில்‌ 1995 ஆம்‌ 
ஆண்டு போல, 

வேறெந்த ஆண்டும்‌ எமக்குத்‌ 
துன்பம்‌ தந்ததில்லை. 

1995 தந்த 
துன்பங்களிலிருந்து நாம்‌ 
மீண்டு வந்தது, 


திருவருளே. 
ட. அத்துன்பங்கள்‌ பற்றி 
ட. சொல்கிறேன்‌. 

உன்னைச்‌ சரணடைந்தேன்‌ 


அ அகில இலங்கைக்‌ கம்பன்‌ கழக வெளியீடு 
1995 அழைப்பீதழும்‌, மலரும்‌ 


இந்த விழாவிற்காக அழகான ஒரு அழைப்பிதழைச்‌ செய்ய நினைந்தோம்‌. 
யாழ்ப்பாணத்தில்‌ எந்த வசதியும்‌ இல்லாத நேரமது. 

அப்படியிருந்தும்‌ எங்கள்‌ கழகத்தின்‌ மேல்‌ அன்பு கொண்டிருந்த, 
சங்கானையில்‌ வாழ்ந்த ஞானம்‌ ஐயா என்பவர்‌, 

தனது தனிப்பட்ட முயற்சியால்‌, 

ஓர்‌ அழகிய அழைப்பிதழை, தயாரித்துத்தந்தார்‌ 

இது கழகத்தின்‌ பதினைந்தாவது ஆண்டு நிறைவு என்பதால்‌, 

ஓர்‌ அழகிய மலரையும்‌ தயாரிக்க வேண்டும்‌ என நினைந்து, 
மிகப்பெரிய ஓர்‌ மலரை வெளியிட ஆயத்தம்‌ செய்தோம்‌. 

x XxX 

யுனி ஆட்ஸ்‌ நிறுவனம்‌ 

அம்மலரை, கொழும்பில்‌ இருந்த “யுனிஆர்ட்ஸ்‌” அச்சக உரிமையாளர்‌, 
விமலேந்திரன்‌ அவர்களைக்‌ கொண்டு தயாரித்தோம்‌. 

“யுனி ஆர்ட்ஸ்‌” நிறுவனம்‌ ஆரம்பித்திருந்த காலமது. 

எங்கள்‌ மலர்தான்‌ முதன்‌ முதலில்‌. 

அவர்களால்‌ பெரிய அளவில்‌ செய்யப்பட்ட மலர்‌ என்று நினைக்கிறேன்‌. 
அம்மலர்‌ அவர்களுக்கும்‌ நல்ல விஎம்பரத்தைத்‌ தேடித்‌ தந்தது. 
பின்னர்‌ நாம்‌ கொழும்பு வந்ததும்‌, 

பலகாலம்‌ அவர்களது அச்சகத்திலேயே, 

எங்கள்‌ அழைப்பிதழ்களையும்‌, நூல்களையும்‌ அச்சேற்றினோம்‌. 
அவற்றை அழகுற வடிவமைப்பது என்‌ பொறுப்பாய்‌ இருந்தது. 
அதனாலும்‌ அந்நிறுவனத்திற்குப்‌ பலரதும்‌ தொடர்புகள்‌ ஏற்பட்டன. 
விமலேந்திரனுடனான நட்பு குடும்ப நட்பாய்‌ நெருங்கி நின்றது. 
ஆனால்‌, பின்னாளில்‌ எங்களது எளிமையை விளங்கிக்‌ கொள்ளாது, 
அவர்கள்‌ செய்த அலட்சியத்தால்‌. 

அந்‌ நிறுவனத்தைவிட்டு நாம்‌ விலகவேண்டி வந்தது. 

கொழும்பு வருவதில்‌ பிரச்சினை இருந்த அக்காலத்தில்‌, 

1995 ஆண்டூ மலருக்காக, 

உன்னைச்‌ சரணடைந்தேன்‌ 


அகில கலங்கைக்‌ கம்பன்‌ கழக வெளியீடு ON 


ரகுபரனும்‌, கவிஞர்‌ கல்வயல்‌ குமாரசாமியும்‌ பல சிரமங்களுக்கிடையில்‌, 
கொழும்பு சென்று அம்மலர்‌ வேலைகளைக்‌ கவனித்தனர்‌. 

அப்போதும்‌ அவர்கள்‌ இருவரையும்‌, 

சந்தேகத்தின்‌ பேரில்‌ பொலிஸ்‌ கைது செய்து, 

ஒருநாள்‌ முழுவதும்‌ வெள்ளவத்தை பொலிஸ்‌ ஸ்ரேஷனில்‌ வைத்திருந்தது. 


xX XxX 


1995 இல்‌ புதிய நீரவாக அறிமுகம்‌ 


இக்காலத்தில்‌ நாம்‌ வைத்த போட்டிகள்‌ மூலம்‌ 

கழகத்துடன்‌ தொடர்புபட்ட, 

த. சிவசங்கர்‌, ஸ்ரீ. பிரசாந்தன்‌, ச. மணிமாறன்‌, த. ஜெயசீலன்‌ ஆகியோர்‌, 
எம்மோடு நெருங்கியிருந்தனர்‌. 

தினமும்‌ மாலை நேரங்களில்‌ 

கம்பன்கோட்டத்தில்‌ நடைபெறும்‌ சந்திப்புக்களில்‌, 

இவ்‌ இளைஞர்களும்‌ கலந்து கொண்டு, 

உறவாய்‌ எம்மோடு ஒன்றாகினர்‌. 

இவர்களது தமிழ்‌ ஆர்வத்தையும்‌, உண்மைத்தன்மையையும்‌ கருத்தில்‌ 
கொண்டு, 

இவ்வாண்டில்‌ கழகத்திற்குப்‌ புதிய ஒரு நிர்வாகத்தை, 

அறிமுகம்‌ செய்ய விரும்பினேன்‌. 

திருநந்தகுமார்‌, குமாரதாசன்‌, ரத்தினகுமார்‌ ஆகியோரோடு, 
இதுபற்றி நான்‌ ஆலோசித்த போது, 

அவர்கள்‌ எந்தவித விகல்பமும்‌ இல்லாமல்‌, 

எனது முடிவை அங்கீகரித்தனர்‌. 

அதன்படி 

சிவசங்கரைத்‌ தலைவராகவும்‌, பிரசாந்தனை அமைப்பாளராகவும்‌, 
மணிமாறனைச்‌ செயலாளராகவும்‌, 

ஜெயசீலனைப்‌ பொருளாளராகவும்‌ நியமித்து, 

புதிய நிர்வாகம்‌ ஒன்றை அமைத்தோம்‌. 

ஐந்தாண்டுகள்‌ அவர்கள்‌ எம்மோடு சேர்ந்து இயங்குவதென்றும்‌, 

உன்னைச்‌ சரணடைந்தேன்‌ 


்‌. அகில இலங்கைக்‌ கம்பன்‌ கழக வெளியீடு 


கழகத்தின்‌ இருபதாம்‌ ஆண்டு நிறைவின்‌ போது, 

அவர்களே முழுப்பொறுப்பையும்‌ ஏற்பதென்றும்‌ 

எமக்குள்‌ முடிவு செய்து கொண்டோம்‌. 

அம்முடிவு கழகத்திற்குள்‌ இருந்த. 

மூத்த உறுப்பினர்‌ ஒருசிலருக்கு வெறுப்பைத்‌ தந்தது. 

தம்மிடம்‌ அப்பொறுப்புத்‌ தரப்படவில்லை என, 

அவர்கள்‌ வருந்தியதாய்‌ அறிந்தேன்‌. 

நாம்‌ செய்து கொண்ட ஒப்பந்தப்படி, 

பழைய உறுப்பினர்கள்‌ இருபதாம்‌ ஆண்டு முடிவில்‌, 

விலகிச்‌ சென்றனர்‌. 

புதிய உறுப்பினர்கள்‌ அழைப்பிதழ்களிலும்‌, மேடைகளிலும்‌ மட்டும்‌, 
அப்பதவியை தாங்கி நிற்கின்றனர்‌. 

ஆனால்‌ கழகப்பாரம்‌ முழுவதும்‌ இன்றும்‌ என்‌ தோள்களில்த்தான்‌. 
அவர்களின்‌ அன்பில்‌ எக்குறையுமில்லை. 

ஆனால்‌ கழகத்தைத்‌ தாங்கும்‌ பொறுப்புணர்ச்சி, 

இன்றும்‌ அவர்களுக்கு வந்தபாடாயில்லை. 

தமிழ்த்தொண்டிலும்‌ அதற்கான தியாகத்திலும்‌, 

பின்னவர்கள்‌ பின்னவர்களாகவே இருக்கின்றனர்‌. 

இன்று 35 ஆண்டுகள்‌ முடிந்த நிலையில்‌, 

செ. சொபிசன்‌, அ. வாசுதேவா, சோ. சுதன்‌, செ. மதுரகன்‌ என, 
கழகத்தில்‌ மற்றுமொரு புதிய நிர்வாகம்‌ அறிமுகப்படுத்தப்பட்டு விட்டது. 
அவர்களின்‌ செயற்பாட்டை ஆர்வமாய்க்‌ கவனித்து வருகிறேன்‌. 
எனக்குப்‌ பாரம்‌ குறைகிறதோ இல்லையோ, 

புதிய தலைமுறைகள்‌ கழகத்திற்குள்‌ பொறுப்பேற்று வருவது, 
மகிழ்ச்சியைத்‌ தரத்தான்‌ செய்கிறது. 


x XxX 

பதினான்காவது கம்பன்‌ வீழா 1995 

இந்தக்‌ கம்பன்‌ விழாத்தான்‌, 

யாழ்ப்பாணத்தில்‌ நாமிருந்தபோது செய்த கடைசி விழா. 

நெருப்பில்‌ நின்று நடாத்துமாற்போல்தான்‌ இவ்விழாவை நடாத்தினோம்‌. 

அகில இலங்கைக்‌ கம்பன்‌ கழக வெளியீடு 


ஒரு பக்கம்‌ புலிகளினுடைய நெருக்கடி, 

மறுபக்கம்‌ பல்கலைக்கழகத்தாருடைய நெருக்கடி. 

இன்னொரு பக்கம்‌ பொன்‌. சுந்தரலிங்கத்தினுடைய நெருக்கடி. 
இப்படிப்‌ பல நெருக்கடிகளுக்கு மத்தியில்‌ இவ்விழாவினை நடாத்தினோம்‌. 
புலிகளினுடைய முரண்பாட்டை தமக்குச்‌ சாதகமாக்கிக்கொண்டு, 
அடங்கிக்‌ கிடந்த பல எதிரிகளும்‌, 

இக்காலத்தில்‌ தமது விஸ்வரூபம்‌ காட்ட முயன்றனர்‌. 

இந்தச்‌ சூழ்நிலையில்‌ தான்‌ இவ்விழா நடைபெற்றது. 

மே மாதம்‌ 5 ஆம்‌ திகதி முதல்‌ 10 ஆம்‌ திகதி வரை நடைபெற்ற, 
இவ்விழாவின்‌ போது நாம்‌ உற்ற இன்னல்களுக்கு ஓர்‌ அளவில்லை. 
இக்காலத்தில்‌ என்ன என்று தெரியாத, 

ஏதோ ஒரு பகையை வைத்து புலிகள்‌ இயக்கத்தினர்‌, 

எங்களை விட்டு மிகத்‌ தூர விலகி இருந்தனர்‌. 

புதுவை இரத்தினதுரை கூட, 

முடிந்தவரை எங்களை சந்திப்பதைத்‌ தவிர்த்து வந்தார்‌. 

ஆனாலும்‌ கம்பன்விழாவை நடத்துவதென முடிவு செய்து, 

ஒருநாள்‌ புதுவை அவர்களின்‌ அலுவலகத்திற்குச்‌ சென்று, 

விழா நடத்த அவரிடம்‌ அனுமதி கேட்டோம்‌. 

அவர்‌ பிரச்சினை ஏதுமே இல்லை என்றாற்‌ போல பேசி, 

விழா நடத்தும்படி வலிந்து சொன்னார்‌. 

“தலைவரிடம்‌ பேசி ஓர்‌ அனுமதிக்‌ கடிதம்‌ வாங்கித்தாருங்களேன்‌” 
என்று இம்முறையும்‌ கேட்டோம்‌. 

சரி என்று சம்மதித்தவர்‌ கடிதத்தைத்‌ தராமல்‌ பலநாள்‌ இழுத்தடித்தார்‌. 
நாங்கள்‌ விழா வேலைகளைத்‌ தொடங்கினோம்‌. 


x XxX 
வெள்ளை கட்டுவதிலும்‌ பீரச்சினை 


இம்முறையும்‌ நல்லூர்‌ வீதியில்‌ பந்தல்‌ போட ஆயத்தங்களைச்‌ செய்தோம்‌. 
அதிலும்‌ பல பிரச்சினைகள்‌ வந்தன. 

பந்தலுக்கு வெள்ளை கட்டுகிற பொறுப்பை தன்னிடம்‌ தரச்சொல்லி, 
எங்கள்‌ கழகத்தின்‌ சலவைத்‌ தொழிலாளி கெஞ்சிக்‌ கேட்க, 

உலீலைச்‌ சரணடைந்தேன்‌ 
. அகில இலங்கைக்‌ கம்பன்‌ கழக வெளியீடு இ 


சரி என்று சம்மதித்து அப்பொறுப்பை அவனிடம்‌ கொடுத்தோம்‌. 
ஆனால்‌ விழாவிற்கு முதல்‌ நாட்களில்‌ வெள்ளை கட்டத்‌ தொடங்கிய 
அவன்‌, 

கொண்டுவந்த வெள்ளை போதாமல்‌ எங்களிடமே வந்து கைபிசைந்தான்‌. 
இருந்த எங்களது வேட்டி சால்வைகளைக்‌ கொடுத்து, 

ஒரு மாதிரி அப்பிரச்சினையைத்‌ தீர்த்தோம்‌. 


KX XX 
ஆபத்தில்‌ உதவீய அப்பா அண்ணை 


எங்கள்‌ கழகத்தின்‌ இரசிகர்‌ இவர்‌. 

யாழ்‌. கலட்டி அம்மன்‌ ஆலயத்தில்‌ தலைவராய்‌ இருந்தவர்‌. 

இவரது சொந்தப்‌ பெயர்‌ தர்மராஜா. 

அப்பர்‌ அண்ணை என்ற பெயரில்த்தான்‌ அனைவராலும்‌ 
அறியப்பட்டிருந்தார்‌. 

பெரும்‌ ஆளுமையாளன்‌. 

அவரது ஆலய கும்பாபிஷேகத்தையொட்டி 

எனது இராமாயணச்‌ சொற்பொழிவுக்கு ஒழுங்கு செய்தார்‌. 
அச்சொற்பொழிவு குடாநாடூ முழுவதும்‌ பேசப்பட்டது பற்றி, 

முன்னரே சொல்லியிருக்கிறேன்‌. 

அந்நிகழ்ச் சிக்கு எவ்வளவோ செலவானபோதும்‌ அதைப்பற்றிக்‌ 
கவலைப்படாது, 

அந்த எழுச்சியைத்‌ தன்‌ சொந்தச்‌ செலவில்‌ ஊக்கப்படுத்தினார்‌. 

கழக முயற்சிகளில்‌ இணைய விரும்பித்‌ தானாக எம்மிடம்‌ வந்துசேர்ந்து, 
எமக்குத்‌ துணைபுரிந்துவந்த 

மகாராணி புடவைக்கடை உரிமையாளர்‌, திரு. சோமசுந்தரம்‌ 

கம்பன்‌ விழாவில்‌ தனக்கு முக்கியத்துவத்தை எதிர்பார்க்க, 

கழகம்‌ அதை நிராகரித்தது. 

அதனால்‌ அவர்‌ கழகத்திற்கு எதிரியானார்‌. 

கழக முயற்சிகளுக்குப்‌ பொருட்துணைபுரிந்த பல வர்த்தகர்கள்‌, 
அவரால்‌ தடுக்கப்பட்டனர்‌. 

அப்போதும்‌ நாம்‌ பாதிக்கப்படவில்லை. 

உனீலனச்‌ 
அகில இலங்கைக்‌ கம்பனி கழக வெளியீடு இ 


பதினானீகாவது கமீபலீ விழா - 1995 


உன்னைச்‌ சரணடைந்தேன்‌ 


அகில இலங்கைக்‌ கம்பன்‌ கழக வெளியீடு 


பதினாலிகாவது கம்பனி விழா - 199 


வங்க 


3 


[ Pr 
9 + 
mi 

உன்னைச்‌ சரணடைந்தேன்‌ 


அகில கலங்கைக்‌ கம்பன்‌ கழக வெளியீடு ON 


யாழ்ப்பாணம்‌ எஸ்‌.வி. முருகேசு கடையில்‌ மனேஜராய்‌ இருந்த தியாகு, 
அந்நேரத்தில்‌ தானாக முன்வந்து 

பலரதும்‌ ஆதரவை எமக்குத்‌ தேடித்‌ தந்தார்‌. 

பின்னர்‌, அவரும்‌ கழக முயற்சிகளுக்கு, 

ஆதரவுதர நிபந்தனைகள்‌ விதிக்கத்‌ தொடங்கினார்‌. 

அதனை நாம்‌ மறுக்க அவரும்‌ வெளியேறினார்‌. 

அப்போது எங்களோடு நின்று தன்‌ முழுச்‌ செல்வாக்கையும்‌ பயன்படுத்தி, 
எங்கள்‌ கழக நிதி முயற்சிகளுக்கு, 

கடைசிவரை துணையாம்‌ தர்மராஜா இருந்தார்‌. 

புலிகள்‌ முதன்‌ முதலில்‌ பவுண்‌ சேர்த்த பொழுது, 

தானாகவே இருபத்தைந்து பவுணை, 

கொண்டு போய்க்‌ கொடுத்த தேசப்பற்றாளன்‌. 

பின்னாளில்‌ இந்திய இராணுவம்‌ இவரது ஆளுமையால்‌ ஈர்க்கப்பட்டு, 
இவரை அடிக்கடி சந்திக்க, 

புலிகளால்‌ துரோகியாய்க்‌ கருதப்பட்டு சுடப்பட்டு இறந்தார்‌. 

எம்மால்‌ மறக்க முடியாத மனிதர்களுள்‌ இவரும்‌ ஒருவர்‌. 


KX % 26 
பந்தலில்‌ அடிபட்ட தியாகு 


சென்ற ஆண்டு விழாவுக்கு ஆதரவு தந்து, 

இந்த ஆண்டு விழாவில்‌ சற்று விலகி இருந்த தியாகு, 

நாங்கள்‌ தன்னைத்‌ தேடி வருவோம்‌ என எதிர்பார்த்து வராததால்‌, 
ஒருநாள்‌ இரவு, எங்களுக்குப்‌ புத்தி சொல்லும்‌ எண்ணத்துடன்‌, 
நல்லூர்‌ வீதியால்‌ வந்திருக்கிறார்‌. 

அப்போது வீதியில்‌ போடப்பட்டிருந்த எங்கள்‌ விழாப்‌ பந்தல்‌ தடியில்‌, 
இருட்டில்‌ அடிபட்டுக்‌ காயப்பட்டுப்‌ போனார்‌. 

அதனால்‌, அவரே சற்றுப்‌ பயந்து போனார்‌ என்று நினைக்கிறேன்‌. 
தலையால்‌ இரத்தம்‌ வழிய கோட்டத்திற்கு அவலமாக வந்த அவருக்கு, 
முதலுதவிகள்‌ செய்து அனுப்பி வைத்தோம்‌. 

எதுவுமே பேசாமல்‌ திரும்பிச்‌ சென்றுவிட்டார்‌. 

x XxX 


உன்னைச்‌ சரணடைந்தேன்‌ 


அ அகில இலங்கைக்‌ கம்பன்‌ கழக வெளியீடு 


யாருக்கு வீருது வழங்குவது 


நாங்கள்‌ “மகரயாழ்‌ விருது” கொடுக்கத்‌ தொடங்கியதன்‌ பின்னர்தான்‌, 
புலிகள்‌ இயக்கத்தினர்‌, 

“மாமனிதர்‌ விருது” என்ற 

ஒரு விருதை வழங்கத்தொடங்கினர்‌. 
பொருத்தமில்லாதவர்களுக்கும்‌ 

அவ்விருது வழங்கப்பட்டதால்‌, 

அவ்‌ விருது அதிகம்‌ மதிப்பைப்‌ பெறவில்லை. 

கழகம்‌ தக்கவர்களைத்‌ தேர்ந்தெடுத்து 

விருதுகளை வழங்கியதால்‌, 

அவ்விருது சமூகத்தால்‌ மதிக்கப்பட்டது. 

புலிகள்‌ முரண்பட்டு நிற்கும்‌ இவ்வேளையில்‌, 

இம்முறை யாருக்கு விருதை வழங்கலாம்‌ என, குழம்பினோம்‌. 
இவ்‌ விருதை வைத்து, புலிகளின்‌ முரண்பாட்டையும்‌ 

சற்றுத்‌ தணிக்க நினைத்தோம்‌. 

அப்போது டாக்டர்‌ ஜெயகுலராஜா என்பவர்‌, 

புலிகளோடு மிக நெருக்கமாய்‌ இருந்தார்‌. 

புலிகளால்‌ நடத்தப்பட்டதாய்ச்‌ 

சொல்லப்பட்ட மருத்துவக்கல்லூரிக்கு, 

அவரே பொறுப்பாய்‌ இருந்ததாய்‌ அக்காலத்தில்‌ பேச்சு அடிபட்டது. 
அன்ரன்‌ பாலசிங்கம்‌ போன்றவர்கள்‌ வந்து, 

அடிக்கடி சந்தித்துச்‌ செல்லும்‌ மனிதர்‌ அவர்‌. 

சமூக அக்கறையாளர்‌. 

எனவே சற்று ஆழமாய்த்‌ திட்டமிட்டு, 

இம்முறைக்கான மகரயாழ்‌ விருதினை, 

டாக்டர்‌ ஜெயகுலராஜா அவர்களுக்கே 

வழங்குவதாய்‌ முடிவு செய்தோம்‌. 

விருதை நாங்கள்‌ அறிவித்ததும்‌ 

புலிகளும்‌ சற்றுக்‌ குழம்பிப்‌ போயினர்‌. 

அவர்களின்‌ ஆதரவாளரான டாக்டரின்‌ விருதை, 
அவர்களால்‌ நிராகரிக்கவும்‌ முடியவில்லை. 

உன்னைச்‌ சரணடைந்தேன்‌ 


அகில இலங்கைக்‌ கம்பன்‌ கழக வெளியீடு 


விருது அறிவிக்கப்பட்டதுமே பத்திரிகைகளில்‌, 

அவரை வாழ்த்தி, பலரும்‌ அறிக்கை விடத்தொடங்கினர்‌. 
அவர்‌ வருவதால்‌ விழாவுக்கு எந்த இடையூறும்‌ 

வராது என்ற நம்பிக்கையில்‌, 

விழா வேலைகளில்‌ உற்சாகமாய்‌ இறங்கினோம்‌. 


த தத 
மித்திரபேதம்‌ 


ஆரம்பத்தில்‌ எமக்கு உதவிய 

மகாராணி புடைவைக்கடை உரிமையாளர்‌, 

தமது விருப்புகள்‌ அனைத்திற்கும்‌ நாம்‌ இடந்தராததால்‌, 
பின்னாளில்‌ எங்களோடு பகைகொண்ட, 

பொன்‌ சுந்தரலிங்கம்‌ அவர்களோடு சேர்ந்து, 

பல காரியங்களையும்‌ செய்யத்‌ தொடங்கினார்‌. 
இவர்களது தூண்டூதல்களால்‌, 

எங்களது முன்னாள்‌ லைற்‌ மெஷின்காரரும்‌, 

விழாப்‌ பந்தல்‌ போட்டவரும்‌ 

எங்களோடு பகைத்து பிரச்சினை தந்தனர்‌. 
மேற்குறிப்பிட்டவர்களில்‌ சிலரை திருப்திப்படுத்தி, 
எங்களோடு பகைப்பிப்பதற்காக, அவர்களை 
பொன்‌. சுந்தரலிங்கம்‌ 

தனது விழாக்களில்‌, 

மங்கலவிளக்கேற்றவும்‌, 

தலைமையுரையாற்றவும்‌ போட, 

அவர்கள்‌ எங்கள்‌ கழகம்‌ அப்படிச்செய்யவில்லை என்று, 
குறை சொன்னதாய்‌ அறிந்தேன்‌. 

அதனால்‌ இவ்வாண்டு விழாவில்‌, 

இவர்கள்‌ எல்லோரும்‌ ஒன்று சேர்ந்து, 

எங்களுக்கு மறைமுகமான 

இடைஞ்சல்களைக்‌ கொடுத்தனர்‌. 

நாதஸ்வர வித்துவான்‌ பத்மநாதனை 

எங்களோடு பகைப்பித்து, 


ளு 553 


உன்னைச்‌ சரணடைந்தேன்‌ 


அ அகில இலங்கைக்‌ கம்பன்‌ கழக வெளியீடு 


இவ்விழாவில்‌ அவரைக்‌ கலந்து கொள்ளாமல்‌ செய்த 
பொன்‌. சுந்தரலிங்கம்‌, 

மற்றைய நாதஸ்வர வித்துவான்‌௧ளையும்‌, 

இவ்விழாவில்‌ கலந்து கொள்ளக்‌ கூடாது எனத்‌ தடுத்தார்‌. 
யார்‌ காரணமாக அவருக்கு எங்கள்‌ மேல்‌ பகை பிறந்ததோ, 
அந்த காரணரான பஞ்சமூர்த்தி அவர்களே, 

அம்‌ முயற்சியில்‌ அவரோடு துணை நின்றது, 

எமக்குப்‌ பேரதிர்ச்சியைத்‌ தந்தது. 

ஆனால்‌ அவ்விருவரதும்‌ கோரிக்கையை நிராகரித்து, 
அம்முறை அனைத்து நாதஸ்வர வித்துவான்களும்‌, 
மழையையும்‌ பொருட்படுத்தாமல்‌, 

எமது விழாவில்‌ கலந்து சிறப்பித்து எம்மை நெகிழச்‌ செய்தனர்‌. 


xX XxX 


பிரச்சினைகள்‌ தொடாந்தன 


விழா வேலைகளையெல்லாம்‌ ஒருவாறு செய்து முடித்தோம்‌. 
வழக்கமாக எங்களுக்குப்‌ பந்தல்‌ போடுகிறவர்‌, 
கழகத்தின்‌ மேல்‌ பகைகொண்டவர்களின்‌ தூண்டுதலால்‌, 
முடிந்த ஆண்டில்‌ பேசியதைவிட 

அதிகமான தொகையைக்‌ கேட்க, 

நாம்‌ அவர்‌ கோரிக்கையை மறுத்தோம்‌. 

அவர்‌ சுன்னாகத்திலிருந்த புலிகளின்‌ காவல்துறையில்‌ 
முறைப்பாடு வைத்தார்‌. 

சூழ்நிலை எங்களுக்கு எதிராக இருந்ததால்‌, 
பிரச்சினையை வளர்க்க விரும்பாமல்‌, 

அவர்‌ கேட்ட தொகையைக்‌ கஷ்டப்பட்டுக்‌ கொடுத்து, 
அவரிடமிருந்து விடுபட்டோம்‌. 

அதேபோல வழமையான லைட்‌ எஞ்சின்கராரும்‌, 
மற்றவர்களின்‌ தூண்டுதலால்‌ 

எங்களோடு வலிய முரண்பட்டு விலகியிருந்தார்‌. 

உன்னைச்‌ சரணடைந்தேன்‌ 


அகில இலங்கைக்‌ கம்பன்‌ கழக வெளியீடு 


இவை நடந்திருந்தால்‌ இம்முறை, 

பந்தல்‌ போடவும்‌, மின்சாரம்‌ போடவும்‌ 

வேறாட்களைப்‌ பிடித்திருந்தோம்‌. 

எங்களின்‌ மேல்‌ அன்பு கொண்ட, 

பட்டாசுமாமா என்கின்ற ஒலிபெருக்கிக்காரர்‌, 
இவ்வேலைகளில்‌ தன்னாலான உதவிகளையெல்லாம்‌ செய்தார்‌. 
கிடுகு வாங்குவதில்‌ பிரச்சினை, 

வெள்ளைகட்டுவதில்‌ பிரச்சினை என, 

பிரச்சினைகள்‌ வரிசையாய்‌ வந்தன. 

ஒருவாறு அனைத்தையும்‌ தாண்டி விழா ஆயத்தங்களைச்‌ 
செய்து முடித்தோம்‌. 


KX XX 
எதீரடாராத இடையுறு 


விழாவிற்கு முதல்நாள்‌. 

திடீரென மேகம்‌ இருட்டத்‌ தொடங்கியது. 

மெலிதாய்‌ மழைத்துளிகள்‌ விழத்தொடங்கின. 
ஓலைப்பந்தல்‌ மழையைத்‌ தாங்காது என்பதால்‌, 
என்ன செய்வதென்று தெரியாமல்‌ குழம்பினோம்‌. 
அன்றிரவு கழக இளைஞர்கள்‌ எல்லோரும்‌, 
கழகத்திலேயே தங்கியிருந்தனர்‌. 

நடுச்சாமம்‌ போல பேய்‌ மழை பெய்யத்‌ தொடங்கியது. 
ஒருவருக்கும்‌ நித்திரையில்லை. 

விழாவை நிறுத்துவதா, நடத்துவதா என்று, 

கூடி ஆராய்ந்து கொண்டே பொழுதைக்‌ கழித்தோம்‌. 
விடியற்காலையில்‌ ஓரளவு மழை நின்றது. 

பந்தல்‌ முழுவதும்‌ ஒரே வெள்ளம்‌. 

எப்படியும்‌ விழாவை நடத்துவதென முடிவு செய்தோம்‌. 
கழக இளைஞர்களெல்லாம்‌ பந்தலுக்குள்‌ நின்ற நீரை, 
சாக்குகளைப்‌ போட்டு உறிஞ்சச்‌ செய்து, 

வெளியில்‌ கொண்டுபோய்ப்‌ பிழிந்து பந்தலைக்‌ காயச்‌ செய்தார்கள்‌. 

உன்னைச்‌ சரணடைந்தேன்‌ 


அ அகில இலங்கைக்‌ கம்பன்‌ கழக வெளியீடு 


மணல்‌ பரப்பி, பந்தலைப்‌ புதிதாய்‌ ஆக்கினார்கள்‌. 
அது அசுர வேலை. 

இப்போது நினைத்தாலும்‌ மெய்சிலிர்க்கிறது. 
பழையபடி விழாப்பந்தல்‌ தயாரானது. 


KX XX 
இடையில்‌ நின்ற வீழா 


மாலையில்‌ வானம்‌ இருண்டு எப்போதும்‌ மழை வந்துவிடலாம்‌ 
என்ற நிலையில்‌, 

விழாவினை ஆரம்பித்தோம்‌. 

டாக்டர்‌ ஜெயகுலராஜா கிறிஸ்தவ மதத்தைச்‌ சேர்ந்தவர்‌. 
அவருக்காக, கிறிஸ்தவர்கள்‌ பலர்‌ வந்திருந்தனர்‌. 
வழமைபோல பெரிய கூட்டம்‌. 

வழமையை விட அதிகமாக நாதஸ்வர, தவில்‌ 
வித்துவான்கள்‌ வந்திருந்தனர்‌. 

விழா சிறப்புற ஆரம்பமானது. 

மழை எந்தநேரமும்‌ வந்து விடலாம்‌ என்ற பயம்‌ 

மனதினுள்‌ இருக்க, 

விருது வழங்கும்‌ வைபவத்தை மிகச்‌ சிறப்பாக நடத்தினோம்‌. 
மகர யாழ்‌ விருது வழங்கும்‌ வைபவமும்‌, 

அறிஞர்களைக்‌ கெளரவிக்கும வைபவமும்‌ 

மிகச்‌ சிறப்பாக நடந்தேறின. 

பந்தல்‌ கூட்டத்தால்‌ நிரம்பி வழிந்தது. 

வித்துவான்‌ எப்‌.எக்ஸ்‌.சி. நடராஜா, பண்டிதர்‌ வீரகத்தி, 
ஆத்மஜோதி முத்தையா,பண்டிதர்‌ வைத்தீஸ்வரக்‌ குருக்கள்‌, 
எழுத்தாளர்‌ சு.வே., ஓவியர்‌ மணியம்‌ ஆகியோர்‌, 
இவ்விழாவில்‌ கெளரவிக்கப்பட்டனர்‌. 

பன்‌ மதத்‌ தலைவர்கள்‌, சிவத்தமிழ்ச்செல்வி, 

மாவை ஆதீனம்‌ போன்ற, 

பலரும்‌ ஆசி வழங்க ஜெயகுலராஜா விருது பெற்றார்‌. 

அதன்‌ பின்னர்‌, நடன ஆசிரியை லீலா செல்வராஜா 

உன்னைச்‌ சரணடைந்தேன்‌ 


அகில கலங்கைக்‌ கம்பன்‌ கழக வெளியீடு 


அவர்களுடைய மாணவர்களின்‌, 
நாட்டிய நாடகம்‌ நடக்கத்‌ தொடங்கியது. 


ஆனால்‌ அந்த நேரம்‌ பார்த்து மழை கொட்டத்‌ தொடங்க, 


அந்த நிகழ்ச்சியை அன்று நிறுத்தவேண்டியதாயிற்று. 
விருது வழங்கல்‌ வைபவத்தோடு அன்றைய 
இடைநிறுத்தினோம்‌. 


xX XxX 


மூன்று நாட்கள்‌ தள்ளி 

வீழாவைத்‌ தொடர்ந்தோம்‌ 
அன்றிரவுபூராகவும்‌ மீண்டும்‌ கடும்மழை. 

சித்திரை இருபத்தெட்டில்‌ சிறுமாரி என்பார்கள்‌. 

நீண்ட காலத்திற்குப்பின்‌ 

யாழ்ப்பாணத்தில்‌ அம்மாரி பெய்தது. 

நிச்சயம்‌ மறுநாள்‌ 

விழாவை நடத்த முடியாது என்று தெரிந்து போக, 
இரண்டு, மூன்று நாட்கள்‌ ஒத்திவைத்து, 

விழாவை நடத்தலாம்‌ என முடிவுசெய்தோம்‌. 

நிகழ்ச்சி ஒத்திவைக்கப்பட்டதை 

எப்படி மற்றவர்களுக்கு அறிவிக்கப்போகிறோம்‌ என்பதில்‌ 
குழப்பம்‌ ஏற்பட்டது. 

நடுச்சாமத்தில்‌ எடுக்கப்பட்ட முடிவு என்பதால்‌, 
அடுத்தநாள்‌ பத்திரிகையிலும்‌ அறிவிக்க முடியவில்லை. 
கழக இளைஞர்கள்‌ அடுத்தநாள்‌ காலை, 


விழாவை 


சைக்கிளில்‌ நனைந்தபடி சென்று நிகழ்ச்சியாள்கள்‌ அனைவருக்கும்‌, 


விழா ஒத்தி வைக்கப்பட்ட செய்தியை அறிவித்தனர்‌. 
அடுத்தநாள்‌ பத்திரிகையில்‌ 

பொதுமக்களுக்கு அச்செய்தியை அறிவித்தோம்‌. 
இரண்டு நாட்கள்‌ தொடர்ந்து மழை பெய்தது. 
மூன்றாம்‌ நாள்‌ மழை விட்டு கடம்‌ வெயில்‌ அடிக்க 
இயல்பு நிலை திரும்பிற்று 


ளு 957 


உன்னைச்‌ சரணடைந்தேன்‌ 


அ அகில இலங்கைக்‌ கம்பன்‌ கழக வெளியீடு 


பழையபடி பத்திரிகையில்‌ அறிவித்து, 

மிகுதி விழா நிகழ்ச்சிகளைச்‌ சிறப்புற நடத்தி முடித்தோம்‌. 
நிறைவுநாளில்‌ மீண்டும்‌ நடனறிகழ்ச்சியும்‌ முழுமையாய்‌ நடந்தது. 
மிகப்பெரும்‌ கூட்டத்தோடு சிறப்புற நடந்த விழா இது. 

x XxX 

ஆச்சரியம்‌ ஆனால்‌ உண்மை 

இவ்விழாவின்‌ போது இயக்கம்‌ முரண்பட்டு நின்றதால்‌, 
அவர்களை திருப்திப்படுத்தும்‌ முயற்சிகளையும்‌ நாம்‌ எடுத்தோம்‌. 
இவ்விழாவில்‌ வெளியிட்ட மலரையும்‌, விழா அழைப்பிதழையும்‌, 
பிரபாகரனுக்கு முகவரியிட்டு அனுப்பி வைத்தோம்‌. 
ஆச்சரியமாக ஒருசில நாட்களில்‌ பிரபாகரன்‌ சார்பாக, 

மலர்‌ கிடைத்த செய்தியும்‌, விழாவுக்கான வாழ்த்தும்‌, 

அவரது தனிச்செயலாளர்‌ பதுமனிடமிருந்து வந்து சேர்ந்தது. 

உலீனைச்‌ சரண 


அகில இலங்கைக்‌ கம்பன்‌ கழக வெளியீடு 


ஆச்சரியம்‌ ஆனால்‌ ௨ணிமை 


தமிழீழ விடுதலைப்‌ புலிகள்‌ 
Liberation Tigers of Tamil Eelam 


Doss 
தலைமைச்‌ செயலகம்‌, 
07.05.1995 
அகில இலங்கைக்‌ கம்பன்‌ கழகம்‌ 
கம்பன்‌ கோட்டம்‌, 
300, கோயில்‌ வீதி, 
நல்லூர்‌, யாழ்ப்பாணம்‌. 
அன்புடையீர்‌ 
சங்கன்‌ சத்‌ ழ்‌ தசை ந்‌ 
கம்பன்‌ விழா நிகழ்ச்சி நரல்‌ மற்றம்‌ கம்பன்‌ விழாவில்‌ பாராட்‌ 
டுப்‌ பெறும்‌ சான்றோர்‌ குறிப்பேடும்‌ கிடைக்கப்‌ 
கள்‌ 

வினைச்‌ சர 
அகில இலங்கைக்‌ கம்பன்‌ கழக வெளியீட இ 


~ 560 பசீ 


பலகை மேகம்‌ சூழ்ந்தது 


இக்‌ கால கட்டம்‌ கம்பன்‌ கழக வரலாற்றில்‌. 
மறக்கமுடியாத இருள்‌ நிறைந்த 
காலகட்டமாய்‌ அமைந்தது. 

அது வரை எம்மோடு அன்பாய்‌ 
இ இணைந்திருந்த பலர்‌, பகையாகி 
பலவிதத்திலும்‌ கழகத்திற்கு தீங்கு 
இழைக்க முயன்றனர்‌. 
, தனித்து யாருக்கும்‌ நாம்‌ தீங்கு 
செய்யாவிட்டாலும்‌, 
கொள்கைப்பிடிப்போடு நாம்‌ 
வாழ நினைத்தது, 
பலருக்கும்‌ இடைஞ்சலை 
உண்டாயிற்று. 
நம்மைப்‌ போல 
இவர்களும்‌,ஏன்‌ 
| எல்லோரிடமும்‌ சமரசம்‌ 
செய்து கொள்கிறார்கள்‌ 
இல்லை. 
. என்பதுவே 
பலரதும்‌ 


பளு 561 வ 


உன்னைச்‌ சரணடைந்தேன்‌ 


அ அகில இலங்கைக்‌ கம்பன்‌ கழக வெளியீடு 


பகைக்குக்‌ காரணமாயிருந்தது. 
அப்‌ பகையினை வரிசை செய்கிறேன்‌. 


KX XX 
பொன்‌. சுந்தரலிங்கத்தின்‌ பகை 


இது பற்றி ஏற்கனவே பல தரம்‌ சொல்லி விட்டேன்‌. 

ஆரம்பத்தில்‌ எங்கள்‌ மேல்‌ மிகுந்த அன்பும்‌, ஆதரவும்‌ செய்து வந்த இவர்‌. 
நாம்‌ வளர வளர எம்‌ மேல்‌ பகை கொள்ளலானார்‌. 

ஒரு காலத்தில்‌ நிதி சேகரிப்பு, கலைஞர்‌ தொடர்பு, புரவலர்கள்‌ தொடர்பு 
என்பவற்றில்‌ நாம்‌ முன்னுதாரணராய்‌ இவரையே கொண்டோம்‌. 

இவரின்‌ பகையை, விதியின்‌ விளையாட்டு என்றுதான்‌ சொல்லவேண்டும்‌. 


xX XxX 
பல்கலைக்கழகப்‌ பகை 


இங்கு, விடயத்தின்‌ முழுமை நோக்கி, 

சில செய்திகளை மீள உரைக்கவேண்டியுள்ளது. 

ஆரம்பத்தில்‌ பல்கலைக்கழகத்தார்‌ பலரும்‌ 

எம்மோடு இணைந்தே செயல்பட்டனர்‌. 

கைலாசபதி, வித்தியானந்தன்‌, துரைராஜா, பாலசுந்தரம்பிள்ளை, 
சண்முகதாஸ்‌, சுப்ரமணிய ஐயர்‌, பாலசுந்தரம்‌, சிவலிங்கராஜா, 
நாகேஸ்வரன்‌, வேதநாதன்‌, கோபாலகிருஷ்ண ஐயர்‌, நந்தி முதலியோர்‌, 
எம்‌ கழகத்துடன்‌ நெருங்கிப்‌ பழகினர்‌. 

பின்‌ நாளில்‌ எமது வளர்ச்சியின்‌ பாதிப்பும்‌, 

அறிவுலகத்தில்‌ அவர்கள்‌ பிழைகளை, 

நான்‌ தட்டிக்கேட்க முயன்றதன்‌ விளைவும்‌ ஒன்று சேர்ந்து, 
அவர்களை எமக்குப்‌ பெரும்‌ பகையாளிகள்‌ ஆகிற்று. 

அப்போது யாழில்‌ வெளிவந்துகொண்டிருந்த “மாற்றம்‌” என்ற சஞ்சிகையில்‌, 
தொடர்ச்சியாக வாசகர்களின்‌ கேள்விகளுக்குப்‌ பதில்‌ எழுதி வந்தேன்‌. 


562 


உன்னைச்‌ சரணடைந்தேன்‌ 


அகில இலங்கைக்‌ கம்பன்‌ கழக வெளியீடு 


“பல்கலைக்கழகத்‌ தமிழ்த்துறை பற்றி என்ன நினைக்கிறீர்கள்‌?” 
என்று என்னிடம்‌ கேட்கப்பட்ட கேள்விக்கு, 

“பாவம்‌ தமிழ்‌” என நான்‌ அளித்த பதில்‌, 

அந்நாளில்‌ பெரும்‌ பரபரப்பை ஏற்படுத்திற்று. 

“உங்கள்‌ ஆதரவாளரான பேராசிரியர்‌ சண்முகதாஸ்‌, 
பல்கலைக்கழகத்‌ தமிழ்த்துறைத்தலைவராக இருக்கிறாரே, 

அவர்‌ பற்றி என்ன நினைக்கிறீர்கள்‌?” என, 

மீண்டும்‌ அதே சஞ்சிகையில்‌ கேட்கப்பட்ட கேள்விக்கு, 

“தமிழ்‌ மட்டும்‌ பாவமல்ல சண்முகதாஸூம்‌ பாவம்‌ தான்‌” 

எனப்‌ பதிலுரைத்து, 

மீண்டும்‌ அவர்களை அதிர வைத்தேன்‌. 

இப்பகை பெரிய அளவில்‌ வெடித்தது. 

ஆரம்ப காலத்தில்‌ 

புலிகளின்‌ சாயல்‌ தங்கள்‌ மேல்‌ படிந்து விடக்கூடாது என்பதில்‌, 
பல்கலைக்கழகத்தார்‌ மிகக்‌ கவனமாக இருந்தனர்‌. 

புலிகள்‌ நடத்திய “முத்தமிழ்‌ விழாவில்‌”, 

இயல்‌ நிகழ்ச்சிகளை நடாத்தித்‌ தரும்படி, 

எங்களோடிருந்த நட்பின்‌ காரணமாக, 

புதுவை இரத்தினதுரை எங்களிடமே கேட்டிருந்தார்‌. 

அவர்‌ அன்புக்குக்‌ கட்டுப்பட்டு அப்பொறுப்பைக்‌ கழகம்‌ ஏற்றுக்கொண்டது. 
அவ்விழாவில்‌ கலந்து கொள்ளும்படி நாம்‌ அழைத்த போது, 

பயந்து பின்‌ வாங்கிய பல்கலைக்கழகத்தார்‌, 

இயக்கம்‌ வளர வளர தேவை கருதி அதனோடு ஒட்டிக்‌ கொண்டனர்‌. 
பாவனையிலிருந்த கோப்பி, பாண்‌ முதலிய பெயர்களை, 

தமிழில்‌ பெயர்‌ மாற்றம்‌ செய்வது, புதிய பாடத்திட்டம்‌ அமைப்பது என, 
அவர்கள்‌ நெருக்கமாய்ப்‌ புலிகளோடு உறவு கொண்டாடினார்கள்‌. 
அவ்‌ உறவை அடிப்படையாய்க்‌ கொண்டு, 

எம்மை அடக்கிவிடவும்‌ முயன்றார்கள்‌. 

அவர்களின்‌ அந்த எண்ணம்‌ முழுமையாய்‌ நிறைவேறவில்லை. 
எங்கள்‌ கழக விழாக்களில்‌, 

பேராசிரியர்களை அவர்களது பட்டப்படிப்பு அங்கியோடு வரச்செய்து, 
பேசவைப்பதை வழக்கமாக்கி இருந்தோம்‌. 


ளு 563 


உன்னைச்‌ சரணடைந்தேன்‌ 


{. அகில இலங்கைக்‌ கம்பன்‌ கழக வெளியீடு 


பல்கலைக்கழக பட்டமளிப்பு விழாவைத்‌ தவிர, 

வெளியில்‌ அவர்கள்‌ அப்படி முதன்‌ முதலாக வரத்‌ தொடங்கியது, 
எங்கள்‌ விழாக்களிற்குத்‌ தான்‌. 

சிவத்தம்பி, துரைராஜா, பாலசுந்தரம்பிள்ளை, குணரட்ணம்‌ என, 
பலரும்‌ அங்ஙனம்‌ எங்கள்‌ விழாக்களில்‌ கலந்து கொண்டனர்‌. 

பகை பிறந்ததும்‌ அப்படிக்‌ கம்பன்‌ விழாவிற்குப்‌ போகக்கூடாது என்று, 
பலகாரணங்களும்‌ கூறி ஒருவரையொருவர்‌ தடுத்தனர்‌. 

தமிழ்த்துறை நெருக்கடி தர இந்து நாகரிகத்துறையும்‌, 

அவர்களோடு சேர்ந்து கொண்டது. 

கழகத்தைத்‌ தனிமைப்படுத்த அவர்கள்‌ அனைவருமாய்‌ முயற்சித்தனர்‌. 
ஆனால்‌, எமது இவ்வாண்டு விழாவில்கூட, 

அவர்களில்‌ பலரும்‌ எம்மை முறிக்க விரும்பாது, 

ஒருவருக்கொருவர்‌ தெரியாது வந்து 

விழாவில்‌ கலந்து சென்றது வேடிக்கை, 

இவர்களது நெருக்கடிகளை மீறி, 

இவ்விழாவில்‌ கலந்த துணைவேந்தர்‌ பேராசிரியர்‌ குணரட்ணம்‌, 
பேராசிரியர்‌ பாலசுந்தரம்பிள்ளை, பேராசிரியர்‌ நந்தி போன்றோர்‌ செய்த, 
உபகாரத்தை எம்மால்‌ மறக்க முடியாது. 


x XxX 
இயக்கப்‌ பகை 


இக்காலத்தில்‌ புலிகள்‌ இயக்கமும்‌, 

எங்களோடு மறைமுகமாய்‌ பகை காட்டத்தொடங்கியிருந்தது. 

அது பற்றி இந்நூலின்‌ முடிவில்‌ தனிக்கட்டுரை வரைந்திருக்கிறேன்‌. 
புலிகளின்‌ ஆதரவு எமக்கில்லை எனத்‌ தெரிந்ததும்‌, 

எம்மைப்‌ பிடிக்காத பலரும்‌ துள்ளி விளையாட ஆரம்பித்தனர்‌. 
எங்களை வீழ்த்தவும்‌, எரிச்சல்படுத்தவுமாக, 

அவர்கள்‌ செய்த செயல்கள்‌ பற்பல, 

ஏதோ இறையருள்‌ எங்களுக்குத்‌ துணை நின்று, 

இவர்களிடமிருந்து எம்மைக்‌ காத்து வெற்றி பெற வைத்தது. 

x % 

உலீனைச்‌ சரணடைந்தேன்‌ 


அகில இலங்கைக்‌ கம்பன்‌ கழக வெளியீடு 
+ 
சமயவாதிகள பகை 


இக்காலத்தில்‌ போலிச்‌ சமயவாதிகள்‌ சிலரும்‌ 

எமக்கெதிராகப்‌ போர்க்கொடி தூக்கினர்‌. 

சொற்பொழிவுகளால்‌ எமக்கேற்பட்ட பிரபல்யமும்‌ 

அதனால்‌ எமக்குக்‌ கிடைத்த வருமானமும்‌, 

வேறுசில சமயசொற்பொழிவாளர்களுக்கு பொறாமையையட்ட, 
அவர்கள்‌ எம்மைச்‌ சமயத்தை விற்பவர்கள்‌ என்றும்‌ 

இவர்கள்‌ வைஷ்ணவர்கள்‌ என்றும்‌, 

புதுப்புதுவிதமான பிரச்சாரங்களில்‌ ஈடுபட்டனர்‌. 

ஒருநாள்‌ நான்‌ சிவராமலிங்கம்‌ மாஸ்ரரிடம்‌ செல்ல 

அவர்‌ சற்றுக்‌ கவலையாக, 

மங்கையற்க்கரசியாரையும்‌, சம்பந்தரையும்‌ தொடர்புபடுத்தி 
கொச்சையாய்‌ நான்‌ பேசியதாய்‌, 

கோப்பாய்‌ ஆசிரியபயிற்சிக்‌ கலாசாலை 

விரிவுரையாளர்‌ சிவ. மகாலிங்கம்‌ சொன்னதாய்ச்‌ சொன்னார்‌. 
கடுமையாய்க்‌ கோபம்‌ கொண்ட நான்‌, உடனடியாக 

கோப்பாய்‌ ஆசிரியபயிற்சிக்‌ கலாசாலைக்குச்‌ சென்று, 
வகுப்பிலிருந்து சிவ. மகாலிங்கத்தை வெளியே அழைப்பித்து, 
“இப்படி நீங்கள்‌ சிவராமலிங்கம்‌ மாஸ்ரரிடம்‌ சொன்னீகளாம்‌. 
உடனே வாருங்கள்‌ நல்லூர்‌ வாசலில்‌ நீங்கள்‌ சொன்னது உண்மையா? 
நான்‌ சொன்னது உண்மையா? எனப்‌ பூக்கட்டிப்‌ பார்ப்போம்‌. 
நீங்கள்‌ சொன்னது உண்மை என்று வந்தால்‌ 

நான்‌ பேசுவதை விட்டுவிடுகிறேன்‌. 

நான்‌ சொல்வது உண்மை என்று வந்தால்‌ 

நீங்கள்‌ பேசுவதை விட்டூவிடவேண்டும்‌” என்றேன்‌. 

பயந்து போன அவர்‌ கெஞ்சாத குறையாக 

என்னைச்‌ சமாதானப்படுத்தி அனுப்பி வைத்தார்‌. 

இப்படி எமக்கெதிராக இன்னொரு குழுவும்‌ இக்காலத்தில்‌ வேலை செய்தது. 
x % 

உன்னைச்‌ சரணடைந்தேன்‌ 


அ அகில இலங்கைக்‌ கம்பன்‌ கழக வெளியீடு 
உற்பாதங்கள்‌ நிகழ்ந்தன 
ஒருவருக்கு நன்மை, தீமை நடப்பதன்‌ முன்‌, 
அதுபற்றிய சில முன்‌ எச்சரிக்கை அடையாளங்கள்‌ தெரியவரும்‌ என்று, 
நம்‌ மூதாதையர்கள்‌ சொல்லியிருக்கிறார்கள்‌. 
அங்ஙனம்‌ நன்மைக்கு முன்பாக வரும்‌, 
எச்சரிக்கை அடையாளங்களை “சகுனம்‌” என்றும்‌, 
தீமைக்கு முன்பாக வரும்‌ எச்சரிக்கை அடையாளங்களை, 
“உற்பாதம்‌” என்றும்‌ உரைப்பது வழக்கம்‌. 
இவ்வாண்டில்‌ எங்களுக்குப்‌ பல உற்பாதங்கள்‌ நிகழ்ந்தன. 
x XxX 
சீதாராமா சிலைகள்‌ உடைந்தன 


எங்களிடம்‌ “பேப்பர்பரிஸினால்‌” செய்யப்பட்ட, 

சீதா, இராம, இலக்ஷ்மண, அனுமன்‌ சிலைகள்‌ இருந்தன. 
அவற்றைக்‌ கம்பன்‌ விழா மேடையில்‌ நாம்‌ வைப்பது வழக்கம்‌. 

1995 கம்பன்‌ விழாவிலும்‌ அச்‌ சிலைகளை மேடையில்‌ வைத்தோம்‌. 
முதல்‌ நாள்‌ விழா முடிய, கடும்‌ மழை பெய்தது. 

(விபரம்‌ 95 விழாக்‌ கட்டுரையில்‌ சொல்லியிருக்கிறேன்‌. ) 

இரவோடு இரவாக மேடையிலிருந்த, 

பிற பொருள்களை அகற்றிய நாங்கள்‌ அச்சிலைகளை மறந்து போனோம்‌. 
அடுத்தநாள்‌ காலையில்‌ சென்று பார்த்தால்‌, 

அச்சிலைகளெல்லாம்‌ மழை நீரில்‌ ஊறி, 

சிதைந்து துண்டு துண்டுகளாகிக்‌ கிடந்தன. 

நான்‌ நடுநடுங்கிப்‌ போய்விட்டேன்‌. 


த தை 
நவராத்தரிக்‌ கும்பத்தில்‌ புழு 


அது போலவே அவ்வாண்டு நவராத்திரியின்‌ போது, 
பஞ்சலோகத்தில்‌ புதியதோர்‌ அம்மன்‌ சிலை செய்வித்து, 

அதன்‌ முன்‌ கும்பம்‌ வைத்தேன்‌. 

வழக்கமாகக்‌ கும்பத்தில்‌ இடும்‌ நவதானியங்கள்‌ செழித்து வளரும்‌. 


566 


உன்னைச்‌ சரணடைந்தேன்‌ 


அகில இலங்கைக்‌ கம்பன்‌ கழக வெளியீடு 


இம்‌ முறை ஒரு பயிரும்‌ முளைக்கவில்லை. 

நான்கு நாள்‌ கழித்துப்பார்த்தால்‌, கும்பத்தைச்‌ சுற்றி புழுப்பிடித்திருந்தது. 
இது அடுத்த அதிர்ச்சி 

xX % % 


வீணை உடைந்தது 


அதே போல்‌ நவராத்திரியின்‌ நான்காம்‌ நாளில்‌, 

உள்‌அறைக்‌ கட்டிலில்‌ நான்‌ பத்திரமாய்‌ வைத்திருந்த உருத்திர வீணை, 
எப்படியென்று தெரியாமல்‌ விழுந்து உடைந்தது. 

சிலைகள்‌ உடைந்ததில்‌ எனக்குப்‌ பெரிய அதிர்ச்சி, 

ஏதோ தீமை வரப்போகிறது என உணர்ந்து கொண்டேன்‌. 

x XxX 


எஜமானும்‌ மறுத்தார்‌ 


நல்லூர்‌ வீதியில்‌ விழா நடத்த, 

ஆலய எஜமான்‌ குமாரதாச மாப்பாண முதலியார்‌ அவர்கள்‌, 
பெருந்தன்மையோடு இரண்டு வருடங்களாக எங்களுக்கு அனுமதி தந்தார்‌. 
இவ்வாண்டு விழா முடிந்ததும்‌, 

அவரும்‌ வீதியில்‌ விழா நடத்த இனி அனுமதி தரமுடியாது என்று சொன்னபோது, 
உண்மையில்‌ நான்‌ அதிர்ந்து போனேன்‌. 

அந்த விடயத்தில்‌ எங்களிலும்‌ சிறு தவறிருந்தது. 

நடந்த அல்லோகல்லங்களால்‌ விழா முடிந்தும்‌, 

நாங்கள்‌ பந்தலைக்‌ கழற்ற ஒருசில நாட்களாயிற்று. 

பந்தல்‌ தடியைக்‌ கழற்றிய குழியை, வேலையாட்கள்‌ மூடாமல்‌ சென்றதால்‌, 
அதற்குள்‌ கால்வைத்து விழப்போன யாரோ ஒருவர்‌, 

எஜமானிடம்‌ சென்று முறையிட்டிருக்கிறார்‌. 

இதுதவிர அப்போதைய சூழ்நிலையில்‌ எங்களோடு பகைத்த சிலரும்‌, 
கழகம்‌ பற்றி அவரிடம்‌ குறைசொல்லியிருக்கின்றனர்‌. 

இவை காரணமாகத்தான்‌ எஜமான்‌, 

இனி வீதியில்‌ விழா நடத்தமுடியாது என்று சொன்னார்‌ என்பதை, 
தெரிந்து கொண்டோம்‌. 

x % 

உன்னைச்‌ சரணடைந்தேன்‌ 


அ அகில இலங்கைக்‌ கம்பன்‌ கழக வெளியீடு 


புதிய சிலைகள்‌ வார்க்கும்‌ முயற்சியில்‌ தடை 


பஞ்சலோகத்தில்‌ புதிய சீதாராம விக்கிரங்களை, 

வார்ப்பிக்க வேண்டும்‌ என நினைந்து, 

என்மேல்‌ அன்பு கொண்டிருந்த 

சின்னராசா ஆசாரியாரை அணுகினேன்‌. 

அவர்‌ ஏற்கனவே என்‌ வழிபாட்டிற்கென, 

ஒரு லிங்கத்தையும்‌, அம்மன்‌ சிலையையும்‌ அமைத்துத்‌ தந்திருந்தார்‌. 
புதிய சிலைகளை அமைத்து விட்டால்‌ 

வரவிருக்கும்‌ ஆபத்து நீங்கும்‌ என, என்‌ உள்ளுணர்வு சொல்லியது. 
என்‌ எண்ணத்தைச்‌ சொல்லி, 

உடன்‌ புதிய சிலைகளை அமைத்துத்தரவேண்டுமென, 

சின்னராசா ஆசாரியாரிடம்‌ கேட்டுக்‌ கொண்டேன்‌. 

அவர்‌ பணம்‌ ஏதும்‌ வாங்கிக்கொள்ளாமல்‌, 

என்‌ கோரிக்கையை ஏற்று, உடன்‌ புதிய சிலைகளைச்‌ செய்ய ஆரம்பித்தார்‌. 
ஆரம்ப வேலைகள்‌ எல்லாம்‌ முடிந்து சிலை உருக்கி வார்க்கிற அன்று, 
மேலே “பொம்மர்‌” சுற்றத்‌ தொடங்கிவிட்டது. 

நிறையத்‌ தென்னை மட்டைகள்‌ போட்டுத்தான்‌ உலோகத்தை உருக்குவார்கள்‌. 
அந்தப்‌ புகை வானளாவி எழும்பும்‌. 

அப்புகையைக்‌ கண்டால்‌ பொம்மர்‌ அடித்து விடும்‌ எனப்‌ பயந்து, 

சிற்பி அடுப்பை அணைத்துவிட்டார்‌. 

நான்‌ யாழ்ப்பாணத்தைவிட்டு வெளிக்கிடுவதற்கு, 

இரண்டு நாட்களுக்கு முன்‌ இது நடந்தது. 

நான்‌ கொழும்பு வரும்‌ வரை அச்சிலைகள்‌ வார்க்கப்படவேயில்லை. 
பின்னர்‌ சாவகச்சேரிக்கு அவரும்‌ இடம்‌ பெயர்ந்து, 

மீண்டும்‌ யாழ்ப்பாணம்‌ திரும்பியதும்‌ தான்‌, 

அச்சிலைகளை அவர்‌ வார்த்து முடித்தார்‌. 

x XxX 

கொழும்பீலும்‌ புதிய சிலைகள்‌ வடித்தோம்‌ 


சிதைந்த சிலைகளைப்‌ புதிதாய்‌ வார்த்துவிட வேண்டும்‌ எனும்‌ 
வெறி, எனக்குள்‌ இருந்தது. 

உன்னைச்‌ சரணடைந்தேன்‌ 


a அகில இலங்கைக்‌ கம்பன்‌ கழக வெளியீடு 


புதிய சிலைகள்‌ மீண்டும்‌ வந்துவிட்டால்‌ 

எங்களது துன்பங்கள்‌ தீரும்‌ என, 

எனது உள்மனம்‌ சொல்லியபடியே இருந்தது. 

அதனால்‌ சின்னராசா ஆசாரியார்‌ சிலைகள்‌ 

வார்த்ததை அறியாத நான்‌, இதே காலத்தில்‌ கொழும்பிலும்‌, 
கொழும்புக்‌ கம்பன்‌ கழகச்‌ செயலர்‌ பாலசுந்தரம்‌ அவர்களிடம்‌ நிதிபெற்று, 
புதிய சீதாராமர்‌ சிலைகளை,திருகோணமலையில்‌ இருந்த சிற்பி 
சிவசோதிலிங்கத்தினைக்‌ கொண்டு,வார்ப்பித்தேன்‌. 

x XxX 

உள்‌ உணா்வீன்‌ உணமை 

யாழில்‌ கடைசியாய்‌ நடந்த 1995 ஆம்‌ ஆண்டு கம்பன்‌ விழாவில்‌, 
இருந்த சிலைகள்‌ உடைந்தன. 

அன்றிலிருந்து நாம்‌ பெரும்‌ இன்னல்களுக்கு ஆளானோம்‌. 
எத்தனையோ முயன்றும்‌ புதிய சிலைகளை உடன்‌ ஆக்கமுடியவில்லை. 
நீண்ட நாட்களின்‌ பின்னர்தான்‌ புதிய சிலைகள்‌, 

ஒன்றுக்கு இரண்டாக அமைந்தன. 

அவை அமைந்த பின்னர்‌ கம்பன்கழகம்‌ மீண்டும்‌ துளிர்க்க ஆரம்பித்தது. 
இதை நீங்கள்‌ நம்பப்போவதில்லை. 

மந்திரத்தால்‌ மாங்காய்‌ விழுத்திய கதை என 

நீங்கள்‌ ஒருவேளை சிரிப்பீர்கள்‌. எதையும்‌ சொல்லிவிட்டுப்‌ போங்கள்‌. 
சிலை உடைந்த பின்‌ துன்பம்‌ தொடங்கியதும்‌, 

சிலை வந்த பின்‌ துன்பம்‌ நீங்கியதும்‌ சத்தியமான உண்மைகள்‌. 
காரணங்களோடு விளங்கப்படுத்த முடியாவிட்டாலும்‌, 

என்‌ உள்‌ உணர்வு உண்மையானது நிஜம்‌. 

புதிய சிலைகள்‌ வந்த பின்னர்‌ தான்‌, 

கொழும்பில்‌ கம்பன்‌ கழகம்‌ மீண்டும்‌ 

உயிர்ப்புடன்‌ இயங்கத்தொடங்கியது. 

அதுபற்றி பின்னர்‌ விரிவாய்ச்‌ சொல்லுகிறேன்‌. 


வினைச்‌ சர 
அகில இலங்கைக்‌ கம்பன்‌ கழக வெளியீட இ 


~~ 570 பசி 


கயன்‌ சரவணபவன்‌ 


இவர்‌ இப்போது 
பாராளுமன்ற உறுப்பினராய்‌ இருக்கின்றார்‌. 
7 ௩ நாங்கள்‌ கம்பன்‌ கழகம்‌ ஆரம்பித்த 
இல காலத்தின்‌ பின்தான்‌, 

வித்தியாதரன்‌ எனக்கு இவரை 
அறிமுகம்‌ செய்து வைத்தான்‌. 
, அப்பொழுதுதான்‌, 
வெளிநாட்டில்‌ படித்து 
முடித்துவிட்டு, 
அவர்‌ யாழ்ப்பாணம்‌ 
வந்திருந்தார்‌ என்று 
நினைக்கிறேன்‌. 
இவருடைய 
, தமக்கையின்‌ கணவர்‌, 
“ஷப்ரா' என்கின்ற 
ட. நிதி நிறுவனத்தை 

ட. நடத்தி வந்தார்‌. 

உன்னைச்‌ சரணடைந்தேன்‌ 


அ அகில இலங்கைக்‌ கம்பன்‌ கழக வெளியீடு 


யாழ்ப்பாணக்‌ கிளையினைப்‌ பொறுப்பேற்று, 

சரவணபவன்‌ யாழ்‌ வந்திருந்தார்‌. 

ஆற்றல்‌ உள்ளவர்களை தனதருகில்‌ வைத்திருக்க விரும்புபவர்‌ இவர்‌. 
அந்த வகையில்‌, எப்படியோ வித்தியாதரனைக்‌ கண்டுபிடித்து, 

தன்‌ நிறுவன முன்னேற்றத்திற்கு 

ஆலோசனைகள்‌ பெற்றிருந்தார்‌. 

பத்திரிகையில்‌ தொழிலாற்றிவிட்டு 

வந்திருந்த வித்தியாதரனுக்கு, 

யாழில்‌ ஒரு பத்திரிகை தொடங்க வேண்டுமென்ற 

விருப்பம்‌ இருந்தது. 

அவனுடைய தூண்டூதலால்தான்‌, 

சரவணபவன்‌ “உதயன்‌” பத்திரிகையை ஆரம்பித்தார்‌. 

பின்னர்‌, வித்தியாதரனின்‌ தங்கையையே அவர்‌ திருமணம்‌ செய்தார்‌. 
“ஷப்ரா” நிறுவனம்‌ இடையில்‌ முறிந்துபோய்விட, 

“உதயன்‌” பத்திரிகையே பின்‌ இவ்விருவரதும்‌ தொழிற்களமாயிற்று. 
வித்தியாதரனின்‌ எழுத்தாற்றலும்‌ 

சரவணபவனின்‌ வியாபார மூளையும்‌ ஒன்றுசேர, 

உதயன்‌ பத்திரிகை வளரத்‌ தொடங்கியது. 

இடைக்காலத்தில்‌, புலிகளால்‌ “ஈழநாடுப்‌” பத்திரிகை தடைசெய்யப்பட , 
உதயன்‌ யாழ்‌. பத்திரிகைகளில்‌ முதலிடத்தை 

இலகுவாகப்‌ பிடித்துக்கொண்டது. 


KX XX 
சரவணபவனுடனான முதற்‌ சந்திப்பு 


எங்களோடு இருந்த நட்புக்‌ காரணமாக, 

ஒருமுறை வித்தியாதரன்‌ நல்லூர்த்‌ திருவிழாவின்போது, 
ஒரு விளம்பரம்‌ சம்பந்தமாக ஆலோசனைபெற, 
என்னை இவரிடம்‌ அழைத்துச்‌ சென்றான்‌. 
அன்றிலிருந்து இவரது தொடர்பு ஆரம்பமானது. 

உன்னைச்‌ சரணடைந்தேன்‌ 


அகில இலங்கைக்‌ கம்பன்‌ கழக வெளியீடு 


என்னையும்‌ கழகத்தையும்‌ இவர்‌ இனங்கண்டுகொண்டு, 

நல்லபடி நட்பைப்‌ பேணினார்‌. 

கழக முயற்சிகளுக்கு, தனது பத்திரிகை மூலமும்‌ 

செல்வத்தின்‌ மூலமும்‌ நல்ல ஆதரவு தந்தார்‌. 

யாருக்கும்‌ தலை வணங்காத எங்கள்‌ கழகத்தாரது இயல்பு 
அவருக்குப்‌ பிடித்திருந்தது. 

அதனால்‌, எங்களைத்‌ தன்னோடூ வைத்திருக்க விரும்பினார்‌. 
எங்களுடன்‌ பழகத்தொடங்கிய பிறகு, 

சரவணபவனுக்கு எங்களை நிரம்பவே பிடித்துப்போயிற்று. 

சுயமும்‌, ஆளுமையும்‌ உள்ளவர்களை 

அவர்‌ எப்போதும்‌ விரும்புவார்‌. 

ஆனால்‌ அவர்கள்‌ தன்வயப்பட்டு இயங்கவேண்டும்‌ என ஆசைப்படுூவார்‌. 
அவரது ஆசைக்கு என்றுமே நாங்கள்‌ இணங்கவில்லை. 

அதுவே அவருக்கு எங்கள்‌ மேலான விருப்புக்கூடக்‌ காரணமாயிற்று. 
துரைத்தனமாக வாழ விரும்புபவர்‌ இவர்‌. 

அக்காலத்தில்‌ பெரிய மனிதர்களுடன்‌ சமப்பட்டு வாழும்‌ தகுதியை, 
யாழில்‌ உயர்ந்த பதவியிலிருந்தவர்களும்‌ இழந்திருந்தனர்‌. 
அதனால்‌ சரவணபவனின்‌ மேற்பண்பு எனக்கும்‌ பிடித்திருந்தது. 
இவரிடமிருந்த ஒரு குறைபாடு எல்லோரையும்‌ ஆள நினைப்பதுவே. 
தனக்கு ஆட்படுவாருக்கு வேண்டிய உதவிகள்‌ எல்லாம்‌ செய்வார்‌. 
வித்தியாதரனின்‌ துணிவும்‌ ஆற்றலும்‌ இவருக்குத்‌ துணை செய்ய, 
மெல்ல மெல்ல யாழ்ப்பாணத்தைத்‌ தன்வயப்படுத்தினார்‌. 


xX % % 


தந்தை இறந்த மறுநாளே - ர கு 
சரவணபவனுக்காக கொழும்பு செனறேன 
சரவணபவனுக்கும்‌ எமக்குமான தொடர்பின்‌ நெருக்கத்தைக்‌ உரைக்க, 
ஒரு செய்தியை இங்கு பதிவாக்க விரும்புகிறேன்‌. 

சரவணபவனின்‌ வேண்டுகோளுக்கணைங்கி, 


உன்னைச்‌ சரணடைந்தேன்‌ 


அ அகில இலங்கைக்‌ கம்பன்‌ கழக வெளியீடு 


கொழும்பில்‌ நடந்த அவர்களது “ஷப்ரா” நிதி நிறுவனத்தின்‌ 

விளம்பர நிகழ்ச்சி ஒன்றில்‌ பட்டிமண்டபத்தினை 

நடாத்தச்‌ சம்மதித்திருந்தேன்‌. 

அந்நிகழ்ச்சிக்கு இரண்டு நாட்களின்முன்‌ என்‌ தந்தை மறைந்தார்‌. 
எனது தந்தையின்‌ ஈமக்கிரியைகளை நானே செய்ய வேண்டி இருந்தது. 
மறுநாளே சரவணபவனின்‌ கொழும்பு நிகழ்ச்சி. 

அவர்‌ என்னிடம்‌ எதுவும்‌ கேட்க முடியாமல்‌,சங்கடப்பட்டதை உணர்ந்து, 
என்‌ தாயிடம்‌ அனுமதி பெற்று, 

தந்தையின்‌ இறுதிக்கிரியைகளுக்கு அடுத்தநாளே 

அவருக்காக கொழும்பு சென்று பட்டிமண்டபத்தை நடாத்திக்‌ கொடுத்தேன்‌. 
தந்‌ைத இறந்த செய்தியை மேடையில்‌ வெளிப்படுத்தாமலே, 
அந்நிகழ்ச்சியை நடத்தினோம்‌. 

நிகழ்ச்சி முடிந்த பின்பு செய்தி தெரியவர, 

அறிவிப்பாளர்‌ அப்துல்‌ ஹமீத்‌ அதிர்ச்சி அடைந்து 

சபையினரை எழுந்து நிற்கச்‌ செய்து, என்‌ தந்தைக்கு அஞ்சலி செய்ய வைத்தார்‌. 
திரும்பி வந்தபின்பே என்‌ தந்தையின்‌ மிகுதிக்‌ கிரியைகளைச்‌ செய்தேன்‌. 
x XxX 

கழகத்தை வீட்டுக்‌ கொடுக்கவில்லை 


நாங்கள்‌ அவரோடு நல்ல தொடர்பில்‌ இருந்தோம்‌. 

ஆனாலும்‌, அவரது ஆளுகைக்கு முற்றாக அடிபணியவில்லை. 

அது அவருக்கு, சற்றுக்‌ குறையாக இருந்தது. 

ஒருமுறை, கம்பன்‌ விழாச்‌ செய்திகளை 

உதயனுக்குத்‌ தந்த பிறகுதான்‌, 

மற்றைய பத்திரிகைகளுக்குத்‌ தரவேண்டும்‌ என்று என்னை நிர்ப்பந்தித்தார்‌. 
உதயன்‌ தொடங்குவதற்கு முன்னமே, கம்பன்‌ கழகம்‌ இயங்கி வருகிறது. 
அதனால்‌, அப்படிச்‌ செய்ய முடியாது என அவர்‌ கோரிக்கையை மறுத்தேன்‌. 
நட்பால்‌ எங்கள்‌ பத்திரிகைதான்‌, 

உங்கள்‌ கழகத்தை வளர்த்து வருகிறது என்று, 

உன்னைச்‌ சரணடைந்தேன்‌ 


அகில கலங்கைக்‌ கம்பன்‌ கழக வெளியீடு 


மறைமுகமாக என்னைப்‌ பயமுறுத்தினார்‌. 

நீங்கள்‌ சொல்வது உண்மைதான்‌. 

ஆனால்‌, வளரக்கூடிய எம்மைத்தான்‌ 

உங்கள்‌ பத்திரிகையால்‌ வளர்க்க முடியும்‌. 

முடிந்தால்‌ வேறொரு கழகத்தை, 

உங்கள்‌ பத்திரிகையால்‌ வளர்த்துப்‌ பாருங்களேன்‌ என்று, 

நான்‌ அவர்க்குப்‌ பதில்‌ சொன்னேன்‌. 

அப்போது யாழ்‌. ரவுணிலிருந்த அவர்களது அலுவலகத்தில்‌, 
இந்த சர்ச்சை நடந்தது. 

அதன்‌ பின்பும்‌, எங்கள்‌ நட்பு நல்லபடியேதான்‌ தொடர்ந்தது. 
அவருக்கு ஆட்பட்டவர்களைவிட, 

எங்கள்மேல்தான்‌, அவர்‌ அதிக அன்பும்‌ நட்பும்‌ வைத்திருந்தார்‌. 
x XxX 

சரவணபவன்‌ குமாரதாசனுக்குச்‌ செய்த உதவி 


அக்காலத்தில்‌ கழகத்தார்‌ அனைவருடனும்‌, 

ஓர்‌ குடும்ப நண்பராகவே அவர்‌ இணங்கி நடந்தார்‌. 

அவர்‌ நடத்திய “ஷப்ரா” நிதி நிறுவனம்‌ அக்காலத்தில்‌ முறிவடைந்தது. 
குமாரதாசன்‌ என்‌ தங்கையைத்‌ திருமணம்‌ செய்த போது, 

எங்கள்‌ வீட்டார்‌ சண்டிலிப்பாயில்‌ ஓர்‌ சிறிய வீட்டையும்‌, 
வெறுமனே ஒரு லட்சம்‌ ரூபாய்‌ பணத்தையுமே கொடுத்திருந்தனர்‌. 
அந்தப்‌ பணத்தையும்‌ நட்பின்‌ காரணமாக, 

குமாரதாசன்‌ “ஷப்ரா” விலேயே போட்டிருந்தார்‌. 

நிறுவனம்‌ முறிவடைந்ததும்‌ சரவணபவன்‌, 

குமாரதாசனின்‌ நிலை உணர்ந்து அவர்‌ போட்ட பணத்தை, 
தனது சொந்தப்‌ பணத்தில்‌ இருந்து 

பகுதி பகுதியாகக்‌ கொடுத்து முடித்தார்‌. 


xX % % 


உன்னைச்‌ சரணடைந்தேன்‌ 


்‌ அகில இலங்கைக்‌ கம்பன்‌ கழக வெளியீடு 


கழகமும்‌ -றோட்டறிக்‌ கழகமும்‌ 

சரவணபவன்‌ யாழ்ப்பாண றோட்டறி அமைப்பின்‌ தலைவரானபோது, 
எங்கள்‌ கழகத்திலிருந்த, திருநந்தகுமார்‌, குமாரதாசன்‌, 
ரத்தினகுமார்‌ ஆகிய மூவரையும்‌, 

அவ்‌ அமைப்பில்‌ இணைத்துக்கொண்டார்‌. 

இத்தனை நெருக்கம்‌ இருந்தாலும்‌, இடையிடை எங்களையும்‌, 
தனது ஆளுகைக்குள்‌ விழுங்கப்பார்ப்பார்‌. 

அதற்கு இடம்‌ கொடுக்காமல்‌ நான்‌ நிமிர்ந்தே நின்றேன்‌. 
அவர்களுக்கு உதயன்‌ பத்திரிகையூடாக, 

புலிகள்‌ இயக்கத்திலிருந்த செல்வாக்கின்‌ காரணமாக, 
சரவணபவன்‌ தான்‌ நடத்திய றோட்டறி விழாவிற்கு, 
தென்பகுதியிலிருந்து ஜானக எதிரிசிங்க, குசில்‌ குணசேகர, 
சுரேஸ்‌ மல்வானி ஆகிய சிங்கள பிரமுகர்களை அழைத்திருந்தார்‌. 


xX XxX 


சிங்கள றோட்டறி உறுப்பினாகளுக்கு 
நாம்‌ அளீத்த வீருந்து 


சிங்களவர்கள்‌ எவரும்‌ யாழ்‌ மண்ணுக்கு வரமுடியாத காலமது. 
நாங்கள்‌ தமிழ்மரபை கழகத்தில்‌ நல்லபடி பேணிவந்தோம்‌. 

அதே நேரத்தில்‌ எனது குடும்பப்‌ பழக்கத்தினால்‌, 

மேல்நாட்டுப்பாணி விருந்துகளையும்‌ இடையிடையே நடத்துவோம்‌. 
அந்த வகையில்‌ சரவணபவனின்‌ சிங்கள நண்பர்களையும்‌, 

எங்கள்‌ கழகத்திற்கு அழைத்து ஓர்‌ காலை விருந்தினை அளித்தோம்‌. 
புதிதாகக்‌ கட்டப்பட்டிருந்த எங்கள்‌ கம்பன்‌ கழகத்தின்‌ 
கலைவடிவைக்‌ கண்டும்‌, எங்கள்‌ உபசாரத்தைக்‌ கண்டும்‌ 

அவர்கள்‌ மகிழ்ந்து போயினர்‌. 

கழக வரலாற்றோடு பெரிதாய்த்‌ தொடர்பில்லாத இவ்விடயத்தை, 

உன்னைச்‌ சரணடைந்தேன்‌ 


அகில கலங்கைக்‌ கம்பன்‌ கழக வெளியீடு 


முக்கியப்படுத்தி இவ்விடத்தில்‌ நான்‌ சொல்வதற்கு 
ஒரு காரணம்‌ இருக்கிறது. அதுபற்றிப்‌ பின்‌ சொல்கிறேன்‌. 


KX XX 
மன முறிவை மன்னீத்தோம்‌ 


சரவணபவனோடு இருந்த நெருங்கிய தொடர்பு, 

பின்னாளில்‌ நான்‌ கொழும்பு சென்றதும்‌ சிறிது சிதைந்தது. 
அக்காலத்தில்‌, சரவணபவன்‌ எங்களை 

பகைவர்களாகவே கருதிச்‌ செயற்பட்டார்‌. 

கழகத்தை வீழ்த்த நினைந்து, தனது உதயன்‌ பத்திரிகையூடாக, 
தர்மம்‌ மீறிய பல செயல்களையும்‌ செய்வித்தார்‌. 

கொழும்பில்‌ நாங்கள்‌ கட்டிக்‌ கொண்டிருந்த ஆலயத்திற்காக, 
அமைச்சா்‌ டக்ளஸ்‌ தேவானந்தா எம்மைத்‌ தேடிவந்து 

நிதி உதவி செய்ய, 

அச்செய்தியை பெரிதுபடுத்தி, ஐந்து லட்சம்‌ ரூபாவிற்காக 
நாம்‌ அமைச்சரிடம்‌ சரணடைந்து விட்டோம்‌ என்பதாய்ச்‌ 
செய்தி பரப்பியதோடு, தனது பத்திரிகையில்‌ 

அமைச்சருக்கு நாம்‌ நன்றி உரைப்பது போல, 

ஒரு முழுப்பக்க விளம்பரத்தை தானே வெளியிட்டு, 
சட்டப்பிரச்சினை வரக்கூடாது என்பதற்காக, 

கீழே “கம்பன்‌ குடும்பத்தார்‌” என போட்டு வஞ்சனை செய்தார்‌. 
உடன்‌ அதுபற்றி, நாம்‌ கடுமையாய்க்‌ கோபித்தாலும்‌, 

அவர்‌ முன்‌ செய்த உதவிகள்‌, 

பின்‌ செய்த தீமையை விட அதிகமாய்‌ இருந்ததால்‌, 

பழைய உறவு பற்றி அவற்றை நாம்‌ மறந்தோம்‌. 

இன்றும்‌ அவருடனான தொடர்பு நீடிக்கிறது. 


“த 
ட்ப 


உவன்‌ சரணடைந்தேன்‌ 


அகில ஒலங்கைக்‌ கம்பன்‌ கழக வெளியீடு 


ப] 
- * அணி 
6322 
xz 

மேல்மாடி திறப்பு விழா 

 சைநிகட்ச்சி 

சிவாணீணை 

வருகையும்‌ பிரிவும்‌ 

நவராத்திரி விழா 


வில்லிசை சிலீனமணி 

ஒசை ஆராதலன - 5 

திலீபன்‌ விழாவில்‌ முரணிீபட்டேனி 
ஆதீன ளைர்வலம்‌ 

பேச்சை நிறுத்தினேன்‌ 
புதுவைக்கும்‌ எனக்குமான தொடர்பு 
புதுவையுடன்‌ சண்டை பிடித்தேன்‌ 
௯ ஆராய்ந்தோம்‌ 

ஒதுங்கிக்‌ கொண்ட நணிபர்கள்‌ 
ஆதீனத்தில்‌ எதிர்ப்புக்‌ கூட்டம்‌ 
அம்மையாரில்‌ மனமாற்றம்‌ 

கோட்டத்தில்‌ மேல்மாடி 
திறப்பு விழாவும்‌, 
இ௫சநிகழ்ச்சிகளும்‌ 


ஐம்பன்‌ கோட்டக்‌ கட்டிடம்‌, 

பல கட்டமாகக்‌ கட்டப்பட்டதை முன்னரே 

சொல்லியிருக்கிறேன்‌. 

முதலில்‌ அத்திவாரமிடப்பட்டு 

தளமிடுமளவுக்கு, 

கீழ்க்கட்டிடம்‌ ஓரளவு பூர்த்தியானது. 

இக்காலத்தில்‌ தான்‌ இந்திய 

; இராணுவம்‌ இங்கு முகாமிட்டது. 

அதன்‌ பின்னர்‌ கழக அன்பர்‌, 

மனோகரபூபன்‌ 

அவர்களுடைய துணையால்‌, 

கீழ்க்கட்டிடம்‌ முழுவதும்‌ 

அழகுபடுத்தப்பட்டு 

முழுமையாய்ப்‌ 

_இ பூரத்தியானது. 

ON | அதன்பின்தான்‌ 
!  கம்பன்கழக 

| அலுவலகம்‌ 

உன்னைச்‌ சரணடைந்தேன்‌ 


அ அகில இலங்கைக்‌ கம்பன்‌ கழக வெளியீடு 


மூன்றாம்‌ கட்டமாக முன்‌ சித்திரக்கதவு வேலை முடித்து, 
அதற்கு ஒரு திறப்பு விழாவை நடத்தினோம்‌. 

நான்காம்‌ கட்டமாக மேல்‌ மாடியை கூரை போடுமளவு கட்டி முடித்தோம்‌. 
இங்ஙனமாய்‌ நீண்ட கட்டிட வேலைகள்‌ 

இவ்வாண்டிலேதான்‌ பூர்த்தியின. (1995) 

இக்காலத்தில்தான்‌ கட்டிடத்தின்‌ மேல்‌ மண்டபத்தை, 
முழுமையாய்க்‌ கட்டி முடித்தோம்‌. 

கம்பன்‌ கழகத்தின்‌ ஆதரவாளனாய்‌ இருந்த கணேசராஜா என்பவர்‌, 
மண்டபத்தின்‌ உள்ளே “சீற்‌'முதலியவை அடித்து, 

வேலையைப்‌ பூரணமாக்கித்‌ தந்தார்‌. 

எங்களுடைய நண்பர்‌ சிவஞானம்‌ அண்ணன்‌, 

கொழும்பிலிருந்து கடல்‌ வழியாக படகில்‌, 

நிலத்தில்‌ பதிக்கவென, மாபிள்கள்‌ கொண்டுவந்து தந்தார்‌. 

மேல்‌ மண்டபம்‌ அழகுறப்பூர்த்தியானது. 

மேல்‌ வேலைகள்‌ பூர்த்தியானதும்‌, 

மேல்‌ மாடியைத்‌ தனியாகத்‌ திறந்து வைத்தோம்‌. 

மாநகரசபை முன்னாள்‌ ஆணையாளர்‌ சீ.வி.கே. சிவஞானம்‌, 
மண்டபத்தைத்‌ திறந்து வைத்தார்‌. 


xX % % 


சிவாண்ணை 


இந்தியத்‌ தமிழரான இவர்‌ ஈழத்தில்‌ பலகாலம்‌ வாழ்ந்தவர்‌. 
யாழ்ப்பாணத்திலேயே திருமணம்‌ செய்திருந்தார்‌. 

எங்கள்‌ கழகத்தில்‌ பெரும்‌ ஈடுபாடு காட்டியவர்‌. 

யாழ்‌. கம்பன்கோட்ட மேல்‌ மண்டபம்‌ கட்டப்பட்டபோது, 
அதற்கான மாபிள்களை, கிளாலி கடற்பாதையூடூ, 

மிகச்‌ சிரமப்பட்டுக்‌ கொண்டுவந்து சேர்த்தவர்‌. 
பொருளாதாரத்தாலும்‌ ஆதரவு செய்தவர்‌. 

அவரது மனைவி, குழந்தைகள்‌ அத்தனை பேரும்‌ 
கழகத்தை உறவாய்‌ நேசிப்பவர்கள்‌. 

உனீலனச்‌ 
அகில இலங்கைக்‌ கம்பனி கழக வெளியீடு இ 


மேலீமாடி திறப்பு விழா 


உன்னைச்‌ சரணடைந்தேன்‌ 


அகில இலங்கைக்‌ கம்பன்‌ கழக வெளியீடு 


மேலீமா% திறப்பு விழா 

உன்னைச்‌ சரணடைந்தேன்‌ 


அகில இலங்கைக்‌ கம்பன்‌ கழக வெளியீடு 


நாம்‌ இடம்பெயர்ந்து கொழும்பு சென்றபோது, 

சிவாண்ணை எமக்கு பெரும்‌ ஆதரவு செய்தார்‌. 

இன்று லண்டனில்‌ அவரது வாழ்க்கை. 

சிலகாலமானாலும்‌ அவர்‌ செய்த உதவிகள்‌ மறக்கமுடியாதவை. 


xX % % 


வருகையும்‌ பிரிவும்‌ 


மேல்மண்டபத்‌ திறப்பு நிகழ்வில்‌ சிவராமலிங்க மாஸ்ரர்‌, 

சிவத்தமிழ்ச்‌ செல்வி, மாவை ஆதீனம்‌, இலக்கண வித்தகர்‌ போன்ற, 
அறிஞர்‌ பலரும்‌ கலந்து சிறப்பித்தனர்‌. 

கழக இளைஞர்கள்‌ பெரியார்களுக்கு பாதபூஜை செய்து சிறப்பித்தனர்‌. 
அன்றைய கட்டிடத்திறப்புவிழா நடந்து கொண்டிருந்த பொழுது, 
திடீரென அங்கு திரு. வைத்தியநாதன்‌ தம்பதியர்‌, 

கொழும்பிலிருந்து வருகை தந்தனர்‌ . 

அவர்கள்‌ இனி யாழ்ப்பாணத்திலேயே இருக்கப்போவதாய்‌ அறிந்து, 
எல்லையற்ற மகிழ்ச்சி கொண்டோம்‌. 

எங்களது கம்பன்‌ கோட்டத்தைப்‌ பார்த்து, 

வைத்தியநாதன்‌ அவர்கள்‌, 

ஓர்‌ குழந்தையைப்‌ போல மகிழ்ச்சியடைந்தார்‌. 

அவர்‌ அலுவலகம்‌ செல்ல, 

அம்மையார்‌ முழுமையாய்‌ விழாவில்‌ கலந்து கொண்டார்‌. 

அடுத்த நாள்‌ அதிர்ச்சி தரும்‌ செய்தி ஒன்று வந்தது. 
வைத்தியநாதன்‌ அவர்கள்‌ மாரடைப்புக்கு ஆளாகி, 

யாழ்‌ வைத்தியசாலையில்‌ அனுமதிக்கப்பட்டிருப்பதாய்‌ அறிந்து 
வருந்தினோம்‌. 

ரத்தினகுமார்‌ அப்போது வைத்தியசாலையில்‌ 

வேலைசெய்து கொண்டிருந்ததால்‌, 

அன்று மாலையே வைத்தியநாதன்‌ அவர்களை, 

அவசரப்பிரிவில்‌ சென்று பார்த்தேன்‌. 

என்னோடு சிரித்துப்பேசி மகிழ்வித்தார்‌. 


உன்னைச்‌ சரணடைந்தேன்‌ 


அ அகில இலங்கைக்‌ கம்பன்‌ கழக வெளியீடு 


ஆனால்‌, அடுத்தநாள்‌ காலை வைத்தியநாதன்‌ 
இறந்துபோன செய்தி வந்தது. 

துடித்துப்‌ போனோம்‌. 

யாழ்ப்பாணத்தில்‌ வாழவென ஆர்வத்தோடூ வந்த அவர்‌, 
திடீரென மறைய குழந்தைகள்‌ இல்லாத அம்மையார்‌, 
தனியராக, கிளாலிப்பாதையினூடூ படகில்‌, 

அவரது சடலத்தை எடுத்துச்‌ சென்ற துன்பநிகழ்வை மறக்கமுடியாது. 
நாங்கள்‌ 1995 இடப்பெயர்வோடூ கொழும்பு வந்ததும்‌, 
அம்மையாரின்‌ தொடர்பு புதுப்பிக்கப்பட்டது. 

இன்று ஒரு தாயாக எங்கள்‌ மேல்‌ அன்புகாட்டி, 

எங்கள்‌ முயற்சிகளுக்குக்‌ கைகொடுத்து, 
எங்களுடனேயே அவர்‌ வாழ்ந்து வருகிறார்‌ 

அந்தச்‌ சம்பவங்களை பின்னால்‌ விரிப்பேன்‌. 


xX XxX 


நவராத்திரி வீழா 


மண்டபத்தைப்‌ புதிதாய்த்‌ திறந்த கையோடு, 

ஒக்டோபர்‌ மாதத்தில்‌ நவராத்திரி விழா வர, 

அக்காலத்தில்‌ மூன்று நாட்கள்‌ 

கலை நிகழ்ச்சிகளை நடத்த முடிவுசெய்தோம்‌. 

முதல்நாளில்‌ ஓர்‌ பட்டிமண்டபத்தினை நடாத்தினோம்‌. 
எங்களோடு இணைந்து நிற்காத காரணத்தால்‌, 
வேண்டுமென்றே திருமுருகனை அப்பட்டிமண்டப நிகழ்ச்சியில்‌, 
இணைத்துக்‌ கொள்ளாது விட்டோம்‌. 

ஆனாலும்‌ அவன்‌ பெருந்தன்மையோடு, 

சபையில்‌ வந்திருந்து நிகழ்ச்சியைக்‌ கேட்டான்‌. 
இரண்டாவது நாளில்‌, 

திருமதி மேரி சரோஜா அவர்களினதும்‌, 

நாதஸ்வர வித்துவான்‌ எஸ்‌. சிதம்பராநாதன்‌ அவர்களினதும்‌, 
இசை நிகழ்ச்சிகளை நடத்தினோம்‌. 

உன்னைச்‌ சரணடைந்தேன்‌ 


அகில கலங்கைக்‌ கம்பன்‌ கழக வெளியீடு 


அன்று சிதம்பரநாதன்‌ வாசித்த தேனுகா இராகத்தை 

என்றும்‌ மறக்கமுடியாது. 

இவ்‌ இடைக்காலத்தில்‌, 

இசைநாடகக்‌ கலைஞர்கள்‌ எங்களோடு உறவாய்‌ நெருங்கியிருந்தனர்‌. 
அதனால்‌ மூன்றாம்‌ நாள்‌ நிகழ்ச்சியாக, 

அவர்களது இசைநாடகத்தை நடாத்தினோம்‌. 

அப்போது புலிகளின்‌ பாடல்களைப்‌ பாடி, 

இயக்கத்தின்‌ பாடகர்‌ எனப்‌ பெயர்‌ எடுத்திருந்த சாந்தன்‌ அவர்களையும்‌, 
இந்நாடகத்தில்‌ கலந்து கொள்ளும்படிக்‌ கேட்டோம்‌. 

அவரும்‌ சம்மதித்திருந்தார்‌. 

ஆனால்‌ நிகழ்ச்சி அன்று அவர்‌ வராமல்‌ விட்டார்‌. 

ஆனாலும்‌ வில்லிசைக்‌ கலைஞர்‌ சின்னமணி போன்றவர்கள்‌ கைகொடுக்க, 
அந்நிகழ்ச்சி சிறப்புற நடைபெற்றது. 

பத்திரிகைகளில்‌ இந்நிகழ்ச்சி பற்றிய விளம்பரங்களைப்‌ போட்டும்‌, 
முதல்‌ இரண்டு நாட்களும்‌ மிகக்‌ குறைவான கூட்டமே, 

இந்‌ நிகழ்வுகளுக்கு வந்தது. 

அதனால்‌ வருந்தினேன்‌. 


xX XxX 


வில்லிசை சின்னமணி 


இக்கலைஞரைப்‌ பற்றியும்‌ இங்கே நான்‌ சொல்ல வேண்டும்‌. 
அச்சுவேலியைப்‌ பிறப்பிடமாகக்‌ கொண்ட இவர்‌, 
ஆசிரியராய்த்‌ தொழில்‌ செய்தார்‌. 

இயல்‌, இசை, நாடகம்‌ எனும்‌ முத்தமிழும்‌ கைவரப்பெற்ற, 
பெருங்‌ கலைஞர்‌ இவர்‌. 

நாங்கள்‌ சிறுபிள்ளைகளாய்‌ இருந்தபொழுது, 

ஆலயத்‌ திருவிழாக்களில்‌ சின்னமணி அவர்களைக்‌ காண, 
பெருமளவில்‌ கூட்டம்‌ கூடும்‌. 

வெளிநாடுகளுக்கெல்லாம்‌ சென்று, 

அவர்‌ வில்லிசையால்‌ பெரும்‌ புகழ்‌ ஈட்டினார்‌. 


உன்னைச்‌ சரணடைந்தேன்‌ 


்‌. அகில இலங்கைக்‌ கம்பன்‌ கழக வெளியீடு 


எங்கள்‌ கம்பன்‌ கழக விழாக்களில்‌ பலதரம்‌, 

வில்லிசை நிகழ்ச்சியை நடாத்தி, 

சபையைப்‌ பெரிதும்‌ ஈர்த்திருக்கிறார்‌. 

யாழ்ப்பாணத்தில்‌ நாங்கள்‌ இசை நாடகங்களை அரங்கேற்றியபோது, 
அதில்‌ யமன்‌ வேஷமிட்டு, 

அவர்‌ காட்டிய அட்டகாச நடிப்பை மறக்க முடியாது. 
எவ்வித எதிர்பார்ப்புமின்றி எங்கள்‌ கழக முயற்சிகளுக்கு, 
அன்போடு கைகொடுப்பார்‌. 

எங்களை உரிமையோடு நேசித்த மனிதர்‌ இவர்‌. 
பிற்காலத்தில்‌, எமது கொழும்புக்‌ கம்பன்‌ கழகத்தில்‌, 
அவருக்குச்‌ சான்றோர்‌ விருதளித்துக்‌ கெளரவித்தோம்‌. 
இப்பெருங்‌ கலைஞரும்‌ அண்மையில்‌ இறைபதம்‌ எய்தினார்‌. 


xX % % 


ஸ்ரீ தியாகராஜ சுவாமிகள்‌ இசை ஆராதனை 
5 ஆவது நிகழ்ச்சி (1995) 


இத்தனை எதிர்ப்புக்களின்‌ மத்தியிலும்‌, 

இவ்வாண்டுக்குரிய இசைஆராதனை, 

நிகழ்ச்சியையும்‌ செய்ய ஆயத்தம்‌ செய்தோம்‌. 

இவ்வாண்டுக்குரிய இசைப்பேரறிஞராய்‌, 

அண்ணாமலை இசைத்தமிழ்மன்றத்தைச்‌ சார்ந்த, 

“சங்கீத பூஷணம்‌” எஸ்‌. பாலசிங்கம்‌ அவர்களைத்‌ தேர்ந்தெடுத்தோம்‌. 
ஆனால்‌ 1995 ஒக்டோபர்‌ இடப்பெயர்வால்‌, 

இவ்விழா நடைபெறாமலே போயிற்று. 


KX XX 
திலீபன்‌ நினைவு ஜின வீழாவீல்‌ முரண்டட்டேன்‌ 


திலீபன்‌ மறைவையொட்டி அவர்‌ உண்ணாவிரதம்‌ 
இருக்கத்தொடங்கிய நாளிலிருந்து, 
மறைந்த நாள்‌ வரை ஆண்டு தோறும்‌ இயக்கம்‌ நல்லூர்‌ வீதியில்‌, 

உன்னைச்‌ சரணடைந்தேன்‌ 


அகில இலங்கைக்‌ கம்பன்‌ கழக வெளியீடு 


பெரிய அளவில்‌ நினைவுக்கூட்டத்தை நடத்தி வந்தது. 

எல்லா ஊர்களிலிருந்தும்‌ புலிகளின்‌ ஆதரவாளர்கள்‌ வந்து, 
நல்லூரில்‌ விடிய விடிய பஜனை, வில்லுப்பாட்டு என 
நிகழ்ச்சிகளை நடத்தினர்‌. 

ஊர்‌ முழுவதிலும்‌ ஒலிபெருக்கிகள்‌ இராப்பகலாய்‌ 

கதறியபடி இருந்தன. 

அருகிலிருந்த எங்களுக்கு அது பெரிய தண்டனை. 

அந்நிகழ்வில்‌ கலந்து கொண்டோர்‌ பலரும்‌, 

உண்மை அனுதாபம்‌ இன்றி இயக்கத்திற்கு வால்‌ பிடிக்கவே 
நிகழ்ச்சிகளை நடத்தினர்‌. 

நாளொன்றுக்கு, சில ஊர்கள்‌ வீதம்‌, 

கடைக்காரர்கள்‌ கடையைப்‌ பூட்டிவிட்டு வந்து உட்கார வேண்டும்‌ என்று, 
இயக்கத்தால்‌ கட்டளை இடப்பட்டிருந்தது. 

வந்து உட்கார்ந்தவர்கள்‌ பலரது முகத்திலும்‌, 

அனுதாபத்திற்குப்‌ பதிலாக 

கட்டாயப்படுத்தியதால்‌ வந்த வெறுப்பே நிறைந்திருந்தது. 

சில ஆதரவாளர்கள்‌ சற்று “ஓவராக” காவடி, பறவைக்காவடி என, 
விளையாடத்‌ தொடங்கியிருந்தனர்‌. 

இவையெல்லாம்‌ என்‌ மனதில்‌ வெறுப்பை நிறைத்திருந்தன. 
இந்நிகழ்வின்‌ நிறைவு நாளில்‌. 

பெரிய மேடையிட்டு எல்லா ஊர்களிலிருந்தும்‌ ஆட்களைக்‌ கூட்டி, 
பெரிய அளவில்‌ நிகழ்ச்சி நடத்துவது வழக்கம்‌. 

எங்களை இயக்க எதிர்ப்பாளர்களாக, 

சிலர்‌ பிரசாரம்‌ செய்திருந்த வேளை அது. 

உண்மையில்‌ நாம்‌ எதிர்ப்பாளர்களா என அறியவோ என்னவோ? 
அவ்வாண்டு நிறைவு நாள்‌ நிகழ்ச்சிப்‌ பட்டிமண்டபத்தை நடாத்தும்‌ படி, 
புலிகள்‌ எம்மிடம்‌ கேட்டனர்‌. 

உட்புகைந்த இயக்கப்பகையை வாய்ப்பாக்கி, 

எம்‌ எதிரிகள்‌ சிலரும்‌, ஆதரவாளர்‌ சிலரும்‌ கூட, 

எம்மைப்‌ பகைக்கத்‌ தொடங்கியிருந்த நேரம்‌ அது. 

அதனால்‌, இயக்கத்தோடு தனிப்பகை ஏதும்‌ இல்லை என, 
நிரூபிக்க வேண்டிய தேவை எமக்கிருந்தது. 

உன்னைச்‌ சரணடைந்தேன்‌ 


. அகில இலங்கைக்‌ கம்பன்‌ கழக வெளியீடு 


சம்மதித்து நிகழ்ச்சி நடத்தப்‌ போனோம்‌. 

வியாபாரிகள்‌, பொது மக்கள்‌, மாணவர்கள்‌ எனப்‌ 

பெரும்‌ கூட்டம்‌ கூடியிருந்தது. 

திலீபனின்‌ பெரிய “பனர்‌” வைத்து, பக்கத்தில்‌ 

பெரிய மேடை போட்டிருந்தார்கள்‌. 

“திலீபனின்‌ தியாகம்‌ 

தமிழ்‌ மக்களால்‌ புரிந்து கொள்ளப்பட்டுவிட்டதா? இல்லையா?” 
எனும்‌ தலைப்பில்‌ பட்டிமண்டபம்‌ நடாத்திக்கொண்டிருந்தோம்‌. 
திருநந்தகுமார்‌, சிவகுமார்‌, குமாரதாஸ்‌, பிரசாந்தன்‌, செல்வவடி வேல்‌, 
ஆகியோர்‌ பேசிக்கொண்டிருந்தனர்‌. 

அப்போது ஏதோ ஒரு ஊரிலிருந்து ஒரு தூக்குக்‌ காவடி வந்தது. 
அமைதியாய்க்‌ கேட்டுக்கொண்டிருந்த மக்களை விலத்தி 
அத்தூக்குக்காவடி உள்வர, சபையில்‌ சலசலப்பு. 

நிகழ்ச்சியைக்‌ குழப்புகிறார்களே எனும்‌ எரிச்சல்‌ எனக்கு. 

தூக்குக்‌ காவடியிலிருந்து இறங்கியவர்‌, 

முதுகில்‌ செடிலோடும்‌, கையில்‌ வேப்பிலையோடும்‌ 

பேசுகிற எங்களையோ, கேட்கிற சபையையோ கவனிக்காதவர்‌ போல, 
நேராக மேடைக்கருகிலிருந்த திலீபனின்‌ படத்திற்கு முன்‌ வந்தார்‌. 
அவர்‌ குடித்திருக்கிறார்‌ என்பது தெரிந்தது. 

புலிகளின்‌ முக்கியஸ்தர்கள்‌ எல்லாம்‌ மேடையைச்‌ சூழ்ந்திருந்தார்கள்‌. 
அவர்களைத்‌ திருப்திப்படுத்த நினைந்த அந்த மனிதன்‌, 

திலீபன்‌ படத்திற்கு முன்னால்‌ நின்று 

உருவந்தவர்‌ போல்‌ ஆடத்தொடங்கினார்‌. 

அவரது பொய்மை கண்டு எனக்குக்‌ கடுங்கோபம்‌. 
மேடையிலிருந்தபடி கைகாட்டி அவரை விலத்தச்செய்தேன்‌. 
அடுத்தது எனது தீர்ப்புரை. 

அன்றைக்கு நான்‌ பேசிய பேச்சு, 

என்‌ வாழ்க்கையில்‌ நான்‌ பேசிய உயர்‌ பேச்சுக்களில்‌ ஒன்றாய்‌ அமைந்தது. 
இயக்கப்பகை, நிற்கும்‌ மேடை, நடக்கும்‌ நிகழ்வு அனைத்தையும்‌ மறந்து, 
உணர்ச்சிவயப்பட்டுப்‌ பேசினேன்‌. 

திலீபனின்‌ உண்மைத்தியாகத்தை உணர்வுபூர்வமாக எடுத்துச்சொல்லி, 
அந்த உயிர்த்‌ தியாகத்தை நாம்‌ கொச்சைப்படுத்துவதாய்‌, 

உலீனைச்‌ சரணடைந்தேன்‌ 


a அகில இலங்கைக்‌ கம்பன்‌ கழக வெளியீடு ON 


கடுமையாய்க்‌ கண்டித்தேன்‌. 

அவன்‌ உண்ணாவிரதம்‌ இருந்து இறந்த இந்த மண்ணைத்‌ தொட்டு, 
நெற்றியில்‌ வைத்து, 

நெஞ்சத்தால்‌ ஒரு துளி கண்ணீர்‌ வடித்துச்செய்வதே, 

திலீபனுக்கு நாம்‌ செய்யும்‌ உண்மை அஞ்சலி. 

அதை விடுத்து, கட்டாயப்படுத்தி ஆட்களைக்‌ கொணர்வதும்‌, 
கலை நிகழ்ச்சிகள்‌ என்ற பெயரில்‌ கூத்தாடுவதும்‌, 

காவடி, தூக்குக்காவடியென நாடகமாடுவதும்‌, 

அந்த ஆத்மாவுக்குச்‌ செய்யும்‌ அவமரியாதை என்று விளாசினேன்‌. 
நாங்கள்‌ யாரையும்‌ ஏமாற்றுவோம்‌. 

தேவையற்ற கூத்துக்களால்‌ ஏற்கனவே சமயத்தை நாசமாக்கி 
வைத்திருக்கிறோம்‌. 

உயிரைத்‌ துறந்து மண்ணுக்காய்ப்‌ போராட வந்த நீங்கள்‌, 

எங்கள்‌ ஏமாற்று வித்தைக்கு ஏன்‌ பலியாகிறீர்கள்‌? 

மக்கள்தான்‌ திலீபனின்‌ தியாகத்தை உணரவில்லை. 
போராளிகளாவது அதை உணர்ந்து மதிக்கப்‌ பழகுங்கள்‌, 

என்று கண்டபடி திட்டினேன்‌. 

இயக்கத்தைக்‌ கண்டித்து இப்படி ஒருவர்‌ பேசுவதா என, 

சபை நடுங்கிப்போய்விட்டது. 

பேச வந்தவர்கள்‌ விறைத்துப்போய்க்‌ கேட்டுக்‌ கொண்டிருந்தனர்‌. 
சத்தியம்‌ பேசிய திருப்தியில்‌ எனது மனதிலோ பெரும்‌ நிறைவு. 
சத்தியத்தின்‌ வெற்றியை அன்று நேரில்‌ கண்டேன்‌. 

நிகழ்ச்சி முடிந்து மேடையால்‌ நாம்‌ இறங்கிய பொழுது. 
மேடையைச்‌ சுற்றி இருந்த இயக்கப்‌ போராளிகள்‌ எல்லாரும்‌, 
என்னைக்‌ கண்டதும்‌ மரியாதையாய்‌ எழும்பி நின்றனர்‌. 

அடுத்தநாள்‌ ஊரெல்லாம்‌ என்னைக்‌ கடத்திவிட்டதாகவும்‌, 
புலனாய்வுத்துறை எனது பேச்சு ஒலிநாடாவை எடுத்து ஆராய்வதாகவும்‌, 
தலைவருக்கு அதைக்‌ கொண்டுபோய்‌, போட்டுக்காட்டியதாகவும்‌, 
பரபரப்பான பேச்சு அடிபட்டது. 

நான்‌ கூட, சற்றுப்‌ பயந்துதான்‌ போனேன்‌. 

ஆனால்‌, ஒன்றும்‌ நடக்கவில்லை. 

ஆச்சரியப்படத்தக்க ஒன்று அடுத்த திலீபன்‌ நினைவு நாளில்‌ நடந்தது. 

உலீலைச்‌ சரணடைந்தேவி 
அ அகில இலங்கைக்‌ கம்பன்‌ கழக வெளியீடு இ 


அந்நிகழ்வில்‌ காவடி, தூக்குக்காவடி என ஒன்று கூட கொண்டு 
வரப்படவில்லை. 

என்‌ நெஞ்சத்தின்‌ சத்தியம்‌, 

மேலிடம்‌ வரை சென்று பாதித்ததை அனுமானித்து மகிழ்ந்து போனேன்‌. 


KX XxX 
ஆதீன ஊர்வலம்‌ 


இக்காலத்தில்‌ எங்களை எதிர்த்தவர்கள்‌ பலர்‌, 

தமக்குள்‌ ஒன்றுசேரத்‌ தொடங்கியிருந்தனர்‌. 

மகாராணி சோமசுந்தரம்‌, பொன்‌. சுந்தரலிங்கம்‌ ஆகியோர்‌ ஒன்றிணைந்து, 
நல்லை ஆதீனத்திற்கு பணம்‌ சேர்த்து, 

அதை ஆதீன முதல்வரிடம்‌ வழங்குவதற்காக, 

ஒரு விழாவை ஒழுங்கு செய்தனர்‌. 

அப்போதுதான்‌ வெளிநாட்டிலிருந்த வந்திருந்த, 

திருமதி மனோன்மணி சண்முகதாசையும்‌ 

அவர்கள்‌ தம்‌ வயப்படுத்தயிருந்தனர்‌. 

பெரியளவிலான ஓர்‌ ஊர்வலத்தினை ஒழுங்குசெய்து, 

அவ்வூர்வலத்தில்‌ நல்லை ஆதீனத்தை அழைத்துச்சென்று, 

இளம்‌ கலைஞர்‌ மன்றத்தில்‌ வைத்து, 

சேர்த்த பணத்தை நல்லை ஆதீன முதல்வரிடம்‌ வழங்க ஒழுங்கு செய்தனர்‌. 
அவ்வூர்வலம்‌ எங்கள்‌ கம்பன்‌ கோட்டம்‌ வழியாகத்தான்‌ செல்வதாக 
இருந்தது. 

அந்த வீதியிலுள்ள எல்லா வீட்டுக்காரரையும்‌ நேரில்‌ சந்தித்து, 

கும்பம்‌ வைத்து ஆதீனத்திற்கு மரியாதை செய்யும்படி கேட்டுக்கொண்ட 
மேற்படி குழுவினர்‌, 

எங்களுக்கு விழாவிற்கான அழைப்பைத்‌ தானும்‌ தரவில்லை. 
அந்தணர்கள்‌, நாதஸ்வர வித்துவான்கள்‌, பேராசிரியர்கள்‌, சமூகப்‌ 
பிரமுகர்கள்‌ என, 

பலரையும்‌ கூட்டி அவ்வூர்வலம்‌ நடத்தப்பட்டது. 

எங்களுக்குச்‌ சொல்லாததால்‌ என்ன செய்வதென்று குழம்பினோம்‌. 

உலீனைச்‌ சரணடைந்தேன்‌ 


அகில கலங்கைக்‌ கம்பன்‌ கழக வெளியீடு ON 


முடிவில்‌ ஊர்வலத்தில்‌ வரும்‌ ஆதீன முதல்வருக்கு கம்பன்‌ கோட்ட 
வாசலில்‌, 

கும்பம்‌ வைத்து, கால்‌ கழுவி மரியாதை செய்வது என்றும்‌, 

விழாவில்‌ கலந்துகொள்வதில்லை என்றும்‌ நாங்கள்‌ முடிவு செய்தோம்‌. 
ஊர்வலம்‌ தொடங்கி வந்துகொண்டிருந்தது. 

எங்களுக்கு எதிரானவர்களால்‌ இவ்வூர்வலம்‌ நடத்தப்படுவது தெரிந்து, 
ஊர்வலத்தில்‌ வந்த பலரும்‌ சங்கடப்பட்டனர்‌. 

கம்பன்‌ கோட்ட வாசலுக்கு ஊர்வலம்‌ வந்தபொழுது, 

திருநந்தகுமார்‌ குருமுதல்வரின்‌ பாதங்களைக்‌ கழுவினான்‌. 

அந்த நேரம்‌ ஓர்‌ அதிசயம்‌ நிகழ்ந்தது. 

இறந்த போராளி ஒருவனுடைய உடலைத்‌ தாங்கிய, 

இயக்கத்தின்‌ வாகனம்‌ ஒன்று எதிர்த்திசையில்‌ வந்தது. 

உடனே, மேளம்‌ நாதஸ்வரம்‌ எல்லாம்‌ நிறுத்தப்பட்டன. 
ஊர்வலத்தில்‌ இருந்த யாரோ ஒருவர்‌ 

“பிரேதம்‌ வருகிறது, 

சுவாமி அதில்‌ முழிப்பது நல்லதல்ல. 

எல்லோரும்‌ உள்ளே செல்லுங்கள்‌ ”என்று சத்தமாய்ச்‌ சொல்ல, 

ஆதீன முதல்வரும்‌ உடன்‌ வந்த அத்தனைபேரும்‌, 

எங்கள்‌ கம்பன்‌ கோட்டத்திற்குள்‌ வரவேண்டியதாயிற்று. 

உள்ளூர எங்களுக்குச்‌ சந்தோசம்‌. 

இவர்களுக்கு எதிராய்‌ முருகன்‌ எங்களை அங்கீகரித்ததாய்‌ நினைத்தோம்‌. 
சில நிமிடங்களின்பின்‌ 

எங்கள்‌ கோட்டத்திலிருந்து பழையபடி ஊர்வலம்‌ தொடங்கிற்று. 
அன்றைய கூட்டத்தில்‌, திருமதி சண்முகதாஸ்‌ 

கம்பன்‌ கழகத்தைக்‌ கண்டித்துப்‌ பேச, 

அச்செய்தி அறிந்து கடுங்கோபங்கொண்ட நான்‌, 

திருமுருகனின்‌ மோட்டார்சைக்கிளில்‌ அன்றிரவே 

அவர்களின்‌ வீட்டிற்குச்‌ சென்று, 

அவர்களுடன்‌ கடுமையாய்த்‌ தர்க்கப்பட்டேன்‌. 

சண்முகதாசை நேரடியாக நான்‌ எதிர்த்துப்‌ பேசியது அன்றுதான்‌. 
மூத்தவர்களான அவர்களைக்‌ கடுமையாகப்‌ பேசியதால்‌ 

மனம்‌ கவலைப்பட்டது. 

உன்னைச்‌ சரணடைந்தேன்‌ 


அ அகில இலங்கைக்‌ கம்பன்‌ கழக வெளியீடு 


ஒரு காலத்தில்‌ எங்களை அன்பாய்‌ ஆதரித்தவர்கள்‌. 

அவர்களை அப்படி நான்‌ பேசியிருக்கக்‌ கூடாது என நினைந்து, 
அடுத்த நாள்‌ பிரசங்கத்திற்குச்‌ செல்லும்போது, 

அவர்கள்‌ வீடு சென்று, கால்தொட்டு மன்னிப்புக்‌ கோரினேன்‌. 


KX XX 
புதுவையின்‌ கவீதை - பேச்சை நிறுத்தினேன்‌ 


இச்‌ சூழ்நிலையில்‌ தான்‌ முதல்‌ முதலாய்‌, 

எங்கள்மேலான புலிகளின்‌ மறைமுகமான கண்டனம்‌ ஒன்று, 
பத்திரிகையில்‌ வெளிவந்தது. 

நேராகக்‌ கம்பன்கழகத்தைச்‌ சாடாவிடினும்‌, 

ஆலயங்களில்‌ நாங்கள்‌ செய்துவந்த பட்டிமண்டபங்களை, 
மறைமுகமாகக்‌ கிண்டல்‌ செய்து புதுவை எழுதிய ஒரு கவிதையை, 
புலிகளின்‌ அதிகார பூர்வ பத்திரிகையான “ஈழமுரசு” வெளியிட்டிருந்தது. 
புலிகளின்‌ சார்பில்‌ நேரடியாக முதல்முதலில்‌, 

எங்கள்‌ மேல்‌ தொடுக்கப்பட்ட அம்பு அது. 


xX XxX 


புதுவைக்கும்‌ எனக்குமான நெருக்கம்‌ 


புதுவை எங்களைச்‌ சகோதரர்களாய்‌ நேசித்தவர்‌. 

அவரது மனைவியார்‌ மிக மென்மையானவர்‌. 

அவர்களது மூத்த மகனுக்கு சோபிதன்‌ என, 

நான்‌ தான்‌ பெயரிட்டேன்‌. 

இயக்கத்தோடு நாம்‌ முரண்பட்டிருந்த போதும்‌, 

எங்களின்‌ மீதான அன்பையும்‌, மதிப்பையும்‌ புதுவை குறைக்கவில்லை. 
இவர்‌ இயக்கத்தில்‌ இருந்தபோது, 

இவருக்குத்‌ தெரியாமல்‌, 

இவரது ஒரே மகள்‌ இயக்கத்தில்‌ சேர்ந்தாள்‌. 

அப்போது என்னைத்‌ தேடி வந்த இவர்‌, 

உன்னைச்‌ சரணடைந்தேன்‌ 


அகில கலங்கைக்‌ கம்பன்‌ கழக வெளியீடு 


மனம்‌ வருந்தி தனது துக்கத்தைக்‌ கொட்டினார்‌. 
இடையில்‌ ஒரு நாள்‌ மகள்‌ வீட்டிற்கு வந்தபோது, 

கம்பன்‌ கோட்டத்திற்கு ஓடி வந்து, 

என்னை அழைத்துச்‌ சென்று, 

இயக்கத்தை விட்டூ விலத்திவிடும்படி 

மகளுக்கு புத்திமதி சொல்லச்‌ சொன்னார்‌. 

நான்‌ புத்தி சொல்லியும்‌ கேட்காமல்‌ அவள்‌ சென்று விட, 
மனம்‌ வருந்தி அன்றிரவு நெடுநேரம்‌, 

எங்களோடு பல விஷயங்களையும்‌ மனம்‌ விட்டுப்‌ பேசினார்‌. 
அவற்றை இங்கு எழுத முடியாது. 

யாழை விட்டு எல்லோரும்‌ புறப்படுகிற பொழுது, 

என்னைத்‌ தேடி வந்து, 

“நீங்கள்‌ இங்கு நிற்கவேண்டாம்‌ வெளிக்கிடுங்கோ” என்று, 
புத்தி சொல்லிப்‌ போனார்‌. 

பிறகு நான்‌ கொழும்பு வந்துவிட்டேன்‌. 

பின்னர்‌ போர்‌ நிறுத்தம்‌ ஏற்பட்டபோது, 

கொழும்புக்கு என்னைத்‌ தேடி வந்து சந்தித்தார்‌. 
நடந்தவற்றிற்காய்‌ மன்னிப்புக்‌ கோரினார்‌. 

மீண்டும்‌ போர்‌ தொடங்கி நடந்து கொண்டிருந்த காலத்தில்‌, 
மல்லிகை அட்டைப்படத்திற்காக அவரைப்பற்றி கட்டுரை எழுதினேன்‌. 
அக்‌ கட்டுரையைப்‌ படித்துவிட்டு வன்னியிலிருந்து, 
தொலைபேசியில்‌ நெக்குருகிப்‌ பேசினார்‌. 

இன்று அவர்‌ எங்கிருக்கிறார்‌ என்று தெரியாத நிலை. 

அவர்‌ மீதான அன்பு ஒரு துளியும்‌ குறையவில்லை. 

அவர்‌ மீண்டும்‌ வரவேண்டும்‌ எனப்‌ பிரார்த்தித்தபடி இருக்கிறேன்‌. 


xX XxX 


புதுவையுடன்‌ சண்டை பீடித்தேன்‌ 


இத்துணை நெருக்கமான புதுவை, 
எங்களைக்‌ கிண்டல்‌ அடித்து எழுதிய, 

உலீலைச்‌ சரணடைந்தேவி 
்‌. அகில இலங்கைக்‌ கம்பன்‌ கழக வெளியீடு இ 


கவிதையைக்‌ கண்டதும்‌ நான்‌ கடும்‌ கோபம்‌ கொண்டேன்‌. 

காரணம்‌ புதுவையிடம்‌ பலதரமாக, 

இயக்கம்‌ எங்களோடு ஏன்‌ முரண்படுகிறது என்று கேட்டிருக்கிறேன்‌. 
அதற்கு அவர்‌ அத்தகைய முரண்பாடு ஏதும்‌ இல்லை என்று, 
சத்தியம்‌ பண்ணாத குறையாகப்‌ பதில்‌ சொல்வார்‌. 

இப்போது இவரே எங்களைக்‌ கிண்டல்‌ பண்ணிக்‌ கவிதை எழுதியதும்‌, 
ஆத்திரப்பட்ட நான்‌ நேராக கம்பன்கோட்டத்திற்கு அருகில்‌ இருந்த, 
அவரது வீட்டிற்கு நேரடியாகச்‌ சென்றேன்‌. 

அது ஒரு விடியற்காலை நேரம்‌. 

என்னைக்‌ கண்டதும்‌ புதுவை மிகச்‌ சங்கடப்பட்டார்‌. 

“உங்களுக்கு எங்களோடு என்ன பிரச்சினை? 

ஏன்‌ இப்படி எழுதினீர்கள்‌” என்று நேரடியாய்க்‌ கேட்டேன்‌. 

நான்‌ அப்படி நேராய்‌ வந்து கேட்பேன்‌ என புதுவை எதிர்பார்க்கவில்லை. 
“ஜெயா இது உங்களைப்‌ பற்றி எழுதின கவிதையில்ல, 

வேற பட்டிமண்டபக்குழுக்களைப்பற்றி எழுதின கவிதை” என்று 
சமாளித்தார்‌. 

நான்‌ அதை ஒத்துக்‌ கொள்ளாமல்‌ சத்தம்‌ போட்டேன்‌. 

அப்போது ஆகாயத்தில்‌ பொம்மர்‌ சுற்றத்‌ தொடங்க, 

“ஜெயா நீங்கள்‌ இங்க நிக்கிறது ஆபத்து, 

உடன கோட்டத்திற்குப்‌ போங்கோ” என்று சொல்லி, 

என்னை அனுப்பி வைத்தார்‌. 

அவரின்‌ சங்கடத்தைப்‌ புரிந்து கொண்டு நானும்‌ திரும்பினேன்‌. 


x XxX 

கூடி ஆராய்ந்தோம்‌ 

கவிதையைப்‌ பார்த்துவிட்டு திருநந்தகுமாரும்‌ கழகத்திற்கு வந்தான்‌. 
திருநந்தகுமார்‌, குமாரதாஸ்‌, நான்‌, ரத்தினகுமார்‌ ஆகியோர்‌, 
அதுபற்றி உடனடியாகக்‌ கூடி ஆலோசித்தோம்‌ 
“மறைமுகமாகக்‌ காட்டி வந்த எதிர்ப்பை, 


முதல்‌ முதலாகப்‌ புலிகள்‌ வெளிப்படக்‌ காட்டத்‌ தொடங்கியிருக்கின்றனர்‌. 

உன்னைச்‌ சரணடைந்தேனீ 


அகில இலங்கைக்‌ கம்பன்‌ கழக வெளியீடு 


பூவரசம்‌ வேலியும்‌ புலுனிக்‌ குஞ்சுகளும்‌ உ 


லட்டரும்புச்‌ சுப்பர்‌ அழகில்‌ 
இன்று) பட்மமசிறம்‌ 


கொத்திவயல்‌ அம்மன்‌' கொழயேறி 

இன்று பத்தாம்‌ திருவிழா. 

பகலிரவு இருபொழுதும்‌ 

வெட்டிறாம்புச்‌ சுப்பர்‌' விழா உபயம்‌. 

இரவுக்கு 

பட்டிமன்றம்‌ என்று பத்திரிகை விளம்பரம்‌. 
நரை விழுந்தால்‌ இருவரில்‌ யாரழகு? 
திரைகடலைத்‌ தாண்டிய சதையா 

அல்லது 

கரையாத கற்புடையாள்‌ கண்ணகியா?” 

இது தலைப்பு. 

நாவரசர்‌ நல்லதம்பி' நடுவர்‌. 

ஒருபக்கம்‌. 

தாப்பியத்திலகம்‌ கனகசபை" தலைமையிலும்‌, 
மறுபக்கம்‌ 

வாக்கிய கலாநிதி வடிவேலர்‌' தலைமையிலும்‌ 
பேசிடுவர்‌. 

சீதையணிக்கு மூன்றுபேர்‌ வாதிடுவர்‌. 
கண்ணகிக்காய்‌ வாதிடவும்‌ மூவர்‌ வருகின்றார்‌. 
பிறகென்ன அறிவுத்‌ திலகங்கள்‌' அனல்‌ மூட்ட 

உன்னைச்‌ சரணடைந்தேன்‌ 


அகில இலங்கைக்‌ கம்பன்‌ கழக வெளியீடு 


செந்தமிழ்த்‌ தீ 

பொறிபறந்து அந்தப்‌ புழுதிவயல்‌ தப்பிடிக்கும்‌. 
சீதைக்கு என்ன நிறச்சேலை அழகென்றும்‌ 
வாதிடுவர்‌. 

கண்ணகியின்‌ காற்சிலம்பு செய்த 

கடைப்பேரதையும்‌ சொல்லிப்‌ பேசிடிவர்‌. 
பகிியெலாம்‌ 

விடுவார்‌ நடுவர்‌. 

விழயும்‌ வரை கேட்டாலும்‌ 

அலுக்காது. 

அப்பழயோர்‌ அறிவுக்கடல்‌ அமிர்தம்‌, 

வசந்த மண்டபத்து வாசலிலே 

வழவழகி' 

இருந்தபடி கேட்டு இன்புறுவாள்‌. 

வீதியெல்லாம்‌ 

குவிந்து ஊர்ச்சனங்கள்‌ குதுகலிப்பா. 

செந்தில்‌ - கவுண்டமணி திரைப்படத்தைப்‌ போலயிது 
சந்தோசமான சமாச்சாரம்‌. 

இம்மண்ணில்‌ 

போர்‌ நடந்தாலென்ன? புலி' இறந்தால்‌ நமக்கென்ன? 
வேரறுந்தாலென்ன.? வீடிழந்து மக்களெல்லாம்‌ ்‌ 
ஆவிகலங்கி அலைந்தாலும்‌ நமக்கென்ன? 
காவியமே பெரிது, 

கண்ணகியெ கற்பரசி, 

சீதையவள்தானை திருச்செல்வி 

மேடையிலே . 

வாதிடலே எமக்குரிய வரலாற்றுக்‌ கடமை. 
ஆதலினால்‌ 

கட்டாயம்‌ பட்டிமன்றம்‌ காணல்‌ புண்ணியமாம்‌ 
எட்டுமணிக்கே எழுந்தருள்வீர்‌ ஜெகத்தீரே! 
WU 


தம்‌ 
16.06.1995 

உன்னைச்‌ சரணடைந்தேன்‌ 


அகில இலங்கைக்‌ கம்பன்‌ கழக வெளியீடு 


இனி அவர்கள்‌ எந்த எல்லைக்கும்‌ செல்லலாம்‌. 

ஆகவே, அவர்களை நாம்‌ முந்திக்கொள்ள வேண்டும்‌ என, 

ஓர்‌ அவசர முடிவினை எடுத்தோம்‌. 

“கழகம்‌ மதிக்கப்படும்வரை, 

இனி நாம்‌ யாழ்ப்பாணத்தில்‌ பேசுவதில்லை” என்பதுவே அம்முடிவு. 


xX XxX 


ஒதுங்கிக்‌ கொண்ட திருமுருகனும்‌, தமீழருவீயும்‌ 
ஒற்றுமையாய்‌ அம்முடிவு எடுக்கப்பட்டால்‌ தான்‌, 

சமுதாயத்தில்‌ அது பாதிப்பை ஏற்படுத்தும்‌ என நினைந்து, 

தமிழருவி சிவகுமாரனோடும்‌, ஆறு.திருமுருகனோடும்‌, 

அதைப்பற்றிப்‌ பேச, கார்பிடித்துச்‌ சென்றோம்‌. 

சிவகுமாரன்‌ அம்முடிவைக்கேட்டு மகிழ்ந்து, 

எம்முடன்‌ இணைய உடன்‌ சம்மதித்தான்‌. 

அங்கிருந்து திருமுருகனைச்‌ சந்திக்க, 

ஸ்கந்தவரோதயாக்‌ கல்லூரிக்குச்‌ சென்றோம்‌. 

எங்களைக்‌ கண்டதும்‌ திருமுருகன்‌ பதற்றப்பட்டான்‌. 

நாம்‌ வந்த நோக்கத்தைச்‌ சொன்னதும்‌ திருமுருகனின்‌ முகத்தில்‌ குழப்பம்‌, 
இயக்கத்தோடு முரண்பட அவன்‌ பயந்தான்‌. 

“அண்ணை! அவசரப்படாதீங்கோ நான்‌ போய்க்‌ கதைச்சுப்‌ பார்க்கிறன்‌” 
என்றான்‌. 

திருநந்தகுமாருக்குக்‌ கடும்‌ கோபம்‌. 

“விருப்பமென்றால்‌ நீ எங்களோடு சேர்‌, இல்லாட்டி விடு?” என்று, 
கோபமாய்ப்‌ பேசி விட்டு எங்களை அழைத்துக்கொண்டு திரும்பிவிட்டான்‌. 
ஒரு ஆடூ, மந்தையை விட்டூ அச்சத்தால்‌ திசை மாறியது. 
இதற்கிடையில்‌ பேச்சால்‌ வந்த வருமானம்‌ நிற்பதில்‌, 

சிவகுமாரனின்‌ வீட்டில்‌ முரண்பாடு ஏற்பட்டிருக்கும்‌ போல. 
அம்முரண்பாட்டினால்‌ சிவகுமாரனும்‌, 

எங்கள்‌ போராட்டத்திலிருந்து விலகிக்கொள்வதாய்‌, பின்னர்‌ அறிவித்தான்‌. 
மற்றொரு ஆடு ஆசையால்‌ திசை மாறியது. 

x XxX 

உன்னைச்‌ சரணடைந்தேன்‌ 


அ அகில கலங்கைக்‌ கம்பன்‌ கழக வெளியீடு 
ஆதீனத்தில்‌ எதீர்ப்புக்‌ கூட்டம்‌ 
அடுத்தநாள்‌ பத்திரிகையில்‌, 
“இனி நான்‌ யாழ்ப்பாணத்தில்‌ எங்கும்‌ பேசப்போவதில்லை, 
ஒத்துக்கொண்ட பேச்சுக்கள்‌ அத்தனையையும்‌ இரத்துச்செய்கிறேன்‌” என, 
விளம்பரம்‌ கொடுத்தேன்‌. 
எங்களது இந்த நகர்வை இயக்கம்‌ எதிர்பார்க்கவில்லை. 
அவ்விளம்பரத்தால்‌ யாழ்ப்பாணத்தில்‌ பெரிய பரபரப்பு ஏற்பட்டது. 
என்ன நடந்தது என்று தெரியாமல்‌ மக்கள்‌ மனதில்‌ பெரும்‌ குழப்பம்‌. 
ஒரு சிலர்‌, கம்பன்கழகத்தைப்‌ புலிகள்‌, பேசக்‌ கூடாதென, 
தடை செய்து விட்டார்கள்‌ என்று பேசிக்கொண்டார்கள்‌. 
அப்போது யாழ்ப்பாணம்‌ முழுவதிலும்‌ உள்ள கோயில்களில்‌, 
பெரும்பாலும்‌ எனது சொற்பொழிவுகள்‌ நடந்து வந்தன. 
திருவிழா உபயகாரர்கள்‌ எனது நிகழ்ச்சிகளை, 
பத்திரிகைகளில்‌ தினமும்‌ விளம்பரம்‌ செய்து வந்தார்கள்‌. 
நான்‌ பேசுவதில்லை என அறிவித்ததும்‌, உபயகாரர்களுக்கு அதிர்ச்சி, 
நெல்லியடி தயாபரன்‌ நான்‌ முடிவை மாற்றி 
தொடர்ந்து பேசவேண்டும்‌ எனக்கேட்டு, 
பத்திரிகையில்‌ ஓர்‌ விளம்பரம்‌ வெளியிட்டான்‌. 
அவ்‌ விளம்பரத்தைப்‌ பார்த்துப்‌ பல கோயிற்காரர்களும்‌, 
என்னைப்‌ பேசச்சொல்லி வலியுறுத்தி, 
தொடர்ந்து பத்திரிகையில்‌ விளம்பரங்களைப்‌ போடத்‌ தொடங்கினர்‌. 
எங்கள்‌ கழக உறுப்பினன்‌ கிருபானந்தா என்னைப்‌ பேசச்‌ செய்வதற்காய்‌, 
பலரையும்‌ சந்தித்து, 
நல்லை ஆதீனத்தில்‌ ஒரு கூட்டம்‌ நடாத்த ஒழுங்கு செய்தான்‌. 
அன்னை தங்கம்மா அப்பாக்குட்டி, 
மாவை ஆதீனம்‌ சண்முகநாதக்குருக்கள்‌, நல்லை ஆதீனம்‌, 
சிவராமலிங்கம்‌ மாஸ்டர்‌ என பல சமயப்‌ பிரமுகர்களும்‌, 
கிருபாவின்‌ முயற்சியால்‌ அக்கூட்டத்தில்‌ பேச மனமுவந்து சம்மதித்தனர்‌. 
அக்‌ கூட்டம்‌ நடக்கப்‌ போகும்‌ செய்தியும்‌ பத்திரிகையில்‌ வெளி வந்தது. 
அதனால்‌ புலிகள்‌ கடுமையாய்‌ அதிருப்தியுற்றனர்‌. 

உன்னைச்‌ சரணடைந்தேன்‌ 


அகில ஒலங்ககைக்‌ கம்பன்‌ கழக வெளியீடு 
+ * * * 
அம்மையாரின்‌ மனமாற்றம்‌ 


இதற்கிடையில்‌ இக்‌ கூட்டத்தில்‌ கலந்து கொண்டால்‌, 
புலிகளின்‌ எதிர்ப்பைச்‌ சம்பாதிக்க வேண்டி வரும்‌ என, 
அன்னை தங்கம்மா அப்பாக்குட்டியையும்‌ சிலர்‌ மிரட்டினராம்‌. 
அச்செயலில்‌ கழகத்திலிருந்த சிலருமே பங்குபற்றியதாய்‌ அறிந்து 
மனம்‌ வருந்தினேன்‌. 

இங்ஙனமாய்‌ சிலர்‌ குழப்ப, அம்மையாரும்‌ குழம்பிப்‌ போனார்‌. 
முதல்‌ தரம்‌ கிருபானந்தா சென்றபோது, 

உற்சாகமாக அப்படி ஒரு கூட்டம்‌ நடத்தத்தான்‌ வேண்டும்‌ 
என்று சொன்னவர்‌. 

இரண்டாம்‌ தரம்‌ அவன்‌ சென்றபோது, 

அவனைக்‌ கடுமையாய்த்‌ திட்டி, 

கூட்டத்தில்‌ கலந்து கொள்ள 

மறுப்புத்‌ தெரிவித்து அனுப்பினார்‌. 


உவன்‌ சரணடைந்தேன்‌ 


அகில ஒலங்கைக்‌ கம்பன்‌ கழக வெளியீடு 


புலிகளின்‌ நேரடித்‌ தலையீடு 
நிறுத்தப்பட்ட கூட்டம்‌ 

மாவவ ஆதீனத்தின்‌ ஆசி 
யாழ்ப்பாணத்தில்‌ நிறைவுப்‌ பேச்சு 
திருவிழாக்கள்‌ நிலிறு போயின 


கல்லஸெறிபட்டோம்‌ 
புலனாய்வுத்துறை சஈ்திக்கது 
மீண்டும்‌ மறுத்தேன்‌ 
பொட்டம்மானின்‌ அழைப்பு 
சுவாரஸ்யமான 


ஒரு நீணிட 'ப்ளாஸ்பாக்‌” 
இரத்தப்‌ பொட்ட்பானி சிவசங்கர்‌ 
போராளி சிவசங்கர்‌ 
சிவசங்கர்தான்‌ பொட்டம்மான்‌ 
பொட்டம்மானைச்‌ சந்தித்தேன்‌ 
பெரியோர்களும்‌ கைவிட்டனர்‌ 


6௦௦ 


புலிகளில்‌ 
நேரடீக்‌ தலலயீடு 


இக்கூட்டம்‌ நடக்க இருந்த திகதியின்‌ 
முதல்‌ நாள்‌ இரவு, 

ந உதயன்‌ நிறுவனர்‌ சரவணபவனும்‌, 

| வித்தியாதரனும்‌, எங்களை வரச்‌ சொல்லிச்‌ 
செய்தி அனுப்பினர்‌. 

பதற்றத்தோடு நானும்‌, 

, ரத்தினகுமாரும்‌ அங்கு 
சென்றோம்‌. 

இரவு எட்டு மணியிருக்கும்‌, 
அவ்விருவரும்‌, “புலிகள்‌ 
இக்கூட்டம்‌ நடத்துவது 
பற்றி,கடுமையாய்‌ 
அதிருப்தியற்றிருக்கின்றனர்‌. 


முக்கியமானவர்களோடு, 
.. . இதுபற்றி, ஒரு 
கூட்டம்‌ 


[ 2 நடத்துவதாய்‌ 


ட 601 ட்டம்‌ 


உன்னைச்‌ சரணடைந்தேன்‌ 


அ அகில இலங்கைக்‌ கம்பன்‌ கழக வெளியீடு 


வந்திருக்கிறது. 

இந்தக்‌ கூட்டத்தை 

நீங்கள்‌ நடத்துவது நல்லதல்ல” என்றனர்‌. 
அப்போது நண்பர்‌ சரவணபவன்‌ 
எங்கள்மேல்‌ அக்கறை கொண்டிருந்தார்‌. 
அவர்கள்‌ சொன்ன செய்தியால்‌ 
உண்மையில்‌ 

நாங்களும்‌ சற்றுப்‌ பயந்து போனோம்‌. 
மறுநாள்‌ நடக்க இருந்த 

கூட்டத்தை நிறுத்தி விடலாம்‌ 

என முடிவு செய்து, 

அங்கிருந்தே கூட்டம்‌ நிறுத்தப்பட்டதாய்‌ 
ஒரு விளம்பரம்‌ எழுதி 

நாம்‌ கொடுக்க, 

சரவணபவன்‌ ஒரு பையனிடம்‌ அச்செய்தியைக்‌ கொடுத்து, 
பத்திரிகை அலுவலகத்திற்கு 

உடன்‌ அனுப்பி வைத்தார்‌. 

போன பையன்‌ 

ஒரு சில நிமிடங்களில்‌ திரும்பி வந்து, 
அலுவலகத்திற்குப்‌ புலிகள்‌ வந்து, 
ஜெயராஜ்‌ பேசுவது பற்றியோ? 
நடத்தப்பட இருக்கும்‌ கூட்டம்‌ பற்றியோ? 
இனி எந்தச்‌ செய்தியும்‌ வெளியிடக்‌ கூடாது என 
உத்தரவிட்டுச்‌ சென்றதாயும்‌, 

அதனால்‌ கூட்டம்‌ 

நிறுத்தப்பட்ட செய்தியைக்கூட, 

இனிப்‌ போட முடியாது என்றும்‌, 
சொல்லிப்‌ போனான்‌. 

“புலிகள்‌ முதன்முதலாய்‌, 

பத்திரிகை விடயத்தில்‌ 

நேராய்த்‌ தலையிட்டிருக்கின்றனர்‌. 

உலீனைச்‌ சரணடைந்தேன்‌ 


அகில இலங்கைக்‌ கம்பன்‌ கழக வெளியீடு ON 


இதை, பெரிய பிரச்சனையாய்த்‌ தலைவர்‌ எடுத்திருக்கிறார்‌ போல” என்று, 
வித்தியாதரன்‌ பதற்றப்பட்டான்‌. 

அவனின்‌ பதற்றம்‌ 

எங்களை மேலும்‌ பயப்படுத்தியது. 

கூட்டத்தை ரத்துச்‌ செய்வதாய்‌ 

முடிவு செய்து வீடு திரும்பினோம்‌. 

கோட்டத்தில்‌ நானும்‌, 

ரத்தினகுமாரும்‌ மட்டும்தான்‌ இருந்தோம்‌. 

இரவில்‌ என்னை யாரும்‌ கடத்த வருவார்களோ என, 
அஞ்சி நடுங்கியபடி அன்றிரவைக்‌ கழித்தேன்‌. 

x % 

நிறுத்தப்பட்ட கூட்டம்‌ 

மறுநாள்‌ காலை கழகப்‌ பையன்கள்‌ 

அனைவரும்‌ வந்துவிட்டனர்‌. 

நிலைமையைச்‌ சொல்லி கூட்டத்தை நிறுத்தும்‌ 

முடிவை அறிவித்தோம்‌. 

கிருபா சோர்ந்து போனான்‌. 

சிவராமலிங்கம்‌ மாஸ்ரர்‌, 

“அவங்களுக்கென்ன பயப்பிடூறது, 

நாங்கள்‌ கூட்டத்தை நடத்துவோம்‌”” எனக்‌ கொதித்தாராம்‌. 
பின்னர்‌ நிலைமையை உணர்ந்து அவரும்‌ சம்மதிக்க, 
ஆதீன வாசலில்‌ கூட்டம்‌ நிறுத்தப்பட்டதாய்‌, 

ஓர்‌ அறிவித்தல்‌ பலகை வைக்கப்பட்டது. 

புலிகளுக்குப்‌ பயந்து, 

கூட்டத்திற்கு அதிகம்‌ பேர்‌ வரமாட்டார்கள்‌ என நினைந்தோம்‌. 
ஆனால்‌, துணிந்து பலரும்‌ அக்கூட்டத்திற்கு வந்ததாய்‌, 
இளைஞர்கள்‌ சொன்னார்கள்‌. 

அக்‌ கூட்டத்தைப்‌ படம்‌ பிடிக்கவென, 


டர 603 ட 


உன்னைச்‌ சரணடைந்தேன்‌ 


அ அகில இலங்கைக்‌ கம்பன்‌ கழக வெளியீடு 


புலிகளின்‌ வீடியோக்காரர்களும்‌ 

வந்து காத்திருந்தார்களாம்‌. 

பின்னர்‌ கூட்டம்‌ ரத்துச்‌ செய்யப்பட்டது என அறிந்து, 
அவர்கள்‌ நேராகச்‌ சிவராமலிங்கம்‌ மாஸ்ரரிடம்‌ சென்று, 
இக்கூட்டம்‌ பற்றி அபிப்பிராயம்‌ சொல்லும்படி கேட்டு, 
வீடியோ பண்ணினார்களாம்‌. 

மாஸ்ரர்‌ இலக்கியப்‌ பணியில்‌ 

ஈடுபட்டிருக்கும்‌ எங்களுக்கு, 

ஆதரவு தருவதைவிட்டு விட்டு, 

இயக்கம்‌ இடைஞ்சல்‌ தருவது பற்றி, 

துணிந்து கடுமையாகப்‌ பதிலுரைத்தாராம்‌. 

கூட்டம்‌ ரத்தானதால்‌, 

கூட்டத்திற்கு வந்தவர்கள்‌ 

என்னைத்‌ தேடி வருவார்கள்‌ என ஊகித்து. 

என்னை ஓர்‌ அறையில்‌ பூட்டி வைத்துவிட்டு, 
வந்தவர்களை எல்லாம்‌ ஜெயராஜ்‌ இங்கில்லை என, 
இளைஞர்கள்‌ திருப்பி அனுப்பினர்‌. 

இதனால்‌ நான்‌ கடத்தப்பட்டுவிட்டதாக யாழ்‌ முழுவதும்‌ செய்தி பரவியது. 
x % 

மாவை ஆதீனத்தின்‌ ஆசி 

இக்‌ கூட்டம்‌ நிறுத்தப்பட்ட அடுத்த நாள்‌, 

ஓரு இரவு நேரத்தில்‌ மாவை சண்முகநாதக்‌ குருக்கள்‌ அவர்கள்‌, 
ஒரு தட்டு நிறைய வெற்றிலை, பழம்‌, விபூதி எல்லாம்‌, 
கொண்டு வந்து தந்து, 

“உன்னுடைய முடிவு சரியானது நீ வெல்வாய்‌” என 
என்னை ஆசீர்வதித்தார்‌. 

துணிந்த அவரது செயல்‌ கண்டு நெஞ்சுருகினேன்‌. 


xX XxX 

உன்னைச்‌ சரணடைந்தேன்‌ 


அகில இலங்கைக்‌ கம்பன்‌ கழக வெளியீடு 
யாழ்ப்பாணத்தில்‌ நிறைவுப்‌ பேச்சு 
அப்போது எனது தாயின்‌ ஊரான சண்டிலிப்பாயில்‌ அமைந்த, 
ஐயனார்‌ கோயில்‌ திருவிழாவில்‌ பத்து நாட்களாக, 
பாரதம்‌ சொல்லிக்‌ கொண்டிருந்தேன்‌. 
கூட்டம்‌ நடக்கவிருந்த அன்றிரவு எனது கடைசிச்‌ சொற்பொழிவு, 
அன்றுடன்தான்‌ நான்‌ பேச்சை நிறுத்துவதாய்‌ முடிவு செய்திருந்தேன்‌. 
இவ்வளவு பிரச்சனைகளுக்கிடையிலும்‌ அஞ்சாது, 
அன்றும்‌ சொற்பொழிவுக்கு காரில்‌ தனியே சென்றேன்‌. 
அங்கு பெரிய கூட்டம்‌ கூடியிருந்தது. 
ஜெயராஜ்‌ கடத்தப்பட்டுவிட்டார்‌, வரமாட்டார்‌ என, 
பலரும்‌ பேசிக்கொண்டி ருந்தனர்‌. 
நான்‌ சென்று இறங்கியதும்‌, எல்லோர்க்கும்‌ மகிழ்ச்சி. 
எனது பேச்சைப்‌ பதிவு செய்ய, புலிகளின்‌ புலனாய்வுத்‌ துறையினர்‌, 
அங்கங்கு ஒலிப்பதிவுக்‌ கருவியுடன்‌ நிற்பதாய்‌, சிலர்‌ வந்து சொல்லினர்‌. 
நான்‌ அதற்கு அஞ்சவில்லை. 
அன்றைக்கு, “பாஞ்சாலி சபதம்‌” என்பது தலைப்பு. 
இரட்டுற மொழிந்து எனது சபதத்தையும்‌ அன்று வெளியிட்டேன்‌. 
கூடியிருந்த மக்கள்‌ சிலிர்த்துப்‌ போயினர்‌. 
அதன்‌ பிறகு நீண்ட நாட்கள்‌ நான்‌ யாழ்ப்பாணத்தில்‌ பேசவில்லை. 


KX XxX 
திருவீழாக்கள்‌ நின்று போயின 


நான்‌ பேச்சை நிறுத்திய ஒருவாரத்திற்குள்‌, 

ராணுவம்‌ யாழைச்‌ சுற்றி வளைத்து, 
எல்லைக்கிராமங்களுக்குள்‌ நுழையத்‌ தொடங்கிவிட்டது. 
அவ்வூர்‌ மக்கள்‌ அகதிகளாய்‌ யாழ்‌ நோக்கி வந்தனர்‌. 
கோயில்‌ திருவிழா நிகழ்ச்சிகள்‌ எல்லாம்‌ நிறுத்தப்பட்டன. 
என்மேல்‌ அன்பு கொண்ட சிலர்‌, 

“பாருங்கோ அந்தாள்‌ பேச்சை நிற்பாட்டினவுடன, 

உலீலைச்‌ சரணடைந்தேன்‌ 
அ அகில இலங்கைக்‌ கம்பன்‌ கழக வெளியீடு இ 


திருவிழாக்கள்‌ எல்லாம்‌ நிண்டு போச்சு”, 
என்று பகிரங்கமாய்ப்‌ பேசத்‌ தொடங்கினர்‌. 
எனக்கும்‌ இறைவன்‌ என்னோடு இருப்பதான ஓர்‌ உறுதி ஏற்பட்டது. 


KX XX 
கல்லெறிபட்டோம்‌ 


இக்கால கட்டத்தில்‌ மற்றொரு மனவேதனை தரும்‌ சம்பவமும்‌ நிகழ்ந்தது. 
மின்சாரம்‌ இல்லாத காலம்‌ அது. 

இயக்கத்தினர்‌ ஜெனரேட்டர்‌ வைத்து, 

தமது தேவைக்கு, “கரண்ட்டை” எடுத்து வந்தனர்‌. 

தமக்கு மேலதிகமான “கரண்டை” 

ஒரு சிலருக்கு அவர்கள்‌ வழங்கினர்‌. 

அவ்வளவு முரண்பாடுகளுக்கிடையிலும்‌ எமது கம்பன்‌ கோட்டத்திற்கும்‌, 
ஆச்சரியமாய்‌ அவர்கள்‌ “கரண்ட்‌” தந்திருந்தனர்‌. 

இரவில்‌ “கரண்ட்‌” இருக்காது. 

அப்போது குமாரதாசனுக்குத்‌ திருமணம்‌ முடிந்திருந்தது. 

கம்பன்‌ கோட்டத்தில்‌ நானும்‌, ரத்தினகுமாரும்‌ தான்‌ தங்குவோம்‌. 

ஒரு நாள்‌ இரவு திடீரென்று, 

“சிலீர்‌” எனக்‌ கண்ணாடி உடையும்‌ சத்தம்‌ கேட்டது. 

பயந்து ஓடிப்போய்‌, பார்த்தால்‌, 

எங்களின்‌ யன்னல்‌ கண்ணாடிகள்‌ ஓரிரண்டு உடைந்து கிடந்தன. 
இருட்டில்‌ யாரோ ஓடுவது தெரிந்தது. 

இச்‌ சம்பவம்‌ அடுத்தடுத்த நாட்களிலும்‌, 

தொடர்ந்து நடக்கத்‌ தொடங்கியது. 

புதிதாய்‌ கட்டிய கட்டிடத்தின்‌ கண்ணாடிகள்‌, 

உடைவது கண்டு மிக வருந்தினேன்‌. 

புலிகளின்‌ “பொலிஸில்‌” முறைப்பாடு செய்தேன்‌. 

ஒருவரும்‌ வந்து ஏனென்றும்‌ கேட்கவில்லை. 

புலிகளின்‌ “பொலிஸ்‌” பகுதிக்குப்‌ பொறுப்பாளராய்‌ இருந்த நடேசனையும்‌, 
அரசியல்‌ பொறுப்பாளர்‌ தமிழ்ச்செல்வனையும்‌ நேரில்‌ சந்திக்க முயற்சித்தேன்‌. 

உன்னைச்‌ சரணடைந்தேன்‌ 


அகில ஒலங்ககைக்‌ கம்பன்‌ கழக வெளியீடு 


ஆனால்‌, என்மேல்‌ அன்பு கொண்டிருந்த அவர்கள்‌ கூட, 
என்னைச்‌ சந்திப்பதைத்‌ தவிர்த்தனர்‌. 
இத்‌ தொல்லை சில காலம்‌ தொடர்ந்தது. 


xX % % 


புலனாய்வுத்துறை சந்தித்தது 


இதற்கிடையில்‌ புலிகளின்‌ புலனாய்வுத்துறையிலிருந்து, 

ஓர்‌ இளைஞன்‌ என்னைச்‌ சந்திக்க வந்தான்‌. 

“உங்களை நாங்கள்தான்‌ பேச வேண்டாம்‌ என்று சொல்லி விட்டதாய்‌, 
பலரும்‌ கதைக்கிறார்கள்‌. 

இது எங்களுக்குத்‌ தேவையில்லாத பழி. 

நீங்கள்‌ திரும்பப்‌ பேசத்‌ தொடங்க வேண்டும்‌” எனக்‌ கூறி, 

நான்‌ பேச்சை நிறுத்தியதற்கான காரணத்தைக்‌ கேட்டான்‌. 

நடந்த எல்லாவற்றையும்‌ அவனிடம்‌ விரிவாய்ச்‌ சொன்னேன்‌. 

அவன்‌ “புதுவையின்‌ கவிதை பற்றி, 

நீங்கள்‌ கவலைப்பட வேண்டாம்‌” என்று கூறி, 

அவரைக்‌ குறையாய்ப்‌ பேசினான்‌. 

நான்‌ அவனிடம்‌, “தம்பி! கருத்தளவில்‌ புதுவைக்கு, 

எங்களால்‌ உடன்‌ பதில்‌ சொல்ல முடியும்‌, 

இப்ப புதுவையைக்‌ குறை சொல்லி எங்களோடு கதைக்கிற நீங்கள்‌. 
புதுவைக்கு நாங்கள்‌ பதில்‌ சொன்னால்‌, 

அதை இயக்கத்திற்குச்‌ சொன்ன பதிலாய்‌ எடுத்து, 

இன்னும்‌ எங்களோடு பகைப்பீர்கள்‌. 

எனவே, உங்கள்‌ இயக்கத்தில்‌, 

முடிவெடுக்கும்‌ தகுதியுள்ளவர்கள்‌ யாரேனும்‌ நேரடியாக 

எங்களைச்‌ சந்தித்து. 

பேசச்‌ சொன்னால்‌ மட்டுமே அது பற்றி நாம்‌ யோசிப்போம்‌” என்றேன்‌. 
மேலிடத்தில்‌ பேசிவிட்டு வருவதாய்‌ அவன்‌ திரும்பிப்‌ போனான்‌. 
x XxX 

உன்னைச்‌ சரணடைந்தேன்‌ 


அ அகில ஒலங்கைக்‌ கம்பன்‌ கழக வெளியீடு 
மீண்டும்‌ மறுத்தேன்‌ 
மீண்டும்‌ ஒருவாரம்‌ கழித்து அவன்‌ வந்தான்‌. 
“மேலிடத்தில்‌ நீங்கள்‌ சொன்னதைச்‌ சொன்னேன்‌. 
அவர்களைப்‌ பேசவேண்டாம்‌ என்று, 
நாங்கள்‌ ஒருநாளும்‌ சொல்லவில்லையே, 
பின்னர்‌ அவர்களைப்‌ பேசுங்கள்‌ என்று, 
நாங்கள்‌ ஏன்‌ சொல்லவேண்டும்‌?” என்று, 
மேலிடத்தில்‌ பதில்‌ சொன்னதாய்ச்‌ சொன்னான்‌. 
“தம்பி! நாங்கள்‌ குழந்தைகள்‌ இல்லை, 
வெளிப்படையாக நீங்கள்‌ சொல்லாவிட்டாலும்‌, 
கழகத்தோடு இயக்கத்திற்கு ஏதோ முரண்பாடு இருப்பதை, 
எங்களால்‌ உணர முடிகிறது. 
உங்களின்‌ பெரிய ஆட்கள்‌ எல்லாரிடமும்‌ என்ன பிரச்சினை? ” என்று, 
கேட்டுப்பார்த்து விட்டேன்‌. 
ஒருவரும்‌ வெளிப்படையாய்ப்‌ பேச முன்வருகிறார்கள்‌ இல்லை. 
ஏதேதோ சொல்லி மழுப்புகிறார்கள்‌. 
எனவே உண்மைப்‌ பிரச்சனை தெரிய வரும்‌ வரையும்‌, 
அல்லது, உங்களுடைய முடிவெடுக்கும்‌, 
மேலிடத்தார்‌ என்னோடு பேசும்‌ வரையும்‌, 
நான்‌ பேசப்போவதில்லை” எனச்‌ சொல்லி அவனை அனுப்பிவிட்டேன்‌. 


xX % % 


பொட்டம்மானின்‌ அழைப்பு 


ஓரிரு நாட்களில்‌ தயங்கித்‌ தயங்கி வந்த மற்றொரு போராளி, 
புலிகளின்‌ புலனாய்வுத்‌ துறைத்‌ தலைவர்‌ பொட்டம்மான்‌, 
என்னைச்‌ சந்திக்க விரும்புவதால்‌, 

அடுத்த நாள்‌ மாலை நான்கு மணிக்கு, 

என்னைத்‌ தயாராய்‌ இருக்கும்படியும்‌, 

உன்னைச்‌ சரணடைந்தேன்‌ 


a அகில இலங்கைக்‌ கம்பன்‌ கழக வெளியீடு 


தான்‌ வந்து அழைத்துச்‌ செல்வதாகவும்‌ கூறிச்‌ சென்றான்‌. 

என்ன நடக்கப்போகிறதோ என்று தெரியாமல்‌, 

பழையபடி பதற்றம்‌ தொற்றிக்கொண்டது. 

மாலை அனைவரும்‌ சந்தித்து ஆலோசித்தோம்‌. 

எல்லோரும்‌ “இனிப்பயந்து பிரயோசனம்‌ இல்லை. 

துணிந்து போங்கோ! என்ன நடக்குது என்று பார்ப்பம்‌” என்றார்கள்‌. 
நானும்‌ செல்வதாய்‌ முடிவு செய்தேன்‌. 

அதற்கும்‌ ஒரு காரணம்‌ இருந்தது. 


xX XxX 


சுவாரஸ்யமான ஒரு நீண்ட “ப்ளாஸ்டாக்‌” 
முன்னைய சிவசங்கர்‌ 


பிற்காலத்தில்‌ கம்பன்‌ கழகத்‌ தலைவர்‌ பொறுப்பேற்ற சிவசங்கரை விட, 
ஆரம்பத்திலும்‌ எங்கள்‌ தொண்டனாய்‌ ஒரு சிவசங்கர்‌ இருந்தான்‌. 
இந்துக்கல்லூரியில்‌ நான்‌ படிக்கும்போதே, 

இலக்கிய ஆர்வத்தால்‌ ஒரு சில பேர்‌ நண்பர்களாகியிருந்தோம்‌. 

அந்‌ நண்பர்களில்‌ சிவகுமாரும்‌ ஒருவன்‌. 

நாயன்மார்க்கட்டு அவனது ஊர்‌. 

ஒரு பின்தங்கிய கிராமம்‌ அது. 

அங்குள்ள இளைஞர்கள்‌ வேகமானவர்கள்‌. 

அவர்களுக்குள்‌ என்‌ நண்பன்‌ சிவகுமார்‌, 

ஏதோ விதத்தில்‌ முதன்மைப்பட்டான்‌. 

சிவகுமாருக்கு என்மேல்‌ அளவற்ற அன்பும்‌, மதிப்பும்‌ இருந்தது. 
சிவகுமார்மேல்‌ அவ்வூர்‌ இளைஞர்களுக்கு அன்பும்‌, மதிப்பும்‌ இருந்தது. 
அதனால்‌ அவ்வூர்‌ இளைஞர்கள்‌ அவனால்‌ மதிக்கப்பட்ட என்மேலும்‌, 
அன்பும்‌, மதிப்பும்‌ கொண்டிருந்தனர்‌. 

அவனுக்கு சிவசங்கர்‌ என்று ஒரு தம்பி இருந்தான்‌. 

உற்சாகமானவன்‌, கொஞ்சம்‌ குழப்படிக்காரன்‌. 

அக்காலத்தில்‌ படிப்பையும்‌ குழப்பியிருந்தான்‌. 


ளு 609 


உன்னைச்‌ சரணடைந்தேன்‌ 


அ அகில இலங்கைக்‌ கம்பன்‌ கழக வெளியீடு 


ஒரு முறை 

அண்ணன்‌ சிவகுமார்‌ அடித்து விட்டான்‌ என்பதற்காக, 

“பொலிஸில்‌” போய்‌ முறையிட்ட முற்கோபி அவன்‌. 

அவனுக்கும்‌ நான்‌ ஜெயா அண்ணாதான்‌. 

ஒருமுறை எங்கள்‌ கம்பன்விழாவுக்காக அடித்த “போஸ்டர்கள்‌” சிலவற்றை, 
அவனிடம்‌ கொடுத்து வீதியோரங்களில்‌ ஒட்டும்படி கேட்டுக்கொண்டேன்‌. 
அடுத்தநாள்‌ வீதியோரங்களில்‌ ஒட்டப்பட்டிருந்த “போஸ்டர்களில்‌”, 
ஈழத்துரோகிகளுக்கு எதற்குத்‌ தமிழ்‌ விழா? என்று, 

பேனையால்‌ எழுதப்பட்டிருந்தது தெரியவந்தது. 

அது வெளிப்பட இயக்கங்கள்‌ ஆரம்பிக்கப்படாத காலம்‌. 

தனித்தமிழ்‌ ஈழ உணர்ச்சி, 

கூட்டணியால்‌ அப்போதே விதைக்கப்பட்டிருந்தது. 

யார்‌ இதை எழுதியிருப்பார்கள்‌ என்று எங்களுக்குள்‌ பரபரப்பு. 

அந்தப்‌ “போஸ்டர்களில்‌” ஒன்றைக்‌ கிழித்துக்கொண்டுவந்து, 

ஒரு நண்பன்‌ தந்தான்‌. 

ஆழமாக அவதானித்ததில்‌ அதிலிருந்தது, 

நாங்கள்‌ “போஸ்டர்‌” ஒட்டச்சொன்ன, 

சிவசங்கரின்‌ கையெழுத்துதான்‌ என்பது தெரியவந்தது. 

அவன்‌ எனக்கு எழுதியிருந்த கடிதம்‌ ஒன்றை வைத்து, 

அதைக்‌ கண்டுபிடித்தோம்‌. 

அவனைக்‌ கூப்பிட்டு கடுமையாகப்‌ பேசினேன்‌. 

சிரித்தபடி தலைகுனிந்திருந்து விட்டுச்‌ சென்றுவிட்டான்‌. 

அவன்‌ அப்படிப்‌ போஸ்டர்களில்‌ எழுதியதற்கு ஒரு காரணம்‌ இருந்தது. 
அகில இலங்கைக்‌ கம்பன்கழகம்‌ என, 

எங்கள்‌ கழகத்திற்குப்‌ பெயரிட்டதில்‌ அவனுக்கு உடன்பாடில்லை. 
ஈழக்‌ கம்பன்கழகம்‌ எனப்‌ பெயரிடவேண்டும்‌ என்பது அவன்‌ விருப்பம்‌. 
நடைமுரைச்‌ சாத்தியப்பாடின்மையை, 

எவ்வளவு நான்‌ விளங்கப்படுத்தினாலும்‌, 

அவன்‌ அதை ஒத்துக்கொள்ளமாட்டான்‌. 

அம்முரண்பாடு காரணமாகத்தான்‌, 

உன்னைச்‌ சரணடைந்தேன்‌ 


அகில ஒலங்ககைக்‌ கம்பன்‌ கழக வெளியீடு 


அவன்‌ அப்படி எழுதியதாய்ப்‌ பின்னர்‌ அறிந்தேன்‌. 
இது நடந்தது 1981 இல்‌. 


XX % % 
இரத்தப்‌ பொட்டிட்டான்‌ சிவசங்கர்‌ 


பின்னர்‌ 1992 இலோ 1993இலோ மீண்டும்‌ ஒருதரம்‌, 

அவனைத்‌ திட்டும்‌ வாய்ப்புக்‌ கிடைத்தது. 

தந்‌ைத செல்வநாயகத்தின்‌ நினைவுத்தூபித்‌ திறப்புவிழாவின்போது, 
இளைஞர்களின்‌ ஈர்ப்புக்குரியவராயிருந்த 

எம்‌.பி. யோகேஸ்வரன்‌ அவர்களுக்கு, 

தன்‌ கையைக்‌ கிழித்து 

இவன்‌ இரத்தப்பொட்டு இட்டதைக்‌ கேள்விப்பட்டு, 

மிகக்‌ கோபப்பட்டிருந்தேன்‌. 

கூட்டணியினரின்‌ சத்தியத்தில்‌, 

எனக்கு நம்பிக்கையில்லாதிருந்த காலம்‌ அது. 

இவன்‌ செயற்பாட்டால்‌ என்‌ கோபம்‌ அதிகரித்தது. 
நாயன்மார்க்கட்டில்‌ இவர்களுக்கு வேறொரு வீடும்‌ இருந்தது. 
அந்த வீட்டில்‌ சிவசங்கரும்‌, மனோகரும்‌, 

அவர்களோடு சில நண்பர்களும்‌ தங்கியிருந்தார்கள்‌. 

அங்கு சென்று சிவசங்கரைத்‌ திட்டோ திட்டென்று திட்டினேன்‌. 
அத்தனையையும்‌ அவனும்‌ அவன்‌ நண்பர்களும்‌, 
சிரித்துக்கொண்டு மெளனமாகக்‌ கேட்டுக்‌ கொண்டிருந்தார்கள்‌. 
திட்டிக்களைத்த எனக்கு அவனும்‌ அவன்‌ நண்பர்களுமாக, 

ஒரு பெரிய “கிளாஸ்‌” நிறைய எலுமிச்சஞ்சாறு கரைத்துத்‌ தந்தனர்‌. 
குடித்துவிட்டு வந்துவிட்டேன்‌. 

அன்று நான்‌ திட்டியபோது கேட்டுக்‌ கொண்டிருந்த அத்தனைபேரும்‌, 
விடுதலைப்புலிகளின்‌ ஆரம்ப உறுப்பினர்கள்‌ என்பது, 

பின்னாளில்‌ தான்‌ தெரியவந்தது. 


உன்னைச்‌ சரணடைந்தேன்‌ 


ட்‌ அகில இலங்கைக்‌ கம்பன்‌ கழக வெளியீடு 


அது விடுதலைப்புலிகள்‌ அமைப்பு, 
வெளித்தெரியாமல்‌ இயங்கி வந்த காலம்‌. 


xX XxX 


டேோராளி சிவசங்கர்‌ 


நான்கைந்து வருடங்களின்‌ பின்‌ இதே சிவசங்கர்‌, 

எங்கள்‌ இரண்டாவது கம்பன்கழக அலுவலகத்தில்‌ 

நாங்கள்‌ இருந்தபோது, 

மீண்டும்‌ ஒருதரம்‌ எம்மைச்‌ சந்தித்தான்‌. 

அப்போது அவன்‌ பயிற்சி பெற்ற ஒரு போராளி. 

நாங்கள்‌ இருந்த அறைக்கு வந்து 

உரிமையாய்‌ உரையாடினான்‌. 

நாங்கள்‌ கேட்டுக்கொள்ள, 

தான்‌ வைத்திருந்த “ரிவோல்வரை” எடுத்துப்‌ பிரித்துக்காட்டி, 
விளக்கமெல்லாம்‌ சொன்னான்‌. 

அச்சந்திப்பின்‌ பின்‌ கிட்டத்தட்டப்‌ பத்தாண்டுகளின்‌ பின்னர்தான்‌, 
அவனைச்‌ சந்திக்க முடிந்தது. 


KX XX 
சிவசங்கர்தான்‌ பொட்டம்மான்‌ 


ஒன்றைச்‌ சொல்ல மறந்துபோனேன்‌. 

சிவசங்கரின்‌ இயக்கப்பெயர்‌ என்ன என்று நீங்கள்‌ யோசிப்பது தெரிகிறது. 
ஆச்சரியப்படாதீர்கள்‌. 

அவன்‌ தான்‌ பொட்டம்மான்‌. 

கையைக்‌ கீறி இரத்தப்பொட்டிட்ட காரணத்தால்‌ தான்‌, 

பின்னர்‌ அவனுக்கு அப்பெயர்‌ இடப்பட்டதாம்‌. 


xX XxX 

உன்னைச்‌ சரணடைந்தேன்‌ 


அகில கலங்கைக்‌ கம்பன்‌ கழக வெளியீடு 
பொட்டம்மானைச்‌ சந்தித்தேன்‌ 


பொட்டம்மானுக்கும்‌ 

எனக்குமான தொடர்பு மிகப்‌ பழையது. 

அவன்‌ இயக்கத்தில்‌ சேரும்‌ முன்னரே 

என்னோடு தொடர்புபட்டிருந்தான்‌. 

அதுபற்றி விரிவாய்‌ பின்னே சொல்லியிருக்கிறேன்‌. 
மேற்‌ சொன்ன உறவுரிமை இருந்ததால்‌ 
பொட்டம்மானைச்‌ சந்திப்பதில்‌, 

எனக்குப்‌ பெரிய பதட்டம்‌ ஏதும்‌ இருக்கவில்லை. 
சொன்னது போலவே முதல்‌ நாள்‌ வந்த இளைஞன்‌, 
குறித்த நேரத்தில்‌ வந்து, 

என்னை மோட்டார்‌ சைக்கிளில்‌ அழைத்துப்போனான்‌. 
கண்டி வீதியில்‌ ஒரு மேல்‌ வீட்டின்‌ முன்‌ நிறுத்தினான்‌. 
“கேற்‌” திறந்ததும்‌ தெரிந்த சிறு முற்றத்தில்‌, 
வீதியைப்‌ பார்த்தபடி ஒரு “பஜிரோ” நிறுத்தப்பட்டிருந்தது. 
அதன்‌,முன்‌ இருக்கையிலிருந்து, 

பொட்டம்மான்‌ ஏதோ வாசித்துக்‌ கொண்டிருந்தான்‌. 
அந்த இளைஞன்‌ பஜிரோவைத்‌ தாண்டி, 

என்னை உள்‌ அழைத்துச்‌ சென்றான்‌. 

ஆனால்‌ பொட்டம்மான்‌ 

என்னைக்‌ கண்டதாகவே காட்டிக்கொள்ளாமல்‌, 
தொடர்ந்து புத்தகம்‌ வாசித்துக்கொண்டிருந்தான்‌. 
அப்போது அவனுக்கு 

உலகளாவிய பெரிய முக்கியத்துவம்‌ வந்திருந்தது. 
புலிகள்‌ இயக்கத்தில்‌ பிரபாகரனுக்கு 

அடுத்தவனாக அவன்‌ கருதப்பட்டான்‌. 

இவ்‌ உயர்வுகளால்‌ 

அவன்‌ என்னை மதிக்கமாட்டானோ? என்றும்‌, 
இயக்க முரண்பாடு பற்றி என்னை எச்சரிப்பானோ? 
என்றும்‌ நினைத்து, 

உன்னைச்‌ சரணடைந்தேன்‌ 


அ அகில இலங்கைக்‌ கம்பன்‌ கழக வெளியீடு 


பதற்றத்தோடு உள்ளே தனியே உட்கார்ந்திருந்தேன்‌. 
சிறிது நேரத்தில்‌ பரபரப்பாய்‌ உள்ளே நுழைந்த அவன்‌, 
என்னை அதுவரை காணாதவன்‌ போல, 

“அண்ணை வந்து கன நேரமா? 
நான்‌ கவனிக்கவேயில்லை” என்று, 

பழைய உறவோடு இயல்பாய்ப்‌ பேசத்தொடங்கினான்‌. 
நான்‌ பேச்சை நிறுத்தியதற்கான 

காரணம்‌ கேட்டான்‌, 

மனதில்‌ இருந்தவற்றையெல்லாம 

கொட்டித்தீர்த்தேன்‌. 

“உங்களைச்‌ சுற்றி 

வால்‌ பிடிக்கிறவர்கள்‌ தான்‌ இருக்கிறார்கள்‌. 
அத்தகையோர்‌ உங்கள்‌ கருத்தை 

இரட்டிப்பாக்கி மக்களிடம்‌ திணிப்பதுவும்‌, 

மக்கள்‌ கருத்தை உங்களிடம்‌ வராமல்‌ செய்வதையுமே, 
தங்களின்‌ வேலையாகச்‌ செய்துகொண்டிருக்கிறார்கள்‌. 
எனவே பிழைகளை எடுத்துச்‌ சொல்லக்கூடிய நல்லவர்களை, 
மாதம்‌ ஒரு தரமாவது சந்தியுங்கள்‌ என்றும்‌, 
எதிரிகளோடு புத்தியால்‌ பழகலாம்‌ ஆனால்‌, 

உங்கள்‌ மக்களோடு இதயத்தால்‌ பழகுங்கள்‌” என்றும்‌ 
புத்தி சொன்னேன்‌. 

“கட்டாயம்‌ அப்படிச்‌ செய்யிறம்‌ அண்ணை” என்று 
சொல்லிப்‌ போனான்‌. 

ஆனால்‌, அதுபற்றி எந்த நடவடிக்கையும்‌ 

அவன்‌ எடுக்கவுமில்லை. 

அதன்‌ பின்‌ அவனை நான்‌ 

சந்திக்கவும்‌ இல்லை. 

இன்று அவன்‌ என்ன ஆனான்‌ 

என்று தெரியாத நிலை. 

x XxX 

உன்னைச்‌ சரணடைந்தேன்‌ 


அகில ஒலங்ககைக்‌ கம்பன்‌ கழக வெளியீடு 
பெரியோர்களும்‌ கைவீட்டனர்‌ 


புலிகள்‌ எங்களோடு முரண்படத்‌ தொடங்கிய அக்காலத்தில்‌, 
எங்களோடு தொடர்பு வைத்தால்‌, 

புலிகள்‌ தங்களையும்‌ கண்டிக்கக்‌ கூடும்‌ என நினைந்து, 
கழகத்தோடு நெருங்கியிருந்த பலர்‌ 

எங்களை விட்டு விலகத்தொடங்கினர்‌. 

அந்த அனுபவம்‌ மறக்கமுடியாதது. 

எங்களின்‌ மீது அளவற்ற அன்பு கொண்டு, 

இலக்கணவித்தகர்‌ நமசிவாய தேசிகர்‌ ஐயாவும்‌, 
கலைப்பேரரசர்‌ ஏ.ரி. பொன்னுத்துரை ஐயா அவர்களும்‌, 
ஓரிரண்டு ஆண்டுகள்‌ கம்பன்கழகத்திலேயே, 

எங்களோடு வந்து தங்கியிருந்தனர்‌. 

அது எங்களது பொற்காலம்‌. 

புலிகள்‌ எங்களோடு முரண்படத்‌ தொடங்கியதும்‌, 

அவர்களும்‌ அவர்கள்‌ குடும்பத்தாரும்‌ சற்றுப்‌ பயந்து போயினர்‌. 
சில காரணங்களை உருவாக்கிச்‌ சொல்லி, 

அப்பெரியார்களும்‌ தங்கள்‌ வீடுகளுக்கே திரும்பிச்‌ சென்றபோது, 
உண்மையில்‌ மிகவும்‌ மனம்‌ வருந்திப்‌ போனோம்‌. 


வினைச்‌ சர 
அகில இலங்கைக்‌ கம்பன்‌ கழக வெளியீட இ 

இராணுவம்‌ புகுந்தது 


நாம்‌ பேசுவதை நிறுத்தி அடுத்தடுத்த 
வாரங்களில்‌, 
இராணுவம்‌ வேகமாய்‌ 

றன்னேறியது. 
அப்போது கந்தசஷ்டி விரதம்‌ 
தொடங்கியிருந்தது. 
, அம்முறை விரதமேயிருந்து 
அறிந்திராத மணிமாறனையும்‌, 
விரதமிருக்கச்‌ செய்திருந்தேன்‌. 
கந்தசஷ்டி விரதக்‌ 
கடைசி நாள்‌ அன்று, 
அவர்களுக்காகப்‌ 
பாறணைச்‌ சமையல்‌ 


3. சூரன்‌ போர்‌ முடிந்து 
ட. அவர்கள்‌ சாப்பிட்டுக்‌ 

உன்னைச்‌ சரணடைந்தேன்‌ 


அ அகில இலங்கைக்‌ கம்பன்‌ கழக வெளியீடு 


நுழையப்‌ போவதால்‌, 

எல்லோரையும்‌ உடனே 

யாழ்ப்பாணத்தை விட்டுப்‌ புறப்படும்படி, 

புலிகள்‌ ஒலிபெருக்கியில்‌ அறிவிக்கத்தொடங்கினார்கள்‌. 
ஊரே கலவரப்பட்டுப்‌ போனது. 

அப்போது எங்கள்‌ கோட்டத்தில்‌, 

கிட்டத்தட்ட முப்பது நாற்பது பேர்‌ தங்கியிருந்தனர்‌. 
சண்டை நெருங்கியதும்‌ வித்தகர்‌ ஐயா, 

குடும்பத்தோடு கோட்டத்தில்‌ வந்து தங்கினார்‌. 

அதை விட பிரசாந்தன்‌ குடும்பத்தார்‌, 

குமாரதாசன்‌ குடும்பத்தார்‌, ரத்தினகுமார்‌ குடும்பத்தார்‌ என, 
இன்னும்‌ பலர்‌ கழகத்தில்‌ சரணடைந்திருந்தனர்‌. 
இந்நிலையில்‌ புலிகள்‌ ஊரைவிட்டுப்‌ புறப்படச்‌ சொல்ல, 
என்ன செய்வது என்று தெரியாமல்‌ தவித்தோம்‌. 


xX XxX 


நிற்பதா? செல்வதா? 


நாமும்‌ யாழ்ப்பாணத்தை விட்டுச்செல்வதா? 

அல்லது கோட்டத்திலேயே தங்குவதா? என்று பெரிய குழப்பம்‌ ஏற்பட்டது. 
இராணுவம்‌ “ஷெல்‌” மழை பொழியத்தொடங்கியிருந்தது. 

“ஷெல்‌” விழுந்து இறந்து போன தன்‌ பிள்ளையைத்‌ தூக்கியபடி, 
திருநெல்வேலி காளி கோயிலடியிலிருந்து, 

நல்லூர்‌ நோக்கி ஓடி வந்த ஒரு தாயின்‌ கதறல்‌, 

இன்றும்‌ என்‌ நெஞ்சை உலுக்குகிறது. 

என்ன செய்வதென்று தெரியாமல்‌, 

உதயன்‌ சரவணபவனிடம்‌ சென்று ஆலோசிப்போம்‌ என முடிவு செய்து, 
ரத்தினகுமாரின்‌ காரில்‌ இருவரும்‌ சரவணபவன்‌ வீடு சென்றோம்‌. 
அங்கும்‌ பெரும்‌ பரபரப்பாயிருந்தது. 

அவர்கள்‌ வீட்டருகில்‌ “ஷெல்‌” விழுந்து, 

உன்னைச்‌ சரணடைந்தேன்‌ 


a அகில கலங்கைக்‌ கம்பன்‌ கழக வெளியீடு 


பத்திரிகையாளர்‌ குருநாதனின்‌ மனைவி காயப்பட்டதால்‌, 
அங்குள்ளவர்கள்‌ அந்தரப்பட்டுக்‌ கொண்டிருந்தார்கள்‌. 

அங்கு புலிகளின்‌ ஆதரவாளரான டாக்டர்‌ ஜெயகுலராஜாவும்‌ நின்றார்‌. 
யாழ்ப்பாணத்தை விட்டுப்‌ புறப்படுவதா? என, 

அவர்களோடு நாம்‌ ஆலோசித்த போது, 

நில்‌ என்றோ செல்‌ என்றோ, அவர்களாலும்‌ சொல்ல முடியவில்லை. 
மனக்‌ குழப்பத்துடன்‌ வெளியே வந்தோம்‌. 

அங்கே ஓர்‌ ஆச்சரியம்‌ காத்திருந்தது. 


xX XxX 


மீண்டும்‌ குரங்கு வந்தது 

சரவணபவன்‌ வீட்டிற்குள்‌ நாம்‌ நுழைந்த போது, 

அங்கு நடந்து கொண்டிருந்த பரபரப்பால்‌, 

கார்‌ கதவுக்‌ கண்ணாடியை மூடாமலே நாம்‌ உள்ளே சென்றிருந்தோம்‌. 
வெளியே நாம்‌ வந்து பார்த்தபோது, 

திறந்திருந்த அக்‌ கண்ணாடி யன்னலினூடாக, 

உள்ளே நுழைந்த பெரிய கருநிறக்குரங்கொன்று, 

“டிறைவர்‌ சீற்றில்‌” உட்கார்ந்து கொண்டு, 

காரின்‌, “ஸ்ரியறிங்கை” பிடித்துச்‌ சுழற்றிக்‌ கொண்டிருந்தது. 
எமக்கு மெய்சிலிர்த்துப்போனது. 

ஆஞ்சநேயர்‌ ஊரைவிட்டுப்‌ போகச்‌ சொல்கிறார்‌ என, 
உணர்ந்து கொண்டோம்‌. 


xX XxX 


யாழை வீட்டுப்‌ புறப்பட்டோம்‌ 


உடனே எல்லாரையும்‌ தயார்ப்படுத்தி, 
பகுதி பகுதியாகப்‌ புறப்படத்தொடங்கினோம்‌. 

உன்னைச்‌ சரணடைந்தேன்‌ 


்‌. அகில இலங்கைக்‌ கம்பன்‌ கழக வெளியீடு 


இரவு நேரம்‌ கடும்‌ இருட்டு, 

ரத்தினகுமாரின்‌ காரில்‌ நான்கே பேர்தான்‌ போகலாம்‌. 

முதியவர்களான இரத்தினகுமாரின்‌ அம்மா, அப்பா, 

முழங்கால்‌ நோவுள்ள குமாரதாசனின்‌ அப்பா, 

முதியவரான வித்தகர்‌ ஐயா, கால்‌ நடக்க மாட்டாத சிவராமலிங்கம்‌ மாஸ்ரர்‌, 
படுக்கையாய்க்‌ கிடந்த பிரசாந்தனின்‌ தாத்தா, பாட்டி என, 

பலரும்‌ எம்மோடு இருந்தனர்‌. 

இவர்களில்‌ யாரைக்‌ காரில்‌ ஏற்றுவது பெரிய மனக்‌ குழப்பம்‌ ஏற்பட்டது. 
அப்போது நாங்கள்‌ மூன்று நாய்களையும்‌, ஐந்து முயல்களையும்‌ 
வளர்த்து வந்தோம்‌. 

அவற்றை விட்டுப்‌ போகவும்‌ மனம்‌ ஒப்பவில்லை. 

ரத்தினகுமார்‌ கார்‌ ஓட்ட நான்‌ அருகிலிருந்து, 

மூன்று நாய்களையும்‌ பிடித்துக்கொண்டேன்‌. 

முயல்களை “டிக்கியில்‌ போட்டுக்கொண்டோம்‌. 

பின்‌ “சீற்றில்‌” படுக்கையாகக்‌ கிடந்த, 

பிரசாந்தனின்‌ தாத்தாவையும்‌, பாட்டியையும்‌, 

பாரிசவாதத்தால்‌ பாதிக்கப்பட்டி ருந்த ரத்தினகுமாரின்‌ அம்மாவையும்‌, 
ஏற்றிக்கொண்டு புறப்பட்டோம்‌. 

அதிலும்‌ பலர்‌ என்னைக்‌ குறை சொன்னதாய்‌ அறிந்தேன்‌. 
ரத்தினகுமாரின்‌ அப்பாவை ஏற்றவில்லை என்றும்‌, 

வித்தகர்‌ ஐயாவை ஏற்றவில்லை என்றும்‌, 

குமாரதாசனின்‌ அப்பாவை ஏற்றவில்லை என்றும்‌, 

சிவராமலிங்கம்‌ மாஸ்ரரை ஏற்றவில்லை என்றும்‌, 

பலரும்‌ என்னைத்‌ தூற்றினார்களாம்‌. 

கார்‌ ஓட்ட ரத்தினகுமார்‌ அவசியமாய்த்‌ தேவைப்பட்டார்‌. 

நாய்களை அவற்றோடு பழகிய என்னால்‌ மட்டுமே வைத்திருக்கமுடியும்‌, 
மற்றைய மூவரும்‌ நடக்கவே முடியாத நோயாளிகள்‌. 

இந்நிலையில்‌ அதைத்தவிர வேறு தேர்வு எமக்கு இருக்கவில்லை. 
அப்போது நான்‌ செய்த நீதி சரியானது தான்‌ என, 

இறைவன்‌ அங்கீகரிப்பான்‌ என்ற நம்பிக்கை, 

இப்போதும்‌ எனக்குண்டு. 

x XxX 

உன்னைச்‌ சரணடைந்தேன்‌ 


அகில இலங்கைக்‌ கம்பன்‌ கழக வெளியீடு 
ட. ட. 
நாய்‌ படாப்பாடு 


நடக்க முடியாத வயோதிபர்கள்‌, குழந்தைகள்‌, 

நாய்‌, பூனை, ஆடு, மாடு என அனைத்தையும்‌ காவிக்கொண்டு, 
யாழ்ப்பாணத்தை விட்டு எட்டு லட்சம்‌ மக்கள்‌ சாவகச்சேரி நோக்கி, 
சாரி சாரியாக நடக்கத்தொடங்கியிருந்தனர்‌. 

சனக்கூட்டத்தால்‌ பத்தடி நடக்க அரை மணி நேரம்‌ எடுக்கும்‌ 
சூழ்‌ நிலை, 

எங்கு போகிறோம்‌ என்ற இலக்கில்லாத பயணம்‌, 

நடைக்‌ களையும்‌, சன வெக்கையும்‌, இருட்டும்‌, மரண பயமுமாக, 
மக்கள்‌ நடந்து கொண்டிருந்தனர்‌. 

எங்களைப்‌ போல ஒரு சில பேரே வாகனத்தில்‌ சென்றோம்‌. 
வாகனங்களும்‌ அங்குலம்‌ அங்குலமாய்த்தான்‌ நகர வேண்டியிருந்தது. 
பெற்றோல்‌ கிடைக்காததால்‌, 

வாகனங்கள்‌ மண்ணெண்ணையில்‌ ஓடியகாலமது. 

அதனால்‌ திடீர்‌ திடீரென வாகனங்கள்‌ நின்று விடும்‌. 

அங்ஙனம்‌ நின்ற வாகனங்களை, 

வீதிக்கரைகளிலிருந்த பள்ளங்களுக்குள்‌ தள்ளி விட்டூ, 

சனக்‌ கூட்டம்‌ முன்னேறிக்‌ கொண்டிருந்தது. 

எங்களுக்குப்‌ பெரும்‌ பதற்றம்‌. 

கார்‌ இஞ்சிஞ்சாக நகர்கிறது. 

கார்‌ ஏறிப்‌ பழகாத நாய்கள்‌ ஒரு பக்கம்‌ பிராண்டுகின்றன. 

“டிக்கி” க்குள்‌ இருக்கும்‌ முயல்களுக்குக்‌ காற்றுப்போதுமா? என, 
மனதுக்குள்‌ குழப்பம்‌. 

பின்‌ சீற்றில்‌ கிடத்தப்பட்ட பிரசாந்தனின்‌ தாத்தா, 

வசதியில்லாத இருக்கையில்‌ கிடத்தப்பட்டிருந்ததால்‌, 

உடம்பு வலிக்க குழறியபடி இருந்தார்‌. 

பிரசாந்தனின்‌ பாட்டிக்கு ஒன்றுக்கு வந்துவிட, 

உடனே தன்னை இரக்கும்‌ படி அவர்‌ கத்தியபடி இருந்தார்‌. 
இத்தனை “ரென்ஷனையும்‌” தாங்கிக்‌ கொண்டு, 

மூன்று, நான்கு மணிநேரம்‌ கார்‌ ஓடி, 


ளு 621 


உலீலைச்‌ சரணடைந்தேன்‌ 
அ அகில இலங்கைக்‌ கம்பன்‌ கழக வெளியீடு இ 


சாவகச்சேரி, கவிஞர்‌ கல்வயல்‌ குமாரசாமி வீட்டடிக்கு வந்து சேர்ந்தோம்‌. 
சிறுநீர்கழிக்க அவசரப்பட்ட பிரசாந்தனின்‌ பாட்டியை, 

அவசர அவசரமாகக்‌ கீழ்‌ இறக்க, 

தாங்க முடியாமல்‌ என்‌ கால்களிலேயே அவர்‌ சிறுநீர்‌ கழித்தார்‌. 

அன்று நான்‌ பட்ட பதற்றத்தை இன்று நினைக்கவும்‌ பயமாயிருக்கிறது. 


xX XxX 


இருப்பீடம்‌ கிடைத்தது 


நாங்கள்‌ சென்று சேர்ந்த ஓரிரு மணித்தியாலத்தின்‌ பின்‌, 
மற்றவர்களும்‌ வந்து சேர்ந்தனர்‌. 

கவிஞர்‌ கல்வயல்‌ மனமுவந்து எங்களை வரவேற்றார்‌. 
எல்லோரும்‌ வந்து சேர, 

அத்தனை பேருக்கும்‌ எப்படி சமையல்‌ சாப்பாடு என, 
அவர்‌ குழம்பியது தெரிந்தது. 

ஒரு மாதிரியாக அவர்‌ வீட்டிற்கு முன்‌ வீட்டில்‌ நாங்களும்‌, 
வந்தோரில்‌ ஒரு தொகுதியினரும்‌ தங்க இடம்‌ கிடைத்தது. 
அதற்கடுத்திருந்த அயல்‌ வீட்டில்‌ 

சிவராமலிங்கம்‌ மாஸ்ரர்‌ குடூம்பத்தினருக்கும்‌, 

மற்றொரு தொகுதியினருக்கும்‌ தங்க இடம்‌ கிடைத்தது. 
கல்வயலாரை நிம்மதிப்‌ படுத்தினோம்‌. 

நாம்‌ அங்கிருக்கும்‌ வரையும்‌ அவரது ஆதரவு எமக்கு இருந்தது. 


xX XxX 


அகதி வாழ்வில்‌ ஆனந்த அனுபவம்‌ 


ஒரு வயோதிபத்‌ தம்பதியினரின்‌ வீட்டிலேயே, 
நாம்‌ தங்கியிருந்தோம்‌. 
மிகப்‌ பெரிய மனதுள்ள மனிதர்கள்‌ அவர்கள்‌. 

உன்னைச்‌ சரணடைந்தேன்‌ 


அகில இலங்கைக்‌ கம்பன்‌ கழக வெளியீடு 


ஒழுக்க சீலர்கள்‌, தாங்கள்‌ ஒரு அறையை மட்டும்‌ எடுத்துக்கொண்டு, 
வீடு முழுவதையும்‌ எங்களுக்குத்‌ தந்தனர்‌. 

திண்ணையில்‌ ஆண்களும்‌, அறைகளில்‌, 

பெண்களுமாகச்‌ சமாளித்துத்‌ தங்கினோம்‌. 

கிட்டத்தட்ட ஒரு மாதம்‌ அளவில்‌ அங்கு தங்கியிருந்தோம்‌. 
அது அகதி வாழ்க்கையாகவே இல்லை. 

ஆனந்த வாழ்க்கையாக இருந்தது. 

யாழில்‌ தூரத்தூர இருந்த அத்தனை பேரும்‌, 
வேலையில்லாமல்‌ அருகருகே இருந்தபடியால்‌, 

தினமும்‌ கூத்தாடிக்‌ குதூகலித்தோம்‌. 

சாவகச்சேரியில்‌ இருந்த எங்கள்‌ நண்பன்‌ மார்க்கண்டுவும்‌, 
எமக்குப்‌ பெருந்‌ துணையாக இருந்தார்‌. 

இரவில்‌ எல்லோரும்‌ ஒன்று கூடி, திருக்குறள்‌ படிப்போம்‌. 
திருமுருகாற்றுப்படை பாராயணம்‌ செய்வோம்‌. 

கிடைத்ததை வைத்துப்‌ பொதுச்‌ சமையல்‌ செய்வோம்‌. 
பாண்‌ கிடைப்பது முயல்க்‌ கொம்பாய்‌ இருந்த வேளை அது. 
எழுத்தாளர்‌ செங்கை ஆழியான்‌ அப்போது அரசபதவியில்‌ இருந்தார்‌. 
அப்பதவியின்‌ செல்வாக்கை வைத்து, 

எங்களுக்காக பதினைந்து, இருபது இறாத்தல்‌ என, 

பாண்‌ கொண்டு வந்து தருவார்‌. 

எதிர்காலம்‌ பற்றிய கேள்வி சூனியமாயிருக்க, 
வாழ்க்கையைத்‌ திளைக்கத்திளைக்க அனுபவித்தோம்‌. 


xX XxX 


யோகி சந்தித்தார்‌ 


புலிகள்‌ இயக்கத்தைச்‌ சேர்ந்த யோகி, பாப்பா ஆகியோர்‌, 
சாவகச்சேரியில்‌ நாம்‌ இருந்த வீட்டிற்கு, 
தனித்தனியாக வந்து என்னைச்‌ சந்தித்தனர்‌. 


உன்னைச்‌ சரணடைந்தேன்‌ 


்‌. அகில இலங்கைக்‌ கம்பன்‌ கழக வெளியீடு 


இயக்கத்தில்‌ மதிப்பான இடத்தில்‌ இருந்த யோகி, 

பதவியிலும்‌ மதிப்பிலும்‌ இறக்கப்பட்டி ருந்தார்‌. 

அவர்‌ இந்துக்கல்லூரி பழைய மாணவர்‌, 

நாங்கள்‌ படிக்கும்போது மாணவ முதல்வராய்‌ இருந்தவர்‌. 

அழகன்‌, ஆளுமையாளன்‌, அவரது தம்பி குகன்‌(பொன்னம்மான்‌), 
இயக்கத்திலிருந்து ஒரு குண்டு வெடிப்பில்‌ இறந்தார்‌. 
இலண்டனிலிருந்த யோகி படிப்பையும்‌, பதவியையும்‌ துறந்து விட்டு, 
தேசத்திற்காகப்‌ போராட வந்தவர்‌. 

அதனால்‌ எனக்கு அவர்‌ மேல்‌ எப்போதும்‌ மதிப்பு உண்டு. 
தனிப்பட்ட ரீதியில்‌ என்னைத்‌ தேடி வந்த யோகி, 

இயக்கத்திற்கும்‌, எங்களுக்குமான முரண்பாடுகள்‌ பற்றி, 

மனம்‌ விட்டுப்‌ பேசினார்‌. 

இயக்கம்‌ கருத்துச்‌ சுதந்திரத்தை அனுமதியாதது பற்றிக்‌ கவலைப்பட்டார்‌. 
அந்த அளவில்‌ அவரது சந்திப்பு நிறைவுற்றது. 


xX % % 


டேோ௱ராளி டாப்பாவீன்‌ சந்திப்பு 


அடுத்தடுத்த நாட்களில்‌ புலிகளின்‌, 

தென்மாராட்சிப்‌ பொறுப்பாளராயிருந்த பாப்பா, 

ஒருசிலருடன்‌ என்னைச்‌ சந்தித்தார்‌. 

இடப்பெயர்வால்‌ மக்கள்‌ மனம்‌ சோர்ந்து இருப்பதாகவும்‌, 

அவர்களை ஊக்கப்படுத்தக்‌ கூட்டங்களை நடத்த வேண்டும்‌ என்றும்‌, 
அதில்‌ நான்‌ பேச வேண்டும்‌ என்றும்‌ அவர்‌ கேட்டுக்கொண்டார்‌. 
“உங்களுக்குத்‌ தானே பல்கலைக்கழகப்‌ பேராசிரியர்கள்‌ இருக்கிறார்கள்‌. 
அவர்களைப்‌ பேசச்சொல்லுங்களேன்‌.” 

என்று வீம்புக்குச்‌ சொன்னேன்‌. 

பின்னர்‌ அவர்களிடம்‌ “மக்கள்‌ இருக்க இடமின்றி, 

குழந்தைகளோடு மழை பெய்யப்‌ பெய்ய மரங்களின்‌ கீழ்‌ இருக்கின்றனர்‌. 

உன்னைச்‌ சரணடைந்தேன்‌ 


அகில கலங்கைக்‌ கம்பன்‌ கழக வெளியீடு 


இது பேசுவதற்குரிய நேரமில்லை. 

ஆலயங்களுக்குப்‌ போடுகிற பந்தல்‌ மரங்கள்‌ கோயில்களில்‌ இருக்கும்‌. 
அதைக்‌ கொண்டு வந்து வீதியோரம்‌ முழுவதும்‌ பந்தல்‌ போட்டு, 
மக்களுக்கு முதலில்‌ நிழல்‌ கொடுங்கள்‌. 

ஒரு நாளைக்கு ஒரு நேரமாவது பொதுவில்‌ கஞ்சி காய்ச்சி, 
மக்களைப்‌ பசியாறச்‌ செய்யுங்கள்‌. 

அதற்குப்‌ பிறகு பேசலாம்‌” என்று சொல்லி அனுப்பி வைத்தேன்‌. 
செய்கிறோம்‌ என்று போனவர்கள்‌ அதுபற்றி, 

எதுவித நடவடிக்கையும்‌ எடுக்கவேயில்லை. 


xX % % 
மீண்டும்‌ யாழ்‌ சென்றோம்‌ 


நாம்‌ இடம்‌ பெயர்ந்து வந்து இருபது நாட்களுக்கு மேலாகியும்‌, 
யாழ்ப்பாணத்திற்குள்‌ இராணுவம்‌ நுழையவில்லை. 

ஒரு சிலர்‌ துணிந்து சைக்கிளில்‌ யாழ்‌ சென்று, 

தங்கள்‌ வீடுகளைப்‌ பார்த்து வந்தனர்‌. 

நாமும்‌ ஒரு தரம்‌ சென்றால்‌ என்ன? என முடிவு செய்து, 
இளைஞர்கள்‌ எல்லோருமாகச்‌ சைக்கிளில்‌, 

கம்பன்‌ கோட்டத்திற்குச்‌ சென்றோம்‌. 

படுபயங்கரமான அனுபவம்‌ அது. 

யாழ்ப்பாணம்‌ முழுவதும்‌ சனநடமாட்டமின்றி, 

மயானமாய்க்‌ காட்சி தந்தது. 

இடையிடையே “ஷெல்‌” சத்தமும்‌, 

விமானக்‌ குண்டு வீச்சுச்‌ சத்தமும்‌ கேட்டபடி இருந்தன. 
அனாதரவாய்‌ விடப்பட்ட நாய்கள்‌ பசியில்‌ ஊளையிட்டுக்கொண்டிருந்தன. 
போட்டது போட்டபடி போனதால்‌ கோட்டம்‌ கலைந்து கிடந்தது. 
நாம்‌ கோயிலாய்ப்‌ போற்றிய இடம்‌ அது. 

மனம்‌ துடிக்க, 


உன்னைச்‌ சரணடைந்தேன்‌ 


அ அகில இலங்கைக்‌ கம்பன்‌ கழக வெளியீடு 


விறு விறுவென, கோட்டத்திற்குள்‌ போய்‌ 
அனைத்தையும்‌ சுத்தம்‌ செய்து, 

கோட்டம்‌ பூராகவும்‌ கழுவித்துடைத்து, 

விளக்கேற்றித்‌ தூபமிட்டு, 

தெய்வீகமாய்‌ ஒழுங்கு செய்து, 

கதவுகள்‌ அனைத்தையும்‌ திறந்து விட்டு, 
பொருள்களையெல்லாம்‌ அப்படியப்படியே வைத்துவிட்டு, 
நான்‌ போற்றி வந்த 

எனது குரு நாதர்களது திருவடிகளை மட்டும்‌ 

தூக்கிக்‌ கொண்டு திரும்பி வந்தோம்‌. 


KX XxX 
சிம்மாசனங்கள்‌ களவு டோயீனவா? 


இதன்‌ பிறகு புலிகள்‌ யாரையும்‌ யாழ்‌ போக அனுமதிக்கவில்லை. 
இக்‌ காலத்தில்‌ யாழ்‌ வீடுகளில்‌ இருந்த பொருள்களை, 

புலிகள்‌ ஏற்றத்தொடங்கினர்‌. 

கம்பன்‌ விழா நிகழ்ச்சிகளுக்காக, 

சீவரத்தினம்‌ ஆசாரியாரைக்‌ கொண்டு, 

விதம்‌ விதமான சிம்மாசனங்கள்‌ பலவற்றை, 

கோட்டத்தில்‌ செய்து வைத்திருந்தோம்‌. 

அவற்றையும்‌ புலிகள்‌ ஏற்றிச்செல்வதாய்‌ சிலர்‌ 

வந்து சொன்னார்கள்‌. 

பதறிப்போனோம்‌. 

உடனே புதுவையைத்‌ தேடிச்‌ சென்று, 

“எங்கள்‌ பொருட்களை ஏற்றியது உண்மையா? ” எனக்‌ கேட்டோம்‌. 
அவர்‌ சங்கடப்பட்டு, 

“ஒன்றுக்கும்‌ கவலைப்படாதீங்கோ. 

பாதுகாக்கத்தான்‌ கொண்டு வந்திருக்கிறம்‌. 


626 


உன்னைச்‌ சரணடைந்தேன்‌ 


அகில இலங்கைக்‌ கம்பன்‌ கழக வெளியீடு 


சூழ்நிலை சரியானதும்‌ எல்லாவற்றையும்‌ திருப்பித்தருவோம்‌”” என்றார்‌. 
எல்லாம்‌ ஆனை வாய்க்‌ கரும்பு தான்‌ என 

நினைத்துக்‌ கொண்டு, 

மனவருத்தத்துடன்‌ திரும்பி வந்தோம்‌. 

இராணுவம்‌ யாழினுள்‌ புகுந்து சில காலத்தின்‌ பின்‌, 

நாம்‌ அங்கு சென்ற போது, 

எங்கள்‌ பொருட்கள்‌ எல்லாம்‌ அப்படியே இருந்தன. 
அப்போதுதான்‌ அவை ஏற்றப்படவில்லை எனும்‌ 
உண்மை தெரிந்தது. 

புதுவை அவற்றை ஏற்றியதாய்‌ ஏன்‌ சொன்னார்‌? என்பது, 
இன்று வரை விளங்காமலேயே இருக்கிறது. 


வினைச்‌ சர 
அகில இலங்கைக்‌ கம்பன்‌ கழக வெளியீட இ 


ட 628 பசீ 


குமாரகாசன குடும்பம்‌ 
கொழும்பு புறப்பட்டது 


மீண்டும்‌ விட்ட இடத்திலிருந்து 

விடயங்களைத்‌ தொடர்கிறேன்‌. 

௯ $% சாவகச்சேரியில்‌ எல்லோரும்‌ மகிழ்வாக 

4 இருந்த போதிலும்‌,குடும்பஸ்தர்கள்‌ 
எதிர்காலம்‌ பற்றி உள்ளூரக்‌ 

கவலைப்படத்தொடங்கினர்‌. 

, இந்த நேரத்தில்‌ கொழும்பு 

போய்விட்டால்‌ வெளிநாடு, 

போய்‌ விடலாம்‌, 

எனும்‌ எண்ணம்‌ என்‌ 

தங்கைக்கு வர, 

குமாரதாசன்‌ குடும்பம்‌ 

கொழும்பு போவதென 


நாட்டுச்‌ சூழ்நிலையால்‌ 
... புலிகளின்‌ “பாஸ்‌” 

ட முறை அப்போது 
7+ தளர்ந்திருந்தது. 


ட 629 டட ம்‌ 


உன்னைச்‌ சரணடைந்தேன்‌ 


ட்‌ அகில இலங்கைக்‌ கம்பன்‌ கழக வெளியீடு 


அச்‌ சூழ்நிலையைப்‌ பயன்படுத்தி, 

“பாஸ்‌” பெற்று அவர்கள்‌ கொழும்பு சென்றனர்‌. 
சிவசங்கரும்‌ அவர்களோடு கொழும்பு சென்றான்‌. 
குமாரதாசனது மகன்‌ பிரசன்னாவை, 

நான்தான்‌ ஆசையாய்‌ வளர்த்தேன்‌. 

அதுபோலவே 

குமாரதாசனது மனைவியான தர்ஷியை, 

என்‌ தங்கையாய்‌ அன்றிப்‌ பிள்ளையாய்‌ வளர்த்தவன்‌ நான்‌. 
அவர்களதும்‌, 

குமாரதாசனதும்‌ பிரிவு என்னை மிகவும்‌ பாதித்தது. 
அப்படியே அவர்கள்‌ வெளிநாடூ சென்றுவிட்டால்‌, 
அவர்களைப்‌ பார்க்க முடியாமற்‌ போய்விடுமோ? 

என நினைந்து படுத்திருந்து அழுவேன்‌. 

கையிலிருந்த காசும்‌ கரையத்தொடங்கிவிட்டது. 

நானும்‌ ஒரு தரம்‌ கொழும்பு சென்று, 

அவர்களைப்‌ பார்த்துவிட்டு, 

வெளிநாட்டில்‌ வசிக்கும்‌ சகோதரர்களிடம்‌, 

பண உதவியும்‌ பெற்றுத்‌ திரும்பலாம்‌ என முடிவு செய்தேன்‌. 


KX XX 
பாஸ்‌ கிடைத்தது 


எனது முடிவின்‌ படி, 

நானும்‌, ரத்தினகுமாரும்‌, ரகுபரனும்‌, அவனது தந்தையும்‌, 
கொழும்பு செல்ல “பாஸ்‌” எடுக்க முடிவு செய்தோம்‌. 
சாவகச்சேரியில்‌ விண்ணப்பித்தால்‌ 

ஒரு வேளை எங்களைத்‌ தெரிந்து, 

“பாஸ்‌” தராமல்‌ விட்டு விடுவார்களோ என எண்ணி, 
வடமராட்சி சென்று பாஸூக்காய்‌ விண்ணப்பித்தோம்‌. 

உன்னைச்‌ சரணடைந்தேன்‌ 


அகில கலங்கைக்‌ கம்பன்‌ கழக வெளியீடு 


ஆச்சரியமாய்‌ அடுத்த நாளே “பாஸ்‌” கிடைத்து விட்டது. 
ஆனாலும்‌ பயம்‌ போகவில்லை. 

பாஸ்‌ கிடைத்து, கொழும்பு செல்லும்‌ வழியில்‌, 

நல்லூர்‌ முதலாளி குடும்பத்தினரை, 

புலிகள்‌ திருப்பி அனுப்பிய செய்தி தெரியவந்ததால்‌, 
எங்களையும்‌ 

அப்படி அனுப்பி விடுவார்களோ எனப்‌ பயந்தோம்‌. 


x % % 
கம்பன்‌ கோட்டம்‌ பீரபாகரனது மாளிகையானது 


இந்‌ நிலையில்‌ யாழ்ப்பாணத்தை இராணுவம்‌ கைப்பற்றியது. 
நல்லூரில்‌ பிரபாகரனது மாளிகையை, 

இராணுவம்‌ மீட்டுவிட்டதாக 

வானொலிச்‌ செய்திகள்‌ முழங்கின, 

நல்லூரில்‌ பிரபாகரன்‌ இருக்கவில்லை என்பது 
எங்களுக்குத்‌ தெரியும்‌. 

பின்னர்‌, பிரபாகரனின்‌ மாளிகை என்று 

எதைச்‌ சொல்கிறார்கள்‌, 

எனக்‌ குழம்பினோம்‌. 

நல்லூர்‌ மனோன்மணி அம்மன்‌ கோயிலின்‌ பக்கத்தில்‌, 
ஆறுமுகம்‌ ஐயா என்பவரது பெரிய மேல்‌ வீடு இருந்தது. 
இயக்கம்‌ அதனை முகாமாக வைத்திருந்தது. 
அதைத்தான்‌ பிரபாகரனது மாளிகை என்கிறார்களா? 
அல்லது, எங்கள்‌ கம்பன்‌ கோட்டத்தைத்தான்‌, 
பிரபாகரனது மாளிகை என்கிறார்களா? 

என உள்ளுணர்வில்‌ ஓர்‌ ஐயம்‌. 

எங்கோ தூரத்தில்‌ ஒரு வீட்டில்‌, 

சைக்கிள்‌ டைனமோ வைத்து 


உன்னைச்‌ சரணடைந்தேன்‌ 


அ அகில இலங்கைக்‌ கம்பன்‌ கழக வெளியீடு 


ரி.வி. பார்ப்பதாய்‌ அறிந்து, 

இரவுச்‌ செய்தி பார்க்க அவ்வீட்டிற்குச்‌ சென்றோம்‌. 
வெளிமதிலால்‌ எட்டி ரி.வி. செய்தி பார்த்தபோது, 
செய்தியில்‌ எங்கள்‌ கம்பன்‌ கோட்டம்தான்‌, 
பிரபாகரனது மாளிகையாய்க்‌ காட்டப்பட்டது. 
அதிர்ந்து போனோம்‌. 

அடுத்த நாள்‌ கொழும்பு புறப்பட வேண்டும்‌. 
செய்தி பிழையானது என்பதாலும்‌, 

கம்பன்‌ கோட்டத்தை 

அனைவருக்கும்‌ தெரியும்‌ என்பதாலும்‌, 
புலிகளுடனான 

எமது முரண்பாடு பிரசித்தம்‌ என்பதாலும்‌, 
பயப்படத்தேவையில்லை என நினைந்து 
அடுத்த நாள்‌ புறப்பட்டோம்‌. 


xX % % 


தடுத்த புலிப்‌ போராளி 


எங்களது முயல்களை நெல்லியடி தயாபரனிடமும்‌, 
நாய்களை மணிமாறன்‌, 

பிரசாந்தனிடமும்‌ ஒப்படைத்துவிட்டு, 

அடுத்த நாள்‌ காலை விதி விளையாடிய ஒரு நேரத்தில்‌, 
நாலுபேரும்‌ கொழும்பு நோக்கிப்‌ புறப்பட்டோம்‌. 
ஒவ்வொரு புலிகளின்‌ “சென்றி” களையும்‌ 

தாண்டும்‌ போது, 

நெஞ்சு படபடக்கும்‌. 

ஆனால்‌ யாரும்‌ எங்களைத்‌ தடுக்கவில்லை. 
புலிகளின்‌ எல்லை தாண்டுகின்ற 

கடைசித்‌ தடைமுகாம்‌ வர, 

இனித்‌ தப்பினோம்‌ என நினைத்து, 

உன்னைச்‌ சரணடைந்தேன்‌ 


அகில இலங்கைக்‌ கம்பன்‌ கழக வெளியீடு 


அதைத்‌ தாண்ட முற்படுகையில்‌, 

ஒரு போராளி என்னைத்‌ தனியே அழைத்தான்‌. 

நெஞ்சு விறைத்து விட்டது. 

உள்ளே அழைத்துச்‌ சென்று, 

“அண்ணே நீங்கள்‌ போவது புத்திசாலித்தனம்‌ இல்லை. 
உங்களைப்‌ போல முக்கியமானவர்களை, 
வவுனியாவிலிருந்து ஹெலிக்கொப்டரில்‌, 

யாழ்ப்பாணம்‌ கொண்டு போய்‌ இறக்கி, 
முக்கியமானவர்கள்‌ இடம்பெயரவில்லை என , 
அரசாங்கம்‌ காட்ட நிலைக்கும்‌. 

அதோட உங்கட கம்பன்‌ கோட்டத்தைத்தான்‌, 
தலைவற்ற மாளிகை என்று 

நேற்றுக்‌ காட்டினவங்கள்‌. 

அதாலயும்‌ உங்களுக்குப்‌ பிரச்சனை வரலாம்‌ என்றபடியால்‌, 
நீங்கள்‌ கொழும்பு போகாமல்‌ விடூவது நல்லது” என்றான்‌. 
நான்‌ துணிந்து, “தம்பி! கையில செலவுக்கு காசில்ல, 
கொழும்புக்குப்‌ போய்‌, 

வெளிநாட்டில இருக்கிற அண்ணனிட்ட காசு வாங்கி 
வரத்தான்‌ போறன்‌. 

கம்பன்‌ கோட்டத்தை எல்லாருக்கும்‌ தெரியும்‌. 
அவங்கள்‌ பிழையாய்‌ அறிவிச்சுப்‌ போட்டாங்கள்‌ 
என்றபடியால்‌ பயமில்லை. 

நான்‌ போயிற்று வாரன்‌” என்றேன்‌. 

“அதுக்குமேல்‌ உங்கள்‌ இஷ்டம்‌” என்று சொல்லி, 
அவன்‌ என்னை அனுப்பிவிட்டான்‌. 

தலை தப்பியது தம்பிரான்‌ புண்ணியம்‌ என நினைத்துக்‌ கொண்டு, 
கஷ்ட காலம்‌ காத்திருப்பது தெரியாமல்‌, 
தடையைக்கடந்து வவுனியாவுக்குள்‌ கால்‌ வைத்தோம்‌. 


xX XxX 


உன்னைச்‌ சரணடைந்தேன்‌ 


்‌. அகில இலங்கைக்‌ கம்பன்‌ கழக வெளியீடு 
+ + ட. [i ட 
தடுத்து வைக்கப்படடோம்‌ 


புலிகளின்‌ இறுதித்‌ தடை தாண்டியதும்‌, 

வயல்‌ வரம்புகள்‌ ஊடாக நடந்து ஒரு பாலம்‌ தாண்டி, 
இராணுவ “செக்போஸ்ட்டு' க்குள்‌ நுழையவேண்டும்‌. 
ஒவ்வொருவராக அடையாள அட்டை பார்த்து, பின்னர்‌, 
வவுனியா “ரயில்வே ஸ்ரேஷனு”க்கு அருகிலிருந்த, 
தடை முகாமுக்கு 

அனுப்பி வைப்பார்கள்‌. 

அங்கு கொழும்பில்‌ நாம்‌ சென்று தங்கப்போகிற முகவரி, 
தொலைபேசி இலக்கம்‌ ஆகியவற்றைக்‌ கொடுக்க வேண்டும்‌. 
பிரச்சினை ஒன்றும்‌ இல்லையென்றால்‌, 

நாம்‌ கொடுக்கிற முகவரிக்கு 

இராணுவம்‌ எங்கள்‌ வருகையை அறிவிக்கும்‌. 

அவர்கள்‌ வந்து கையொப்பம்‌ இட்டு 

எங்களை அழைத்துச்செல்ல வேண்டும்‌. 

அதுதான்‌ அப்போதைய நடைமுறையாய்‌ இருந்தது. 
பொதுவாக என்‌ தோற்றம்‌ கண்டு 

யாரும்‌ என்னை விசாரிப்பதில்லை. 

ரத்தினகுமார்‌, ரகுபரன்‌ ஆகியோரைத்தான்‌, 
விசாரிப்பார்கள்‌ என நினைத்திருந்தோம்‌. 

“செக்போஸ்ட்‌” தாண்டும்‌ போது, 

ஓர்‌ இராணுவ வீரன்‌ என்னைத்தான்‌ அழைத்து, 
பொதுப்பட விசாரித்தான்‌. 

கம்பன்‌ கோட்டத்தை பிரபாகரனின்‌ மாளிகை என்று 
அறிவித்திருந்தபடியால்‌, 

ஏதாவது பிரச்சனை வருமோ? எனும்‌ பயம்‌ உள்ளிருந்தது. 
ஆனால்‌, அவன்‌ அதுபற்றி ஏதும்‌ கேட்காமல்‌ என்னைப்‌ போகச்சொல்ல, 
எல்லோருமாகத்‌ தடை முகாமுக்கு வந்து சேர்ந்தோம்‌. 


xX XxX 

அகில இலங்கைக்‌ கம்பன்‌ கழக வெளியீடு 
மீண்டும்‌ வீசாரிக்கப்பட்டேன்‌ 
பெரிய கூட்டம்‌ அங்கிருந்தது. 
யாழிலிருந்து வந்தவர்களை, கொழும்பு உறவினர்கள்‌, 
அழைத்துச்‌ சென்று கொண்டிருந்தனர்‌. 
கொஞ்சம்‌ கொஞ்சமாகக்‌ கூட்டம்‌ 
குறைய ஆரம்பித்தது. 
இடப்பெயர்வுக்கு முன்னரே கொழும்பு வந்துவிட்ட, 
எனது அக்கா குடும்பத்தாரும்‌, 
குமாரதாசன்‌ குடும்பத்தாரும்‌, 
வெள்ளவத்தையில்‌ ஒரு வீடு எடுத்துத்‌ தங்கியிருந்தனர்‌. 
அவர்கள்‌ முகவரி எங்களுக்குத்‌ தெரியாததால்‌, 
நண்பரான பூபாலசிங்கம்‌ 
யீதரசிங்கின்‌ வீட்டு முகவரியையே, 
நாங்கள்‌ இராணுவ முகாமில்‌ கொடுத்திருந்தோம்‌. 
கொஞ்சம்‌ கொஞ்சமாக எல்லோரும்‌ 
போய்க்‌ கொண்டிருந்தார்கள்‌. 
எங்களை மட்டும்‌ அனுப்புகிற பாடாய்த்‌ தெரியவில்லை. 
பயணக்களைப்பு ஒரு புறம்‌, 
ஒரு மரத்தின்‌ கீழ்‌ நால்வரும்‌ குந்தியிருந்தோம்‌. 
திடீரென என்னை மட்டும்‌ விசாரணைக்கு 
மீண்டும்‌ அழைத்தார்கள்‌. 
எங்களைப்‌ பற்றிய விபரங்களை, 
ஒவ்வொன்றாய்‌ கேட்கத்‌ தொடங்கினார்கள்‌ 
பிரபாகரன்‌ மாளிகை விடயம்‌ தவிர 
மற்ற எல்லாவற்றையும்‌ சொன்னேன்‌. 
அவர்கள்‌ பொதுப்பட 
என்னை விசாரிக்கிறார்கள்‌ என்றே நினைத்தேன்‌. 
சுற்றி வளைத்து விசாரித்தவர்கள்‌ இறுதியில்‌, 
“உங்களது இடம்‌ நல்லூர்‌ என்கிறீர்கள்‌. 
அங்கு இருந்த பிரபாகரன்‌ மாளிகையைத்‌ தெரியுமா? ” 


ளு 635 


உன்னைச்‌ சரணடைந்தேன்‌ 


அ அகில இலங்கைக்‌ கம்பன்‌ கழக வெளியீடு 


என்று கேட்டார்கள்‌. 
உடனே நான்‌ உசாரானேன்‌. 


xX XxX 


தெரிந்தே பீடித்தது தெரியவந்தது 


இவர்கள்‌ விடயந்‌ தெரிந்து தான்‌ என்னை விசாரிக்கிறார்கள்‌ 
என்று உள்ளுணர்வு சொல்ல, 

சுதாகரித்துக்‌ கொண்டு “அது பிரபாகரனின்‌ கட்டடம்‌ இல்லை. 
எங்களது கட்டடம்தான்‌. 

தெரியாமல்‌ அதைப்‌ பிழையாய்‌ அறிவித்துவிட்டார்கள்‌”” என்றேன்‌. 
“யார்‌ கட்டிடத்தின்‌ பொறுப்பாளி” என்று கேட்டார்கள்‌. 
“நான்தான்‌” என்றேன்‌. 

“உன்னோடு வந்திருக்கும்‌ மற்றவர்கள்‌ யார்‌? ” என்றார்கள்‌. 
அவர்களுக்கும்‌ பிரச்சனை வந்துவிடக்கூடாது என்பதற்காக, 
“அவர்கள்‌ என்‌ நண்பர்கள்‌” என்று மட்டும்‌ சொன்னேன்‌. 

ஆரம்ப காலத்தில்‌ சிலாபத்தில்‌ படித்ததால்‌, 

எனக்கு, சிங்களம்‌ ஓரளவு விளங்கும்‌. 

ஆனால்‌, பேசமாட்டேன்‌. 

விசாரணையின்‌ போது, 

எனக்குச்‌ சிங்களம்‌ கொஞ்சமும்‌ தெரியாததாய்‌ 

நான்‌ காட்டிக்கொண்டேன்‌. 

அவர்கள்‌ எனக்கு சிங்களம்‌ தெரியாது என்று நினைத்து, 
தமக்குள்‌ சிங்களத்தில்‌ பேசிக்கொள்ள, 

விஷயம்‌ தெரிந்து தான்‌ அவர்கள்‌ என்னை விசாரிக்கிறார்கள்‌ என்று 
தெரிந்து கொண்டேன்‌. 

மனதுக்குள்‌ பெரும்‌ பதற்றம்‌, 

ஆனாலும்‌, 

வெளிக்காட்டாமல்‌ துணிந்தவன்போல்‌ 

நான்‌ அவர்களுடன்‌ பேசிக்கொண்டிருந்தேன்‌. 

அகில கலங்கைக்‌ கம்பன்‌ கழக வெளியீடு 


பிறகு என்னோடு வந்தவர்களையும்‌ ஒவ்வொருவராய்‌ விசாரித்தார்கள்‌. 
நல்லவேளை, யார்‌ விசாரித்தாலும்‌ உண்மையை மட்டுமே சொல்வதென, 
நாம்‌ முன்னரே கூடி முடிவெடுத்திருந்தோம்‌. 

அதனால்‌ எங்கள்‌ பதில்களுக்குள்‌ முரண்பாடு இருக்கவில்லை. 

நாம்‌ தப்புவதற்கு அதுவும்‌ ஒரு காரணமாயிற்று. 


KX XX 
அரச அதிபர்‌ கைவீட்டார்‌ 


விசாரித்து விட்டு, 

விட்டுவிடுவார்கள்‌ என நினைத்தோம்‌. 

அது நடக்குமாப்போல்‌ தெரியவில்லை. 

நேரம்‌ ஆகஆக பயம்‌ பிடித்துக்கொண்டது. 

எங்களோடு வந்த சனம்‌ எல்லாம்‌ போய்க்கொண்டிருக்க, 
நாங்கள்‌ மட்டும்‌ தனித்திருந்தோம்‌. 

வவுனியா அரச அதிபரைச்‌ சந்தித்து, 

நாங்கள்‌ யார்‌ எனும்‌ விடயத்தை 

இராணுவத்திற்குச்‌ சொல்லச்‌ சொன்னால்‌, 

ஒருவேளை எம்மை விடக்கூடும்‌ என 

எங்களுக்குள்‌ கூடி முடிவெடுத்து, 

நானும்‌ ரத்தினகுமாருமாக ஒரு ஓட்டோ பிடித்து, 

அரச அதிபரின்‌ அலுவலகத்திற்குச்‌ சென்றோம்‌. 

அங்கு ஒரு கூட்டம்‌ நடந்து கொண்டிருந்தது. 

எங்கள்‌ பதட்டத்தில்‌ அதைப்பற்றிக்‌ கவலைப்படாமல்‌ உள்‌ நுழைந்தோம்‌. 
அப்பொழுது கணேஸ்‌ என்பவர்‌ வவுனியா அரசஅதிபராக இருந்தார்‌. 
அவருக்கு எங்களைத்தெரிந்திருந்தது. 

நாம்‌ நிலைமையைச்‌ சொன்னதும்‌, 

அவர்‌ நடவடிக்கை எடுப்பார்‌ என நினைந்தோம்‌. 

ஆனால்‌, அவரோ “உங்கட கட்டடத்தைத்தான்‌, 
பிரபாகரனது மாளிகை என்று காட்டினது, 

தெரிந்தால்‌ பிறகேன்‌ வெளிக்கிட்டு வந்தனங்கள்‌? ” என்றார்‌. 

7. அகில இலங்கைக்‌ கம்பன்‌ கழக வெளியீடு 


சப்பென்று போய்விட்டது. 

“எதற்கும்‌ நான்‌ பேசிப்பார்க்கிறேன்‌” என்று 

கூறி அனுப்பி வைத்தார்‌. 

ஒன்றும்‌ நடக்கவில்லை. 

இரவு எட்டு மணிபோல அவரும்‌, 

அப்போது கிளிநொச்சி ஜி.ஏ. ஆக இருந்த தில்லைநடராஜா அவர்களும்‌, 
முகாமிற்கு வந்து எங்களுக்கு ஆறுதல்‌ மட்டும்‌ கூறிச்‌ சென்றனர்‌. 
அடுத்த நாள்‌ அகளங்கன்‌ போன்ற இலக்கியக்காரர்‌ ஓரிருவரும்‌, 
முகாமுக்கு வந்து எங்களைப்‌ பார்த்துச்‌ சென்றனர்‌. 


KX XX 
ஓட்டோக்காரனீன்‌ அன்பு 


சொகுசாய்‌ வாழ்ந்து பழகிவிட்ட எனக்கு, 

குளித்து உடை மாற்றவேண்டும்‌ எனும்‌ தவிப்பு ஒரு பக்கம்‌. 
வவுனியாவிலிருக்கும்‌ யாராவது கையொப்பம்‌ இட்டால்‌, 

அவர்கள்‌ வீட்டிற்கு எங்களை அழைத்துச்‌ செல்லலாம்‌ என்றார்கள்‌. 
தெரிந்தவர்கள்‌ பலர்‌ அங்கிருந்தனர்‌. 

முள்ளுக்கம்பி வேலிக்கூடாக எங்களைக்‌ கண்டு பேச வந்தவர்கள்‌, 
நிலைமை அறிந்ததும்‌ மெல்ல நழுவினார்கள்‌. 
யாழ்ப்பாணத்திலிருந்த போது பட்டிமண்டபங்களுக்கு, 
சிலவேளைகளில்‌ ஓட்டோவில்‌ செல்வோம்‌. 

ஒரு ஓட்டோவில்‌ ஏழு பேர்‌ வரை ஏறுவோம்‌. 

டிரைவருக்கு இருபக்கத்திலும்‌ இருவர்‌, 

பின்‌ சீற்றில்‌ மூவர்‌, அவர்கள்‌ மடியில்‌ இருவர்‌ என, 

பயணம்‌ “சர்க்கஸ்‌” வேடிக்கையாய்‌ நடக்கும்‌. 

அப்போது எங்களை ஓர்‌ இளைஞன்தான்‌ 

ஓட்டோவில்‌ அழைத்துச்‌ செல்வான்‌. 

அந்த இளைஞன்‌ வவுனியாவில்‌ எங்களைக்‌ கண்டதும்‌, 
கையொப்பமிட்டு, தன்‌ வீட்டுக்கு 

உன்னைச்‌ சரணடைந்தேன்‌ 


a அகில இலங்கைக்‌ கம்பன்‌ கழக வெளியீடு 


எங்களை அழைத்துச்‌ செல்ல முயன்றான்‌. 

இராணுவம்‌ அவனை இரகசியமாகக்‌ கூப்பிட்டு மிரட்டியது. 
அவனுக்கும்‌ பிரச்சினை வேண்டாமே என்று, 

அவனைப்‌ போகச்சொல்லி விட்டோம்‌. 


xX % % 


இறைகருணை அங்கும்‌ இருந்தது 


அன்றிரவு வெறும்‌ நிலத்தில்‌ துண்டை விரித்துப்‌ படுத்தோம்‌. 
என்னை நடுவில்‌ படுக்க விட்டூ ரகுபரனும்‌, ரத்தினகுமாரும்‌, 
இரண்டோரங்களிலும்‌ படுத்துக்கொண்டனர்‌. 

அவர்கள்‌ அதிகம்‌ பயப்படவில்லை. 

நானோ பயத்தில்‌ விறைத்துப்‌ போயிருந்தேன்‌. 
அநியாயமாய்‌, சாவகச்சேரியை விட்டு வந்தோமே என, 
மனம்‌ சலித்துக்கொண்டது. 

இனி என்ன நடக்கப்போகிறதோ? என்ற பயத்தில்‌, 
அன்று கண்மூடமுடியவில்லை. 

நடுங்கியபடி இரவு பூராகவும்‌ கிடந்தேன்‌. 

காலையில்‌ கண்விழித்துப்‌ பொதுத்‌ தொட்டியில்‌ 

முகம்‌, கை, கால்‌ கழுவி, 

மீண்டும்‌ வந்து உட்கார்ந்தோம்‌. 

வசதியாய்‌ வாழ்ந்த எனக்கு 

அது பெரிய தண்டனையாய்‌ இருந்தது. 

அந்த முகாமுக்குள்‌ ஓர்‌ அரச அலுவலகம்‌ இயங்கியது. 
அவ்‌ அலுவலகத்திற்கு ஒரு மட்டக்களப்பு இளைஞன்‌ 
பொறுப்பாக இருந்தான்‌. 

வெளியில்‌ வந்த அவனுக்கு, என்னைத்‌ தெரிந்திருந்தது. 
தானாக வந்து மரியாதையாய்ப்‌ பேசினான்‌. 

எங்கள்‌ நிலையை அறிந்து, 

“கவலைப்படாதீர்கள்‌, 

எனது அறையில்‌ நீங்கள்‌ தங்கலாம்‌”” எனக்‌ கூறி, 

உன்னைச்‌ சரணடைந்தேன்‌ 


்‌. அகில இலங்கைக்‌ கம்பன்‌ கழக வெளியீடு 


இராணுவத்திடம்‌ சொல்லிவிட்டு, 

தன்‌ அறைக்குள்‌ எம்மை அழைத்துச்‌ சென்றான்‌. 

“அட்டாச்‌ பாத்ரூம்‌”, 

கட்டில்களோடு அந்த அறை இருந்தது. 

எனக்குச்‌ சொர்க்கத்தைக்‌ கண்டது போன்ற மகிழ்ச்சி. 

ஆசை தீரக்குளித்து, 

கொஞ்ச நேரம்‌ கட்டிலில்‌ படுத்துறங்கினேன்‌. 
முகாமுக்குள்ளும்‌ வசதியாக இருந்த ஒரே ஆள்‌ 
நானாகத்தான்‌ இருப்பேன்‌. 

இறை கருணை அங்கும்‌ பொழிந்தது. 

என்‌ நிலை கண்டூ ரத்தினகுமாரும்‌, 

ரகுபரனும்‌ பெரிதும்‌ வருந்தினார்கள்‌. 

என்னைத்‌ தெம்பூட்டி ஆறுதல்‌ சொல்லியபடி இருந்தார்கள்‌. 
இடையிடையே இராணுவம்‌ மூவரையும்‌ தனித்தனி அழைத்து, 
திரும்பத்திரும்ப ஓரே விஷயங்களையே விசாரித்தது. 
பிறந்ததிலிருந்து வவுனியா வந்தது வரையிலான, 

அனைத்து விடயங்களையும்‌ கேட்டு எழுதினார்கள்‌. 
ஒவ்வொருதரம்‌ அழைக்கப்படுகையிலும்‌, 

அதே கேள்விகளே மீண்டும்‌ மீண்டும்‌ கேட்கப்பட்டன. 

ஒரே பதிலைச்‌ சொல்லிச்‌ சொல்லி, சலித்துப்‌ போய்விட்டோம்‌. 
பொய்யான பதிலானால்‌ திரும்பத்திரும்பக்‌ கேட்கப்படுகையில்‌, 
மாறிப்‌ பதில்‌ சொல்லுவோம்‌ என எதிர்பார்த்தார்கள்‌ போலும்‌. 
அவர்கள்‌ நோக்கம்‌ நிறைவேறவில்லை. 


KX XxX 

எதிரிக்கும்‌ வேண்டாம்‌ இத்துன்பம்‌ 
இப்படியே மூன்று நாட்கள்‌ கழிந்து போயின. 
இன்று விடுபடுவோம்‌, 

நாளை விடூபடுவோம்‌ என நினைந்து, நினைந்து, 

a அகில இலங்கைக்‌ கம்பன்‌ கழக வெளியீடு 


நாம்‌ ஏங்கிய ஏக்கத்தை, வார்த்தைகளிற்‌ சொல்லிமாளாது. 
ஆயிரக்கணக்கான இளைஞர்கள்‌ ஜெயிலில்‌ 
வருடக்கணக்கில்‌ வாடூவதாய்‌, 

பத்திரிகையில்‌ படிக்கும்‌ போதெல்லாம்‌, 

அன்று நான்‌ பட்ட துன்பம்தான்‌ ஞாபகத்திற்கு வரும்‌. 
துடித்துப்‌ போவேன்‌. 

மூன்றாம்‌ நாள்‌ முடிந்து விடிய, 

ஆச்சரியம்‌ காத்திருந்தது. 


xX % % 


வீடுவிக்கப்பட்டோம்‌ 


விடியக்காலை எங்களைத்‌ தேடி 

கொழும்பிலிருந்து குமாரதாசனும்‌, 

எனது அத்தானும்‌, ரகுவின்‌ அப்பாவும்‌, வந்திருந்தனர்‌. 
இராணுவம்‌ அறிவித்ததால்‌, 

எங்களைக்‌ கூட்டிச்‌ செல்ல வந்ததாய்ச்‌ சொன்னார்கள்‌. 
அன்று நான்‌ பட்ட ஆனந்தத்திற்கு ஓர்‌ அளவில்லை. 
அன்றும்‌ இராணுவம்‌ எங்களை மீண்டும்‌ 

விசாரித்து விடுவித்தது. 

இரவு பத்து மணி ரயிலில்‌ 

கொழும்பு செல்வதென முடிவு செய்தோம்‌. 

ஏனோ இரவு புறப்படூவதில்‌ 

ரத்தினகுமாருக்கு உடன்பாடிருக்கவில்லை. 

ஆனால்‌ எனது பிடிவாதத்தால்‌ புறப்படுவதாய்‌ முடி வாயிற்று. 
இரவு எட்டரை மணிக்குச்‌ சாப்பாடுகளும்‌ கட்டிக்கொண்டு, 
“ரயில்வே ஸ்ரேசன்‌” வந்து சேர்ந்தோம்‌. 


ளு 641 


வினைச்‌ சர 
அகில இலங்கைக்‌ கம்பன்‌ கழக வெளியீட இ 


னி 642 ல்‌ 


ரயிலிலிருந்து கடத்குப்பட்டோம்‌ 


இதற்கிடையில்‌ எங்களை இராணுவம்‌ 

தடுத்து வைத்திருக்கும்‌ செய்தி, 

வவுனியா முழுக்கப்‌ பரவியிருந்தது. 

நாங்கள்‌ ஸ்ரேசனுக்கு வர அங்கிருந்த தமிழ்‌ 

ஸ்ரேசன்‌ மாஸ்ரர்‌ ஒருவர்‌, 

அக்கறையாய்‌ நடந்தவற்றை 
விசாரித்தார்‌. 

ட “பிரபாகரன்‌ மாளிகைச்‌ செய்தி 

பொய்யா? ” என 

ஆச்சரியப்பட்டுக்‌ கேட்டார்‌. 

அவருக்குப்‌ பக்கத்தில்‌ ஒரு 

சிங்களப்‌ பொலிஸ்‌ 

இன்ஸ்பெக்டர்‌ 

நின்றிருந்தார்‌. 

ப்‌ ஸ்ரேசன்‌ மாஸ்ரர்‌ 

்‌.. எங்களுக்கு 


ட 643 4... மறி 


உன்னைச்‌ சரணடைந்தேன்‌ 


அ அகில இலங்கைக்‌ கம்பன்‌ கழக வெளியீடு 


சிங்களத்தில்‌ சொல்ல, 

அவரும்‌ அனைத்தையும்‌ ஆச்சரியமாய்க்‌ கேட்டார்‌. 

பிறகு நாங்கள்‌ ரயிலில்‌ ஏறி எங்கள்‌ இருக்கைகளில்‌ அமர்ந்துவிட்டோம்‌. 
துன்பம்‌ தீர்ந்த மகிழ்ச்சியில்‌ நாங்கள்‌ சிரித்துப்‌ பேசியபடி இருந்தோம்‌. 
ரயில்‌ புறப்பட ஆயத்தமாயிற்று. 

திடீரென ஏழெட்டுப்பேர்‌ காற்சட்டை, ர்சேட்டுடனும்‌, 

விதம்‌ விதமான தாடி, மீசைகளுடனும்‌, கைத்துப்பாக்கிகளுடனும்‌, 
நாங்கள்‌ இருந்த ரயில்‌ பெட்டிக்குள்‌ ஏறினர்‌. 

நடப்பது என்ன என நாம்‌ அறிவதற்கு முன்‌ 

அவர்கள்‌ எங்கள்‌ அருகில்‌ வந்து, 

துப்பாக்கியைக்‌ காட்டி, உடன்‌ எங்களை ரயிலால்‌ இறங்கச்‌ சொன்னார்கள்‌. 
ரத்தினகுமார்‌ துணிந்து அவர்களை “நீங்கள்‌ யார்‌? ” என மிரட்டிக்‌ கேட்டார்‌. 
தாங்கள்‌ இராணுவம்‌ என்றார்கள்‌. 

அதற்கான அடையாளஅட்டையைக்‌ காட்டினால்‌ தான்‌, 

இறங்குவோம்‌ என ரத்தினகுமார்‌ தர்க்கித்தார்‌. 

பின்னர்‌ அவர்களில்‌ தலைவனாய்‌ இருந்தவனைத்‌ தள்ளிவிட்டு, 
ரயிலால்‌ குதித்து நாம்‌ வரும்போது வாசலில்‌ நின்ற, 

பொலிஸ்‌ இன்ஸ்பெக்டரை நோக்கி ஓடத்தொடங்கினார்‌. 

ரத்தினகுமார்‌ ஓட அவர்கள்‌ துப்பாக்கியுடன்‌ துரத்த நாம்‌ பின்னால்‌ ஓட, 
ரயில்வே ஸ்ரேசன்‌ அல்லோலகல்லோலப்பட்டது. 

ஓடும்‌ ரத்தினகுமாரை, 

துப்பாக்கி வைத்திருப்பவன்‌ சுட்டு விடுவானோ? என நான்‌ பதறிப்போனேன்‌. 
நல்ல வேளை அவன்‌ சுடவில்லை. 

வாசலில்‌ நின்ற இன்ஸ்பெக்டரிடம்‌ ரத்தினகுமார்‌ விடயத்தைச்‌ சொல்ல, 
வந்தவர்களிடம்‌ அவர்‌ ஏதோ சிங்களத்தில்‌ கதைத்து விட்டு, 

நீங்கள்‌ அவர்களுடன்‌ போகத்தான்‌ வேண்டும்‌ என்று சொல்லி விட்டார்‌. 
அந்தக்‌ குழுவினர்‌ எம்மைச்‌ சூழ்ந்தபடி, 

துப்பாக்கி முனையில்‌ எம்மை ஸ்ரேசனுக்கு வெளியே கொண்டுவந்தனர்‌. 


xX XxX 

அகில இலங்கைக்‌ கம்பன்‌ கழக வெளியீடு 
தப்பிய ரகுபரன்‌ அகப்பட்டான்‌ 
இந்தக்‌ கலவரத்தில்‌ திடீரெனத்‌ திரும்பிப்‌ பார்த்தால்‌, 
உடன்‌ வந்த ரகுபரனையும்‌, தந்தையையும்‌ காணவில்லை. 
அவ்விருவரும்‌ மெல்ல தண்டவாளத்தில்‌ இறங்கி, 
“ஸ்ரேசனின்‌” பிற்பகுதியால்‌ நழுவியிருந்தனர்‌. 
அவ்விருவராவது தப்பினால்‌, 
எங்கள்‌ நிலையை யாருக்காவது போய்ச்‌ சொல்வார்களே என நினைந்து, 
திருப்தியுற்றோம்‌. 
ஆனால்‌ “ஸ்ரேசனு”க்கு வெளியில்‌ நாங்கள்‌ வருகையில்‌, 
அவ்விருவரையும்‌ வேறொருவன்‌ துப்பாக்கி முனையில்‌, 
பின்‌ பக்கத்தால்‌ கூட்டி வந்தான்‌. 
அந்த துரதிஷ்டமான நிலையிலும்‌, 
ரகுபரன்‌ தாம்‌ அகப்பட்டதை நினைந்து, 
விழுந்து விழுந்து சிரித்துக்கொண்டு வந்த காட்சி, 
இப்போதும்‌ என்‌ கண்களில்‌ நிற்கிறது. 
x XxX 
“வானில்‌” ஏற்றப்பட்டோம்‌ 
நான்‌, ரத்தினகுமார்‌, குமாரதாசன்‌, ரகுபரன்‌, 
எங்கள்‌ அத்தான்‌, ரகுபரனின்‌ அப்பா என, 
எம்‌ ஆறு பேரையும்‌ வெளியில்‌ நின்ற வான்‌ ஒன்றினுள்‌ ஏற்றினார்கள்‌. 
நெற்றிப்பொட்டில்‌ துப்பாக்கி முனையை வைத்து, 
ஒருவரோடொருவர்‌ பேசக்‌ கூடாது என உத்தரவிட்டார்கள்‌. 
வான்‌ சிறிது தூரம்‌ போனதும்‌ அதனை இடையில்‌ நிறுத்தி, 
வேறொரு வானுக்குள்‌ எல்லோரையும்‌ மாற்றி ஏற்றினார்கள்‌. 
வான்‌ ஒரு காட்டிற்குள்‌ போகத்‌ தொடங்கியது. 
நாம்‌ கொல்லப்படப்‌ போகிறோம்‌ என்பது, 
ஐயத்திற்கு இடமில்லாமல்‌ மனதில்‌ பதிந்தது. 
புத்தி அச்சத்தின்‌ உச்சத்தைத்‌ தொட்டது. 

்‌. அகில இலங்கைக்‌ கம்பன்‌ கழக வெளியீடு 


எங்கள்‌ கோட்டத்தைப்‌ பிரபாகரனின்‌ மாளிகை என, 
அவர்கள்‌ தவறாக அறிவித்த செய்தி, 

ஆங்கில, சிங்கள, தமிழ்‌ பத்திரிகை 

அனைத்திலும்‌ வெளி வந்திருந்தது. 

நாம்‌ கொழும்பு போனால்‌ எல்லோருக்கும்‌ 

உண்மை தெரியவந்துவிடும்‌ என்பதால்‌, 

எம்மை அழிக்கப்‌ போகிறார்கள்‌ என, புத்தி ஊகித்தது. 
அப்போதும்‌ ரத்தினகுமார்‌ ரகசியமாய்‌ 

என்‌ கையைப்‌ பிடித்து இறுக்கி, 

அஞ்சாமல்‌ இருக்கும்படி உணர்த்தினார்‌. 

எனக்கு என்னை விட மற்றவர்களைப்பற்றித்தான்‌ 
அதிகம்‌ கவலையாக இருந்தது. 

குமாரதாசனின்‌ மகன்‌ 

தந்தையைப்‌ பிரிந்து ஒரு நிமிஷமும்‌ இருக்கமாட்டான்‌. 
அத்தான்‌ இல்லாத அக்காவின்‌ குடும்ப நிலை, 
கஷ்டப்பட்டு மகனை டாக்டராக்கிய ரத்தினகுமாரின்‌ குடும்ப நிலை, 
ரகு மேல்‌ உயிரை வைத்திருந்த அவர்களின்‌ குடும்ப நிலை, 
இவற்றையெல்லாம்‌ நினைக்க நினைக்க, 

என்மனம்‌ எல்லையின்றி வேதனைப்பட்டது. 

எனது முயற்சிக்குத்‌ துணை செய்ய வந்து, 

இவர்கள்‌ எல்லாம்‌ வருந்தப்போகிறார்களே என, 
நினைந்து நினைந்து வாட்டமுற்றேன்‌. 


xX XxX 
காட்டுக்குள்‌ இருந்த வீட்டுக்குள்‌ 
அடைக்கப்பட்டோம்‌ 


நேரம்‌ கிட்டத்தட்ட நடுச்சாமம்‌ ஆகிக்கொண்டிருந்தது. 
வெளிச்சமே இல்லாத ஒரு காட்டுப்‌ பகுதிக்குள்‌ இருந்த, 
ஒரு வீட்டின்‌ வாசலில்‌ எங்களை அழைத்துச்‌ சென்ற வான்‌ நின்றது. 

அகில இலங்கைக்‌ கம்பன்‌ கழக வெளியீடு 


துப்பாக்கி முனையில்‌ இறக்கப்பட்டு, 
அந்த வீட்டினுள்‌ இருந்த அறைகளில்‌, 
இருவர்‌ இருவராக அடைக்கப்பட்டோம்‌. 


xX % % 


அப்போதும்‌ தூங்கிய ரகுபரன்‌ 


என்னையும்‌, ரகுபரனையும்‌ ஓர்‌ அறையில்‌ அடைத்தார்கள்‌. 

ரகுபரன்‌ துளியேனும்‌ பயப்பட்டதாகத்‌ தெரியவில்லை. 

எனக்கு எரிச்சல்‌ வரும்படி, 

நடந்ததை நினைந்து சிரித்துக்கொண்டேயிருந்தான்‌. 

பிறகு கொஞ்ச நேரத்தால்‌, 

“எனக்கு நித்திரை வருகுது, 

இதுல கிடக்கிற கட்டில்ல கொஞ்ச நேரம்‌ படுக்கட்டே?” என்றான்‌. 
அத்தகைய சூழலில்‌ நித்திரை கொண்ட ஒரே ஆசாமி இவனாகத்தான்‌ 
இருப்பான்‌. 


xX XxX 


மனந்துணீந்தேன்‌ 


கிட்டத்தட்ட ஒரு மணிநேரம்‌ அடைத்து வைக்கப்பட்டிருந்தோம்‌. 
அந்த நேரத்தில்‌ எனக்குள்‌ ஓர்‌ அதிசய மாற்றம்‌ நிகழ்ந்தது. 

அச்சத்தின்‌ உச்சியில்‌ நின்ற எனது மன நிலையில்‌, 

மெல்ல மெல்ல பயம்‌ போய்‌ தெளிவு பிறந்தது. 

அந்த ஒரு மணிநேரம்‌ அசையாது இறைவனை வணங்கினேன்‌. 
அந்தச்சூழ்நிலையில்‌, அந்த நேரத்தில்‌, 

இறைவனை வலிந்து வணங்கும்‌ மனநிலை உருவானது ஆச்சரியம்தான்‌. 
கொஞ்ச நேரத்தில்‌ ஒரு சிலர்‌ மீண்டும்‌ துப்பாக்கிகளுடன்‌ வந்தனர்‌. 
ஒருவன்‌ கையில்‌ ஓர்‌ அயன்‌ பொக்ஸை எடுத்துச்சென்றான்‌. 

“சரி இன்றைக்கு சித்திரவதைதான்‌” என்று முடிவு செய்தேன்‌. 

அ அகில இலங்கைக்‌ கம்பன்‌ கழக வெளியீடு 


அவர்களோடு முரண்பட்டதால்‌ ரத்தினகுமாரை, 

கடுமையாய்த்‌ தண்டித்து விடுவார்களோ எனும்‌ பயம்‌ என்னை வாட்டியது. 
ஆனாலும்‌ அப்போதைய மனத்தெளிவால்‌ அச்சம்‌ வரவில்லை. 
பிரார்த்தித்தபடி இருந்தேன்‌. 


xX % % 


வீசாரணை தொடங்கியது 


சிறிது நேரத்தில்‌ என்னையும்‌, ரத்தினகுமாரையும்‌ மட்டும்‌, 
வெளியே கொண்டு வந்தார்கள்‌. 

இருவரையும்‌ தனித்தனி அறைகளுக்குக்‌ அவர்கள்‌ கூட்டிச்சென்றனர்‌. 
என்னை அழைத்துச்‌ சென்ற அறையில்‌ ஒரு மேசை போடப்பட்டு, 
அதன்‌ முன்‌ ஓர்‌ இளைய இராணுவ அதிகாரி உட்கார்ந்திருந்தான்‌. 
அவனுக்கு நேர்‌ எதிரே, 

மேசைக்கப்பால்‌ போடப்பட்டிருந்த கதிரையில்‌, 

அவர்கள்‌ என்னை உட்கார வைத்தார்கள்‌. 

எனக்குப்‌ பின்னே நான்கு முரடர்கள்‌ நின்று கொண்டனர்‌. 

பின்னால்‌ இருந்து என்‌ தலையில்‌ அடித்து, 

என்னைக்‌ கொல்லப்போகிறார்கள்‌ என நினைத்தேன்‌. 


xX XxX 


திடீரென வந்த துணீவு 


ஏனோ தெரியவில்லை அப்போதும்‌ எனக்கு அச்சம்‌ வரவில்லை. 
எனக்கு முன்னிருந்த அதிகாரி விசாரணையைத்‌ தொடங்கினான்‌. 
அவனுக்கு ஓரளவு தமிழ்‌ தெரிந்திருந்தது. 

அவன்‌ ஓர்‌ இஸ்லாமியன்‌. 

மனம்‌ நன்கு தெளிந்திருந்ததால்‌, 

அவனை முந்திக்‌ கொண்டு நான்‌ பேசத்தொடங்கினேன்‌. 
“மேற்படிக்‌ கட்டிடத்திற்கு நான்‌ தான்‌ உரிமையாளன்‌, 

a அகில இலங்கைக்‌ கம்பன்‌ கழக வெளியீடு 


என்னோடு வந்தவர்கள்‌ நட்பால்‌ எனக்குத்‌ துணை செய்தவர்களே, 
அவர்களுக்கும்‌ இதற்கும்‌ ஒரு தொடர்பும்‌ இல்லை. 

நீ யாரையாவது கொல்ல நினைத்தால்‌, 

முதலில்‌ என்னைக்‌ கொல்‌!, 

என்‌ கண்‌ முன்னால்‌ என்னோடு வந்தவர்களுக்கு, 

எந்தத்துன்பமும்‌ செய்யக்கூடாது. 

அப்படிச்‌ செய்தால்‌ இங்கேயே தற்கொலை செய்து உயிரை விடுவேன்‌” 
என உறுதியாய்க்‌ கூறினேன்‌. 

என்‌ வார்த்தைகள்‌ அவனது மனதில்‌ பெரிய மாற்றத்தை ஏற்படுத்தின. 
என்‌ மேல்‌ அவனுக்கு மரியாதை உண்டாகியதை, 

அவனது கண்கள்‌ காட்டின. 

அவன்‌ சிறிய பதற்றத்தோடு, 

“உங்களை நாங்கள்‌ விசாரிக்கத்தான்‌ அழைத்து வந்திருக்கிறோம்‌. 
உங்களுக்கு எந்தத்‌ தீமையும்‌ செய்ய மாட்டோம்‌” என்றான்‌. 

நான்‌ அவன்‌ வார்த்தைகளை நம்பாமல்‌, 

“நான்‌ குழந்தையில்லை. 

மூன்று நாள்‌ தடுத்து வைத்து விசாரித்து விடுவித்த பின்னர்‌, 

பெரும்‌ குற்றவாளிகளைப்போல்‌ எங்களைக்‌ கடத்தி வந்திருக்கிறீர்கள்‌. 
விசாரிப்பதானால்‌ அங்கேயே வந்து விசாரித்திருக்கலாமே? 

உங்கள்‌ வார்த்தையை நான்‌ நம்பமாட்டேன்‌” எனக்‌ கூறி, 

முன்‌ சொன்னதையே திரும்ப வலியுறுத்தினேன்‌. 


xX XxX 


இராணுவ அதிகாரியின்‌ மனமாற்றம்‌ 


அவன்‌ சங்கடப்பட்டுப்‌ போனான்‌. 

மீண்டும்‌ தான்‌ சொன்னதை வலியுறுத்தினான்‌. 

எனக்குப்‌ பின்னால்‌ நின்றவர்களை அழைத்து, 

எங்கள்‌ எல்லோருக்கும்‌ தேநீர்‌ கொண்டு வந்து கொடுக்கும்படி 
உத்தரவிட்டான்‌. 

உன்னைச்‌ சரணடைந்தேன்‌ 


[. அகில இலங்கைக்‌ கம்பன்‌ கழக வெளியீடு 


சுடச்சுட அனைவருக்கும்‌ பால்‌ தேநீர்‌ வந்தது. 

இப்போது அவன்‌ வார்த்தைகளில்‌ 

எனக்கு நம்பிக்கை பிறந்திருந்தது. 

பின்னர்‌ என்னை அவர்கள்‌ விசாரிக்கத்‌ தொடங்க, 
கொஞ்சமும்‌ பயமில்லாமல்‌ அவர்களைத்‌ திட்டித்‌ தீர்த்தேன்‌. 
“இயக்கத்தின்‌ ஆட்சியிலேதான்‌ இவ்வளவு நாளும்‌ இருந்தோம்‌. 
அவர்களோடு தொடர்பு இல்லாமல்‌ எப்படி இருந்திருக்கமுடியும்‌? 
உங்கள்‌ தலைவர்கள்‌ கூட அவர்களை வந்து சந்தித்தார்களே, 
அவர்களை உங்களால்‌ ஏதும்‌ செய்யமுடியுமா? 
அப்பாவிகளைத்தான்‌ எல்லோரும்‌ வருத்துகிறீர்கள்‌. 

நீங்கள்‌ கடத்தி வந்த விதத்தில்‌, 

எங்களில்‌ ஒருவருக்கு “கார்ட்‌ அட்டாக்‌” வந்திருந்தால்‌, 
உங்களால்‌ என்ன செய்திருக்க முடியும்‌?” 

என்று கேள்விகளால்‌ அவர்களைத்‌ துளைத்தெடுத்தேன்‌. 
இப்போது அவர்களுக்கும்‌ முழுமையாய்‌ எங்கள்மேல்‌ 
நம்பிக்கை பிறந்திருந்தது. 

நாம்‌ இலக்கிய அமைப்பைச்‌ சேர்ந்தவர்கள்‌ என்றறிந்ததும்‌, 
பொன்‌. சுந்தரலிங்கத்தைப்பற்றியும்‌ எங்களிடம்‌ விசாரித்தார்கள்‌. 
அவர்‌ எங்கள்‌ மேல்‌ அவ்வளவு பகை செய்திருந்தாலும்‌, 

ஒரு நல்ல கலைஞரான அவருக்கு, 

ஆபத்து வந்துவிடக்கூடாது என்பதற்காக, 

அவரும்‌ சூழ்நிலை, நெருக்கடி காரணமாகத்தான்‌, 
இயக்கப்பாடல்கள்‌ பாடினார்‌ எனச்சொல்லி, 

அவரது பாதுகாப்பையும்‌ உறுதி செய்தோம்‌. 

நாம்‌ சொன்னவையெல்லாம்‌, 

அவர்களால்‌ பதிவு செய்யப்பட்டன. 

பின்னர்‌ இரவு முழுவதும்‌ அங்கேயே தூங்கினோம்‌. 

தமது மேலதிகாரி வந்ததும்‌ 

காலையில்‌ உங்களை விடுவிக்கிறோம்‌ என்றார்கள்‌. 
விடிந்ததும்‌ அந்த இராணுவ வீரரில்‌ சிலர்‌, 

குளிக்கவும்‌, பாத்ரூம்‌ செல்லவும்‌, 

உன்னைச்‌ சரணடைந்தேன்‌ 


a அகில இலங்கைக்‌ கம்பன்‌ கழக வெளியீடு 


தாங்களே எனக்குத்‌ தண்ணீர்‌ அள்ளிக்கொண்டு வந்து தந்தனர்‌. 
அந்த அளவிற்கு அவர்களில்‌ மாற்றம்‌ வந்திருந்தது. 


xX % % 


மீண்டும்‌ வீடுதலை 


காலை பதினொரு மணியளவில்‌, 

அவர்களுள்‌ உயர்‌ பதவி வகித்த ஒருவன்‌ மீண்டும்‌ வந்து, 
எங்களை ரயில்வே ஸ்ரேசனில்‌ கொண்டு போய்‌ விடுவதாய்ச்‌ சொன்னான்‌. 
எங்களை முதலில்‌ விசாரித்தது பொலிஸ்‌ சி.ஐ.டி என்றும்‌, 
கடத்தி வந்து விசாரித்தது ஆமி சி.ஐ.டி என்றும்‌, 

அவன்‌ சொல்லத்‌ தெரிந்து கொண்டோம்‌. 

பதினொரு மணியளவில்‌ எங்களை, 

அவர்களது இராணுவ ஜீப்பில்‌ ஏற்றிக்கொண்டு, 

ரயில்‌ நிலையத்திற்கு அழைத்துப்‌ போனார்கள்‌. 

நாம்‌ இராணுவ ஜீப்பில்‌ வந்து இறங்கியதை புலிகள்‌ அறிந்தால்‌, 
இராணுவத்தின்‌ கையாட்கள்‌ இவர்கள்‌ என ஐயப்பட்டு, 
எம்மைக்‌ கொல்லக்கூடும்‌ எனப்‌ பயந்து, 

முகத்தை மூடி, தலையைக்குனிந்தபடி ஜீப்பினுள்‌ இருந்தோம்‌. 
பின்னர்‌ ரயில்‌ நிலையம்‌ வந்து கொழும்பு பயணமானோம்‌. 
கொழும்பு வந்து சேரும்‌ வரை, 

வேறு யாரும்‌ இடையில்‌ மீண்டும்‌ வந்து கடத்துவார்களோ? என, 
அஞ்சியபடி இருந்தோம்‌. 

எங்களுக்கு ஒரு சிறு தீங்கும்‌ செய்யாத அந்த இராணுவக்குழு, 
கடுமையான சித்திரவதைகளையும்‌ செய்வார்கள்‌ என, 

பின்னர்‌ அறிந்தபோது நடு நடுங்கிப்போனோம்‌. 

பருத்தித்துறை குகனது மகனை அவர்கள்‌ பிடித்து, 

பெற்றோல்‌ ஊற்றிய “ரிசு“ப்பையால்‌ அவர்‌ முகத்தைச்‌ சுற்றிக்கட்டி, 
விசாரித்ததாய்‌ பின்னர்‌ அவர்‌ சொல்லக்‌ கேள்விப்பட்டேன்‌. 
அவர்கள்‌ விரல்‌ நுனியும்‌ எங்கள்‌ மேல்‌ படாமல்‌. 


உன்னைச்‌ சரணடைந்தேன்‌ 


அ அகில இலங்கைக்‌ கம்பன்‌ கழக வெளியீடு 


அன்பும்‌, ஆதரவும்‌ செய்து எங்களை அனுப்பி வைத்தது. 
ஆண்டவனது அருள்‌ அன்றி வேறெதுவாய்‌ இருக்க முடியும்‌? 


KX XX 
கொழும்பு வந்தோம்‌ 


இன்னல்கள்‌ தாண்டி கொழும்பு வந்து சேர்ந்தோம்‌. 

முதல்‌ நாள்‌ இரவு நாம்‌ கடத்தப்பட்ட செய்தி, 
கொழும்பிலும்‌, யாழ்ப்பாணத்திலும்‌ 

பத்திரிகைகளில்‌ வெளிவந்திருந்தது. 

என்‌ தங்கை, அக்கா குடும்பத்தினர்‌ 

அச்செய்தியைப்‌ பார்த்து, 

கலங்கிப்‌ போயிருந்தனர்‌. 

நாம்‌ கொல்லப்பட்டு விட்டதாகவே 

அவர்கள்‌ நினைத்திருந்தனர்‌. 

யாழ்ப்பாணத்தில்‌ அச்செய்தியைப்‌ பார்த்து, 

சிவராமலிங்கம்‌ மாஸ்ரரும்‌, 

கழக இளைஞர்களும்‌ கலங்கிப்போனார்களாம்‌. 
எல்லோருக்கும்‌ எதுவும்‌ செய்யமுடியாத கையறுநிலை. 
நாங்கள்‌ வந்து இறங்கியதும்‌ வீடு மகிழ்ச்சியில்‌ நிறைந்தது. 
வெள்ளவத்தை தர்மராம வீதியின்‌ ஓர்‌ குறுக்கொழுங்கையில்‌, 
சிறிய வீடொன்றினை எடுத்து, 

அக்கா, தங்கை இருவரது குடும்பங்களும்‌ தங்கியிருந்தன. 
ஒன்றன்‌ பின்‌ ஒன்றாக இரண்டு அறைகளும்‌, 

குசினியும்‌ அமைந்த வீடு அது. 

ஒன்றுக்கூடாகத்தான்‌ மற்றைய அறைக்குச்‌ செல்ல வேண்டும்‌. 
இருக்கக்‌ கதிரையில்லை, படுக்கக்கட்டில்‌ இல்லை. 
ஆனாலும்‌ பட்ட கஷ்டத்தில்‌ அந்த வீடு கூட, சொர்க்கமாய்த்‌ தெரிந்தது. 
நான்கு நாள்‌ களைதீர, 

கூடத்தில்‌ பாய்‌ விரித்துப்‌ படுத்துறங்கினோம்‌. 

x XxX 

உன்னைச்‌ சரணடைந்தேன்‌ 


அகில ஒலங்ககைக்‌ கம்பன்‌ கழக வெளியீடு 
பி.பீ.சி. பேட்டி கேட்டது 


யாழ்ப்பாணத்தை இராணுவம்‌ கைப்பற்றியிருந்த நேரம்‌ அது, 
புலிகள்‌ எந்நேரமும்‌ எதுவும்‌ செய்யலாம்‌ என எதிர்பார்க்கப்பட்டதால்‌, 
நாடு முழுவதும்‌ கடும்‌ உசார்‌ நிலையில்‌ இருந்தது. 
இலங்கைச்‌ செய்திகளை வெளிநாட்டு ஊடகங்கள்‌ எல்லாம்‌, 
பரபரப்பாய்‌ வெளியிட்டுக்கொண்டிருந்தன. 

நாம்‌ கடத்தப்பட்டு விடுவிக்கப்பட்டதை எப்படியோ அறிந்து, 
எங்கள்‌ தொலைபேசி இலக்கத்தைத்‌ தேடிப்பிடித்து. 

பி.பி.சி. ஆனந்தி என்னுடன்‌ தொடர்பு கொண்டார்‌. 
“கட்டிடம்‌ புலிகளினதா? ஏன்‌ நீங்கள்‌ கடத்தப்பட்டீர்கள்‌? ”, 
என்றெல்லாம்‌ கேள்விகள்‌ தொடுத்தார்‌. 

அப்போதிருந்த அபாயகரமான சூழ்‌ நிலை அறிந்து, 

பேட்டி தர மறுத்து விட்டேன்‌. 


உன்னைச்‌ சரணடைந்தேன்‌ 


அகில இலங்கைக்‌ கம்பன்‌ கழக வெளியீடு 


ஸ்ரீதரசிங்குடன்‌ மீகஷர்டும்‌ கைதானோம்‌ 
மீனிடும்‌ விசாரனை 

மீனிடும்‌ கைவிடப்பட்டோம்‌ 
சிறையிருந்தோம்‌ 

ஸ்ரீதரசிங்‌ மயங்கினார்‌ 

சாத்திரம்‌ சரியானது 

சிறையில்‌ தோழமை 

ஸ்ரீதரசிங்‌ விடுதலை 

காத்த மலையக எம்‌.பி. யோகராஐலி 
விரிவுரையாளர்‌ வெற்றுத்‌ தந்த 
விடுதலை 

மீஸிடும்‌ பிரச்சனைகள்‌ 

உதவியால்‌ வந்த உபத்திரவம்‌ 

ரகுபரள்‌ மீணீடும்‌ கைதானானி 
'றோட்றிக்‌ கழகம்‌' தந்த ஆதரவு 
பலகையைப்‌ பணிபால்‌ வென்றோம்‌ 
ஒராணுவக்‌ தளபதிலயச்‌ சந்திக்தோம்‌ 
கழக இளைஞர்கள்‌ 

தப்பியது அருந்தப்பு 

ஸ்ரீகரசிங்குடவி 
மீணடும்‌ ஒகதானோம்‌ 


இரவு ஏழு மணியிருக்கும்‌. 

திடீரென ஒரு பொலிஸ்‌ ஜீப்‌ எங்கள்‌ 
வீட்டுவாசலில்‌ வந்து நின்றது. 
அதிலிருந்து இறங்கிய பொலிஸார்‌, 
வீட்டைத்‌ தலை கீழாக்கிச்‌ சோதனை 
செய்தனர்‌.பின்னர்‌ ரத்தினகுமாரையும்‌, 
குமாரதாசனையும்‌, 

. என்னையும்‌ ஜீப்பில்‌ 
ஏறச்சொன்னார்கள்‌. 
குமாரதாசனின்‌ மகன்‌ 
பிரசன்னா கதறியழுதான்‌. 
அவன்‌ அழுவதைக்‌ கண்டு 
வந்த இன்ஸ்பெக்டரே 
சங்கடப்பட்டான்‌. 
“விசாரித்து விட்டு 

| அப்பாவைக்கொண்டு 

உன்னைச்‌ சரணடைந்தேன்‌ 


அ அகில இலங்கைக்‌ கம்பன்‌ கழக வெளியீடு 


ஜீப்‌ கதவைத்‌ திறந்து எங்களை ஏறச்‌ சொன்னான்‌. 

உள்ளே பார்த்தால்‌ ரகுபரனும்‌, ஸீதரசிங்கும்‌ உட்காந்திருந்தனர்‌. 
ரகுபரன்‌ அதே சிரிப்புடன்‌ இருந்தான்‌. 

ஸ்ீதரசிங்‌ நடு நடுங்கிப்‌ போயிருந்தார்‌. 

வவுனியா இராணுவ முகாமில்‌, 

அவர்கள்‌ முகவரியை நாம்‌ கொடுத்ததால்‌, 

அவரையும்‌ கைது செய்திருந்தார்கள்‌. 

ஸ்ரீதரசிங்கும்‌, அவர்‌ குடும்பத்தாரும்‌, 

எங்களோடு மிக நெருங்கியிருந்தனர்‌. 

யாழ்ப்பாணத்தில்‌ ஒரு முறை புலிகள்‌ ஒரு சிறு பிரச்சனைக்காக, 
ஸ்ரீதரசிங்கின்‌ தம்பியார்‌ ராஜனைக்‌ கடத்தி வைத்திருந்தனர்‌. 
அப்போதெல்லாம்‌ அவர்களுக்காக புலிகளுடன்‌ நான்‌ போய்ப்‌ பேசினேன்‌. 
அந்த நெருக்கம்‌ பற்றிய உரிமையிலேயே, 

அவர்களைக்‌ கேட்காமலே அவர்களின்‌ 

முகவரியை நாம்‌ கொடுத்திருந்தோம்‌. 

அதனால்த்தான்‌ ஸ்ரீதரசிங்கும்‌ கைதாக வேண்டிவந்தது. 
அந்நேரத்தில்‌ அவர்‌ குடும்பத்தார்‌ சிலர்‌, 

நாம்‌ அவர்களது முகவரி கொடுத்தது பற்றி, 

வெறுப்படைந்ததாய்‌ அறிந்து வருந்தினேன்‌. 

ஆனால்‌ ஸரீதரசிங்‌ துளியும்‌ அப்படி நினைக்கவில்லை என்பது, 
பின்னர்‌ தெரிந்தது. 

அதுபற்றிப்‌ பின்‌ சொல்கிறேன்‌. 


xX XxX 
மீண்டும்‌ வீசாரணை 


கைது செய்த பொலிஸார்‌, 

கல்கிசைப்‌ பொலிஸ்‌ ஸ்ரேசனுக்கு எம்மை அழைத்துச்சென்றனர்‌. 
மேல்‌ மாடியிலிருந்த விருந்தினர்‌ இருக்கையில்‌ 

எம்மை இருக்கச்‌ சொல்லி விட்டு, 

முதலில்‌ என்னை விசாரிக்க உள்‌ அழைத்தார்கள்‌. 

உன்னைச்‌ சரணடைந்தேன்‌ 


அகில கலங்கைக்‌ கம்பன்‌ கழக வெளியீடு 


ஒரு சிங்கள பொலிஸ்‌ இன்ஸ்பெக்டரும்‌, 

தமிழ்‌ தெரிந்த பொலிஸ்காரருமாக விசாரணையை நடத்த முயன்றனர்‌. 
மூன்று நாட்களாக அடுத்தடுத்து விசாரிக்கப்பட்டு, 

களைத்துப்‌ போயிருந்த எனக்கு, 

மீண்டும்‌ விசாரணை என்றவுடன்‌ கடுங்கோபம்‌ வந்தது. 

நான்‌ சொல்வதை இன்ஸ்பெக்டருக்குச்‌ சொல்லும்படி, 
பொலிஸ்காரனுக்குச்‌ சொல்லிவிட்டுப்‌ பேசத்தொடங்கினேன்‌. 
“எங்களோடு அளவுக்கதிகமாய்‌ விளையாடுகிறீர்கள்‌. 

ஏற்கனவே இரண்டு மூன்று தரம்‌ விசாரித்து விட்டு, 

மீண்டும்‌ விசாரிக்கக்‌ கொண்டு வந்திருக்கிறீர்கள்‌. 

எங்கள்‌ ஊரில்‌ இருக்கையில்‌, 

பொலிஸ்‌ ஸ்ரேஷன்‌ வாசலைக்‌ கூட மிதித்தறியாதவர்கள்‌ நாங்கள்‌. 
எங்கள்‌ தோற்றத்தைப்‌ பார்த்து நாம்‌ நல்லவர்களா? கெட்டவர்களா? என, 
மதிக்கமுடியாத நீங்கள்‌, 

எப்படி விசாரித்தும்‌ உண்மையைக்‌ கண்டு பிடிக்க மாட்டீர்கள்‌. 
எனவே நீங்கள்‌ எதைக்‌ கேட்டாலும்‌ 

நான்‌ பதில்‌ சொல்லப்‌ போவதில்லை” என, 

உறுதியாய்ச்‌ சொன்னேன்‌. 

அந்தப்‌ பொலிஸ்‌ இன்ஸ்பெக்டர்‌ நல்ல குடும்பத்தைச்‌ சேர்ந்தவன்‌, 
படித்தவன்‌, துவேசம்‌ இல்லாதவன்‌, 

எனது உணர்வை அவள்‌ புரிந்து கொண்டான்‌. 

“நீங்கள்‌ நல்லவர்கள்‌ என்பது எனக்குத்‌ தெரிகிறது. 
கவலைப்படாதீர்கள்‌. 

காலையில்‌ மேலதிகாரிகள்‌ வந்ததும்‌, 

உங்களை அனுப்பி வைக்கிறேன்‌” எனச்‌ சொல்லிப்‌ போய்விட்டான்‌. 
இரவு முழுவதும்‌ எல்லோரும்‌ சிரித்துப்‌ பேசிக்கொண்டிருந்தோம்‌. 


KX XxX 

மீண்டும்‌ கைவீடப்பட்டோம்‌ 

காலையில்‌ வந்த இன்ஸ்பெக்டரின்‌ முகம்‌ சுருங்கியிருந்தது. 
“உங்களை விடும்படி கேட்டேன்‌. 

உன்னைச்‌ சரணடைந்தேன்‌ 


அ அகில இலங்கைக்‌ கம்பன்‌ கழக வெளியீடு 


“உனக்கென்ன அக்கறை?” என்று என்‌ மேல்‌ மேலதிகாரிகள்‌ 
சந்தேகப்படுகிறார்கள்‌. 

இனி என்னால்‌ ஒன்றும்‌ செய்ய முடியாது. 

உங்களைச்‌ சிறையில்‌ அடைக்கும்படி உத்தரவாகியிருக்கிறது. 
ஒரேயொரு உதவியை மட்டும்‌ நான்‌ செய்யலாம்‌. 

மாலை வரை ஜெயிலுக்குள்‌ போகாமல்‌ 

என்‌ அறையில்‌ நீங்கள்‌ தங்கியிருங்கள்‌, 

எனது தொலைபேசியைத்‌ தருகிறேன்‌, 

உங்களுக்குத்‌ தெரிந்த யாரையும்‌ தொடர்பு கொண்டு, 
உங்களை வந்து மீட்கச்‌ சொல்லுங்கள்‌. 

இரவு நான்‌ எப்படியும்‌ உங்களை ஜெயிலில்‌ போடவேண்டி வரும்‌. 
போட்டால்‌ மூன்று கிழமைக்கு நீங்கள்‌ வெளியே வரமுடியாது. 
அதற்குள்‌, ஏதாவது செய்து தப்பப்‌ பாருங்கள்‌” 

என்று அனுதாபத்தோடு கூறிச்‌ சென்றுவிட்டார்‌. 


xX XxX 


சிறையிருந்தோம்‌ 


தொலைபேசியூடாக கொழும்பில்‌ தெரிந்த ஒரு சிலருடன்‌ தொடர்பு 
கொண்டோம்‌. 

யாரும்‌ எங்களுடன்‌ பேசவே விரும்பவில்லை. 

வித்துவான்‌ வேலனுடன்‌ பேசினோம்‌. 

“முருகனைக்‌ கும்பிடுங்கள்‌ அவன்‌ பார்த்துக்கொள்வான்‌ ” என்றார்‌. 
சலிப்பாய்‌ இருந்தது. 

கம்பன்‌ கோட்டச்செய்தி தவறென்று வித்துவான்‌ வேலன்‌, 

ஆங்கிலப்‌ பத்திரிகை ஒன்றில்‌ எழுதப்போக, 

அவர்‌ வீட்டை இராணுவம்‌ குடைந்திருந்தது. 

அந்த அச்சத்தில்‌ இருந்தார்‌ அவர்‌. 

காலை ஒன்பது மணியிருக்கும்‌, 

ஒரு பொலிஸ்காரன்‌ வந்து எங்கள்‌ பெயர்களைச்‌ சொல்லி அழைத்தான்‌. 
புதியவனாய்‌ இருந்தான்‌. 

உன்னைச்‌ சரணடைந்தேன்‌ 


அகில இலங்கைக்‌ கம்பன்‌ கழக வெளியீடு 


அருகில்‌ சென்று என்னவென்று கேட்டோம்‌. 

“உங்கள்‌ பெயர்‌ ஜெயில்‌ பதிவேட்டில்‌ பதிவாகியிருக்கிறது. 
ஆகவே உங்களை ஜெயிலில்‌ போட வேண்டும்‌” என்றான்‌. 
பதறிப்போனோம்‌. 

எல்லோரையும்‌ சப்பாத்து, 

பெல்ற்‌ முதலியவற்றை கழற்றச்‌ சொல்லி, 

அவற்றை வாங்கிக்‌ கொண்டான்‌. 

பின்னர்‌ பொலிஸ்‌ நிலையத்திற்குள்ளேயே இருந்த, 

ஒரு ஜெயிலுக்குள்‌ அனைவரையும்‌ ஒன்றாக விட்டூ 
கதவைப்‌ பூட்டினான்‌. 


xX XxX 


ஸ்ரீதரசிங்‌ மயங்கினார்‌ 


எல்லோரும்‌ ஒன்றாய்‌ இருந்த படியால்‌, 

எங்களுக்கு அதிகம்‌ பயம்‌ வரவில்லை. 

ரகுபரன்‌ “கண்ணன்‌ பிறந்தும்‌ சிறைச்சாலை” என்ற, 
பாட்டைப்‌ பாடத்தொடங்க, 

எல்லோரும்‌ வாய்விட்டுச்‌ சிரித்தோம்‌. 

திடீரெனப்‌ பார்த்தால்‌ ஸ்ரீதரசிங்‌ மூச்செடுக்க முடியாமல்‌, 
மயக்க நிலையை அடைந்து கொண்டிருந்தார்‌. 
பதறிப்போனோம்‌. 

பூட்டிய அறைக்குள்‌ இருந்தால்‌ அவருக்கு அப்படி வருமாம்‌. 
டாக்டர்‌ ரத்தினகுமார்‌ அவருக்கு முதலுதவி செய்து, 
எழுந்து உட்கார வைத்தார்‌. 


xX % % 


சாத்திரம்‌ சரியானது 


நான்‌ யாழ்ப்பாணத்தை விட்டுப்‌ புறப்படுவதன்‌ முன்‌ ஒரு நாள்‌, 
பிரசாந்தனின்‌ தந்தையிடம்‌ எனது சாதகத்தைக்‌ காட்டினேன்‌. 

உன்னைச்‌ சரணடைந்தேன்‌ 


அ அகில இலங்கைக்‌ கம்பன்‌ கழக வெளியீடு 


அவர்‌ நல்ல சோதிடர்‌. 

என்‌ சாதகத்தைப்‌ பார்த்து விட்டு, 

“உங்களுக்கு இப்போது மூன்றில வியாழன்‌, ஐஞ்சில சனி, 
இதன்‌ படி நீங்கள்‌ சிறையில்‌ இருக்கவேண்டும்‌” என்றார்‌. 
இயக்கத்தின்‌ முரண்பாடும்‌ இருந்த படியால்‌, 
யாழ்ப்பாணத்தில்‌ அத்தகைய சூழ்நிலை வந்து 

விடுமோ என அஞ்சினேன்‌. 

அங்கு ஒன்றும்‌ நடக்கவில்லை. 

கொழும்பு வந்ததும்‌ இனி பயமில்லை என நினைத்தேன்‌. 
ஆனால்‌ அங்குதான்‌ விதி விளையாடி என்னை ஜெயிலில்‌ இருக்க 
வைத்தது. 


xX % % 


சிறையில்‌ தோழமை 


எங்களைப்‌ போட்ட சிறையில்‌ ஒரு தமிழ்‌ நண்பர்‌ ஏற்கனவே இருந்தார்‌. 
அவர்‌ “ஓசியானிக்‌ இம்பெக்ஸ்‌” புடைவைக்கடை முதலாளி சோதிநாதன்‌. 
அவருக்கு எங்களைத்‌ தெரிந்திருந்தது. 

இயக்கத்திற்கு உதவி செய்ததாகக்‌ கூறியே . 

அவரையும்‌ ஜெயிலில்‌ அடைத்து வைத்திருந்தனர்‌. 

பலகாலமாக அவர்‌ ஜெயிலின்‌ உள்ளிருந்ததால்‌. 

அவர்‌ பயந்தெளிந்தவராய்‌ இருந்தார்‌. 

தனது செல்வாக்கால்‌ தொலைபேசி எல்லாம்‌ உள்ளே வைத்திருந்தார்‌. 
எங்களையும்‌ அதனைப்‌ பயன்படுத்தச்‌ சொன்னார்‌. 

அவர்‌ ஆதரவு அந்த நேரத்தில்‌ பெரிய ஆறுதல்‌ தந்தது. 


xX XxX 


ஸ்ரீதரசிங்‌ வீடுகலை 


ஓரிரு மணித்தியாலங்கள்‌ உள்ளே இருந்திருப்போம்‌. 
வெளியே சென்றிருந்த இன்ஸ்பெக்டர்‌ திரும்பி வந்து, 


660 


உன்னைச்‌ சரணடைந்தேன்‌ 


a அகில இலங்கைக்‌ கம்பன்‌ கழக வெளியீடு 


நாங்கள்‌ சிறைக்குள்‌ இருப்பதைக்கண்டு பதறிப்போனார்‌. 
உடனடியாக எங்களை வெளியே விடும்படி சொல்லி. 
மாடியிலிருந்த தனது அறைக்கு, 

எங்களை அழைத்துச்‌ சென்று உட்கார வைத்தார்‌. 

“இரவு வரை தான்‌ என்னால்‌ இந்த உதவியைச்‌ செய்யமுடியும்‌.” 
என்று மீண்டும்‌ கூறிப்போனார்‌. 

நேரம்‌ போய்க்கொண்டேயிருந்தது, 

மாலையாகிவிட்டது. 

ஸ்ரீதரசிங்கின்‌ நண்பர்‌ “ஜெயா புக்‌ டிப்போ” 

அதிபர்‌ ஜெயராஜா, 

தன்‌ செல்வாக்கால்‌ ஸ்ரீதரசிங்கை மீட்க 

ஒழுங்குசெய்து பார்க்க வந்தார்‌. 

்ீதரசிங்கை வெளியில்‌ விட பொலிசார்‌ ஆயத்தமாயினர்‌. 
தப்பினேன்‌ என்று ஓட நினைக்காமல்‌, 

“உங்களைத்‌ தனியே விட்டு விட்டுப்‌ போக 

எனக்கு விருப்பமில்லை. 

நானும்‌ உங்களோடேயே இருக்கப்போறன்‌” என்று சொல்லி, 
ஸ்ரீதரசிங்‌ கதறி அழுதார்‌. 

அந்த அன்பை, சாகும்வரை மறக்க முடியாது. 


xX XxX 


தெய்வமாய்‌ வந்து காத்த 
மலையக எம்‌.பீ. யோகராஜன்‌ 


நேரம்‌ ஆக ஆக எங்களுக்கும்‌ 

நெஞ்சம்‌ பதறிக்கொண்டிருந்தது. 

சிறை வாழ்வு நிச்சயம்‌ என 

நினைத்து நடுங்கிப்போனோம்‌. 

அப்போது எங்கள்‌ நண்பன்‌ 

மாணிக்கத்தின்‌ தமையன்‌ கந்தசாமி, 

துணிந்து எங்களை சிறையில்‌ வந்து பார்த்தார்‌. 
அதன்‌ பின்‌ எழுத்தாளர்‌ சோமகாந்தனும்‌, 


ஒளு 661 


உன்னைச்‌ சரணடைந்தேன்‌ 


அ அகில இலங்கைக்‌ கம்பன்‌ கழக வெளியீடு 


பிரேம்ஜீயும்‌ ஒன்றாய்‌ வந்து எங்களைப்பார்த்து, 
“உங்கள்‌ விடுதலைக்காக 

முயற்சிக்கிறோம்‌ பயப்படாதீர்கள்‌.” 

என்று சொல்லிப்போனார்கள்‌. 

அந்த நேரம்‌ அவர்கள்‌ வருகையும்‌, வார்த்தையும்‌, 
எமக்குப்‌ பெரும்‌ ஆறுதலைத்தந்தன. 

நன்றாக இருட்டி விட்டது. 

எங்கள்‌ பெயர்களை ஜெயில்‌ ரெஜிஸ்ரரில்‌. 
உறுதியாய்ப்‌ பதிவு செய்ய ஆயத்தம்‌ செய்தனர்‌. 
அந்த நேரம்‌ “டை” கட்டிய ஒரு மனிதர்‌, 
“டிப்டொப்பாய்‌” உள்ளே நுழைந்தார்‌. 

அவரை யார்‌ என்று எங்களுக்குத்‌ தெரியவில்லை. 
எங்களை நோக்கி நேராக வந்த அவர்‌, 

“நான்‌ தான்‌ யோகராஜன்‌ இ.தொ.கா. எம்‌.பி” என்று, 
தன்னை அறிமுகம்‌ செய்து கொண்டார்‌. 

ஏதோ அலுவலாய்‌ வந்திருக்கிறார்‌ என நினைத்து, 
நான்‌ எழும்பக்கூட இல்லை. 

அவர்‌ “உங்களை மீட்கத்தான்‌ வந்திருக்கிறேன்‌” என்று 
சொல்லி விட்டூ, 

பொலிஸ்காரர்களிடம்‌ போய்‌, 

“இவர்கள்‌ முக்கியமானவர்கள்‌ 

உடன்‌ இவர்களை விடவேண்டும்‌” என்று, 
சண்டை பிடித்தார்‌. 


xX XxX 


வீரிவுரையாளர்‌ பெற்றுத்‌ தந்த வீடுதலை 


அன்று காலை யோகராஜன்‌ எம்‌.பியை, 
ஏதோ காரியமாகச்‌ சந்திக்கச்‌ சென்ற, 
கைதடி ஆயுள்வேதக்கல்லூரி 
விரிவுரையாளர்‌ வசந்தி என்பவர்‌, 
எங்களைப்பற்றி அவரிடம்‌ சொல்லி, 

உன்னைச்‌ சரணடைந்தேன்‌ 


அகில கலங்கைக்‌ கம்பன்‌ கழக வெளியீடு 


“போர்க்காலத்திலும்‌ யாழ்ப்பாணத்தில்‌ 
தமிழ்த்தொண்டு செய்தவர்கள்‌ அவர்கள்‌. 
அவர்களை சிறையில்‌ வைத்திருக்கிறார்கள்‌. 
நீங்கள்‌ எல்லாம்‌ இருந்து என்ன பிரயோசனம்‌? ” என்று 
சண்டை பிடித்தாராம்‌. 

கம்பன்‌ விழாக்களுக்குத்‌ தொடர்ந்து வரும்‌ ரசிகை அவர்‌. 
அவர்‌ வார்த்தையால்‌ தூண்டப்பட்டு, 
யாரென்றே தெரியாத எங்களை மீட்க, 
தன்னலமற்ற மனநிலையோடு, 

யோகராஜன்‌ எம்‌.பி கடைசி 

நேரத்தில்‌ வந்து சேர்ந்தார்‌. 

அவரது முயற்சியால்‌ இரவு எட்டு மணி போல, 
நாங்கள்‌ விடுவிக்கப்பட்டோம்‌. 

அவர்‌ மட்டும்‌ வராதிருந்திருந்தால்‌, 

மூன்று வாரச்‌ சிறை நரக வேதனையை, 

நாம்‌ அனுபவிக்க வேண்டியிருந்திருக்கும்‌. 
முருகனே யோகராஜன்‌ வடிவில்‌ 

வந்ததாய்‌ நினைந்து, 

கண்‌ கசிந்தேன்‌. 

x XxX 

மீண்டும்‌ பீரச்சினைகள்‌ 


இராணுவம்‌ யாழ்ப்பாணத்தைக்‌ கைப்பற்றிய பின்னர்‌, 
இடம்பெயர்ந்த மக்களெல்லாம்‌ யாழ்‌ திரும்பினர்‌. 
நாங்கள்‌ கொழும்பு வந்து சிறைப்பட்டு 

சில மாதங்களின்‌ பின்‌ இது நடந்தது. 

இதற்குள்‌ பல வதந்திகள்‌ 

எம்‌ காதுக்கு வந்தன. 

கம்பன்‌ கோட்டம்‌ முழுவதையும்‌ 

இராணுவம்‌ இடித்து விட்ட தாகவும்‌, 

கோட்டத்தின்‌ ஒரு பகுதி இடிந்து கிடப்பதாகவும்‌, 

உன்னைச்‌ சரணடைந்தேன்‌ 


அ அகில இலங்கைக்‌ கம்பன்‌ கழக வெளியீடு 


பலரும்‌ பலதையும்‌ சொன்னார்கள்‌. 

கொழும்பு வாழ்க்கையின்‌ சிரமமும்‌ குறைந்த பாடில்லை. 
இராணுவமும்‌, பொலிஸூம்‌ எங்களை விசாரிக்க வந்ததால்‌, 
எங்கள்‌ வீட்டின்‌ சொந்தக்காரர்கள்‌, 

உடனே எம்மை வீட்டை விட்டூ எழும்பச்சொல்லி விட்டனர்‌. 
சிரமப்பட்டு வேறு வீடு தேடினோம்‌. 

யாரும்‌ எங்களுக்கு வீடு தரத்தயாராயில்லை. 

அருகிலேயே குடியிருந்த, 

பின்னாளில்‌ கொழும்பு மேயராய்‌ வந்த, 

காமில்‌ என்னும்‌ இஸ்லாமிய நண்பர்‌, 

அதே வீதியிலிருந்த தனது சகோதரியின்‌ வீட்டை, 
துணிந்து எமக்கு வாடகைக்குத்‌ தந்தார்‌. 

அங்கும்‌ மூன்று தரம்‌ இராணுவமும்‌, 

பொலிஸூம்‌ வந்து கரைச்சல்‌ தந்தது. 


xX % % 


உதவீயால்‌ வந்த உபத்திரவம்‌ 


ரத்தினகுமாரின்‌ தமையன்‌ “ஸார்போர்ஸில்‌” பயிற்சியாளராக இருந்தார்‌. 
தம்பியைப்‌ பார்க்க வேண்டும்‌ என நினைந்த அவர்‌, 

ஓர்‌ இரவு “எயார்போர்ஸ்‌ டிறக்கில்‌” பல வீரர்களோடு, 

எங்கள்‌ வீட்டு வாசலில்‌ வந்து இறங்கினார்‌. 

அயல்‌ வீட்டிலிருந்தோர்‌ அதை “எயார்போர்ஸிற்கு” அறிவிக்க, 
“ட்ரக்கோடு” அவர்‌ ஏன்‌ இங்கு வந்தாரென, 

எங்களிடமும்‌, அவரிடமும்‌ நீண்ட நாட்கள்‌ விசாரணை நடந்தது. 
அடிக்கடி “எயார்போர்ஸ்‌ ”க்காரர்கள்‌ துப்பாக்கியோடு வாசலில்‌ நிற்க, 
“எயார்போஸ்‌ சி.ஐ.டி.யினர்‌” எங்களை விசாரித்துச்‌ சென்றனர்‌. 
அதனால்‌ எங்கள்‌ மேல்‌ அயலவர்களுக்கு, பெரிய ஐயம்‌ ஏற்பட்டது. 
நாங்கள்‌ புலிகள்‌ தான்‌ என, 

அவர்கள்‌ தங்களுக்குள்‌ முடிவே செய்து விட்டிருந்தனர்‌. 


xX XxX 

உன்னைச்‌ சரணடைந்தேன்‌ 


அகில இலங்கைக்‌ கம்பன்‌ கழக வெளியீடு 
* * * * 
ரகுபரன்‌ மீண்டும்‌ கைதானான்‌ 


ஒரு முறை ரகுபரனும்‌, ஊரெழு விதானையார்‌ ஒருவரும்‌, 
எங்களைக்‌ காண வந்தனர்‌. 

விதானையாருக்கு நோய்‌ காரணமாக. 

உடம்பு முழுவதும்‌ வெள்ளை நிறம்‌ படர்ந்திருந்தது. 

பார்த்தால்‌ அவர்‌ வெள்ளைக்காரர்‌ போல்‌ இருப்பார்‌. 

யாரோ வெள்ளைக்காரர்‌ தான்‌ எங்களைச்‌ சந்திக்க வந்ததாக நினைத்து, 
அயலவர்‌ பொலிஸிக்கு அறிவிக்க, 

உடனே பொலிஸ்‌ வந்து அவ்விருவரையும்‌ பிடித்துச்‌ சென்றது. 
ஒரு நாள்‌ முழுவதும்‌ வெள்ளவத்தை பொலிஸ்‌ ஸ்ரேஷனில்‌, 
அவர்களை வைத்திருந்து விசாரணை செய்த பின்பே, 
அவர்களை விடுவித்தது. 

இப்படிப்‌ பலசோதனைகள்‌ 


xX % % 


“றோட்டறக்‌” கழகம்‌ தந்த ஆதரவு 


யாழ்ப்பாணத்தில்‌ இருந்த போது, 

உதயன்‌ சரவணபவனின்‌ வேண்டுதலால்‌ குமாரதாசனும்‌, 
ரத்தினகுமாரும்‌, 

“றோட்டறிக்‌ கிளப்பில்‌” இணைந்திருந்தமை 

பற்றிச்‌ சொல்லியிருக்கிறேன்‌. 

கொழும்பு வந்தும்‌ அவர்களுக்கு 

அத்தொடர்பு நீடித்தது. 

இராணுவப்‌ பயத்திலிருந்து நீங்க, 

கொழும்பில்‌ தொடர்புகளை வலுப்படுத்த வேண்டும்‌ என நினைந்து, 
எங்கள்‌ வீட்டில்‌ ஓர்‌ இரவு 

“றோட்டறிக்‌ கிளப்பினருக்கு” விருந்தளித்தோம்‌. 
செல்வாக்கும்‌, செல்வமும்‌ மிகுந்த அவர்களெல்லாம்‌, 

பெரிய பெரிய வாகனங்களில்‌ வந்திறங்க, 

அயலவர்கள்‌ உடனே அதனையும்‌ பொலிஸுக்கு அறிவித்தனர்‌. 


ளு 665 


உன்னைச்‌ சரணடைந்தேன்‌ 


அ அகில இலங்கைக்‌ கம்பன்‌ கழக வெளியீடு 


உடனேயே பொலிஸ்‌ வந்திறங்கியது. 

வந்திருந்த சிங்களப்‌ பிரமுகர்களுக்கு எங்கள்‌ பிரச்சனை தெரியும்‌. 
மேல்மட்ட செல்வாக்குள்ளவர்கள்‌ அவர்கள்‌, 

வந்த பொலிஸ்காரர்களிடம்‌ எங்களைப்‌ பற்றி, 

உயர்வாய்ச்‌ சொல்லி அவர்கள்‌ வாதிட்டனர்‌. 

அப்போது தான்‌ பொலிஸூக்கு எங்களைப்‌ பற்றி ஓரளவு தெரியவந்தது. 


xX XxX 


[ [J ட. + ட 
பகையைப பண்பால்‌ வென்றோம்‌ 


அக்காலத்தில்‌ அயலில்‌ வசித்த சிங்களவர்கள்‌, 
எங்களைப்‌ பார்த்து சிரிக்கக்‌ கூடமாட்டார்கள்‌. 
எப்படி இப்பகையை நீக்குவதென நினைத்தேன்‌. 
அப்போது தைப்பொங்கல்‌ வந்தது. 

பெரிய அளவில்‌ பொங்கல்‌ பொங்கி, 

வடை, மோதகம்‌, கேசரி எல்லாம்‌ செய்து, 
தட்டுத்தட்டாக அயல்‌ வீடுகளுக்கு கொடுத்தனுப்பினேன்‌. 
அதிகம்‌ பிரச்சனை தரும்‌ வீடுகளுக்கு 

நானே கொண்டு சென்று கொடுத்தேன்‌. 

அதன்‌ பின்னர்‌ தான்‌ 

அவர்கள்‌ எங்களோடு நட்புடன்‌ பழகத்தொடங்கினர்‌. 
அவர்களது பெருநாள்களுக்கு 

பலகாரங்கள்‌ எல்லாம்‌ கொடுத்தனுப்பினர்‌. 
அக்காலத்தில்‌ வீதியின்‌ ஒரு முடக்கில்‌ இருந்த 
எங்கள்‌ வீட்டடியில்‌, 

வாகனங்கள்‌ ஏதும்‌ சத்தமாய்த்‌ திரும்பினாலே, 
இராணுவ வாகனமோ என 

நெஞ்சு பதறும்‌. 

ஒருவாறு இப்‌ பிரச்சனைகளைக்‌ கடந்தோம்‌. 


xX XxX 

உன்னைச்‌ சரணடைந்தேன்‌ 


அகில கலங்கைக்‌ கம்பன்‌ கழக வெளியீடு 


இராணுவத்தளபதி ஜானக பெரோராவைச்‌ 
சந்தித்தோம்‌ 


நாங்கள்‌ கொழும்பு வந்ததும்‌ ஒரு நல்ல காரியத்தைத்‌ துணிந்து செய்தோம்‌. 
அப்போது இராணுவம்‌ சாவகச்சேரிக்குள்‌ நுழையவில்லை. 

கம்பன்‌ கோட்டம்‌ பிரபாகரனின்‌ மாளிகை என்று அறிவிக்கப்பட்ட 
விடயத்தை, 

அரச மட்டத்தில்‌ இல்லாமல்ச்‌ செய்ய வேண்டும்‌ என நினைத்தோம்‌. 
நாம்‌ யாழில்‌ இருந்த கடைசிக்காலத்தில்‌ உதயன்‌ சரவணபவன்‌, 
“றோட்டறிக்கழகத்‌” தலைவராய்‌ இருந்த விடயம்‌ பற்றி, 

முன்னரே சொல்லியிருக்கிறேன்‌. 

அப்போது அவர்‌ நடத்திய ஒரு மாநாட்டிற்கு, 

சிங்கள நண்பர்களை யாழ்ப்பாணம்‌ அழைத்து வந்ததையும்‌, 
அவ்விருவருக்கும்‌ எங்கள்‌ கம்பன்‌ கோட்டத்தில்‌, 

ஒரு நாள்‌ காலை விருந்தளித்ததையும்‌ முன்பே சொன்னேன்‌ அல்லவா? 
அவ்‌ விருந்தால்‌ நாங்கள்‌ அவர்கள்‌ மனதில்‌ பதிந்திருந்தோம்‌. 

அங்கு வந்த ஜானக எதிரிசிங்கவின்‌ மிக நெருங்கிய உறவினன்தான்‌, 
அப்போதைய இராணுவத்தளபதி ஜானக பெரேரா. 

திருநந்தகுமார்‌ ஜானகவுடன்‌ பேசி, 

இராணுவத்தளபதியுடனான சந்திப்பு ஒன்றுக்கு ஒழுங்கு செய்தான்‌. 
ஜானக எதிரிசிங்கவின்‌ வீட்டில்‌ அச்சந்திப்பு நிகழ்ந்தது. 
திருநந்தகுமார்‌, குமாரதாசன்‌, 

ரத்தினகுமார்‌ ஆகியோரோடு நானும்‌ சென்றேன்‌. 

மாளிகை போன்ற அந்த வீட்டின்‌ மேல்‌ மாடியிலிருந்த ஒரு கூடத்தில்‌, 
இராணுவத்தளபதி மது அருந்தியபடி இருந்தார்‌. 

ஜானக அவருக்கு எம்மை அறிமுகம்‌ செய்து, 

எமது பிரச்சனைகளை அவருக்கு எடுத்துச்‌ சொல்லச்‌ சொன்னார்‌. 
நாங்கள்‌ சொன்ன செய்திகள்‌ 

இராணுவத்‌ தளபதிக்குப்‌ புதுமையாய்‌ இருந்தன. 

முன்பு ஒருமுறை இணுவிலில்‌ ஒரு வீட்டில்‌ அழகான 

சிற்ப வேலை நிறைந்த, 

கருங்காலி இருக்கைகள்‌ இரண்டு இருப்பதாகவும்‌, 


உன்னைச்‌ சரணடைந்தேன்‌ 


அ அகில இலங்கைக்‌ கம்பன்‌ கழக வெளியீடு 


அதனை அவ்வீட்டுக்காரன்‌ உடைக்கப்‌ போவதாகவும்‌ அறிந்து, 
இரவிரவாகத்‌ திருமுருகனுடன்‌ சென்று, 

அவ்விரண்டு இருக்கைகளையும்‌ நான்‌ வாங்கி வந்தேன்‌. 
அவற்றிற்கு “குஷன்‌” அடித்து “பொலிஷ்‌” பண்ண, 

புதியவை போல்‌ அவை மிக அழகாய்‌ இருந்தன. 

அவற்றை நாம்‌ கம்பன்‌ கோட்டத்தில்‌ வைத்திருந்தோம்‌. 
இராணுவத்தளபதி அந்த இருக்கை பற்றிச்‌ சொல்லி, 

“அந்த இருக்கையின்‌ மேற்‌ பகுதியில்‌, 

பிரித்தானிய அரச சின்னம்‌ பொறிக்கப்பட்டிருக்கிறது. 

அதனை யாழ்‌ கோட்டையைக்‌ கைப்பற்றிய போது, 

புலிகள்‌ தான்‌ எடுத்திருக்கவேண்டும்‌. 

யாழ்ப்பாணத்தில்‌ அண்மைக்காலமாக, 

புதிய கட்டிடங்கள்‌ கட்டப்படவில்லை. 

உங்கள்‌ கட்டிடம்‌ புதிதாக இருந்தது. 

இவற்றை வைத்துத்தான்‌ அது பிரபாகரனின்‌ வீடு என, 

முடிவு செய்தோம்‌” என்றார்‌. 

பின்னர்‌ நாங்களும்‌ ஜானகவும்‌ சேர்ந்து, 

அக்கட்டிடம்‌ எங்களதுதான்‌ என உறுதிப்படுத்திய பின்னர்‌. 
அவர்‌ அதை நம்பினார்‌. 

உங்கள்‌ கட்டிடத்தை உங்களிடமே ஒப்படைக்க ஒழுங்கு செய்கிறேன்‌. 
எனக்‌ கூறி அனுப்பி வைத்தார்‌. 

அப்போது நாடு இருந்த சூழ்நிலையில்‌, 

நாம்‌ இராணுவத்தளபதியை சந்தித்த செய்தி வெளிவந்திருந்தால்‌, 
எங்கள்‌ கதி அதோகதியாகத்தான்‌ மாறியிருக்கும்‌. 

பின்‌ நாளில்‌ தேர்தல்‌ ஒன்றில்‌ நடந்த குண்டு வெடிப்பில்‌, 

அந்த இராணுவத்தளபதி இறந்து போனார்‌. 

x XxX 


கழக இளைஞர்கள்‌ தப்பீயது அருந்தப்பு 


இது நடந்து சில காலத்தின்‌ பின்னர்‌. 
சாவகச்சேரியும்‌ இராணுவத்தால்‌ கைப்பற்றப்பட, 

உன்னைச்‌ சரணடைந்தேன்‌ 


அகில இலங்கைக்‌ கம்பன்‌ கழக வெளியீடு 


யாழ்‌ மக்கள்‌ மீண்டும்‌ ஊர்‌ திரும்பினர்‌. 

அப்போது கழக இளைஞர்களான, 

பிரசாந்தன்‌, மணிமாறன்‌, ஜெயசீலன்‌ ஆகியோர்‌, 

இராணுவ முகாழுக்குச்‌ சென்று அங்கிருந்த உயர்‌ அதிகாரியிடம்‌, 
கம்பன்‌ கோட்டக்‌ கட்டிடத்திற்கு உரிமை கோரியிருக்கின்றனர்‌. 
நல்ல காலம்‌ நாங்கள்‌ இராணுவத்தளபதியைச்‌ சந்தித்து, 
உண்மையை விளங்கப்படுத்தியிராது விட்டிருந்தால்‌, 

அவர்கள்‌ கதையும்‌ “செம்மணியில்‌ ” தான்‌ முடிந்திருக்கும்‌. 
துணிந்து சென்று 

கம்பன்கோட்டக்‌ கட்டிடத்தைப்‌ பெற்றுக்கொண்டு, 

நான்‌ யாழில்‌ இல்லாதிருந்தபோது, 

சில காலம்‌ பெளர்ணமி நிகழ்ச்சிகளையும்‌ 

இவ்‌ இளைஞர்கள்‌ நடாத்தினார்கள்‌. 

அவர்கள்‌ நேர்மையை என்‌ நெஞ்சு பாராட்டியது. 
அந்நிகழ்வுகளின்‌ அனுபவங்களை அவர்கள்தான்‌ எழுத வேண்டும்‌. 


ளு 669 


வினைச்‌ சர 
அகில இலங்கைக்‌ கம்பன்‌ கழக வெளியீட இ 


~ 670 பசி 


மீணடும்‌ யாழ்‌ புறப்பட்டோம்‌ 


கொழும்பு வாழ்க்கை எனக்கு 


ஒத்துவரவில்லை. 
இ பிரசங்கங்களுக்கூடாக நடக்கும்‌ 
மக்கள்‌ சந்திப்பு, காலையில்‌ கேட்கும்‌ 
நல்லூர்‌ மணியோசை, 

அழகிய கம்பன்‌ கோட்டம்‌ 
ட தந்த நிழல்‌, 
வணங்கிய சிவலிங்கம்‌ 
இவையெல்லாம்‌ மீண்டும்‌ 
மீண்டும்‌ நினைவில்‌ வந்து, 
செயற்கையான 
கொழும்பு வாழ்வை 


/ ரத்தினகுமாருக்கும்‌ 
‘<< யாழில்‌ வேலை 
ட. - போய்‌ விடுமோ 


உன்னைச்‌ சரணடைந்தேன்‌ 


அ அகில இலங்கைக்‌ கம்பன்‌ கழக வெளியீடு 


மீண்டும்‌ யாழ்‌ போவதென முடிவு செய்தோம்‌. 
வெளிநாடு போகும்‌ எண்ணம்‌ இருந்ததால்‌, 
குமாரதாசன்‌ எம்மோடு வரவிரும்பவில்லை. 
யாழ்‌ சென்று வர எவ்வித போக்குவரத்து வசதியும்‌ 
அப்போது இருக்கவில்லை. 

இராணுவ விமானத்தில்‌ தான்‌ 

ஓரிருவர்‌ சென்று வந்தனர்‌. 

இராணுவத்தினர்‌ சென்று வருகிற விமானம்‌ அது. 
சிபாரிசின்‌ பேரில்‌ பொதுமக்கள்‌ 

சிலபேரையும்‌ அதில்‌ அழைத்துச்‌ செல்வார்கள்‌. 
பலரையும்‌ பிடித்து நானும்‌, ரத்தினகுமாரும்‌, 
விமானம்‌ மூலம்‌ யாழ்செல்ல ஆயத்தமானோம்‌. 
அன்று நானும்‌, ரத்தினகுமாரும்‌, 

டாக்டர்‌ கணேசரட்ணமும்‌ தான்‌, 

அவ்‌ விமானத்துள்‌ இருந்த பொது மக்கள்‌. 
விமானத்தின்‌ பின்‌ பக்கம்‌ திறக்கும்‌, 

அதற்குள்‌ ஏறவேண்டும்‌. 

விமானம்‌ பறக்கத்தொடங்கியதும்‌ 

அப்பின்கதவு தானாக மெல்ல மெல்ல மூடும்‌. 
புலிகள்‌ எந்நேரமும்‌ தாக்கிவிடுவார்கள்‌ என்ற 
அச்சம்‌ வேறு. 

விமானத்தின்‌ நடுவில்‌ 

ஒரு “கேபிள்‌ வயர்‌” கட்டப்பட்டிருந்தது. 
அதைப்பிடித்தபடி 

பஸ்ஸில்‌ நிற்பது போல்‌ 

நின்று தான்‌ போனோம்‌. 

ஒரு மாதிரி ஒரு மைம்மல்‌ பொழுதில்‌, 

எமது கோட்டத்திற்குப்‌ போய்ச்‌ சேர்ந்தோம்‌. 


xX XxX 

உன்னைச்‌ சரணடைந்தேன்‌ 


அகில ஒலங்ககைக்‌ கம்பன்‌ கழக வெளியீடு 
+ + ட 
கலைந்து கிடந்த கழகம்‌ 


பளபளக்க நான்‌ வைத்திருந்த கோட்டம்‌, 

தூசும்‌, இருளும்‌ மண்டிக்கிடந்தது. 

முடிந்தவரை அப்போதே சுத்தம்‌ செய்தோம்‌. 

இருண்டு போனதால்‌ நேரம்‌ தெரியவில்லை. 

எங்கள்‌ வரவேற்பறைச்‌ சுவரில்‌ முன்பு நாம்‌ மாட்டியிருந்த, 
மணிக்கூடு இருந்த இடத்தில்‌ 

புதியதோர்‌ மணிக்கூடு மாட்டப்பட்டிருந்தது. 
“பற்றரியில்லாமல்‌” அது ஓடாமல்‌ இருந்தது. 

அப்போது யாழ்ப்பாணத்தில்‌ “பற்றரிகள்‌” வாங்குவது கஷ்டம்‌ என்றபடியால்‌, 
கொழும்பிலிருந்து “பற்றரிகள்‌” வாங்கிச்‌ சென்றிருந்தோம்‌. 
ரத்தினகுமாரிடம்‌ அந்த மணிக்கூட்டிற்கு, 

“பற்றரி” போடச்‌ சொன்னேன்‌. 

களைத்துப்‌ போயிருந்தபடியால்‌, 

“இனிப்‌ படுப்பம்‌, 

காலையில பார்ப்போம்‌” என்று 

ரத்தினகுமார்‌ சொல்ல, 

இரவு படுத்துவிட்டோம்‌. 

காலையில்‌ பிரசாந்தனும்‌ வந்துவிட்டான்‌. 


xX XxX 
மீண்டும்‌ உயீர்‌ தப்பீனோம்‌ 


பழையபடி துப்பரவாக்கும்‌ 
பணியைத்‌ தொடங்கினோம்‌. 
மீண்டும்‌ மணிக்கூட்டிற்கு 
'பற்றரி” மாற்றும்‌ படி, 
ரத்தினகுமாருக்குச்‌ சொன்னேன்‌. 


உன்னைச்‌ சரணடைந்தேன்‌ 


£ அகில இலங்கைக்‌ கம்பன்‌ கழக வெளியீடு 


எங்களுக்குள்‌ இரத்தினகுமார்‌ கொஞ்சம்‌ நிதானமானவன்‌. 
எதனையும்‌ ஆலோசித்துச்செய்வான்‌ 

மணிக்கூட்டைக்‌ கழற்றிய அவன்‌ 

நிதானமாக அதைத்‌ தூசு துடைத்து, 

பின்பக்கம்‌ எல்லாம்‌ திருப்பி சுத்தம்‌ செய்தான்‌. 

திடீரென அவன்‌ முகத்தில்‌ அதிர்ச்சி, 

எங்களை அவசரமாய்க்‌ கூப்பிட்டான்‌. 

“இந்த மணிக்கூட்டுக்குள்‌ குண்டு வைத்திருக்கிறார்கள்‌. 
“பற்றரி” போட்டால்‌ உடன்‌ வெடிக்கும்படி, 

“செற்‌” பண்ணியிருக்கிறார்கள்‌”” என்றான்‌. 
பதறிப்போனோம்‌. 

நானோ, பிரசாந்தனோ “பற்றரி” போட முனைந்திருந்தால்‌, 
எதனையும்‌ பார்க்காமல்‌ 

உடன்‌ “பற்றரியைப்‌” போட்டிருப்போம்‌. 

எங்கள்‌ மூவரோடூ கட்டிடமும்‌ 

அன்று தொலைந்திருக்கும்‌. 

முருகன்‌ அப்போதும்‌ வந்து எம்மைக்‌ காத்தான்‌. 

பின்னர்‌ அப்படியே மணிக்கூட்டை 

ஓரிடத்தில்‌ வைத்துவிட்டோம்‌. 

நாங்கள்‌ திரும்பவும்‌ கொழும்பு வந்த பிறகு, 

அந்த மணிக்கூட்டைப்‌ பிரித்து ஜெயசீலன்‌ முதலியோர்‌, 
அக்‌ குண்டினை அப்புறப்படுத்தினார்கள்‌. 

“யார்‌ வைத்த குண்டு அது?” என பலரும்‌ கேட்டார்கள்‌. 
அதுவும்‌ அந்த முருகனுக்குத்தான்‌ வெளிச்சம்‌. 


xX XxX 


கொழும்பீல்‌ புதிய வாழ்க்கை தொடங்கினோம்‌ 


குண்டுச்‌ சம்பவம்‌ எங்கள்‌ மனதைப்‌ பெரிதும்‌ பாதித்தது. 
அப்போது யாழ்ப்பாணத்தில்‌ படுபயங்கரமான சூழ்நிலை, 

உன்னைச்‌ சரணடைந்தேன்‌ 


அகில கலங்கைக்‌ கம்பன்‌ கழக வெளியீடு 


இளைஞர்களை ராணுவம்‌ கண்டபடி கைது செய்தது. 
மின்சாரமில்லாத இரவுகளில்‌, 

அங்கங்கு தாய்மாரின்‌ அவலச்சத்தம்‌ கேட்கும்‌. 

அந்த சத்தத்தில்‌ அடி வயிறு கலங்கும்‌. 

இந்தச்‌ சூழ்நிலையில்‌ இனி வாழ முடியாது என முடிவு செய்தோம்‌. 
மீண்டும்‌ கொழும்பு திரும்புவதாய்‌ முடிவெடுத்தோம்‌. 

கொண்டு போன விமான “ரிக்கற்றைப்‌” பயன்படுத்தி, 

மீண்டும்‌ கொழும்பு வந்திறங்கினோம்‌. 

எமது வாழ்க்கையிலும்‌ கழக முன்னேற்றத்திலும்‌, 

கொழும்பில்‌ புதிய அத்தியாயங்கள்‌ திறந்தன. 

அவற்றைப்பற்றி கழக வரலாற்றின்‌ அடுத்த பகுதியில்‌ சொல்கிறேன்‌. 


உன்னைச்‌ சரணடைந்தேன்‌ 


அகில ஒலங்கைக்‌ கம்பன்‌ கழக வெளியீடு 


ஆதரவு குந்த மதத தலைவர்கள்‌ 
துஓண செய்த துணைவேந்தர்கள்‌ 
பேராசிரியர்‌ க. ககலாசபதி 
பேராசிரியர்‌ சு. வித்தியானந்தன்‌ 
பேராசிரியர்‌ துரராஜா 
பேராசிரியர்‌ கே. குனரட்னம்‌ 
பேராசிரியர்‌ பொ. பாலசுந்தரம்பிள்ளை 
ஆசிரியர்‌ சொக்கள்‌ 

காலார. சுந்தரம்பிள்ளை 
செட்யார்‌ சோமசுநீதம்‌ 

அருட்கவி விநாசித்தம்பி 

புஸ்பா செல்வநாயகம்‌ 

முரசொலி சிவராஜா 

யாழ்‌ வீரமணி ஐயர்‌ 

எழுதீதாளர்‌ குணராதா 
பேராசிரியர்‌ நந்தி 

பணீடிதர்‌ வீரகத்தி 

சிவமகாராஜா 

பேராசிரியர்‌ க. நாகேஸ்வரன்‌ 
பேராசிரியர்‌ சிவலிங்கராஜா 
போராசிரியர்‌ 8. பாலசுந்தரம்‌ 
சர்வோதயம்‌ திருநாவுக்கரசு 
சந்திரபோஸ்‌ 

கவிஞர்‌ நடனசிகாமணி 

தேவா அண்ணை 
குமிழ்ச்செல்வலி, நடேசன்‌ 
நெருங்கிய ஒசை அறிஞர்கள்‌ 
நித்தியனினை, பட்டசணினணை 
கெங்காதர௫ி, பாலேந்திரன்‌ 
சோகி, சிறில்‌ 

ஞானசேகரம்‌, பொலி.விமலேந்திரன்‌ 

நிறைவில்‌ சிலர்‌ பற்றிய 


ஆதரவு தந்த மதத்‌ 

தலைவர்கள்‌ 

எமது கழக முயற்சிகளை அங்கீகரித்து, 

ல மதத்தலைவர்களும்‌ எமக்குப்‌ போதிய 

ஆதரவினை நல்கினர்‌. 

அவர்தமைப்பற்றியும்‌ ஓரிரு 

, வார்த்தைகள்‌ சொல்லவேண்டும்‌. 

மணி ஐயர்‌ என்று முன்பு 

சொல்லப்பட்டவரான, 

நல்லை ஆத்னத்தின்‌ 

ஸ்தாபக குருமுதல்வரான, 

சமாதி அடைந்த 

மீல்‌ ஞானசம்பந்த 

தேசிக பரம்மாச்சாரிய 
சுவாமிகள்‌ அவர்கள்‌, 

|. கழகத்திற்குத்‌ தந்த 

ச அ வக்்‌ 


ட 677 4.4 


உனைச்‌ சரணடைந்தேன்‌ 


அ அகில இலங்கைக்‌ கம்பன்‌ கழக வெளியீடு 


அவரின்‌ பின்‌ ஆதீனப்‌ பொறுப்பை ஏற்று நடாத்திவரும்‌, 

மீலமீ சோமசுந்தர ஞானதேசிக பரம்மாச்சாரிய சுவாமிகள்‌ அவர்களும்‌, 
எமது விழாக்களுக்கான ஆதரவினை மனமுவந்து நல்கினார்‌. 
அதுபோலவே கத்தோலிக்கத்‌ திருச்சபையின்‌ தலைவர்களாய்‌ இருந்த, 
பேராயர்‌ தியோகுப்பிள்ளை அவர்களும்‌, 

பேராயர்‌ செளந்தரநாயகம்‌ அவர்களும்‌, 

தென்னிந்தியத்‌ திருச்சபையின்‌ தலைவர்களாய்‌ இருந்த, 

பேராயர்‌ அம்பலவாணர்‌ அவர்களும்‌, பேராயர்‌ ஜெபநேசன்‌ அவர்களும்‌, 
எங்கள்மேல்‌ அன்பும்‌, அக்கறையும்‌ காட்டியதோடு, 

பலதரம்‌ எமது கம்பன்விழாக்களிலும்‌ கலந்து உரையாற்றி, 

கழகத்தைப்‌ பெருமைப்படுத்தினர்‌. 

அப்பெரியோர்கள்‌ தந்த ஆதரவினையும்‌ மறக்கமுடியாது. 


KX XX 
துணை செய்த துணைவேந்தாகள்‌ 
பேோராசிரியா க. கைலாசபதி 


யாழ்‌. பல்கலைக்கழகம்‌ ஆரம்பத்தில்‌ 

கெம்பஸ்‌ ஆகவே இருந்தது. 

அப்போது துணைவேந்தர்‌ என்ற பதவி இருக்கவில்லை. 
தலைவர்‌ என்றிருந்த அப்போதைய பதவியை 
பேராசிரியர்‌ க. கைலாசபதி அவர்கள்‌ வகித்தார்‌. 
ஈழத்தின்‌ தமிழுலகத்தை தமது விமர்சனப்‌ பார்வையால்‌ 
உலக அரங்கில்‌ 

ஏற்றியவர்‌ இவர்‌. 

பெரும்‌ படிப்பாளி. 

கழகம்‌ வளர்ச்சியுறாக்‌ காலத்திலேயே 

எமது முயற்சிகளை ஊக்குவித்தவர்‌. 

அவருடனான தொடர்பு பற்றி முன்பே சொல்லியிருப்பதால்‌, 
இவ்விடத்தில்‌ அதைத்‌ தவிர்க்கிறேன்‌. 

x % % 

உன்னைச்‌ சரணடைந்தேன்‌ 


அகில இலங்கைக்‌ கம்பன்‌ கழக வெளியீடு 
பேராசிரியா சு. வித்தியானந்தன்‌ 


கம்பன்‌ கழகம்‌ யாழ்‌. பல்கலைக்கழகத்தின்‌ 
நான்கு துணைவேந்தர்களைச்‌ சந்தித்தது. 
கழகம்‌ ஆரம்பிக்கப்பட்டபோது, 
பல்கலைக்கழக துணைவேந்தராய்‌ 
பேராசிரியர்‌ சு. வித்தியானந்தன்‌ இருந்தார்‌. 
அவருடனான எமது தொடர்பு 

அதிக நெருக்கமானதாய்‌ இருக்கவில்லை. 
ஆனாலும்‌, அந்த ஆரம்ப நிலையிலேயே 
எம்மை அவர்‌ கணித்து நடந்தார்‌. 

எமது கம்பன்‌ கோட்ட கட்டிடத்தின்‌ அடிக்கல்லை 
நாட்டியவர்‌ இவரே. 


KX XxX 
டேராசிரியா துரைராஜா 


பேராசிரியர்‌ வித்தியானந்தனின்‌ 

மறைவிற்குப்‌ பின்பு, 

பொறியியலாளரான பேராசிரியர்‌ துரைராஜா அவர்கள்‌ 
யாழ்‌. பல்கலைக்கழகத்தின்‌ துணைவேந்தராய்‌ வந்தார்‌. 
மிகப்‌ பெரிய சான்றோர்‌ அவர்‌. 

எளிமையும்‌, பணிவும்‌ நிறைந்தவர்‌ அவர்‌. 

பெரும்‌ ஆற்றலாளர்‌. 

அவரது பெயரில்‌ ஓர்‌ “தியரி£யே இருப்பதாகச்‌ சொல்வார்கள்‌. 
வாகனப்‌ போக்குவரத்து இல்லாத அந்தக்‌ காலத்தில்‌, 
பருத்தித்துறையிலிருந்து யாழ்ப்பாணத்திற்கு 

தினமும்‌ சைக்கிளில்‌ வந்து மற்றவர்களை 

வியக்க வைத்தார்‌ இவர்‌. 

எங்கள்‌ கழகத்தின்மீது பெரு நம்பிக்கையும்‌, 

மதிப்பும்‌ வைத்திருந்தார்‌. 

உன்னைச்‌ சரணடைந்தேன்‌ 


£ அகில இலங்கைக்‌ கம்பன்‌ கழக வெளியீடு 


எங்களின்‌ விழாவில்‌ முதல்‌ நாளன்று, 

பட்டமளிப்பு அங்கியுடன்‌ வந்து, 
விருதாளர்களுக்கு விருது வழங்கி 

எங்கள்‌ கழகத்தின்‌ பெறுமதியை 

மிக உயர்த்தினார்‌. 

கழகத்தின்‌ எந்த அழைப்பையும்‌ அவர்‌ 

என்றும்‌ நிராகரித்ததில்லை. 

எனது ஆலய தொடர்சொற்பொழிவு ஒன்றின்‌ 
இறுதிநாளில்‌ தனிப்பட்ட ரீதியில்‌ வந்து 

என்னை வாழ்த்தினார்‌. 

அவரது திடீர்‌ மறைவு எங்களுக்கு பேரிழப்பாயிற்று. 
அவர்‌ மறைவுக்குப்‌ பின்னர்‌ அவருக்கு “மகரயாழ்‌” விருதினை 
1994ஆம்‌ ஆண்டு விழாவில்‌ வழங்கினோம்‌. 


KX XX 
போரசிரியா கே. குணரட்ணம்‌ 


பேராசிரியர்‌ துரைராஜாவுக்குப்பின்‌ பதவியேற்ற 

விஞ்ஞானப்‌ பேராசிரியரான இவரும்‌ 

மரபு ரீதியாக எங்கள்‌ கழக விழாக்களை 

ஆரம்பித்தும்‌, விருதுகளை வழங்கியும்‌ 

எங்களுடனான உறவை நல்லபடி பேணினார்‌. 

எங்களது ஒரு விழாவில்‌ கழகம்‌ வழங்கும்‌ 

மகரயாழ்‌ விருதினை, 

“யாழ்ப்பாணத்தின்‌ நோபல்‌ பரிசு” என்று பேசி எமக்கு மதிப்பளித்தார்‌. 
இவர்‌ காலத்தில்தான்‌ பல்கலைக்கழகத்தார்‌ பலர்‌ 

எம்மோடு பகைக்கத்‌ தலைப்பட்டனர்‌. 

கழக விழாக்களுக்கு துணைவேந்தரின்‌ வருகையை, 

அவர்கள்‌ நிறுத்த முற்பட்டபோதும்‌, 

அவர்கள்‌ கோரிக்கையை ஏற்காது துணிவோடு எங்கள்‌ விழாக்களுக்கு 
வந்த பெருமனிதர்‌ இவர்‌. 


xX XxX 

உன்னைச்‌ சரணடைந்தேன்‌ 


அகில இலங்கைக்‌ கம்பன்‌ கழக வெளியீடு 
பேோராசிரியா பொ. பாலசுந்தரம்பிள்ளை 


அடுத்து துணைவேந்தராய்‌ வந்த 

புவியியல்‌ பேராசிரியர்‌ பொ. பாலசுந்தரம்பிள்ளை 

அவர்கள்‌ ஆழ்ந்த கல்விச்‌ சிந்தனை உள்ளவர்‌. 

1995இல்‌ யாழை இராணுவம்‌ கைப்பற்றியபின்பு 

பல பிரச்சினைகளுக்கு மத்தியில்‌ 

யாழ்‌. பல்கலைக்கழகத்தை இயங்கச்செய்த பெருமை 
இவரைச்‌ சார்ந்தது. 

வெளிறிலை மாணவர்களும்‌ பல்கலைக்கழகப்‌ பயன்‌ பெற 

வழி வகுத்தவரும்‌ இவரே. 

எனது அண்ணனுக்கு பல்கலைக்கழகத்தில்‌ வேலை கிடைக்க 
இவர்‌ செய்த உதவியை என்னால்‌ மறக்கமுடியாது. 
கழகத்துடனான இவரது உறவு நீண்டது. 

எமது மற்றைய துணைவேந்தர்கள்‌ போலவே 

கழகத்திற்கான பங்களிப்புக்கள்‌ அனைத்தையும்‌ 

இவரும்‌ செய்தார்‌. 

பேசினாற்‌ போதாது, எழுத்தாக்கங்களைச்‌ செய்யவேண்டுமென 
என்னை முதன்‌ முதலில்‌ தூண்டியவர்‌ இவரே. 
பல்கலைக்கழகத்தார்‌ பலபேரும்‌, 

எங்கள்‌ கழகத்தின்‌ பெருமையைக்‌ குறைக்க நினைத்தபோது, 
கழகத்தின்‌ முக்கியத்துவத்தை 

ஊரறிய துணிந்து சொன்ன பெரிய மனிதர்‌ இவர்‌. 

இன்றும்‌ கழக வளர்ச்சியில்‌ அக்கறையோடு இருக்கும்‌ இவருக்கு, 
கழகம்‌ நிறையக்‌ கடமைப்பட்டிருக்கிறது. 


x XxX 
ஆசிரியர்‌ சொக்கன்‌ 


கழகத்தின்‌ முதல்‌ விழாவிலிருந்து 
எங்களோடு இணைந்திருந்தவர்‌ இவர்‌. 

உன்னைச்‌ சரணடைந்தேன்‌ 


அ அகில இலங்கைக்‌ கம்பன்‌ கழக வெளியீடு 


பெருந்தமிழ்‌ அறிஞன்‌, எழுத்தாளன்‌, நாடக ஆசிரியன்‌ என, 
பல்துறை ஆற்றல்‌ கொண்ட மரபறிஞர்‌. 

தனது ஆற்றலால்‌ 

யாழ்‌ இந்துக்கல்லூரிக்குப்‌ பெருமை சேர்த்தவர்‌. 

முதல்‌ விழாப்‌ பட்டிமண்டபத்திலேயே 

இவரோடு சிறு முரண்பாடு ஏற்பட்டது. 

அதிலிருந்து இவருக்கு எங்களை அதிகம்‌ பிடிக்காது. 
ஒருமுறை இவர்‌ பாராளுமன்ற உறுப்பினர்‌ க.பொ. ரத்தினம்‌ அவர்கள்‌ 
நடாத்திய, 

திருக்குறள்‌ விழாவைப்‌ பொறுப்பேற்று நடாத்தினார்‌. 

அவ்விழா கல்வியங்காட்டில்‌ நடந்தது. 

அதுபற்றிய ஆலோசனைக்‌ கூட்டம்‌ ஒன்றிற்கு, 

பாராளுமன்ற உறுப்பினர்‌ ஆலாலசுந்தரம்‌ வீட்டிற்கு வரும்படி, 
என்னையும்‌, குமாரதாசனையும்‌ கட்டாயப்படுத்தி அழைத்தார்‌. 
அங்கு போனபோது வீட்டின்‌ நடுக்கூடத்தில்‌, 

எம்‌.பி. மார்‌ இருவரும்‌ கதிரையில்‌ 

காலின்‌ மேல்‌ கால்‌ போட்டு இருக்க, 

சொக்கன்‌ மாஸ்ரர்‌ உட்பட தமிழ்‌ அறிஞர்கள்‌ அனைவரும்‌, 
கீழே உட்கார வைக்கப்பட்டிருந்தார்கள்‌. 

எனக்கு அதில்‌ உடன்பாடாகவில்லை. 

விழா வேலைகளைப்‌ பொறுப்பேற்கும்படி சொக்கன்‌ 
எங்களைக்‌ கட்டாயப்படுத்தினார்‌. 

நான்‌ உடன்படாமல்‌ அவ்விழா வேலைகளிலிருந்து 
விலகிக்கொண்டேன்‌. 

அடிமையாய்ச்‌ சொக்கன்‌ நடந்து கொண்டது எனக்குப்‌ பிடிக்கவில்லை. 
யாழ்ப்பாணத்தைவிட்டுக்‌ கொழும்பு வந்ததும்‌, 

அங்கு நடந்த கம்பன்விழாவில்‌ 

சொக்கன்‌ மாஸ்ரருக்குப்‌ பின்னர்‌ பாராட்டு நடத்தினோம்‌. 
நெகிழ்ந்து கடிதம்‌ வரைந்தார்‌. 


xX XxX 

உன்னைச்‌ சரணடைந்தேன்‌ 


அகில கலங்கைக்‌ கம்பன்‌ கழக வெளியீடு 
. 6 . 
காரை. சுந்தரம்பிள்ளை 


இவரும்‌ இந்துக்கல்லூரி ஆசிரியரே. 

சிறந்த கவிஞர்‌. 

ஆரம்பந்தொட்டு கம்பன்‌ கழகத்தின்‌ வளர்ச்சியில்‌ பங்கேற்றவர்‌. 
எங்களின்‌ பெருமை கண்டு, தான்‌ பெருமைப்பட்டவர்‌. 
எளிமைக்‌ கவிதைகளால்‌ மக்களை ஈர்த்தவர்‌. 

நாங்கள்‌ கழகம்‌ ஆரம்பிப்பதற்கு முன்னரே, 

தன்னைப்‌ புகழால்‌ நிலைநிறுத்தி நின்றவர்‌. 
பிற்காலத்தில்‌ சோ.ப, முருகையன்‌ போன்றோர்‌, 
எம்மைக்‌ கைவிட்டபோது, 

கழகம்‌ என்‌ வீடு எனச்‌ சொல்லி ஆதரவு தந்தவர்‌. 
போர்க்காலத்தில்‌ எங்கள்‌ வீட்டில்‌ சிலகாலம்‌ வாழ்ந்தார்‌. 
இன்று தெய்வமாகிவிட்டார்‌. 


xX XxX 


செட்டியார்‌ சோமசுந்தரம்‌ 


இவர்‌, பாரம்பரியமான பசுபதிச்‌ செட்டியார்‌ குடும்பத்தின்‌ வாரிசு. 
கடும்‌ சைவப்பற்றாளர்‌. சேக்கிழாரின்‌ மேல்‌ பேரன்பு கொண்டவர்‌. 
அக்கால சேக்கிழார்‌ மன்றத்தின்‌ செயலாளராய்‌ பணியாற்றினார்‌. 
என்னுடைய கல்லூரி ஆசிரியர்‌ இவர்‌. 

கல்லூரிக்காலத்தில்‌ இவரோடு எனக்கு பெரிய நெருக்கம்‌ இருக்கவில்லை. 
ஆனால்‌ கல்லூரியை விட்டூ நாம்‌ வெளிவந்தபின்பு, 
கழகத்தின்மேல்‌ மிகுந்த அக்கறை காட்டினார்‌. 

பெருமதிமிக்க தன்‌ குடும்பச்‌ சொத்துக்களான 
கலைப்பொருள்கள்‌ பலவற்றையும்‌, 

கிடைத்தற்கரிய தனது நூல்கள்‌ பலவற்றையும்‌ 

தன்‌ பிள்ளைகளுக்குக்கூடக்‌ கொடுக்காமல்‌, 

என்னிடம்‌ கொண்டு வந்து கொடுத்தார்‌. 

என்‌ வளர்ச்சி கண்டு மகிழ்ந்த மனிதர்‌. 

உன்னைச்‌ சரணடைந்தேன்‌ 


்‌. அகில இலங்கைக்‌ கம்பன்‌ கழக வெளியீடு 


இவர்‌ மறைவுக்குப்‌ பின்பு, 

இவரது இடத்தை 

இவரது ஒரே புதல்வன்‌ நிரஞ்சன்‌ நந்தகோபன்‌, 
நிறைவு செய்து வருகிறான்‌. 


xX XxX 


அருட்கவி வீநாசித்தம்பீ 


தெய்வத்தன்மை கொண்ட தமிழறிஞர்‌ இவர்‌. 

இவரை யாழ்மண்‌ ஓர்‌ அருளாளராகவே பார்த்தது. 

வரகவியாய்க்‌ கவிதை பாடும்‌ வரம்‌ பெற்றவர்‌. 

என்மேல்‌ எல்லையற்ற பிரியம்‌ கொண்டவர்‌. 

கழகத்தின்‌ முதல்விழாக்‌ கவியரங்கில்‌, 

இவர்‌ பாடிய கவிதை பலரையும்‌ பிரமிக்க வைத்தது. 

எங்களது எந்த முயற்சியையும்‌ மனதார வாழ்த்துவார்‌. 

யாழ்‌ விழா ஒன்றில்‌ மூதறிஞராய்‌ இவரைக்‌ கெளரவித்திருக்கிறோம்‌. 


KX XX 
புஸ்பா செல்வநாயகம்‌ 


ஒருகாலத்தில்‌ யாழ்ப்பாணத்தின்‌ 

சிறந்த பெண்‌ பேச்சாளர்களில்‌ ஒருவர்‌. 

நான்‌ கல்லூரியில்‌ நடத்திய கதம்பவிழாக்களிலும்‌, 
வேறுபல விழாக்களிலும்‌ கலந்து சிறப்பித்திருக்கிறார்‌. 
யாழ்‌ கம்பன்கோட்டத்திற்கு எதிரிலேயே இருந்தார்‌. 
அவரிடம்‌ பல உதவிகளை நாம்‌ பெற்றிருக்கிறோம்‌. 
அன்பும்‌, கோபமும்‌ இவரிடம்‌ சரிசமமாய்‌ விளையும்‌. 
தமிழை நேசித்து வாழும்‌ பெண்மணி. 


xX % % 

உன்னைச்‌ சரணடைந்தேன்‌ 


அகில இலங்கைக்‌ கம்பன்‌ கழக வெளியீடு 


முரசொலி சிவராஜா 


யாழில்‌ முரசொலி என்ற பத்திரிகையை 

ஆரம்பித்து நடாத்தியவர்‌ இவர்‌. 

பலரும்‌ சேர்ந்து இவரை ஏமாற்றி, 

அப்பத்திரிகையை நட்டப்படுத்தினர்‌. 

தரத்தை எப்போதும்‌ விரும்பும்‌ இவர்‌, 

அதைப்‌ பத்திரிகையிலும்‌ பேணவேண்டும்‌ என நினைத்து, 

முதலில்‌ திருச்செல்வத்தை ஆசிரியராக நியமித்தார்‌. 

பின்னர்‌ அவர்‌ விலக, 

பண்டிதர்‌ உமா மகேஸ்வரன்‌, கவிஞர்‌ சோ.ப. ஆகியோரையெல்லாம்‌, 
பத்திரிகையின்‌ ஆசிரியப்பொறுப்பில்‌ அமர்த்திப்‌ பார்த்தார்‌. 

எதுவும்‌ சரிவரவில்லை. 

சோ.ப. வெளியிட்ட ஒரு செய்தியால்‌, 

முடிவில்‌ அப்பத்திரிகை புலிகளால்‌ நிறுத்தப்பட்டது. 

எதிலும்‌ நூறு வீதத்‌ தூய்மை விரும்புபவர்‌. அதனால்‌ சிரமப்படுபவர்‌. 
உலகத்தை உணமையாய்ப்‌ பேணுபவர்‌. 

பிழை பொறுக்கமாட்டாத இயல்புடையவர்‌. 

கம்பன்‌ கழகத்துடன்‌ ஆரம்பத்தில்‌ அதிக நெருக்கம்‌ இல்லாதிருந்து, 
பிற்காலத்தில்‌ எங்களைக்‌ குடும்ப உறுப்பினர்களாய்‌ நேசித்தவர்‌. 
எங்கள்‌ பெருமைகண்டு பெருமைப்படுபவர்‌. 

நாம்‌ எதைச்‌ செய்தாலும்‌ சரியான விமர்சனம்‌ செய்து, அதை ரசிப்பார்‌. 
நல்லியல்புகளால்‌ ஏமாந்த பெரியமனிதர்‌. 

ஆனால்‌ இறைவன்‌ அவரை நல்லபடியே இன்று வாழ வைத்திருக்கிறான்‌. 
x XxX 

வீரமணி ஐயா 

முத்தமிழும்‌ கைவந்த பேரறிஞர்‌. 

வரகவியாய்த்‌ திகழ்ந்தவர்‌. தமிழகத்திலும்‌ பெயர்‌ பதித்தவர்‌. 


ரி.எம்‌. செளந்தர்ராஜன்‌ பாடிய “கற்பகவல்லி”, இவர்‌ இயற்றிய பாடலே. 


ளு 685 


உலீலைச்‌ சரணடைந்தேன்‌ 
அ அகில இலங்கைக்‌ கம்பன்‌ கழக வெளியீடு இ 


ஆரம்பகாலத்திலிருந்து எங்கள்‌ கம்பன்‌ கழகத்தை நேசித்த பெரும்மனிதர்‌. 
யாழில்‌ நடந்த கடைசி விழாவில்‌, 

கவியரங்கங்களில்‌ கலந்து கொள்ளமாட்டேன்‌ என 

முருகையன்‌ விலகியபோது, 

எங்களுக்குக்‌ கைகொடுத்து உதவியவர்‌. 

எங்களைக்‌ கண்டால்‌ அணைத்து முத்தமிட்டு மகிழும்‌ மனிதர்‌. 

தமிழே வாழ்வென வாழ்ந்தவர்‌. 

இவரையும்‌ பிற்காலத்தில்‌ மது கொழும்புக்கம்பன்‌ விழாவில்‌ கெளரவித்தோம்‌. 


KX XX 
எழுத்தாளர்‌ குணராஜா 


கம்பன்‌ கழகத்தை விரும்பிய அறிஞர்களில்‌ இவரும்‌ ஒருவர்‌. 
எங்கள்‌ கழக விழாக்களில்‌ பலதரம்‌ பேசியிருக்கிறார்‌. 
அப்பேச்சுக்கள்‌ துணிவு மிக்கவை. 

அனைத்து ஆங்கிலச்‌ சொற்களையும்‌ 

தமிழில்‌ மொழிபெயர்க்க வேண்டும்‌ என, புலிகள்‌ முடிவு செய்து, 
தேவையற்ற மொழிபெயர்ப்புக்கள்‌ சிலவற்றைச்‌ செய்தபோது, 
எங்கள்‌ விழா மேடையில்‌ அதைக்‌ கடுமையாகத்‌ துணிந்து எதிர்த்தார்‌. 
1995 இடப்பெயர்வில்‌ கம்பன்‌ கழகத்தார்‌ முழுப்பேரும்‌, 
சாவகச்சேரியில்‌ இருந்தபோது, 

தனது உதவி அரசாங்க அதிபர்‌ பதவியை பயன்படுத்தி, 
அப்போது கிடைத்தற்கு அரியதாய்‌ இருந்த “பாணைத்‌”, 
தேடிக்கொணர்ந்து தந்து எங்கள்‌ பசி தீர்த்தவர்‌. 

தனது ஆற்றலாலும்‌ அறிவாலும்‌ ஆளுமையாலும்‌, 
புலிகளைக்கூட எதிர்த்து நின்ற இவர்‌, 

பல்கலைக்கழகப்‌ பெரிய விமர்சகர்களிடம்‌ பணிந்து போனதும்‌, 
அவர்களின்‌ பாராட்டை எதிர்பார்த்ததும்‌, 

என்னை ஆச்சரியப்படுத்திய விடயங்கள்‌. 


xX % % 

உன்னைச்‌ சரணடைந்தேன்‌ 


அகில கலங்கைக்‌ கம்பன்‌ கழக வெளியீடு 


பேராசிரியர்‌ நந்தி 


மருத்துவப்‌ பேராசிரியரான இவர்‌, 

எம்மேலும்‌ கழகத்தின்மேலும்‌ பெரிய மதிப்பு வைத்திருந்தார்‌. 
எங்கள்‌ விழாக்களில்‌ பலதரம்‌ கலந்துகொண்டு பேசியிருக்கிறார்‌. 
பல்கலைக்கழகத்‌ தமிழ்த்துறை எங்களோடு முரண்பட்டு, 
கம்பன்‌ விழாவுக்கு பல்கலைக்கழகத்தார்‌ போகக்கூடாது 

எனப்‌ பிரச்சாரம்‌ செய்தபோது, 

அதை நிராகரித்து எங்கள்‌ விழாவுக்கு வந்த கம்பீர மனிதர்‌. 
எங்கள்‌ விழாவில்‌ இவர்‌ பேசிய 

இரண்டு பேச்சுக்கள்‌ மறக்க முடியாதவை. 

பிரசாந்தனின்‌ பேச்சை முதன்முதலில்‌ கேட்டு, 

அவனைக்‌ “குட்டி ஜெயராஜ்‌” எனச்‌ சபைக்கு 
அறிமுகப்படுத்திய பேச்சு ஒன்று. 

Big Thinking எனும்‌ 

மேற்கு நாட்டு அறிஞர்‌ ஒருவரது கொள்கையைச்‌ சொல்லி, 
ஒரு சிலருக்குத்தான்‌ அந்த விரிவு வரும்‌ என்றவர்‌, 
ராஜராஜசோழனை அதற்கு உதாரணமாய்க்‌ காட்டி, 

கம்பன்‌ கழகத்தினது முயற்சிகளும்‌ அத்தகைய விரிவு கொண்டவை 
எனப்‌ பாராட்டினார்‌. 

“மகர யாழ்‌ விருதுக்கு பத்தாயிரம்‌ கொடுத்தாலும்‌, 
வாங்குகிறவர்கள்‌ மகிழ்ந்திருப்பார்கள்‌. 

இந்த கஷ்ரமான சூழ்நிலையில்‌, 

ரூபா ஒரு லட்சம்‌ கொடுக்கும்‌ கம்பன்‌ கழகத்தினது செயற்பாடு, 
மேற்கூறிய விரிந்த செயற்பாடே” என்று 

பாராட்டிய பேச்சு மற்றொன்று. 

அவர்மேல்‌ பெரிய மதிப்பு வைத்திருந்தேன்‌. 

புலிகளுடனான 

எங்களது முரண்பாடு முற்றிமிருந்தபோது ஒருநாள்‌, 

என்னைச்‌ சந்தித்த அவர்‌, 

“ஐசே! அவங்களுக்கு கம்பனைத்தானே பிடிக்கேல. 


ளு 667 


உன்னைச்‌ சரணடைந்தேன்‌ 


1 அகில இலங்கைக்‌ கம்பன்‌ கழக வெளியீடு 


நீங்கள்‌ ஒண்டு செய்யுங்கோ! 

கொஞ்ச நாளைக்கு கம்பன்‌ கழகத்திட பேர, 

பாரதி கழகம்‌ எண்டு மாத்திவிடுங்கோவன்‌” என்றார்‌. 
எனக்குச்‌ சப்பென்று போயிற்று. 


xX XxX 


பண்டிதர்‌ வீரகத்தி 

இவர்‌ பெரும்‌ இலக்கணப்‌ புலமையாளர்‌. 

மற்றவர்களைக்‌ கிண்டல்‌ செய்வதில்‌ மன்னர்‌. 

தன்னை ஒரு முற்போக்காளராய்க்‌ காட்டிக்‌ கொள்வார்‌. 
மற்றைத்‌ தமிழ்ப்‌ பண்டிதர்கள்போல, 

பிற்போக்கு எண்ணங்கள்‌ அதிகம்‌ இல்லாதவர்‌. 

தன்‌ வாழ்விலும்‌ அக்கொள்கையைக்‌ கடைப்பிடித்தவர்‌. 
அவர்‌ வாயில்‌ எந்த நேரமும்‌ சிகரெட்‌ இருக்கும்‌. 
ரகுபரனால்‌ இவரது தொடர்பு கழகத்திற்குக்‌ கிடைத்தது. 
என்மேல்‌ பெரிய மதிப்பு வைத்திருந்தார்‌. 

எங்களோடு நெருங்கிப்‌ பழகினார்‌. 

ஊரெழுவில்‌ நடக்கும்‌ எனது பேச்சுகளையெல்லாம்‌ வந்து கேட்பார்‌. 
பேச்சின்‌ முடிவில்‌ அவர்‌ சொல்லும்‌ விமர்சனங்கள்‌, 
என்னைப்‌ பெரும்பாலும்‌ சங்கடப்படுத்தும்‌. 

அவர்‌, இரசிப்பதாய்ச்‌ சொல்லும்‌ இடங்கள்‌, 

உயர்வான இடங்களாய்‌ இராது. 

எங்கள்‌ கழகத்தைச்‌ சேர்ந்த நண்பன்‌ தணிகாசலம்‌, 
தமிழ்மேல்‌ கொண்ட அன்பால்‌, 

அவருக்கு பெருந்தொண்டு செய்வான்‌. 

அவன்‌ கஷீரம்‌ கருதாது, அவனை சைக்கிள்‌ ஓட்டுவித்து, 
எங்கெங்கெல்லாமோ செல்வார்‌. 

அவனைக்‌ கொண்டு நிறைய வேலை வாங்குவார்‌. 
அவனில்லாத நேரத்தில்‌ அவனைத்‌ தாழ்த்திப்‌ பேசுவார்‌. 

உன்னைச்‌ சரணடைந்தேன்‌ 


அகில கலங்கைக்‌ கம்பன்‌ கழக வெளியீடு 


அவரது அந்தப்‌ போக்கால்‌ மிகவும்‌ சங்கடப்படுவேன்‌. 
ஒருமுறை எனது குருநாதர்‌ யாழ்‌ வந்திருந்தார்‌. 

விழா மேடையை விட்டு அவர்‌ பேசியிறங்கும்போது, 

அருகில்‌ சென்ற பண்டிதர்‌, 

தனது மகளுக்கு இந்தியாவில்‌ படிக்க, 

“அட்மிஷன்‌” வாங்கித்‌ தரவேண்டும்‌ என்று கேட்டுக்கொண்டார்‌. 
குருநாதரும்‌ சம்பிரதாயமாய்‌, 

“அதற்கென்ன வாருங்கள்‌, பார்க்கலாம்‌!” என்று சொல்லிச்‌ சென்றார்‌. 
அவரது அந்த வார்த்தையை உறுதியாய்‌ எடுத்துக்கொண்டு, 
பண்டிதர்‌ தனது மகளையும்‌ அழைத்துக்கொண்டு 

திருச்சி சென்றுவிட்டார்‌. 

அங்கு சென்று அவர்‌, 

குருநாதருக்குக்‌ கொடுத்த தொல்லைகள்‌ ஏராளம்‌. 
எங்களுக்காக அவரைக்‌ ஹோட்டலில்‌ தங்க வைத்தாராம்‌. 
மதிய உணவுகூட குருநாதர்‌ வீட்டிலிருந்து வருமாம்‌. 

அதில்‌ குறைகள்‌ சொல்லி, 

சிலவேளை பண்டிதரும்‌ மகளும்‌ நிராகரிப்பார்களாம்‌. 
அதேபோல, 

எடுத்துக்கொடுக்கப்பட்ட கல்லூரி அட்மிஷன்களையும்‌, 

அது சரியில்லை, இது சரியில்லை என்று, 

மகளின்‌ விருப்பத்திற்கேற்ப பண்டிதர்‌ தட்டிக்கழிப்பாராம்‌. 
புதுக்கோட்டையில்‌ தனது நண்பரான, 

ஒரு புடைவைக்கடை முதலாளியை அட்மிஷனுக்காகச்‌ சந்திக்க, 
குருநாதர்‌ அழைத்துச்‌ சென்றாராம்‌. 

அங்கு குருநாதரும்‌ அந்த முதலாளியும்‌ அமர்ந்திருக்க, 
கால்மேல்‌ கால்போட்டு, 

பண்டிதர்‌ சிகரட்‌ பிடிக்கத்‌ தொடங்கினாராம்‌. 
இவற்றையெல்லாம்‌ பின்‌ மாது சொல்ல அறிந்துகொண்டேன்‌. 
இப்படிப்‌ பல துன்பங்களைக்‌ கொடுத்துவிட்டு, 

இறுதியில்‌ அட்மிஷன்‌ எடுக்காமல்‌ 

உன்னைச்‌ சரணடைந்தேன்‌ 


ட்‌ அகில இலங்கைக்‌ கம்பன்‌ கழக வெளியீடு 


அவர்கள்‌ இலங்கை வந்து சேர்ந்தார்கள்‌. 

இங்கு வந்ததும்‌, எனது குருநாதர்‌ அட்மிஷன்‌ எடுத்துத்‌ தரவில்லை என்று, 
பலரிடமும்‌ பண்டிதர்‌ குறைசொல்லித்‌ திரிந்ததை அறிந்து வருந்தினேன்‌. 
அதுபோலவே, எங்கள்‌ கம்பன்‌ கோட்டம்‌ நிறைவுறாது இருந்த வேளையில்‌, 
அதை, தானும்‌ மகளும்‌ வந்து தங்கியிருக்கத்‌ தரும்படி, 

எம்மை அவசரப்படுத்தி பெற்றுக்கொண்டார்‌. 

பின்னர்‌, அது மகளுக்குப்‌ பிடிக்கவில்லையென்று, 

கட்டிடத்தில்‌ பல குறைகளைச்‌ சொல்லி விட்டூச்‌ சென்றார்‌. 

பண்டிதர்‌ நல்லவர்தான்‌. 

ஆனாலும்‌, பிள்ளைப்‌ பாசம்‌ அவரது பலவீனமாய்‌ இருந்தது. 

இவரது தொடர்பும்‌ எம்மால்‌ மறக்க முடியாதது. 


xX XxX 


சிவமகாராஜா 


மிகுந்த அமைதியும்‌, அடக்கமும்‌, செயல்‌ திறனும்‌ உள்ளவர்‌ இவர்‌. 
ஆரம்பத்தில்‌ பலநோக்குக்‌ கூட்டுறவுச்‌ சங்கத்தின்‌ தலைவராகவும்‌, 
பின்னர்‌ பாராளுமன்ற உறுப்பினராகவும்‌ இருந்தார்‌. 

இவர்‌, எங்கள்‌ கழகத்தின்‌ மேல்‌ பெருமதிப்பு வைத்திருந்தார்‌. 
எங்களது விழாக்கள்‌ அனைத்திலும்‌ நிச்சயமாக பிரசன்னமாகியிருப்பார்‌. 
தன்னால்‌ முடிந்த அளவு கழகத்திற்கு நிதி உதவியும்‌ செய்து வந்தார்‌. 
கம்பன்‌ கோட்டம்‌ கட்டியபோது, 

தனது பலநோக்குக்‌ கூட்டுறவுச்‌ சங்கத்தால்‌ 

சீமெந்து பைக்கற்றுக்கள்‌ பலவற்றைத்தந்து 

எங்களுக்குத்‌ துணை புரிந்தார்‌. 

தெல்லிப்பழை துர்க்கை அம்மனின்‌ கடும்‌ பக்தர்‌. 

கடைசிவரை அவர்‌ எங்கள்‌ மேல்‌ கொண்ட அன்பு நிலைத்திருந்தது. 
பிற்காலத்தில்‌ பேராளிகளால்‌ சுடப்பட்டு இறந்தார்‌. 


xX XxX 

உன்னைச்‌ சரணடைந்தேன்‌ 


அகில கலங்கைக்‌ கம்பன்‌ கழக வெளியீடு 
பேோராசிரியா ௧. நாகேஸ்வரன்‌ 


இவர்‌ பல்கலைக்கழகத்தில்‌ படிக்கும்‌ காலந்தொட்டு 

இவரை நான்‌ அறிவேன்‌. 

தமிழ்மேல்‌ எல்லையற்ற பிரியம்‌ கொண்டவர்‌. பேச்சாற்றல்‌ உடையவர்‌. 
தமிழின்‌ எல்லாத்துறைகளிலும்‌ உள்‌ நுழைய முயல்பவர்‌. 
வெகுளியான மனம்‌ கொண்டவர்‌. 

பலகாலம்‌ பல்கலைக்கழகத்தாரால்‌ ஒதுக்கி வைக்கப்பட்டார்‌. 
பின்னர்‌ சப்ரகமுகப்‌ பல்கலைக்கழகத்தில்‌ 

நிரந்தர விரிவுரையாளர்‌ ஆனார்‌. 

நிறையப்‌ படித்திருந்தும்‌ ஒருமுகப்படாத இவரது தன்மையால்‌, 
இவரது பேச்சுக்கள்‌ வரைவின்றி இருக்கும்‌. 

எனது தனிப்பட்ட பட்டிமண்டபங்களிலும்‌, 
கழகப்பட்டிமண்டபங்களிலும்‌ கலந்து சிறப்பித்தவர்‌. 
மற்றவர்களை நேசிக்கவும்‌, தூசிக்கவும்‌ தயங்காதவர்‌. 
அண்மைக்காலமாக கழகத்தில்‌ ஊடலோடூ இருக்கிறார்‌. 


x XxX 
பேராசிரியர்‌ சிவலிங்கராஜா 


எங்களோடு நெருக்கமானவர்‌. 

இவரும்‌ பல்கலைக்கழகத்தில்‌ படிக்கும்‌ போதே எனக்கு 
அறிமுகமாகியிருந்தார்‌. 

தமிழ்மேல்‌ விருப்புக்‌ கொண்டவர்‌. 

விதி, இவரை எங்கெல்லாமோ கொண்டு சென்று, 
இறுதியில்‌ தமிழ்த்துறையில்‌ இறக்கியது. 
மரபுத்தமிழ்தான்‌ இவரது பலம்‌. 

ஆனால்‌ கைலாசபதி, சிவத்தம்பி காலத்தின்‌ வீச்சால்‌, 
தன்னை நவீன தமிழ்‌ அறிஞராய்க்‌ காட்ட முயன்றார்‌. 
அதனால்‌ ஒருமித்த கொள்கையில்‌ 

இவரால்‌ தொடர்ந்து நிற்க முடியவில்லை. 

உன்னைச்‌ சரணடைந்தேன்‌ 


ட்‌ அகில இலங்கைக்‌ கம்பன்‌ கழக வெளியீடு 


ஆழ்‌ மனதில்‌ எங்களை நேசித்தார்‌. 

ஆனால்‌ இவரது புறமனது கழகத்தை ஏனோ வெறுக்கவும்‌ செய்தது. 
இவர்‌ தமிழ்த்துறைத்‌ தலைவராய்‌ இருந்த பொழுது, 

ஆற்றல்‌ உள்ள கழக இளைஞர்களை அங்கீகரிக்கத்‌ தவறினார்‌. 
பலதரம்‌ இவரோடு நான்‌ முரண்பட்டிருக்கிறேன்‌. 

ஆனாலும்‌ எங்கள்‌ இருவருக்கும்‌ இடையிலான நேசம்‌ நிஜமானதே. 
வஞ்சனை இல்லா மனதுடையயர்‌. 

அதனால்‌ இவரது எச்சங்கள்‌ ஏற்றங்கொண்டன. 

இவரது ஓரே மகன்‌ தந்தையைத்‌ தாண்டி என்னை நேசிப்பவன்‌. 


KX XX 
பேராசிரியா இ. பாலசுந்தரம்‌ 


பல்கலைக்‌ கழகத்தாருள்‌ என்னை மதித்து நேசித்தவர்‌ இவர்‌. 
கழகத்தின்‌ பல விழாக்களிலும்‌ கலந்து கொண்டார்‌. 
எங்களோடு புதுவைவிழாவுக்கு இரண்டுதரம்‌ வந்திருக்கிறார்‌. 
என்னைக்‌ காணும்‌ போதெல்லாம்‌, 

நானே சங்கடப்படும்‌ அளவிற்கு மரியாதை தருவார்‌. 
இப்பொழுது அவரது வாழ்க்கை கனடாவில்‌. 


xX XxX 


சாவோதயம்‌ திருநாவுக்கரசு 


சர்வோதயத்தின்‌ மூலம்‌ பெரும்‌ தொண்டாற்றி வந்த மனிதர்‌ இவர்‌. 
சுயமும்‌ ஆளுமையும்‌ செயல்திறனும்‌ 

தொண்டு மனப்பான்மையும்‌ கொண்டு 

அக்காலத்தில்‌ அற்புதமாய்ப்‌ பணியாற்றிவந்தார்‌. 

அழகுணர்ச்சி மிக்கவர்‌. 

நல்லூர்த்திருவிழாவிற்கென இவர்‌ போடும்‌ 

அழகான தண்ணீர்ப்பந்தலைப்‌ பார்க்கவே மக்கள்‌ கூடுவார்கள்‌. 

உன்னைச்‌ சரணடைந்தேன்‌ 


அகில ஒலங்ககைக்‌ கம்பன்‌ கழக வெளியீடு 


எவருக்கும்‌ அஞ்சாமல்‌ தன்வழி நடந்த மனிதர்‌. 

எங்கள்‌ கழகத்தின்மேல்‌ பெரும்‌ மதிப்புக்‌ கொண்டிருந்தார்‌. 

எங்கள்‌ விழா ஊர்வலத்தில்‌ தனது சர்வோதயத்‌ தொண்டர்களை 
சீருடையில்‌ கலக்கச்செய்து விழாக்களைப்‌ பெருமைப்படுத்தினார்‌. 
எங்கள்‌ விழாக்களில்‌ கலந்து கொள்ளும்‌ 

அன்பர்களுக்கு பலதரம்‌ உணவிட்டார்‌. 

எங்கள்‌ விழா நிகழ்ச்சிகளிலும்‌ கலந்து உரையாற்றி இருக்கிறார்‌. 


xX XxX 


சந்திரபோஸ்‌ 


கழகத்தின்மேல்‌ கொண்ட அன்பால்‌ எங்களைப்‌ பேணியவர்‌ இவர்‌. 
அக்காலத்தில்‌ வர்த்தகத்துறையில்‌ ஈடுபட்டு வந்தார்‌. 

கழக முயற்சிகளுக்கு தானாய்‌ முன்வந்து கைகொடுப்பார்‌. 
கழகத்தில்‌ நாங்கள்‌ தனித்திருப்பதைக்‌ கருதி இரங்கி, 
ஒவ்வொரு ஞாயிற்றுக்கிழமையும்‌ முட்டைச்சோறு செய்து 
நடுவெயிலில்‌ அன்போடு கொண்டு வந்து தரும்‌ மனிதர்‌. 

அவர்‌ தொடர்பும்‌ கழகத்தைப்‌ பலம்‌ செய்தது. 


xX % % 


கவிஞா்‌ நடனசிகாமணி 


என்‌ மேலும்‌ கழகத்தின்மேலும்‌ 

அன்பு கொண்டவர்களில்‌ இவரும்‌ ஒருவர்‌. 

அக்காலத்தில்‌ வீரகேசரி, ஈழநாடு ஆகிய பத்திரிகைகளின்‌ 
நிருபராகவும்‌ இவர்‌ செயலாற்றி வந்தார்‌. 

கழகத்தையும்‌ என்னையும்‌ வளர்க்க வேண்டும்‌ என 

பெரு முயற்சிகள்‌ செய்தார்‌. 

பிரச்சினைக்‌ காலங்களிலெல்லாம்‌ என்னிடம்‌ பேட்டி எடுத்து, 
அதனைப்‌ பத்திரிகையில்‌ வெளிவரச்செய்தார்‌. 

்‌. அகில இலங்கைக்‌ கம்பன்‌ கழக வெளியீடு 


எங்கள்‌ கம்பன்‌ விழாக்‌ கவியரங்கங்களிலும்‌, 

இவர்‌ ஓரிரு தடவை பாடியிருக்கிறார்‌. 

சற்று முன்கோபக்காரர்‌. 

கழக வளர்ச்சியில்‌ அதீத அக்கறை கொண்டிருந்தவர்‌. 


xX XxX 


தேவா அண்ணை 


தேவர்‌ அண்ணை, இவரும்‌ 

புலிகளின்‌ கலைப்‌ பண்பாட்டுக்‌ கழகத்தில்‌ முக்கிய பங்கு வகித்தவர்‌. 
சற்று வயதானவர்‌, கடும்‌ போக்காளர்‌, 

கம்பனை எதிர்த்ததில்‌ முதன்மை வகித்தவர்‌. 

இலங்கேஸ்வரன்‌ நாடகம்‌ அரங்கேறியது இவரின்‌ பொறுப்பில்தான்‌. 
அப்போது ஆலயத்‌ திருப்பணிகளைக்‌ கண்டித்து 

பலரதும்‌ கசப்பைச்‌ சம்பாதித்தார்‌. 

கம்பனை எதிர்த்தாலும்‌ என்னை நேசித்தவர்‌. 

பிற்காலத்தில்‌ இவரும்‌ இயக்கத்தை விட்டு விலகினார்‌. 

சில காலம்‌ கொழும்பில்‌ வந்து தங்கியிருந்தார்‌. 

அப்போது நிறைய நாடக முயற்சிகள்‌ செய்தார்‌. 

அரசு சார்‌ நாடக நிகழ்ச்சிகளிலும்‌ பங்கேற்றார்‌. 

கொழும்பில்‌ நடந்த எங்கள்‌ கம்பன்‌ விழாக்களுக்குத்‌ தவறாமல்‌ வருவார்‌. 
சிறு நிதியுதவியும்‌ செய்வார்‌. 

வீட்டிற்கு வந்து மனம்‌ திறந்து பழையவற்றையெல்லாம்‌ பேசுவார்‌. 
இன்று இந்தியாவில்‌ இருப்பதாய்க்‌ கேள்வி. 


KX XX 
தமிழ்ச்செல்வன்‌, நடேசன்‌ 


புலிகள்‌ இயக்கத்தில்‌ பெரும்‌ பதவிகளை வகித்தவர்கள்‌ இவர்கள்‌. 
தமிழ்ச்செல்வன்‌ பின்னாளில்‌ 

உன்னைச்‌ சரணடைந்தேன்‌ 


a அகில இலங்கைக்‌ கம்பன்‌ கழக வெளியீடு 


புலிகளின்‌ அரசியல்‌ துறைப்பொறுப்பாளராய்‌ இருந்தார்‌. 
நடேசன்‌ காவல்துறைப்‌ பொறுப்பாளராய்‌ இருந்தார்‌. 
இவ்விருவரும்‌ என்மேல்‌ 

எல்லையற்ற அன்பும்‌, மதிப்பும்‌ கொண்டவர்கள்‌. 
தமிழ்ச்செல்வன்‌ என்பேச்சின்‌ ரசிகன்‌. 

மிக மரியாதை தந்தே என்னுடன்‌ பழகுவார்‌. 

இவர்‌ எங்காவது சென்றுகொண்டிருக்கையில்‌, 

எனது பேச்சு எங்கும்‌ கேட்டால்‌ உடனே, 

தனது வாகனத்தை நிறத்திவிட்டு, 

பேச்சு முழுவதையும்‌ கேட்டுவிட்டூத்தான்‌ செல்வார்‌ என, 
அவரை வைத்துக்கொண்டு, 

அவர்களது மேடையிலேயே புதுவை சொல்லியிருக்கிறார்‌. 
அதுபோலவே, 

ஒருமுறை புலிகளின்‌ காவல்துறைக்கு நான்‌ சென்றபோது, 
நடேசன்‌ எழுந்து நின்று என்னை வரவேற்றதோடு, 

தனது ஆன்மீக ஈடுபாடு பற்றி நிறையநேரம்‌ பேசினார்‌. 
பின்னாளில்‌ இயக்கத்துடனான முரண்பாடுகள்‌ தோன்றியபோது, 
இவ்விருவருமே என்னைச்‌ சந்திப்பதைத்‌ தவிர்த்தனர்‌. 


xX XxX 


எங்களோடு நெருங்கியீருந்த இசை அறிஞாகள்‌ 


இசை வேளாளர்களைப்‌ போலவே இசையறிஞர்கள்‌ பலரும்‌, 
எங்கள்‌ கழகத்தின்‌ மேல்‌ அக்கறையும்‌, அன்பும்‌ காட்டி வந்தனர்‌. 
எங்களது ரத்தினகுமாரினது தந்தையார்‌ 

புகழ்பெற்ற வயலின்‌ வித்துவான்‌ 

வி.கே. குமாரசாமி அவர்களைப்‌ பற்றியும்‌, 

எங்கள்‌ இசை ஆசிரியை 

சத்தியபாமா ராஜலிங்கம்‌ அவர்களைப்‌ பற்றியும்‌, 

முன்னரே சொல்லியிருக்கிறேன்‌. 

ட்‌ அகில இலங்கைக்‌ கம்பன்‌ கழக வெளியீடு 


அவர்களைத்‌ தவிர, 

அக்காலத்தில்‌ புகழ்பெற்றிருந்த மூத்த இசைக்‌ கலைஞர்‌ 
பரம்‌ தில்லைராஜா அவர்களும்‌ 

எம்மேல்‌ அதிக அக்கறை காட்டினார்‌. 

அதுபோலவே, புகழ்பெற்ற சங்கீத வித்துவான்‌ 

திரு. கணபதிப்பிள்ளை அவர்களும்‌, 

எங்கள்‌ மேல்‌ அதீத அக்கறை கொண்டிருந்தார்‌. 
அவரிடம்‌ நான்‌ சில காலம்‌ சங்கீதமும்‌ பயின்றேன்‌. 
சங்கீதபூஷணம்‌ நாகம்மா கதிர்காமர்‌ 

எங்களைப்‌ பிள்ளைகளாகவே நினைத்தார்‌. 

பத்மலிங்கம்‌, திலகநாயகம்போல்‌, மேரி சரோஜா ஜஸ்டின்‌, 
வேலாயுதப்பிள்ளை ஆகியோரிடம்‌ 

நானும்‌, ரத்தினகுமாரும்‌ சிலகாலம்‌ இசை பயின்றோம்‌. 
அத்தொடர்பால்‌ அவர்களும்‌ எங்கள்மேல்‌ அன்பு பாராட்டி வந்தனர்‌. 
ஏதோ வகையில்‌ எல்லா இசைக்கலைஞர்களுடனும்‌ 
எங்களுக்குத்‌ தொடர்பு இருந்தது. 


xX XxX 


. Li . [i 
நித்தியணணை, படடாசண்ணை 


இவ்விருவரும்‌ எங்கள்‌ விழாக்களுக்கு ஒலி அமைப்புச்‌ செய்தவர்கள்‌. 
அத்துறையில்‌ நித்தியண்ணை பெரும்‌ நிபுணன்‌. 

இன்றுவரை அவருக்கு நிகரான ஒலி அமைப்பாளரை 

நான்‌ சந்தித்ததில்லை. அவர்‌ மறைவு எமக்கேற்பட்ட பேரிழப்பு. 
அவரைப்போலவே பட்டாசணணையும்‌, 

எங்கள்‌ விழாக்களுக்கு ஓலி, ஒளி அமைப்புக்கள்‌ செய்வார்‌. 
வெகுளியான ஆழமான மனிதர்‌. 

சோதனைகள்‌ வந்தபோதெல்லாம்‌ எங்களைக்‌ கைவிடாதவர்‌. 


xX XxX 

அகில கலங்கைக்‌ கம்பன்‌ கழக வெளியீடு 
கெங்காதரன்‌, பாலேந்திரன்‌ 


எங்கள்‌ கழகம்‌ விரிவடைந்து, 

பெருவிழாக்களை எடுக்கத்‌ தொடங்கியபின்‌, 

விருதுகள்‌ வழங்க ஆரம்பித்த விபரத்தை 

முன்பே சொல்லியிருக்கிறேன்‌. 

எதைச்‌ செய்தாலும்‌, 

அதை அழகாய்ச்‌ செய்ய வேண்டும்‌ என்பது 

எங்கள்‌ கொள்கை. 

அதனால்‌, விருதாளர்களுக்கு வழங்கப்படும்‌ விருதினையும்‌ 
கலைநுட்பத்தோடு செய்ய வேண்டும்‌ என விரும்பினோம்‌. 
அப்போது, வண்ணார்‌ பண்ணையில்‌ இருந்த கலைஞர்‌ 
கெங்காதரன்‌ அவர்கள்‌ எங்களுக்கு துணை செய்ய முன்வந்தார்‌. 
மரம்‌, பித்தளை, வெள்ளி ஆகிய மூலப்‌ பொருட்களைக்‌ கொண்டு, 
முதல்‌ “மகரயாழ்‌” விருதினை அற்புதமாய்ச்‌ செய்துதந்து, 
எம்மை வியக்க வைத்தார்‌ அவர்‌. 

ஆனால்‌, பின்னாளில்‌ எங்களைப்‌ பகை மேகம்‌ சூழ்ந்தபோது 
அவரும்‌ அப்‌ பகைக்குழுவினரின்‌ கை வயப்பட்டு 

எம்மை நிராகரித்தார்‌. 

அந்த நேரத்தில்தான்‌, 

சுன்னாகத்தைச்‌ சேர்ந்த 

அதே கலையில்‌ வல்லவரான 

இளைஞர்‌ பாலேந்திரன்‌, 

கம்பன்‌ அருளால்‌ எங்களுக்கு கைகொடுக்க முன்வந்தார்‌. 
முன்னை விருதுக்குச்‌ சற்றும்‌ தாழ்வில்லாத வகையில்‌ 

அதி அற்புதமான விருதை இரண்டாவது விழாவிற்கு 

அவர்‌ ஆக்கித்‌ தந்தபோது, நாம்‌ வியந்து போனோம்‌. 

அந்த நண்பனின்‌ கழகத்துடனான தொடர்பு பின்‌ நீண்டது. 
இன்றுவரையும்‌ நீடித்து வருகிறது. 


xX XxX 

உன்னைச்‌ சரணடைந்தேன்‌ 


அ அகில இலங்கைக்‌ கம்பன்‌ கழக வெளியீடு 


சோதி, சிறில்‌ 


இவ்விருவரும்‌ கழகத்தால்‌ மறக்கமுடியாத ஊழியர்கள்‌. 

சோதி கம்பன்‌ கோட்ட அமைப்பில்‌ பெரும்‌ பங்கு வகித்தவர்‌. 
பொறியியலாளரே அதிசயிக்கும்படி 

கோட்டத்தின்‌ கூரை வேலையை நிறைவு செய்தவர்‌. 

எங்கள்‌ கழகத்தை அழகுபடுத்துவதில்‌ முக்கிய பங்கு வகித்தவர்‌. 
எனக்கு பழைய கலைப்பொருட்களில்‌ விருப்பம்‌ அதிகம்‌. 

கழகத்தில்‌ நான்‌ தேடி வைத்த கலைப்பொருட்களை தங்கமாய்‌ மாற்றிவிடும்‌ 
கைவண்ணம்‌ பெற்றவர்‌. 

இவ்விருவரின்‌ தொடர்பு இன்றும்‌ தொடர்கிறது. 


KX XX 
கழகத்திற்கு துணைசெய்த அச்சகங்கள்‌ 
“ஞானம்‌ ஆட்ஸ்‌” ஏ. ஞானசேகரம்‌ 


ஆரம்பத்தில்‌, எங்கள்‌ கழகத்தின்‌ அச்சுவேலைகளை, 

யாழிலிருந்த சைவப்பிரகாச அச்சியந்திரசாலை, செட்டியார்‌ அச்சகம்‌, 
சாந்தி அச்சகம்‌, தாசன்‌ அச்சகம்‌, திருவள்ளுவர்‌ அச்சகம்‌ 
ஆகியவற்றில்‌ செய்து வந்தோம்‌. 

பின்னர்‌ கழகம்‌ வளர்ச்சி அடையத்தொடங்கயெபின்‌, 

எமது அச்சுமுயற்சிகள்‌ அழகுபெறத்‌ தொடங்கின. 

அந்த விடயத்தில்‌ எமக்கு முதலில்‌ உதவியவர்‌ 

சங்கானையில்‌ இயங்கிவந்த ஞானம்‌ ஆர்ட்ஸ்‌ அச்சகத்தின்‌ 
உரிமையாளர்‌ ஓவியர்‌ ஞானம்‌ ஐயா அவர்கள்‌ ஆவார்‌. 

எங்கள்‌ அச்சு முயற்சிகளுக்கு அக்கறையோடு அவர்‌ துணை புரிந்தார்‌. 
அவரால்தான்‌ எங்களின்‌ கழக அழைப்பிதழ்கள்‌ 

முதன்முதலில்‌ அழகு பெறத்‌ தொடங்கின. 

இன்று அவர்‌ அவுஸ்திரேலியாவில்‌ வாழ்கிறார்‌. 

அன்றுதொட்டு இன்றுவரை எங்கள்‌ கழகத்தின்மேல்‌ 

மதிப்பும்‌ அன்பும்‌ கொண்டு இயங்கி வருகிறார்‌. 

உன்னைச்‌ சரணடைந்தேன்‌ 


அகில ஒலங்ககைக்‌ கம்பன்‌ கழக வெளியீடு 
பனி ஆட்ஸ்‌” பொன்‌. வீமலேந்திரன்‌ 


அக்காலத்தில்‌ கொழும்பில்‌ “ஓப்செற்‌” பதிவு வந்துவிட்டது. 

எங்கள்‌ விழா அழைப்பிதழ்கள்‌ அப்பதிவில்‌ வரவேண்டும்‌ என்பதற்காக, 
முதன்முதலில்‌ 1994 இல்‌ கொழும்பில்‌ இயங்கிய 

“யுனி ஆர்ட்ஸ்‌” அச்சக உரிமையாளர்‌, 

பொன்‌. விமலேந்திரன்‌ அவர்களுடன்‌ தொடர்புகொண்டு, 

அவ்வாண்டு விழா அழைப்பிதழை அச்சிட்டோம்‌. 

அழகான சிவப்பு நிறப்‌ பெட்டியினுள்‌ புத்தகம்போல்‌ 

வைக்கப்பட்ட அவ்வழைப்பிதழுக்கு, பெரும்‌ வரவேற்பு இருந்தது. 
விழாவின்போது அவ்வழைப்பிதழை 

சிலர்‌ விலைகொடுத்துக்கூட வாங்கினார்கள்‌. 

அதன்பின்னர்‌ பலகாலம்‌ எங்கள்‌ அச்சக முயற்சிகள்‌ அனைத்தையும்‌, 
“யுனி ஆர்ட்ஸ்‌” நிறுவனமே செய்து வந்தது. 

நாங்கள்‌ கொழும்பு வந்ததும்‌ 

நண்பர்‌ விமலேந்திரன்‌ எங்கள்‌ கழக உறுப்பினர்களுள்‌ ஒருவரானார்‌. 
அச்சகத்துணை மட்டுமன்றி சிறிய பொருட்துணையும்‌ செய்து 

எங்கள்‌ கழகத்தைப்‌ பேணி வந்தார்‌. 

அவரால்‌ நாம்‌ பயன்பெற்றதுபோலவே, எம்மால்‌ அவர்‌ பயன்‌ பெற்றதும்‌ உண்மை. 
நான்‌ வடிவமைத்த அழைப்பிதழ்களும்‌, 

புத்தக அட்டைகளும்‌ அவரது அச்சகத்திற்கு 

பெரும்‌ விளம்பரத்தைத்‌ தேடித்தந்தன. 

அப்படியிருந்தும்‌, அவரை நாம்‌ போற்றி நடந்தது போல, 

எம்மை அவர்‌ போற்றி நடக்கத்‌ தவறினார்‌. 

பல விடயங்களில்‌ இவரோடு இடையிடையே முரண்பட வேண்டி வந்தது. 
அம்முரண்பாடு சிலநாட்களிற்‌ தானே மறைந்தும்‌ வந்தது. 

பின்னாளில்‌ இம்முரண்பாடு பெருகத்‌ தொடங்கியது. 

எமது எளிமையை விளங்கிக்‌ கொள்ளாது, 

எம்மை அலட்சியம்‌ செய்து இவர்‌ நடக்கத்தலைப்பட்டதால்‌, 
அவரையும்‌ அவ்‌ அச்சகத்தையும்‌ விட்டு 

நாம்‌ நிரந்தரமாய்ப்‌ பிரியவேண்டி வந்தது. பு 

வினைச்‌ சர 
அகில இலங்கைக்‌ கம்பன்‌ கழக வெளியீட இ 


Ss 700 க 


உனினைச்‌ சரணடைந்தேன்‌ 


அகில இலங்கைக்‌ கம்பன்‌ கழக வெளியீடு 


” “எந்தை இடி போற்றி” 


உலகம்‌ விசித்திரமானது. 

அந்த விசித்திர உலகின்‌ விதிகளை, 

இறைவனை அன்றி வேறு யாரும்‌ அறிய முடியாது. 

அவ்‌ உண்மையை என்‌ வாழ்வில்‌ பலதரம்‌ உணர்ந்திருக்கிறேன்‌. 
தேவதூதர்கள்‌ போல எங்கெங்கோ இருந்து வந்து, 

எனது வாழ்வை உயர்த்தியோர்‌ பலர்‌. 

அவர்களுள்‌ ஒருவர்‌ தான்‌ சிவராமலிங்கம்‌ மாஸ்ரர்‌. 

ஒரு தந்தையாய்‌ என்னை நேசித்து வளர்த்தவர்‌. 

என்‌ நெஞ்சத்து நிமிர்விற்கு வித்திட்டவர்‌. 

நினைவுப்‌ பறவை சிறகடிக்கத்‌ தொடங்கினால்‌, 

மாஸ்ரர்‌ பற்றிய பல எண்ணங்கள்‌ விண்ணளவு விரியும்‌. 
அவற்றுள்‌ சிலவற்றை இக்கட்டுரையுள்‌ பதிவு செய்கிறேன்‌. 


KX XX 
யாழ்‌ இந்துவில்‌ நான்‌ சேர்ந்த பொழுது, 


பலவிதமான தனித்தன்மைகளோடூ ஆசிரியர்‌ பலர்‌ அங்கிருந்தனர்‌. 
ஒருவர்‌, “கோட்‌” போட்டுக்கொண்டுதான்‌ தினமும்‌ கல்லூரிக்கு வருவார்‌. 


ளு 7௦1 


உன்னைச்‌ சரணடைந்தேன்‌ 


௧ அகில இலங்கைக்‌ கம்பன்‌ கழக வெளியீடு 


மற்றொருவர்‌, காக்கித்‌ தொப்பியணிந்து வருவார்‌. 

இன்னொருவர்‌, கால்‌ வரை தொங்குமாற்போல்‌, 

கழுத்தைச்‌ சுற்றி சால்வை அணிந்து கைவீசி நடந்து வருவார்‌. 
இப்படிப்‌ புறவடிவில்‌ மட்டுமன்றி, 

அ௧ இயல்பிலும்‌ தனித்தன்மையுடன்‌ வேறுபட்டிருந்த 

பல ஆசிரியர்களைக்‌ கண்டு, 

ஆச்சரியப்பட்டிருந்த வேளையிற்தான்‌, 

முதன்முதலாய்‌ அங்கு, சிவராமலிங்கம்‌ மாஸ்ரரைச்‌ சந்தித்தேன்‌. 
பருமனான தோற்றமும்‌ முகம்‌ நிறைந்த சிரிப்புமாய்‌, 

ஒரு கையில்‌ தடி ஊன்றி, மறு கையால்‌ ஒரு மாணவனைப்‌ பிடித்தபடி, 
ஊனமுற்ற காலை வீசி வீசி அவர்‌ நடந்து வந்த தோற்றம்‌ கண்டு, 
எனக்குப்‌ பெரிய இரக்கம்‌ ஏற்பட்டது. 

இவ்வளவு பெரிய கல்லூரியில்‌, 

ஊனமுற்ற இவர்‌ எப்படிக்‌ கற்பிப்பார்‌? என நினைந்தேன்‌. 
அவரின்‌ ஊனம்‌ நினைந்து இரங்கி, 

அவரைச்‌ சேர்த்திருப்பார்கள்‌ எனக்‌ கருதினேன்‌. 

நடக்கவே மாணவர்களின்‌ துணை வேண்டி நிற்கும்‌ இவரால்‌, 
மாணவர்களை வழிநடத்த முடியுமா? என எண்ணினேன்‌. 

ஆனால்‌, என்‌ எண்ணங்கள்‌ எல்லாம்‌ பிழையானவை என்பதை, 
பின்னர்‌ அறிந்துகொண்டேன்‌. 


xX XxX 


நான்‌ எட்டாம்‌ வகுப்பில்‌ இருந்தபோது, 

ஒரு நாள்‌ ஆசிரியர்‌ வராததால்‌, 

எங்கள்‌ வகுப்பை நூலகத்திற்கு அனுப்பி வைத்தார்கள்‌. 

அந்தப்‌ பாடம்‌ முடிந்து மணியடித்ததும்‌, 

மாணவர்களைப்‌ பிரார்த்தனை மண்டபத்தின்‌ பின்பக்கம்‌ வழியாக, 
வரிசையாக அனுப்பி வைத்தனர்‌. 

நான்‌ பிரார்த்தனை மண்டபத்தைக்‌ கடக்கும்போது, 

அங்கு, “ஏ.எல்‌.” மாணவ ஒன்றியத்தின்‌ கூட்டமொன்று 
நடந்துகொண்டிருந்தது. 

உலீனைச்‌ சரணடைந்தேன்‌ 


அகில கலங்கைக்‌ கம்பன்‌ கழக வெளியீடு ON 


அந்தக்‌ கூட்டத்தில்‌, சிவராமலிங்கம்‌ மாஸ்ரர்‌ பேசிக்கொண்டிருந்தார்‌. 
அன்றுதான்‌ அவரது விஸ்வரூபத்தினை முதன்முதலாகக்‌ கண்டேன்‌. 
கம்பீரமான, தெளிவான, உறுதியான பேச்சு. 

ஒரு கையை மேசையில்‌ ஊன்றியபடி, ஊனம்‌ தெரியாமல்‌ நிமிர்ந்து நின்று, 
அற்புதமாய்ப்‌ பேசிக்கொண்டிருந்தார்‌. 

அவர்‌ பேசிய விடயம்கூட இன்றும்‌ நினைவிலிருக்கிறது. 
மகாபாரதம்‌ சம்பந்தமான விடயம்‌ அது. 

தூது வந்த வீமனின்‌ புதல்வனான கடோற்கஜனை, 

துரியோதனன்‌ அரக்கன்‌ என்று ஜாதி சொல்லி இழிவுபடுத்துகிறான்‌. 
அதனாற்‌ பதற்றமடையாத கடோற்கஜன்‌, 

தன்னைக்‌ கீழ்‌ ஜாதியாக ஒத்துக்கொண்டு, 

துரியோதனர்கள்‌ பஞ்ச பாண்டவர்க்கு இயற்றிய, 
இழிவுகளையெல்லாம்‌ வரிசைப்படுத்தி, 

இச்செயல்களெல்லாம்‌ 

உங்களைப்போன்ற உயர்‌ ஜாதியினர்க்கே ஆகும்‌ ஐயா! என்று, 
தூக்கியெறிந்து பேசும்‌ பேச்சினை, 

அன்று அவ்வளவு அழகாக ஆசிரியர்‌ உரையாற்றிக்கொண்டிருந்தார்‌. 
நான்‌ மயங்கிப்‌ போனேன்‌. 

பின்வந்த மாணவர்கள்‌ எல்லாரும்‌ என்னை முந்திச்செல்ல, 

நான்‌ என்னை மறந்து அதே இடத்தில்‌ ஸ்தம்பித்து நின்றேன்‌. 
ஊனமுற்று இரக்கத்திற்குரியவராய்‌ என்‌ மனதில்‌ பதிந்த அவர்‌, 
நேர்மாறாய்‌ மற்றவர்களைவிடக்‌ கம்பீரமானவராய்‌ 

அன்று என்‌ மனதில்‌ பதிந்தார்‌. 

x XxX 

அந்தச்‌ சம்பவம்‌ நடந்து பல ஆண்டுகள்‌ கழிந்த பின்னர்தான்‌, 

நான்‌ மாஸ்ரரை அணுக முடிந்தது. 

“ஓ.எல்‌” தகுதியின்மையால்‌, கல்லூரியை விட்டு வெளியேறி, 
பின்னர்‌ “ஏ.எல்‌.” வகுப்பில்‌ சேர்ந்து, 

எனது பேச்சுத்‌ திறமையை வெளிப்படுத்தி, 

கல்லூரியில்‌ எனக்கு ஒரு முகத்தினை உருவாக்கிய பின்னர்தான்‌, 

உன்னைச்‌ சரணடைந்தேன்‌ 


அ அகில இலங்கைக்‌ கம்பன்‌ கழக வெளியீடு 


மாஸ்ரரோடு நான்‌ நெருங்கினேன்‌. 

“ஏ.எல்‌.” வகுப்பில்‌ இணைந்த பிறகு, 

முதன்முதலாக, எங்கள்‌ உயர்தர வகுப்பு மாணவர்‌ ஒன்றியத்தில்‌, 
பேசுகிற வாய்ப்பு வந்தது. 

இந்துக்‌ கல்லூரியில்‌ முதன்முதலாகப்‌ பேசப்போகிறேன்‌ என்ற 
பதற்றம்‌ எனக்கு. 

அங்கு முதன்முதலாக யார்‌ என்னைப்‌ பேச்சினால்‌ ஈர்த்தாரோ, 
அவரிடமே சென்று ஆசிபெற்றுப்‌ 

பேச வேண்டுமென நினைத்தேன்‌. 

மாஸ்ரரை அணுகப்‌ பயமாக இருந்தது. 

அவரைச்‌ சூழ எப்பொழுதும்‌ யாராவது இருந்துகொண்டே இருப்பார்கள்‌. 
நெடுநேரம்‌ காத்திருந்து, அவர்‌ தனித்தபோது, 

அவரது காலில்‌ விழுந்தேன்‌. 

அவருக்கு ஆச்சரியம்‌! 

“என்னடாப்பா? என்னடாப்பா?” என்று வியந்து கேட்டார்‌. 

“இன்று முதன்முதலாக இந்துக்‌ கல்லூரியில்‌ பேசப்போகிறேன்‌. 
பயமாக இருக்கிறது. 

எனக்கு ஏதாவது ஆலோசனை சொல்லி வாழ்த்துங்கள்‌!” என, 
கேட்டூ நின்றேன்‌. 

முகம்‌ மலரச்‌ சிரித்தார்‌. 

பின்‌, என்‌ முதுகில்‌ தட்டி, 

“முன்னுக்கு இருக்கிறவங்கள்‌ எல்லாம்‌ முட்டாள்கள்‌ என 
நினைத்துக்கொண்டு பேசு! 

பேச்சுத்‌ தானாக வரும்‌” என்று மிகச்‌ சாதாரணமாகச்‌ சொல்லிவிட்டு, 
என்‌ தலை தடவி வாழ்த்தி, 

“நிகழ்ச்சியைப்‌ பார்க்க நானும்‌ வருவேன்‌” என்றார்‌. 

சொன்னது போலவே, வந்தார்‌! 


xX XxX 


அன்று எனது பேச்சைக்‌ கேட்டு அவருக்கு ஆனந்தம்‌. 
“இவன்‌ ஆரடா ஒருத்தன்‌? 

உன்னைச்‌ சரணடைந்தேன்‌ 


அகில இலங்கைக்‌ கம்பன்‌ கழக வெளியீடு 


“ஹிண்டுக்‌ கொலிஜீக்கு” வந்து அம்பிட்டிருக்கிறான்‌”” என்று, 
மற்றவர்களிடம்‌ சொல்லி அவர்‌ ஆனந்தப்பட்டதாய்‌ அறிந்து மகிழ்ந்தேன்‌. 
அதற்குப்‌ பிறகும்‌ கண்டால்‌, முகம்‌ தெரிந்து சிரிக்குமளவிலேயே, 
அவருக்கும்‌ எனக்குமான தொடர்பு நீண்டது. 

அந்த ஆண்டு, மாகாண அளவில்‌ நடந்த 

பேச்சுப்‌ போட்டிக்காக நான்‌ பேசப்போனேன்‌. 


xX % % 


மாஸ்ரர்தான்‌ நடுவராக இருந்தார்‌. 

உடன்‌ தரப்படும்‌ தலைப்பில்‌ பேச வேண்டும்‌. 

ஆலயங்களில்‌ பேசிய முன்னனுபவத்தாலும்‌, 

உயர்ந்தோர்களது நூல்கள்‌ பலவற்றை வாசித்த அனுபவத்தாலும்‌, 
அக்காலப்‌ பெரும்‌ பேச்சாளர்களின்‌ பேச்சுக்களைக்‌ கேட்ட, 
அனுபவத்தாலும்‌, 

எனக்குத்‌ தரப்பட்ட இலக்கியத்‌ தலைப்பில்‌, 

அன்று நல்லபடி பேசினேன்‌. 

நான்‌ பேசத்‌ தொடங்கியதும்‌ கண்களை மூடிக்கொண்ட மாஸ்ரர்‌, 
பேசி முடிந்ததுந்தான்‌ கண்களைத்‌ திறந்தார்‌. 

அவர்‌ கண்கள்‌ கலங்கியிருந்தன. 

என்னைப்‌ பாராட்டுவார்‌ என எதிர்பார்த்தேன்‌. 

ஒன்றும்‌ பேசவில்லை. 

நான்‌ சென்றபிறகு மற்றவர்களிடம்‌, 

“கண்ணை மூடிக்கொண்டு கேட்க, கி.வ.ஜ. பேசியதுபோல்‌ இருந்தது. 
இவன்‌, கல்லூரிக்குப்‌ பேர்‌ தேடித்‌ தருவான்‌” என்று, 

மகிழ்ந்து சொன்னாராம்‌. 

அதற்குப்‌ பிறகுதான்‌ மாஸ்ரரோடு நெருங்கினேன்‌. 


xX XxX 


தமிழ்‌ படித்தவர்கள்‌ பெரும்பாலும்‌, 
கற்பனையிலேயே காலந்‌ தள்ளுவார்கள்‌. 
யதார்த்தத்தை என்றைக்குமே தொட மாட்டார்கள்‌. 

உலீலைச்‌ சரணடைந்தேன்‌ 
அ அகில இலங்கைக்‌ கம்பன்‌ கழக வெளியீடு இ 


ஆனால்‌, மாஸ்ரர்‌ அந்த வரைவிலக்கணத்துக்கு உட்படாமல்‌ இருந்தார்‌. 
தமிழிலும்‌ சைவத்திலும்‌ அவர்‌ வைத்திருந்த பற்றுக்கு ஓரளவில்லை. 
ஆனால்‌, என்றைக்குமே அதை மிகைப்படுத்திக்‌ காட்ட மாட்டார்‌. 
சைவத்தைத்‌ தான்தான்‌ காப்பாற்றுவதாய்‌ நினைக்க மாட்டார்‌. 
சுவாரசியமான ஒரு சம்பவம்‌ சொல்கிறேன்‌. 


xX XxX 


நாங்கள்‌ “ஏ.எல்‌.” வகுப்புப்‌ படித்தபோது, 

விஞ்ஞான மாணவர்‌ ஒன்றியம்‌ என்ற ஒன்று இயங்கி வந்தது. 
ஒருநாள்‌, அந்த ஒன்றியத்தினர்‌, 

எங்களுடைய பிரார்த்தனை மண்டபத்தில்‌, 

ஓர்‌ ஆங்கிலச்‌ சினிமாப்‌ படம்‌ காட்ட ஒழுங்கு செய்திருந்தனர்‌. 
பிரார்த்தனை மண்டபத்தில்‌ 

சுவாமி வைத்திருந்த பெரிய பீடத்தின்‌ முகப்பில்‌, 

ஓர்‌ திரையைக்‌ கட்டி (அப்போதெல்லாம்‌ ர்‌.வீ. வந்திருக்கவில்லை), 
அதிற்தான்‌, படம்‌ காட்டினர்‌. 

அந்த ஆங்கிலப்‌ படத்தில்‌, 

ஒரு படுக்கையறைக்‌ காட்சியும்‌ வந்தது. 

தமிழ்‌, சமயம்‌ என்று திரிந்த எங்களில்‌ சிலபேருக்குக்‌ கடுங்கோபம்‌. 
எங்களின்‌ சமயப்‌ பற்றைக்‌ காட்ட, 

நல்ல சந்தர்ப்பம்‌ கிடைத்ததாய்‌ நினைந்தோம்‌. 
“சாமிப்பீடத்தின்முன்‌ திரை கட்டி, 

படுக்கையறைக்‌ காட்சிகளை எப்படிப்‌ போடலாம்‌?” என, 

அந்த ஒன்றிய மாணவர்களுடன்‌ கடுமையாய்ச்‌ சண்டை பிடித்தோம்‌. 
சண்டை முற்றியதும்‌, 

பிரச்சினையை மாஸ்ரரிடம்‌ கொண்டு சென்றோம்‌. 

விசயம்‌ தெரிந்ததும்‌, மாஸ்ரர்‌, கடுமையாகக்‌ கோபிப்பார்‌, 

அந்த ஒன்றியத்தினரைத்‌ திட்டுவார்‌ என்று, 

எதிர்பார்த்துப்‌ போன எங்களுக்குப்‌ பெருத்த ஏமாற்றம்‌. 
விசயத்தைக்‌ கேட்டபிறகு, மாஸ்ரர்‌ வாய்விட்டுச்‌ சிரித்தார்‌. 
பிறகு, அந்த ஒன்றிய மாணவர்களை, 

உன்னைச்‌ சரணடைந்தேன்‌ 


அகில கலங்கைக்‌ கம்பன்‌ கழக வெளியீடு ON 


“சரி சரி, நீங்கள்‌ போங்கடாப்பா! ”” என்று சாதாரணமாக அனுப்பி வைத்தார்‌. 
எங்களுக்கோ கோபமான கோபம்‌. 

அந்த மாணவர்கள்‌ போனபிறகு, 

“எப்படி அவர்களை நீங்கள்‌ ஒன்றும்‌ சொல்லாமல்‌ விடலாம்‌? 
அவர்கள்‌ செய்தது சரியான வேலையா? 

சாமிக்கு முன்னால்‌ திரைகட்டி, 

இப்படிப்பட்ட படங்களைப்‌ போடலாமா? ” என்று, 

உரத்துப்பேசி எங்கள்‌ கோபத்தை வெளிப்படுத்தினோம்‌. 

மாஸ்ரரின்‌ முகத்தில்‌ சிரிப்பு மாறவேயில்லை. 

“டேய்‌! டேய்‌! இதையெல்லாம்‌ பெரிசு படூத்தாதீங்கடாப்பா! 

இந்த வயசில இப்பிடிப்‌ படம்‌ பாக்கப்‌ 

பொடியளுக்கு விருப்பமாத்தான்‌ இருக்கும்‌. 

ஒன்ற வடிவா விளங்குங்கோ! 

கடவுள யாராலயும்‌ மாசுபடூத்த முடியாது. 

இப்பிடிச்‌ சின்ன விசயங்களப்‌ பெரிசுபடுத்தினால்‌, 

பெடியளுக்குச்‌ சமயத்திலதான்‌ வெறுப்பு வரும்‌” என்று சொல்லிவிட்டு, 
“சரி சரி, அந்தப்‌ படம்‌ ஓடேக்க, 

நீங்களும்‌ எல்லாம்‌ பாத்துக்கொண்டு இருந்தனீங்கள்தானே! 

அப்ப ஏன்‌ அந்தப்‌ படத்த நிப்பாட்டேல?” என்று கேட்டுப்‌ 

பெரிதாய்ச்‌ சிரித்தார்‌. 

மற்றவர்கள்‌ என்ன நினைத்தார்களோ, 

என்னைப்‌ பொறுத்தவரை, 

அன்று, எனது அறிவை மூடிப்‌ போர்த்திருந்த, 

பொய்ச்சட்டை ஒன்று கழன்று போனது மட்டும்‌ சத்தியமான உண்மை. 


x XxX 

மேற்சம்பவத்தைப்‌ படித்ததும்‌, 

“மாஸ்ரர்‌, பிரச்சினைகளுக்கு முகங்கொடுக்காமல்‌, 
எல்லாவற்றையும்‌ சமாளிப்பவர்‌”” என்று 

ஒருவேளை நீங்கள்‌ நினைத்திருக்கலாம்‌. 

ஆனால்‌, அது தவறு. 

உலீலைச்‌ சரணடைந்தேவி 
அ அகில இலங்கைக்‌ கம்பன்‌ கழக வெளியீடு இ 


பிரச்சினைகளுக்கு முகங்கொடுப்பதில்‌ அவரது ஆளுமை ஆச்சரியமானது. 
ஒருமுறை யாழ்‌. பல்கலைக்கழக மாணவர்களுக்கும்‌, 

அது அமைந்திருந்த திருநெல்வேலி ஊராருக்கும்‌ இடையே 

பெரு மோதல்‌ வெடித்தது. 

ஒரு மாணவன்‌ கத்திக்குத்துக்கு ஆளாகும்‌ அளவிற்கு 

அம்மோதல்‌ வளர்ந்தது. 

மாணவர்களைப்‌ பல்கலைக்கழக வளாகத்தை விட்டு வெளியே வராதவாறு, 
ஊரார்‌ சிறை செய்தனர்‌. 

மிகப்‌ பதற்றமான அச்சூழ்நிலையைத்‌ தணிப்பதற்காக, 

பொலிசார்‌ பல்கலைக்கழக அறிஞர்களையும்‌ 

சமூக அறிஞர்களையும்‌ ஒன்றுகூட்டி, 

சமரசம்‌ செய்ய முயற்சித்தனர்‌. 

பல்கலைக்கழகத்தின்‌ சார்பாக 

அப்போதைய துணைவேந்தர்‌ சு. வித்தியானந்தன்‌ அவர்களும்‌, 

சில பேராசிரியர்களும்‌ வருகைதர, 

ஊரார்‌ சிவராமலிங்கம்‌ மாஸ்ரர்‌ தலைமையில்‌ வந்தனர்‌. 

அன்று, மாஸ்ரர்‌ கோபத்தின்‌ உச்சியில்‌, 

துணைவேந்தரையும்‌ மற்றைய பேராசிரியர்களையும்‌ 

கடுமையாகக்‌ கண்டித்தார்‌. 

மாஸ்ரருக்குக்‌ கோபம்‌ வந்துவிட்டால்‌, 

ஆங்கிலம்‌ கொட்டத்‌ தொடங்கிவிடும்‌. 

அன்று, மாஸ்ரரது ஆங்கிலத்‌ திறமையையும்‌ ஆளுமையையும்‌, 

தர்க்க ஆற்றலையும்‌ சமூகப்‌ பொறுப்புணர்வினையும்‌ கண்டு, 

வந்திருந்த சிங்களப்‌ பொலிஸ்‌ அதிகாரிகள்‌ எல்லாம்‌ நடுநடுங்கிப்‌ போயினர்‌. 
அதுதான்‌ சிவராமலிங்கம்‌ மாஸ்ரர்‌. 

தணிகிற இடத்தில்‌ தணிந்தும்‌ போவார்‌, 

கொதிக்கிற இடத்தில்‌ யாருக்கும்‌ அஞ்சாமல்‌ கொதிக்கவும்‌ செய்வார்‌. 

மாஸ்ரருக்கும்‌ எனக்குமிடையில்‌ 
ஒருமுறை சின்னதோர்‌ மனக்கசப்பு ஏற்பட்டது. 

உன்னைச்‌ சரணடைந்தேன்‌ 


அகில இலங்கைக்‌ கம்பன்‌ கழக வெளியீடு 


குமாரதாசன்‌ எனது தங்கையைக்‌ காதலிப்பதை அறிந்து, 
குமாரதாசனின்‌ தந்தையார்‌ மாஸ்ரரோடு போய்‌ முறுகியிருக்கிறார்‌. 
“அவையள்‌ ஆர்‌ ஆக்கள்‌? எப்படிப்பட்டவயள்‌? ” 

என்றெல்லாம்‌ விசாரித்திருக்கிறார்‌. 

என்றைக்கும்‌ இல்லாமல்‌ மாஸ்ரரும்‌, 

“எனக்கும்‌ சரியாத்‌ தெரியேல, 

நாங்கள்‌ செம்பெடுக்கிற ஆக்கள்‌ இல்ல 

என்டு சிலபேர்‌ சொல்லுறவயள்‌” என்று 

வீணாகக்‌ கதை வளர்த்திருக்கிறார்‌. 

அதைக்‌ குமாரதாசனின்‌ தந்தை வீட்டில்‌ சொல்ல 

குமாரதாசன்‌ என்னிடம்‌ வந்து சொல்ல, 

எனக்குக்‌ கடுமையான கோபம்‌ வந்துவிட்டது. 

அவர்கள்‌ எல்லோரும்‌ தீவுப்‌ பகுதியைச்‌ சார்ந்தவர்கள்‌. 

ஒரு காலத்தில்‌ தீவுப்‌ பகுதியில்‌ திருமணம்‌ செய்வதை 
யாழ்ப்பாணத்தவர்கள்‌ விரும்ப மாட்டார்கள்‌. 

நிலைமை அப்படியிருக்க, 

மாஸ்ரர்‌ எங்களைக்‌ குறைவாய்ப்‌ பேசியது மனதை வருத்தியது. 

நான்‌ சாதி பார்க்கிறவன்‌ இல்லை. 

ஆனாலும்‌, எனக்குள்‌ இருந்த ஆணவ முனைப்பு, 

எப்படி என்னை இவர்‌ இப்படிச்‌ சொல்லலாம்‌ எனக்‌ கோபங்‌ கிளப்பியது. 
நேராக மாஸ்ரரிடம்‌ போனேன்‌. 

தான்‌ பேசியது என்‌ காதுக்கு வந்துவிட்ட செய்தி மாஸ்ரருக்குத்‌ தெரியாது. 
வாடாப்பா வாடாப்பா என்று வழக்கம்போல வரவேற்றார்‌. 

என்ன? முகம்‌ சரியில்லை! என்று அன்போடு விசாரித்தார்‌. 

நான்‌ சற்றுக்‌ கோபத்தோடு, 

“என்னுடைய பண்பில எதாவது பிழை தெரிஞ்சதோ” என்று கேட்டேன்‌. 
மாஸ்ரருக்கு ஒன்றும்‌ விளங்கவில்லை. 

“ஏண்டாப்பா, என்ன பிரச்சினை? என்று பதறினார்‌. 

இல்ல, நீங்கள்‌ என்ர குலம்பற்றி ஐயப்பட்டதாய்‌ என்று கேள்விப்பட்டன்‌. 
திருவள்ளுவர்‌ “நலத்தின்கண்‌ நாரின்மை தோன்றின்‌ 

அவரை குலத்தின்கண்‌ ஐயப்படும்‌” என்று, 


ளு 709 


உன்னைச்‌ சரணடைந்தேன்‌ 


ட்‌ அகில இலங்கைக்‌ கம்பன்‌ கழக வெளியீடு 


சொல்லியிருக்கிறாரல்லோ? 

அப்ப, எண்ட பண்பில ஏதோ குறை தெரிஞ்ச படியா தானே, 
நீங்கள்‌ அப்படி நினைச்சிருக்கிறீங்கள்‌. 

அதுதான்‌ கேட்டனான்‌ என்றேன்‌. 

மாஸ்ரர்‌ வெலவெலத்துப்‌ போனார்‌. 

என்னுடைய நேர்த்தாக்குதலை அவர்‌ எதிர்பார்க்கவில்லை. 
கண்களில்‌ இருந்து நீர்‌ வழியத்‌ தொடங்கியது. 
மன்னிச்சிடுறாப்பா, ஆற்றயோ கதையக்‌ கேட்டு, 

நானும்‌ தெரியாமக்‌ கதைச்சிட்டன்‌ என்று கையெடுத்துக்‌ கும்பிட்டார்‌. 
அவர்‌ அப்படி செய்திருக்க வேண்டிய தேவையேயில்லை. 
அவருடைய பெருந்தன்மை அப்படிச்‌ செய்ய வைத்தது. 
“சால்புக்குக்‌ கட்டளை யாதெனின்‌ 

தோல்வி துலையல்லார்‌ கண்ணும்‌ கொளல்‌” என்ற, 
குறளுக்கு இலக்கணமாய்‌ மாஸ்ரரைப்‌ பார்த்ததும்‌, 

என்‌ மனம்‌ நிறைந்து மகிழ்ந்தது. 

x % 


திருகோணமலைக்‌ கம்பன்‌ விழாவிற்காக 

நாங்கள்‌ எல்லோரும்‌ பஸ்ஸில்‌ போயிருந்தோம்‌. 

நீண்ட பயணம்‌. 

சுடுதண்ணிக்‌ கிணற்று குளிப்பு, கோணேஸ்வரத்‌ தரிசனம்‌ என, 
எல்லா இடமும்‌ மாஸ்ரரையும்‌ இழுத்துத்‌ திரிந்தோம்‌. 

விழா முடிந்து திரும்பி வருகையில்‌ முன்‌ “சீற்றில்‌” இருந்த மாஸ்ரர்‌, 
உடன்வந்தவர்களை ஒவ்வொருவராய்‌ அழைத்து, 

“ஜெயராஜ்‌ களைச்சுப்‌ போயிருப்பான்‌, 

அவனுக்கு சோடாவக்‌ கீடாவ வாங்கிக்‌ குடுங்கோ” என்று, 
அடிக்கடி சொல்லிக்‌ கொண்டிருந்தார்‌. 

தன்னுடைய ஊன உடம்பின்‌ துயரம்‌ மறந்து, 

எனக்காகக்‌ கவலைப்பட்ட 

அந்தக்‌ ஞானக்‌ கடலை நினைக்கும்போதெல்லாம்‌, 

இன்றும்‌ என்‌ கண்கள்‌ குளமாகும்‌. 

x % 

உன்னைச்‌ சரணடைந்தேன்‌ 


அகில இலங்கைக்‌ கம்பன்‌ கழக வெளியீடு 


மாஸ்ரரின்‌ மனைவி, ஒரு போக்கானவர்‌. 

கடும்‌ கோபக்காரர்‌. 

மாஸ்ரரைச்‌ சிலவேளை படாத பாடு படுத்துவார்‌. 

ஆனால்‌, மாஸ்ரரோ, எந்த அதிர்வும்‌ இல்லாமல்‌, 

அவருடைய கோபங்களை உள்வாங்கி நிதானித்து நடப்பார்‌. 
மாஸ்ரரின்‌ மனைவி கோபக்காரர்‌ என்ற ஒன்றைத்‌ தவிர 

மிக நல்ல பெண்மணி. 

மாஸ்ரரைத்‌ திட்டோ திட்டென்று திட்டவும்‌ செய்வார்‌. 

சில நேரத்தில்‌, 

“ஜெயராஜ்‌, எனக்கு வாய்ச்ச புருஷன்‌ மாதிரி 

வேற ஆருக்குக்‌ கிடைக்கும்‌” என்று, 

பெருமையாகவும்‌ பேசுவார்‌. 

என்மேல்‌ அவருக்கு நிறைய அன்பு. 

ஒரு நல்லூர்த்‌ திருவிழாவின்போது, 

மதிய நேரம்‌ உச்சி வெய்யிலில்‌ கம்பன்‌ கோட்டக்‌ கதவு தட்டப்பட, 
போய்த்‌ திறந்தால்‌, கொதிக்கும்‌ வெய்யிலில்‌ ஒரு பை நிறையத்‌ தான்‌ 
சமைத்த உணவுகளை, 

தூக்க முடியாமல்‌ தூக்கிக்கொண்டு ரீச்சர்‌ நின்றார்‌. 

“நல்ல சாப்பாடு சமைச்சனான்‌. அதுதான்‌ உனக்கும்‌ கொண்டு வந்தனான்‌” 
என்று சொல்லி, 

திருநெல்வேலியிலிருந்து நல்லூர்‌ வரை நடந்து வந்த களை தெரியாமல்‌, 
சிரித்த அந்த அன்னையின்‌ கருணை கண்டு சிலிர்த்துப்‌ போனேன்‌. 
அதுதான்‌ ரீச்சர்‌. 


xX XxX 


நல்லையாதீன முதல்‌ சந்நிதானம்‌ சமாதியடைந்தபோது, 

அவரது உடலைச்‌ சமாதி வைப்பது பற்றி ஒரு சர்ச்சை எழுந்தது. 
மாஸ்ரரின்‌ நண்பரான ஒரு கடும்‌ சைவர்‌, 

மாஸ்ரரிடம்‌ கோபமாக வந்தார்‌. 

அப்போது நான்‌ அங்கிருந்தேன்‌. 

வந்தவர்‌, “செத்தவர்கள்‌ எல்லாம்‌ சமாதியடைந்தவர்களா?” என்று, 


ளு 711 


உன்னைச்‌ சரணடைந்தேன்‌ 


அ அகில இலங்கைக்‌ கம்பன்‌ கழக வெளியீடு 


கொதிப்புடனே கேள்வி எழுப்பினார்‌. 

மாஸ்ரர்‌, எந்தவிதப்‌ பதற்றமும்‌ இல்லாமல்‌, 

“அது கிடக்கட்டும்‌. நீங்கள்‌ ஒண்டுக்குப்‌ பதில்‌ சொல்லுங்கோ, 
சமாதியடைஞ்சவர்களெல்லாம்‌ சாகாதவர்களா? ”” என்றாரே பார்க்கலாம்‌. 
வந்தவருக்கு என்ன பதில்‌ சொல்வதென்று தெரியவில்லை. 
“உங்களப்போன்ற ஆக்களாலதான்‌ சைவம்‌ கெடுகுது” என்று, 
மாஸ்ரரைத்‌ திட்டிக்கொண்டே போய்விட்டார்‌. 


xX XxX 


ஒருநாள்‌ நடு உச்சி வெய்யில்‌ நேரம்‌. 

கந்தர்மடத்தடியில்‌ மோட்டார்‌ சைக்கிளில்‌ போய்க்கொண்டிருந்தேன்‌. 
திடீரெனப்‌ பார்த்தால்‌ முன்னுக்கு மாஸ்ரர்‌. 

தனது, மூன்று சில்லுச்‌ சைக்கிளை, 

முக்கி முக்கி இயக்கிக்கொண்டு வந்து கொண்டிருந்தார்‌. 
வெய்யிலுக்காகத்‌ தலையில்‌ கட்டிய லேஞ்சியைத்‌ தாண்டி 

வியர்வை வடிந்து கொண்டிருந்தது. 

அருகில்போய்‌, என்ன இந்த வெய்யிலுக்குள்ள எங்க போறீங்கள்‌? என்று 
கோபித்தேன்‌. 

“சரி, சரி, சத்தம்‌ போடாதடாப்பா. 

உதிலதான்‌ என்ர மச்சான்‌ ஒருத்தன்‌ இருக்கிறான்‌. 

அவனுக்குத்தான்‌ சாப்பாடு கொண்டுபோறன்‌” என்றார்‌. 
திட்டிக்கொண்டே அவரோடு உடன்‌ சென்றேன்‌. 

“கேற்றடியில்‌” நின்ற அவரது மச்சான்‌, 

“என்ன சிவராமலிங்கம்‌ “லேற்றாகியிட்டுது? ?” என்று, 

குறை சொல்லியபடியே சாப்பாட்டை வாங்கினார்‌. 

எனக்கோ கடுங்கோபம்‌. 

ஆரோக்கியமாக இருந்த அவர்‌, 

ஊனமுற்ற மாஸ்ரரைக்கொண்டு சாப்பாட்டை வாங்குவித்ததுமல்லாமல்‌, 
குறையும்‌ சொல்ல, எரிச்சலாய்‌ வந்தது. 

“திரும்பி வரும்போது 

இனிமேல்‌ சாப்பாட்டை அவர வந்து எடுக்கச்‌ சொல்லுங்கோ” என்று 

உன்னைச்‌ சரணடைந்தேன்‌ 


a அகில இலங்கைக்‌ கம்பன்‌ கழக வெளியீடு 


சத்தம்‌ போட்டேன்‌. 

“சரியடாப்பா, சரியடாப்பா” என்று சிரித்தார்‌. 

ஆனால்‌ அடுத்த நாளும்‌ மாஸ்ரர்‌ சாப்பாடு கொண்டு போயிருப்பார்‌, 
அது எனக்குத்‌ தெரியும்‌. 


xX % % 


நான்‌ பேசத்‌ தொடங்கிய ஆரம்பத்தில்‌, 

தனக்கு வரும்‌ பேச்சுக்கான அழைப்புகளுக்கு, 
சிலவேளை என்னைப்‌ போகச்‌ சொல்லுவார்‌. 

நான்‌ பேச ஆசைப்பட்டுத்‌ திரிந்த காலமது. 

ஒருமுறை, யாழ்‌. வைத்தியசாலைத்‌ தாதிமார்‌ விடுதியில்‌, 
நவராத்திரிக்கு மாஸ்ரரைப்‌ பேச அழைத்திருந்தார்கள்‌. 
மாஸ்ரர்‌ என்னைக்‌ கூப்பிட்டு, 

“நீ ஒருக்காப்‌ போய்ப்‌ பேசிட்டு வாடாப்பா” என்று அனுப்பி வைத்தார்‌. 
மிக ஆர்வமாக நான்‌ போனேன்‌. 

அங்கிருந்தவர்கள்‌ என்னைப்‌ பார்த்துவிட்டு, 

“மாஸ்ரர்‌ வரேலையோ? ” என்று கேட்டார்கள்‌. 

“இல்லை, மாஸ்ரர்‌ என்னைத்தான்‌ போய்ப்‌ பேசச்சொன்னவர்‌” என்றேன்‌. 
அவர்கள்‌, “மாஸ்ரர்‌ வராட்டிப்‌ பரவாயில்லை. 

நாங்கள்‌ சமாளிக்கிறம்‌, நீங்கள்‌ போயிற்று வாங்கோ” என்று, 
என்னைத்‌ திருப்பி அனுப்பி விட்டார்கள்‌. 

பிற்காலத்தில்‌, எனது பேச்சுக்கு மவுசு வந்ததும்‌, 
பட்டிமண்டபம்‌ பேச மாஸ்ரரை அழைப்பேன்‌. 

எந்தவித மறுப்பும்‌ இல்லாமல்‌, நான்‌ நடுவராயிருக்க, 
எனக்குக்‌ கீழே அணித்தலைமையேற்றுப்‌ பேசுவார்‌. 

கல்வி ஆணவம்‌ துளியளவும்‌ இல்லாத, 

அந்த மனிதரின்‌ பெருந்தன்மை கண்டு வியப்பேன்‌. 


KX XxX 


மாஸ்ரரைப்‌ பற்றி எவ்வளவோ சொல்லலாம்‌. 
விரிவஞ்சிச்‌ சுருக்க வேண்டி இருக்கிறது. 

உன்னைச்‌ சரணடைந்தேன்‌ 


்‌. அகில இலங்கைக்‌ கம்பன்‌ கழக வெளியீடு 


என்னைப்‌ பொறுத்தவரை, மாஸ்ரர்‌ எனக்கு ஒரு “கோட்‌ பாதர்‌.” 
கடைசிவரை என்னைக்‌ கைபிடித்து வளர்த்தார்‌. 

நான்‌ என்‌ நண்பர்களிடம்‌ சொல்வேன்‌. 

மாஸ்ரர்‌ மாணவர்களின்‌ கைபிடித்து நடப்பாரல்லவா? 

அவர்‌ மாணவர்களின்‌ கையைப்‌ பிடிப்பது, 

தன்னைத்‌ தாங்குவதற்காய்‌ அல்ல, மாணவனைத்‌ தாங்குவதற்காய்த்தான்‌. 
அவர்‌ கைபிடித்து நடந்த பாக்கியம்‌ பெற்றவர்களில்‌ நானும்‌ ஒருவன்‌. 


xX XxX 


“சீசெல்ஸ்‌” தீவிலிருந்து என்னைப்‌ பேச அழைத்திருந்தார்கள்‌. 
முதல்‌ நாள்‌ இரவு மாஸ்ரருடன்‌ பேசிவிட்டு, 

அடுத்தநாட்‌ காலை புறப்பட்டேன்‌. 

நான்‌ “சீசெல்ஸ்‌” சென்று சேர்ந்த போது, 

மாஸ்ரரின்‌ மறைவுச்‌ செய்தி அங்கு காத்திருந்தது. 

அதிர்ந்து போனேன்‌. 

உயிரற்ற அவரது உடலைப்‌ பார்க்கக்கூட முடியவில்லை. 
அதிலும்‌ ஒரு நன்மை இருந்தது. 

அதனாற்தானோ என்னவோ, 

மாஸ்ரர்‌ இன்றும்‌ என்‌ உள்ளத்தில்‌ உயிருடனேயே வலம்‌ வந்து 
கொண்டிருக்கிறார்‌. 

உனினைச்‌ சரணடைந்தேன்‌ 


அகில இலங்கைக்‌ கம்பன்‌ கழக வெளியீடு 


வேலவ 
்‌ எலிறொரு வேழம்‌ ! 


உலகின்‌ உன்னதங்கள்‌ பல. அவற்றுள்‌ ஆசிரியமும்‌ ஒன்று. 
கற்பிப்பவன்‌ ஆசிரியன்‌ என்றுரைப்பது இன்று வழக்கமாகிவிட்டது. 
ஆனால்‌ நம்‌ முன்னை உரையாசிரியர்கள்‌, 

மாணவனால்‌ கற்கப்படுபவன்‌ ஆசிரியன்‌ என்றனர்‌. 

நல்ல மாணவன்‌ ஆசிரியனிடம்‌ கற்பதோடல்லாமல்‌,ஆசிரியனையும்‌ கற்கிறான்‌. 
நல்லாசிரியர்‌ ஒருவரிடம்‌ கற்கும்‌ பேறு பெற்ற ஒருவன்‌, 
அவ்வாசிரியரையும்‌ உளத்துள்‌ வாங்கி உயர்கிறான்‌. 

அங்ஙனம்‌ ஆசிரியரை உள்‌ வாங்குவதால்‌, 

அவரது அறிவுச்‌ சாயல்கள்‌ அவனில்‌ பதிகின்றன. 

அதனாற்றான்‌ குடும்பங்களில்‌ சந்ததி சொல்லும்‌ மரபைப்‌ போல, 
அறிவுலகிலும்‌ சந்ததி சொல்லும்‌ முறைமை தமிழுலகில்‌ உண்டாயிற்று. 
அங்ஙனம்‌ என்‌ மேல்‌ தன்‌ சாயல்‌ பதித்தவர்‌ வித்துவான்‌ வேலன்‌ அவர்கள்‌. 
x XxX 


ஆரம்பத்திலிருந்து என்னை வளர்த்தெடுத்த ஆசிரியர்கள்‌ மூவர்‌. 
ஒருவர்‌ சிவராமலிங்கம்‌ மாஸ்ரர்‌. 
மற்றவர்‌ வித்துவான்‌ ஆறுமுகம்‌. 
அடுத்தவர்‌ வித்துவான்‌ வேலன்‌. 

உன்னைச்‌ சரணடைந்தேன்‌ 


்‌. அகில இலங்கைக்‌ கம்பன்‌ கழக வெளியீடு 


சிவராமலிங்கம்‌ மாஸ்ரர்‌ எனக்கு உலகியல்‌ கற்றுத்தந்தார்‌. 
வித்துவான்‌ ஆறுமுகம்‌ எனக்கு அருளியல்‌ கற்றுத்தந்தார்‌. 
வித்துவான்‌ வேலன்‌ எனக்கு அறிவியல்‌ கற்றுத்தந்தார்‌. 

இம்மூவரால்‌ ஆக்கப்பட்ட முக்கூட்டு மாத்திரைதான்‌ நான்‌. 
இம்மூவரும்‌ இல்லையென்றால்‌, ஜெயராஜ்‌ இருந்திருக்க மாட்டான்‌. 
இன்றைய கம்பன்‌ கழகம்‌ இருந்திருக்காது. 

அப்பாடா, அது நடந்திருக்கக்‌ கூடாதா? என்று, 

உங்களில்‌ சிலர்‌ பெருமூச்சு விடுவது தெரிகிறது. 

என்ன செய்வது? உங்களின்‌ விதி என்னில்‌ வேலை செய்துவிட்டது. 
வேலன்‌ மாஸ்ரர்‌ அறிவியல்‌ கற்றுத்தந்தார்‌ என்று சொன்னேனல்லவா! 
அதென்ன அறிவியல்‌ என்கிறீர்களா? 

சற்றுப்‌ பொறுங்கள்‌ கட்டுரையில்‌ விரிக்கிறேன்‌. 


xX XxX 


கல்வி வேறு, அறிவு வேறு என்பது ஆணித்தரமான உண்மை. 
கல்வியாளர்கள்‌ எல்லோரையும்‌ 

அறிவியலாளர்கள்‌ எனக்‌ கணித்தபடியாற்தான்‌, 

நமது ஈழத்தமிழ்‌ சமுதாயம்‌ இன்று இறக்கம்‌ கண்டிருக்கிறது. 
வித்துவான்‌ வேலன்‌, வெறும்‌ கல்வியாளர்‌ அல்ல, அறிவியலாளர்‌. 
இப்போது என்‌ வரையறை புரிந்திருக்கும்‌ என்று நம்புகிறேன்‌. 

வேலன்‌ மாஸ்ரரை மட்டும்‌ 

என்‌ வாழ்க்கையில்‌ நான்‌ சந்தித்திருக்காவிட்டால்‌, 

மற்றவர்களை மிரட்டும்‌ இன்றைய என்‌ நிமிர்வு என்னிடம்‌ இருந்திருக்காது. 
வேலன்‌ மாஸ்ரரின்‌ ஒவ்வொரு செயலிலும்‌, 

அறிவுத்‌ தெளிவும்‌ நிமிர்வும்‌ எப்போதும்‌ நிறைந்திருந்தன. 

அது வறட்டு அறிவுத்‌ தெளிவல்ல, கனிந்த அறிவுத்‌ தெளிவு. 

அவர்‌ தமிழை நேசித்தார்‌, தமிழரை நேசித்தார்‌. 

அது கடந்து மானுடத்தை நேசித்தார்‌. 

இன்னும்‌ சொல்லப்போனால்‌, உலக உயிர்கள்‌ அனைத்தையும்‌ நேசித்தார்‌. 
தான்‌ நேசித்தது மட்டுமல்லாமல்‌, 

அவையனைத்தையும்‌ நேசிக்க எங்களையும்‌ பயிற்றுவித்தார்‌. 
அவராற்தான்‌, கற்ற தமிழைக்கொண்டு, 

உன்னைச்‌ சரணடைந்தேன்‌ 


அகில இலங்கைக்‌ கம்பன்‌ கழக வெளியீடு 


நான்‌ உலகை நேசிக்கவும்‌, 

உலகு என்னை நேசிக்கவும்‌ முடிந்தது. 
உலகு மீதான எனது நேசிப்பும்‌, 
என்மீதான உலகின்‌ நேசிப்பும்‌ நிகழ்ந்தன. 


xX % % 


இரத்தினவேல்‌ என்கின்ற தன்னுடைய பெயரை, 

வேலன்‌ என்று ஆக்கிக்‌ கொண்டவர்‌ அவர்‌. 

இந்தக்‌ கட்டூரையில்‌, 

வேலன்‌ மாஸ்ரரை, வேலன்‌ என்றுதான்‌ நான்‌ குறிப்பிடப்போகிறேன்‌. 
அது மரியாதைக்‌ குறைவான விளிப்பன்று. 

சிவனைச்‌ சிவன்‌ என்றும்‌, கந்தனைக்‌ கந்தன்‌ என்றும்‌ அழைப்பதுபோன்ற, 
மரியாதை மிகுதியான ஒருமை விரிப்பு. 

எல்லோரும்‌ அவரை, வேலன்‌ வேலன்‌ என்றே அழைத்தபடியால்‌, 
கட்டுரையில்‌ அவரை அப்பெயர்‌ கொண்டு குறிப்பதுதான்‌ 
பொருத்தமாய்ப்படுகிறது. 


xX XxX 


தமிழை அன்பின்‌ மொழி என்பார்கள்‌. 

அதனாற்தானோ என்னவோ, 

தமிழ்‌ படித்தவர்கள்‌ எல்லோரும்‌ 

மென்மைத்‌ தன்மையை இயல்பாய்க்‌ கொண்டார்கள்‌. 
பெண்மைத்‌ தன்மையைக்‌ கொண்டார்கள்‌ என்றுரைப்பினும்‌ 
தவறில்லையாம்‌. 

முதுகெலும்பில்லாமல்‌, எல்லோரையும்‌ திருப்தி செய்வதே, 
தமிழ்‌ படித்தவர்களின்‌ வேலை என்றிருந்த நிலையை மாற்றி, 
தமிழ்‌ படித்தாலும்‌ முதுகெலும்பு நிமிரும்‌ எனக்‌ காட்டியவர்‌ 
வித்துவான்‌ வேலன்‌. 

அன்பு கண்டால்ப்‌ பணிவார்‌. அதிகாரம்‌ கண்டால்‌ நிமிர்வார்‌. 
அறிவுக்கு அடிபணிவார்‌. அறியாமையை அடித்து நொறுக்குவார்‌. 
இவை அவரது இயல்புகள்‌. 

உண்மையை நிர்வாணமாய்த்‌ தரிசிக்கும்‌ துணிவு கொண்டவர்‌. 

உன்னைச்‌ சரணடைந்தேன்‌ 


அ அகில இலங்கைக்‌ கம்பன்‌ கழக வெளியீடு 


அதனால்‌, உலகத்தின்‌ பகையைக்‌ கண்டவர்‌. 

ஒத்தூதும்‌ பழக்கம்‌ ஒருக்காலும்‌ இவரிடம்‌ இருந்ததில்லை. 
இச்சகம்‌ பேசும்‌ இழிநிலையை, 

பிச்சைக்கு மூத்த பெருவாழ்க்கை னை, 

ஒளவை மொழியால்‌ அடித்துச்‌ சொல்லுவார்‌. 

அவரிடம்‌ இருந்த அந்த அறிவாணவம்‌, 

அவரிடம்‌ இருந்த அந்த அடிபணியாத்‌ தன்மை, 
அவரிடம்‌ இருந்த அந்த அன்பூற்று, 

அவரிடம்‌ இருந்த அந்த அறிவான்மை, 
இவையனைத்தும்தான்‌ அவர்பால்‌ என்னை ஈர்த்தன. 
அன்பால்‌ என்னை அவரோடு கோர்த்தன. 

மேற்சொன்னவை வேலன்‌ மாஸ்ரரைப்‌ பிடித்த காரணங்கள்‌. 
அவையே, கம்பனைப்‌ பிடித்த காரணங்களுமாம்‌. 
அதனாற்தான்‌, அவர்களை என்னுளம்‌ பதித்தேன்‌. 
அவர்களாய்‌ ஆகத்‌ தினம்தினம்‌ துடித்தேன்‌. 

x % 


வசதிமிக்க ஒரு பெரியவரின்‌ இரண்டாம்‌ தார மனைவிக்குப்‌ பிறந்த பிள்ளை. 
தந்த இறக்க, மூத்த தமையன்மார்‌ துறக்க, 

தாயோடும்‌ தமக்கையோடும்‌ தம்பியோடும்‌ தனித்தும்‌ சலியாது, 
ஓயாது உழைத்து உயர்ந்தவர்‌. 

படிப்பு அவரது பசியாய்‌ இருந்தது. 

உளத்துள்‌ கற்க வேண்டும்‌ எனும்‌ விருப்பு, கனலாய்‌ எரிய, 

வறுமை அதற்கு எதிர்ச்செயல்‌ புரிய, போராடிப்‌ படித்த புத்திமான்‌. 
வீட்டுச்‌ சூழ்நிலை வேலைக்குத்‌ துரத்தியது. 

மூத்த தாரத்துத்‌ தமையன்‌ பிச்சையாய்‌ வாழ்வுதர, 

அதனைத்‌ தூக்கி எறிந்து, துயர்‌ தாங்கி, 

கடையில்‌ கணக்கெழுதியும்‌, 

கடற்படையில்‌ பணிசெய்தும்‌ காலங்கடத்தினார்‌. 

அறிவுப்‌ பசியோ அடங்கியபாடில்லை. 

படி படி எனப்‌ புத்தி துரத்தியது. 

வேலையை உதறிவிட்டு, விபுலாநந்தரிடம்‌ கடிதம்‌ பெற்று, 

உன்னைச்‌ சரணடைந்தேன்‌ 


அகில இலங்கைக்‌ கம்பன்‌ கழக வெளியீடு 


அண்ணாமலைக்கு ஓடினார்‌. 

அங்கும்‌ வறுமை. கையிலிருந்த காசு, 

ஒரு மடத்தில்‌ ஒரு நாளைக்கு ஒரு தரம்‌ உண்ண உதவியது. 
அறிவுப்‌ பசி வயிற்றுப்‌ பசியை மறைக்க, 

வாழ்க்கையைப்‌ போராட்டமாக்கினார்‌. 

இல்லையில்லை, போராட்டத்தை வாழ்க்கையாக்கினார்‌. 


xX XxX 


செட்டியார்‌ ஒருவரின்‌ சிபாரிசு கிடைத்தால்‌, 

அண்ணாமலையில்‌ “அட்மிசன்‌” கிடைக்கும்‌ என்று யாரோ சொல்ல, 
கல்விப்‌ பசியோடு அந்தப்‌ பெரியவரைக்‌ காணச்‌ சென்றார்‌ வேலன்‌. 
அந்தப்‌ பெரியவரின்‌ வீட்டு வாசலிலோ பெரும்‌ வரிசை. 
அவ்வரிசையில்‌ எட்டாத்தூரத்தில்‌ இவர்‌. 

ஏதோ நினைத்தவர்‌, கையில்‌ ஒரு துண்டையெடுத்து, 

வெண்பா ஒன்றை எழுதி விடுத்தார்‌ தூது. 

அக்கவிக்குச்‌ செட்டியார்‌ கொடுத்தார்‌ காது. 

தமிழ்ப்‌ பிரியரான அந்தச்‌ செட்டியார்‌ வெண்பா கண்டு வியந்தார்‌. 
தந்த மாணவனை நயந்தார்‌. உதவிகள்‌ பல பயன்றார்‌. 

கல்விக்‌ கனி வேலன்‌ கைக்குக்‌ கிட்டியது. 


xX XxX 


பருத்தித்துறையில்‌ ஒருநாள்‌ இரவு, 

நானும்‌, குமாரதாசனும்‌, வித்துவான்‌ ஆறுமுகமும்‌, 

வேலன்‌ மாஸ்ரரோடு உடனுறைந்து களிக்கச்‌ சென்றிருந்தோம்‌. 
அது எங்கள்‌ வாடிக்கை. 

அன்பையும்‌ அறிவையும்‌ ஆனந்தத்தையும்‌ தேடும்போதெல்லாம்‌, 
வேலன்‌ மாஸ்ரர்‌ வீடு எங்கள்‌ வேடந்தாங்கலாகும்‌. 

அங்கு, மாஸ்ரரும்‌ மனைவியும்‌ தனித்திருந்தார்கள்‌. 

எங்களைக்‌ கண்டால்‌, அன்றலர்ந்த செந்தாமரையாய்‌, 

அவர்கள்‌ முகம்‌ எப்போதும்‌ மலரும்‌. அன்றும்‌ அங்ஙனமே மலர்ந்தது. 


xX % % 


உன்னைச்‌ சரணடைந்தேன்‌ 


அ அகில இலங்கைக்‌ கம்பன்‌ கழக வெளியீடு 


“ரீச்சர்‌” (அப்படித்தான்‌ அவர்‌ மனைவியை நாம்‌ அழைப்போம்‌.) 
ஓடியோடி விருந்து படைத்தார்‌. 

உண்டு களித்து உட்கார்ந்து உரையாடும்‌ வேளையில்தான்‌, 
மேற்சொன்ன வறுமை வாழ்வின்‌ கதையெல்லாம்‌ சொன்னார்‌ வேலன்‌. 
நான்‌ சொன்னது சுருக்கம்‌. 

அன்று உணர்வுபூர்வமாய்‌ அவர்‌ சொன்ன, விரிந்த கதை கேட்டு, 
என்னுள்ளம்‌ விதிர்விதிர்த்தது. 

கல்வி நோக்கி இப்படியும்‌ ஒரு போராட்ட வாழ்வா? 

தாங்க முடியாமல்த்‌ தவித்தேன்‌. 

என்னுள்ளம்‌ அவர்மேல்‌ காதலாகிக்‌ கசிந்து உருகியது. 

உணர்ச்சி பொங்க, பொறுக்க மாட்டாமல்‌, 

அவர்‌ காலில்‌ விழுந்து கட்டிப்பிடித்துக்‌ கதறி அழுதேன்‌. 
அன்றிருந்த உணர்வு நிலை அப்படி. 

அவரும்‌ அதே அலைவரிசையில்தான்‌ இருந்தார்‌. 

நான்‌ காலில்‌ விழுந்து அழ, அதுகண்டூ வேலன்‌ விம்மியழத்‌ தொடங்கினார்‌. 
வேலன்‌ அழ, வேலி அழ, வித்துவான்‌ அழ சூழ்நிலை சோகமாயிற்று. 
சுதாகரித்து என்‌ தலை தடவி, 

“நீ நல்லா இருப்ப, நீ நல்லா இருப்ப” என்று, 

விம்மி வெடித்து வாழ்த்தினார்‌. 

அவரை நினைந்து நான்‌ அழுதேன்‌, 

என்னை நினைந்து அவர்‌ அழுதார்‌. 

இன்றைய என்‌ வாழ்வின்‌ ஏற்றங்களுக்கு, 

அன்றைய மாஸ்ரரின்‌ வாழ்த்தும்‌ ஓர்‌ அடிப்படை. 

x % 


அச்சோகச்‌ சூழ்நிலையை வித்துவான்‌ ஆறுமுகம்‌ விலக்கினார்‌. 
வேலனை நோக்கி, 

“செட்டியாருக்கு எழுதிய சீட்டுக்‌ கவி வெண்பாவை, 

மீண்டும்‌ ஒருதரம்‌ சொல்வாய்‌” 

என்று மிரட்டும்‌ தொனியில்‌ சொன்னார்‌. 

வேலன்‌ அவ்வெண்பாவை மீண்டும்‌ சொல்ல, 

“தம்பி, இது வெண்பாவாடா? ” என்று 

உன்னைச்‌ சரணடைந்தேன்‌ 


அகில கலங்கைக்‌ கம்பன்‌ கழக வெளியீடு 


அழுகை மறந்து, அவர்‌ குறும்பாய்க்‌ கேட்க, 

வாய்விட்டுச்‌ சிரித்தார்‌ வேலன்‌. 

“போங்கண்ண! வெண்பாவா முக்கியம்‌? விசயந்தான்‌ முக்கியம்‌” என்றார்‌. 
வித்துவான்‌ சிரிப்படக்கி, 

“ஏதோ, செட்டியாருக்கு வெண்பா தெரியாததும்‌ நல்லதாய்ப்‌ போய்விட்டது” 
என்று சொல்ல, 

வேலனும்‌ நாமும்‌ விழுந்து விழுந்து சிரித்தோம்‌. 

சங்கமத்தில்‌ மீண்டும்‌ சந்தோசம்‌ குடிபுகுந்தது. 


xX XxX 


வேலன்‌ மாஸ்ரரின்‌ வரலாறு சொல்வதற்காய்‌, 

மேற்சொன்ன சம்பவம்‌ சொன்னேன்‌. 

இனி, வேலன்‌ மாஸ்ரரை 

உங்களுக்கு முழுமையாய்‌ விளங்க வைப்பதற்காய்‌, 

மாஸ்ரரைப்‌ பற்றி மற்றவர்கள்‌ சொன்னவை சில தொடர்கின்றன. 


xX XxX 


அண்ணாமலையில்‌ படிக்கும்போது, 

இளமை துடிக்கும்போது, வேலன்‌ செய்த விளையாட்டுக்களை, 
வித்துவான்‌ ஆறுமுகமும்‌, சிவராமலிங்கம்‌ மாஸ்ரரும்‌, 
அடுக்கடுக்காய்ச்‌ சொல்லி ஆனந்திப்பார்கள்‌. 

ஒருமுறை, பல்கலைக்கழக மாணவர்‌ ஒன்றியத்தில்‌, 

பேரறிஞரான சிதம்பரநாதச்‌ செட்டியார்‌ அவர்கள்‌ உரையாற்றினாராம்‌. 
“பொய்‌ பிறந்தது புலவர்‌ நாவிலே!” 

இது அன்றைய அவரது பேச்சுத்‌ தலைப்பு. 

தமிழ்ப்‌ புலவர்களைத்‌ தாழ்த்தும்‌ வண்ணம்‌, 

அன்று அவர்‌ பேசிய பேச்சில்‌ வேலனுக்கு உடன்பாடாகவில்லை. 
அடுத்த வார நிகழ்வில்‌, தான்‌ பேசப்போவதாய்க்‌ கேட்டு, சந்தர்ப்பம்‌ பெற்று, 
செட்டியார்‌ பேசிய அதே தலைப்பில்‌ பேசியிருக்கிறார்‌. 

ஒரு சிறு மாற்றம்‌, “பொய்‌ பிறந்தது புலவர்‌ நாவிலே? ”” என, 
ஏகாரத்திற்கு வினாப்பொருள்‌ கொடுத்து, 

புலவர்தம்‌ நாவிலே பொய்யும்‌ பிறக்குமோ? எனக்‌ கேள்வி எழுப்பி, 

செட்டியாரது முன்னைய பேச்சைக்‌ கடுமையாய்ச்‌ சாடியிருக்கிறார்‌. 
உடன்கற்ற வித்துவான்‌ ஆறுமுகம்‌ நடுங்கிப்‌ போனாராம்‌. 

இறுதி வருடப்‌ பர்ட்சையில்‌ இருந்துகொண்டு இப்படிப்‌ பேசினால்‌, 
பரீட்சை முடிவு பாழ்பட்டு விடுமே! என்னும்‌ பதற்றம்‌ அவருக்கு. 
மாணவர்களின்‌ கல்வித்தரம்‌ பற்றிய கவலையில்லாமல்‌, 

பேராசிரியர்கள்‌ தாம்‌ வெறுப்பவர்களை வீழ்த்தும்‌ பண்பாடு (2), 
பல்கலைக்கழகங்களின்‌ இயல்பாய்‌ அங்கும்‌ இருந்திருக்கிறது. 
வேலனை அழைத்துச்‌ சென்று, 

பேராசிரியரோடு பேசிச்‌ சமன்‌ செய்தாராம்‌ வித்துவான்‌ ஆறுமுகம்‌. 
இது, வேலனின்‌ துடுக்கின்‌ அடையாளமல்ல, மிடுக்கின்‌ அடையாளம்‌. 

மற்றொரு சம்பவம்‌. 

இது சிவராமலிங்கம்‌ மாஸ்ரரின்‌ தம்பியாரான 

புலவர்‌ ஈழத்துச்‌ சிவானந்தன்‌ சொன்னது. 

அவரும்‌ அப்போது அண்ணாமலையில்‌ படிக்கச்‌ சேர்ந்திருந்தார்‌. 
எங்கள்‌ வேலன்‌ மாஸ்ரர்‌ ஆறடி உயர ஆஜானுபாவர்‌. 
முதுமையிலேயே, அவர்‌ நிமிர்ந்த தோற்றம்‌ எங்களை வியப்புறுத்தும்‌. 
இளமை நிலையைக்‌ கேட்கவும்‌ வேண்டுமா? 

முழுகுவதற்காய்‌, 

உச்சியில்‌ இருந்து உள்ளங்கால்வரை எண்ணெய்‌ வைத்துக்கொண்டு, 
இடையில்‌ ஒரு சிறு துண்டு மட்டும்‌ கட்டி வெய்யிலில்‌ நிற்பாராம்‌ வேலன்‌. 
இது சனியில்‌ நிதம்‌ நடக்கும்‌ தனிக்காட்சி. 

இயல்பாகவே, மென்மை கொண்ட மற்றைய தமிழ்‌ மாணவர்கள்‌, 
“நின்ற நிலையிது நெறியிற்றன்று”” என நெளிய, 

புலவர்‌, மற்றவர்கள்‌ சார்பாய்ப்‌ போய்‌, 

“அண்ணே! மற்றவையள்‌ சங்கடப்படுகிணம்‌, 

பெண்‌ பிள்ளைகள்‌ வந்து போற இடம்‌, 

நீங்கள்‌ உள்ள வாங்கோ!” என்று கூப்பிட்டிருக்கிறார்‌. 

“டேய்‌, சிவானந்தன்‌, என்ர உடம்பு, என்ர எண்ணெய்‌, 

நான்‌ பூசிக்கொண்டு நிண்டால்‌ அவங்களுக்கு என்ன செய்யுது? 
ஆரது உன்னை அனுப்பினது” என்று, 

உன்னைச்‌ சரணடைந்தேன்‌ 


அகில ஒலங்ககைக்‌ கம்பன்‌ கழக வெளியீடு 


வேலன்‌ கையைக்‌ காலை உதற, 
தப்பினால்க்‌ காணுமென்று தான்‌ ஓடிவந்த கதையைப்‌ புலவர்‌ சொல்ல, 
நாம்‌ கேட்டு விழுந்து விழுந்து சிரித்திருக்கிறோம்‌. 

மற்றொரு கதை. இதுவும்‌ புலவர்‌ சொன்னதுதான்‌. 

அப்போதெல்லாம்‌, சனிக்கிழமைகளில்‌, 

அண்ணாமலை “ஹொஸ்ரல்‌” சாப்பாட்டில்‌ கோழிக்கறி போடுவார்களாம்‌. 
சுப்பையா என்ற சமையற்காரன்தான்‌ உணவு பரிமாறுவானாம்‌. 
கோழிக்கறி போடும்பொழுது, அவசர அவசரமாக வைப்பதுபோல்‌, 
எல்லாரது இலையிலும்‌, 

கடகடவென, கறியைக்‌ கொஞ்சம்‌ கொஞ்சமாய்‌ வைத்தபடி, 

அவன்‌ நகர, பரிதாபமாய்‌ அக்கறியைப்‌ பார்த்தபடி, 

ஒன்றும்‌ செய்யமுடியாமல்‌ மாணவர்கள்‌ உண்பது 

வழக்கமாய்‌ இருந்திருக்கிறது. 

அதிக கறி கேட்டால்‌, உள்ளதும்‌ குறைந்து விடுமோ எனும்‌ பயத்தில்‌, 
பயில்வான்‌ போலிருந்த சுப்பையாவிற்கு எதிராக, 

புரட்சி கிளப்ப எவரும்‌ துணியாத நிலையிற்தான்‌, 

வேலன்‌ மாஸ்ரர்‌ “ஹொஸ்ரலில்‌” இணைந்திருக்கிறார்‌. 

வழமைபோல, அந்தச்‌ சனிக்கிழமையும்‌, 

சுப்பையா வேகவேகமாய்க்‌ கறியை வைத்து 

வேலனைத்‌ தாண்டி நகர்ந்திருக்கிறான்‌. 

“டேய்‌ சுப்பையா, இங்க வாடா!” என்று, 

அவனை மிரட்டிக்‌ கூப்பிட்டிருக்கிறார்‌ வேலன்‌. 

இவரது தோற்றத்திலும்‌ கர்ச்சனையிலும்‌ இருந்த கம்பீரம்‌ கண்டு, 
பயந்து நடுங்கிய சுப்பையா, 

“என்ன சார்‌, என்ன சார்‌” என்று தயங்கி நின்றிருக்கிறான்‌. 
சுப்பையாவின்‌ நடுக்கம்‌ கண்டு மாணவர்களுக்கு அளவிறந்த உற்சாகம்‌. 
எல்லோரும்‌ வேலனை வினோதமாய்ப்‌ பார்க்க, 

அவர்‌, அதுபற்றிய கவலையில்லாமல்‌, 

“டேய்‌, இங்க கிட்டடியில வாடா!” என்று 

மீண்டும்‌ சுப்பையாவை மிரட்டி அழைத்திருக்கிறார்‌. 

உன்னைச்‌ சரணடைந்தேன்‌ 


அ அகில இலங்கைக்‌ கம்பன்‌ கழக வெளியீடு 


பயந்து பயந்து அருகில்‌ வந்த சுப்பையாவிடம்‌, 

தனது இலையில்‌ கொஞ்சமாய்‌ விழுந்திருந்த கோழிக்கறியைக்‌ காட்டி, 
“என்னடா இது?” என்று வேலன்‌ கேட்க, 

அவன்‌, இவர்‌ ஏதோ குதர்க்கம்‌ செய்கிறார்‌ என்பதை விளங்கி, 
பயந்து நடுங்கியபடி , “கோழிக்‌ கறி சார்‌” என்றிருக்கிறான்‌. 
குரலை மேலும்‌ உயர்த்திய வேலன்‌, 

“டேய்‌, எங்கட ஊரில ஊறுகாய்தான்‌ இந்தளவு வைக்கிறவங்கள்‌. 
வையடா கறியை” என்று மிரட்ட, 

அன்றிலிருந்து அடுத்தவர்‌ இலைகளிலிடும்‌ அரைக்கரண்டிக்‌ கறி, 
வேலன்‌ இலையில்‌ மட்டும்‌ ஐந்து கரண்டியாய்‌ உயர்ந்திருக்கிறது. 
வேண்டியதைக்‌ கேட்பதில்‌ இதுதான்‌ வேலனின்‌ பாணி. 
இக்கதையைப்‌ புலவர்‌ சொல்லும்‌ அழகே அழகு! 

வேலன்‌ மாஸ்ரரது கல்யாணம்‌ காதற்‌ கல்யாணம்‌. 

உயரத்தைத்‌ தவிர 

அவர்‌ இயல்புக்கு எல்லாவிதத்திலும்‌ பொருத்தமான மனைவி. 
மாஸ்ரரைக்‌ கடைசிவரை காதலாய்‌ நேசித்தார்‌. 

மாஸ்ரரின்‌ முரட்டுத்தனங்களுக்கெல்லாம்‌ 

முகஞ்சுழிக்காமல்‌ இடங்கொடுத்தார்‌. 

திருமணமான பிறகு, 

மனைவியை இலங்கையில்‌ விட்டு மீண்டும்‌ தான்‌ இந்தியா சென்று, 
B.O.L பரீட்சையை முடித்து வந்தார்‌ மாஸ்ரர்‌. 

ஒரு பெண்‌ குழந்தை பிறக்க, 

அந்தக்‌ குழந்தையைத்‌ தன்னோடு “ஹொஸ்ரலில்‌” வைத்துக்கொண்டு, 
ர்ச்சரை இந்தியா அனுப்பி படிக்க வைத்தார்‌. 

பின்‌ இருவருமாக, வளர்ந்த மகளை இந்தியா அனுப்பிப்‌ படிப்பித்தார்கள்‌. 
அதன்பிறகு, பேரப்பிள்ளையை தானே கொண்டுசென்று 

இந்தியாவில்‌ வைத்துப்‌ படிப்பித்தார்‌. 

மாஸ்ரரின்‌ கல்விப்‌ பைத்தியம்‌ அந்தளவானது. 

உன்னைச்‌ சரணடைந்தேன்‌ 


அகில இலங்கைக்‌ கம்பன்‌ கழக வெளியீடு 


“யதார்த்தவாதி வெகுசன விரோதி” எனும்‌ பழமொழிக்கிணங்க, 
போகுமிடமெல்லாம்‌ வேலன்‌ பகை சம்பாதித்தார்‌. 

மானிப்பாய்‌ இந்துக்‌ கல்லூரியில்‌ கற்பிக்கும்‌ காலத்தில்‌, 

அதிபராக இருந்தவருக்கு, வேலனைப்‌ பிடிக்கவே பிடிக்காது. 
வேலனது நிமிர்வும்‌ பணியாத்‌ தன்மையும்‌ எரிச்சலூட்ட, 
வேண்டுமென்றே வேலனைச்‌ சீண்ட நினைத்திருக்கிறார்‌ அவர்‌. 
ஒரு நாள்‌ ஆசிரியர்களுக்கான பாடம்‌ ஒதுக்கட்பட்டுக்கொண்டிருந்த வேளையில்‌, 
வேண்டுமென்றே வேலனைத்‌ தாமதிக்க வைத்து, 

மற்றைய பாடங்களுக்கு ஆசிரியர்களை நியமித்திருக்கிறார்‌ அவர்‌. 
சினத்தை அடக்கியபடி வேலன்‌ பொறுத்திருக்க, 

அந்த நேரம்‌ பார்த்து மற்றொரு ஆசிரியர்‌, 

“சேர்‌, தமிழுக்கு ஒருத்தரையும்‌ போடேலயே...” என்று இழுத்திருக்கிறார்‌. 
வேலனைக்‌ கிண்டலடிக்க நினைத்த அந்த அதிபர்‌, 

தமிழ்தானே, அது பிரச்சினையில்லை, 

“எனிபொடி கான்‌ ரீச்‌ ரமில்‌” என்றிருக்கிறார்‌. 

எரிமலை வெடித்திருக்கிறது. 

கொதித்தெழுந்த வேலன்‌, “ஸ்ராப்‌ ரூம்‌” என்றும்‌ பார்க்காமல்‌, 
அத்தனை ஆசிரியர்களுக்கும்‌ முன்னால்‌, 

கழுத்தைச்‌ சுற்றி அதிபர்‌ போட்டிருந்த, 

சால்வையின்‌ இரு முனைகளையும்‌ பற்றிப்பிடித்து, 

“எனிபொடி கான்‌ ரீச்‌ ரமிலோடா? 

எங்க “அ? விலிருந்து “ன்‌” வரையும்‌, 

தமிழெழுத்து முழுவதையும்‌ வரிசையாய்ச்‌ சொல்லு பார்ப்பம்‌” என்று 
அதிபரை உலுப்பியபடி கேட்க, 

அருகிலிருந்த ஆசிரியர்கள்‌, 

அதிபரைப்‌ பெரும்பாடுபட்டு மீட்டெடுத்திருக்கிறார்கள்‌. 


xX XxX 

நான்‌ யாழ்‌. இந்துவில்‌ ஏ/எல்‌ வகுப்புப்‌ படித்துக்‌ கொண்டிருந்த காலத்திலும்‌, 
அதேபோல ஒரு சம்பவம்‌ நிகழ்ந்தது. 

அப்போது, வேலன்‌ யாழ்‌. இந்துக்‌ கல்லூரிக்கு அருகிலிருந்த, 

ஒரு வீட்டின்‌ மாடியில்‌ குடியிருந்தார்‌. 

்‌ அகில இலங்கைக்‌ கம்பன்‌ கழக வெளியீடு 


இந்துக்‌ கல்லூரி அதிபரிடம்‌ அனுமதி பெற்று, 

யாழ்‌. இந்துக்‌ கல்லூரி விடுதி மாணவர்களுக்கான உணவுச்‌ சாலையில்‌, 
மத்தியான நேரத்தில்‌ தானும்‌ வந்து உணவு உண்பார்‌. 

அப்போது, கல்லூரி மாணவர்‌ விடுதியின்‌ பொறுப்பாசிரியராக, 

எங்களது சிவராமலிங்கம்‌ மாஸ்ரர்தான்‌ இருந்தார்‌. 

வித்துவான்‌ ஆறுமுகம்‌ அவர்களும்‌ யாழ்‌. இந்துக்‌ கல்லூரியில்‌ 

கற்பித்த காலமது. 

பழைய நண்பர்களான இம்மூவரும்‌ மதிய உணவு முடிந்ததும்‌, 
சிவராமலிங்கம்‌ மாஸ்ரரது அலுவலக வாசலில்‌ போடப்பட்டிருக்கும்‌, 
வாங்கில்‌ உட்கார்ந்து, சுவாரஸ்சியமாகப்‌ பேசிக்‌ கொண்டிருப்பார்கள்‌. 
சூழ இருந்து நாம்‌ கேட்டுக்கொண்டிருப்போம்‌. 

மதிய உணவுக்கு வேலன்‌ மாஸ்ரர்‌ வரும்‌ தோற்றமே அலாதியாயிருக்கும்‌. 
“ரவுசருடன்‌” நீளக்கை சேட்‌ போட்டு, 

வெய்யிலுக்காக சால்வையால்‌ தலையில்‌ தலைப்பாகை கட்டிக்கொண்டு, 
சைக்கிளில்‌ வருவார்‌. 

இரண்டு கால்களிலும்‌ இரண்டு நிறத்தில்‌ செருப்புப்‌ போட்டிருப்பார்‌. 
மற்றவர்கள்‌ அவரை ஒரு மாதிரியாகப்‌ பார்ப்பார்கள்‌. 

அதைப்பற்றி அவர்‌ எப்போதும்‌ கவலைப்பட்டதில்லை. 

அந்த நாட்களில்‌, அவர்‌ படிப்பித்த மானிப்பாய்‌ இந்துக்‌ கல்லூரியில்‌, 
அவருக்கும்‌ வேறு ஒரு ஆசிரியருக்கும்‌ இடையில்‌ 

ஒரு பிரச்சினை நடந்தது. 

அங்கு, சமயத்திற்குப்‌ பொறுப்பாக இருந்த, 

பிற்போக்குத்‌ தனமான ஓர்‌ ஆசிரியர்‌, 

மாணவர்களோடு ஏதோ வகையில்‌ முரண்பட, 

மாணவர்கள்‌ அவரைப்‌ பழிவாங்கும்‌ நோக்கில்‌, 

சரஸ்வதி பூசைக்குக்‌ கொத்துரொட்டி வாங்கிப்‌ படைத்து விட்டார்கள்‌. 
அந்த ஆசிரியருக்குக்‌ கடுங்கோபம்‌. 

அப்போது, எங்கள்‌ யாழ்‌. இந்துவில்‌ தமிழகத்திலிருந்து வருகை தந்திருந்த, 
ஒரு தத்துவப்‌ பேராசிரியரை வைத்து, 

கல்வித்‌ திணைக்களம்‌ ஒரு சமயக்‌ கருத்தரங்கை நிகழ்த்தியது. 
அந்தக்‌ கருத்தரங்கிற்கு, 

மானிப்பாய்‌ இந்துக்‌ கல்லூரியின்‌ சார்பில்‌ வருகை தந்திருந்த, 

பிரச்சினைக்குரிய அந்த மானிப்பாய்‌ இந்து ஆசிரியர்‌, 

சபையோர்‌ குறிப்புரை சொல்லும்‌ நேரத்தில்‌ எழுந்து, 

தங்கள்‌ கல்லூரியில்‌ மாணவர்கள்‌ கொத்துரொட்டி படைத்த கதையை, 
பலருமறிய எடுத்துச்‌ சொன்னார்‌. 

அந்தக்‌ கருத்தரங்கிற்கு 

வேலனை வேண்டுமென்றே கல்லூரி அனுப்பவில்லை. 

வேலன்‌ தனது சொந்த லீவில்‌ கருத்தரங்கில்‌ கலந்துகொண்டார்‌. 

அந்த ஆசிரியர்‌ கல்லூரியையும்‌ மாணவர்களையும்‌ 

பொதுச்சபையில்‌ இழிவுபடுத்திப்‌ பேசியது, 

வேலனுக்குப்‌ பிடிக்கவில்லை. 

அடுத்தநாள்‌ காலை, கல்லூரிக்குச்‌ சென்றதும்‌, 

“ஸ்ராப்‌ ரூமில்‌”, அந்த ஆசிரியரைக்‌ கண்டதும்‌, 

“குமாரசாமி! நேற்று நல்லாப்‌ பேசினாய்‌” என்று கைகொடுத்திருக்கிறார்‌. 
அந்த ஆசிரியரும்‌ அது உண்மை என்று நம்பிக்‌ கையைக்‌ கொடுக்க, 
அவர்‌ கையைப்‌ பிடித்து நசி நசியென்று நசித்திருக்கிறார்‌ வேலன்‌. 
அந்த ஆசிரியர்‌ போட்ட கூச்சலைக்‌ கேட்டு, 

மற்ற ஆசிரியர்கள்‌ ஓடிவந்து அவரை விடூவித்திருக்கிறார்கள்‌. 

இந்தப்‌ பிரச்சினை “டிப்பாட்மென்ற்‌” வரை சென்று விசாரணை நடந்தது. 
அது நடந்துகொண்டிருந்தபோதுதான்‌ ஒருநாள்‌, 

மதிய உணவில்‌ எங்கள்‌ ஆசிரியர்கள்‌ சந்திக்கும்‌ இடத்தில்‌ வைத்து, 
வேலனிடம்‌ வித்துவான்‌ ஆறுமுகம்‌, 

“என்ன வேலன்‌? நீ குமாரசாமியை அடிச்சுப்‌ போட்டியாம்‌” என்று, 
கவலையோடு கேட்டார்‌. 

அதற்கு வேலன்‌, “அண்ண, நான்‌ மூட்டைப்‌ பூச்சியை 
அடிக்கிறதில்ல, நசிக்கிறனான்‌. 

அதுதான்‌, குமாரசாமின்ர கையைப்பிடிச்சு நசிச்சனான்‌. 
அவங்கள்‌ அதைத்தான்‌ அடிச்சுப்போட்டதாக்‌ 
கதைகட்டியிருக்கிறாங்கள்‌” 

என்று வெகு “கூலாகச்‌” சொன்னார்‌. 

அது கேட்டு, சிவராமலிங்கம்‌ மாஸ்ரர்‌ சிரித்த சிரிப்பு இப்போதும்‌ 
ஞாபகத்தில்‌ இருக்கிறது. 

x XxX 


727 


உன்னைச்‌ சரணடைந்தேன்‌ 


அ அகில இலங்கைக்‌ கம்பன்‌ கழக வெளியீடு 


வேலன்‌ பற்றிய மற்றொரு சம்பவத்தையும்‌, 

வித்துவான்‌ ஆறுமுகம்‌ அவர்கள்‌ உருக்கமாய்ச்‌ சொல்வார்‌. 
ஒருமுறை, கிளிநொச்சியில்‌ நடந்த திருக்குறள்‌ மாநாட்டுக்கு 
இவ்விருவரும்‌ சென்றிருக்கிறார்கள்‌. 

அவர்கள்‌ அங்கு போனபோது மாலை நேரமாகி விட்டிருக்கிறது. 
அங்கு, இவர்களுக்குப்‌ பழக்கமான ஒருவர்‌, 

அநாதை இல்லமொன்றினை நடாத்தி வந்திருக்கிறார்‌. 

விழாவிற்கு வந்த இவர்களை வலிந்து அழைத்து, 

தனது இல்லத்தைப்‌ பார்க்கக்‌ கூட்டிச்‌ சென்றிருக்கிறார்‌ அந்த நபர்‌. 
இவர்கள்‌ போனபொழுது, 

அங்கு, பல பிள்ளைகள்‌ ஒரு சட்டிக்குள்‌ கைவைத்து, 

சண்டை பிடித்து உண்ட காட்சியைக்‌ கண்டிருக்கிறார்கள்‌. 
அதைக்‌ கண்டதும்‌ வேலனுக்கு என்னவோ போலாகிவிட்டிருக்கிறது. 
இரவு, திருக்குறள்‌ மாநாட்டில்‌ வேலனுக்குச்‌ சொற்பொழிவு. 

தனது சொற்பொழிவில்‌, 

மாலை நிகழ்ச்சி பற்றிச்‌ சொல்லத்‌ தொடங்கிய வேலன்‌, 
மேடையிலேயே விம்மி விம்மி அழுதிருக்கிறார்‌. 

பின்னர்‌, “துறவிக்குத்தான்‌, கொல்லாமையை வள்ளுவர்‌ வகுத்தார்‌. 
இல்லறத்தாருக்கு அது தேவையில்லை. 

சைவத்தின்‌ பெயரால்‌ இல்லம்‌ நடத்துவதாய்ச்‌ சொல்லி, 

இந்தப்‌ பிள்ளைகளைப்‌ பட்டினி போடாமல்‌, 

நல்ல மாமிசம்‌ வாங்கிக்‌ கொடுத்து, 

அந்தப்‌ பிள்ளைகளுக்கு வயிறார உணவிடுங்கள்‌” என்று, 
கடுமையாய்ப்‌ பேச, அன்று அங்கு பெரும்‌ குழப்பம்‌ நிகழ்ந்ததாம்‌. 


xX XxX 


வேலனது பேச்சுத்‌ திறமை அலாதியானது. 

படித்ததைத்‌ துப்பாமல்‌, சிந்தனைகளைப்‌ பேச்சாக்குவார்‌. 

சமூக உணர்வு கலந்த அவரது இலக்கியப்‌ பேச்சுக்கள்‌ அற்புதமானவை. 
அந்தக்‌ காலத்து அரசியல்‌ மேடைகளிலும்‌ 

அவர்‌ கலக்கியதாய்ச்‌ சொல்வார்கள்‌. 

“அரசியல்‌ பேச்சில்‌, இலக்கியத்‌ தரத்தோடு பேசக்கூடியவர்‌ 

வேலன்‌ ஒருவர்தான்‌” என்று, 

அவரைப்‌ பிடிக்காதவர்களும்‌ மனந்திறந்து பாராட்டுவார்கள்‌. 
தமிழரசுக்‌ கட்சியில்‌ இருந்த அவர்‌, 

பின்னாளில்‌, அவர்களை வெறுத்து, 

மார்ட்டின்‌ துரையப்பாவோடு நட்பாகியிருந்தார்‌. 

துரையப்பாவின்‌ மேடைகளில்‌ இவர்‌ பேசிய பேச்சுக்கள்‌, 
தனித்து நின்ற துரையப்பாவைப்‌ பலப்படுத்தின என்பார்கள்‌. 
இவரிடமிருந்த ஓரே குறை, போகுமிடமெல்லாம்‌ பகை தேடிக்கொள்வதே. 
யதார்த்த முரணான இவரது சிந்தனைகளை, 

மற்றவர்கள்‌ ஏற்க மறுக்க, போகுமிடமெல்லாம்‌ பகை வந்துவிடும்‌. 
இளமையில்‌ வறுமையில்‌ வாழ்ந்ததால்‌, அவரது செயற்பாடுகளில்‌, 
சிலவேளைகளில்‌ சுயநலம்‌ பதிவாகியிருக்கும்‌. 

இந்தக்‌ குறைகள்‌ இல்லாமலிருந்திருந்தால்‌, 

ஈழத்‌ தமிழுலகில்‌ வேலன்‌ 

பெரிய புரட்சியே செய்திருப்பார்‌ என்பது திண்ணம்‌! 


xX % % 


ஒருமுறை, தமிழகத்திலிருந்து எனது குருநாதர்‌ 

பேராசிரியர்‌ இராதாகிருஷ்ணன்‌ வந்திருந்தபோது, 
நோய்வாய்ப்பட்டி ருந்த பண்டிதமணி கணபதிப்பிள்ளை அவர்களைப்‌ 
பார்க்கவென, குருநாதரை அழைத்துக்கொண்டு, 

வித்துவான்‌ ஆறுமுகமும்‌, வித்துவான்‌ வேலனும்‌, குமாரதாசனும்‌, நானும்‌, 
சென்றிருந்தோம்‌. 

அந்தச்‌ சந்திப்புப்‌ பற்றி, வித்துவான்‌ ஆறுமுகம்‌ அவர்கள்‌ பற்றிய கட்டுரையில்‌, 
விரிவாய்‌ எழுதியிருக்கிறேன்‌. 

இந்தியாவில்‌ படித்த எங்கள்‌ ஆசிரியர்களை, 

பண்டிதமணி அங்கீகரிக்க மாட்டாராம்‌. 

அதுபோலவே, பண்டிதமணியையும்‌, 

எங்கள்‌ ஆசிரியர்கள்‌ முழுமையாய்‌ அங்கீகரிக்க மாட்டார்கள்‌. 

எங்கள்‌ ஆசிரியர்கள்‌ ஒன்றுசேருகிற பொழுது, 

சில வேளைகளில்‌, தங்களுக்குள்‌ பண்டிதமணியின்‌ குறைகளைப்‌ பகிர்ந்து 
கொள்வார்கள்‌. 

நாங்கள்‌ அருகிலிருந்து கேட்போம்‌. 

அப்போது, வேலன்‌ எங்களிடம்‌, 

“நாங்கள்‌ பேசுவதை வைத்துப்‌ பண்டிதமணியை அளந்து விடாதீர்கள்‌. 
அவர்‌ பெரிய அறிவாளி, பேராற்றலாளர்‌. 

நாங்கள்‌ பேசுவது அவரது ஒரு பக்கத்தைத்தான்‌. 

அவரை நீங்கள்‌ சென்று தரிசிக்க வேண்டும்‌” என்பார்‌. 

அன்று நாங்கள்‌ போனபோது, 

பண்டிதமணி நோயால்‌ சுருண்டு கிடந்தார்‌. 

அவர்‌ கால்‌ நகங்களெல்லாம்‌ விழுந்து, அதில்‌ எறும்புகள்‌ மொய்த்திருந்தன. 
வேலன்‌ அதுகண்டு பதறிப்போனார்‌. 

பண்டிதமணியின்‌ சீடர்களாகச்‌ சொல்லிக்‌ கொண்டவர்கள்கூட, 
அப்படிப்‌ பதறியிருப்பார்களா? என்று சொல்ல முடியாது. 

மறுநாள்‌ வேலனிடமிருந்து 

எனக்கும்‌ குமாரதாசனுக்கும்‌ ஒரு “போஸ்ற்காட்‌” வந்தது. 

அப்போது, வேலன்‌ பருத்தித்துறையில்‌ இருந்தார்‌. 

அந்தப்‌ “போஸ்ற்காட்டில்‌”, 

“கடவுளுக்குச்‌ செய்வது மட்டும்தான்‌ சரியைத்தொண்டு என்று 
நினையாதீர்கள்‌. 

பண்டிதமணி போன்ற அறிஞர்களுக்குச்‌ செய்வதும்‌ சரியைத்‌ தொண்டுதான்‌. 
நான்‌ தூரத்தில்‌ இருக்கிறேன்‌. 

நீங்கள்‌ அருகில்‌ இருக்கிறீர்கள்‌. 

எனவே, அடிக்கடி சென்று பண்டிதமணிக்கு சரியைத்‌ தொண்டு செய்யுங்கள்‌. 
அதுவும்‌ கடவுளுக்குச்‌ செய்வது போலத்தான்‌” என்று, 

உருக்கமாக ஒரு கடிதம்‌ எழுதியிருந்தார்‌. 

அதுதான்‌, வேலனின்‌ அன்புள்ளத்தின்‌ அடையாளம்‌. 

“ஒன்றுற்றக்கால்‌ ஊராண்மை மற்றதன்‌ எஃகு” எனும்‌ 

வள்ளுவரை வழிமொழிந்த அவர்‌ செயல்‌ கண்டு சிலிர்த்திருக்கிறேன்‌. 


xX XxX 


எங்கள்‌ ஆசிரியர்களோடு, அண்ணாமலைப்‌ பல்கலைக்கழகத்தில்‌ படித்த, 
வித்துவான்‌ சிவபாலசுந்தரனார்‌ என்பவர்‌ தொல்புரத்தில்‌ வசித்து வந்தார்‌. 
அவரும்‌ ஒரு தமிழ்ப்பித்தர்‌. ஆனால்‌, ஆளுமையற்றவர்‌. 

அந்தக்‌ காலத்தில்‌, தங்களூரில்‌ வருடந்தோறும்‌ 

ஒரு தமிழ்‌ விழாவை அவர்‌ எடுப்பாராம்‌. 

ஒரு முறை எங்கள்‌ ஆசிரியர்களையெல்லாம்‌ அந்தத்‌ தமிழ்‌ விழாவிற்கு 
அழைத்துப்‌ போயிருக்கிறார்‌. 

விழா முடிய பத்தரை மணியாகி விட்டிருக்கிறது. 

கடைசி பஸ்ஸும்‌ போய்‌ விட்ட படியால்‌, 

எல்லோரையும்‌ தங்கள்‌ வீட்டில்‌ தங்குவதற்கு அழைத்துச்‌ சென்றிருக்கிறார்‌ 
அந்த வித்துவான்‌. 

இவர்கள்‌ தங்க வேண்டி வரும்‌ என்று எதிர்பார்க்காதபடியால்‌, 

அவர்‌ இவர்களுக்கான உணவு ஒழுங்கு எதனையும்‌ செய்திருக்கவில்லை. 
வேலன்‌ பசி பொறுக்க மாட்டார்‌. 

எல்லோரையும்‌ நடத்தித்‌ தன்‌ வீட்டிற்கு அழைத்துச்‌ சென்றிருக்கிறார்‌ 
அந்த வித்துவான்‌. 

இரவானதால்‌ சாப்பாட்டுக்‌ கடையெல்லாம்‌ மூடப்பட்டிருந்திருக்கிறது. 
ஒரேயொரு கடை மட்டும்‌ திறந்திருக்க, 

அதிலிருந்த கொஞ்ச இடியப்பத்தை வாங்கி, 

எல்லாருக்குமாய்ப்‌ பகிர்ந்திருக்கிறார்‌ அந்த வித்துவான்‌. 

ஒருவருக்கும்‌ பசி அடங்கிய பாடாயில்லை. 

ஆனால்‌, அந்த வித்துவானின்‌ இக்கட்டான நிலையை உணர்ந்து, 
மற்றவர்கள்‌ சமாளித்திருக்கிறார்கள்‌. வேலனுக்கு மட்டும்‌ கடுங்கோபம்‌. 
எல்லாரும்‌ சூழ்ந்திருக்க, உரிமையாய்‌ அந்த வித்துவானைக்‌ கூப்பிட்டிருக்கிறுர்‌. 
“சிவபாதம்‌, தமிழையெல்லாம்‌ பிறகு வளர்க்கலாம்‌. 

முதலில, வீட்டில கொஞ்சம்‌ கோழி வள! 

அப்பதான்‌, தமிழ்‌ தப்புதோ இல்லையோ நாங்கள்‌ தப்பலாம்‌” என்று 
வேலன்‌ சொல்ல, 

அந்த மென்மையான வித்துவான்‌ அழுதே விட்டாராம்‌. 

சிவராமலிங்கம்‌ மாஸ்ரரும்‌ வித்துவான்‌ ஆறுமுகமும்‌ 

இதைச்‌ சொல்லிச்‌ சொல்லி சிரிப்பார்கள்‌. 

x XxX 

பிற்காலத்தில்‌, நாங்கள்‌ மதுரைத்‌ தமிழாராய்ச்சி மாநாட்டுக்குச்‌ செல்ல, 
காரணராயிருந்தவர்‌ வேலன்தான்‌. 

திரும்பத்திரும்ப எம்மைத்‌ தூண்டி, 

அந்த மாநாட்டிற்குச்‌ செல்லும்‌ பைத்தியத்தை உருவாக்கினார்‌. 
மாநாட்டு அனுபவம்‌ பற்றி, பின்‌ விபரமாய்‌ எழுதியிருக்கிறேன்‌. 

எல்லாம்‌ சரிவந்து நாங்கள்‌ இந்தியா புறப்பட்டபோது, 

“அங்க போய்‌, வெறுமனே கோயில்‌, குளமெண்டு திரியாதிங்கோ! 
அறிஞர்களைப்‌ போய்த்‌ தரிசியுங்கோ! 

நல்ல இட்டலி, பூரி சாப்பிடுங்கோ! 

தஞ்சைக்‌ கோபுரம்‌, காவிரி ஆறு இதையெல்லாம்‌ பாருங்கோ! 
இதெல்லாம்‌ சேர்ந்ததுதான்‌ இந்திய அனுபவம்‌” என்று, 

எங்களுக்கு, வித்தியாசமாக உபதேசம்‌ செய்தார்‌ வேலன்‌. 

வேலனை விரும்பும்‌ பெரிய மாணவர்‌ குழாமே அப்போதிருந்தது. 
உண்மையை விரும்பும்‌ மாணவர்கள்‌ அவரோடு ஓட்டியுறவாடுவார்கள்‌. 
மாணவருக்கும்‌ அவருக்குமான உறவு நிலை பற்றி, 

அவரது மாணவரான அருமைநாயகம்‌ பற்றிய, 

எனது “நல்லதோர்‌ வீணை” எனும்‌ கட்டூரையில்‌ எழுதியிருக்கிறேன்‌. 
போதைவஸ்திற்கு அடிமையான அருமைநாயகத்தைத்‌ திருத்துவதற்காக, 
அவரைத்‌ தனது வீட்டிலேயே வைத்திருந்து, 

அவரை இயல்பு நிலைக்குக்‌ கொண்டுவருவதற்காக, 

தானே சென்று, போதைவஸ்து வாங்கிக்கொடுத்த பெருந்தன்மையெல்லாம்‌, 
வேலனையன்றி, வேறு எந்தத்‌ தமிழாசிரியருக்கும்‌ வரவே வராது. 


xX XxX 


போர்ச்சூழ்நிலை காரணமாகப்‌ 

பருத்தித்துறையை விட்டுப்‌ புறப்பட்ட வேலன்‌ தம்பதியர்‌, 

சிலகாலம்‌ எங்கள்‌ கம்பன்‌ கோட்டத்தில்‌ தங்கியிருந்தனர்‌. 

வேலனோடு உடன்‌ வாழக்கிடைத்த அவ்வனுபவம்‌ மறக்க முடியாதது. 
அப்போது ஒருநாள்‌, “டாக்டரிடம்‌ செக்கப்பிற்காகச்‌” சென்ற வேலன்‌ 
வீடு திரும்பினார்‌. அவர்‌ முகம்‌ இருண்டிருந்தது. 

வந்து சிலநேரம்‌ இருந்த பின்பு, என்னைத்‌ தனியே அழைத்தார்‌. 
“ஜெயராஜ்‌, ஒரு விசயம்‌ சொல்லப்‌ போறன்‌, நீ பதட்டப்படாத! 
“என்னுடைய இருதயத்தில்‌, 

ஒரு “ரியுமர்‌” வளருவதாய்‌ டொக்டர்‌ சந்தேகிக்கிறார்‌. 

ஒரு சோதனை செய்து பார்க்க வேணுமாம்‌. 

அவர்‌ சந்தேகிக்கிறது சரியானால்‌, 

இன்னும்‌ ஒரு சில நாட்கள்தான்‌ நான்‌ வாழ முடியும்‌” என்று, 
அமைதியாய்ச்‌ சொன்னார்‌. நான்‌ பதறி விட்டேன்‌. 

நான்‌ விம்மி அழத்தொடங்க, என்னை அருகிலிருத்தித்‌ தலைதடவி, 
“நீ கவலைப்படாத! 

உன்னை முருகன்‌ பார்த்துக்கொள்வான்‌” என்று சொல்லி, 
அவரும்‌ அழுதார்‌. 

இப்போது இதை எழுதும்போதே என்‌ நெஞ்சம்‌ உருகுகிறது. 
என்‌ ஆசிரியர்களின்‌ நல்வாழ்த்துத்தான்‌, 

இன்று என்னை நிமிர்ந்து வாழ வைத்திருக்கிறது. 

நல்ல வேளை, டொக்டரின்‌ சந்தேகம்‌ தவறாகி, 

வேலன்‌ எங்களோடு அதன்பின்பும்‌ நீண்டநாள்‌ வாழ்ந்தார்‌. 


xX % % 


கடும்போர்‌ நிகழ்ந்த காலமது. 

அப்போது, திடீர்‌ திடீரென விமானங்கள்‌ வந்து குண்டு வீசும்‌. 
கம்பன்‌ கோட்டத்தில்‌ அமைத்திருந்த பங்கருக்குள்‌, 

நாமெல்லாம்‌ ஓடி உட்கார்ந்து கொள்வோம்‌. 

வேலனின்‌ மனைவி பயத்தில்‌ நடூங்குவார்‌. 

முருகா! முருகா! என்று தானும்‌ சொல்லி, 

எங்களையும்‌ சொல்லச்‌ சொல்வார்‌. 

அப்போதும்‌, வேலன்‌ சிறிதும்‌ பயப்படாமல்‌ மனைவியைக்‌ கிண்டலடிப்பார்‌. 
“நீ நெடுக முருகனைக்‌ கூப்பிட்டிருந்தா, 

இப்ப நீ கூப்பிடேக்க அவன்‌ வருவான்‌! 

நீ முந்தி ஒருக்காலும்‌ கூப்பிடாமல்‌, இப்ப திடீரெனக்‌ கூப்பிட்டால்‌ 
அவன்‌ எப்படி வருவான்‌? 

சும்மா பேசாமல்‌ இரு!” என்பார்‌. 

அவர்களின்‌ சண்டை சுவாரசியமாய்‌ இருக்கும்‌. 

ஒரு நல்லூர்த்‌ திருவிழாவின்போது, 

வேலனின்‌ மனைவி, எல்லோரும்‌ பேசிக்கொண்டிருக்கையில்‌, 
“இப்ப திருவிழாவுக்கு மரக்கறி காய்ச்சிறதால, 


ஒளு 733 


உன்னைச்‌ சரணடைந்தேன்‌ 


்‌. அகில இலங்கைக்‌ கம்பன்‌ கழக வெளியீடு 


எங்கட நாய்‌ ஒண்டையும்‌ தின்னுதில்ல” என்றார்‌. 

உடனே வேலன்‌, 

“அப்ப நாயுக்கு மச்சத்த காய்ச்சி வையன்‌!”” என்று சொல்ல, 
“அதெப்பிடி, முருகன்ர திருவிழாவுக்க மச்சம்‌ காய்ச்சிறது? ” என்று 
ரீச்சர்‌ பதறினார்‌. 

கால்‌ நீட்டிப்‌ படுத்துக்கிடந்த வேலன்‌, 

“எடி விசரி, நீ முருகன முழுசா நம்பாதபடியாத்தானே 
காவலுக்கு நாய வளக்கிறாய்‌. 

ஒண்டு முருகன நம்பு! இல்லாட்டி நாய நம்பு! 

முருகன நம்பாம நாய வளத்துக்கொண்டு, 

முருகனுக்காக அதப்‌ பட்டினி போடாத!” என்று சொல்ல, 
நாங்கள்‌ அதுகேட்டு விழுந்து விழுந்து சிரித்தோம்‌. 

நல்லூரில்‌ நாம்‌ ஒன்றாய்‌ வாழ்ந்த காலத்தில்‌, 

ர்ச்சரின்‌ சில செயற்பாடுகளாலும்‌ எனது முதிர்ச்சியின்மையாலும்‌, 
எங்களுக்குள்‌ சில முரண்பாடுகள்‌ தோன்றின. 

என்‌ மனவெறுப்பு, என்னையறியாமல்‌ சில நேரங்களில்‌ வெளிப்பட, 
அது மாஸ்ரரை சற்று வருத்தியிருக்கும்போல. 

அவர்கள்‌ வேறு வீடெடுத்து தனியே சென்றார்கள்‌. 

இன்று நினைத்தாலும்‌ என்‌ நெஞ்சு பதறுகிறது. 

என்‌ பொறுமையின்மை நினைந்து, 

இப்போது வருந்தித்‌ துடிக்கிறேன்‌. 

என்‌ சிறுமை நினைந்து நான்‌ வாடும்‌ விடயங்களில்‌ இதுவும்‌ ஒன்று. 

வேலனுக்கும்‌ எனக்கும்‌ இடையிலான உறவு விசித்திரமானது. 
தனது மாணவர்கள்‌ அத்தனை பேரையும்‌ விட 

என்னைத்தான்‌ அவர்‌ அதிகம்‌ நேசித்தார்‌. 

அது போலத்தான்‌ நானும்‌. 

எப்போதும்‌ உயர்வாய்ச்‌ சிந்திக்கும்‌ வேலன்‌, 

சிலவேளைகளில்‌ தன்‌ சுயபாதிப்பால்‌, 


734 


உன்னைச்‌ சரணடைந்தேன்‌ 


அகில கலங்கைக்‌ கம்பன்‌ கழக வெளியீடு 


சுயநலமாகக்‌ கருத்துக்களை வெளியிடுவார்‌. 

அக்கருத்துக்களை என்னால்‌ ஏற்க முடிவதில்லை. 

வித்துவான்‌ ஆறுமுகம்‌ அவர்களோடும்‌ 

சிவராமலிங்கம்‌ மாஸ்ரரோடும்‌ முரண்பட்டு, எதிர்த்துப்‌ பேசுமாப்போல்‌, 
வேலனோடு ஏனோ என்னால்‌ எதிர்த்துப்‌ பேச முடிவதில்லை. 

அவர்‌ மேல்‌ நான்‌ கொண்ட மதிப்பும்‌, அவரது அறிவாளுமையுமே, 
அதற்கான காரணங்கள்‌. 

ஆனால்‌ என்‌ எதிர்ப்பை அவருக்கு உணர்த்த, 

அவரது சுயநலக்கருத்துக்களை அங்கீகரிக்காமல்‌ மெளனம்‌ காப்பேன்‌. 
அவருக்கு அது எரிச்சலைக்‌ கொடுக்கும்‌. 

தான்‌ கதைப்பது எனக்குப்‌ பிடிக்கவில்லை என்பது தெரிந்ததும்‌, 
மேலும்‌ மேலும்‌ அக்கருத்தை வலியுறுத்திப்‌ பேசுவார்‌. 

ஆனால்‌ ஒரு நாளும்‌ நான்‌ அவரை எதிர்த்துப்‌ பேசியதில்லை. 
அதேபோலத்தான்‌ அவரும்‌ 

என்‌ செயல்கள்‌ அவருக்குப்‌ பிடிக்காத பட்சத்தில்‌, 

என்னை ஒருநாளும்‌ நேராகக்‌ கண்டிக்கமாட்டார்‌. 

முகக்‌ குறிப்பால்‌ தன்‌ எதிர்ப்பை எனக்கு உணர்த்துவார்‌. 

எங்கள்‌ இருவரது இம்‌ மறுதலிப்புக்கள்‌, 

நீர்‌ கிழிய எய்த வடுப்போல்‌ சில நேரம்‌ மட்டுமே நிலைக்கும்‌. 

பின்னர்‌ சில காலம்‌ வேலனும்‌ மனைவியும்‌, 

கொழும்பில்‌ சென்று வாழ்ந்தார்கள்‌. 

அப்போதும்‌ கடிதம்‌ மூலம்‌ என்னை நெறிப்படுத்தியபடி யே இருப்பார்‌. 
அந்தக்காலத்தில்‌ எனது பேச்சுக்கு யாழ்ப்பாணத்தில்‌ பெரிய மதிப்பு. 
பேச்சால்‌ பெரிய வருமானம்‌ ஈட்டினேன்‌. 

என்‌ மனம்‌ வேலனுக்கு ஏதாவது குருதட்சணை கொடுக்கவேண்டும்‌ என்று, 
விரும்பியபடியே இருந்தது. 

சிறுகச்‌ சிறுகப்‌ பணம்‌ சேர்த்து, 

வேலனுக்கு ஒரு மோதிரம்‌ செய்து அனுப்பி வைத்தேன்‌. 

அவருக்கு அது பெரிய மகிழ்ச்சி. 

அதை பல பேரிடமும்‌ காட்டி, 

உன்னைச்‌ சரணடைந்தேன்‌ 


அ அகில இலங்கைக்‌ கம்பன்‌ கழக வெளியீடு 


“இது ஜெயராஜ்‌ தந்தது” என்று சொல்லி மகிழ்ந்தாராம்‌. 
மற்றவர்கள்‌ வந்து சொல்ல, நான்‌ மகிழ்ந்து போனேன்‌. 

1993 இல்‌ சிரமமான பாதைகள்‌ கடந்து ஒருமுறை, 
குமாரதாசன்‌, நான்‌, ரத்தினகுமார்‌, பிரசாந்தன்‌, திருமுருகன்‌ எனப்பலரும்‌, 
உதயன்‌ சரவணபவனுடன்‌ றோட்டறிக்‌ கூட்டம்‌ ஒன்றிற்காக, 
கொழும்பிற்கு வந்தோம்‌. 

நாம்‌ கொழும்பு வந்து சேர்ந்த பொழுது அதிகாலை 4.30 மணி. 
இராமகிருஷ்ண மண்டபத்தில்‌ இடம்‌ கிடைக்கும்‌ என, 

நம்பி வந்த எமக்கு அங்கு இடம்‌ கிடைக்காமல்‌ போனது. 
என்ன செய்வதென்று தெரியாமல்‌ அருகில்‌, 

வேலன்‌ தம்பதியர்‌ தங்கியிருந்த வீட்டிற்குச்‌ சென்றோம்‌. 
அவர்கள்‌ ஒரு பெரிய வீட்டில்‌ ஓர்‌ அறையில்‌ தங்கியிருந்தனர்‌. 
அந்த விடிகாலை நேரத்திலும்‌ எம்மைக்‌ கண்டதும்‌, 

அவர்கள்‌ மகிழ்ந்த மகிழ்ச்சியை என்றும்‌ மறக்க முடியாது. 
அதன்‌ பின்னர்‌ 1995 இல்‌ நாங்களும்‌ இடம்பெயர்ந்து 
கொழும்பு வந்து சேர்ந்தோம்‌. 

அங்கும்‌ எம்‌ உறவு தொடர்ந்தது. 

பிற்காலத்தில்‌ வேலன்‌ சின்ன விஷயங்களுக்கெல்லாம்‌ மனம்‌ கூம்புவார்‌. 
அதற்கும்‌ அவரது அன்பே காரணமாய்‌ இருந்தது. 

நாங்கள்‌ அவரோடு கலக்காமல்‌ சுயமாய்‌ ஏதும்‌ செயற்பட்டால்‌, 
அவருக்கு மனம்‌ சோர்ந்து போகும்‌. 

தனக்குக்‌ கட்டுப்பட்ட பிள்ளைகளாகவே நாங்கள்‌ இருக்க வேண்டுமென்று, 
கடைசிவரை அவர்‌ விரும்பினார்‌. 

கொழும்பிலும்‌ சில வேளைகளில்‌ ஏற்படும்‌ முரண்பாடுகளால்‌, 

மனம்‌ சோர்ந்து முகம்‌ கோணி சில காலம்‌ இருப்பார்‌. 

என்னாலும்‌ அவரைப்‌ பிரிந்து தொடர்ந்து இருக்க முடிவதில்லை. 
அவரைச்‌ சமாதானம்‌ செய்யும்‌ வழி எனக்குத்‌ தெரியும்‌. 

சந்தைக்குப்‌ போய்‌ பொருட்கள்‌ வாங்கிக்கொண்டு, 

உன்னைச்‌ சரணடைந்தேன்‌ 


a அகில இலங்கைக்‌ கம்பன்‌ கழக வெளியீடு 


நேராக அவர்கள்‌ வீட்டிற்குப்‌ போய்‌ ரீச்சரிடம்‌, 
“இன்றைக்கு மாஸ்ரருக்கு நான்‌ தான்‌ சமைக்கப்‌ போறன்‌”. 
என்று சொல்லி குசினிக்குள்‌ சென்று சமைப்பேன்‌. 

அவர்‌ கோபம்‌ எல்லாம்‌ பனிபோல்‌ கரைந்தோடிவிடும்‌. 

நான்‌ சமைத்த உணவுகளை அயல்‌ வீடுகளுக்கெல்லாம்‌, 
கொண்டு போய்க்‌ கொடுத்து, 

“இண்டைக்கு ஜெயராஜ்‌ தான்‌ எங்கட வீட்ட சமைச்சவன்‌” என்று, 
சொல்லிப்‌ பெருமைப்படூவார்‌. 

ஊருக்கு ராசாவானாலும்‌ வீட்டுக்குப்‌ பிள்ளை என்ற, 
பெற்றோரின்‌ உரிமை அவரிடமும்‌ கடைசி வரை இருந்தது. 
பின்னர்‌ அவர்கள்‌ லண்டன்‌ சென்றார்கள்‌. 

அப்போதும்‌ அவருக்கு “சாந்தி விஹார்‌” ஹோட்டலில்‌ 

ஒரு நல்ல பிரியாவிடை கொடுத்தோம்‌. 


xX XxX 


லண்டனுக்குச்‌ சென்ற பின்பு, 

வேலனுக்கும்‌, எங்களுக்குமான இடைவெளி நீண்டது. 

இங்கு, தான்‌ இல்லாத எமது வளர்ச்சியால்‌ சோர்வுற்றார்‌. 
எம்மைப்‌ பிடிக்காதவர்கள்‌ செய்த பிரச்சாரத்தை, 

அவரும்‌ அங்கீகரித்ததாய்‌ அறிந்து வருந்தினேன்‌. 
அவையெல்லாம்‌ கூட அவர்‌ எம்மேல்‌ கொண்ட அன்பின்‌ விளைவுகளே. 
ஒரு முறை நான்‌ லண்டன்‌ சென்றபொழுது, 

என்னைக்‌ கண்டு அவர்‌ அடைந்த மகிழ்ச்சியும்‌, 

தன்னோடு இருத்தி காட்டிய பரிவும்‌, 

இப்போது நினைந்தாலும்‌ என்‌ நெஞ்சை நெகிழ்விக்கின்றன. 
எங்களை வெறுக்க அவராலோ, அவரை வெறுக்க எங்களாலோ, 
என்றைக்கும்‌ முடிந்ததில்லை. 

“அன்புக்கும்‌ உண்டோ அடைக்குந்தாழ்‌.” 


xX XxX 


வேலனுடனான என்‌ மனப்பதிவை இன்னும்‌ எவ்வளவு தூரமும்‌ நீட்டலாம்‌. 
கழகத்தைப்‌ பொறுத்தவரை குமாரதாசனும்‌, நானும்‌ தான்‌, 

உன்னைச்‌ சரணடைந்தேன்‌ 


அ அகில இலங்கைக்‌ கம்பன்‌ கழக வெளியீடு 


அவர்களின்‌ அன்பில்‌ முழுமையாய்த்‌ தோய்ந்தவர்கள்‌. 

அது ஏதோ முன்னைப்பிறவித்தொடர்பு. 

இனி, வரும்‌ பிறவிகளிலும்‌ அத்தொடர்பு தொடரும்‌ எனத்‌ தோன்றுகிறது. 
வேலன்‌ மாஸ்ரரை நான்‌ நினையாத நாளில்லை. 

அவரைத்‌ தெரிந்தவர்கள்‌, 

எனது ஆளுமையிலும்‌, நிமிர்விலும்‌ அவரை அடையாளம்‌ காண்பார்கள்‌. 
என்‌ புத்தியிலும்‌, இதயத்திலும்‌ நிறைந்த அவரை, 

நினைந்தபடி, தான்‌ என்றோ என்‌ உயிர்‌ பிரியும்‌ என்பது திண்ணம்‌. 


xX XxX 


மாஸ்ரரது மறைவின்‌ பின்‌ மெல்ல மெல்ல, 

அவர்கள்‌ குடும்பத்‌ தொடர்பு தேய்ந்து போயிற்று. 

முதியோர்‌ இல்லத்தில்‌ சேர்க்கப்பட்டிருந்த ரீச்சரோடு, 

அவர்‌ உயிரோடு இருக்கும்‌ வரை 

இடையிடையே தொலைபேசியில்‌ பேசுவேன்‌. 

கண்ணீரோடு பல கதைகள்‌ சொல்வார்‌. 

முடியாமற்‌ போன பின்பும்‌ இடையில்‌ ஒரு தரம்‌ இங்கு வந்து என்னைப்‌ 
பார்த்துச்‌ சென்றார்‌. 

அவரை விடுதியில்‌ சேர்த்த அவர்களது மகள்‌ குடும்பத்தார்‌ மேல்‌ 
எனக்குக்‌ கடும்‌ கோபம்‌. 

பிள்ளைகளுக்காகவே வாழ்ந்த பெற்றோர்‌. 

நாமும்‌ தம்‌ பிள்ளைகளைப்‌ பேணவேண்டும்‌ என்று, 

மாஸ்ரரும்‌ ரீச்சரும்‌ கடைசிவரை நினைத்தார்கள்‌. 

என்னால்‌ அக்கருத்தோடு உடன்பட முடியவில்லை. 

தம்மைப்‌ பேணாத காரணத்தால்‌ அவரது குடும்பத்தார்‌, 

மாஸ்ரர்‌ இறந்த பிறகு, 

அவரது நினைவாக வெளியிடப்பட்ட மலரில்‌, 

மாஸ்ரரது மாணவர்கள்‌ வரிசையில்‌, 

எங்கள்‌ பெயரை சேர்க்காது விட்டிருந்தனர்‌. 

அவர்கள்‌ போட்ட வரிசையில்‌ நாம்‌ இல்லை என்பது உண்மைதான்‌! 

உலீனைச்‌ 
pe 


அகில இலங்கைக்‌ கம்பன்‌ கழக வெளியீடு 


விதீதுவால வேலன்‌ 


7 ர்‌, 


உன்னைச்‌ சரணடைந்தேன்‌ 


அ அகில இலங்கைக்‌ கம்பன்‌ கழக வெளியீடு 


ஆறுமுகம்‌ 
ஆன பொருள்‌ 


உலகம்‌ எக்காரியத்தையும்‌ பயன்கருதியே செய்கிறது. 

இது யதார்த்த உண்மை. 

துறவிகள்‌ தவிர்ந்த அனைவருக்கும்‌ இவ்வரையறை பொருந்துமாம்‌. 
பயன்கருதிச்‌ செயற்படும்‌ இவ்வுலகில்‌, 

அனைவராலும்‌ விரும்பப்படுவது கல்வி. 

வேறுபாடின்றி அனைவராலும்‌ கல்வி விரும்பப்படுகிறதெனின்‌, 
அதனாலும்‌ ஏதோ பயன்‌ இருத்தல்‌ வேண்டும்‌. 

அப்பயன்‌ யாது? 

அதனைத்‌ “தொழில்‌” என்கின்றது இன்றைய கல்வி உலகு. 
உலகியலை முதன்மைப்படுத்தும்‌ மேற்குலகத்தாரின்‌ கருத்து இது. 
அனைத்தையும்‌ மேற்குலகத்தாரிடம்‌ கடன்‌ வாங்கிப்‌ பழகிய நாம்‌, 
இக்குறுங்‌ கொள்கையையும்‌ நம்பெருங்‌ கொள்கையாய்‌, 

இன்று வரைந்துகொண்டோம்‌. 

அருளியலை முதன்மைப்படுத்தி ஆத்மதரிசனம்‌ பெற முயன்ற, 

நம்‌ தமிழ்ச்‌ சான்றோர்தம்‌ கொள்கை, 

வேறாய்‌ இருந்தது. 

அவர்களைப்‌ பொறுத்தவரை, 

உலீனைச்‌ சரணடைந்தேன்‌ 


அகில இலங்கைக்‌ கம்பன்‌ கழக வெளியீடு 


கல்விப்பயன்‌ தொடர்‌ சங்கிலியாய்‌ நீண்டு, 

கடவுளை அடைவதாய்‌ முடிவுற்றது. 

அக்கருத்து நோக்கியே, 

நம்‌ தமிழ்ப்‌ பாட்டன்‌ வள்ளுவன்‌, 

“கற்றதனாலாய பயன்‌, 

வாலறிவன்‌ நற்றாள்‌ தொழல்‌” என வரைவு செய்தனன்‌. 
கல்வியின்‌ பயன்‌ கடவுளை அடைதல்‌ என உரைப்பின்‌, 
இன்றைய கல்விஉலகம்‌ கைகொட்டிச்‌ சிரிக்கும்‌. 
அறியாமையில்‌ மூழ்கிய அவர்தம்‌ அறிவை நிராகரித்து, 
நம்‌ மூதாதையர்‌ வழிநின்று, 

கல்விப்‌ பயனைக்‌ கணக்கிட முயல்வோம்‌. 

KX % % 


நம்‌ தமிழ்ச்சான்றோர்‌ செய்த வரிசைப்படி, 
கல்வியின்‌ பயன்‌ அறிவு, அறிவின்‌ பயன்‌ ஒழுக்கம்‌, 
ஒழுக்கத்தின்‌ பயன்‌ அன்பு, அன்பின்‌ பயன்‌ அருள்‌, 
அருளின்‌ பயன்‌ துறவு, துறவின்‌ பயன்‌ வீடு, 
அவ்வீடே வாலறிவன்‌ நற்றாளாம்‌. 

உண்மைக்‌ கல்விவளர்ச்சியின்‌ ஒழுங்கு இஃதேயாம்‌. 
இவ்வரிசையில்‌ அன்புக்கும்‌ அருளுக்குமான, 
வேற்றுமையறியாது சிலர்‌ விழிப்பர்‌. 
தொடர்புடையாரிடம்‌ செய்யப்படுவது அன்பு. 
தொடர்பிலாரிடம்‌ செய்யப்படுவது அருள்‌. 

அன்பு இல்லற இலட்சணம்‌. 

அருள்‌ துறவற இலட்சணம்‌. 

அதுநோக்கியே அன்புடைமையை இல்லறவியலிலும்‌, 
அருளுடைமையை துறவறவியலிலும்‌, 
அமைத்தனர்‌ நம்‌ தெய்வத்‌ திருவள்ளுவர்‌. 

அன்பு, பற்றினது வித்து, 

அருள்‌, பற்றறுத்தலின்‌ வித்து. 

உவன்‌ சரணடைந்தேன்‌ 


அகில ஒலங்கைக்‌ கம்பன்‌ கழக வெளியீடு 


பற்றினூடு பற்றின்மைக்குச்‌ செல்லும்‌ பாதை, 
நம்‌ கற்றார்‌ கண்ட காணற்கரிய கருத்து. 


KX Xx % 


இன்று, 

கல்வியைப்‌ பொருளுலகின்‌ மூலமாய்க்கருதி, 
அருளுலகை நிராகரிக்கும்‌ அறிவாளர்‌ தம்மால்‌, 
கல்வி பகையின்‌ பாதையாயிற்று. 

கற்றவர்‌ கயவராகினர்‌. 

அறிவின்‌ ஆக்கம்‌ அழிவே என்றாயிற்று. 
ஒழுக்கம்‌ அடிமைத்தனமாய்‌ உணரப்பட்டது. 
அன்பு துன்பமாக, அருள்‌ மருளாயிற்று. 
ஒழுக்கமும்‌, அன்பும்‌, அருளும்‌ ஒழிந்துபோக, 
அழிவின்‌ விளிம்பில்‌ இன்று அகிலம்‌. 

காரணம்‌ களைய நினையாது, 

அழிவாம்‌ காரியம்‌ பற்றி ஆராய, 

ஐ. நா. சபையில்‌ இன்று ஆயிரமாய்‌ அறிஞர்‌ குழுக்கள்‌. 
கலியின்‌ வலியறிந்து கற்றோர்‌ கவன்றார்‌. 


KX XX 


கட்டுரைத்‌ தலைப்புக்கண்டு உட்புகுந்தார்க்கு, 

இந்நீண்ட முன்னுரை சலிப்புத்தரலாம்‌. 

வித்துவான்‌ ஆறுமுகம்‌ அவர்களின்‌ உயர்வறிய, 

இம்முன்னுரை அவசியமாகிறது. 

பட்டங்களை அறிவின்‌ சட்டங்களாக்கிவிட்ட, 

இன்றைய அறிவுலகிற்கு, 

அறிவால்‌ அன்பு தொட்ட அமரரின்‌, அருமை அறிதற்கரியதாம்‌. 
வித்தையால்‌ செருக்கி நிற்கும்‌ இன்றைய கற்றார்க்கு, 
வினயத்தால்‌ தாழ்ந்து நின்ற வித்துவானை விளங்குதல்‌ கூடுமா? 
வினாவின்‌ விளைவே, இவ்விரிந்த முன்னுரை. 

உலீனைச்‌ சரணடைந்தேன்‌ 


அகில இலங்கைக்‌ கம்பன்‌ கழக வெளியீடு 


அப்பெருமகனின்‌ உயர்வுணர்த்துவது மட்டுமல்ல, 
அறிவால்‌ அன்புதொடும்‌ அவசியம்‌ உணர்த்துவதும்‌, 
இக்கட்டுரையின்‌ நோக்கமாம்‌. 


xX XxX 


வித்துவான்‌ எனது ஆசிரியர்‌. 

எந்த வகுப்பிலும்‌ அவரிடம்‌ நான்‌ படிக்கவில்லை. 

ஆனாலும்‌ அவர்‌ எனது ஆசிரியர்‌. 

அது எப்படி? 

கேள்வி பிறக்கும்‌. 

ஆசிரியன்‌ எனும்‌ சொல்லுக்கு, 

“கற்கப்படுபவன்‌' எனப்பொருள்‌ உரைக்கிறார்‌ நச்சினார்க்கினியர்‌. 
எத்துணை ஆழமான வியாக்கியானம்‌. 

ஆசிரியன்‌ சொல்லும்‌ பாடத்தை அல்ல, 

ஆசிரியனையே மாணவன்‌ கற்கிறான்‌. 

புத்தி, நம்‌இயக்கத்தின்‌ “மூலம்‌” 

கல்விக்கருவியால்‌, மாணவனின்‌ புத்தியில்‌ பதிவாகும்‌ ஆசிரியன்‌, 
மாணவனின்‌ அனைத்து இயக்கங்களிலும்தான்‌ பிரதிபலிப்பான்‌. 
தோற்றத்தால்‌, பெற்றோரின்‌ அடையாளம்‌ இனங்காணப்படுதல்போல, 
புத்தியால்‌, ஆசிரியனின்‌ அடையாளம்‌ இனங்காணப்படும்‌. 

அது நோக்கியே, 

கல்வியிலும்‌ சந்ததி சொல்லும்‌ மரபு உருவாகிற்று. 

வகுப்பில்‌ கற்பிக்காவிட்டாலும்‌, வாழ்க்கையில்‌ கற்பித்து, 

என்‌ புத்தியில்‌ பதிவானவர்‌ வித்துவான்‌. 

இன்று என்‌ புத்தியில்‌, 

நித்தமும்‌ அவர்‌ சாயல்‌ கண்டு சிலிர்க்கிறேன்‌. 

என்புத்தியையும்‌ பக்தியையும்‌ புடம்போட்டு, 

கல்வியால்‌ கயமைபெறாது எனைக்‌ காத்த, 

வித்தைக்கு வித்துவான்‌ வித்து. 

உன்னைச்‌ சரணடைந்தேன்‌ 


௧ அகில இலங்கைக்‌ கம்பன்‌ கழக வெளியீடு 


இத்துணை செந்தமிழ்‌ நடையில்‌, 

ஒரு கட்டுரையா? 

உங்கள்‌ சலிப்பை உணர்கிறேன்‌. 

உரையாடல்‌ தமிழிலும்‌, செந்தமிழ்நடையைக்‌ கடைப்பிடித்த, 
வித்துவானுக்கு வேறு எங்ஙனம்‌ மரியாதை செய்யலாம்‌? 
அவர்‌ எண்ணம்‌ இத்தமிழ்நடையையும்‌ கூடவே அழைத்து வந்துவிடுகிறது. 
அன்பு செய்த மனிதரைப்பற்றி அறிவு நடையில்‌ பேசலாமா? 
அறிவுத்தமிழால்‌ பேசி அவரால்‌ அன்பு செய்ய முடிந்ததா? 
கேள்விகள்‌ நியாயமானவை. 

வார்த்தையின்‌ வலிமை, 

பேசும்‌ மொழியில்‌ அல்ல. 

நினையும்‌ இதயத்தில்‌. 

அவ்‌ இதயம்‌ கனிந்து இருந்ததால்‌, 

அவரால்‌, இவ்வறிவுத்‌ தமிழாலும்‌ அன்பு செய்ய முடிந்தது. 
ஓர்‌ ஆட்டுக்காய்‌ அழுத, 

அவர்‌ எங்கே? நான்‌ எங்கே? 

செந்தமிழில்‌ அன்பு சொல்லும்‌ திறமை எனக்கில்லை. 
கானமயிலாடக்‌ கண்டிருந்த வான்கோழியாய்‌, 

வித்துவானின்‌ செந்தமிழ்‌ நடையில்‌ 

இக்கட்டுரை வரைய விருப்பிருந்தாலும்‌, 

வீண்முயற்சி செய்யும்‌ விருப்பம்‌ தவிர்க்கின்றேன்‌. 
வானுயர்ந்த மானுடத்தின்‌ வடிவம்‌ என வாழ்ந்திருந்த, 
வித்துவானை உங்கள்‌ கண்முன்‌ கொணர, 

என்‌ சொந்தத்தமிழ்தான்‌ துணைநிற்கும்‌. 

பக்தியாய்‌ முனைகிறேன்‌. 

படியுங்கள்‌. 

உலீனைச்‌ சரணடைந்தேன்‌ 


அகில இலங்கைக்‌ கம்பன்‌ கழக வெளியீடு 


வ. சுபமாணிக்கம்‌ அவர்கள்‌ இவருடன்‌ படித்தவர்‌. 
பர்ட்சை முடிவில்‌ இவருக்கு “(1)பெஸ்ட்‌ கிளாஸ்‌ (1) பெஸ்ட்‌ ராங்‌”, 
சுபமாணிக்கம்‌ அவர்களின்‌ சித்தி இவருக்குப்‌ பிந்தியது. 
தமிழகத்தில்‌ அவர்‌ துணைவேந்தராய்‌ வந்தார்‌. 

ஈழத்தில்‌ இவர்‌ இறுதிவரை பாலருக்குப்‌ படிப்பித்தார்‌. 
“யாரொடு நோகோம்‌? யார்க்கு எடுத்துரைப்போம்‌?” 

வாழ்க! கற்றோரைப்பயன்‌ செய்யும்‌ நம்‌ ஈழத்து அறிவுலகு. 
முப்பது ஆண்டுகளுக்கு மேல்‌, 

ஸ்கந்தவரோதயாக்‌ கல்லூரியில்‌ ஆசிரியர்த்‌ தொழில்‌. 
கடைசி ஓர்‌ ஐந்தாறு ஆண்டுகள்‌, 

இந்துக்கல்லூரியில்‌ எங்களோடு. 

வெள்ளை வேட்டி, வெள்ளை நஷனல்‌, 

கழுத்தைச்‌ சுற்றிய 'ம(1)ப்ளர்‌'. 

புத்தக “ஸ்ராண்டாம்‌' எப்போதும்‌ பயன்படும்‌ ஒரு கையிடுக்கு. 
வெள்ளத்துள்‌ நடப்பதுபோல்‌, 

மற்றொரு கையால்‌ எப்போதும்‌ வேட்டியைச்‌ சிறிது தூக்கி, 
அசைந்து நடக்கும்‌ நடையழகு. 

அன்பு முதிர்ச்சியின்‌ அடையாளமாய்‌, 

நடையிலும்‌, சிரிப்பிலும்‌ வெளிப்படும்‌ பெண்மை, 
பாட்டோடும்‌ பைந்தமிழோடும்‌ ஒட்டிய வாய்‌, 

பக்தியோடு ஒட்டிய கண்‌. 

நீண்ட நெடிய உருவம்‌. 

அதனால்‌ விளைந்த சிறு கூனல்‌. 

முடிந்தவரை, 

அவர்‌ வடிவை உங்கள்‌ கண்முன்‌ கொணர, 
முனைந்திருக்கிறேன்‌. 

இது புறவடிவு. 

அகவடிவு? 

தொடரும்‌ பந்தியில்‌ தொடரும்‌. 

உவன்‌ சரணடைந்தேன்‌ 


அகில இலங்கைக்‌ கம்பன்‌ கழக வெளியீடு 


நான்‌ உயர்தர வகுப்பு முதலாம்‌ ஆண்டில்‌ படித்தபோது, 

எங்கள்‌ சந்திப்பு ஒரு சண்டையில்‌ தொடங்கியது. 

முப்பது ஆண்டுகள்‌ ஸ்கந்தவரோதயாக்‌ கல்லூரியில்‌ கற்பித்துவிட்டு, 
அப்போதுதான்‌ இந்துக்கல்லூரிக்கு அவர்‌ வந்திருந்தார்‌. 

முப்பது ஆண்டுகள்‌ கற்பித்த விசுவாசம்‌, 

ஸ்கந்தவரோதயாக்‌ கல்லூரியே அவர்‌ மனதில்‌ பதிந்திருந்தது. 
இந்துக்கல்லூரியின்‌ ஆற்றல்கள்‌, 

அவர்‌ மனதிற்குப்‌ பெரிதாய்‌ இதந்தரவில்லை. 

பேச்சாளனாய்‌ நான்‌ இந்துக்கல்லூரியில்‌ பதிவாகியிருந்த நேரம்‌ அது. 
புதிதாய்ப்‌ பல்லு முளைத்த பாலகன்‌, 

எந்நேரமும்‌ இறப்பர்‌ கடிப்பதுபோல்‌, 

பேச்சுப்பித்துப்‌ பிடித்திருந்த காலம்‌. 

நான்‌ சிவராமலிங்க மாஸ்டரின்‌ கைப்பிள்ளை. 

அவர்கள்‌ இருவரும்‌ ஒரே ஊரால்‌ உறவு பட்டவர்கள்‌. 

ஒருநாள்‌ அவர்கள்‌ ஒன்றாயிருந்தபோது, 

மாஸ்டரைச்‌ சந்திக்கச்‌ சென்றிருந்தேன்‌. 

“இவன்‌ பெரிய பேச்சாளன்‌ கி.வா.ஜ. மாதிரிப்பேசுவான்‌' 

மாஸ்டர்‌ பெருமையாய்‌ என்னை அவருக்கு அறிமுகப்படுத்த, 
இகழ்ச்சி கொப்புளிக்க என்னைப்‌ பார்த்தார்‌. 

“அப்படியா?” கேட்டு நிறுத்தி, 

என்‌ சடைத்தலையைப்‌ பார்க்கிறார்‌. 

“ஆளப்பாத்தா அப்படித்‌ தெரியவில்லையே,” என்றவர்‌, 

பின்‌ மாஸ்டரைப்‌ பார்த்து, 

“என்னெட்ட ஸ்கந்தாவில ஒருவன்‌ இருக்கிறான்‌. 

அவன்‌ காரைக்காலம்மையாரைப்‌ பேசினால்‌ கண்ணீர்‌ வடிக்கலாம்‌.' என்றார்‌. 
அவனைப்‌ பாராட்டுகிறாரா? என்னை இகழ்கிறாரா? என்று தெரியாத பேச்சு. 
ஏனோ, முதற்‌ சந்திப்பிலேயே எனக்கு அவரைப்‌ பிடிக்காமற்போனது. 

உலீனைச்‌ சரணடைந்தேன்‌ 


அகில இலங்கைக்‌ கம்பன்‌ கழக வெளியீடு 


என்னை, பெரும்‌ பேச்சாளனாய்‌ பதிவுசெய்த நிகழ்ச்சி அது. 
மன்றத்தலைவர்‌ வைகுந்தவாசன்‌, 

என்னையும்‌ நண்பன்‌ ஸ்கந்தமூர்த்தியையும்‌, 

வழக்காடுமன்றம்‌ பேசக்கேட்டான்‌. 

யாரோடு வழக்காடூவது? 

கேள்வி பிறக்க, 

அப்போது புதிதாய்க்‌ கல்லூரிக்கு வந்திருந்த, 

இளைஞர்களான ஒரு சில ஆசிரியர்களை வாதுக்கழைத்தாலென்ன? 
நான்‌ “ஐடியா” கொடுத்தேன்‌. 

புதுப்பல்லு சப்ப ஆசைப்பட்டது. 

மாணவர்களோடு வழக்காட ஆசிரியர்கள்‌ வருவார்களா? - ஆராய்ந்தோம்‌. 
சிவராமலிங்கம்‌ மாஸ்டர்‌ சொன்னால்‌ வரக்கூடும்‌ - முடிவெடுத்தோம்‌. 
அசட்டுத்தனமான ஆசையோடு அவரைக்‌ காணச்சென்றோம்‌. 
நல்ல “மூடில்‌” இருந்தார்‌ வாத்தியார்‌. 

அவருக்கருகில்‌ வித்துவானும்‌, ஆசிரியர்‌ தேவனும்‌. 

இருவரும்‌ யாழ்‌ முழுவதும்‌ புகழ்பெற்ற தமிழ்‌ ஆசிரியர்கள்‌. 
சற்றுப்‌ பயத்தோடு ஆசிரியரிடம்‌ எங்கள்‌ விருப்பம்‌ தெரிவிக்க, 
நாம்‌ முழுவதும்‌ சொல்லமுன்‌ அவர்‌ உற்சாகமானார்‌. 
“வெரிகுட்‌” செய்தாற்போச்சு.” என்றவர்‌, 

“என்ன தேவன்‌? இவங்களோட வழக்காடூறியளே? ” 

எங்கள்‌ நோக்கம்‌ அறியாது, 

எங்கள்‌ அம்பின்‌ குறியை, 

தேவனை நோக்கித்‌ திருப்பினார்‌. 

“ “நோ ப்ரப்ளம்‌” செய்வம்‌.” 

ஆலோசனையின்றி, 

அடிக்குரலில்‌ ஆங்கிலத்தனமாய்‌ அங்கீகரித்தார்‌ தேவன்‌. 

நாம்‌ பதறிக்‌ குறுக்கிடூழுன்‌, 

வாத்தியார்‌ பார்வை வித்துவானிடம்‌ திரும்பியது. 

“என்ன வித்துவான்‌? இவங்களோட வழக்காட நீங்கள்‌ தயாரே?” 
மாணவரோடு சமப்பட விருப்பம்‌ இல்லாததை, 

மரபிலூறிய வித்துவானின்‌ முகம்‌ சொல்லியது. 

ஆனாலும்‌, 

தேவன்‌ அங்கீகரித்ததைத்‌ தான்‌ நிராகரித்தால்‌ தவறாகிவிடுமோ? என்று, 
“இந்தச்‌ சின்னப்‌ பயல்களுடனா? 

எனக்கு ஆட்சேபணையில்லை மோதலாமே' 

விருப்பின்றி செந்தமிழிற்‌ சம்மதம்‌ தெரிவித்தார்‌. நாம்‌ திகைத்தோம்‌. 
இளம்‌ ஆசிரியர்களுடன்‌ மோதலாம்‌ என்றால்‌, 

ஆசிரியர்‌, தமிழ்‌ மலைகளைப்‌ பிடித்து, தலையில்‌ கட்டிவிட்டார்‌. 
அப்போதே “ரென்ஷன்‌' ஆனோம்‌. 

ஆனாலும்‌ உள்ளே ஒரு அனல்‌. 

“வித்துவான்‌ எனக்கா பேசத்தெரியாது என்று சொன்னார்‌? 

வரட்டும்‌ ஒருகை பார்க்கலாம்‌.” 

இளமையின்‌ அறியாமை துடித்தது. 

மோதுவது என்று முடிவு செய்தேன்‌. 

நிகழ்ச்சி அன்று, 

பெற்றோர்களாலும்‌, ஆசிரியர்களாலும்‌, மாணவர்களாலும்‌, 
இந்துக்‌ கல்லூரி குமாரசாமி மண்டபம்‌ நிரம்பி வழிகிறது. 
ஆசிரியர்களும்‌, மாணவர்களும்‌ மோதுவதால்‌, 

வழக்காடுமன்றம்‌ அனைவராலும்‌ எதிர்பார்க்கப்பட்டது. 

நடுவர்‌ வித்துவான்‌ ௧. ந. வேலன்‌. 

ஆளுமைமிக்க பேச்சாளர்‌ அவர்‌. 

மானிப்பாய்‌ இந்துக்கல்லூரியில்‌ இருந்து அழைக்கப்பட்டிருந்தவர்‌, 
மேடையில்‌, எங்களையும்‌ அவர்களையும்‌ பார்த்ததுமே சிரித்தார்‌. 
வித்துவானோடு அண்ணாமலையில்‌ உடன்‌ கற்றவர்‌. 
அறிமுகத்திலேயே, 

“ஒரு பக்கம்‌ மலைகள்‌, மறுபக்கம்‌......' என நிறுத்தி, 
கேள்வியாலேயே சபையைச்‌ சிரிப்பூட்டினார்‌. 

சபையின்‌ கனம்‌ தேவனையும்‌, வித்துவானையும்‌, 

கொஞ்சம்‌ ஆணவப்படுத்த, 

எங்களைக்‌ கிண்டலாய்ப்‌ பார்த்தார்கள்‌. 

உலீனைச்‌ சரணடைந்தேன்‌ 


அகில இலங்கைக்‌ கம்பன்‌ கழக வெளியீடு 


பலியாடுகளைப்‌ பார்ப்பதுபோல்‌ எங்கள்மேல்‌ சபையின்‌ பார்வை, 
“வாலிவதை நியாயமானதா?” இது வழக்கின்‌ தலைப்பு. 
அவர்கள்‌ கைகளில்‌ “சிறியன சிந்தியாதான்‌' எனும்‌ புத்தகம்‌ எட்டிப்பார்த்து. 
அக்காலத்தில்‌ மிகப்பிரபலமாய்‌ இருந்த தமிழகஅறிஞர்‌, 

எஸ்‌. இராமகிருஷ்ணன்‌ வாலிவதை பற்றி எழுதிய நூல்‌ அது. 
புத்தகத்தை அவர்கள்‌ கையில்‌ கண்டதும்‌, 

அதை நம்பித்தான்‌ அவர்கள்‌ மேடையேறி இருக்கிறார்கள்‌ என்பது, 
தெரிந்துபோயிற்று. 

நான்‌ உற்சாகமானேன்‌. 

காரணம்‌ அப்புத்தகம்‌ முழுவதும்‌ எனக்கு மனப்பாடம்‌. 

வழக்குத்‌ தொடங்கியது. 

எஸ்‌. இராமகிருஷ்ணனின்‌ கருத்தை தங்கள்‌ கருத்தாய்‌, 
அவர்கள்‌ பேசத்தொடங்க, 

ஒவ்வொரு வசனத்திலும்‌ குறுக்கிடத்‌ தொடங்கினேன்‌. 
அவர்கள்‌ புத்தகம்‌ பார்த்துத்‌ தொடங்கிய பாடலை, 

நான்‌ மனனமாய்ச்‌ சொல்லி முடிக்க, 

சபை ஆர்ப்பரித்தது. 

அவர்கள்‌ இருவரையும்‌, 

ஒரு நிமிடத்திற்கு மேல்‌ மேடையில்‌ நிற்கவிடாமல்‌, 
உட்காரவைத்தேன்‌. 

அவர்கள்‌ புகழில்‌ பொறாமை கொண்டிருந்த ஆசிரியர்கள்‌ சிலர்‌, 
எழுந்துநின்று கைதட்டினார்கள்‌. 

ஆசிரியர்களைப்‌ பார்த்து மாணவர்களும்‌, 

மாணவர்களைப்‌ பார்த்து பெற்றோருமாய்‌, 

மொத்தச்சபையும்‌ எங்களுக்காய்‌ ஆர்ப்பரித்தது. 

முயல்கள்‌ சற்றுத்தூங்க, ஆமைகள்‌ வெற்றிக்கனியை எட்டின. 
நடுவர்‌ துணிந்து எமக்குத்‌ தீர்ப்பளிக்க, 

அவர்கள்‌ இருவரது முகங்களும்‌ அக்கினிக்‌ குண்டங்களாயின. 
பகை அத்திவாரம்‌ பலப்பட்டது. 

பழிவாங்கிய உணர்வில்‌ எனக்குள்‌ பரவசம்‌! 

அடுத்தநாள்‌ கல்லூரிக்குள்‌ நாங்கள்தான்‌ “ஹீரோ” க்கள்‌. 

அதிபர்‌ தலை தடவ, 

ஆசிரியர்கள்‌ பாராட்ட, 

மாணவர்கள்‌ கைகொடுக்க, 

அன்று முழுவதும்‌ எங்கள்‌ கால்கள்‌ ஆகாயத்தில்‌. 

மாலை சிவராமலிங்கம்‌ மாஸ்டரிடமிருந்து அழைப்பு. 
சந்தித்தேன்‌. 

“திருக்கேதீஸ்வரம்‌ “ஹிண்டுக்ஹொலிச்‌” திருவிழாவில நீ பேசவேணும்‌.” 
உத்தரவில்‌, முதல்நாள்ப்‌ பேச்சின்‌ அங்கீகாரம்‌ தெரிய, 
உள்மகிழ்ந்தேன்‌. 

அருகில்‌ வித்துவான்‌. 

“திருக்கேதீச்சரத்தில இவன்‌ பேசறதா? 

இதென்ன இலக்கியமா? விளையாட, சமயமல்லவா பேசவேணும்‌. 
மாஸ்டரை முறைத்தார்‌. 

அவர்‌ விழுப்புண்‌ வேதனை, வார்த்தைகளாய்‌ வெளிப்பட்டது. 
“பேசுறன்‌ சேர்‌” அவரை அலட்சியம்‌ செய்து, 

சிவராமலிங்கம்‌ மாஸ்டருக்குப்‌ பதில்‌ சொன்னேன்‌. 

வித்துவான்‌ முகம்‌ நாவற்பழமாய்ச்‌ சிவந்தது. 

திருக்கேதீஸ்வரம்‌. 

பல கல்லூரி ஆசிரிய, மாணவர்களுக்குமுன்‌ மேடையில்‌ நான்‌. 
வித்துவான்‌ முன்வரிசையில்‌ முறைத்தபடி உட்கார்ந்திருக்கிறார்‌. 
நான்‌ பேச, 

இடையில்வரும்‌ பாடல்களை, 

சங்கீத மாணவர்கள்‌ பாடூவதாய்த்திட்டம்‌. 

சங்கீத ஆசிரியர்‌ மாணிக்கவாசகர்‌, 

எனது பக்கத்தில்‌ உட்கார்ந்திருக்கிறார்‌. 

அன்று என்னுள்‌ சாத்வீகம்‌ மிகுந்திருந்தது. 

அதுவரை நண்பர்கள்‌ இல்லாமலிருந்த நான்‌, 

உலீனைச்‌ சரணடைந்தேன்‌ 


அகில கலங்கைக்‌ கம்பன்‌ கழக வெளியீடு 


என்‌ தனிமை போக்க நூலகத்தை நட்பாக்கியிருந்தேன்‌. 
நூலகத்திலிருந்த சமயநூல்கள்‌ முழுவதையும்‌ படித்த, 

ஒரே மாணவன்‌ நானாய்த்தான்‌ இருப்பேன்‌. 

பாடல்கள்‌ எல்லாம்‌ அத்துப்படியாய்‌ மனனமாகியிருந்தன. 
கற்றவர்கள்‌ நிறைந்த சபை. 

பேச்சு ஊற்றெடுத்தது. 

என்‌ பேச்சின்‌ சுருதி பாடவந்தவர்களின்‌ சுருதியோடு மாறுபட, 
மாணவர்கள்‌ பாடமுடியாமல்‌ நிறுத்திவிட்டார்கள்‌. 

சங்கீத ஆசிரியர்‌ என்னோடு இசையால்‌ இணைய முயன்றார்‌. 
கருத்துக்கள்‌ வெள்ளமாய்ப்‌ பொங்கின. 

ஒரு மாணவன்‌ தொடமுடியாத பல கருத்துச்‌ சிகரங்களைத்‌ தொட்டேன்‌. 
என்னை வெறுக்கும்‌ வித்துவானின்‌ முன்‌, 

இப்படிப்‌ பேசமுடிகிறதே என என்னுள்‌ மகிழ்ச்சி. 
பொறாமையில்‌ வித்துவானின்‌ முகம்‌ வேகும்‌ என்று நினைத்து, 
அவரைப்‌ பார்த்த நான்‌ அதிர்ந்தேன்‌. 

கண்களில்‌ கண்ணீர்‌ சோர, 

ஒரு பெண்போல விம்மி அழுதபடி, 

என்பேச்சைக்‌ கேட்டுக்கொண்டிருந்தார்‌. 

திடீரென எழுந்து மேடையேறினார்‌. 

“தம்பி! கொஞ்சம்‌ தள்ளி உட்காரு. 

உத்தரவிட்டு என்னருகில்‌ அமர்ந்தார்‌. 

ஒரு பக்கம்‌ இயல்‌ வித்துவான்‌, 

மறுபக்கம்‌ இசை வித்துவான்‌. 

இசை வித்துவானைவிட, 

எங்கள்‌ இயல்‌ வித்துவான்‌ உருகி உருகிப்பாடினார்‌. 
இடையிடையே விம்மல்‌. 

இடையிடையே வெடிக்கும்‌ அழுகை. 

நான்‌ குன்றிப்போனேன்‌. 

இவரையா போட்டியாய்‌ நினைத்தேன்‌. 

தமிழ்‌ கேட்டதும்‌ தன்‌ பகையெல்லாம்‌ மறந்து, 

கனிந்துருகும்‌ இம்‌ மாமனிதன்‌ எங்கே? நான்‌ எங்கே? 

௧ அகில இலங்கைக்‌ கம்பன்‌ கழக வெளியீடு 


பக்தியில்‌ கனிந்து, பாலனாய்‌ பக்கத்திருந்து பாடும்‌ இவரெங்கே? 
பழிவாங்க நினைத்த நானெங்கே? 

தேவாரம்‌ கேட்டு திகைத்து அழும்‌ அத்தெய்வ மனிதன்‌ எங்கே? 
பாட்டுரைக்கையிலும்‌ பகைநினைந்த நானெங்கே? 

அவர்‌ அருகாமையில்‌ என்னைத்‌ தூசாய்‌ உணர்ந்தேன்‌. 
நான்பேச அவர்பாட, 

அப்பர்‌ சம்பந்தர்‌ சந்திப்பாய்‌, 

அன்றைய சந்திப்பு முடிந்தது. 

சபை திகைத்திருந்து பார்க்க, 

சிவராமலிங்கம்‌ மாஸ்டர்‌ கண்ணீர்‌ வடித்தார்‌. 

பேச்சு முடிந்ததும்‌, 

ஒலிபெருக்கியைப்‌ பறித்துப்‌ பேசத்‌ தொடங்கினார்‌ வித்துவான்‌. 
“இது ஒரு மாணவனின்‌ பேச்சல்ல. 

என்தமிழ்‌ மேல்‌ சத்தியமாய்ச்‌ சொல்கிறேன்‌. 

இரண்டு மணித்தியாலம்‌ பேசியிருக்கிறான்‌. 

வாரியார்‌ அண்ணாத்துரைக்குச்‌ சொன்னதுபோலச்‌ சொல்கிறேன்‌. 
இவன்‌ அறிஞன்‌. இவன்‌ அறிஞன்‌. 

தம்பி! நீ அறிஞனடா! 

நான்‌ உனக்குப்‌ பட்டம்‌ தருகிறேன்‌, நீ அறிஞனடா' 
பித்துநிலை உற்றவர்போல்‌ கூவினார்‌. 

பின்‌ மீண்டும்‌ அழத்தொடங்கினார்‌. 

அவர்‌ கைகள்‌ என்‌ தலைதடவ, 

நான்‌ விதிர்விதிர்த்துப்‌ போனேன்‌. 

இதயம்‌ உடைந்து என்‌ கண்களிலும்‌ கண்ணீர்த்தாரை. 

கல்வி விதை, ஆணவத்தோல்‌ கழற்றி அன்புத்துளிர்‌ விட்டது. 
காதலாகிக்‌ கசிந்து கண்ணீர்‌ மல்க, 

அன்றுதான்‌ முதன்‌ முதலில்‌, 

தமிழை அன்பாய்த்‌ தரிசித்தேன்‌. 

வித்துவான்‌ என்‌ இதயத்துள்‌ நுழைந்தார்‌. 

KX % % 

அகில கலங்கைக்‌ கம்பன்‌ கழக வெளியீடு 


ஓரளவு வித்துவானை உணர்ந்திருப்பீர்கள்‌. 

அவரது அறிவு வடிவம்‌ உங்கள்‌ அகம்‌ புகுந்திருக்கும்‌. 
அறிவு அன்பாய்ப்‌ பரிணமிக்க, 

சிலவேளைகளில்‌ குழந்தையாகவும்‌ குதூகலிப்பார்‌. 
“மூட்‌” வந்து விட்டால்‌ கேட்கவே வேண்டாம்‌. 
இளைஞனாய்‌ நின்று எங்களோடு போட்டி போடுவார்‌. 
அவர்‌ ஆனந்தப்பரவசம்‌ உணர்த்த, 

ஒரு சம்பவம்‌ சொல்கிறேன்‌. 


xX XxX 


இந்துக்கல்லூரி விடுதி அலுவலகம்‌. 

அப்போது சிவராமலிங்கம்‌ மாஸ்டர்தான்‌ விடுதிப்பொறுப்பாளர்‌. 
அந்த அலுவலகத்தின்‌ முன்பு இருந்த விறாந்தையில்‌, 

இரண்டு நீண்ட வாங்குகள்‌ கிடக்கும்‌. 

அவற்றிற்கு இந்துக்கல்லூரியின்‌ வயதிருக்கும்‌. 

மதிய இடைவேளையில்‌ அங்குதான்‌ நாம்‌ சந்திப்போம்‌. 

மதிய உணவுக்காக, மானிப்பாய்‌ இந்துவிலிருந்து வித்துவான்‌ வேலன்‌ வருவார்‌. 
அந்தப்பழைய வாங்கு ஒன்றில்‌, 

வித்துவான்‌ வேலன்‌, வித்துவான்‌ ஆறுமுகம்‌, 

சிவராமலிங்கம்‌ மாஸ்டர்‌ மூவரும்‌ 

மும்மூர்த்திகளாய்‌ அமர்ந்திருப்பர்‌. 

மறுவாங்கில்‌ நாங்கள்‌. 

அன்புத்தமிழிலிருந்து வம்புத்தமிழ்‌ வரை அனைத்தும்‌ அலசப்படும்‌. 
தம்‌ பழைய அண்ணாமலை அறிவனுபவங்களை எல்லாம்‌, 
போட்டிபோட்டு அவர்கள்‌ இரைமீட்க, 

கன்றுக்குட்டிகளாய்‌ நாம்‌ வாய்‌ பார்த்திருப்போம்‌. 

தமிழைத்‌ தரிசித்த நாட்கள்‌ அவை. 

“குஷி மூட்‌” வந்துவிட்டால்‌, 

வித்துவான்களின்‌ கல்லூரிக்கால காதல்‌ கதைகளும்‌ வெளிவரும்‌. 


xX XxX 

அப்படிப்பட்ட ஒருநாள்‌. 

அன்று நல்லமழை. 

எங்கள்‌ வித்துவானுக்கு அன்று ஆனந்த மனநிலை. 
அவர்‌ ஆனந்தம்‌ எங்களுக்குள்ளும்‌ தொற்றிக்கொள்ள, 
சிரிப்புமழை பொங்கியது. 

இந்துக்‌ கல்லூரியில்‌ பெண்‌ ஆசிரியைகள்‌ இல்லை. 
“ட்ரெயினிங்‌” காலத்தில்‌ ஓரிருவர்‌ வந்துபோவர்‌. 
பெண்‌ வாசனை இல்லா இடம்‌ என்பதால்‌, 

அங்குவரும்‌ முதிர்கன்னிகள்‌ கூட முக்கியம்‌ பெறுவர்‌. 
அப்படி வந்தவர்களில்‌ ஓர்‌ இளம்‌ ஆசிரியை. 
உனவுக்குச்சென்றுவிட்டூ, 

கொட்டும்‌ மழையில்‌ குடைபிடித்து உட்புகுந்தார்‌. 
கவிதை செய்யும்‌ நண்பன்‌ ஒருவன்‌ எங்கள்‌ கூட்டத்தில்‌ இருந்தான்‌. 
மரியதாஸ்‌ என்று ஞாபகம்‌. 

வித்துவானின்‌ உற்சாகம்‌ அவனையும்‌ தொற்றிக்கொள்ள, 
“சேர்‌ உங்களுக்கும்‌ எனக்கும்‌ ஒரு போட்டி, 

ஒரு கவிதையை நான்‌ தொடங்குவன்‌. 

அடுத்த அடி நீங்கள்‌ சொல்லவேணும்‌, முடியுமா?” சவால்‌ விட்டான்‌. 
“ஓஹோ அப்படியா! எதைப்பற்றிப்‌ பாடுவாய்‌.” 
வித்துவான்‌ கேட்கும்பொழுதுதான்‌, 

அந்த இளம்‌ஆசிரியை மழையில்‌ நனைந்தபடி உட்புகுந்தார்‌. 
“அதோ! அவர்தான்‌ பாடுபொருள்‌.” 

நண்பன்‌ சொல்ல வித்துவான்‌ உற்சாகமானார்‌. 
“தொடங்கு பார்க்கலாம்‌.” 

வித்துவான்‌ உத்தரவு கொடுக்க, 

அவன்‌ முதலடியைத்‌ தொடங்கினான்‌. 

“மாரி மழை பொழிய” என்று அவன்‌ பாட்டை நிறுத்தி, 
வித்துவான்‌ முகத்தைப்‌ பார்க்க, 

நாங்களெல்லாம்‌ உற்சாகமானோம்‌. 

எங்கள்‌ உற்சாகம்‌ ஆசிரியர்களையுந்‌ தொற்றிக்கொள்ள, 
குலுங்கிச்‌ சிரித்தபடி சிவராமலிங்கம்‌ மாஸ்டர்‌, 

அகில கலங்கைக்‌ கம்பன்‌ கழக வெளியீடு 


என்ன வித்துவான்‌ தொடரலாமே” என்றார்‌. 

“அப்படியா?” சிறிது யோசித்த வித்துவான்‌, 

“மங்கையர்கள்‌ குடைபிடிக்க” என்று கவிதையைத்‌ தொடர்ந்தார்‌. 
நாங்கள்‌ நண்பனைத்‌ தூண்டினோம்‌. 

உற்சாகமடைந்த அவன்‌ உடனே தொடர்ந்தான்‌. 

சாரி நனைந்திருக்க” அவன்‌ நிறுத்த, 

வித்துவான்‌ முகத்தில்‌ வெட்கத்துடன்‌ கூடிய திகைப்பு. 

சற்று நாணினார்‌. 

“டேய்‌ வம்புப்பெடி இவ்வளத்தோடவிடு” அவர்‌ பின்வாங்க, 
“அண்ணை, விட்டுட்டால்‌ நீங்கள்‌ தோற்றிட்டதாக அர்த்தம்‌.” 
வேலன்‌ தூண்டினார்‌. 

“எட தம்பி! நானா தோற்பேன்‌. சொல்லட்டுமா?” 

கேட்டு நிறுத்திய வித்துவான்‌ பின்‌ மீண்டும்‌ நாணினார்‌. 
“சொல்லுங்கோ? சொல்லுங்கோ?” என 

நாங்கள்‌ “கோரஸாய்‌' க்‌ குரல்‌ கொடுக்க, 

சுற்றும்‌ முற்றும்‌ பார்த்து, 

“நீ சொன்னவரிகளை திருப்பச்சொல்லு! நான்‌ முடிக்கிறன்‌' என்றார்‌. 
நண்பன்‌ வரிகளை அடக்கினான்‌. 

*மாரிமழை பொழிய 

மங்கையர்கள்‌ குடைபிடிக்க, 

சாரி நனைந்திருக்க...” நண்பன்‌ நிறுத்த, 

இரகசியமான குரலில்‌ குறும்பு கொப்பளிக்க, 

“சங்கதிகள்‌ தெரியுதம்மா ஆஆ“ என்று, 

வித்துவான்‌ நீட்டி முடிக்கவும்‌, 

நாங்கள்‌ போட்ட சத்தத்தில்‌, 

கல்லூரிக்‌ கட்டிடமே ஒருதரம்‌ ஆடிப்போனது. 

KX XxX 


ஆணவம்‌, அகங்காரம்‌, மமதை, 
இங்ஙனம்‌ பல சொற்களால்‌ சொல்லப்படும்‌ ஒன்று, 

£ அகில ஒலங்கைக்‌ கம்பன்‌ கழக வெளியீடு 


எல்லோரிடமும்‌ இருக்கிறது. 

“நான்‌” என்பதன்‌ வெளிப்பாடாய்‌ அமையும்‌ சொற்கள்‌ இவை. 

இந்த நான்‌ என்பது எது?, 

தத்துவமாய்‌ ஆராய இக்கட்டுரை பொருத்தமானதல்ல. 

ஆனால்‌ ஒன்று, இச்சொல்லை விளங்க முற்படுவது, 

அறிவின்‌ “மூலம்‌” அறிய விரும்புவார்க்கு அவசியமான முயற்சி. 

இது பற்றிப்‌ பலதரம்‌ யோசித்திருக்கிறேன்‌. 

எமது செயற்பாடுகளில்‌, 

“நான்‌” என்பதன்‌ மூல வெளிப்பாடாய்‌ அமையும்‌ இயக்கம்‌ எது? 
அறிவுதான்‌ என்பது என்‌ கருத்து. 

பல செயற்பாடுகளிலும்‌, ஆணவத்தின்‌ அடையாளம்‌ வெளிப்பட்டாலும்‌, 
அவ்‌ எல்லாச்‌ செயற்பாடுகளினதும்‌ “மூலமும்‌” அறிவுதான்‌ என்பதால்‌, 
அறிவுதான்‌ ஆணவத்தின்‌ வித்தாய்‌ விளங்குகிறது. 

பலசாலி, தான்‌ பலவீனப்பட்டால்‌ அதை வெளிப்படையாய்ச்‌ சொல்கிறான்‌. 
பணக்காரன்‌ தான்‌ ஏழ்மைப்பட்டால்‌ அதை வெளிப்படையாய்ச்‌ சொல்கிறான்‌. 
ஆனால்‌ ஓர்‌ அறிவாளி தான்‌ மழுங்கிவிட்டால்‌, 

அதை வெளிப்படையாய்ச்‌ சொல்லத்‌ தயங்குகிறான்‌. 

நான்‌ ஏழையாகிவிட்டேன்‌ என்பதிலோ, 

நான்‌ பலவீனன்‌ ஆகிவிட்டேன்‌ என்பதிலோ, 

இல்லாத ஆணவச்சிதைவு, 

நான்‌ முட்டாளாகிவிட்டேன்‌ என்பதில்‌ இருக்கிறது. 

என்னிடம்‌ வீரம்‌ இல்லை, 

என்னிடம்‌ செல்வம்‌ இல்லை. 

என்னிடம்‌ ஆற்றல்‌ இல்லை. 

என்றெல்லாம்‌ சொல்வதில்‌ இல்லாத தயக்கம்‌, 

என்னிடம்‌ அறிவில்லை என்று சொல்கையில்‌, 

எல்லாருக்கும்‌ உண்டாகிறது. 

காரணம்‌, அறிவுதான்‌ ஆணவ வித்து. 

அதனால்தான்‌ கல்வியையும்‌ கடக்க நினைத்தனர்‌ ஞானியர்‌. 
“கற்பனவும்‌ இனியமையும்‌” என்கிறார்‌ மணிவாசகர்‌. 

விளங்கியவர்களுக்கு இது விளங்கும்‌. 

கல்வியைக்‌ கடக்கமுடியாமல்‌, 

கஷ்டப்படும்‌ கற்றோர்‌ பலரைக்‌ கண்டிருக்கிறேன்‌. 
தெரியாது எனும்‌ சொல்‌ தெரியாதோர்‌ நம்‌ அறிவுலகிற்‌ பலர்‌. 
அதனால்‌, 

அறியாததை அறிந்ததாய்ச்‌ சொல்லி, 

தம்‌ அறியாமையை அறிவித்து நிற்பார்‌ இன்னும்‌ பலர்‌. 
அத்தகையோரைக்‌ காணும்போதெல்லாம்‌, 

வித்துவான்‌ என்‌ நினைவில்‌ வருவார்‌. 

கல்வியைக்‌ கடந்து காட்டியவர்‌ அவர்‌. 

கல்வியைக்‌ கடப்பதாவது? 

ஆணவத்தைக்‌ கடப்பது. 

ஆணவத்தைக்‌ கடப்பதாவது? 

தன்னைக்‌ கடப்பது. 

வித்துவான்‌ கடந்தார்‌. 

விபரம்‌ சொல்கிறேன்‌. 

என்‌ குருநாதர்‌, பேராசிரியர்‌ இரா. இராதாகிருஷ்ணன்‌ 
பேச்சாளர்களின்‌ பேச்சாளர்‌. 

வாய்‌ திறந்தால்‌ தமிழ்‌ ஆனந்தஅருவியாய்க்‌ கொட்டும்‌. 
சிந்தனைக்‌ கதவுகள்‌ ஆயிரம்‌ சடசடவெனத்‌ திறக்கும்‌. 
எங்கள்‌ கம்பன்விழாவில்‌ அவரது பேச்சு. 

முதற்தரமாய்‌ யாழ்‌ வந்திருந்தார்‌. 

வித்துவானைவிட பல வயது இளையவர்‌ அவர்‌. 

சபை நிறைந்து வழிந்தது. 

முன்வரிசை முழுதும்‌ கற்றவர்கள்‌ கூட்டம்‌. 

அன்றைய பேச்சின்‌ தலைப்பு 'காரைக்காலம்மையார்‌்‌ 
வித்துவானுக்கு அம்மையிடம்‌ ஏற்கனவே பெரிய அனுதாபம்‌. 
இரண்டு பெண்களைப்‌ பெற்றவர்‌ வித்துவான்‌. 

உவன்‌ சரணடைந்தேன்‌ 


௧ அகில ஒலங்கைக்‌ கம்பன்‌ கழக வெளியீடு 


அவர்களில்‌ உயிரைப்‌ பதித்திருந்தார்‌. 

அம்மையாரிலும்‌ பிள்ளைகள்மேல்‌ கொண்டதுபோல்‌ அன்பு. 
“பாவம்‌ வாழ்க்கையைத்‌ துலைச்சுப்போட்டுது' என்று, 
எத்தனையோ தரம்‌ என்னிடம்‌ அழுதிருக்கிறார்‌. 

எனக்குக்‌ தெரிந்து, 

காரைக்காலம்மையார்‌ கணவரைப்‌ பிரிந்ததற்காக, 

அழுத ஒரே மனிதர்‌ இவர்தான்‌. 

ஒருநாள்‌ இலங்கை வானொலியில்‌, 

எம்‌. எஸ்‌. சுப்புலட்சுமியின்‌ பாடல்‌ ஒன்று ஒலிபரப்பானது. 
ஒரு விருத்தத்தை இராகமாளிகையில்‌ பாடி உருக்கினார்‌ எம்‌.எஸ்‌. 
பாடலின்‌ கடைசி வரி கண்ணீர்‌ வருவிக்க, 

பதிவு செய்த பாடலை பின்‌ ஒருநாள்‌, 

வித்துவானுக்குப்‌ போட்டுக்காட்டி, 

“சேர்‌ இது யார்‌ கவிதை?” என்று கேட்டேன்‌. 
“திருப்பிப்போடு பார்க்கலாம்‌” என்றார்‌. 

முதல்வரி கேட்டார்‌. 

பாடலை இனங்காணாதது அவர்‌ முகக்குறிப்பில்‌ புரிந்தது. 
இரண்டாம்‌ வரி, மூன்றாம்‌ வரியிலும்‌ அதே முகக்குறிப்பு. 
நான்காம்‌ வரி தொடங்க, திடீரென முகக்குறிப்பில்‌ மாற்றம்‌. 
காரைக்காலம்மையாரின்‌ பாடல்‌ அது என இனங்கண்டு விட்டார்‌. 
அது ஒரு மார்கழிமாதக்‌ காலைப்பொழுது. 

அம்மையின்‌ பாடல்‌ என்று தெரிந்த மறுகணமே, 

அவர்‌ முகம்‌ அஷ்டகோணலாய்‌ மாறியது. 

தலையில்‌ கைவைத்துக்‌ கும்பிட்டார்‌. 

“டேய்‌ தம்ப! இது எங்கட அம்மாட பாட்டடா', 

என்ற மறுகணம்‌ குலுங்கிக்‌ குலுங்கி அழத்தொடங்கினார்‌. 
இவை அம்மையார்மேல்‌ அவர்கொண்ட பற்றுதலுக்குச்‌ 
சான்றான சம்பவங்கள்‌. 

அம்மையார்‌ பற்றி என்‌ குருநாதரின்‌ பேச்சுத்‌ தொடங்கியது. 
பத்து நிமிடத்துக்குள்‌ சபை தன்னை மறந்தது. 

உலீனைச்‌ சரணடைந்தேன்‌ 


அகில இலங்கைக்‌ கம்பன்‌ கழக வெளியீடு 


காரைக்காலம்மையார்‌ எங்களோடு வாழத்‌ தொடங்கினார்‌. 
சபை ஸ்தம்பித்தது. 

திடீரென வித்துவானின்‌ நினைப்புவர, 
காரைக்காலம்மையார்‌ மேல்‌, அவர்கொண்ட பற்றைத்‌ தெரிந்து, 
அவர்‌ இருக்கும்‌ திசை பார்த்தேன்‌. 

விழுந்து உருளாத குறையாக விம்மி விம்மி அழுகிறார்‌. 
ம(1)ப்ளரால்‌ கண்ணைத்‌ துடைப்பதும்‌, 

பேச்சுக்கேற்ப முகபாவங்களை மாற்றுவதுமாக, 

மெய்மறந்து நின்றார்‌. பேச்சு முடிந்தது. 

கற்றார்‌ பலர்‌ பேராசிரியருக்குக்‌ கைகொடுக்கப்‌ போயினர்‌. 
வேறு சிலர்‌ கைபிடித்து வணங்கினர்‌. 

இன்னும்‌ சிலர்‌ தாமும்‌ அம்மையைப்‌ படித்ததை, 
பேராசிரியரைப்‌ பாராட்டுவதுபோல்‌ வெளிப்படுத்தினர்‌. 
கூட்டத்தை விலக்கி விம்மியபடி உள்நுழைந்தார்‌ வித்துவான்‌. 
ம(ஈ)ப்ளரை எடுத்து இடுப்பிற்‌ கட்டினார்‌. 

கண்ணீர்‌ சோர நெடுமரமாய்‌ பேராசிரியர்‌ காலில்‌ விழுந்தார்‌. 
கூடியிருந்த கற்றோர்‌ திகைத்துப்போயினர்‌. 

பேராசிரியர்‌ பதறினார்‌. 

அழுதுமுடிந்து வெளியே வந்த வித்துவானை, 

சில “பட்ட” மரங்கள்‌ பரிகசித்தன. 

“உங்கட படிப்பென்ன? அறிவென்ன? வயசென்ன? 
அவற்றை காலில நீங்கள்‌ போய்‌ விழுறியள்‌, 

உங்களுக்கு விசரே்‌ 

அவ்‌ “வற்றல்‌ மரங்களின்‌' வம்பு கேட்டு, 

துளியும்‌ ஆணவப்படாமல்‌, 

“அம்மாவ என்ர கண்ணில காட்டிப்போட்டாரடா. 
கும்பிடாம எப்படி இருக்கிறது?” என்றபடி, 

மீண்டும்‌ அழத்தொடங்கினார்‌, 

அன்பால்‌ அறிவைக்‌ கடந்த, அவ்‌ அற்புதர்‌. 

உன்னைச்‌ சரணடைந்தேன்‌ 


௧ அகில ஒலங்கைக்‌ கம்பன்‌ கழக வெளியீடு 


எங்கள்‌ மரபுலகில்‌ பல புலவர்களைப்‌ பார்த்திருக்கிறேன்‌. 
தமிழே தங்கள்‌ உயிர்‌ என்பது போல்‌ உருகுவர்‌. 
வள்ளுவரை வள்ளுவன்‌ என்று யாரும்‌ சொன்னாலே, 
அவர்களுக்குத்‌ தாங்காது. 

முக்கிய கவிதைகளைச்‌ சொல்லும்போது, 

ஒரு எழுத்துத்‌ தவறினாலும்‌, 

இடியோசை கேட்ட அசுணம்‌ போல்‌ அதிர்ந்து காட்டுவர்‌. 
அப்படி நடித்த பலபேர்கள்‌, 

பின்னாளில்‌ மரபுக்கெதிரான போராட்டங்கள்‌ தொடங்கியபோது, 
எதிராளிகள்‌ கையோங்க, 

வென்ற புதியவர்களுக்கு, 

எப்படியெல்லாம்‌ தமிழ்ப்புலவர்களை இழிவு செய்யலாமென, 
ஏடெடுத்துக்‌ கொடுத்து, 

எட்டப்ப வேலை செய்து இழிவு இயற்றினார்கள்‌. 
புலவர்களை அவர்கள்‌ போற்றியது வெறும்‌ வாய்ச்சொல்‌. 
வித்துவான்‌ அவர்களுள்‌ விதிவிலக்கானவர்‌. 

தமிழ்ப்புலவர்‌ தமை தன்‌ குருமாராய்‌ நினைந்தவர்‌. 
அதிலும்‌ பாரதி என்றால்‌ அவருக்கு ஒரு தனிப்பைத்தியம்‌. 
இசையில்‌ வல்ல எங்கள்‌ வித்துவான்‌, 

குஷி” வந்து விட்டால்‌, 

அபிநயத்தோடு பாரதி பாடல்களைப்‌ பாடத்தொடங்கிவிடூவார்‌. 
பாரதியும்‌, 

வித்துவானுக்குக்‌ கண்ணீர்‌ வருவிப்போர்‌ 

“லிஸ்டில்‌” இடம்பெற்றவன்‌. 

அவன்‌ தமிழால்‌ விளைந்த உருக்கத்தால்‌ மட்டுமல்ல, 
வறுமையோடு இளமையில்‌ இறந்துபோன 

அவன்‌ இழப்பு நினைந்தும்‌ அழுவார்‌. 

அவர்‌ பாரதிமேற்கொண்ட பற்றுக்கண்டு, 

நான்‌ திகைத்த சம்பவம்‌ ஒன்று சொல்கிறேன்‌. 

உலீனைச்‌ சரணடைந்தேன்‌ 


அகில ஒலங்ககைக்‌ கம்பன்‌ கழக வெளியீடு 


பின்னாளில்‌ தமிழ்‌ தந்த நெருக்கத்தால்‌, 

கழகம்‌ ஒரு குடும்பம்‌ போல்‌ ஆகிவிட்டது. 

வித்துவான்‌ முதலியோர்‌, 

நாங்கள்‌, 

என்‌ இளையார்‌ என, 

மூன்று தலைமுறையினர்‌ ஒன்றாயிருந்தோம்‌. 

ஒரே காலத்தில்‌ இந்தியாவில்‌ படித்தவர்கள்‌ என்பதால்‌, 
சிவராமலிங்கம்‌ மாஸ்டர்‌, வித்துவான்‌ வேலன்‌, வித்துவான்‌ ஆகியோர்‌, 
ஏற்கனவே உறவாய்‌ நெருங்கயிருந்தார்கள்‌. 

வித்துவான்‌ அவர்களுள்‌ மூத்தவர்‌. 

வேலனுக்கும்‌ அவருக்கும்‌ நெருக்கம்‌ அதிகம்‌. 

அவர்‌ “அண்ணை” என்பார்‌, இவர்‌ “தம்பீ” என்பார்‌. 
வித்துவான்‌ வேலன்‌, 

சமரசம்‌ செய்யத்தெரியாத தன்‌ தனிப்போக்கால்‌, 
உலகத்தோடு முரண்பட்டு நின்றவர்‌. 

அவரை அணுகத்தமிழ்‌ படித்தவர்களே பயப்படுவார்கள்‌. 
வித்துவான்‌ மட்டும்தான்‌ அவருக்கு நெருக்கமானவர்‌. 
வித்துவான்‌ வேலன்‌ அவர்களுடைய ஒரு பிறந்ததினம்‌. 
நாங்கள்‌ எல்லோரும்‌, 

பருத்தித்துறையில்‌ இருந்த வேலன்‌ சேர்‌ வீட்டுக்குச்‌ சென்றோம்‌. 
அது எங்கள்‌ தாய்வீடு போல, 

சாப்பாடு, சிரிப்பு, பேச்சு என, 

நாங்கள்‌ போனால்‌ வீடு இரண்டுபடும்‌. 

வித்துவானும்‌ எங்களோடு வந்திருந்தார்‌. 

வேலன்‌ சேரின்‌ விருப்ப மாணாக்கன்‌ அருமைநாயகமும்‌, 
திடீரென அங்கு வந்துசேர, 

கலகலப்பு அதிகரித்தது. 

அருமைநாயகம்‌ ஒரு நாடகப்பைத்தியம்‌. 

அவரைப்பற்றி முன்னொருதரம்‌ மல்லிகையில்‌, 

“நல்லதோர்‌ வீணை” என்ற தலைப்பில்‌ எழுதியிருக்கிறேன்‌. 

உன்னைச்‌ சரணடைந்தேன்‌ 


அகில ஒலங்கைக்‌ கம்பன்‌ கழக வெளியீடு 


நாடக நினைப்பிலேயே வாழ்ந்து நாடக நினைப்பிலேயே செத்தவர்‌. 
மாலை தேநீர்‌ விருந்தின்‌ பின்பு ஒன்று கூடினோம்‌. 
பொழுதுபோவதற்காய்‌, ஒருவர்‌ பாட, ஒருவர்‌ ஆட, 
அருமைநாயகத்தின்‌ 'டோன்‌' வந்தது. 

'எனக்கு நடிக்கத்தான்‌ தெரியும்‌, 

ஆனால்‌ சேர்ந்து நடிக்க ஒருவருமில்ல என்னசெய்யிறது.” என்றார்‌. 
அதைக்கேட்ட வேலன்‌ சேர்‌, 

“என்ன நடிக்கப்போற” சேர்ந்து நடிக்கிறவர்‌ என்ன செய்யவேணும்‌, 
சொல்லு. இவையள்‌ ஆரும்‌ செய்வினம்‌.' என்று ஊக்கப்படுத்தினார்‌. 
“கப்பலோட்டிய தமிழன்‌ படத்தில 

சிவாஜி நடித்த ஒரு பகுதியை நடிக்கப்போறன்‌. 

பெரிசா ஒன்றுமில்லை. கப்பலோட்டிய தமிழன்‌ வீட்டில்‌ இருக்கிறார்‌. 
அப்ப அவருக்கு ஒரு தந்தி வருகுது. 

அந்த இடத்தில, ஆராவது ஒருவர்‌ “போஸ்மென்னாக” வந்து, 

நான்‌ நடிச்சுக்கொண்டு கண்காட்டேக்க, “சார்‌! தந்தி” என்று சொல்லி, 
ஒரு “பேப்பரை” என்னட்டைத்‌ தரவேணும்‌. 

மிச்சம்‌ நான்‌ நடிப்பன்‌. அவ்வளவுந்தான்‌. 

ஆர்‌ “போஸ்மென்னாய்‌” நடிக்கப்போறியள்‌.” 

அருமைநாயகம்‌ எங்களைப்பார்க்க, 

நாங்கள்‌ சமாளித்து நழுவினோம்‌. 

வித்துவானுக்கு அன்று “குஷி மூட்‌”. 

“தம்பீ நான்‌ நடிக்கிறனடா' என்று எழும்பி வந்தார்‌. 

நாங்கள்‌ கொண்டாட்டமானோம்‌. 

அருமைநாயகம்‌ நிலத்தில்‌ சப்பாணி கட்டி உட்கார்ந்து, 

ஒரு “பேப்பரை” விரித்துக்கொண்டார்‌. 

அவருக்கருகில்‌ இருந்த கதிரையில்‌ வித்துவான்‌ வந்து உட்கார்ந்தார்‌. 
அருமைநாயகம்‌ “சேர்‌! நான்‌ முதல்‌ தனிய நடிப்பன்‌, 

இடையில கையைக்காட்ட, 

நீங்கள்‌ நான்‌ சொன்னமாதிரித்‌ தந்தியைத்‌ தரவேணும்‌ விளங்குதே' என்றார்‌. 
“அதையெல்லாம்‌ நான்‌ பார்த்துக்கொள்கிறேன்‌. நீர்‌ பயப்படாமல்‌ நடியும்‌” 
என்ற வித்துவான்‌, 

உலீனைச்‌ சரணடைந்தேன்‌ 


அகில ஒலங்ககைக்‌ கம்பன்‌ கழக வெளியீடு 


அருமைநாயகத்தின்‌ முகம்‌ பார்த்து உட்கார்ந்து கொண்டார்‌. 
நடிப்புத்‌ தொடங்கியது. 

சிறையிலிருந்து வெளிவந்த கப்பலோட்டிய தமிழன்‌, 
பத்திரிகைச்‌ செய்திகளை ஓவ்வொன்றாய்ப்‌ பார்த்து, 

தன்‌ அபிப்பிராயங்களை வெளியிடூவதாய்‌, 
அருமைநாயகம்‌ நடிக்கத்தொடங்கினார்‌. 
நாங்களெல்லாம்‌ ஆர்வமாய்ப்‌ பார்த்துக்கொண்டிருந்தோம்‌. 
நேரம்‌ வந்தது. 

வித்துவான்‌ தன்னை மறந்து, 

அருமைநாயகத்தின்‌ நடிப்பைப்‌ பார்த்துக்கொண்டிருக்க, 
அருமைநாயகத்திற்கு எரிச்சல்‌. 

“சேர்‌! தந்தியக்‌ கொண்டுவாங்கோ?” 

மெல்லிய குரலில்‌ சொல்லிவிட்டு நடிப்பைத்‌ தொடர்ந்தார்‌. 
வித்துவான்‌ உஷாரானார்‌. 

கதிரையில்‌ இருந்து எழும்பினார்‌. 

நாலடி தள்ளிப்போய்‌ நின்றுகொண்டு, 

நிமிர்ந்து சால்வையை இழுத்துவிட்டுக்கொண்டார்‌. 
வித்துவான்‌ நடிக்கப்போகிறார்‌ என்றதும்‌ , 

எங்களுக்கு பெரிய குதூகலம்‌. 

வந்த சிரிப்பை அடக்கிக்கொண்டு, 

எல்லோரும்‌ அவரையும்‌, அருமைநாயகத்தையும்‌, 
வைத்தகண்‌ வாங்காமற்‌ பார்த்தோம்‌. 

தூரச்சென்ற வித்துவான்‌ அணிவகுப்பு நடையில்‌, 
அருமைநாயகத்திற்கு அருகில்‌ வந்தார்‌. 
தொண்டையைச்‌ செருமினார்‌. 

எங்கள்‌ எல்லாரையும்‌ ஒருதரம்‌ பார்த்தார்‌. 

வெடிக்கத்‌ தயாராகியிருந்த சிரிப்பை, 

சிரமப்பட்டு எல்லோரும்‌ அடக்கிக்கொண்டோம்‌. 
கப்பலோட்டிய தமிழனாய்‌ பத்திரிகை படித்துக்கொண்டிருந்த, 
அருமைநாயகத்திற்கு அருகில்‌ வந்து, 

“சார்‌! தந்தி” என்று உரத்துச்சொல்லி, 

உவன்‌ சரணடைந்தேன்‌ 


௧ அகில கலங்கைக்‌ கம்பன்‌ கழக வெளியீடு 


கையிலுள்ள பழம்பேப்பரை அருமைநாயகத்திடம்‌ கொடுத்தார்‌. 
அவர்‌ கொடுத்த பழம்பேப்பரைத்‌ 

தந்தியாய்‌ வாங்கிய அருமைநாயகம்‌, அதைப்‌ பிரித்தார்‌. 

ஒரு நிமிடம்‌. அவர்‌ முகத்தில்‌ பல உணர்ச்சிகள்‌. 

முகம்‌ சுருங்கக்‌ கண்களில்‌ சோகம்‌. 

மெல்லிய விம்மல்‌, 

“பாரதீ! நீயும்‌ என்னைத்‌ தனியனாய்‌ விட்டுவிட்டுச்‌ சென்றாயா?” 
என்று சொல்லி மெல்லக்‌ குலுங்கத்‌ தொடங்க, 

“என்னது, பாரதி செத்திட்டானா? ஐயோ!” என்று ஒரு குரல்‌. 

குரல்‌ வந்தது அருமைநாயகத்திடம்‌ இருந்து அல்ல, வித்துவானிடமிருந்து. 
“பாரதி நீ போய்விட்டாயா?” என்று, 

அருமைநாயகம்‌ கப்பலோட்டிய தமிழனாய்ச்‌ சொல்ல, 

அடுத்த நிமிடம்‌ அந்தக்காலத்திற்கே வித்துவான்‌ போய்விட்டார்‌. 
பாரதி இறந்த செய்தியை அவரால்‌ தாங்கமுடியவில்லை. 

கதறி அழத்தொடங்கிவிட்டார்‌. 

சிரிக்கத்‌ தயாராகியிருந்த நாம்‌ எல்லோரும்‌, 

பாரதிக்காய்‌ அழும்‌ வித்துவானைப்‌ பார்த்து விக்கித்துப்‌ போனோம்‌. 
அன்று அவர்‌ அழுகை நிற்க இரவாகிவிட்டது. 


KX XX 


சான்றோரிடம்‌, 

பகையற்ற கோபம்‌ என்ற ஒன்று இருக்கிறது. 

அதை விளங்குவது மிகக்கடினம்‌. 

முதல்நாள்‌ போர்‌ முடிந்து தோற்றுவந்த இராவணன்‌, 

இராமன்‌ வந்தபோது, 

கூனிமேற்‌ மண்உண்டை அடித்த குழந்தைஇராமனின்‌ முகமே, 
போர்க்களத்தில்‌ தன்மேல்‌ அம்பு போட்ட இராமன்‌ முகத்தில்‌ தெரிந்தது 
என்கிறான்‌. 

போருக்கு நின்றிடும்போதும்‌, 

மனம்‌ பொங்கலில்லாத, 

அமைதி மெய்ஞ்ஞானம்‌ என்று, 


764 


உலீனைச்‌ சரணடைந்தேன்‌ 


அகில இலங்கைக்‌ கம்பன்‌ கழக வெளியீடு 


பாரதி பேசுவதும்‌ இதைத்தான்‌. 

பகைவனுக்கு அருள்வாய்‌ நன்நெஞ்சே! என்ற பாரதியின்‌ கூற்று, 
மேலே சொன்ன மெய்ஞ்ஞானம்‌ பெற்றார்க்கே கைவரும்‌. 

அந்த மெய்ஞ்ஞானத்தை வித்துவானிடம்‌ கண்டு சிலிர்த்திருக்கிறேன்‌. 
தமிழும்‌ ஒரு உறவு தான்‌ என்பார்கள்‌, 

அவ்வுண்மையை நான்‌ விளங்கிச்‌ சிலிர்த்த சம்பவம்‌ அது. 
சொல்கிறேன்‌. 

x XxX 

யாழ்ப்பாணத்தில்‌, 

மரபுத்தமிழ்‌ படித்தோரில்‌ இரண்டு குழுவினர்‌ இருந்தனர்‌. 

ஒரு குழுவினர்‌ தமிழகம்‌ சென்று தமிழ்‌ கற்றவர்கள்‌. 

மற்றைய குழுவினர்‌ நம்மண்ணிலேயே தமிழ்‌ கற்றவர்கள்‌. 
இவ்விருசாராருக்கும்‌ இடையில்‌, 

ஓர்‌ மெல்லிய பகைப்பதிவு இருந்தது. 

வெளிப்படையாய்க்‌ காட்டாவிட்டாலும்‌, 

உள்ளூர இவர்களிடையே குழுமனப்பான்மை இருந்தது உண்மை. 
ஈழத்தார்‌ குழுவிற்கு தலைமை தாங்கியவர்‌, 

இலக்கியகலாநிதி பண்டிதமணி கணபதிப்பிள்ளை அவர்கள்‌. 

இந்திய அறிஞர்களுடன்‌ மோதும்‌ மனப்பான்மை, 

அவரிடம்‌ இருந்தது. 

அந்த மனப்பாண்மையால்‌ இந்தியா சென்று கற்றுவந்த அறிஞர்களை, 
அவர்‌ பெரிதாய்‌ அங்கீகரிப்பதில்லை. 

அங்கு பேரறிஞர்களிடம்‌ கற்றுவந்தவர்களும்‌, 

இவர்‌ போக்கிற்கு உடன்படுவதில்லை. 

மூளாத்தீ போல்‌ உள்ளே கிடந்த இப்பகையை, 

எங்கள்‌ இரண்டு வித்துவான்௧ளும்‌ உரையாடும்போது அறிந்திருக்கிறேன்‌. 
நாங்கள்‌ ஒன்றாயிருக்கும்போது, 

பண்டிதமணியின்‌ சில குறைபாடுகளை, 

அவர்கள்‌ கிண்டலாய்ப்‌ பேசுவார்கள்‌. 

அக்கிண்டல்‌ இரசிக்கத்தக்கதாய்‌ இருக்கும்‌. 

உன்னைச்‌ சரணடைந்தேன்‌ 


௧ அகில இலங்கைக்‌ கம்பன்‌ கழக வெளியீடு 


எங்கள்‌ முகத்தில்‌ இரசனை தெரிந்ததும்‌, 

வித்துவான்‌ வேலன்‌ ஒரு செய்தியை அழுத்திச்‌ சொல்லுவார்‌. 
“நாங்கள்‌ கதைக்கிறதுதான்‌ பண்டிதமணி என்று நினைச்சிடாதிங்கோ, 
இது ஒரு பக்கந்தான்‌. அவற்ர மற்றப்பக்கம்‌ ஆச்சரியமானது. 
அதை நீங்கள்‌ தெரிஞ்சுகொள்ளவேணும்‌.” என்பார்‌. 

தமக்குப்‌ பிடிக்காதவராய்‌ இருந்தபோதும்‌, 

ஒருவரின்‌ நன்மை, தீமை இரண்டையும்‌ காட்டும்‌, 

அவர்களின்‌ அப்பண்பாடூ எனக்கு நிரம்பப்பிடிக்கும்‌. 

இன்றைய கல்வி உலகத்தார்‌ படிக்கவேண்டிய பாடம்‌ அது. 
மரபாரிடம்‌ அழுக்குச்சேர்ந்துவிட்டதாய்ச்‌ சொல்லி, 

புதுமை செய்யவந்த நவீன அறிஞர்‌ பலர்‌, 

தன்‌ குழுவிற்‌ சேராதாரை, 

பெரும்‌ ஆற்றல்‌ இருந்தும்‌ நசுக்கி ஒதுக்கிய செய்தி வரலாறு. 
மஹாகவி அவ்வரலாற்றின்‌ சான்றாவார்‌. 

இன்றுவரை பல்கலைக்கழகங்களில்‌ அப்பண்பாடு தொடர்கிறது. 
இலக்கிய உலகிலுந்தான்‌. 

இவர்கள்‌ இளையாரிடமும்‌ இந்த இழிவை ஏற்றுகிறார்கள்‌. 
மாறுபட்டாரிடம்‌ உள்ள ஆற்றலை மதிக்குந்திறன்‌, 
அறிவுலகின்‌ வளர்ச்சிக்கு அவசியமானது. 

மதித்ததோடு அல்லாமல்‌, அன்பு செய்யவும்‌ கற்றுத்தந்தார்‌ வித்துவான்‌. 
அதைச்சொல்கிறேன்‌. 


xX XxX 


என்‌ குருநாதர்‌ பேராசிரியர்‌ இராதாகிருஷ்ணன்‌, 

இங்கு வரும்போதெல்லாம்‌, 

“எடே தம்பி!, 

அவரை ஒருக்கா பண்டிதமணியிடம்‌ அழைத்துப்போகவேணும்‌,” 
கழகக்கணக்கில்‌ கார்‌ கொண்டுவரச்சொல்லி,அரிகண்டம்‌ செய்வார்‌. 
கேளாதது போல பலதரம்‌ சமாளித்தேன்‌. 

இவர்கள்‌ பண்டிதமணியைப்‌ பற்றிப்பேசியதை, 

பலதரம்‌ கேட்டதால்‌, 

அகில இலங்கைக்‌ கம்பன்‌ கழக வெளியீடு 


என்னையறியாமல்‌ எனக்குள்‌, 

பண்டிதமணியில்‌ ஒரு பகை விளைந்திருந்தது. 

அதனால்‌ வித்துவானின்‌ கோரிக்கையில்‌ எனக்கு ஆர்வமில்லை. 
ஒருநாள்‌ சிக்கெனப்பிடித்தார்‌. 

“இண்டைக்கு எப்படியும்‌ போகத்தான்‌ வேணும்‌.” 

வேறு வழியில்லாமற்‌ காரில்‌ புறப்பட்டோம்‌. 

முன்‌ சீற்றில்‌ குருநாதர்‌. 

பின்‌ சீற்றில்‌ வித்துவான்‌, வித்துவான்‌ வேலன்‌, நான்‌, குமாரதாசன்‌ ஆகியோர்‌ 
கார்‌ போய்க்கொண்டிருக்கும்போதும்‌, 

பண்டிதமணி பற்றிய பழைய கதைகளைப்‌ பேசிவந்தார்கள்‌. 
எனக்கோ எரிச்சல்‌. 

இவ்வளவு “ராங்கி” பிடித்த பண்டிதமணியிடம்‌, 
பேராசிரியரை அழைத்துப்போகத்தான்‌ வேணுமா? 

கார்‌ பண்டிதமணி வீட்டு வாசலில்‌ நின்றது. 

முதலில்‌ வித்துவான்‌ தான்‌ இறங்கினார்‌. 

அவருக்குப்‌ பின்னால்‌ குருநாதர்‌, 

தொடர்ந்து வேலன்‌, கடைசியில்‌ நானும்‌ குமாரதாசனும்‌ 
பத்தடி எங்களுக்கு முன்னாற்சென்ற வித்துவான்‌, 

திடீரென நின்றார்‌. 

பண்டிதமணி கடும்சுகமீனமுற்றிருந்த வேளையது. 

தாடியும்‌, குடுமியும்‌ பண்டிதமணியின்‌ அடையாளங்கள்‌. 
தலையில்‌ வந்த புண்களால்‌ அன்றுதான்‌, 

தாடி, குடுமி முழுவதும்‌ மழிக்கப்பட்டிருந்தன. 
மொட்டையாய்‌ கூனியபடி குந்தியிருந்தார்‌ பண்டிதமணி. 
அந்தக்காட்சிதான்‌ வித்துவானை நிற்கச்செய்தது. 
ஒருநிமிடம்‌ பண்டிதமணியை உன்னிப்பாய்ப்‌ பார்த்தார்‌. 
மழித்தமுகம்‌ அடையாளம்‌ தெரிந்ததும்‌ அதிர்ந்தார்‌. 
வழக்கம்போல்‌ தலையிற்‌ கைகுவித்தார்‌. 

“என்ர தமிழே! இது என்னகோலம்‌' என்று, 

அவர்‌ கதறிய கதறலில்‌ அந்த முற்றம்‌ அதிர்ந்தது. 
ஓடிப்போய்‌ பண்டிதமணியின்‌ கால்பிடித்து வித்துவான்‌ அழ, 

த அகில இலங்கைக்‌ கம்பன்‌ கழக வெளியீடு 


வேலன்‌ விம்ம, என்‌ குருநாதர்‌ பிரமித்துப்போனார்‌. 

நான்‌ அதிர்ந்தேன்‌. 

வழக்கமாய்ப்‌ பண்டிதமணியைப்‌ பகைத்துப்பேசும்‌, 

அந்த இரண்டு உள்ளங்களும்‌,அவர்‌ தளர்ச்சி கண்டு வாடி உருகி நின்றன. 
பண்டிதமணியின்‌ சீடராய்‌, 

தம்மைப்‌ பிரகடனப்படுத்தித்‌ திரிந்தோர்களிடம்‌ கூட, 

இந்த உருக்கத்தை நான்‌ என்றும்‌ கண்டதில்லை. 

தமிழால்‌ விளையும்‌ உறவு, பகையில்லாத கோபம்‌. 

பகைவனுக்கு அருளும்‌ நெஞ்சு. 

என்றெல்லாம்‌ நான்‌ இலக்கியங்களில்‌ மட்டும்‌ படித்த விஷயங்கள்‌, 
அன்று எனக்கு தரிசனமாயின. 


KX % % 


கட்டுரை விரிவது தெரிகிறது. 

ஓர்‌ இலக்கியமாய்‌ என்னுள்‌ பதிந்த வித்துவானைப்பற்றி, 
இன்னும்‌ எத்தனையோ சொல்லலாம்‌. 

எதை விடூவதென்று தெரியவில்லை. 

என்னைப்‌ பிள்ளையாய்‌ நேசித்தார்‌. 

என்னை ஓர்உயர்ந்த மனிதனாக்க வேண்டும்‌ என்பதில்‌, 
என்னைவிட அக்கறையாய்‌ இருந்தார்‌. 

திருகோணமலைக்‌ கம்பன்விழா. 

எல்லோரும்‌ ஒன்றாய்ச்‌ சென்றிருந்தோம்‌. 

ஓர்‌ மதிய உணவின்‌ பின்‌ எல்லோரும்‌ ஒன்றாயிருந்த நேரம்‌, 
நான்‌ அசைவம்‌ சாப்பிட்ட காலம்‌ அது. 

ஜீவகாருண்யரான வித்துவான்‌, 

நான்‌ புலால்‌ மறுக்கவேண்டும்‌ எனப்‌ போராடுவார்‌. 

அன்றும்‌ அப்படித்தான்‌. 

“தம்பீ! நீ எதுவும்‌ செய்‌. ஆனால்‌ மச்சத்தை மட்டும்‌ விட்டூவிடூ', 
என்னிடம்‌ கெஞ்சினார்‌. 

அருகிலிருந்த வித்துவான்‌ வேலன்‌ புரட்சிக்காரர்‌. 

அவர்‌ போக்கே வேறு. வித்துவானோடு உறவாய்‌ மோதுவார்‌. 

அகில ஒலங்ககைக்‌ கம்பன்‌ கழக வெளியீடு 


அவரும்‌ என்னைப்‌ பிள்ளையாய்‌ நேசித்தவர்‌, 

வித்துவான்‌ சொன்னதும்‌, 

எனக்காகப்‌ பரிந்து பேசத்தொடங்கினார்‌ வேலன்‌. 
“அண்ணை! சும்மா இருங்கோ, 

அவனைக்‌ கரைச்சல்‌ பண்ணாதைங்கோ. 

அவனுக்கு மீனுக்குள்ள கடவுள்‌ தெரியிறார்‌, 

அவன்‌ சாப்பிடட்டும்‌ உங்களுக்கென்ன,” 

அவர்‌ சொன்னது வித்துவானுக்குப்‌ பிடிக்கவில்லை, 

வேலன்‌ என்னைப்‌ பழுதாக்கிவிடுவாரோ என்று பயம்‌ அவருக்கு. 
வித்துவான்‌ வேலன்‌ தசரதன்‌ போல்‌ தோய்ந்தே கடந்தவர்‌. 
அண்ணாமலையில்‌ படிக்கும்போது, 

ஒரு பிராமணப்பெண்ணை அவர்‌ “சைற்‌” அடித்ததாய்‌, 
வித்துவான்‌ அடிக்கடி பகிடி பண்ணுவதைக்‌ கேட்டிருக்கிறோம்‌. 
எனக்குப்பரிந்து வித்துவான்‌ வேலன்‌ பேசியதும்‌, 

படுத்திருந்த வித்துவான்‌ துள்ளி எழும்பினார்‌. 

வித்துவான்‌ வேலனை வளைந்து கும்பிட்டார்‌. 

முகத்தை பாவமாக வைத்துக்கொண்டு, 

“தம்பீ! நீ பிராமணத்தியிட்டையும்‌ கடவுளைக்‌ காணுவாய்‌, 
பாவம்‌, அவளை விட்டிடு” என்று கெஞ்சினாற்போல்‌ சொல்ல, 
அத்தனைபேரும்‌ சாப்பிட்டது செமிக்கச்‌ சிரித்தோம்‌. 

இன்று அவர்‌ விருப்பப்படி வாழ்கிறேன்‌. 

பார்க்க அவர்தான்‌ இல்லை. 


KX Xx OX 


மற்றொருநாள்‌ நான்‌ தங்கியிருந்த வாடகை அறைக்கு, 

அழுதபடி ஓடி வருகிறார்‌ வித்துவான்‌. 

“பாவி! பாவி! இப்படி அநியாயம்‌ செய்யிறானே” 

விம்மி அழுதபடி வந்த அவரைக்கண்டு, நான்‌ பதறிவிட்டேன்‌. 

யாரோ அவருக்கு ஏதேனும்‌ செய்துவிட்டார்களோ என,எனக்குள்‌ ஆத்திரம்‌. 
“என்னசேர்‌? என்ன நடந்தது? ஆர்‌ என்ன செய்தவங்கள்‌?” 

நான்‌ பதறி ஓடிவர, 

௧ அகில ஒலங்கைக்‌ கம்பன்‌ கழக வெளியீடு 


“இங்கை வா அப்பு, இந்த அநியாயத்தைப்பார்‌, 
இப்படியொரு உயிரை வதைக்கலாமே?” என்று, 

கூறியபடி அவர்‌ கைகாட்டிய திசைபைப்‌ பார்க்கிறேன்‌. 
ஒருவன்‌ ஓர்‌ ஆட்டை வாங்கி, 

அதை ஒரு சின்னப்பெட்டிக்குள்‌ திணித்துக்கட்ட, 
முயற்சித்துக்கொண்டிருந்தான்‌. 

பெட்டிக்குள்‌ அடங்கமுடியாமல்‌, 

ஆடு திமிறி “மே ஏ..ஏ...' என்று கதறிக்கொண்டிருந்தது. 
வித்துவானால்‌ அந்தக்‌ காட்சியை ஜீரணிக்கமுடியவில்லை. 
அன்றைக்கு அவர்‌ அழுத அழுகைக்கு ஓர்‌ அளவில்லை. 
கைகட்டிப்‌ பார்த்ததை விட ,என்னாலும்‌ ஏதும்‌ செய்யமுடியாத நிலை. 
வித்துவான்‌ என்‌ இதயச்சிகரத்தில்‌ உட்கார்ந்த தினம்‌ அது. 


xX XxX 


வித்துவான்‌ ஆறுமுகம்‌ என்ற அந்த அறிஞன்‌, 
எனக்குத்‌ தமிழைக்‌ கற்றுத்தந்தான்‌. 
எனக்குத்‌ தர்மத்தைக்‌ கற்றுத்தந்தான்‌. 
எனக்கு வாழ்வைக்‌ கற்றுத்தந்தான்‌. 
எனக்கு அன்பைக்‌ கற்றுத்தந்தான்‌. 
உலகியல்‌ வயப்பட்டிருந்த நான்‌, 

அவரை முழுமையாக விளங்கமுடியாது, 
திகைத்திருக்கிறேன்‌. 

விளங்கத்தகுதி பெற்றபோது, 

இயற்கை அவரை அழைத்துக்கொண்டது. 
ஒன்றுமட்டும்‌ உண்மை. 

நல்லாரைக்‌ காண்பதுவும்‌ நன்றே என்று, 
ஒளவை ஒன்றும்‌ சும்மா சொல்லவில்லை. 


77௦ 


உலீனைச்‌ சரணடைந்தேன்‌ 


அகில இலங்கைக்‌ கம்பன்‌ கழக வெளியீடு 


நுலமாணஹ 
நுஷழபுலத்‌ தரிசனம்‌ 


“நுண்மாணநுழைபுலம்‌” 

மேடைகளிலும்‌ கட்டுரைகளிலும்‌, 

அறிஞர்களை உயர்த்தப்‌ பயன்படுத்தப்படும்‌, 

வெறும்‌ அலங்காரத்‌ தொடராகவே, 

ஆரம்பத்தில்‌ இத்‌ தொடர்‌ எனக்கு அறிமுகமாகியிருந்தது. 
பொருள்‌ விளங்காமலே இத்தொடரைப்‌ பாவித்து, 

பலரை நான்‌ பாராட்டியிருக்கிறேன்‌. 

“நுண்மையான மாட்சிமைப்பட்ட நுழைந்து தேடும்‌ அறிவு” என, 
இத்தொடருக்கான பொருளை பிற்காலத்தில்‌ அறிந்தபோதும்‌, 
அதன்‌ முழுப்பெறுமதியையும்‌ உணர்ந்திலேன்‌. 

அத்தகு அறிவை நான்‌ சந்திக்காமலே இருந்தது, 

அதன்‌ காரணமாக இருக்கலாம்‌. 

பேராசான்‌ இலக்கண வித்தகர்‌ நமசிவாய தேசிகர்‌ அவர்களை, 
என்று சந்தித்தேனோ, 

அன்றுதான்‌ இத்தொடரின்‌ முழுப்பெறுமதியையும்‌ உணர்ந்தேன்‌. 
இத்தொடரின்‌ பெறுமதியை என்பதைவிட, 

தமிழின்‌ பெறுமதியை, 

அறிவின்‌ பெறுமதியை, 

உவன்‌ சரணடைந்தேன்‌ 


அ அகில ஒலங்கைக்‌ கம்பன்‌ கழக வெளியீடு 


தேடலின்‌ பெறுமதியை, 
உணர்ந்தேன்‌ எனல்‌ சாலப்பொருத்தமாம்‌. 


xX XxX 


எளிமைப்படுத்துவதாகச்‌ சொல்லி, 

தமிழை, 

மலினப்படுத்தி வரும்‌ இக்காலத்தில்‌, 
சிறுகதைகளும்‌, 

நாவல்களும்‌, 

மேலோட்டமான கட்டுரைகளுமே, 

கல்வியாய்‌ முடி சூட்டப்பட்டன. 

“கனகா கதறிக்கதறி அழுதாள்‌” என்று, 
எழுதப்படும்‌ இன்றைய தமிழைப்படிக்க, 

எவருக்கும்‌ “நுண்மாண்நுழைபுலம்‌” ஒன்றும்‌ அவசியமில்லை. 
பத்திரிகைத்‌ தமிழளவில்‌, 

படிக்குந்தமிழும்‌ வந்துவிட்ட இக்காலத்தில்‌, 
அறிவுலகில்‌, 

“நுண்மாண்நுழைபுலம்‌” எனும்‌ தொடர்‌, 
பெரும்பாலும்‌ வழக்கொழிந்த தொடராயிற்று. 
மேற்சொன்ன கல்விச்‌ சூழலிலேயே வளர்ந்த எனக்கு, 
இத்தொடர்பற்றி விளக்கம்‌ இல்லாமற்‌ போனதில்‌, 
ஆச்சரியம்‌ என்ன? 


xX XxX 


நலிந்து கிடந்த இத்தகு அறிவுச்‌ சூழலில்‌, 

தமிழ்‌ மேல்‌ உள்ள ஆர்வம்‌ மட்டுமே தகுதியாக, 
ஒரு சில பெரியார்களின்‌ தமிழினால்‌ ஈர்க்கப்பட்டு, 
மேடைகளில்‌, 

ஓர்‌ அறிஞன்‌ போல, 

நானும்‌ உலா வந்த காலம்‌ அது. 

பல மேடைகளிலும்‌ என்னை பேச அழைத்ததால்‌, 
புதிது புதிதாய்‌ பேச வேண்டிய தேவை. 


772 


உலீனைச்‌ சரணடைந்தேன்‌ 


அகில கலங்கைக்‌ கம்பன்‌ கழக வெளியீடு 


அது படிக்கும்‌ தேவையை உணர்த்திற்று. 
பதவிகளால்‌ இனங்காணப்பட்டு, 

பேரறிஞர்களாக உலாவந்த பலரையும்‌, 

அடிக்கடி மேடைகளில்‌ சந்தித்ததால்‌, 
அவர்களிடம்‌ நான்பெற ஒன்றும்‌ இல்லையென்பது, 
தெளிவாகியிருந்தது. 

படிக்கும்‌ பசியோடு தக்க குருவைத்‌ தேடித்திரிந்தேன்‌. 
“பண்டிதர்கள்‌ ஆழக்கற்றவர்கள்‌”” 

எனும்‌ செய்தி சொல்லப்பட, 

பண்டிதர்கள்‌ சிலரைத்‌ தேடிப்‌ படிக்க முயன்றேன்‌. 
அவர்களிடம்‌ கல்வி இருந்தது. 

ஆனால்‌ எனக்குத்‌ திருப்தி உண்டாகவில்லை. 
காரணம்‌ பெரும்பாலும்‌ அவர்களிடம்‌ இருந்தது, 
வெறும்‌ “மனனக்‌” கல்வியே. 

அவர்களும்‌, 

ஓதி இருந்தார்களே தவிர உணர்ந்திருக்கவில்லை. 
சரியானதைத்‌ தேடுவதைவிட, 

பிழையைக்‌ கண்டுபிடிப்பதிலேயே, 

அவர்களுக்கு அதிக அக்கறை. 

என்‌ மனப்பசிக்கு அவர்களாலும்‌ சோறிட முடியவில்லை. 
என்‌ தேடல்‌ தொடர்ந்தது. 


xX XxX 


இந்நிலையில்‌, 

கோண்டாவிலில்‌ ஒரு கூட்டம்‌. 

பல்கலைக்கழகம்‌ பட்டமளித்த ஒரு பண்டிதருக்குப்‌ பாராட்டு, 
அழைப்பிதழ்‌ சொல்லிற்று. 

பல்கலைக்கழகம்‌ பண்டிதரைக்‌ கெளரவிக்கிறதா? 

“ஏதோ இருக்கவேண்டும்‌” என்று என்‌ உணர்வு உந்த, 
கூட்டம்‌ சென்றேன்‌. 

பாராட்டப்‌ பெற்றவர்‌ “வித்தகர்‌” 

KX XxX 

உவன்‌ சரணடைந்தேன்‌ 


LE அகில ஒலங்கைக்‌ கம்பன்‌ கழக வெளியீடு 


வெள்ளை வேட்டி, 

வெள்ளை நஷனல்‌, 

வெள்ளைச்‌ சால்வை, 

வழமையான பண்டிதக்கோலம்‌. 

அதே அச்சில்‌ வார்க்கப்பட்டவர்‌ தானோ? 
என்‌ மனதில்‌ ஐயம்‌. 

அன்றைய அவர்‌ பேச்சு, 
அவ்வெண்ணத்தைத்‌ தகர்த்தது. 
தெளிந்த, 

தேடுதலுடன்‌ கூடிய சிந்தனை, 
பொருட்தேவையை அளவாய்க்‌ கொண்டு, 
சொற்கள்‌ பிறந்தன. 

அவர்‌ பேச்சில்‌ வெற்றுச்‌ சொற்கள்‌ ஏதுமில்லை. 
என்னையறியாமல்‌ என்‌ உள்ளம்‌ பணிந்தது. 
குரு தரிசனம்‌ கிட்டிய சிலிர்ப்பில்‌, 
என்னை மறந்தேன்‌. 

அவரைச்‌ சந்தித்த அவ்விநாடியில்‌, 

என்‌ மன ஏக்கம்‌ புரிந்து, 

தேவதைகள்‌ வாழ்த்தியிருக்கும்‌ போலும்‌. 
தொடர்ந்து அவரிடம்‌ பாடங்கேட்கும்‌ வாய்ப்புப்‌ பெற்றேன்‌. 
அது ஒரு தனிக்‌ கதை. 

KX XxX 


மேற்சொன்ன சந்திப்பு நடந்து ஐந்து வருடங்களாகியும்‌, 
அவரை அணுகவும்‌, கற்கவும்‌, 

வாய்ப்பில்லாமல்‌ போயிற்று. 

படிக்கும்‌ ஆசை உந்த, 

எப்படியும்‌ அவரைப்‌ பிடிப்பது என்ற துடிப்போடு, 

எனது தேடல்‌ தொடங்கியது. 

“ குற்றம்‌ பொறுக்க மாட்டார்‌ “ 

“அவரிடம்‌ படிக்கவே ஆழமான அறிவு வேண்டும்‌” 
“கடுமையான ஆசாரசீலா்‌” 

உலீனைச்‌ சரணடைந்தேன்‌ 


அகில இலங்கைக்‌ கம்பன்‌ கழக வெளியீடு 


இப்படிப்‌ பல மிரட்டல்கள்‌. 

இவை எல்லாவற்றையும்‌ விட, 

இலக்கணமே தெரியாத உனக்கு, 

இலக்கண வித்தகரிடம்‌ கல்வியா? 

கேள்வி மிரட்டியது. 

“ஆசை வெட்கமறியாது” என்பது எத்தனை உண்மை? 
இத்தனையையும்‌ தாண்டி, 

அவரைத்‌ தேடிச்‌ சென்றேன்‌. 


KX XX 


மருதனார்மடம்‌, 

கிராமத்தின்‌ உட்புறத்தில்‌ ஒரு வயல்வெளி. 
அதை அண்டி ஒரு தென்னந்தோட்டம்‌. 
அதனுள்ளே மிகச்‌ சிறிய வைரவர்‌ கோவில்‌. 
அக்கோவிலின்‌ சிறிய முற்றத்தில்‌, 

ஒரு கிழிசல்‌ பாய்‌. 

அப்பாயில்‌, 

அழுக்கு வேட்டி, நரைத்ததாடியுடன்‌ கூடிய, 
ஒரு வயோதிபர்‌, 

இடுங்கிய கண்களால்‌ ஒரு புத்தகத்தைப்‌ படித்தபடி, 
படுத்துக்‌ கிடக்கிறார்‌. 

“அதோ வித்தகர்‌!” 

ஊர்‌ கைகாட்ட, 

மெல்ல அருகில்‌ சென்றேன்‌. 


xX XxX 


மேடைத்‌ தோற்றத்திற்கும்‌ நேரிற்‌ பார்ப்பதற்கும்‌ நிறைய வித்தியாசம்‌. 
புத்தகங்களில்‌ படித்த, 

அறிவாளிகளைச்‌ சூழ்ந்திருப்பதாய்ச்‌ சொல்லப்படும்‌, 

“தேஜஸ்‌” ஒன்றும்‌ அப்போது என்கண்களில்‌ பட்டதாய்‌ ஞாபகமில்லை. 
கிட்டத்தட்ட ஒரு பிச்சைக்காரத்‌ தோற்றம்‌. 

“இவரிடமா படிக்கப்போகிறாய்‌?” 

உன்னைச்‌ சரணடைந்தேன்‌ 


௧ அகில ஒலங்கைக்‌ கம்பன்‌ கழக வெளியீடு 


பட்டுவேட்டித்‌ தோற்றத்தை அறிஞரது இலட்சணமாய்ப்‌ பழகிய, 
என்‌ மனம்‌ கேள்வி எழுப்புகிறது. 

அவர்‌ பேச்சின்‌ தெளிவு ஞாபகம்‌ வர, 

அருகில்‌ சென்று அமர்கிறேன்‌. 


xX % % 


என்னைக்‌ கண்டதும்‌ எழும்பி வெற்றிலையைத்‌ துப்புகிறார்‌. 
கையிலிருந்த புத்தகத்தை அவர்‌ கீழே வைக்க, 

அது, 

காற்றில்‌ பறந்து தன்‌ பெயர்‌ “சிவஞானமாபாடியம்‌” என்கிறது. 
புத்தகத்தின்‌ தோற்றத்திலிருந்த பழைமையால்‌, 

எனக்கு அதில்‌ கவர்ச்சி ஏற்படவில்லை. 

அதை அலட்சியம்‌ செய்து அவர்‌ பாதம்‌ தொடுகிறேன்‌. 
“வாரும்‌ இரும்‌, 

என்ன காரியம்‌”, 

தளர்ந்த குரலில்‌ கேள்வி பிறக்கிறது. 

“உங்களிடம்‌ படிக்க வேண்டும்‌” 

நெளிந்தபடி சொல்கிறேன்‌. 

“ஏன்‌ ஏதாவது சோதனை எடுக்கப்போகிறீரோ? ” 
கேள்வியா, கிண்டலா புரியவில்லை. 

“இல்லை படிக்க ஆசையாக இருக்கிறது.” 

இது என்‌ பதில்‌. 

கூர்ந்து பார்க்கிறார்‌. 

“இதற்கு முன்‌ என்ன படிச்சிருக்கீறீர்‌2” 

எதைச்‌ சொல்ல, 

ஏதாவது சொல்லப்போய்‌ கேள்வி கேட்டாரானால்‌? 
இவருக்கு பதில்‌ சொல்லுமளவுக்கு என்னிடம்‌ படிப்பில்லை. 
வெறுமை உணர்ந்த வெட்கத்தில்‌ தலை குனிகிறது. 
சிறிது நேரம்‌ மெளனம்‌. 

“கொஞ்ச நாள்பொறுத்துப்‌ பிறகு பார்ப்போம்‌.” 

எனக்குள்‌ எரிச்சல்‌. 

“வேறென்ன?” 

உலீனைச்‌ சரணடைந்தேன்‌ 


அகில ஒலங்ககைக்‌ கம்பன்‌ கழக வெளியீடு 


புறப்படு என்பதை நாகர்கமாய்ச்‌ சொல்கிறார்‌. 
சிவஞான முனிவருடன்‌ பேசும்‌ அவசரம்‌ அவருக்கு. 
சோர்வுடன்‌ விடை பெற்றேன்‌. 


xX XxX 


ஆனால்‌ விடவில்லை. 

இப்படியே தொடர்ந்து மூன்று சந்திப்புக்கள்‌. 
என்‌ பசி கொஞ்சம்‌ புரிந்திருக்கும்‌ போலும்‌. 
மூன்றாம்‌ சந்திப்பில்‌, 

“பஞ்சாங்கத்தைக்‌ கொண்டுவாரும்‌” என்றார்‌. 
என்‌ நட்சத்திரம்‌ கேட்டு, 

படுபட்சி இல்லாத நாட்‌ குறித்து, 

வகுப்புக்கு வாரும்‌ என்றார்‌. 

“என்ன படிக்கப்போகிறீர்‌?” 
ஆழப்பார்வையுடன்‌ கேள்வி பிறக்கிறது. 
திருக்குறள்‌, 

இராமாயணம்‌, 

சங்கப்பாடல்கள்‌, 

சிலப்பதிகாரம்‌, 

இலக்கணம்‌ என, 

என்‌ அறிவுப்‌ பசியைக்‌ காட்டுவதாய்‌ நினைத்து, 
பட்டியலை நீட்டுகிறேன்‌. 

“முதலில்‌ ஒன்றைப்‌ படிப்போம்‌.” 

கன்னத்தில்‌ அறைந்தாற்‌ போற்‌ பதில்‌. 

என்‌ அறியாமை உணர்ந்து நாணிச்‌ சுருளுகிறேன்‌. 
“திருக்குறளைக்‌ கொண்டூவாரும்‌,” 

குறித்த நாளில்‌, 

திருக்குறளுடன்‌ அவர்‌ முன்‌ உட்காருகிறேன்‌. 


xX XxX 


நான்‌ போனபோது காலை எட்டுமணி. 
எப்படியும்‌ இன்று பத்து அதிகாரமாவது படித்து முடித்துவிடவேண்டும்‌, 

உவன்‌ சரணடைந்தேன்‌ 


அ அகில ஒலங்கைக்‌ கம்பன்‌ கழக வெளியீடு 


என்று எனக்குள்‌ எண்ணம்‌. 

“அகர முதல எழுத்தெல்லாம்‌” 

முதல்‌ குறளின்‌ அரையடிக்கு, 

விளக்கம்‌ சொல்லத்‌ தொடங்குகிறார்‌. 

திடீரென பசிக்குமாற்‌ போல்‌ ஓர்‌ உணர்வு, 

நேரத்தைப்‌ பார்த்தால்‌ மதியம்‌ இரண்டு மணி. 

இன்னும்‌ அந்த அரையடிக்கான விளக்கம்‌ முடிந்தபாடில்லை. 
மேலோட்டமாகப்‌ படித்துப்‌ பழகிய எனக்கு, 

அன்று ஒரு புதிய அனுபவம்‌. 

இனி என்னால்‌ ஏற்க முடியாது என, 

மூளை பிடிவாதம்‌ பிடிக்க, 

மெல்ல நெளிகிறேன்‌. 

“உமக்குப்பசி வந்திட்டுதுபோல,” 

கேள்வியோடு பார்க்கிறார்‌. 

ஆம்‌ என உண்மையைச்‌ சொல்ல முடியாமல்‌ அசடுவழியச்‌ சிரிக்கிறேன்‌. 
“எனக்கு எண்ணங்கள்‌ வந்திட்டுது, நிற்பாட்ட முடியவில்லை. 
இன்னும்‌ கொஞ்ச நேரம்‌ கேளும்‌” தொடர்கிறார்‌. 

ஒரு வழியாக மூன்று மணிக்கு, 

அரையடிக்கான விளக்கமும்‌ முடியாத நிலையில்‌, 

வகுப்பு முடிகிறது. 

களைப்பு, வியப்பு, பிரமிப்பு, திகைப்பு என, 

பல உணர்ச்சிகளும்‌ தாக்க, 

அந்த நிமிடம்‌, 

நான்‌ நானாக இல்லை. 


xX XxX 


“நுண்மாண்நுழைபுலம்‌” என்ற தொடரின்‌ விளக்கத்தை, 
முதன்முதல்‌ உணர்ந்தேன்‌. 

தமிழ்‌ இவ்வளவு ஆழமானதா? 

தமிழை இப்படியும்‌ படிக்க முடியுமா? 

தமிழை இப்படியும்‌ படித்தவர்கள்‌ இருக்கிறார்களா? 
என்‌ மனதில்‌ உளைச்சல்‌. 

உலீனைச்‌ சரணடைந்தேன்‌ 


அகில இலங்கைக்‌ கம்பன்‌ கழக வெளியீடு 


தமிழறிவைப்‌ பொறுத்தவரை, 

என்னுள்‌, 

பாலமை நீங்கிப்பருவமடைந்த ஓர்‌ உணர்வு. 
என்‌ இனத்தின்‌ பெருமை 

என்‌ மொழியின்‌ பெருமை 

என்‌ சந்ததியின்‌ பெருமை 

ஏன்‌ எனது பெருமை கூட 

அன்று என்னுள்‌ விசுவரூபம்‌ எடுத்தது. 
அதன்‌ பின்‌ மூன்று ஆண்டுகள்‌ அவரிடம்‌, 
படிக்கும்‌ வாய்ப்புக்‌ கிட்டிற்று. 

அந்த மகானின்‌ தொடர்பில்‌, 

எனக்கு கிடைத்த தரிசனங்கள்‌ பல, 
உபதேசங்கள்‌ பல, 

தெளிந்த உண்மைகள்‌ பல, 

அறிவின்‌ விஸ்வரூபத்தரிசனம்‌ கிட்டியது. 
“நுண்மாண்நுழைபுலம்‌” எனும்‌ தொடரின்‌ முழுவிளக்கத்தை, 
அவர்‌ அறிவில்‌ கண்டு, 

சிலிர்த்தேன்‌. 

xX % % 


கட்டுரைத்‌ தலைப்பின்படி, 

இந்த இடத்தில்‌ நான்‌ கட்டுரையை முடிக்க வேண்டும்‌. 
ஆனால்‌ இன்னும்‌ சில விசயங்களைச்‌ சொல்ல வேண்டியிருக்கிறது. 
“மற்றொன்று விரித்தல்‌” 

எனும்‌ குற்றம்‌ இருக்கிறது. 

ஐயாவே இப்படிச்‌ சொல்லப்போகிறார்‌. 

எனக்குக்‌ கவலையில்லை. 

எண்ணங்கள்‌ முடியாமல்‌ கட்டூரை எப்படி முடியும்‌? 
ஆகவே இன்னும்‌ சில சொல்ல வேண்டும்‌. 
வேண்டுமானால்‌ இனிச்‌ சொல்பவற்றை, 

கடலைக்காரி சுண்டினால்‌ அளந்த பிறகு, 

உன்னைச்‌ சரணடைந்தேன்‌ 


அகில ஒலங்கைக்‌ கம்பன்‌ கழக வெளியீடு 


உபரியாய்ப்போடும்‌, 

ஒரு கைபிடிக்கடலைபோல, 

ஆய்வாளர்களின்‌ கட்டுரைகளில்‌ வரும்‌, 

பின்‌ இணைப்புச்‌ செய்திகள்‌ போலக்‌ கொண்டு, ஏற்றருள்க. 


xX XxX 


தமிழ்க்கல்வியைப்‌ பொறுத்தவரை, 
ஐயாவுக்குச்‌ சில தனி அபிப்பிராயங்கள்‌ உண்டு. 
அவற்றுட்‌ சில, 
ஒரு நூலைத்‌ தெளிவாய்‌ விளங்கினால்‌, 
பின்‌ எல்லா நூலையும்‌ தானாய்‌ விளங்கலாம்‌. 


அதிகம்‌ படித்தால்‌ பிரகு பேசப்பயப்படவேண்டி வரும்‌. 


புத்தகங்களில்‌ அவாப்படத்தேவையில்லை. 
உண்மையாய்ப்‌ படிக்க விரும்பினால்‌, 
புத்தகம்‌ தானே கைக்கு வரும்‌. 


தெரிந்தவர்‌ மூலம்‌ அணுகி, 
பெரிய நூல்களோடு நட்புண்டாக்க வேண்டும்‌. 


ஒன்றை விளங்குவதற்கு முதல்‌, 
கேள்வி கேட்கக்கூடாது. 
இவை அவர்‌ எனக்கு உபதேசித்தவை. 
KX % % 
ஆரம்பத்தில்‌ இக்கூற்றுக்கள்‌ நகைப்புத்‌ தந்தன. 
நாளடைவில்‌ அவற்றின்‌ உண்மையை உணர்ந்து, 
வியந்து சிலிர்த்தேன்‌. 
ஏதேனும்‌ கேள்வி கேட்டால்‌, 
கேள்வி கேட்ட வாய்மூடூமுன்‌, 
பதில்‌ சொல்லத்‌ தொடங்குவதுதான்‌, 
அறிவு என்று நினைக்கும்‌ இன்றைய உலகில்‌, 
கேள்வியை உள்வாங்கி, 

உலீனைச்‌ சரணடைந்தேன்‌ 


அகில ஒலங்ககைக்‌ கம்பன்‌ கழக வெளியீடு 


நிதானித்துப்‌ பதில்‌ சொல்வதும்‌, 

தேவை ஏற்படின்‌, 

“நாளைக்கு வாரும்‌, பதில்‌ சொல்கிறேன்‌” 

என்று சொல்வதும்‌, 

அவரிடம்‌ எனக்கு வியப்பூட்டிய விஷயங்கள்‌. 

ஒரு நாள்‌ என்‌ கேள்விக்கு நாளை பதில்‌ கூறுவதாகச்‌ சொல்கிறார்‌. 
அடுத்த நாள்‌ நான்‌ வகுப்புக்குச்‌ செல்ல சிறிது தாமதம்‌. 
ஒழுங்கை தாண்டி வீதியில்‌ வந்து நிற்கிறார்‌. 

என்னைக்‌ கண்டதும்‌ முகத்தில்‌ சூரியன்‌. 

“நீர்‌ இன்றைக்கு வராமல்‌ விட்டுவிடுவீரோ என்று பயந்திட்டன்‌. 
நீ கேட்ட கேள்விக்கு பதிலை விளங்கிட்டன்‌. 

வாரும்‌” என்று சொல்லத்‌ தொடங்குகிறார்‌. 

சொல்லி முடித்ததும்‌ அவர்‌ முகத்தில்‌ ஓர்‌ நிம்மதி. 

“இனி நீர்‌ போவதென்றால்‌ போகலாம்‌”. 

மாணவனின்‌ ஐயம்‌ தீர்த்துவிட்ட திருப்தி அவர்‌ முகத்தில்‌. 
இந்தக்காலத்தில்‌ இப்படியொரு மனிதரா! 

வியக்கும்‌ என்‌ நெஞ்சம்‌. 

x XxX 


ஒரு கேள்வியைக்‌ கேட்டால்‌, 

அதற்குப்‌ பதில்‌ காட்டி, 

பின்‌ அப்பதிலையே கேள்வியாக்கி, 

அதன்‌ பதில்‌ காட்டி, 

மீண்டும்‌ அதனைக்‌ கேள்வியாக்கி......... 
இப்படியே உள்நுழைந்து செல்லும்‌ அவர்‌ அறிவு கண்டு, 
நான்‌ கொண்ட திகைப்பை, 

வார்த்தைகளுள்‌ அடக்கமுடியாது. 

பொருள்‌ பற்றிய சிந்தனையே இன்றி, 

அறிவே வாழ்வாக, அறிவே தேவையாக, 
அறிவே உணவாக, அறிவே சுவாசமாக வாழும்‌, 
மனிதருள்‌ மனிதரல்லாத மனிதர்‌ அவர்‌. 


KX Xx % 

உவன்‌ சரணடைந்தேன்‌ 


அ அகில ஒலங்கைக்‌ கம்பன்‌ கழக வெளியீடு 


“திரு வேறு தெள்ளியராதல்‌ வேறு” எனும்‌ குறளடிக்கு, 

தன்‌ வாழ்வால்‌ விளக்கம்‌ தந்தார்‌. 

உலகத்தில்‌ ஓட்டாத வாழ்வு. 

இஃது எங்ஙனம்‌ சாத்தியம்‌? கேள்வி பிறக்கும்‌. 

தமிழ்‌ தந்த தெளிவு, கூடவே பதிலும்‌ பிறக்கும்‌. 

இப்படி ஒருசிலரேனும்‌ வாழப்பழகினால்‌ தான்‌, 

அறிவுலகம்‌ நிலைக்கும்‌. 

இன்றைய பொருளுலகிற்கு, ஐயா ஒரு அருங்காட்சிப்பொருள்‌. 
தமிழைப்போலவே ஐயாவையும்‌, 

விளங்க விளங்க, விளங்காமையின்‌ விரிவே விளங்குகிறது. 
கல்வி உலகில்‌ கால்‌ வைக்க விரும்பும்‌ இளைஞாக்கு, 
அவர்‌ வாழ்வே ஒரு செய்தி, 

விதியால்‌ வந்த அறிவு. அறிவால்‌ வந்த அடக்கம்‌. 
அடக்கத்தால்‌ வாய்த்த குரு. குருமேல்‌ கொண்ட பக்தி, 
இறை நம்பிக்கை, இவை, விரிந்த இவர்‌ அறிவின்‌ வேர்கள்‌. 


KX Xx % 


ஐயா, ஐயா என, 
தன்‌ குருவான கணேசையர்‌ மீது அவர்‌ காட்டும்‌ பக்தி அளப்பரியது. 
“ஐயாவின்‌ அறிவோடு ஒப்பிடும்போது, 

எங்கள்‌ அறிவு ஒரு துரும்பு” என, 

அவர்‌ சொல்லும்போது, 

நான்‌ என்‌ அறிவு நிலை எண்ணி நாணுவேன்‌. 

என்னுடைய, 

அறிவின்மை கண்டபின்னும்‌, 

“என்னப்பன்‌ என்னொப்பில்‌ என்னையும்‌ ஆட்கொண்டருளி, 
வண்ணப்பணித்து என்னை வா என்ற வான்‌ கருணை”, 

எண்ணி வியப்பேன்‌. 

பாரிசவாதத்தால்‌ பாதிக்கப்பட்டுக்கிடக்கையிலும்‌, 

கொழும்பில்‌ இருந்து நான்‌ தொலைபேசியில்‌ கேட்ட கேள்விக்கு, 
பதில்‌ கூறிப்‌ பத்துக்கடிதங்கள்‌, 

அவரிடமிருந்து அடுத்தடுத்து வருகின்றன. 

உலீனைச்‌ சரணடைந்தேன்‌ 


அகில இலங்கைக்‌ கம்பன்‌ கழக வெளியீடு 


இவரது கடவுள்‌ நம்பிக்கை புதுமையானது, 

அன்றாடம்‌ “மானதபூஜை.” 

“பண்டிதர்‌ கோவில்களுக்கு அதிகம்‌ போவதில்லை” 
மற்றவர்களின்‌ இத்தகு கூற்றுக்குச்‌ சிரிப்பே பதிலாகும்‌. 
சாதாரண தோட்டக்காரனோடும்‌, 

அவன்‌ நிலையில்‌ நின்று, 

அவர்‌ பேசுவது கண்டு வியப்பேன்‌. 

அப்பேச்சிலும்‌ உண்மை இருக்கும்‌. 

“நான்‌” எனும்‌ தருக்கு அவர்‌ வார்தைகளில்‌ என்றும்‌ இராது. 
வினயம்‌ சம்பந்தமான வித்தை. 

இவரிடமிருந்து என்னால்‌ பெறமுடியாமல்‌ போனதில்‌ இதுவும்‌ ஒன்று. 


xX XxX 


மொத்தத்தில்‌, 

என்‌ அறிவு கடந்து நிற்கும்‌ அற்புதர்‌ இவர்‌. 
இப்பொழுது என்‌ வேண்டுதல்‌ எல்லாம்‌, 
“அடுத்த பிறவியிலாவது, 

இவரிடம்‌ இருக்கும்‌ அறிவு முழுவதையும்‌, 
அறியும்‌ அறிவோடு என்னைப்‌ படைத்துவிடூ” என்பதே. 
எண்ணங்கள்‌ தொடர்கின்றன. 

விரிவஞ்சி விடுகிறேன்‌. 

முடிவுரையாய்‌, 

இவரைச்‌ சந்தித்ததால்‌, 

இவர்மேல்‌ கொண்ட பக்தியைவிட, 

தமிழ்‌ இலக்கியங்கள்‌ மேலும்‌, 

தமிழ்ப்‌ புலவர்கள்‌ மேலும்‌, 

தமிழின்‌ மேலும்‌, 

உண்டான பக்தி அதிகமாயிற்று. 

அவர்‌ இட்ட அறிவுப்‌ பிச்சையால்‌, 
அறிவுலகில்‌, 

இன்று நானும்‌ ஒரு செல்வன்‌ போல்‌. 

Fe உன்னைச்‌ சரணடைந்தேன்‌ 


அகில ஒலங்கைக்‌ கம்பன்‌ கழக வெளியீடு 


நல்லதோர்‌ 
ப வீணை செய்து 
ப்‌ முறநீத நாடக நகர்‌ ஒருமைநாயகம்‌ 


பற்றிச்‌ சில எனஸுண ஒலலைகஸ்‌ 


நீண்ட நாட்களாகவே நம்‌ சமூகத்‌ தராசு பழுதுபட்டுக்‌ கிடக்கிறது. 
நல்லார்‌ நிறையைக்‌ குறைத்தும்‌, 

அல்லார்‌ நிறையைக்‌ கூட்டியும்‌ காட்டும்‌ அத்தவற்றினால்‌, 
நம்‌ சமூகத்தில்‌, 

ஆற்றலுள்ள பலர்‌ அடையாளம்‌ தெரியாது போயினர்‌. 

புல்லர்‌ பலர்‌ புகழ்‌ கொண்டனர்‌. 

நல்லோர்‌, தம்‌ “நிறை” பற்றி அக்கறை காட்டாதுவிட, 
புல்லர்கள்‌ தம்‌ பொய்மை நிறையைப்‌ போற்றிப்‌ பொலிந்தனர்‌. 
சமன்செய்து சீர்தூக்கும்‌ தரம்‌ பற்றிய கவலை, 

நம்‌ சமூகத்தில்‌ எவர்க்கும்‌ இல்லாது போனதால்‌, 

இன்று சப்பிகளுக்கு நெல்லின்‌ மதிப்பு. 

நெற்களோ சாக்கடையில்‌. 

“தற்புகழே தரத்தின்‌ அடையாளம்‌.” 

“பொய்மையே புகழின்‌ வித்து.” 

“சந்தர்ப்பவாதமே மீள்‌ சிந்தனையாம்‌' 

“கற்றதனாலாயபயன்‌ காசுதேடலே.” 

“அழுக்கைத்‌ தேடலே இலக்கியமாகும்‌.” 

உலீனைச்‌ சரணடைந்தேன்‌ 


அகில இலங்கைக்‌ கம்பன்‌ கழக வெளியீடு 


“யார்‌ தோளாயினும்‌ கால்‌ வைத்து ஏறு.” 

“ஏறிய பின்னே ஏணியை எட்டி உதைத்தலே கூரிய அறிவு” 
“கொள்கைகள்‌ இருப்பது குற்றமென்றுணர்க.” 

“சொந்தச்‌ சிந்தனை நிந்தனைக்குரியது.” 
“வழிமொழிந்திடலே வல்லமைக்கு அறிகுறி.” 
“வரிசைவேண்டா வாழ்வே இனிது.” 

இங்நனமாய்‌, 

புன்மொழிகள்‌ பொன்மொழிகளாக, 

அறிவு அநாதையாயிற்று. 

கூவி விற்றால்‌ குப்பையும்‌ விலைபோகும்‌ நிலையில்‌, 
இன்று நம்‌ அறிவுலகம்‌. 

ஆற்றலாளர்கள்‌ அசடராய்க்‌ கருதப்பட, 

அசடர்கள்‌ ஆற்றலாளர்களாய்ப்‌ பிரகடனப்படுத்தப்பட்டனர்‌. 
சான்றாண்மை சமூகத்தில்‌ வேண்டாமை ஆயிற்று. 

இவ்‌ அவல நிலையால்‌, 

உண்மையாய்‌ வாழ்ந்த பலபேர்‌, 

பொய்யர்களுடன்‌ போராட முடியாமல்‌ வீழ்ந்து போயினர்‌. 
உண்மையால்‌ வீழ்ந்துபோன அவ்‌ உத்தமர்களை, 
'பைத்தியக்காரர்கள்‌' எனப்‌ பரிகாசம்‌ செய்தது நம்‌ படிப்புலகம்‌. 
அங்ஙனம்‌, பைத்தியக்காரப்‌ பட்டம்‌ பெற்று, 

அவலமாய்‌ இறந்து போன, 

அருமைநாயகம்‌ எனும்‌ ஆற்றலாளர்‌ பற்றியதே இக்கட்டுரை. 


KX XxX 


கற்கும்‌ திறன்‌ மானுடர்க்கே உரியது. 

அத்திறன்‌, 

கல்வி, அறிவு, ஞானம்‌ என, 

உயர்வு நோக்கி வரிசைப்படும்‌. 

வரிசை பேணா நிலைக்கு நம்‌ சமூகம்‌ தள்ளப்பட, 
இன்று நம்‌ சமூகத்தில்‌ கல்விக்கே அதிக மதிப்பு. 

உன்னைச்‌ சரணடைந்தேன்‌ 


௧ அகில இலங்கைக்‌ கம்பன்‌ கழக வெளியீடு 


அறிவு, ஞானம்‌ பற்றி யாரும்‌ அதிக அக்கறை கொள்வதில்லை. 
கல்வியின்‌ விரிவே அறிவின்‌ விரிவாய்க்‌ கருதப்படுவதால்‌, 
அறிவும்‌, ஞானமும்‌ இன்று அவசியமற்றுப்‌ போயின. 
அறிவாகாத பட்சத்தில்‌ கல்வியாற்‌ பயனில்லை. 
ஞானமாகாத பட்சத்தில்‌ அறிவாற்‌ பயனில்லை. 
கல்வியையும்‌ அறிவையும்‌ கடந்து ஞானநிலை எய்தியோர்‌, 
பொய்யான உலகியலைக்‌ கடந்து சிந்திக்கத்‌ தலைப்படுவர்‌. 
உயர்ந்த அவர்‌ சிந்தனையோடு ஓட்டமுடியாத உலகம்‌, 
அவர்தமைப்‌ பித்தர்‌ எனப்‌ பேசிப்‌ பரிகசிக்கும்‌. 
ஞானக்கிறுக்கு எய்திய அந்த ஞானியரோ, 

உண்மையில்‌ உறுதி கொண்டு உலகியலை இகழ்ந்து நிற்பர்‌. 
குப்பை சுமந்து வந்த குள்ளச்சாமியை, 

“இப்பித்தர்‌ செயல்‌ எதற்காம்‌?” எனப்‌ பாரதி வினவ, 
“புறத்திலே நான்‌ சுமக்கிறேன்‌, அகத்தில்‌ நீ சுமக்கிறாய்‌' என, 
கூறிச்‌ சிரித்தானாம்‌ அக்குறுமுனி. 

ஞானக்கிறுக்கை நாம்‌ அறிந்துகொள்ள, 

இச்சம்பவம்‌ அருமையான ஒரு உதாரணமாகிறது. 
இவ்வுயர்நிலை ஞானக்கிறுக்கு, 

நம்சமூகத்தில்‌ இன்று இல்லையெனும்படியாய்‌ நலிந்து போயிற்று. 
இருந்த ஒருசிலரையும்‌, 

உண்மைப்‌ பைத்தியங்களாக்கி ஒதுக்கிவிட்டோம்‌. 
அங்ஙனம்‌ ஒதுக்கப்பட்ட ஒருவர்தான்‌ அருமைநாயகம்‌. 


KX Xx % 


சொந்த ஊர்‌ நவாலி. 

பிறந்த திகதி தெரியாது. 

கற்றது மானிப்பாய்‌ இந்துக்கல்லூரியில்‌. 
சமயம்‌ கிறிஸ்தவம்‌. 

ஜாதியில்‌ “கரையான்‌.” 

பிடித்த துறை நாடகம்‌. 

உலீனைச்‌ சரணடைந்தேன்‌ 


அகில கலங்கைக்‌ கம்பன்‌ கழக வெளியீடு 


இறந்த திகதியும்‌ ஞாபகத்தில்‌ இல்லை. 

இது, அருமைநாயகம்பற்றி எனக்குத்‌ தெரிந்த விபரக்கோவை. 
மானிப்பாய்‌ இந்துக்கல்லூரி தந்த ஊக்கத்தால்‌, 

நாடகத்‌ துறையில்‌ ஈர்க்கப்பட்டார்‌. 

அவ்‌ ஈர்ப்பு, 

முதலில்‌, நாடகத்தை அவர்‌ வாழ்வாக்கிற்று. 

பிறகு, அவர்‌ வாழ்வை நாடகமாக்கிற்று. 

நாடகமே எண்ணம்‌, நாடகமே பேச்சு, நாடகமே வாழ்வு என, 
நாடகத்துள்‌ மூழ்கிப்‌ போனார்‌. 

மனம்‌, வாக்கு, காயம்‌ என அத்தனையும்‌ நாடகமயமாக, 
உலகை மறந்தார்‌. 

வாழ்வை மறந்தார்‌. 

முடிவில்‌, தன்னையும்‌ மறந்தார்‌. 

தனித்தார்‌. 

இறந்தார்‌. 

KX XOX 


இவ்வளவே அமரரான அருமைநாயகத்தின்‌ வாழ்க்கைச்‌ சுருக்கம்‌. 
நாடகப்‌ பைத்தியம்‌ சினிமாப்‌ பைத்தியமாக மாற, 

தமிழ்நாடு சென்று, 

மக்கள்‌ திலகம்‌ எம்‌.ஜி.ராமச்சந்திரனின்‌ “ஸ்ரூடியோ வில்‌ இணைந்தார்‌. 
இன்று புகழோடு இருக்கும்‌ பாலுமகேந்திரா, 

அக்காலத்தில்‌ இவரோடு பயின்றவர்‌. 

தாய்நாட்டின்‌ தரம்‌ உயர்த்த வேண்டும்‌ எனும்‌ வேண்டாத விருப்பால்‌, 
இலங்கையில்‌ தமிழ்ப்படம்‌ எடுக்கவென, 

விரிந்த தமிழ்நாட்டுச்‌ சினிமா உலக வாய்ப்பைத்‌ துறந்த 
அருமைநாயகம்‌, 

தாய்நாடு வந்து, 

தமிழ்ப்‌ படம்‌ எடுத்து, 

எல்லோராலும்‌ ஏமாற்றப்பட்டு, 

இருமையும்‌ இழந்தார்‌. 

உன்னைச்‌ சரணடைந்தேன்‌ 


௧ அகில ஒலங்கைக்‌ கம்பன்‌ கழக வெளியீடு 


கூர்ந்து பார்த்தால்‌, 

பழைய தமிழகத்‌ தமிழ்ப்படங்கள்‌ சிலவற்றில்‌, 
“உதவி எடிற்றர்‌' எனும்‌ தலைப்பின்கீழ்‌, 
அருமைநாயகம்‌ எனும்‌ இவர்‌ பெயர்‌, 

இன்றும்‌ மங்கலாய்த்‌ தெரியும்‌. 

KX XxX 


இவரது நாடக முயற்சிபற்றிச்‌ சொல்வதல்ல என்‌ நோக்கம்‌. 
நாடகத்துள்‌ மூழ்கி, ஞானக்கிறுக்கனாகித்‌ திரிந்த இவர்‌, 
ஏதோவகையில்‌ என்னோடு தொடர்புபட்டார்‌. 

அவரது ஞானக்கிறுக்கை வெளிப்படுத்திய சில சம்பவங்களை, 
இக்கட்டுரையில்‌ வெளிப்படுத்த முனைகிறேன்‌. 

இவரை நான்‌ சந்தித்தபோது, 

மேற்சொன்ன சம்பவங்கள்‌ யாவும்‌ நடந்து முடிந்திருந்தன. 
அறிந்தவர்களும்‌, அவரைக்‌ கண்டு ஒதுங்கிய காலம்‌ அது. 
பித்தன்‌ போல்‌ திரிந்த அவர்‌, 

முதற்சந்திப்பிலேயே என்‌ மனங்கவர்ந்தார்‌. 

அச்சந்திப்புச்‌ சுவாரஸ்யமானது. 


xX XxX 


1980 ஆம்‌ ஆண்டு. 

கம்பன்‌ கழகத்தை அப்போதுதான்‌ ஆரம்பித்திருந்தோம்‌. 
எப்படியேனும்‌, 

கழகத்தை மக்கள்‌ மத்தியில்‌ பிரபலப்படுத்த வேண்டும்‌ எனும்‌ 
விருப்பு, 

எம்மனதிற்‌ கூர்மையற்றிருந்தது 

யாழ்ப்பாணம்‌ இந்துக்கல்லூரிக்கு அருகில்‌, 

ஒரு வீட்டின்‌ மேல்‌ மாடியில்‌, 

எங்கள்‌ ஆசிரியர்‌ வித்துவான்‌ வேலன்‌ குடியிருந்தார்‌. 
இளைஞர்களின்‌ எண்ணங்களை வளர்த்து, 

இலட்சியப்‌ படுத்துவதில்‌ விற்பன்னர்‌ அவர்‌. 

உலீனைச்‌ சரணடைந்தேன்‌ 


அகில ஒலங்ககைக்‌ கம்பன்‌ கழக வெளியீடு 


மாலையானால்‌ நானும்‌, நண்பன்‌ குமாரதாசனும்‌, 

அவர்களது மொட்டை மாடியில்‌ தவறாது ஒன்றுகூடுவோம்‌. 
அன்றாடம்‌ அவரைச்‌ சந்திப்பது எங்கள்‌ வழமையாகியிருந்தது. 
அறிவுப்‌ பசியை அவர்‌ தீர்ப்பார்‌. 

வயிற்றுப்‌ பசியை அவர்‌ துணைவியார்‌ தீர்ப்பார்‌. 

அப்படி ஒருநாள்‌ நாம்‌ பேசிக்கொண்டிருக்கிறோம்‌. 

கம்பன்‌ விழாவில்‌ ஓர்‌ நாடகம்‌ போட்டால்‌ என்ன? 

நாம்‌ சிந்தித்துக்‌ கொண்டிருந்த பொழுதே, 

அருமைநாயகம்‌ அங்கு வந்து சேர்ந்தார்‌. 

xX XxX 


பரட்டைத்‌ தலை. 

வீங்கிய கண்கள்‌. 

அழுக்கான உடை. 

இது அவரது தோற்றம்‌. 

இராமயணக்‌ குகனை நினைவுபடுத்தினார்‌. 

அவரைக்‌ கண்டதும்‌ வேலன்‌ மாஸ்ரர்‌ முகத்தில்‌ ஆனந்தம்‌. 

வா, வா அருமைநாயகம்‌. 

நாடகத்தைப்‌ பற்றி நினைக்க, நீ வருகிறாய்‌. 

கம்பன்‌ கழகத்துக்கு ஒரு நாடகம்‌ போடவேணும்‌. 

நீதான்‌ அதைச்‌ செய்யவேணும்‌. 

என்ன சொல்லுறாய்‌?” என்றார்‌ அவர்‌. 

நாடகம்‌ என்ற வார்த்தை கேட்டதுமே, 

அருமைநாயகத்தின்‌ முகத்தில்‌, 

ஆயிரம்‌ இதழ்கொண்ட தாமரை மலர்ந்தது. 

ஆனந்தமாய்ச்‌ சிரித்தபடி, 

அப்போதே நாடகவேலைகளைத்‌ தொடங்குபவர்‌ போல்‌ அமர்கிறார்‌. 
“என்ன நாடகம்‌? இராமாயணத்தில எந்தப்‌ பகுதி? எவ்வளவு நேரம்‌? 
எவ்வளவு காசு செலவழிப்பீங்கள்‌?” 

அருமைநாயகத்திடமிருந்து கேள்விக்கணைகள்‌ பாய்கின்றன. 

KX XxX 

உவன்‌ சரணடைந்தேன்‌ 


௧ அகில ஒலங்கைக்‌ கம்பன்‌ கழக வெளியீடு 


எங்கள்‌ கையில்‌ பணமிருக்காத காலமது. 

கடைசிக்கேள்வி கலவரப்படுத்தியது. 

பணமிருந்தால்தானே, எவ்வளவு பணம்‌ செலவழிக்கலாம்‌ 
என்பது பற்றிச்‌ சொல்ல. 

எங்கள்‌ நிலையுணர்ந்த ஆசிரியர்‌ குறுக்கிடுகிறார்‌. 
“அருமைநாயகம்‌, காசு கனக்கச்‌ செலவழிக்கமுடியாது. 
நல்ல நாடகம்‌ ஒன்று செய்யவேணும்‌ அவ்வளவுதான்‌.” 

அவர்‌ இதைச்‌ சொன்னதும்‌ அருமைநாயகத்தின்‌ முகம்‌ கறுக்கிறது. 
எங்கள்‌ நிலையை ஆசிரியர்‌ வெளிப்படுத்தியதில்‌ 
எங்களுக்கு ஆனந்தம்‌. 

அருமைநாயகத்தின்‌ முடிவை அறிய ஆவலாய்ப்‌ பார்க்கிறோம்‌. 
கொஞ்சநேரம்‌ யோசித்து விட்டூ, 

ஆசிரியரைப்பார்த்து அருமைநாயகம்‌ பேசத்தொடங்குகிறார்‌. 
“சேர்‌, பேசாம நாடகத்தை விட்டிட்டு, 

இராமாயணத்தை நீங்களே பேசிவிடுங்கோ. 

அதுதான்‌ சுகம்‌.” 

குத்தல்‌ கலந்த அவரது பேச்சால்‌ சற்று அதிர்ந்து, 
“ஏண்டாப்பா அப்படிச்‌ சொல்லுகிறாய்‌?” என்கிறார்‌ ஆசிரியர்‌. 
அருமைநாயகம்‌ ஆசிரியரைப்‌ பார்த்து, 

“சேர்‌, தசரதன்‌ அத்தாணி மண்டபத்தில்‌ இருந்தான்‌ என்பதை, 
நாடகத்தில காட்டவேணும்‌ எண்டால்‌, 

அத்தாணி மண்டபம்‌ செய்யவேணும்‌. 

சிம்மாசனம்‌ செய்யவேணும்‌. 

அரசனுக்கு முடி, நகைகள்‌ செய்யவேணும்‌. 

அதுக்கெல்லாம்‌ காசு வேணும்‌. 

நீங்கள்தரவளி பேசுறதெண்டால்‌, 

அழகிய ஓவியமயமான அத்தாணி மண்டபத்தில்‌, 

தங்கச்‌ சிம்மாசனத்தில்‌, நவரத்தின முடிசூடி, 

தசரதன்‌ இருந்தான்‌ ன, 

வாயால அடிச்சு விட்டிடுவீங்கள்‌. 

அதுக்குக்‌ காசு தேவை இல்லை. 

உலீனைச்‌ சரணடைந்தேன்‌ 


அகில கலங்கைக்‌ கம்பன்‌ கழக வெளியீடு 


நாடகத்துக்குக்‌ காசு தேவை எண்டபடியால்‌, 
காசில்லாமற்‌ செய்ய உங்கட பேச்சுத்தான்‌ சரி” 
“சீரியஸாய்ச்‌” சொல்லிவிட்டு, 

அலட்சியமாய்‌ எழுந்து போகிறார்‌ அருமைநாயகம்‌. 
ஆசிரியரும்‌ நாங்களும்‌ அசடுவழிகிறோம்‌. 

அம்‌ முதற்‌ சந்திப்பிலேயே, 

தன்‌ கிறுக்குத்தனமான உண்மை நிறைந்த பதிலால்‌, 
என்‌ மனம்‌ நிறைந்தார்‌ அருமைநாயகம்‌. 

எங்கள்‌ நட்புத்‌ தொடர்ந்தது. 


xX XxX 


கம்பன்கழகத்துக்காக ஒரு சிறுஅறையை வாடகைக்கு எடுத்து, 
கந்தர்மடத்தில்‌ நான்‌ குடியிருந்தேன்‌. 

அருமைநாயகத்துடன்‌ பழகிய ஆரம்பக்காலம்‌ அது. 

அவர்‌ கிறிஸ்தவர்‌ என்பது அப்போது எனக்குத்‌ தெரியாது. 
நல்லூர்த்‌ திருவிழா நடந்துகொண்டிருந்தது. 

பகற்‌ திருவிழாவுக்குப்‌ போக, 

நான்‌ ஆயத்தமாகிக்‌ கொண்டு இருக்கிறேன்‌. 

தன்‌ பழைய சையிக்கிளில்‌ வந்து இறங்குகிறார்‌ அருமைநாயகம்‌. 
அவர்‌ சைவர்‌ என்று நினைத்து, 

“அண்ணை கோயிலுக்குப்‌ போவம்‌ வாறீங்களே?” என நான்‌ கேட்க, 
கொஞ்சம்‌ யோசித்துவிட்டு, 

“அதுக்கென்ன, நான்‌ வேட்டி உடுத்துக்கொண்டு வரயில்லை. 
என்னசெய்வம்‌?” என்கிறார்‌. 

நான்‌ வேட்டி கொடுக்க, வாங்கிச்‌ சந்தோசமாய்‌ உடுக்கிறார்‌. 
“கோயிலுக்குப்‌ போக விபூதி பூசேலையோ?” - நான்‌ கேட்க, 
விபூதி வாங்கி நெற்றி நிறையப்‌ பூசுகிறார்‌. 

இரண்டுபேருமாய்‌ நல்லூர்‌ போகிறோம்‌. 


xX XxX 

உன்னைச்‌ சரணடைந்தேன்‌ 


அகில இலங்கைக்‌ கம்பன்‌ கழக வெளியீடு 


நல்லூர்‌ முருகனைக்‌ கண்டு உருகி வணங்கும்‌, 
அருமைநாயகத்தைக்‌ கண்டு ஆச்சரியப்படுகிறேன்‌. 
“அடிக்கடி நீங்கள்‌ கோயிலுக்குப்‌ போகலாமே அண்ண?” 
வீடுவந்ததும்‌ நான்‌ கேட்க, 

“இடக்கிடை போறனான்‌.” பதில்‌ வருகிறது. 

“எந்தக்‌ கோயிலுக்கு?” 

“நவாலிச்‌ சேர்ச்சுக்கு.” 

“என்ன, சேர்ச்சுக்குப்‌ போறனீங்களோ? 

சேர்ச்சுக்கு வேதக்காரர்களெல்லோ போறது?” - என்கேள்வி இது. 
“ஓம்‌. உண்மைதான்‌.” - இது அருமைநாயகம்‌. 

“அப்ப நீங்களேன்‌ அங்கபோறியள்‌?” - மீண்டும்‌ நான்‌. 
சிறிது நேர மெளனம்‌. 

மெளனம்‌ உண்மை உணர்த்தச்‌ சற்றுக்‌ குழப்பத்துடன்‌, 
“அப்ப நீங்கள்‌ வேதக்காரரே?” - நான்‌ கேட்கிறேன்‌. 
“ஓம்‌ ஓம்‌” என்கிறார்‌ சாதாரணமாக. 

“ஐயோ! அதுதெரியாம உங்களைத்‌ திருநீறு பூசிவிச்சு, 
கோயிலுக்குக்‌ கூட்டிக்கொண்டு போயிட்டேன்‌.” 

என்று நான்‌ பதற, 

சிரிக்கிறார்‌ அருமைநாயகம்‌. 

“முருகனைப்‌ பார்த்து நல்லா அழுது கும்பிட்டீங்களே அது எப்படி?” 
மீண்டும்‌ நான்‌ கேட்க, 

“யேசுநாதரும்‌ முருகனும்‌ வேறவேறயோ? ” 

கேள்வியை அருமைநாயகம்‌ பதிலாக்க, 
அதிர்ந்துபோகிறேன்‌ நான்‌. 

எனக்குள்‌ ஒரு ஞானக்கண்‌ திறக்கிறது. 

சித்தன்‌ போல்‌ சிரித்து நிற்கிறார்‌ அவர்‌. 

x % 


ஆண்டு ஞாபகமில்லை. 
மறைந்த கவிஞர்‌ அரியாலையூர்‌ ஐயாத்துரை, 
பாரிசவாதத்தால்‌ பாதிக்கப்பட்ட ருந்தார்‌. 

உலீனைச்‌ சரணடைந்தேன்‌ 


அகில கலங்கைக்‌ கம்பன்‌ கழக வெளியீடு N 


எங்கள்‌ கழகத்துடன்‌ தொடர்புபட்டிருந்த அவரின்‌ உடல்நலம்‌ வேண்டி, 
அரியாலையில்‌ அவர்‌ அமைத்திருந்த சரஸ்வதி கோயிலில்‌, 

ஒரு பிரார்த்தனைக்‌ கூட்டத்தை ஒழுங்கு செய்திருந்தோம்‌. 
அக்கூட்டத்திற்கு அருமைநாயகமும்‌ வந்திருந்தார்‌. 

வழமையைவிடச்‌ சற்று அதிகமான அழுக்கு உடை. 

கழுவாத முகம்‌. 

மற்றவர்கள்‌ சற்று அருவருக்கும்படியான தோற்றத்தோடு அவர்வர, 
எனக்குக்‌ கோபம்‌ வந்தது. 

சத்தம்‌ போடத்தொடங்கினேன்‌. 

“ஏன்‌ இப்படி உலகத்தை நிராகரிச்சுத்‌ திரியிறீங்கள்‌? 

இப்படிக்‌ குப்பையாய்த்‌ திரிஞ்சால்‌ ஆர்‌ உங்களை மதிக்கப்‌ போயினம்‌? 
வேணுமெண்டு மற்றவை பகிடிபண்ணுறமாதிரி ஏன்‌ நடக்கிறீங்கள்‌?” 
நான்‌ கோபிக்க, 

எந்தவிதமான தாக்கமுமின்றிச்‌ சிரிக்கிறார்‌. 

“சிரிக்கிறதை விட்டிட்டுப்‌ பதில்‌ சொல்லுங்கோ?” - நான்கேட்க, 
“வேணுமெண்டுதான்‌ நான்‌ அப்படிச்‌ செய்யிறன்‌” பதில்‌ பிறக்கிறது. 
அலட்சியமான பதிலால்‌ என்‌ கோபம்‌ அதிகரிக்க, 

முறைக்கிறேன்‌ நான்‌. 


xX XxX 


தொடர்கிறார்‌ அருமைநாயகம்‌. 

“தம்பி, ஒரு நாடகத்தில நடிக்க வருகிறவன்‌, 

டைரக்ரர்‌ தந்த வேஷத்தை வடிவாய்ச்‌ செய்யவேணும்‌. 
டைரக்ரர்‌ பிச்சக்கார வேஷம்‌ தந்தால்‌, 

சரியாய்‌ பிச்சைக்காரன்போல இருந்து நடிக்கவேணும்‌. 
கதாநாயகன்‌ நல்ல உடுப்புப்‌ போட்டிருக்கிறான்‌. 

வடிவாய்‌ இருக்கிறான்‌. 

என்னையும்‌ அப்படி நடிக்கவிடு என்று கேட்டால்‌, 
டைரக்ரருக்குக்‌ கோபம்தான்‌ வரும்‌. 

அடுத்த நாடகத்தில அதவிட மோசமான பாத்திரம்தான்‌ தருவான்‌. 
நான்‌ சொல்லுறது உண்மையோ? பொய்யோ?” என்னைக்‌ கேட்க, 

உவன்‌ சரணடைந்தேன்‌ 


அகில ஒலங்கைக்‌ கம்பன்‌ கழக வெளியீடு 


“உண்மைதான்‌” என்று நான்‌ ஒத்துக்கொள்கிறேன்‌. 

“தம்பி, இந்தப்பிறவி என்ற நாடகத்தில, 

கடவுள்‌ என்ற டைரக்ரர்‌ எனக்குப்‌ பிச்சைக்கார வேஷம்தான்‌ 
தந்திருக்கிறார்‌. 

அந்த வேஷத்தை வடிவாய்ச்‌ செய்வமெண்டுதான்‌, 

பிச்சைக்காரன்‌ போலவே திரியிறன்‌. 

அப்பதான்‌ கடவுள்‌ அடுத்த நாடகத்தில நல்ல வேஷமாத்‌ தருவார்‌. 
பிச்சைக்கார வேஷம்‌ தந்த இந்த நாடகத்தில, 

கதாநாயகன்‌ மாதிரி நான்‌ நடிக்க வெளிக்கிட்டால்‌, 

அடுத்தபிறவி என்ற நாடகத்தில, 

இதைவிட மோசமான பாத்திரம்தான்‌ எனக்குக்‌ கிடைக்கும்‌. 
அதனாலதான்‌ வேணுமெண்டு இப்பிடித்திரியிறன்‌.” 

என்று சொன்னதோடு நில்லாமல்‌, 

பாரிசவாதத்தால்‌ பாதிக்கப்பட்டுப்‌ பக்கத்திற்‌ படுத்திருந்த கவிஞரைப்‌ 
பார்த்து, 

“உங்களுக்கு இப்ப நோயாளி வேஷம்‌. 

நீங்களும்‌ இதை வடிவாய்‌ நடியுங்கோ. 

உங்களுக்கும்‌ பிறமோஷன்‌ கெதியில கிடைக்கும்‌.” என்று சொல்ல, 
பக்கத்தில்‌ நின்றவர்கள்‌, 

யார்‌ இந்தப்‌ பைத்தியக்காரன்‌? என்பதுபோல்‌ அவரைப்‌ பார்க்கின்றனர்‌. 
தான்‌ மூழ்கிய நாடகத்தாலேயே ஆண்டவனை விளங்கி, 

தன்‌ விதியை ஏற்று நிற்கும்‌ அவர்‌ தெளிவு கண்டு, 

நானோ ஆச்சரியப்பட்டுப்போனேன்‌. 

வேறொருநாள்‌, 

பஸ்ஸுக்காக வீதியோரத்திற்‌ காத்து நிற்கிறேன்‌ நான்‌. 
நீண்டநேரமாய்‌ பஸ்‌ இல்லை. 

அவ்வழியால்‌ வந்த அருமைநாயகம்‌, 

என்னைக்‌ கண்டதும்‌ சைக்கிளை நிறுத்தி, 

உலீனைச்‌ சரணடைந்தேன்‌ 


அகில ஒலங்ககைக்‌ கம்பன்‌ கழக வெளியீடு 


என்னோடு பேசிக்கொண்டு நிற்கிறார்‌. 

அப்போது அங்கு வந்த ஒருவர்‌, 

அருமைநாயகத்தைத்‌ தெரிந்து கொண்டு, 

“என்ன தம்பி நல்லா மெலிஞ்சுபோனீர்‌?” என்று விசாரிக்க, 
அருமைநாயகம்‌ அவரைக்‌ கொஞ்ச நேரம்‌ முறைத்துப்‌ பார்த்துவிட்டு, 
பிறகு வானத்தைப்‌ பார்த்து, 

“இண்டைக்கு மழை வரும்‌ போல” என்கிறார்‌. 

வந்தவருக்கு 

அருமைநாயகம்‌ தன்னைக்‌ 'காய்வெட்ட' நினைப்பது புரிய, 

“சரி சரி வர்றன்‌ தம்பி' என்று அவசரமாய்ப்‌ போய்விடுகிறார்‌. 

நான்‌ அருமைநாயகத்தைப்‌ பார்த்து, 

“அவர்‌ அக்கறையா உங்களை மெலிஞ்சு போனீங்கள்‌ என்று கேட்க, 
சம்பந்தமில்லாமல்‌ மழைவரும்‌ போல என்று பதில்‌ சொல்லுறீங்கள்‌. 
அந்தாளுக்கு முகம்‌ கறுத்துப்‌ போச்சு. 

ஏன்‌ இப்படி உலகத்தோட பகைக்கிறீங்கள்‌” என்று கேட்கிறேன்‌. 
அருமைநாயகம்‌ சற்றுக்‌ கோபத்துடன்‌, 

“உமக்கு இவங்களை விளங்காது. 

போனமாசம்‌ என்னக்கண்டு என்ன, வரவர உடம்பு கொழுக்குது? 
என்று இவன்தான்‌ கேட்டவன்‌. 

இண்டைக்கு என்ன மெலியிறீர்‌? என்று கேட்கிறான்‌. 

அவனுக்கு என்னைப்பற்றி ஒரு அக்கறையும்‌ இல்லை. 
என்னக்கண்டதால சம்பந்தமில்லாம அவன்‌ சும்மா ஒரு கேள்வி 
கேட்டவன்‌. 

அதுதான்‌ நானும்‌ சம்மந்தமில்லாம மழைவரும்‌ என்றனான்‌.” 
அருமைநாயகம்‌ சொல்ல, 

நான்‌ வீடு போய்ச்‌ சேரும்வரையும்‌ பஸ்ஸு க்குள்‌ சிரிக்கிறேன்‌. 
அருமைநாயகத்தைப்‌ பார்ப்பதுபோல்‌, 

என்னையும்‌ சிலபேர்‌ பார்க்கத்தொடங்கினர்‌. 

உவன்‌ சரணடைந்தேன்‌ 


௧ அகில ஒலங்கைக்‌ கம்பன்‌ கழக வெளியீடு 


கம்பன்‌ கோட்டக்‌ கட்டிட வேலை நடந்து கொண்டிருக்கிறது. 
நான்‌ மேற்பார்வை செய்து கொண்டு நிற்கிறேன்‌. 

நீண்டநாள்‌ வராமலிருந்த அருமைநாயகம்‌ அன்று வருகிறார்‌. 
வழமையைவிடச்‌ சற்றுச்‌ சந்தோசமான மனநிலையில்‌ அவரிருப்பதை, 
முகம்‌ சொல்கிறது. 

உரையாடத்‌ தொடங்குகிறோம்‌. 

“என்னண்ண, கனநாளாய்க்‌ காணயில்லை?” 

“ஓம்‌, வீட்டில வேலை கூடிப்போச்சு, அதுதான்‌ வரயில்லை. 

இப்ப ஒரு புதினம்‌ சொல்லிற்றுப்போவமெண்டு வந்தனான்‌.” 

“என்ன புதினம்‌ அண்ண?” 

“நானெல்லோ பாதிரியார்‌ ஆகப்போறன்‌” 

தனியே இருந்து அவர்‌ கஷ்டப்படுவது தெரிந்ததால்‌, 
பாதிரியாரானால்‌, 

அவருக்குப்‌ பாதுகாப்பான ஒரு வாழ்க்கை கிடைக்கும்‌ என நினைந்து, 
எனக்கு மகிழ்ச்சி. 

உரையாடல்‌ தொடர்கிறது. 

“நல்லதண்ண. எனக்குப்‌ பெரிய சந்தோஷம்‌” நான்‌ சொல்ல, 
அருமைநாயகத்தின்‌ முகம்‌ சுருங்குகிறது. 

“என்ன நீரும்‌ பொய்ய வரவேற்கிறீர்‌ போல?” என்கிறார்‌. 

“ஏன்‌ பொய்யென்கிறீயள்‌?” நான்‌ கேட்க, 

“பாதிரியாராக்‌ கொஞ்சப்பேரைப்‌ படிப்பிக்கப்‌ போயினம்‌ என்று 
கேள்விப்பட்டு, 

நானும்‌ போனன்‌. 

என்னப்‌ பேசச்சொல்ல, 

வேணுமெண்டு ஒருதேவாரம்‌ பாடிப்போட்டுப்‌ பேசினன்‌. 

வந்த பாதிரியார்‌, உடன என்னைச்‌ “செலக்ட்‌” பண்ணிப்போட்டார்‌.” 
அருமைநாயகம்‌ சிரித்தபடி சொல்கிறார்‌. 

“ஏன்‌ அண்ணை அங்க தேவாரம்‌ பாடினனிங்கள்‌, 

அவர்களுக்குப்‌ பிடிக்காதெல்லோ?” நான்‌ கேட்கிறேன்‌. 
அருமைநாயகம்‌ மீண்டும்‌ சிரிக்கிறார்‌. 

உலீனைச்‌ சரணடைந்தேன்‌ 


அகில இலங்கைக்‌ கம்பன்‌ கழக வெளியீடு 


“உமக்கு விஷயம்‌ விளங்கயில்லை. 

நான்‌ தேவாரம்‌ பாடின படியால்த்தான்‌, 

என்னை “செலக்ட்‌” பண்ணினவங்கள்‌. 

தேவாரம்‌ தெரிஞ்ச நான்தான்‌, 

சைவசமயத்தைக்‌ கண்டிச்சுப்பேச முடியும்‌ எண்டதாலதாள்‌, 
என்னை எடுத்தவங்கள்‌. 

அப்பிடியெடுப்பாங்கள்‌ என்று தெரிஞ்சுதான்‌, 

நானும்‌ தேவாரம்‌ பாடினனான்‌” 

இது வழமையான, அருமைநாயகத்தின்‌ குசும்புப்‌ பதில்‌. 
வந்தசிரிப்பை அடக்கிக்கொண்டு, 

“சரி சரி அங்கையும்‌ போய்‌, 

கொழுவுப்படாம ஒழுங்காய்‌ இருக்கப்பாருங்கோ. 

உங்கட பிற்காலத்துக்கு நல்லது.” சொல்லி அனுப்பினேன்‌. 


xX XxX 


மூன்று மாதம்‌ கழித்து ஒருநாள்‌, 

என்னிடம்‌ வருகிறார்‌ அருமைநாயகம்‌. 

“எப்படி அண்ண பாதிரியார்‌ பயிற்சி எல்லாம்‌ போகுது?” நான்‌ கேட்க, 
“உமக்கு விஷயம்‌ தெரியாதே? 

அங்கிருந்து என்னைக்‌ கலைச்செல்லே போட்டாங்கள்‌.” 
சிரித்தபடி அருமைநாயகத்திடமிருந்து பதில்‌. 

என்ன நடந்ததென்று நான்‌ கேட்க, 

நடந்ததை விபரித்தார்‌ அருமைநாயகம்‌. 

“மடத்திலேயே தங்கியிருந்து படிக்கவேணுமெண்டாங்கள்‌. 
வெளியில போக விடமாட்டனெண்டுட்டாங்கள்‌. 

என்ர வீட்டில ஒரு நாய்‌ நிண்டது. 

அதுக்கு என்னில சரியான அன்பு. 

செத்த என்ர அம்மாதான்‌ அந்த நாயெண்டூ நான்‌ நினைக்கிறனான்‌. 
அதத்‌ தனிய விட்டுட்டுப்‌ போக மனமில்லாமல்‌, 

உன்னைச்‌ சரணடைந்தேன்‌ 


அ அகில ஒலங்கைக்‌ கம்பன்‌ கழக வெளியீடு 


அதையும்‌ சையிக்கிளில ஏத்திக்‌ கொண்டுதான்‌ மடத்துக்குப்‌ 
போனனான்‌. 

உதென்ன எண்டு கேட்டாங்கள்‌? 

என்ர அம்மா எண்டன்‌. 

நான்‌ பகிடிவிடுறதா நினைச்சு அவங்களுக்குக்‌ கோபம்‌. 
என்டாலும்‌ நாயை வைச்சிருக்க விட்டிட்டாங்கள்‌. 

எங்களைப்‌ பராமரித்தவர்‌ விதிச்ச கட்டுப்பாடுகள்‌ எனக்குப்‌ பிடிக்கேல. 
மற்றவர்களை மேய்க்கிறதில அவருக்குப்‌ பெரிய ஆனந்தம்‌. 
எனக்கு அது பிடிக்கேல. 

ஒரு மாசம்‌ ஒருமாதிரிச்‌ சமாளிச்சன்‌. 

ஒரு நாள்‌ எங்கட வகுப்பைக்‌ காட்ட, 

பெரிய பாதிரியாரைக்‌ கூட்டிக்கொண்டு வந்தார்‌ பொறுப்பாளர்‌. 
பெரிய பாதிரியார்‌, 

இந்த வகுப்புப்‌ பற்றி உங்கட அபிப்பிராயத்தைச்‌ சொல்லுங்கோ 
எண்டார்‌. 

இருந்தவங்கள்‌ எல்லாம்‌ பொறுப்பாளரைச்‌ சந்தோஷப்படுத்த, 
திறமான வகுப்பெண்டு சும்மா புளுகினாங்கள்‌. 

கொழுவவேணாம்‌ எண்டு நீர்‌ சொன்னதால 

நான்‌ ஒண்டும்‌ பேசாம இருந்தன்‌. 

ஆற்ற கஷ்டகாலமோ தெரியேல, 

பாதிரியார்‌ என்னைப்பார்த்து 

"நீரும்‌ இந்த வகுப்பைப்பற்றிச்‌ சொல்லும்‌” என்றார்‌. 

நான்‌ எழும்பி, 

பூஸா'ச்‌ சிறைச்சாலையைவிடப்‌ பறவாயில்லை எண்டன்‌. 
பொறுப்பாளருக்கு முகம்‌ சிவந்து போச்சு. 

பெரிய பாதிரியார்‌ “ஏன்‌ அப்பிடிச்‌ சொல்லுறீர்‌?” எண்டார்‌ 

நான்‌, அங்க பிடிச்சு அடைச்சாத்‌ துப்பரவாய்‌ விடாங்கள்‌, 
இங்க மாசம்‌ ஒருதரம்‌ வீட்டை போக விடுகினம்‌. 

அதுதான்‌ அதைவிடப்‌ பறவாயில்லை எண்டனான்‌ - என்று சொல்ல, 
அண்டைக்குப்பின்னேரமே என்னைக்‌ கலைச்சுப்‌ போட்டாங்கள்‌.” 
எந்தவித கவலையும்‌ இல்லாமல்‌ அருமைநாயகம்‌ சொல்ல, 

உலீனைச்‌ சரணடைந்தேன்‌ 


அகில கலங்கைக்‌ கம்பன்‌ கழக வெளியீடு 


“சீ வீணா ஒரு நிம்மதியான வாழ்க்கையை இழந்து போட்டீங்கள்‌ 
அண்ண 

எண்று நான்‌ கோபிக்கிறேன்‌. 

“நிம்மதியோ?, உமக்கு விசர்‌. 

இப்ப வீட்டில நாயோடு வலுசந்தோசமாய்‌ இருக்கிறன்‌” - என்கிறார்‌. 
தாயை நாயாய்‌ மதிக்கும்‌ பலர்‌ மத்தியில்‌, 

நாயைத்‌ தாயாய்‌ மதிக்கும்‌ அவர்‌ கருணையுள்ளம்‌ கண்டு, 
என்கண்கள்‌ கலங்கின. 

ஒரு உண்மைக்‌ கிறிஸ்தவனை அன்று இனங்கண்டேன்‌. 

x XxX 


அருமைநாயகம்‌ பற்றி மறக்கமுடியாத மற்றொரு சம்பவம்‌. 
யாழ்ப்பாணம்‌ அப்போது புலிகளின்‌ கையில்‌ இருந்தது. 
புலிகளால்‌, 'நிதர்சனம்‌' என்ற பெயரில்‌, 

தொலைக்காட்சிச்‌ சேவை ஒன்று நடாத்தப்பட்டது. 

அந்த நிறுவனத்தின்‌ ஓராண்டு நிறைவு. 

அப்போது யாழ்ப்பாணத்திலிருந்த, 

பெரிய படிப்பாளிகளையெல்லாம்‌ அழைத்து, 

"நிதர்சன வளர்ச்சி பற்றி ஆலோசனை கேட்க, 

புலிகள்‌ ஒரு கூட்டத்தை ஒழுங்கு செய்திருந்தனர்‌. 
அக்கூட்டத்துக்கு அருமைநாயகமும்‌ வந்திருந்தார்‌. 

காலை ஒன்பது மணிக்குக்‌ கூட்டம்‌ தொடங்கியது. 

கூட்டம்‌ தொடங்கியவுடனே ஒரு கல்விமான்‌ எழும்பி, 
“நிதர்சனம்‌” என்ற பெயரின்‌ ஆங்கில உச்சரிப்புப்‌ பிழை என்றும்‌, 
அச்சொல்‌ வேறுவிதமாய்‌ எழுதப்பட்டால்த்தான்‌, 
“நியூமோறலொஜி'ப்படி இந்த நிறுவனம்‌ உயரும்‌ என்றும்‌ சொல்ல, 
மற்றொரு ஆங்கிலப்புலமை மிக்க அறிஞர்‌ அதை மறுக்க, 
பயனில்லாமல்‌, மதியம்வரை 

கல்விமான்களின்‌ விதண்டா வாதங்களில்‌, 

கூட்டம்‌ போய்க்கொண்டிருந்தது. 

மதிய உணவு நேரம்‌ நெருங்கிவிட்ட வேளையில்‌, 

உன்னைச்‌ சரணடைந்தேன்‌ 


௧ அகில ஒலங்கைக்‌ கம்பன்‌ கழக வெளியீடு 


அருமைநாயகம்‌ எழும்பிப்‌ பேசத்தொடங்கினார்‌. 

அவரது பிச்சைக்காரத்‌ தோற்றம்‌, 

“டிப்ரொப்‌' பாக வந்திருந்த படிப்பாளிகளுக்குப்‌ பிடிக்கவில்லை. 
அருமைநாயகத்தை அலட்சியம்‌ செய்து, 

தங்களுக்குள்‌ பேசத்தொடங்கினர்‌. 

அவர்கள்‌ கவனிக்கவில்லை என்று தெரிந்ததும்‌, 
அருமைநாயகம்‌ திடீரெனக்‌ குரலை உயர்த்திப்‌ பேசத்தொடங்கினார்‌. 
அவர்‌ குரலை உயர்த்தியதும்‌ எல்லோரும்‌ அவரைப்‌ பார்க்க, 
அருமைநாயகம்‌, 

“உங்களுக்கு நான்‌ பேசிறது பிடிக்கேல்லை எண்டு தெரியது. 
நான்‌ கனக்க ஒண்டும்‌ சொல்ல விரும்பேல. 

இவ்வளவு பேரும்‌ பேசினதில இருந்து 

ஒண்டத்‌ தெரிஞ்சு கொண்டன்‌. 

அதைச்‌ சொல்லத்தான்‌ எழும்பினனான்‌.” 

அருமைநாயகம்‌ கொஞ்சம்‌ இடைவெளி விட, 

வாதிட்ட அறிஞர்கள்‌, 

யார்‌ சார்பாக இவர்‌ கருத்துச்‌ சொல்லப்போகிறார்‌ என, 
ஆவலுடன்‌ கேட்கத்‌ தொடங்குகின்றனர்‌. 

அருமைநாயகம்‌ தொடர்கிறார்‌. 

“நீங்கள்‌ பேசினதில இருந்து ஒண்டத்‌ தெரிஞ்சுகொண்டன்‌. 
நல்லகாலம்‌, பிரபாகரன்‌ உங்களை எல்லாம்‌ கூப்பிட்டு, 
ஆலோசிச்சு இயக்கம்‌ தொடங்கேல்லை. 
அப்படிக்கூப்பிட்டு ஆலோசிச்சிருந்தா, 
இண்டைக்குவரைக்கும்‌ அந்தாள்‌, 

இயக்கத்துக்குப்‌ பேரே வைச்சிருக்கமுடியாது. 
அதைத்தான்‌ சொல்லவந்தனான்‌. 

நான்‌ வர்றன்‌.” 

வணக்கம்‌ சொல்லிவிட்டு அருமைநாயகம்‌ போக, 
அத்தனை அறிஞர்கள்‌ முகத்திலும்‌ அசடு வழிகிறது. 
தங்களைப்‌ பைத்தியமாக்கிய அருமைநாயகத்தை, 
பைத்தியக்காரன்‌ என்று சொல்லிச்‌ சமாளித்துச்‌ சிரித்தனர்‌. 

உலீனைச்‌ சரணடைந்தேன்‌ 


அகில இலங்கைக்‌ கம்பன்‌ கழக வெளியீடு 


அலட்சியமாய்ச்‌ சென்ற அருமைநாயகத்தை, 
ஆச்சரியத்துடன்‌ பார்த்துக்கொண்டிருந்தேன்‌ நான்‌. 


KX XX 


இவையெல்லாம்‌ அருமைநாயகம்‌ பற்றிய சில மனப்பதிவுகள்‌. 
விசரன்போல்த்‌ திரிந்தாலும்‌, 

ஞானக்கிறுக்கனாய்த்‌ திகழ்ந்தவர்‌ அருமைநாயகம்‌. 

விதி பிழைக்க, 

அவர்‌ முயற்சிகள்‌ தோற்றுப்‌ போயின. 

ஆனாலும்‌, 

தான்‌ அமைத்துக்‌ கொண்ட நாடகப்‌ பாதையைவிட்டு, 
அசையாது மரணிக்கும்‌ வரையும்‌ நடந்தவர்‌. 

செயல்முடியாது போக வார்த்தையாலும்‌, 

வார்த்தையும்‌ முடியாது போக மனத்தினாலும்‌, 

நாடகம்‌ பற்றியே முயன்றுகொண்டிருந்தவர்‌. 

அந்த முழுமையான ஈடுபாடு, 

கல்வி, அறிவு கடந்து, 

அவரை ஓர்‌ ஞானி ஆக்கிற்று. 

நாடகத்தை அவரளவு நேசித்த எவரையும்‌ நான்‌ கண்டதில்லை. 
பொய்கலவாத அவர்‌ உண்மை நடத்தை, 

பலருக்கு அவரைப்‌ பைத்தியமாய்க்‌ காட்டினும்‌, 

என்‌ மனதில்‌ அவர்‌ ஓர்‌ ஞானியாகவே பதிந்திருக்கிறார்‌. 

என்‌ துறையினூடு அவர்நிலை எனக்கு எய்துமா? என ஏங்குகிறேன்‌. 
இறைவன்‌ படைத்த ஓர்‌ அற்புதப்பாத்திரம்‌ அவர்‌. 
“வல்லமைதாராயோ” என்ற ஏக்கத்துடன்‌, 
பாரதியைப்போலவே அருமைநாயகமும்‌, 

கடைசிக்‌ காலத்தில்‌, 

ஓர்‌ அநாதையாய்‌ இறந்துபோனார்‌. 

உன்னைச்‌ சரணடைந்தேன்‌ 


௧ அகில இலங்கைக்‌ கம்பன்‌ கழக வெளியீடு 


வக்கினிக்‌ 
குஞ்சு 


ஓ_வப்பான அச்செய்தியைத்‌ தொலைபேசியில்‌ ஜீவா சொன்னார்‌. 
“புதுவை இரத்தினதுரையின்‌ படத்தை அட்டையில்‌ போடப்போகிறேன்‌, 
நீங்கள்தான்‌ எழுதவேணும்‌” 

வேண்டுகோளா, கட்டளையா எனத்தெரியாத ஜீவாவின்‌ அக்கோரிக்கையால்‌ 
மனம்‌ மகிழ்ந்தது என்னவோ உண்மை. 

எங்கள்‌ புதுவைதானே எனும்‌ எண்ணத்தில்‌, 

சாதாரணமாகச்‌ “சரி” என்று சொல்லிவிட்டேன்‌. 

ஆனால்‌, எழுதத்தொடங்கும்போதுதான்‌ இக்காரியம்‌ என்னால்‌ சாத்தியமா? 
என்ற பிரமிப்பு உண்டாகிறது. 

தலைசிறந்த கவிஞன்‌, 

புரட்சியாளன்‌, 

போராளி, 

கலாரசிகன்‌, 

எனப்‌ பலபரிமாணங்கள்‌ கொண்ட புதுவையை, 

ஒரு மூன்று பக்கக்கட்டுரைக்குள்‌ முழுமையாய்க்‌ காட்டுதல்‌ சாத்தியமா? 
கேள்வி திகைப்பு ஏற்படுத்த, 

மீண்டும்‌ ஜீவாவுடன்‌ தொடர்புகொண்டேன்‌. 

உலீனைச்‌ சரணடைந்தேன்‌ 


அகில இலங்கைக்‌ கம்பன்‌ கழக வெளியீடு 


“ஒன்றும்‌ யோசிக்கவேண்டாம்‌. 

உங்கள்‌ மனதுக்கு நெருக்கமான புதுவையை எழுதுங்கள்‌ போதும்‌” 
மலைபோல்‌ நான்நினைத்த பிரச்சினையை ஜீவா கடுகாய்‌ ஊதித்தள்ளினார்‌. 
ஆசிரியரே அனுமதி தந்த பிறகு எனக்கு என்ன கவலை? 

என்‌ எண்ண அலைகளை மையாக்கி எழுதத்‌ தொடங்குகிறேன்‌. 


ஓசை பெற்றுயர்‌ பாற்கடல்‌ உற்றொரு 
பூசை முற்றவும்‌ நக்குபு புக்கென 
ஆசைபற்றி அறைய லுற்றேன்‌. 


கம்பனின்‌ அவையடக்கமே இக்கட்டுரையின்‌ அவையடக்கமுமாம்‌. 


xX XxX 


ஓரிரு ஆண்டுகளுக்குமுன்‌, 

இக்கட்டுரையை எழுதும்‌ வாய்ப்புக்‌ கிடைத்திருந்தால்‌, 
இன்னும்‌ நன்றாய்‌ இருந்திருக்கும்‌. 

இன்று ஏற்பட்டிருக்கும்‌ சமாதானச்‌ சூழ்நிலையில்‌, 
முழுவீச்சோடு புலிகள்‌ இயக்க அலைவீசும்போது, 
அவ்வியக்கத்தின்‌ கலை பண்பாட்டுக்கழகத்‌ தலைவரை, 
பாராட்டி எழுதுவது, 

இச்சகமாய்‌ இனங்காணப்படுமோ? 

எண்ணம்‌ மனதைச்‌ சங்கடப்படுத்துகிறது. 

எனினும்‌, தேவைகள்‌ ஏதும்‌ இல்லா என்நிலையை, 
உலகம்‌ அறிகிறதோ, இல்லையோ? 

உற்ற நட்பினால்‌ புதுவை அறிவார்‌ எனும்‌ தெம்பில்‌ 
கூச்சம்‌ தவிர்த்து இக்கட்டுரையை எழுதத்‌ தொடங்குகிறேன்‌. 


KX XX 


வரலாற்றுப்பதிவில்‌ என்‌ அறிவு மிகப்பலவீனமானது. 
1985 இலோ, 86 இலோ நினைவில்லை. 
யாழ்ப்பாணத்தில்‌ கம்பன்‌ கோட்டம்‌ கட்டும்‌ முயற்சியில்‌, 


803 


உவன்‌ சரணடைந்தேன்‌ 


அகில இலங்கைக்‌ கம்பன்‌ கழக வெளியீடு 


நாங்கள்‌ ஈடுபட்டிருந்த வேளை அது. 

நம்பிக்கை ஒன்றே பலமாய்‌ நாம்‌ வாழ்ந்த காலம்‌. 
முதல்த்தளம்‌ கட்டி “கொங்கிறீற்‌' போட்டு முடித்தபிறகு, 
அன்றாடம்‌ காலையில்‌ நாங்களே கூலியாட்களாய்‌ , 
அதற்குத்‌ தண்ணீர்‌ ஊற்றுவோம்‌. 

எத்தனையோ இலக்கியவாதிகள்‌, 

அக்காட்சியைக்‌ கண்டபடி வீதியில்‌ செல்வர்‌. 
கூலியாட்களாய்‌ வேலை செய்யும்‌ எங்களை, 
“விசரர்களாய்‌' நினைப்பதை அவர்கள்‌ கண்கள்‌ சொல்லும்‌. 
மண்ணில்‌ மிதிக்காத அவ்விண்ணர்களைப்‌ பற்றி, 

நாம்‌ கவலைப்பட்டதில்லை. 

x XxX 


காரியமே கண்ணாய்‌, 

ஒருநாள்‌ அதிகாலை தண்ணீர்‌ ஊற்றும்‌ பணி நடக்கிறது. 
படி இடப்படாத அத்தளத்திற்கு, 

கம்பிகளைப்பிடித்து மிகக்கஷீடப்பட்டுத்தான்‌ ஏறவேண்டும்‌. 
மேலே நின்ற நம்மை, 

கம்பிகளைப்‌ பிடித்து யாரோ ஏறும்‌ சத்தம்‌ ஈர்க்க, 
திரும்பிப்‌ பார்க்கிறோம்‌. 

வலிமையான ஒரு கரம்‌, 

இரும்புக்கம்பியைப்‌ பிடித்துத்‌ தொற்றி ஏறுகிறது. 
யாரென நாம்‌ நினைப்பதற்குள்‌ புதுவை மேலே ஏறுகிறார்‌. 
அவரோடு நட்பில்லாத காலம்‌ அது. 

ஓர்‌ இலக்கிய அமைப்பை உருவாக்க, 

தனித்துப்‌ பாடுபடும்‌ இளைஞர்களான எம்மேல்‌, 

ஈர்ப்புத்‌ தோன்றியிருக்கும்‌ போலும்‌. 

கருணைப்பார்வை, 

ஒருசில வார்த்தைகள்‌, 

விடைபெறுகிறார்‌. 

உலீனைச்‌ சரணடைந்தேன்‌ 


அகில கலங்கைக்‌ கம்பன்‌ கழக வெளியீடு 


அடுத்த மல்லிகை இதழில்‌, 

“கம்பன்‌ கோட்டத்திற்குக்‌ கைகொடுப்போம்‌” எனும்‌ தலைப்பில்‌, 
புதுவையின்‌ கட்டுரை வெளியாகிறது. 

தூர இருந்தாலும்‌ எங்கள்‌ உண்மைத்‌ தொண்டை இனங்கண்டு, 

ஏதோ விதத்தில்‌ கைகொடுக்கவேண்டுமென விரும்பிய புதுவையின்மேல்‌, 
நம்மையறியாமல்‌ விருப்பு உண்டாகிறது. 

உறவு முளைவிடத்‌ தொடங்கி, 

நட்பு மெல்லமெல்ல விரிய, 

புதுவை எனும்‌ பெருங்கவிஞனுள்‌, 

நாம்‌ கரைந்து போனோம்‌. 


xX XxX 


இதுதான்‌ புதுவையின்‌ இயல்பு. 

தூர இருந்து விமர்சித்தல்‌, 

வெற்றிபெற்றபின்‌ உரிமை கொண்டாடுதல்‌, 
மெலியரெனின்‌ மீக்கூறல்‌, 

வலியரெனின்‌ வழிமொழிதல்‌ என, 

நம்‌ இலக்கிய உலகைப்பற்றிக்‌ கிடக்கும்‌ பலநோய்கள்‌, 
புதுவையிடம்‌ இல்லாதது புதுமை. 

கொள்கைக்‌ கண்ணாடிகளைத்‌ தூர ஸிந்து, 

எதையும்‌ தன்சொந்தக்கண்ணால்‌ காணும்‌ சுயம்‌, 
புதுவையின்‌ தனித்தன்மை. 

பேசவும்‌ எழுதவும்‌ மட்டுமே இலக்கியவாதி எனும்‌, 
வரையறைகளைத்‌ தகர்த்து, 

“செயற்படவும்‌” எனும்‌ புது எல்லையையும்‌ வகுத்துக்கொண்டவர்‌. 
KX % % 

ஈழத்துக்கவிதை உலகில்‌, 

புதுவைக்கு ஒரு தனி இடம்‌ உண்டு. 

வடிவம்‌, 

இலக்கியத்‌ தரம்‌, 

உன்னைச்‌ சரணடைந்தேன்‌ 


௧ அகில ஒலங்கைக்‌ கம்பன்‌ கழக வெளியீடு 


வற்றாத கற்பனை, 

இவை எல்லாவற்றையும்‌ விட, 

உண்மையைக்‌ கண்டு உளம்கொதிக்கும்‌ தன்மையே, 
புதுவையின்‌ கவிதைகளின்‌ உயிர்ப்பு. 

நெஞ்சத்திலிருந்து வார்த்தைகள்‌ பிறப்பதால்‌, 

மற்றவர்‌ செவிதாண்டி உளம்சேரும்‌ தன்மை, 

அவர்‌ கவிதைகளுக்கு எப்போதும்‌ உண்டு. 
அவ்வாற்றல்தான்‌, 

இளைஞர்களைப்‌ புதுவையின்பின்‌ குவியச்‌ செய்தது. 
கவிதையால்‌ மக்களைத்‌ தொட்டு, 

மாற்றங்கள்‌ விளைவித்த பெருமை 

ஈழத்துக்கவிதை உலகில்‌, 

புதுவை ஒருவர்க்கே உரிய தனிப்பெருமை. 

மகாகவிகூட இலக்கிய உலகில்தான்‌ பெரிதும்‌ பேசப்பட்டார்‌. 
சினிமாப்பாடல்களைத்‌ தாண்டி, 

சாதாரண பாமரனாலும்‌ கவிதை சொல்லப்பட்டதென்றால்‌, 
அது புதுவையின்‌ தனிச்சாதனை. 


xX XxX 


புதுவையில்‌ நான்‌ பொறாமைப்பட்ட ஒரு காலமும்‌ உண்டு. 
இலக்கியத்தில்‌ ஆர்வம்கொண்ட, 

உண்மை இளைஞர்‌ பலர்‌, 

எங்கள்‌ கழகத்தில்‌ இருந்தனர்‌. 

அவர்களுக்கு என்மேல்‌ எல்லையற்ற விருப்பு. 
புதுவையுடன்‌ நட்புண்டாகி, 

கழகத்தார்‌ அவருடன்‌ உறவுகொண்டதும்‌, 

என்னைச்‌ சூழ்ந்திருந்த அத்தனை இளைஞர்களும்‌, 
புதுவையின்‌ தாசர்களானது கண்டு, 

நான்‌ பொறாமைப்பட்டிருக்கிறேன்‌. 

புதுவையைக்‌ காணவென, 

அதிகாலையில்‌ எழுந்து பல மைல்களுக்கு அப்பாலிருந்து, 

உலீனைச்‌ சரணடைந்தேன்‌ 


அகில கலங்கைக்‌ கம்பன்‌ கழக வெளியீடு 


காதலியைத்தேடும்‌ காதல்‌ ஆர்வத்துடன்‌, 

ஓடிவந்த அவ்விளைஞர்கள்‌ செயல்‌, 

என்னைத்‌ திகைக்கச்‌ செய்திருக்கிறது. 

சுயம்‌, அறிவுக்கூர்மை, ஆற்றல்‌ என்பவற்றோடு, 
இறையருளாய்க்‌ கிட்டிய கவித்துவமும்‌ கூடிய அவர்‌ இயல்பு, 
என்னையும்‌ அவரின்‌ தாசனாக்க, 

என்‌ பொறாமை மெல்ல மறைந்துபோனது. 

சட்டநாதர்‌ கோயிலடியில்‌ இருந்த, 

புதுவையின்‌ வீட்டுவாசலில்‌, 

மாமரத்தின்‌ கீழிருந்து, புதுவை சிற்பம்‌ செதுக்க, 
அவரைச்‌ சூழ இருந்து, பொழுதுபோவது தெரியாமல்‌, 
நாங்கள்‌ மாலைவரை குதூகலித்த காலம்‌ 
இப்போதும்‌ மனதில்‌ பசுமையாய்ப்‌ பதிந்திருக்கிறது. 


xX XxX 


நக்கல்‌, நையாண்டி, கிண்டல்‌, 

ஆகியவற்றோடு கூடிய கண்டனத்தில்‌, 

புதுவைக்கு நிகர்‌ புதுவையே. 

கண்டனத்திற்கு ஆளானவன்‌, 

நாக்கைப்‌ பிடுங்கிக்கொண்டு சாகவேண்டியதுதான்‌. 
மாமரநிழல்‌ உரையாடலின்போது ஒருநாள்‌....... 
நவீன நாடகத்துறை சார்ந்த ஓர்‌ அறிஞர்‌, 
எங்களைக்‌ கிண்டல்‌ செய்த கதை, பேசப்பட்டது. 
வந்ததே கோபம்‌ புதுவைக்கு, 

குந்தியிருந்து வேலைசெய்தவர்‌ துள்ளியெழும்பினார்‌, 
மோட்டார்‌ சைக்கிள்‌ 'ஸ்ராட்‌' செய்வதுபோல, 
இரண்டுதரம்‌ கைகளையும்‌ கால்களையும்‌ அடித்துக்காட்ட, 
இவர்‌ என்ன செய்கிறார்‌ என்று தெரியாமல்‌, 
எங்களுக்குத்‌ திகைப்பு! 

திகைத்த எங்களைப்‌ பார்த்து 

“இதுதானே அவங்களின்ர நடிப்பு, 

உன்னைச்‌ சரணடைந்தேன்‌ 


௧ அகில ஒலங்கைக்‌ கம்பன்‌ கழக வெளியீடு 


இதை ஒரு பெரிய காரியமாய்ச்‌ செய்து கொண்டு, 

எங்களையோ சொல்லுறாங்கள்‌? 

முதல்‌ அவங்களைச்‌ சரியாய்‌ நடிக்கப்‌ பழகிப்போட்டு, 
எங்களைப்‌ பற்றிக்‌ கதைக்கச்‌ சொல்லு.” 

புதுவையின்‌ அந்த பாவத்தைக்‌ கண்டு, 

நாங்கள்‌ சிரித்த சிரிப்பு இப்போதும்‌ ஞாபகத்தில்‌ இருக்கின்றது. 


xX XxX 


அதேபோல்‌ சந்தம்பாடும்‌ ஒரு கவிஞர்‌, 

மக்கள்‌ மன்றுக்கு வரமறுத்த போது, 

கோபங்கொண்ட புதுவை, 

“என்ன பெரிய சந்தம்‌? 

அருணகிரிநாதரைப்‌ பிடித்துப்‌ பாடுகிறாங்கள்‌, 

நானும்‌ தான்‌ பாடுவேன்‌' என்று சொன்னதோடல்லாமல்‌, 
முத்தைத்தரு” எனும்‌ திருப்புகழ்ச்‌ சந்தத்தில்‌, 

“தெத்தித்‌ திரி சொத்திச்‌ சரவண 

முத்துக்கொரு பெட்டை இருக்குது பெரிசாக” எனச்‌ சடுதியாய்ப்பாடி 
சூழ இருந்த நம்மையெல்லாம்‌, 

விழுந்து விழுந்து சிரிக்க வைக்கிறார்‌. 

புதுவையின்‌ இக்கண்டனக்‌ கணைக்கு 

நாங்களும்‌ ஆளாகத்‌ தவறவில்லை. 

1995 இல்‌ யாழ்ப்பாண மக்கள்‌ மத்தியில்‌ பிரபலப்பட்டிருந்த, 
எங்கள்‌ பட்டிமண்டபத்தையும்‌, 

பட்டிமண்டபக்‌ குழுவினரையும்‌ நையாண்டிசெய்து, 
நகைச்சுவை நடிகர்கள்‌, 

கவுண்டமணி, செந்திலோடு ஒப்பிட்டு, 

புதுவை பாடிய, “வெட்டிரும்புச்‌ சுப்பர்‌' எனும்‌ கவிதை, 
யாழ்ப்பாணம்‌ முழுவதும்‌ பிரசித்தமானது. 

தமிழகத்தில்‌ “பிரதிவாதிபயங்கரம்‌' எனும்‌ பட்டத்தோடு, 
ஓர்‌ அறிஞர்‌ வாழ்ந்ததாய்ச்‌ சொல்வார்கள்‌. 

நம்மண்ணில்‌, அப்பட்டம்‌ வாங்க முழுத்தகுதி உடையவர்‌, 

உலீனைச்‌ சரணடைந்தேன்‌ 


அகில இலங்கைக்‌ கம்பன்‌ கழக வெளியீடு 


யாரென்றால்‌? 
சந்தேகத்திற்கு இடமில்லாமல்‌, 
துணிந்து புதுவை அண்ணரின்‌ பெயரைச்‌ சொல்லலாம்‌. 


xX % % 


1985 ஆம்‌ ஆண்டு என்று நினைக்கிறேன்‌. 

புதுவை எங்களோடு உயிராய்க்‌ கலந்தகாலம்‌. 

ஆதீனத்தில்‌ கம்பன்விழாக்‌ கவியரங்கம்‌. 

தன்னைப்‌ பற்றிக்‌ கவனிக்காத புதுவைக்கு, 

புதியதொரு “குர்த்தா' வாங்கிப்போட்டு, 

மல்லிகை ஜீவா அழைத்து வருகிறார்‌. 

அன்று புதுவையின்‌ கவிதை கேட்டு, 

வியக்காதார்‌ எவரும்‌ இலர்‌. 

“முனியப்பரைக்‌ கண்டவரைக்‌ கண்டு கனகாலம்‌', 
'நிம்மதியாய்ச்‌ சற்று நிமிர்ந்து படுத்திருக்கச்‌ சம்மதியாப்பூமி' போன்ற, 
மக்கள்‌ மத்தியில்‌ பலகாலம்‌ பேசப்பட்ட கவிதைவரிகளை, 
தன்‌ கம்பீரக்குரலால்‌ புதுவை அள்ளிவீச, 

சபை ஸ்தம்பித்துப்போனது. 

வெறும்‌ குரலொலியால்‌ ஒரு பெரும்‌ சபையை, 

உறை நிலைக்குக்‌ கொண்டுசென்ற அக்கலைஞனின்‌ ஆற்றல்‌, 
நினைக்கும்போதெல்லாம்‌ மரியாதையுடன்‌ தலை சாய்க்க வைக்கிறது. 
வீச்சான கவிதைகளை எழுதவும்‌, 

அவ்வீச்சு மக்களைத்‌ தொற்றும்‌ வண்ணம்‌, 

அக்‌ கவிதைகளை அரங்கங்களில்‌ சொல்லவும்‌, 

புதுவை ஒருவர்க்கே முடிந்தது. 

KX % % 


அக்கவியரங்கப்‌ பாதிப்பால்‌, 
எங்கள்‌ கழகத்தின்‌ இரசிகனான, 
அப்பொழுது, 
விடுதலைப்புலிகளின்‌, 

உன்னைச்‌ சரணடைந்தேன்‌ 


இ அகில ஒலங்கைக்‌ கம்பன்‌ கழக வெளியீடு 


யாழ்‌. மாவட்ட, 

கலை, பண்பாட்டுக்கழகப்‌ பொறுப்பாளராய்‌ இருந்த மலரவன்‌, 
பெரிதும்‌ ஈர்க்கப்பட்டதும்‌, 

எங்கள்‌ கம்பன்கோட்டத்தில்‌, 

சிற்ப வேலையில்‌ ஈடுபட்டிருந்த புதுவையை, 
அடிக்கடி அவன்‌ சந்தித்ததும்‌, 
அச்சந்திப்புக்களால்‌, 

எங்களிடம்‌ இருந்து புதுவையைக்‌ களவாடியதும்‌, 
நினைவலைகளில்‌ பதிவான விடயங்கள்‌. 

புதுவை அண்ணன்‌, 

இயக்கத்தில்‌ இணைவதை பலமாய்‌ எதிர்த்திருக்கிறேன்‌. 
புதுவையின்‌ இணைப்பால்‌, 

இயக்கம்‌ பலம்‌ பெற்றது உண்மை. 

அதேவேளை, 

இலக்கிய உலகம்‌, 

பாரதி போல்‌ கொடிகட்டிப்‌ பறந்திருக்க வேண்டிய, 
ஒரு பெரும்‌ கவிஞனை இழந்ததும்‌ உண்மை. 
இன்றும்‌ அக்கருத்தில்‌ எனக்கு மாற்றம்‌ இல்லை. 
இயக்கத்தில்‌ இணையாது, 

தனிமனிதனாய்‌ இருந்து, 

தேசவிடுதலையைப்‌ புதுவை பாடியிருந்தால்‌, 
இன்று பெற்ற பயனை விட, 

போராட்டம்‌, 

அதிக பயனைப்‌ புதுவையால்‌ பெற்றிருக்கும்‌, 
என்பது என்‌ கருத்து. 

KX XOX 


புலிகள்‌ இயக்கத்தில்‌ இணைந்த பின்தான்‌, 
புதுவையைப்‌ பலரும்‌ போராளி என்கின்றனர்‌. 
அக்கருத்தில்‌ எனக்கு உடன்பாடில்லை. 
சில போராளிகள்‌ உருவாக்கப்படுகின்றனர்‌. 


810 


உலீனைச்‌ சரணடைந்தேன்‌ 


அகில இலங்கைக்‌ கம்பன்‌ கழக வெளியீடு 


சில போராளிகள்‌ பிறக்கின்றனர்‌. 

புதுவை ஒரு பிறவிப்‌ போராளி. 

பாரதி சொன்ன அக்கினிக்குஞ்சு. 

நான்‌ அறிந்தவரை 

புதுவையின்‌ அகத்துள்‌, 

ஒரு போராட்டக்கனல்‌ எப்போதும்‌ இருந்தது. 
அக்கனல்‌ தான்‌, 

காலத்துக்‌ காலம்‌, 

புதுவையைப்‌ பல போராட்டங்களிலும்‌ இணையச்‌ செய்தது. 
ஒன்றை என்னால்‌ உறுதியாய்ச்‌ சொல்லமுடியும்‌. 
ஈழ விடுதலைப்போராட்டம்‌ முடிந்தபின்பும்‌, 
ஒரு போராளியாய்த்தான்‌ புதுவை இருப்பார்‌. 
அதில்‌ எந்தவித சந்தேகமுமில்லை. 


xX XxX 


திலீபன்‌ உண்ணாவிரதம்‌ இருக்கிறான்‌. 

ஏதோ அரசியல்‌ விளையாட்டு என நினைந்து, 

என்‌ உள்ளத்துள்‌ அக்கறையின்மை. 

அவன்‌ இறப்பதற்கு ஓரிரண்டு நாட்களுக்கு முன்‌, 

புலிகளின்‌ வானொலியில்‌, 

திலீபன்‌ பற்றிய புதுவையின்‌ கவிதை ஒலிபரப்பாகிறது. 

கேட்ட நான்‌ திகைத்துப்‌ போகிறேன்‌. 

என்‌ அருகிலேயே ஒரு தவம்‌ நடந்திருக்கிறது. 

அக்கறையின்றி, 

நான்‌ அலட்சியம்‌ செய்துவிட்டேனே என்ற குற்றவுணர்வு 

என்‌ நெஞ்சைக்‌ கடுமையாய்த்‌ தாக்க, 

துவண்டு போகிறேன்‌. 

புதுவையின்‌ கவிதையால்‌ திலீபன்‌ செய்த வழிபாடு எனக்கு உணர்த்தப்பட, 
அவ்வழிபாட்டில்‌ நானும்‌ இணைய வேணும்‌ என்னும்‌ விருப்போடு, 
அன்று தொடக்கம்‌, 

நானும்‌ உண்ணாவிரதம்‌ இருக்கத்‌ தொடங்கினேன்‌. 

உன்னைச்‌ சரணடைந்தேன்‌ 


அகில ஒலங்கைக்‌ கம்பன்‌ கழக வெளியீடு 


இரண்டு நாளில்‌ திலீபன்‌ இறந்துபோனான்‌. 
புதுவையின்‌ கவிதைப்பாதிப்புக்கு உதாரணமான, 
என்சுய அனுபவச்‌ சம்பவம்‌ இது. 


xX XxX 


புதுவைக்கும்‌ எனக்குமிடையில்‌, 

பிற்காலத்தில்‌ பலமுரண்பாடுகள்‌ வந்திருக்கின்றன. 

நான்‌ மட்டுமல்ல, 

கழக இளைஞர்கள்‌ பலரும்‌, 

அம்முரண்பாடுகளின்‌ விளைவுகளால்‌ கொதித்திருக்கிறோம்‌. 
ஆனாலும்‌, சத்தியமான ஓர்‌ ஆச்சரியம்‌! 

எங்கள்‌ யாராலும்‌ புதுவையை வெறுக்க முடியவில்லை. 

அந்த வடிவத்திலும்‌ குரலிலும்‌ ஏதோ ஒரு மந்திர ஈர்ப்பு இருக்கிறது. 
எவ்வளவு பகை உள்ளவனும்‌, 

புதுவையைக்‌ கண்டு அவர்‌ குரலைக்‌ கேட்டுவிட்டால்‌, 
அத்தனை பகையையும்‌ மறந்து, 

அவரை அணைத்துக்‌ கொள்வான்‌ என்பது சத்தியமான உண்மை. 
“பண்கண்ட அளவில்‌ பணியச்செய்யும்‌' வல்லமையை, 

வாணி கொடுத்திருக்கிறாள்‌. 

அது தெய்வக்‌ கொடை. 


xX % % 


இலக்கிய உலகில்‌ ஒருசிலர்‌, 

கோபத்தோடு என்னை நோக்கிக்‌ கைநீட்டுவது புரிகிறது. 
“இச்சகம்‌ பேசேன்‌ எனச்‌ சொல்லிவிட்டு, 

இப்படிப்‌ புதுவையைப்‌ புகழ்கிறாயே, 

இது இச்சகம்‌ இல்லாமல்‌ என்னவாம்‌? 

அவர்கள்‌ கேள்வி என்‌ காதில்‌ விழுகிறது. 

இது சுபக்கம்‌. 

அன்பு பாராட்ட அதுபோதுமானது. 

பரபக்கம்‌ இல்லாமல்‌ இல்லை. 

உலீனைச்‌ சரணடைந்தேன்‌ 


அகில கலங்கைக்‌ கம்பன்‌ கழக வெளியீடு 


பரபக்கம்‌ சண்டைக்குத்தான்‌. 

தமிழ்த்தாயின்‌ முழுமையான ஆசிபெற்ற, 

ஒரு புதல்வனோடு, 

எனக்கு எப்படிச்‌ சண்டைவரும்‌? 

இது என்‌ பதில்‌. 

அவசரப்படல்‌, 

அளவுக்கதிகமாய்‌ ஆத்திரப்படல்‌, 

அளவிறந்து உணர்ச்சிவசப்படல்‌, 

ஆத்திரத்தில்‌ நடுவுநிலை தவறுதல்‌, 

பிடித்த விசயத்தை ஆகாயத்திலும்‌, 

பிடிக்காத விசயத்தைப்‌ பாதாளத்திலும்‌ தள்ளுதல்‌ 
இவையெல்லாம்‌ புதுவையின்‌ குறைகள்‌ இல்லையா? 
அவர்கள்‌ கேள்வி மீண்டும்‌ என்காதில்‌ விழுகிறது. 
குறைகள்‌ தான்‌. 

ஆனால்‌ ஒன்று, 

இக்குறைகள்‌ ஒரு நல்ல கவிஞனின்‌ இலக்கணங்களுமாம்‌. 
இதை யாராலும்‌ மறுக்க முடியாது. 

ஒரு நல்ல கவிஞனை நேசிக்கும்‌ அனைவரும்‌, 
இக்குறைகளோடு, 

புதுவையை அங்கீகரிக்கத்‌ தயங்கமாட்டார்கள்‌. 
என்னைப்‌ பொறுத்தவரை, 

நிச்சயமாய்‌ ஒன்று சொல்லமுடியும்‌. 

வரும்‌ பிறவிகளிலும்‌, 

என்னால்‌ மறக்கமுடியாதவர்கள்‌ பட்டியலில்‌, 
புதுவையின்‌ பெயரும்‌ நிச்சயம்‌ இருக்கும்‌. 

நீள நினைந்திருப்பேன்‌. 

உன்னைச்‌ சரணடைந்தேன்‌ 


ன்‌ அகில ஒலங்கைக்‌ கம்பன்‌ கழக வெளியீடு 


முடிவுலரயாகச்‌ 
சில வார்க தைகள்‌ 


கழகத்தின்‌ பதினைந்தாண்டு வரலாற்றினை உரைத்திருக்கிறேன்‌. 
இளமைத்துடிப்போடு பிரச்சினைகளைச்‌ சந்தித்த காலங்கள்‌ அவை. 
சோதனையும்‌ சாதனையுமாக அப்பதினைந்தாண்டுகளும்‌ கழிந்தன. 
பதினாறாவது ஆண்டில்‌ கொழும்பு வந்து சேர்ந்தோம்‌. 

எல்லாம்‌ முடிந்து விட்டது என்ற நினைப்போடு, 

கொழும்பு வந்த எமக்கு, 

அங்கும்‌ ஒரு ஆரம்பத்தினை ஆண்டவன்‌ வைத்திருந்தான்‌. 

KX XX 

கொழும்பில்‌ சென்று வாழவேண்டூமென்று, 

ஒருகாலமும்‌ நினைக்காதவர்கள்‌ நாங்கள்‌. 

யாழில்‌ குண்டு மழை பொழிந்தபோதெல்லாம்‌, 

அசையாது அங்கு நின்று பிடித்தவர்கள்‌. 

அந்தப்‌ போர்ச்‌ சூழலுக்குள்ளும்‌, 

கம்பன்‌ விழாக்களைச்‌ சிறப்புற நடத்தி வந்தோம்‌. 

ஆயிரம்‌ பிரச்சினைகள்‌ இருந்தாலும்‌, 

அதில்‌ ஒரு தனிச்சுகம்‌ இருந்தது. 

ஆண்டவன்‌ என்ன நினைத்தானோ, 

1995 உடன்‌ நாங்கள்‌ விரும்பாமலே எங்களை, 

கொழும்புக்குக்‌ கொண்டுவந்து சேர்த்தான்‌. 

உலீனைச்‌ சரணடைந்தேன்‌ 


அகில இலங்கைக்‌ கம்பன்‌ கழக வெளியீடு 


நான்‌, திருநந்தகுமார்‌, குமாரதாசன்‌, ரத்தினகுமார்‌, 
சிவசங்கர்‌, பிரசாந்தன்‌ என, 

அனைவரும்‌ ஏதோவகையில்‌ கொழும்பு வந்து சேர்ந்தோம்‌. 
சோக்கப்பட்டோம்‌ என்பதுதான்‌ சரி. 

KX XxX 

திருநந்தகுமாரும்‌, குமாரதாசனும்‌, 

விதிவயத்தால்‌ வெளிநாடு சென்றுவிட, 

எஞ்சிய நாங்கள்‌ மீண்டும்‌ உழைக்கத்‌ தொடங்கினோம்‌. 
திரும்பவும்‌ கம்பன்‌ கழகத்தை நாற்றாய்‌ நட்டோம்‌. 
ஏலவே இருந்த அனுபவம்‌ தந்த பலத்தால்‌, 

இம்முறை கழகம்‌ விறுவிறுவென வளர்ந்தது. 

யாழின்‌ பதினைந்தாண்டு கழக வளர்ச்சியை, 
கொழும்பில்‌ ஓரிரு ஆண்டுகளிலேயே எம்மால்‌ தொட முடிந்தது. 
அனைத்தும்‌ இறையருள்‌. 

x xX 

அவ்வளர்ச்சிக்கு அத்திவாரம்‌ இட்டவர்கள்‌, 

திரு.தெ ஈஸ்வரன்‌ அவர்களும்‌, 

பொ. பாலசுந்தரம்‌ அவர்களும்‌ ஆவர்‌. 

இவ்விருவரும்‌ செய்த உதவிகளை வரையறுக்க முடியாது. 
பாலசுந்தரம்‌ பொருளால்‌ எங்களைப்‌ பலப்படுத்தினார்‌. 
ஈஸ்வரன்‌ பொருளால்‌ பலப்படுத்தியதோடு, 

ஒரு தந்தை போல்‌ எங்களைக்‌ காவல்‌ செய்து, 

துன்பம்‌ வந்தபோதெல்லாம்‌ உடன்‌ நின்று, 

எங்களை வளர்த்தெடுத்தார்‌. 

கொழும்பு வந்த பிறகு, 

எங்களோடு நெருங்கிய பாலேந்திரன்‌, 

எங்களில்‌ ஒருவராகவே மாறி, 

தோளோடு தோள்‌ நின்று உழைத்தார்‌. 

கொழும்பில்‌ எங்கள்‌ வளர்ச்சிக்கு, 

எழுத்தாளர்‌ சோமகாந்தன்‌ செய்த ஆதரவை, 

எம்மால்‌ என்றும்‌ மறக்கமுடியாது. 

உன்னைச்‌ சரணடைந்தேன்‌ 


அகில ஒலங்கைக்‌ கம்பன்‌ கழக வெளியீடு 


அவருடனான எங்கள்‌ உறவு சம்பிரதாயங்களைக்‌ கடந்தது. 
அவர்‌ எங்கள்‌ மேல்‌ காட்டிய நேசத்திற்கு ஒரு அளவில்லை. 
எங்கள்‌ கொழும்புக்‌ கழகத்தின்‌ பெருந்தலைவர்‌ பொறுப்பையேற்று, 
உச்சநீதிமன்ற நீதியரசராய்‌ இருந்த, 

மாண்புமி சி.வி. விக்னேஸ்வரன்‌ அவர்கள்‌, 

தம்‌ இருக்கை மூலம்‌ கழகத்திற்குக்‌ கெளரவத்தைப்‌ பெற்றுத்‌ தந்து, 
எம்மைப்‌ பலப்படுத்தினார்‌. 

x XxX 

முக்கியமாக இங்கு வந்து நான்‌ ஆரம்பித்த, 

திருக்குறள்‌, சைவசித்தாந்த வகுப்புக்களின்‌ மாணவர்கள்‌, 

கழக வளர்ச்சிக்குத்‌ தந்த ஆதரவு மறக்கமுடியாதது. 

நாம்‌ இங்கு ஆலயம்‌ அமைத்த நாள்‌ தொட்டு, 

தம்மைக்‌ கரைத்துப்‌ பாடுபட்டு வருவோர்‌ பலர்‌. 

கொழும்பில்‌ கழகம்‌ இயங்கத்‌ தொடங்கியபிறகு, 

எம்மைக்‌ கைகொடுத்து நிமிர்த்திய, 

இந்திய, இஸ்லாமிய, தமிழ்‌ வர்த்தகர்களின்‌ தொகை பெரிது. 
இவர்கள்‌ அத்தனை பேருடைய பெயர்களையும்‌ எழுதத்தலைப்பட்டால்‌, 
இந்நூல்‌ வரைவின்றி விரிந்துவிடும்‌. 

அதனால்‌ அதைத்‌ தவிர்க்கிறேன்‌. 

ஆனாலும்‌ அவர்கள்‌ ஒவ்வொருவருக்கும்‌ என்‌ மனதில்‌, 
தனித்தனி சிம்மாசனங்கள்‌ இடப்பட்டுள்ளன என்பதை, 
அன்போடு தெரிவித்துக்‌ கொள்ள விரும்புகிறேன்‌. 

x XxX 

கழகத்தின்‌ பதினைந்தாண்டு நிறைவில்‌, 

சிவசங்கர்‌, பிரசாந்தன்‌, ஜெயசீலன்‌ போன்றோர்‌, 
எங்களிடமிருந்து நிர்வாகப்‌ பொறுப்பை ஏற்றுக்கொண்டது போல, 
முப்பத்தைந்தாண்டு நிறைவில்‌, 

ஆற்றலோடு கழகநீர்வாகப்‌ பொறுப்பையேற்று நிற்கும்‌, 
வாசுதேவா, சொப்சன்‌, சுதன்‌, மதுரகன்‌ ஆகியோரைக்‌ காண, 
என்‌ உள்ளம்‌ மகிழ்வும்‌, நிமிர்வும்‌ கொள்கிறது. 

சந்ததி விரிந்து சரித்திரமாய்‌ கழகம்‌ நிமிர்ந்து நிற்பதைக்‌ கண்டு, 

உலீனைச்‌ சரணடைந்தேன்‌ 


அகில இலங்கைக்‌ கம்பன்‌ கழக வெளியீடு 


மகிழ்ந்து நிற்கிறேன்‌. 

இவர்களைப்‌ பற்றியெல்லாம்‌ நிறையச்‌ சொல்லவேண்டும்‌. 
காலமும்‌ கடவுளும்‌ இடம்‌ தந்தால்‌ சொல்வேன்‌. 
என்னைக்‌ காத்த எனது குருமார்களது ஆசி, 

இவர்கள்‌ அனைவர்க்கும்‌ வாய்த்து, 

இவர்களாலும்‌ சமூகம்‌ பயன்‌ கொள்ளவேண்டும்‌ என்பது, 
என்‌ பிரார்த்தனை. 

x XxX 

கழகத்தின்‌ இன்றைய பலத்தை, 

தொடர்ந்து நிலைநிறுத்தச்‌ செய்யவேண்டுமானால்‌, 
நிர்வாகத்தைப்‌ பொறுப்பேற்ற இளைஞர்கள்‌, 

தங்கள்‌ ஆற்றலை இன்னும்‌ நூறு மடங்காய்‌ வளர்த்தே ஆகவேண்டும்‌. 
எனக்குப்‌ பின்‌ கழகம்‌ என்னாகும்‌? பலரும்‌ கேட்கிறார்கள்‌. 
எனக்கு அதுபற்றிய கவலையில்லை. 

தமிழ்‌ என்னை வாழ்வித்தது. 

என்னால்‌ முடிந்த அளவு நானும்‌ தமிழை வாழ்வித்தேன்‌. 
இப்பிறவிக்காய்‌ இறைவன்‌ தந்த பணியை, 

ஓரளவு நிறைவேற்றிய திருப்தி எனக்குண்டு. 

அடுத்தவர்‌ யார்‌? என்று சிந்திக்க, 

இது ஒன்றும்‌ அரச சிம்மாசனம்‌ இல்லை. 

இயற்கையும்‌, இறைவனும்‌ விரும்பினால்‌, 

எனது இடத்தில்‌, 

என்னை விடச்‌ சிறப்பான ஒருவர்‌ கூட வந்து அமரலாம்‌. 
அமர்த்தவேண்டும்‌ என்று அன்றாடம்‌ பிரார்த்திக்கிறேன்‌. 
கழகத்தின்‌ பெருமையை நிலைநிறுத்த அல்ல. 

கம்பனின்‌ பெருமையை நிலைநிறுத்த. 


xX XxX 


இதுவரை இப்பணிகளை நான்‌ ஆற்ற, 
ஊசி முனையளவேனும்‌ துணை செய்த, 
அத்தனை பேரது திருவடிகளையும்‌, 
அன்போடு வீழ்ந்து வணங்குகிறேன்‌. 

உவன்‌ சரணடைந்தேன்‌ 


௧ அகில ஒலங்கைக்‌ கம்பன்‌ கழக வெளியீடு 


எங்களுக்குப்‌ புகழ்‌ தந்து, 

தாம்‌ மறைந்து நின்ற மகாமனிதர்கள்‌ அவர்கள்‌. 
அவர்தம்‌ சந்ததி செழிக்கவேண்டும்‌ என, 

அன்றாடம்‌ பிரார்த்தித்து வருகிறேன்‌. 

KX XxX 

தமிழகத்திலும்‌, என்னை வாழ்வித்தவர்களும்‌, 
வளர்த்தவர்களும்‌ இருக்கிறார்கள்‌. 

என்னை அவர்கள்‌ என்றும்‌ பிறநாட்டானாய்க்‌ கருதியதேயில்லை. 
அச்‌ சான்றோரை நீள நினைப்பதன்றி, 

வேறென்ன கைம்மாறு இயற்றுவேன்‌. 

x xX 

கம்பன்‌ கழகத்தின்‌ மூலம்‌, 

நல்லவற்றை வளர்த்திருக்கிறேன்‌. 

நல்லவர்களை வளர்த்திருக்கிறேன்‌. 

நல்ல ஆற்றல்களை வெளிப்படுத்தியிருக்கிறேன்‌. 
முடிந்தவரை நடுநிலையோடு செயற்பட்டிருக்கிறேன்‌. 
“வலியர்‌ என வழிமொழந்தும்‌ 

மெலியர்‌ என மீக்‌ கூறியும்‌” செயற்படாமல்‌, 
முடிந்தவரை சுயத்தோடு செயற்பட்டிருக்கிறேன்‌. 
குடும்பம்‌, கழகம்‌, நட்பு, மாணவர்‌, சமூகம்‌ என, 
அனைவர்க்கும்‌ என்னாலான துணை புரிந்திருக்கிறேன்‌. 
இதைவிட வேறென்ன திருப்தி வேண்டும்‌? 

KX XxX 

நான்‌ வாழும்‌ வரை உங்கள்‌ அன்பும்‌, துணையும்‌, 
எனக்கும்‌ கம்பன்‌ கழகத்திற்கும்‌ ஆகவேண்டும்‌ என்பது, 
என்‌ பணிவான வேண்டுகோள்‌. 

இறையருள்‌ இருந்தால்‌, 

உன்னைச்‌ சரணடைந்தேன்‌ பாகம்‌ இரண்டு வெளிவரும்‌. 
“இன்பமே எந்நாளும்‌ துன்பமில்லை” 

அகில கலங்கைக்‌ கம்பன்‌ கழக வெளியீடு 


முக்கிய பத்திரிகைச்‌ செய்திகள்‌ சில... 


கவிச்சக்ரவர்த்திக்கோர்‌ 
கலைக்கோட்டம்‌! 


கன்னித்தமிழ்‌ வளர்த்த கந்தவேளுக்கு அருகாமையில்‌ 

கள்னல்‌ தமிழ்‌ வளர்த்த சம்பனுக்‌ கோர்‌ கலைக்‌ 
“கோட்டம்‌! 

கந்த கோட்டத்தின்‌ அருமகுங்கில்‌ 

கம்பன்‌ தமிழ்க்கோட்டம்‌! 

இந்த காவியக்‌ கோட்டத்திற்கு 

ஆணையாளர்‌ அடிக்கல்‌ நாட்டுகிரூர்‌! 

ஆம்‌!...... 

தமிழ்த்தாசர்களுக்‌ கெல்லாம்‌ 

இது ஓர்‌ தேரு செய்தி 

"கம்பன்‌ புகழ்பாடி சன்னல்‌ தமிழ்‌ வளர்ப்போம்‌'' 

என்ற இலக்கிய இதயங்களைக்‌ கொண்ட 

இளைஞர்களின்‌ கனவு 

கட்டிடச்சலை உலகில்‌ ஓர்‌ காவியக்‌ கோட்டமாக 

மலரப்போகிறது! 

கந்தன்‌ அருளாசியுடனும்‌ 

மக்கள்‌ பொருளாசியுடனும்‌ 


கம்பன்‌ தமிழ்‌ கோட்டம்‌ 
வளர்ந்து, மலர்ந்து தமிழ்‌ மணம்‌ பரப்ப 
மனங்கொண்ட நல்லாசிகள்‌ 


“சிரித்திரன்‌” 


உன்னைச்‌ சரணடைந்தேன்‌ 


அகில இலங்கைக்‌ கம்பன்‌ கழக வெளியீடு 


௮1 க்கல்‌ 
உ [கூ 
நாட்டு விழா 
இன்று 

யாழ்ப்பாணம்‌, பெப்‌. 10 

அகில இலங்கைக்‌ கம்‌ 
பன்‌ கழகத்தினர்‌ நிறுவும்‌ 
கம்பன்‌ தமிழ்க்‌ கோட்‌ 
டத்தின்‌ அடிக்கல்‌ நாட்டு 
விழா இன்று (திங்கட்‌ 
இழமை) மாலை நடை 
பெறுகிறது. 

நல்லை திருஞானசம்‌ 
பந்தர்‌ ஆத த்தில்‌ நடை 
பெறும்‌ இந்நிகழ்ச்சிக்கு 
யாழ்‌ பல்கலைக்‌ சழக உப 
வேந்தர்‌ பேராசிரியர்‌ ௪. 
வித்தியானந்தன்‌ 
தலைமை தாங்குவார்‌. 

ஸ்ரீலஸ்ரீ சோமடந்தா 
பரமாகாரிய ஸ்வாமிகள்‌ 
ஆசியுரை வழங்குவார்‌. 

ஈழநாடு நிர்வாக ஆசி 
ரியர்‌ திரு. ந. சபாரத்‌ 
இனம்‌ தொட க்கவுரை 
நிகழ்த்துவார்‌ பல பிர 
முகர்கள்‌ வாழ்த்துரை 
வழங்குவார்கள்‌ 


வெளியிட்ட. திகதி 10. 2 1086 ரக) 
"உ யா” 

அகில இலங்கைக்‌ கம்பன்‌ கழக வெளியீடு 


கம்பன்‌ கழக ஜெயராஜ்‌: 
கூட்டங்கள்‌, சமய மேடைகளில்‌ 
பேசப்‌ புலிகள்‌ தடை 


பிரபல சமயப்‌" பேச்சாளரும்‌ அல இலங்கை கம்பன்‌ கழக 

- அமைப்பாளரும்‌, தலைவருமான இ. ஜெயராஜ்‌, மக்கள்‌ கலந்து 
கொள்ளும்‌ எந்தவொரு சமய அல்லது சமய சார்பற்ற. பொதுக்‌ 
கூட்டத்திலும்‌ உரையாற்றப்‌ புலிகள்‌ தடை விதித்துள்ளனர்‌. 
அவர்‌ ,ஆலயமொன்றில்‌ சமயச்‌ சொற்பொழிவு நிகழ்த்திய 
வேளை புலிகளைப்‌ பற்றி நகைப்புக்கடமாய்‌ பேசியதாக இவர்‌ 
மீது புலிகளின்‌ நீதிமன்றத்தில்‌ குற்றம்‌ சாட்டப்பட்டதையடுத்து 
இத்‌ தடையுத்தரவைப்‌ பிறய்பித்துள்ளதாகக்‌ கொழும்பு வந்த 
யாழ்‌. வாசி ஒருவர்‌ நேற்றுத்‌ தெரிவித்தார்‌. | 

திரு. இ. ஜெயராஜ்‌ தமிழ்‌ மக்களாலும்‌. முழு இந்துச்‌ 

' சமூகத்தாலும்‌ மதிக்கப்படும்‌ ஒருவர்‌. தனது எட்டு வயது முதலே 
சமய, இலக்கியப்‌ பேச்‌௮க்களில்‌ மிகத்‌ திறமையுடன்‌ செயற்பட்டு 
வருபவர்‌. சமயப்‌ பேச்சில்‌, இறைவனடி சேர்ந்த திருமுருக 
இருபானந்த வாரியாரின்‌ வாரிசென யாழ்ப்பாண . மக்களால்‌ 
செல்லமாக அழைக்கப்படுபவர்‌. யாழ்ப்பாணத்தில்‌ இவரது 
சொற்பொழிவு இடம்பெறாத ஆலயமே பாடசாலையோ இருக்க 
முடியாது என்னுமளவிற்கு சகல பகுதிகளுக்கும்‌ சென்று சொற்- 
பெருக்காற்றி வந்துள்ளார்‌. மிக மிக நகைச்சுவையுடன்‌ சமய, 
இலக்கியக்‌ கருத்துக்களைப்‌ பாமர மக்களுக்குச்‌ சொல்லுமள- 
விற்கு உரையாற்றும்‌ திறைமை கொண்ட இவரது உரையைக்‌ 
கேட்க மக்கள்‌ ஆயிரக்கணக்கில்‌ கூடுவர்‌. 

... அண்மையில்‌ கொழும்புக்கு வருகை தந்திருந்த இவர்‌, இந்து 
சமய கலாசாரத்‌ திணைக்களம்‌, கொழும்பு இந்து இளைஞர்‌ 
மன்றம்‌ ஆகியன நடத்திய இருவேறு விழாக்களில்‌ பேருரை 
நிகழ்த்தினார்‌. இவர்‌ வெளிநாடுகள்‌ பலவற்றிலும்‌ தமது சொற்‌- 
பொழிவு மூலம்‌  நற்பெயரைச்‌ சம்பாதித்துள்ளார்‌. இவ்வருட 
இறுதியில்‌ அகல இலங்கை கம்பன்‌ கழக விழாவைக்‌ கொண்- 
டாட ஏற்பாடுகளையும்‌ செய்து வந்துள்ளார்‌. 

இவரது சமய, இலக்யே மேடைப்‌ பேச்சுக்குத்‌ தடை விதித்த 
புலிகள்‌, அதற்குக்‌ காலவரையறையையும்‌ விதிக்கவில்லை என- 


வும்‌ அந்த நபர்‌ தெரிவித்தார்‌. மேடைப்‌ பேச்சொன்றின்‌ போது : 


உதாரணங்கள்‌ பலவற்றை எடுத்துக்‌ கூறும்‌ இவர்‌, அன்று 
புலிகளை : ஒருசிறு வேறு கோணத்தில்‌  விமர்சித்ததாலேயே 
இந்த வினை வந்தது என்றும்‌ அந்நபர்‌ தெரிவித்தார்‌. 


தினகரன்‌ 

ADNAN 


அன்பான வேண்டுகோள்‌ 


திருமிகு இ, ஜெயராஜா 
அவர்களே! 


20 - 06 - 1995 உதயன்‌ பத்திரிகையில்‌ வெளிவந்த 
தரிசளது கருத்தினை அறிந்து அதிர்சீயுதிறேன்‌ 
கருத்து வேறுபாடுசள்‌ உண்மையை நமக்கு உணரீதிது 
வதற்கு உதவும்‌. 

இதிசாசமிகள்‌, இலக்கியநிகன்‌ தோன்றியது மக்‌ 
களுக்கு நல்லறிவு புசட்டவும்‌ நச்வழிப்படுதிதவுமே, 
எனவே, இந்த இச்கட்டான காலசட்டதிதில்‌ தடிகள்‌ 
பணி மேன்‌ மேலும்‌ தொடர்ந்து மக்களை நன்னெறிப்‌ 
படுதித உதவுமாறு தாழ்மையுடன்‌ வேண்டிக்‌ 
கொள்ளுறேன்‌. 

தடிகள்‌ அன்புள்ள 


வண. மிதா ௧, ௮. பிரான்சிஸ்‌ யோசவ்‌ 
(8/1542) * 

ஜர்‌ அவசர ஒழைய்பு 1 
| கடந்த 31-03-1992 ஞரயிறிறுக்ழெமை-தெல்லிப்‌ ந: 
'8 பளை ஸ்ரீ துர்க்காதேவி ஆலயத்தில்‌ அரசுப்பை_யின 
£...ரால்‌-கண்மூடித்தனமாக நடாத்தப்பட்ட அராஜகத்‌ 
தாக்குதல்களைக்‌ கண்டித்து, எதிர்க்கும்‌ நோக்கோடு 
எடுக்கப்பட்வேண்டிய தொடர நடவடிக்கைகள்‌ குறித்‌ 
துக்கருத்துக்களை ஒன்று திரட்டுமுகமா க இன்று 
-(09-09-92-புதன்சிழமை) மாலை 3-00 மணிக்கு நல்லை 
ஞானசம்பந்தர்‌ ஆதீனகலா மண்டபத்தில்‌ ஆலா 
1-னைச்‌ கூட்டம்‌ ஒன்று ஒழுங்கு செய்பப்பட்டுள்ளது, 


இற்‌, சமுதாய... பொறுப்‌... 


2 


புள்ள அனைத்து சம்ய சமூக கலை இலக்கியப்‌ பன்‌ 
3 பாட்டு பொது அமைப்புக்களைச்‌ சேர்த்தவர்கள்‌, ௮௬. 
3 எாளர்கள்‌, அந்தணர்கள்‌, ஆலய நிர்வாகிகள்‌, அறி 


ஆலோசனைகளை வழங்குமாறு பணிவுடன்‌ வேண்டிக்‌ 
ன ட றோம்‌; ட 
சர்வ சமய, 


சமுதாய ஒன்றியங்கள்‌ 


அ வயல்‌ 

இராணுவப்‌ பார்வையில்‌ 
பிரபாகரனில்‌ மாளிகையான யாழ்‌. கம்பர்‌ கோட்டம்‌ 


இச 0 ர த்‌, 

